





## अथ दशमोऽध्यायः ॥ १० ॥

इदानीं मोक्षस्य स्वरूपाभिधानं प्राप्तकालं तस्मात्तुः केवलज्ञानावाप्तिपूर्विकेति केवलज्ञानोत्पत्तिश्चर-  
णमुच्यते;—

**मोहक्षयात् ज्ञानदर्शनावरणांतरायक्षयाच्च केवलम् ॥ १ ॥**

कस्माद्धेतोर्मोक्षः किंलक्षणश्चेत्यत्रोच्यते;—

**बंधहेत्वभावनिर्जराभ्यां कृत्स्नकर्मविप्रमोक्षो मोक्षः ॥ २ ॥**

तस्य कर्मणः सद्धंधोदयोदीरणव्यवस्थाग्रहणं तत्कृतविभागो गुणस्थानापेक्षः प्रवचनान्नेयः ॥

किं द्रव्यकर्मणामेव मोक्षः स्यादुत भावकर्मणामपीत्याशंकायामिदमाह;—

**औपशमिकादिभव्यत्वानां च ॥ ३ ॥**

भव्यत्वग्रहणमन्यपारिणामिकनिवृत्त्यर्थं, तेन जीवत्वादेरव्यावृत्तिः सर्वतः सर्वदा प्रसिद्धा भवति ।  
कस्मादौपशमिकादिक्षयान्मोक्ष इत्याह;—

तथौपशमिकादीनां भव्यत्वस्य च संक्षयात् । मोक्ष इत्याह तद्भावे संसारित्वप्रसिद्धितः ॥ १ ॥

न त्वौपशमिके भावे क्षायोपशमिकेपि च । भावेत्रौदयिके पुंसोऽभावोस्तु क्षायिके कथं ॥ २ ॥

अत्र समाधीयते;—


सिद्धिः सव्यपदेशस्य चारित्रादेरभावतः । क्षायिकस्य न सत्यस्मिन् कृतकृत्यत्वनिवृत्तिः ॥ ३ ॥

न चारित्रादिरस्यास्ति सिद्धानां मोक्षसंक्षयात् । सिद्धा एव तु सिद्धास्ते गुणस्थानविमुक्ततः ॥ ४ ॥

नन्वेवं केवलदर्शनादीनामपि क्षायिकभावानां मोक्षे क्षयः प्रसज्यत इत्यारेकायामपवादमाह;—

**अन्यत्र केवलसम्यक्त्वज्ञानदर्शनसिद्धत्वेभ्यः ॥ ४ ॥**

अन्यत्रशब्दोऽयं परिवर्जनार्थस्तदपेक्षः सिद्धत्वेभ्य इति विभक्तिनिर्देशः । 'अन्यत्र द्रोणभीष्माभ्यां



श्रीमद्विद्यानंदिस्वामिविरचितं

# तत्त्वार्थश्लोकवार्तिकम् ।



न्यायवाचस्पतिस्वर्गीयगुरुवर-गोपालदासांतेवासिना

जैनग्रंथ-उद्धारककार्यालय-व्यवस्थापकेन

पं० मनोहरलाल-न्यायशास्त्रिणा

संपादितं संशोधितं च



तच्च श्रेष्ठिवर्य-रामचंद्रनाथारंगजी-इत्येतैः

मुम्बापुर्या

निर्णयसागराख्यमुद्रणयंत्रालये मुद्रयित्वा प्राकाश्यं नीतम् ।

श्रावण शुक्ला ७, वीरनिर्वाण सं० २४४४ विक्र० सं० १९७५ सन् १९९८

मूल्यं ४ चत्वारो रूप्यकाः

योगः परावृत्ताः' इति यथा । अन्यशब्दप्रयोगे तद्विज्ञानमिति चेन्न, प्रत्ययांतस्यापि प्रयोगे तद्विज्ञानात् । अनंतवीर्यादिनिवृत्तिप्रसंग इति चेन्न, अत्रैवांतर्भावात् । अनंतवीर्यहीनस्यानंतावबोधवृत्त्यभावात् सुखस्य ज्ञानसमवायित्वात् । बंधस्याव्यवस्था अश्वादिवादिति चेन्न, मिथ्यादर्शनाद्युच्छेदे कात्स्न्येन विक्षयात् । पुनः प्रवर्तनप्रसंगो जानतः पश्यतश्च कारुण्यादिति चेन्न, सर्वासवपरिक्षयात् । वीतरागे गृहपर्यायस्य कारुण्यस्यासंभवाद्भक्तिस्पृहादिवत् । अकस्मादिति चेदनिर्मोक्षप्रसंगः सतो हेतुकस्य नित्यत्वप्रतिर्विनाशयोगात् । मुक्तस्य स्थानवत्त्वात् पात इति चेन्न, अनास्रवत्त्वात् । सास्रवस्य यानपात्रादेः दर्शनात्, गौरवाभावाच्च तस्य न पातस्तालफलादेः सति गौरवे वृन्तसंयोगाभावात्पतनप्रसिद्धेः । ननु महापरिमाणानामल्पीयस्याधारे मोक्षक्षेत्रे परस्पोपरोध इति चेन्न, अवगाहशक्तियोगात् नानाप्रदीपमणिप्रकाशादिवत् । तत एव जन्ममरणद्वंद्वोपनिपातव्याबाधाविरहात् परमसुखिनः । तत्सुखस्य नास्त्युपमानमाकाशपरिमाणवत् । मुक्तानामनाकारत्वादभाव इति चेन्नातीतानंतरशरीराकारानुविधायित्वात् गतसिक्ककमूषागर्भवत् । मुक्तानामशरीरत्वे तद्भावाद्विसर्पणप्रसंग इति चेत् न, कारणाभावात् । कुतः कारणात् संहरणविसर्पणे संसारिणः स्यातामिति चेत्, नामकर्मसंबंधात् संहरणविसर्पणधर्मत्वं प्रदीपे प्रकाशवत् । नात्मनः संहरणविसर्पणवत्त्वे साध्ये प्रदीपो दृष्टांतः श्रेयान् मूर्तिमद्वैधर्म्यादिति चेन्न, उभयलक्षणप्राप्तत्वात् । दृष्टांतस्य हि लक्षणं साध्यधर्माधिकरणत्वं साधनधर्माधिकरणत्वं च । तत्र संहरणविसर्पणधर्मकत्वस्य साध्यस्याधिष्ठानपरिमाणानुविधायित्वस्य साधनस्य च प्रदीपे सद्भावात् स दृष्टांतः स्यादेव जीवस्य चामूर्तमूर्तत्वोभयलक्षणयुक्तत्वात् न मूर्तिमद्वैधर्म्यमस्ति यतोयं दृष्टांतो न स्यात् । “बंधं प्रत्येकत्वं लक्षणतो भवति तस्य नानात्वं । तस्मादमूर्तिभावो नैकांताद्भवति जीवस्य ॥” इति वचनात् कथंचिन्मूर्तिमत्त्वस्यापि प्रसिद्धेः । नामकर्मसंबंधप्रसंगः प्रदीपस्येति चेन्न, तस्य दृष्टांतत्वेनाविवक्षितत्वात् साधनधर्मत्वानभिप्रायात् स्वाधिष्ठानपरिमाणानुविधायित्वस्य च साधनधर्मस्य तत्र भावात् । शरीरं हि जीवस्याधिष्ठानं प्रदीपस्य तु गृहं तत्परिमाणानुविधानमुभयोरस्तीति नोपालम्भनः । शरीरपरिमाणानुविधायित्वं साधनं प्रदीपे तस्यासत्त्वात् । नापि गृहपरिमाणानुविधायित्वं तस्यात्मन्यभावात् । तत इदमुच्यते—संसारी जीवः प्रदेशसंहरणविसर्पणधर्मकः स्वाधिष्ठानपरिमाणानुविधायित्वात् प्रदीपप्रकाशवत् । न हि मुक्तात्मा स्वाधिष्ठानपरिमाणानुविधायी तस्याशरीराधिष्ठानस्याभावात् । पूर्वानंतरशरीरपरिमाणं तु यदनुकृतं तत्परित्यागकारणस्य नामकर्मसंबंधिनिबंधनशरीरांतरस्याभावान्न विसर्पणं मुक्तस्य, यतो लोकाकाशपरिमाणत्वापत्तिः । ननु संहरणविसर्पणस्वभावस्यात्मनः प्रदीपवदेवानित्यत्वप्रसंग इति चेन्न, तावन्मात्रस्य विवक्षितत्वात् चंद्रमुखीवत् । संहरणविसर्पणस्वभावत्वमात्रं विवक्षितं चंद्रमुखी प्रियदर्शनवत् । सर्वसाधर्म्ये दृष्टांतस्यापह्वात् । सर्वथाऽभावो मोक्षः प्रदीपवदिति चेन्न, साध्यत्वात् । प्रदीपेपि निरन्वयविनाशस्याप्रतीतेः तस्य तमःपुद्गलभावेनोत्पादादीपपुद्गलभावेन विनाशात् पुद्गलजात्या ध्रुवत्वात् । दृष्टत्वाच्च निगलादिवियोगे देवदत्ताद्यवस्थानवत् । न सर्वथा मोक्षावस्थायामभावः । यत्रैव कर्मविप्रमोक्षस्तत्रैवावस्थानमिति चेन्न, साध्यत्वात् । यो यत्र विप्रमुक्तः स तत्रैवावतिष्ठत इति सिद्धं, देशांतरगतिदर्शनात् । निगलादिविनिर्मुक्तस्य गतिकारणसद्भावाद्देशांतरगतिदर्शनमिति चेत्, निःशेषकर्मबंधनविप्रमुक्तस्यापि गतिनिमित्तस्योर्ध्वव्रज्यास्वभावस्य भावात् देशांतरा गतिरस्तु । तदेवं—

मोक्षः केवलसम्यक्त्वज्ञानदर्शनसंक्षयात् । सिद्धत्वसंक्षयान्नेति त्वन्यत्रेत्यादिनाब्रवीत् ॥ १ ॥

एतैः सह विरोधस्याभावान्मोक्षस्य सर्वथा । स्वयं सव्यपदेशैश्च व्यपदेशस्तथास्त्वतः ॥ २ ॥

सिद्धत्वं केवलादिभ्यो विशिष्टं तेषु सत्स्वपि । कर्मोदयनिमित्तस्यासिद्धत्वस्य कचिद्गतेः ॥ ३ ॥



## गांधीनाथारंग-जैनग्रंथमालाद्वारा प्रकाशितग्रंथसूची ।

- १ अष्टसहस्री—आचार्यविद्यानंदिकृत महान् न्यायग्रंथ । मू० २॥)
- २ श्लोकवार्तिक—आचार्यविद्यानंदिकृत तत्त्वार्थमूत्रकी सबसे बड़ीटीका । मू० ४) ६० लागतमा
- ३ पार्थाभ्युदय भगवज्जिनसेनाचार्यकृत, मेघदूतकाव्यकी समस्यापूर्तिरूप, सटीक । मू० ॥)
- ४ परीक्षासुख—(प्रमेयरत्नमालाटीका) माणिक्यनदि आचार्यकृत मूल तथा अनतवीर्यकृत टीका । मू० ॥
- ५ विश्वलोचनकोश—आचार्य श्रीधरसेनकृत मूल तथा हिंदी अर्थ सहित । मू० १।३)
- ६ गोंमटमार जीवकांड—मूल मस्कृत छाया उत्थानिकासहित । मू० १=)
- ७ जैनैंद्रप्रक्रिया—(पूर्वार्ध) ५० वशीधरजी-न्यायतीर्थकृत । मू० १॥)

मिलनेके पते—

१ मैनेजर—गांधीनाथारंगजैनग्रंथालय,  
पो० माडर्वा—बंबई.

२ मैनेजर—जैनग्रंथउद्धारककार्यालय,  
खत्तरगली हाँदावाडी  
पो० गिरगाव—बंबई.

Printed by Ramchandra Yesu Shedge at the Narmada Press 23 Kolbhat Lane Bombay

Published by Ramchandra Nuthrangr Gundhr 2nd floor, over Central Bank,  
Post Munder Bombay

अतः सकलकल्मषसंततिसंसक्तिविनिर्मुक्तिरेव स्वात्मेति समाचक्षते युक्तिशास्त्राविरुद्धवचसः सूर-  
भगवतस्तस्य स्वात्मनः प्राप्तिः परा निवृत्तिरिति निःसंदिग्धं, तेन स्वविशेषगुणव्यावृत्तिर्मुक्तिश्चैतन्यमा-  
स्थितिर्वा अन्यथा वा वदंतोपाकृताः, प्रमाणव्याहतत्वादिति निवेदयति;—

स्वात्मांतर्बहिरंगकल्मषततिव्यासक्तिनिर्मुक्तता

जीवस्येति वदन्ति शुद्धधिषणा युक्त्यागमान्वेषिणः ।

प्राप्तिस्तस्य तु निवृत्तिः परतरा नाभावमात्रं न वा

विश्लेषो गुणतो न्यथा स्थितिरपि व्याहन्यमानत्वतः ॥ ४ ॥

गर्ह

इति दशमाध्यायस्य प्रथममाहिकम् ।

तदनंतरमूर्ध्वं गच्छत्यालोकांतात् ॥ ५ ॥

तद्गृहणं मोक्षस्य प्रतिनिर्देशार्थं, आङ्गभिविध्यर्थः । एतदेव समभिधत्ते;—

तच्छब्दाद्गृह्यते मोक्षः सूत्रेस्मिन्नन्यसंग्रहः । सामर्थ्यादिति तस्यैवानंतरं तदनंतरं ॥ १ ॥

गच्छतीति वचःशक्तेर्मुक्तिदेशे स्थितिच्छिदा । ऊर्ध्वमित्यभिधानात्तु दिगंतरगतिच्युतिः ॥ २ ॥

आलोकांतादिति ध्वानात्रालोकाकाशगामिता ।

मुक्तिश्च इति त्वयं पक्षनिर्देशः.....हेतुनिर्देशस्तर्हि कर्तव्य इत्याह;—

पूर्वप्रयोगादसंगत्वाद्धंधच्छेदात्तथा गतिपरिणामाच्च ॥ ६ ॥

एतच्च हेतुचतुष्टयं कथं गमकमित्याह;—

पूर्वेत्याद्येन वाच्येन प्रोक्तं हेतुचतुष्टयं । साध्येन व्याप्तमुन्नेयमन्यथानुपपत्तितः ॥ १ ॥

अत्रैव दृष्टान्तप्रतिपादनार्थमाह;—

आविद्धकुलालचक्रवद्भ्रमगतं लेपालाबुवदेरंडबीजवदमिशिखावच्च ॥ ७ ॥

किमर्थमिदमुदाहरणचतुष्टयमुक्तमित्याह;—

आविद्धेत्यादिना दृष्टं सदृष्टान्तचतुष्टयं । बहिव्याप्तिरपीष्टेह साधनत्वप्रसिद्धये ॥ १ ॥

हेतुदृष्टान्तानां यथासंख्यमभिसंबंधः । कथमित्याह—

ऊर्ध्वं गच्छति मुक्तात्मा तथा पूर्वप्रयोगतः । यथाविद्धं कुलालस्य चक्रमित्यत्र साधनं ॥ २ ॥

नासिद्धं मोक्तुकामस्य लोकाग्रगमनं प्रति । प्रणिधानविशेषस्य सद्भावाद्भूरिशः स्फुटं ॥ ३ ॥

न चानैकांतिकं तत्स्याद्विरुद्धं वा विपक्षतः । व्यावृत्तेः सर्वथा नेष्टविधातकृदिदं ततः ॥ ४ ॥

असंगत्वाद्यथालाबूफलं निर्गतलेपनं । बंधच्छेदाद्यथैरंडबीजमित्यप्यतो गतं ॥ ५ ॥

ऊर्ध्वप्रज्यास्वभावत्वादग्नेर्ज्वाला यथेति च । दृष्टान्तेपि न सर्वत्र साध्यसाधनशून्यता ॥ ६ ॥

असंगत्वबंधच्छेदयोरर्थाविशेषादनुवादप्रसंग इति चेन्नार्थान्यत्वात् । बंधस्यान्योन्यप्रवेशो सत्यविभा-  
गेनावस्थानरूपत्वात्, संगस्य च परस्य प्राप्तिमात्रत्वात् । नोदाहरणमलाबूः मारुतादेशादिति चेन्न, तिर्य-  
ग्गमनप्रसंगात् तिर्यग्गमनस्वभावत्वान्मारुतस्य । नन्वेवमूर्ध्वगतिस्वभावस्यात्मन ऊर्ध्वगत्यभावेपि तद्भा-

## ❀ प्रस्तावना । ❀

प्रियविज्ञपाठकाः ! अद्याहं श्रीजिनेन्द्रदेवकृपया गुरुकृपया च चतुसमुखमोक्षं श्रीमत्तत्त्वसूत्रापायामि यद्वादशांगश्रुतस्य सारभूतमस्ति । एतन्मूलमात्रं तत्त्वार्थसूत्रनाम्ना प्रथितं तज्जनदशनापरनाम्नाप्युच्यते । एतन्मूलग्रन्थस्य रचयिता भगवानुमास्वाम्याचार्यः सत्तपोयोगात् प्राप्तचारणार्थिः पद्मनंदाद्यपराभिधानो बभूव । श्वेताम्बरसंप्रदायेऽस्याचार्यस्य उमास्वातिरिति ख्यातिः, अनेन जायतेऽस्याचार्यस्य सर्वत्र जैन-संप्रदाये मान्यतास्ति । ख्रिस्तशतकात्पूर्वं महावीरशतकं षट्शतवार्षिकमिति प्रसिद्धिस्तत्रमाणत्वेन गृहीतं चेदितोऽष्टादशशतवर्षतः पूर्वमयमुमास्वामी बभूवेति निश्चीयते । एकदा स जैनसिद्धातविषमिणीं स्वमनोगतां काचिच्छं कामपाकर्तुं श्रीमदहर्त्परमेश्वरश्रीमधरतीर्थकरचरणाराधनार्थं चारणद्विबलादाकाश-मार्गेण विदेहक्षेत्रं गतवान्, गमनसभ्रमात्तस्य हस्तन्यस्ता मयूरपिच्छिका कापि निःसृत्याधः पतिता, तदानीमाकाशे विहरतः कम्यचिद्बृद्धस्य पिच्छं गृहीत्वा स्वकार्यं विधायाम्रे गतवानिति तेन गृद्धपिच्छ इत्यपरं नाम संप्राप्तमिति कथा वृद्धपरपरया श्रूयतेऽस्माभिः । एतद्विषयेऽन्यत्राप्युक्तं । “तत्त्वार्थसूत्र-कर्तारं गृद्धपिच्छोऽवलक्षित । वंदे गणीन्द्रमजातमुमास्वामिमुनीश्वरं” इति । अथ भगवानुमास्वामी स्वज-न्मना कां भूमिमलचकारेति नास्माभिर्ज्ञायते साधनामावान् । एतद्व्यवसारे निमित्तमुभयप्रकारेण दर्श-तमन्यत्र तदिह समुद्भियते । तथाहि—काश्चिन् शिवकुमारमहाराजनामा निकटभव्यः चतुर्गतिससारदुःख-भयभीतः प्रज्ञावान् स्वहितमुपलिप्सुः समुत्पन्नपरमभेदविज्ञानप्रकाशातिशयसामर्थ्येन समस्तदुर्नयैकातनि-राकृतदुराग्रहः अत्यंतमध्यम्यो भूत्वा विविक्ते परमगम्ये भव्यसत्त्वविश्रामास्पदं कचिदाश्रमपदे मुनिप-रिषन्मध्ये सन्निषण्ण मूर्त्तमिव मोक्षमार्गमवाग्विसर्गं वपुषा निरूपयन् युक्त्यागमकुशलं परहितप्रतिपाद-नैककार्यमार्यनिषेव्यं पूर्वोक्तनिर्ग्रन्थाचार्यवर्यमुपसद्य सविनयं परिपृच्छति स्म । भगवन् ! किं नु खलु आत्मने हितं स्यादिति । स आह मोक्ष इति । स एव पुनः प्रत्याह—मर्त्यवाद्यभिमतस्य कृत्स्नकर्मविप्रमो-क्षसामान्यस्वरूपमोक्षस्य क. प्राप्नुयायः । स आह सम्यग्दर्शनज्ञानचारित्र्याणि मोक्षमार्गः इति । एतन्मू-त्रव्याख्यानाभिप्रायेणैवास्य ग्रन्थस्य रचना इत्येकं निमित्तं । अथवा आरार्तीयपुरुषशक्त्यपेक्षत्वात् सिद्धातप्र-क्रियाविष्करणार्थं मोक्षकारणनिर्देशसंबन्धेन शास्त्रानुपूर्वीं रचयितुमन्विच्छन्निन्दं कृतवान्नात्र शिष्याचार्य-संबन्धो विवक्षितः, किंतु ससारमागारनिमग्नानेकप्राणिगणाम्युज्जिहीषां प्रत्यागृणोन्तरेण मोक्षमार्गोपदेश-हितोपदेशो दुष्प्राप इति निश्चित्य स्वयं मोक्षमार्गं व्याचिन्त्यामुरिदं ग्रन्थसदभं कृतवानिति द्वितीयं निमित्तम् ।

तत्त्वार्थसूत्रनाम्नाख्यातस्यैतस्य जैनदर्शनम्योपरि बह्वचष्टीकाः श्रीमदनेकाचार्यवर्यैर्निर्मिताः परं तास्वि-दानीं या उपलभ्यते तासां नामोल्लेखः क्रियते । मूर्त्तार्थसिद्धिनाम्नी वृत्तिः श्रीमत्पूज्यपादस्वामिविर-चिता १. तत्त्वार्थवार्तिकालंकारः श्रीमदकलंकदेवविरचितः पौडगमहसपरिमितः २, तत्त्वार्थश्लोक-वार्तिकालंकारः श्रीमद्विद्यानदिस्वामिविरचितः विंशतिसहस्रपरिमितः ३, गंधहस्तिमहाभाष्यं श्रीमत्स-मेतस्वामिविरचितं चतुरशीतिसहस्रपरिमितं ४, श्रुतसागरीटीका श्रीश्रुतसागरसरिविरचिता ५, इति । एतासु टीकासु श्रुतसागरीनाम्नी सुबोधिनीटीका मुद्रितैव न, परं लिखिता तु यत्र तत्र सरस्वतीभवने वर्तते । गंधहस्तिमहाभाष्यं तु लुप्तप्रायमेवेति तदबलोकनस्यापि निराशं । केवलमधुनाननसमये सर्वो-परि बृहट्टीका तत्त्वार्थश्लोकवार्तिकनाम्नी एव मुमुक्षुभाग्योदयेन श्रीश्रेष्ठिवर्यनाथारंगगाधी-ग्रन्थमालातः प्राकाश्यपदवी नीता । अस्यामेव महाभाष्यदर्शनाभिलषिणः सहृदया हृदयं सतोपयतु ।

एतत्कर्तुं विद्यानंदिस्वामिनः पात्रकंसरीत्यपराभ्यस्य पारचयः—“जीयाभिरस्तनिःशेषसर्वथंकांत-शासनं । सदा श्रीवर्द्धमानस्य विद्यानंदस्य शासनं ॥” इति पत्रपरीक्षायाम् । विद्यानंदिन एवाप-

संयोगैरौष्ण्यवत् तदभावेऽभाववदिति चेन्न, गत्यंतरनिवृत्त्यर्थत्वात् तदूर्ध्वगतिस्वभावस्य ऊर्ध्वज्व-  
ला सद्भावे नाभावः । वेगवद्भव्याभिघातादनलस्योर्ध्वज्वलनाभावेपि तिर्यग्ज्वलनसद्भावाददर्शनात् ।

अथैवं मुक्तस्य लोकात्परतः कुतो नोर्ध्वगतिरित्याह;—

**धर्मास्तिकायाभावात् ॥ ८ ॥**

तत्र धर्मास्तिकाय इत्याह;—

मुक्तो धर्मास्तिकायोत्र गत्युपग्रहकारणं । तस्याभावान्न लोकाग्रात्परतो गतिरात्मनः ॥ १ ॥  
एवं निःशेषमिथ्याभिमानो मुक्तौ निवर्तते । युक्त्यागमबलात्तस्याः स्वरूपं प्रति निणयात् ॥ २ ॥

अथ किमेते मुक्ताः समानाः सर्वे किं वा भेदेनापि निर्देश्या इत्याशंकायामिदमाह;—

**क्षेत्रकालगतिलिंगतीर्थचारित्रप्रत्येकबुद्धबोधितज्ञानावगाहनांतरसं-  
ख्याल्पबहुत्वतः साध्याः ॥ ९ ॥**

केन रूपेण सिद्धाः क्षेत्रादिभिर्भेदैर्निर्देष्टव्या इत्याह;—

सिद्धाः क्षेत्रादिभिर्भेदैः साध्याः सूत्रोपपादिभिः । सामान्यतो विशेषाच्च भावाभेदेपि सन्नयैः ॥ १ ॥  
क्षेत्रं स्वात्मप्रदेशाः स्युः सिद्ध्यतां निश्चयान्नयात् । व्यवहारनयाद्वयोम सकलाः कर्मभूमयः ॥ २ ॥  
मनुष्यभूमिरप्यत्र हरणापेक्षया मता । हत्वा परेण नीतानां सिद्धेः सूत्रानिवारणात् ॥ ३ ॥  
तेषामेकक्षणः कालः प्रत्युत्पन्ननयात्मनः । भूतप्रज्ञापनादेव स्यात्सामान्यविशेषतः ॥ ४ ॥  
उत्सर्पिण्यवसर्पिण्योर्जाताः सिद्ध्यन्ति केचन । चतुर्थकाले पर्यंतभागे काले तृतीयके ॥ ५ ॥  
सर्वदा हरणापेक्षा क्षेत्रापेक्षा हि कालभृत् । सर्वक्षेत्रेषु तत्सिद्धौ न विरुद्धा कथंचन ॥ ६ ॥  
सिद्धिः सिद्धिगतौ पुंसां स्यान्मनुष्यगतावपि । अवेदत्वेन सा वेदत्रितयाद्वास्ति भावतः ॥ ७ ॥  
पुल्लिङ्गेनैव तु साक्षाद्रव्यतो न्या तथागम- । व्याघाताद्युक्तिबाधाच्च ख्यादिनिर्वाणवादिनां ॥ ८ ॥  
साक्षान्निर्ग्रथलिंगेन पारंपर्यात्ततो न्यतः । साक्षात्सग्रंथलिंगेन सिद्धौ निर्ग्रथता वृथा ॥ ९ ॥  
सति तीर्थकरे सिद्धिरसत्यापि च कस्यचित् । भवेदव्यपदेशेन चरित्रेण विनिश्चयात् ॥ १० ॥  
तथैवैकचतुःपञ्चविकल्पेन प्रकल्पते । परोपदेशशून्यत्वात्सिद्धौ प्रत्येकबुद्धता ॥ ११ ॥  
परोपदेशतः सिद्धो बोधितः प्रतिपादितः । ज्ञानेनैकेन वा सिद्धिर्द्वाभ्यां त्रिभिरपीष्यते ॥ १२ ॥  
चतुर्भिः स्वामिमुख्यस्यापेक्षायां नान्यथा पुनः । अवगाहनमुत्कृष्टं सपादशतपञ्चकं ॥ १३ ॥  
चापानामर्धसंयुक्तमरत्नित्रयमप्यथ । मध्यमं बहुधा सिद्धिस्त्रिप्रकारेऽवगाहने ॥ १४ ॥  
स्वप्रदेशे नभोव्यापिलक्षणे संप्रवर्तते । अनंतरं जघन्येन द्वौ क्षणौ सिद्ध्यतां नृणां ॥ १५ ॥  
उत्कर्षेण पुनस्तत्स्यादेतेषां समयाष्टकं । अंतरं समयोस्त्येको जघन्येन प्रकर्षतः ॥ १६ ॥  
षण्मासाः सिद्ध्यतां नाना मध्यमं प्रति गम्यतां । एकस्मिन् समये सिद्ध्येदेको जीवो जघन्यतः १७  
अष्टोत्तरशतं जीवाः प्रकर्षेणेति विश्रुतं । नाल्पेन बहवः सिद्धाः सिद्धक्षेत्रव्यपेक्षया ॥ १८ ॥  
व्यवहारव्यपेक्षायां तेषामल्पबहुत्ववित् । तत्राल्पे हरणात्सिद्धा जन्मसिद्धसमूहतः ॥ १९ ॥



रनाम पात्रकेसरी अस्मीति सम्यक्त्वप्रकाशस्थिनोलेखेन ज्ञानव्य । यथा—“तथा श्लोकवार्तिके विधानं परनामपात्रकेसरिस्वामिना यदुक्तं तच्च लिख्यते—तत्त्वाथश्रद्धान् सम्यग्दर्शनमित्यत्र भूत्रे ननु सम्यग्दर्शनेत्यादि । अनेनोलेखेन विद्यानदिन एव पात्रकेसरीति स्मृतं तेन द्वितीयः पात्रकेसरीति ग्रामकचित्तानां भ्रमो निगमः । वादिचद्रमृगिणा स्वकायज्ञानमूर्त्यादयनाटकं चतुर्थे अष्टशतीनामकस्त्रीपात्रात् पुरुषं प्रति ईदृग्वक्तुं प्रेरणा कृता—“देव ! ततोऽहमुत्तालितहृदया श्रीमत्पात्रकेसरिमुखकमलं गता तेन साक्षात्कृतसकलस्याद्वादाभिप्रायेण लालिता पालिताष्टमहस्त्रीतया पुष्टिं नीता, देव ! स यदि नापालयिष्यत्तदा कथं त्वामद्राक्षं ?” अस्यायमभिप्रायः—अकलंकदेवविरचितः अष्टशतीनामकग्रन्थो वर्तते तमवलोक्य जनेनरे विद्वामः कुट्टाः मजाताः तस्योपर्याक्रमितुमारब्धं तै । एतदृष्ट्वा पात्रकेसरीस्वामिना अष्टसहस्रीटीका विरच्य तदभिप्रायः संपुष्टिर्नीतः । अनेन विज्ञायते यदष्टसहस्रीमणेता विद्यानद्येव पात्रकेसरी नान्यः । केषांचिदय निश्चयः यदय विद्यानदिस्वामी नदिमधीयाचार्य आसीत् । अनेन कस्मात्सकाशादीक्षा गृहीता कश्चास्य गुरुरिति न किमपि विज्ञायते । स्वीयग्रन्थेष्वप्यनेन गुरुपरंपरायाः परिचयो न दत्तः । अस्य कथा मट्टारकप्रभाचंद्रेण ब्रह्मनामदत्तेन च स्वकायकथाकोशेषु पात्रकेसरिणः कथा निबद्धा, तेन किंचिदेव प्रतीतिर्भवति । आगधनाकथाकोशे यथा—

अत्रैव भरतश्चेत् पवित्रे श्रीजिनेजिनाम् । विचित्रं पञ्चकल्याणं सर्वमभ्यप्रशमदं ॥ १७ ॥

निवासे मारसम्पत्तेर्देशे श्रीमगधामिधे । अहिच्छेत्रे जगच्चित्रे नागैर्नगरे वरं ॥ १८ ॥

पुण्यादवनिपालाख्यो राजा राजकलान्वितः । प्राज्य गज्य करोत्युच्चैर्धमे पञ्चयत्तैर्वृतः ॥ १९ ॥

विप्रास्ते वेदवेदाङ्गपारगाः कुलगर्विताः । कृत्वा सन्ध्याद्वये सन्ध्यावन्दना च निगन्तरम् ॥ २० ॥

विनोदेन जगत्पूज्यश्रीमत्पार्श्वजिनालये । दृष्ट्वा पार्श्वजिनं प्रतः प्रवर्तन्ते स्वकर्मसु ॥ २१ ॥

एकदा ते तथा कृत्वा मन्त्राया वन्दना द्विजा । जिनं द्रष्टुं ममायाताः कानुकाजिनमन्दिरं ॥ २२ ॥

देवागमामिध स्तोत्रं पठन्त मुनिमत्तमम् । चारित्रभूषणं तत्र श्रीमत्पार्श्वजिनाग्रतः ॥ २३ ॥

दृष्ट्वा सम्पृष्टवानिन्धं तन्मुख्यः पात्रकेसरी । स्वामिन्निमः स्तव पूतं बुभूक्षे ? स मुनिस्ततः ॥ २४ ॥

नाहं बुभूक्षेऽर्थतश्चेति सजगौ प्राह स द्विजः । पुनः सम्पठयन् स्तोत्रं भो मुने यतिसत्तम ॥ २५ ॥

ततस्तेन मुनीन्द्रेण देवागमनसस्तवः । पठितं पदविश्रामैः मता चेतोनुगर्जनैः ॥ २६ ॥

शब्दतर्कसम्भत्वात्तदामौ पात्रकेसरी । हेलया मानमे कृत्वा देवागमनसस्तवम् ॥ २७ ॥

तदर्थं चिन्तयामास स्वचित्ते चतुरोत्तमः । ततो दर्शनमोहस्य क्षयोपशमलब्धितः ॥ २८ ॥

यदुक्तं श्रीजिनेन्द्रस्य शासने वस्तुलक्षणम् । जीवाजीवादकं सत्यं तदेवात्र त्रिविष्टपे ॥ २९ ॥

नान्यथेति मसुत्पन्नजैनतत्त्वाधंसद्रुचिः । गत्वा गृहे पुनर्धामान् स विप्रो वस्तुलक्षणम् ॥ ३० ॥

चित्ते सच्चिन्तनं कुर्वन्नात्रां विप्रकुलाग्रणीः । जीवाजीवादिकं वस्तु प्रमेयं जिनशासने ॥ ३१ ॥

तत्त्वज्ञानं प्रमाणं च प्रोक्तं तत्त्वार्थवेदिभिः । लक्षणं नानुमानस्य भाषितं तच्च कादृशम् ॥ ३२ ॥

श्रीमज्जिनमतेऽस्मीति सन्देहव्यग्रमानसः । यावत्सन्तिष्ठते तावज्जिजासनमुक्त्वापनान् ॥ ३३ ॥

पद्मावत्या महादेव्या तत्रागत्य ससम्भ्रमम् । स द्विजो भणितस्तूर्णं भो धीमन्पात्रकेसरिन् ॥ ३४ ॥

प्रातः श्रीपार्श्वनाथस्य दर्शनादेव निश्चयः । लक्षणे चानुमानस्य सम्भाव्यति ते तराम् ॥ ३५ ॥

इत्युक्त्वा सलिखित्वेति पार्श्वशफणमण्डपे । सा गता ह्यनुमानस्य लक्षणं श्लोकमुत्तमम् ॥ ३६ ॥

“अन्यथानुपपन्नत्वं यत्र तत्र त्रयेण किम् । नान्यथानुपपन्नत्वं यत्र तत्र त्रयेण किम् ॥”

देवतादर्शनादेव सज्जाता तस्य शर्मदा । श्रीमज्जैनमते श्रद्धा भवभ्रमणनाशिनी ॥ ३७ ॥



जन्मसिद्धाः पुनस्तेभ्यः संख्येयगुणताभृतः । कर्मभोगधरा वार्धिद्वीपोर्ध्वाधस्तिरोभुवाः ॥२०॥  
 सिद्धानामूर्ध्वसिद्धाः स्युः सर्वेभ्योऽल्पे परेन्यथा । युः संख्येयगुणास्तेभ्योऽधस्तिर्यग्भिर्वृताः क्रमात् ॥  
 समुद्रे सर्वतः स्तोका द्वीपे संख्येयसंगुणाः । लवणोदे समस्तेभ्यः स्तोकाः सिद्धा विशेषतः ॥२१॥  
 कालोदे सागरे जंबूद्वीपे च परिनिर्वृताः । धातकीखंडसद्वीपे पुष्करद्वीप एव च ॥ २३ ॥  
 ते संख्येयगुणाः प्रोक्ताः क्रमशो बहवोन्यथा । प्रत्येतव्याः समासेन यथागममशेषतः ॥२४॥  
 एक एव तु सिद्धात्मा सर्वथेति यके विदुः । तेषां नानात्मनां सिद्धिमार्गानुष्ठा वृथा भवेत् ॥२५॥  
 क्षेत्राद्यपेक्षया चोक्तां संसार्येकत्वमंजसा । एकात्मवादिना चैवं तत्र वाचोऽप्रमाणता ॥२६॥  
 निःशेषकुमतध्वांतविध्वंसनपटीयसी । मोक्षनीतिरतो जैनी भानुदीप्तिरिवोज्ज्वला ॥ २७ ॥  
 एवं जीवादितत्त्वार्थाः प्रपंच्य समुदीरिताः । सम्यग्दर्शनविज्ञानगोचराश्रयणाश्रयाः ॥ २८ ॥  
 ततः साधीयसी मोक्षमार्गव्याख्या प्रपंचतः । सर्वतत्त्वार्थविद्येयं प्रमाणनयशक्तितः ॥ २९ ॥  
 तदेवं शास्त्रपरिसमाप्तौ परममंगलं निःश्रेयसमार्गमेव मंगलमभिष्टोतुमनाः प्राह;—

जीयात्सज्जनताश्रयः शिवसुधाधारावधानप्रभु-


ध्वस्तध्वांतततिः समुन्नतगतिस्तीव्रप्रतापान्वितः ।

प्रोर्ज्ज्योतिरिवावगाहनकृतानंतस्थितिर्मानतः

सन्मार्गस्त्रितयात्मकोऽखिलमलप्रज्वालनप्रक्षमः ॥ ३० ॥

इति दशमाध्यायस्य द्वितीयमाह्निकम् ।

इति श्रीविद्यानंदिआचार्यविरचिते तत्त्वार्थश्लोकवार्तिकालंकारे दशमोऽध्यायः समाप्तः ॥ १० ॥



प्रभाते परमानन्दात्पार्श्वनाथ प्रपश्यतः । फणाटोपेऽनुमानस्य लक्षणश्लोकदर्शनात् ॥ ३८ ॥  
 जातस्तल्लक्षणोत्कृष्टनिश्चयश्च द्विजन्मनः । भास्करस्योदये जाते न तिष्ठति तमो यथा ॥ ३९ ॥  
 ततोऽसौ ब्राह्मणाधीशः पवित्रः पात्रकेसरी । प्रहर्षाञ्चितसर्वाङ्गो जिनधर्ममहारुचिः ॥ ४० ॥  
 देवोर्हन्नेव निर्दोष ससाराभ्योघितारकः । अयमेव महाधर्मो लोकद्वयसुखप्रदः ॥ ४१ ॥  
 एव दर्शनमोहस्य क्षयोपशमयोगतः । अभूदुत्पन्नसम्यक्त्वरत्नरञ्जितमानसः ॥ ४२ ॥  
 तथानिशं जिनेन्द्रोक्तं तत्त्व त्रैलोक्यपूजितम् । पुनःपुनर्महाप्रीत्या भावयन्पात्रकेसरी ॥ ४३ ॥  
 तैर्द्विजैर्भणितश्चैवं किं मीमासादिकं त्वया । त्यक्त्वा संस्मर्यते जैनमतं नित्यमहो हृदि ॥ ४४ ॥  
 तच्छ्रुत्वा भणितस्तेन ते विप्रा वेदगर्विताः । अहो द्विजा जिनेन्द्राणां मत सर्वमतोत्तमम् ॥ ४५ ॥  
 अतः कारणतः कष्टं त्यक्त्वा मिथ्याकुमार्गकम् । भवद्विश्वापि विद्वद्भिः संग्राह्यं जैनशासनम् ॥ ४६ ॥  
 ततो राजादिसान्निध्ये पात्रकेसरिणा मुदा । जित्वा सर्वद्विजास्ताश्च विवादेन स्वलीलया ॥ ४७ ॥  
 समर्थं शासनं जैनं त्रैलोक्यप्राणिशर्मदम् । स्वसम्यक्त्वगुण सारं सम्प्रकाश्य पुनः पुनः ॥ ४८ ॥  
 कृतोऽन्यमतविध्वंसो जिनेन्द्रगुणसत्सुतिः । सस्तव परमानन्दास्समस्तसुखदायकः ॥ ४९ ॥  
 पात्रकेसरिण इष्ट्वा ततः सर्वगुणाकरम् । सारपण्डितसन्दोहसमर्चितपदद्वयम् ॥ ५० ॥  
 ते सर्वेऽवनिपालाद्यास्त्यक्त्वा मिथ्यामतं द्रुतम् । मृत्वा जैनमतंऽत्यन्तं ससक्ताः शुद्धमानसाः ॥ ५१ ॥  
 गृहीत्वा सारसम्यक्त्वं ससाराभ्योघितारणम् । प्राप्य श्रीजैनमद्धर्मं स्वमार्गसुखकारणम् ॥ ५२ ॥  
 त्वं भो द्विजोत्तम श्रीमज्जैनधर्मं विचक्षण । त्वमेव श्रीजिनेन्द्रोक्तसारतत्त्वप्रवाक्षणः ॥ ५३ ॥  
 त्वं हि श्रीजिनपादाब्जसेवनैकमधुव्रतः । इत्युच्चैः स्तवनाद्यैस्त पूजयन्ति स्म भक्तितः ॥ ५४ ॥  
 इत्थं श्रीशिवशर्मदं शुचितरं सम्यक्त्वमुद्योतनं कृत्वा प्राप नरेन्द्रपूजनपदं पात्रादिकः केशरी ।  
 अन्यश्चापि जिनेन्द्रशामनरतः सद्दर्शनोद्योतनं भक्त्या यन्तु करोति निर्मलयायाः स स्वर्गमोक्षं भजेत् ॥ ५५ ॥  
 अनया कथया विद्यानदिस्वामिविषये केवलमित्येव प्रतीयते यन्म मगधदेशगज्यातर्गताहिच्छत्रा-  
 न्यनगरनिवासी ब्राह्मणकुलोत्पन्नश्च, जैनधर्मधारणात्पूर्वं स नैयायिकमीमांसकादिमतानुयाय्यापि इति ।  
 'अहिच्छत्र' इत्यस्यापरनामाधुनापि 'अहिक्षितिपार्श्वनाथ' इत्याख्यया प्रसिद्धमासीत् । एनं रामनग-  
 रेति नाम्नापि व्यवहरन्ति । अयं च यू. पी. प्रान्त्य-बरेलीमंडलात्गतः, एनं 'जैना' स्त्रीपूज्यश्रेष्ठमा-  
 मनन्ति । जैनाभिमतभगवत्पार्श्वनाथतीर्थंकरस्य केवलज्ञानोत्पत्तिरत्रैव बभूव, तदुपरि पूर्वजन्मवर्णा-  
 कमठेनेहैव महानुपसर्गः कृतः, तदानींतनसमये वरणेद्रनामकाहिना नागकुमारदेवपतिना छत्रस्वरूपी-  
 भूय भगवतो रक्षा कृता, तत्रेदानीमपि पार्श्वनाथजिनालयो विद्यतं तेनैव पूर्वोक्ततीर्थस्य ख्यातिरिति ।  
 पूर्वोक्तकथाया विद्यानदिस्वामी उत्तरभारतनिवासितीति सूचितं, परं कतिपयकथानकारित्यपि सूच्यते यत्स  
 दक्षिणकर्नाटकनिवासीति । तथाहि—कर्णाटकदेशस्थशिरोमोमापानातर्वातिहुमचाग्रामे प्राप्तशिलालेख इत्थं—  
 “नजराजपट्टणमहीपतिर्नजपरिषदि श्रीमद्विद्यानदिस्वामिना नंदनमल्लिभट्टाभिधो विदग्धो विहितानवद्य-  
 विवादेन विजिग्ये” इत्यादिना शिलालेखेन कर्णाटकनिवासित्वं सूचितं, कथाकोशानुसारेण तु मगधदेशी-  
 यत्वं दर्शितं, अनयोर्विषये इत्येव संभाव्यते यद्विद्यानदिस्वामिनो जन्मभूमिमगधदेशः स्यात्, पश्चात् पर्यटन  
 कृत्वा कर्णाटकदेशमलंकृत्य तत्रैव दिग्विजयप्राप्तिं कृता म्यात्तेन । विरोधिप्रमाणाभावात् किंचिदसंभवः ।  
 अस्य सम्यगनिर्णयस्त्वित्थं—विद्यानदिस्वामिना स्वनिर्मिताष्टमहर्षाग्रंथं भर्तृहरिरचितवाक्यपदीयग्रन्थस्य  
 निम्नलिखितश्लोक उद्धृतः ॥ “न सोस्ति प्रत्ययो लोके यः शब्दानुगमादृतः । अनुविद्धमिवाभाति मय  
 शब्दे प्रतिष्ठितम् ॥” इति । भर्तृहरिसमयः प्रो०पाठादिविद्वद्भिः ६५० ऐश्वर्यायानकटवर्तीति निश्चितः,



चीनदेशस्थो ह्युपनसंगः ६२९ ऐशवीयसवत्सरे भारतभ्रमणार्थं समागतः स्थितश्च ६४५ पर्यंतं, तेन स्वप्रवासवर्णने लिखितं—“अधुनानतममये व्याकरणशास्त्रपाडित्यविषये भर्तृहरिरिव प्रसिद्धः” । अनेन ज्ञायते यद्विद्यानेदी ६५० ऐशवीयसवत्सरात्पश्चात् प्रादुर्बभूव । अष्टमहस्मीमध्ये प्रसिद्धवेदांतविशारदकुमारिलभट्टस्य “भावना यदी” त्यादिपद्योर्भट्टशब्देनोल्लेखः कृतः. तत्सिद्धांतानां च प्रतिस्थानं खंडनं कृतं । कुमारिलभट्टस्य समयः ७६० ऐशवीयपर्यंतं निश्चितः, अतोपि विद्यानेदी तत्समकालीनस्तदनुगच्छ प्रादुर्भूतः भूतः । चिद्विलासकृत-शंकरदिग्विजयात् प्रतीयते यन्मंडनमिश्रस्यापरनाम सुरेश्वर आसीत्. सुरेश्वर शंकराचार्यस्य शिष्य इति सुप्रसिद्धमेव । आद्यशंकराचार्यसमयः ७५०-८३८ ऐशवीयपर्यंतं निश्चितः अत एव मंडनमिश्रस्यापि एतन्निकटवर्ती समयो मतव्यः । मंडनमिश्रनिर्मितं बृहदारण्यकोपनिषद्भाषिणं नाम ग्रंथो वर्तते, एतत्तृतीयाध्यायश्लोकानां खोयाष्टसहस्रीनाम्नि ग्रंथे उद्धारं कृत्वा मंडनः कृतः । तथाहि—“यदुक्तं बृहदारण्यकवार्तिके—“आत्मापि सदिदं ब्रह्म मोहात्पारोक्ष्यदूषितं । ब्रह्मापि स तथवात्मा स द्वितीयतयैक्ष्यते ॥ आत्मा ब्रह्मेति पारोक्ष्य स द्वितीयत्वबाधनात् । पुमर्थे निश्चितं शास्त्रास्मिन् मिद्धं समीहितं ॥ त्वत्पक्षे बहुकल्प्य स्यात्सर्वं ज्ञानविरोधि च । कल्प्या मिद्धं, मत्पक्षे सा चानुभवसश्रये ॥” इति कश्चित्, सोपि न प्रेक्षावान् । “ब्रह्म विद्यावद्विष्टं चेन्ननु दोषः इत्ययं । निगमेषु च विद्याया आनर्थक्यं प्रमज्यते” । अनेन विद्यानेदिसमयोपि मंडनमिश्रसमयसमवत् ८३८ ऐशवीयानुभूतः ॥ कालिकानापत्तनस्यराजकीयसंस्कृतमहाविद्यालयप्रबन्धकर्तृभिः ( प्रिन्सिपाल ) महामहोपाध्याय एम्. ए. पटनाप्रतिष्ठितः विद्वद्भ्यः श्रीसतीशचंद्रविद्याभूषणमहोदयः स्वनिर्मित‘इण्डियन मेडिकल लाजक’ नाम्नि ग्रंथेपि विद्यानेदिसमयसमय ८०० ऐशवीयनिकटवर्ती एव निश्चितः । इत्याद्यन्यैरपि निम्नलिखितप्रमाणैर्विद्यानेदिसमयः पूर्वादिदो अष्टमशताब्द्याः शेषार्धं नवम्या प्रारंभ इत्युभयवर्ती एव सिद्धः ॥ एतत्स्वामिना दार्शनिकेन नैयायिकेन विदुषा पूर्वं तु अष्टमहस्तीनामक आत्ममीमांसालंकारो निर्मितः, तदनु एष श्लोकवार्तिकालंकारः, तृतीयः युक्त्यनुशासनटीकेति प्रथितः, चतुर्थः आत्मपरीक्षानामक इति, एतेभ्योऽन्येपि पत्रपरीक्षा-प्रमाणपरीक्षा-प्रमाणनिर्णयादिवहवो ग्रंथा अनन्यं प्राज्वरंणं स्वामिना निर्मिताः ॥

एतद्ग्रन्थोपनकारं पुस्तकमेकमतीवप्रार्चनं जयपुरनगरालये, द्वितीयं मुम्बईपट्टनम् किंचिदशुद्ध-प्रायः । तयोः साहाय्येन स्वज्ञानावरणक्षयोपशमानुसारं च सशोधितं । किंचिद्भाग्यं मशोधने पं० स्वयंचंद्रशास्त्रिणा साहाय्यं कृतमिति तं शतशो धन्यवादः ददे । प्रस्तावनाविषये श्रीनाथूराम-प्रसीतः सहायता प्राप्तान्तमपि हार्दिकधन्यवादेन प्रीणये । तदनु ददे च धन्यवादः कोटिशः श्रीमन्नाथारंगजीश्रेष्ठी दयनेपा बुद्धिभिन श्रीरामचंद्रसूरचंद्रश्रेष्ठिवर्यान् यत्साहाय्येनाय महान् ग्रंथो मुद्रितो मुमुक्षुभ्यः जावानामवलोकनपथं प्राप्तः । तदनु च महामहोपाध्यायकालिकाताराजकीयपरीक्षालयाधि-कारिणश्च कोटिशो धन्यवादमभिभाषये येषां साहाय्येनाय ग्रंथराजः न्यायतीर्थपरीक्षाया पठनपाठनपदवी प्राप्तः । तत्पश्चात्साहाय्यगुरुन् स्वर्गीयगोपालदाम इत्येतान् स्मारं स्मारं हृदये निदधे येषां कृपाभारणा-हमेतद्व्यमशोचने क्षमां जातः । अंतं चेत्येव प्रार्थये सज्जनपाठकभ्यः मुमेषोभ्यो यत्प्रमादात् दृष्टिदो-षादन्यैश्च वर्तमानं कारणेन शूद्रो जाताश्चेत्तर्हि ते मुमेषो मांमल्पबुद्धिं विज्ञाय कृपा विधाय क्षमिष्य-तांति । कृतं पठ्यन्तेन विज्ञेयम् ।

जनग्रंथउद्धारककार्यालय  
अतःप्राप्तः । पत्राणि निम्नानि-बंबई  
ता० १४८१९० २०

विदुषामनुचरो

मनोहरलालः ।

## अथ तत्त्वार्थश्लोकवार्तिकस्य विषयसूची ।

विषयः	पृ. सं.
<b>प्रथमोऽध्यायः ॥ १ ॥</b>	
मंगलपूर्विका ग्रंथकरणप्रतिज्ञा, ग्रंथे मंगलकरणस्य परामिमत	
प्रयोजनानि निरम्य स्वामिमतप्रयोजननिरूपणम्	१
प्रथममूत्रस्यानुपपन्नत्वमाशङ्क्य तदुपपत्तिबीजप्रदर्शनं	१
आगमस्याप्तमूल्यनिर्दिष्टं . . . . .	८
परामिमतमत्वनिरासः . . . . .	१९
चार्वाकमतं निरम्यात्मनिर्दिष्टं . . . . .	२८
मोक्षे विवादाभावात् मोक्षमागोपकेन इति निरूपण	५६
मोक्षस्यागमानुमानाभ्यां निर्दिष्टं तत्तत्तदुपायजिज्ञासा	
माधीयसीति निरूपण . . . . .	५५
मोक्षमार्गप्रतिपादकप्रथममूत्रस्य प्रदर्शनं, सम्यग्दर्शना-	
दित्रयाणां लक्षणनिरूपणं च . . . . .	५७
मोक्षतन्मागयो विवरणम् . . . . .	५८
भवहेतोर्मिथ्यादर्शनादित्रयस्य युक्तित्वात् स्थापन .	७३
सम्यग्दर्शनविषयीभूतानां जीवादिनिरूपणानां प्रतिपादन	९१
पदार्थानामधिगमोपायकथन . . . . .	११७
मध्यमवृत्त्याधिगमोपायनिरूपण . . . . .	१४२
अधिगमोपायभूतप्रमाणशब्देनमत्यादिपञ्चज्ञानानामिदं	१६०
प्रमाणस्य भेदप्रदर्शन . . . . .	१८२
स्मृतिप्रत्यभिज्ञानतर्कानुमानानां मतिज्ञानेऽन्तर्भावप्र-	
पणम् . . . . .	१८८
मतिज्ञानस्य षट्त्रिंशद्विंशतभेदानां निरूपण	२१७
श्रुतज्ञानस्य कारणपूर्वकभेदकथनं . . . . .	२६६
अवधिज्ञानस्य कारणस्वामिप्रतिपादन . . . . .	२८३
मन पर्ययस्य भेदप्रदर्शन . . . . .	२८५
मत्यादिचतुर्णां विषयनिरूपण . . . . .	२८७
केवलज्ञानस्य विषयप्रतिपादनं . . . . .	२५१
एकात्मनि युगपच्चतुर्ज्ञानसम्भव . . . . .	२५३
मत्यादिज्ञानत्रयाणां कदाचन मिथ्यात्वसंभयो न तु	
मन पर्ययकेवल्यारिति निरूपण . . . . .	२५५
कुतो मिथ्यात्वं त्रयाणामिति शकाया कारणदृष्टान्तपुरस्सर	
समाधानम् . . . . .	२५७
अधिगमोपायभूतानां प्रमाणकदेशरूपाणां नयानां भेदपूर्वकं	
प्रकरणं . . . . .	२६७
नयभेदानां लक्षणनिरूपण . . . . .	२६९
तत्त्वार्थविशगमभेदस्य विशेषतया निरूपणं . . . . .	२७७
<b>द्वितीयोऽध्यायः ॥ २ ॥</b>	
सम्यग्दर्शनगोचरीभूतजीवस्य स्वतत्त्वरूपाणामौपशमिकादि-	
पञ्चमोषा निरूपण . . . . .	३१३

विषयः	पृ. सं.
औपशमिकादीनां भेदप्रदर्शन . . . . .	३१४
जीवस्य लक्षणानिरूपण . . . . .	३१८
लक्षणभूतोपयोगस्य भेदं निरूप्य जीवस्य भेदप्रदर्शन . . . . .	३२२
ससारिजीवस्य भेदकथन . . . . .	३२३
इन्द्रियभेदानिरूपणं तन्नामानिर्देशश्च . . . . .	३२६
इन्द्रियविषयनिरूपणं तत्स्वामिकथनं च . . . . .	३२८
पूर्वशरीर परित्यज्यात्तरगर्गगमिमुल्लस्य जीवस्यातराले	
कार्माणशरीरयोगात् कर्मप्रवृत्तिरिति . . . . .	३३१
जीवस्य परलोकगमनं प्रति गतिनिरूपण . . . . .	३३३
जन्मभेदकथनं तदाधारभूतयोनिभेदानिरूपणं च . . . . .	३३५
जीवस्य शरीरभेदानां कथन . . . . .	३३७
ससारिजीवस्य द्वे शरीरेऽनादिमवधे इति, युगपच्चतुर्णां	
सम्भव एकात्मनि इति च निरूपण . . . . .	३४०
शरीराणां स्वामिभेदकथन . . . . .	३४१
जीवानां पुण्यादित्रयग्रूपण . . . . .	३४२
शरीराणां केषांविदधातायुक्ताश्च केषांविदधातागफल-	
मिति प्रदर्शनं . . . . .	५४३

### तृतीयोऽध्यायः ॥ ३ ॥

जीवानामधिष्ठानं लोक, स चात्रविधभूतवद् अलोककल्या-	
न्याननिरूपण । तत्र च समनरकपृष्ठानां नामाधा-	
ररचनानां निरूपणम्, पराभिमतानां भूम्याधागणां	
कूमादीनां कथनं सबाधमिति च . . . . .	३४५
भूमिभ्रमणस्यान्यामिमतस्य युक्तिरप्यत्राप्तकानशाकरण . . . . .	३४८
भूमिगतनरकसंख्यावर्णन . . . . .	३४७
नारकाणां स्थितिवर्णन . . . . .	३४९
मध्यलोकवर्णनं तत्र जघृष्टीपस्य कथनं तत्रापि भूतना-	
दिमक्षेत्रनामानिर्देश . . . . .	३५०
क्षेत्रविभाजिनां स्थितिवर्णनं तत्रानां नामाधिक्यकथन . . . . .	३५१
गर्गादिचतुर्दशानदीनां पवनरश्मयोऽनगनानां प्रवृत्तिः . . . . .	३५३
भग्नक्षेत्रस्य विषयवर्णनं तत्रानां विषयवर्णनं	
षट्कालकृतयोः गणप्रत्ययान्नानां विद्वद्भिर्गणयो-	
निरूपण . . . . .	३५६
धातुनां चतुर्धा विधिक्यप्रमाण . . . . .	३५९
पुष्कराद्यद्वाप्यधिक्यप्रमाण, सादृश्याप्यतिप्रमाण	
भेदानिरूपण . . . . .	३५६
मनुष्यतिरस्वामुक्कृष्टपण्यस्थितिप्रमाण . . . . .	३५९
पराभिमतेश्वरस्य जगत्कर्तृत्वमाशङ्क्य युक्तिप्रकरणं तस्य	
निगम . . . . .	३६०

### चतुर्थोऽध्यायः ॥ ४ ॥

ऊर्ध्वलोकवर्णनं तत्र स्थानानां देवानां ज्ञानभेदानिरूपण . . . . .	३७१
--	-----



विषय.	पृ. सं.
चतुर्विधानासुपि भेदांतरकथनं ... .. ३७२	
चंबूद्रीपाविसाधंदयद्वीपपरिमिते मनुष्यलोके एव सूर्या- दिच्योतिष्कदेवानां संक प्रदक्षिणीकृत्य भ्रमणं नान्यत्रेति वर्णनं, भूभ्रमणखंडनं च ... .. ३७६	
सूर्यादिकृतो व्यवहारकालविभाग इति कथनं ... ३८०	
वैमानिकदेवनिवासानां साधर्मादिस्वर्गाणां नामनिर्देशः ३८१	
देवानां परस्परं हीनाधिकत्वस्य कारणनिरूपणम् . . ३८२	
क्षेत्र्याभेदकथनं ... .. ३८४	
देवपाणां लौकान्तिकदेवानां वर्णनं ... ३८५	
तिर्यग्योनिप्रतीतिविधानं देवानामायुर्वर्णनं च . ३८७	

### पञ्चमोऽध्यायः ॥ ५ ॥

अजीवतत्त्वस्य भेदानिरूपणं ... . ३९२	
परमिसतपदार्थानामेतेष्वेवातर्भावः. ... ३९३	
धर्मादिद्रव्याणां निष्क्रियत्वनिरूपणं . . . ३९७	
जीवपुद्गलयो सक्रियत्वं साधितं ... .. ३९८	
द्रव्याणां प्रदेशप्रमाणनिरूपणं ... .. ४०७	
जीवे संकोचमिन्द्राक्षिनिरूपणं तत्र एव च शरीरप्र- माणमेवात्मा इति वर्णनं .. ४०८	
जीवस्य सर्वगतत्वखंडनं . . . . ४०९	
जीवपुद्गलगतिस्थित्युपकारित्वेन धर्माधर्मयोर्द्रव्यत्वमिदं दाशता, तां चासृता न पुण्यपापरूपौ इति च वर्णनं आकाशस्य उपकारनिरूपणं च ... ४११	
पुद्गलजीवकालद्रव्याणामुपकारकथनं ... ४१२	
मविस्तर कालद्रव्यसिद्धिः. ... .. ४१३	
पुद्गलद्रव्यस्य लक्षणनिरूपणं ... ४१९	
शब्दादीनां पुद्गलद्रव्यस्य पर्यायत्वकथनं ... ४२०	
शब्दस्य परमिसतताकाशगुणत्वखंडनं . ४२१	
पुद्गलद्रव्यस्य भेदद्वयनिरूपणं ... . ४२३	
द्रव्यस्य लक्षणकथनं ... . ४२३	
गुणपर्यायबोद्धलक्षणं . . . . ४४०	

### षष्ठोऽध्यायः ॥ ६ ॥

आस्रवतत्त्वस्य लक्षणं ... .. ४४२	
आस्रवस्य भेदनिरूपणं . . . . ४४३	
जीवाजीवाश्रयत्वेनास्रवभेदस्य कथनं ... ४४७	
ज्ञानावरणाद्यष्टकर्मणामास्रवस्य स्थित्यनुभागात्वेन प्रधानकारणनिरूपणं ... .. ४४९	
तीर्थकरपुण्यस्य सर्वातिशयिन आम्रवस्य कारणानां बोद्धशभावनानां निरूपणं ... .. ४५५	

### सप्तमोऽध्यायः ॥ ७ ॥

शुभाश्रवकारणानां अहिंसादिपञ्चमतानां कथनं ... ४५८	
व्रतार्थ्यार्थ भावनानां व्याख्यानम् ... .. ४५९	
सकलव्रतार्थ्यार्थ गाभान्यभावनावर्णनं ... . ४६०	
हिंसादिपंचपापानां लक्षणं ... .. ४६१	

विषय.	पृ. सं.
परिग्रहपापस्य लक्षणं मूर्च्छारूपं कृतं तत्र कैश्चित् वस्त्रादीनामपरिग्रहत्वं स्वीकृत्य तद्वारणे दोषाभाव स्वीकृतमन्दाशक्त्य युक्तिपूर्वकं खंडनं कृतं ... .. ४६४	
व्रतिनो निःशक्यत्वस्थापनं गृहस्थमाधुमेदेन तद्वे- दकथनं ... . ४६५	
गृहस्थस्य द्वादशव्रतानां, भगनातकाले समाधिव्रतस्य च निरूपणं ... .. ४६७	
सम्यग्दर्शनस्य व्रतानां च चतुर्दशानामतीवार (दोष) निरूपणं ... .. ४६८	
दानस्य तीर्थकरभावानागतस्य व्याख्यानं ... ४७२	

### अष्टमोऽध्यायः ॥ ८ ॥

वधनत्वनिरूपणं तत्रापि वधहेतुलक्षणाभिधानम् . ४७४	
वधभेदनिरूपणं . . . . ४७६	
ज्ञानावरणादिकर्मप्रकृत्यानां भेदकथनं ... ४७७	
कर्मणां स्थितिवधवर्णनं . . . . ४८१	
अनुभागावधर्मानिरूपणं ... .. ४८२	
प्रदेशवधकथनं . . . . ४८३	
पुण्यपापकर्मणां नामनिर्देशः. ... .. ४८४	

### नवमोऽध्यायः ॥ ९ ॥

सवरतत्त्वस्य लक्षणम् . . . . ४८६	
कमसवरस्य कारणनिरूपणं . . . . ४८७	
सवरकारणातगतलमादिदशधर्मव्याख्यानं सयमवमर- क्षणार्थं शुच्यष्टकोपदेशश्च .. ४८८	
द्वादशभावनाद्वाविंशतिपरीपहवर्णनं . . . ४९०	
माहकर्मणो नाशे केवलान्द्रटनायाश्चक्षुःकिम्पशुयादिपरी- पहस्य केवलजिने युक्तिपूर्वकमसमवदर्शनं . . ४९२	
युगपत्परीषहाणां समवकथनं ... .. ४९३	
सम्यक्चारेत्रस्य मोक्षमार्गात्तर्भूतस्य वर्णनं, तत्रापि तद्भेदनिरूपणं कर्मनिर्जराकारणस्य तपसां वर्णनं च ४९४	
तपसो भेदनिरूपणं तत्र स्वाध्यायध्यानयोर्मुख्यत्वेन निर्देशः . . . . ४९५	
ध्यानस्य लक्षणस्वामिनिरूपणं परमिसतयानलक्षणे दूषणं प्रतिपाद्य स्वामिसतसमर्थनं च . . ४९७	
ध्यानभेदानां निरूपणं . . . . ५०१	
स्वामिभेदाभिर्जराभेदकथनं ... .. ५०६	
तपस्विनां भेदनिरूपणं तत्रापि नैर्ग्रह्यसाम्यान्निरूपणं ५०७	

### दशमोऽध्यायः ॥ १० ॥

मोक्षतत्त्वकारणस्योत्पत्तिकारणवर्णनं, मोक्षहेतुलक्षण- योर्निरूपणं, मुक्तावस्थायांमात्मानं ज्ञानादिगुणानां सङ्कावनिरूपणं च ... .. ५०८	
कर्मभिर्मुक्तस्य स्वभावावच्छेदगमनं युक्तिदृष्टातपूर्वकं ५१०	
लोकात् परतो गत्यभावस्य कारणप्रदर्शनं, व्यवहारनयेन मुक्तजीवे भेदनिरूपणं च ... .. ५११	
अत्यमगल अथसमाप्तिश्च ... .. ५१२	



यत् न भवेत् । यच्च चक्षुरादिमतिपूर्वकं श्रुतं तन्नेह प्रस्तुतं, श्रोत्रमतिपूर्वकस्य भावश्रुतस्य प्रस्तुतत्वात्तस्य चासोपदेशायतताप्रतिष्ठानात्परापरासंप्रवाहनिबन्धन एव परापरशास्त्रप्रवाहस्तन्निबन्धनश्च सम्यगवबोधः स्वयमभिमतशास्त्रकरणलक्षणफलसिद्धेरभ्युपाय इति तत्कामैरासस्सकलोप्याध्यातव्य एव । तदुक्तं । “अभिमतफलसिद्धेरभ्युपायः सुबोधः प्रभवति स च शास्त्रात्तस्य चोत्पत्तिराप्तात् । इति भवति स पूज्यस्तत्प्रसादप्रबुद्धैर्न हि कृतमुपकारं साधवो विस्मरन्ति ॥” ननु यथा गुरुरूपदेशः शास्त्रसिद्धेर्निबन्धनं तथासाधुध्यानकृतनास्तिकतापरिहारशिष्टाचारपरिपालनमंगलधर्मविशेषाश्च तत्सहकारित्वाविशेषादिति चेत् । सत्यम् । केवलमासाधुध्यानकृता एव ते तस्य सहकारिण इति नियमो निषिध्यते, साधनांतरकृतानामपि तेषां तत्सहकारितोपपत्तेः कदाचित्तदभावेऽपि पूर्वोपात्तधर्मविशेषेभ्यस्तन्निष्पत्तेश्च । परापरगुरुरूपदेशस्तु नैवमनियतः, शास्त्रकरणे तस्यावश्यमपेक्षणीयत्वादित्यथा तदघटनात् । ततः सूक्तं परापरगुरुप्रवाहस्याध्यानं तत्त्वार्थश्लोकवार्तिकप्रवचनात् पूर्वं श्रेयस्तत्सिद्धिनिबन्धनत्वादिति प्रधानप्रयोजनापेक्षया नान्यथा, मंगलकरणादेरप्यनिवारणान् पात्रदानादिवत् । कथं पुनस्तत्त्वार्थः शास्त्रं तस्य श्लोकवार्तिकं वा तद्व्याख्यानं वा, येन तदार्भे परमेष्ठिनामाध्यानं विधीयत इति चेत्, तल्लक्षणयोगत्वात् । वर्णात्मकं हि पदं, पदसमुदायविशेषः सूत्रं, सूत्रसमूहः प्रकरणं, प्रकरणसमितिराहिकं, आहिकसंप्राप्तो अध्यायः, अध्यायसमुदायः शास्त्रमिति शास्त्रलक्षणं । तच्च तत्त्वार्थस्य दशाध्यायीरूपस्यास्तीति शास्त्रं तत्त्वार्थम् । शास्त्रभासत्वंशंकाप्यत्र न कार्यान्वर्थसंज्ञाकरणात् । तत्त्वार्थविषयत्वाद्धि तत्त्वार्थो ग्रन्थः प्रसिद्धो न च शास्त्रभासस्य तत्त्वार्थविषयता विरोधात्सर्वथैकातसंभवात् । प्रसिद्धे च तत्त्वार्थस्य शास्त्रत्वे तद्वार्तिकस्य शास्त्रत्वं सिद्धमेव तदर्थत्वात् । वार्तिकं हि सूत्राणामनुपपत्तिचोदना तत्परिहारो विशेषाभिधानं प्रसिद्धं, तत्कथमन्यार्थं भवेत् । तदनेन तद्व्याख्यानस्य शास्त्रत्वं निवेदितं । ततोऽन्यत्र कुतः शास्त्रव्यवहार इति चेत्, तदेकदेशे शास्त्रत्वोपचारात् । यत्पुनर्द्वादशांग श्रुतं तदेवंविधानेकशास्त्रसमूहत्वात्तन्महाशास्त्रमनेकस्कन्धाधारसमूहमहास्कन्धाधारवत् । येषां तु शिष्यंते शिष्या येन तच्छास्त्रमिति शास्त्रलक्षणं तेषामेकमपि वाक्यं शास्त्रव्यवहारभागं भवेदन्यथाभिप्रेतमपि माभूदिति यथोक्तलक्षणमेव शास्त्रमेतदवबोद्धव्यम् । ततस्तदार्भे युक्तं परापरगुरुप्रवाहस्याध्यानं । अथवा यद्यपूर्वार्थमिदं तत्त्वार्थश्लोकवार्तिकं न तदा वक्तव्यं, सनामनादेयत्वप्रसंगात् स्वरुचिविरचितस्य प्रेक्षावतानादरणीयत्वात् । पूर्वप्रसिद्धार्थं तु सुतरामेतेन वाच्यं, पिष्टपेणवद्वैयर्थ्यादिति ब्रुवाणं प्रत्येतदुच्यते । “विद्यास्पदं तत्त्वार्थश्लोकवार्तिकं प्रवक्ष्यामीति ।” विद्या पूर्वार्च्यशास्त्राणि सम्यग्ज्ञानलक्षणविद्यापूर्वकत्वात् एवास्पदमस्येति विद्यास्पदम् । न पूर्वशास्त्रानाश्रयं, यतः स्वरुचिविरचितत्वाद्नादेयं प्रेक्षावता भवेदिति यावत् । पिष्टपेणवद्वैयर्थं तथा स्यादित्यप्यचोद्यं, आध्यायघातिसघातघातनमिति विशेषणेन साफल्यप्रतिपादनात् । धियः समागमो हि ध्यायः समताध्यायोऽस्मादित्याध्यायं तच्च तद्व्यातिसंघातघातनं चेत्याध्यायघातिसघातघातनम् । यस्माच्च प्रेक्षावता समंततः प्रज्ञासमागमो यच्च मुमुक्षुर्न स्वयं घातिसंघातं भ्रतः प्रयोजयति तन्निमित्तकारणत्वात् । तत्कथमफलमावेदयितुं शक्यं । प्रज्ञातिशयसकलकल्मषक्षयकरणलक्षणेन फलेन फलवत्त्वात् । कुतस्तदाध्यायघातिसघातघातनं सिद्धं? विद्यास्पदत्वात् । यत्पुनर्न तथाविधं न तद्विद्यास्पदं यथा पापानुष्ठानमिति समर्थयिष्यते । विद्यास्पदं कुतस्तदिति चेत्, श्रीवर्धमानत्वात् । प्रतिस्थानमविसंवादलक्षणया हि श्रिया वर्धमानं कथमविद्यास्पदं नामातिप्रसगात् । तदेवं सप्रयोजनत्वप्रतिपादनपरमिदमादिश्लोकवाक्यं प्रयुक्तमवगम्यते । ननु किमर्थमिदं प्रयुज्यते? श्रोतृजनानां प्रवर्तनार्थमिति चेत्, ते यदि श्रद्धानुसारिणस्तदा व्यर्थस्तत्प्रयोगस्तमंतरेणापि यथाकथंचित् तेषां शास्त्रश्रवणे प्रवर्तयितुं शक्यत्वात् । यदि प्रेक्षावंतस्ते तदा कथमप्रमाणकाद्वाक्यात्प्र-

वर्तते प्रेक्षावत्त्वविरोधादिति केचित् । तदमारं । प्रयोजनवाक्यस्य सप्रमाणकत्वनिश्चयात् । प्रवचनानु-  
मानमूलं हि शास्त्रकारास्तत्प्रथमं प्रयुजते नान्यथा । अनादेयवचनत्वप्रसंगात् तथाविधाच्च । ततः श्रद्धानु-  
सारिणां प्रेक्षावता च प्रवृत्तिर्न विरुध्यते । श्रद्धानुसारिणोपि ह्यागमादेव प्रवर्तयितुं शक्या, न यथा कथं-  
चित् प्रवचनोपदिष्टतत्त्वे श्रद्धामनुसरतां श्रद्धानुसारित्वादन्यादृशमतिमूढमनस्कत्वात् तत्त्वार्थश्रवणेऽनधि-  
कृतत्वादतिविपर्यस्तवत् तेषां तदनुसूतोपदेशयोग्यत्वात् सिद्धमातृकोपदेशयोग्यदारकवत् । प्रेक्षावंतः  
पुनरागमादनुमानाच्च प्रवर्तमानान्मन्त्रं लभते, न केवलादनुमानात्प्रत्यक्षादितन्मेयमप्रवृत्तिप्रसंगात् । नापि  
केवलादागमादेव विरुद्धार्थमतेभ्योपि प्रवर्तमानानां प्रेक्षावत्त्वप्रसक्तेः । तदुक्तं । “सिद्धं चेद्वेतुतः सर्वं न  
प्रत्यक्षादितो गतिः । सिद्धं चेदागमान्सर्वं विरुद्धार्थमतान्यपि” इति । तस्मादासे वक्तुरि संप्रदाया-  
व्यवच्छेदेन निश्चिते तद्वाक्यात्प्रवर्तनमागमादेव । वक्तृर्यनासे तु यत्तद्वाक्यात्प्रवर्तनं तदनुमानादिति  
विभागः साधीयान् । तदप्युक्तं । “वक्तृर्यनासे यद्वेतो साध्यं तद्वेतुसाधितं । आसे वक्तुरि तद्वाक्या-  
त्साध्यमागमासाधितं ।” न चैवं प्रमाणसम्प्रववादिविरोधः, क्वचिदुभाभ्यामागमानुमानाभ्यां प्रवर्तनस्येष्टत्वात् ।  
प्रवचनम्याहेतुहेतुमदात्मकत्वात् । स्वसमयप्रज्ञापकत्वस्य, तत्परिज्ञाननिर्बन्धनत्वादपरिज्ञातहेतुवादागमस्य  
सिद्धातविरोधकत्वात् । तथा चाभ्युपगम्य । “जो हेतुवादपरकस्मि हेतुओ आगमस्मि आगमओ ।  
सो समयपणवओ सिद्धतविरोहओ अणोत्ति ॥” तत्रागममूलमिदमादिवाक्यं परापरगुरुप्रवाहमाध्याय  
प्रवचनस्य प्रवर्तकं तत्त्वार्थश्लोकवार्तिकं प्रवक्ष्यामीति वचनम्यागमपूर्वकागमार्थत्वात् । प्रामाण्यं पुनर-  
स्याभ्यस्तप्रवृत्तगुणान् प्रतिपाद्यान् प्रति स्वत एवाभ्यस्तकारणगुणान् प्रति प्रत्यक्षादिवत् । स्वयमनभ्यस्त-  
वृत्तगुणांस्तु विनयेनान् प्रति मुनिश्चितामभवद्वाधकत्वादनुमानात्स्वयं प्रतिपन्नासांतरवचनाद्वा निश्चित-  
प्रामाण्यात् । नचैवमनवस्था परम्पराश्रयदोषो वा । अभ्यस्तविषये प्रमाणस्य स्वत प्रामाण्यनिश्चयादन-  
वस्थया निवृत्तेः, पूर्वस्यानभ्यस्तविषयस्य परस्मादभ्यस्तविषयात्प्रमाणत्वप्रतिपत्तेः । तथानुमानमूलमेत-  
द्वाक्य, स्वयं स्वार्थानुमानेन निश्चितमर्थस्य परार्थानुमानरूपेण प्रयुक्तत्वात् । समर्थनापेक्षसाधनत्वाच्च  
प्रयोजनवाक्य परार्थानुमानरूपमिति चेत् न, स्वेष्टानुमानेन व्यभिचारात् । न हि तत्समर्थनापे-  
क्षसाधनं न भवति प्रतिवादिविप्रतिपत्तौ तद्विनिवृत्तये साधनसमर्थनस्यावश्यं भाविन्वात्, केषाचि-  
दसमर्थनसाधनवचने असाधनागवचनस्येष्टे । प्रकृतानुमानहेतोरशक्यसमर्थनत्वमपि नाशङ्कनीयं,  
तदुत्तरप्रश्नेन तद्वेतोः समर्थननिश्चयान् । सकलशास्त्रव्याख्यानात्तद्वेतुसमर्थनप्रवणात्तत्त्वार्थश्लोकवार्तिकस्य  
प्रयोजनवत्त्वसिद्धेः । प्रागेवापार्थक्यं प्रयोजनवचनमिति चेत्, तर्हि स्वेष्टानुमाने हेत्वर्थसमर्थनप्रपञ्चाभिधाना-  
देव साध्यार्थसिद्धेस्ततः पूर्वं हेतूपन्यासोपाधकः किन्न भवेत् । साधनस्यानभिधाने समर्थनमनाश्रयमेवेति  
चेत्, प्रयोजनवत्त्वस्यावचने तत्समर्थनं कथमनाश्रयं न स्यात् । ये तु प्रतिज्ञामनभिधाय तत्साधनाय  
हेतूपन्यासं कुर्वाणाः साधनमभिहितमेव समर्थयन्ते ते कथं स्वस्थाः । पक्षस्य गम्यमानस्य साधनावदोष  
इति चेत्, प्रयोजनवत्साधनस्य गम्यमानस्य समर्थने को दोष संभाव्यते । सर्वत्र गम्यमानस्यैव तस्य  
समर्थनसिद्धेः प्रयोगो न युक्त इति चेत्, सक्षिप्तशास्त्रप्रवृत्तौ सविस्तरशास्त्रप्रवृत्तौ वा ? प्रथमपक्षे न  
क्वचिदनिष्टं, सूत्रकारेण तस्याप्रयोगात् सामर्थ्याद्गम्यमानस्यैव सूत्रमदभेण समर्थनात् । द्वितीयपक्षे तु  
तस्याप्रयोगे प्रतिज्ञोपनयनिगमनप्रयोगविरोधः । प्रतिज्ञानिगमनयोरप्रयोग एवेति चेत्, तद्वत्पक्षधर्मोप-  
सहारस्यापि प्रयोगो मा मूत् । यत्सत्तत्सर्वं क्षणिकमित्युक्ते शब्दादौ सत्त्वस्य सामर्थ्याद्गम्यमानत्वात् ।  
तस्यापि क्वचिदप्रयोगेऽपीष्ट एव विदुषां “वाच्यो हेतुरेष हि केवल” इति वचनात् । तर्हि सविस्तर-  
वचने गम्यमानस्यापि सिद्धः प्रयोगः, संक्षिप्तवचनप्रवृत्तावेव तस्याप्रयोगात् । ततः क्वचिद्गम्यमानं सप्र-

योजनत्वसाधनमप्रयुक्तमपि सकलशास्त्रव्याख्यानेन समर्थ्यते क्वचित्प्रयुज्यमानमिति नैकांतः, स्याद्वादिनामविरोधात् । सर्वथैकांतवादिना तु न प्रयोजनवाक्योपन्यासो युक्तस्तस्याप्रमाणत्वात् । तदागमः प्रमाणमिति चेत् । सोऽपौरुषेयः पौरुषेयो वा? न तावदाद्यपक्षकक्षीकरणं “अथातो धर्मजिज्ञासे”ति प्रयोजनवाक्यस्यापौरुषेयत्वासिद्धेः । स्वरूपेण तस्य प्रामाण्यानिष्टेश्चान्यथातिप्रसंगात् । पौरुषेय एवागमः प्रयोजनवाक्यमिति चेत् । कृतोम्य प्रामाण्यनिश्चयः । स्वत एवेति न, स्वत प्रामाण्यैकांतस्य निराकरिष्यमाणत्वात् । परत एवागमस्य प्रामाण्यमित्यन्ये, तेषामपि नेदं प्रमाणं सिद्ध्यति । परतः प्रामाण्यस्यानवस्थादिदोषदृष्टितत्वेन प्रतिक्षेप्यमानत्वान् प्रतीतिविरोधात् । परार्थानुमानमादौ प्रयोजनवचनमित्यपरे । तेषां न युक्तिवादिनः, साध्यसाधनयोर्व्याप्तिप्रतिपत्तौ तर्कस्य प्रमाणम्यानभ्युपगमात् । प्रत्यक्षस्यानुमानस्य वा तत्रासमर्थत्वेन साधयिष्यमाणत्वात् । ये त्वप्रमाणकादेव विकल्पज्ञानात्तयोर्व्याप्तिप्रतिपत्तिमाहुस्तेषां प्रत्यक्षानुमानप्रमाणत्वसमर्थनमनर्थकमेव, प्रमाणादेव प्रत्यक्षानुमेयार्थप्रतिपत्तिप्रसंगात् । ततो न प्रयोजनवाक्यं स्याद्वादविद्विषां किञ्चित्प्रमाणं प्रमाणादिव्यवस्थानासंभवाच्च न तेषां तत्प्रमाणमिति शास्त्रप्रणयनमेवासंभवि विभाव्यतां किं पुनः प्रयोजनवाक्योपन्यसनं । श्रद्धाकुतूहलोत्पादनार्थं तदित्येके । तदप्यनेनैव निरस्तं, तस्य प्रमाणत्वाप्रमाणत्वपक्षयोन्मदुत्पादकत्वायोगात् । अर्थसशयोत्पादनार्थं तदित्यप्यसारं, क्वचिदर्थसंशयात् प्रवृत्तौ प्रमाणव्यवस्थापनानर्थक्यात् । प्रमाणपूर्वकोर्थसशयः प्रवर्तक इति प्रमाणव्यवस्थापनस्य साफल्ये कथमप्रमाणकान् प्रयोजनवाक्यादुपजानोर्थसंशयः । प्रवृत्त्यगं विरुद्धं च संशयफलस्य प्रमाणत्वं विपर्यासफलवत्, स्वार्थव्यवसायफलस्यैव ज्ञानस्य प्रमाणत्वप्रसिद्धेः । ये त्वाहुर्यन्निष्प्रयोजनं तन्नारंभणीयं यथा काकदंतपरीक्षाशास्त्रं निष्प्रयोजनं चेद शास्त्रमिति । व्यापकानुपलब्ध्या प्रत्यवतिष्ठमानात्प्रतिव्यापकानुपलब्धेरसिद्धतोद्भावनाार्थं प्रयोजनवाक्यमिति । तेषां न परीक्षकाः । स्वयमप्रमाणकेन तदसिद्धतोद्भावनाऽसंभवात्, तत्प्रमाणत्वस्य परैर्व्यवस्थापयितुमशक्तेः । सकलशास्त्रार्थोद्देशकरणार्थमादिवाक्यमित्यपि फल्गुप्रायं, तदुद्देशस्याप्रमाणात् प्रतिपत्तुमशक्तेस्तत्प्रमाणपरीक्षावत् । ततो नोद्देशो लक्षणं परीक्षा चेति त्रिविधा व्याख्या व्यवतिष्ठते । समामनोऽर्थप्रतिपत्त्यर्थमादिवाक्यं व्यासतस्तदुत्तरशास्त्रमित्यप्यनेनैव प्रतिक्षिप्तमप्रमाणाद्यासत इव समामतोऽर्थप्रतिपत्तेरयोगात् । स्याद्वादिना तु सर्वमनवद्यं तस्यागमानुमानरूपत्वसमर्थनादित्यल प्रसगेन ।

ननु च तत्त्वार्थशास्त्रस्यादिमूत्र तावदनुपपन्नं प्रवक्तृविशेषस्याभावेऽपि प्रतिपाद्यविशेषस्य च कस्यचित् प्रतिपित्सायामसत्यामेव प्रवृत्तत्वादित्यनुपपत्तिचोदनायामुत्तरमाहः—

प्रबुद्धागंषनत्त्वार्थं माक्षात् प्रक्षीणकल्मषे ।

सिद्धे मुनीन्द्रसंस्तुत्ये मोक्षमार्गस्य नेतरि ॥ २ ॥

मत्यां तत्प्रतिपित्सायामुपयोगात्मकात्मनः ।

श्रेयसा योक्ष्यमाणस्य प्रवृत्तं सूत्रमादिमम् ॥ ३ ॥

तेनोपपन्नमेवेति तात्पर्यं । सिद्धे प्रणनरि मोक्षमार्गस्य प्रकाशकं वचनं प्रवृत्तं तत्कार्यत्वादित्यथा प्रणेतुव्यापारानपेक्षत्वप्रसंगात् तद्योग्यत्वात्तत्तदपेक्षमितिचेत् । न । कृतस्थस्य सर्वथाभिव्यंग्यत्वविरोधात्तदभिव्यक्तेरव्यवस्थिते । मा हि यदि वचनस्य संस्काराधानं तदा ततो भिन्नोऽन्यो वा संस्कारः प्रणेतृव्यापारेणाधीयते, यद्यभिन्नस्तदा वचनमेव तेनाधीयत इति कथं कृतस्थं नाम । भिन्नश्चेत्पूर्ववत् तस्य सर्वदाप्यश्रवणप्रसंगः । प्राक् पश्चाद्वा श्रवणानुषंगः स्वस्वभावापरित्यागात् । संस्काराधानकाले प्राच्याश्रव-



णत्वस्वभावस्य परित्यागे श्रावणस्वभावोपादाने च शब्दस्य परिणामित्वसिद्धिः, पूर्वापरस्वभावपरिहारावा-  
सिस्थितिलक्षणत्वात्परिणामित्वस्य । तथा च वचनस्य किमभिव्यक्तिपक्षकक्षीकरणेन, उत्पत्तिपक्षस्यैव  
सुघटत्वात् । शब्दाद्विन्नोऽभिन्नश्च संस्कारः प्रणेतृव्यापारेणाधीयत इति चेत् । न । सर्वथा भेदाभेदयो-  
रेकत्वविरोधात् । यदि पुनः कथंचिदभिन्नो भिन्नश्च शब्दात् संस्कारमस्य तेनाधीयत इति मतं, तदा  
स्यात्पौरुषेयं तत्त्वार्थशासनमित्यायातमर्हन्मतं । ननु च वर्णसंस्कारोऽभिव्यक्तिस्तदावारकवागपनयन घटा-  
द्यावारकतमोपनयनवत्तिरोभावश्च तदावारकोत्पत्तिर्नचान्योत्पत्तिविनाशौ शब्दस्य तिरोभावाविर्भावौ कौटम्भ्य-  
विरोधिनौ येन परमतप्रसिद्धिरिति चेत् तर्हि किं कुर्यन्नावारकः शब्दस्य वायुरुपेयते न तावत्वरूपं  
खंडयन्नित्यैकातत्वविरोधान् । तद्वद्विप्रतिप्रन्निति चेत्, तत्प्रतिघाते शब्दस्योपलभ्यता प्रतिहन्यते वा न  
वा' प्रतिहन्यते चेत् सा शब्दादभिन्ना प्रतिहन्यते न पुनः शब्द इति प्रमापमात्रं । ततोऽपि भिन्नैवेति  
चेत्, सर्वदानुपलभ्यतास्वभावः शब्दः स्यात् । तत्संबंधादुपलभ्य म इति चेत् कनया तस्य संबंधः ।  
धर्मधर्मिभाव इति चेत् नात्यंत भिन्नयोर्मन्योन्मद्भावविरोधान् । भेदाभेदोपगमादविरुद्धस्तद्भाव इति चेत्,  
तर्हि येनाशेनाभिन्नोपलभ्यता ततः प्रतिहन्यते तेन शब्दोपीति नैकातनित्योसौ । द्वितीयविकल्पे  
सत्यप्यावारके शब्दस्योपलब्धिप्रसगन्तदुपलभ्यतायाः प्रतिघाताभावात् । तथा च न तद्वद्विप्रतिघाती  
कश्चिदावारकः कूटम्भस्य युक्तो यतस्तदपनयनमभिव्यक्तिः सिध्येत् । तेन शब्दस्योपलब्ध्युत्पत्ति-  
रभिव्यक्तिरिति ब्रुवन् प्रतिक्षिप्तः, नस्यां तदुपलभ्यतोत्पत्त्यनुत्पत्त्योः शब्दस्योत्पत्त्यप्रतिपत्तिप्रसगात् ।  
न हि शब्दस्योपलब्धेरुत्पत्तौ तदभिन्नोपलभ्यतोत्पद्यते न पुनः शब्द इति ब्रुवाणः स्वस्य, तस्या-  
स्ततो भेदे सदानुपलभ्यस्वभावतापत्तेर्धर्मधर्मिभावसंबंधायोगात्तत्संबंधादप्युपलभ्यत्वासम्भवात् । भेदाभेदोपगमे  
कथंचिदुत्पत्तिप्रसिद्धेरेकातनित्यताविरोधान् । शब्दस्योपलब्ध्युत्पत्तावप्युपलभ्यतानुत्पत्तौ स्यादप्रतिपत्ति-  
रिति व्यर्थाभिव्यक्तिः । श्रोत्रमस्कारोऽभिव्यक्तिरित्यग्रे; तेषामपि श्रोत्रस्यावारकापनयनं संस्कारः, शब्द-  
ग्रहणयोग्यतोत्पत्तिर्वा । ननु तद्भावे तस्योपलभ्यतोत्पत्त्यनुत्पत्त्योः स एव दोषः । तदुभयमस्कारोऽभिव्यक्तिरित्यस्य पक्षोऽनेनैव प्रतिश्लेषव्यः प्रवाहनित्यतोपगमादभिधानस्याभिव्यक्तौ नोक्तो दोष इति चेत्  
न, पुरुषव्यापारात् प्राक् तत्प्रवाहसद्भावे प्रमाणाभावात् । प्रत्यभिज्ञान प्रमाणमिति चेत्, तत्सादृश्यनिबध-  
नमेकत्वनिबधनं वा ? । न तावदाद्यः पक्षः सादृश्यनिबधनाप्रत्यभिज्ञानादंकशब्दप्रवाहासिद्धेः । द्विती-  
यपक्षे तु कुतस्तदेकत्वनिबधनत्वसिद्धिः । न एवायं शब्द इत्येकशब्दपरामर्शप्रत्ययस्य बाधकाभावात्-  
निबधनत्वसिद्धिस्तत एव नीलज्ञानस्य नीलनिबधनत्वसिद्धिर्बहिर्बहिर् इति चेत् । स्यादेव यदि तदंकत्वपरा-  
मर्शिनः प्रत्ययस्य बाधकं न स्यात्, न एवायं देवदत्त इत्याद्यंकत्वपरामर्शप्रत्ययवत् । अस्ति च बाधकं  
नाना गोशब्दो बाधकाभावे सति युगपद्विज्ज्ञदेशतयोपलभ्यमानन्वाद् ब्रह्मवृक्षादिवदिति । न तावद्विज्ज्ञेन  
पुरुषेण क्रमशोऽनेकदेशतयोपलभ्यमानेनानैकातिकं, युगपद्ब्रह्मणान् । नाप्येकेनादित्येन नानापुरुषैः सकृद्वि-  
ज्ज्ञदेशतयोपलभ्यमानेन प्रत्यक्षानुमानाभ्यामेकपुरुषेण वा नानाजलपात्रमकातादित्यविधेन प्रत्यक्षतो दृश्यमा-  
नेनेति युक्तं वक्तुं, बाधकाभावे सतीति विशेषणान् । न ह्येकस्मिन्नादित्ये सर्वथा भिन्नदेशतयोपलभ्यमाने  
बाधकाभावः, प्रतिपुरुषमादित्यमाहानुपलभ्यस्य बाधकस्य सद्भावात् । पर्वतादिनैकेन व्यभिचारीदमनुमा-  
नमिति चेत् । न । तस्य नानावयवात्मकस्य सतो बाधकाभावे सति युगपद्विज्ज्ञदेशतयोपलभ्यमानत्वं व्य-  
तिष्ठते । निरवयवत्वे तथाभावविरोधादेकपरमाणुवत् । व्योमादिना तदनैकातिकत्वमनेन प्रत्युक्तं,  
तस्याप्यनेकप्रदेशत्वसिद्धेः । खादेरनेकप्रदेशत्वादेकद्रव्यविरोध इति चेत् । न । नानादेशस्यापि घटादरे-  
कद्रव्यत्वप्रतीतेः । न ह्येकप्रदेशत्वेनैकद्रव्यत्वं व्याप्तं येन परमाणोरैकद्रव्यता । नापि नानाप्रदेशत्वेनैव

यतो घटादेरेवेति व्यवतिष्ठते, एकद्रव्यत्वपरिणामेन तस्याः व्याप्तत्वदर्शनात् । सकललोकप्रसिद्धा द्वेकद्रव्य-  
त्वपरिणतस्यैकद्रव्यता, नानाद्रव्यत्वपरिणतानामर्थानां नानाद्रव्यतावत् । स्यादेतद्वाचकाभावे सतीति हेतु-  
विशेषणमसिद्धं गौरित्यादिशब्दस्य सर्वगतस्य युगपद्व्यञ्जकस्य देशभेदाद्विजनेशतयोपलभ्यमानस्य स्वतो देश-  
विच्छिन्नतयोपलभ्यमानमभवादिति । तदयुक्तं । तस्य सर्वगतत्वासिद्धेः कूटस्थत्वेनाभिव्यङ्ग्यत्वप्रतिषेधाच्च । सर्व-  
गतः शब्दो नित्यद्रव्यत्वे सत्यमूर्तत्वादाकाशवदित्येतदपि न शब्दसर्वगतत्वसाधनायालं, जीवद्रव्येणा-  
नैकांतिकत्वात् । तस्यापि पक्षीकरणान्न तेनानैकांत इति चेत् न, प्रत्यक्षादिविरोधात् । श्रोत्रं हि प्रत्यक्षं  
नियतदेशतया शब्दमुपलभते स्वसवेदनाध्यक्षं चात्मानं शरीरपरिमाणानुविधायितयेति कालात्ययाप-  
दिष्टो हेतुस्तेजोनुपलब्धे द्रव्यत्ववत् । स्वरूपासिद्धश्च सर्वथा नित्यद्रव्यत्वामूर्तत्वयोर्धर्मिण्यसंभवात् ।  
तथाहि । परिणामी शब्दो वस्तुत्वान्यथानुपपत्तेः, न वस्तुनः । प्रतिक्षणविवर्तनेकेन व्यभिचारस्तस्य  
वस्त्वेकदेशतया वस्तुत्वाव्यवस्थितः । न च तस्या वस्तुत्व वस्त्वेकदेशत्वाभावप्रसंगात् । वस्तुत्वान्यथा-  
नुपपत्तिरसिद्धेति चेत् न । एकांतनित्यत्वादौ पूर्वापरस्वभावत्यागोपादानस्थितिलक्षणपरिणामाभावे क्रमयौ-  
गपद्याभ्यामर्थक्रियाविरोधाद्वस्तुत्वासंभवादिति नैकांतनित्यः शब्दो, नापि सर्वथा द्वयं पर्यायात्मता-  
स्वीकरणात् । स हि पुद्गलस्य पर्यायः क्रमशस्तत्रोद्भवत्वात् छायातपादिवत् कथंचिद्द्रव्य शब्दः क्रियावत्त्वा-  
द्वाणादिवत् । धात्वर्थलक्षणया क्रियया क्रियावता गुणादिनानैकांत इति चेत् न । परिस्पंदरूपया  
क्रियया क्रियावत्त्वस्य हेतुत्ववचनात् । क्रियावत्त्वमसिद्धमिति चेत् न । देशांतरप्राप्त्या तस्य तत्सिद्धेरन्यथा  
बाणादेरपि निःक्रियत्वप्रसंगान्मतान्तरप्रवेगाच्च । ततो द्रव्यपर्यायात्मकत्वाच्छब्दस्यैकांतेन द्रव्यत्वासिद्धिः ।  
अमूर्तत्वं वासिद्धं तस्य मूर्तिमद्रव्यपर्यायत्वात् । मूर्तिमद्रव्यपर्यायोसौ सामान्यविशेषवत्त्वे सति बाह्येन्द्रि-  
यविषयत्वादातपादिवत् । न घटत्वादिसामान्येन व्यभिचारः, सामान्यविशेषवत्त्वे सतीति विशेषणात् ।  
परमतापेक्ष चेदं विशेषणं । स्वमते घटत्वादिसामान्यस्यापि सदृशपरिणामलक्षणस्य द्रव्यपर्यायान्मकत्वेन  
स्थितेस्तेन व्यभिचाराभावात् । कर्मणानैकांत इति चेत् न, तस्यापि द्रव्यपर्यायात्मकत्वेनेष्टेः । स्पर्शादिना  
गुणेन व्यभिचारचोदनमनेनापाम् । ततो हेतोरसिद्धिरेवेति नातोभिलाषस्य सर्वगतत्वसाधनं यतो युगप-  
द्विजनेशतयोपलभ्यमानता अस्याबाधिता न भवेत् । प्रत्यभिज्ञानस्य वा तदेकत्वपरामर्शिनोनुमानवाधि-  
तत्वेन पुरुषव्यापारात्प्राक् सद्भावावेककत्वाभावात्तदभिव्यङ्ग्यत्वाभाव इति तज्जन्यमेव वचनं सिद्धं  
पर्यायार्थतः । पौरुषेय । वचनसामान्यस्य पौरुषेयत्वसिद्धौ विगिष्टं सूत्रवचनं सन्प्रणेतृकं प्रसिद्धत्वेवेति  
सूक्तं “सिद्धं मोक्षमार्गस्य नेतरि प्रवधेन वृत्तं सूत्रमादिमं शास्त्रस्येति” । तथाप्यनाप्तमूलमिदं वक्तृसामान्ये  
सति प्रवृत्तत्वाद्गुणपुरुषवचनवदिति न मतव्यं, साक्षात्पुद्गलाशेषतत्त्वार्थे प्रक्षीणकस्मवे चेति विशेषणात् ।  
सूत्रं हि सत्यं सयुक्तिकं चोच्यते हेतुमत्तमिति सूत्रलक्षणवचनात् । तच्च कथमसर्वज्ञे दोषवति  
च वक्तारि प्रवर्तते सूत्राभासत्त्वप्रमगाहहस्पत्यादिसूत्रवचनोक्तं सर्वज्ञवीतरागप्रणेतृकमिदं सूत्रं  
सूत्रत्वान्यथानुपपत्तेः । गणाधिपप्रत्येकबुद्धश्रुतकेवल्यभिन्नदण्डपूर्वधरमूत्रेण स्वयं समतेन व्यभिचार इति  
चेत् न, तस्याप्यर्थतः सर्वज्ञवीतरागप्रणेतृकत्वसिद्धेरहर्द्वापितार्थं गणधरदेवैर्ग्रथितमिति वचनात् । एतेन  
गुह्यपिच्छाचार्यपर्यंतमुनिसूत्रेण व्यभिचारिता निरस्ता । प्रकृतसूत्रेः सूत्रत्वमसिद्धमिति चेत् न, मुनि-  
श्चितासंभवाधकत्वेन तथास्य सूत्रत्वमसिद्धेः सकलशास्त्रार्थाधिकरणाच्च । न हि मोक्षमार्गविशेषप्र-  
तिपादकं सूत्रमसदादिप्रत्यक्षेण बाध्यते तस्य तदविषयत्वात् यद्धि यदविषयं न तत्तद्वचसो बाधकं  
यथा रूपाविषयं रसनज्ञानं रूपवचसः श्रेयोमार्गविशेषाविषयं चास्मादिप्रत्यक्षमिति । एतेनानुमानं  
तद्वाधकमिति प्रत्युक्तं, तस्यानुमानविषयत्वात् । श्रेयोमार्गसामान्यं हि तद्विषयो न पुनस्तद्विशेषः प्रव-

चनविशेषसमधिगम्यः प्रवचनैकदेशस्तद्वाधक इति चेत् न, तस्यातिसंक्षेपविस्तराभ्यां प्रवृत्तस्याप्येतदर्थानतिक्रमात्तद्वाधकत्वायोगात् पूर्वोपरप्रवचनैकदेशयोरन्योन्यमनुग्राहकत्वसिद्धेश्च । यथा बाधुनात्र चास्मदादीना प्रत्यक्षादिति न तद्वाधकं तथान्यत्रान्यदान्येषां च विशेषाभावादिति सिद्धं सुनिश्चितासंभवद्वाधकत्वमस्य तथ्यता साधयति । सा च मूत्रत्वं तत्सर्वज्ञवीतरागप्रणेतृकत्वमिति निरवयं प्रणेतुः साक्षात्प्रबुद्धाशेषतत्त्वार्थतया प्रक्षीणकल्मषतया च विशेषणं । मुनीद्रमस्तुतत्त्वविशेषणं च विनेयमुख्यसेव्यतामतरेण सतोपि सर्वज्ञवीतरागस्य मोक्षमार्गप्रणेतृत्वानुपपत्तेः, प्रतिग्राहकाभावेपि तस्य तत्प्रणयने अधुना यावत्तत्प्रवर्तनानुपपत्तेः । तत एवोपयोगात्मकम्यात्मनः श्रेयसा योक्ष्यमाणस्य विनेयमुख्यस्य प्रतिपित्साया सत्यां मूत्रं प्रवृत्तमित्युच्यते । सतोपि विनेयमुख्यस्य यथोक्तस्य प्रतिपित्साभावे श्रेयोधर्मप्रतिपत्तेरयोगान् प्रतिग्राहकत्वासिद्धेरिदानीं यावत्तत्सूत्रप्रवर्तनाघटनात्, प्रवृत्तं चेदं प्रमाणभूत मूत्रं । तस्मात्सिद्धे यथोक्ते, प्रणेतरी यथोदितप्रतिपित्साया च सत्यामिति प्रत्येवम् ।

नन्वपौरुषेयान्नायमूलत्वेपि जैमिन्यादिसूत्रस्य प्रमाणभूतत्वसिद्धेर्नेदं सर्वज्ञवीतदोषपुरुषप्रणेतृकं सिद्ध्यतीत्यारेकायामाह,—

**नैकानाकृत्रिमास्त्रायमूलत्वेस्य प्रमाणता !**

**तद्व्याख्यातुरमर्वज्ञे रागित्वे विप्रलम्भनात् ॥ ४ ॥**

संभवन्नपि ब्रह्मत्रिमात्रायो न स्वय स्वार्थं प्रकाशयितुमीशमदर्थविप्रतिपत्त्यभावानुपगमादिति तद्व्याख्यातानुमन्तव्यः । स च यदि सर्वज्ञो वीतरागश्च म्यात्तद्वास्त्रायस्य तत्परतंत्रतया प्रवृत्ते, किमकृत्रिमत्वमकारणं पोष्यते । तद्व्याख्यातुरसर्वज्ञत्वं रागित्वे वाश्रीयमाणे तन्मूलस्य मूत्रस्य नैव प्रमाणता युक्ता, तस्य विप्रलम्भनात् । दोषवद्वास्त्रायतृकस्यापि प्रमाणत्वे किमर्थमदुष्टकारणजन्यत्वं प्रमाणस्य विशेषणं । यथैव हि स्वारपट्टिकाशब्दं दुष्टकाण्डजन्यं तथास्त्रायव्याख्यानमपीति नद्विसवादकत्वंसिद्धेर्न तन्मूल वचः । प्रमाणभूतं सत्यं । सर्वज्ञवीतरागं च वक्तरि सिद्धे श्रेयोमार्गग्याभिधायकं वचनं प्रवृत्तं न तु कस्यचित्प्रतिपित्साया सत्याम् ।

चेतनारहितस्य चात्मनः प्रधानस्य वा बुभुत्साया तत्प्रवृत्तमिति कश्चित् प्रत्याह;—

**नाप्यमत्यां बुभुत्सायामात्मनोऽचेतनात्मनः ।**

**न्यस्येव मुक्तिमार्गोपदेशायोग्यत्वनिश्चयान् ॥ ५ ॥**

नैव विनेयजनस्य संसारदुःखाभिभूतस्य बुभुत्सायामप्यसत्या श्रेयोमार्गं परमकारुणिकस्य करुणामात्रात्तत्प्रकाशकं वचनं प्रवृत्तिमदिति युक्तं, तस्योपदेशायोग्यत्वनिर्णीतेः । न हि तत्प्रतिपित्सारहितमनदुपदेशाय योग्यो नामातिप्रसगात् तदुपदेशकस्य च कारुणिकत्वायोगात् । ज्ञान्वा हि बुभुत्सा परेपामनुग्रहे प्रवर्तमानः कारुणिकः स्यात् कचिदप्रतिपित्सावति परप्रतिपित्सावति वा तत्प्रतिपादनाय प्रयतमानस्तु न स्वस्य । परस्य प्रतिपित्साप्रतरेणोपदेशप्रवृत्तौ तत्प्रदानानुरूपप्रतिवचनं गेरोधश्च । योपि चाज्ञत्वात् स्वहितं प्रतिपित्स्ते तस्य हि तत् प्रतिपित्सा कर्णीया । न च कश्चिदात्मनः प्रतिपित्स्ते बुभुत्सते मिथ्याज्ञानादपि स्वप्रतिकूले अनुकूलभिमानादनुकूलमह प्रतिपित्स्ते सर्वदेति प्रत्ययान् । तत्र नेदं वतोनुकूलं किंत्विदमित्यनुकूलं प्रतिपित्स्तोत्पाद्यते । समुत्पन्नानुकूलप्रतिपित्स्तेदुपदेशयोग्यतामात्मसात् कुरुते । ततः श्रेयोमार्गप्रतिपित्सावानेवाधिकृतस्तत्प्रतिपादने नान्य इति मूक्तं । प्रधानम्यात्मनो वा चेतनारहितस्य बुभुत्सायां न प्रथमं सूत्रं प्रवृत्तं तस्याप्युपदेशायोग्यत्वनिश्चयात्त्वादिवत् । चैतन्यसंबन्धात्तस्य चेतनतोपगमादुपदेशयोग्यत्वनिश्चय इति चेत् । तस्य चेतनासंबन्धेपि परमार्थतश्चेतनतानुपपत्तेः शरीरादिवत् । उपचारानु

चेतनस्योपदेशयोर्म्यतायामतिप्रसंगः शरीरादिषु तन्निवारणाघटनात् । तत्संबंधविशेषात्परमार्थतः कस्य-  
चिच्चेतनत्वमिति चेत्, स कोन्योन्यत्र कथंचिच्चेतनातादात्म्यात् । ततो ज्ञानाद्युपयोगस्वभावस्यैव श्रेयसा  
योक्ष्यमाणस्य श्रेयोमार्गप्रतिपित्सायां सत्यामिदं प्रकृतं सूत्रं प्रवृत्तमिति निश्चयः । प्रमाणभूतस्य प्रबंधेन  
वृत्तेः श्रोतृविशेषाभावे वक्तृविशेषासिद्धौ विधानानुपपद्यमानत्वात् ।

किं पुनः प्रमाणमिदमित्याहः—

संप्रदायाव्यवच्छेदाविरोधादधुना नृणाम् ।

सद्गोत्राद्युपदेशोत्र यद्वत्तद्वद्विचारतः ॥ ६ ॥

प्रमाणमागमः सूत्रमाप्तमूलत्वसिद्धिः ।

लैंगिकं वाविनाभाविलिंगात्माध्यस्य निर्णयान् ॥ ७ ॥

प्रमाणमिदं सूत्रमागमस्तावदाप्तमूलत्वसिद्धेः सद्गोत्राद्युपदेशवत् । कुतस्तदामूलत्वसिद्धिरिति चेत्  
संप्रदायाव्यवच्छेदस्याविरोधात् तद्वदेवेति ब्रूमः । कथमधुनातनानां नृणां तत्संप्रदायाव्यवच्छेदाविरोधः ।  
सिद्ध इति चेत् सद्गोत्राद्युपदेशस्य कथं? विचारादिति चेत् मोक्षमार्गोपदेशस्यापि तत एव ।  
क. पुनरत्र विचारः सद्गोत्राद्युपदेशे कः? प्रत्यक्षानुमानागमैः परीक्षणमत्र विचारोऽभिधीयते  
सोमवंशः क्षत्रियोयमिति हि कश्चित्प्रत्यक्षतोतीन्द्रियादध्यवस्यति तदुच्चैर्गोत्रोदयस्य सद्गोत्रव्यव-  
हारनिमित्तस्य साक्षात्करणात् । कश्चित्तु कार्यविशेषदर्शनादनुमिनोति । तथागमादपरः प्रतिपद्यते  
ततोप्यपरस्तदुपदेशादिति संप्रदायस्याव्यवच्छेदः सर्वदा तदन्यथोपदेशाभावात् । तस्याविरोधः पुनः  
प्रत्यक्षादिविरोधस्यासंभवादिति तदेतन्मोक्षमार्गोपदेशोपि ममानं । तत्राप्येवविधविशेषाक्रान्तानि सम्य-  
ग्दर्शनादीनि मोक्षमार्ग इत्यशेषतोतीन्द्रियप्रत्यक्षतो भगवान् परममुनिः साक्षात्कुर्वते, तदुपदेशादूनाधिपः  
प्रत्येति, तदुपदेशादप्यन्यस्तदुपदेशाच्चापर इति संप्रदायस्याव्यवच्छेदः सदा तदन्यथोपदेशाभावात् । तस्या-  
विरोधश्च प्रत्यक्षादिविरोधस्याभावादिति । सद्गोत्राद्युपदेशस्य यत्र यदा यथा यस्याव्यवच्छेदस्तत्र तदा तथा  
तस्य प्रमाणत्वमपीष्टमिति चेत्, मोक्षमार्गोपदेशस्य किमनिष्ट । केवलमत्रेदानीमेवमस्मादादेस्तद्व्यवच्छेदाभावा-  
त्प्रमाणता साध्यते । कपिलाद्युपदेशस्यैव प्रमाणता स्यादिति चेत् न, तस्य प्रत्यक्षादिविरोधसद्भावात् । नन्वा-  
प्तमूलस्याप्युपदेशस्य कुतोर्थनिश्चयोऽस्मादीना ' न तावत्स्वत एव वैदिकवचनादिवत्पुरुषव्याख्यानादिति चेत् ।  
स पुरुषोऽसर्वज्ञो रागादिमाश्च यदि तदा तद्याख्यानादर्थनिश्चयानुपपत्तिर्यथार्थाभिधानशंकरात् । सर्वज्ञो  
पीतरागश्च न सोत्रेदानीमिष्टो यतस्तदर्थनिश्चयः स्यादिति कश्चित् । तदसत् । प्रकृतार्थपरिज्ञाने तद्विष-  
यगद्वेषाभावे च सति तद्याख्यातुर्विप्रलम्भनासंभवात्तद्याख्यानादर्थनिश्चयोपपत्तेः । अपौरुषेयागमार्थ-  
निश्चयस्तद्वदन्तु । मन्वादेस्तद्याख्यातुस्तदर्थपरिज्ञानस्य तद्विषयरागद्वेषाभावस्य च प्रसिद्धत्वादिति चेत् न,  
प्रथमतः कस्यचिदतीन्द्रियवेदार्थपरिच्छेदिनोऽनिष्टैरन्वर्थपरंपरातोर्यनिर्णयानुपपत्तेः । ननु च व्याकरणाद्यभ्या-  
सालौकिकपदार्थनिश्चये तद्विशिष्टवैदिकपदार्थनिश्चयस्य स्वतः सिद्धेः पदार्थप्रतिपत्तौ च तद्व्याख्यार्थप्र-  
तिपत्तिर्संभवादश्रुतकाव्यादिवन्न वेदार्थनिश्चयेतीन्द्रियार्थदर्शी कश्चिदपेक्ष्यते, नाप्यंधपरंपरा यतस्तदर्थनि-  
र्णयानुपपत्तिरिति चेत् । न । लौकिकवैदिकपदानामेकत्वेपि नानार्थत्वावस्थितेरेकार्थपरिहारेण व्याख्यागमिति  
तस्यार्थस्य निगमयितुमशक्यत्वात् । प्रकरणादिभ्यस्तन्निग्रह इति चेन्न, तेषामप्यनेकधा प्रवृत्ते पंचसधाना-  
दिवदेकार्थस्य व्यवस्थानायोगात् । यदि पुनर्वेदवाक्यानि सनिबंधनान्येवानादिकालप्रवृत्तानि न व्याख्यानां-  
तरापेक्षाणि देशभाषावदिति मतं, तदा कुतो व्याख्याविप्रतिपत्तयस्तत्र भवेयुः । प्रतिपत्तुर्माद्यादिति चेत् ।

केयं तदर्थसंप्रतिपत्तिरमंदस्य प्रतिपत्तुर्जातुचिदसंभवात् । सानिश्चयप्रज्ञो मन्वादिस्तत्प्रतिपत्ता संप्रतिपत्तिहेतु-  
रम्येवेति चेत् । कुतस्तस्य तादृशः प्रज्ञातिशयः ? श्रुत्यर्थमृत्युतिशयादिति चेत् । सोपि कुतः । पूर्वजन्मनि  
श्रुत्यभ्यासादिति चेत्, स तस्य स्वतोऽन्यतो वा ' स्वतश्चेत् सर्वस्य स्यात् तस्यादृष्टविशेषाद्वेदाभ्यासः स्वतो  
युक्तो न सर्वस्य तदभावादिति चेत् कुतोऽयं वादृष्टविशेषपन्नादृष्टवेदार्थानुष्ठानादिति चेत् । तर्हि म वेदा-  
र्थस्य स्वयं ज्ञातस्यानुष्ठाना स्यादज्ञातस्य वापि । न तावदुत्तरः पक्षोतिप्रसगान् । स्वयं ज्ञातस्य चेत् परस्पर-  
श्रयः, सति वेदार्थस्य ज्ञाने तदनुष्ठानाददृष्टविशेषः सति वादृष्टविशेषे स्वयं वेदार्थस्य परिज्ञानमिति ।  
मन्वादेर्वेदाभ्यामन्यत एवेति चेत् । स कोऽन्यः ? ब्रह्मेति चेत् । तस्य कुतो वेदार्थज्ञानं धर्मविशेषादिति  
चेत् स एवान्योन्याश्रयः । वेदार्थपरिज्ञानाभावे नत्पूर्वकानुष्ठानजनितधर्मविशेषानुत्पत्तौ वेदार्थपरिज्ञाना-  
योगादिति । स्यान्मतः । सहस्रशाल्यो वेदः स्वर्गलोके ब्रह्मणाधीयते चिरं पुनस्तनोवतीर्य मर्त्ये मन्वादिभ्यः  
प्रकाश्यते पुनः स्वर्गं गत्वा चिरमधीयते पुनर्मर्त्यावतीर्णंभ्यो मन्वादिभ्योऽवतीर्य प्रकाश्यत इत्यनाद्यनतो  
ब्रह्ममन्वादिमतानो वेदार्थाद्यप्रतिपत्तिनिर्गकणसमर्थोऽभ्यपरंपरामपि परिहरतीति वेदे तद्व्याहृतं, सर्व-  
पुरुषाणामतीन्द्रियार्थज्ञानविकल्पोपगमाद्ब्रह्मादेरनीन्द्रियार्थज्ञानायोगात् । चोदनाजनितमतीन्द्रियार्थज्ञान  
पुनोऽभ्युपयते चेत्, योगिप्रत्यक्षेण कोपगमः कृतः । तदन्तरेणापि हेयोपादेयतत्त्वनिश्चयात् किमस्यादृष्टस्य  
कल्पनयेति चेत् ब्रह्मादेरतीन्द्रियार्थज्ञानस्य किमिति दृष्टस्य कल्पना । सभाष्यमानस्येति चेत् योगिप्रत्यक्षस्य  
किमनभावना । यथैव हि शास्त्रार्थस्याश्रयगोचरस्य परिज्ञानं केपाचिदृष्टमिति ब्रह्मादेर्वेदार्थस्य ज्ञानं  
तादृशस्य मभाव्यते तथा केवलज्ञानमपीति निवेदयिष्यते । ततः सकलागमार्थविदामिव सर्वविदा प्रमाण-  
सिद्धत्वाच्चानुपलभ्यमानानां परिकल्पना । नापि तैर्विधैव हेयोपादेयतत्त्वनिर्णयः सकलार्थविशेषमाक्षा-  
त्करणमन्तरं कस्यचिदर्थस्याश्रयविधानायोगात् । सामान्यतस्तत्त्वोपदेशस्याश्रयविधानमाज्ञायादेवेति  
चेत् तत्त्वानुमानादेव तत्त्वार्थमिति किमागमप्रामाण्यसाधनायामेन । प्रत्यक्षानुमानाविषयत्वनिर्णयो नागमाद्वि-  
नेति तत्प्रामाण्यसाधने प्रत्यक्षानुमानागमाविषयत्वविशेषनिश्चयोपि न केवलज्ञानाद्विनेति तत्प्रामाण्यं किं न  
साधने । न हि तृतीयस्थानमक्रानार्थमदनिर्णयसम्भवेनुमेयार्थनिर्णयो नोपपद्यत इत्यागमगम्यार्थनिश्च-  
यस्तत्त्वोपदेशहेतुर्न पुनश्चतुर्थस्थानमक्रानार्थनिश्चयोपीति युक्तं वक्तुं । तदा केवलज्ञानासम्भवं तदर्थनिश्चया-  
योगात् । न च चोदनाविषयत्वमनक्रानार्थनिश्चयतत्त्वनिश्चयः कश्चिदर्थविशेषो न विद्यत एवेति युक्तं,  
सर्वार्थविशेषाणां चोदनया विषयीकर्तुमशक्तेर्मन्या मामान्यभेदविषयत्वान् । ततोऽप्येवार्थविशेषाणां साक्षा  
त्करणक्षमः प्रवचनस्याद्यो व्याख्याताभ्युपेयमन्त्रिनेयमुच्यते सकलागमार्थस्य परिच्छेदोति तत्प्रमादया  
व्यवच्छेदादविरुद्धात्मिन्द्रोष्मदादेरागमार्थनिश्चयो न पुनर्गर्भापेयागमप्रमादयाव्यवच्छेदात्तत्त्वसकलागमः  
प्रमाणमिदं मृत्रमिति । ननु च मन्त्रप्यामः प्रवचनस्य प्रणेताम्येति ज्ञातुमशक्यमन्त्रापागदर्थ्यभिचारित्वान्  
मरागा अपि हि वीतरागा इव चेष्टते वीतरागाश्च मरागा इवेति कश्चिन् । सोऽप्यसंबद्धप्रलापी । मरागत्व-  
वीतरागत्वनिश्चयस्य क्वचिदमभवे तथा वक्तुमशक्तेः । सोऽयं वीतरागः मरागवच्छेदमानं कर्तार्यन्निश्चिन्वन्  
वीतरागनिश्चयं प्रतिक्षिपतीति कथमप्रमत्तः स्वयमात्मानं कदाचिद्वीतरागः मरागवच्छेदमानं सवेदयते न  
पुनः परमिति चेत् । कुतः सुगतसत्त्वितिः कार्यानुमानादिति चेत् न ! नत्कार्यस्य व्याहारादेर्व्यभिचारि-  
त्ववचनात् विप्रकृष्टस्वभावस्य सुगतस्य नामित्वं प्रतिक्षिप्यते । बाधकाभावान्न तु तदस्त्वनिश्चयः क्रियत  
इति चेत् कथमनिश्चितमताकः सत्यः प्रेक्षावतामिति माश्चर्यं नश्चेत् । कथं वा मतानांतरक्षणस्थिति  
स्वर्गप्रापणशक्त्यादेः सत्तानिश्चयः स्वभावविप्रकृष्टस्य क्रियेत तदकरणं सर्वत्र मशयान्नाभिमततत्त्वनिश्चय  
सवेदनाद्वैतमत एव श्रेयस्तस्यैव सुगतत्वात् संस्तुत्यतोपपत्तेरित्यपरः । सोपि यदि सवेद्याद्याकाररहित निरंश-



क्षणिकवेदनं विप्रकृष्टस्वभावं क्रियात्तदा न तत्सत्तासिद्धिः स्वयमुपलभ्यस्वभावं चेन्न तत्र विभ्रमः स्वयमुप-  
लब्धमपि निश्चयाभावाद्भिन्नमः स्यादिति चेत् । कथमनिश्चितं स्वतः सिद्धं नाम येन स्वरूपस्य स्वतो  
गतित्ववतिष्ठेतेति काय तिष्ठेद्विप्रकृष्टमंशयवादी । अनाद्यविद्यातृष्णाक्षयादद्वयमवेदने विभ्रमाभावो न  
निश्चयोत्पादान सकलकल्पनाविकल्पत्वात्तस्येति चेत्, मा तर्ह्यविद्या तृष्णा च यद्युपलभ्यस्वभावा तदा न  
संवेदनाद्वैतं तस्यान्तोन्यस्याः प्रसिद्धेः । सानुपलभ्यस्वभावा चेत्, कुतस्तद्वाभावानिश्चयो यतो ह्यद्वयसंवे-  
दने विभ्रमाभिन्नमव्यवस्था । निरंशसंवेदनसिद्धिरेवाविद्यातृष्णानिवृत्तिसिद्धिरित्यपि न सम्यक् । विप्रकृष्टे-  
तरस्वभावयोरर्थयोरैकनगसिद्धावन्यतरसद्भावाद्भावासिद्धेरयोगात् । कथमन्यथा व्याहारविशेषोपलंभात्कस्य-  
चिद्विज्ञानाद्यतिशयमद्भावे न मिच्छेत् । तदयं प्रतिपत्ता स्वस्मिन् व्याहारनिकायं रागित्वारागित्वयोः सकीर्ण-  
मुपलभ्य परत्र रागित्वनियमभाव साधयति न पुनरारागित्व । रागित्व चेति ब्रुवाणः परीक्षकत्वमभिमन्यत इति  
किमपि महाद्भुत । यथैव हि रागित्वात्तत्तीन्द्रिय तथा तदनियतत्वमपीति । कुतश्चित्तसाधने वीतरागित्वा  
द्यतिशयसाधन साधीयः । नतोयमस्य प्रवचनस्य प्रणेतास इति ज्ञातुं शक्यत्वादासमूलत्वं तस्यामाष्यनिबधन  
सिद्ध्यत्येव । अथवानुमानमिदं मृत्रमविनाभाविना भाविनो मोक्षमार्गत्वलिगान्मोक्षमार्गधर्मिणि सम्यग्दर्श-  
नादित्रयात्मकत्वस्य साध्यस्य निर्णयात् । तथाहि । सम्यग्दर्शनज्ञानचारित्रात्मको मोक्षमार्गो मोक्षमार्गत्वान्य-  
थानुपपत्तेः । न नावदत्राप्रसिद्धो धर्मो हेतुर्वा मोक्षवादिनामशेषाणामविप्रतिपत्तेः । मोक्षाभाववादिनस्तु प्रति  
तत्सिद्धं प्रमाणतः करिष्यमाणत्वात् । प्रतिज्ञार्थैकदेशो हेतुरिति चेत् । कः पुनः प्रतिज्ञार्थस्तदेकदेशो वा ?  
साध्यधर्मधर्ममुदायः प्रतिज्ञार्थस्तदेकदेश साध्य धर्मो यथानित्य शब्दोऽनित्यत्वानिति धर्मी वा तदेक-  
देशो यथा नश्वरः शब्दः शब्दत्वादिति । सोय हेतुत्वेनोपादीयमानो न साध्यसाधनायालं स्वयमसिद्धमिति  
चेत् । कथं धर्मिणोऽसिद्धता प्रसिद्धो धर्मीति वचनव्याघातात् । मत्स्य । प्रसिद्ध एव धर्मीति चेत् स तर्हि हेतु-  
त्वेनोपादीयमानोपि न स्वयमसिद्धो यतो न साध्य साधयेत् स हेतुस्तदन्वयः स्यात् धर्मिणोन्यत्रानुगमना-  
भावादिति चेत् सर्वमनित्य सत्त्वादिति धर्मः किमन्वयी येन स्वसाध्यसाधने हेतुरिष्यते सत्त्वादिधर्म-  
सामान्यमशेषधर्मिर्व्याकृष्टान्वयीति चेत् तथा धर्मिसामान्यमपि दृष्टान्तधर्मिण्यनन्वयः पुनरुभयत्रेति यत्किं-  
चिदेतत् । साध्यधर्मः पुनः प्रतिज्ञार्थैकदेशत्वात् हेतुधर्मिणा व्यभिचारात् । किं तर्हि स्वरूपासिद्धत्वा-  
देवेति न प्रतिज्ञार्थैकदेशो नाम हेत्वाभामोम्नि योत्राशंक्यते श्रावणत्वादिवदसाधारणत्वादनैकातिकोयं  
हेतुरिति चेन्न असाधारणत्वस्यानैकातिकत्वेन व्याप्त्यसिद्धेः । सपक्षविपक्षयोर्हि हेतुरसत्त्वेन निश्चितोऽ-  
साधारणः सशयितो वा ? निश्चितश्चेत् कथमनैकातिकः पक्षे साध्यासभवे अनुपपद्यमानतयास्तित्वेन निश्चि-  
तत्वात् मशयहेतुत्वाभावात् । न च सपक्षविपक्षयोरसत्त्वेन निश्चिते पक्षे साध्याविनाभावित्वेन निश्चे-  
तुमशक्यः सर्वानित्यत्वाद् । सत्त्वादेरहेतुत्वप्रसंगात् । न हि सत्त्वादिविपक्ष एवासत्त्वेन निश्चितः सपक्षेपि  
तदभत्वनिश्चयात् सपक्षस्याभावात्तत्र सर्वानित्यत्वादौ साध्ये सत्त्वादेरसत्त्वनिश्चयान्निश्चयहेतुत्वं न पुनः  
श्रावणत्वादेस्तद्भावेपीति चेत् । ननु श्रावणत्वादिगपि यदि सपक्षे स्यात्तदा तं व्याप्नुयादेवेति समाना-  
तर्क्यासि । सति निपक्षे धूमादिश्चासत्त्वेन निश्चितो निश्चयहेतुर्माभूत् । विपक्षे सत्यसति वा सत्त्वेन  
निश्चित साध्याविनाभावित्वाद्देतुरेवेति चेत्, सपक्षे सत्यसति वा सत्त्वेन निर्णीतो हेतुरस्तु तत एव  
सपक्षे तदेकदेशो वा सन् कथं हेतुरिति चेत्, सपक्षे असत्त्वेव हेतुरित्यनवधारणान् । विपक्षे तदसत्त्वा-  
नवधारणमस्त्वित्ययुक्तं साध्याविनाभावित्वव्याघातात् । नैवं । सपक्षे तदसत्त्वानवधारणे व्याघातः  
कश्चिर्दति । तत्र सन्नसन् वा साध्याविनाभावी हेतुरेव श्रावणत्वादिः सत्त्वादिवत् । तद्वन्मोक्षमार्ग-  
त्वादिति हेतुर्नसाधारणत्वादगमक साध्यस्य सम्यग्दर्शनज्ञानचारित्रात्मकत्वस्याभावे ज्ञानमात्रात्मकत्वादौ

सर्वथानुपपन्नत्वसाधनान् । यदि पुनः सपक्षविपक्षयोरसत्त्वेन तशयितो साधारण इने मन तदा पक्षत्र-  
यवृत्तितया निश्चितया मशयितया वानैकात्म्यत्वे हेतोरित्यायातं । न च प्रकृतहेतोः सामीति गमक-  
त्वमेव विरुद्धतानेन प्रत्युक्ता विपक्षे बाधकस्य भावाच्च । न चैव हेतोरानर्थक्य ततो विविमुक्तेन साध्यस्य  
सिद्धेरन्यथा गमकत्ववित्तौ तदापत्तेस्ततः सूक्त लैगिक वा प्रमाणमिदं सूत्रमविनाभाविलिङ्गात्साध्यस्य  
निर्णयादिति । प्रमाणत्वाच्च साक्षात्प्रवृत्तादशेषतत्त्वार्थे प्रक्षीणकल्मषे सिद्धे प्रवृत्तमन्यथा प्रमाणत्वानुपपत्तेः ।

नेदं सर्वज्ञे सिद्धे प्रवृत्तं तस्य ज्ञापकानुपलम्भादभावसिद्धेरिति परस्य महामोहविचेष्टितमाचष्टे;—

तत्र नास्त्येव सर्वज्ञो ज्ञापकानुपलम्भनात् ।

न्योमांभोजवदित्येतत्तमस्तमविजृम्भितम् ॥ ८ ॥

नास्ति सर्वज्ञो ज्ञापकानुलब्धे । स्वपुष्पवदिति ब्रुवन्नात्मनो महामोहविलासमावेदयति ।

यस्माद्विदं ज्ञापकमुपलभ्यत इत्याह,—

सूक्ष्माद्यर्थोपदेशो हि तन्माक्षात्कर्तृपूर्वकः ।

परोपदेशलिङ्गाक्षानपेक्षावितथत्वनः ॥ ९ ॥

शीतं जलमित्याद्युपदेशेनाक्षोपेक्षणावितथेन व्यभिचारोऽनुपचरिततन्माक्षात्कर्तृपूर्वकत्वस्य साध्यस्या  
भावेपि भावादवितथत्वस्य हेतोरुपचाग्नस्तत्माक्षात्कर्तृपूर्वकत्वसाधने स्वासिद्धात्विरोधान् । तन्नामान्यस्य  
साधनं स्वाभिमतविशेषसिद्धौ प्रमाणान्तरापेक्षणात्प्रकृतानुमानवैयर्थ्यापत्तिरिति न मतमक्षानपेक्षत्व  
विशेषणात् । सर्वज्ञविज्ञानस्याप्यक्षजन्वादसिद्ध विशेषणमित्यपरः । सोप्यपरीक्षकः । सकलार्थमाक्षा-  
त्करणस्याक्षजज्ञानेनात्मभावात्, धर्मादीनामक्षरसंबन्धात् । स हि साक्षान युक्तः पृथग्व्याप्यवयविवत् ।  
नापि परंपरया रूपरूपित्वादिवत् स्वयमनुमेयत्ववचनात् । योगजधर्मानुगृहीतान्यक्षाणि गृह्यमाणे धर्मादौ  
प्रवर्तते महेश्वरस्येत्यप्यसारं स्वविषये प्रवर्तमानानामतिशयाधानम्यानुग्रहत्वेन व्यवस्थिते मृशार्थेक्षाणा-  
मप्रवर्तनात्तदघटनात् । यदि पुनर्मपामविषयेपि प्रवर्तनमनुग्रहत्वेनैकमेवैन्द्रियं सर्वार्थं ग्रहीष्यता । सत्य-  
मतःकरणमेकं योगजधर्मानुगृहीतं युगपत्सर्वार्थमाक्षात्करणक्षममिष्टमिति चेत् । कथमप्यपेक्षनं सर्वार्थ-  
संबन्धः सकृदुपपद्यते दीर्घशङ्कुलीभक्षणादौ सकृच्चक्षुरादिभिस्तत्त्वमवधप्रसक्तैः रूपादिज्ञानपचकस्य क्रमोपत्ति-  
विरोधात् । क्रमशोऽन्यत्र तस्य दर्शनादिह क्रमपरिकल्पनायां सर्वार्थेषु योगिमनःसंबन्धस्य क्रमकल्पनान्नु  
सर्वार्थानां साक्षात्करणममर्थन्येद्वग्विज्ञानम्यानुमानसिद्धत्वात्तरीशमनसः सकृत्सर्वार्थमिष्टिरिति चेत् । रूपा-  
दिज्ञानपचकस्य कचिद्योगपथेनानुभवादनीशमनमपि सकृच्चक्षुरादिभिः संबधोऽनु कुनश्चिद्वर्गविशेषात्त-  
थोपपत्तेः । तादृशो धर्मविशेषः कुतोऽनीशस्य सिद्ध इति चेत्, दर्शस्य कुन ' सकृत्सर्वार्थजानात्कार्य-  
विशेषादिति चेत्, तर्हि सकृद्रूपादिज्ञानपचकात् कार्यविशेषादनीशस्य तद्वेनुबन्धविशेषोर्भाति किं न  
सिद्धेत् । तथा सति तस्य रूपादिज्ञानपचकं नेन्द्रियज स्यात् । किं तर्हि धर्मविशेषजमेवेति चेत्,  
सर्वार्थज्ञानमप्येवमीशस्यात् । करणज माभूत् समाधिविशेषोत्थधर्मविशेषजत्वात्तन्म मनोपेक्षस्य ज्ञानस्या-  
दर्शनाददृष्टकल्पना स्यादिति चेत् । मनोपेक्षस्य वेदनस्य सकृत्सर्वार्थमाक्षात्कारणः कचिदर्शनं किमस्ति  
येनादृष्टस्य कल्पना न स्यात् । सर्वार्थज्ञानं मनोपेक्षं ज्ञानत्वादसदादिज्ञानवदिति चेत् न, हेतोः काला-  
त्ययापदिष्टत्वात् पक्षस्यानुमानवधितत्वात् । तथाहि—सर्वज्ञविज्ञानं मनोक्षानपेक्षं सकृत्सर्वार्थपरिच्छेद-  
कत्वात् यन्मनोक्षापेक्षं तत्तु न सकृत्सर्वार्थपरिच्छेदकं दृष्टं यथास्मदादिज्ञानं न च तथैवमिति मनोपेक्षत्वस्य  
निराकरणात् । नन्वेवं शङ्कुलीभक्षणादौ रूपादिज्ञानपचकं मनोक्षानपेक्षं सकृद्रूपादिपचपरिच्छेदकत्वाद्य-

ज्ञेवं तत्रैवं दृष्टं यथान्यत्र क्रमशो रूपादिज्ञानं न च तथेदमतोक्षमनोनपेक्षमित्यप्यनिष्टं सिद्ध्येदिति मा मंस्थाः साधनस्यासिद्धत्वात्, परस्यापि हि नैकातेन शङ्कुलीभक्षणादौ रूपादिज्ञानपंचकस्य सकृद्रूपादिपंचकपरिच्छेदकत्वं सिद्धं । सोपयोगस्यानेकज्ञानस्यैकत्रात्मनि क्रमभावित्ववचनात् । शक्तितोनुपयुक्तस्य यौगपद्यस्याप्रसिद्धेः । प्रतीतिविरुद्धं चास्याक्षमनोनपेक्षत्वसाधनं तदन्वयव्यतिरेकानुविधायितया तदपेक्षत्वसिद्धेरन्यथा कस्यचित्तदपेक्षत्वायोगात् । ततः कस्यचित् सकृन्मूक्षमाद्यर्थसाक्षात्करणमिच्छता मनोक्षानपेक्षमेपितव्यमिति नाक्षानपेक्षत्वविशेषण सूक्ष्माद्यर्थोपदेशस्यासिद्ध सिद्धमप्येतदनर्थकं तत् साक्षात्कर्तृपूर्वकत्वसामान्यस्य साधयितुमभिप्रेतत्वाच्च वा सर्वज्ञवादिनः सिद्धसाध्याना, नापि माध्याविकलत्वाद्वाहरणस्यानुपपत्तिरित्यन्ये । तेषां स्वमतानपेक्षं ब्रुवाणा न प्रतिपिध्यते परानुरोधात्तथाभिधानात् । स्वसिद्धान्तानुसारिणा तु सफलमक्षानपेक्षत्वविशेषणमित्युक्तमेव । तदनुमातृपूर्वकसूक्ष्माद्यर्थोपदेशे नाक्षानपेक्षावितथत्वमनैकातिकमित्यपि न शङ्कनीयं । लिगानपेक्षत्वविशेषणात् । न चेदमसिद्धं परोपदेशपूर्वकं सूक्ष्माद्यर्थोपदेशे लिगानपेक्षावितथत्वप्रसिद्धेः । तैरेव व्यभिचारीदमिति चेत् न, परोपदेशानपेक्षत्वविशेषणात् । तदसिद्धं धर्माद्युपदेशस्य सर्वदा परोपदेशपूर्वकत्वात् । तदुक्तं । धर्मं चोदनैव प्रमाणं नान्यत् । किं च । नेन्द्रियमिति कश्चित् । तत्र केयं चोदना नाम ' क्रियायाः प्रवर्तकं वचनमिति चेत् तत् पुरुषेण व्याख्यातं स्वतो वा क्रियायाः प्रवर्तकं श्रोतुः स्यात् ' न तावन्मन्त्र एवाचार्यचोदितः कगेमीति हि दृश्यते न वचनचोदित इति । नन्वपौरुषेयाद्भ्रूनात्प्रवर्तमानो वचनचोदितः करोमीति प्रतिपद्यते पौरुषेयादाचार्यचोदित इति विशेषोभ्येवेति चेत् । स्यादेवं यदि मेघध्वानवदपौरुषेयं वचनं पुरुषप्रयत्ननिरपेक्षं प्रवर्तकं क्रियायाः प्रतीयेत, न च प्रतीयते । सर्वदा पुरुषव्यापारापेक्षत्वात्तत्स्वरूपलाभस्य । पुरुषप्रयत्नोभिव्यञ्जकमनस्येति चेन्नैकातनित्यस्याभिव्यक्त्यसम्भवस्य समर्थितत्वात् । पुरुषेण व्याख्यातमपौरुषेयं वचनं क्रियायाः प्रवर्तकमिति चेत्, स पुरुषः प्रत्ययितोऽप्रत्ययितो वा ? न तावत्प्रत्ययितोतीन्द्रियाथज्ञानविकल्मस्य रागद्वेषवत् मत्प्रवृत्तितया प्रत्येतुमशक्तेः । स्यादपीन्द्रियगोचरेथेऽनुमानगोचरे वा पुरुषस्य प्रत्ययिता ननु तृतीयस्थानं स्रक्तां जात्यधस्यैव रूपविशेषेषु । न च ब्रह्मा मन्वादिर्वातीन्द्रियाथदृग्वा रागद्वेषविकलो वा सर्वदोषगतो यतोन्मात्प्रत्ययिताच्चोदनाव्याख्यानां प्रमाण्यमुपेयादित्युक्तं प्राक् । स्वयमप्रत्ययितातु पुरुषात् तद्व्याख्याना प्रवर्तमानमसत्यमेव नद्यास्तीरे फलानि सर्ताति लोकिक्वचनवत् । न चापौरुषेयं वचनमन्मात्प्रवृत्तितया ब्रूयादिति विप्रतिषिद्धं यतस्तद्व्याख्यानमसत्यं न स्यात् । लोकिक्मपि हि वचनमर्थं ब्रवीति बोधयति बुध्यमानस्य निमित्तं भवतीत्युच्यते वितथार्थाभ्यधायि च दृष्टमविप्रतिषेधात् । तद्यदार्थं ब्रवीति न तदा वितथार्थाभिधायि । यदा तु बाधकप्रत्ययोत्पत्तौ वितथार्थाभिधायि न तदा यथार्थं ब्रवीत्यविप्रतिषेधे वेदवचनेपि तथा विप्रतिषेधो मा भूत्, तत्र बाधकप्रत्ययोत्पत्तेरसम्भवाद्विप्रतिषेध एवेति चेत्, नाग्निहोत्रात्स्वर्गो भवतीति चोदनाया बाधकसद्भावात् । तथाहि । नाग्निहोत्रं स्वर्गसाधनं हिसाहेतुत्वात्साधनवधवत् साधनवधो वा न स्वर्गसाधनस्तत् एवाग्निहोत्रवत् । विधिपूर्वकस्य पश्चादिवधस्य विहितानुष्ठानत्वेन हिमाहेतुत्वाभावात् असिद्धो हेतुरिति चेत्, तर्हि विधिपूर्वकस्य साधनवधस्य खारपटिकाणां विहितानुष्ठानत्वेन हिसाहेतुत्वं माभूदिति सधनवधात्स्वर्गो भवतीति वचनं प्रमाणमस्तु तस्याप्यैहिकप्रत्यवायपरिहारसमर्थेति कर्तव्यत्वालक्षणविधिपूर्वकत्वाविशेषात् । न हि वेदविहितमेव विहितानुष्ठानं, न पुनः खरपट्यान् विहितमित्यत्र प्रमाणमस्ति यागः । श्रेयोर्थिना विहितानुष्ठानं श्रेयस्करत्वाच्च साधनवधस्तद्विपरीतत्वादिति चेत् । कुतो यागस्य श्रेयस्करत्व ? धर्मशब्देनोच्यमानत्वात् । यो हि यागमनुतिष्ठति त ' धार्मिक ' इति समाचक्षते, यश्च यस्य कर्ता स तेन समाख्यायते यथा याचको लावक इति । तेन यः पुरुष निःश्रेय-

सेन सयुनक्ति स धर्मशब्देनोच्यते । न केवलं लोके, वेदेषु “यज्ञेन यजमयजं देवास्तानि धर्माणि प्रथमान्यासन्निति” यजतिशब्दवाच्य एवायं धर्मशब्दः समामनतीति श्रवणा । सोऽयं यथार्थनामा शिष्ट-विचारवहिर्भूतत्वात् । न हि शिष्टाः कश्चिद् धर्माधर्मव्यपदेशमात्रादेव श्रेयस्करत्वमश्रेयस्करत्वं वा प्रतीयति, तस्य व्यभिचारात् । कश्चिदश्रेयस्करेण हि धर्मव्यपदेशो दृष्टो यथा मासविक्रयिणा मासदाने श्रेयस्करेण वा धर्मव्यपदेशो, यथा सन्यासे स्वधर्मा पापकमेति तद्विधायिनि कैश्चिद्वापणात् । सर्वैर्यस्य धर्मव्यपदेशः प्रतिपद्यते स श्रेयस्करो नान्य इति चेत् । तर्हि न यागः श्रेयस्करस्तस्य सौगतादिभिर-धर्मत्वेन व्यपदिश्यमानत्वात् । सकलैर्वेदवादिभिर्यागस्य धर्मत्वेन व्यपदिश्यमानत्वाच्चेयस्करत्वे भवेत् । स्वारपटिकैः सधनवधस्य धर्मत्वेन व्यपदिश्यमानतया श्रेयस्करत्वं किं न भवेत्, यतः श्रेयोर्थेना सविहितानुष्ठानं न स्यात् । लोकागाहतत्त्वमुभयत्र समानम् । केषांचिदगाहनत्वं चेति ततो न सधन-वधामिहोत्रयोः प्रत्यवायेतरमाधनत्वव्यवस्था । प्रत्यक्षादिप्रमाणबलात् नाभिहोत्रस्य श्रेयस्करत्वसिद्धिरिति नास्त्येव विहितानुष्ठानत्वं, यतो हिमाहेनुत्वाभावादसिद्धो हेतुः स्यात् । तत्र प्रकृतचोदनाया बाधकभाव-निश्चयादर्थतन्मत्ताभावे सजयानुदय पुरुषवचनविशेषादिति न तदुपदेशपूर्वक एव सर्वदा धर्माद्युपदेशो येनास्य परोपदेशानपेक्षत्वविशेषणमसिद्धं नाम । न च परोपदेशाल्लगजानापेक्षा वितथत्वेऽपि तत्माक्षात्कर्तृ-पूर्वकत्वं सूक्ष्माद्यर्थोपदेशस्य प्रसिद्धस्य नोपपद्यते तथा विनाभावः सदेहाद्योगादित्यनवद्य सर्वविदो ज्ञापकम् ।

अथवा—

**सूक्ष्माद्यर्थोऽपि वाच्यः कस्यचित्सकलः स्फुटम् ।**

**श्रुतज्ञानाधिगम्यत्वान्नदीद्वीपादिदृशवत् ॥ १० ॥**

धर्माधर्मावेव मोषायहेयोपादेयनत्वं वा कस्यचिदयस्य माधन्यायः न तु सकलोऽयं इति न माधीयः सकलार्थप्रत्यक्षत्वासाधने तदध्यक्षारिद्वे । मवृत्त्या सकलार्थः प्रत्यक्षः माधय इत्युन्मत्तभाषितः स्फुटः तस्य तथाभावासिद्धौ कस्यचित्प्रमाणानुपपत्तेः ।

**न हेतोः सर्वार्थकानैरनेकानः कथंचन ।**

**श्रुतज्ञानाधिगम्यत्वान्तेषां दृष्टेष्टबाधनात् ॥ ११ ॥**

**म्यानत्रयाविमंवादिश्रुतज्ञानं हि वक्ष्यते ।**

**तेनाधिगम्यमानत्वं मिदं सर्वत्र वस्तुनि ॥ १२ ॥**

ततः प्रकृतहेतोरव्यभिचारिणा पक्षव्यापकता च सामान्यतो बोद्धव्या । यतश्चैव सर्वज्ञसाधनमनवद्यम् ।

**ततोऽमिदं परम्यात्र ज्ञापकानुपलंभनम् ।**

**नो भावमाधनायालं सर्वनत्त्वार्थवेदिनः ॥ १३ ॥**

स्वयं सिद्धं हि किञ्चित्कस्यचित्साधकं नान्यथातिप्रमगानं । मिदमपि—

**स्वमबंधि यदीदं स्याद्वाभिचारिपयोनिधेः ।**

**अंभः कुंभादिमंगलानैः मद्भिरजायमानकैः ॥ १४ ॥**

न हि पयोनिधेरंभः कुंभादिमस्यानं बह्वभस्त्वान् कृपाभोचदित्यनुमानात् । न तेषामजायमानतेति चेत्, नातो विशेषेणासिद्धेस्तस्मात्प्रमाणमात्रेणाव्यभिचारचोदनात् । एतेनार्थोपपत्त्युपमानाभ्यां ज्ञायमानता प्रत्युक्ता । चोदनातस्तत्प्रतिसिद्धिरिति चेत् । न । तस्याः कार्यार्थादन्यत्र प्रमाणतानिष्ठेः । परेषां तु तानि सतीत्यागमात्प्रतिपत्तेर्युक्तं तैर्व्यभिचारचोदनम् ।

सर्वसंबन्धि तद्बोद्धुं किञ्चिद्बोद्धुर्न शक्यते ।

सर्वबोद्धास्ति चेत्कश्चित्तद्बोद्धा किं निषिध्यते ॥ १५ ॥

सर्वसंबन्धि तद् ज्ञातासिद्धं, किञ्चिद्दर्शानुमशक्यत्वात् । न च सर्वज्ञस्तद्बोद्धास्ति तत्प्रतिषेध-  
विरोधात् । षड्विः प्रमाणैः सर्वज्ञो न वार्यते इति चायुक्तं । यस्मात्—

सर्वसंबन्धिसर्वज्ञज्ञापकानुपलंभनम् ।

न चक्षुरादिभिर्वैयमत्यक्षत्वाददृष्टवत् ॥ १६ ॥

नानुमानादलिंगत्वात्कार्थापत्त्युपमागतिः ।

सर्वस्यानन्यथाभावसादृश्यानुपपत्तिः ॥ १७ ॥

सर्वप्रमातृसंबन्धि प्रत्यक्षादिनिवारणात् ।

केवलागमगम्यं च कथं मीमांसकस्य नत् ॥ १८ ॥

कार्येभ्यो चोदनाज्ञानं प्रमाणं यस्य संमतम् ।

तस्य स्वरूपसत्तायां तन्नैवानिप्रसंगतः ॥ १९ ॥

तद्ज्ञापकोपलंभस्याभावोऽभावप्रमाणतः ।

साध्यते चेन्न तस्यापि सर्वत्राप्यप्रवृत्तिः ॥ २० ॥

गृहीत्वा वस्तुसद्भावं स्मृत्वा तत्प्रतियोगिनम् ।

मानसं नास्ति ताज्ञानं येषामक्षानपेक्षया ॥ २१ ॥

तेषामशेषवृत्तान् स्मृते तद्ज्ञापके क्षणे ।

जायते नास्ति ताज्ञानं मानसं तत्र नान्यथा ॥ २२ ॥

न वाशेषनरज्ञानं सकृत्माक्षादुपेयते ।

न क्रमादन्यसंतानप्रत्यक्षत्वानभीष्टिनः ॥ २३ ॥

यदास्तदधिकरणस्य वचनाद्यनुमानात्सिद्धिसद्भावात्तदभिप्रायस्य च तदनुपलभनान्निषेधे साध्ये कुतो  
न दोष इति न वाच्यम् ।

अनेकांते हि विज्ञानमेकानुपलंभनम् ।

तद्विधिस्तन्निषेधश्च मनो नैवान्यथामतिः ॥ २४ ॥

अनेकांतोपलब्धिरेव हि प्रतिपत्तुरेकानुलब्धिं प्रसिद्धैव स्वसंबन्धिनी सा चैकानाभावमन्तरेणानुप-  
पद्यमाना तत्साधनीया । न चानेकांतोपलभादेवानेकातविधिरभिमतः । स एव चैकातप्रतिषेध इति  
नानुमानतः साधनीयस्तस्य तत्र वैयर्थ्यात् । सत्यमेतत् । कन्यचित्तु कुतश्चित्साक्षात्कृतप्यनेकाते विपरी-  
तारोपदर्शनात्तद्व्यवच्छेदोनुपलब्धे साध्यते । ततोऽस्या साफल्यमेव प्रमाणसङ्गवोपगमाद्वा न दोषः ।  
परस्याप्यय न्यायः समान इति चेत्—

नैवं सर्वस्य सर्वज्ञज्ञापकानुपदर्शनम् ।

सिद्धं तद्दर्शनारोपो येन तत्र निषिध्यते ॥ २५ ॥

सर्वसंबन्धिनि सर्वज्ञज्ञापकानुपलम्बे हि प्रतिपत्तुः स्वयं सिद्धे कुतश्चित्स्यचित्सर्वज्ञज्ञापकोपलंभसमारोपो  
यदि व्यवच्छेद्येन तदा समानो न्यायः स्यान्न चैवं सर्वज्ञाभाववादिना तदसिद्धेः ।

आसन् संति भविष्यन्ति बोद्धारो विश्वदृष्ट्वनः ।

मदन्येपीति निर्णीतिर्यथा सर्वज्ञवादिनः ॥ २६ ॥

**किञ्चिज्ज्ञस्यापि तद्वन्मे तेनैवेति विनिश्चयः ।**

**इत्युक्तमशेषज्ञमाधनोपायसंभवात् ॥ २७ ॥**

स्वयममर्षज्ञस्यापि सर्वविदो बोद्धारो वृत्ता वर्तते वर्तिष्यने मनोऽन्येपीति युक्तं वक्तुं, तत्सिद्ध्युपाय-  
घटनात् । तत्पुनरसर्वज्ञवादिनमे पूर्वं नासन्न सति न भविष्यतीति प्रमाणाभावात् । कथम्—

**यथाहमनुमानादेः सर्वज्ञं वेद्मि तत्त्वतः ।**

**तथान्येपि नराः संतस्तद्वोद्धारो निरंकुशाः ॥ २८ ॥**

संत, प्रशस्या, प्रेक्षावन पुरुषास्ते मदन्त्यनुमानादिना सर्वज्ञस्य बोद्धार प्रेक्षावत्त्वात् यथाहमिति  
ब्रुवतो न किञ्चिद्वाचकमस्मि । न च प्रेक्षावत्त्व ममासिद्ध निरवद्य सर्वविद्यावेदकप्रमाणवादित्वात् । यो  
हि यत्र निरवद्य प्रमाण वक्ति स तत्र प्रेक्षावानिति युप्रसिद्धम् ।

**यथा मम न तदज्ञसरूपलंभोस्ति जातुचित् ।**

**तथा सर्ववृणामित्यज्ञानस्यैव विचेष्टितम् ॥ २९ ॥**

**हेनोर्नरत्त्वकायादिमत्त्वादेर्व्यभिचारतः ।**

**स्याद्वादिनैव विश्वज्ञमनुमानेन जानता ॥ ३० ॥**

मदन्ये पुरुषा सर्वज्ञज्ञापकोपलभशस्या पुरुषत्वात्कायादिमत्त्वाद् यथाहमिति वचस्तमोविलसितमेव ।  
हेतोः स्याद्वादिनानैकानां । तस्य पक्षीकरणाददोष इति चेत् । न । पक्षस्य प्रत्यक्षानुमानबाधप्रसक्तेः ।  
सर्वज्ञवादिनो हि सर्वज्ञज्ञापकमनुमानादिस्वसंवेदनप्रत्यक्ष प्रतिवादिनश्च तद्वचनविशेषोत्थानुमानसिद्धं  
सर्वपुरुषाणां सकलवित्साधनानुभवनशून्यत्व बाधते हेतुश्चार्तानकाल स्यादिति नासर्वज्ञवादिनां सर्व-  
विदो बोद्धारो न केचिदिति वक्तुं युक्तम् ।

**ज्ञापकानुपलंभोस्ति तन्न तन्प्रतिषेधनः ।**

**कारकानुपलंभस्तु प्रतिघातीप्यनेऽग्रतः ॥ ३१ ॥**

तदेव सिद्धो विश्वतत्त्वानां ज्ञाना तदभावमाधनस्य ज्ञापकानुपलभस्य कारकानुपलंभस्य च  
निराकरणात् ।

**कल्मषप्रक्षयश्चाम्य विश्वतत्त्वान्प्रतीयते ।**

**तमन्तरेण तद्भावानुपपत्तिप्रसिद्धितः ॥ ३२ ॥**

सर्वतत्त्वार्थज्ञानं च कस्यचित्स्यात् कल्मषप्रक्षयश्च न स्यादिति न शकनीयं तद्भावं एव तस्य सद्भावो  
पपत्तिसिद्धेः ।

**जायते तद्विधं ज्ञानं मे मनि प्रनिबन्धगि ।**

**स्पष्टस्वार्थावभामित्वान्निर्दोषनयनादिबन् ॥ ३३ ॥**

सर्वज्ञविज्ञानस्य स्व प्रतिवचक कल्मषं तस्मिन्नसत्यं तद्वति स्पष्टस्वविषयावभामित्वान् निर्दोष-  
चक्षुरादिवदित्यत्र नासिद्ध साधन प्रमाणसद्भावात् ।

नन्वामूलकल्मषस्य क्षये किं प्रमाणमिति चेदिदं ब्रूयते,—

**क्षीयते क्वचिदामूलं ज्ञानस्य प्रनिबन्धकम् ।**

**समग्रक्षयहेतुत्वाल्लोचने निमिरादिबन् ॥ ३४ ॥**

समग्रक्षयहेतुकं हि चक्षुषि निमिरादि न पुनरुद्भवदृष्टं तद्वत्सर्वविदो ज्ञानप्रतिबंधकमिति । ननु क्षयमात्रसिद्धावप्यामूलक्षयोऽप्येव न सिद्ध्यति । पुनर्यत्ने निमिगमुद्भवद् दृष्टमेवेति चेन्न, तदा तस्य समग्रक्षय-हेतुत्वाभावात् । समग्रक्षयहेतुकमेव हि निमिरादिकमिहोदाहरणं नान्यत् । न चानेन हेतोरनैकान्तिकता तत्र तदभावात् । किं पुनः केवलस्य प्रतिवधकं यस्यात्यन्तपरिक्षयः कचित्माध्यत इति नाक्षेप्तव्यम् ।

**मोहो ज्ञानदृगावृत्त्यन्तरायाः प्रतिबंधकाः ।**

**केवलस्य हि वक्ष्यते तद्भावे तदनुद्भवात् ॥ ३५ ॥**

यद्भावे नियमेन यस्यानुद्भवन्तस्य प्रतिवधकं यथा निमिगं नेत्रविज्ञानस्य मोहादिभावोऽस्माददेश-क्षुर्ज्ञानानुद्भवश्च केवलस्यैव मोहादयन्तत्प्रतिवधकाः प्रवक्ष्यन्ते । ततो न धर्मिणोऽसिद्धिः ।

कः पुनरेतत्क्षयहेतुः समग्रो यद्भावाद्धेतुसिद्धिरिति चेत्,—

**तेषां प्रक्षयहेतुं च पूर्णौ मन्वरनिर्जरं ।**

**ने तपोनिशयान्माधोः कस्यचिद्भवतो ध्रुवम् ॥ ३६ ॥**

**तपो ह्यनागतार्थाद्यप्रवर्तननिरोधनम् ।**

**तज्जन्महेतुसंघातप्रतिपक्षयतो यथा ॥ ३७ ॥**

**भविष्यन्कालकृतादिविकारौघनिरोधनम् ।**

**मन्त्रध्यानविधानादि स्फुटं लोके प्रतीयते ॥ ३८ ॥**

**नृणामप्ययमबंधो रागद्वेषादिहेतुकः ।**

**दुःखादिफलहेतुत्वादतिभुक्तिविपादिवत् ॥ ३९ ॥**

**तद्विरोधिविरागादिरूपं तप इहोच्यते ।**

**तदमिद्भावनज्जन्मकारणप्रतिपक्षता ॥ ४० ॥**

**तदा दुःखफलं कर्मसंचितं प्रतिहन्यते ।**

**कायकृच्छादिरूपेण तपसा नन्मजानिना ॥ ४१ ॥**

**स्वाध्यायादिस्वभावेन परप्रशममूर्तिना ।**

**बद्धं मानादिकृत्कर्म शक्रादिमुग्वजानिना ॥ ४२ ॥**

केवलप्रतिबंधकस्यानागतस्य संचितस्य वात्यन्तिकक्षयहेतुं समग्रौ सवरनिर्जरं तपोनिशयान् कस्यचिद-वश्यं भवत एवेति प्रमाणसिद्धं तस्य समग्रक्षयहेतुत्वमाधनं यत् ।

**ततो निःशेषतत्त्वार्थवेदी प्रक्षीणकल्मषः ।**

**श्रेयोमार्गस्य नेनास्ति म मंस्तुल्यस्तदर्थिभिः ॥ ४३ ॥**

ननु निःशेषतत्त्वार्थवेदान्ते प्रक्षीणकल्मषत्वे च चारित्र्याख्ये सम्यग्दर्शनाविनाभावनि सिद्धेषु भगवतः शरीरत्वेनावस्थानासम्भवात् श्रेयोमार्गोपदेशित्वं तथापि तदवस्थाने शरीरत्वाभावस्य रत्नत्रय-निबधनत्वविरोधात् तद्भावेऽप्यभावात् । काङ्क्षातगपेक्षायां न रत्नत्रयमेव ससारक्षयनिमित्तमिति कश्चित् । सोऽपि न विपश्चित् । यस्मात्—

**तस्य दर्शनशुद्ध्यादिभावोपात्तमूर्तिना ।**

**पुण्यनीर्थकरत्वेन नाम्ना संपादितश्रियः ॥ ४४ ॥**

**स्थितस्य च चिरं स्वायुर्विशेषवशवर्तिनः ।**

**श्रेयोमार्गोपदेशित्वं कथंचिन्न विरुध्यते ॥ ४५ ॥**



तस्य निःशेषतत्त्वार्थवेदिनः समुद्भूतरत्नत्रयस्यापि शरीरि-नेनावस्थानं स्वायुर्विशेषवशवर्तित्वात् । न हि तदायुरपवर्तनीयं येनोपक्रमवशात् क्षीयेत, तदक्षये च तदविनाभावविनामादिकर्मत्रयोदयोपि तस्यावतिष्ठते । ततः स्थितस्य भगवतः श्रेयोमार्गोपदेशित्वं कथमपि न विरुध्यते । कुतस्तर्हि तस्यायुः क्षयः शेषाघातिकर्मक्षयश्च स्याद्यतो मुक्तिरिति चेत् फलोपभोगादायुषो निर्जरोपवर्णनादघातिकर्मत्रयस्य च शेषस्याधिकस्थितेर्दण्डकपाटादिकरणविशेषादपकर्षणादिकर्मविशेषाद्वेति ब्रूमः । न चैव रत्नत्रयहेतुता मुक्त्यर्थाहन्यते निश्चयनयादयोगिकेवलचरममयवनिनः रत्नत्रयस्य मुक्तिहेतुत्वव्यवस्थिते । ननु स्थितस्याप्यमोहस्य मोहविशेषात्मकविवक्षानुपपत्तेः कुतः श्रेयोमार्गवचनप्रवृत्तिरिति च न मतव्यं । तीर्थकरत्वनामकर्मणा पुण्यातिशयेन तस्यागमलक्षणतीर्थकरत्वश्रियः संपादनात्तीर्थकरत्वनामकर्म तु दर्शनविशुद्ध्यादिभावनावलम्भावि विभावयिष्यते । न च मोहवति विवक्षानातरीयकत्वं वचनप्रवृत्तेरुपलभ्य प्रक्षीणमोहेपि तस्य तत्पूर्वकत्वसाधनं श्रेयः शरीरत्वादेः पूर्वमवर्जत्वादिसाधनानुपगमात् वचोविवक्षानांतरीयकत्वासिद्धेश्चेति निरवयं सम्यग्दर्शनादित्रयहेतुकमुक्तिवादिना श्रेयोमार्गोपदेशित्वम् ॥

**ज्ञानमात्रात्तु यो नाम मुक्तिमभ्येति कश्चन ।**

**तस्य तन्न तनः पूर्वमज्जत्वात्पामरादिवत् ॥ ४६ ॥**

**नापि पश्चादवस्थानाभावाद्वाग्वृत्त्ययोगतः ।**

**आकाशस्येव मुक्तस्य कोपदेशप्रवर्तनम् ॥ ४७ ॥**

साक्षादशेषतत्त्वज्ञानात्पूर्वमागमज्ञानबलाद्योगिनः श्रेयोमार्गोपदेशित्वमविरुद्धमज्जत्वासिद्धेरिति न मतव्यं । सर्वजकरूपनानर्थक्यात्, परमनानुसर्गप्रसक्तेश्च । योगिज्ञानसमकालं तस्य तदित्यप्यस्यारं तत्त्वज्ञानपूर्वत्वविरोधात्तदुपदेशस्य तत्त्वज्ञानात्पश्चात्तु मुक्तः स्वस्येव वाग्वृत्त्यवदनात् शरीरत्वेनावस्थानासम्भवाद्दूरं सन्मार्गोपदेशः ॥

**संस्कारस्याक्षयान्तस्य यद्यवस्थानमिष्यते ।**

**तन्क्षये कारणं वाच्यं तत्त्वज्ञानान्तरं त्वया ॥ ४८ ॥**

न हि तत्त्वज्ञानमेव संस्कारक्षये कारणमवस्थानविरोधस्य तदवस्थित्वात् ।

**संस्कारस्यायुराव्यस्य परिक्षयनिबन्धनम् ।**

**धर्ममेव समाधिः स्यादिति केचिन्प्रचक्षते ॥ ४९ ॥**

**विज्ञानात्मोपि यद्यन्यः प्रणिज्ञान्याहनिस्तदा ।**

**स चारित्रविशेषो हि मुक्तेर्मार्गः स्थितो भवेत् ॥ ५० ॥**

तत्त्वज्ञानादन्यत एव सप्रज्ञानयोगात्ममाश्रये मुक्तिसिद्धिमत्त्वज्ञानान्मुक्तिरिति प्रतिज्ञां हीयते समाधिविशेषश्च चारित्रविशेषः स्याद्वादिना मुक्तिमार्गो व्यवस्थितः स्यात् ॥

**ज्ञानमेव स्थिरीभूतं समाधिरिति चेन्नतम् ।**

**तस्य प्रधानधर्मत्वं निवृत्तिस्तन्क्षयाद्यदि ॥ ५१ ॥**

**तदा सोपि कुतो ज्ञानादुक्तद्रोषानुपगमः ।**

**समाध्यन्तरतश्चैव तुल्यपर्यनुयोगतः ॥ ५२ ॥**

**तस्य पुंमः स्वरूपत्वं प्रागेव स्यात्परिक्षयः ।**

**संस्कारस्यास्य नित्यत्वान्न कदाचिदसंभवः ॥ ५३ ॥**

आविर्भावनिरोभावावपि नात्मस्वभावगौ ।

परिणामो हि तस्य स्यात्तथा प्रकृतिवच्च तौ ॥ ५४ ॥

ततः स्याद्वादिनां मिदं मनं नैकान्तवादिनाम् ।

बहिरन्तश्च वस्तूनां परिणामव्यवस्थितेः ॥ ५५ ॥

न स्थिरजानात्मकः सप्रज्ञातो योगः सम्कारक्षयकारणमित्येतं यतस्तस्य प्रधानधर्मत्वात्तत्त्वज्ञानमुक्तिः स्यात् । सोपि च तत्त्वज्ञो जानादजानाद्वा समाधेरिति पर्यनुयोगस्य समानत्वादनवस्थानमाशङ्क्यते । नापि पुरुषस्वरूपमात्रं समाधिर्येन तस्य नित्यत्वान्नित्य मुक्तिगपाद्यते तदाविर्भावतिरोभावाभावादित्यथा प्रधानवत्पुंसोपि परिणाममिद्वे. सर्वपरिणामीति स्याद्वाद्वाश्रयण प्रमज्येन । किं तर्हि ? विशिष्टं पुरुषस्वरूपमसप्रज्ञात-योगः सम्कारक्षयकारणं । न च प्रतिजाव्याघातस्तत्त्वज्ञानाज्जीवन्मुक्तगम्यानातकाले तत्त्वोपदेशघटनात्परमनिःश्रेयसस्य समाधिविशेषात्सम्कारक्षये प्रतिज्ञानादिति वदन्नेधमर्पविलप्रवेशन्यायेन स्याद्वादिदर्शनं समाश्रयतीत्युपदर्श्यते ॥

मिथ्यार्थाभिनिवेशेन मिथ्याज्ञानेन वर्जितम् ।

यन्पुरुषमुदामीनं तच्चैद्ध्यानं मनं तव ॥ ५६ ॥

हंन रत्नत्रयं किं न ततः परमिहेष्यते ।

यतो न तन्निमित्तत्वं मुक्तेरास्थीयते त्वया ॥ ५७ ॥

ननु च मिथ्यार्थाभिनिवेशेन वर्जित पुरुषस्य स्वरूपं न सम्यग्दर्शनं तस्य तत्त्वार्थश्रद्धानलक्षणत्वात्, नापि मिथ्याज्ञानेन वर्जितं तत्त्वम्यज्ञानं तस्य स्वार्थावायलक्षणत्वात्, उदासीनं च न पुरुष सम्यक्-चारित्रं तस्य गुणिसमितिन्नभेदस्य बाह्याभ्यतरक्रियाविशेषोपरमलक्षणत्वात् येन तथाभूतरत्नत्रयमेव मोक्षस्य कारणमस्माभिगस्थीयते । मिथ्याभिनिवेशमिथ्याज्ञानयोः प्रधानविवर्तिनया समाधिविशेषकाले प्रधानससर्गाभावे पुरुषस्य तद्वर्जितत्वेऽपि स्वरूपमात्रावस्थानात् । तदुक्तं । “तदा द्रष्टुः स्वरूपेवस्थान”मिति कश्चित् । तदमत । सप्रज्ञानयोगकालेऽपि तादृजः पुंरूपस्याभावात्परमनिःश्रेयसप्रमक्तेः । तदा वैराग्यतत्त्व-ज्ञानाभिनिवेशात्मकप्रधानससर्गासद्वावान्नासप्रज्ञानयोगोस्ति, यतः परममुक्तिरिति चेत्तर्हि रत्नत्रयाज्जीवन्मुक्तिरित्यायात् प्रतिजाव्याघात परमतप्रवेशात् । तत्त्वार्थश्रद्धानन्तज्ञानवैराग्याणां रत्नत्रयत्वात्ततो जीवन्मुक्तेराहृत्यरूपायाः परैरिष्टत्वात् । यदपि द्रष्टुरात्मनः स्वरूपेवस्थानं ध्यानं परममुक्तिनिबन्धनं तदपि न रत्नत्रयात्मकता व्याभचरति. सम्यग्ज्ञानस्य पुरुषत्वात्, तस्य तत्त्वार्थश्रद्धानमहचरितत्वात्, परमौदासीन्यस्य च परमचारित्रत्वात् ॥

पुरुषो न ज्ञानस्वभाव इति न शक्यव्यवस्थ । तथाहिः—

यद्यज्ञानस्वभावः स्यात्कपिलो नोपदेशकृत् ।

मुपुसवत्प्रधानं वाचेतनत्वाद् घटादिवत् ॥ ५८ ॥

यथैव हि मुपुसवत्तत्त्वज्ञानरहितः कपिलोऽन्यो वा नोपदेशकारी परस्य घटते तथा प्रधानमपि स्वयमचेतनत्वात्कुटादिवत् ।

तत्त्वज्ञानससर्गाद्योगी ज्ञानस्वभाव इति चेत् ;—

ज्ञानसंसर्गतोऽप्येष नैव ज्ञानस्वभावकः ।

अ्योम तद्वद्विशेषस्य सर्वथानुपपत्तिः ॥ ५९ ॥

यस्य सर्वथा निरतिशयः पुरुषस्य ज्ञानममर्गादपि न ज्ञानस्वभावोमौ गगनवत् । कथमन्यथा चेतन्यं पुरुषस्य स्वरूपमिति न विरुध्यते ? ततो न कपिलो मोक्षमार्गस्य प्रणेता येन समुत्प. स्यात् ।

**एतेनैवेश्वरः श्रेयःपथप्रव्यापनऽप्रभुः ।**

**व्याख्यातोऽचेतनो ह्येष ज्ञानादर्थान्तरन्वनः ॥ ६० ॥**

नेश्वरः श्रेयोमार्गोपदेशी स्वयमचेतनत्वादाकाशवत् । स्वयमचेतनोमौ ज्ञानादर्थान्तरन्वान् तद्वत् । नात्राश्रयासिद्धो हेतुगीश्वरस्य पुरुषविशेषस्य स्याद्वादिभिरभिप्रेतन्वान् । नापि धर्मभाहकप्रमाणवाधितः पक्षस्तद्वाहिणा प्रमाणेन तस्य श्रेयोमार्गोपदेशित्वेनाप्रतिपत्तेः । परोपगमन माधनाभिधानाद्वा न प्रकृत-चोद्यावतार सत्यस्य तथा नद्वचनाप्रतिशेषात् ।

**विज्ञानममवायाच्चेतनोऽयमुपयतं ।**

**तन्ममर्गान्कथं न जः कपिलोपि प्रमिद्वयति ॥ ६१ ॥**

यथेश्वरो ज्ञानममवायाच्चेतनस्तथा ज्ञानममर्गान्कपिलोपि ज्ञोम् । तथापि नम्याजन्ते कथमीश्वरश्चेतनो यतोऽसिद्धो हेतु. स्यात् ।

**प्रधानाश्रयि विज्ञानं न पुंसो जन्वमाधनम् ;**

**यदि भिन्नं कथं पुंसस्तत्तथेष्टं जडात्मभिः ॥ ६२ ॥**

प्रधानाश्रित ज्ञान नात्मनो जन्वमाधनं ततो भिन्नाश्रयत्वात्पुरुषान्तरमगिज्ञानवदिति चेत् ' तर्हि न ज्ञानमीश्वरस्य जन्वमाधनं ततो भिन्नपदार्थत्वादर्नाश्वरज्ञानवदिति किं नानुमन्यम् ।

**ज्ञानाश्रयन्वनो वेधा नित्यं ज्ञो यदि कथ्यते ।**

**तदेव किंकृतं तस्य ततो भेदेऽपि तत्त्वतः ॥ ६३ ॥**

स्रष्टा ज्ञो नित्यं ज्ञानाश्रयन्वान् यस्मि न ज स न नित्यं ज्ञानाश्रयो यथा ज्योमादिः, न च तथा स्रष्टा ततो नित्यं ज इति चेत् । किंकृतं तदा स्रष्टृज्ञानाश्रयत्वं ज्ञानाद्रेऽपि वस्तुन इति चित्यम् । समवायकृत-मितिचेत् । समवाय. किमविशिष्टो विशिष्टो वा ' प्रथमविकल्पोऽनुपपन्नः ।

कस्मात्,—

**समवायो हि सर्वत्र न विशेषकृटककः ।**

**कथं स्वादीनि संत्यज्य पुंसि ज्ञानं नियोजयेत् ॥ ६४ ॥**

यस्मात् "सर्वेषु समवायिष्वेक एव समवायस्तत्त्वं भवेत् व्याख्यातम्" इति वचनात् । तस्मात्तेषां विशेषकृत्त्व नाम येन पुम्येव ज्ञान नियोजयेदाकाशादिपरिहारेण इति बुद्ध्यामेदं । सत्तावदेकत्वेऽपि समवायस्य प्रतिविशिष्टपदार्थविशेषणतया विशेषकारित्वमिति चेत्, तर्हि विशिष्ट. समवाय. प्रति विशेष्यं सत्तावदेव इति प्रामो द्वितीयः पक्षः । तत्र च—

**विशिष्टः समवायोऽयमीश्वरज्ञानयोर्गदि ।**

**तदा नानात्वमेतस्य प्राप्तं संयोगवत्तकम् ॥ ६५ ॥**

न हि, संयोग. प्रतिविशेष्य विशिष्टो नाना न भवति दृष्टपुरुषमयोगान् पटभूपमयोगस्याभेदा-प्रतीतेः । संयोगत्वेनाभेद एवेति चेत्, तदपि ततो यदि भिन्नमेव तदा कथमर्थैकत्वं संयोगयोरैकत्वं ? तन्नाना संयोगोभ्युपेयोऽन्यथा स्वमतविरोधात् । तद्वत्समवायोनैकः प्रतिपद्यता; ईश्वरज्ञानयोः समवायः, पटरूपयो. समवाय इति विशिष्टप्रत्ययोत्पत्तेः । समवायिविशेषात्मसमवाये विशिष्टः प्रत्यय इति चेत्,

तर्हि संयोगविशेषात्संयोगे विशिष्टप्रत्ययोस्तु । शिथिलः संयोगो निबिडः संयोग इति प्रत्ययो यथा संयोगे तथा नित्यं समवायः कदाचित्समवाय इति समवायेपि । समवायिनो नित्यत्वकादाचित्कत्वाभ्यां समवाये तत्प्रत्ययोत्पत्तौ संयोगिनोः शिथिलत्वनिबिडत्वाभ्यां संयोगे तथा प्रत्ययः स्यात् । स्वतः संयोगिनोर्निबिडत्वे संयोगोनर्थक इति चेत्, स्वतः समवायिनोर्नित्यत्वे समवायोनर्थकः किं न स्यात् । इहेदं समवेतमिति प्रतीतिः समवायम्यार्थ इति चेत्, संयोगस्येहेदं संयुक्तमिति प्रतीतिरर्थोस्तु । ततो न संयोगसमवाययोर्विशेषोन्यत्र विष्वग्भावाविष्वग्भावस्वभावाभ्यामिति तयोर्नानात्वं कथंचित्सिद्धं । समवायस्य नानात्वे अनित्यत्वप्रसंगः संयोगवदिति चेत् । न । आत्मभिर्व्यभिचारात्, कथंचिदनित्य-  
त्वस्येष्टत्वाच्च । किं च—

**अनाश्रयः कथं चायमाश्रयैर्युज्यतेजसा ।**

**तद्विशेषणता येन समवायस्य गम्यते ॥ ६६ ॥**

येषामनाश्रयः समवाय इति मतं तेषामात्मज्ञानादिभिः समवायिभिः कथं सवध्यते? संयोगेनेति चेन्न । तस्याद्रव्यत्वेन संयोगानाश्रयत्वात् । समवायेनेति चायुक्तं । स्वयं समवायांतरानिष्टेः । विशेषणभावेनेति चेत्, कथं समवायिभिरसंबद्धस्य तस्य तद्विशेषणभावो निश्चीयते? समवायिनो विशेष्यात्समवायो विशेषणमिति प्रतीतिर्विशेषणविशेष्यभाव एव संबंधः समवायिभिः समवायस्येति चेत् । स तर्हि ततो यद्यभिनस्तद्वद्वा समवायिनां तादात्म्यसिद्धिरभिन्नादभिन्नानां तेषां तद्वद्भेदविरोधात् । भिन्न एवेति चेत् कथं तैर्व्यपदिश्यते? परस्माद्विशेषणविशेष्यभावादिति चेत्, स एव पर्यनुयोगोऽनवस्थानं च । सुदूरमपि गत्वा स्वसंबंधिभिः संबंधस्य तादात्म्योपगमे परमतप्रसिद्धेन समवायिविशेषणत्वं नाम ॥

**विशेषणत्वे चैनस्य विचित्रसमवायिनाम् ।**

**विशेषणत्वे नानात्वप्राप्तिर्दंडकटादिवत् ॥ ६७ ॥**

सत्यपि समवायस्य नानासमवायिना विशेषणत्वे नानात्वप्राप्तिर्दंडकटादिवत् । न हि युगपन्नानार्थ-  
विशेषणमेकं दृष्टं । सत्त्वं दृष्टमिति चेन्न । तस्य कथंचिन्नानारूपत्वात् । तदेकत्वेकाते घटः सन्निति प्रत्ययो-  
त्पत्तौ सर्वथा सत्त्वस्य प्रतीतत्वात् सर्वार्थसत्त्वप्रतीत्यनुषंगात्कचित्सत्तासदेहो न स्यात् । सत्त्वं सर्वात्मना  
प्रतिपन्नं न तु सर्वार्थस्तद्विशेष्या इति । तदा कचित्सत्तासदेहे घटविशेषणत्वं सत्त्वस्यान्यदन्यदर्थोत्तर-  
विशेषणत्वमित्यायातमनेकरूपत्वं । नानार्थविशेषणत्व नाना न पुनः सत्त्वं तस्य ततो भेदादिति चेत् ।  
तर्हि घटविशेषणत्वाधारत्वेन सत्त्वस्य प्रतीतौ सर्वार्थविशेषणत्वाधारत्वेनापि प्रतिपत्तेः स एव संशयापायः  
सर्वार्थविशेषणत्वाधारत्वस्य ततोन्नीतरत्वात् । तस्यापि नानारूपस्य सत्त्वाद्भेदे नानार्थविशेषणत्वानाना-  
रूपादनर्थोत्तरत्वसिद्धेः । सिद्धं नानास्वभावं सत्त्वं सकृन्नानार्थविशेषणं । तद्वत्समवायोस्तु । द्रव्यत्वादि-  
सामान्यं द्वित्वादिसंख्यानां पृथक्त्वाद्यवयविद्रव्यमाकाशादि विभुद्रव्यं च स्वयमेकमपि पुरा यदनेकार्थ-  
विशेषणमित्येतदनेन निरस्तं । सर्वथैकस्य तथाभावविरोधसिद्धेरिति न परपरिकल्पितस्वभावः समवायोस्ति,  
येनेश्वरस्य सदा ज्ञानसमवायितोपपत्तेर्ज्ञत्वं सिद्धेत् ।

कीदृशस्तर्हि समवायोऽस्तु?—

**ततोऽर्थस्यैव पर्यायः समवायो गुणादिवत् ।**

**तादात्म्यपरिणामेन कथंचिदवभासनात् ॥ ६८ ॥**

आतं कथंचिद्रव्यभेदेन प्रतिभासनं समवायस्येति न मतव्यं तद्भेदैकांतस्य ग्राहकाभावात् । न हि

प्रत्यक्षं तद्भाहकं तत्रेदं द्रव्यमयं गुणादिरयं समवाय इति भेदप्रतिभासाभावात् । नाप्यनुमानं लिङ्गाभावात् । इहेदमिति प्रत्ययो लिङ्गमिति चेत् । न । तस्य समवायितादात्म्यस्वभावसमवायसाधकत्वेन विरुद्धत्वात् । नित्यसर्वगतैकरूपस्य समवायेनानांतरोपकत्वान् गुणादीनां द्रव्यत्वात्कथंचित्तादात्म्याभासनस्य द्रव्यपरिणामत्वस्य भावात्माधनशून्यं साध्यशून्यं च निदर्शनमिति चेत्, अत्यंतभेदस्य ततस्तेषामनिश्चयात्तदसिद्धेः । गुणगुणिनौ क्रियातद्वतौ जातितद्वतौ च परस्परमत्यंतं भिन्नौ भिन्नप्रतिभासत्वात् घटपटवदित्यनुमानमपि न तद्वेदैकांतमाधनं, कथंचिद्भिन्नप्रतिभासत्वस्य हेतोः कथंचित्तद्वेदसाधनतया विरुद्धत्वात् सिद्धभावात् । न हि गुणगुण्यादीनां सर्वथा भेदप्रतिभासोऽपि कथंचित्तादात्म्यप्रतिभासनात् । तथाहि । गुणादयस्तद्वत् कथंचिदभिन्नान्मतोऽक्षयविवेचनत्वान्यथानुपपत्तेः । किमिदमशक्यविवेचनत्वं नाम? विवेकेन ग्रहीतुमशक्यत्वमिति चेदसिद्धं गुणादीनां द्रव्याद्भेदेन ग्रहणान् । तद्बुद्धौ द्रव्यस्याप्रतिभासनात् द्रव्यबुद्धौ च गुणादीनामप्रतीतेः । देशभेदेन विवेचयितुमशक्यत्वं तदिति चेत्, कालाकाशादिभिरनैकांतिकं साधनमिति कश्चित् । तदनवबोधविजृम्भित । स्वाश्रयद्रव्याद्द्रव्यांतरं नेतुमशक्यत्वस्याशक्यविवेचनत्वस्य कथनात् । न च तदसिद्धमनैकांतिकत्वं साध्यधर्मिणि सद्भावाद्विपक्षाद्यावृत्तेश्च । तन्न गुणादीनां कथंचिद्द्रव्यनादात्म्यपरिणामेनावभासनमसिद्धं, नापि द्रव्यपरिणामत्वं येन साध्यशून्यं साधनशून्यं वा निदर्शनमनुमन्यते । समवायो वार्थस्यैव पर्यायो न सिद्ध्यत, सिद्धेऽपि समवायस्य द्रव्यपरिणामत्वे नानात्वे च किं सिद्धमिति प्रदर्शयति.—

तदीश्वरस्य विज्ञानसमवायेन या ज्ञता ।

सा कथंचित्तदात्मन्वपरिणामेन नान्यथा ॥ ६० ॥

तथानैकांतवादस्य प्रसिद्धिः केन वार्यते ।

प्रमाणबाधनाद्भिन्नममवायस्य तद्वत्तः ॥ ७० ॥

तदेवं समवायस्य तत्त्वतो भिन्नस्य सर्वथा प्रत्यक्षादिबाधनान्तदबाधितद्रव्यपरिणामविशेषस्य समवायप्रसिद्धेर्ज्ञानसमवायाद् जो महेश्वर इति कथंचित्तादात्म्यपरिणामादेवोक्तः स्यात् । न च मोक्षमार्गस्य प्रणेतृति भगवानहंत्वेन नामातरेण स्तूयमानः केनापि वारयितुमशक्यः । परन्तु कपिलादिबद्धजो न तत्प्रणेतृता नाम ।

मुगतोऽपि न मार्गस्य प्रणेतृता व्यवतिष्ठते ।

तृष्णाविद्याविनिर्मुक्तस्तन्समाख्यानवद्भवति ॥ ७१ ॥

शोप्याह । अविद्यातृष्णाभ्यां विनिर्मुक्तत्वात्प्रमाणभूतो जगद्धर्मधी मुगतो मार्गस्य ज्ञान्तेति । सोऽपि न प्रेक्षावान् । तथा व्यवस्थित्यघटनान् । न हि शोभन संपूर्णं वा गतः मुगतो व्यवतिष्ठते, क्षणिकनिराक्षवचित्तस्य प्रज्ञापारमितस्य शोभनत्वसंपूर्णत्वाभ्यामिष्टस्य सिद्ध्युपायापायान् । भावनाप्रकर्षपर्यंतस्तत्सिद्ध्युपाय इति चेत् । न । भावनाया विकल्पात्मकत्वेनानतत्त्वविषयायाः प्रकर्षपर्यंतप्राप्तायास्तत्त्वज्ञानवैतृष्यस्वभावोदयविरोधात् । न हि सा श्रुतमयी तत्त्वविषया श्रुतस्य प्रमाणत्वानुपगमात् । तत्त्वविवक्षायां प्रमाणं सेति चेत् तर्हि चिंतामयी स्यात् । तथा च न श्रुतमयी भावना नास्ति । परार्थानुमानरूपा श्रुतमयी स्वार्थानुमानात्मिका चिंतामयीति विभागोऽपि न श्रेयान् । सर्वथा भावनायास्तत्त्वविषयत्वायोगात् । तत्त्वप्रापकत्वाद्भूतविषयत्वमिति चेत्, कथमवस्त्वालंबना सा वस्तुनः प्रापिका । तदध्यवसायाच्च प्रवर्तकत्वादिति चेत् । किं पुनरध्यवसायो वस्तु विषयीकुरुते यतोऽस्य तत्र प्रवर्तकत्वं । स्वलक्षणदर्शनवशप्रभावोऽ-

ध्यवसायः प्रवृत्तिविषयोपदर्शकत्वात्प्रवर्तक इति चेत्, प्रत्यक्षपृष्ठभावी विकल्पस्तथाम्बु समारोप-  
व्यवच्छेदकत्वादानुमानाध्यवसायस्य तथाभावे दर्शनोत्थाध्यवसायस्य किमतथाभावस्तदविशेषात् ।  
प्रवृत्तम्यारोपस्य व्यवच्छेदोध्यवसायः प्रवर्तको न पुनः प्रवर्तिष्यमाणस्य व्यवच्छेदक इति ब्रुवाणः कथं  
परीक्षको नाम तत्त्वार्थवासनाजनिताध्यवसायस्य वस्तुविषयतायामनुमानाध्यवसायस्यापि सेष्टेति तदात्मिका-  
भावना न तत्त्वविषयतो नाविद्याप्रभृतिहेतुगविज्ञातो विद्योदयविरोधात् । नन्वविद्यानुकूलाया एवा-  
विद्याया विद्याप्रसवनहेतुत्व विरुद्धं न पुनर्विद्यानुकूलायाः सर्वस्य तत् एव विद्योदयोपरमादन्यथा  
विद्यानादित्वप्रसक्तेः ससारप्रवृत्त्ययोगादिति चेत् । न । म्याद्वादिनां विद्याप्रतिबंधकाभावाद्विद्योदय-  
स्येष्टेः । विद्याम्भावो ह्यात्मा तदावरणोदये स्यादविद्याविवर्तः स्वप्रतिबंधकाभावे तु स्वरूपे व्यवतिष्ठत  
इति नाविद्यैवानादिविद्योदयनिमित्ता सकलविद्यामुपेयामपेक्ष्य देशविद्या तदुपायरूपा भवत्यविद्यैवेति  
चेत् । न । देशविद्याया देशतः प्रतिबंधकाभावादविद्यात्वविरोधात् । या तु केनचिद्देशेन प्रतिबंधकस्य  
सद्भावादविद्यात्मनः सापि न विद्योदयकारणं तदभाव एव विद्याप्रसृतेरिति न विद्यात्मिका भावना  
गुरुणोपदिष्टा साध्यमाना मुगतत्वहेतुर्यतः मुगतो व्यवतिष्ठते । भवतु वा मुगतस्य विद्यावैतृष्यसंप्राप्ति-  
स्तथापि न शान्तृत्वं व्यवस्थानाभावान् । तथाहि । मुगतो न मार्गस्य शान्ता व्यवस्थानविकलत्वात्  
खञ्जिवत् । व्यवस्थानविकलोसावविद्यातृष्णाविनिर्मुक्तत्वात्तद्वत् ।

जगद्धितैषिनामक्तैर्बुद्धो यद्यवनिष्ठने ।

तथैवात्महितैषित्वबलात् स्वङ्गीह निष्ठतु ॥ ७२ ॥

बुद्धो भवेयं जगतो हितायेति भावनासामर्थ्यादविद्यातृष्णाप्रक्षयेपि मुगतस्य व्यवस्थाने खञ्जिनो-  
प्यात्मानं शमयिष्यामीति भावनावलम्ब्यवस्थानमस्य विशेषाभावान् ।

तथागतोपकार्यस्य जगतोऽनंतता यदि ।

सर्वदावस्थितौ हेतुर्मनः मुगतमंतनेः ॥ ७३ ॥

स्वङ्गिनोप्युपकार्यस्य स्वमंतानस्य किं पुनः ।

न स्यादनंतता येन तन्निरन्वयनिर्धृतिः ॥ ७४ ॥

स्वचित्तशमनात्तस्य मंतानो नोत्तरत्र चेत् ।

नात्मानं शमयिष्यामीत्यभ्यासस्य विधानतः ॥ ७५ ॥

न चांत्यचित्तनिष्पत्तौ तत्समाप्तिर्विभाज्यते ।

तत्रापि शमयिष्यामीत्येव्यचित्तव्यपेक्षणात् ॥ ७६ ॥

चिंतांतरसमारंभि नांत्यं चित्तमनास्त्रवम् ।

सहकारिविहीनत्वात्तादृग्दीपशिखा यथा ॥ ७७ ॥

इत्युक्तमनैकानाहुद्वचित्तेन तादृशा ।

हितैषित्वनिमित्तस्य सद्भावोपि समो द्वयोः ॥ ७८ ॥

चरमत्वविशेषस्तु नेतरस्य प्रसिद्ध्यति ।

ततोऽनंतरनिर्वाणसिद्ध्यभावात्प्रमाणतः ॥ ७९ ॥

खञ्जिनो निरास्रवं चित्तं चित्तातरं नारभते जगद्धितैषित्वाभावे चरमत्वे च सति सहकारिरहितत्वात्  
तादृग्दीपशिखावदित्युक्तं, सहकारिरहितत्वस्य हेतोर्बुद्धचित्तेनानैकान्तात् तद्विशेषणस्य हितैषित्वाभावस्य

चरमत्वस्य वासिद्धत्वात् । समानं हि तावद्वितैषित्वं खल्लिमुगतयोरात्मजगद्विषयं । सर्वविषयं हितैषित्वं खल्लिनो नास्त्येवेति चेत् । मुगतस्यापि कृतकृत्येषु तदभावात् । तत्र तद्भावे वा मुगतस्य यत्किञ्चन-  
कारित्वं प्रवृत्तिनैष्कल्यात् । यत्तु देशतोऽकृतकृत्येषु तस्य हितैषित्वं तत्खल्लिनोपि स्वचित्तेषूत्तरे-  
ष्वस्तीति न जगद्वितैषित्वाभावः सिद्धः । नापि चरमत्वं प्रमाणाभावात् । चरम निरास्रव खल्लिचितं  
स्वोपादेयानारंभकत्वाद्विनिस्त्रेहादिशून्यदीपादिक्षणवदिति चेत् । न । अन्योन्याश्रयणान् । सति हि तस्य  
स्वोपादेयानारंभकत्वे चरमत्वस्य सिद्धिस्तत्सिद्धेः । च स्वोपादेयानारंभकत्वसिद्धिरिति नाप्रमाणसिद्ध-  
विशेषणो हेतुर्विषयवृत्तिश्च । खल्लिमतानन्याननत्वप्रतिषेधाय योऽन्तरांतरैर्प्याचितापेक्षयात्मानं शमयिष्या-  
मीत्यभ्यासविधानात्स्वचित्तैकस्य शमनेपि तत्तत्तानस्यापरिममाप्तिरिति निर्णयनिर्वाणाभावः । मुगतस्ये-  
वानंतजगदुपकारस्य न व्यवतिष्ठेत तथापि कस्यचित्प्रज्ञाननिर्वाणं मुगतस्य तदमु । ततः मुष्टु गत एव  
मुगतः । स च कथं मार्गस्य प्रणेता नाम ॥

**माभूस्तच्छाननिर्वाणं मुगतोऽस्तु प्रमात्मकः ।**

**शास्तेनि चेन्न तस्यापि वाक्प्रवृत्तिविरोधतः ॥ ८० ॥**

न कस्यचिच्छाननिर्वाणमस्ति येन मुगतस्य तद्वत्तदापाद्यतं निरास्रवचित्तोत्पादलक्षणस्य निर्वाणस्येष्ट-  
त्वात् । ततः शोभनं सपूर्णं वा गतं मुगतं प्रमात्मकं आत्मा मार्गस्येति चेत् । न । तस्यापि विधूतक-  
ल्पनाजालस्य विवक्षाविग्रहाद्वाच्यप्रवृत्तिविरोधतः ॥

**विशिष्टभावनोद्धूतपुण्यानिशयनो ध्रुवम् ।**

**विवश्मानंतरेणापि वाग्वृत्तिः मुगतस्य चेत् ॥ ८१ ॥**

बुद्धभावनोद्धूतत्वाद्बुद्धत्वं संयतंकाष्ठमविशेषाद्विनापि विवक्षायां बुद्धस्य स्फुटं वाग्वृत्तिर्यदि तदा  
स मान्वयो निरन्वयो वा स्यात् । किं चान् —

**सिद्धं परमतं तस्य मान्वयत्वे जिनन्वनः ।**

**प्रतिक्षणविनाशित्वे सर्वार्थक्रियाश्रयिः ॥ ८२ ॥**

न मान्वयः मुगतो येन तीर्थंकरत्वभावनोपात्तातीर्थंकरत्वनामकर्मणोतिशयवत् पुण्यादागमलक्षणं  
तीर्थं प्रवर्तयतोऽर्हतो विवक्षारहितस्य नामांतरकरणान् म्याद्वादमतं सिध्येत् । नापि प्रतिक्षणविनाशी  
मुगतः क्षणे आत्मा येनास्य क्रमयौगपद्याभ्यामर्थक्रियाश्रयतिरापाद्यते । किं तर्हि ' मुगतमनानः आत्मेति  
यो ब्रूयात्तस्यापि स मनानः किमवमु वन्मु वा स्यात् ' उभयत्रार्थक्रियाश्रयतिपरमतसिद्धौ तदवश्यं ।  
तथाहि—

**संतानस्याप्यवस्तुत्वादन्यथात्मा तथोच्यताम् ।**

**कथंचिद्भव्यतादात्म्याद्विनाशस्तस्य संभवान् ॥ ८३ ॥**

स्वयमपरामृष्टभेदाः पूर्वोत्तरक्षणाः सतान इति चेत् तर्हि तस्यावस्तुत्वादर्थक्रियाश्रयिः सतानिभ्यस्त-  
त्वात्तत्त्वाभ्यामवाच्यत्वस्यावस्तुत्वेन व्यवस्थापनात् । सतानस्य वस्तुत्वे वा सिद्धं परमतमात्मनस्तथाभि-  
धानात् । कथंचिद्भव्यतादात्म्येनैव पूर्वोत्तरक्षणानां सतानत्वसिद्धेः प्रत्यासत्त्यन्तरस्य व्यभिचारान्, तात्त्विक-  
तानभ्युपगमाच्च ।

**पूर्वकालविवक्षानो नप्राया अपि नन्वनः ।**

**मुगतस्य प्रवर्तने वाच इत्यपरे विदुः ॥ ८४ ॥**



यथा जामद्विज्ञानाद्यष्टादपि प्रबुद्धविज्ञान दृष्टं तथा नष्टायाः पूर्वविवक्षायाः सुगतस्य वाचोपि प्रवर्तमानाः संभाव्या इति चेत्—

**तेषां सवासनं नष्टं कल्पनाजालमर्थकृत् ।**

**कथं न युक्तिमध्यास्ते शुद्धस्यानिप्रसंगनः ॥ ८५ ॥**

यत्सवासनं नष्टं तन्न कार्यकारि यथात्मीयामिनिवेशलक्षणं कल्पनाजालं । सुगतस्य सवासनं नष्टं च विवक्षाख्यकल्पनाजालमिति न पूर्वविवक्षातोऽस्य वामृत्तिर्युक्तिमधिवसति । जामद्विज्ञानेन व्यभिचारी हेतुरिति चेत् । न । सवासनग्रहणात् । तस्य हि वासनाप्रबोधे सति स्वकार्यकारित्वमन्यथातिप्रसंगात् । सुगतस्य विवक्षा वासनाप्रबोधोपगमे तु विवक्षोत्पत्तिप्रसक्तेः कुतोऽत्यंतं कल्पनाविलयः । स्यान्मतं । सुगतवाचो विवक्षापूर्विका वाक्त्वादस्मदादिवागवत् । तद्विवक्षा च बुद्धदशायां न संभवति, तत्संभवे बुद्धत्वविरोधात् । सामर्थ्यात् पूर्वकालभाविनी विवक्षा वामृत्तिकारणं गोत्रस्वलनवदिति । तदयुक्तम् । गोत्रस्वलनस्य तत्कालविवक्षापूर्वकत्वप्रतीतेः, तद्धि पद्मावतीतिवचनकाले वासवदत्तेतिवचनं । न च वासवदत्ताविवक्षा तद्वचनहेतुरन्यदा च तद्वचनमिति युक्तं । प्रथमं पद्मावतीविवक्षा हि वत्सराजस्य जाता तदनंतरमाश्वेबायंताभ्यासवशाद्वासवदत्ताविवक्षा तद्वचनं चेति सर्वजनप्रसिद्धं । कथमन्यथान्य-मनस्केन मया प्रस्तुतातिक्रमेणान्यदुक्तमिति सप्रत्ययः स्यात् । तथा च कथमतीतविवक्षापूर्वकत्वे सुगत-वचनस्य गोत्रस्वलनमुदाहरणं येन विवक्षामंतरेणैव सुगतवाचो न प्रवर्तेरन् । सुषुप्तवचोवत् प्रकारांतरा-संभवात् । न हि सुषुप्तस्य सुषुप्तदशायां विवक्षासंवेदनमस्ति तदभावप्रसंगात् । पश्चादनुमानांतरविवक्षा-संवेदनमिति चेत् । न । लिंगभावात् । वचनादि लिंगमिति चेत्, सुषुप्तवचनादिर्जाग्रद्वचनादिर्वा ? प्रथमपक्षे व्याप्त्यसिद्धिः, स्वतः परतो वा सुषुप्तवचनादेर्विवक्षापूर्वकत्वेन प्रतिपत्तुमशक्तेः । जामद्वचना-दिस्तु न सुषुप्तविवक्षापूर्वको दृष्ट इति तदगमक एव । सन्निवेशादिबज्जगत्कृतकत्वसाधने यादृशमभिनव-कृपादीनां सन्निवेशादि धीमत्कारणकं दृष्टं तादृशमदृष्टधीमत्कारणानामपि जीर्णकृपादीनां तद्वचनं नान्यादृशानां भूधरादीनामिति ब्रुवाणां यादृशा जामदादीनां विवक्षापूर्वकं वचनादि दृष्टं तादृशमेव देशांतरादिवर्तिना तत्तद्वचनं नान्यादृशां सुषुप्तादीनामिति कथं न प्रतिपद्यते । तथा प्रतिपत्तौ च न सुगतस्य विवक्षापूर्विका वामृत्तिः साक्षात्परंपरया वा शुद्धस्य विवक्षापायादन्यथातिप्रसंगात् ।

**सन्निध्यमात्रनस्तस्य चिंतारत्नोपमस्य चेत् ।**

**कुट्यादिभ्योपि वाचः स्युर्विनेयजनसंमताः ॥ ८६ ॥**

सत्यं न सुगतस्य वाचो विवक्षापूर्विकास्तत्सन्निधानमात्रात् कुट्यादिभ्योपि यथा प्रतिपत्तुरभिप्रायं तदुद्भूतेश्चित्तारत्नोपमत्वासुगतस्य । तदुक्तं । “चित्तारत्नोपमानो जगति विजयते विश्वरूपोऽप्यरूपः” इति केचित् । ते कथमीश्वरस्यापि सन्निधानाज्जगदुद्भवतीति प्रतिषेद्धं समर्थाः, सुगतेश्वरयोरनुपकारक-त्वादिना सर्वथा विशेषाभावात् ।

तथाहि—

**किमेवमीश्वरस्यापि सान्निध्याज्जगदुद्भवत् ।**

**निषिध्यते तदा चैव प्राणिनां भोगभूतये ॥ ८७ ॥**

**सर्वथानुपकारित्वान्नित्यस्येशस्य तन्न चेत् ।**

**सुगतस्योपकारित्वं देशनासु किमस्ति ते ॥ ८८ ॥**

तद्भावभाविता मात्रा तस्य ना इति चेन्मतम् ।  
 पिशाचादेस्तथैवैताः किं न स्युर्विशेषतः ॥ ८० ॥  
 तस्यादृश्यस्य तद्वेतुभावनिश्रित्यसंभवे ।  
 सुगतः किं नु दृश्यस्ते येनास्मां तन्निबन्धनम् ॥ ९० ॥  
 ततोनाश्वास एवेतद्देशानामु परीक्षया ।  
 मतां प्रवर्तमानामिति कैश्चित्सुभाषितम् ॥ ९१ ॥

तदेवं न सुगतो मार्गस्योपदेष्टा प्रमाणत्वाभावादीश्वरवत् । न प्रमाणमसौ तत्त्वपरिच्छेदकत्वाभावा-  
 त् । न तत्त्वपरिच्छेदकोऽसौ सर्वार्थार्थक्रियारहितत्वात्तद्वदेव । न बार्थक्रियारहितत्वमसिद्धं क्षणिकस्य  
 क्रमाक्रमस्या तद्विरोधान्नित्यवत् । स्यान्मत । मवृत्त्यैव सुगतः शास्त्रा मार्गस्येत्ये न वस्तुतश्चित्राद्वैतस्य  
 सुगतत्वादिति । तदसत् । सुतरा तस्य शास्त्रत्वायोगात् । तथाहि—

चित्राद्यद्वैतवादं च दूरे मन्मार्गदेशाना ।  
 प्रत्यक्षादिविरोधश्च भेदस्यैव प्रमिद्वितः ॥ ९२ ॥

परमार्थतश्चित्राद्वैत तावन्न सभवत्येव चित्रस्याद्वैतत्वविरोधान् । तद्वद्बहिरर्थस्याप्यन्यथा नानैकत्वसिद्धेः ।  
 स्यान्मतं । चित्राकाराप्येका बुद्धिर्वाच्यचित्रविलक्षणत्वात् । शक्यविवेचनं हि ब्राह्मं चित्रमशक्यविवेचना  
 स्वबुद्धिर्नीलाद्याकारा इति । तदमत । ब्राह्मद्रव्यस्य चित्रपर्यायात्मकस्याशक्यविवेचनत्वाविशेषाच्चित्रैक  
 रूपातापत्तेः । यथैव हि ज्ञानस्याकाशमनो विवेचयितुमशक्यत्वात्तथा पुद्गलादेरपि रूपादयः । नानागु-  
 राशौ बाह्ये पद्मरागमणिरयं चद्रकानमणिश्चायमिति विवेचनं प्रतीतमेवेति चेत् । तर्हि नीलाद्याकारैक-  
 ज्ञानेपि नीलाकारोऽपि पीताकारश्चायमिति विवेचनं किं न प्रतीतं चित्रप्रतिभामकाले तन्न प्रतीयत  
 एव पश्चात्तु नीलाद्याभासानि ज्ञानानुगण्यविद्योदयाद्विवेकेन प्रतीयत इति चेत् । तर्हि मणिराशिप्रति-  
 भासकाले पद्मरागादिविवेचनं न प्रतीयत एव, पश्चात्तु तत्प्रतीतिरविद्योदयादिति शक्यं वक्तुं । मणि-  
 राशेर्देशभेदेन विभजनं विवेचनमिति चेत् । भिन्नज्ञानमतानराशं सम । एकज्ञानाकारेषु तदभाव  
 इति चेत् । एकमण्याकारेष्वपि । मणेरकस्य खंडेन तदाकारेषु नदमीति चेत् । ज्ञानस्यैकस्य खंडेन  
 समानं । पराण्येव ज्ञानानि तत्खंडेन तथैति चेत् । पराण्येव मणिखंडद्रव्याणि मणिखंडेन तानीति  
 समानम् । नन्वेवं विचित्रज्ञानं विवेचयन्नर्थं पततीति तद्विवेचनमेवेति चेत् । तर्हि एकत्वपरिणत-  
 द्रव्याकारानेव विवेचयन्नानाद्रव्याकारेषु पततीति तद्विवेचनमस्यु । ततो यथैकज्ञानाकागणामशक्य-  
 विवेचनत्वं तथैकपुद्गलादिद्रव्याकागणामपीति ज्ञानवद्ब्राह्ममपि चित्रमिच्छन्त्य प्रतिपेक्ष्य येन चित्राद्वैतं  
 सिद्ध्येत् । न च सिद्धेपि तस्मिन् मार्गोपदेशानाम्, तत्त्वतो मोक्षतन्मार्गदेशावान् । संवेदनाद्वैते  
 तदभावोऽनेन निवेदितः । प्रत्यक्षादिभिर्मंडप्रसिद्धे । तद्विरुद्धं च चित्राद्यद्वैतमिति सुगतमनाद्वैत एवो-  
 पशमविधेर्मार्गः सिद्धः । ततो न सुगतस्मत्प्रणना ब्रह्मवत् ।

न निरोधो न चोत्पत्तिर्न बद्धो न च मोचकः ।  
 न बन्धोऽस्ति न वै मुक्तिरित्येषा परमार्थना ॥ ९३ ॥  
 न ब्रह्मवादिनां सिद्धा विज्ञानाद्वैतवन्वयम् ।  
 नित्यसर्वगतैकान्माप्रसिद्धेः परतोपि वा ॥ ९४ ॥

न हि नित्यादिरूपस्य ब्रह्मणः स्वतः सिद्धिः क्षणिकानशमवेदनवत् । नापि परतस्तस्यानिष्टे । अन्यथा

द्वैतप्रसक्तेः । कल्पितादनुमानादेः तत्साधने न तात्त्विकी सिद्धिर्यतो निरोधोत्पत्तिवद्भ्रमोचकबंधमुक्तिरहितं प्रतिभासमात्रमास्थाय मार्गदेशना दूरोत्सारितैवेत्यनुमन्यते । तदेवं तत्त्वार्थशासनारम्भेऽर्हन्नेव स्याद्वाचनायकः स्तुतियोग्योऽन्तदोषत्वात् । अन्तदोषोऽसौ सर्ववित्त्वात् । सर्वविदसौ प्रमाणान्वितमोक्षमार्गप्रणायकत्वात् । ये तु कपिलादयोऽसर्वज्ञाने न प्रमाणान्वितमोक्षमार्गप्रणायकास्त एवासर्वज्ञत्वान्नान्तदोषा इति न परीक्षकजनस्तवनयोग्यान्तेषा सर्वश्रेहितहीनमार्गत्वात् सर्वश्रेकांतवादिनां मोक्षमार्गव्यवस्थानुपपत्तेरित्युपसंह्रियते ॥

**ततः प्रमाणान्वितमोक्षमार्गप्रणायकः सर्वविदस्तदोषः ।**

**स्याद्वाद्भागेव नुनेरिहार्हः मोऽर्हन्परे नेहितहीनमार्गाः ॥ ९.५ ॥**

इति शास्त्रादौ मोतव्यविशेषसिद्धिः ॥

**स्वसंवेदनतः मिदुः मदान्मा बाधवर्जितात् ।**

**तस्य क्षमादिविवर्तान्मन्यान्मन्यनुपपत्तिनः ॥ ९.६ ॥**

क्षित्यादिपरिणामविशेषश्चेतनात्मकः सकललोकप्रसिद्धमूर्तिरात्मा ततोऽन्यो न कश्चित्प्रमाणाभावादिति कस्य सर्वज्ञत्ववीतरागत्वे मोक्षो मोक्षमार्गप्रणेतृत्वं स्तुत्यता मोक्षमार्गप्रतिपित्ता वा मिच्छेत् । तदसिद्धौ च नादिभूतप्रवर्तनं श्रेय इति योप्याक्षिपति सोऽपि न परीक्षकः । स्वसंवेदनादात्मनः सिद्धत्वात् । स्वसंवेदनं आंतमिति चेत् । न । तस्य सर्वदा बाधवर्जितत्वात् । प्रतिनियतदेशपुरुषकालबाधवर्जितेन विपरीतमवेदनेन व्यभिचार इति न मंतव्यः, सर्वदेति विशेषणात् । न च क्षमादिविवर्तान्मन्ये चैनन्यविशिष्टकायलक्षणे पुंसि स्वसंवेदनं संभवति, येन ततोऽर्थोत्तरमात्मानं न प्रसाधयेत् ।

स्वसंवेदनमसिद्धमित्यत्रोच्यते,—

**स्वसंवेदनमप्यस्य बहिःकरणवर्जनात् ।**

**अहंकारास्पदं स्पष्टमबाधमनुभूयते ॥ ९.७ ॥**

न हीदं नीलमित्यादि प्रतिभासनं स्वसंवेदनं बाह्येन्द्रियज्ञत्वादहंकारास्पदत्वात्, न च तथाहं सुखीति प्रतिभासनमिति स्पष्टं तदनुभूयते । गौरोहमित्यवभासनमनेन प्रत्युक्तं, करणापेक्षत्वादहं गुल्मीत्यवभासनवत् । करणापेक्षं हीदं शरीरात्-स्पर्शनेन्द्रियनिमित्तत्वात् । मुख्यहमित्यवभासनमिति तथास्तु तत एवेति चेत् । न । तस्याहंकारमात्राश्रयत्वात् । आंतं तदिति हि चेन्न । अबाधत्वात् । नन्वहं सुखीति वेदनं करणापेक्षं वेदनत्वादहं गुल्मीत्यादिवेदनवदित्यनुमानबाधस्य मद्वात्सात्सबाधमेवेति चेत् । किमिदमनुमानं करणमात्रापेक्षत्वस्य साधकं बहिःकरणापेक्षत्वस्य साधकं वा । प्रथमपक्षे न तत्साधकं स्वसंवेदनम्यातकरणापेक्षस्येष्टत्वात् । द्वितीयपक्षे प्रतीतिविरोधः स्वतन्मस्य बहिःकरणापेक्षत्वाप्रतीतेः । स्वरूपमात्रपरामर्शं बाह्यं सुखीत्यावेदनमित्यनुमानादपि तस्य तथाभावासिद्धेः । स्वात्मनि क्रियाविरोधात् स्वरूपपरामर्शमस्यासिद्धमिति चेत् ।

**तद्विलोपे न वै किञ्चित्कस्यचिद्व्यवनिष्ठते ।**

**स्वसंवेदनमूलत्वात्स्वेष्टनत्त्वव्यवस्थितेः ॥ ९.८ ॥**

पृथिव्यापस्तेजोवायुरिति तत्त्वानि, सर्वमुपप्लवमात्रमिति वा स्वेष्टं तत्त्वं व्यवस्थापयत्स्वसंवेदनं स्वीकर्तुं महत्येव, अन्यथा तदसिद्धेः । परपर्यनुयोगमात्रं कुरुते न पुनस्तत्त्वं व्यवस्थापयतीति चेत्, व्याहतमिदं तस्यैवेष्टत्वात् । परोपगमात् परपर्यनुयोगमात्रं कुरुते न तु स्वयमिष्टे येन तदेव तत्त्वं व्यवस्थापितं

भवेदिति चेत् । स परोपगमो यद्युपप्लुतस्तदा न ततः परपर्यनुयोगो युक्तः । सोनुपप्लुतश्चेत् कथं न स्वयमिष्टः । परोपगमातरादनुपप्लुतो न स्वयमिष्टत्वादिति चेत् । तदपि परोपगमातरसुपप्लुतं न वेदनिवृत्तेः पर्यनुयोगः । सुदूरमपि गत्वा कस्यचित्त्वयमिष्टौ सिद्धमिष्टतत्त्वव्यवस्थापनं स्वसंविदितं प्रमाणमन्वाकर्ष-  
त्यन्यथा घटादेरिव तद्व्यवस्थापकत्वायोगात् । न हि स्वयमसंविदितं वेदनं परोपगमेनापि विषयपरिच्छे-  
दकं । वेदनातरविदितं तदिष्टसिद्धिनिवधनमिति चेन्न । अनवस्थानात् । तथाहि—

**संवेदानांतरैर्न विदिताद्वेदनाद्यदि ।**

**स्वेष्टमिष्टिरूपेयं तदा स्यादनवस्थितिः ॥ १९ ॥**

**प्राच्यं हि वेदनं तावन्नार्थं वेदयते ध्रुवम् ।**

**यावन्नान्येन बोधेन बुद्ध्यां मोप्येवमेव तु ॥ १०० ॥**

**नार्थस्य दर्शनं सिद्ध्यत् प्रत्यक्षं सुरमन्त्रिणः ।**

**तथा सति कृतश्च स्यान्मनान्तरममाश्रयः ॥ १०१ ॥**

अर्थदर्शनं प्रत्यक्षमिति बृहत्सतिमतं परित्यज्यैकार्थसमवेतान्तरज्ञानवेद्यमर्थज्ञानमिति ब्रुवाणः कथं चार्वाको नाम ! परोपगमात्तावच्चनमिति चेन्न । स्वसंविदितज्ञानवादिनः परत्वात्, ततोपि मतातर-  
समाश्रयस्य दुर्निवारत्वात् । न च तदुपपन्नमनवस्थानात् । इति सिद्धं स्वसंवेदनं बाधवर्जितं मुख्यहमित्यादि  
कायात्तत्त्वातरतयात्मनो भेदं साधयतीति किं नश्चितया ।

**विभिन्नलक्षणत्वाच्च भेदश्चैतन्यदेहयोः ।**

**तत्त्वांतरतया तोयतेजोवदिनि मीयते ॥ १०२ ॥**

चैतन्यदेहौ तत्त्वातरत्वेन भिन्नौ भिन्नलक्षणत्वात् तोयतेजोवत् । इत्यत्र नासिद्धो हेतुः, स्वसंवेदन-  
लक्षणत्वाच्चैतन्यस्य, काटिन्यलक्षणत्वात् क्षित्यादिपरिणामात्मनो देहस्य, तयोर्भिन्नलक्षणत्वस्य सिद्धेः ।  
परिणामिपरिणामभावेन भेदसाधने सिद्धसाधनमित्युक्तं तत्त्वांतरतयेति साध्यदेहचैतन्ययोः तत्त्वा-  
न्तरतया भेदसाधनमस्ति विशेषणात् । कुटपटाभ्यां भिन्नलक्षणाभ्यां तत्त्वांतरत्वेन भेदरहिताभ्यामनेकात्  
इति चेन्न । तत्र परेषां भिन्नलक्षणत्वासिद्धेरन्यथा चत्वार्येव तत्त्वानीति व्यवस्थानुपपत्तेः । कुट-  
पटादीनां भिन्नलक्षणत्वेऽपि तत्त्वांतराभावे क्षित्यादीनामपि तत्त्वानराभावात् । धारणादिलक्षणसामान्यं  
दाक्षेया तत्त्वांतरत्वं न लक्षणविशेषभेदाद्येन घटपटादीनां तत्त्वसग इति चेत्, तर्हि स्वसंवेदितत्त्वत्वलक्षण-  
सामान्यभेदाद्देहचैतन्ययोर्मन्तत्त्वानरत्वसाधनात् कथं कुटपटाभ्यां तस्य व्यभिचारः । स्याद्वादिना पुनर्विशेष-  
लक्षणभेदाद्देहसाधनेऽपि न ताभ्यामनेकान्, कथंचित्तत्त्वांतरतया तयोर्भेदोपगमात् । सत्त्वादिमामान्य-  
लक्षणभेदे हेतुरसिद्ध इति चेन्न । कथमन्यथा क्षित्यादिभेदसाधनेऽपि सोऽसिद्धो न भवेत् । असाधारण-  
लक्षणभेदस्य हेतुत्वात्तन्वमिति चेत्, समानमन्यत्र, सर्वथा विशेषाभावात् ॥

**भिन्नप्रमाणवेद्यत्वादित्यप्येनेन वर्णितम् ।**

**साधितं बहिरंतश्च प्रत्यक्षस्य विभेदतः ॥ १०३ ॥**

बहिरंतमुत्साकारयोरिन्द्रियजन्मवेदनयोर्भेदेन प्रसिद्धौ सिद्धमिदं साधनं वर्णनीयं देहचैतन्ये भिन्ने  
भिन्नप्रमाणवेद्यत्वादिति । करणज्ञानवेद्यो हि देहः स्वसंवेदनवेद्यं चैतन्यं प्रतीतिमिति सिद्धं साधनं स्वयं  
स्वसंवेदनवेद्येन परस्परनुमेयेन भिन्ने चैतन्येन व्यभिचारीति न युक्तं, स्वसंवेद्यानुमेयस्वभावाभ्यां तस्य  
भेदात् । तत एवैकस्य प्रत्यक्षानुमानपरिच्छेदेनाग्निना न तद्वैकांतिकं, नापि मारणशक्त्यात्मकविषयद्रव्येण

शक्त तादृशः<sup>(१)</sup> शक्तिशक्तिमतोः कथंचिद्वेदप्रसिद्धेः । सर्वथा भेदस्य देहचैतन्ययोरप्यसाधनत्वात् । तथा साधने सद्रव्यत्वादिनापि भेदप्रमत्तेर्नोभयोरपि मत्त्वद्रव्यत्वादयोरव्यवतिष्ठेरन् । यथा हि देहस्य चैतन्यात् सत्त्वेन व्यावृत्तौ मत्त्वविरोधस्तथा चैतन्यस्यापि देहान् । एवं द्रव्यत्वादिभिर्व्यावृत्तौ चोद्यं । भिन्नप्रमाण-वेद्यत्वादेवेत्यवधारणाद्वा न केनचिद्व्यभिचारचोदना हेतोः सम्भवति येन विशेषणमेकेनेत्यादि प्रयुज्यते । सदिग्धविपक्षव्यावृत्तिकत्वमपि नाम्य शङ्कनीय, कुत्रचिदभिव्यक्त्यैव भिन्नप्रमाणवेद्यत्वासंभवात् । तादृशः सर्वस्यानेकस्वभावत्वसिद्धेर्न्यथार्थक्रियानुपपत्तेरवन्तुत्वप्रसक्तः । यदप्यभ्यधासि ॥

**क्षित्यादिममुदायार्थाः शरीरेंद्रियगोचराः ।**

**तन्मयश्चैतन्यमित्येतन्न परीक्षाक्षमेरितम् ॥ १०४ ॥**

पृथिव्यापमेजोवायुरिति तत्त्वानि, तत्समुदायः शरीरेंद्रियसंज्ञाविषयः, तन्मयश्चैतन्यमित्येतदपि न परीक्षाक्षमेरितम् । शरीरादीनां चैतन्यव्यञ्जकत्वकारकत्वयोरयोगात् । कुतस्तदयोगः ।

**व्यञ्जका न हि ते नावचितो नित्यन्वशक्तिः ।**

**क्षित्यादिनत्त्ववद् जानुः कार्यत्वस्याप्यनिष्ठितः ॥ १०६ ॥**

नित्यं चैतन्यं अश्रद्भिम्यग्यत्वात् क्षित्यादिनत्त्ववत्, अश्रद्भिम्यग्यं तत्कार्यतानुपगमात् । कदाचि-त्कार्यत्वोपगमे वाभिव्यक्तिवादविरोधान्, नर्दभिव्यक्तिकाल एतस्याभिव्यगत्वं नान्यथेत्यसिद्धं सर्वदा भिव्यगत्वं न मन्य, अभिव्यक्तियोग्यत्वस्य हेतुत्वात् । तन् एव न परस्य घटादिभिरनैकात्मिकं तेषां कार्यत्वे मत्याभिव्यग्यत्वस्याशाश्रितिकत्वात् । स्याद्वादिना तु सर्वस्य कथंचिन्नित्यत्वात् केनचिद्व्यभिचारः ।

**कुंभादिभिरनेकानो न स्यादेव कथंचन ।**

**तेषां मतं गुरुत्वेन परैरिष्टः प्रनीतितः ॥ १०५ ॥**

न ह्येकांतनश्वरा घटादयः प्रदीपादिभिरभिव्यग्या नाम नाशंकातेऽभिव्यग्याभिव्यजकभावस्य विरोधा-न्नित्यैकानवत् । जाल्यतरं तस्य प्रतीयमानत्वादिति प्रतिपक्षोपक्षया न घटादिभिरनेकात् । साधनस्य । ततः कथंचिच्चैतन्यनित्यताप्रमत्तिमयात्र शरीरादयश्चित्ताभिव्यजकाः प्रतिपादनीयाः । अद्वयस्य ताल्वादि-त्वात् तन्मयश्चैतन्यमुत्पाद्यत इति क्रियाध्याहाराद्यजन इति क्रियाध्याहारस्य पौरंदरम्यायुक्तत्वात् कारका एव शरीरादयस्तस्येति चानुपपन्नं, तेषां सहकारित्वेनोपादानत्वेन वा कारकत्वायोगादित्युपदर्शयन्नाह—

**नापि ते कारका वित्तेर्भवन्ति महत्कारिणः ।**

**खोपादानविहीनायास्तस्यास्तेभ्योऽप्रमृतिः ॥ १०७ ॥**

खोपादानरहिताया वित्तेः शरीरादयः कारका अद्वादिन्नाल्वादिवदिति चेन्न । असिद्धत्वात् ।  
तथाहि—

**नोपादानाद्विना शब्दो विद्युदादेः प्रवर्तनं ।**

**कार्यत्वात्कुंभवस्यदृष्टकल्पनमत्र ते ॥ १०८ ॥**

**क काष्ठांनर्गतादग्नेरग्न्यंतरममुद्भवः ।**

**नस्याविशेषतो येन तत्त्वमंश्या न हीयते ॥ १०९ ॥**

प्रत्यक्षतोऽपतीतस्य शब्दाद्युपादानस्यानुमानान्माधने परस्य यद्यदृष्टकल्पनं तदा प्रत्यक्षतोऽपतीतात्का-ष्ठातर्गतादग्नेरनुमीयमानादग्न्यंतरसमुद्भवसाधने तददृष्टकल्पनं कथं न स्याद्भूतवादिनः सर्वथा विशेषा-भावात् । काष्ठादेवानलोत्पत्तौ क तत्त्वसंख्याव्यवस्था काष्ठोपादेयस्यानलस्य काष्ठेतरत्वाभावात् पृथिवीत्व-

प्रसक्तेः । पार्थिवानां च मुक्ताफलानां खोपादाने जलेऽन्तर्भावाज्जलत्वापत्तेर्जलस्य च चंद्रकातादुद्भवतः पार्थिवत्त्वानतिक्रमात् । यदि पुनः काष्ठादयोऽनलादीनां नोपादानहेतवस्तदानुपादानानलाद्युत्पत्तिः कल्पनीया । सा च न युक्ता प्रमाणविरोधात् । ततः स्वयमदृष्टमपि पावकाद्युपादानस्य कल्पनायां चितोप्युपादानमवश्यमभ्युपेयम् ।

सूक्ष्मो भूतविशेषश्चेदुपादानं चिनो मनम् ।

स एवात्मास्तु चिज्ज्ञानिसमन्वितवर्ग्यदि ॥ ११० ॥

तद्विजानिः कथं नाम चिदुपादानकारणम् ।

भवनस्तेजसोभोवत्तथैवादृष्टकल्पना ॥ १११ ॥

सत्त्वादिना ममानत्वाच्चिदुपादानकल्पने ।

क्षमादीनामपि तत्केन निवार्येत परस्परम् ॥ ११२ ॥

येन नैकं भवेत्तत्त्वं क्रियाकारकघानि ते ।

पृथिव्यादेरशेषस्य तत्रैवानुप्रवेशतः ॥ ११३ ॥

सूक्ष्मभूतविशेषश्चेतन्येन सजातीयो विजातीयो वा तदुपादानं भवेत् । सजातीयश्चेदात्मनो नामा-  
तरेणाभिधानात्परमतसिद्धिः । विजातीयश्चेत् कथमुपादानमग्रेर्जलवत् । सर्वथा विजातीयस्याप्युपादानत्वे  
सैवादृष्टकल्पना । गोमयादेर्वृश्चिकस्योत्पत्तिदर्शनाद्वादृष्टकल्पनेति चेत् न । वृश्चिकशरीरगोमययो-  
पुद्गलद्रव्यत्वेन सजातीयत्वात् । तयोरुपादानोपादेयतापायाच्च । वृश्चिकशरीरारंभका हि पुद्गलान्तुपादान-  
न पुनर्गोमयादिभ्यस्तस्य सहकारित्वात् । सत्त्वेन द्रव्यत्वादिना वा सूक्ष्मभूतविशेषस्य सजातीयत्वाच्चेतनो-  
पादानत्वमिति, नत एव क्षमादीनामन्योन्यमुपादानत्वमस्तु निवारकाभावात् । तथा मति तेषां परस्पर-  
मनंतर्भावः तदन्तर्भावो वा स्यात् । प्रथमपक्षे चेतन्यस्यापि भूतत्वेनर्भावोभावात् तत्त्वानरत्वसिद्धिः ।  
द्वितीयपक्षे तत्त्वमेकं प्रमिच्छेत पृथिव्यादेः सर्वत्र तत्रैवानुप्रवेशनान् । तच्चायुक्तं क्रियाकारकघानित्वान् ।

तस्माद्रव्यांतरापोढस्वभावान्वयि कथ्यताम् ।

उपादानं विकार्यस्य तत्त्वभेदोऽन्यथा कृतः ॥ ११४ ॥

तत्त्वमुपादानत्वं विकार्यत्वं च तद्वेदो द्रव्यांतरव्यावृत्तेन स्वभावान्वयित्वं सत्युपादानोपादेययो-  
र्युक्तोर्नान्यथातिप्रमगादित्युपमहर्नव्य । तथा च सूक्ष्मस्य भूतविशेषस्याचेतनद्रव्यव्यावृत्तस्वभावेन चेतन्य-  
मनुगच्छतस्तदुपादानत्वमिति वर्णादिरहितं स्वमवेद्योऽनुमेयो वा स एवात्मा पञ्चमतत्त्वमनात्मज्ञस्य  
परलोकप्रतिषेधासम्भवव्यवस्थापनपरमया प्रसिद्ध्यत्येवेति निगद्यते ॥

सूक्ष्मो भूतविशेषश्च वर्णादिपरिवर्जितः ।

स्वमवेदनवेद्योगमनुमंगोथवा यदि ॥ ११५ ॥

सर्वथा पञ्चमं भूतमनात्मज्ञस्य सिद्ध्यति ।

स एव परलोकीनि परलोकक्षतिः कथम् ॥ ११६ ॥

नेदृशो भूतविशेषश्चेतन्योपादानं किंतु शरीरगत्य एव तेषां सहकारित्वेन कारकत्वपक्षानाश्रया-  
दिति चेत् ।

शरीरादय एवास्य यद्युपादानहेतवः ।

तदा तद्भावभावित्वं विज्ञानस्य प्रसज्यते ॥ ११७ ॥

व्यतीतिर्पीडित्वेऽर्थे च विकल्पज्ञानसंभवात् ।  
 न तद्वेतुत्वमेतस्य तस्मिन्मत्प्यसंभवात् ॥ ११८ ॥  
 कायश्चेत्कारणं यस्य परिणामविशेषतः ।  
 सद्यो मृतननुः कस्मात्तथा नाम्नीयतेमुना ॥ ११९ ॥  
 वायुविश्लेषतस्तस्य वैकल्याचेन्निबन्धनम् ।  
 चैतन्यमिति मंप्राप्तं तस्य मद्भावभावनः ॥ १२० ॥  
 मामग्रीजनिका नैकं कारणं किञ्चिदीक्ष्यते ।  
 विज्ञाने पिष्टनोयादिर्मदशक्ताविवेति चेत् ॥ १२१ ॥  
 संयुक्ते सति किं न स्यात्क्षमादिभूतचतुष्टये ।  
 चैतन्यस्य समुद्भूतिः मामग्रा अपि भावनः ॥ १२२ ॥  
 तद्विशिष्टविवर्तस्यापायाच्चत्स क इष्यते ।  
 भूतव्यक्त्यन्तरासंगः पिष्टिरादावपीक्ष्यते ॥ १२३ ॥  
 कालपर्युषितत्वं चेत्पिष्टादिवदुपेयते ।  
 तत्किं तत्र न संभाव्यं येन नानिप्रमज्ज्यते ॥ १२४ ॥  
 भूतानि कतिचित्किञ्चित्कर्तुं शक्तानि केनचित् ।  
 परिणामविशेषेण दृष्टानीति मतं यदि ॥ १२५ ॥  
 तदा देहीन्द्रियादीनि चिद्विशिष्टानि कानिचित् ।  
 चिद्विवर्तसमुद्भूतौ संतु शक्तानि मर्वदा ॥ १२६ ॥  
 तथा सति न दृष्टस्य हानिर्नादृष्टकल्पना ।  
 मध्यावस्थावदादौ च चिद्देहादेश्चिदुद्भवात् ॥ १२७ ॥  
 ततश्च चिदुपादानाच्चेतनेति विनिश्चयात् ।  
 न शरीरादयस्तस्याः संत्युपादानहेतवः ॥ १२८ ॥

तदेव न शरीरादिभ्योभिव्यक्तवदुत्पत्तिश्चैतन्यस्य घटते सर्वथा तेषा व्यजकत्ववत्कारकत्वानुपपत्तेः ॥

एतेन देहचैतन्यभेदसाधनमिष्टकृत् ।

कार्यकारणभावेनेत्येनद्धस्तं निबुद्ध्यताम् ॥ १२९ ॥

निरस्ते हि देहचैतन्ययोः कार्यकारणभावे व्यम्यव्यजकभावे च तेन तयोर्भेदसाधने सिद्धसाधन-  
 मित्येतन्निरस्त भवति तत्त्वातरत्वेन तद्वेदस्य साध्यत्वात् । न च यद्यस्य कार्यं तत्तत्तत्त्वांतरमिति प्रसंगात् ।  
 नापि स्वात्मभूत व्यम्य तत एव । व्यजकाद्भिन्नं तत्तत्त्वातरमिति चेन्न । अज्यो रसनस्य तद्भाव-  
 प्रसगात् । रसनं हि व्यम्यमज्यो भिन्नं च ताभ्यो न च तत्त्वातरं तस्यासत्त्वेतर्भावात् । कार्यकारणयोः  
 सर्वथा भेदात्तद्विशेषयोर्व्यम्यव्यजकयोरपि भेद एवेति चेन्न । कयोश्चिदभेदोपलब्धेः । कथमन्यथा  
 चैतन्यस्य देहोपादानत्वेपि तत्त्वातरता न स्यात्, देहाभिव्यम्यत्वे वा । येन कार्यकारणभावेन देहचैतन्य-  
 योर्भेदे साध्ये सिद्धसाधनमुद्भाव्यते ॥

देहस्य च गुणत्वेन बुद्धेर्या सिद्धसाध्यता ।

भेदे साध्ये तयोः सापि न साध्वी तदसिद्धितः ॥ १३० ॥



कथं देहगुणत्वेन बुद्धेरसिद्धिर्यतो बुद्धिदेहयोर्गुणगुणिभावेन भेदसाधने सिद्धमाधनमसाधीयः स्यादिति ब्रूहे ।

**न विग्रहगुणो बोधस्तत्रानध्यवसायनः ।**

**स्पर्शादिवत्त्वयं तद्वदन्यस्यापि नथा गतेः ॥ १३१ ॥**

न हि यथेह देहे स्पर्शादय इति स्वस्य परस्य बाध्यवसायोन्मि तथैव देहे बुद्धिरिति येनासौ देहगुणः स्यात् । प्राणादिमति काये चेतनेत्यस्येवाध्यवसायः कायादन्यत्र तदभावादिति चेत् । न । तस्य बाधक-सद्भावात्सत्यतानुपपत्तेः । कथम्—

**तद्गुणत्वे हि बोधस्य मृतदेहेपि वेदनम् ।**

**भवेच्चगादिवद्वाह्यकरणज्ञानतो न किम् ॥ १३२ ॥**

बाह्येन्द्रियज्ञानप्राप्तौ बोधोऽसौ देहगुणत्वात् स्पर्शादिवद्विपर्ययो वा न च बोधस्य बाह्यकरणज्ञानवेद्यत्वमित्यतिप्रमगविपर्ययो देहगुणत्व बुद्धेर्वाधेते ॥

**सूक्ष्मत्वात् कचिद्वाह्यकरणज्ञानगोचरः ।**

**परमाणुवदेवायं बोध इत्यप्यसंगतम् ॥ १३३ ॥**

**जीवत्कायेपि तन्मिद्वेद्यवस्थानुपगमनः ।**

**स्वसंवेदननस्तावद् बोधमिद्वौ न तद्गुणः ॥ १३४ ॥**

न कचिद्बोधो बाह्यकरणज्ञानविषयः प्रमज्यता देहगुणत्वात् तस्य देहारंभकपरमाणुरूपादिभिर्व्यभिचारा-तेषा बहिःकरणत्वाविषयत्वेपि देहगुणत्वस्य भावात् । न च देहावयवगुणा देहगुणा न भवति सर्वथा-वयवावयविनोर्भेदाभावादित्यमगन । जीवदेहेपि तन्मिद्वेद्यवस्थाभावानुपगात् । तत्र तद्व्यवस्था हि इन्द्रियजज्ञानात्स्वसंवेदनाद्वा । न तावदाद्यः पक्षो, बोधस्याबाह्यकरणज्ञानगोचरत्ववचनात् । द्वितीयपक्षे तु न बोधो देहगुणः स्वसंवेदनवैधत्वादित्यथा स्पर्शादीनामपि स्वमविदितत्वप्रसगात् । यत्पुनर्जीवत्काय-गुण एव बोधो न मृतकायगुणो येन तत्र बाह्येन्द्रियाविषयत्वे जीवत्कायेपि बोधस्य तद्विषयत्वमापद्येतेति मन । तदप्यसत् । पूर्वादितदोषानुपगात् । अभ्युपगम्योच्यते ॥

**जीवत्कायगुणोऽप्येष यद्यसाधारणो मनः ।**

**प्राणादियोगवन्नस्यात्तदनिन्द्रियगोचरः ॥ १३५ ॥**

जीवत्काये सत्युपलंभादन्यत्रानुपलभान्नायमजीवत्कायगुणोऽनुमानविरोधान् । किं तर्हि ? यथा प्राणादि मययोगो जीवत्कायस्यैव गुणस्तथा बोधोऽपीति चेत्, तद्वदेवेन्द्रियगोचरः स्यात् । न हि प्राणादिमयोगः स्पर्शनेन्द्रियगोचरः प्रतीतिविरोधान् । कश्चिदाह । नायं जीवच्छरीरस्यैव गुणस्तनः प्रागपि पृथिव्यादिषु भावादित्यथात्यन्तासतस्तत्रोपादानायोगाद्गमनाभोजवन्, साधारणम्नु स्यात्तदोपाभावादिति । तदसत् ॥

**साधारणगुणत्वे तु तस्य प्रत्येकमुद्भवः ।**

**पृथिव्यादिषु किं न स्यात् स्पर्शसामान्यवन्मदा ॥ १३६ ॥**

जीवत्कायाकारेण परिणतेषु पृथिव्यादिषु बोधस्योद्भवस्तथा तेनापरिणतेष्वपि स्यादेवेति सर्वदानुद्भवो न भवेत् स्पर्शसामान्यस्यैव साधारणगुणत्वोपगमान् । प्रदीपप्रभायामुष्णस्पर्शस्यानुद्भूतस्य दर्शनात् साध्य-शून्यं निदर्शनमिति न शकनीय, तस्यासाधारणगुणत्वान्माधाग्नस्य तु स्पर्शमात्रस्य प्रत्येकं पृथिव्यादि भेदेष्वशेषेष्वुद्भवप्रसिद्धेः । परिणामविशेषाभावात् न तत्र चेतन्यस्योद्भूतिरिति चेत्, तर्हि परिणाम-

विशिष्टभूतगुणो बोध इत्यसाधारण एवाम्भितः । तत्र चोक्तो दोषः । तत्परिजिहीर्षुणावश्यमदेहगुणो बोधोऽभ्युपगंतव्यः । इति न देहचैतन्ययोगुणगुणिभावेन भेदः साध्यते येन सिद्धसाध्यता स्यात्, ततोऽनवधं तयोर्भेदसाधनं । किं च ।

अहं सुम्बीनि संवित्तौ सुम्बयोगो न विग्रहे ।

बहिःकरणवेद्यत्वप्रसंगान्नद्रियेष्वपि ॥ १३७ ॥

कर्तृस्यस्यैव संवित्तेः सुम्बयोगस्य नत्त्वतः ।

पूर्वोत्तरविदां व्यापी चिद्विवर्तस्तदाश्रयः ॥ १३८ ॥

स्याद्गुणी चेत् स एवात्मा शरीरादिविलक्षणः ।

कर्तानुभविना स्मृतानुसंधाता च निश्चितः ॥ १३९ ॥

मुखयोगात्मुख्यहमिति संवित्तिमावत्प्रसिद्धा । तत्र कस्य मुख्ययोगो न विषयस्येति प्रत्येय(१) ततः कर्तृरूपः कश्चित्हाश्रयो वाच्यस्तदभावे मुख्यहमिति कर्तृस्यमुखसंवित्यनुपपत्तेः । स्यान्मतः । पूर्वोत्तर-मुखादिरूपचैतन्यविवर्तव्यापी महाचिद्विवर्तः कार्यस्येव मुखादिगुणानामाश्रयः कर्ता, निराश्रयाणां तेषाम-संभवात् । निरंशमुखसवेदने चाश्रयाश्रयिभावस्य विरोधात्तस्य भ्रातृत्वायोगात् बाधकाभावात्तथा स्वयम-निष्ठश्चेति । तर्हि स एवात्मा कर्ता शरीरेन्द्रियविषयविलक्षणत्वात् । तद्विलक्षणोसौ मुखादेरनुभवितृत्वात्, तदनुभवितासौ तत्समवृत्त्वात्, तत्समतांसां तदनुमधातृत्वात्, तदनुसंधातृत्वात् य एवाहं य मुख्यमनुभूतवान् स एवाहं सप्रति हर्षमनुभवामीति निश्चयस्यासंभवद्वाक्यस्य सद्भावात् । नन्वस्तु नाम कर्तृत्वादित्वभाव-श्चैतन्यसामान्यविवर्तः कायादर्थोत्तरमुखादिचैतन्यविशेषाश्रयो गर्भादिमरणपर्यन्तं सकलजनप्रसिद्धत्वात्-त्वांतरं, चत्वार्येव तत्त्वानीत्यवधारणस्याप्यविरोधात्तस्याप्रसिद्धतत्त्वप्रतिषेधपरत्वेन स्थितत्वात्, न पुनर-नार्थतात्मा प्रमाणाभावादिति वदतं प्रति ब्रूमहे,—

द्रव्यतोनादिपर्यन्तः सत्त्वात् क्षित्यादितत्त्ववत् ।

स स्यान्न व्यभिचारोस्य हेतोर्नाशिन्यमंभवात् ॥ १४० ॥

कुंभादयो हि पर्यन्ता अपि नैकांतनश्वराः ।

शाश्वतद्रव्यतादात्म्यात्कथंचिदिदिनि नो मनम् ॥ १४१ ॥

यथा चानादिपर्यन्ततद्विपर्ययरूपता ।

घटादेरात्मनोप्येवमिष्टा मेल्यविरुद्धता ॥ १४२ ॥

सर्वथैकांतरूपेण सत्त्वस्य व्याप्त्यभिद्धितः ।

बहिरंतरनेकांतं तद्व्याप्नोति तथेक्षणात् ॥ १४३ ॥

द्रव्यार्थिकनयादनाद्यंतः पुरुषः सत्त्वात् पृथिव्यादितत्त्ववदित्यत्र न हेतोर्नैकांतिकत्वं प्रतिक्षणविनश्वरे कचिदपि विषयेऽनवतारात् । कुंभादिभिः पर्ययैरनेकात इति चेन्न । तेषां नश्वरैकांतत्वाभावात् । तेषां हि नैकांतनाशिनः, कथंचित्क्षित्यद्रव्यतादात्म्यादिति स्याद्वादिनां दर्शनं । “नित्यं तत्त्वमभिज्ञानानाकस्मात्तद-विच्छिदा । क्षणिकं कालभेदात्ते बुद्ध्यसंचरदोषतः” इति वचनात् । नन्वेवं सर्वस्यानादिपर्यन्ततासादि-पर्यन्तताभ्यां व्याप्तत्वात् विरुद्धता स्यादिति चेन्न । आत्मनोनैकांतानादिपर्यन्ततायाः साध्यत्ववचनात् । यथैव हि घटादेरानाद्यनंततेतररूपत्वे सति सत्त्व तथात्मन्यपीष्टमिति क विरुद्धत्वं? कथं तर्हि सत्त्वमने-कांतैकांत्येन व्याप्तं येनात्मनोनाद्यनंततेतररूपतया साध्यत्वमिष्यत इति चेत् । सर्वथैकांतरूपेण तस्य व्याप्त्यसिद्धेः । बहिरंतरनेकांततयोपलभात्, अनेकातं वस्तु सत्त्वस्य व्यापकमिति निवेदयिष्यते ॥

**वृहस्पतिमतस्थित्या व्यभिचारो घटादिभिः ।**

**न युक्तोतस्तदुच्छिन्तिप्रसिद्धेः परमार्थनः ॥ १४४ ॥**

यतश्चैवं परमार्थतो घटादीनामपि नित्यानित्यात्मकत्वं सिद्धं ततो वृहस्पतिमतानुष्ठानेनापि न सत्त्वस्य घटादिभिर्व्यभिचारो युक्तस्तेन तस्यानैकांतेनाबाधितत्वाद् । न च प्रमाणासिद्धेन परोपगममात्रात् केनचिद्धेतोर्व्यभिचारचोदने कश्चिद्धेतुरव्यभिचारी स्यात् । वादिप्रतिवादिसिद्धेन तु व्यभिचारेण सत्त्वं कथंचिदनादिपर्यंतत्वे साध्ये व्यभिचारीति व्यर्थमस्याहेतुकत्वविशेषणं । अहेतुकत्वस्य हेतुकत्वे सत्त्वविशेषणवत् प्रागभावेन व्यभिचारस्य सत्त्वविशेषणेन व्यवच्छिद्यत इति तद्व्यर्थमिति चेत् । न । सर्वस्य तुच्छस्य प्रागभावत्वस्याप्रसिद्धत्वात् । भावांतरस्य भावस्य नित्यानित्यात्मकत्वाद्विपक्षतानुपपत्तेस्तेन व्यभिचारासंभवात् । ततो युक्तं सत्त्वस्याविशेषस्य हेतुत्वमहेतुकत्ववदिति । ततो भवत्येव साध्यसिद्धिः ॥

**साध्यसाधनवैकल्यं दृष्टान्तेषु न वीक्ष्यते ।**

**नित्यानित्यात्मनासिद्धिः पृथिव्यादेरदोषनः ॥ १४५ ॥**

न ईकांतानाद्यनंतत्वमंतस्तत्त्वस्य साध्य येन पृथिव्यादिषु तदभावात् साध्यशून्यमुदाहरणं । नापि तत्र सत्त्वमसिद्धं यतः साधनवैकल्यं । तदसिद्धौ मनांतरानुसरणप्रगगात् । ततोऽनवद्यमनाद्यनंतत्वसाधनमात्मनस्तत्त्वांतरत्वसाधनवत् । सत्यमनाद्यनंतं चैतन्यं संतानापेक्षया न पनरेकान्वयिद्रव्यापेक्षया क्षणिकचित्तानामन्वयानुपपत्तेरित्यपरः । मोप्यनात्मज्ञः । तदनन्वयत्वम्यानुमानबाधितत्वात् । तथाहि—

**एकसंतानगाश्चित्तपर्यायास्तत्त्वतोन्विताः ।**

**प्रत्यभिज्ञायमानत्वात् मृत्पर्याया यथेदृशाः ॥ १४६ ॥**

मृत्क्षणास्तत्त्वतोन्विताः परस्यासिद्धा इति न मतव्यं तत्रान्वयापह्नवे प्रतीतिविरोधात् । सकललोकसाक्षिका हि मृद्रेषु तथात्वप्रतीति । सैवेय पूर्वं दृष्टा मृदिति प्रत्यभिज्ञानस्याविसंवादिनः सद्भावात् ॥

**सादृश्यात् प्रत्यभिज्ञानं नानामंतानभाविनाम् ।**

**भेदानामिव तत्रापीत्यदृष्टपरिकल्पनम् ॥ १४७ ॥**

यथा नानासंतानवर्तिनां मृद्रेदानां सादृश्यात् प्रत्यभिज्ञायमानत्वं तथैकसंतानवर्तिनामपीति ब्रुवतामदृष्टपरिकल्पनामात्रं प्रतिक्षणं भूयात्तथा तेषामदृष्टत्वात् । तदेकत्वमपि न दृष्टमेवेति चेन्नैतत्सत्यम् ।

**तदेवेदमिनि ज्ञानादेकत्वस्य प्रसिद्धिनः ।**

**सर्वस्याप्यस्यलद्रूपात् प्रत्यक्षाद्भेदसिद्धिचत् ॥ १४८ ॥**

यथैव हि सर्वस्य प्रतिपत्तुरर्थस्य चास्वलितालप्रत्यक्षादेर्भेदसिद्धिस्तथा प्रत्यभिज्ञानादेरेकत्वसिद्धिरपीति दृष्टमेव तदेकत्वं । प्रत्यभिज्ञानमप्रमाणं संवादनाभावादिति चेत् । प्रत्यक्षमपि प्रमाणं मा भूत् तत एव । न हि प्रत्यभिज्ञानेन प्रतीति विषये प्रत्यक्षस्यावर्तमानात्तस्य सवादनाभावो न पुनः प्रत्यक्षप्रतीते प्रत्यभिज्ञानस्याप्रवृत्तेः प्रत्यक्षस्येत्याचक्षाणः परीक्षको नाम । न प्रत्यक्षस्य स्वार्थं प्रमाणांतरवृत्तिः संवादनं । किं तर्हि ? अबाधिता संवित्तिरिति चेत् ।

**यथा भेदस्य संवित्तिः संवादनमबाधिना ।**

**तथैकत्वस्य निर्णीनिः पूर्वोत्तरविवर्तयोः ॥ १४९ ॥**

कथं पूर्वोत्तरविवर्तयोरेकत्वस्य संवित्तिरबाधिताया संवादनमिति चेत् । भेदस्य कथमिति समः

पर्यनुयोगः । तस्य प्रमाणांतरत्वादतद्विषयेण बाधनामंभवादबाधिता संवित्तिरिति चेत् । तर्ह्येकत्वस्य प्रत्यभिज्ञानविषयत्वस्याध्यक्षादेर्गोचरत्वात्तेन बाधनामंभवादबाधिता संवित्तिः किं न भवेत् ? कथं प्रत्यभिज्ञानविषयः प्रत्यक्षेणापरिच्छेद्यः ? प्रत्यभिज्ञानविषयः कथमिति समानं । तथा योग्यताप्रतिनियमादिति चेत्तर्हि—

**वर्तमानार्थविज्ञानं न पूर्वापरगोचरम् ।**

**योग्यनानियमात्मिदं प्रत्यक्षं व्यावहारिकम् ॥ १५० ॥**

**यथा तथैव संज्ञानमेकत्वविषयं मतम् ।**

**न वर्तमानपर्यायमात्रगोचरमीक्ष्यते ॥ १५१ ॥**

यद्यद्विषयतया प्रतीयते तत्तद्विषयमिति व्यवस्थायां वर्तमानार्थाकारविषयतया समीक्ष्यमाणं प्रत्यक्षं तद्विषयं, पूर्वापरविवर्तवर्त्येकद्रव्यविषयतया तु प्रतीयमानं प्रत्यभिज्ञानं तद्विषयमिति को नेच्छेत् । नन्वनुभूतानुभूयमानपरिणामवृत्तेरेकत्वस्य प्रत्यभिज्ञानविषयत्वेऽतीतानुभूताखिलपरिणामवर्तिनोऽनागत-परिणामवर्तिनश्च तद्विषयत्वप्रसक्तिः, भिन्नकालपरिणामवर्तित्वाविशेषात् । अन्यथानुभूतानुभूयमानपरिणामवर्तिनोपि तद्विषयत्वापत्तेरिति चेत् । तर्हि सांप्रतिकपर्यायस्य प्रत्यक्षविषयत्वे कस्यचित्सकलदेशवर्तिनोप्यध्यक्षविषयता स्यादन्यथेष्टस्यापि तदभावः, सांप्रतिकत्वाविशेषात् । तद्विशेषेपि योग्यताविशेषात् सांप्रतिकाकारस्य कस्यचिदेवाध्यक्षविषयत्वं न सर्वस्येति चेत्तर्हि—

**यथैव वर्तमानार्थग्राहकत्वेपि संविदः ।**

**मर्वसांप्रतिकार्थानां वेदकत्वं न बुद्ध्यते ॥ १५२ ॥**

**तथैवानागतानीतपर्यायैकत्ववेदिका ।**

**वित्तिर्नानादिपर्यन्तपर्यायैकत्वगोचरा ॥ १५३ ॥**

यथा वर्तमानार्थज्ञानावरणक्षयोपशमाद्वर्तमानार्थस्यैव परिच्छेदकमक्षज्ञानं तथा कतिपयातीतानागत-पर्यायैकत्वज्ञानावरणक्षयोपशमात्तावदतीतानागतपर्यायैकत्वस्यैव ग्राहकं प्रत्यभिज्ञानमिति युक्तमुत्पश्यामः । तस्माच्चैकसतानवर्तिघटकपालादिमृत्पर्यायाणामन्वयित्वसिद्धेर्नोदाहरणस्य साध्यसाधनविकलत्वं, येन चित्त-क्षणसंतानव्याप्येकोऽन्वितः पुमान् सिद्ध्येत् । कथमेकः पुरुषः क्रमेणानंतान् पर्यायान् व्याप्नोति ? न तावदेकेन स्वभावेन सर्वेषामेकरूपापत्तेः । नानास्वरूपैर्व्याप्तानां जलानलादीनां नानात्वप्रसिद्धेरन्यथानुपपत्तेः । सत्ताद्येकस्वभावेन व्याप्तानामर्थानां नानात्वदर्शनात् पुरुषत्वैकस्वभावेन व्याप्तानामप्यनंतपर्यायाणां नानात्वमविरुद्धमिति चायुक्तं, नानार्थव्यापिनः सत्त्वादेरेकस्वभावत्वानवस्थितेः । कथमन्यथैक-स्वभावव्याप्तं किंचिदेकं सिद्ध्येत् । यदि पुनर्नानास्वभावैः पुमाननंतपर्यायान् व्यामुयात्तदा ततः स्वभावानामभेदे तस्य नानात्वं, तेषां चैकत्वमनुष्येत; भेदे संबंधासिद्धेर्व्यपदेशानुपपत्तिः । संबंधकल्पनायां किमेकेन स्वभावेन पुमान् स्वस्वभावैः सबध्यते नानास्वभावैर्वा ? प्रथमकल्पनायां सर्वस्वभावानामेकता-पत्तिः, द्वितीयकल्पनायां ततः स्वभावानामभेदे च स एव दोषः, अनिवृत्तस्वपर्यनुयोगः, इत्यनवस्थानात्, कुतोऽनंतपर्यायवृत्तिरात्मा व्यवतिष्ठेतेति केचित् । तेषां दूषणाभासवादिनः । कथम्—

**क्रमतोऽनंतपर्यायानेको व्याप्नोति ना सकृत् ।**

**यथा नानाविधाकारांश्चित्रज्ञानमनंशकम् ॥ १५४ ॥**

चित्रज्ञानमनंशमेकं युगपन्नानाकारान् व्याप्नोतीति स्वयमुपनयन् क्रमतोऽनंतपर्यायान् व्यामुवन्तमात्मानं

प्रतिक्षिपतीति कथं मध्यस्थः? तत्र समाधानाक्षेपयोः समानत्वात् । नन्वनेकोपि चित्रज्ञानाकारोऽशक्यविवे-  
चनत्वादेको युक्त इति चेत्—

**यद्यनेकोपि विज्ञानाकारोऽशक्यविवेचनः ।**

**स्यादेकः पुरुषोऽनंतपर्यायोपि तथा न किम् ॥ १५५ ॥**

क्रमशुवामात्मपर्यायाणामशक्यविवेचनत्वमसिद्धमिति मानिश्चैषीः । यस्मात्—

**यथैकवेदनाकारा न शक्या वंदनान्तरम् ।**

**नेतुं तथापि पर्याया जातुचित्पुरुषान्तरम् ॥ १५६ ॥**

ननु चात्मपर्यायाणां भिन्नकालतया वित्तिरेव शक्यविवेचनत्वमिति चेत्तर्हि चित्रज्ञानाकाराणां भिन्न-  
देशतया वित्तिविवेचनमस्तीत्यशक्यविवेचनत्वं माभूत् । तथाहि—

**भिन्नकालतया वित्तिर्यदि तेषां विवेचनम् ।**

**भिन्नदेशतया वित्तिर्ज्ञानाकारेषु किं न तत् ॥ १५७ ॥**

न हि चित्रपटीनिरीक्षणे पीताद्याकाराश्चित्रभेदनस्य भिन्नदेशा न भवति ततो बहिस्तेषां भिन्नदेशता-  
प्रतिष्ठानविरोधात् । न ह्यभिन्नदेशपीताद्याकारानुकारिणश्चित्रवेदनाद्भिन्नदेशपीताद्याकारो बहिरर्थश्चित्रः  
प्रत्येतुं शक्योऽपीताकारादपि ज्ञानात्पीतप्रतीतिप्रसगात् ॥

**पीताकारादिमंवित्तिः प्रत्येकं चित्रवेदना ।**

**न चेदनेकसंतानपीतादिज्ञानवन्मनम् ॥ १५८ ॥**

चित्रपटीदर्शने प्रत्येकं पीताकारादिवेदनं न चित्रज्ञानं क्रमाद्भिन्नदेशविषयत्वात्तादृशानेकमनान-  
पीतादिज्ञानवदिति मतं यदि ।

**महं नीत्यादिविज्ञानं कथं चित्रमुपेयनं ।**

**युगपद्भाविरूपादिज्ञानपंचकवत्त्वया ॥ १५९ ॥**

शक्यं हि वक्तुं शङ्कुलीभक्षणादौ सहभाविरूपादिज्ञानपंचकमिव नीत्यादिज्ञानं सकृदपि न चित्रमिति ।  
सहभावित्वाविशेषात् । तदविशेषेपि पीतादिज्ञानं चित्रमभिन्नदेशत्वाच्चित्रपतगादौ न पुनः रूपादिज्ञानपंचकं  
कचिदिति न युक्तं वक्तुं, तस्याप्यभिन्नदेशत्वात् । न हि देशभेदेन रूपादिज्ञानपंचकं सकृत् स्वस्मिन्  
वेद्यते, युगपज्ज्ञानोत्पत्तिर्वादिनमन्यथानभ्युपगमात् । ननु चादेशत्वाच्चित्रचैतमिकानामभिन्नाभिन्नदेशत्वाच्चैत-  
श्रेयसीति चेत्, कथं भिन्नदेशत्वाच्चित्रपटीपीतादिज्ञानानां चित्रत्वाभावः साध्यते, सव्यवहारात्तेषां तत्र  
भिन्नदेशत्वासिद्धेः । तस्माद्यने तत एव शङ्कुलीभक्षणादौ रूपादिज्ञानानामभिन्नदेशत्वसिद्धेः, सहभावि-  
त्वसिद्धेश्च । तद्वत्सकृदपि पीनादिज्ञानं चित्रमेकं माभूत् । यदि पुनरेकज्ञानतादात्म्येन पीताद्याभासानामनु-  
भवनात्तद्वेदनं चित्रमेकमिति मनः, तदा रूपादिज्ञानपंचकस्यैकसतानात्मकत्वेन संवेदनादेकं चित्रज्ञानमस्तु ।  
तस्यानेकसंतानात्मकत्वे पूर्वविज्ञानमेकमेवोपादानं न स्यात् । पूर्वानेकविज्ञानोपादानमेकरूपादिज्ञान-  
पंचकमिति चेत्, तर्हि भिन्नसतानत्वात्तस्यानुसंधानविकल्पजनकत्वाभावः । पूर्वानुसंधानविकल्पवासना  
तज्जनिकेति चेत्, कुतोहमेवाम्य दृष्टा स्पृष्टा घ्राता स्वादयिता श्रोतेत्यनुसंधानवेदनं? रूपादिज्ञानपंचका-  
न्तरमेवेति नियमः सभाव्यता, तस्य तद्वासनाप्रबोधकत्वादिति चेत्, कुतस्तदेव तस्याः प्रबोधकः? तथा  
दृष्टत्वादिति चेन्न, अन्यथापि दर्शनान् । प्रागपि हि रूपादिज्ञानपंचकोत्पत्तेरहमस्य दृष्टा भविष्या-  
मीत्याद्यनुसंधानविकल्पो दृष्टः । सत्यं दृष्टः; स तु भविष्यदर्शनाद्यनुसंधानवासनात् एव । तद्वबोधकश्च

दर्शनाद्यभिमुखीभावो न तु रूपादिज्ञानपंचकमिति तदुत्पत्तेः पूर्वमन्यादृशानुसंधानदर्शनात्तासा नियम-  
प्रतिनियतानुसंधानानां प्रतिनियतवासनाभिर्जन्यत्वात्तासां च प्रतिनियतप्रबोधकप्रत्ययायत्तप्रबोधत्वादिति  
चेत् । कथमेवमेकत्र पुरुषे नानानुसंधानसंताना न स्युः ? प्रतिनियतत्वेप्यनुसंधानानामेकसंतानत्वं विकल्प-  
ज्ञानत्वाविशेषादिति चेत् । किमेवं रूपादिज्ञानानामेतन्न स्यात् ? करणज्ञानत्वाविशेषात् । संतानांतरकरण-  
ज्ञानैर्व्यभिचार इति चेत्, तवापि संतानांतरविकल्पविज्ञानैः कुतो न व्यभिचारः ? एकसामग्र्यधीनत्वे  
सतीति विशेषणाच्चेत्, समानमन्यत्र । तथाक्षमनोज्ञानानामेकसंतानत्वमेकसामग्र्यधीनत्वे सति स्वसंविदित-  
त्वादिति कुतस्तेषां भिन्नसंतानत्वं, येन रूपादिज्ञानपंचकस्य युगपद्भाविनः पूर्वैकविज्ञानोपादानत्वं न  
सिद्ध्येत् । तत्सिद्धौ च तस्यैकसंतानात्मकत्वादेकत्वमिति सूक्तं दूषण नीलाद्याभासमेकं चित्रज्ञानमिच्छतां  
रूपादिज्ञानपंचकमप्येकं चित्रज्ञानं प्रसज्येतेति ॥

चित्राद्वैताश्रयाच्चित्रं तदप्यस्त्विति चेन्न वै ।

चित्रमद्वैतमित्येतद्विरुद्धं विभाज्यते ॥ १६० ॥

चित्रं क्षणेकाकारमुच्यते तत्कथमेकं नाम, विरोधात् ।

तस्य जात्यंतरत्वेन विरोधाभावभाषणे ।

तथैवात्मा सपर्यायैरनंतैरविरोधभाक् ॥ १६१ ॥

नैकं नाप्यनेकं । किं तर्हि ? चित्रं चित्रमेव, तस्य जात्यंतरत्वादेकत्वानेकत्वाभ्यामित्यविरुद्धं चित्रा-  
द्वैतसंवेदनमात्रं बहिरर्थशून्यमित्युपगमे, पुंसि जात्यंतरे को विरोधः । सोपि हि नैक एव नाप्यनेक  
एव । किं तर्हि ? स्यादेकः स्यादनेक इति । ततो जात्यंतरं तथाप्रतिभासनादन्यथा सङ्कदप्यसंवेदनात् ।  
इति नात्मनोऽनंतपर्यायात्मता विरुद्धा चित्रज्ञानस्य चित्रतावत् ॥

आंत्यं चित्रता ज्ञाने निरंशेऽनादिवासना ।-

सामर्थ्यादवभासेन स्वप्नादिज्ञानवद्यदि ॥ १६२ ॥

तदा आंत्यतराकारमेकं ज्ञानं प्रसिद्ध्यति ।

आंताकारस्य वा सत्त्वे चित्तं सदसदात्मकम् ॥ १६३ ॥

तच्च प्रबाधतेऽवश्यं विरोधं पुंसि पर्ययैः ।

अक्रमैः क्रमवद्भिश्च प्रतीतत्वाविशेषतः ॥ १६४ ॥

चित्राद्वैतमपि भाभूत् संवेदनमात्रस्य सकलविकल्पशून्यस्योपगमादित्यपरः । तस्यापि किमध्यारोप्य-  
माणो धर्मः कल्पना, मनोविकल्पमात्रं वा, वस्तुनः स्वभावो वा ? प्रथमद्वितीयपक्षयोः सिद्धसाधन-  
मित्युच्यते—

निःशेषकल्पनातीतं संचिन्मात्रं मतं यदि ।

तथैवांतर्बहिर्वस्तु समस्तं तत्त्वतोस्तु नः ॥ १६५ ॥

समस्ताः कल्पना हीमा मिथ्यादर्शननिर्मिताः ।

स्पष्टं जात्यंतरे वस्तुन्यप्रबाधं चकासति ॥ १६६ ॥

अनेकांते व्यपोद्धारबुद्धयोनेकधर्मगाः ।

कुतश्चित्संप्रवर्ततेऽन्योन्यापेक्षाः सुनीनयः ॥ १६७ ॥

यस्मान्मिथ्यादर्शनविशेषवशान्नित्याद्येकांताः कल्पमानाः स्पष्टं जात्यंतरे वस्तुनि निर्बाधमवभास-

माने तत्त्वतो न संतीति स्वयमिष्ट, यतश्चानेकांते प्रमाणतः प्रतिपक्षे कुतश्चिन्मातुर्विवक्षाभेदादपो-  
द्धारकल्पनानि क्षणिकत्वाद्यनेकधर्मविषयाणि प्रवर्तते परस्परापेक्षाणि सुनयव्यपदेशभांजि भवंति ।  
तस्मादशेषकल्पनातिक्रान्तं तत्त्वमिति सिद्धं साध्यते । न हि कल्प्यमाना धर्मास्तत्त्वं तत्कल्पनमात्रं वा,  
अतिप्रसंगात् । तेनातर्बहिश्च तत्त्वं तद्विनिर्मुक्तमिति युक्तमेव । तृतीयपक्षे तु प्रतीतिविरोधः ।  
कथम्—

**परोपगनसंवित्तिरनंशा नावभासते ।**

**ब्रह्मवत्त्वेन तन्मात्रं न प्रतिष्ठामियति नः ॥ १६८ ॥**

वस्तुनः स्वभावाः कल्पनास्ताभिरशेषाभिः सुनिश्चितासम्भवद्वाधाभी रहितं संविन्मात्रं तत्त्वमिति तु  
न व्यवतिष्ठते तन्यानंशस्य परोपवर्णितस्य ब्रह्मवदप्रतिभासनात् । नानाकारमेकं प्रतिभासनमपि विरोधादस-  
देवेति चेत्—

**नानाकारस्य नैकस्मिन्नध्यासोस्ति विरोधनः ।**

**ततो न सत्तदित्येतत्सुस्पष्टं राजचेष्टितम् ॥ १६९ ॥**

**संवेदनाविशेषेपि द्वयोः सर्वत्र सर्वदा ।**

**कस्यचिद्वि निरस्कारं न प्रेक्षापूर्वकारिता ॥ १७० ॥**

नानाकारस्यैकत्र वस्तुनि नाध्यासो विरोधादिति ब्रुवाणो नानाकारं वा तिरस्कुर्वन्तैकत्वं वा ?  
नानाकारं चेत्युच्यते किं राजचेष्टितं, सविन्मात्रवादिनः स्वरुच्या सवेदनमेकमनंशं स्वीकृत्य नानाकारस्य  
संवेद्यमानस्यापि सर्वत्र सर्वदा प्रतिक्षेपात्, तस्य प्रेक्षापूर्वकारित्वायोगात् ॥

**तस्मादवाधिता मंचित्सुखदुःखादिपर्ययैः ।**

**समाक्रान्तिं नरे नूनं तत्साधनपटीयसी ॥ १७१ ॥**

न हि प्रत्यभिज्ञानमतिः मुखदुःखादिपर्यायात्मके पुंसि केनचिद्वाध्यते यतस्तत्साधनपटीयसी न  
स्यात् । ततो नाशेषस्वभावशून्यस्य सविन्मात्रस्य सिद्धिस्तद्विपरीतात्मप्रतीत्या बाधितत्वात् ॥

**नीलवासनया नीलविज्ञानं जन्यते यथा ।**

**तथैव प्रत्यभिज्ञेयं पूर्वतद्वासनोद्भवा ॥ १७२ ॥**

**तद्वासना च तत्पूर्ववासनाश्लभाविनी ।**

**सापि तद्वदिनि ज्ञानवादिनः मंप्रचक्षते ॥ १७३ ॥**

**तेषामप्यात्मनो लोपे संतानान्तरवासना ।**

**समुद्भूता कुतो न स्यात्संज्ञाभेदाविशेषनः ॥ १७४ ॥**

यथा नीलवासनया नीलविज्ञानं जन्यते तथा प्रत्यभिज्ञेयं तदेवेदं तादृशमेतदिति वा प्रतीयमाना  
प्रत्यभिज्ञानवासनयोद्भाव्यते न पुनर्बहिर्भूतेनैकत्वेन यादृश्येन वा येन तद्वाहिणी स्यात् । तद्वासना  
कुत इति चेत्, पूर्वतद्वासनातः, सापि पूर्वस्ववासनाबलादित्यनादित्वाद्वासनासंततेरयुक्तः पर्यनुयोगः ।  
कथमन्यथा बहिरर्थेपि न सम्भवेत् । तत्र कार्यकारणभावम्यानादित्वादपर्यनुयोगे पूर्वापरवासनानामपि तत्  
एवापर्यनुयोगोऽस्तु । कार्यकारणभावम्यानादित्वं हि यथा बहिर्गन्थांतरमपीति न विशेषः केवलं बहिर-  
र्थोनर्थः परिहृतो भवेत् अशक्यप्रतिष्ठत्वात्तस्येति ज्ञानवादिनः । तेषामपि नेयं प्रत्यभिज्ञा पूर्वस्ववासना-  
प्रभवा वक्तुं युक्तान्वयिनः पुरुषस्याभावात्, सतानांतरवासनातोपि तत्प्रभवप्रसंगात्तन्नात्वाविशेषात् ॥



संतानैकत्वसंसिद्धिर्नियमात्स कुतो मतः ।

प्रत्यासत्तेर्न संतानभेदेऽप्यस्याः समीक्षणात् ॥ १७५ ॥

व्यभिचारविनिर्मुक्ता कार्यकारणभावतः ।

पूर्वोत्तरक्षणानां हि संताननियमो मतः ॥ १७६ ॥

स च बुद्धेतरज्ञानक्षणानामपि विद्यते ।

नान्यथा सुगतस्य स्यात्सर्वज्ञत्वं कथंचन ॥ १७७ ॥

संतानैक्यात्पूर्ववासना प्रत्यभिज्ञाया हेतुर्न संतानांतरवासनेति चेत् । कुतः संतानैक्यं ? प्रत्यासत्ते-  
श्चेत्, साप्यव्यभिचारी कार्यकारणभाव इष्टस्ततो बुद्धेतरक्षणानामपि स्यात् । न च तेषां स व्यभिचरति  
बुद्धस्यासर्वज्ञत्वापत्तेः । सकलसत्त्वानां तदकारणत्वे हि न तद्विषयत्वं स्यात्कारणं विषय इति वचनात् ।  
सकलसत्त्वचित्तानामालंबनप्रत्ययत्वात् सुगतचित्तस्य न तदेकसंतानतेति चेन्न । पूर्वस्वचित्तैरपि सहैक-  
संतानतापायप्रसक्तेस्तदालंबनप्रत्ययत्वाविशेषात् । समनंतरप्रत्ययत्वात् स्वपूर्वचित्तानां तेनैकसंतानतेति  
चेत्, कुतस्तेषामिव समनंतरप्रत्ययत्वं न पुनः सकलसत्त्वचित्तानामपीति नियम्यते ? तेषामेकसंतान-  
भूतित्वादिति चेत्, सोऽयमन्योन्यसंश्रयः । सत्येकसंतानत्वे पूर्वापरसुगतचित्तानामव्यभिचारी कार्यकारण-  
भावस्तस्मिन्सति तदेकसंतानत्वमिति । ततः पूर्वक्षणाभावेन्यत्तिरेवोत्तरक्षणस्याव्यभिचारी कार्यकारण-  
भावोऽभ्युपगंतव्यः । स च स्वचित्तैरिव सकलसत्त्वचित्तैरपि सहास्ति सुगतचित्तस्येति कथं न तदेक-  
संतानतापत्तिः ॥

स्वसंवेदनमेवास्य सर्वज्ञत्वं यदीष्यते ।

संवेदनाद्वयास्यानाङ्गता संतानसंकथा ॥ १७८ ॥

न ह्यद्वये सतानो नाम लक्षणभेदे तदुपपत्तेः, अन्यथा सकलव्यवहारलोपात् प्रमाणप्रमेयविचारानव-  
तारात् प्रलापमात्रमवशिष्यते । अभ्युपगम्य वा व्यभिचारी कार्यकारणभाव सुगतेतरसंतानैकत्वापत्तेः  
संताननियमो निरस्यते । तत्त्वतस्तु स एव भेदवादिनोसभवी केषांचिदेव क्षणानामव्यभिचारी कार्य-  
कारणभाव इति निवेदयति—

कथं चाव्यभिचारेण कार्यकारणरूपता ।

केषांचिदेव युज्येत क्षणानां भेदवादिनः ॥ १७९ ॥

कालदेशभावप्रत्यासत्तेः कस्यचित्केनचिद्भावाद्भावेपि व्यभिचारज्ञ भेदैकांतवादिनामव्यभिचारी कार्य-  
कारणभावो नाम । तथाहि—

कालानंतर्त्यमात्राच्चेत्सर्वार्थानां प्रसज्यते ।

देशानंतर्त्यनोप्येषा केन स्कंधेषु पंचसु ॥ १८० ॥

भावाः संति विशेषाच्चेत् ममानाकारचेतसाम् ।

विभिन्नसंततीनां वै किं नेयं संप्रतीयते ॥ १८१ ॥

यतश्चैव सव्यभिचारेण कार्यकारणरूपता देशानंतर्त्यादिभ्यो नैकसंतानात्मकत्वाभिमतानां क्षणानां  
व्यवतिष्ठते तस्मादेवमुपादानोपादेयनियमो द्रव्यप्रत्यासत्तेरेवेति परिशेषसिद्धं दर्शयतिः—

एकद्रव्यस्वभावत्वात्कथंचित्पूर्वपर्ययः ।

उपादानमुपादेयश्चोत्तरो नियमात्ततः ॥ १८२ ॥

विवादापन्नः पूर्वपर्यायः स्यादुपादानं कथंचिदुपादेयानुयायिद्रव्यस्वभावत्वे सति पूर्वपर्यायत्वात्, यस्तु नोपादानं स नैवं यथा तदुत्तरपर्यायः । पूर्वपूर्वपर्यायः कार्यश्च आत्मा वा तदुपादेयानुयायि-  
द्रव्यस्वभावो वा सहकार्यादिपर्यायो वा । तथा विवादापन्नस्तदुत्तरपर्याय उपादेयः कथंचित्पूर्वपर्यायानु-  
यायिद्रव्यस्वभावत्वे सत्युत्तरपर्यायत्वात् यस्तु नोपादेयः स नैवं यथा तत्पूर्वपर्यायः । तदुत्तरोत्तरपर्यायो वा  
पूर्वपर्यायानुयायिद्रव्यस्वभावो वा तत्त्वात्मा वा तथा चासाविति नियमान् । ततः सिद्धमुपादानमुपादे-  
यश्च, अन्यथा तस्मिद्धेरयोगात् ॥

एकमंतानवर्तित्वात्तथा नियमकल्पने ।

पूर्वापरविदोर्व्यक्तमन्योन्याश्रयणं भवेत् ॥ १८३ ॥

कार्यकारणभावस्य नियमादेकमंतनिः ।

ततस्तन्नियमश्च स्यान्नान्यातो विद्यते गतिः ॥ १८४ ॥

सतानैक्यादुपादानोपादेयताया नियमे परस्परश्रयणात्सैव मामृदित्यपि न धीरचेष्टितं, पूर्वापर-  
विदोस्तत्परिच्छेद्ययोर्वा नियमेनोपादानोपादेयतायाः समीक्षणात् । नदन्यथानुपपत्त्या तद्व्याप्येकद्रव्य-  
स्थितेरिति तद्विषय प्रत्यभिज्ञान तत्परिच्छेदकमित्युपसहरति—

तस्मात्स्वावृत्तिविश्लेषविशेषवशावर्तिनः ।

पुंसः प्रवर्तते स्वार्थैकत्वज्ञानमिति स्थितम् ॥ १८५ ॥

संतानवासनाभेदनियमस्तु क लभ्यते ।

नैरात्म्यवादिभिर्न स्याद्येनात्मद्रव्यनिर्णयः ॥ १८६ ॥

तस्मान्न द्रव्यनैरात्म्यवादिना सतानविशेषाद्वासनाविशेषाद्वा प्रत्यभिज्ञानप्रवृत्तिस्तन्नियमस्य लब्धुम-  
शक्तेः । किं तर्हि ? पुरुषादेवोपादानकारणात् स एवाह तदेवेदमिति वा स्वार्थैकत्वपरिच्छेदकं प्रत्यभिज्ञानं  
प्रवर्तते स्वावरणक्षयोपशमवशादिति व्यवतिष्ठते । तस्माच्च मृत्पर्यायाणामिदमेकसतानवर्तिनां चित्पर्याया-  
णामपि तत्त्वतोन्वितत्वसिद्धेः सिद्धमात्मद्रव्यमुदाहरणस्य माध्यत्रिकलतानुपपत्तेः ॥

मिद्वोप्यान्मोपयोगान्मा यदि न स्यात्तदा कुतः ।

श्रेयोमार्गप्रजिज्ञासा स्वस्यैवाचेतनत्वनः ॥ १८७ ॥

येषामात्मानुपयोगस्वभावम्लेषा नासां श्रेयोमार्गजिज्ञासा वाचेतनत्वादाकाशवत् । नोपयोगस्वभावत्वं  
चेतनत्वं किंतु चैतन्ययोगतः स चात्मनोन्मीत्यसिद्धमचेतनत्वं न साध्यसाधनायालमिति शंकाप-  
नुदति—

चैतन्ययोगतस्तस्य चेतनत्वं यदीर्यते ।

त्वादीनामपि किं न स्यात्तद्योगस्याविशेषतः ॥ १८८ ॥

पुंति चैतन्यस्य समवायो योगः स च स्वादिष्वपि समानः, समवायस्य स्वयमविशिष्टस्यैकस्य प्रति-  
नियमहेत्वभावादात्मन्येव ज्ञानं समवेतं नाकाशादिष्विति विशेषाव्यवस्थितेः ॥

मयि ज्ञानमपीहेदं प्रत्ययानुमितो नरि ।

ज्ञानस्य समवायोस्ति न त्वादिष्वित्ययुक्तिकम् ॥ १८९ ॥

यथेह कुंडे दधीति प्रत्ययान्न तत्कुंडादन्यत्र तद्वधिसयोग शक्यापादानस्तथेह मयि ज्ञानमितीहेदं  
प्रत्ययान्नात्मनोऽन्यत्र स्वादिषु ज्ञानसमवाय इत्ययुक्तिकमेव यांगम्य ॥

खादयोपि हि किं नैव प्रनीयुस्तावके मते ।

ज्ञानमस्माखिति कात्मा जडस्तेभ्यो विशेषभाक् ॥ १९० ॥

खादयो ज्ञानमस्माखिति प्रतीयन्तु सयमचेतनत्वादात्मवत् । आत्मनो वा मैवं प्रतीयुस्तत एव खादि-  
बदिति । जडात्मवादमते सन्नपि ज्ञानमिहेदमिति प्रत्ययः प्रत्यात्मवेद्यो न ज्ञानस्यात्मनि समवायं निय-  
मयति विशेषाभावात् । नन्विह पृथिव्यादिषु रूपादय इति प्रत्ययोपि न रूपादीनां पृथिव्यादिषु समवायं  
साधयेद्यथा खादिषु, तत्र वा सत्त्वं साधयेत् पृथिव्यादिष्विवेति न कच्चित्प्रत्ययविशेषात्कस्यचिद्यवस्था ।  
किंचित्साधर्म्यस्य सर्वत्र भावादिति चेत् । सत्यं । अयमपरोस्य दोषोऽस्तु, पृथिव्यादीनां रूपाद्यनात्मकत्वे खादि-  
भ्यो विशिष्टतया व्यवस्थापयितुमशक्तेः । स्यान्मतं । आत्मानो ज्ञानमस्माखिति प्रतीयति आत्मत्वात् ये तु  
न तथा ते नात्मानो यथा खादयः । आत्मानश्चैतेऽहं प्रत्ययग्राह्यास्तस्मात्तथेत्यात्मत्वमेव खादिभ्यो विशेष-  
मात्मानं साधयति पृथिवीत्वादिवत् । पृथिव्यादीनां पृथिवीत्वादियोगाद्धि पृथिव्यादयस्तद्वदात्मत्वयोगा-  
दात्मान इति । तदयुक्तम् । आत्मत्वादिजातीनामपि जातिमदनात्मकत्वे तत्समवायनियमासिद्धेः । प्रत्ययवि-  
शेषात्तत्सिद्धिरिति चेत्, स एव विचारयितुमारब्धः । परस्परमत्यंतभेदाविशेषेपि जातितद्वतामात्मत्वजाति-  
रात्मनि प्रत्ययविशेषमुपजनयति न पृथिव्यादिषु पृथिवीत्वादिजातयश्च तत्रैव प्रत्ययमुत्पादयति नात्म-  
नीति कोत्र नियमहेतुः ? समवाय इति चेत्, सोऽयमन्योन्यसंश्रयः । सति प्रत्ययविशेषे जातिविशेषस्य  
जातिमति समवायः सति च समवाये प्रत्ययविशेष इति । प्रत्यासत्तिविशेषादन्यत एव तत्प्रत्ययविशेष  
इति चेत् । स कोऽन्योऽन्यत्र कथंचित्तादात्म्यपरिणामादिति स एव प्रत्ययविशेषहेतुरेषितव्यः । तदभावे  
तदघटनाजातिविशेषस्य कचिदेव समवायासिद्धेरात्मादिविभागानुपपत्तेरात्मन्येव ज्ञानं समवेतमिहेद-  
मिति प्रत्ययं कुरुते न पुनः खादिष्विति प्रतिपत्तुमशक्तेर्न चैतन्ययोगादात्मनश्चेतनत्वं सिद्धेत् यतोऽसिद्धो  
हेतुः स्यात् ।

प्रतीतिः शरणं तत्र केनाप्याश्रीयते यदि ।

तदा पुंसश्चिदात्मत्वं प्रसिद्धमविगानतः ॥ १९१ ॥

ज्ञाताहमिति निर्णीतेः कथंचिच्चेतनात्मताम् ।

अंतरेण व्यवस्थानासंभवात् कलशादिवत् ॥ १९२ ॥

प्रतीतिविलोपो हि स्याद्वादिभिर्न क्षम्यते न पुनः प्रतीत्याश्रयण । ततो निःप्रतिद्वन्द्वमुपयोगात्मक-  
स्यात्मनः सिद्धेर्न हि जातुचित्स्वयमचेतनोहं चेतनायोगाच्चेतनोऽचेतने च मयि चेतनायाः समवाय  
इति प्रतीतिरस्ति । ज्ञाताहमिति समानाधिकरणतया प्रतीतेः । भेदे तथा प्रतीतिरिति चेन्न । कथं-  
चित्तादात्म्याभावे तददर्शनात् । यष्टिः पुरुषः इत्यादिप्रतीतिस्तु भेदे सत्युपचाराद् दृष्टा न पुनस्तात्त्विकी ।  
तथा चात्मनि ज्ञाताहमिति प्रतीतिः कथंचिच्चेतनात्मतां गमयति, तामंतरेणानुपपद्यमानत्वात् कलशा-  
दिवत् । न हि कलशादिरचेतनात्मको ज्ञाताहमिति प्रत्येति । चैतन्ययोगाभावादसौ न तथा प्रत्येतीति  
चेत्, चेतनस्यापि चैतन्ययोगाच्चेतनोहमिति प्रतिपत्तेर्निरस्तत्वात् । ननु च ज्ञानवानहमिति प्रत्ययादात्म-  
ज्ञानयोर्भेदोऽन्यथा घनवानिति प्रत्ययादपि घनतद्वतोर्भेदाभावानुपपत्तादिति कश्चित् । तदसत् ।

ज्ञानवानहमित्येष प्रत्ययोपि न युज्यते ।

सर्वथैव जडस्यास्य पुंसोभिमनने तथा ॥ १९३ ॥

ज्ञानवानहमिति नात्मा प्रत्येति जडत्वैकान्तरूपत्वाद् घटवत् । सर्वथा जडश्च स्यात् आत्मा ज्ञानवान-  
हमिति प्रत्येता च स्याद्विरोधाभावादिति मा निर्णेषीस्तस्य तथोत्पत्त्यसंभवात् । तथाहि—

ज्ञानं विशेषणं पूर्वं गृहीत्वात्मानमेव च ।

विशेष्यं जायते बुद्धिर्ज्ञानवानहमित्यसौ ॥ १०४ ॥

तद्गृहीतिः खनो नास्ति रहितस्य स्वसंविदा ।

परमश्चानवस्थानादिति तत्प्रत्ययः कुतः ॥ २०१ ॥'

येषां नागृहीतविशेषणा विशेष्ये बुद्धिरिति मतं श्वेताच्येते बुद्धिरिति वचनात्तेषां ज्ञानवानहमिति प्रत्ययो नागृहीते ज्ञानाख्ये विशेषणे विशेष्ये चात्मनि जातूत्पद्यते, स्वमतविरोधात् । गृहीते तस्मिन्नुत्पद्यते इति चेत्, कुतस्तद्गृहीतिः ? न तावत्स्वतः स्वसंवेदनानभ्युपगमात् । स्वसंविदिते आत्मनि ज्ञाने च खनः सा प्रयुज्यते नान्यथा संतानांतरवत् । परतश्चेत्तदपि ज्ञानांतरं विशेष्यं नागृहीते ज्ञानत्वविशेषणे ग्रहीतुं शक्यमिति ज्ञानांतरात्तद्ग्रहणेन भाव्यमित्यनवस्थानान् कुतः प्रकृतप्रत्ययः ॥

नन्वहंप्रत्ययोत्पत्तिरात्मज्ञसिर्निगद्यते ।

ज्ञानमेतदिति ज्ञानोत्पत्तिस्तद्ज्ञसिरेव च ॥ २०२ ॥

ज्ञानवानहमित्येष प्रत्ययस्तावतोदिता ।

तद्ज्ञानावेदनेप्येवं नानवस्थेति केचन ॥ २०३ ॥

ज्ञानात्मविशेषणविशेष्यज्ञानाहितसंस्कारसामर्थ्यादेव ज्ञानवानहमिति प्रत्ययोत्पत्तेर्नानवस्थेति केचिन्मन्यते—

नेपि नूनमनात्मज्ञा ज्ञाप्यज्ञापकताविदः ।

सर्वं हि ज्ञापकं ज्ञानं स्वयमन्यस्य वेदकम् ॥ २०४ ॥

विशेषणविशेष्ययोर्ज्ञानं हि तयोर्ज्ञापकं तत्कथमज्ञात् तौ ज्ञापयेत् । कारकत्वे तदयुक्तमेव । तदिमे

१ यत्पुस्तकमाश्रित्य मुद्रणाय प्रतिपुस्तकं कृतं तत्र चतुर्दशपृष्ठसंस्कृतविधानितमपत्तया प्राग्भवे “यदास्तुल्यद्वयिकरणस्य” इत्यस्य स्थाने अथोलिखितस्यास्य पाठस्यानुपलब्धत्वात् किञ्चित्कालानन्तरं पुस्तकान्तरेऽभ्योपलब्धत्वेनेहोक्तं कृता । अत एव चेह वार्तिकसंस्थापि श्रद्धा नीता । तत एव चैन पाठ तन्मथानांय समुपगम्याश्रयने विधास्यान्ति मयि क्षमापरायणाः सुधिय इत्याशये ।

यदा च कचिदेकत्र तदेतन्नास्तितामतिः । नैवान्यत्र तदा नास्ति क्वं सर्वत्र नास्तिता ॥ २४ ॥

प्रमाणांतरतोप्येषां न सर्वपुरुषग्रहः । तल्लिगादेरसिद्धत्वात् सहोदीरितदृष्टणान् ॥ २५ ॥

तज्ज्ञापकोपलंभोपि सिद्धः पूर्वत्र जानुचित् । यस्य स्मृतौ प्रजायेत नास्तिताज्ञानमंजसा ॥ २६ ॥

तदेवं मनुपलंभकप्रमाणपंचकवदभावप्रमाणमपि न सर्वज्ञापकोपलंभस्य सर्वप्रमातृसंबन्धिनो सन्वसात् तत्र तस्योत्थानसामर्थ्यभावात् । ननु च विवादापभेदशेषप्रमाणानु तदुपगमादेव सिद्धं सर्वज्ञापकोपलंभो नास्तीति मायने ततो नाभावप्रमाणस्य तत्रोत्थानसामर्थ्यभाव इत्यरेकाया परंपगमस्य प्रमाणत्वाप्रमाणत्वयोर्दृष्टमाह,—

परोपगमतः सिद्धस्म चेक्षास्तीति गम्यते । व्याघातस्तत्प्रमाणत्वेऽन्योन्यं सिद्धो न सोऽन्यथा ॥ २७ ॥

न हि प्रमाणान्तिद्धे सर्वज्ञापकोपलंभे परोपगमोसिद्धो नाम यतस्तन्नास्तितामापनंऽन्योन्यं व्याघातो न स्यात् । प्रमाणमंतरेण तु म न सिद्ध्यत्येवेति तत्तामम्यभाव एव ॥

न चैवं सर्वर्थकान्तः परोपगमतः कथम् । सिद्धो निषिध्यते जैनेरिति चोद्यं न धीमताम् ॥ २८ ॥

न हि सोपगमतः स्याद्वादिना सर्वर्थकात् सिद्धोस्तीति निषेधो न स्यात् सर्वज्ञापकोपलंभवन, नटेनदचोद्यम् ।

प्रतीतेनंतधर्मात्मन्यर्थे स्वयमवाधिते । को दोषः मुनयैस्तत्रैकांतोपप्लवधाधने ॥ २९ ॥

मुनिश्चितसंभवद्वाधकप्रमाणेपि हनेकानात्मनि वस्तुनि दृष्टिमांशोदयान्यवर्धकानामिष्टाय कस्यचिदुपजायते । न चोपप्लवः सम्प्रत्यर्थेवाच्यते इति न कश्चिदोषः । प्रतिषेधाधिकरणं प्रतिपत्तिरालक्षणः प्रतिषेधाभिर्द्वलक्षणो वा सिध्यादशब्द—

तयोर्ज्ञानमज्ञातमेव ज्ञापकं ब्रूवाणा न ज्ञाप्यज्ञापकभावविद इति सत्यमनात्मज्ञाः । स्यान्मतं । विशेषणस्य ज्ञान न ज्ञापकं नापि कारकं लिंगवच्चक्षुरादिवच्च । किं तर्हि ? ज्ञप्तिरूपं फलं । तच्च प्रमाणाज्ञातं चेत्ताव-  
 तैवाकाश्या निवृत्तिः फलपर्यंतत्वात्तस्या विशेष्यज्ञानस्य ज्ञापकं तदित्यपि वार्ति तस्य तत्कारकत्वात् ।  
 प्रमाणत्वात्तस्य ज्ञापकं तदित्यप्यसारं साधकतमस्य कारकविशेषस्य प्रमाणत्ववचनात् । न हि विशेषण-  
 ज्ञानं प्रमाणं विशेष्यज्ञानं तत्फलमित्यभिधानस्तत्तस्य ज्ञापकमिति मन्यते । किं तर्हि ? विशेष्यज्ञानोत्पत्ति-  
 सामग्रीत्वेन विशेषणज्ञानं प्रमाणमिति । तथा मन्यमानस्य च कानवस्था नामेति । तदेतदपि नाति विचार-  
 सहं । एकात्ममवेतानंतरज्ञानग्राह्यमर्थज्ञानमिति सिद्धांतविरोधात् । यथैव हि विशेषणार्थज्ञानं पूर्वं  
 प्रमाणफलं प्रतिपत्तुराकाशानिवृत्तिहेतुत्वाच्च ज्ञानांतरमपेक्षते तथा विशेषार्थज्ञानमपि विशेषणज्ञानफल-  
 त्वात्तस्य यदि पुनर्विशेषणविशेष्यार्थज्ञानस्य स्वरूपापरिच्छेदकत्वात्स्वात्मनि क्रियाविरोधादपरज्ञानेन  
 वेद्यमानतेष्टा तदा तदपि तद्वेदकं ज्ञानमपरेण ज्ञानेन वेद्यमित्यनामित्यनवस्था दुःपरिहरा । नन्वर्थज्ञानपरि-  
 च्छेदे तदनंतरज्ञानेन व्यवहर्तुराकाशक्षयादर्थज्ञानपरिच्छित्तये न ज्ञानांतरापेक्षास्ति, तदाकांक्षया वा  
 तदित्यत एव यस्य यत्राकाशक्षयमत्र तस्य ज्ञानांतरापेक्षानिवृत्तेस्तथा व्यवहारदर्शनात्ततो नानवस्थेति  
 चेत्, तर्ह्यर्थज्ञानेनार्थस्य परिच्छित्तौ कस्यचिदाकाशक्षयात्तदज्ञानापेक्षापि माभूत् । तथैव्यत एवेति चेत्,  
 परोक्षज्ञानवादी कथं भवता अतिशयते ? ज्ञानस्य कस्यचित् प्रत्यक्षत्वोपगमादिति चेत्, यस्याप्रत्यक्षतोपग-  
 मत्वेन परिच्छिन्नार्थः कथं प्रत्यक्ष ' सतानांतरज्ञानपरिच्छिन्नार्थवत् प्रत्यक्षतया प्रतीतेरिति चेत्, तर्ह्य-  
 प्रत्यक्षज्ञानवादिनोपि तत एवार्थः प्रत्यक्षोऽस्तु । तथा चानार्थिका सर्वज्ञज्ञानस्य ज्ञानांतरप्रत्यक्षत्वकल्पना ।  
 यत्र यथा प्रतीतिमत्र तथैष्टिर्न पुनरप्रतीतिकिंचित्कल्प्यत इति चेत्, स्वार्थसंवेदकताप्रतीतितो  
 ज्ञानस्य तथैष्टिरस्तु । ज्ञाने स्वसंवेदकताप्रतीतेः । स्वात्मनि क्रियाविरोधेन बाधितत्वान्न तथैष्टिरिति  
 चेत् । का पुनः स्वात्मनि क्रिया विरुद्धा परिस्यंदरूपा धात्वर्थरूपा वा ' प्रथमपक्षे असिज्ञाने  
 तदभावात् । धात्वर्थरूपा तु न विरुद्धैव भवति तिष्ठतीत्यादिक्रियायाः स्वात्मनि प्रतीतेः । कथमन्यथा  
 भवत्याकाशं तिष्ठति मेरुरित्यादि व्यवहारः सिद्ध्येत् ' सक्रमिका धात्वर्थरूपापि विरुद्धा स्वात्मनीति  
 चेत्, तर्हि ज्ञान प्रकाशते चकास्तीति क्रिया न स्वात्मनि विरुद्धा ? ज्ञानमात्मानं जानातीति सक-  
 र्मिका तत्र विरुद्धेति चेत्, आत्मानं हतीत्यादेरपि विरोधानुपगमात् । कर्तृस्वरूपस्य कर्मत्वेनो-  
 पचारात्तत्र पारमार्थिक कर्मेति चेत्, समानमन्यत्र । ज्ञाने कर्तरि स्वरूपस्यैव ज्ञानक्रियायाः कर्म-  
 तयोपचारात् । तात्त्विकमेव ज्ञाने कर्मत्वं प्रमेयत्वात्तस्येति चेत्, तद्यदि सर्वथा कर्तुर्भिन्नं तदा विरोधः,  
 सर्वथा भिन्नं चेत्कथं तत्र ज्ञानस्य जानातीति क्रिया स्वात्मनि स्याद्येन विरुद्धेत् । कथमन्यथा कटं  
 करोतीति क्रियापि कटकारस्य स्वात्मनि न स्याद्यतो न विरुध्यते । कर्तुः कर्मत्वं कथंचिद्विज्ञमित्ये-  
 तस्मिन् दर्शने ज्ञानस्वात्मनो वा स्वात्मनि क्रिया दूरोत्सारित्वेति न विरुद्धतामधिवसति । ततो ज्ञानस्य  
 स्वसंवेदकताप्रतीतेः स्वात्मनि क्रियाविरोधो बाधकः प्रत्यक्षमितबाधकप्रतीत्यात्सर्वं चार्थसंवेदकत्ववत्स्व-  
 संवेदकत्व ज्ञानस्य परीक्षकैरेष्टव्यमेव । प्रतीत्यननुसरणेनवस्थानस्य स्वमतविरोधस्य वा परिहर्तुमशक्तेः ।  
 ततो न जडात्मवादिना ज्ञानवानहमिति प्रत्ययः ज्ञाताहमिति प्रत्ययवत् पुरुषस्य ज्ञानविशिष्टस्य ग्राहकः ॥

**किं चाहंप्रत्ययस्यास्य पुरुषो गोचरो यदि ।**

**तदा कर्ता स एव स्यात् कथं नान्यस्य संभवः ॥ २०५ ॥**

कश्चात्माहप्रत्ययस्य विषय इति विचार्यते । पुरुषश्चेत् प्रमेयः प्रमाता न स्यात् । न हि स एव  
 प्रमेयः स एव प्रमाता, सकृदेकस्यैकज्ञानापेक्षया कर्मत्वकर्तृत्वयोर्विरोधात् । ततोऽन्यः कर्तेति चेत्,

एकत्र शरीरे अनेकात्मानभ्युपगमात् । तस्याप्यहप्रत्ययविषयत्वेऽपरकर्तृपरिकल्पनानुपगादनवस्थानादे-  
कात्मज्ञानापेक्षायामात्मनः प्रमातृत्वानुपपत्तेश्च नान्यः कर्ता संभवति यतो न विरोधः ॥

**स्वस्मिन्नेव प्रमोत्पत्तिः स्वप्रमातृत्वमात्मनः ।**

**प्रमेयत्वमपि स्वस्य प्रमितिश्चैयमागता ॥ २०६ ॥**

यथा घटादौ प्रमितेरुत्पत्तिस्तत्रमातृत्वं पुरुषस्य तथा स्वस्मिन्नेव तदुत्पत्तिः स्वप्रमातृत्वं, यथा च घटादेः  
प्रमितौ प्रमेयत्व तस्यैव तथात्मनः परिच्छिन्नौ स्वस्यैव प्रमेयत्व, यथा घटादेः परिच्छिन्नस्मिन्स्यैव प्रमिति-  
स्तथात्मनः परिच्छिन्तिः स्वप्रमितिः प्रतीतिबलादागता परिहर्तुमशक्या ॥

**तथाचैकस्य नानात्वं विरुद्धमपि सिद्ध्यति ।**

**न चनस्यो विधास्तेषां प्रमात्रादिप्ररूपणान् ॥ २०७ ॥**

प्रमात्रादिप्रकाराश्चत्वारोप्यात्मनो भिन्नास्ततो नैकस्यानेकात्मकत्वं विरुद्धमपि सिद्ध्यतीति चेत् न,  
तस्य प्रकारांतरत्वप्रसंगान् । कर्तृत्वादात्मनः प्रमातृत्वेन व्यवस्थानान् न प्रकारान्तरत्वमिति चेत् । केयं  
कर्तृता नामात्मनः ? ॥

**प्रमिनेः समवायित्वमात्मनः कर्तृता यदि ।**

**नदा नाम्य प्रमेयत्वं तन्निमित्तत्वहानिनः ॥ २०८ ॥**

**प्रमाणसहकारी हि प्रमेयोर्थः प्रमां प्रति ।**

**निमित्तकारणं प्रोक्तो नात्मैवं स्वप्रमां प्रति ॥ २०९ ॥**

प्रमीयमाणो ह्यर्थः प्रमेयः प्रमाणसहकारी प्रमित्युत्पत्तिं प्रति निमित्तकारणत्वादर्शनं ब्रुवाणः कथं-  
मात्मनः स्वप्रमितिं प्रति समवायिनः प्रमातृतामात्ममान् कुर्वन् प्रमेयत्वमाचक्षीन् विरोधान् । न चाङ्गा  
स्वप्रमा प्रति निमित्तकारणं समवायिकारणत्वोपगमात् । यदि पुनरात्मनः स्वप्रमितिं प्रति समवायित्वं  
निमित्तकारणत्वं चेत्प्रत्येतर्थाप्रमितिं प्रति समवायिकारणत्वमेव नदा साधकतमत्वमप्यमुं । तथा च स एव  
प्रमाता स एव प्रमेयः स एव च प्रमाणमिति कुतः प्रमातृप्रमेयप्रमाणानां प्रकारान्तरता नावतिष्ठेत् ।  
कर्तृकारकात् करणस्य भेदात्मात्मनः प्रमाणत्वमिति चेत्, कमकारक कर्तुः किमभिन्न यतस्तस्य प्रमेयत्व-  
मिति नात्मा स्वयं प्रमेयः ॥

**नगन्तरप्रमेयत्वमनेनाम्य निवारितम् ।**

**कस्यापि स्वप्रमेयत्वेन्यप्रमातृत्वकल्पनात् ॥ २१० ॥**

**बाध्या केनानवस्था स्यात्स्वप्रमातृत्वकल्पने ।**

**यथोक्ताशेषदोषानुषंगः केन निवार्यते ॥ २११ ॥**

विवक्षितात्मा आत्मातरस्य यदि प्रमेयमन्नाम्य स्वात्मा किमप्रमेयः प्रमेयो वा ? अप्रमेयश्चेत् तर्हि-  
त्मातरस्य प्रमेय इति पर्यनुयोगस्यापरिनिष्ठानादनवस्था केन बाध्यते । प्रमेयश्चेत् स एव प्रमाता स एव  
प्रमेय इत्यायातमेकस्य नैकत्वं विरुद्धमपि परमतसाधनं तद्वत् स एव प्रमाणं स्यात् साधकतमत्वोपपत्ते-  
रिति पूर्वोक्तमखिलं दूषणमशक्यनिवारणम् ॥

**स्वसंवेद्ये नरे नायं दोषोऽनेकानवादिनाम् ।**

**नानाशक्त्यात्मनस्तस्य कर्तृत्वाद्यविरोधनः ॥ २१२ ॥**

**परिच्छेदकशक्त्या हि प्रमानात्मा प्रतीयते ।**

**प्रमेयश्च परिच्छेद्यशक्त्याकाङ्क्षाक्षयात्स्थितिः ॥ २१३ ॥**

ननु स्वसंवेद्येऽप्यात्मनि प्रमातृत्वशक्तिः प्रमेयत्वशक्तिश्च स्वयं परिच्छेदकशक्त्यान्यथा परिच्छेद्या, सापि तत्परिच्छेदकत्वपरिच्छेद्यत्वशक्तिपरया परिच्छेदकशक्त्या परिच्छेद्येत्यनवस्थानमन्यथाद्यशक्तिभेदोऽपि प्रमातृत्वप्रमेयत्वहेतुर्मा भूत् इति न स्याद्वादिनां चोद्यं । प्रतिपत्तुराकांक्षाक्षयादेव कचिदवस्थानसिद्धेः । न हि परिच्छेदकत्वादिशक्तिर्यावत्स्वयं न ज्ञाता तावदात्मनः स्वप्रमातृत्वादिसंवेदनं न भवति येनानवस्था स्यात् । प्रमातृत्वादिस्वसंवेदनादेव तच्छक्तेरनुमानान्निराकांक्षस्य तत्राप्यनुपयोगादिति युक्तमुपयोगात्मकत्वसाधनमात्मनः ॥

**कर्तृरूपतया वित्तेरपरोक्षः स्वयं पुमान् ।**

**अप्रत्यक्षश्च कर्मत्वेनाप्रतीनेरिनीनरे ॥ २१४ ॥**

सत्यमात्मा संवेदनात्मकः स तु न प्रत्यक्षः कर्मत्वेनाप्रतीयमानत्वात् । न हि यथा नीलमहं जानामीत्यत्र नीलं कर्मतया चकास्ति तथात्मा कर्मत्वेन । अप्रतिभासमानस्य च न प्रत्यक्षत्वं, तस्य तेन व्याप्तत्वात् । आत्मानमहं जानामीत्यत्र कर्मतयात्मा भात्येवेति चायुक्तमुपचरितत्वात्तस्य तथा प्रतीतेः । जानातेरन्यत्र सकर्मकस्य दर्शनादात्मनि सकर्मकत्वोपचारसिद्धेः । परमार्थतस्तु पुंसः कर्मत्वे कर्ता स एव वा स्यादन्यो वा ? न तावत्स एव विरोधात् । कथमन्यथैकरूपतात्मनः सिद्ध्येत् । नानारूपत्वादात्मनो न दोष इति चेत् न, अनवस्थानुषंगात् । केनचिद्रूपेण कर्मत्वं केनचित्कर्तृत्वमित्यनेकरूपत्वे आत्मनस्तदनेकं रूपं प्रत्यक्षमप्रत्यक्षं वा ? प्रत्यक्षं चेत्कर्मत्वेन भाव्यमन्येन तत्कर्तृत्वेन, तत्कर्मत्वकर्तृत्वयोरपि प्रत्यक्षत्वे परेण कर्मत्वेन कर्तृत्वेन चावश्यं भवितव्यमित्यनवस्था । तदनेकं रूपमप्रत्यक्षं चेत्, कथमात्मा प्रत्यक्षो नाम ? पुमान् प्रत्यक्षस्तत्त्वरूपं न प्रत्यक्षमिति कः श्रद्धीत । यदि पुनरन्यः कर्ता स्यात्तदा स प्रत्यक्षोऽप्रत्यक्षो वा ? प्रत्यक्षश्चेत् कर्मत्वेन प्रतीयमानोसाविति न कर्ता स्याद्विरोधात् । कथमन्यथैकरूपतात्मनः सिद्ध्येत् । नानारूपत्वादात्मनो न दोष इति चेन्न, अनवस्थानुषंगात्, इत्यादि पुनरावर्तत, इति महच्चक्रकम् । तस्याप्रत्यक्षत्वे स एवास्माकमात्मेति सिद्धोऽप्रत्यक्षः पुरुषः । परोक्षोऽप्युमानिति चेत् न, तस्य कर्तृरूपतया स्वयं संवेद्यमानत्वात् । सर्वथा साक्षादप्रतिभासमानो हि परोक्षः परलोकादिवन्न पुनः केनचिद्रूपेण साक्षात्प्रतिभासमान, इत्यपरोक्ष एवात्मा व्यवस्थितिमनुभवति । इति केचित् ॥

**नेषामप्यात्मकर्तृत्वपरिच्छेद्यत्वसंभवे ।**

**कथं तदात्मकस्यास्य परिच्छेद्यत्वनिन्द्वः ॥ २१५ ॥**

कर्तृत्वेनात्मनः संवेदने तत्कर्तृत्वं तावत्परिच्छेद्यमिष्टमन्यथा तद्विशिष्टतायाः संवेदनविरोधात् तत्संभवे कथं तदात्मकस्यात्मनः प्रत्यक्षत्वनिन्द्वो युक्तः ॥

**ततो भेदे नरस्यास्य नापरोक्षत्वनिर्णयः ।**

**न हि विंध्यपरिच्छेद्ये हिमाद्रेरपरोक्षता ॥ २१६ ॥**

कर्तृत्वाद्भेदे पुंसः कर्तृत्वस्य परिच्छेदो न स्यात् विंध्यपरिच्छेदे हिमाद्रेरिवेति सर्वथात्मनः साक्षात्परिच्छेदाभावात्परोक्षतापत्तेः कथमपरोक्षत्वनिर्णयः । ततो नैकातेनात्मनः कर्तृत्वादभेदो बाभ्युपगंतव्यः ॥

**भेदाभेदात्मकत्वे तु कर्तृत्वस्य नरात्कथम् ।**

**न स्यात्तस्य परिच्छेद्ये नुः परिच्छेद्यता सतः ॥ २१७ ॥**

कथंचिद्भेदः कथंचिदभेदः कर्तृत्वस्य नरादिति चायुक्तमंशतो नरस्य प्रत्यक्षत्वप्रसंगात् । न हि प्रत्यक्षात्कर्तृत्वाद्येनांशेन नरस्याभेदस्तेन प्रत्यक्षत्वं शक्यं निषेद्धुं प्रत्यक्षादभिन्नस्याप्रत्यक्षत्वविरोधात् ॥

प्रत्यक्षत्वं तर्नांशेन सिद्धं निहृणये कथम् ।

श्रोत्रियैः सर्वथा चात्मपरोक्षत्वोक्तदूषणम् ॥ २१८ ॥

ननु चात्मनः कर्तृरूपता कथंचिदभिन्ना परिच्छिद्यते न तु प्रत्यक्षा कर्तृरूपता, कर्मतया प्रतीयमान-  
त्वाभावात्तत्तत्तर्नांशेनापि प्रत्यक्षत्व सिद्ध्यतिः यस्य निहवे प्रतीतिविरोध इति चेत् । कथमिदानीं  
कर्तृत्वा परिच्छिद्यते । तस्य कर्तृतयवेति चेत्, तर्हि कर्तृता कर्ता न पुनरात्मा, तस्यास्ततो भेदात् । न  
ह्यन्यस्या कर्तृताया परिच्छिन्नायामन्यः कर्ता व्यवतिष्ठतेतिप्रसगात् । नन्वात्मा धर्मी कर्ता कर्तृतास्य धर्मः कथं  
चित्तदात्मा, तत्रात्मा कर्ता प्रतीयत इति स एवार्थः मिद्धो धर्मधर्माभिधायिनोः शब्दयोरेव भेदात्ततः  
कर्तृता स्वरूपेण प्रतिभाति न पुनरन्यया कर्तृतया, यतः सा कर्त्री स्यात् । कर्ता चात्मा स्वरूपेण  
चकास्ति नापराम्य कर्तृता यस्याः प्रत्यक्षत्वे पुसोपि प्रत्यक्षत्वप्रमग इति चेत् । तर्ह्यात्मा तद्धर्मो वा  
प्रत्यक्षः । स्वरूपेण साक्षात्प्रतिभासमानत्वात्नीलादिबन् । नीलादिर्वा न प्रत्यक्षस्तत एवात्मवत् ।  
नीलादिः प्रत्यक्षः साक्षात् क्रियमाणत्वादिति चेत् । तत एवात्मा प्रत्यक्षोऽस्तु । कर्मत्वेनाप्रतीयमानत्वान्न  
प्रत्यक्ष इति चेत् । व्याहतमेतत् । साक्षात्प्रतीयमानत्व हि विषयीक्रियमाणत्व, विषयत्वमेव च कर्मत्वं,  
तच्चात्मन्यस्ति । कथमन्यथा प्रतीयमानतास्य स्यात् । नात्मा प्रतीयते स्वयं किंतु प्रत्येति सर्वदा न ततो  
प्रतीयमानत्वात्तस्य कर्मत्वसिद्धिरसिद्धता साधनम्येति चेत् । सर्वथा प्रतीयमानत्वमसिद्धं कथंचिद्वा ? न  
नाबत्सर्वथा, परेणापि प्रतीयमानत्वाभावप्रसगात् । कथंचित्पक्षे तु नास्ति साधन, तथैवोपन्यासात् ।  
स्वतः प्रतीयमानत्वमसिद्धमिति चेत् । परतः कथं तत्सिद्धं ? विरोधाभावादिति चेत् । स्वतस्तत्सिद्धौ को  
विरोधः ? कर्तृत्वकर्मत्वयोः सहानवस्थानमिति चेत्, परतस्तत्सिद्धौ समानं । यदेव स्वयमर्थं प्रत्येति  
तदेव परेणानुमानादिनात्मा प्रतीयत इति प्रतीतिसिद्धत्वात् सहानवस्थानविरोधः । स्वयं कर्तृत्वस्य  
परकर्मत्वेनेति चेत् तर्हि स्वयं कर्तृत्वकर्मत्वयोरप्यात्मानमहं जानामीत्यत्र सहप्रतीतिसिद्धत्वात्विरोधो  
माभूत् । न चात्मनि कर्मप्रतीतिरुपचरिता, कर्तृत्वप्रतीतिरप्युपचरितत्वप्रसगात् । शक्यं हि वक्तुं  
दहत्यग्निर्धनमित्यत्र क्रियायाः कर्तृसमवायदर्शनान्न, जानात्यात्माधर्मित्यत्रापि जानातीति क्रियायाः  
कर्तृसमवायोपचारः । परमार्थतस्तु तस्य कर्तृत्वे कर्म स एव वा न्यादन्यो वार्थः स्यात् ? स एव चेद्वि-  
रोधः । कथमन्यथैकरूपतात्मनः । नानारूपत्वात्तस्यादोष इति चेन्न, अनवस्थानात् । यदि पुनरन्योर्थः  
कर्म स्यात्तदा प्रतिभासमानोऽप्रतिभासमानो वा ? प्रतिभासमानश्चेत् कर्ता स्यात्ततोऽन्यत्कर्म वाच्यं, तस्यापि  
प्रतिभासमानत्वे कर्तृत्वादित्यत्कर्मत्यनवस्थानान्न कचित्कर्मस्त्वव्यवस्था । यदि पुनरप्रतिभासमानोर्थः  
कर्मोच्यते तदा स्वरशृंगादेरपि कर्मत्वापत्तिरिति न किंचित्कर्म म्यादात्मबद्धस्यापि प्रतिभासमानस्य कर्तृ-  
त्वसिद्धेः । यदि पुनरर्थः प्रतिभासजनकत्वादुपचारेण प्रतिभासत इति न वस्तुनः कर्ता नदात्मापि  
स्वप्रतिभासजनकत्वादुपचारेण कर्तोऽस्तु विशेषाभावात् । स्वप्रतिभास जनयन्नात्मा कथमकर्तेति चेदर्थः  
कथं ? जडत्वादिति चेत्त एव स्वप्रतिभास माजीजनत् । कारणानराज्जाते प्रतिभासेर्थः प्रतिभासते न तु  
स्वयं प्रतिभास जनयतीति चेत्, समानमात्मनि । सोपि हि स्वावरणविच्छेदाज्जाते प्रतिभासे विभासते  
न तन्निरपेक्षः स्वप्रतिभासं जनयतीति । तदेवमात्मनः कर्तृत्वकर्मत्वापत्त्यपवादिनौ नान्योन्यमतिशयेते ।  
ये तु प्रतीयनुसरणेनात्मनः स्वसंविदितात्मत्वमाहुस्ते करणज्ञानात्फलज्ञानाच्च भिन्नस्याभिन्नस्य वा  
भिन्नाभिन्नस्य वा ?

भिन्नस्य करणज्ञानात्फलज्ञानाच्च देहिनः ।

स्वयं संविदितात्मत्वं कथं वा प्रतिपदिरे ॥ २१९ ॥



यद्धि सर्वथा सर्वस्माद्वेदनाद्विज्ञं तन्न स्वसविदिनं यथा व्योम तथ, तत्तत्त्वं श्रोत्रियाणामिति कथं तत्तस्येति संप्रतिपन्नाः ॥

यदि हेतुफलज्ञानादभेदस्तस्य कीर्त्यने ।

परोक्षेनरूपत्वं नदा केन निषिध्यते ॥ २२० ॥

परोक्षात् करणज्ञानादभिन्नस्य परोक्षता ।

प्रत्यक्षाच्च फलज्ञानात्प्रत्यक्षत्वं हि युज्यते ॥ २२१ ॥

परोक्षात् करणज्ञानात् फलज्ञानाच्च प्रत्यक्षादभिन्नस्यात्मनो न परोक्षता अहमिति कर्तृतया संवेदना-  
द्यापि प्रत्यक्षता कर्मतया प्रतिभासाभावादिति न मंतव्यं, दत्तोत्तरत्वात् ॥

तथैवोभयरूपत्वे तस्यैतदोपदुष्टता ।

स्याद्वादाश्रयणं चास्तु कथंचिदविरोधनः ॥ २२२ ॥

सर्वथा भिन्नाभिन्नात्मकत्वे करणफलज्ञानादात्मनस्तदुभयपक्षोक्तदोषदुष्टता । कथंचिद्विज्ञात्मकत्वे  
स्याद्वादाश्रयणमेवास्तु विरोधाभावात् । स्वावरणक्षयोपशमलक्षणायाः शक्तेः करणज्ञानरूपायाः द्रव्यार्था-  
श्रयणादभिन्नस्यात्मनः परोक्षत्वं, स्वार्थव्यवसायात्मकाच्च फलज्ञानादभिन्नस्य प्रत्यक्षत्वमिति स्याद्वादाश्रयणे  
न किंचिद्विरोधमुत्पद्यमानः । सर्वैश्वर्यानाश्रयणे विरोधान् । तस्मादात्मा स्यात्परोक्षः स्यात्प्रत्यक्षः ।  
प्रभाकरस्याप्येवमविरोधः किं न स्यादिति चेत् न, करणफलज्ञानयोः परोक्षप्रत्यक्षयोरव्यवस्थानात् ।  
तथाहि—

प्रत्यक्षैर्परिच्छेदं स्वार्थाकारावभासिनि ।

किमन्यत्करणज्ञानं निष्फलं कल्प्यतेऽमुना ॥ २२३ ॥

अर्थपरिच्छेदे पुसि प्रत्यक्षं स्वार्थाकारव्यवसायिनि सति निष्फलं करणज्ञानमन्यच्च फलज्ञानं, तत्कृत्य-  
स्यात्मनैव कृतत्वादिति तदकल्पनीयमेव । स्वार्थव्यवसायित्वमात्मनोसिद्धं व्यवसायात्मकत्वात्तस्येति  
चेत् न । स्वव्यवसायिन एवार्थव्यवसायित्वघटनात् । तथा ह्यात्मार्थव्यवसायसमर्थं सोर्थव्यवसाय्येवेत्यने-  
नापास्तं । स्वव्यवसायित्वमन्तरेणार्थव्यवसितेरनुपपत्तेः कलशादिवत् । सत्यपि स्वार्थव्यवसायिन्यात्मनि  
प्रमातरि प्रमाणेन साधकतमेन ज्ञानेन भाव्य । करणाभावे क्रियानुपपत्तेरिति चेत् न । इन्द्रियमनसोरे-  
व करणत्वात् । तथोरचेतनत्वादुपकरणमात्रत्वात् प्रधाने चेतनं करणमिति चेत् न । भावेन्द्रियमनसोः  
परेषां चेतनतयावस्थितत्वात् । तदेव करणज्ञानमस्माकमिति चेत्, तत्परोक्षमिति सिद्धं साध्यते ।  
लब्ध्युपयोगात्मकस्य भावकरणस्य लक्ष्यस्याप्रत्यक्षत्वात् । तज्जनितं तु ज्ञानं प्रमाणभूतं नाप्रत्यक्षं स्वार्थ-  
व्यवसायात्मकत्वात्, तच्च नात्मनोर्थातरमेवेति स एव स्वार्थव्यवसायी यदीष्टस्तदा व्यर्थं ततोपरं करण-  
ज्ञानं । फलज्ञानं च व्यर्थमनेनोक्तं तस्यापि ततोऽन्यस्यैवासमवान् । अथवा प्रत्यक्षैर्परिच्छेदे फलज्ञाने  
स्वार्थाकारावभासिनि सति किमतोन्यत्करणं ज्ञानं पोष्यते निष्फलत्वात्तस्य । तदेव तस्य फलमिति चेत्,  
प्रमाणादभिन्नं भिन्नं वा ? यद्यभिन्नं प्रमाणमेव तदिति कथं फलज्ञाने प्रत्यक्षे करणज्ञानमप्रत्यक्षं ? भिन्नं  
चेन्न करणज्ञानं प्रमाणं स्वार्थव्यवसायादर्थान्तरत्वाद् घटादिवत् । कथंचिदभिन्नमिति चेन्न सर्वथा करण-  
ज्ञानस्याप्रत्यक्षत्वं विरोधात् । प्रत्यक्षात्फलज्ञानात् कथंचिदभिन्नत्वात् । कर्मत्वेनाप्रतिभासमानत्वात्करण-  
ज्ञानमप्रत्यक्षमिति चेन्न, करणत्वेन प्रतिभासमानस्य प्रत्यक्षत्वोपपत्तेः । कथंचित्प्रतिभासते च कर्म च न  
भवतीति व्याघातस्य प्रतिपादितत्वात् । कथं चायं फलज्ञानं कर्मत्वेनापि प्रतिभासमानमपि प्रत्यक्ष-

मुपयन् करणज्ञानं तथा नोपैति न चेद्वाकुलातःकरणः । फलज्ञानं कर्मत्वेन प्रतिभासत एवेति चेत् न, फलत्वेन प्रतिभासनविरोधात् । ननु च प्रमाणस्य परिच्छित्तिः फलं सा चार्थस्य परिच्छिद्यमानता, तत्प्रतीतिः कर्मत्वप्रतीतिरेवेति चेत् । किं पुनरिय परिच्छित्तिरर्थधर्मः ? नथोपगमे प्रमाणफलत्वविरोधोर्ध्वत् । प्रमातृधर्मः सेति चेत्, कथं कर्मकर्मत्वेन प्रतीतेः न कर्मकारकं नापि कर्तृकारकं परिच्छित्तिः । क्रियात्वान् क्रियायाः कागकत्वायोगात् क्रियाविशिष्टस्य द्रव्यस्यैव कारकत्वोपपत्तेरिति चेत् । तर्हि फल-ज्ञानस्य कर्मत्वेन प्रतीतिर्युक्ता क्रियात्वेनैव फलात्मना प्रतीतिरिति न प्रत्यक्षत्वसम्भवः करणज्ञान-वदात्मवद्वा ॥

**नस्यापि च परोक्षत्वे प्रत्यक्षोर्थो न सिद्ध्यति ।**

**नतो ज्ञानावसायः स्यात् कुतोऽस्यामिद्वेदनात् ॥ २२४ ॥**

फलज्ञानमात्मा चापरोक्षोऽमुं करणज्ञानवदित्ययुक्तमर्थस्य प्रत्यक्षनानुपपत्तेः । प्रत्यक्षा स्वपरिच्छित्तिमधि-  
तिष्ठन्नेव ह्यर्थः प्रत्यक्षो युक्तो नान्यथा, सर्वस्य सर्वदा सर्वार्थार्थस्य प्रत्यक्षत्वप्रसङ्गात् । तथात्मनः परोक्षत्वे  
सतानातरस्यैवार्थः प्रत्यक्षो न स्यादन्यथा सर्वात्मानग्रन्थश्च सर्वस्यात्मनः प्रत्यक्षोऽसौ किं न भवेत्,  
सर्वथा विशेषाभावात् । नतश्चाप्रत्यक्षादर्थान् न कुतश्चापरोक्षज्ञाननिश्चयोस्य वादिनः स्यात् येनेदं  
शोभेत ।—ज्ञाते त्वनुमानादवगच्छतीति । नाप्यमिद्वेदनात्पुरुषात्तन्निश्चयो यतोऽवस्था न भवेत् । तस्मि-  
न्गज्ञानस्यापि परोक्षत्वे अपरानुमानान्निर्णयान्निगम्याप्यपरानुमानादिति । स्वसंवेद्यत्वादात्मनो नानवस्येति  
चेत् न, तस्य ज्ञानामवेदकत्वान् । तत्संवेदकरे वार्थसंवेदकत्वं तस्य किं न स्यात् ' स्वतोर्थातरं कथंचिद्  
ज्ञानमात्मा संवेदयते न पुनर्थमिति किंकृतोऽयं नियमः ' संवेदयमानोऽपि ज्ञानमात्मा ज्ञानातरेण संवेद-  
यते स्वतो वा ' ज्ञानातरेण चेत् प्रत्यक्षेणतरेण वा ? न तावत्प्रत्यक्षेण सर्वस्य सर्वज्ञानस्य परोक्षत्वो-  
पगमात् । नापीतरेण ज्ञानेन सतानांतरज्ञानेनैव तेन ज्ञानुपगमे । स्वयं ज्ञानेन चेत् ' ज्ञानातरेण स्वतो  
वा ? ज्ञानातरेण चेत्, प्रत्यक्षेणतरेण वेत्यादि पुनरुपगमेन इति चककमेतत् । स्वतो ज्ञानमात्मा संवेदयते  
स्वरूपवदिति चेत्, तथैव ज्ञानमर्थं स्व च स्वतः किं न वेदयते ' यत् परोक्षज्ञानवादो महामोहविजृम्भित  
एव न स्यात् ॥

**कथं चान्मा स्वसंवेद्यः संवित्तिर्नोपगम्यते ।**

**येनोपयोगरूपोऽयं सर्वेषां नाविगानतः ॥ २२५ ॥**

कुतः पुनरुपयोगात्मा नरः सिद्ध इति चेत्—

**कथंचिदुपयोगात्मा पुमानध्यक्ष एव नः ।**

**प्रतिक्षणविवर्तादिरूपेणास्य परोक्षता ॥ २२६ ॥**

स्वार्थाकारव्यवसायरूपेणार्थालोचनमात्ररूपेण च ज्ञानदर्शनोपयोगात्मकः पुमान् प्रत्यक्ष एव तथा  
स्वसंविदितत्वात् । प्रतिक्षणपरिणामेन स्वावर्णश्रयोपशमविशिष्टत्वेनाभिव्यक्तप्रदेशत्वादिना चानुमेयः  
प्रवचनसमधिगम्यश्चात्यतःपरोक्षरूपेणेति निर्णेतव्यं बाधकाभावात् ॥

**स्वरूपं चेतना पुंसः मदौदासीन्यवर्तिनः ।**

**प्रधानस्यैव विज्ञानं विवर्त इति चापरे ॥ २२७ ॥**

**तेषामध्यक्षतो बाधा ज्ञानस्यान्मनि वेदनात् ।**

**भ्रान्तिश्चेन्नात्मनस्तेन शून्यस्यानवधारणान् ॥ २२८ ॥**

यथात्मनि चेतनस्य संवेदनं मयि चैतन्यं चेतनोहमिति वा तथा ज्ञानमपि मयि ज्ञानं ज्ञाताहमिति वा प्रत्यक्षतः सिद्धेर्यथोदासीनस्य पुंसश्चैतन्यं स्वरूपं तथा ज्ञानमपि, तत्प्रधानस्यैव विवर्तं ब्रुवाणस्य प्रत्यक्षबाधा । ज्ञानस्यात्मनि संवेदनं आतिरिति चेत् न । स्यात्तदैवं यदि ज्ञानशून्यस्यात्मनः कदाचित्संविदाभ्रांता स्यात् । सर्वदा ज्ञानसंसर्गादात्मनो ज्ञानित्वसवित्तिरिति चेत्—

**औदासीन्यादयो धर्माः पुंसः संसर्गजा इति ।**

**युक्तं सांख्यपशोर्वक्तुं ध्यादिसंसर्गवादिनः ॥ २२९ ॥**

ज्ञानमंसर्गतो ज्ञानी सुखसंसर्गतः सुखी पुमान् तु स्वयमिति वदतः सांख्यस्य पशोरिवात्मानमप्यजानतो युक्तं वक्तुमौदासीन्यस्य संसर्गादुदासीनः पुरुषः चैतन्यसंसर्गाच्चेतनो भोक्तृत्वसंसर्गोद्भोक्ता शुद्धिसंसर्गाच्च शुद्ध इति, स्वयं तु ततो विपरीत इति विशेषाभावान् । न हि तस्यानवबोधस्वभावतादौ प्रमाणमस्ति ॥

**सदात्मानवबोधादिस्वभावश्चेतनत्वतः ।**

**मुमुक्षावस्थवन्नायं हेतुर्व्याप्यात्मवादिनः ॥ २३० ॥**

स्वरूपासिद्धौ हि हेतुरयं व्यापिनमात्मानं वदतः कुतः—

**जीवो ह्यचेतनः काये जीवत्वाद्वाह्यदेशवत् ।**

**वक्तुमेवं समर्थोन्यः किं न स्याज्जडजीववाक् ॥ २३१ ॥**

कायाद्बहिरचेतनत्वेन व्याप्तस्य जीवत्वस्य सिद्धेः कायेप्यचेतनत्वसिद्धिरिति नानवबोधादिस्वभावत्वे साध्ये चेतनत्वं साधनमसिद्धस्यासाधनत्वात् ॥

**शरीराद्बहिरप्येष चेतनात्मा नरत्वनः ।**

**कायदेशवदित्येनत्प्रतीत्या विनिवार्यते ॥ २३२ ॥**

काये चेतनत्वेन प्राप्तस्य नरत्वस्य दर्शनात्ततो बहिरप्यात्मनश्चेतनत्वसिद्धेर्नासिद्धसाधनमिति न मंतव्यं प्रतीतिबाधनात् ॥

**तथाहि बाह्यदेशोऽपि पुंसः संवेदनं न किम् ।**

**कायदेशवदेव स्याद्विशेषस्याप्यसंभवात् ॥ २३३ ॥**

यस्य हि निरतिशयः पुरुषस्तस्य कायेन्यत्र च न तस्य विशेषोऽस्ति यतः काये संवेदनं न ततो बहिरिति युज्यते ॥

**कायाद्बहिरभिव्यक्तेरभावात्तदवेदने ।**

**पुंसो व्यक्तेतराकारभेदाद्भेदः कथं न ते ॥ २३४ ॥**

कायेभिव्यक्तत्वात् पुंसः संवेदनं न ततो बहिरभिव्यक्तत्वादिति ब्रुवाणः कथं तस्यैकस्वभावतां साधयेत्, व्यक्तेतराकारभेदाद्भेदस्य सिद्धेः । यत्र व्यक्तसंसर्गस्तत्रात्मा मवेद्यते नान्यत्रेत्यप्यनेनापास्तं । निरंशस्य कचिदेव व्यक्तसंसर्गस्येतरस्य वा सकृदयोगात् । सकृदेकस्य परमाणोः परमाण्वन्तरेण संसर्गं कचिदन्यत्र वाससर्गं प्रतिपद्यत इति चेत् न, तस्यापि कचिदेशे सतो देशान्तरे च तदसिद्धेः । गगनवत्स्यादिति चेत् न, तस्यानंतप्रदेशतया प्रसिद्धस्य तदुपपत्तेरन्यथात्मवदघटनात् । नन्वेकं द्रव्यमनंतपर्यायान् सकृदपि यथा व्याप्नोति तथात्मा व्यक्तविवर्तशरीरेण ससर्गं कचिदन्यत्र वाऽसंसर्गं प्रतिपद्यत इति चेन्न, वस्तुनो द्रव्यपर्यायात्मकस्य जात्यंतरत्वात्, व्याप्यव्यापकभावस्य नयवशात्तत्र निरूपणात् । नैवं नानैकस्वभावः पुरुषो जात्यंतरतयोपेयते निरतिशयात्मवादविरोधादिति । कायेभिव्यक्तौ ततो बहिर-

मिव्यक्तिप्रसक्तेः सर्वत्र संवेदनमसंवेदनं नोचेत् नानात्वापत्तिर्दुःशक्या परिहर्तुं । ततो नैतौ सर्वग-  
तात्मवादिनौ चेतनत्वमनेतनत्व वा साधयितुमात्मनः समर्थौ यतोसिद्ध साधनं न स्यात् । स्याद्वादिनः  
सांख्यस्य च प्रसिद्धमेव चेतनत्व साधनमिति चेन्नानवबोधाद्यात्मकत्वेन प्रतिवादिनश्चेतनत्वस्येष्टेस्तस्य  
हेतुत्वे विरुद्धसिद्धेर्विरुद्धो हेतुः स्यात् । साध्यसाधनविकलश्च दृष्टान् सुषुप्तावस्थस्याप्यात्मनश्चेतनत्व-  
मात्रेणानवबोधादिस्वभावत्वेन चाप्रसिद्धे ॥ कथम्—

**सुषुप्तस्यापि विज्ञानस्वभावत्वं विभाव्यते ।**

**प्रबुद्धस्य सुषुप्तप्राप्तिस्मृत्यादेः स्वप्नदर्शिवत् ॥ २३५ ॥**

स्वप्नदर्शनो हि यथा सुषुप्तबुद्धस्य सुषुप्तानुभवनादिस्मरणाद्विज्ञानस्वभावत्वं विभावयति तथा सुषुप्त-  
स्यापि सुषुप्तमतिमुषुप्तोहमिति प्रत्ययान् । कथमन्यथा सुषुप्तं पुमश्चेतनत्वमपि सिध्येत् । प्राणादिदर्शना-  
दिति चेत्—

**यथा चैनन्यसंमिद्धिः सुषुप्तावपि देहिनः ।**

**प्राणादिदृशनात्तद्वद्वोधादिः किं न सिद्ध्यति ॥ २३६ ॥**

**जाग्रतः सति चैनन्ये यथा प्राणादिवृत्तयः ।**

**तथैव सति विज्ञानं दृष्टान्ता बाधवर्जिताः ॥ २३७ ॥**

वीरणादौ चैतन्याभावे प्राणादिवृत्तीनामभावनिश्चयान्निश्चितव्यतिरेकाभ्यन्ताभ्यः सुषुप्तौ चैतन्य-  
सिद्धिरिति चेत् ॥

**प्राणादयो निवर्तने यथा चैनन्यवर्जिते ।**

**वीरणादौ तथा ज्ञानशून्येपीति विनिश्चयः ॥ २३८ ॥**

न हि चेतन्ये साध्ये निश्चितव्यतिरेका प्राणादिवृत्तयो न पुनर्ज्ञानमकतायामिति शक्यं वक्तुं,  
तदभावेपि तासां वीरणादावभावनिष्पत्त्या । चैतन्याभावादेव तत्र ता न भवन्ति न तु विज्ञानाभावादिति  
कोशपान विधेयः । मयं । विज्ञानाभावे ता न भवन्ति, गत्यपि चैतन्ये मुक्तस्य तदभावादित्यपरे । तेषां  
सुषुप्तौ विज्ञानाभावमाधनमयुक्तं, प्राणादिवृत्तीनां सद्भावात् । तथा च न सोदाहरणमिति कुतः  
माध्यसिद्धिः । सुषुप्तबुद्ध्यादयो नात्मस्वभावाः स्वयमचेतनत्वादप्राणदिवृत्त्यनुमानादिति चेत्, कुतस्तेषामचे-  
तनत्वसिद्धिः ?

**सुषुप्तबुद्ध्यादयो धर्माश्चेतनारहिता इमे ।**

**भगुरत्वादिनो विद्युत्प्रदीपादिवदित्यस्मत् ॥ २३९ ॥**

**हेतोरान्मोषभोगानांकांतान्परमार्थतः ।**

**मोष्यनित्यो यतः सिद्धः कादाचित्कत्वयोगतः ॥ २४० ॥**

पुरुषानुभवो हि नश्वरः कादाचित्कत्वादीपादिवदिति परमार्थतन्मेन भगुरत्वमनैकांतिकमचेतनत्वे-  
साध्ये । कादाचित्कः कुतः सिद्धः पुरुषोपभोगः स्वसद्भावादिति चेत् ।

**कादाचित्कः परापेक्ष्यसद्भावाद्विभ्रमादिवत् ।**

**बुद्ध्यध्यवसितार्थस्य शब्दादेरुपलंभतः ॥ २४१ ॥**

**परापेक्ष्यः प्रसिद्धोयमात्मनोनुभवोजमा ।**

**परानपेक्षितायां तु पुंष्टेः सर्वदर्शिता ॥ २४२ ॥**

परापेक्षिता कादाचित्कत्वं व्याप्तं, तेन चानित्यत्वमिति तत्सिद्धौ तत्तिनद्धिः । परापेक्षिता पुरुषानुभवस्य नासिद्धा, परस्य बुद्ध्यध्यवसायस्यापेक्षणीयत्वात् । बुद्ध्यध्यवसितमर्थं पुरुषश्चेतयत इति वचनात् । परानपेक्षितायां तु पुरुषदर्शनस्य सर्वदर्शितापत्तिः, सकलार्थबुद्ध्यध्यवसायापायेऽपि सकलार्थदर्शनस्योपपत्तेरिति योगिन इवायोगिनोऽमुक्तस्य च सार्वज्ञमनिष्टमायातम् ॥

**सर्वस्य सर्वदा पुंसः सिद्ध्युपायस्तथा वृथा ।**

**नतो दृग्बोधयोरात्मस्वभावत्वं प्रसिद्ध्यतु ॥ २४३ ॥**

**कथंचिन्नश्वरत्वस्याविरोधान्नर्थपीक्षणात् ।**

**तथैवार्थक्रियासिद्धेरन्यथा वस्तुनाक्षतेः ॥ २४४ ॥**

सर्वस्य सर्वज्ञत्वे च वृथा सिद्ध्युपायः, साध्याभावात् । सिद्धिर्हि सर्वज्ञता मुक्तिर्वा कुतश्चिदनुष्ठानात्साध्यते ? तत्र न तावत्सर्वज्ञता तस्याः स्वतः सिद्धत्वात् । नापि मुक्तिः सर्वज्ञतापाये तदुपगमात्तस्य चासंभवात् । परानपेक्षितायाः सर्वदर्शितायाः परानिवृत्तावपि प्रसक्तेः । स्यान्मत । न बुद्ध्यध्यवसितार्थालोचनं पुंसो दर्शनं तस्यात्मस्वभावत्वेन व्यवस्थितत्वादिति । तदपि नावधानीयं, बोधस्याप्यात्मस्वभावत्वोपपत्तेः । न ह्यकाराभिमतार्थध्यवसायो बुद्धिस्तस्याः पुखभावत्वेन प्रतीतेर्बाधकाभावात् । इति दर्शनज्ञानयोरात्मस्वभावत्वमेव प्रसिद्ध्यतु विशेषाभावात् । ननु च नश्वरज्ञानस्वभावत्वे पुंसो नश्वरत्वप्रसंगो बाधक इति चेत् न, नश्वरत्वस्य नरेऽपि कथंचिद्विरोधाभावात्, पर्यायार्थतः परपरिणामाक्रान्ततावलोकनात्, अपरिणामिनः क्रमाक्रमाभ्यामर्थक्रियानुपपत्तवन्तुत्वहानिप्रसगान्नित्यात्मकत्वेनैव कथंचिदर्थक्रियासिद्धिरित्यलं प्रपञ्चेन, आत्मनो ज्ञानदर्शनोपयोगात्मकस्य प्रसिद्धेः ॥

**संसारव्याधिविध्वंसः क्वचिज्जीवे भविष्यति ।**

**तन्निदानपरिध्वंससिद्धेर्ज्वरविनाशवत् ॥ २४५ ॥**

**तत्परिध्वंसनेनानः श्रेयसा योक्ष्यमाणता ।**

**पुंसः स्याद्वादिनां सिद्धा नैकानि तद्विरोधतः ॥ २४६ ॥**

सन्नप्यात्मोपयोगात्मा न श्रेयसा योक्ष्यमाणः कश्चित् सर्वदा रागादिसमाक्रान्तमानसत्वादिति केचित्संप्रतिपन्नाः । तान् प्रति तत्साधनमुच्यते । श्रेयसा योक्ष्यमाणः कश्चित् संसारव्याधिविध्वंसित्वान्यथानुपपत्तेः । श्रेयोत्र सकलदुःखनिवृत्तिः । सकलदुःखस्य च कारणं संसारव्याधिः । तद्विध्वंसे कस्यचित्सिद्धं श्रेयसा योक्ष्यमाणत्वं, तल्लक्षणकारणानुपलब्धेः । न च संसारव्याधेः सकलदुःखकारणत्वमसिद्धं जीवस्य पारतन्त्र्यनिमित्तत्वात् । पारतन्त्र्यं हि दुःखमिति । एतेन सासारिकसुखस्य दुःखत्वमुक्तं, स्वातन्त्र्यस्यैव सुखत्वात् । शक्रादीनां स्वातन्त्र्यं सुखमस्त्येवेति चेन्न, तेषामपि कर्मपरतन्त्रत्वात् । निराकांक्षतात्मकसंतोषरूपं तु सुखं न सांसारिकं, तस्य देशमुक्तिसुखत्वात् । देशतो मोहक्षयोपशमे हि देहिनो निराकांक्षता विषयतौ नान्यथातिप्रसंगात् । तदेतेन यतिजनस्य प्रशमसुखमसांसारिकं व्याख्यातं । क्षीणमोहानां तु काल्पर्यतः प्रशमसुखं मोहपरतन्त्रत्वनिवृत्तेः । यदपि संसारिणामनुकूलवेदनीयप्रातीतिकं सुखमिति मतं, तदप्यभिमानमात्रं । पारतन्त्र्याख्येन दुःखेनानुषक्तत्वात्तस्य तत्कारणत्वात् कार्यत्वाच्चेति न संसारव्याधिर्जातुचित्सुखकारणं येनास्य दुःखकारणत्वं न सिद्ध्येत् । तद्विध्वंसः कथमिति चेत्, कचिन्निदानपरिध्वंससिद्धेः । यत्र यस्य निदानपरिध्वंसस्तत्र तस्य परिध्वंसो दृष्टो यथा कचिज्ज्वरस्य । निदानपरिध्वंसश्च संसारव्याधेः शुद्धात्मनीति कारणानुपलब्धिः । संसारव्याधेर्निदानं मिथ्यादर्शनादि, तस्य विध्वंसः सम्यग्दर्शनादिभावनावलात् कचिदिदं समर्थयिष्यमाणत्वान्न हेतोरसिद्धता शङ्कनीया । सरसि शंखकादि-

नानैकांतिकोयं हेतुः, खनिदानस्य जलस्य परिध्वंमेपि तस्यापरिध्वंसादिति चेन्न । तस्य जलनिदान-  
त्वासिद्धेः । स्वारंभकपुद्गलपरिणामनिदानत्वात् शस्त्रकादेस्तत्सदकारिमात्रत्वाज्जलादीना । न हि कारण-  
मात्र केनचित्कस्यचिन्निदानमिष्ट नियतस्यैव कारणस्य निदानत्वात् । न च तन्नाशे कस्यचिन्निदानिनो  
न नाश इत्यव्यभिचार्येयं हेतुः कथंचन समारब्धाधिविध्वंसनं साधयेद्यतस्तत्परिध्वसनेन श्रेयसा योक्ष्य-  
माणः कश्चिदुपयोगात्मकात्मा न स्यात् । निरन्वयविनश्चरं चित्तं श्रेयसा योक्ष्यमाणमिति न मतव्यं, तस्य  
क्षणिकत्वविरोधात् । ससारनिदानरहिताच्चित्ताच्चित्तांतरस्य श्रेयस्त्वभावग्योत्पद्यमानतैव श्रेयसा योक्ष्य-  
माणता, सा न क्षणिकत्वविरुद्धेति चेन्न, क्षणिकैकाते कुतश्चित्कस्यचिदुत्पत्त्ययोगात् । सतानः श्रेयसा  
योक्ष्यमाण इत्यप्यनेन प्रतिश्रितं, सतानिव्यतिरेकेण सतानम्यानिष्टेः । पूर्वांतरक्षण एव हापरासृष्टभेदाः (')  
सतानम्स चावन्मुभूतः कथं श्रेयसा योक्ष्यते ? प्रधानं श्रेयसा योक्ष्यमाणमित्यप्यमभाव्य, पुरुषपरिकल्पन-  
विरोधात् । तदेव हि समरति तदेव च विमुच्यत इति किमन्यत्पुरुषमाभ्यस्यन्ति ! प्रधानकृतस्यानुभवन  
पुंसः प्रयोजनमिति चेत्, प्रधानस्यैव तदन्तु । कर्तृत्वात्तस्य तत्रेति चेत् । स्यादेवं यदि कर्तानुभविता  
न स्यात् । द्रष्टुः कर्तृत्वे मुक्तस्यापि कर्तृत्वप्रमक्तिरिति चेत् मुक्तः किमकंतेष्टः ? विषयमुखादेर-  
कर्तृत्वमिति चेत्, कुतः स तथा ? तत्कारणकर्मकर्तृत्वाभावादिति चेत्, तर्हि समागं विषयमुखादिकारण-  
कर्मविशेषस्य कर्तृत्वाद्विषयमुखादेः कर्ता स एव चानुभविना किं न भवेत् ? ससार्यवस्थायामात्मा  
विषयमुखादितत्कारणकर्मणा न कर्ता चेतनत्वान्मुक्तावस्थावदित्येतदपि न सुंदरं, भेष्टविघातकारि-  
त्वात् । कथं । ससार्यवस्थायामात्मा न मुखादेर्भोक्ता चेतनत्वान्मुक्तावस्थावदिति भेष्टम्यात्मनो भोक्तृ-  
त्वस्य विघातात् । प्रतीतिविरुद्धमिष्टविधानसाधनमिति चेत्, कर्तृत्वाभावसाधनमपि, पुंसः श्रोता भ्रानाह-  
मिति स्वकर्तृत्वप्रतीतेः । श्रोताहमित्यादिप्रतीतेरहकारास्पदत्वादहकारस्य च प्रधानविवर्तत्वात्प्रधानमेव  
कर्तृतया प्रतीयत इति चेत्, तत एवानुभवितुं प्रधानमन्तु । न हि तस्याहकारास्पदत्वं न प्रतिभाति  
शब्दादेरनुभविताहमिति प्रतीतेः सकलजनमाक्षिकत्वात् । भ्रान्तमनुभवितुरहकारास्पदत्वमिति चेत्,  
कर्तुः कथमभ्रान्तः ? तस्याहकारास्पदत्वादिति चेत्, तत एवानुभवितुं भ्रान्तमनुभवितुं । तस्यौपाधिकत्वा-  
दहकारास्पदत्वं भ्रान्तमेवेति चेत्, कुतस्मर्दापाधिकत्वसिद्धिः ? पुरुषस्त्वभावत्वाभावादहकारस्य तदास्पदत्वं  
पुरुषस्त्वभावस्यानुभवितृत्वस्यौपाधिकमिति चेत्, स्यादेव यदि पुरुषस्त्वभावोहकारो न स्यात् । मुक्तस्याहकारा-  
भावादपुरुषस्त्वभाव एवाहकारः, स्वभावो हि न जातुचित्तद्रव्यं त्यजति, तस्य निःस्वभावत्वप्रसंगादिति चेन्न ।  
स्वभावस्य द्विविधत्वात्, सामान्यविशेषपर्यायभेदात् । तत्र सामान्यपर्यायः शाश्वतिकः स्वभावः, कादा-  
चित्को विशेषपर्यायः, इति न कादाचित्कत्वात्पुण्यहकारादेस्तत्त्वभावता । ततो न तदास्पदत्वमनुभवितृ-  
त्वस्यौपाधिकं, येनाभ्रान्तं न भवेत् कर्तृत्ववत् । न चाभ्रानाहकारास्पदत्वाविशेषां कर्तृत्वानुभवितृत्वयोः  
प्रधानात्मकत्वमयुक्तं, यतः पुरुषकल्पनमप्यनं न भवेत्, पुरुषात्मकत्वे वा तयोः प्रधानपरिकल्पनं । तथाविधस्य  
चासनः प्रधानस्य गगनकुमुदस्यैव न श्रेयसा योक्ष्यमाणता । पुरुषस्य माम्नु इति चेन्न, तस्यापि निरति-  
शयस्य मुक्तावपि तत्प्रसंगान् । तथा च सर्वदा श्रेयसा योक्ष्यमाण एव स्यात्पुरुषो न चायुज्यमानः ।  
पूर्वं योक्ष्यमाणः पश्चात्तेनायुज्यमान इति चायुक्तं, निरतिशयैकान्वयविरोधात् । स्वतो भिन्नैरतिशयैः  
सातिशयस्य पुंसः श्रेयसा योक्ष्यमाणता भवत्विति चेन्न, अनवस्थानुपगान् । पुरुषो हि स्वातिशयैः संबध्य-  
मानो यदि नानास्वभावैः संबध्यते, तदा तैरपि संबध्यमानः परैर्नानास्वभावैर्नान्यनवस्था । स तैरेकेन  
स्वभावेन संबध्यते इति चेत् न, अतिशयानामेकत्वप्रसंगान् । कथमन्यथैकस्वभावेन क्रियमाणानां नाना-  
कार्याणामेकत्वापत्तेः पुरुषस्य नानाकार्यकारिणो नानातिशयकल्पना युक्तिर्मधितिष्ठेत् । स्वातिशयैरात्मा न

संबध्यत एवेति चासंबंधे तैस्तस्य व्यपदेशाभावानुपगमात् । स्वातिशयैः कथंचित्तादात्म्योपगमे तु स्याद्वा-  
सिद्धिः । इत्यनेकांतात्मकस्यैवात्मनः श्रेयोयोक्ष्यमाणत्वं न पुनरेकांतात्मनः, सर्वथा विरोधात् ॥

**कालादिलब्ध्युपेतस्य तस्य श्रेयःपथे बृहत्- ।**

**पापापायाच्च जिज्ञासा संप्रवर्तनं रोगिवत् ॥ २४७ ॥**

श्रेयोमार्गजिज्ञासोपयोगस्वभावस्यात्मनः श्रेयसा योक्ष्यमाणस्य कस्यचित्कालादिलब्धौ सत्यां बृहत्पापा-  
पायात् संप्रवर्तते श्रेयोमार्गजिज्ञासात्वात् रोगिणो रोगविनिवृत्तिजश्रेयोमार्गजिज्ञासावत् । न तावदिह  
साध्यविकलमुदाहरणं रोगिणः स्वयमुपयोगस्वभावस्य रोगविनिवृत्तिजश्रेयसायोक्ष्यमाणस्य कालादिलब्धौ  
सत्यां बृहत्पापापायात् संप्रवर्तमानायाः श्रेयोजिज्ञासायाः सुप्रसिद्धत्वात् । तत्तत् एव न साधनविकलं श्रेयो-  
मार्गजिज्ञासात्वस्य तत्र भावात् । निरन्वयक्षणिकचित्तस्य संतानस्य प्रधानस्य वाऽनात्मनः श्रेयोमार्गजिज्ञासेति  
न मंतव्यमात्मन इति वचनात्तस्य च साधितत्वात् । जडस्य चैतन्यमात्रस्वरूपस्य चात्मनः सेत्यपि न  
शङ्कनीयमुपयोगस्वभावम्येति प्रतिपादनात् । तथास्य समर्थनात् । निःश्रेयसेनासंपित्यमानस्य तस्य सेति च न  
चित्तनीयं, श्रेयसा योक्ष्यमाणस्येति निगदितत्वात् । तस्य तथा व्यवस्थापितत्वात् । कालदेशादिनियममन्तरैरेव  
सेत्यपि च न मनसि निधेयं, कालादिलब्धौ सत्यामित्यभिधानात्तथा प्रतीतेश्च । बृहत्पापापायमन्तरैरेव  
सा संप्रवर्तते इत्यपि मामिमंस्त, बृहत्पापापायात्तत्संप्रवर्तनस्य प्रमाणसिद्धत्वात् । न हि कचित्प्रशयमात्रात्  
क्वचिज्जिज्ञासा, तत्प्रतिबंधकपापाकांतमनसः सशयमात्रेणावस्थानात् । सति प्रयोजने जिज्ञासा तत्रेत्यपि  
न सम्यक्, प्रयोजनानंतरमेव कस्यचिद्व्यासंगतमनद्रनुपपत्तेः । 'दुःस्वत्रयाभिधाताजिज्ञासा तदपघातके हेतौ'  
इति केचित् । तेषां न न्यायवादिनः । सर्वसंसारिणा तत्प्रसगात्, दुःस्वत्रयाभिधातस्य भावात् । आत्मा-  
यादेव श्रेयोमार्गजिज्ञासेत्यन्ये । तेषामथातो धर्मजिज्ञासेति मूत्रेथशब्दमन्यन्तर्थात् वृत्तेरथैवमधीत्यात्मा-  
यादित्यात्मायादधीतवेदस्य वेदवाक्यार्थेषु जिज्ञासाविधिरवगम्यत इति व्याख्यानम् । तदयुक्तं । सत्यप्यात्माय-  
श्रवणे तदर्थवधारणेऽभ्यासे च कस्यचिद्धर्मजिज्ञासानुपपत्तेः । कालांतरांप्रक्षया तदुत्पत्तौ सिद्ध काला-  
दिलब्धौ तत्प्रतिबंधकपापापायाच्च श्रेयःपथे जिज्ञासायाः प्रवर्तनं । सशयप्रयोजनदुःस्वत्रयाभिधातात्माय-  
श्रवणेषु सत्स्वपि कस्यचित्तदभावादसत्स्वपि भावात् । कदाचित्संशयादिभ्यस्तदुत्पत्तिदर्शनात्तेषां तत्कारणत्वे  
लोभाभिमानादिभ्योपि तत्पादुर्भावावलोकनात्तेषामपि तत्कारणत्वमस्तु । नियतकारणत्वं तु तज्जनने  
बृहत्पापापायस्यैवांतरंगस्य, कारणत्वं बहिरंगस्य तु कालादेरिति युक्तं, तदभावं तज्जननानीक्षणात् । कालादि  
न नियतं कारणं बहिरंगत्वात् संशयलोभादिवदिति चेन्न, तस्यावश्यमपेक्षणीयत्वात् । कार्योत्तरसाधारण-  
त्वात् बहिरंगं तदिष्यते, ततो न हेतोः साध्याभावेपि सद्भावः सदिग्धो निश्चितो वा, यतः संदिग्धव्यति-  
रेकता निश्चितव्यभिचारिता वा भवेत् । ननु च स्वप्रतिबंधकाधर्मप्रक्षयात्कालादिसहायादस्तु श्रेयःपथं  
जिज्ञासा, तद्वानेव तु प्रतिपाद्यते इत्यसिद्धं । संशयप्रयोजनजिज्ञासाशक्यप्राप्तिमशक्यव्युदासतद्वचनवतः प्रति-  
पाद्यत्वात् । तत्र संशयितः प्रतिपाद्यस्तत्त्वपर्यवसायिना प्रश्नविशेषेणाचार्यं प्रत्युपसर्पकत्वात्, नाव्युत्पन्नो  
विपर्ययो वा तद्विपरीतत्वाद्वाकलवहस्युबद्धा । तथा संशयवचनवान् प्रतिपाद्यः स्वसंशय वचनेनाप्रकाश-  
यतः संशयितस्यापि ज्ञातुमशक्तेः । परिज्ञातसंशयोपि वचनान् प्रयोजनवान् प्रतिपाद्यो न स्वसंशय-  
प्रकाशनमात्रेण विनिवृत्ताकांक्षः । प्रयोजनवचनवांश्च प्रतिपाद्यः, स्वप्रयोजन वचनेनाप्रकाशयतः प्रयोजन-  
वतोपि निश्चेतुमशक्यत्वात् । तथा जिज्ञासावान् प्रतिपाद्यः प्रयोजनवतो निश्चितस्यापि ज्ञातुमनिच्छतः  
प्रतिपादयितुमशक्यत्वात् । तद्वानपि तद्वचनवान् प्रतिपाद्यते स्वा जिज्ञासां वचनेनानिवेदयतस्तद्वत्तया  
निर्णेतुमशक्तेः । तथा जिज्ञासुर्निश्चितोपि शक्यप्राप्तिमानेव प्रतिपादनायोग्यस्तत्त्वमुपदिष्टं प्राप्तुमशक्नुवतः

प्रतिपादने वैयर्थ्यान् । सा शक्यप्राप्ति वचनेनाकथयतस्तद्वचनेन प्रत्येतुमशक्तेः शक्यप्राप्तिवचनवानेव प्रतिपाद्यः । तथा सशयव्युदासवान् प्रतिपाद्य सकृत्संशयितोभयपक्षस्य प्रतिपादयितुमशक्तेः । सशय-  
व्युदासवानपि तद्वचनवान् प्रतिपाद्यते, किमयमनित्यं शब्द किं वा नित्य इत्युभयोः पक्षयोरन्यत्र संशयव्युदासम्यानित्यः शब्दस्तावत्प्रतिपाद्यतामिति वचनमंतरेणावबोद्धुमशक्यत्वमिति केचित् । तान् प्रतीदमभिधीयते ।

**तद्वानेव यथोक्तात्मा प्रतिपाद्यो महात्मनाम् ।**

**इति युक्तं मुनीन्द्राणामादिसूत्रप्रवर्तनम् ॥ २४८ ॥**

य. परतः प्रतिपद्यमानश्रेयोमार्गः स श्रेयोमार्गप्रतिपिन्मावानेव, यथानुरः सदैवादिभ्यः प्रतिप-  
द्यमानव्याधिविनिवृत्तिजश्रेयोमार्गः । परतः प्रतिपद्यमानश्रेयोमार्गश्च विवादापन्नः कश्चिदुपयोगात्म-  
कात्मा भव्य इति । अत्र न धर्मिण्यसिद्धमन्ताको हेतुरात्मनः श्रेयसा योऽध्यमाणस्योपयोगस्वभावस्य च  
विशिष्टस्य प्रमाणसिद्धस्य धर्मित्वात्तत्र हेतोः सद्भावात् । तद्विपरीते त्वात्मनि धर्मिणि तस्य प्रमाणवा-  
धितत्वादसिद्धिरेव । न हि निगन्वयक्षणिकचित्तमनान्, प्रधानम् अन्ततनात्मा, चैतन्यमात्रात्मा वा परतः  
प्रतिपद्यमानश्रेयोमार्गः सिद्ध्यति. तस्य सर्वथाप्रक्रियारहितत्वेनावबुत्त्वसाधनान् । नापि श्रेयसा  
अध्वदयोऽध्यमाणस्य गुरुतमोहाकातस्यानुपपत्तेः । न्वन प्रतिपद्यमानश्रेयोमार्गं योगिना व्यभिचारी  
हेतुरिति चेत् न, परतो ग्रहणान् । परन्तु प्रतिपद्यमानप्रत्यवायमांगणानैकातिक इति चायुक्तं,  
तत्र हेतुधर्मस्याभावात् । नत एव न विरुद्धो हेतुः श्रेयोमार्गप्रतिपिन्मावत्तमन्तरेण कचिदप्यसम्भवात् ।  
इति प्रमाणसिद्धमेतत्तद्वानेव यथोक्तात्मा प्रतिपाद्यो महात्मना, नान्द्वान्नायथोक्तात्मा वा तत्प्रति-  
पादने सनामप्रेक्षावत्त्वप्रसंगान् । परमकरुणया काश्चन श्रेयोमार्गं प्रतिपादयनां तत्प्रतिपित्सारहि-  
तानामपि नापेक्षावत्त्वमिति चेन्न, तेषां प्रतिपादयितुमशक्यानां प्रतिपादने प्रयासस्य विफलत्वात् । तत्प्रति-  
पित्सामुत्पाद्य तेषां तैः प्रतिपादनान् मफलमत्प्रयास इति चेत्, तर्हि तत्प्रतिपिन्मावानेव तेषामपि प्रति-  
पाद्यः सिद्धः । तद्वचनवानेवेति तु न नियमः सकलविदा प्रत्यक्षत एवैतत्प्रतिपित्सायाः प्रत्येतुं शक्य-  
त्वात् । परन्तुमानाद्वाय विकारार्दालिङ्गजादामोपदेशाद्वा तथा प्रतीतेः । सशयनद्वचनवान् साक्षात् प्रति-  
पाद्यस्तत्त्वप्रतिपित्सारहितस्य तस्याचार्यः प्रत्युपमर्षणाभावात् । परंपरया तु विपर्ययतद्वचनवानव्युत्पत्तिद्व-  
चनवान् वा प्रतिपाद्योऽस्तु विशेषाभावात् । यथैव हि मशयनद्वचनानन्तरं स्वप्रतिपक्षकाभावात्तत्त्वजिज्ञासाया  
कस्यचित्प्रतिपाद्यता तथा विपर्ययाव्युत्पत्तिद्वचनानन्तरमपि । विपर्ययान् व्युत्पन्नमनसा कुतश्चिददृष्टविशेषा-  
त्संशये जाते तत्त्वजिज्ञासा भवतीति चायुक्तं, नियमाभावात् । न हि तेषामदृष्टविशेषात्संशयो भवति  
न पुनस्तत्त्वजिज्ञासंति नियामकमस्ति । तत्त्वप्रतिपत्तेः मशयव्यवच्छेदरूपत्वात् संशयितः प्रतिपाद्यत  
इति चेत्, तर्ह्यव्युत्पन्नो विपर्ययो वा प्रतिपाद्यः सशयिनवन । तत्त्वप्रतिपत्तेरव्युत्पत्तिविपर्ययव्यवच्छेद-  
रूपत्वस्य सिद्धेः मशयव्यवच्छेदरूपत्ववत् । मशयविपर्ययाव्युत्पत्तीनामन्यतमाव्यवच्छेदे तत्त्वप्रतिपत्ते-  
र्यथार्थतानुपपत्तेः । यथा वाऽविद्यमानमशयस्य प्रतिपाद्यस्य मशयव्यवच्छेदार्थं तत्त्वप्रतिपादनमफलं, तथैवा-  
विद्यमानाव्युत्पत्तिविपर्ययस्य तद्व्यवच्छेदार्थमपि । यथा भविष्यत्सशयव्यवच्छेदार्थं तथा भविष्यदव्युत्पत्ति-  
विपर्ययव्यवच्छेदार्थमपि । इति तत्त्वप्रतिपित्साया सत्या त्रिविधः प्रतिपाद्यः, संशयिनो विपर्ययस्तबुद्धिरव्यु-  
त्पन्नश्च । प्रयोजनशक्यप्राप्तिसंशयव्युदासतद्वचनवान् प्रतिपाद्य इत्यप्यनेनापाम् । तत्प्रतिपित्माविरहे नस्य  
प्रतिपाद्यत्वविरोधात् । सत्या तु प्रतिपित्साया प्रयोजनाद्यभावोपि यथायोग्य प्रतिपाद्यत्वप्रसिद्धेस्तद्वानेव



प्रतिपाद्यते । इति युक्तं परापरगुरूणामर्थतो ग्रथतो वा शास्त्रे प्रथमसूत्रप्रवर्तनं, तद्विषयस्य श्रेयोमार्गस्य परापरप्रतिपाद्यैः प्रतिपिप्सितत्वात् ॥

**ननु निर्वाणजिज्ञासा युक्ता पूर्वं तदर्थिनः ।**

**परिज्ञानेभ्युपेयेर्थं तन्मार्गो ज्ञातुमिष्यते ॥ २४९ ॥**

यो येनार्थी स तत्प्रतिपित्सावान् दृष्टो लोके, मोक्षार्थी च कश्चिद्व्यस्तस्मान्मोक्षप्रतिपित्सावानेव युक्तो न पुनर्मोक्षमार्गप्रतिपित्सावान्, अप्रतिज्ञाते मोक्षे तन्मार्गस्य प्रतिपित्सायोग्यतोपपत्तेरिति मोक्षसूत्र-प्रवर्तनं युक्तं तद्विषयस्य बुभुत्सितत्वाच्च पुनरादावेव तन्मार्गसूत्रप्रवर्तनमित्ययं मन्यते ॥

**तन्न प्रायः परिक्षीणकल्मषस्यास्य धीमनः ।**

**स्वात्मोपलब्धिरूपेस्मिन् मोक्षे संप्रतिपत्तिनः ॥ २५० ॥**

न हि यत्र यस्य संप्रतिपत्तिस्तत्र तस्य प्रतिपित्सानवस्थानुपगमात् । संप्रतिपत्तिश्च मोक्षे स्वात्मोपलब्धिरूपे प्रकृतस्य प्रतिपाद्यस्य प्रायशः परिक्षीणकल्मषत्वात्, सातिशयप्रज्ञत्वाच्च । ततो न तदर्थिनोपि तत्र प्रतिपित्सा तदर्थित्वमात्रस्य तत्प्रतिपित्सया व्याप्त्यसिद्धेः । सति विवादार्थित्वस्य प्रतिपित्साया व्यापक-त्वमिति चेन्न, तस्यासिद्धत्वात् । नहि मोक्षेधिकृतस्य प्रतिपत्तुर्विवादोक्तिः । नानाप्रतिवादिकल्पनाभेदा-दस्त्येवेति चेत्—

**प्रवादिकल्पनाभेदाद्विवादो योपि संभवी ।**

**स पुरूपे तदाधारपदार्थं वा न निर्वृता ॥ २५१ ॥**

स्वरूपोपलब्धिनिर्वृतिरिति सामान्यतो निर्वृता सर्वप्रवादिना विवादोऽसिद्ध एव । ययं तु स्वरूपस्यो-पलब्धिस्तत्र विशेषतो विवादस्तदावरणे वा कर्मणि कल्पनाभेदात् । तथाहि । प्रमास्वरमिदं प्रकृत्या चित्तं निरन्वयक्षणीकं, अविद्यातृष्णे तत्प्रतिबंधके. तदभावान्निगसवचित्तोत्पत्तिर्मुक्तिरिति केषांचित्कल्पना । सर्वथा निःस्वभावमेवेदं चित्तं, तस्य धर्मिधर्मपरिकल्पना प्रतिबधिका, तदपक्षयात्सकलनैरात्म्यं प्रदीपनिर्वाण-वत्त्वातनिर्वाणमित्यन्येषां । सकलागमरहितं परमात्मनो रूपमद्वयं, तत्प्रतिबधिकानाद्यविद्या, तद्विलयात्प्रति-भासमात्रस्थितिर्मुक्तिरिति परेषां । चैतन्यं पुरुषस्य स्वं रूपं, तत्प्रतिपक्षं प्रकृतिसंसर्गस्तदपायात् स्वरूपे-वस्थानं निःश्रेयसमित्यपरेषां । सर्वविशेषगुणरहितमचेतनमात्मनः स्वरूपं. तद्विपरीतो बुद्ध्यादिविशेष-गुणसंबंधस्तत्प्रतिबंधकस्तत्प्रक्षयादाकाशवदचेतनावस्थितिः परा मुक्तिरिति तरेषां । परमानंदात्मकमात्मनो रूपं, बुद्ध्यादिसंबंधस्तत्प्रतिघाती, तदभावादानंदात्मकतया स्थितिः परा निर्वृतिरिति च मीमांसकानां । नैव निर्वृतिमामान्ये कल्पनाभेदो यतस्तत्र विवादः स्यात् । मोक्षमार्गसामान्येपि न प्रवादिनां विवादः, कल्पनाभेदाभावात् । सम्यग्ज्ञानमात्रात्मकत्वादावेव तद्विशेषे विप्रतिपत्तेः । ततो मोक्षमार्गेऽस्य सामान्ये प्रति-पित्सा विनेयविशेषस्य भा भूत् इति चेत् । सत्यमेतत् । निर्वाणमार्गविशेषे प्रतिपित्सोत्पत्तेः । कथमन्यथा तद्विशेषप्रतिपादनं सूत्रकारस्य प्रयुक्तं स्यात् । मोक्षमार्गसामान्ये हि विप्रतिपत्तस्य तन्मात्रप्रतिपित्सायाम'स्ति मोक्षमार्ग' इति वक्तुं युज्येत, विनेयप्रतिपित्सानुरूपत्वात् सूत्रकारप्रतिवचनस्य । तर्हि मोक्षविशेषे विप्रतिपत्तेस्तमेव कस्मान्नाप्राक्षीत् इति चेत् । किमेवं प्रतिपित्सेत विनेयः सर्वत्रेदृकार्यस्य सभवात् । तत्प्रभेपि हि शक्येत चोदयितुं किमर्थं मोक्षविशेषमप्राक्षीन्न पुनस्तन्मार्गविशेषं, विप्रतिपत्तेरविशेषादिति । ततः कस्यचित्कचित् प्रतिपित्सामिच्छता मोक्षमार्गविशेषप्रतिपित्सा न प्रतिक्षेप्तव्या । ननु च सति धर्मिणि धर्मचिन्ता प्रवर्तते नासति । न च मोक्षः सर्वथास्ति येन तस्य विशिष्टत्वकारणं जिज्ञास्यत, इति न साधीयः । यस्मात्—

येपि सर्वात्मना मुक्तेरपह्वकृतो जनाः ।

तेषां नात्राधिकारोस्ति श्रेयोभागवबोधने ॥ २५२ ॥

को हि सर्वात्मना मुक्तेरपह्वकारिणो जनान्मुक्तिमार्गं प्रतिपादयेत्तेषां तत्रानधिकारान् । को वा प्रमाणसिद्ध निःश्रेयसमपह्वीत, अन्यत्र प्रलापमात्राभिधायिनो नास्तिकात् । कुतश्नहि प्रमाणात्तन्निश्चीयत इति चेत्—

परोक्षमपि निर्वाणमागमात्संप्रतीयते ।

निर्वाधाद्भाविसूर्यादिग्रहणाकारभेदवत् ॥ २५३ ॥

परोक्षोपि हि मोक्षोऽस्मादृशमागमात्तज्ज्ञः संप्रतीयते । यथा भावत्सर सूर्यादिग्रहणाकारविशेष-  
मस्य निर्वाधत्वात् । न हि देशकालनरातरापेक्षयापि बाधानो निर्गतोयमागमो न भवति, प्रत्यक्षा-  
देर्बाधकस्य विचार्यमाणस्यासम्भवात् । नापि निर्वाधस्याप्रमाणत्वमाह्यातु युक्तं, प्रत्यक्षादेरप्यप्रमाण-  
त्वानुपपत्तेः । सूर्यादिग्रहणस्यानुमानात्प्रतीयमानत्वाद्विषमोयमुपन्यास इति चेत् न । तदाकारविशेष-  
लिंगाभावादनुमानानवतागत् । न हि प्रतियोगितदिग्वेलाप्रमाणफलतया सूर्याच्चद्रमसोर्ग्रहेण व्याप्तं  
किञ्चिदवगन्तु शक्यं । विशिष्टाकमाला लिंगमिति चेत् । सा न तावत्तत्त्वभावस्तद्वदप्रत्यक्षत्वप्रसंगात् ।  
नापि तत्कार्यं ततः प्राक् पश्चाच्च भावात् । सूर्यादिग्रहणाकारभेदो 'विकारण विशिष्टाकमालाया  
इति चेत् । भाविन काणत्वायोगान् । भावितमवत कार्यकाले सर्वथाप्यसत्त्वादतीतमवत्  
तद्व्यव्यतिरेकानुविधानात्तन्मन्त्कारणत्वमिति चेत् । तस्यामिद्धे । न हि सूर्यादिग्रहणाकारभेदे  
भाविनि विशिष्टाकमालोत्पद्यते न पुनरभाविर्नाति नियमोऽस्मि तत्काले ततः पश्चाच्च तदुत्पत्तिप्रतीतेः ।  
कस्याश्चिदेकमालायाः स भाविकाण कस्याश्चिदतीतकारणमपरस्याः स्वसमानकालवर्तिन्याः कारणकार्य-  
भेकसामग्र्यधीनत्वादिति चेत्, किमिन्द्रजालमभ्यस्तमनेन सूर्यादिग्रहणाकारभेदेन यतोऽयमतीतानागतवर्त-  
मानाखिलाकमाला स्वयं निर्वर्तयेत् । कथं वा क्रमाक्रममाव्यनतकार्याणि नित्यैकस्वभावो भाव स्वयं  
न कुर्यात्, ततो विशेषाभावात् । भवन् वा स तस्याः कारण, उपादान महकारि वा ' न तावदुपादानं  
खटिकादिकृतायामनुपादानत्वात् । नापि सहकारिकारणमुपादानममकालत्वाभावात् । यथोपादानमिन्द्रदेश  
सहकारिकारणं तथोपादानमिन्द्रकालमपि दृष्टत्वादिति चेत् । किमेव कस्य सहकारि न स्यात् । पिता-  
महादेरपि हि जनकत्वमनिवार्य विरोधाभावात् । ततो नाकमाला सूर्यादिग्रहणाकारभेदे साध्य लिंग  
स्वभावकार्यत्वाभावात् । तदस्वभावकार्यत्वेपि तदविनाभावान्म तत्र लिंगमित्यपरे । तेषामपि कुतो  
व्याप्तग्रहः ' न तावत्प्रत्यक्षतो, भाविनोतीतस्य वा सूर्यादिग्रहणाकारभेदस्यास्मादृशप्रत्यक्षत्वात् । नाप्यनु-  
मानादनवस्थानुपगमात् । यदि पुनरागमात्तद्व्याप्तिग्रहस्तदा युक्त्यनुगृहीतात्तदननुगृहीताद्वा ' न तावदाद्यः  
पक्षस्तत्र युक्तेरप्रवृत्तेस्तदसम्भवात् । द्वितीयपक्षे स्वतः सिद्धप्रामाण्यात् परतो वा ' न तावत्स्वतः स्वयमन-  
भ्यस्तविषयेऽत्यतपरोक्षे स्वतः प्रामाण्यासिद्धेरन्यथा तदप्रामाण्यस्यापि स्वनः सिद्धिप्रसंगान् । परतः सिद्ध-  
प्रामाण्यादागमात्तद्व्याप्तिग्रह इति चेत् । किं तत्परं प्रवृत्तिसामर्थ्यं बाधकाभावो वा ' प्रवृत्तिसामर्थ्यं चेत्,  
फलेनाभिसंबंधः सजार्तीयज्ञानोत्पादो वा ' प्रथमकल्पनाया किं तद्व्याप्तिफलं ? सूर्यादिग्रहणानुमानमिति  
चेत्, सोऽयमन्योन्यसमश्रयः । प्रसिद्धे हि आगमस्य प्रामाण्ये ततो व्याप्तिग्रहादनुमाने प्रवृत्तिस्तत्सिद्धौ  
चानुमानफलेनाभिसंबंधादागमस्य प्रामाण्यमिति । सजार्तीयज्ञानोत्पादः प्रवृत्तिसामर्थ्यमिति चेत्, तत्स-  
जार्तीयज्ञानं न तावत्प्रत्यक्षतोनुमानतो वा, अनवस्थानुपगमात्, तदनुमानस्यापि व्याप्तिग्रहणपूर्वकत्वात् ।  
तद्व्याप्तेरपि तदागमादेव ग्रहणसम्भवात्तदागमस्यापि सजार्तीयज्ञानोत्पादादेव प्रमाणत्वागीकरणात् ।

बाधकाभावः पर इति चेत्, तर्हि स्वतोभ्याससामर्थ्यसिद्धाद्बाधकाभावात्प्रसिद्धप्रामाण्यादागमादंकमालायाः सूर्यादिग्रहणाकारभेदेन व्याप्तिः परिगृह्यते न पुनः सूर्यादिग्रहणाकारभेद एव, इति सुगन्धभाषितम् । ततो न विषमोऽयमुपन्यासो दृष्टान्तदार्ष्टान्तिकयोरागमात्मप्रत्ययप्रसिद्धेः । सामान्यतोदृष्टानुमानाच्च निर्वाणं प्रतीयते । तथाहि—

शारीरमानसासातप्रवृत्तिर्विनिवर्तने ।

कचित्त्कारणाभावाद् घटीयंत्रप्रवृत्तिवत् ॥ २५४ ॥

यथा घटीयंत्रस्य प्रवृत्तिर्भ्रमणलक्षणा स्वकारणग्यारगतभ्रमणस्य विनिवृत्तेर्निवर्तते तथा क्वचिज्जीवे शारीरमानसासातप्रवृत्तिरपि चतुर्गत्यरगतभ्रमणस्य । तत्त्कारणं कुत इति चेत् तद्भाव एव भावाच्छारीरमानसासातभ्रमणस्य । न हि तच्चतुर्गत्यरगतभ्रमणाभावे सम्भवति । मनुष्यस्य मनुष्यगतिवाल्यादिविवर्तपरवर्तने सत्येव तस्योपलम्भात् । तद्वृत्तिर्यक्मुरनारकाणामपि । यथा स्वतिर्यग्गत्यादिषु नानापरिणामप्रवर्तने सति तत्तन्मवेदनं इति न तस्य तदकारणत्वं । तन्निवृत्तिः कुत इति चेत्, स्वकारणस्य कर्मोदयभ्रमणस्य निवृत्तेः । बलीवर्दभ्रमणस्य निवृत्तौ तत्कार्यारगतभ्रमणनिवृत्तिवत् । न च चतुर्गत्यरगतभ्रमणं कर्मोदयभ्रमणनिमित्तमित्यभिद्धं दृष्टकारणव्यभिचारे मति तस्य कदाचिद्भावात् । तस्य कारणत्वे दृष्टकारणत्वे वा तदयोगात् । तन्निवृत्तिः पुनस्तत्कारणमिथ्यादर्शनाद्रीनां सम्यग्दर्शनादिप्रतिपक्षभावनासात्मीभावात् कम्यचिदुत्पद्यत इति समर्थयिष्यमाणत्वात् तत्सिद्धिः । प्रकृतहेतोः कुंभकारचक्रादिभ्रांत्यानैकांतं स्वकारणस्य कुंभकारस्य व्यापारस्य निवृत्तावपि तदनिवृत्तिदर्शनात् । इति चेत्—

न कुंभकारचक्रादिभ्रांत्यानैकांतसंभवः ।

तत्कारणस्य वेगस्य भावे नम्याः समुद्भवात् ॥ २५५ ॥

न हि सर्वा चक्रादिभ्रांतिः कुंभकारकरव्यापारकारणिका, प्रथमाया एव तस्यागत्याभावात्, उत्तरोत्तरभ्रांतिः पूर्वपूर्वभ्रांत्याहितवेगकृतत्वावलोकनात् । न चोत्तरा तद्भ्रांतिः स्वकारणस्य वेगस्य भावे समुद्भवति, तद्भाव एव तस्याः समुद्भवदर्शनात् । ततो न तया हेतोर्व्यभिचारः । पावकापायेषि धूमेन गोपालघटिकादिषूपलभ्यमानेनानैकांतं इत्यप्यनेनापाप्तं । शारीरमानसासातप्रवृत्ते परापरोक्षत्वेरुपायप्रतिषेध्यत्वात्, संचितायान्तु फलोपभोगतः प्रक्षयात् । न चापूर्वधूमादिप्रवृत्तिः स्वकारणपावकादेरभावपि न निवर्तते यतो व्यभिचारः स्यात् ॥

अतोनुमानतोप्यस्ति मोक्षसामान्यसाधनम् ।

सार्वज्ञादिविशेषस्तु तत्र पूर्व प्रसाधितः ॥ २५६ ॥

न हि निरवद्यादनुमानात् साध्यसिद्धौ संदेहः संभवति । निरवद्यं च मोक्षसामान्येऽनुमानं निरवद्यहेतुसमुत्पत्त्यादित्यतोनुमानात्तस्य सिद्धिरस्त्येव न केवलमागमात् । सर्वज्ञत्वादिमोक्षविशेषसाधनं तु प्रागेवोक्तमिति नेहोच्यते ।

तत्सिद्धेः प्रकृतोपयोगित्वमुपदर्शयति;—

एवं साधीयसी साधोः प्रागेवासन्ननिवृत्तेः ।

निवाणोपायजिज्ञासा तन्मन्त्रस्य प्रवर्तिका ॥ २५७ ॥

सर्वस्याद्वादिनामेव प्रमाणतो मोक्षस्य सिद्धौ तत्राधिकृतस्य साधोरुपयोगस्वभावस्यासन्ननिर्वाणस्य प्रज्ञातिशयवतो हितमुपलिप्सोः श्रेयसा योक्ष्यमाणस्य साक्षादसाक्षाद्वा प्रबुद्धाशेषतत्त्वार्थप्रक्षीणकल्मष-

परापरगुरुप्रवाहसभानधितिष्ठतो निर्वाणे विप्रतिपत्त्यभावात्तन्मार्गे विवादात् तत्प्रतिपित्ताप्रतिबंधकवि-  
सात्साधीयसी प्रतिपित्ता । सा च निर्वाणमार्गोपदेशस्य प्रवर्तिका । सत्यामेव तस्यां प्रतिपादस्य तत्प्रति-  
पादकस्य यथोक्तस्यादिसूत्रप्रवर्तकत्वोपपत्तेरन्यथा तदप्रवर्तनादिति प्रतिपत्तयं प्रमणबलायत्तत्वात् ।

## सम्यग्दर्शनज्ञानचारित्राणि मोक्षमार्गः ॥ १ ॥

तत्र सम्यग्दर्शनस्य कारणभेदलक्षणानां वक्ष्यमाणत्वादिहोद्देशमात्रमाह,—

प्रणिधानविशेषोऽर्थद्वैविध्यं रूपमात्मनः । यथास्थितार्थश्रद्धानं सम्यग्दर्शनमुद्दिशेत् ॥ १ ॥

प्रणिधानं विशुद्धमध्यवसानं, तस्य विशेषः परोपदेशानपेक्षत्वं तदपेक्षत्वं च, तस्मादुत्था यस्य  
तत्प्रणिधानविशेषोऽर्थः । द्वे विधौ प्रकारौ निसर्गाधिगमजविकल्पाद्यस्य तद्विविधं, तस्य भावो द्वैविध्यः;  
प्रणिधानविशेषोऽर्थः द्वैविध्यमस्येति प्रणिधानविशेषोऽर्थद्वैविध्यः । तच्चात्मनो रूप । यथास्थितार्थान्तरत्वा-  
लोपा श्रद्धानं सम्यग्दर्शनमिहोद्दिष्टं नैव निर्दोषवक्ष्यमाणत्वात् ॥

सम्यग्ज्ञानलक्षणमिह निरुक्तिलभ्यं व्याचष्टे,—

स्वार्थाकारपरिच्छेदो निश्चितो बाधवर्जितः । मदा सर्वत्र सर्वस्य गम्यग्ज्ञानमनेकधा ॥ २ ॥

परिच्छेदः सम्यग्ज्ञानं न पुनः फलमेव ततोनुमीयमानं परोक्षं सम्यग्ज्ञानमिति तस्य निराकर्णत्वात् ।  
स चाकारस्य भेदस्य न पुनरनाकारस्य किंचिदिति प्रतिभासमानस्य परिच्छेदं तस्य दर्शनत्वेन वक्ष्य-  
माणत्वात् । स्वाकारस्यैव परिच्छेदः स्वार्थाकारस्यैव वेति च नावधारणीयं तस्य नत्वप्रतिक्षेपात् ।  
सशयितोऽकिंचित्करो वा स्वार्थाकारपरिच्छेदस्तदिति च न प्रसज्यते, निश्चितं इति विशेषणान् । विषय-  
यात्मा स तथा म्यादिति चेन्न, बाधवर्जित इति वचनात् । बाधकोत्पत्तेः पूर्वं स एव तथा प्रसक्त इति  
चेन्न, सदेति विशेषणान् । किंचिद्विपरीतस्वार्थाकारपरिच्छेदो निश्चितो देशान्तरगतस्य सर्वदा तद्दर्श-  
नवाप्नुवत सदा बाधकवर्जितः सम्यग्ज्ञानं भवेदिति च न शक्यं, सर्वत्रेति वचनात् । कश्चिद्विपरीत-  
मूढमनसः सदा सर्वत्र बाधकरहितोऽपि मोक्षीति तदवस्थोनिप्रसंग इति चेन्न, सर्वस्येति वचनात् ।  
तदेकमेव सम्यग्ज्ञानमिति च प्रक्षिप्तमनेकधेनो वचनात् । तत्र निश्चितत्वादिविशेषणत्वं सम्यग्ग्रहणा-  
लम्बं । स्वार्थाकारपरिच्छेदस्तु ज्ञानग्रहणात्, तद्विपरीतस्य ज्ञानत्वायोगात् ।

सम्यक् चारित्रं निरुक्तिगम्यलक्षणमाह,—

भवहेतुप्रहाणाय बहिरभ्यन्तरक्रिया— विनिवृत्तिः परं सम्यक्चारित्रं ज्ञानिनो मतम् ॥ ३ ॥

विनिवृत्तिः सम्यक्चारित्रमित्युच्यमाने शीर्षापहारादिषु स्वशीर्षादिद्रव्यनिवृत्तिः सम्यक्त्वादिस्वगुण-  
निवृत्तिश्च तन्माभूदिति क्रियाग्रहणं । बहिःक्रियायाः कायवाग्योगरूपाया एवाभ्यन्तरक्रियाया एव च  
मनोयोगरूपाया विनिवृत्तिः सम्यक्चारित्रं माभूदिति क्रियाया बहिरभ्यन्तरविशेषणं । व्याचष्टे तादृश-  
क्रियानिवृत्तिरपि न सम्यक्चारित्रं भवेहेतुप्रहाणायेति वचनात् । नापि मिथ्यादृशः सा तद्वति ज्ञानिन  
इति वचनात् । प्रशस्तज्ञानस्य सातिशयज्ञानस्य वा ससारकारणविनिवृत्तिं प्रत्यागूर्णस्य ज्ञानवतो बाह्या-  
भ्यन्तरक्रियाविशेषोपरमस्यैव सम्यक्चारित्रत्वप्रकाशनात् । अन्यथा तदाभासत्वसिद्धेः । सम्यग्विशेषणादिह  
ज्ञानाश्रयता भवेहेतुप्रहाणता च लभ्यते । चारित्रशब्दाद्बहिरभ्यन्तरक्रियाविनिवृत्तिना सम्यक्चारित्रस्य  
सिद्धा तदभावे तद्भावानुपपत्तेः ।

संप्रति मोक्षशब्दं व्याचष्टे;—

**निःशेषकर्मनिर्मोक्षः स्वात्मलाभोऽभिधीयते । मोक्षो जीवस्य नाभावो न गुणाभावमात्रकम् ॥ ४ ॥**

न कतिपयकर्मनिर्मोक्षोऽनुपचरितो मोक्षः प्रतीयते स निःशेषकर्मनिर्मोक्ष इति वचनात् । नाप्य-  
स्वात्मलाभः स स्वात्मलाभः इति श्रुते । प्रदीपनिर्वाणवत्सर्वथाप्यभावश्चित्तसंतानस्य मोक्षो न पुनः  
स्वरूपलाभ इत्येतन्न हि युक्तिमत्, तत्साधनस्यागमकत्वात् । नापि बुद्ध्यादिविशेषगुणाभावमात्रमात्मनः  
सत्त्वादिगुणाभावमात्रं वा मोक्षः, स्वरूपलाभस्य मोक्षतोपपत्तेः । स्वरूपस्य चानतज्ञानादिकदबकस्यात्मनि  
व्यवस्थितत्वात् । नास्ति मोक्षोऽनुपलब्धेः स्वरविषाणवदिति चेत् न, सर्वप्रमाणनिवृत्तेरनुपलब्धेरसिद्धत्वा-  
दागमानुमानोपलब्धेः साधितत्वात्, प्रत्यक्षनिवृत्तेरनुपलब्धेरनैकांतिकत्वात्, सकलशिष्टानामप्रत्यक्षेष्वर्थेषु  
सद्भावोपगमात् । तदनुपगमे स्वसमयविरोधात् । न हि साख्यादिसमयेऽसदाद्यप्रत्यक्षाः कश्चिदर्थो न  
विद्यते । चार्वाकस्य न विद्यत इति चेत्, किं पुनस्तस्य स्वगुरुप्रभृतिः प्रत्यक्षः । कस्यचित्प्रत्यक्ष इति  
चेत्, भवतः कस्यचित्प्रत्यक्षता प्रत्यक्षा न वा ? न तावत्प्रत्यक्षा, अतीन्द्रियत्वात् । सा न प्रत्यक्षा चेत्  
यद्यस्ति तदा तथैवानुपलब्धिरनैकांतिकी । नास्ति चेत् तर्हि गुर्वादयः कस्यचिदप्रत्यक्षाः सतीत्यायातं ।  
कथं च तैरनैकातानुपलब्धिर्मोक्षाभावं साधयेद्यतो मोक्षोऽप्रसिद्धत्वाद्यथोक्तलक्षणेन लक्ष्यो न भवेत् ॥

कः पुनस्तस्य मार्ग इत्याह;—

**स्वामिप्रेतप्रदेशाप्तेरुपायो निरुपद्रवः । सद्भिः प्रशस्यते मार्गः कुमार्योन्योवगम्यते ॥ ५ ॥**

न हि स्वयमनभिप्रेतप्रदेशाप्तेरुपायोऽभिप्रेतप्रदेशाप्तेरुपायो वा मार्गो नाम सर्वस्य सर्वमार्गत्वप्रसगात् ।  
नापि तदुपाय एव सोपद्रवः सद्भिः प्रशस्यते तस्य कुमार्यत्वात् । तथा च मार्गेरन्वेपणक्रियस्य करण-  
साधनेष्विति ' सति मार्ग्यतेऽनेनान्विष्यतेऽभिप्रेतः प्रदेश इति मार्गः, शुद्धिकर्मणो वा मृजेर्मृष्टः शुद्धो-  
साविति मार्गः प्रसिद्धो भवति । न चैवार्थाम्यंतरीकरणात्मस्यदर्शनादीनि मोक्षमार्ग इति युक्तं, तस्य  
स्वयं मार्गलक्षणयुक्तत्वात्, पाटलिपुत्रादिमार्गस्यैव तदुपमेयत्वोपपत्तमार्गलक्षणस्य निरुपद्रवस्य कार्त्तव्यतोऽ-  
संभवात् । तदेकदेशदर्शनात्तत्र तदुपमानप्रवृत्तेः । प्रसिद्धत्वादुपमान पाटलिपुत्रादिमार्गोऽप्रसिद्धत्वान्मोक्ष-  
मार्गोऽस्तूपमेय इति चेन्न, मोक्षमार्गस्य प्रमाणतः प्रसिद्धत्वात् । समुद्रादेरसिद्धस्याप्युपमानत्वदर्शनात्  
तदागमादेः प्रसिद्धस्योपमेयत्वप्रतीतेः । न हि सर्वस्य तदागमादिवत्समुद्रादयः प्रत्यक्षतः प्रसिद्धाः ।  
समुद्रादेरप्रत्यक्षस्यापि महत्त्वादुपमानत्व तदागमादेः प्रत्यक्षस्याप्युपमेयत्वमिति चेत्, तर्हि मोक्षमार्गस्य  
महत्त्वादुपमानत्व युक्तमितरमार्गस्योपमेयत्वमिति न मार्ग इव मार्गोऽयं स्वयं प्रधानमार्गत्वात् ॥

**तत्र भेदविवक्षायां स्वविवर्तविवर्तिनोः । दर्शनं ज्ञानमित्येषः शब्दः करणसाधनः ॥ ६ ॥**

**पुंसो विवर्तमानस्य श्रद्धानज्ञानकर्मणा । स्वयं तच्छक्तिभेदस्य साविध्येन प्रवर्तनात् ॥ ७ ॥**

**करणत्वं न बाध्येत बन्हेर्दहनकर्मणा । स्वयं विवर्तमानस्य दाहशक्तिविशेषवत् ॥ ८ ॥**

यथा बन्हेर्दहनक्रियया परिणमतः स्वयं दहनशक्तिविशेषस्य तन्माविध्येन वर्तमानस्य साधकतमत्वात्  
करणत्वं न बाध्यते, तथात्मनः श्रद्धानज्ञानक्रियया स्वयं परिणमतः साविध्येन वर्तमानस्य श्रद्धानज्ञान-  
शक्तिविशेषस्यापि साधकतमत्वाविशेषात् । ततो दर्शनादिपदेषु व्याख्यातार्थेषु दर्शनं ज्ञानमित्येष-  
स्तावच्छब्दः करणसाधनोवगम्यते; दर्शनशुद्धिशक्तिविशेषसन्निधाने तत्त्वार्थान्पश्यति श्रद्धतेऽनेनात्मेति  
दर्शनं, ज्ञानशुद्धिशक्तिविशेषसन्निधाने जानात्यनेनेति ज्ञानमिति । नन्वेव स एव कर्ता स एव

करणमित्यायात् तच्च विरुद्धमेवेति चेत् न, स्वपरिणामपरिणामिनोर्भेदविवक्षायां तथाभिधानात् । दर्शनज्ञानपरिणामो हि करणमात्मनः कर्तुः कथंचिद्विन्न वन्देर्दहनपरिणामवत् । कथमन्यथाऽभिर्दहतीन्धनं दाहपरिणामेनेत्यविभक्तकर्तृकं करणमुपपद्यते । स्यान्मतः । विवादापन्नं करणं कर्तुः सर्वथा भिन्नं करणत्वाद्विभक्तकरणवदिति । तदुक्तं । हेनोरतीतकालत्वात् । प्रत्यक्षतो ज्ञानादिकरणस्यात्मादेः कर्तुः कथंचिदभिन्नस्य प्रतीतेः । समवायात्तथा प्रतीतिरिति चेन्न, कथंचित्तादान्यादन्यस्य समवायस्य निराकरणान् । पक्षम्यानुमानवाधितत्वाच्च नाथ हेतुः । तथाहि । करणशक्तिः शक्तिमतः कथंचिदभिन्ना तच्छक्तिवत्त्वात् । या तु न तथा सा न तच्छक्तिर्यथा व्यक्तिरन्या, तच्छक्तिश्चात्मादेः करणशक्तिस्तस्माच्छक्तिमत् । कथंचिदभिन्ना ॥

नन्वेवमान्मनो ज्ञानशक्तौ ज्ञानध्वनिर्यदि । तदार्थग्रहणं नैव करणत्वं प्रपद्यते ॥ ९ ॥

न स्वार्थग्रहणशक्तिज्ञानमन्यत्रोपचारात्, परमार्थतोर्थग्रहणस्य ज्ञानत्वव्यवस्थिते, तदुक्तमर्थग्रहणं बुद्धिरिति, ततो न ज्ञानशक्तौ ज्ञानशब्दप्रवर्तने येन तस्य करणमाधनता स्याद्वादिना सिद्ध्येत् । पुरुषाद्विन्नस्य तु ज्ञानस्य गुणम्याथप्रमितौ साधकतमत्वात् करणत्वयुक्तं तथा प्रतीतेर्वाधकाभावात् । भवतु ज्ञानशक्तिः करणं तथापि न सा कर्तुः कथंचिदभिन्ना युज्यते ॥

शक्तिः कार्ये हि भावानां मानिभ्यं महकारिणः । सा भिन्ना तद्वनोत्पन्नं कार्यतश्चेति कश्चन ॥ १० ॥

ज्ञानादिकरणस्यात्मादेः महकारिणः मानिभ्यं हि शक्तिः स्वकार्योत्पत्तौ न पुनस्तद्वत् स्वभावकृता शक्तिमतः कार्याच्चात्यनं भिन्नत्वात्तस्या इति कश्चन ॥

तस्यार्थग्रहणे शक्तिगन्धनः कथ्यते कथम् । भेदादर्थान्तरस्येव संबंधात् सोपि कस्तयोः ॥ ११ ॥

न ह्यान्मनोत्पन्नं भिन्नाऽर्थग्रहणशक्तिस्तस्येति व्यपदेश्यं शक्या । सवधत्तं शक्येति चेत्, कस्तस्यास्तेन सवधः ।

संयोगो द्रव्यरूपायाः शक्तिगन्धनमि मन्यते । गुणकर्मस्वभावायाः समवायश्च यद्यमौ ॥ १२ ॥

वक्षुरादिद्रव्यरूपायाः शक्तगन्धनमि संयोगः सवधोऽन्तःकरणसंयोगादिगुणरूपायाः समवायश्च शब्दाद्विपर्ययीक्रियमाणरूपायाः संयुक्तसमवायः सामान्यादंश्च विपर्ययीक्रियमाणस्य संयुक्तसमवेतसमवायादिर्देदि मतः ॥

तदाप्यर्थान्तरस्य संबंधस्य कथं निजान् । संबंधिनोवधार्येत तत्संबंधमवभावता ॥ १३ ॥

संबंधान्तर्गतः सा चेदनवस्था मदीयसी । गन्वा मुदृग्मर्प्यकथं वाच्यं संबंधतद्वतोः ॥ १४ ॥

तथा सति न सा शक्तिस्तद्वनोत्पन्नं भेदिनी । संबंधाभिन्नमवधारिरूपत्वात्तन्मन्वरूपवत् ॥ १५ ॥

ननु गत्वा मुदृग्मपि सवधनतद्वतोर्नैक्यमुच्यते येनान्मनो द्रव्यादिरूपा शक्तिस्तत्सवधाभिन्नमन्मन्निस्वभावत्वादभिन्ना साध्यते, परापरमवधादेव मवधस्य सवधिताव्यपदेशोपगमात् । न चैवमनवस्था, प्रतिपत्तुराकांक्षानिवृत्तेः क्वचित्कदाचिदवस्थानसिद्धेः, प्रतीतिनिबंधनत्वात्तत्त्वव्यवस्थाया इति परे । तेषां संयोगसमवायव्यवस्थैव तावन्न घटते. प्रतीत्यनुसंगे यथोपगमप्रतीत्यभावान् । तथाहि;—

संयोगो युतसिद्धानां पदार्थानां यदीप्यते । समवायस्तदा प्राप्तः संयोगस्तदाके मते ॥ १६ ॥

कस्मात् समवायोपि संयोगः प्रसज्यते मामके मते ?

युतसिद्धिर्हि भावानां विभिन्नाश्रयवृत्तिना । दधिकुंडादिवत्सा च समाना समवायिषु ॥ १७ ॥

नन्वयुतसिद्धानां समवायित्वात् समवायिनां युतसिद्धिरसिद्धेति चेत् ॥

तद्वृत्तिर्गुणादीनां स्वाश्रयेषु च तद्वताम् । युतसिद्धिर्यदा न स्यात्तदान्यत्रापि सा कथम् ॥ १८ ॥

गुण्यादिषु गुणादीनां वृत्तिर्गुण्यादीनां तु स्वाश्रये वृत्तिरिति कथं न गुणगुण्यादीनां समवायिनां युतसिद्धिः ? पृथगाश्रयाश्रयित्वं युतसिद्धिरिति वचनात् । तथापि तेषां युतसिद्धेरभावे दधिकुंहादीनामपि सा न स्याद्विशेषलक्षणाभावात् ॥

लौकिको देशभेदश्चेद्युतसिद्धिः परम्परम् । ग्राप्ता रूपरसादीनामेकत्रायुतसिद्धता ॥ १९ ॥

विभूनां च ममन्तानां समवायस्तथा न किम् । कथंचिदर्थतादात्म्याच्चाविष्वग्भवन्नं परम् ॥ २० ॥

लौकिको देशभेदो युतसिद्धिर्न शास्त्रीयो यतः समवायिनां युतसिद्धिः स्यादित्येतस्मिन्नपि पक्षे रूपादीनामेकत्र द्रव्ये विभूना च समन्तानां लौकिकदेशभेदाभावाद्युतसिद्धेरभावप्रसंगात् समवायप्रसक्तिः । अविष्वग्भवनमेवायुतसिद्धिर्विष्वग्भवनं युतसिद्धिरिति चेत्, तत्समवायिनां कथंचित्तादात्म्यमेव सिद्धं ततः परम्याविष्वग्भवनस्याप्रतीते ॥

तदेवाबाधितज्ञानमारूढं शक्तितद्वतोः । सर्वथा भेदमाहंति प्रतिद्रव्यमनेकधा ॥ २१ ॥

कथंचित्तादात्म्यमेव समवायिनामेकममूर्तं सर्वगतमिहेदमिति प्रत्ययनिमित्तं समवायोऽर्थभेदाभावादिति मामन्त, तस्य प्रतिद्रव्यमनेकप्रकारत्वात्, तथैवाबाधितज्ञानारूढत्वात् । मूर्तिमद्रव्यपर्यायतादात्म्यं हि मूर्तिमज्जायते नामूर्तं, अमूर्तद्रव्यपर्यायतादात्म्यं पुनरमूर्तमेव, तथा सर्वगतद्रव्यपर्यायतादात्म्यं सर्वगतं, असर्वगतद्रव्यपर्यायतादात्म्यं पुनरसर्वगतमेव, तथा चेतनेतरद्रव्यपर्यायतादात्म्यं चेतनेतररूपमित्यनेकधा तत्सिद्धं शक्तितद्वतोः सर्वथा भेदमाहंत्येव ॥

ततोर्थग्रहणाकारा शक्तिर्ज्ञानमिहात्मनः । करणत्वेन निर्दिष्टा न विरुद्धा कथंचन ॥ २२ ॥

न ह्यतरंगबहिरंगार्थग्रहरूपालम्बो ज्ञानशक्तिः करणत्वेन कथंचिन्निर्दिश्यमाना विरुध्यते, सर्वथा शक्तितद्वतोर्भेदस्य प्रतिहननात् । ननु च ज्ञानशक्तिर्यदि प्रत्यक्षा तदा सकलपदार्थशक्तेः प्रत्यक्षत्वप्रसंगादनुमेयत्वविरोधः । प्रमाणाबाधितं च शक्तेः प्रत्यक्षत्वम् । तथाहि—ज्ञानशक्तिर्न प्रत्यक्षास्मदादेः शक्तित्वात् पावकादेर्देहनादिशक्तिवत् । न साध्यविकल्मुदाहरणं पावकादिदेहनादिशक्तेः प्रत्यक्षत्वे कस्यचित्तत्र सशयानुपपत्तेः । यदि पुनरप्रत्यक्षा ज्ञानशक्तिस्तदा तस्याः करणज्ञानत्वे प्राभाकरमतसिद्धिः, तत्र करणज्ञानस्य परोक्षत्वव्यवस्थितेः फलज्ञानस्य प्रत्यक्षत्वोपगमात् । ततः प्रत्यक्षं करणज्ञानमिच्छतां न तच्छक्तिरूपमेषितव्यं स्याद्वादिभिरिति चेत् । तदनुपपन्नं । एकांततोऽस्मदादिप्रत्यक्षत्वस्य करणज्ञानेन्यत्र वा वस्तुनि प्रतीतिविरुद्धत्वेनानभ्युपगमात् । द्रव्यार्थतो हि ज्ञानमस्मदादेः प्रत्यक्षं, प्रतिक्षणपरिणामशक्त्यादिपर्यायार्थतस्तु न प्रत्यक्षम् । तत्र स्वार्थव्यवसायात्मकं ज्ञानं स्वसंविदितं फलं प्रमाणाभिन्नं वदतां करणज्ञानं प्रमाणं कथमप्रत्यक्षं नाम । न च येनैव रूपेण तत्प्रमाणं तेनैव फलं, येन विरोधः । किं तर्हि ? साधकतमत्वेन प्रमाणं साध्यत्वेन फलं । साधकतमत्वं तु परिच्छेदनशक्तिरिति प्रत्यक्षफलज्ञानात्मकत्वात् प्रत्यक्षं शक्तिरूपेण परोक्षं । ततः स्यात् प्रत्यक्षं स्यादप्रत्यक्षमित्यनेकांतसिद्धिः । यदा तु प्रमाणाभिन्नं फलं हानोपादानोपेक्षाज्ञानलक्षणं तदा स्वार्थव्यवसायात्मकं करणसाधनं ज्ञानं प्रत्यक्षं सिद्धमेवेति न परमतप्रवेशस्तच्छेदोरपि सूक्ष्मायाः परोक्षत्वात् । तदेतेन सर्वं कर्त्रादिकारकत्वेन परिणतं वस्तु कस्यचित् प्रत्यक्षं परोक्षं च कर्त्रादिशक्तिरूपतयोक्तं प्रत्येयं । ततो ज्ञानशक्तिरपि च करणत्वेन निर्दिष्टा न स्वागमेन युक्त्या च विरुद्धेति सूक्तं ॥

आत्मा चार्थग्रहाकारपरिणामः स्वयं प्रभुः । ज्ञानमित्यभिसंधानकर्तृसाधनता मता ॥ २३ ॥

तस्योदासीनरूपत्वविवक्षायां निरुच्यते । भावसाधनता ज्ञानशब्दादीनामबाधिता ॥ २४ ॥

ननु च जानानीति ज्ञानमाप्तेति विवक्षाया करणमन्यद्वाच्यं, निःकरणस्य कर्तृत्वायोगादिति चेन्न । अविभक्तकर्तृकस्य स्वशक्तिरूपस्य करणस्याभिधानात् । भावसाधनतायां ज्ञानस्य फलत्वव्यवस्थितेः प्रमाणत्वाभाव इति चेन्न, तच्छक्तेरेव प्रमाणत्वोपपत्तेः ॥

तथा चारित्र्यशब्दोपि ज्ञेयः कर्मानुमाधनः । कारकाणां विवक्षातः प्रवृत्तेरेकवस्तुनि ॥ २५ ॥

चारित्र्यमोहम्योपशमे क्षये क्षयोपशमे वात्मना चर्यते तदिति चारित्रं. चर्यतेनेन चरणमात्र वा चरतीति वा चारित्रमिति कर्मादिमाधनश्चारित्र्यशब्दः प्रत्येयः । ननु च “भूवादिगृभ्यो णित्र” इत्यधिकृत्य “चरेवृत्ते” इति कर्मणि णित्रस्य विधानात्. कर्त्रादिमाधनत्वे लक्षणाभाव इति चेत् न, बहुलपेक्षया तद्भावात् । एतेन दर्शनज्ञानशब्दयोः कर्तृमाधनत्वे लक्षणाभावो व्युदस्तः । “युह्वा बहुलम्” इति वचनात्, तथा दर्शनाच्च । दृश्यते हि करणाधिकरणभावेभ्योन्यत्रापि प्रयोगो यथा निरदति तदिति निरदनं, स्पदतेस्वादिति स्पंदनमिति । क्रथमेकज्ञानादि वस्तु कर्त्राद्यनेककारकात्मकं विरोधात् इति चेन्न, विवक्षातः कारकाणां प्रवृत्तेरेकत्राप्यविरोधात् । कुतः पुनः कथंति कारकमावसति विवक्षा कस्य-चिद्विवक्षेति चेत् ;—

विवक्षा च प्रधानत्वाद्भन्तुरूपस्य कस्यचित् । तदा तदन्यरूपस्याविवक्षा गुणभावतः ॥ २६ ॥

नन्वमदेव रूपमनाद्यविद्यावासनोपकल्पित विवक्षेतरयोर्विषयो न तु वास्तव रूपं यतः परमार्थ-सर्ता पदार्थका स्यादिति चेत् ॥

भावस्य वामतो नास्ति विवक्षा चेतगपि वा । प्रधानेतरतापायाद्गगनाभोरूहादिवत् ॥ २७ ॥

प्रधानेतरताभ्यां विवक्षेतरयोर्व्यासत्वात् पररूपादिभिरिव स्वरूपादिभिरप्यसतस्तदभावात्तदभाव-सिद्धिः ॥

सर्वथैव मनोनेन तदभावो निवेदितः । एकरूपस्य भावस्य रूपद्वयविगोधतः ॥ २८ ॥

न हि सदेकांत प्रधानेतररूपं नः । कल्पिते न एवेति चेन्न, कल्पितेतररूपद्वयस्य सत्ताद्वैतविरोधिनः प्रसंगात् । कल्पितस्य रूपस्यासत्त्वात्कल्पितस्यैव सत्त्वान्न रूपद्वयमिति चेतर्हसना प्रधानेतररूपे विवक्षेतरयोर्विषयतामास्कंदन इत्यायात् । तच्च प्रतिक्षिप्तं । स्याद्वादिना तु नाय दोषः । चित्रैकरूपे वस्तुनि प्रधानेतररूपद्वयस्य स्वरूपेण सतः पररूपेणासतो विवक्षेतरयोर्विषयत्वाविगोधात् ॥

विवक्षा चाविवक्षा च विशेष्येनंतधर्मिणि । सतो विशेषणस्यात्र नामतः मर्वथोदिता ॥ २९ ॥

न सर्वथापि सतो धर्मस्य नाप्यमनोऽनंतधर्मिणि वस्तुनि विवक्षा चाविवक्षा च भगवद्भिः संमतभद्र-स्वामिभिरभिहितास्मिन् विचारे । किं तर्हि ? कथंचित्सदमदात्मन एव प्रधानताया गुणतायाश्च सद्भावात् । कुतः कस्यचिद्रूपस्य प्रधानेतरता च स्याद्येनासौ वास्तवीति चेत् ;—

स्वाभिप्रेतार्थसंप्राप्तिहेतोरत्र प्रधानता । भावस्य विपरीतस्य निश्चीयेताप्रधानता ॥ ३० ॥

नैवान्तः कल्पनामात्रवशतोऽप्यप्रवर्तिता । वस्तुसामर्थ्यसंभूततनुत्वादर्थदृष्टिवत् ॥ ३१ ॥

कर्तृपरिणामो हि पुसो यदा स्वाभिप्रेतार्थसंप्राप्तेर्हेतुस्तदा प्रधानमन्यदा त्वप्रधानं स्यात्, तथा करणादि-परिणामोपि । ततो न प्रधानेतरता कल्पनामात्राप्रवर्तितास्या वस्तुसामर्थ्यायत्तत्वादर्थदर्शनवत् ।



नन्वभिप्रेतोर्थो न परमार्थः सन्मनोराज्यादिवत्तत्तत्प्रत्यक्षाप्राप्ति न वस्तुरूपे यतस्तद्वेतुकयोः प्रधानेतर-  
भावयोर्वस्तुसामर्थ्यसंभूततनुत्वं सिद्धात् तयोर्वास्तवता साधयेत् इति चेत् । स्यादेवं, यदि सर्वोभि-  
प्रेतोर्थोऽपरमार्थः सन् सिद्धेत् । कस्यचिन्मनोराज्यादेरपरमार्थत्वसत्त्वप्रतिपत्तेरबाधिताभिप्रायविषयीकृत-  
स्याप्यपरमार्थसत्त्वसाधने चंद्रद्वयदर्शनविषयस्यावस्तुत्वसप्रत्ययादबाधिताखिलदर्शनविषयस्यावस्तुत्वं साध्य-  
तामभिप्रेतत्वदृष्टत्वहेतोरविशेषात् । स्वसवेदनविषयस्य च स्वरूपस्य कुतः परमार्थमत्त्वसिद्धिर्यतः संवेद-  
नाद्वैतं चित्राद्वैतं वा स्वरूपस्य स्वतो गति साधयेत् । यदि पुनः स्वरूपस्य स्वतोपि गतिं नेच्छेत्तदा न  
स्वतः संवेद्यते नापि परतोस्ति च तदिति किमवशीलवचन । न स्वतः संवेद्यते संवेदनं नापि परतः  
किं तु संवेद्यत एवेति तस्य सत्त्ववचने, न कमान्नित्योर्थः कार्याणि करोति नाप्यक्रमात्; किं तर्हि ?  
करोत्येवेति ब्रुवाणः कथं प्रतिक्षिप्यते ? नैकदेशेन स्वावयवेष्ववयवी वर्तते नापि सर्वात्मना किं तु  
वर्तते एवेति च । नैकदेशेन परमाणुः परमाण्वंतरैः संयुज्यते नापि सर्वात्मना किं तु संयुज्यत एवेत्यपि  
ब्रुवन् प्रतिक्षेपाहोनेनापादितः । यदि पुनः क्रमाक्रमव्यतिरिक्तप्रकारागमवात्तत्तत् कार्याकरणादेरयोगादेव  
ब्रुवाणस्य प्रतिक्षेपः क्रियते तदा स्वपरव्यतिरिक्तप्रकाराभावात् तत् सवेदनं संवेद्यत एवेत्यप्रतिक्षेपाहः  
सिद्धेत् । संवेदनस्य प्रतिक्षेपे सकलशून्यता सर्वम्यानिष्टा म्यादिति चेत्, ममानमन्यत्रापि । ततः स्वयं  
संवेद्यस्य दृश्यस्य वा रूपादेः परमार्थमत्त्वमुपयताभिप्रेतम्याप्यव्यभिचारिणस्तत्र प्रतिक्षेपस्य सर्वथा  
विशेषाभावात् । परमार्थसत्त्वे च स्वाभिप्रेताश्रम्य मुनयविषयस्य तत्संप्राप्त्यप्राप्ति वस्तुरूपे सिद्धे  
तद्वेतुकयोश्च प्रधानेतरभावयोर्वस्तुसामर्थ्यसंभूततनुत्वं नासिद्धं यतस्तयोर्वास्तवत्व न साधयेदिति । तत्र  
विवक्षा चाविवक्षा च न निर्विषया येन तद्वद्वादेकत्र वस्तुन्येककारकात्मकत्वं न व्यवतिष्ठेत् ॥

**निरंशस्य च तत्त्वस्य सर्वथानुपपत्तितः । नैकस्य बाध्यनेऽनेककारकत्वं कथंचन ॥ ३२ ॥**

नात्मादितत्त्वे नानाकारकात्मता वाम्नी तस्य निरंशत्वान्, कल्पनामात्रादेव तदुपपत्तेरिति न  
शङ्कनीय । बहिरंतर्वा निरंशस्य सर्वथार्थक्रियाकारित्वायोगात् । परमाणुः कथमर्थक्रियाकारीति चेन्न  
तस्यापि सांशत्वात् । न हि परमाणोरंश एव नाम्नि द्वितीयाद्यशाभावात्निगवयवत्ववचनात् । न च  
यथा परमाणुरेकप्रदेशमात्रमथात्मादिरपि शक्यो वक्तुं सकृन्नानादेशव्यापित्वविरोधान् । तस्य विभुत्वाच्च  
तद्विरोध इति चेत् । व्याहतमेतत् । विभुश्चैकप्रदेशमात्रश्चेति न किञ्चित्मकलेभ्योऽंशेभ्यो निर्गतं तत्त्वं  
नाम सर्वप्रमाणागोचरत्वात् स्वरश्चगवत् । यदा त्वशा धर्मान्मन्त्रा तेभ्यो निर्गतं तत्त्वं न किञ्चित्प्रतीतिगो-  
चरतामं चतीति साशमेव सर्वं तत्त्वमन्यथार्थक्रियाविरोधान् । तत्र चानेककारकत्वमबाधितमवबुद्ध्यामहे  
भेदनयाश्रयणात् । तथा च दर्शनादिशब्दानां सृक्तं कर्त्रादिमाधनत्वं ॥

**पूर्वं दर्शनशब्दस्य प्रयोगोऽभ्यर्हितत्वतः । अल्पाक्षरादपि ज्ञानशब्दाद्वंद्वोत्र संमतः ॥ ३३ ॥**

दर्शनं च ज्ञानं च चारित्रं च दर्शनज्ञानचारित्राणीति इतरेतरयोगे द्वंद्वे सति ज्ञानशब्दस्य पूर्व-  
निपातप्रसक्तिरल्पाक्षरत्वादिति न चोचं, दर्शनस्याभ्यर्हितत्वेन ज्ञानात्पूर्वप्रयोगस्य समतत्वात् । कुतोभ्यर्हो  
दर्शनस्य न पुनर्ज्ञानस्य सर्वपुरुषार्थसिद्धिनिबन्धनस्येति चेत्;—

**ज्ञानसम्यक्त्वहेतुत्वादभ्यर्हो दर्शनस्य हि । तदभावे तदुद्धूतेरभावाद्भूतमव्यवत् ॥ ३४ ॥**

इदमिह सप्रथमं ज्ञानमात्रनिबन्धना सर्वपुरुषार्थसिद्धिः सम्यग्ज्ञाननिबन्धना वा ? न तावदाद्यः पक्षः  
संशयादिज्ञाननिबन्धनत्वानुषंगात् । सम्यग्ज्ञाननिबन्धनाचेत्, तर्हि ज्ञानसम्यक्त्वस्य दर्शनहेतुकत्वात्  
तत्त्वार्थश्रद्धानमेवाभ्यर्हितं । तदभावे ज्ञानसम्यक्त्वस्यानुद्धूतेर्भूतमव्यवत् । न चेदमुदाहरणं साध्यसाधन-

विकलमुभयोः संप्रतिपत्तेः । नन्विदमयुक्तं तत्त्वार्थश्रद्धानस्य ज्ञानसम्यक्त्वहेतुत्वं दर्शनसम्यग्ज्ञानयो-  
सहचरत्वात् सव्येतर्गोविषाणवद्धेतुहेतुमद्भाषटनात् । तत्त्वार्थश्रद्धानस्याविर्भावकाले सम्यग्ज्ञानस्यावि-  
र्भावात्तत्तद्धेतुरिति चासंगतं, सम्यग्ज्ञानस्य तत्त्वार्थश्रद्धानहेतुत्वप्रसगात् । मत्यादिसम्यग्ज्ञानस्याविर्भावकाल  
एव तत्त्वार्थश्रद्धानस्याविर्भावान् । ततो न दर्शनस्य ज्ञानादभ्यर्हितत्वं ज्ञानसम्यक्त्वहेतुत्वाव्यवस्थितेरिति  
कश्चिन् । नदमन् । अभिहितानवबोधात् । न हि सम्यग्ज्ञानोत्पत्तिहेतुत्वाददर्शनस्याभ्यर्होभिधीयते । किं  
तर्हि 'ज्ञानसम्यग्व्यपदेशहेतुत्वात् । पूर्वं हि दर्शनोत्पत्तेः साकारग्रहणस्य मिथ्याज्ञानव्यपदेशो मिथ्यात्व-  
सहचारित्वेन यथा, तथा दर्शनमोहोपशमादेर्दर्शनोत्पत्तौ सम्यग्ज्ञानव्यपदेश इति । नन्वेवं सम्यग्ज्ञानस्य  
दर्शनसम्यक्त्वहेतुत्वादभ्यर्होस्तु मिथ्याज्ञानमहचरितस्यार्थश्रद्धानस्य मिथ्यादर्शनव्यपदेशात् । मत्यादि-  
ज्ञानावरणक्षयोपशमान्मत्यादिज्ञानोत्पत्तौ तस्य सम्यग्दर्शनव्यपदेशात् । न हि दर्शनं ज्ञानस्य सम्यग्व्य-  
पदेशनिमित्तं न पुनर्ज्ञानं दर्शनस्य सहचारित्वाविशेषादिति चेत् न । ज्ञानविशेषापेक्षया दर्शनस्य  
ज्ञानसम्यक्त्वव्यपदेशहेतुत्वसिद्धेः । मकलश्रुतज्ञानं हि केवलमन पर्ययज्ञानवत् प्रागुद्भूतसम्यग्दर्शनस्यैवा-  
विर्भवति न मत्यादिज्ञानसामान्यवद्दर्शनमहचरिति सिद्धं ज्ञानसम्यक्त्वहेतुत्वं दर्शनस्य ज्ञानादभ्यर्ह-  
साधनं । ततो दर्शनस्य पूर्वं प्रयोगः । कश्चिदाह—ज्ञानमभ्यर्हितं तस्य प्रकर्षपर्यंतप्राप्तौ भवांतराभावात्,  
न तु दर्शनं तस्य क्षायिकस्यापि नियमेन भवानगभावहेतुत्वाभावादिति । सोपि चारित्रमभ्यर्हितत्वं  
ब्रूयात् न त्वत्प्रकर्षपर्यंतप्राप्तौ भवानराभावमिद्धे । केवलज्ञानस्यानन्तत्वाचारित्रादभ्यर्हो न तु चारित्रस्य  
मुक्तां तथा व्यपदिश्यमानस्याभावादिति चेत् । तत एव क्षायिकदर्शनस्याभ्यर्होस्तु मुक्तावपि सद्भावात्  
अनन्तत्वमिद्धे । माश्चाद्भवानगभावहेतुत्वाभावाददर्शनस्य केवलज्ञानादभ्यर्हो केवलस्याप्यभ्यर्हो माभूत् तत  
एव । न हि तत्कालादिविशेषानिरपेक्षं भवानगभावकारणमयोगिकेवलचरममयप्राप्तस्य दर्शनादित्रयस्य  
भावात्मोक्षकारणत्वेन वक्ष्यमाणत्वात् । ततः साक्षात्परपरया वा मोक्षकारणत्वापेक्षया दर्शनादित्रयस्या-  
भ्याहतत्वं समानमिति न तथा कस्यचिदेवाभ्यर्हव्यवस्था येन ज्ञानमेवाभ्यर्हितं स्यात् दर्शनान् । नन्वेवं  
विशिष्टसम्यग्ज्ञानहेतुत्वेनापि दर्शनस्य ज्ञानादभ्यर्हो सम्यग्दर्शनहेतुत्वेन ज्ञानस्य दर्शनादभ्यर्होस्तु श्रुत-  
ज्ञानपूर्वकत्वादधिगमजमदर्शनस्य, मत्यवधिज्ञानपूर्वकत्वात्त्रिमर्गजस्येति चेत् । दर्शनोत्पत्तेः पूर्वं श्रुतज्ञानस्य  
मत्यवधिज्ञानयोर्वा अनाविर्भावान् । मत्यज्ञानश्रुताज्ञानविभंगाज्ञानपूर्वकत्वात् प्रथमसम्यग्दर्शनस्य । न च  
तथा तस्य मिथ्यात्वप्रसंगः सम्यग्ज्ञानस्यापि मिथ्याज्ञानपूर्वकस्य मिथ्यात्वप्रसक्तेः । सत्यज्ञानजननसमर्था-  
न्मिथ्याज्ञानात्मत्यज्ञानत्वेनोपचर्यमाणादुत्पन्नं सत्यज्ञानं न मिथ्यात्वं प्रतिपद्यते मिथ्यात्वकारणादृष्टाभावा-  
दिति चेत्, सम्यग्दर्शनमपि तादृशान्मिथ्याज्ञानादुत्पन्नं कथं मिथ्या प्रसज्यते तत्कारणस्य दर्शनमोहोद-  
यस्याभावात् । मत्यज्ञानं मिथ्याज्ञानानन्तरं न भवति तस्य धर्मविशेषानन्तरभावित्वादिति चेत्, सम्य-  
ग्दर्शनमपि न मिथ्याज्ञानानन्तरभावि तस्याधर्मविशेषाभावानन्तरभावित्वोपगमात् । मिथ्याज्ञानानन्तर-  
भावित्वाभावे च मत्यज्ञानस्य मत्यज्ञानानन्तरभावित्वं मत्यामत्यज्ञानपूर्वकत्वं वा स्यात् 'प्रथमकल्पनायां  
मत्यज्ञानस्यानादित्वप्रसंगो मिथ्याज्ञानमतानस्य चानन्तत्वप्रमर्कारिति प्रतीतिविरुद्धं सत्येतरज्ञानपूर्वापर्य-  
दर्शननिराकरणमायात् । द्वितीयकल्पनायां तु सत्यज्ञानोत्पत्तेः पूर्वं मकलज्ञानशून्यस्यात्मनोनात्मत्वा-  
नुपगो दुर्निवारमन्त्योपयोगलक्षणत्वेन साधनात् । य चानुपपन्न एवात्मनः प्रसिद्धेरिति मिथ्याज्ञान-  
पूर्वकमपि सत्यज्ञानं किंचिदभ्युपेय । तद्वत्सम्यग्दर्शनमपि इत्यनुपालभः । क्षायोपशमिकस्य क्षायिकस्य  
च दर्शनस्य सत्यज्ञानपूर्वकत्वात्सत्यज्ञानं दर्शनादभ्यर्हितमिति च न चोद्यं, प्रथमसम्यग्दर्शनस्योपशमि-  
कस्य सत्यज्ञानाभावेपि भावात् । नैव किंचित्सम्यग्वेदनं सम्यग्दर्शनाभावे भवति । प्रथमं भवत्येवेति चेत्

न, तस्यापि सम्यग्दर्शनसहचारित्वात् । तर्हि प्रथममपि सम्यग्दर्शनं न सम्यग्ज्ञानाभावेति तस्य सत्य-  
ज्ञानसहचारित्वादिति न सत्यज्ञानपूर्वकत्वमप्यापि दर्शनस्य, सत्यज्ञानस्य दर्शनपूर्वकत्ववत्, ततः प्रकृतं  
चोद्यमेवेति चेन्न । प्रकृष्टदर्शनज्ञानापेक्षया दर्शनस्याभ्यर्हितत्ववचनादुक्तोत्तरत्वात् । न हि क्षायिकं  
दर्शनं केवलज्ञानपूर्वकं येन तत्कृताभ्यर्हितं स्यात् । अनंतभवप्रहाणहेतुत्वाद्वा सदृशंस्याभ्यर्हः ॥

विशिष्टज्ञानतः पूर्वभावाच्चास्यास्तु पूर्ववाक् । तथैव ज्ञानशब्दस्य चारित्रात् प्राक् प्रवर्तनम् ॥३५॥

यद्यत्कालतया व्यवस्थितं तत्तथैव प्रयोक्तव्यमार्वाच्यायादिति क्षायिकज्ञानात्पूर्वकालतयावस्थितं  
दर्शनं पूर्वमुच्यते, चारित्राच्च समुच्छिन्नक्रियानिवर्तिध्यानलक्षणात् सकलकर्मक्षयनिबन्धनात्सामग्रीकात्  
प्राकालतयोद्भवात् सम्यग्ज्ञानं ततः पूर्वमिति निरवद्यो दर्शनादिप्रयोगक्रमः ॥

प्रत्येकं सम्यगित्येतत्पदं परिसमाप्यते । दर्शनादिषु निःशेषविपर्ययासनिवृत्तये ॥ ३६ ॥

सम्यग्दर्शनं सम्यग्ज्ञानं सम्यक्चारित्रमिति प्रत्येकपरिसमाप्त्या सम्यगिति पदं संबध्यते प्रत्येकं  
दर्शनादिषु निःशेषविपर्ययासनिवृत्त्यर्थत्वात्तस्य । तत्र दर्शने विपर्ययासमौढ्यादयो मिथ्यात्वभेदाः  
शंकादयश्चातीचारा वक्ष्यमाणाः, संज्ञाने संशयादयः, संचारित्रे मायादयः, प्रतिचारित्रविशेषमतीचाराश्च  
यथासंभविनः प्रत्येयाः । तेषु सत्सु दर्शनादीनां सम्यक्त्वानुपपत्तेः । तदेव सकलसूत्रावयवव्याख्याने  
तत्समुदायव्याख्यानात्सम्यग्दर्शनज्ञानचारित्राणि मोक्षमार्गो वेदितव्य इति व्यवतिष्ठते । तत्र किमयं  
सामान्यतो मोक्षस्य मार्गत्वयात्मक सूत्रकारमतमारूढः किं वा विशेषतः ? इति शंकायामिदमाह,—

तत्सम्यग्दर्शनादीनि मोक्षमार्गो विशेषतः । सूत्रकारमतारूढो न तु सामान्यतः स्थितः ॥ ३७ ॥  
कालादेरपि तद्वेतुसामान्यस्याविरोधतः । सर्वकार्यजनौ तस्य व्यापारादन्यथास्थितेः ॥ ३८ ॥

साधारणकारणापेक्षया हि सम्यग्दर्शनादित्रयात्मकं मोक्षमार्गमाचक्षाणो न सकलमोक्षकारणसंग्रहपरः  
स्यात् कालादीनामवचनात् । न च कालादयो मोक्षस्योत्पत्तौ न व्यापिर्यन्ते सर्वकार्यजनने तेषां  
व्यापारात्, तत्र व्यापारे विरोधाभावात् । यदि पुनः सम्यग्दर्शनादीन्येवेत्यवधारणाभावाच्च कालादीनाम-  
संग्रहस्तदा सम्यग्दर्शनं मोक्षमार्ग इति वक्तव्यं. सम्यग्दर्शनमेवेत्यवधारणाभावादेव ज्ञानादीनां कालादी-  
नामिव संग्रहसिद्धेस्तत्तद्वचनाद्विशेषकारणापेक्षयाय त्रयात्मको मोक्षमार्गः सूत्रित इति बुद्ध्यामहे ।

पूर्वावधारणं तेन कार्यं नान्यावधारणम् । यथैव तानि मोक्षस्य मार्गस्तद्वद्धि संवदः ॥ ३९ ॥

सम्यग्दर्शनज्ञानचारित्राण्येव मोक्षमार्ग इत्यवधारणं हि कार्यमसाधारणकारणनिर्देशादेवान्यथा तद-  
षटनात् । तानि मोक्षमार्ग एवेति तु नावधारणं कर्तव्यं तेषां स्वर्गाद्यभ्युदयमार्गत्वविरोधात् । न च  
तान्यभ्युदयमार्गो नेति शक्यं वक्तुं सदृशनादे. स्वर्गादिप्राप्तिश्रवणात् । प्रकर्षपर्यंतप्राप्तानि तानि  
नाभ्युदयमार्ग इति चेत्, सिद्धं तर्ह्यपकृष्टानां तेषामभ्युदयमार्गत्वम्, इति नोत्तरावधारणं न्याय्यं  
व्यवहारात् । निश्चयनयात् तूभयावधारणमपीष्टमेव, अनंतरसमयनिर्वाजननसमर्थानामेव सदृशनादीनां  
मोक्षमार्गत्वोपपत्तेः परेषामनुकूलमार्गताव्यवस्थानात् । एतेन मोक्षस्यैव मार्गो मोक्षस्य मार्ग एवेत्युभयाव-  
धारणमिष्टं प्रत्यायनीयम् ॥

पूर्वावधारणेप्यत्र तपो मोक्षस्य कारणम् । न स्यादिति न मंतव्यं तस्य चर्यात्मकत्वतः ॥४०॥

न ह्यसाधारणकारणाभिधित्वायामपि व्यवहारनयात्सम्यग्दर्शनादीन्येव मोक्षमार्ग इत्यवधारणं श्रेयस्त-  
पसो मोक्षमार्गत्वाभावप्रसंगात् । न च तपो मोक्षस्यासाधारणकारणं न भवति तस्यैवोक्तृष्ट्याभ्यन्तर-  
समुच्छिन्नक्रियाप्रतिपातिध्यानलक्षणस्य कृत्स्नकर्मविप्रमोक्षकारणत्वव्यवस्थितेः । सम्यग्दर्शनज्ञानचारित्र-

तपासि मोक्षमार्ग इति सूत्रे क्रियमाणे तु युज्येत पूर्वावधारणं । अनुत्पन्नतादृक्कपोविशेषस्य च सयोग-  
केवलिनः समुत्पन्नरत्नत्रयस्यापि धर्मदेशना न विरुध्यतेऽवस्थानस्य सिद्धेः । ततः सकलचोदावतारण-  
निवृत्तये चतुष्टय मोक्षमार्गो वक्तव्यः । तदुक्तं । दर्शनज्ञानचारित्रतपसामाराधना भणितेति केचित् ।  
तदप्यचोद्यं; तपसश्चारित्रात्मकत्वेन व्यवस्थानात् सहर्शनादित्रयस्यैव मोक्षकारणत्वसिद्धेः ॥

ननु रत्नत्रयस्यैव मोक्षहेतुत्वव्यवचने । किं वार्हतः क्षणादूर्ध्वं मुक्तिं संपादयेन्न तत् ॥ ४१ ॥

प्रागेवेदं चोदितं परिहृतं च न पुनः शकनीयमिति चेत् न, परिहारातरोपदर्शनार्थत्वात् पुनश्चोद्य-  
करणस्य । तथाहि—

महकारिविशेषम्यापेक्षणीयस्य भाविनः । तद्वामत्त्वतो नेति स्फुटं केचित्प्रचक्षते ॥ ४२ ॥

कः पुनरसौ महकारी सपूर्णनापि रत्नत्रयेणापेक्ष्यते 'यदभावात्तन्मुक्तिमर्हतो न संपादयेत्'; इति चेत्,—

स तु शक्तिविशेषः स्याज्जीवस्याधातिकर्मणाम् । नामादीनां त्रयाणां हि निर्जराकृद्धि निश्चितः ॥४३॥

तद्वक्त्रपाटप्रतरलोकपूर्णक्रियानुमेयोऽपकर्षणपरप्रकृतिसकमणहेतुर्वा भगवन् त्वपरिणामविशेषः शक्ति-  
विशेषः सौतंगः सहकारी निश्चयमोत्पत्तौ रत्नत्रयस्य, तदभावे 'माद्यधातिकर्मत्रयस्य निर्जरानुपपत्ते-  
निःश्रयमानुत्पत्ते' । आयुपस्तु यथाकालमनुभवादेव निर्जरा न पुनरुपकमात्तम्यानपवर्त्यत्वात् । तदपेक्षं  
क्षायिकरत्नत्रयं सयोगकेवलिनः प्रथममये मुक्तिं न संपादयत्येव तत्रा तन्महकारिणोऽमत्त्वात् ॥

क्षायिकत्वाच्च मापेक्षमर्हद्रत्नत्रयं यदि । किन्न क्षीणकपायस्य दृक्चारित्रे तथा मते ॥ ४४ ॥

केवलापेक्षणी ते हि यथा तद्वच्च तत्रयम् । महकारिव्यपेक्षं स्यात् क्षायिकत्वेनपेक्षिता ॥४५॥

न क्षायिकत्वेपि रत्नत्रयस्य महकारिविशेषापेक्षणं 'क्षायिकभावानां न हानिर्नापि वृद्धिरिति प्रवचनेन  
वाच्यते, क्षायिकत्वे निरपेक्षत्ववचनान् । क्षायिको हि भावः सकलम्वप्रतिबधक्षयादाविर्भूतो नात्मलाभे  
किञ्चिदपेक्षते' येन तदभावे नम्य हानिन्मत्प्रकर्षे च वृद्धिरिति । तत्प्रतिपेक्षपरं प्रवचनं कृत्स्नकर्मक्षयकरणे  
सहकारिविशेषापेक्षणं कथं बाधते 'न च क्षायिकत्वं तत्र तद्वत्प्रवचनेन व्याप्तं, क्षीणकपायदर्शनचारित्रयोः  
क्षायिकत्वेपि मुक्त्युत्पादने केवलापेक्षित्वस्य मुप्रसिद्धत्वात् । ताभ्यां तद्वाधकहेतोर्व्यभिचारान् । ततोस्ति  
सहकारी तद्रत्नत्रयस्यापेक्षणीयो युक्त्यागमाविन्दितत्वात् ॥

न च तेन विरुध्येत त्रैविध्यं मोक्षवर्त्मनः । विशिष्टकालयुक्तस्य तत्रयस्यैव शक्तितः ॥ ४६ ॥

क्षायिकरत्नत्रयपरिणामतो ह्यात्मैव क्षायिकरत्नत्रयं तस्य विशिष्टकालापेक्षः शक्तिविशेषः ततो-  
नार्थान्तरं येन नन्महितस्य दर्शनादित्रयस्य मोक्षवर्त्मनस्तैविध्यं विरुध्यते ॥

तेनायोगिजिनस्यात्यक्षणावति प्रकीर्तितम् । रत्नत्रयमशेषाधविधातकरणं ध्रुवम् ॥ ४७ ॥

ततो नान्योस्ति मोक्षस्य साक्षान्मार्गो विशेषतः । पूर्वावधारणं येन न व्यवस्थामित्यति नः ॥४८॥

नन्वेवमप्यवधारणे तदेकातानुपग इति चेत्, नायमनेकानवादिनामुपालम्भो नयार्पणादेकातस्येष्टत्वात्,  
प्रमाणार्पणादेवानेकांतस्य व्यवस्थितेः ॥

ज्ञानादेवाशरीरत्वसिद्धिरित्यवधारणम् । सहकारिविशेषस्यापेक्षयास्त्विति केचन ॥ ४९ ॥

तत्त्वज्ञानमेव निःश्रेयसहेतुरित्यवधारणमस्तु सहकारिविशेषापेक्षस्य तस्यैव निःश्रेयससंपादनसमर्थ-  
त्वात् । तथा सति समुत्पन्नतत्त्वज्ञानस्य योगिनः महकारिविशेषसनिधानात्पूर्वं मित्युपपत्तेरुपदेश-  
प्रवृत्तेरविरोधान्, तदर्थं रत्नत्रयस्य मुक्तिहेतुत्वकल्पनानर्थक्यात्, तत्कल्पनेपि सहकार्यपेक्षणास्यावश्यं  
भावित्वात्, तत्रयमेव मुक्तिहेतुरित्यवधारणं मामूर्दिति केचित् ॥

तेषां फलोपभोगेन प्रक्षयः कर्मणां मतः । सहकारिविशेषोऽसौ चारित्र्यतः पृथक् ॥ ५० ॥

तत्त्वज्ञानान्मिथ्याज्ञानस्य सहजस्याहर्षस्य चानेकप्रकारस्य प्रतिप्रमेयं देशादिभेदादुद्भवतः प्रक्षयात्तद्वे-  
तुकदोषनिवृत्तेः प्रवृत्त्यभावाद्नागतस्य जन्मनो निरोधादुपात्तजन्मनश्च प्राकृतधर्माधर्मयोः फलोपभोगेन  
प्रक्षयणात् सकलदुःखनिवृत्तिरात्यंतिकी मुक्तिः, दुःखजन्मना प्रवृत्तिदोषमिथ्याज्ञानानामुत्तरोत्तरापाये  
तदनंतराभावान्निःश्रेयसमिति कैश्चिद्वचनात्, साक्षात्कार्यकारणभावोपलब्धेन तत्त्वज्ञानान्निःश्रेयसमित्यपरैः  
प्रतिपादनात्. ज्ञानेन चापवर्ग इत्यन्यैरभिधानात्, विद्यात् एवाविद्यासंस्कारादिक्रियाजिर्वाणमिति तै-  
रभ्युपगमात्, फलोपभोगेन संचितकर्मणा प्रक्षयः सम्यग्ज्ञानस्य मुक्त्युत्पत्तौ महकारी ज्ञानमात्रात्मकमोक्ष-  
कारणवादिनामिष्टो न पुनरन्योऽसाधारणः कश्चित् । स च फलोपभोगो यथाकालमुपक्रमविशेषाद्वा  
कर्मणा स्यात् न तावदाद्यः पक्ष इत्याह;—

भोक्तुः फलोपभोगो हि यथाकालं यदीप्यते । तदा कर्मक्षयः कातः कल्पकोटिशतैरपि ॥ ५१ ॥

न हि तज्जन्मन्युपात्तयोर्धर्माधर्मयोः जन्मातरफलदानसमर्थयोर्यथाकालं फलोपभोगेन जन्मातरादृते  
कल्पकोटिशतैरप्यात्यंतिकः क्षयः कर्तुं शक्यो विरोधात् । जन्मातरे शक्य इति चेन्न. साक्षादुत्पन्न-  
सकलतत्त्वज्ञानस्य जन्मातरासंभवात् । न च तस्य तज्जन्मफलदानसमर्थत्वे च धर्माधर्मौ प्रादुर्भवत इति  
शक्यं वक्तुं प्रमाणामावात् । तज्जन्मनि मोक्षाहर्षस्य कुतश्चिदनुष्ठानाद्धर्माधर्मौ तज्जन्मफलदानसमर्थौ  
प्रादुर्भवतः तज्जन्ममोक्षाहर्षधर्माधर्मत्वादित्यप्युक्तं हेनोरन्यथानुपपत्त्यभावात् । यौ जन्मातरफलदान-  
समर्थौ तौ न तज्जन्ममोक्षाहर्षधर्माधर्मौ यथास्मदादिधर्माधर्मौ इत्यस्त्येव साध्याभावे साधनस्यानुपपत्तिरिति  
चेत्, स्यादेवं. यदि तज्जन्ममोक्षाहर्षधर्माधर्मत्वं जन्मातरफलदानसमर्थत्वेन विरुध्येत, नान्यथा । तस्य  
तेनाविरोधे तज्जन्मनि मोक्षाहर्षस्यापि मोक्षाभावप्रसगाद्विरुध्यत एवेति चेत् न. तस्य जन्मातरेषु फलदान-  
समर्थयोरपि धर्माधर्मयोरुपक्रमविशेषात् फलोपभोगेन प्रक्षये मोक्षोपपत्तेः । यदि पुनर्न यथाकालं  
तज्जन्ममोक्षाहर्षस्य धर्माधर्मौ तज्जन्मनि फलदानसमर्थौ साध्येते, किं तर्हुपक्रमविशेषादेव संचितकर्मणा  
फलोपभोगेन प्रक्षयः इति पक्षांतरमायातम् ॥

विशिष्टोपक्रमादेव मतश्चेत्सोपि तत्त्वतः । समाधिरेव संभाव्यश्चारित्र्यात्मेति नो मतम् ॥ ५२ ॥

यस्मादुपक्रमविशेषात् कर्मणा फलोपभोगो योगिनोऽभिमतः स समाधिरेव तत्त्वतः संभाव्यते, समाधा-  
नुत्थापितधर्मजनितायामृद्धौ नानाशरीरादिनिर्माणद्वारेण संचितकर्मफलानुभवस्येष्टत्वात् । समाधिश्चारित्र्यात्मक  
एवेति चारित्र्यानुक्तिसिद्धेः सिद्ध्याद्वादिना मनःसम्यक्त्वज्ञानानंतरि यकत्वाच्चारित्र्यम् ॥

सम्यग्ज्ञानं विशिष्टं चेत्समाधिः सा विशिष्टता । तस्य कर्मफलध्वंसशक्तिर्नामांतरं ननु ॥ ५३ ॥

मिथ्याभिमाननिर्मुक्तिर्ज्ञानस्येष्टं हि दर्शनम् । ज्ञानत्वं चार्थविज्ञप्तिश्चर्यात्वं कर्महंतृता ॥ ५४ ॥

शक्तित्रयात्मकादेव सम्यग्ज्ञानाददेहता । सिद्धा रत्नत्रयादेव तेषां नामान्तरोदितात् ॥ ५५ ॥

सम्यग्दर्शनज्ञानचारित्र्याणि मोक्षमार्गाः. सम्यग्ज्ञानं मिथ्याभिनिवेशमिथ्याचरणाभावविशिष्टमिति वा न  
कश्चिदर्थभेदः, प्रक्रियामात्रस्य भेदानामांतरकरणात् ॥

एतेन ज्ञानवैराग्याभ्युक्तिप्राप्त्यवधारणम् । न स्याद्वादविघातायेत्युक्तं बोद्धव्यमंजसा ॥ ५६ ॥

तत्त्वज्ञानं मिथ्याभिनिवेशरहितं सदृशनमन्वाकर्षति, वैराग्यं तु चारित्र्यमेवेति रत्नत्रयादेव मुक्तिरित्य-  
वधारणं बलादवस्थितं । “दुःखं विपर्ययासमतिस्तृष्णा वा बंधकारणं । जन्मिनो यस्य ते न स्तो न स  
जन्माधिगच्छती”त्यप्यहंमतसमाश्रयणमेवानेन निर्गादतः दर्शनज्ञानयोः कथंचिद्वेदान्मतातरासिद्धेः ॥

न चात्र सर्वथैकत्वं ज्ञानदर्शनयोस्तथा । कथंचिद्भेदसंसिद्धिर्लक्षणादिविशेषतः ॥ ५७ ॥

न हि भिन्नलक्षणत्वं भिन्नसंज्ञासंख्याप्रतिभासत्वं वा कथंचिद्भेदं व्यभिचरति; तेजोभसोभिन्नलक्षणयोरेक-  
पद्वलद्रव्यात्मकत्वेपि पर्यायार्थतो भेदप्रतीतेः; शक्रपुरंदरादिसंज्ञाभेदिनो देवराजार्थस्यैकत्वेपि शकनपूर्वा-  
रणादिपर्यायतो भेदनिश्चयात्; जलमाप इति भिन्नसंख्यस्य तोयद्रव्यस्यैकत्वेपि शक्यैकत्वानात्वपर्या-  
यतो भेदस्याप्रतिहतत्वात्. स्पष्टास्पष्टप्रतिभासविषयस्य पादपम्यैकत्वेपि तथाग्राह्यत्वपर्यायार्थादेशान्नात्व-  
व्यवस्थिते. । अन्यथा स्वेष्टतत्त्वभेदासिद्धेः सर्वमेकमामज्येत । इति कचित्कस्यचित्कुतश्चिद्भेदं साधयता  
लक्षणादिभेदाद्दर्शनज्ञानयोरपि भेदोभ्युपगतव्यः ॥

तत एव न चारित्रं ज्ञानं तादात्म्यमृच्छति । पर्यायार्थप्रधानत्वविवक्षातो मुनेरिह ॥ ५८ ॥

न ज्ञानं चारित्रात्मकमेव ततो भिन्नलक्षणत्वाद्दर्शनवदित्यत्र न स्वसिद्धान्तविरोधः पर्यायार्थप्रधान-  
त्वम्येह सूत्रे सूत्रकारेण विवक्षितत्वात् ॥

द्रव्यार्थस्य प्रधानत्वविवक्षायां तु तत्त्वतः । भवेदात्मैव संसारो मोक्षस्तद्वेतुरेव च ॥ ५९ ॥

तथा च सूत्रकारस्य क तद्भेदोपदेशना । द्रव्यार्थस्याप्यशुद्धस्यावातंगभेदसंश्रयात् ॥ ६० ॥

यथा समन्तैक्यसग्रहो द्रव्यार्थिकः शुद्धस्तथावातंगैक्यसग्रहोऽप्यशुद्ध इति तद्विवक्षायां संसारमोक्षतनु-  
पायानां भेदाप्रसिद्धेरात्मद्रव्यस्यैकैकस्य व्यवस्थानात्तद्भेददेशना क व्यवतिष्ठत ? ततः सैव सूत्रकारस्य  
पर्यायार्थप्रधानत्वविवक्षा गमयति, तामन्तरेण भेददेशनानुपपत्तेः । ये तु दर्शनज्ञानयोरज्ञानचारित्रयोर्वा  
सर्वथैकत्वं प्रतिपद्यन्ते ते कालाभेदाद्देशाभेदात्सामानाधिकरण्याद्वा ? गत्यतराभावात् । न चेते सद्भेदतोऽ-  
नैकातिकत्वाद्भिरुद्धत्वाच्चेति निवेदयति,—

कालाभेदादभिन्नत्वं तयोरेकांततो यदि । तदैकलक्षणवृत्तीनामर्थानां भिन्नता कुतः ॥ ६१ ॥

देशाभेदादभेदश्चेत्कालाकाशादिभिन्नता । मामानाधिकरण्याच्चेत्तत एवास्तु भिन्नता ॥ ६२ ॥

मामानाधिकरण्यस्य कथंचिद्भिदया विना । नीलतोत्पलतादीनां जातु कचिददर्शनात् ॥ ६३ ॥

न हि नीलतोत्पलत्वादीनामेकद्रव्यवृत्तितया मामानाधिकरण्यं कथंचिद्भेदमन्तरेणोपपद्यते, येनैकजीव-  
द्रव्यवृत्तित्वेन दर्शनादीनां मामानाधिकरण्यं तथाभेदमाधनाद्भिरुद्धं न स्यात् ॥

मिथ्याश्रद्धानविज्ञानचर्याविच्छिन्निलक्षणम् । कार्यं भिन्नं दृग्गदानां नैकांताभिदि संभवि ॥ ६४ ॥

सद्दर्शनस्य हि कार्यं मिथ्याश्रद्धानविच्छित्तिः. संज्ञानस्य मिथ्याज्ञानविच्छित्तिः, सच्चारित्रस्य मिथ्या-  
चरणविच्छित्तिरिति च भिन्नानि दर्शनादीनि भिन्नकार्यत्वात्सुखदुःखादिवत् । पावकादिनानैकात इति  
चेन्न, तस्यापि स्वभावभेदमन्तरेण दाहपाकाद्यनेककार्यकारित्वायोगात् ।

दृष्टोहविगमज्ञानावरणध्वंसवृत्तमुद्- । संक्षयात्मकहेतोश्च भेदस्तद्भिदि सिद्ध्यति ॥ ६५ ॥

दर्शनमोहविगमज्ञानावरणध्वंसवृत्तमोहसंक्षयात्मका हेतवो दर्शनादीनां भेदमन्तरेण न हि परम्परं  
भिन्ना घटन्ते येन तद्भेदात्तेषां कथंचिद्भेदो न सिद्ध्येत् । चक्षुश्रवणैककारणैकैकं रूपज्ञानेन व्यभिचारी  
कारणभेदो भिदि साध्यायामिति चेन्न, तस्यानेकस्वरूपत्वसिद्धेः । कथमन्यथा भिन्नयवादिबीजकारणा-  
यवांकुरादयः सिद्ध्युः परम्परभिन्ना । न चैककारणनिष्पाद्ये कार्यैकस्वरूपे कारणांतरं प्रवर्तमानं  
सफलं । सहकारित्वात्सफलमिति चेत्, किं पुनरिदं सहकारिकारणमनुपकारकमपेक्षणीयं ? तदुपादानस्यो-

पकारकं तदिति चेन्न, तत्कारणत्वानुषंगत् । साक्षात्कार्ये व्याप्रियमाणमुपादानेन सह तत्करणशीलं हि सहकारि, न पुनः कारणमुपकुर्वाण । तस्य कारणकारणत्वेनानुकूलकारणत्वादिति चेत्, तर्हि सहकारि-साध्यरूपतोपादानसाध्यरूपतायाः परा प्रसिद्धा कार्यस्येति न किञ्चिदनेककारणमेकस्वभावं, येन हेतोर्व्यभिचारित्वाद्दर्शनादीनां स्वभावभेदो न सिद्ध्येत् ॥

तेषां पूर्वस्य लाभेऽपि भाज्यत्वादुत्तरस्य च । नैकांतेनैकता युक्ता हर्षामर्षादिभेदवत् ॥ ६६ ॥  
न चेदमसिद्धं साधनम्;—

तत्त्वश्रद्धानलाभे हि विशिष्टं श्रुतमाप्यते । नावश्यं नापि तद्भावे यथाख्यातममोहकम् ॥ ६७ ॥

न ह्येवं विरुद्धधर्माध्यासेऽपि दर्शनादीनां सर्वैककत्वं युक्तमतिप्रसंगात् । न च स्याद्वादिनः किञ्चिद्विरुद्धधर्माधिकरणं सर्वैकैकमस्ति तस्य कथंचिद्विन्नरूपत्वव्यवस्थितेः । न च सत्त्वादयो धर्मा निर्वाधबोधोपदर्शिताः क्वचिदेकत्रापि विरुद्धा येन विरुद्धधर्माधिकरणमेकं वस्तु परमार्थतः न सिद्ध्येत् । अनुपलब्धसाधनत्वात् सर्वत्र विरोधस्यान्यथा स्वभावेनापि स्वभाववतो विरोधानुषंगत् । ततो न विरुद्धधर्माध्यासो व्यभिचारी ॥

नन्वेवमुत्तरस्यापि लाभे पूर्वस्य भाज्यता । प्राप्ता ततो न तेषां स्यात्सह निर्वाणहेतुता ॥ ६८ ॥

न हि पूर्वस्य लाभे भजनीयमुत्तरमुत्तरस्य तु लाभे नियतः पूर्वलाभ इति युक्तं, तद्विरुद्धधर्माध्यासस्याविशेषात्, उत्तरस्यापि लाभे पूर्वस्य भाज्यताप्राप्तेरित्यस्याभिमननम् ॥

तत्रोपादीयसंभूतेरुपादानास्तित गतेः । कटादिकार्यसंभूतेस्तदुपादानसत्त्ववत् ॥ ६९ ॥

उपादेयं हि चारित्रं पूर्वज्ञानस्य वीक्षते । तद्भावभावितादृष्टेस्तद्विज्ञानदृशो मतम् ॥ ७० ॥

न हि तद्भावभावितायां दृष्टायामपि कस्यचित्तदुपादेयता नास्तीति युक्तं, कटादिवत् सर्वस्यापि वीरणाद्युपादेयत्वाभावानुषङ्गेः । न चोपादेयसंभूतेरुपादानास्मितां न गमयति कटादिसंभूतेर्वीरणाद्यस्तित्वस्यागतिप्रसंगात्, येनोत्तरम्योपादेयस्य लाभे पूर्वलाभो नियतो न भवेत् । तत एवोपादानस्य लाभे नोत्तरस्य नियतो लाभः कारणानामवश्यं कार्यवत्त्वाभावात् । समर्थस्य कारणस्य कार्यवत्त्वमेवेति चेन्न, तस्यैहाविवक्षितत्वात् । तद्विवक्षायां तु पूर्वस्य लाभे नोत्तरं भजनीयमुच्यते स्वयमविरोधात् । इति दर्शनादीनां विरुद्धधर्माध्यासाविशेषेप्युपादानोपादेयभावादुत्तरं पूर्वस्तितानियतं न तु पूर्वमुत्तरास्तित्वगमकम् ॥

ननूपादेयसंभूतेरुपादानोपमर्दनात् । दृष्टेति नोत्तरोद्भूतौ पूर्वस्यास्तित्वसंगतिः ॥ ७१ ॥

सत्यप्युपादानोपादेयभावे दर्शनादीनां नोपादेयस्य सभवं पूर्वस्यास्तित्वां स्वकाले गमयति तदुपमर्दनेन तदुद्भूतेः । अन्यथोत्तरप्रदीपज्वालादेरन्तित्वप्रसक्तिः । तथा च कुतस्तत्कार्यकारणभावः समानकालत्वात् सव्येतरगोविषाणवदित्यस्याकृतम् ॥

सत्यं कथंचिद्विद्वत्त्वात्प्राज्ञाशस्योत्तरोद्भवे । सर्वथा तु न तन्नाशः कार्योत्पत्तिविरोधतः ॥ ७२ ॥

ज्ञानोत्पत्तौ हि सदृष्टेस्तद्विशिष्टोपजायते । पूर्वाविशिष्टरूपेण नश्यतीति सुनिश्चितम् ॥ ७३ ॥

चारित्र्योत्पत्तिकाले च पूर्वदृष्टज्ञानयोश्च्युतिः । चर्याविशिष्टयोर्भूतिस्तत्सकृन्नयसंभवः ॥ ७४ ॥

दर्शनपरिणामपरिणतो ह्यात्मा दर्शनं, तदुपादानं विशिष्टज्ञानपरिणामस्य निष्पत्तेः पर्यायमात्रस्य निरन्वयस्य जीवादिव्यव्यमात्रस्य च सर्वथोपादानत्वायोगात् कर्मरोमादिवत् । तत्र नश्यत्येव दर्शनपरिणामे विशिष्टज्ञानात्मतयात्मा परिणमते, विशिष्टज्ञानासहचारितेन रूपेण दर्शनस्य विनाशात्तत्सहचरितेन

रूपेणोत्पादात् । अन्यथा विशिष्टज्ञानसहचरितरूपतयोत्पत्तिविरोधात् पूर्ववत् । तथा दर्शनज्ञानपरिणतो जीवो दर्शनज्ञाने, ते चारित्रस्योपादानं, पर्यायविशेषात्मकस्य द्रव्यस्योपादानत्वप्रतीतेर्घटपरिणमनसमर्थपर्यायान्मकमृद्व्यस्य घटोपादानवत्त्ववत् । तत्र नश्यतोरेव दर्शनज्ञानपरिणामयोरात्मा चारित्रपरिणाममियति चारित्रसहचरितेन रूपेण तयोर्विनाशाच्चारित्रसहचरितेनोत्पादात् । अन्यथा पूर्ववच्चारित्रसहचरितरूपत्वप्रसंगात् । इति कथंचित्पूर्वरूपविनाशस्योत्तरपरिणामोत्पत्त्यविशिष्टत्वात् सत्यमुपादानोपमर्दनेनोपादेयस्य भवन । न चैव सकृदर्शनादित्रयस्य सभवो विरुध्यते चारित्रकाले दर्शनज्ञानयोः सर्वथा विनाशाभावात् । एतेन सकृदर्शनज्ञानद्वयसंभवोपि क्वचिन्न विरुध्यते इत्युक्तं वेदितव्यं, विशिष्टज्ञानकार्यस्य दर्शनस्य सर्वथा विनाशानुपपत्तेः, कार्यकालमप्राप्नुवतः कारणत्वविरोधात् प्रलीनतमवत्, ततः कार्योत्पत्तेरयोगाद्व्यतरामभवात् ॥

नन्वत्र क्षायिकी दृष्टिर्ज्ञानोत्पत्ता न नश्यति । तदपर्यन्तताहानेरित्यसिद्धान्तविद्वचः ॥ ७५ ॥

क्षायिकदर्शन ज्ञानोत्पत्ता न नश्यत्येवान्ततत्वात् क्षायिकज्ञानवत्, अन्यथा तदपर्यन्तत्वस्यागमोक्तस्य हानिप्रसगात् । ततो न दर्शनज्ञानयोर्ज्ञानचारित्रयोर्वा कथंचिदुपादानोपादेयता युक्ता । इति ब्रुवाणो न सिद्धान्तवेदी ॥

सिद्धान्ते क्षायिकत्वेन तदपर्यन्ततोक्तिः । सर्वथा तदविध्वंसे कौटस्थ्यस्य प्रसङ्गतः ॥ ७६ ॥

तथोत्पादव्ययध्रौव्ययुक्तं सदिति हीयते । प्रतिक्षणमतो भावः क्षायिकोपि त्रिलक्षणः ॥ ७७ ॥

ननु च पूर्वसमयोपाधितया क्षायिकस्य भावस्य विनाशादुत्तरसमयोपाधितयोत्पादात्स्वभावमेव सदा स्थानात्रिलक्षणत्वोपपत्तेः. न सिद्धान्तमनवबुध्य क्षायिकदर्शनस्य ज्ञानकाले स्थितिं ब्रूते येन तथा वचोऽसिद्धान्तवेदिनः स्यादिति चेत्;—

पूर्वोत्तरक्षणोपाधिम्यभावक्षयजन्मनोः । क्षायिकत्वेनावस्थाने म यथैव त्रिलक्षणः ॥ ७८ ॥

तथा हेत्वन्तर्गोन्मुक्तयुक्तरूपेण विच्युता । जातां च क्षायिकत्वेन स्थितां किमु न तादृशः ॥ ७९ ॥

क्षायिकदर्शनं तावन्मुक्तेर्हेतुस्ततो हेत्वन्तरं विशिष्टं ज्ञानं चारित्र च, तदुन्मुक्तरूपेण तस्य नाशो तद्युक्तरूपेण जन्मनि क्षायिकत्वेन स्थाने त्रिलक्षणत्वं भवत्येव; तथा क्षायिकदर्शनज्ञानद्वयस्य मुक्तिहेतोर्दर्शनज्ञानचारित्रत्रयस्य वा हेत्वन्तरं चारित्रमघातित्रयनिर्जराकारी क्रियाविशेषः कालादिविशेषश्च, तेनोन्मुक्तया प्राक्तन्या युक्तरूपया चोत्तरया नाशो जन्मनि च क्षायिकत्वेन स्थाने वा तस्य त्रिलक्षणत्वमनेन व्याख्यातमिति क्षायिको भावस्त्रिलक्षणः सिद्धः । ननु तस्य हेत्वन्तरेणोन्मुक्त्या हेत्वन्तरस्य प्रागभाव एव, तेन युक्ता तदुत्पाद एव, नचान्यस्याभावोत्पादौ क्षायिकस्य युक्तौ, येनैवं त्रिलक्षणता स्यात् । इति चेत्; तर्हि पूर्वोत्तरसमययोस्तदुपाधिभूतयोर्नाशोत्पादौ कथं तस्य म्यातां यतोऽसौ स्वयं स्थितोपि सर्वतदपेक्षया त्रिलक्षणः स्यादिति कौटस्थ्यमायातम् । तथा च सिद्धान्तविरोधः परमतप्रवेशात् । यदि पुनस्तस्य पूर्वसमयेन विशिष्टतोत्तरसमयेन च तत्त्वभावभूतता ततस्तद्विनाशोत्पादौ तस्येति मतं, तदा हेत्वन्तरेणोन्मुक्तता युक्ता च तद्भावेन तद्भावेन च विशिष्टता तस्य स्वभावभूतैवेति तन्नाशोत्पादौ कथं न तस्य स्याता यतो नैवं त्रिलक्षणोसौ भवेत् । ततो युक्तं क्षायिकानामपि कथंचिदुपादानोपादेयत्वम् ।

कारणं यदि सदृष्टिः सद्बोधस्य तदा न किम् । तदनन्तरमुत्पादः केवलस्येति केचन ॥ ८० ॥

तदसत्तत्प्रतिद्वंद्विकर्माभावे तथेष्टितः । कारणं हि स्वकार्यस्याप्रतिबंधिप्रभावकम् ॥ ८१ ॥



न हि क्षायिकदर्शनं केवलज्ञानावरणादिभिः सहितं केवलज्ञानस्य प्रभवं प्रयोजयति, तैस्तत्प्रभावत्वा-  
शक्तेस्तस्य प्रतिबंधात् येन तदनन्तरं तस्योत्पादः स्यात् । तैर्विमुक्त तु दर्शनं केवलस्य प्रभावकमेव  
तथेष्टत्वात्, कारणस्याप्रतिबंधस्य स्वकार्यजनकत्वप्रतीतेः ।

सद्बोधपूर्वकत्वेऽपि चारित्रस्य समुद्भवः । प्रागेव केवलाच्च स्यादित्येतच्च न युक्तिमत् ॥ ८२ ॥

समुच्छिन्नक्रियस्यातो ध्यानस्याविनिवर्तिनः । साक्षात्संसारविच्छेदममर्थस्य प्रसूतितः ॥ ८३ ॥

यथैवापूर्णचारित्रमपूर्णज्ञानहेतुकम् । तथा तत्किञ्च संपूर्णं पूर्णज्ञाननिबन्धनम् ॥ ८४ ॥

तत्र ज्ञानपूर्वकतां चारित्रं व्यभिचरति ।

प्रागेव क्षायिकं पूर्णं क्षायिकत्वेन केवलात् । नत्वधातिप्रतिध्वंसिकरणोपेतरूपतः ॥ ८५ ॥

केवलात्प्रागेव क्षायिकं यथाख्यातचारित्रं सम्पूर्णं ज्ञानकारणकमिति न शङ्कनीयं, तस्य मुक्त्यु-  
त्पादने सहकारिविशेषापेक्षितया पूर्णत्वानुपपत्तेः । विवक्षितस्वकार्यकरणेत्यक्षणाप्राप्तत्वं हि संपूर्णं,  
तच्च न केवलात्प्रागस्ति चारित्रस्य, ततोऽप्यूर्ध्वमधातिप्रतिध्वंसिकरणोपेतरूपतया संपूर्णस्य तस्योदयात् ।  
न च 'यथाख्यातं पूर्णं चारित्रमिति प्रवचनस्यैवं बाधास्ति' तस्य क्षायिकत्वेन तत्र पूर्णत्वाभिधानात् ।  
नहि सकलमोहक्षयादुद्भवञ्चारित्रमंशतोऽपि मलवदिति शब्दमलवदात्यतिकं तदभिष्टूयते । कथं पुनस्तद-  
संपूर्णादेव ज्ञानात्क्षयोपशमिकादुत्पद्यमानं तथापि संपूर्णमिति चेत् न, मकलश्रुताशेषतत्त्वार्थपरिच्छे-  
दिनस्तस्योत्पत्तेः । पूर्णं तत एव तदस्त्विति चेन्न, विशिष्टस्य रूपस्य तदनन्तरमभावात् । किं तद्विशिष्टं  
रूपं चारित्रस्येति चेत्, नामाद्यधातिकर्मत्रयनिर्जरणसमर्थं समुच्छिन्नक्रियाप्रतिपातिध्यानमित्युक्तप्रायः ।

तद्रूपावरणं कर्म नवमं न प्रसज्यते । चारित्रमोहनीयस्य क्षयादेव तदुद्भवात् ॥ ८६ ॥

यद्यदात्मकं तत्तदावरककर्मणः क्षयादुद्भवति, यथा केवलज्ञानम्बरूप तदावरणकर्मणः क्षयात् ।  
चारित्रात्मकं च प्रकृतमात्मनो रूपमिति चारित्रमोहनीयकर्मण एव क्षयादुद्भवति । न पुनस्तदावरणं  
कर्म नवमं प्रसज्यतेऽन्यथातिप्रसङ्गात् ।

क्षीणमोहस्य किं न स्यादेवं तदिति चेन्न वै । तदा कालविशेषस्य तादृशोऽसम्भविन्वतः ॥ ८७ ॥  
तथा केवलबोधस्य महायस्याप्यसंभवात् । स्वमामग्न्या विना कार्यं नहि जातुचिदीक्ष्यते ॥ ८८ ॥

कालादिसामग्रीको हि मोहक्षयस्तद्रूपाविर्भावहेतुर्न केवलस्तथाप्रतीतेः ।

क्षीणेऽपि मोहनीयाख्ये कर्मणि प्रथमक्षणे । यथा क्षीणकषायस्य शक्तिरन्यक्षणे मता ॥ ८९ ॥

ज्ञानावृत्त्यादिकर्माणि हंतुं तद्वदयोगिनः । पर्यंतक्षण एव स्याच्छेषकर्मक्षयेऽप्यर्मा ॥ ९० ॥

कर्मनिर्जरणशक्तिर्जीवस्य सम्यग्दर्शने सम्यग्ज्ञाने सम्यक्चारित्रे चान्तर्भवेत्ततोऽन्या वा स्यात् । तत्र न  
तावत् सम्यग्दर्शने ज्ञानावरणादिकर्मप्रकृतिचतुर्दशकनिर्जरणशक्तिरन्तर्भवत्यसंयतसम्यग्महप्राद्यप्रमत्तपर्यंतगु-  
णस्थानेष्वन्यतमगुणस्थाने दर्शनमोहक्षयात्तदाविर्भावप्रसक्तेः । ज्ञाने सान्तर्भवतीति चायुक्तं, क्षायिकेनैतद-  
न्तर्भावे सयोगिकेवलिनः केवलेन सहाविर्भावापत्तेः । क्षायोपशमिके तदन्तर्भावे तेन सहोत्पादप्रसक्तेः ।  
क्षायोपशमिके चारित्रे तदन्तर्भावे तेनैव सह प्रादुर्भावानुपगात् । क्षायिके तदन्तर्भावे क्षीणकषायस्य प्रथमे  
क्षणे तदुद्भूतेर्निद्राप्रचलयोर्ज्ञानावरणादिप्रकृतिचतुर्दशकस्य च निर्जरणप्रसक्तेर्नोपात्यसमये अन्यक्षणे च  
तन्निर्जरा स्यात् । दर्शनादिषु तदनन्तर्भावे तदावारकं कर्मान्तरं प्रसज्येत, दर्शनमोहज्ञानावरणचारित्र-  
मोहानां तदावारकत्वानुपपत्तेः । वीर्यान्तरायस्तदावारक इति चेन्न, तत्क्षयानन्तरं तदुद्भवप्रसंगात् ।  
तथाचान्योन्याश्रयणं—सति वीर्यान्तरायक्षये तन्निर्जरणशक्त्याविर्भावस्तस्मिंश्च सति वीर्यान्तरायक्षय

इति । एतेनः ज्ञानावरणप्रकृतिपञ्चकदर्शनावरणप्रकृतिचतुष्टयान्तरायप्रकृतिपञ्चकानां तन्निर्जरणशक्तेरा-  
वारकत्वेऽन्योन्याश्रयण व्याख्यातम् । नामादिचतुष्टयं तु न तस्याः प्रतिबंधकम् तस्यात्मस्वरूपाघातित्वेन  
कथनात् । न च सर्वथानावृत्तिरेव सा सर्वदा तत्क्षयणीयकर्मप्रकृत्यभावानुबन्गात् । स्यान्मत, चारित्र-  
मोहक्षये तदाविर्भावाच्चारित्र एवान्तर्भावो विभाव्यते । न च क्षीणकषायस्य प्रथमसमये तदाविर्भाव-  
प्रसङ्गः कालविशेषापेक्षत्वात्तदाविर्भावस्य । प्रधानं हि कारणं मोहक्षयस्तदाविर्भावे सहकारिकारणमन्त्य-  
समयमन्तरेण न तत्र समर्थ, तद्भाव एव तदाविर्भावादिति । तर्हि नामाघघातिकर्मनिर्जरणशक्तिरपि  
चारित्रेन्तर्भाव्यते । तन्नापि क्षायिके न क्षायोपशमिके दर्शने नापि ज्ञाने क्षायोपशमिके क्षायिकं वा  
तेनैव सह तदाविर्भावप्रसङ्गात् । न चानावरणा सा सर्वदाविर्भावप्रसङ्गात् समारानुपपत्तेः । न ज्ञान-  
दर्शनावरणान्तरायैः प्रतिबद्धा तेषां ज्ञानादिप्रतिबंधकत्वेन तदप्रतिबंधकत्वात् । नापि नामाघघातिकर्म-  
भिस्तत्क्षयानन्तरं तदुत्पादप्रसक्तेः । तथा चान्योन्याश्रयणात् सिद्धे नामाघघातिक्षये तन्निर्जरणशक्त्या-  
विर्भावात्तत्सिद्धौ नामाघघातिक्षयात् । इति चारित्रमोहस्यः प्रतिबंधकः सिद्धः । क्षीणकषायप्रथम-  
समये तदाविर्भावप्रसक्तिरपि न वाच्या, कालविशेषस्य सहकारिणोपेक्षणीयस्य तदा विरहात् । प्रधान  
हि कारणं मोहक्षयो नामादिनिर्जरणशक्तेर्नायोगकेवललिगुणस्थानोपान्त्यान्त्यसमयं सहकारिमन्तरेण  
तामुपजनयितुमलं सत्यपि केवले ततः प्राक्तदनुत्पत्तेरिति । न सा मोहक्षयानमितापि क्षीणकषायप्रथम-  
क्षणे प्रादुर्भवति, नापि तदावर्गं कर्म नवमं प्रमज्यते इति स्थित कालादिसहकारिविशेषापेक्षक्षायिक  
चारित्रं क्षायिकत्वेन सपूर्णमपि मुक्त्युत्पादने साक्षादसमर्थम् केवलात्प्राक्कालभावि तदकारकम् केवलोत्तर-  
कालाभावि तु साक्षान्मोक्षकारणं सपूर्णं केवलकारणकमन्यथा तदघटनात् ।

कालापेक्षितया वृत्तमसमर्थं यदीप्यते । आदिसिद्धक्षणेत्पादे तदन्त्यं तादृगित्यसत् ॥ ९१ ॥

प्राच्यसिद्धक्षणेत्पादापेक्षया मोक्षवर्त्मनि । विचारप्रस्तुतेरेवं कार्यकाग्ननाम्नितेः ॥ ९२ ॥

नहि आदिसिद्धक्षणेः सहायोगिकेवलचरमसमयवर्तिनो रत्नत्रयस्य कार्यकारणभावो विचारयितुमुपक्रातो  
येन तत्र तस्यासामर्थ्यं प्रसज्यते । किं तर्हि ' प्रथमसिद्धक्षणेन सह; तत्र च तत्समर्थमेवेत्यसञ्चोद्यमेतत् । कथम-  
न्यथाभिः प्रथमधूमक्षणेमुपजनयन्नपि तत्र समर्थः स्यात् ' धूमक्षणेजनिताद्वितीयादिधूमक्षणेत्पादे तस्यास-  
मर्थत्वेन प्रथमधूमक्षणेत्पादनेप्यसामर्थ्यप्रसक्तेः । तथा च न किञ्चित्कन्यचित्समर्थं कारण, न चासमर्था-  
त्कारणानुत्पत्तिरिति केयं वराकी तिष्ठेत्कार्यकारणता' कालान्तर्गम्यायिनोऽग्नेः स्वकारणानुत्पन्नो धूमः काला-  
न्तरस्थायी स्कन्ध एक एवेति स तस्य कारणं प्रतीयते तथा व्यवहारादन्यथा तदभावादिति चेत्, तर्हि  
सयोगिकेवलरत्नत्रयमयोगिकेवलचरमसमयपर्यन्तमेकमेव तदनन्तर्भाविनः सिद्धत्वपर्यायम्यान्तर्गम्यस्य  
कारणमित्यायातम्, तच्च नानिष्टम्, व्यवहारनयानुरोधतस्तथेष्टत्वात् । निश्चयनयाश्रयणे तु यदनन्तरं  
मोक्षोत्पादस्तदेव मुख्यं मोक्षस्य कारणमयोगिकेवलचरमसमयवर्ति रत्नत्रयमिति निरवयमेतत्तत्त्ववि-  
दामाभासते ।

ततो मोहक्षयोपेतः पुमानुद्धतकेवलः । विशिष्टकाग्नं साक्षादशरीरन्वहेतुना ॥ ९३ ॥

रत्नत्रितयरूपेणायोगिकेवलिनोन्तिमे । क्षणे विवर्तते ह्येतदवाध्यं निश्चितात्मनात् ॥ ९४ ॥

व्यवहारनयाश्रित्या त्वेतन्प्रागेव कारणम् । मोक्षस्येति विवादेन पर्याप्तं तत्त्ववेदिनाम् ॥ ९५ ॥

संसारकारणत्रित्वासिद्धेर्निर्वाणकारणे । त्रित्वं नैवोपपद्येतेत्यचोद्यं न्यायदर्शिनः ॥ ९६ ॥

आद्यसूत्रस्य सामर्थ्याद्भवहेतोस्त्रयात्मनः । सूचितस्य प्रमाणेन बाधनानवतारतः ॥ ९७ ॥

‘सम्यग्दर्शनज्ञानचारित्राणि मोक्षमार्ग’ इत्याद्यसूत्रसामर्थ्यात् मिथ्यादर्शनज्ञानचारित्राणि संसारमार्ग इति सिद्धेः सिद्धमेव संसारकारणत्रित्वं बाधकप्रमाणाभावात्ततो न संसारकारणत्रित्वासिद्धेर्निर्वाणकारण-  
त्रित्वानुपपत्तिचोदना कस्यचिन्न्यायदर्शितामावेदयति । विपर्ययमात्रमेव विपर्ययावैराग्यमात्रमेव वा संसार-  
कारणमिति व्यवस्थापयितुमशक्तेर्न संसारकारणत्रित्वस्य बाधास्ति । तथाहि ।

मौलो हेतुर्भवस्येष्टो येषां तावद्विपर्ययः । तेषामुद्भूतबोधस्य घटते न भवस्थितिः ॥ ९८ ॥

अतस्मिन्तद्गहो विपर्ययः, स दोषस्य रागादेर्हेतुः, तद्भावे भावात्तदभावेऽभावान् । सोप्यदृष्टस्याशुद्ध-  
कर्मसंज्ञितस्य, तदपि जन्मनस्तद्दुःखस्यानेकविधम्येति मौलो भवस्य हेतुर्विपर्यय एव एवमभिमतस्तेषां  
तावदुद्भूततत्त्वज्ञानस्य योगिनः कथमिह भवे स्थितिर्घटते कारणाभावे कार्यात्पत्तिविरोधात् ।

संसारं तिष्ठतस्तस्य यदि कश्चिद्विपर्ययः । संभाव्यते तदा किन्न दोषादिस्तन्निबन्धनः ॥ ९९ ॥

समुत्पन्नतत्त्वज्ञानस्याप्यशेषतोऽनागतविपर्ययस्यानुत्पत्तिर्न पुनः पूर्वभवोपात्तस्य पूर्वधर्मनिबन्धनस्य,  
ततोऽस्य भवस्थितिर्घटत एवेति सम्भावनायां, तद्विपर्ययनिबन्धनो दोषस्तदोपनिबन्धनं चादृष्टं तददृष्ट-  
निमित्तं च जन्म तज्जन्मनिमित्तं च दुःखमनेकप्रकारं किन्न संभाव्यते नहि पूर्वोपात्तो विपर्यासस्तिष्ठति  
न पुनस्तन्निबन्धनः पूर्वोपात्त एव दोषादिरिति प्रमाणमस्ति तत्स्थितेरेव प्रमाणतः सिद्धेः ।

तथा सति कुतो ज्ञानी वीतदोषः पुमान्परः । तत्त्वोपदेशसंतानहेतुः स्याद्भवदादिषु ॥ १०० ॥

पूर्वोपात्तदोषादिस्थितौ च तत्त्वोपदेशसप्रदायाविच्छेदहेतोर्भवदादिषु विनेयेषु सर्वज्ञस्यापि परम-  
पुरुषस्य कुतो वीतदोषत्व येनाज्ञोपदेशविप्रलभनशक्तिभिस्तदुक्तप्रतिपत्तये प्रेक्षावद्विर्भवद्विः स एव  
मृग्यते । यदि पुनर्न योगिनः पूर्वोपात्तो विपर्ययोऽपि नापि दोषस्तस्य क्षणिकत्वेन स्वकार्यमदृष्टं निर्वर्त्य  
निवृत्तेः, किं तर्ह्यदृष्टमेव तत्कृतमास्ते तस्याक्षणिकत्वादत्येनैव कार्येण विरोधित्वात्तत्कार्यस्य च जन्म-  
फलानुभवनस्योपभोगेनैव निवृत्तस्ततः पूर्वं तस्यावस्थितिरिति मतं; तदा तत्त्वज्ञानोत्पत्तेः प्राक्तस्मिन्नेव  
जन्मनि विपर्ययो न स्यात्पूर्वजन्मन्येव तस्य निवृत्तत्वात्, तद्वद्वोषोपीत्यापत्तित, तत्कृतादृष्टस्यैव स्थितेः ।  
न चैतद्युक्तं, प्रतीतिविरोधात् । यदि पुनः पूर्वजन्मविपर्ययादोषस्ततोऽप्यधर्मस्तस्मादिह जन्मनि मिथ्याज्ञानं  
ततोऽपरो दोषस्ततोऽप्यधर्मस्तस्मादपरं मिथ्याज्ञानमिति तावदस्य सतानेन प्रवृत्तिर्थावत्तत्त्वज्ञानं साक्षादुत्प-  
द्यते इति मतं; तदा तत्त्वज्ञानकालेऽपि तत्पूर्वनंतरविपर्यासाद्वोषोत्पत्तिस्ततोऽप्यधर्मस्ततोऽन्यो विपर्यय  
इति कुतस्तत्त्वज्ञानादनागतविपर्ययादिनिवृत्तिः ।

वितथाग्रहरागादिप्रादुर्भावनशक्तिभृत् । मौलो विपर्ययो नांत्य इति केचित्प्रपेदिरे ॥ १०१ ॥

मौल एव विपर्ययो वितथाग्रहरागादिप्रादुर्भावनशक्तिं विभ्राणो मिथ्याभिनिवेशात्मकं दोषं जनयति,  
स चाधर्मधर्मश्च जन्म तच्च दुःखात्मकं संसारं; न पुनरंत्यः क्रमादपकृष्यमाणतज्जननशक्तिकविपर्यया-  
दुत्पन्नस्तज्जननशक्तिरहितोपि, यतस्तत्त्वज्ञानकाले मिथ्याभिनिवेशात्मकदोषोत्पत्तिस्ततोऽप्यधर्मादिरुत्पद्येतेति  
केचित्संप्रतिपन्नाः ।

तेषां प्रसिद्ध एवायं भवहेतुस्त्रयात्मकः । शक्तित्रयात्मतापाये भवहेतुत्वहानितः ॥ १०२ ॥

य एव विपर्ययो मिथ्याभिनिवेशरागाद्युत्पादनशक्तिः स एव भवहेतुर्नान्य इति वदता प्रसिद्धो  
मिथ्यादर्शनज्ञानचारित्रात्मको भवहेतुर्मिथ्याभिनिवेशशक्तेरेव मिथ्यादर्शनत्वान्मिथ्यार्थग्रहणस्य स्वयं विप-  
र्ययस्य मिथ्याज्ञानत्वाद्वादिप्रादुर्भावनसामर्थ्यस्य मिथ्याचारित्रत्वात् ॥

ततो मिथ्याग्रहावृत्तशक्तियुक्तो विपर्ययः । मिथ्यार्थग्रहणाकारो मिथ्यात्वादिमिदोदितः ॥१०३॥

न हि नाममात्रे विवादः स्याद्वादितोऽस्ति कचिदेकत्रार्थे नानानामकरणस्याविरोधात् । तदर्थं तु न विवादोऽस्ति मिथ्यात्वादिभेदेन विपर्ययस्य शक्तित्रयात्मकस्येरेणात् ॥

तथा विपर्ययज्ञानासंयमात्मा विबुध्यताम् । भवहेतुरतत्त्वार्थश्रद्धाशक्तिस्रयात्मकः ॥ १०४ ॥

यावेव विपर्ययासंयमौ वितथार्थश्रद्धानशक्तियुतौ मौलौ तावेव भवसतानप्रादुर्भावनसमर्थौ नालौ प्रक्षीणशक्तिकाविति ब्रुवाणानामपि भवहेतुः त्रयात्मकस्तथैव प्रत्येतव्यो विशेषाभावात् । इत्यविवादेन संसारकारणत्रित्वसिद्धेर्न संसारकारणत्रित्वानुपपत्तिः ॥

युक्तितश्च भवहेतोस्त्रयात्मकत्वं साधयन्नाहः—

मिथ्यादृगादिहेतुः स्यात्संसारस्तदपक्षये । क्षीयमाणत्वतो वातविकारादिजरोगवत् ॥ १०५ ॥

यो यदपक्षये क्षीयमाणः स तद्वेतुर्यथा वातविकाराद्यपक्षीयमाणो वातविकारादिजो रोगः । मिथ्यादर्शनज्ञानचारित्रापक्षये क्षीयमाणश्च संसार इति । अत्र न तावदर्थं वाद्यसिद्धो हेतुः मिथ्यादर्शनस्यापक्षयेऽसंयतसम्यग्दृष्टेरनतसंसारस्य क्षीयमाणत्वसिद्धेः; सख्यातभवमात्रतया तस्य संसारस्थितेः । तत एव मिथ्याज्ञानस्यापक्षये सम्यग्ज्ञानिनः संसारस्य क्षीयमाणत्वं सिद्धम् । सम्यक्चारित्रवतस्तु मिथ्याचारित्रस्यापक्षये तद्व्यवमात्रसंसारसिद्धेर्भोक्षसंप्राप्ते सिद्धमेव संसारस्य क्षीयमाणत्वं । न चैतन्नागममात्रगम्यमेव यतोऽयं हेतुरागमाश्रयः स्यात्, तद्वाहकानुमानसद्भावात् । तथाहि । मिथ्यादर्शनाद्यपक्षये क्षीयमाणः संसारः साक्षात्परंपरया वा दुःखफलत्वाद्विषमविषमक्षणातिभोजनादिवत् । यथैव हि साक्षाद्दुःखफलं विषमविषमक्षणं, परंपरयातिभोजनादि, तन्मिथ्याभिनिवेशाद्यपक्षये तत्त्वज्ञानवतः क्षीयते ततो निवृत्तेः, तथा संसारोपि; हीनस्थानपरिग्रहस्य दुःखफलस्य संसारत्वव्यवस्थापनत्वात् । न च किंचित्साक्षात्परंपरया वा दुःखफलं मिथ्यात्वाद्यपक्षयेऽप्यक्षीयमाणं दृष्टं येन हेतोर्व्यभिचारः स्यात् । गंडपाटनादिक दृष्टमिति चेत् न, तस्य बुद्धिपूर्वं चिकित्सेत्यनुमन्यमानस्य मुखफलत्वेनाभिमतत्वात् दुःखफलत्वासिद्धेः; शिशुप्रभृतीनामबुद्धिपूर्वकस्य दुःखफलस्यापि पूर्वोपात्तमिथ्यादर्शनादिकृतकर्मफलत्वेन तस्य मिथ्यादर्शनाद्यपक्षयेऽक्षीयमाणत्वसिद्धेः । कायक्लेशादिरूपेण तपसा व्यभिचार इत्यपि न मतव्यं, तपसः प्रथममुखफलत्वेन दुःखफलत्वासिद्धेः । तदा सवेद्यमानदुःखस्य पूर्वोपात्तकर्मफलत्वात् तपःफलत्वासिद्धेः । ‘साक्षात्परंपरया वा दुःखफलत्वं स्यात्, संसारो मिथ्यादर्शनाद्यपक्षये क्षीयमाणश्च न स्यात्’ इति सद्विधविषयव्यावृत्तिकत्वमपि न साधनस्य शङ्कनीयं; सम्यग्दर्शनोत्पत्तावसयतसम्यग्दृष्टेर्मिथ्यादर्शनस्यापक्षये मिथ्याज्ञानानुत्पत्तेस्तत्पूर्वकमिथ्याचारित्राभावात्तन्निबन्धनसंसारस्यापक्षयप्रसिद्धेः । अन्यथा मिथ्यादर्शनादित्रयापक्षयेऽपि तदपक्षयाघटनात् । न च सम्यग्दृष्टेर्मिथ्याचारित्राभावात्सयतत्वमेव स्यान्न पुनः कदाचिदसंयतत्वमित्यारेका युक्ता, चारित्रमोहोदये सति सम्यक्चारित्रस्यानुपपत्तेरसयतत्वोपपत्तेः । कात्स्न्यतो देशतो वा न सयमो नापि मिथ्यासंयम इति व्याहतमपि न भवति, मिथ्यागमपूर्वकस्य सयमस्य पंचाग्निसाधनादेर्मिथ्यासंयमत्वात् सम्यग्गागमपूर्वकस्य सम्यक्कसंयमत्वात् । ततोऽन्यस्य मिथ्यात्वोदयासत्त्वेऽपि प्रवर्तमानस्य हिसादेरसंयमत्वात् । न चासंयमाद्भेदेन मिथ्यासंयमस्योपदेशाभावाद्भेद एवेति युक्तं, तस्य बालतपःशब्देनोपदिष्टत्वात् ततः कथंचिद्भेदसिद्धेः । न हि चारित्रमोहोदयमात्राद्भवचारित्रं दर्शनचारित्रमोहोदयजनितादचारित्रादभिन्नमेवेति साधयितुं शक्यं, सर्वत्र कारणभेदस्य फलभेदकत्वप्रसक्तेः । मिथ्यादृष्टसंयमस्य नियमेन मिथ्याज्ञानपूर्वकत्वप्रसिद्धेः, सम्यग्दृष्टेरसंयमस्य मिथ्यादर्शनज्ञानपूर्वकत्वविरोधात्, विरुद्धकारणपूर्वकतयापि

भेदाभावे सिद्धांतविरोधात् । कथमेवं मिथ्यात्वादित्रयं संसारकारणं साधयतः सिद्धांतविरोधो न भवेदिति चेन्न, चारित्रमोहोदयेतरंगहेतौ सत्युत्पद्यमानयोरसंयममिथ्यासंयमयोरेकत्वेन विवक्षितत्वाच्चतुष्टयकारण-त्वासिद्धेः संसरणस्य । तत एवाविरतिशब्देनासंयमसामान्यवाचिना बंधहेतोरसंयमस्योपदेशघटनात् । सम्यग्दृष्टेरपि कस्यचिद्विषयभक्षणआदिजनितदुःखफलस्य हीनस्थानपरिग्रहस्य संसारस्य दर्शनान्मिथ्यादर्शनज्ञानयो-रपक्षये क्षीयमाणत्वाभावात् कथंचिद्दुःखफलत्वं मिथ्यादर्शनज्ञानापक्षये क्षीयमाणत्वेन व्याप्तमिति चेन्न, तस्याप्यनागतानंतानंतसंसारस्य प्रक्षयसिद्धेः साध्यांतःपातित्वेन व्यभिचारस्य तेनासंभवात् । निदर्शनं परप्रसिद्धा विषयविषयभक्षणआतिभोजनादिकमुक्तं, तत्र परस्य साध्यव्याप्तसाधने विवादाभावात् । न हि विषयविषयभक्षणेऽतिभोजनादौ वा दुःखफलत्वमसिद्धं, नापि नाचरणीयमेतत्सुखार्थिनिति सत्यज्ञानोत्पत्तौ तत्संसर्गलक्षणसंसारस्यापक्षयोपि सिद्धस्तावता च तस्य दृष्टांतताप्रसिद्धेरविवाद एव । तदेवमनुमितानु-मानान्मिथ्यादर्शनादिनिमित्तत्वं भवस्य सिद्ध्यतीति न विपर्ययमात्रहेतुको विपर्ययावैराग्यहेतुको वा भवो विभाव्यते ॥

तद्विषयस्य निर्वाणकारणस्य त्रयात्मता । प्रसिद्धैवमतो युक्ता सूत्रकारोपदेशना ॥ १०६ ॥

मिथ्यादर्शनादीनां भवहेतूनां त्रयाणां प्रमाणतः स्थितानां निवृत्तिः प्रतिपक्षभूतानि सम्यग्दर्शनादीनि त्रीण्यपेक्षते अन्यतमापाये तदनुपपत्तेः शक्तित्रयात्मकस्य वा भवहेतोरेकस्य विनिवर्तनं प्रतिपक्षभूत-शक्तित्रयात्मकमेकमंतरेण नोपपद्यत इति युक्ता सूत्रकारस्य त्रयात्मकमोक्षमार्गोपदेशना । तत्र यदा संसारनिवृत्तिरेव मोक्षस्तदा कारणविरुद्धोपलब्धिरियं, नास्ति कचिज्जीवे संसारः परमसम्यग्दर्शनज्ञान-चारित्रसद्भावादिति; यदा तु संसारनिवृत्तिकार्यं मोक्षस्तदा कारणविरुद्धोपलब्धिः, कस्यचिदात्मनो नास्ति दुःखमशेषं मुख्यसम्यग्दर्शनादिसद्भावादिति निश्चीयते, सकलदुःखाभावस्यात्यंतिकमुखस्वभाव-त्वात्तस्य च संसारनिवृत्तिफलत्वात् । यदा मोक्षः कचिद्विधीयते तदा कारणोपलब्धिरियं, कचिन्मो-क्षोऽवश्यंभावी सम्यग्दर्शनादियोगात् । इति न कथमपि सूत्रमिदमयुक्त्यात्मकं, आगमात्मकत्वं तु निरू-पितमेवं सत्यलं प्रपंचेन ॥

बंधप्रत्ययमां चध्यसूत्रं न च विरुध्यते । प्रमादादित्रयस्यांतर्भावात्सामान्यतोऽयमे ॥ १०७ ॥

त्रयात्मकमोक्षकारणसूत्रसामर्थ्यात्त्रयात्मकसंसारकारणसिद्धौ युक्त्यनुग्रहाभिधाने बंधप्रत्ययपंचविधत्वं 'मिथ्यादर्शनाविरतिप्रमादकषाययोगा बंधहेतव' इति सूत्रनिर्दिष्टं न विरुध्यत एव प्रमादादित्रयस्य सामान्यतोऽचारित्रेऽन्तर्भावात् । विशेषतश्च त्रयस्याचारित्रेऽन्तर्भावने को दोषः इति चेत्;—

विशेषतः पुनस्तस्याचारित्रांतःप्रवेशने । प्रमत्तसंयतादीनामष्टानां स्यादसंयमः ॥ १०८ ॥

तथा च सति सिद्धांतव्याधातः संयतत्वतः । मोहद्वादशकध्वंसात्तेषामयमहानितः ॥ १०९ ॥

नन्वेवं सामान्यतोऽप्यचारित्रे प्रमादादित्रयस्यांतर्भावात्कथं सिद्धांतव्याधातो न स्यात्? प्रमत्तसंयता-त्पूर्वेषामेव सामान्यतो विशेषतो वा तत्रांतर्भाववचनात्, प्रमत्तसंयतादीनां तु सयोगकेवल्यंतानामष्टाना-मपि मोहद्वादशकस्य क्षयोपशमादुपशमाद्वा सकलमोहस्य क्षयाद्वा संयतत्वप्रसिद्धेः, अन्यथा संयता-संयतत्वप्रसंगात्, सामान्यतोऽसंयमस्यापि तेषु भावादिति केचित् । तेष्वेवं पर्यनुयोज्याः । कथं भवतां चतुःप्रत्ययो बंधः सिद्धांतविरुद्धो न भवेत्तत्र तस्य सूत्रितत्वादिति । प्रमादानां कषायेष्वंतर्भावा-दिति चेत्, सामान्यतो विशेषतो वा तत्र तेषामंतर्भावः स्यात्? न तावदुत्तरः पक्षो निद्रायाः प्रमाद-विशेषत्वभावायाः कषायेष्वंतर्भावयितुमशक्यत्वात् तस्या दर्शनावरणविशेषत्वात् । प्रमादसामान्यस्य

कषायेष्वन्तर्भाव इति चेत् न, अप्रमत्तादीनां सूक्ष्मसांपरायिकांतानां प्रमत्तत्वप्रसंगात् । प्रमादकदेशस्यैव कषायस्य निद्रायाश्च तत्र सद्भावात् सर्वप्रमादानामभावात् प्रमत्तत्वप्रसक्तिरिति चेत्, तर्हि प्रमादादित्रयस्याचारित्रैर्तर्भावैः प्रमत्तसंयतादीनामष्टानामसंयतत्वं मा प्रापत् । तथाहि । पंचदशसु प्रमादव्यक्तिषु वर्तमानस्य प्रमादसामान्यस्य कषायेष्वन्तर्भावैः न सर्वा व्यक्तयस्तत्रांतर्भवन्ति विकर्षेन्द्रियाणामप्रमत्तादिष्वभावात्, कषायप्रणयनिद्राणामेव संभवात्, इति न तेषां प्रमत्तत्वं । तथा मोहद्वादशकोदयकालभाविषु तत्क्षयोपशमकालभाविषु च प्रमादकषाययोगविशेषेषु वर्तमानस्य प्रमादकषाययोगसामान्यस्याचारित्रैः तर्भावैः न प्रमत्तादीनामसंयतत्वं । स्यान्मत । प्रमादादिसामान्यस्यासयतेषु सयतेषु च सद्भावादसयमे सयमे चातर्भावो युक्तो न पुनरसंयम एव, अन्यथा वृक्षत्वस्य न्यग्रोधेऽन्तर्व्यापिनोपि न्यग्रोधेष्वेवांतर्भावप्रसक्तेरिति । तदसन्, विवक्षितापरिज्ञानात् । प्रमादादित्रयमसंयमे च यस्यान्तर्भावीति तस्य तन्नियतत्वात्तत्रांतर्भावो विवक्षितः, प्रमादानामप्रमत्तादिष्वभावात् कषायाणामकषायेष्वसंभवात् योगानामयोगेऽनवस्थानादिति तेषां संयमे नांतर्भावो विवक्षितः । प्रतिनियतविशेषापेक्षया तु तेषामसंयमेऽन्तर्भावात् पंचविध एव बंधहेतुः मोहद्वादशकोदयसहभाविना प्रमादकषाययोगानां विशिष्टानामसंयतेष्वभावात्कषायोपशमक्षयभाविनां च प्रमत्तकषायसयतेष्वप्यभावात् सर्वेषां स्वानुरूपबंधहेतुत्वाप्रतीक्षात् ॥

नन्वेवं पंचधा बंधहेतौ सति विशेषतः । प्राप्तो निर्वाणमार्गोपि तावद्वा तन्निवर्तकः ॥११०॥

यथा त्रिविधे बंधहेतौ त्रिविधो मार्गस्तथा पंचविधे बंधकारणे पंचविधो मोक्षहेतुर्वक्तव्यः, त्रिभिर्मोक्षकारणैः पंचविधबंधकारणस्य निवर्तयितुमशक्तेः । अन्यथा त्रयाणां पचानां वा बंधहेतूनामेकेनैव मोक्षहेतुना निवर्तनसिद्धेर्मोक्षकारणत्रैविध्यवचनमप्ययुक्तिकमनुपज्येतेति कश्चित् ॥

तदेतदनुकूलं नः सामर्थ्यात् समुपागतम् । बंधप्रत्ययसूत्रस्य पांचम्यं मोक्षवर्त्मनः ॥ १११ ॥

सम्यग्दर्शनविरत्यप्रमादाकषायायोगा मोक्षहेतवः इति पंचविधबंधहेतूपदेशसामर्थ्याल्लभ्यत एव मोक्षहेतोः पंचविधत्व, ततो न तदापादनं प्रतिशूलमस्माकं । सम्यग्ज्ञानमोक्षहेतोरमग्रहः स्यादेवमिति चेन्न, तस्य सद्दर्शनैर्तर्भावात् मिथ्याज्ञानस्य मिथ्यादर्शनेन्तर्भाववत् । तस्य तत्रान्तर्भावे वा पोढा मोक्षकारणं बंधकारणं चाभिमतमेव विरोधाभावादित्युच्यते;—

सम्यग्बोधस्य मद्दृष्टान्तर्भावाच्चदर्शने । मिथ्याज्ञानवदेवास्य भेदे पोढोभयं मतम् ॥११२॥

तत्र कुतो भवन् भवेत्यंतं बंधः केन निवर्त्यते, येन पंचविधो मोक्षमार्गः स्यादित्यधीयते,—

तत्र मिथ्यादृशो बंधः सम्यग्दृष्ट्या निवर्त्यते । कुचारित्राद्विगत्यैव प्रमादादप्रमादतः ॥ ११३ ॥  
कषायादकषायेण योगाच्चायोगतः क्रमात् । तेनायोगगुणान्मुक्तेः पूर्वं सिद्धा जिनस्थितिः ॥११४॥

मिथ्यादर्शनाद्भवन् बंधः दर्शनेन निवर्त्यते तस्य तन्निदानविरोधित्वान् । मिथ्याज्ञानाद्भवन् बंधः सत्यज्ञानेन निवर्त्यत इत्यप्यनेनोक्त । मिथ्याचारित्राद्भवन्सच्चारित्रेण, प्रमादाद्भवन्नप्रमादेन, कषायाद्भवन्नकषायेण, योगाद्भवन्नयोगेन न निवर्त्यत इत्ययोगगुणानन्तरं मोक्षम्याविर्भावात्सयोगायोगगुणस्थानयोर्भगवद्वर्तः स्थितिरपि प्रसिद्धा भवति ॥

सामग्री यावती यस्य जनिका संप्रतीयते । तावती नातिवर्त्यं मोक्षस्यापीति केचन ॥११५॥

यस्य यावती सामग्री जनिका दृष्टा तस्य तावत्येव प्रत्येया, यथा यवबीजादिसामग्री यवाकुरस्य । तथा सम्यग्ज्ञानादिसामग्री मोक्षस्य जनिका संप्रतीयते ततो नैव सातिवर्तनीया, मिथ्याज्ञानादिसामग्री

च बंधस्य जनिकेति मोक्षबंधकारणसंख्यानियमः, विपर्ययादेव बंधो ज्ञानादेव मोक्ष इति नेष्यत एव, परस्यापि संचितकर्मफलोपभोगादेरभीष्टत्वादिति केचित् ॥

एतेषामप्यनेकांताश्रयणे श्रेयसी मतिः । नान्यथा सर्वथैकांते बंधहेत्वाद्ययोगतः ॥ ११६ ॥

नित्यत्वैकांतपक्षे हि परिणामनिवृत्तिः । नात्मा बंधादिहेतुः स्यात् क्षणप्रक्षयिचित्तवत् ॥ ११७

परिणामस्याभावे नात्मनि क्रमयौगपद्ये तयोस्तेन व्याप्तत्वात् । पूर्वपरस्वभावत्यागोपादानस्थितिलक्षणो हि परिणामो न पूर्वोत्तरक्षणविनाशोत्पादमात्रं स्थितिमात्रं वा प्रतीत्यभावात् । स च क्रमयौगपद्योर्व्यापकतया संप्रतीयते । बहिरंतश्च बाधकाभावान्नापारमार्थिको यतः स्वयं निवर्तमानः क्रमयौगपद्ये न निवर्तयेत् । ते च निवर्तमाने अर्थक्रियासामान्यं निवर्तयतस्ताभ्यां तस्य व्याप्तत्वात् । अर्थक्रियासामान्यं तु यत्र निरतिशयात्मनि न संभवति तत्र बंधमोक्षाद्यर्थक्रियाविशेषः कथं संभाव्यते, येनायं तदुपादान-हेतुः स्यात्, निरन्वयक्षणीकचित्तस्यापि तदुपादानत्वप्रसंगात् ॥

न चात्मनो गुणो भिन्नस्तदसंबंधतः सदा । तत्संबंधे कदाचित्तु तस्य नैकांतनित्यता ॥ ११८ ॥

गुणासंबंधरूपेण नाशाद्गुणयुतात्मना । प्रादुर्भावादिदादित्वस्थानाभ्यात्मत्वसिद्धितः ॥ ११९ ॥

नापरिणाम्यात्मा तस्येच्छाद्वेषादिपरिणामेनात्यंतभिन्नेन परिणामित्वात्, धर्माधर्मोत्पत्त्याख्या बंधसमवायिकारणत्वोपपत्तेरिति न मंतव्यं, स्वतोऽत्यंतभिन्नेन परिणामेन कस्यचित्परिणामित्वासंभवात्, अन्यथा रूपादिपरिणामेनात्माकाशादेः परिणामित्वप्रसंगात् । ततोऽपरिणाम्येवात्मेति न बंधादेः समवायिकारणं, नाप्यात्मांतःकरणसंयोगोऽसमवायिकारणं, प्रागदृष्टं वा तद्गुणो निमित्तकारणं, तस्य ततो भिन्नस्य सर्वदा तेनासंबंधात् । कदाचित्तत्संबंधे वा नित्यैकांतहानिप्रसंगात्, स्वगुणासंबंधरूपेण नाशाद्गुणसंबंधरूपेणोत्पादाच्चेतनत्वादिना स्थितेस्तत्रयात्मकत्वसिद्धेः । एतेनात्मनो भिन्नो गुणः सत्त्वरजस्तमोरूपो बंधादिहेतुरित्येतद्व्यतिवृद्धं, तेन तस्य शब्दवदसंबंधेन तद्वेतुत्वानुपपत्तेः, कदाचित्संबंधे व्यात्मकत्वसिद्धेर-विशेषात् ॥

यद्विनश्यति तद्रूपं प्रादुर्भवति तत्र यत् । तदेवानित्यमात्मा तु तद्विन्नो नित्य इत्यपि ॥ १२० ॥

न युक्तं नक्षरोत्पित्सुरूपाधिकरणात्मना । कादाचित्कत्वतस्तस्य नित्यत्वैकांतहानितः ॥ १२१ ॥

कदाचिन्नश्वरस्वभावाधिकरणं कदाचिदुत्पित्सुधर्माधिकरणमात्मा नित्यैकांतरूप इति ब्रुवन्न स्वस्थः, कादाचित्कानेकधर्माश्रयत्वस्यानित्यत्वात् ॥

नानाधर्माश्रयत्वस्य गौणत्वादात्मनः सदा । स्थाव्रतेति न साधीयः सत्यासत्यात्मताभिदः ॥ १२२

सत्यासत्यस्वभावत्वाभ्यामात्मनो भेदः संभवतीत्युक्तं, विरुद्धधर्माध्यासलक्षणत्वाद्भेदस्यान्यथात्माना-त्मनोरपि भेदाभावप्रसंगात् ॥

असत्यात्मकतासत्त्वे सत्त्वे सत्यात्मतात्मनः । सिद्धं सदसदात्मत्वमन्यथा वस्तुताक्षतिः ॥ १२३ ॥

नानाधर्माश्रयत्वं गौणमसदेव मुख्यं स्थायि तु सदिति तत्त्वतो जीवस्यैकरूपत्वमयुक्तं सदसत्त्वभाव-त्वाभ्यामनेकरूपत्वसिद्धेः । यदि पुनरात्मनो मुख्यस्वभावेनेवोपचरितस्वभावेनापि सत्त्वमुररीक्रियते तदा तस्याशेषपररूपेण सत्त्वप्रसक्तेरात्मत्वेनैव व्यवस्थानुपपत्तिः सचामात्रवत्सकलार्थस्वभावत्वात् । तस्यो-पचरितस्वभावेनैव मुख्यस्वभावेनाप्यसत्त्वे कथमवस्तुत्वं न स्यात् सकलस्वभावशून्यत्वात् स्वरश्चगवत् । ये त्वाहुः उपचरिता एवात्मनः स्वभावभेदा न पुनर्वास्तवास्तेषां ततो भेदे तत्त्वभावत्वानुपपत्तेः । अर्था-तरस्वभावत्वेन संबधात्तत्त्वभावत्वेप्येकेन स्वभावेन तेन तस्य तैः सबधे सर्वेषामेकरूपतापत्तिः, नाना-

स्वभावैः संबधेऽनवस्थानं तेषामप्यन्यैः स्वभावैः संबधात् । मुख्यस्वभावानामुपचरितैः स्वभावैस्तावद्भिरात्मनोऽसंबधे नानाकार्यकारणं नानाप्रतिभासविषयत्वं चात्मनः किमुपचरितैरेव नानास्वभावैर्न स्यात्, येन मुख्यस्वभावकल्पनं सफलमनुमन्येमहि । नानास्वभावानात्मानोनर्थान्तरत्वे तु स्वभावा एव नात्मा कश्चिदेको भिन्नेभ्योनर्थान्तरम्यैकत्वायोगात्, आत्मैव वा न केचित्स्वभावाः स्युः, यतो नोपचरितस्वभावव्यवस्थात्मनो न भवेत् । कथंचिद्वेदाभेदपक्षेपि स्वभावानामात्मनोनवस्थानं तस्य निवारयितुमशक्तेः । परमार्थतः कस्यचिदेकस्य नानास्वभावस्य मेचकज्ञानस्य ग्राह्याकारवेदनस्य वा सामान्यविशेषादेर्वा प्रमाणबलादव्यवस्थानात्तेन व्यभिचारासंभवादिति तेप्यनेनैव प्रतिक्षिप्ताः, स्वयमिष्टानिष्टस्वभावाम्यां सदसत्त्वस्वभावसिद्धेरप्रतिबंधात् । न च कस्यचिदुपचरिते सदसत्त्वे तत्त्वतोनुभयत्वस्य प्रसक्तेः, तच्चायुक्तं, सर्वथा व्याधातात् । कथंचिदनुभयत्वं तु वस्तुनो नोभयस्वभावतां विरुणद्धि; कथं वानुभयरूपतया तत्त्वं तदन्यरूपतया चातत्त्वमिति ब्रुवाणः कस्यचिदनुभयरूपतां प्रतिक्षिपेत् । न सत्ताप्यसन्नोभयं नानुभयमन्यद्वा वस्तु; किं तर्हि? वस्तुवेव सकलोपाधिरहितत्वात्तथा वक्तुमशक्तेरवाच्यमेवेति चेत्, कथं वस्तिवत्युच्यते? सकलोपाधिरहितमवाच्यं वा? वस्त्वादिशब्दानामपि तत्राप्रवृत्तेः । गत्यामपि वचनागोचरतायामात्मादितत्त्वस्योपलभ्यताभ्युपेया; सा च स्वस्वरूपेणास्ति न पररूपेणेति सदसदात्मकत्वमायातं तस्य तथोपलभ्यत्वात् । न च सदसत्त्वादिधर्मैरप्यनुपलभ्यं वस्त्विति शक्यं प्रत्येतुं स्वरशृंगादेरपि वस्तुत्वप्रसगात् । धर्मधर्मिरूपतयानुपलभ्यं स्वरूपेणोपलभ्यं वस्त्विति चेत्, यथोपलभ्यं तथा सत् यथा चानुपलभ्यं तथा तदसदिति । तदेवं सदसदात्मकत्वं सुदूरमप्यनुसृत्य तस्य प्रतिक्षेपुमशक्तेः । ततः सदसत्त्वभावौ पारमार्थिकौ कचिदिच्छताऽनंतस्वभावाः प्रतीयमानास्तथात्मनोभ्युपगंतव्या । तेषां च क्रमतो विनाशोत्पादौ तस्यैवेति सिद्धं व्यात्मकत्वमात्मनो गुणासंबधेतररूपाभ्यां नाशोत्पादव्यवस्थानादात्मत्वेन ध्रौव्यत्वसिद्धेः । ततोपि बिम्बता नात्मनो भिन्नेन गुणेन संबधोभिमतव्यो न वासबद्धमस्यैव गुणो व्यवस्थापयितुं शक्यो यतः संबधादिति हेतुः न्यादिति सूक्तं नित्यैकांते नात्मा हि बंधमोक्षादिकार्यस्य कारणमित्यनवस्थानात् ॥

क्षणक्षयेपि नैवास्ति कार्यकारणतांजसा । कस्यचित्कचिदत्यंताव्यापारादचलात्मवत् ॥ १२४ ॥

क्षणिकाः सर्वे सस्काराः स्थिराणां कुतः क्रियेति निर्व्यापारताया क्षणक्षयैकांते भूतिरेव क्रियाकारकव्यवहारभागिति ब्रुवाणः कथमचलात्मनि निर्व्यापारेपि सर्वथा भूतिरेव क्रियाकारकव्यवहारमनुसरतीति प्रतिक्षिपेत् ॥

अन्वयव्यतिरेकाद्यो यस्य दृष्टोनुवर्तकः । स तद्धेतुरिति न्यायस्तदेकांते न संभवी ॥ १२५ ॥

नित्यैकांते नास्ति कार्यकारणभावोऽन्वयव्यतिरेकाभावात् । न हि कस्यचिन्नित्यस्य सद्भावोऽन्वयः सर्वनित्यान्यप्रसंगात्, प्रकृतनित्यसद्भाव इव तदन्यनित्यसद्भावेपि भावात्, सर्वथाविशेषाभावात् । नापि व्यतिरेकः शाश्वतस्य तदसंभवात् । देशव्यतिरेकः संभवतीति चेन् न, तस्य व्यतिरेकत्वेन नियमयितुमशक्तेः, प्रकृतदेशे विदक्षितासर्वगतनित्यव्यतिरेकवदविवक्षितसर्वगतनित्यव्यतिरेकस्यापि सिद्धेः । तथापि कस्यचिदन्वयव्यतिरेकसिद्धौ सर्वनित्यान्यव्यतिरेकसिद्धिप्रसगात् किं कस्य कार्यं स्यात्? ततोऽचलात्मनोऽन्वयव्यतिरेकौ निवर्तमानौ स्वव्याप्यां कार्यकाण्णता निवर्तयतः । तदुक्तं—“अन्वयव्यतिरेकाद्यो यस्य दृष्टोनुवर्तकः । स भावस्तस्य तद्धेतुरतो भिन्ना न संभवा ॥” इति । न चायं न्यायस्तत्र संभवतीति नित्ये यदि कार्यकारणताप्रतिक्षेपस्तदा क्षणिकेपि तदसंभवस्याविशेषात् ॥



तत्र हेतावसत्येव कार्योत्पादेन्वयः कुतः । व्यतिरेकश्च संवृत्त्या तौ चेत् किं पारमार्थिकम्॥१२६॥

न हि क्षणक्षयैकांते सत्येव कारणे कार्यस्योत्पादः सम्भवति कार्यकारणयोरेककालानुपगात्, कारणस्यैकस्मिन् क्षणे जातस्य कार्यकालेपि सत्त्वे क्षणभंगभंगप्रसंगाच्च । सर्वथा तु विनष्टे कारणे कार्यस्योत्पादे कथमन्वयो नाम चिरतरविनष्टान्वयवत् । तत एव व्यतिरेकाभावः कारणाभावे कार्यस्याभावाभावात् । स्यान्मतं । स्वकाले सति कारणे कार्यस्य स्वसमये प्रादुर्भावोऽन्वयो असति वाऽभवनं व्यतिरेको न पुनः कारणकाले तस्य भवनमन्वयोऽन्यदात्वभवनं व्यतिरेकः । सर्वथाप्यभिन्नदेशयोः कार्यकारणभावोपगमे कुतोभिधूमादीनां कार्यकारणभावो भिन्नदेशतयोपलंभात् । भिन्नदेशयोस्तु कार्यकारणभावे भिन्नकालयोः स कथं प्रतिक्षिप्यते येनान्वयव्यतिरेकौ तादृशौ न स्यातां । कारणत्वेनाभिमतेप्यर्थे स्वकाले सति कस्यचित्स्वकाले भवनमसति वाऽभवनमन्वयो व्यतिरेकश्च स्यादित्यपि न मंतव्यमन्यत्र समानत्वात् । कारणत्वेनानभिमतेर्थे स्वदेशे सति सर्वस्य स्वदेशे भवनमन्वयो असति वाऽभवनं व्यतिरेक इत्यपि वक्तुं शक्यत्वात् । स्वयोग्यताविशेषात्कयोश्चिदेवार्थयोर्भिन्नदेशयोरेकान्वयव्यतिरेकनियमात्कार्यकारणनियमपरिकल्पनायां भिन्नकालयोरपि स किं न भवेत्तत एव सर्वथा विशेषाभावात् । तदेतदप्यविचारितरन्ध्रं । तन्मते योग्यताप्रतिनियमस्य विचार्यमाणस्यायोगात् । योग्यता हि कारणस्य कार्योत्पादनशक्तिः, कार्यस्य च कारणजन्यत्वशक्तिस्तस्याः प्रतिनियमः, शालिबीजांकुरयोश्च भिन्नकालत्वाविशेषेपि शालिबीजस्यैव शाल्यंकुरजनने शक्तिर्न यवबीजस्य, तस्य यवांकुरजनने न शालिबीजस्येति कथ्यते । तत्र कुतस्तच्छेत्तादृशः प्रतिनियमः? स्वभावत इति चेत् न, अप्रत्यक्षत्वात् । परोक्षस्य शक्तिप्रतिनियमस्य पर्यनुयुज्यमानतायां स्वभावैरुत्तरस्यासंभवात्, अन्यथा मर्त्यस्य विजयित्वप्रसंगात् । प्रत्यक्षप्रतीत एव चार्थे पर्यनुयोगे स्वभावैरुत्तरस्य स्वयमभिधानात् । कथमन्वयधेदं शोभेत,--“यत्किंचिदात्माभिमतं विधाय निरुत्तरस्तत्र कृतः परेण । वस्तुस्वभावैरिति वाच्यमित्थं तदुत्तरं स्याद्विजयी समस्त । १ । प्रत्यक्षेण प्रतीतेर्थे यदि पर्यनुयुज्यते । स्वभावैरुत्तरं वाच्यं दृष्टे कानुपपन्नता । २ ।” इति । शालिबीजादेः शाल्यंकुरादिकार्यस्य दर्शनात्तज्जननशक्तिरनुमीयत इति चेत्, तस्य तत्कार्यत्वे प्रसिद्धेऽप्रसिद्धेपि वा? प्रथमपक्षेपि(१) कुतः शाल्यंकुरादेः शालिबीजादिकार्यत्वं सिद्धं? न तावदध्यक्षात्तत्र नस्याप्रतिभासनात्, अन्यथा सर्वस्य तथा निश्चयप्रसंगात् । तद्भावभावाल्लिगात्तत्सिद्धिरिति चेन्न, साध्यसमत्वात् । को हि साध्यमेव साधनत्वेनाभिधार्तात्यन्यत्रास्वस्थात् । तद्भावभाव एव हि तत्कार्यत्वं न ततोन्वयत् । शालिबीजादिकारणकत्वाच्छाल्यंकुरादेस्तत्कार्यत्वं सिद्धमित्यपि तादृगेव । परम्पराश्रितं चैतत्, सिद्धे शालिबीजादिकारणकत्वे शाल्यंकुरादेस्तत्कार्यत्वसिद्धिस्तत्सिद्धौ च शालिबीजादिकारणत्वसिद्धिरिति । तदनुमानात् प्रत्यक्षप्रतीते तस्य तत्कार्यत्वे समारोपः कस्यचिद्व्यवच्छिद्यत इत्यप्यनेनापास्त, स्वयमसिद्धात्साधनात् तद्व्यवच्छेदासंभवात् । तदनन्तरं तस्योपलंभात्तत्कार्यत्वसिद्धिरित्यपि फल्गुप्राप्यं, शाल्यंकुरादेः पूर्वाखिलार्थकार्यत्वप्रसंगात् । शालिबीजाभावे तदनन्तरमनुपलंभात् तत्कार्यत्वमिति चेत्, साद्वैधनाभावैंगाराद्यवस्थाप्रेरनन्तरं धूमस्यानुपलब्धेरभिकार्यत्वं माभूत् । सामग्रीकार्यत्वाद्धूमस्य नाग्निमात्रकार्यत्वमिति चेत्, तर्हि सकलार्थसहितशालिबीजादिसामग्रीकार्यत्वं शाल्यंकुरादेरस्तु विशेषाभावात् । तथा च न किंचित्कस्यचिदकारणमकार्यं वेति सर्वैः सर्वस्मादनुमीयेतेति वा कुतश्चित् किंचिदिति नानुमानात्कस्यचिच्छक्तिप्रतिनियमसिद्धिर्यतोन्वयव्यतिरेकप्रतिनियमकार्यकारणभावे प्रतिनियमनिबन्धनः सिद्ध्यत् । तत एव संवृत्त्यान्वयव्यतिरेकौ यथादर्शनं कारणस्य कार्येणानुविधीयते न तु यथातत्त्वमिति-

चेत्, कथमेवं कार्यकारणभावः पारमार्थिकः? सोपि संवृत्त्येति चेत्, कुतोर्यक्रियाकारित्वं वास्तवं? तदपि सांवृत्तमेवेति चेत्, कथं तल्लक्षणवल्लुतत्त्वमिति न किञ्चित्क्षणक्षयैकांतवादिनः शाश्वतैकांतवादिन इव पारमार्थिकं सिद्ध्येत् ॥

तथा सति न बंधादिहेतुसिद्धिः कथंचन । सत्यानेकांतवादेन विना कचिदिति स्थितम् ॥१२७॥

न सत्योऽनेकांतवादः प्रतीतिसद्भावेपि तस्य विरोधवैयधिकरण्यादिदोषोपद्रुतत्वादिति नानुमतव्यं, सर्वथैकांत एव विरोधादिदोषावतारात्, सत्येनानेकांतवादेन विना बंधादिहेतूनां कचिदसिद्धेः ॥

सत्यमद्वयमेवेदं स्वसंवेदनमित्यसत् । तद्व्यवस्थापकाभावात्पुरुषाद्वैततत्त्ववत् ॥ १२८ ॥

न हि कुतश्चिद्व्यवस्थापनाद्वैतं सवेदनं व्यवतिष्ठते ब्रह्माद्वैतवत् प्रमाणप्रमेययोर्द्वैतप्रसंगात् । प्रत्यक्षतस्तद्व्यवस्थापने नाद्वैतविरोध इति चेन्न, अन्यतः प्रत्यक्षस्य भेदप्रसिद्धेः । अनेनानुमानादुपनिषद्वाक्याद्वा तद्व्यवस्थापने द्वैतप्रसंगः कथितः ॥

न च स्वतः स्थितिस्तस्य ग्राह्यग्राहकतेक्षणात् । सर्वदा नापि तद्वांतिः सत्यसंविच्यसंभवात् १२९

न सवेदनाद्वैतं प्रत्यक्षांतरादनुमानाद्वा स्थाप्यते स्वतस्तस्य स्थितोऽस्ति न साधीयः, सर्वदा ग्राह्यग्राहकाकाराक्रांतस्य सवेदनस्यानुभवनात्, स्वरूपस्य स्वतो गतेरिति वक्तुमशक्ते । संविदि ग्राह्यग्राहकाकारस्यानुभवनं आनमिति न वाच्यं, तद्वहितस्य सत्यस्य संविच्यभावात् । सर्वदावभासमानस्य सर्वत्र सर्वेषां आनत्वायोगात् ॥

यथैवागमविभ्रांतौ पुरुषाद्वैतसत्यता । तत्सत्यत्वे च तद्वांतिरित्यन्योन्यममाश्रयः ॥ १३० ॥

तथा वेद्यादिविभ्रांतौ वेदकाद्वैतमत्यता । तत्सत्यत्वे च तद्वांतिरित्यन्योन्यममाश्रयः ॥ १३१ ॥

कथमयं पुरुषाद्वैतं निरस्य ज्ञानाद्वैतं व्यवस्थापयेत् । म्यान्मतं । न वेद्याद्याकारस्य आंतता संचिन्मात्रस्य सत्यत्वात्माध्यते किं त्वनुमानात्ततो नेतरेतराश्रयः इति । तदयुक्तं, लिंगाभावात् ।

विवादगोचरो वेद्याद्याकारो आंतभामजः । अथ स्वभादिपर्यायाकारवद्यदि वृत्तयः ॥ १३२ ॥

विभ्रांत्या भेदमापन्नो विच्छेदो विभ्रमान्भकः । विच्छेदत्वाद्यथा स्वमविच्छेद इति सिद्ध्यतु ॥१३३

न हि स्वभादिदशायां ग्राह्याकारत्वं आतत्वेन व्याप्तं दृष्टं न पुनर्विच्छेदत्वमिति शक्यं वक्तुं प्रतीतिविरोधात् । तदुभयस्य आंतत्वसिद्धौ किमनिष्टमिति चेत् ?

नित्यं सर्वगतं ब्रह्म निगकारमनंशकम् । कालदेशादिविच्छेदआंतत्वेऽकलयद्वयम् ॥ १३४ ॥

कालविच्छेदस्य आंतत्वे नित्यं देशविच्छेदस्य सर्वगतमाकारस्य निराकारमंशविच्छेदस्य निरंशं ब्रह्म सिद्धं क्षणिकाद्वैतं प्रतिक्षिपतीति कथमनिष्टं सौगतस्य न स्यात् ॥

नित्यादिरूपसंविचेरभावात्तदसंभवे । परमार्थात्मताविचेरभावादेतदप्यसत् ॥ १३५ ॥

न हि नित्यत्वादिस्वभावे परमार्थात्मादिस्वभावे वा सविच्यभावं प्रति विशेषोक्ति यतो ब्रह्मणो सत्यत्वे क्षणिकत्वे सवेदनाद्वैतस्यासत्यत्वं न सिद्ध्येत् ॥

न नित्यं नाप्यनित्यत्वं सर्वगतत्वमसर्वगम् । नैकं नानेकमथवा स्वसंवेदनमेव तत् ॥ १३६ ॥

समस्तं तद्वचोन्यस्य तन्नाद्वैतं कथंचन । स्वेष्टेतरव्यवस्थानप्रतिक्षेपाप्रसिद्धितः ॥ १३७ ॥

स्वेष्टस्य सवेदनाद्वयस्य व्यवस्थानमनिष्टस्य भेदस्य पुरुषाद्वैतादेर्वा प्रतिक्षेपो यतोस्य न कथंचनापि प्रसिद्ध्यति, ततो नाद्वैतं तत्त्वं बंधहेत्वादिशून्यमास्तातुं युक्तमनिष्टतत्त्ववत् ॥

नन्वनादिरविद्येयं स्वेष्टेतरविभागकृत् । सत्येतरैव दुःपारा तामाश्रित्य परीक्षणा ॥ १३८ ॥  
 सर्वस्य तत्त्वनिर्णीतेः पूर्वं किं चान्यथा स्थितिः । एष प्रलाप एवास्य शून्योपप्लववादिवत् ॥ १३९ ॥  
 किञ्चिन्निर्णीतमाश्रित्य विचारोन्यत्र वर्तते । सर्वविप्रतिपत्तौ हि कचिन्नास्ति विचारणा ॥ १४० ॥  
 न हि सर्वं सर्वस्यानिर्णीतमेव विचारात्पूर्वमिति स्वयं निश्चिन्वन् किञ्चिन्निर्णीतमिष्टं प्रतिक्षेपुमर्हति  
 विरोधात् ॥

तत्रेष्टं यस्य निर्णीतं प्रमाणं तस्य वस्तुतः । तदंतरेण निर्णीतेस्तत्रायोगादनिष्टवत् ॥ १४१ ॥

यथानिष्टे प्रमाणं वास्तवमंतरेण निर्णीतिर्नोपपद्यते तथा स्वयमिष्टेपीति । तत्र निर्णीतिमनुमन्यमानेन  
 तदनुमतव्यमेव ॥

तत्त्वसंवेदनं तावद्यद्युपेयं केनचित् । संवादकत्वतस्तद्वदक्षलिगादिवेदनम् ॥ १४२ ॥  
 प्रमाणाश्रितादेव सर्वत्रास्तु परीक्षणम् । स्वेष्टेतरविभागाय विद्या विद्योपगामिनाम् ॥ १४३ ॥  
 स्वसंवेदनमपि न स्वेष्टं निर्णीतं येन तस्य संवादकत्वात्तत्त्वतः प्रमाणत्वे तद्वदक्षलिगादिजनितवेदनस्य  
 प्रमाणत्वसिद्धेर्निश्चितादेव प्रमाणात् सर्वत्र परीक्षणं स्वेष्टेतरविभागाय विद्या प्रवर्तते तत्त्वोपप्लववादिनः,  
 परपर्यनुयोगमात्रपरत्वादिति कश्चित् । सोपि यत्किञ्चनभाषी, परपर्यनुयोगमात्रस्याप्ययोगात् । तथाहि—

यस्यापीष्टं न निर्णीतं कापि तस्य न संशयः । तदभावे न युज्यते परपर्यनुयुक्तयः ॥ १४४ ॥

कथमव्यभिचारित्वं वेदनस्य निश्चीयते ? किमदुष्टकारकसंदोहोत्पाद्यत्वेन बाधारहितत्वेन प्रवृत्तिसामर्थ्ये-  
 नान्यथा वेति प्रमाणतत्त्वे पर्यनुयोगाः संशयपूर्वकास्तदभावे तदसंभवात्, किमयं स्थाणुः किं वा पुरुष  
 इत्यादेः पर्यनुयोगवत् । संशयश्च तत्र कदाचित्कचिन्निर्णयपूर्वकः स्थाण्वादिसंशयवत् । तत्र यस्य कचि-  
 त्कदाचिददुष्टकारकसंदोहोत्पाद्यत्वादिना प्रमाणत्वनिर्णयो नास्त्येव तस्य कथं तत्पूर्वकः संशयः, तदभावे  
 कुतः पर्यनुयोगाः प्रवर्तन्ति न परपर्यनुयोगपराणि ब्रह्मस्यतेः सूत्राणि स्युः ॥

ओमिति ब्रुवतः सिद्धं सर्वं सर्वस्य बांछितम् । कचित्पर्यनुयोगस्यासंभवाच्चिन्नाकुलम् ॥ १४५ ॥

ततो न शून्यवादवत् तत्त्वोपप्लववादो वादांतरव्युदासेन सिद्ध्येत् तथानेकांततत्त्वस्यैव सिद्धेः ॥

शून्योपप्लववादेऽपि नानेकांताद्विना स्थितिः । स्वयं कचिदशून्यस्य स्वीकृतेरनुपप्लुते ॥ १४६ ॥

शून्यतायां हि शून्यत्वं जातुचिन्नोपगम्यते । तथोपप्लवनं तत्त्वोपप्लवेपीतरत्र तत् ॥ १४७ ॥

शून्यमपि हि स्वस्वभावेन यदि शून्यं तदा कथमशून्यवादो न भवेत् । न तस्याशून्यत्वेऽनेकांतादेव  
 शून्यवादप्रवृत्तिः, शून्यस्य निःस्वभावत्वात् । न स्वभावेनाशून्यता नापि परस्वभावेन शून्यता, स्व-  
 विषाणादेरिव तस्य सर्वथा निर्णेतुमशक्तेः कुतोनेकांतसिद्धिरिति चेत्, तर्हि तत्त्वोपप्लवमात्रमेतदायातं  
 शून्यतत्त्वस्याप्यप्रतिष्ठानात् । न तदपि सिद्ध्यत्यनेकांतमंतरेण तत्त्वोपप्लवमात्रेणुपप्लवसिद्धेः । तत्राप्युपप्लवे  
 कथमखिलं तत्त्वमनुपप्लुतं न भवेत् ? ननूपप्लवमात्रेऽनुपप्लव इत्ययुक्तं, व्याघातादभावे भाववत् । तथोपप्लवो  
 न तत्र साधीयास्तत एवाभावेऽभाववत् । ततो यथा न सन्नाप्यसन्नभावः सर्वथा व्यवस्थापयितुमशक्तेः  
 किं तर्ह्यभाव एव, तथा तत्त्वोपप्लवोपि विचारात् कुतश्चिदपि सिद्धस्तदा न तत्र केनचिद्रूपेणोपप्लवो  
 नाप्यनुपप्लवो व्याघातात्, किं तर्ह्युपप्लव एवेति नानेकांतावतार इति चेत्, तर्हि प्रमाणतत्त्वं नादुष्टकारक-  
 संदोहोत्पाद्यत्वेन नापि बाधारहितत्वादिभिः स्वभावैर्व्यवस्थाप्यते व्याघातात्, किं तु प्रमाणं प्रमाणमेव  
 प्रमाणत्वेनैव तस्य व्यवस्थानात् । न हि पृथिवी किममित्वेन व्यवस्थाप्यते जलत्वेन वायुत्वेन वेति  
 पर्यनुयोगो युक्तः, पृथिवीत्वेनैव तस्याः प्रतिष्ठानात् । प्रमाणस्वभावा एवादुष्टकारकसंदोहोत्पाद्यत्वादय-

स्ततो न तैः प्रमाणस्य व्यवस्थापने व्याघात इति चेत् . किमिदानीं पर्यनुयोगेन? तत्त्वबलेन प्रमाणस्य सिद्धत्वात् । स्यान्मतं । न विचाराग्रमाणम्यानुष्टकारकसंदोहोत्पाद्यत्वादयः स्वभावाः प्रसिद्धाः परोपगम-  
मात्रेण तेषां प्रसिद्धेः । मंशयावतारार्थपर्यनुयोगो युक्त एवेति तदप्यसारं, अविचारस्य प्रमाणस्वभाव-  
व्यवस्थानप्रतिक्षेपकारिणः स्वयमुपप्लुतत्वात् । तस्यानुपप्लुतत्वे वा कथं सर्वथोपप्लवः? यदि पुनरुपप्लुतानु-  
पप्लुतत्वाभ्यामवाच्योऽविचारस्तदा सर्व प्रमाणप्रमेयतत्त्वं तथास्त्विति न कचिदुपप्लुतैकांतो नाम । यथा  
चोपप्लवोऽविचारो वा तद्धेतुरुपप्लुतत्वानुपप्लुतत्वाभ्यामवाच्यः स्वरूपेण तु वाच्यः तथा सर्वं तत्त्वमित्य-  
नेकांतादेवोपप्लववादे प्रवृत्तिः सर्वथैकांते तदयोगात् । नन्वेवमेकांतोप्यनेकांतादेव प्रवर्तते सोप्यन्यस्माद्-  
नेकांतादित्यनवस्थानात् कुतः प्रकृतानेकांतसिद्धिः ? सुदूरमप्यनुसृत्यानेकांतस्यैकांतात्प्रवृत्तौ न सर्वस्या-  
नेकांतात् सिद्धिः । 'प्रमाणार्पणादनेकांत' इत्यनेकांतोप्यनेकांतः कथमवतिष्ठते? प्रमाणस्यानेकांतात्मकत्वे-  
नानवस्थानस्य परिहर्तुमशक्तेरैकांतात्मकत्वे प्रतिज्ञाहानिप्रसक्तेः । नयस्याप्येकांतात्मकत्वे अयमेव दोषो-  
ऽनेकांतात्मकत्वे सैवानवस्थेति केचित् । तेप्यतिमूढमेक्षिकांतरितप्रज्ञाः, प्रकृतानेकांतसाधनस्यानेकांतस्य  
प्रमाणात्मकत्वेन सिद्धत्वाद्भ्यस्तविषयेऽनवस्थाघनवतारात्, तथा तदेकांतसाधनस्यैकांतस्य मुनयत्वेन स्वतः  
प्रसिद्धेर्नानवस्था प्रतिज्ञाहानिर्वा संभवतीति निरूपणान् । ततः सूक्त 'शून्योपप्लववादेऽपि नानेकांताद्विना  
स्थिति' रिति ॥

ग्राह्यग्राहकतैतेन बाध्यबाधकतापि वा । कार्यकारणतादिर्वा नास्त्येवेति निराकृतम् ॥ १४८ ॥

ग्राह्यग्राहकबाध्यबाधकार्यकारणवाच्यवाचकभावादित्स्वरूपेण नास्ति सवेदनं सविन्मात्राकारतयास्ती-  
त्यनेकांतोभीष्ट एव सवेदनाद्वयस्य तथैव व्यवस्थितेर्ग्राह्याद्याकाराभावात्सद्वितीयतानुपपत्तेः सर्वथैकांता-  
भावस्य सम्यगेकांतानेकांताभ्या तृतीयतानुपपत्तिवत् । इति न प्रातीतिक, ग्राह्यग्राहकभावादिनिराकरणस्यै-  
कांततोऽसिद्धेः ॥

ग्राह्यग्राहकशून्यत्वं ग्राह्यं तद्ग्राहकस्य चेत् । ग्राह्यग्राहकभावः स्यादन्यथा तदशून्यता ॥ १४९ ॥  
बाध्यबाधकभावोपि बाध्यते यदि केनचित् । बाध्यबाधकभावोस्ति नोच्येकस्य निराकृतिः ॥ १५० ॥  
कार्यापाये न वस्तुत्वं संविन्मात्रस्य युज्यते । कारणस्यात्यये तस्य सर्वदा सर्वथा स्थितिः ॥ १५१ ॥  
वाच्यवाचकतापायो वाच्यश्चेत्तद्व्यवस्थितिः । परावचोपधनोपायः को नाम स्यादिहान्यथा? ॥ १५२ ॥

सोयं तयोः वाच्यवाचकयोः ग्राह्यग्राहकभावादेर्निराकृतिमात्रक्षणस्तद्वाव साधयत्येवान्यथा तदनु-  
पपत्तेः ॥

संवृत्त्या स्वप्नवन्सर्वं सिद्धमित्यतिविस्मृतम् । निःशेषार्थक्रियाहेतोः संवृतेर्वस्तुताम्रितः ॥ १५३ ॥  
यदेवार्थक्रियाकारि तदेव परमार्थसत् । मांशृतं रूपमन्यत्तु संविन्मात्रमवस्तु सत् ॥ १५४ ॥

'स्वप्नवत्सांवृतेन रूपेण ग्राह्यग्राहकभावाभावो ग्राह्यो बाध्यबाधकभावो बाध्यः कार्यकारणभावोपि  
कार्यो वाच्यवाचकभावो वाच्य' इति त्रुवाणो विस्मरणशीलः, स्वयमुक्तस्य सावृतरूपानर्थक्रियाकारित्वस्य  
विस्मरणात् । तथा ह्यशेषग्राह्यग्राहकताद्यर्थक्रियानिमित्तं यत्सांवृत रूपं तदेव परमार्थसत् तद्विपरीतं तु  
सवेदनमात्रमवस्तु सदिति दर्शनांतरमायातम् ॥

संवृतं चेत्क नामार्थक्रियाकारि च तन्मतम् । हंत सिद्धं कथं सर्वं संवृत्त्या स्वप्नवत्तव ॥ १५५ ॥

ग्राह्यग्राहकभावाद्यर्थक्रियापि सांवृती न पुनः पारमार्थिकी यतस्तन्निमित्तं सांवृतं रूपं परमार्थसत्  
सिद्ध्येत् । तात्त्विकी त्वर्थक्रिया स्वसवेदनमात्रं, तदात्मकं संवेदनाद्वैतं कथमवस्तु सन्नाम? ततोर्थक्रियाकारि

सांवृतं चेति व्याहृतमेतदिति यदि मन्यसे, तदा कथं स्वप्नवत् संवृत्या सर्वं सिद्धमिति ब्रूषे तदवस्थ-  
त्वाद्याघातस्य सांवृतं सिद्धं चेति ॥

स्वप्नसिद्धं हि नो सिद्धमस्वप्नः कोऽपरोन्यथा । संतोषकृत्स्नं वै स्वप्नः संतोषं न प्रकल्पते ॥ १५६ ॥  
वस्तुन्यपि न संतोषो द्वेषात्तदिति कस्यचित् । अवस्तुन्यपि रागात् स्यादित्यस्वप्नोऽस्त्वबाधितः ॥ १५७ ॥

यथा हि स्वप्नसिद्धमसिद्धं तथा सवृत्तिसिद्धमप्यसिद्धमेव, कथमन्यथा स्वप्नसिद्धमपि सिद्धमेव न  
भवेत्तथाच न कश्चित्ततोऽपरोऽस्वप्नः स्यात् । संतोषकार्यस्वप्न इति चेन्न, स्वप्नस्यापि संतोषकारित्वदर्शनात् ।  
कालांतरे न स्वप्नः संतोषकारी इति चेत्, समानमन्यमे । सर्वेषां सर्वत्र संतोषकारी न स्वप्न इति चेत्,  
तादृगस्वप्नेपि । कस्यचित्कचित्कदाचित्संतोषहेतोरस्वप्नत्वे तु न कश्चित्स्वप्नो नाम । न च संतोषहेतुत्वेन  
वस्तुत्वं व्याप्तं, कचित्कस्यचिद् द्वेषात् संतोषाभावेपि वस्तुत्वसिद्धेः । नापि वस्तुत्वेन संतोषहेतुत्वमव-  
स्तुन्यपि कल्पनारूढे रागात् कस्यचित्संतोषदर्शनात् । ततः सुनिश्चितासम्बद्धाधकोऽस्वप्नोऽस्तु ॥

बाध्यमानः पुनः स्वप्नो नान्यथा तद्भिदेक्ष्यते । स्वतः कचिदबाध्यत्वनिश्चयः परतोपि वा ॥ १५८ ॥  
कारणद्वयसामर्थ्यात्संभवन्ननुभूयते । परस्पराश्रयं तत्रानवस्थां च प्रतिक्षिपेत् ॥ १५९ ॥

बाधारहितोऽस्वप्नो बाध्यमानस्तु स्वप्न इति तयोर्भेदोन्वीक्ष्यते, नान्यथा । ननु चास्वप्नज्ञानस्याबाध्यत्वं  
यदि अत एव निश्चीयते तदेनरेतगश्रयः, सत्यऽबाध्यत्वनिश्चये सवेदनस्यास्वप्नकृत्स्नियस्तस्मिन् सत्यबाध्य-  
त्वनिश्चय इति । परतोऽस्वप्नवेदनात्तस्याबाध्यत्वनिश्चये तस्याप्यबाध्यत्वनिश्चयोन्यस्यादस्वप्नवेदनादित्यन-  
वस्थानान्न कस्यचिदबाध्यत्वनिश्चय इति केचित् । तदयुक्तं । कचित्स्वतः कचित्परतः संवेदनस्याबाध्य-  
त्वनिश्चयेऽन्योन्याश्रयानवस्थानवतारात् । न च कचित्स्वतस्तन्निश्चये सर्वत्र स्वतो निश्चयः परतोपि वा  
कचिन्निर्णीतौ सर्वत्र परत एव निर्णीतिरिति चोद्यमनवधं हेतुद्वयनियमान्नियमसिद्धेः । स्वतस्तन्निश्चये हि  
बहिरंगो हेतुरभ्यासादिः, परतोऽनभ्यासादिः, अंतरंगस्तु तदावरणक्षयोपशमविशेषः संप्रतीयते । तदनेन  
स्वप्नस्य बाध्यमानत्वनिश्चयेऽन्योन्याश्रयानवस्थाप्रतिक्षेपः प्रदर्शितः, इति स्वप्नसिद्धमसिद्धमेव, तद्वत्सवृत्ति-  
सिद्धमपीति न तदाश्रयं परीक्षणं नाम ॥

ततो न निश्चितात्मानाद्विना तत्त्वपरीक्षणम् । ज्ञाने येनाद्वये शून्येन्यत्र वा तत्प्रतन्यते ॥ १६० ॥  
प्रमाणसंभवाद्यत्र वस्तुमात्रमसंभवि । मिथ्यैकांतेषु का तत्र बंधहेत्वादिसंकथा ॥ १६१ ॥

प्रमाणनिष्ठा हि वस्तुव्यवस्था तन्निष्ठा बंधहेत्वादिवार्ता, न च सर्वथैकांते प्रमाणं संभवतीति वीक्ष्यते ॥  
स्याद्वादिनामतो युक्तं यस्य यावत्प्रतीयते । कारणं तस्य तावत्स्यादिति वक्तुमसंशयम् ॥ १६२ ॥

प्रतीत्याश्रयणे सम्यक् चारित्र्यं दर्शनविशुद्धिविजृम्भितं प्रवृद्धेद्बोधमधिरूढमनेकाकारं सकल-  
कर्मनिर्वहणसमर्थं यथोदितमोक्षलक्ष्मीसपादननिमित्तमसाधारणं, साधारणं तु कालादिसंपदिति निर्बाध-  
मनुमन्यध्वं, प्रमाणनयैस्तत्त्वाधिगमसिद्धेः ॥

नाना नानात्मनीनं नयनयनयुतं तन्न दुर्णीतिमानं

तत्त्वश्रद्धानशुद्ध्युषिततनु बृहद्बोधधामादिरूढं ।

चंचच्चारित्रचक्रं प्रचुरपरिचरचंडकर्मरिसेनां

सातुं साक्षात्समर्थं घटयतु सुधियां सिद्धसाप्राज्यलक्ष्मीम् ॥ १ ॥

इति तत्त्वार्थश्लोकवार्तिकालंकारे प्रथमाध्यायस्य प्रथममाहिकम् ।

अथ सम्यग्दर्शनविप्रतिपत्तिनिवृत्त्यर्थमाह;—

## तत्त्वार्थश्रद्धानं सम्यग्दर्शनम् ॥ २ ॥

ननु सम्यग्दर्शनशब्दनिर्वचनसामर्थ्यादेव सम्यग्दर्शनस्वरूपनिर्णयादशेषतद्विप्रतिपत्तिनिवृत्तेः सिद्ध-  
त्वात्तदर्थं तल्लक्षणवचनं न युक्तिमदेवेति कस्यचिदारेका, तामपाकरोति,—

मम्यक्शब्दे प्रशंसार्थे दृशावालोचनम्यिता । न मम्यग्दर्शनं लभ्यमिष्टमित्याह लक्षणम् ॥ १ ॥

सूत्रकारोऽत्र तत्त्वार्थश्रद्धानमिति दर्शनम् । धात्वनेकार्थवृत्तित्वाद् दृशेः श्रद्धानार्थतागतेः ॥ २ ॥

सम्यगिति प्रशंसार्थो निपातः इत्यतो वेति वचनात् प्रशंसार्थोऽयं सम्यक् शब्दः सिद्धः प्रशस्तनिःश्रेयसा-  
भ्युदयहेतुत्वाददर्शनस्य प्रशस्तत्वोपपत्तेर्ज्ञानचारित्रवत् । दृशेः श्रद्धानेने स्थितिः प्रसिद्धा, दृशिन् प्रेक्षणे इति  
वचनात् । तत्र सम्यक् पश्यत्यनेनेत्यादिकरणसाधनत्वादिव्यवस्थाया दर्शनशब्दनिरुक्तेरिष्टलक्षणं सम्यग्दर्शनं  
न लभ्यत एव ततः प्रशस्तालोचनमात्रस्य लब्धे । न च तदेवेष्टमतिव्यापित्वादभव्यस्य मिथ्यादृष्टेः प्रशस्ता-  
लोचनस्य सम्यग्दर्शनप्रसगात् । ततः सूत्रकारोऽत्र “तत्त्वार्थश्रद्धानं सम्यग्दर्शनम्” इति तल्लक्षणं ब्रवीति,  
तद्वचनमन्तरेणातिव्याप्तेः परिहर्तुमशक्तेः । श्रद्धानार्थतिक्रमः श्रद्धानार्थत्वाभावाद् दृशेरिति चेत् न, अने-  
कार्थत्वाद्भातूनां दृशेः श्रद्धानार्थत्वगते । कथमनेकस्मिन्नर्थे सभवत्यपि श्रद्धानार्थस्यैव गतिरिति चेत्, प्रक-  
रणविशेषात् । मोक्षकारणत्वं हि प्रकृतं तत्त्वार्थश्रद्धानस्य युज्यते नालोचनादेरर्थतरस्य । भगवद्दर्शनाद्या-  
लोचनस्य मोक्षकारणत्वोपपत्तेरन्यत्करणत्वापि न तन्निवृत्तिरिति चेत्, तत्त्वार्थश्रद्धानेन रहितस्य मोक्ष-  
कारणत्वेऽतिप्रसगात्, तेन सहितस्य तु तत्कारणत्वे तदेव मोक्षस्य कारणं तदालोचनाभावेऽपि श्रद्धानस्य  
तद्भावाविरोधात् ॥

अर्थग्रहणतो नर्थश्रद्धानं विनिवारितम् । कल्पितार्थव्यवच्छेदोऽर्थस्य तत्त्वविशेषणात् ॥ ३ ॥

लक्षणस्य ततो नातिव्याप्तिर्द्विगोहवर्जितम् । पुरूपं तदिति ध्वम्ना तस्याव्याप्तिरपि स्फुटम् ॥ ४ ॥

श्रद्धानं सम्यग्दर्शनमित्युच्यमानेऽनर्थश्रद्धानमपि तस्यादित्यातिव्याप्तिर्लक्षणस्य माभूत् अर्थग्रहणात् ।  
न चार्थानर्थविभागो दुर्घटः प्रमाणोपदर्शितम्यार्थत्वसिद्धेरितरम्यानर्थत्वव्यवस्थानात् । सर्वो वाग्विकल्प-  
गोचरोऽर्थ एव प्रमाणोपदर्शितत्वादित्यथा तदनुपपत्तेः, प्रमाणोपदर्शितत्वं तु सर्वस्य विकल्पवागोचर-  
त्वान्यथानुपपत्तेः ततो नानर्थः कश्चिदित्यन्ये । तेऽप्येव प्रष्टव्याः । सर्वोनर्थ एवेति पक्षोऽर्थे स्याद्वा न वा ?  
स्याच्चेत्सर्वस्यार्थत्वव्याघातो दुर्निवारः, न स्याच्चेतेन व्यभिचारी हेतुर्वाग्विकल्पगोचरत्वेन प्रमाणोपदर्शित-  
त्वस्यार्थत्वमन्तरेणापि भावात् । यदि पुनः प्रमाणोपदर्शित एव न भवति तदा विकल्पवागोचरत्वं  
तेनानैकान्तिकं साध्याभावेऽपि भावात् । यदि पुनः सर्वोनर्थ एवेति पक्षो विकल्पवागोचरो न भवतीति  
ब्रुवते तदा स्ववचनविरोधः । कुतश्चिदविद्याविशेषात् सर्वोनर्थ इति व्यवहारो न तात्त्विक इति चेत्, स  
तर्ह्यविद्याविशेषोऽर्थोऽनर्थो वा ? यद्यर्थस्तदा कथमेतन्निबन्धनो व्यवहारोऽतात्त्विकः स्यात्सर्वोऽर्थ एवेति  
व्यवहारवत् । सोऽनर्थश्चेत्, कथं सर्वोऽर्थ एवेत्येकान्तः सिद्ध्येत् सर्वोनर्थ एवेत्येकांतोऽपि न साधीयान्,  
तद्व्यवस्थापकस्यानर्थत्वे ततस्तत्सिद्ध्ययोगादर्थत्वे सर्वानर्थतैकातहानेः । संविन्मात्रमर्थानर्थविभागरहित-  
मित्यपि न श्रेयः, संविन्मात्रस्यैवार्थत्वात्ततोऽन्यस्यानर्थत्वसिद्धेः । सर्वस्याप्यर्थानर्थविभागसिद्धेरवश्यं-  
भावाद्युक्तमर्थग्रहणमनर्थश्रद्धाननिवृत्त्यर्थं । कल्पितार्थश्रद्धानं मम्यग्दर्शनमेवं स्यात्ततः सैवातिव्याप्तिरिति  
चेत् न, तत्त्वविशेषणात् । नन्वर्थग्रहणादेव कल्पितार्थस्य निवृत्तेस्तस्यानर्थत्वाच्चार्थं तत्त्वविशेषणमिति  
चेत् न, धनप्रयोजनाभिधेयविशेषाभावानामर्थशब्दवाच्याना ग्रहणप्रसगात् । न च तेषां श्रद्धानं सम्य-

गदर्शनस्य लक्षणं युक्तं, धर्मादर्थो धनमिति श्रद्धानस्याभ्यादेरपि सम्यग्दर्शनप्रसक्तेः । “कोर्थः पुत्रेण जातेन यो न विद्वान्न धार्मिक” इति प्रयोजनवाचिनोर्थशब्दात् प्रयोजनं श्रद्धतोपि सद्दृष्टिवापत्तेः । धनप्रयोजनयोरर्थाभिप्रायो मोहोदयादवास्तव एव प्रक्षीणमोहानामुदासीनानामिव ममेदं स्वं धनं प्रयोजनं चेति संप्रत्ययानुपपत्तेः । सुवर्णादिदेशकालनरांतरापेक्षायां धनप्रयोजनत्वाप्रतीतेर्वस्तुधर्मस्य तदयोगाल्सुवर्णत्वादिवदिति केचित् । तेषां क्रोधादयोप्यात्मनः पारमार्थिका न स्युर्मोहोदयनिबन्धनत्वाद्धनप्रयोजनयोरर्थाभिप्रायवत् । तेषामौदयिकत्वेन वास्तवत्वमिति चेत्, अन्यत्र समानं । वस्तुस्वरूपं धनं प्रयोजनं वा न भवतीति चेत्, सत्यं, वैश्वसिकत्वापेक्षया तस्य वस्तुरूपत्वव्यवस्थानासंभवात् । परोपाधिकृतत्वेन तु तस्य वास्तवत्वमनिषिद्धमेवेति नानर्थक्यं, येनार्थग्रहणादेव तन्निवर्तनं सिद्ध्येत् । तथाभिधेये विशेषे अभावे चार्थे श्रद्धानं सम्यग्दर्शनस्य लक्षणमव्यापि प्रसज्यते, सर्वस्याभिधेयत्वाभावाद्यजनपर्यायाणामेवाभिधेयतया व्यवस्थापितत्वादर्थपर्यायाणामाख्यातुमशक्तेरननुगमनात् सकेतस्य तत्र वैयर्थ्याद् व्यवहारसिद्धेर्नाभिधेयस्यार्थस्य श्रद्धानं तल्लक्षणं युक्तं । नापि विशेषस्य सामान्यश्रद्धानस्य दर्शनत्वाभावप्रसंगात् । तथैवाभावस्यार्थस्य श्रद्धानं न तल्लक्षणं भावश्रद्धानस्यासंग्रहादव्याप्तिप्रसक्तेः । नन्वेवमर्थग्रहणादिवत्तत्त्ववचनादपि कथमभिधेयविशेषाभावानां निवृत्तिस्तेषां कल्पितत्वाभावादिति चेत् न, अभिधेयस्य शब्दनयोपकल्पितत्वाद्विशेषस्य ऋजुसूत्रोपकल्पितत्वादभावस्य च धनप्रयोजनवत्कल्पितत्वसिद्धेस्तावन्मात्रस्य सकलवस्तुत्वाभावाद्ब्रह्मत्वेकदेशतया स्थितत्वात् । तत्त्वश्रद्धानमित्यस्तु लघुत्वादतिव्याप्त्यव्याप्त्योरसंभवादित्यपरः । सोपि न परानुग्रहबुद्धिस्तत्त्वशब्दार्थे संदेहात् । तत्त्वमिति श्रद्धानं तत्त्वस्य वा तत्त्वे वा तत्त्वेन वेत्यादिपक्षः सम्भवेत् कचिन्निर्णयानुपपत्तेः । न हि तत्त्वमिति श्रद्धानं तत्त्वश्रद्धानमित्ययं पक्षः श्रेयान् “पुरुष एवेदं सर्वं नेह नानास्ति किंचन” इति सर्वैकत्वस्य तत्त्वस्य, ज्ञानाद्वैतादेर्वा श्रद्धानप्रसगात् । नापि तत्त्वस्य तत्त्वे तत्त्वेन वा श्रद्धानमिति पक्षाः संगच्छन्ते कस्य कस्मिन् वेति प्रश्नाविनिवृत्ते । तत्त्वविशेषणे त्वर्थे श्रद्धानस्य न किंचिदवयवं दर्शनमोहरहितस्य पुरुषस्वरूपस्य वा तत्त्वार्थश्रद्धानशब्देनाभिधानात् । सरागवीतरागसम्यग्दर्शनयोस्तस्य सद्भावादव्याप्तेः स्फुटं विध्वंसनात् । कथं तर्हि तत्त्वेनार्थो विशेष्यते ? इत्युच्यते;—

यत्त्वेनावस्थितो भावस्तत्त्वेनैवार्यमाणकः । तत्त्वार्थः सकलोन्यस्तु मिथ्यार्थ इति गम्यते ॥ ५ ॥

तदिति सामान्याभिधायिनी प्रकृतिः सर्वनामत्वात्, तदपेक्षत्वात्प्रत्ययार्थस्य भावसामान्यसंप्रत्ययस्तत्त्ववचनात्, तस्य भावस्तत्त्वमिति, न तु गुणादिसंप्रत्ययस्तदनपेक्षत्वात् प्रत्ययार्थस्य । तत्र तत्त्वेनार्यमाणस्तत्त्वार्थ इत्युक्ते सामर्थ्याद्गम्यते यत्त्वेनावस्थित इति, यत्तदोर्नित्यसंबंधात् । तनैतदुक्तं भवति, यत्त्वेन जीवादित्वेनावस्थितः प्रमाणनयैर्भावस्तत्त्वेनैवार्यमाणस्तत्त्वार्थः सकलो जीवादिर्न पुनस्तदंशमात्रमुपकल्पितं कुतश्चिदिति । ततोऽन्यस्तु सर्वथैकातवादिभिरभिमन्यमानो मिथ्यार्थस्तस्य प्रमाणनयैस्तथार्यमाणत्वाभावादिति स्वयं प्रेक्षावद्भिर्गम्यते किं नश्चित्तया ॥

मोहारेकाविपर्यामविच्छेदात्तत्र दर्शनम् । सम्यगित्यभिधानात् ज्ञानमप्येवमीरितम् ॥ ६ ॥

तत्र तत्त्वार्थं कस्यचिदव्युत्पत्तिर्मोहोध्यवसायापाय इति यावत् । चलिता प्रतिपत्तिरारेका, किमयं जीवादिः किमित्यमिति वा धर्मिणि धर्मे वा कचिदवस्थानाभावात् । अतस्मिन्साध्यवसायो विपर्यासः । इति सक्षेपतस्त्रिविधमिथ्यादर्शनव्यवच्छेदादुपजायमान सम्यगिति विज्ञापयते ज्ञानमप्येवमेव सम्यगिति निवेदितं, तस्य मोहादिव्यवच्छेदेन तत्त्वार्थाध्यवसायस्य व्यवस्थापनात् । तर्हि सूत्रकारेण सम्यग्ज्ञानस्य लक्षणं कस्माद्भेदेन नोक्तम् ?—

सामर्थ्यादादिसूत्रे तन्निवृत्त्या लक्षितं यतः । चारित्रवत्ततो नोक्तं ज्ञानादर्लक्षणं पृथक् ॥ ७ ॥

यथा पावकशब्दस्योच्चारणात् संप्रतीयते । तदर्थलक्षणं तद्वज्ज्ञानचारित्रशब्दनात् ॥ ८ ॥

ज्ञानादिलक्षणं तस्य सिद्ध्यन्तानंतरं वृथा । शब्दार्थाव्यभिचारेण न पृथग्लक्षणं क्वचित् ॥ ९ ॥

नन्वेवं मत्यादीनां पृथग्लक्षणसूत्रं वक्तव्यं शब्दार्थाव्यभिचारादिति न चोद्यं, कारणदिविशेषमूत्रैस्त-  
दर्थव्यभिचारस्य परिहृतत्वात् । सम्यग्दर्शनस्य लक्षणसूत्रमनर्थकमेव स्यात् कारणविशेषसूत्रादेव तच्छ-  
ब्दार्थस्य व्यभिचारपरिहरणादिति चेन्न, निसर्गाधिगमकारणविशेषस्य प्रशस्तालोचनेपि भाषाव्यभिचारस्य  
तदवस्थानात् । न हि परोपदेशनिरपेक्षं निसर्गजं प्रशस्तालोचनं न संभवति परोपदेशापेक्षं वाधिगमजं  
प्रशस्तालोचनवदिति युक्तं सम्यग्दर्शनस्य पृथग्लक्षणवचनं शब्दार्थाव्यभिचारात्, तदव्यभिचारे तद्वज्ज्ञानस्य  
मत्यादेर्ज्ञानचारित्रवदेव ॥

इच्छा श्रद्धानमित्येके तदयुक्तममोहिनः । श्रद्धानविरहाशक्तेर्ज्ञानचारित्रहानितः ॥ १० ॥

न ह्यमोहानामिच्छास्ति तस्य मोहकार्यत्वादित्यथा मुक्तात्मनामपि तद्भावप्रसगात् । हेयोपादेययोजिहा-  
सोपादित्सा च विशिष्टा श्रद्धा वीतमोहम्यापि संभवति तस्या मनःकार्यत्वादिति चेन्न, तस्या मनस्कार्यत्वे  
सर्वमनस्विना तद्भावानुपगात् । ज्ञानापेक्षं मनः कारणमिच्छाया इति चेन्न, केपांचिन्मिथ्याज्ञानभावे-  
प्युदासीनदशायां हेयेषूपदितास्त्वानवलोकनात् उपादेयेषु च जिहासाननुभावात्, परेषा सम्यग्ज्ञानसद्भावेपि  
हेयोपादेयजिहासोपादित्साविरहात् । विषयविशेषापेक्षान्मनसस्तदिच्छाप्रभव इत्यपि न युक्तं, तदभावेपि  
कस्यचिदिच्छोत्पत्तेस्तद्भावेपि चेच्छानुद्भवात् । कालादयोनेनैवेच्छाहेतवो विध्वस्ताः, तेषां सर्वकार्य-  
साधारणकारणत्वाच्च नेच्छाविशेषकारणत्वनियमः । स्तोत्रतावदृष्टविशेषादिच्छाविशेष इति चेत्,  
भावादृष्टविशेषाद् द्रव्यादृष्टविशेषाद्वा ? प्रथमकल्पनायां न तावत्साक्षात् भावादृष्टस्यात्मपरिणामस्येच्छा-  
व्यभिचारित्वात् । परंपरया चेत्तर्हि द्रव्यादृष्टादेव साक्षादिच्छोत्पत्तिस्तच्च द्रव्यादृष्टं मोहनीयाख्यं कर्म  
पौद्गलिकमात्मपारतन्त्र्यहेतुत्वादुन्मत्तकरसादिवदिति मोहकार्यमिच्छा कथममोहानामुद्भवेत् ? यतस्तत्त्वज्ञानं  
श्रद्धानं सम्यग्दर्शनं तेषां स्यात् । तदभावे न सम्यग्ज्ञानं तत्पूर्वकं वा सम्यक्चारित्रमिति क्षीणमोहानां  
रत्नत्रयापायान्मुक्त्यपायः प्रसज्येत । ततस्तेषां तदवस्थामिच्छता नेच्छा श्रद्धानं वक्तव्यम् ॥

निर्देशाल्पबहुत्वादिचिंतनस्याविरोधतः । श्रद्धाने जीवरूपेस्मिन्न दोषः कश्चिदीक्ष्यते ॥ ११ ॥

न हि निर्देशादयो दर्शनमोहरहितजीवस्वरूपे श्रद्धाने विरुध्यते तथैव निर्देशादिसूत्रे विवरणात्,  
नाप्यल्पबहुत्वसंख्याभेदांतरभावाः पुरुषपरिणामस्य नानात्वसिद्धेः । पुरुषरूपस्यैकत्वात् तत्र तद्विरोध  
एवेति चेन्न, दर्शनमोहोपशमादिभेदापेक्षस्य तस्यैकत्वायोगात् । अन्यथा सर्वस्यैकत्वापत्तिः कारणादिभेद-  
स्याभेदकत्वात्, क्वचित्तस्य भेदकत्वे वा सिद्धः पुरुषस्य स्वभावभेदः । इति जीवद्रव्याद्वेदेन निर्देशादयस्तत्र  
साधीयासोल्पबहुत्वादिवदिति वक्ष्यते । कर्मरूपत्वेपि श्रद्धानस्य तदविरोध इति चेन्न, तस्य मोक्षकारण-  
त्वाभावात्, स्वपरिणामस्यैव तत्कारणत्वोपपत्तेः । कर्मणोपि मुक्तिकारणत्वमविरुद्धं स्वपरनिमित्तत्वान्मोक्ष-  
स्येति चेन्न, कर्मणोन्यस्यैव कालादेः परनिमित्तस्य सद्भावान् । ननु च यथा मोक्षो जीवकर्मणोः परिणा-  
मस्तस्य द्विष्टत्वात्, तथा मोक्षकारणश्रद्धानमपि तदुभयविवर्तरूपं भवत्विति चेन्न, मोक्षावस्थायां तदभाव-  
प्रसगात्, स्वपरिणामिनोऽसत्त्वे परिणामस्याघटनात्, पुरुषपरिणामादेव च कर्मसामर्थ्यहननात्तस्य कर्मरूप-

१ “तदिन्द्रियानिन्द्रियनिमित्तम्” इत्यादिकारणसूत्राणि मत्वादेः । २ साक्षादात्मपरिणामस्येच्छा न । कुतः ? व्यभि-  
चारात् । यतो नव्यात्मनः सर्वदा इच्छा ।



त्वायोगात् । ततो न कर्मरूपं सम्यग्दर्शनं निःश्रेयसप्रधानकारणत्वादहेयत्वात्सम्यग्ज्ञानवत् । निःश्रेयसस्य प्रधानं कारणं सम्यग्दर्शनमसाधारणस्वधर्मत्वात्तद्वत् । असाधारणः स्वधर्मः सहर्शनं मुक्तियोग्यस्य ततो-  
न्यस्यासंभवात्तद्वत् । इति जीवरूपे श्रद्धाने सहर्शनस्य लक्षणे न कश्चिद्दोषोऽसंभवोतिव्याप्तिरव्याप्तिर्वा  
समीक्ष्यते ॥

सरागे वीतरागे च तस्य संभवतोऽज्ञसा । प्रशमादेरभिव्यक्तिः शुद्धिमात्राच्च चेतसः ॥ १२ ॥

यथैव हि विशिष्टात्मस्वरूपं श्रद्धानं सरागेऽपि संभवति तथा वीतरागेऽपि तस्याव्याप्तिरपि दोषो  
न शङ्कनीयः । कुतस्तत्र तस्याभिव्यक्तिरिति चेत्, प्रशमसंवेगानुकंपास्तिक्येभ्यः सरागेऽपि सहर्शनस्य  
वीतरागेष्वात्मविशुद्धिमात्रादित्याचक्षते । तत्रानंतानुबन्धिनां रागादीनां मिथ्यात्वसम्यग्मिथ्यात्वयोश्चानुद्वेकः  
प्रशमः । द्रव्यक्षेत्रकालभवभावपरिवर्तनरूपात् संसाराद्भीरुता सवेगः । त्रसस्थावरेषु प्राणिषु दयानुकंपा ।  
जीवादितत्त्वार्थेषु युक्त्यागमभ्यामविरुद्धेषु याथात्म्योपगमनमास्तिक्यं । एतानि प्रत्येकं समुदितानि वा  
स्वस्मिन् स्वसंविदितानि, परत्र कायवाग्व्यवहारविशेषलिङ्गानुमितानि सरागसम्यग्दर्शनं ज्ञापयति, तद-  
भावे मिथ्यादृष्टिष्वसंभवित्वात्, संभवे वा मिथ्यात्वायोगात् । मिथ्यादृश्यामपि केषांचित्कोषाद्यनुद्वेक-  
दर्शनात् प्रशमोऽनैकांतिक इति चेन्न, तेषामपि सर्वथैकांतेऽनंतानुबन्धिनां मानस्योदयात् । स्वात्मनि  
चनेकांतात्मनि द्वेषोदयस्यावश्यंभावात् पृथिवीकायिकादिषु प्राणिषु हननदर्शनाच्च । एतेन सवेगानु-  
कंपयोर्मिथ्यादृष्टिष्वसंभवकथनादनैकांतिकता हता, संविन्नस्यानुकंपावतो वा निःशकप्राणिघाते प्रवृत्त्यनु-  
पपत्तेः । सदृष्टेः सद्दर्शनानुत्तरं तथा प्रवृत्तिरिति चेत्, व्याहृतमिदं ‘सदृष्टिश्च जीवतत्त्वानभिज्ञश्चे’ति  
तदज्ञानस्यैव मिथ्यात्वविशेषरूपत्वात् । परेषामपि स्वाभिमततत्त्वेष्वास्तिक्यस्य भावादनैकांतिकत्वमिति  
चेत् न, सर्वथैकांततत्त्वानां दृष्टेः बाधितत्वेन व्यवस्थानायोगादेकांतवादिनां भगवदहंत्वाद्वा श्रद्धान-  
विधुराणां नास्तिक्यनिर्णयात् । तदुक्तं । “त्वन्मतामृतबाह्यानां सर्वथैकांतवादिनाम् । आत्माभिमान-  
दग्धानां स्वेष्टं दृष्टेन बाध्यते” इति । तदनेन प्रशमादिसमुदायस्यानैकांतिकत्वोद्भावनं प्रतिक्षिप्तं । ननु  
प्रशमादयो यदि स्वस्मिन् स्वसंवेद्याः श्रद्धानमपि तत्त्वार्थानां किन्न स्वसंवेद्यं यतस्तेभ्योऽनुमीयते । स्वसंवेद्य-  
त्वाविशेषेऽपि तैस्तदनुमीयते न पुनस्ते तस्मादिति कः श्रद्धाधीतान्त्र परीक्षादिति चेत्, नैतत्सारं, दर्शन-  
मोहोपशमादिविशिष्टात्मस्वरूपस्य तत्त्वार्थश्रद्धानस्य स्वसंवेद्यत्वानिश्चयात् । स्वसंवेद्यं पुनरास्तिक्यं तद-  
भिव्यंजकं प्रशमसंवेगानुकंपावत् कथंचित्ततो भिन्नं तत्फलत्वात् । तत एव फलतद्वतोरभेदविवक्षाया-  
मास्तिक्यमेव तत्त्वार्थश्रद्धानमिति, तस्य तद्वत्प्रत्यक्षसिद्धत्वात्तदनुमेयत्वमपि न विरुध्यते । मतांतरापेक्षया  
च स्वसंविदितेऽपि तत्त्वार्थश्रद्धाने विप्रतिपत्तिसद्भावात्तन्निराकरणाय तत्र प्रशमादिलिङ्गादनुमाने दोषा-  
भावः । सम्यग्ज्ञानमेव हि सम्यग्दर्शनमिति हि केचिद्विप्रवदन्ते तान् प्रति ज्ञानात् भेदेन दर्शनं  
प्रशमादिभिः कार्यविशेषैः प्रकाशयते । ज्ञानकार्यत्वात्तेषां न तत्प्रकाशकत्वमिति चेन्न, अज्ञाननिवृत्ति-  
फलत्वात् ज्ञानस्य । साक्षादज्ञाननिवृत्तिज्ञानस्य फलं, परंपरया प्रशमादयो हानादिबुद्धिवदिति चेत्, तर्हि  
हानादिबुद्धिवदेव ज्ञानादुत्तरकालं प्रशमादयोऽनुभूयेरन्, न चैवं ज्ञानसमकालं प्रशमाद्यनुभवनात् । पूर्वज्ञान-  
फलत्वात् प्रशमादेः सांप्रतिकज्ञानसमकालतयानुभवनमिति चेत्, तर्हि पूर्वज्ञानसमकालवर्तिनोऽपि प्रशमा-  
देस्तत्पूर्वज्ञानफलत्वेन भवितव्यमित्यनादित्वप्रसक्तिरवितथा ज्ञानस्य । सम्यग्दर्शनसमसमयमनुभूयमानत्वात्  
प्रशमादेस्तत्फलत्वमपि मा भूत् इति चेन्न, तस्य तदभिन्नफलत्वोपगमात्तत्समसमयवृत्तित्वाविरोधात् ।  
ततो दर्शनकार्यत्वादहंत्वनस्य ज्ञापकाः प्रशमादयः सहचरकार्यत्वात् ज्ञानस्थेतिवचनं । परं प्रशमादयः

संदिग्धासिद्धत्वाच्च सदृशनस्य गमका इति चेन्न, कायवाग्व्यवहारविशेषेभ्यस्तेषां तत्र सद्भावनिर्णयस्योक्तत्वात् । तेषां तद्व्यभिचारान्न तत्सद्भावनिर्णयहेतुत्वमिति चेन्न, सुपरीक्षितानामव्यभिचारात् । सुपरीक्षितं हि कार्यं कारणं गमयति नान्यथा । यदि पुनरतीन्द्रियत्वात् परप्रशमादीनां तद्भावे कायादिव्यवहारविशेषसद्भावोऽशक्यो निश्चेतुमिति मतिः, तदा तदभावे तद्भाव इति कथं निश्चीयते ? तत एव सशयोस्त्विति चेन्न, तस्य कचित्कदाचिन्निर्णयमतरेणानुपपत्ते स्थाणुपुरुषमशयवत् । स्वसताने निर्णयोस्तीति चेत्, तर्हि यादृशाः प्रशमादिषु सत्सु कायादिव्यवहारविशेषाः स्वस्मिन्निर्णीतास्तादृशाः परत्रापि तेषु सत्त्वेवेति निर्णयितां । यादृशास्तु तेष्वसत्सु प्रतीतास्तादृशाः तदभावस्य गमका. कथं न स्युः ? संशयितस्वभावान्तु तत्संशयहेतव इति युक्तं वक्तुं । नन्वेव यथा सरागेषु तत्त्वार्थश्रद्धानं प्रशमादिभिरनुमीयते तथा वीतरागेष्वपि ततैः किं नानुमीयते ? इति चेन्न, तस्य स्वस्मिन्नात्मविशुद्धिमात्रत्वात् सकलमोहाभावे समारोपानवतारात् स्वसवेदनादेव निश्चयोपपत्तेरनुमेयत्वाभावः । परत्र तु प्रशमादीनां तल्लिङ्गानां सतामपि निश्चयोपायानां कायादिव्यवहारविशेषाणामपि तदुपायानामभावात् । कथमिदानीमप्रमत्तादिषु सूक्ष्मसांपरायातेषु सदृशनं प्रशमादेरनुमातुं शक्यं ? तन्निर्णयोपायानां कायादिव्यवहारविशेषाणामभावादेव । न हि तेषां कश्चिद्व्यापारोस्ति वीतरागवत्, व्यापारे वा तेषामप्रमत्तत्वादिविरोधादिति कश्चित् । सोप्यभिहितानभिज्ञः, सर्वेषु सरागेषु सदृशनं प्रशमादिभिरनुमीयत इत्यनभिधानात्, यथासम्भवं सरागेषु वीतरागेषु च सदृशनं तदनुमेयत्वमात्मविशुद्धिमात्रत्वं चेत्यभिहितत्वात् । तत एव सयोगकेवलिनो वाग्व्यवहारविशेषदर्शनात् सूक्ष्माद्यर्थविज्ञानानुमानं न विरुध्यते ।

प्रधानस्य विवर्तोऽयं श्रद्धानाम्य इतीतरे । तदमत्पुंसि सम्यक्त्वभावासंगात्ततो परे ॥ १३ ॥

न हि प्रधानस्य परिणामः श्रद्धानं ततोऽपरस्मिन् पुरुषे सम्यक्त्वमिति युक्तं लक्ष्यलक्षणयोर्भिन्नाश्रयत्वविरोधादभ्युपगम्यत्ववत् ॥

प्रधानस्यैव सम्यक्त्वाच्चैतन्यं सम्यगिष्यते । बुद्ध्याध्यवसिनार्थस्य पुंसां संचेतनाद्यदि ॥ १४ ॥ तदाहंकारसम्यक्त्वात् बुद्धेः सम्यक्त्वमश्रुते । अहंकारास्पदार्थस्य तथाप्यध्यवमानतः ॥ १५ ॥ मनःसम्यक्त्वतः सम्यगहंकारस्तथा न किम् । मनःसंकल्पितार्थेषु तत्प्रवृत्तिप्रकल्पनात् ॥ १६ ॥ तथैवेन्द्रियसम्यक्त्वान्न मनःसम्यगुपेयताम् । इन्द्रियालोचितार्थेषु मनःसंकल्पनोदयात् ॥ १७ ॥ इन्द्रियाणि च सम्यग्भिन्ना भवन्तु परतस्तव । स्वाभिव्यञ्जकसम्यक्त्वादिभिः सम्यक्त्वतः किमु १८ अर्थस्वव्यञ्जकाधीनं मुख्यं सम्यक्त्वमिष्यते । इन्द्रियादिषु तद्वत्स्यात् पुंसि तत्परमार्थतः ॥ १९ ॥ एवं प्रधानसम्यक्त्वाच्चैतन्यसम्यक्त्वेऽभ्युपगम्यमानेऽतिप्रसंजनमुक्तं । तत्त्वतस्तु—

न च प्रधानधर्मत्वं श्रद्धानस्य चिदात्मनः । चैतन्यस्यैव संसिद्ध्येदन्वया साद्विपर्ययः ॥ २० ॥

चिदात्मकत्वमसिद्धं श्रद्धानस्येति चेन्न, तस्य स्वसवेदनतः प्रसिद्धेर्ज्ञानवत् । साधितं ज्ञानादीनां चेतनात्मकत्वं पुरस्तात् ॥

न श्रद्धा च प्रधानं वा जडत्वात्कलशादिवत् । प्रतीत्याश्रये त्वात्मा श्रद्धातास्तु निराकुलम् ॥ २१ ॥

न हि श्रद्धाताहमिति प्रतीतिरचेतनस्य प्रधानस्य जातुचित्संभाव्यते कलशादिवत् । यतोयमात्मैव श्रद्धाता निराकुलं न स्यात् । आंतेयमात्मनि प्रतीतिरिति चेन्न, बाधकाभावात् । नात्मधर्मः श्रद्धानं भंगुरत्वाद्धटवदित्यपि न तद्बाधकं. ज्ञानेन व्यभिचारित्वात् । न च ज्ञानस्यानात्मधर्मत्वं युक्तमात्मधर्मत्वेन प्रसाधितत्वात् । ततः सूक्तमात्मस्वरूपं दर्शनमोहरहितं तत्त्वार्थश्रद्धानं सम्यग्दर्शनस्य लक्षणमिति ॥

न सम्यग्दर्शनं नित्यं नापि तन्नित्यहेतुकम् । नाहेतुकमिति ग्राह द्विधा तज्जन्मकारणम् ॥—

तन्निसर्गादधिगमाद्वा ॥ ३ ॥

उत्पद्यत इति क्रियाध्याहान्न नित्यं सम्यग्दर्शनं ज्ञायत इति । नोत्पद्यत इति क्रियाध्याहारान्नित्यं तदिति चेत्, द्रव्यतः पर्यायतो वा ? द्रव्यतश्चेत् सिद्धसाध्यता । पर्यायतस्तु तस्य नित्यत्वे सततसंवेदन-प्रसंगः । नित्यं तदनंतत्वाज्जीवद्रव्यवदिति चेत् न, केवलज्ञानादिभिर्व्यभिचारात् । तेषामपि पक्षीकरणे मोक्षस्य नित्यत्वप्रसक्तेः कः संसारानुभवः ? न च मोक्षकारणस्य सम्यग्दर्शनादित्रयात्मकस्यानित्यत्वेपि मोक्षस्यानित्यत्वमुपपद्यते, मोक्षस्यानंतत्वेपि च सादित्वे सम्यक्त्वादीनामनंतत्वेपि सादित्वं कथं न भवेत् ? ततो नोत्पद्यत इति क्रियाध्याहारविरोधः । एतेनाहेतुकं सद्दर्शनमिति निरस्त । नित्यहेतुकं तदित्यप्य-युक्तं, मिथ्यादर्शनस्यास्वसद्भावप्रसंगात् तत्कारणस्य सद्दर्शनकारणे विरोधिनि सर्वदा सति संभवादनु-पपत्तेः येन च तन्नित्यं नापि नित्यहेतुकं नाहेतुकं ।

तेन नानादिता तस्य सर्वदोषोत्पत्तिरेव वा । नित्यं तत्सत्त्वसंबद्धान्प्रसज्येताविशेषतः ॥ १ ॥

ननु च मिथ्यादर्शनस्य नित्यत्वाभावेपि नानादित्वव्यवच्छेदो दृष्ट इति चेन्न, तस्यानादिकारणत्वात् । न च तत्कारणस्यानादित्वान्नित्यत्वप्रसक्तिः संतानापेक्षयानादित्ववचनात्, पर्यायापेक्षया तस्यापि सादि-त्वात् । तस्यानाद्यनंतत्वे वा सर्वदा मोक्षस्याभावापत्तेः । नित्यहेत्वहेतुकत्वाभावे सर्वदोषोत्पत्तिव्यवच्छे-दोनुपपन्नः केषाचित्संसारस्य तादृशत्वेपि सर्वदोषोत्पत्तिदर्शनादिति चेन्न, तस्य नित्यहेतुसंतानत्वात् । प्रागभावस्याहेतुकत्वेपि नित्यत्वसत्त्वयोरदर्शनान्नाहेतुकस्य सम्यग्दर्शनस्य तद्वसंगो येन तन्निवृत्तये तस्य सहेतुकत्वमुच्यते इति चेन्न, प्रागभावस्याहेतुकत्वासिद्धेः । स हि घटोत्पत्तेः प्राक् तद्विविक्तपर्यायपरं-परारूपो वा द्रव्यमात्ररूपो वा ? प्रथमपक्षे पूर्वपूर्वपर्यायादुत्पत्तेः कथमसौ कार्योत्पत्तिपूर्वकालभावी पर्यायकलापोऽहेतुको नाम यतः कार्यजन्मनि तस्यासत्त्वं पूर्वं सतोपि विरुध्यते तदा वाऽसत्त्वेपि पूर्वं सत्त्वं न घटते । द्वितीयपक्षे तु यथा प्रागभावस्याहेतुकत्वं तथा नित्यं सत्त्वमपि द्रव्यमात्रस्य कदाचिद-सत्त्वायोगात् । कार्योत्पत्तौ कार्यरहितत्वेन प्राच्येन रूपेण द्रव्यमसदेवेति चेत्, नन्वेवं कार्यरहितत्वमेव विशेषणमसन्नं पुनर्द्रव्यं तस्य तन्मात्रस्वरूपत्वाभावात् । तुच्छः प्रागभावो न भावस्वभाव इति चायुक्तं, तस्य कार्योत्पत्तेः पूर्वमेव सत्त्वविरोधात् कार्यकाले वा सत्त्वायोगात्, सत्त्वासत्त्वविशेषणयोर्भावाश्रय-त्वदर्शनात् । तथा च न प्रागभावस्तुच्छः सत्त्वासत्त्वविशेषणाश्रयत्वाद् द्रव्यादिवत् विपर्ययप्रसंगो वा विशेषाभावात् । कदाचित्सत्त्वमसत्त्वं च विशेषणमुपचारात्प्रागभावस्येति चेत्, तर्हि न तत्त्वतः कदाचि-त्सत्त्वं पुनरसत्त्वमहेतुकस्यापि भवतीति सर्वदा सत्त्वस्यासत्त्वस्य वा निवृत्तये सद्दर्शनस्याहेतुकत्वं व्यवच्छेदकत्वमेव नित्यत्वनित्यहेतुकत्ववत् ॥

निसर्गादिति निर्देशो हेतावधिगमादिति । तच्छब्देन परामृष्टं सम्यग्दर्शनमात्रकम् ॥ २ ॥

सूत्रेस्मिन्निसर्गादिति निर्देशोधिगमादिति च हेतौ भवन् सम्यग्दर्शनमात्रपरामर्शित्वं तच्छब्दस्य ज्ञापयति तदुत्पत्तावेव तयोर्हेतुत्वघटनात्, ज्ञानचारित्रोत्पत्तौ तयोर्हेतुत्वे सिद्धान्तविरोधान्न मार्गपरामर्श-त्वमुपपन्नं । सम्यग्ज्ञानं हि निसर्गादेरुत्पद्यमानं निःशेषविषयं नियतविषयं वा ? न तावदादिविकल्पः केवलस्य सकलश्रुतपूर्वकलोपदेशान्निसर्गजत्वविरोधात् । सकलश्रुतज्ञानं निसर्गादुत्पद्यत इत्यप्यसिद्धं, परोपदेशाभावे तस्यानुपपत्तेः । स्वयंबुद्बुधतज्ञानमपरोपदेशमिति चेन्न, तस्य जन्मान्तरोपदेशपूर्वक-त्वात् तज्जन्मापेक्षया स्वयंबुद्बुधत्वाविरोधात् । देशविषयं मत्यवधिभनःपर्ययज्ञानं निसर्गादेरुत्पद्यत

इति द्वितीयनिकल्पोपि न श्रेयान् तस्याधिगमजत्वासंभवात् द्विविधहेतुकत्वाघटनात् । किञ्चिनिसर्गादपरमधिगमादुत्पद्यत इति ज्ञानसामान्यं द्विविधहेतुकं घटत एवेति चेत् न, दर्शनेपि तथा प्रसंगात् । न चैतद्युक्तं प्रतिव्यक्तिं तस्य द्विविधहेतुकत्वप्रसिद्धेः । यथा ह्यौपशमिकं दर्शनं निसर्गादधिगमाच्चोत्पद्यते तथा क्षायोपशमिकं क्षायिकं चेति सुप्रतीतं, चारित्र्यं पुनरधिगमजमेव तस्य श्रुतपूर्वकत्वाच्च द्विशेषस्यापि निसर्गजत्वाभावान्न द्विविधहेतुकत्वं संभवतीति न त्रयात्मको मार्गः संबध्यते, अत्र दर्शनमात्रस्यैव निसर्गादधिगमाद्बोत्पत्त्यभिसंबधघटनात् । नन्वेवं तच्छब्दोनर्थकः सामर्थ्याद्दर्शनेनात्राभिसंबधसिद्धेरिति चेत् न, शाब्दन्यायान्मार्गेणाभिसंबधप्रसक्तेः । प्रत्यासत्तेस्ततोपि दर्शनस्यैवाभिसंबध इति चेन्न, मार्गस्य प्रधानत्वाद्दर्शनस्यास्य तदवयवत्वेन गुणभूतत्वात्, प्रत्यासत्तेः प्रधानस्य बलीयस्त्वात्, सन्निकृष्टविप्रकृष्टयोः सन्निकृष्टे संप्रत्यय इत्येतस्य गौणमुख्ययोर्मुख्ये संप्रत्यय इत्यनेनापोहितत्वात् सार्थक एव तच्छब्दो मार्गाभिसंबधपरिहारार्थत्वात् । ननु च दर्शनवन्मार्गस्यापि पूर्वप्रक्रांतत्वप्रतीतेः तच्छब्दस्य च पूर्वप्रक्रांतपरामर्शित्वात् कथं शाब्दन्यायाद्दर्शनस्यैवाभिसंबधो न तु मार्गस्येति चेत् न, अस्मात्सूत्राद्दर्शनस्य मुख्यतः पूर्वप्रक्रांतत्वात्परामर्शोपपत्तेः मार्गस्य पूर्वप्रक्रांतत्वादुपचारेण तथा भावात् परामर्शाघटनात् । तदिति नपुसर्कालिङ्गस्यैकस्य निर्देशाच्च न मार्गस्य पुल्लिङ्गस्य परामर्शो नापि बहूनां सम्यग्दर्शनज्ञानचारित्र्याणामिति शाब्दान्यायादार्थादिव सदृशं तच्छब्देन परामृष्टमुक्तीयते । कः पुनरयं निसर्गोधिगमो वा यस्मात्तदुत्पद्यतः इत्याह,—

विना परोपदेशेन तत्त्वार्थप्रतिभामनम् । निसर्गोधिगमस्तेन कृतं तदिति निश्चयः ॥ ३ ॥

ततो नाप्रतिभातेर्थं श्रद्धानमनुपज्यते । नापि सर्वस्य तस्येह प्रत्ययोधिगमो भवेत् ॥ ४ ॥

न हि निसर्गः स्वभावो येन तत् सम्यग्दर्शनमुत्पद्यमानमनुपलब्धतत्त्वार्थगोचरतया रसायनवज्रोपपद्येत । न परोपदेशनिरपेक्षे ज्ञाने निसर्गशब्दस्य प्रवर्तनान्निसर्गतः शूरः सिंह इति यथा स्वकारणविशेषादभवदपि हि तस्य शौर्यं परोपदेशानपेक्षं लोके नैसर्गिकं प्रसिद्धं तद्वत्तत्त्वार्थश्रद्धानमपरोपदेशमत्यादिज्ञानाधिगते तत्त्वार्थे भवन्निसर्गान्न विरुध्यते । नन्वेवं मत्यादिज्ञानस्य दर्शनेन महोत्पत्तिर्विहन्यते तस्य ततः प्रागपि भावादिति चेन्न, सम्यग्दर्शनोत्पादनयोग्यस्य मत्यज्ञानादेर्मतिज्ञानादिव्यपदेशाद्दर्शनसमकालं मत्यादिज्ञानोत्पत्तेः । तर्हि मिथ्याज्ञानाधिगतेर्थे दर्शनं मिथ्या प्रमत्तमिति चेन्न, ज्ञानस्यापि मिथ्यात्वप्रसंगात् । सत्यज्ञानस्यापूर्वार्थत्वाच्च मिथ्याज्ञानाधिगतेर्थे प्रवृत्तिरिति चेन्न, सर्वेषां सत्यज्ञानसंतानन्यानादित्वप्रसंगात् । सत्यज्ञानात् प्राक् तदर्थे मिथ्याज्ञानवत्सत्यज्ञानस्याप्यभावाच्च तस्यानादित्वप्रसक्तिरिति चेन्न, सर्वज्ञानशून्यस्य प्रमातुरनात्मत्वप्रसंगात् । न चानात्मा प्रमाता युक्तोतिप्रसंगात् । सत्यज्ञानात्पूर्वं तद्विषये ज्ञानं न मिथ्या सत्यज्ञानजननयोग्यत्वात्, नापि मत्य पदार्थयाथात्म्यपरिच्छेदकत्वाभावात् । किं तर्हि ? सत्येतरज्ञानविविक्तं ज्ञानसामान्यं, ततो न तेनाधिगतेर्थं प्रवर्तमानं सत्यज्ञानं मिथ्याज्ञानं मिथ्याज्ञानाधिगतविषयस्य ग्राहकं नापि गृहीतग्राहीति चेत्, तर्हि कथंचिदपूर्वार्थं सत्यज्ञानं न सर्वथेत्यायातं । तथोपगमे सम्यग्दर्शनं तथैवोपगम्यमानं कथं मिथ्याज्ञानाधिगतार्थं स्यात् ? सत्यज्ञानपूर्वकं वा ? यतस्तत्समकालं मतिज्ञानाद्युपगमविरोधः । सर्वं सदृशं नमधिगमजमेव ज्ञानमात्राधिगते प्रवर्तमानत्वादिति चेन्न, परोपदेशापेक्षस्य तत्त्वार्थज्ञानस्याधिगमशब्देनाभिधानात् । नन्वेवमितरेतराश्रयः सति सम्यग्दर्शने परोपदेशपूर्वकं तत्त्वार्थज्ञानं तस्मिन् सति सम्यग्दर्शनमिति चेन्न, उपदेष्टृज्ञानापेक्षया तथाभिधानादित्येकं समादधते । तेषु न युक्तवादिनः । परोपदेशापेक्षत्वाभावात्परोपदेष्टृज्ञानस्य, स्वयंबुद्धस्योपदेष्टृत्वात्, प्रति-

पाष्यैव परोपदेशोपेक्षतत्त्वार्थज्ञानस्य संभवात् । यदैव प्रतिपाद्यस्य परोपदेशोपेक्षतत्त्वार्थज्ञानं तदैव सम्यग्दर्शनं तयोः सहचारित्वात् ततो नेतरेतराश्रय इत्यन्ये । तेषु न प्रकृतज्ञाः । सहदर्शनजनकस्य परोपदेशोपेक्षत्वात् तत्त्वार्थज्ञानस्य प्रकृतत्वात् तस्य तत्सहचारित्वाभावात् सहचारिणस्तदजनकत्वात् परोपदेशोपेक्षस्य तत्त्वार्थज्ञानस्य सम्यग्दर्शनजननयोग्यस्य परोपदेशानुपेक्षतत्त्वार्थज्ञानवत्सम्यग्दर्शनात्पूर्वं स्वकारणादुत्पत्तेर्नेतरेतराश्रयणमित्यपरे, सकलचोद्यानामसंभवादागमाविरोधात् । सर्वं सम्यग्दर्शनं स्वाभाविकमेव स्वकाले स्वयमुत्पत्तेर्निःश्रेयसवदिति चेन्न, हेतोरसिद्धत्वात् । सर्वथा ज्ञानमात्रेणाप्यनधिगतैर्श्रद्धानस्याप्रसिद्धेः । वेदार्थे शूद्रवत्तत्त्वादिति चेन्न, भारतादिश्रवणाधिगते शूद्रस्य तस्मिन्नेव श्रद्धानदर्शनात् । न प्रत्यक्षतः स्वयमधिगते मणौ प्रभावादिना संभवानुमानान्निर्णीते कस्यचिद्भक्तिसंभवादप्यन्यथा तदयोगात् । साध्यसाधनविकल्पाच्च दृष्टान्तस्य न स्वाभाविकत्वसाधनं दर्शनस्य साधीयः । न हि स्वाभाविकं निःश्रेयसं तत्त्वज्ञानादिकतदुपायानर्थकत्वापत्तेः । नापि स्वकाले स्वयमुत्पत्तिस्तस्य युक्ता तत एव । केचित्संख्यातेन कालेन सेत्स्यंति भव्याः केचिदसंख्यातेन, केचिदनन्तेन, केचिदनन्तानन्तेनापि कालेन न सेत्स्यंतीत्यागमाग्निःश्रेयसस्य स्वकाले स्वयमुत्पत्तिरिति चेत् न, आगमस्यैवंपरत्वाभावात् । सम्यग्दर्शनज्ञानचारित्रमात्मीभावे सति संख्यातादिना कालेन सेत्स्यंतीत्येवमर्थतया तस्य निश्चितत्वात्, दर्शनमोहोपशमादिजन्यत्वाच्च न दर्शनं स्वकालेनैव जन्यते यतः स्वाभाविकं स्यात् ॥

अंतर्दर्शनमोहस्य भव्यस्योपशमे सति । तत्क्षयोपशमे वापि क्षये वा दर्शनोद्भवः ॥ ५ ॥

बहिः कारणसाकल्येप्यस्योत्पत्तेरपीक्षणात् । कदाचिदन्यथा तस्यानुपपत्तेरिति स्फुटम् ॥ ६ ॥

ततो न स्वाभाविकोक्ति विपरीतग्रहक्षयः स्याद्वादिनामिवान्येषामपि तथानभ्युपगमात् ॥

पापापायाद्भवत्येष विपरीतग्रहक्षयः । पुंसो धर्मविशेषाद्वेत्यन्ये संप्रतिपेदिरे ॥ ७ ॥

ननु च यदि दर्शनमोहस्योपशमादिस्तत्त्वश्रद्धानस्य कारणं तदा स सर्वस्य सर्वदा तज्जनयेत् आत्मनि तस्याहेतुकत्वेन सर्वदा सद्भावात्, अन्यथा कदाचित्कस्यचित् जनयेत् सर्वदाप्यसत्त्वात् विशेषाभावादिति चेन्न, तस्य सहेतुकत्वात्प्रतिपक्षविशेषमंतरेणाभावात् । कथं प्रतिपक्षविशेषाद्दर्शनमोहस्योपशमादिरित्युच्यते;—

दृग्मोहस्तु क्वचिज्जातु कस्यचिन्नुः प्रशाम्यति । प्रतिपक्षविशेषस्य संपत्तेस्तिमिरादिवत् ॥ ८ ॥

क्षयोपशममायाति क्षयं वा तत एव सः । तद्वदेवेति तत्त्वार्थश्रद्धानं स्यात्स्वहेतुतः ॥ ९ ॥

यः क्वचित् कदाचित् कस्यचिदुपशाम्यति क्षयोपशममेति क्षीयते वा स स्वप्रतिपक्षप्रकर्षमपेक्षते यथा चक्षुषि तिमिरादिः । तथा च दर्शनमोह इति नाहेतुकस्तदुपशमादिः ॥

प्रतिपक्षविशेषोपि दृग्मोहस्यास्ति कश्चन । जीवव्यामोहहेतुत्वादुन्मत्तकरसादिवत् ॥ १० ॥

यो जीवव्यामोहहेतुस्तस्य प्रतिपक्षविशेषोक्ति यथोन्मत्तकरसादेः । तथा च दर्शनमोह इति न तस्य प्रतिपक्षविशेषस्य सपत्तिरसिद्धा ॥

स च द्रव्यं भवेत् क्षेत्रं कालो भावोपि वांगिनाम् । मोहहेतुसपत्नत्वाद्विषादिप्रतिपक्षवत् ॥ ११ ॥

मोहहेतोर्हि देहिना विषादेः प्रतिपक्षो बन्धककोट्यादि द्रव्यं प्रतीयते, तथा देवतायतनादि क्षेत्रं, कालश्च मुहूर्तादिः, भावश्च ध्यानविशेषादिस्तद्दर्शनमोहस्यापि सपत्नो जिर्नेद्रविबादि द्रव्यं, समवशरणादि क्षेत्रं, कालश्चाप्युद्गलपरिवर्तनविशेषादिर्भावश्चाप्यवृत्तिकरणादिरिति निश्चीयते । तदभावे तदुपशमादिप्रतिपत्तेः, अन्यथा तदभावात् ॥

तत्संपत्संभवो येषां ते प्रत्यासन्नमुक्तयः । भव्यास्ततः परेषां तु तत्संपत्तिर्न जातुचित् ॥१२॥  
प्रत्यासन्नमुक्तीनामेव भव्यानां दर्शनमोहप्रतिपक्षः संपद्यते नान्येषां कदाचित्कारणासन्निधानात् । इति  
युक्तिमानासन्नभव्यादिविभागः सदृशनादिशक्त्यात्मकत्वेऽपि सर्वसंसारिणाम् ॥

सम्यग्दर्शनशक्तेर्हि मेदामावेऽपि देहिनाम् । संभवेतरतो भेदस्तद्व्यक्तेः कनकाश्मवत् ॥ १३ ॥

यथा किञ्चित्कनकादिमादि संभवत्कनकभावाभिव्यक्तिकमचिरादेव प्रतीयते, अपरं चिरतरेणापि  
कालेन संभवत्कनकभावाभिव्यक्तिकमन्यदसंभवत्कनकभावाभिव्यक्तिकं शश्वत्कनकशक्त्यात्मकत्वाविशेषेऽपि  
संभाव्यते तथा कश्चित् ससारी संभवदासन्नमुक्तिरभिव्यक्तसम्यग्दर्शनादिपरिणामः, परोन्तेनापि कालेन  
संभवदभिव्यक्तसदृशनादिरन्यं शश्वदसंभवदभिव्यक्तसदृशनादिस्तच्छक्त्यात्मकत्वाविशेषेऽपि संभाव्यते,  
इति नासन्नभव्यदूरभव्याभिव्यविभागो विरुध्यते बाधकाभावात्सुखादिवत् । तत्र प्रत्यासन्ननिष्ठस्य भव्यस्य  
दर्शनमोहोपशमादौ सत्यंतरंगे हेतौ बहिरंगादपरोपदेशाच्चत्वावगमनात् परोपदेशापेक्षा च प्रजायमानं  
तत्त्वार्थश्रद्धानं निसर्गजमधिगमजं च प्रत्येतव्यम् ॥

किं तत्त्वं नाम येनार्यमाणस्तत्त्वार्थ इष्यते । इत्यशेषविवादानां निरासायाह सूत्रकृत् ॥—

**जीवाजीवास्रवबंधसंवरनिर्जराभोक्षास्तत्त्वम् ॥ ४ ॥**

तत्त्वस्य हि सख्यायां स्वरूपे च प्रवादिनो विप्रवदन्ते तद्विप्रतिपत्तिप्रतिषेधाय सूत्रमिदमुच्यते । तत्र  
जीवादिवचनात् ।

सप्त जीवादयस्तत्त्वं न प्रकृत्यादयोऽपरे । श्रद्धानविषया ज्ञेया मुमुक्षोर्नियमादिह ॥ १ ॥

तथा चानंतपर्यायं द्रव्यमेकं न सूचितम् । तत्त्वं समानतो नापि तदनंतं प्रपंचतः ॥ २ ॥

मध्यमोक्त्यापि तद्व्यादिभेदेन बहुधा स्थितम् । नानः सप्तविधा तत्त्वाद्भिनेयापेक्षितात्परम् ३

प्रकृत्यादयः पञ्चविंशतिस्तत्त्वमित्यादिसख्यातरनिराचिकीर्षयापि संक्षेपतत्तावदेकं द्रव्यमनंतपर्यायं  
तत्त्वमित्येकाधनंतविकल्पोपायादौ तत्त्वस्य मध्यमस्थानाश्रयमपेक्ष्य विनेयस्य मध्यमाभिधानं सूरेः  
संक्षेपाभिधानं सुमेधसामेवानुग्रहाद्विस्तराभिधाने चिरेणापि प्रतिपत्तेरयोगात् । सर्वानुग्रहानुपपत्तिरित्येके ।  
ते न सूत्रकाराभिप्रायविदः । सप्तानामेव जीवादीनां पदार्थानां नियमेन मुमुक्षोः श्रद्धेतत्त्वज्ञापनार्थत्वाद्-  
पदेशस्य मध्यमरुचिविनेयानुरोधेन तु संक्षेपेणैकं तत्त्वं प्रपंचतश्चानंतं मा भूत् सूत्रयितव्यं । मध्यमोक्त्या  
तु व्यादिभेदेन बहुप्रकारं कथनं सूत्रयितव्यं विशेषहेत्वभावात् । सप्तविधतत्त्वोपदेशे तु विशेषहेतुरवश्यं  
मुमुक्षोः श्रद्धातत्त्वत्वमभ्यवाप्येत परैः । कथम् ?

भोक्षस्तावद्भिनेयेन श्रद्धातत्त्वस्तदर्थिना । बंधश्च नान्यथा तस्य तदर्थित्वं घटामटेत् ॥ ४ ॥

आस्रवोऽपि च बंधस्य हेतुः श्रद्धीयते न चेत् । काहेतुकस्य बंधस्य क्षयो भोक्षः प्रसिद्धाति ॥५॥

बंधहेतुनिरोधश्च संवरो निर्जरा क्षयः । पूर्वोपात्तस्य बंधस्य भोक्षहेतुस्तदाश्रयः ॥ ६ ॥

जीवोऽजीवश्च बंधश्च द्विगुत्वात्तत्त्वस्य च । श्रद्धयो नान्यदाफल्यादिति सूत्रकृतां मतम् ॥ ७ ॥

ननु च पुण्यपापपदार्थावपि वक्तव्यौ तयोर्बंधव्यत्वाद्बंधफलत्वाद्वा तदश्रद्धाने बंधस्य श्रद्धानानुपपत्तेर-  
संभवादफलत्वाच्चेति कश्चित् । तदसदित्याह—

पुण्यपापपदार्थां तु बंधास्रवविकल्पगौ । श्रद्धातव्यां न भेदेन सप्तभ्योतिप्रसंगतः ॥ ८ ॥

न हि पुण्यपापपदार्थौ बंधव्यौ जीवाजीवबंधव्यवत्, नापि बंधफलं सुखदुःखाद्यनुभवात्मकनिर्जरा-

वत् । किं तर्हि ? बंधविकल्पौ । पुण्यपापबंधभेदेन बंधस्य द्विविधोपदेशात् । तद्धेतुत्वासवविकल्पौ वा सूत्रितौ । ततो न सप्तभ्यो जीवादिभ्यो भेदेन श्रद्धातव्यौ । तथा तयोः श्रद्धानेतिप्रसंगात् । संवर-  
विकल्पानां गुण्यादीनां निर्जराविकल्पयोश्च यथाकालौपक्रमिकानुभवनयोः संवरनिर्जराभ्यां भेदेन  
श्रद्धातव्यतानुषंगात् । नन्वेवं जीवाजीवाभ्यां भेदेन नासवादयः श्रद्धेयास्तद्विकल्पत्वात् अन्यथाति-  
प्रसंगादिति न चोद्यं, तेषां तद्विकल्पत्वेऽपि सार्वकत्वेन भिदा श्रद्धेत्युपपत्तेः ॥

बंधो मोक्षस्तयोर्हेतु जीवाजीवौ तदाश्रया । ननु सूत्रे षडेवैते वाच्याः सार्वत्ववादिना ॥ ९ ॥

जीवाजीवौ बंधमोक्षौ तद्धेतु च तत्त्वमिति सूत्रं वक्तव्यं सकलप्रयोजनार्थसंग्रहात्, बंधस्य हि  
हेतुरासवो मोक्षस्य हेतुर्द्विविकल्पः संवरनिर्जराभेदादिति न कस्यचिदसंग्रहस्तत्त्वस्य मोक्षहेतुविकल्पयोः  
पृथगभिधाने बंधासवविकल्पयोरपि पुण्यपापयोः पृथगभिधानप्रसंगादिति चेत् ;—

सत्यं किं त्वाश्रयस्यैव बंधहेतुत्वसंविदे । मिथ्यादृगादिभेदस्य वचो युक्तं परिस्फुटम् ॥ १० ॥

मोक्षसंपादिके चोक्ते सम्यक् संवरनिर्जरे । रत्नत्रयादृतेन्यस्य मोक्षहेतुत्वहानये ॥ ११ ॥

तेनानागतबंधस्य हेतुध्वंसाद्विमुच्यते । संचितस्य क्षयाद्वेति मिथ्यावादो निराकृतः ॥ १२ ॥

संचितस्य स्वयं नाशादप्यद्वंद्वस्य रोधकः । एकः कश्चिदनुष्ठेय इत्येके तदसंगतम् ॥ १३ ॥

निर्हेतुकस्य नाशस्य सर्वथानुपपत्तितः । कार्योत्पादवदन्यत्र विस्मया परिणामतः ॥ १४ ॥

यतश्चानागताधौषनिरोधः क्रियतेऽमुना । तत एव क्षयः पूर्वपापौघस्येत्यहेतुकः ॥ १५ ॥

सन्नप्यसौ भवत्येव मोक्षहेतुः स संवरः । तयोरन्यतरस्यापि वकल्ये मुक्त्ययोगतः ॥ १६ ॥

एतेन संचिताशेषकर्मनाशे विमुच्यते । भविष्यन्कर्मसंरोधापायेपीति निराकृतम् ॥ १७ ॥

एवं प्रयोजनापेक्षाविशेषादासवादयः । निर्दिश्यन्ते मुनीशेन जीवाजीवात्मका अपि ॥ १८ ॥

बंधमोक्षौ तद्धेतु च तत्त्वमिति सूत्रं वाच्यं जीवाजीवयोर्बंधमोक्षोपादानहेतुत्वादासवस्य बंधसहकारि-  
हेतुत्वात् संवरनिर्जरयोर्मोक्षसहकारिहेतुत्वात् तावता सर्वतत्त्वसंग्रहादिति येऽप्याहुस्तेऽप्यनेनैव निराकृताः ।  
आसवादीनां पृथगभिधाने प्रयोजनाभिधानात्, जीवाजीवयोश्चानभिधाने सौगतादिमतव्यवच्छेदानुपपत्तेः ॥

जीवादीनामिह ज्ञेयं लक्षणं वक्ष्यमाणकम् । तत्पदानां निरुक्तिश्च यथार्थानतिलंघनात् ॥ १९ ॥

जीवस्य उपयोगलक्षणः, सामर्थ्यादजीवस्यानुपयोगः, आसवस्य कायवाङ्मनःकर्मात्मको योगः,  
बंधस्य कर्मयोग्यपुद्गलादानं, संवरस्यासवननिरोधः, निर्जरायाः कर्मैकदेशविप्रमोक्षः, मोक्षस्य कृत्स्नकर्म-  
विप्रमोक्ष इति वक्ष्यमाणं लक्षणं जीवादीनामिह युक्त्यागमाविरुद्धमवबोद्धव्यं । निर्वचनं च जीवादि-  
पदानां यथार्थानतिक्रमात् । तत्र भावप्राणधारणापेक्षाया जीवत्यजीवीजीविष्यतीति वा जीवः, न  
जीवति नाजीवीत् न जीविष्यतीत्यजीवः, आसवत्यनेनासवणमात्रं वासवः, बध्यतेनेन बंधमात्रं वा  
बंधः, संन्रियतेनेन संवरणमात्रं वा संवरः, निर्जीयतेनया निर्जरणमात्रं वा निर्जरा, मोक्ष्यतेनेन  
मोक्षणमात्रं वा मोक्ष, इति करणभावापेक्षया ॥

क्रमो हेतुविशेषात्स्याद् द्वंद्ववृत्ताविति स्थितेः । जीवः पूर्वं विनिर्दिष्टस्तदर्थत्वाद्बोधिधेः २०

तदुपग्रहहेतुत्वादजीवस्तदनंतरम् । तदाश्रयत्वतस्तस्यादासवः परतः स्थितः ॥ २१ ॥

बंधश्चासवकार्यत्वात्तदनंतरमीरितः । तत्प्रतिध्वंसहेतुत्वादजीवस्तदनंतरम् ॥ २२ ॥

संवरे सति संभूतेर्निर्जरायास्ततः स्थितिः । तस्यां मोक्ष इति प्रोक्तस्तदनंतरमेव सः ॥ २३ ॥

जीवादिपदानां द्वंद्ववृत्तौ यथोक्तः क्रमो हेतुविशेषमपेक्षतेऽन्यथा तस्मिन्मायोगात् । तत्र जीवस्यादौ

वचनं तत्त्वोपदेशस्य जीवार्थत्वात् । प्रधानार्थस्तत्त्वोपदेश इत्युक्तं । तस्याचेतनत्वात् तत्त्वोपदेशेनानु-  
ग्रहासंभवात् घटादिवत् । संतानार्थः स इत्यप्यसारं, तस्यावस्तुत्वेन तदनुग्राह्यत्वायोगात् । निरन्वय-  
क्षणिकचित्तार्थस्तत्त्वोपदेश इत्यप्यसमाख्यं, तस्य सर्वथा प्रतिपाद्यत्वानुपपत्तेः । सकेतग्रहणव्यवहार-  
कालान्वयिनः प्रतिपाद्यत्वप्रतीतेः । चैतन्यविशिष्टकार्यार्थस्तत्त्वोपदेश इति चेत्, तच्चैतन्य कायात्तत्त्वा-  
न्तरमतत्त्वांतरं वा ? प्रथमपक्षे सिद्धसाध्यता, बंधं प्रत्येकतामापन्नयोः कायचैतन्ययोर्व्यवहारनयाजीव-  
व्यपदेशसिद्धेः । निश्चयनयाचु चैतन्यार्थ एव तत्त्वोपदेशः, चैतन्यशून्यस्य कायस्य तदर्थत्वाघटनात् ।  
द्वितीयपक्षे तु कायानर्थीतरभूतस्य चैतन्यस्य कायत्वात्काय एव तत्त्वोपदेशेनानुगृह्यत इत्यापन्नं, तच्चा-  
युक्तमतिप्रसगात् । ततो जीवार्थ एव तत्त्वोपदेश इति नासिद्धो हेतुः । जीवादनतरमजीवस्याभिधानं  
तदुपग्रहहेतुत्वात् । धर्माधर्माकाशपुद्गलाद्यजीवविशेषा असाधारणगतिस्थित्यवगाहवर्तनादिशरीराद्युपग्रह-  
हेतवो वक्ष्यन्ते । द्रव्यास्रवस्याजीवविशेषपुद्गलात्मककर्मास्रवत्वादजीवानंतरमभिधानं, भावास्रवस्य जीवा-  
जीवाश्रयत्वाद्वा तदुभयानंतरं । सत्यास्रवे बधस्योत्पत्तेस्तदनंतरं तद्वचनं आश्रयबधप्रतिध्वंसहेतुत्वात्  
संवरस्य तत्समीपे ग्रहणं, सति सवरे परमनिर्जरेपपत्तेस्तदतिके निर्जगवचनं, मत्या निर्जरायां मोक्षस्य  
घटनात्तदनंतरमुपादानं । मोक्षपरमनिर्जरयोरविशेष इति चेतसि मा कृथाः, परमनिर्जरणस्यायोगकेवल-  
चरमसमयवर्तित्वात्तदनंतरसमयवर्तित्वाच्च मोक्षस्य । य एवात्मनः कर्मबधविनाशस्य कालः स एव  
केवलत्वाख्यमोक्षोत्पादम्येति चेत् न, तस्यायोगकेवलचरमसमयत्वविरोधात् पूर्वस्य समयस्यैव तथा-  
त्वापत्तेः । तस्यापि मोक्षत्वे तत्पूर्वसमयम्येति सत्ययोगकेवलचरमसमयो व्यवतिष्ठेति । न च तस्यैव  
मोक्षत्वे अतीतगुणस्थानत्वं मोक्षस्य युज्यते चतुर्दशगुणस्थानातःपातित्वानुपगात् । लोकप्रस्थानममय-  
वर्तिनो मोक्षस्यातीतगुणस्थानत्वं युक्तमेवेति चेत्, परमनिर्जरातो न्यत्वमपि तस्यास्तु निश्चयनयादम्यैव  
मोक्षत्वव्यवस्थानात् । ततः सूक्तो जीवादीनां क्रमो हेतुविशेषः ॥ किं पुनस्तत्त्वमित्याहः—

तस्य भावो भवेत्तत्त्वं सामान्यादेकमेव तत् । तत्समानाश्रयत्वेन जीवादीनां बहुत्ववाक् ॥ २४ ॥

भावस्य तद्वतो भेदात् कथंचिन्न विरुध्यते । व्यक्तीनां च बहुत्वस्य ख्यापनार्थत्वतः सदा २५

तस्य भावस्तत्त्वमिति भावसामान्यस्यैकत्वात्समानाधिकरणतया निर्दिश्यमानानां जीवादीनां बहुत्व-  
वचनं विरुध्यत इति चेत् न, भावतद्वतोः कथंचिदभेदादेकानेकयोरपि सामानाधिकरण्यदर्शान् सदसती  
तत्त्वमिति जातेरेकत्ववत् सर्वदा व्यक्तीनां बहुत्वख्यापनार्थत्वाच्च तयोरेकवचनबहुवचनाविरोधः  
प्रत्येतव्यः ॥

जीवत्वं तत्त्वमित्यादि प्रत्येकमुपवर्ण्यते । ततस्तेनार्थमाणोऽयं तत्त्वार्थः सकलो मतः ॥ २६ ॥

तस्य जीवस्य भावो जीवत्व, अजीवस्य भावो अजीवत्वं, आश्रयस्य भाव आश्रयत्व, बंधस्य भावो  
बधत्व, संवरस्य भावः संवरत्वं, निर्जराया भावो निर्जगत्व, मोक्षस्य भावो मोक्षत्वं । तत्त्वमिति  
प्रत्येकमुपवर्ण्यते, सामान्यबोदनानां विशेषेष्ववस्थानप्रसिद्धेः । तथा च जीवत्वादिना तत्त्वेनार्थत इति  
तत्त्वार्थो जीवादिः सकलो मतः श्रद्धानविषयः ॥

जीव एवात्र तत्त्वार्थ इति केचित्प्रचक्षते । तदयुक्तमजीवस्याभावे तत्सिद्धयोगतः ॥ २७ ॥

परार्थो जीवसिद्धिर्हि तेषां स्याद्वचनात्मिका । अजीवो वचनं तस्य नान्यथान्येन वेदनम् २८

अस्त्यजीवः परार्थजीवसाधनान्यथानुपपत्तेः । परार्थजीवसाधनं च स्यादजीवश्च न स्यादिति न  
शङ्कनीयं, तस्य वचनात्मकत्वाद्वचनस्याजीवत्वात् जीवत्वे परेण संवेदनानुपपत्तेः । स्वार्थस्यैव जीव-



साधनस्य भावात् परार्थ जीवसाधनमसिद्धमिति चेत्, कथं परेषां तत्त्वप्रत्यायनं? तदभावे कथं केचि-  
त्यतिपादकास्तत्त्वस्य परे प्रतिपाद्यास्तेषामिति प्रतीतिः स्यात् ॥

न जीवा बहवः संति प्रतिपाद्यप्रतिपादकाः । आन्तेरन्यत्र मायादिदृष्टजीववदित्यसत् ॥ २९ ॥

एक एव हि परमात्मा प्रतिपाद्यप्रतिपादकरूपतयानेको वा प्रतिभासते अनाद्यविद्याप्रभावात् । न  
पुनर्बहवो जीवाः सन्ति आन्तेरन्यत्र मायास्वप्नादिजीववत् तेषां पारमार्थिकतानुपपत्तेः । तथाहि । जीव-  
बहुत्वप्रत्ययो मिथ्या बहुत्वप्रत्ययत्वात् स्वप्नादिदृष्टजीवबहुत्वप्रत्ययवदिति कश्चित्, तदनालोचितवचनम् ॥

अद्वयस्यापि जीवस्य विभ्रातत्त्वानुपगतः । एकोऽहमिति संवित्तेः स्वप्नादौ भ्रमदर्शनात् ॥ ३० ॥

शक्यं हि वक्तुं जीवैकत्वप्रत्ययो मिथ्या एकत्वप्रत्ययत्वात् स्वप्नैकत्वप्रत्ययवदिति । एकत्वप्रत्ययश्च  
स्यान्मिथ्या च न स्याद्विरोधाभावात् । कस्यचिदेकत्वप्रत्ययस्य मिथ्यात्वदर्शनात् सर्वस्य मिथ्यात्वसाधनेति-  
प्रसंगादिति चेत् समानमन्यत्र ॥

व्यभिचारविनिर्मुक्तेः संविन्मात्रस्य सर्वदा । न आन्तेतेति चेत्सिद्धा नानासंतानसंविदः ॥ ३१ ॥

यथैव मम संवित्तिमात्रं सत्यं व्यवस्थितम् । स्वसंवेदनसंवादात्तथान्येषामसंशयम् ॥ ३२ ॥

बहुत्वप्रत्ययवदेकत्वप्रत्ययोपि मिथ्यास्तु तस्य व्यभिचारित्वात् स्वप्नादिवत् । स्वसंविन्मात्रस्य तु  
परमात्मनो निरुपाधेर्व्यभिचारविनिर्मुक्तत्वात् सर्वदा सवादान्न मिथ्यात्वमिति वदतां सिद्धाः स्वसंवि-  
दात्मनो नानासंतानाः । स्वस्यैव परेषामपि संविन्मात्रस्याव्यभिचारित्वात् । तथाहि । नानासंतान-  
संविदः सत्याः सर्वदा व्यभिचारविनिर्मुक्तत्वात् स्वसंविदात्मवदिति न मिथ्या प्रतिपाद्यप्रतिपादका,  
यतः परार्थ जीवसाधनमभ्रांतं न सिध्येत् ॥

अन्ये त्वत्तो न संतीति स्वस्य निर्णीत्यभावतः । नान्ये भक्तोपि संतीति वचने मर्वशून्यता ३३

तस्याप्यन्यैरसंवित्तेर्विशेषाभावतोऽन्यथा । सिद्धं तदेव नानात्वं पुंसां मत्स्यममाश्रयम् ॥ ३४ ॥

भक्तोऽन्येपि निरुपाधिकं स्वरूपमात्रमव्यभिचारि सविदन्तीति निर्णीतेरसंभवात् तत्र प्रत्यक्षस्याप्रवृत्तेर-  
व्यभिचारिणो लिंगस्याभावादानुमानानुत्थानादिति वचने सर्वशून्यतापत्तिः । त्वत्संविदोपि तथान्यैर्नि-  
श्चेतुमशक्तेः सर्वथा विशेषाभावात् । यदि पुनरपरैरनिश्चयेपि तथा स्वसंविदः स्वयं निश्चयात् सत्यत्व-  
सिद्धिस्तथा स्वया निश्चेतुमशक्यानामपि तथा परसंविदा सत्यत्वसिद्धेः सिद्धं पुंसां नानात्वं पारमार्थिकम् ॥

आत्मानं संविदंत्यन्ये न वेति यदि संशयः । तदा न पुरुषाद्वैतनिर्णयो जातु कस्यचित् ॥ ३५ ॥

मत्तः परेष्यात्मानः स्वसंविदन्तो न सत्येवेति निर्णये हि कस्यचित्पुरुषाद्वैते निर्णयो युक्तो न पुनः  
संशये तत्रापि संशयप्रसंगात् । “पुरुष एवेद सर्व” इत्यागमात्पुरुषाद्वैतसिद्धिरिति चेत् “सत्यन्ता-  
जीवा” इत्यागमान्नानाजीवसिद्धिरस्तु । पुरुषाद्वैतविधिसंगागमेन प्रकाशनात् प्रत्यक्षस्यापि विधातृतया  
स्थितस्य तत्रैव प्रवृत्तेस्तेन तस्याविरोधात् ततः पुरुषाद्वैतनिर्णय इति चेत्, नानात्वागमस्यापि  
तेनाविरोधान्नानाजीवनिर्णयोऽस्तु । तथाहि;—

आहुर्विधातृप्रत्यक्षं न निषेद्धविषयितः । न नानात्वागमस्तेन प्रत्यक्षेण विरुध्यते ॥ ३६ ॥

तेनानिषेधतेऽन्यस्याभावाभावात् कथंचन । संशीतिगोचरत्वाद्वाऽन्यस्याभावाविनिश्चयात् ॥ ३७ ॥

भवतु नाम विधातृप्रत्यक्षमनिषेद्धं च तथापि तेन नानात्वविधायिनो नागमस्य विरोधः संभवत्ये-  
कत्वविधायिन इव विधायकत्वाविशेषात् । कथमेकत्वमनिषेधप्रत्यक्षं नानात्वमात्मनो विदधातीति

चेत्, नानात्वमनिषेधदेकत्वं कथं विदधीत ? तस्यैकत्वविधानमेव नानात्वप्रतिषेधकत्वमिति चेत्, नाना-  
त्वविधानमेवैकत्वनिषेधनमस्तु । किं पुनः प्रत्यक्षमात्मनो नानात्वस्य विधायकमिति चेत् तदेकत्वस्य किं ?  
न ह्यस्मदादिप्रत्यक्षमिन्द्रियजं मानसं वा स्वसंवेदनमेक एवात्मा सर्वं इति विधातुं समर्थं नानात्वभेदेषु  
तस्य प्रवृत्तेः । योगिप्रत्यक्षं समर्थमिति चेत्, पुरुषनानात्वमपि विधातुं तदेव समर्थमस्तु तत्पूर्वकागम-  
श्चेत्यविरोधः । स्वसंवेदनमेवास्मदादेः स्वैकत्वस्य विधायकमिति चेत्, तथान्येषां स्वैकत्वस्य तदेव  
विधायकमनुमन्यतां । कथं ?

यथैव च ममाध्यक्षं विधातुं न निषेधं वा । प्रत्यक्षत्वात्तथान्येषामन्यथैतत्तथा कुतः ॥ ३८ ॥

परेषां प्रत्यक्षं स्वस्य विधायकं परस्य न निषेधकं वा प्रत्यक्षत्वान्मम प्रत्यक्षवत् । विपर्ययो वा अति-  
प्रसंगविपर्ययाभ्यां प्रत्यात्मस्वसंवेदनस्यैकत्वविधायित्वासिद्धेरात्मबहुत्वसिद्धिरात्मैकत्वासिद्धिर्वा । न च  
विधायकमेव प्रत्यक्षमिति नियमोऽस्ति । निषेधकत्वेनापि तस्य प्रतीयमानत्वात् । तथाहि;—

विधात्रहं सदैवान्यनिषेद्धं न भवाम्यहम् । स्वयं प्रत्यक्षमित्येवं वेत्ति चेन्न निषेद्धकम् ॥ ३९ ॥

विधातुं च नान्यनिषेद्धप्रत्यक्षमिति न प्रमाणांतरान्निश्चयो द्वैतप्रसंगात् । स्वत एव यथा निश्चये  
सिद्धं तस्य निषेधकत्वं परस्य निषेद्धहं न भवामीति स्वयं प्रतीतं ॥

सन्ति सत्यास्ततो नाना जीवाः साध्यक्षसिद्धयः । प्रतिपाद्याः परेषां ते कदाचित्प्रतिपादकाः ४०

यतश्चैवं प्रमाणतो नानात्मनः सिद्धास्ततो न तेषां प्रतिपाद्यप्रतिपादकभावो मिथ्या येन परार्थ  
जीवसाधनमसिद्धं स्यात् ॥

परार्थं निर्णयोपायो वचनं चास्ति तत्त्वतः । तच्च जीवान्मकं नेति तद्वदन्यच्च किं न नः ॥ ४१ ॥

न ह्युपायापाये परार्थसाधनं सिद्ध्यति तस्योपेयत्वाद्वन्यथातिप्रसक्तैरिति । तस्योपायोऽस्ति वचनमन्यथा-  
नुपपत्तिरक्षणलिङ्गप्रकाशकं जीवात्मकमेव नदित्युक्तं, प्रतिपादकजीवात्मकत्वे तस्य प्रतिपाद्याद्यमवेद्य-  
त्वापत्तेः । प्रतिपाद्यजीवात्मकत्वे प्रतिपादकाद्यसंवेद्यतानुपपत्तेः, सत्यजीवात्मकत्वे प्रतिपाद्यप्रतिपादकासंवेद्य-  
त्वासंगात् । प्रतिपादकाद्यशेषजीवात्मकत्वे तदनेकत्वे विरोधादेकवचनात्मकत्वेन तेषामेकत्वसिद्धेः ।  
सत्यमेक एवात्मा प्रतिपादकादिभेदमस्तिष्णुते अनाद्यविद्यावशादित्यप्युक्तोत्तरप्रायमात्मनानात्वसाधनात् ।  
कथं चात्मनः सर्वैकत्वे प्रतिपादकस्यैव तत्र सप्रतिपत्तिर्न तु प्रतिपाद्यम्येति प्रतिपद्येमहि । तस्यैव  
वा विप्रतिपत्तिर्न पुनः प्रतिपादकस्येति तथा तद्वेदस्यैव सिद्धेः । यदि पुनरविद्याप्रभेदात्तथा विभा-  
गस्तदा साप्यविद्या प्रतिपादकगता कथं प्रतिपाद्यादिगता न स्यात् ? तद्वृत्ता वा प्रतिपादकगता तदभेदेपीति  
साश्चर्यं नश्चेतः । प्रतिपादकगतेयमविद्या प्रतिपाद्यादिगतेयमिति च विभागसंप्रत्ययानाद्यविद्याकृत  
एवेति चेत् । किमिदानीं सर्वोप्यविद्याप्रपञ्चः । सर्वात्मगतमन्त्वोऽस्तु सोप्यविद्यावशात्तथेति चेत्, तर्हि  
तत्त्वतो न कचिदविद्याप्रपञ्च इति न तत्कृतो विभागः । परमार्थतः एव प्रतिपादिकादिजीवविभागस्य  
सिद्धेः । ततो नैकात्म्यव्यवस्थानं येन वचसोऽशेषजीवात्मकत्वे यथोक्तो दोषो न भवेदिति न जीवात्मकं  
वचनं । तद्वच्छरीरादिकमप्यजीवात्मकमस्माकं प्रसिद्ध्यत्येव ॥

बाह्येन्द्रियपरिच्छेदः शब्दो नान्मा यथैव हि । तथा कार्यादिरथोपि तदजीवोऽस्ति वस्तुतः ४२

न केवलं प्रतिपादकस्य शरीरं लिप्यक्षरादिकं वा परप्रतिपत्तिसाधनं वचनवत् साक्षान् परसंवेद्यत्वाद-  
जीवात्मकं । किं तर्हि ? बाह्येन्द्रियग्राह्यत्वाच्च । जीवात्मकत्वे तदनुपपत्तेरिति सूक्तं परार्थसाधनान्यथानुपपत्तेर-  
जीवास्तित्वसाधनम् ॥

योपि ब्रूते पृथिव्यादिरजीवोध्यक्षनिश्चितः । तत्त्वार्थ इति तस्यापि प्रायशो दत्तमुत्तरम् ॥४३॥

अस्ति जीवः स्वार्थाजीवसाधनान्यथानुपपत्तेः पृथिव्यादिरजीव एव तत्त्वार्थ इति न स्वयं साधन-  
मंतरेण निश्चेतुमर्हति कस्यचिदसाधनस्य निश्चयायोगात् । सत्त्वात्तथा निश्चय इति चेत् न, तस्याचेतन-  
त्वात् चेतनत्वे तत्त्वांतरत्वसिद्धेस्तस्यैव जीवत्वोपपत्तेः । स्यान्मतमजीवविवर्तविशेषश्चेतनात्मकं प्रत्यक्षं  
न पुनर्जीव इति । तदसत् । चेतनाचेतनात्मकयोर्विवर्तविवर्तिभावस्य विरोधात् परस्परं विजातीय-  
त्वाज्जलानलवत् । सुवर्णरूप्यवद्विजातीयत्वेपि तद्भावः स्यादिति चेन्न, तयोः पार्थिवत्वेन सजातीयत्वात्  
लोहत्वादिभिश्च तर्हि चेतनयोः सत्त्वादिभिः सजातीयत्वात्तद्भावो भवत्विति चेन्न भवतो जलानलाभ्या-  
मनेकांतात् । तयोरद्रव्यांतरत्वात्तद्भाव इति चेन्न, असिद्धत्वात् । तयोरपि द्रव्यांतरत्वस्य निर्णयात्तद्भावा-  
योगात् । निर्णेष्यते हि लक्षणभेदाच्चेतनाचेतनयोर्द्रव्यांतरत्वमिति न तयोर्विवर्तविवर्तिभावो येन  
चेतनात्मकं प्रत्यक्षं जीवद्रव्यस्वरूपं न स्यात् । प्रायेण दत्तोत्तरं च चेतनस्याद्रव्यांतरत्ववचनमिति न  
जीवमंतरेण स्वार्थजीवसाधनमुपपद्यते । एतेन स्मृतिप्रत्यभिज्ञानानुमानादिकं गौणपृथिव्याद्यजीवसाधनं  
स्वार्थ जीवमंतरेणानुपपन्नमिति निवेदितं, तस्यापि चेतनद्रव्यस्वरूपत्वाविशेषात् प्रधानादिरूपतया तस्य  
प्रतिविहितत्वात् ॥

न कायादिक्रियारूपो जीवस्यास्त्यास्रवः सदा । निःक्रियत्वाद्यथा व्योम इत्यसत्तदसिद्धितः ४४  
क्रियावान् पुरुषोसर्वगतद्रव्यत्वतो यथा । पृथिव्यादिः स्वसंवेद्यं साधनं सिद्धमेव नः ॥ ४५ ॥

न हि क्रियावत्त्वे साध्ये पुरुषस्यासर्वगतद्रव्यत्वं साधनमसिद्धं तस्य स्वसंवेद्यत्वात् पृथिव्यादिवत् ।  
आत्मसर्वगतद्रव्यत्वेनात्मनः संवेदनमिति चेत् न, बाधकाभावात् । सर्वगत आत्माऽमूर्तत्वादाकाश-  
वदित्येतद्बाधकमिति चेन्न, अस्य प्रतिवादिनां कालेनानेकांतात् । कालोपि सर्वगतस्तत् एव तद्वदिति  
नात्र पक्षस्यानुमानागमबाधितत्वम् । तथाहि । आत्मा कालश्चासर्वगतो नानाद्रव्यत्वात् पृथिव्यादिवत् ।  
कालो नानाद्रव्यत्वेनासिद्ध इति चेन्न, युगपत्परस्परविरुद्धनानाद्रव्यक्रियोत्पत्तौ निमित्तत्वात्तद्वत् । खेन  
व्यभिचारीदं साधनमिति चेन्न, तस्यावगाहनक्रियामात्रत्वेन प्रसिद्धेस्तत्रानिमित्तत्वात् । निमित्तत्वे वा  
परिकल्पनानर्थक्यात् तत्कार्यस्याकाशादेवोत्पत्तिघटनात् परापरत्वपरिणामक्रियादीनामाकाशनिमित्तक-  
त्वविरोधादवगाहनवत् परापरयौगपद्यायौगपद्यचिरक्षिप्रप्रत्ययलिङ्गः कालोन्य एवाकाशादिति चेत्, स्यादेवं  
यदि परत्वादिप्रत्ययनिमित्तत्वमाकाशस्य विरुध्येत । शब्दलिङ्गत्वादाकाशस्य तन्निमित्तत्वं विरुध्यत  
एवेति चेन्न, एकस्यापि नानाकार्यनिमित्तत्वेन दर्शनात् स्वयमीश्वरस्य तथाभ्युपगमाच्च । यदि पुनरीशस्य  
नानार्थसिसृक्षाभिसंबंधान्नानाकार्यनिमित्तत्वमविरुद्धं तदा नभसोपि नानाशक्तिसंबंधात्तदविरुद्धमस्तु  
विशेषाभावात् । तथा चात्मादिकालाद्यशेषद्रव्यकल्पनमनर्थकं तत्कार्याणामाकाशेनैव निवर्तयितुं शक्य-  
त्वात् । अथ परस्परविरुद्धबुद्ध्यादिकार्याणां युगपदेकद्रव्यनिवर्त्यत्वविरोधात्तन्निमित्तानि नानात्मादि-  
द्रव्याणि कल्प्यन्ते तर्हि नानाद्रव्यक्रियाणामन्योन्यविरुद्धानां सकृदेककालद्रव्यनिमित्तत्वानुपपत्तेस्तन्नि-  
मित्तानि नानाकालद्रव्याण्यनुमन्यध्वं । तथा च नासिद्धं नानाद्रव्यत्वमात्मकालयोरसर्वगतत्वसाधनं ।  
नापि पृथिव्यादिदृष्टातः साधनधर्मविकलः पृथिव्यप्तेजोवायूनां धारणक्लेदनपचनस्पंदनलक्षणपरस्परविरुद्ध-  
क्रियानिमित्तत्वेन सकृदुपलभ्यमानत्वात् । नापि साध्यधर्मविकलस्तेषां कथंचिन्नानाद्रव्यत्वसिद्धेरित्यनुमान-  
विरुद्धं पक्षं कालात्मसर्वगतत्वासाधनं, लोकाकाशप्रदेशेषु प्रत्येकमेकैकस्य कालाणोरवस्थानाद्ब्रह्माशिवत्  
कालाणवोऽसंख्याताः स्वयं वर्तमानानामर्थानां निमित्तहेतव इत्यागमविरुद्धं पक्षं च । न चायमागमोप-

माणं सर्वथाप्यसंभवद्वाधकत्वादात्मादिप्रतिपादकागमवत् । ततः सिद्धमसर्वगतद्रव्यत्वमात्मनः क्रियावत्त्वसाधयत्येव । कालाणुनानैकान्तिकमिति चेन्न, तत्रासर्वगतद्रव्यत्वस्याभावात् । सर्वगतद्रव्यत्वप्रतिषेधे हि तत्सदृशेन्यत्र सकृन्नानादेशसंबंधिनि सप्रत्ययो न पुनर्निरंशे कालाणौ । 'नञिव युक्तमन्यसदृशाधिकरणे तथा ह्यर्थगतिरिति वचनात्, प्रसहप्रतिषेधानाश्रयणात् । असख्येयमागादिषु जीवानामिति जीवावगाहस्य नानालोकाकाशप्रदेशवर्तितया वक्ष्यमाणत्वात् । तथा च कतिपयप्रदेशव्यापिद्रव्यत्वादिति हेत्वर्थः प्रतिष्ठितः । न च कालाणुः स्याद्वादिना कतिपयप्रदेशव्यापिद्रव्य यतस्तेन हेतोर्व्यभिचारः । कालादन्यत्वे सत्यसर्वगतद्रव्यत्वादिति स्पष्टं साधनव्यभिचारि वाच्यमिति चेन्न किंचिदनिष्टमीहगर्थस्य हेतोरिष्टत्वात् । परेषा तु कालस्य सर्वगतद्रव्यत्वेनाभिप्रेतत्वात्तेन व्यभिचारचोदनस्यासंभवाद्वातिका तथा विशेषणाभावः । एवं च निरवधात्साधनादात्मनः क्रियावत्त्वसिद्धेः कायादिक्रियारूपोऽस्यासवः प्रसिध्यत्येव । कायालंबनाया जीवप्रदेशपरिस्पदनक्रियायाः कायासवत्त्वाद्वागालंबनाया वागाश्रयत्वान्मनोवर्गणालंबनाया मानसाश्रयत्वात् ॥

बंधः पुंघर्मतां धत्ते द्विष्टत्वाच्च प्रधानके । केवलेऽसंभवात्तस्य धर्मोऽसौ नावधार्यते ॥ ४६ ॥

न हि प्रधानस्यैव धर्मो बंधः सम्भवति तस्य द्विष्टत्वादिति । जीवस्यापि धर्मः सेवधार्यते सर्वथा पुरुषस्य बंधाभावे बंधफलानुभवायोगाद्धवत् प्रकृतिसर्गाद्धफलानुभवन तस्येति चेत्, स एव बंधविवर्तात्किंवा प्रकृत्या ससर्गः पुरुषस्य बंधः । इति सिद्धः कथंचित्पुरुषधर्मः ससर्गस्य द्विष्टत्वात् ॥

संवर्गे जीवधर्मः स्यात् कर्तृभ्यो निर्जगापि च । मोक्षश्च कर्मधर्मोऽपि कर्मभ्यो बंधवन्मतः ॥ ४७ ॥  
धर्मिधर्मात्मकं तत्त्वं सप्तभेदमितीरितम् । श्रद्धेयं ज्ञेयमाध्येयं मुमुक्षोर्निर्णयमादिह ॥ ४८ ॥

जीवाजीवौ हि धर्मिणौ तद्धर्मास्त्वात्मवादय इति धर्मिधर्मात्मकं तत्त्वं सप्तविधमुक्तं मुमुक्षोरवश्यं श्रद्धेयत्वाद्विज्ञेयत्वादाध्येयत्वाच्च सम्यग्दर्शनज्ञानध्यानविषयत्वान्निर्विषयसम्यग्दर्शनाद्यनुपपत्तेर्न द्विषयांतरस्यासंभवात् । सप्तत्रे तत्रैवातर्भावान् ॥

न च तत्त्वांतराभावस्तत्त्वमष्टममामजेत् । सप्ततत्त्वास्तितारूपो ह्येषोऽन्यस्याप्रतीतितः ॥ ४९ ॥

तत्त्वं सतश्च मद्भावोऽस्ततोऽमद्भाव इत्यपि । वस्तुन्येव द्विधा वृत्तिर्व्यवहारस्य वक्ष्यते ॥ ५० ॥

यथा हि सति मत्त्वेन वेदनं सिद्धमंजसा । तथा सदंतरे सिद्धममत्त्वेन प्रवेदनम् ॥ ५१ ॥

असद्रूपप्रतीतिर्हि नावस्तुविषया कचित् । भावांशविषयत्वात् स्यात् सितत्वादिप्रतीतिवत् ॥ ५२ ॥

भावांशोऽसत्सदाभावविशेषणतयेक्षणात् । सर्वथाभावनिर्मुक्तस्यादृष्टेः पाटलादिवत् ॥ ५३ ॥

न ह्यभावः सर्वथा तुच्छः प्रत्यक्षतोऽनुमानतो वा प्रतीयते यतोऽस्य सर्वदा भावविशेषणतया दर्शनमप्रसिद्धं स्यात् तत्प्रसिद्धदभावस्य भावांशत्वसाधयति सितत्वादिवत् । ततो न कचिदवस्तुनि कस्यचिदसत्त्वप्रतीतिर्वस्तुन्येव तत्प्रतीतेस्तत्त्वांतराभावस्य सप्ततत्त्व.....(?) सिद्धेरन्यमतत्वासंभाव-  
नैवेति सर्वसंग्रहः ॥

प्रमाणादय एव स्युः पदार्थाः षोडशेति तु । बुवाणानां न मर्वस्य संग्रहो व्यवतिष्ठते ॥ ५४ ॥

तत्रानध्यवसायस्य विषयामस्य वा गतेः । नास्याप्रमाणरूपस्य प्रमाणग्रहणाद्गतिः ॥ ५५ ॥

संज्ञीतिवत्प्रमेयांतर्भावे तत्त्वद्वयं भवेत् । संज्ञयादेः पृथग्भावे पृथग्भावोऽस्य किं ततः ॥ ५६ ॥

प्रमाणविधिसामर्थ्यादप्रमाणगतौ यदि । तत्रानध्यवसायादेरंतर्भावो विरुध्यते ॥ ५७ ॥

संज्ञयस्य तदात्रैव नांतर्भावः किमिष्यते । प्रमाणभावरूपत्वाविशेषात्तस्य सर्वथा ॥ ५८ ॥

प्रमाणवृत्तिहेतुत्वात् संशयश्चेत् पृथक्कृतः । तत एव विधीयेत जिज्ञासादिस्तथा न किम् ॥५९॥

अभावस्याविनाभावसंबन्धादेरसंग्रहात् । प्रमाणादिपदार्थानामुपदेशो न दोषजित् ॥ ६० ॥

द्रव्यादिषट्पदार्थानामुपदेशोपि तादृशः । सर्वार्थसंग्रहाभावादनप्तोपज्ञमित्यतः ॥ ६१ ॥

सूत्रेवधारणाभावाच्छेषार्थस्थानिराकृतौ । तत्त्वेनैकेन पर्याप्तपददिष्टेन धीमताम् ॥ ६२ ॥

प्रमाणादिसूत्रे द्रव्यादिसूत्रे वावधारणाभावादनध्यवसायविपर्ययजिज्ञासाद्यविनाभावविशेषणविशेष्य-  
भावप्रागभावादयः सगृहीता एवेति सर्वसंग्रहे प्रमाण तत्त्वं द्रव्यं तत्त्वमिति चोपदेशः कर्तव्यस्तत्रानव-  
धारणादेव प्रमेयादीना गुणादीनां वानध्यवसायादिवत्संग्रहोपपत्तेरित्याकुलत्वादानामूल एवायं प्रमाणाद्यु-  
पदेशो द्रव्याद्युपदेशो वा प्रकृत्याद्युपदेशवत् ॥

नन्वेवं सप्ततत्त्वार्थवचनेनाप्यसंग्रहात् । रत्नत्रयस्य तद्वाध्येष्ययुक्तत्वमितीतरे ॥ ६३ ॥

न हि रत्नत्रयं जीवादिष्वन्तर्भवत्यद्रव्यत्वादासत्त्वादित्वाभावाच्च । तस्य तत्त्वातरत्वे कथं सप्तैव तत्त्वानि  
यतो जीवादिसूत्रेण सर्वतत्त्वासंग्रहात्, तदप्ययुक्तं न भवेदिति केचित् ॥

तदसत्तस्य जीवादिस्वभावत्वेन निर्णयात् । तथा पुण्यास्रवत्त्वेन संवरत्वेन वा स्थितेः ॥६४॥

जीवाजीवग्रभेदानामनन्तत्वेपि नान्यता । प्रसिद्धस्यास्रवादिभ्य इत्यव्याप्त्याद्यसंभवः ॥ ६५ ॥

न हि जीवो द्रव्यमेव पर्याय एव वा येन तत्पर्यायविशेषाः सम्यग्दर्शनादयः तद्गृहणेन न गृह्यन्ते,  
द्रव्यपर्यायात्मकस्य जीवत्वस्याभिप्रेतत्वात् । ततो नाद्रव्यत्वेपि रत्नत्रयस्य जीवतर्भावाभावः । तथास्रवादि-  
त्वाभावोप्यसिद्धस्तस्य पुण्यास्रवत्त्वेन संवरत्वेन च वक्ष्यमाणत्वात् इति नास्रवादिष्वनन्तर्भावः । येषि  
च जीवाजीवयोरनन्ताः प्रभेदास्तेपि जीवस्य पुण्यागमस्य हेतवः पापागमस्य वा पुण्यपापागमननिरोधिनो  
वा तद्वन्निर्जरणहेतवो वा मोक्षस्वभावा वा, गत्यन्तराभावात् । इति नास्रवादिभ्योऽन्यता लभ्यन्ते येना-  
व्याप्तिरितिव्याप्त्यसम्भवौ तु दूरोत्सारितावेवेति निरवयवं जीवादिसप्ततत्त्वप्रतिपादकं सूत्रं, ततस्तदाप्तो-  
पज्ञमेव ॥

नन्वेते जीवादयः शब्दब्रह्मणो विवर्ताः शब्दब्रह्मैव नाम तत्त्वं नान्यदिति केचित् । तेषां कल्पना-  
रोपमात्रत्वात् । तस्य च स्थापनामात्रमेवेत्यन्ये, तेषां द्रव्यान्तःप्रविष्टत्वात् । तद्व्यतिरेकेणासंभवात्  
द्रव्यमेवेत्येके । पर्यायमात्रव्यतिरेकेण सर्वस्याषटनाद्वाव ग्वेत्यपरे । तन्निराकरणाय लोकसमयव्यवहारेष्व-  
प्रकृतापाकरणाय प्रकृतव्याकरणाय च संक्षेपतो निक्षेपप्रसिद्धार्थमिदमाहः—

### नामस्थापनाद्रव्यभावतस्तद्व्यासः ॥ ५ ॥

न नाममात्रत्वेन स्थापनामात्रत्वेन द्रव्यमात्रत्वेन भावमात्रत्वेन वा संकरव्यतिरेकाभ्यां वा जीवा-  
दीनां निक्षेप इत्यर्थः ॥ तत्र—

संज्ञाकर्मानपेक्षयैव निमित्तांतरमिष्टितः । नामानेकविधं लोकव्यवहाराय सूत्रितम् ॥ १ ॥

न हि नाम्नोऽनभिधाने लोके तद्व्यवहारस्य प्रवृत्तिर्घटते येन तन्न सूच्यते । नापि तदेकविधमेव  
विशेषतोनेकविधत्वेन प्रतीतेः । किञ्चिद्भि प्रतीतमेकजीवनाम यथा डित्थ इति । किञ्चिदनेकजीवनाम  
यथा यूथ इति, किञ्चिदेकाजीवनाम यथा घट इति, किञ्चिदनेकाजीवनाम यथा प्रासाद इति । किञ्चि-  
देकजीवैकाजीवनाम यथा प्रतीहार इति, किञ्चिदेकजीवानेकाजीवनाम यथा काहार इति, किञ्चिदेका-  
जीवानेकजीवनाम यथा मदुरेति, किञ्चिदनेकजीवाजीवनाम यथा नगरमिति प्रतिविषयमवातरभेदाद्ब-  
हुधा भिद्यते सव्यवहाराय नाम लोके । तच्च निमित्तांतरमनपेक्ष्य संज्ञाकरणं वक्तुरिच्छातः प्रवर्तते ॥

किं पुनर्नाम्नो निमित्तं किं वा निमित्तांतरं ? इत्याह;—

नाम्नो वक्तुरभिप्रायो निमित्तं कथितं ममम् । तस्मादन्यत्तु जात्यादिनिमित्तांतरमिष्यते ॥ २ ॥  
जातिद्वारेण शब्दो हि यो द्रव्यादिषु वर्तते । जातिहेतुः स विज्ञेयो गौरश्च इति शब्दवत् ॥ ३ ॥  
जातावेव तु यत्संज्ञाकर्म तन्नाम मन्यते । तस्यामपरजात्यादिनिमित्तानामभावतः ॥ ४ ॥  
गुणे कर्मणि वा नाम संज्ञा कर्म तथेष्ट्यते । गुणकर्मांतरगभावाज्जातेरप्यनपेक्षणात् ॥ ५ ॥  
गुणप्राधान्यतो वृत्तो द्रव्ये गुणनिमित्तकः । शुक्रः पाटल इत्यादिशब्दवत्संप्रतीयते ॥ ६ ॥  
कर्मप्राधान्यतस्तत्र कर्महेतुर्निबुध्यते । चरति प्लवते यद्वत् कश्चिदित्यतिनिश्चितम् ॥ ७ ॥  
द्रव्यांतरमुखे तु स्यात्प्रवृत्तो द्रव्यहेतुकः । शब्दस्ताद्विविधस्तज्ज्ञानिङ्गकुलमुदाहृतः ॥ ८ ॥  
संयोगिद्रव्यशब्दः स्यात् कुंडलीत्यादिशब्दवत् । ममवायिद्रव्यशब्दो विषाणीत्यादिगम्यतः ९,  
कुंडलीत्यादयः शब्दा यदि संयोगहेतवः । विषाणीत्यादयः किं न ममवायनिबंधनाः ॥ १० ॥  
तथा मति न शब्दानां वाच्या जातिगुणक्रियाः । द्रव्यवन्ममवायेन स्वसंबंधिषु वर्तनात् ११  
यथा जात्यादयो द्रव्ये ममवायबलात् स्थिताः । शब्दानां विषयस्तद्वत् द्रव्यं तत्रास्तु किंचन १२  
संयोगबलतश्चैवं वर्तमानं तथेष्ट्यताम् । द्रव्यमात्रे तु संज्ञानं नामेति स्फुटमीक्ष्यते ॥ १३ ॥  
तेन पंचतयी वृत्तिः शब्दानामुपवर्णिता । शास्त्रकार्गर्न वाच्येत न्यायसामर्थ्यसंगता ॥ १४ ॥  
वक्तुर्विवक्षायामेव शब्दस्य प्रवृत्तिस्तत्प्रवृत्तेः सैव निमित्तं न तु जातिद्रव्यगुणक्रियास्तदभावात् ।

स्वलक्षणेध्यक्षतत्तदनवभासनात्, अन्यथा सर्वस्य तावतीना बुद्धीनां सकृदुदयप्रसगात् । प्रत्यक्षपृष्ठ-  
भाविन्यां तु कल्पनायामवभासमाना जात्यादयो यदि शब्दस्य विषयास्तदा कल्पनेव तस्य विषय इति  
केचित् । तेप्यनालोचितवचना । प्रतीतिसिद्धत्वाज्जात्यादीनां शब्दनिमित्तानां वक्तुरभिप्रायनिमित्तांतरतो-  
पपत्तेः । सदृशपरिणामो हि जातिः पदार्थानां प्रत्यक्षतः प्रतीयते विसदृशपरिणामाख्यविशेषवत् ।  
पिंडोयं गौरयं च गौरिति प्रत्ययात् खंडोयं मुंडोयमितिप्रत्ययवत् । आतोयं सादृश्यप्रत्ययः इति चेत्  
विसदृशप्रत्ययः कथमभ्रातः ? सोपि भ्रात एव स्वलक्षणप्रत्ययस्यैवाभ्रातत्वात् तस्य स्पष्टाभत्वादविसवाद-  
कत्वाच्चेति चेत् नाक्षजस्य सादृश्यादिप्रत्ययस्य स्पष्टाभत्वाविशेषादभ्रातत्वस्य निराकर्तुमशक्तेः । सादृश्य-  
वैसदृश्यव्यतिरेकेण स्वलक्षणस्य जातुचिदप्रतिभासनात् । सदृशेतरपरिणामात्मकस्यैव सर्वदोषलंभात् ।  
सर्वतो व्यावृत्तानशक्षणिकस्वलक्षणस्य प्रत्ययविषयतया निराकर्ण्यमाणत्वात् । सविकल्पप्रत्यक्षे सदृश-  
परिणामस्य स्पष्टमवभासनात् सर्वथा बाधकाभावात् । वृत्तिविकल्पादिद्रव्यगुणस्यत्रानवतारात् । न हि  
सदृशपरिणामो विशेषेभ्योऽन्यतं भिन्नो नाप्यभिन्नो येन भेदाभेदैकातदोपोपपातः । कथंचिद्धेदाभेदात् ।  
न च तेषु तस्य कथंचित्तादात्म्यादन्या वृत्तिरेकदेशेन सर्वात्मना वा यतः सावयवत्वं सादृश्यपरिणामस्य  
व्यक्त्यंतरा वृत्तिर्वा स्यात् । न चास्य सर्वगतत्वं येन कर्कादिषु गोत्वादिप्रत्ययसाकर्यं, नापि स्वव्यक्तिषु  
सर्वास्वेक एव येनोत्पत्त्युक्तौ पूर्वाधारस्य त्यागेनागमने तस्य निःसामान्यत्व तदत्यागेनागतौ सावयवत्वं  
प्रागेव तद्देशेस्तिव्ये स्वप्नप्रत्ययहेतुत्व प्रसज्यते, विसदृशपरिणामेनेव सदृशपरिणामेनाक्रांताया एवोत्पि-  
त्सुव्यक्तेः स्वकारणादुत्पत्तेः । कथमेवं नित्या जातिरुत्पत्तिमद्व्यक्तिवदिति चेत्, द्रव्यार्थादेशादिति ब्रूमः ।  
व्यक्तिरपि तथा नित्या स्यादिति चेत् न किंचिदनिष्टं, पर्यायार्थादेशादेव विशेषपर्यायस्य सामान्य-  
पर्यायस्य वा नित्यत्वोपगमात् । नोत्पत्तिमत्सामान्यमुत्पत्त्युक्त्येः पूर्वं व्यक्त्यंतरे तत्प्रत्ययादिति चेत् ।  
तत एव विशेषोप्युत्पत्तिमात्मा भूत् । पूर्वो विशेषः स्वप्रत्ययहेतुरस्य एवोत्पत्त्युविशेषादिति चेत्, पूर्व-  
व्यक्तिसामान्यमप्यन्यदस्तु । तर्हि सामान्यं समानप्रत्ययविषयो न स्यात् व्यक्त्यात्मकत्वाद्यक्तिसत्त्वात्मवदिति

चेत् न, सदृशपरिणामस्य व्यक्तेः कथंचिद्भेदप्रतीतिः । प्रथममेकव्यक्तावपि सदृशपरिणामः समानप्रत्यय-  
विषयः स्यादिति चेत् न, अनेकव्यक्तिगतस्यैवानेकस्य सदृशपरिणामस्य समानप्रत्ययविषयतया प्रतीतिः  
विशेषप्रत्ययविषयतया वैसदृशपरिणामवत् । ननु च प्रतिव्यक्तिभिन्नो यदि सदृशपरिणामः परं सदृश-  
परिणाममपेक्ष्य समानप्रत्ययविषयस्तदा व्यक्तिरेव परां व्यक्तिमपेक्ष्य तथास्तु विशेषाभावादलं सदृश-  
परिणामकल्पनयेति चेत् न, विसदृशव्यक्तेरपि व्यवत्यंतरापेक्षया समानप्रत्ययविषयत्वप्रसंगात् । तथा  
च दधिकरमादयोपि समाना इति प्रतीयन् । ननु चैकस्यां गोव्यक्तौ गोत्वं सदृशपरिणामो गोव्यक्त्यं-  
तरसदृशपरिणाममपेक्ष्य यथा समानप्रत्ययविषयस्तथा सत्त्वादिसदृशपरिणामं कर्कादिव्यक्तिगतमपेक्ष्य  
स तथास्तु भेदाविशेषात्तदविशेषेपि शक्तिः तादृशी तस्य तथा किंचिदेव सदृशपरिणामं सन्निधाय तथा  
न सर्वमिति नियमकल्पनायां दधिव्यक्तिरपि दधिव्यक्त्यंतरापेक्ष्य दधित्वप्रत्ययतामित्यर्तु तादृशशक्ति-  
संधानात्करभादीनपेक्ष्य मास्त्रेय इति चेत् सा तर्हि शक्तिर्व्यक्तीनां कासांचिदेव समानप्रत्ययत्वहेतुर्येधेका  
तदा जातिरेवैकसादृश्यवत् । तदुक्तं जातिवादिना । “अभेदरूपं सादृश्यमात्मभूताश्च शक्तयः । जाति-  
पर्यायशब्दत्वमेषामभ्युपवर्ण्यते” इति । अथ शक्तिरपि तासां भिन्ना सैव सदृशपरिणाम इति नाममात्रं  
भिद्यते कथं नियतव्यक्त्याश्रयाः केचिदेव सदृशपरिणामाः समानप्रत्ययविषया इति चेत् । शक्तयः कथं  
काश्चिदेव नियतव्यक्त्याश्रयाः समानप्रत्ययविषयत्वहेतवः ? इति समः पर्यनुयोगः । शक्तयः स्वात्मभूता  
एव व्यक्तीनां स्वकारणात्तद्योपजाता इति चेत् सदृशपरिणामास्तथैव सतु । ननु च यथा व्यक्तयः  
समाना एता इति प्रत्ययस्तत्समानपरिणामविषयस्तथा समानपरिणामा एते इति तत्र समानप्रत्ययोपि  
तदपरसमानपरिणामहेतुरस्तु । तथा चानवस्थान । यदि पुनः समानपरिणामेषु स्वसमानपरिणामाभावेपि  
समानप्रत्ययस्तदा खंडादिव्यक्तिषु किं समानपरिणामकल्पनया । नित्यैकव्यापिसामान्यवत्तदनुपपत्तेरिति  
चेत् कथमिदानीमर्थानां विसदृशपरिणामा विशेषप्रत्ययविषयाः ? स्वविसदृशपरिणामात्तरेभ्य इति  
चेदनवस्थानं । स्वत एवेति चेत्सर्वत्र विसदृशपरिकल्पनानर्थक्यं । स्वकारणादुपजाताः सर्वेर्था विसदृश-  
प्रत्ययविषयाः स्वभावत एवेति चेत्, समानप्रत्ययविषयास्ते स्वभावतः स्वकारणादुपजायमानाः किं  
नानुमन्यते तथा प्रतीत्यपलापे फलभावात् । केवलं स्वस्वभावो विशेषप्रत्ययविषयोर्थानां विसदृश-  
परिणामः, समानप्रत्ययविषयः सदृशपरिणाम इति व्यपदिश्यते न पुनरव्यपदेश्यः । सामर्थ्यं वा तत्ता-  
दृशमिति पर्येते व्यवस्थापयितुं युक्तं, ततो लोकयात्रायाः प्रवृत्त्यनुपपत्तेः । संनिवेशविशेषस्तत्प्रत्यय-  
विषयो व्यपदिश्यते इति चेत्, स कथं परिमितास्त्वेव व्यक्तिषु न पुनरन्यासु स्यात् । स्वहेतुवशादिति  
चेत् स एव हेतुस्तत्प्रत्ययविषयोस्तु किं संनिवेशेन, सोपि हेतुः कुतः परिमितास्त्वेव व्यक्तिषु स्यादिति  
समानः पर्यनुयोगः । स्वहेतोरिति चेत् सोपि कुत इत्यनिष्ठानं पर्येते नित्यो हेतुरुपेयते । अनवस्थान-  
परिहरणसमर्थ इति चेत् प्रथमत एव सोभ्युपेयतां संनिवेशविशेषप्रसवाय । सोपि कुतः परिमितास्त्वेव  
व्यक्तिषु संनिवेशविशेषं प्रसूते न पुनरन्यास्त्विति वाच्यं । स्वभावात्तादृशात्सामर्थ्याद्वा व्यपदेश्यादिति  
चेत् तर्हि तेन वागोचरातीतेन स्वभावेन सामर्थ्येन वा वचनमार्गावतारिवस्तुनिर्बंधना लोकयात्रा  
प्रवर्तते इति । समर्थ्यायि भर्तृहरिणा । “स्वभावो व्यपदेश्यो वा सामर्थ्यं बावतिष्ठते । सर्वस्यांते  
यतस्तस्माद्व्यवहारो न कल्पते” इति । तस्माद्वागोचरवस्तुनिर्बंधनं लोकव्यवहारमनुरुध्यमानैर्व्यपदेश्यैव  
जातिः सदृशपरिणामलक्षणा स्फुटमेषितव्या । तत्साध्यस्य कार्यस्य तदधिकरणेन साधयितुमशक्तेः ।  
पुरुषे दंडीतिप्रत्ययवद्दंडसंबंधेन साध्यस्य तदधिकरणेन पुरुषमात्रेण वा साधयितुमशक्यत्वात् । दंडोपादि-  
त्सया दंडीतिप्रत्ययः साध्यते इति चायुक्तं, ततो दंडोपादित्सावानिति प्रत्ययस्य प्रसूतेः । अन्यथा

स्यापीच्छाकारणैः संस्तनोपकारगुणदर्शनादिभिः साध्यत्वप्रसंगात् । ततः सर्वस्य स्वनुरूपप्रत्ययविषयत्वं वस्तुनोभिप्रेयता समानपरिणामस्यैव समानप्रत्ययविषयत्वमभिप्रेतव्यं । एकत्वस्वभावस्य सामान्यस्यैकत्व-प्रत्ययविषयत्वप्रसंगात् । स एवायं गौरित्येकत्वप्रत्यय एवेति चेत् न, तस्योपचरितत्वात् । स इव स इति तत्समाने तदेकत्वोपचारात् स गौरयमपि गौरिति समानप्रत्ययस्य सकलजनसाक्षिकस्यास्त्वलद्रूपतया-नुपचरितत्वसिद्धेः । कश्चिदाह । दंडीत्यादिप्रत्ययः परिच्छिद्यमानदंडसंबन्धादिविषयतया नार्थांतरविषयः कल्पयितुं शक्यः समानप्रत्ययस्तु परिच्छिद्यमानव्यक्तिविषयत्वाभावादार्थांतरविषयस्तन्नार्थांतरं सामान्यं प्रत्यक्षतः परिच्छेद्यमन्यथा तस्य यत्नोपनेयप्रत्ययत्वाघटनात् नीलादिवदिति । तदसत् । सामान्यस्य विशेषव्यत्यक्षत्वेपि यत्नोपनीयमानप्रत्ययत्वाविरोधात् । प्रमाणसङ्गवस्यैकत्रार्थं व्यवस्थापनात् सामान्यमेव परिच्छिद्यमानस्वरूपं न विशेषास्तेषां व्यावृत्तिप्रत्ययानुमेयत्वादिति वदतोपि निषेद्धुमशक्तेः । न हि वस्तुस्वरूपमेव व्यावर्तमानाकारप्रत्ययस्य निबन्धन अपि तु तत्सर्गागोर्थान्ते च भेदहेतवो यदा सकला-स्तिरयते तदा सद्रस्तु पदार्थ इति वा निरुपाधिसामान्यप्रत्ययः प्रभूते, यदा तु गुणकर्मभ्यां भेदहेतवो अतिरोभूताः शेषाभिरुधीयन्ते तदा द्रव्यमिति बुद्धिरेवमवानरसामान्येष्वशेषेष्वपि बुद्ध्य प्रवर्तते भेद-हेतुना पुनराविर्भूतानां वस्तुना संसर्गे तत्र विशेषप्रत्ययः । तथाच सामान्यमेव वस्तुस्वरूप विशेषास्तु-पाधिबलावलंबिन इति मतातरमुपतिष्ठेत् । वस्तुविशेषा नोपाधिका यत्नोपनेयप्रत्ययत्वाभावात् स्वयं प्रतीयमानत्वादिति चेत् तत एव सामान्यमौपाधिकं माभूत् । सामान्यविशेषयोर्वस्तुस्वभावत्वे सर्वत्रोभ-यप्रत्ययप्रसक्तिरिति चेत् किं पुनन्त्योरेकतरप्रत्यय एव कचिदस्ति । दर्शनकाले सामान्यप्रत्ययस्याभावा-द्विशेषप्रत्यय एवास्तीति चेत् न, तदापि सद्रव्यत्वादिसामान्यप्रत्ययस्य सद्भावादुभयप्रत्ययसिद्धेः । प्रथम-मेकां गां पश्यन्नपि हि सदादिना सादृश्यं तत्रार्थांतरेण व्यवस्यत्येव अन्यथा तदभावप्रसंगात् । प्रथममव-ग्रहे सामान्यस्यैव प्रतिभासनालोभयप्रत्ययः सर्वत्रेति चायुक्तं, वर्णसंस्थानादिसमानपरिणामात्मनो वस्तु-नोऽर्थांतराद्विसदृशपरिणामात्मनश्चावग्रहे प्रतिभासनात् । कचिदुभयप्रत्ययासत्त्वेपि वा न वस्तुनः सामान्य-विशेषात्मकत्वविरोधः, प्रतिपुरुषं क्षयोपशमविशेषोपेक्षया प्रत्ययस्याविर्भावात् । यथा वस्तुस्वभावं प्रत्य-योत्पत्तौ कस्यचिदनाद्यतवस्तुप्रत्ययप्रसंगात् परम्य स्वर्गप्रापणशक्त्यादिनिर्णयानुषंगात् । ततो विशेष-प्रत्ययाद्विशेषमुररीकुर्वता समानप्रत्ययात्सामान्यमुररीकर्तव्यमिति प्रतीतिप्रसिद्धा जातिनिमित्तातरं तथा द्रव्यं वक्ष्यमाणं गुणाः क्रिया च प्रतीतिसिद्धेति न तन्निमित्तानंतरत्वमसिद्धं वक्रभिप्रायात् येन कल्पना-रोपितानां ज्ञात्यादीनां शब्दैरभिधानात्कल्पनैव शब्दानां विषयः स्यात्, पंचतयी वा शब्दानां प्रवृत्तिर-बाधिता न भवेत् ॥

जातिः सर्वस्य शब्दस्य पदार्थो नित्य इत्यसन् । व्यक्तिप्रत्ययाभावप्रसंगाद्धनितः सदा ॥१५॥

कश्चिदाह । जातिरेव सर्वस्य शब्दस्यार्थः सर्वदानुवृत्तिप्रत्ययपरिच्छेदे वस्तुस्वभावे शाब्दव्यवहार-दर्शनात् । यथैव हि गौरिति शब्दोऽनुवृत्तिप्रत्ययविषये गोत्वे प्रवर्तते इति जातिस्तथा शुक्लशब्दस्तथाविधे शुक्लत्वे प्रवर्तमानो न गुणशब्दः । चरतिशब्दश्चरणसामान्ये प्रवृत्तो न क्रियाशब्दः, विषाणीति शब्दोऽपि विषाणित्वसामान्ये वृत्तिमात्रसमवायिद्रव्यशब्दः, दंडीति शब्दश्च दंडित्वसामान्ये वृत्तिमुपगच्छन्न संयोगि-द्रव्यशब्दः, दित्यशब्दोऽपि बालकुमारयुवमध्यस्थविरडित्वावस्थामु प्रतीयमाने दित्यत्वसामान्ये प्रवर्तमानो न यदृच्छाशब्दः । कथं जातिशब्दो जातिविषयः स्याज्जातौ जात्यंतरस्याभावादन्त्यथानवस्थानुषंगादिति च न चोद्यं, जातिष्वपि जात्यंतरस्थोपगमाज्जातीनामानंत्यात् । यथाकांक्षाक्षयं व्यवहारपरिसमाप्तेरनव-स्थानासंभवात् । कालो दिगाकाशमिति शब्दाः कथं जातिविषयाः कालादिषु जातेरसंभवात्तेषामेक-



द्रव्यत्वादित्यपि न शङ्कनीयं, कालशब्दस्य घुटिलवादिकालभेदेऽप्यनुस्यूतप्रत्ययावच्छेदे कालत्वसामान्ये प्रवर्तनात् । पूर्वापरादिदिग्भेदेऽप्यन्वयज्ञानगम्ये दिक्त्वसामान्ये दिक्छब्दस्य प्रवृत्तेः । पाटलिपुत्रचित्रकूटाद्या-  
काशभेदेऽप्यनुस्यूतप्रतीतिगोचरे चाकाशसामान्ये प्रवर्तमानस्याकाशशब्दस्य संप्रत्ययाज्जातिशब्दत्वोपपत्तेः ।  
कालादीनामुपचरिता एव भेदा न परमार्थसंत इति दर्शनेन तज्जातिरप्युपचरिता तेष्वस्तु । तथा च  
उपचरितजातिशब्दाः कालादय इति न व्यक्तिशब्दाः । कथमतत्त्वशब्दो जातौ प्रवर्तत इति च नोपा-  
लम्भः, तत्त्वसामान्यस्यैव विचारितस्यातत्त्वशब्देनाभिधानात् । तदुक्तं । “न तत्त्वातत्त्वयोर्भेद इति वृद्धेभ्य  
आगमः । अतत्त्वमिति मन्यते तत्त्वमेवाविभावितम् ॥” इति । एतेन प्रागभावादिशब्दानां भावसामान्ये  
वृत्तिरुक्ता, प्रागभावादीनां भावस्वभावत्वादप्यथा निरुपास्यत्वापत्तेरिति । तदेतदसत्यम् । सर्वदा जाति-  
शब्दाद्व्यक्तिसंप्रत्ययस्याभावानुष्णगात् । तथा चार्थाक्रियार्थिनः प्रतिपत्तुन् प्रति शब्दप्रयोगोनर्थकः स्यात् ।  
ततः प्रतीयमानया जात्याभिप्रेताध्वं वाहदोहादेरसंपादनात् । स्वविषयज्ञानमात्रार्थाक्रियायाः संपाद-  
नाददोष इति चेन्न, तद्विज्ञानमात्रेण व्यवहारिणः प्रयोजनाभावात् । न शब्दजातौ लक्षितायामर्थक्रिया-  
भिन्नां व्यक्तौ प्रवृत्तिरुपपद्यते अति प्रसगात् ॥

शब्देन लक्षिता जातिर्व्यक्तीर्लक्षयति स्वकाः । संबंधादित्यपि व्यक्तमशब्दार्थज्ञतेहितम् ॥१६

तथाह्यनुमितेरर्थो व्यक्तिर्जातिः पुनर्ध्वनेः । कान्यथाक्षार्थताबाधा शब्दार्थस्यापि सिध्यतु १७

अक्षेणानुगतः शब्दो जातिं प्रत्यापयेदिह । संबंधात् सापि निःशेषा स्वव्यक्तीरिति तन्नयः १८

द्रव्यत्वजातिः शब्देन लक्षिता द्रव्यं लक्षयति तत्र तस्याः समवायात् । गुणत्वजातिर्गुणं कर्मत्वजातिः  
कर्म । तत एव द्रव्यं तु समवेतसमवायात्प्रत्यापयति । विवक्षासामान्यं तु शब्दात्प्रतीतिं विवक्षितार्थं  
संयुक्तसमवायादेरित्येतदशब्दार्थज्ञताया एव विजृम्भित । द्रव्यगुणकर्मणा विवक्षितार्थानां चैवमनुमेयानां  
शब्दार्थत्वाभिधानात् । शब्दात्परंपरया तेषां प्रतीयमानत्वात् शब्दार्थत्वे कथमक्षार्थता न स्यादक्षात्परं-  
परायाः प्रतीयमानत्वात् । शब्दो हि श्रोत्रेणावगतो जातिं प्रत्यायः यति सापि स्वव्यक्तीरिति सर्वैः शब्दार्थो-  
क्षार्थ एव । तथानुमानार्थाः करणेन प्रतीताल्लिङ्गिनि ज्ञानोत्पत्तेः । एतेनार्थापत्त्यादिपरिच्छेद्यस्याध-  
स्याक्षार्थताप्रसक्तिर्व्याख्याता, पारंपर्येणाक्षात्परिच्छिद्यमानत्वाविशेषादित्यक्षार्थ एव शब्दो निर्बाधः स्यान्न  
शब्दाद्यर्थः सामान्यशब्दार्थवादिनो न चैवं प्रसिद्धः ॥

यद्यस्पष्टावभासित्वाच्छब्दार्थः कश्चनेष्यते । लिङ्गार्थोपि तदा प्राप्तः शब्दार्थो नान्यथा स्थितिः १९

शब्दात्प्रतीता जातिर्जात्या वा लक्षिता व्यक्तिः शब्दार्थ एवास्पष्टावभासित्वादित्युक्तं, लिङ्गार्थेन  
व्यभिचारात् । तस्यापि पक्षीकरणे लिङ्गार्थयोः स्थित्ययोगात् ॥

यत्र शब्दात्प्रतीतिः स्यात्सोर्थः शब्दस्य चेन्ननु । व्यक्तेः शब्दार्थता न स्यादेवं लिङ्गात्प्रतीतितः २०

शब्दादेव प्रतीयमानं शब्दार्थमभिप्रेत्य शब्दलक्षितात्सामान्याल्लिङ्गात् प्रतीयमानां व्यक्तिं शब्दार्थ-  
माचक्ष्णः कथं स्वस्थः, परंपरया शब्दात्प्रतीयमानत्वात्तस्याः शब्दार्थवेक्षार्थता कथं बाध्यते तथा-  
क्षेणापि प्रतीयमानत्वादुपचारस्योभयत्राविशेषात् । नच लक्षितलक्षणयापि शब्दव्यक्तौ प्रवृत्तिः संभवती-  
त्याहः—

शब्दप्रतीतया जात्या न च व्यक्तिः स्वरूपतः । प्रत्येतुं शक्यते तस्याः सामान्याकारतो गतेः ॥२१

व्यक्तिसामान्यतो व्यक्तिप्रतीतावनवस्थितेः । ऋ विशेषे प्रवृत्तिः स्यात्पारंपर्येण शब्दतः ॥ २२ ॥

शब्दलक्षणतया हि जात्या व्यक्तेः प्रतिपत्तुरनुमानमर्थापत्तिर्वा ? प्रथमपक्षे न तस्याः व्यक्तेः स्वरूपेणा-

साधारणेनार्थक्रियासमर्थेन प्रतीतिस्तेन जातेर्व्याप्त्यसिद्धेरन्वयात्तदतरेणापि व्युत्पत्त्यन्तरेषूपलब्धेर्व्यभिचाराच्च, सामान्यरूपेण तु तत्प्रतिपत्तौ नाभिमतव्यत्तौ प्रवृत्तिरतिप्रसंगात् । यदि पुनर्जातिलक्षितव्यक्तिसामान्यादभिमतव्यत्तेः प्रतीतिस्तदा साप्यनुमानमर्थापत्तिर्वेति स एव पर्यनुयोगस्तदेव चानुमानपक्षे दूषणमित्यनवस्थान शब्दप्रतीतया जात्या व्यक्तेः प्रतिपत्तिरेवेति चेत्, प्रतिनियतरूपेण सामान्यरूपेण वा ' न तावदादिविकल्पस्तेन सह जातेरविनाभावाप्रसिद्धेः । द्वितीयविकल्पे तु नाभिमतव्यत्तौ प्रवृत्तिरित्यनुमानपक्षभावी दोषः । सामान्यविशेषस्यानुमानार्थत्वाददोष इत्यपरः । तस्यापि शब्दार्थो जातिमात्र मा भूत् सामान्यविशेषस्यैव तदर्थतोपपत्तेः । सकेतस्य तत्रैव ग्रहीतुं शक्यत्वात् । तथा च शब्दात्प्रत्यक्षादेरिव सामान्यविशेषान्मनि वस्तुनि प्रवृत्ते परमतसिद्धेर्न जातिरेव शब्दार्थः ॥

द्रव्यमेव पदार्थोऽस्तु नित्यमित्यप्यसंगतम् । तत्रानत्येन संकेतक्रियायुक्तेरन्वयात् ॥ २३ ॥

वाञ्छितार्थप्रवृत्त्यादिव्यवहारस्य हानितः । शब्दस्याक्षादिसामर्थ्यादेव तत्र प्रवृत्तितः ॥ २४ ॥

न हि क्षणिकस्वलक्षणमेव शब्दस्य विषयस्तत्र साकल्येन सकेतस्य कर्तुमशक्तेरानत्यादेकत्र सकेतकरणे अनन्वयादभिमतार्थे प्रवृत्त्यादिव्यवहारस्य विरोधात् । स्वयमप्रतिपत्ते स्वलक्षणे सकेतस्यासम्भवाच्च । वाचकानां प्रत्यक्षादिभिः प्रतिपत्तेक्षादिसामर्थ्यादेव प्रवृत्तिसिद्धेः । प्रतिपत्तुः शब्दार्थापेक्षयानर्थक्यान् किं तु द्रव्यनित्यमपि नित्यानत्याविशेषान् । म्यान्मतं । तत्र साकल्येन संकेतस्य करणमधिके । किं तर्हि क्वचिदेकत्र न चानन्वयोस्य सकेतव्यवहारकालव्यापित्वान्नित्यत्वादिति । तदसंगत । कर्के सकेतितादृशशब्दाच्छ्रोणादौ प्रवृत्त्यभावप्रसंगात् तत्र नस्यानन्वयात् । न च प्रतिपाद्यप्रतिपादकाभ्यामभ्यक्षादिना नित्येपि कर्के प्रतिपत्ते वाचकस्य संकेतकरण किञ्चिदर्थे पुष्पाति प्रत्यक्षादेरेव तत्र प्रवृत्त्यादिसिद्धेः । स्वयं ताभ्यामप्रतिपत्ते तु कुत संकेतो वाचकस्यातिप्रसंगान् । केचिदाहुः । न नाना द्रव्यं नित्यं शब्दस्याथ ' कित्वेकमेव प्रधानं तन्मैवात्मा वस्तुस्वभावः शरीरं तत्त्वमित्यादिपर्यायशब्दैरभिधानान् । यथैकोऽयमात्मोदकं नामेत्यात्मशब्दो द्रव्यवचनो दृष्टः । वस्तुवेकं तेज इति जलं नामैकं स्वभावः शरीरं तत्त्वमिति च दर्शनानतिक्रमात् । यथा च द्रव्यमात्मेत्यादयः शब्दपर्याया द्रव्यस्य वाचकान्तरान्येपि सर्वे रूपादिशब्दाः प्रत्यक्षमयादिशब्दाश्च कथंचित्प्रदापन्नाः सर्वे शब्दा द्रव्यस्याद्रव्यस्य वाचकाः शब्दत्वाद्व्यमात्मेत्यादिशब्दवत् । तदुक्तं । “आत्मा वस्तुस्वभावश्च शरीरं तत्त्वमित्यपि । द्रव्यमित्यस्य पर्यायान्तश्च नित्यमिति स्मृतम् ॥” इति । न च नित्यशब्देनोदयान्तमयशब्दाभ्यामद्रव्यशब्देन व्यभिचारस्तद्विपरीतार्थाभिधायकत्वादिति न मंतव्यं, द्रव्योपाधिभूतरूपादिविषयत्वादनित्यादिशब्दानां रूपादयो व्युत्पद्यते वियंति चेत्यनित्याः द्रव्यत्वाभावाच्चाद्रव्यत्वमिति कथ्यते । न चोपाधिविषयत्वादमीषां शब्दानामद्रव्यविषयत्वमेव तैः साधनस्य व्यभिचार एव मत्यस्यैव वस्तुनस्तैरसत्यैराकारैरवधार्यमाणत्वादसत्योपाधिभिः शब्दैरपि सत्याभिधानोपपत्तेः । तदप्यभिधायि । “सत्यं वस्तु तदाकारैरसत्यैरवधार्यते । असत्योपाधिभिः शब्दैः सत्यमेवाभिधीयते ॥” कथं पुनरसत्यानुपाधीनभिधाय तदुपाधीना सत्यमभिधानाः शब्दा द्रव्यविषया एव तदुपाधीनामपि तद्विषयत्वात् अन्यथा नोपाधिव्यवच्छिन्नं वस्तुशब्दार्थः इति न चोद्यं, कतरदेवदत्तस्य गृहमदो यत्रासौ काक इति स्वामिविशेषावच्छिन्नगृहप्रतिपत्तौ काकसवधस्य निबन्धनत्वेनोपादानेपि तत्र वर्तमानस्य गृहशब्दस्याभिधेयत्वेन काकानपेक्षणात् । रुचकादिशब्दानां च रुचकवर्धमानस्त्रिकाद्याकारैरपायिभिरुपहितं मुवर्णद्रव्यमभिधत्तामपि शुद्धमुवर्णविषयतोपपत्तेः । तदुक्तं । “अध्रुवेण निमित्तेन देवदत्तगृहं यथा । गृहीन गृहशब्देन शुद्धमेवाभिधीयते ॥” “मुवर्णादि यथा युक्तं त्रैकारैरपायिभिः । रुचकाद्यभिधानानां शुद्धमेवेति वाच्यताम् ॥” इति ।

तद्वद्रूपाद्युपाधिभिरुपधीयमानद्रव्यस्य रूपादिशब्दैरभिधानेऽपि शुद्धस्य द्रव्यस्यैवाभिधानसिद्धेर्न तेषामद्रव्य-  
विषयत्वं तदुपाधीनामसत्यत्वाद् गृहस्य काकाद्युपाधिवत्, सुवर्णस्य रुचकाद्याकारोपाधिवच्च । सत्यत्वे  
पुनरुपाधीनां रूपाद्युपाधीनामपि सत्यत्वप्रसंगात् तथा तदुपाधीनामित्यनवस्थानमेव स्यात्, उपाधितद्वतोर-  
व्यवस्थानात् । आतत्वे पुनरुपाधीनां द्रव्योपाधीनामसत्यत्वमस्तु तद्व्यतिरेकेण तेषां संभवात् स्वयमसंभवतां  
शब्दैरभिधाने तेषां निर्विषयत्वप्रसंगादिति सविषयत्वं शब्दानामिच्छता शुद्धद्रव्यविषयत्वमेष्टव्यं, तस्य  
सर्वत्र सर्वदा व्यभिचाराभावादुपाधीनामेव व्यभिचारात् । न च व्यभिचारिणामप्युपाधीनामभिधायकाः  
शब्दाः सविषयाणामस्वप्नादिप्रत्ययानां स्वप्नविषयत्वप्रसंगात् इति शुद्धद्रव्यपदार्थवादिनः । तेषि न परी-  
क्षकाः । सर्वशब्दानां स्वरूपमात्राभिधायित्वप्रसंगात् । परेषि ह्येवं वदेयुः । सर्वे विवादापन्नाः शब्दाः  
स्वरूपमात्रस्य प्रकाशकाः शब्दत्वान्मेषशब्दवदिति । नन्विदमनुमानवाक्यं यदि स्वरूपातिरिक्तं साध्यं  
प्रकाशयति तदानेनैव व्यभिचारः साधनस्य । नोचेत् कथमतः साध्यसिद्धिरितिप्रसंगादिति दूषणं शुद्ध-  
द्रव्याद्वैतवाचकत्वसाधनेऽपि समान । तद्वाक्येनापि द्रव्यमात्राद्यतिरिक्तस्य तद्वाचकत्वस्य शब्दधर्मस्य  
प्रकाशने तेनैव हेतोर्व्यभिचारात् । तदप्रकाशने साध्यसिद्धेरयोगात् । द्रव्याद्वैतवादिनः शब्दस्य तद्वाच-  
कत्वधर्मस्य परमार्थतो द्रव्यादव्यतिरिक्तत्वात् साधनवाक्येन तदप्रकाशनेऽपि न हेतोर्व्यभिचार इति चेत्  
तर्हि शब्दाद्वैतवादिनोऽपि सुतरां प्रकृतसाधनवाक्येन न व्यभिचारः, स्वरूपमात्राभिधायकस्य साध्यस्य  
शब्दधर्मस्य शब्दादव्यतिरिक्तस्य तेन साधनात् द्रव्यमात्रे शब्दस्य प्रवेशनेन तद्धर्मस्यापि तत्र पारंपर्या-  
नुषक्तेः परिहरणात् । ननु शब्दाद्वैते कथं वाच्यवाचकभावः शुद्धद्रव्याद्वैते कथं ? कल्पनामात्रादिति  
चेत्, इतरत्र समानं । यथैव ब्रह्मा बस्तुस्वभावः शरीरं तत्त्वमित्यादयः पर्याया द्रव्यस्यैवं कथ्यन्ते तदा  
शब्दस्यैव ते पर्याया इत्यपि शक्यं कथयितुमविशेषात् । ननु च जातिद्रव्यगुणकर्माणि शब्देभ्यः  
प्रतीयन्ते न च तानि शब्दस्वरूपं श्रोत्रग्राह्यत्वाभावादित्यपि न चोद्यं, जात्यादिभिराकारैरसत्यैरेव सत्यस्य  
शब्दस्वरूपस्यावधार्यमाणत्वात् । तच्छब्दैश्चासत्योपाधिवशाद्भेदमनुभवद्विस्तस्यैवाभिधानात् । न च जात्या-  
द्युपाधिकथनद्वारेण तदुपाधिशब्दस्वरूपाभिधानाद्, अन्यथा तदुपाधिव्यवच्छिन्नशब्दरूपप्रकाशनासम्भवात् ।  
जात्यादिशब्दा जात्याद्युपाधिप्रतिपादका एवेति न शङ्कनीय, जात्याद्युपाधीनामसत्यत्वात् गृहस्य काकादि-  
वस्तुवर्णस्य रुचकाद्याकारोपाधिवच्च । न च जात्याद्युपाधयः सत्या एव तदुपाधीनामपि सत्यत्वापत्तेः  
उपाधितद्वतोः कचिद्व्यवस्थानायोगात् । तदुपाधीनामसत्यत्वे मौलोपाधीनामप्यसत्यत्वानुषंगात् । न  
चासत्यानामुपाधीनां प्रकाशकाः शब्दाः सत्या नाम निर्विषयत्वात् । ततः सविषयत्वं शब्दस्येच्छता स्वरूप-  
मात्रविषयत्वमेष्टव्यं, तस्य तत्राव्यभिचारात् । जात्यादिशब्दानां तु जात्याद्यभावेऽपि भावाद्यभिचार-  
दर्शनात् । न हि गौरश्च इत्यादयः शब्दा गोत्वाश्रयत्वादिजात्यभावेऽपि बाह्कादौ न प्रवर्तते । तत्रोप-  
चारात् प्रवर्तते इति चेन्नापरागतयोऽपि यत्र कचन तेषां प्रवर्तनात् । तथा द्रव्यशब्दा दंडीविषाणीत्या-  
दयो गुणशब्दाः शुक्लादयश्चरत्वादयश्च क्रियाशब्दाः द्रव्यादिव्यभिचारिणोभ्यूह्याः । सन्मात्रं न व्यभिचरं-  
तीति चेत् न, असत्यपि सत्ताभिधायिनां शब्दानां प्रवृत्तिदर्शनात् । न किञ्चित्सदस्तीत्युपपन्नं सदेव सर्व-  
मिति ब्रुवाणः कथं स्वस्थो नाम, ततोऽनर्थोऽतरे गुणादाविव शुद्धद्रव्येऽपि शब्दस्य व्यभिचारात् स्वरूपमात्रा-  
भिधायित्वमेव श्रेय इतीतरे । तत्रैव प्रष्टव्याः । कथममी शब्दाः स्वरूपमात्रं प्रकाशयन्तो रूपादिभ्यो  
भिद्येरन् ? तेषामपि स्वरूपमात्रप्रकाशने व्यभिचाराभावात् । न स्वरूपप्रकाशिनो रूपादयोऽचेतनत्वादिति  
चेत्, किं वै शब्दश्चेतनः ? परमब्रह्मस्वभावत्वात् शब्दज्योतिषश्चेतनत्वमेवेति चेत्, रूपादयः किं न  
तत्त्वभावाः ? परमार्थतस्तेषामसत्त्वात् । अतत्त्वभावा एवेति चेत्, शब्दज्योतिरपि तत एव तत्त्वभावं मा

भूत् । तस्य सत्यत्वे वा द्वैतसिद्धिः शब्दज्योतिःपरमब्रह्मणोः स्वभावतद्वतोर्वस्तुसत्तौर्भावात् शब्दज्योति-  
 रमत्यमपि परमब्रह्मणोधिगत्युपायत्वात्तत्स्वरूपमुच्यते “शब्दब्रह्मणि निष्णातः परं ब्रह्माधिगच्छतीति”  
 वचनात् । न तथा रूपादय इति चेत् कथममत्यं तद्वदधिगतिनिमित्तं ? रूपादीनामापे तथानुपगाभावात् ।  
 तस्य विद्यानुकूलत्वाद्भावनाप्रकर्षसात्मीभावे विद्यावभासमर्थकारणता न तु रूपादीनामिति चेत्, रूपादयः  
 कुतो न विद्यानुकूलाः ? भेदव्यवहारस्याविद्यात्मनः कारणत्वादिति चेत्, तत एव शब्दोपि विद्यानुकूलो  
 ग भूत् । गुरुणोपदिष्टस्य तस्य रागादिप्रशमहेतुत्वाद्विद्यानुकूलत्वे रूपादीना तथैव तदन्तु विशेषाभावात् ।  
 तेषामनिर्दिश्यत्वान्न गुरुपदिष्टत्वसम्भव इति चेत् न, स्वमतविरोधान् । “न सोस्ति प्रत्ययो लोके यः  
 शब्दानुगमादने । अनुविद्धमिवाभाति सर्वं शब्दे प्रतिष्ठितम् ॥” इति वचनात् । शाब्दः प्रत्ययः सर्वः  
 शब्दान्वितो नान्य इति चायुक्तं, श्रोत्रजशब्दप्रत्ययस्याशब्दान्वितत्वप्रसक्तेः स्वाभिधानविशेषात् प्रत्यक्ष  
 एवार्थं प्रत्ययैर्निश्चीयत इत्यभ्युपगमाच्च । ननु च रूपादयः शब्दान्नार्थीतरं तेषा तद्विवर्तत्वात् । ततो  
 न ते गुरुणोपदिश्यन्ते येन विद्यानुकूलाः स्युरिति चेत्, तर्हि शब्दोपि परमब्रह्मणो नान्य इति कथं  
 गुरुणोपदेश्यः । ततो भेदेन प्रकल्प्य शब्द गुरुपदिशतीति चेत्, रूपादीनपि तथोपदिशतु । तथा च  
 शब्दाद्वैतमुपायतत्त्वं परमब्रह्मणो न पुना रूपाद्वैतं रसाद्वैतादि चेति ब्रुवाणो न प्रेक्षावान् । ननु च  
 लोके शब्दस्य परप्रतिपादनोपायत्वेन मुप्रतीतत्वात् मुघटस्तस्य गुरुपदेशो न तु रूपादीनामिति चेत् न,  
 तेषामपि स्वप्रतिपत्त्युपायतया हि प्रतीतत्वात् । तद्विज्ञानं स्वप्रतिपत्त्युपायो न न एवेति चेत् तर्हि  
 शब्दज्ञानं परस्य प्रतिपत्त्युपायो न शब्द इति समानं । परंपरया शब्दस्य प्रतिपत्त्युपायत्वे रूपादीनां  
 मुप्रतिपत्त्युपायतान् । न हि भूमादिरूपादीना विज्ञानात् पावकादिप्रतिपत्तिर्जनस्याप्रसिद्धाः । शब्दः  
 साक्षात्परप्रतिपत्त्युपायन्तस्य प्रतिभासादभिन्नत्वादिति चेत्, तत एव रूपादयः साक्षात्स्वप्रतिपत्तिहेतवः  
 सन्तु । एवं च यथा श्रोत्रप्रतिभामादभिन्नः शब्दन्तस्मानाधिकरणतया संवेदनाच्छ्रोत्रप्रतिभामश्च  
 परमब्रह्म तत्त्वविकल्पाच्छब्दान् सोपि च ब्रह्मन्तत्त्वात्संवेदनमात्रलक्षणादव्यभिचारिस्वरूपादिति । ततः  
 परमब्रह्मसिद्धिः । तथा रूपादयः स्वप्रतिभासादभिन्नाः, सोपि प्रतिभासमात्रविकल्पाङ्गिणान्, सोपि च  
 परमात्मनः स्वसंवेदनमात्रलक्षणादिति न शब्दाद्रूपादीना कचन विशेषमुत्पश्यामः । सर्वथा तमपश्यंतश्च  
 शब्द एव स्वरूपप्रकाशनो न तु रूपादयः, स एव परमब्रह्मणोधिगमोपायन्तत्वभावो वा न पुनन् इति  
 कथं प्रातेपथेमहि । अत्रापरः प्राह । पुरुषाद्वैतमेवास्तु पदार्थं प्रधानशब्दब्रह्मादेस्तत्त्वभावत्वात्तस्यैव  
 विधिरूपस्य नित्यद्रव्यत्वादिति । तदप्यसारं । तदन्यापोहस्य पदार्थत्वसिद्धेः । शब्दो हि ब्रह्म ब्रुवाणः  
 स्वप्रतिपक्षादपोहं ब्रूयात् । किं वान्यथा प्रथमपक्षे विधिप्रतिषेधात्मनो वस्तुनः पदार्थत्वसिद्धिः । द्वितीय-  
 पक्षेपि सैव, स्वप्रतिपक्षादव्यावृत्तस्य परमात्मनः शब्देनाभिधानात् । तद्विधिरिवान्यनिषेध इति चेत्,  
 तदन्यप्रतिषेध एव तद्विधिरस्तु । तथा चान्यापोह एव पदार्थः स्यात् स्वरूपस्य विधेस्तदपोह इति नाम-  
 मात्रभेदादर्थो न भिद्यते एव यतोनिष्टसिद्धिः स्यादिति चेत् । न । अन्यापोहस्यान्यार्थपेक्षत्वात् स्वरूप-  
 विधेः परानपेक्षत्वादर्थभेदगतेः । परमात्मन्यद्वये सति ततोऽन्यस्यार्थस्याभावात् कथं तदपेक्ष्यान्यापोह इति  
 चेत् न । परपरिकल्पितस्यावश्यमभ्युपगमनीयत्वात् । सोऽप्यविद्यात्मक एवेति चेत्, किमविद्यातोपोहस्तद-  
 पेक्षो नेष्टः ? सोऽप्यविद्यात्मक एवेति चेत् तर्हि तत्त्वतो नाविद्यातोपोहः परमात्मन इति कुतोविद्यात्वं  
 येन स एव पदस्यार्थो नित्यः प्रतिष्ठेत । सत्यपि च परमात्मनि संवेदनात्मन्यद्वये कथं शब्दविषयत्वं ?  
 स्वसंवेदनादेव तस्य प्रसिद्धेस्तत्प्रतिपत्तये शब्दवैयर्थ्यात् । ततो मिथ्याप्रवाद एवायं नित्यं द्रव्यं पदार्थं  
 इति ॥

व्यक्तावेकत्र शब्देन निर्णीतायां कथंचन । तद्विशेषणभूताया जातेः संप्रत्ययः स्वतः ॥ २५ ॥  
गुडशब्दाद्यथा ज्ञाने गुडे माधुर्यनिर्णयः । स्यतः प्रतीयते लोके प्रोक्तो निंबे च तिक्तता ॥ २६ ॥  
प्रतीतया पुनर्जात्या विशिष्टां व्यक्तिमीहिताम् । यां यां पश्यति तत्रायं प्रवर्ततार्थसिद्धये ॥ २७ ॥  
तथा च सकलः शब्दव्यवहारः प्रसिद्ध्यति । प्रतीतेर्बाधशून्यत्वादित्येके संप्रचक्षते ॥ २८ ॥

न प्रधानं शुद्धद्रव्यं शब्दतत्त्वमात्मतत्त्वं बाह्य पदार्थः प्रतीतिबाधितत्वात् । नापि भेदवादिनां नानाव्यक्तिषु नित्यामु वाशब्दस्य प्रवृत्तिः नत्र संकेतकरणामभवादिदोषावतारान् । किं तर्हि ? व्यक्तावेकस्यां शब्दः प्रवर्तते शृंगग्राहिकया परोपदेशाल्लिङ्गदर्शनाद्वा तस्यां ततो निर्णीतायां तद्विशेषणभूतायां जातौ स्वतः पञ्च निश्चयो यथा गुडादिशब्दाद्गुडादेर्निर्णये तद्विशेषणे माधुर्यादौ तथाभ्यासादिवशाद्धोके संप्रत्ययान् । ततः स्वनिश्चयतया जान्या विशिष्टामभिप्रेतां यां व्यक्तिं पश्यति तत्र तत्रेष्टसिद्धये प्रवर्तते । तावता च सकलशब्दव्यवहारः सिद्ध्यति बाधकभावादिति व्यक्तिपदार्थवादिनः प्राहुः ॥

तदप्यसंगतं जातिप्रतीतेर्वृत्तिसंभवे । शब्देनाजन्यमानायाः शब्दवृत्तिविरोधतः ॥ २९ ॥

पारंपर्येण चेच्छब्दान्मा वृत्तिः कर्णान्न किम् । ततो न शब्दतो वृत्तिरेषां स्याज्जातिवादिवत् ३०

प्रतीतायामपि शब्दाद्यक्तावेकत्र यावत् स्वतन्मज्जातिर्न प्रतीता न तावच्चद्विशिष्टा व्यक्तिं प्रतीत्य कश्चित् प्रवर्तते इति । जातिप्रत्ययादेव प्रवृत्तिसंभवे शब्दात् सा प्रवृत्तिरिति विरुद्धं, जातिप्रत्ययस्य शब्देनाजन्यमानत्वात् । शब्दाद्यक्तिप्रतीतिभावे तद्विशेषणभूताया जातेः संप्रत्ययात्त एव जातिर्गम्यत एवेति चेत्, कथमेवं व्यक्तिवजातिरपि शब्दार्थो न स्यात् ? तस्याः शब्दतोऽश्रूयमाणत्वादिति चेत्, किमिदानीं शब्दतो गम्यमानोर्थः शब्दस्याविषयः । प्रधानभावेनाविषय एवेति चेन्न, गम्यमानस्यापि प्रधानभावदर्शनात् यथा गुडशब्दाद्गम्यमानं माधुर्यं पित्तोपशमनप्रकरणे । न चात्र जातेरप्रधानत्वमुचितं तत्प्रतीतिमतरेण प्रवृत्त्यर्थनः प्रवृत्त्यनुपपत्तेः । यदि पुनर्जातिः शब्दाद्गम्यमानापि नेप्यते तत्प्रत्ययस्याभ्यासादिवशादेवोत्पत्तेस्तदा कथमशब्दाज्जातिप्रत्ययान्न प्रवृत्तिः ? पारंपर्येण शब्दात् सा प्रवृत्तिरिति चेत्, करणात् किं न स्यात् ? यथैव हि शब्दाद्यक्तिप्रतीतिस्ततो जातिप्रत्ययान्तस्तद्विशिष्टे हि तद्यक्तौ संप्रत्ययात्प्रवृत्तिरिति शब्दमूला सा तथा शब्दस्याप्यक्षात्प्रतीतेरक्षमूलान्तु तथा व्यवहारान्नैवमिति चेत्, समानमन्यत्र । ततो न व्यक्तिपदार्थवादिनां जातिपदार्थवादिनामिव शब्दात्समीहितार्थं प्रवृत्तिः शब्देनापरिच्छिन्न एव तत्र तेषां प्रवर्तनात् ॥

एतेन तद्व्यस्येव पदार्थत्वं निवारितम् । पक्षे द्वयोक्तदोषस्याशक्तेः स्याद्वादविद्विषाम् ॥ ३१ ॥

न हि जातिव्यक्ती परमभिन्ने भिन्ने वा सर्वथा संभाव्येते येन पदार्थत्वेन युगपत्प्रतीतः । येन स्वभावेन भिन्ने तेनैवाभिन्ने इत्यपि विरुद्धं, क्रमेण जातिव्यक्तयोः परस्परानपेक्षयोः पदार्थत्वे पक्षद्वयोक्तदोषासक्तिः । कचिज्जातिशब्दात् प्रतीत्य लक्षणया व्याक्ति प्रतिपद्यते, कचिद्व्यक्तिं प्रतीत्य जातिमिति हि जातिव्यक्तिपदार्थवादिपक्षादेवासकृज्जातिव्यक्त्यात्मवस्तुनः पदार्थत्वे किमनेन स्याद्वादविद्वेषेण । केचिदत्राकृतिपदार्थवादिनः प्राहुः ॥

लोहिताकृतिमाचरे यथोक्तो लोहितध्वनिः । लोहिताकृत्यधिष्ठाने विभागालोहिते गुणे ॥ ३२ ॥

तदावेशात्तथा तत्र प्रत्ययस्य समुद्भवात् । द्रव्ये च समवायेन प्रसूयेत तदाश्रये ॥ ३३ ॥

गुणे समासतत्वेन समवायात्तदाकृतेः । संयुक्तसमवेते च द्रव्येन्यत्रोपपादयेत् ॥ ३४ ॥

लोहितप्रत्ययं रक्तवस्त्रद्वयवृत्तेषु च । तथा गौरिति शब्दोपि कथयत्याकृतिं स्वतः ॥ ३५ ॥

गोत्वरूपात्तदावेशात्तदधिष्ठान एव तु । तदाश्रये च गोपिंडे गोबुद्धिं कुरुतेजसा ॥ ३६ ॥

कस्मात् पुनर्गुणे द्रव्ये द्रव्यातरे च प्रत्यय कुर्वन्नाकृतेरभिधायकः शब्द इति न चोद्य. लोहितशब्दो ह्यर्थान्तरनिर्गेषो गुणमामान्ये स्वरूप प्रतिलब्धस्वरूप. तदधिष्ठानो यदा न गुणस्य लोहितस्य नाप्यलोहितत्वेन व्यावेशात्प्रत्यायन करोति तदा विभागाभावादाकृत्यधिष्ठान एव । स तु गुणे प्रत्ययमादधतीत्याकृतिमभिधत्ते । यक्षोपाश्रयविशेषान् स्फटिकमणि तद्रुणमुपलभ्यमानमध्यक्ष स्फटिकमणेरेव प्रकाशकं तदधिष्ठानस्य परोपहितगुणव्यावेशादविभागेन तद्रुणत्वप्रत्ययजननान् । एव द्रव्यमभिधानो लोहितशब्दः स्वाभिधेयलोहितत्वाकृतेर्लोहितगुणे समवेतायाम्नास्य च द्रव्ये समवेतत्वादाकृत्यधिष्ठान एव तत्समवेतसमवायाद्रुणव्यवहितेऽपि द्रव्ये लोहितप्रत्ययमुपपादयेत्, एवमन्यत्र द्रव्ये लोहितद्रव्यस्य सयुक्तत्वात् तत्र च लोहितगुणस्य समवेतत्वात् तत्र च लोहिताकृतेः समवायात् सयुक्तसमवेतसमवायातरमुपजनयेत् । एवं तु बलद्वयवृत्ते शुक्ले वस्त्रे सयुक्तसमवेतसमवायादिति यथा प्रतीत लोके तथा गौरिति शब्दादपि स्वतो गोत्वस्यामाकृतिं कथयति तत्र प्रतिलब्धस्वरूपमदधिष्ठान एव तद्वोपिंडे गोप्रत्ययं करोत्यविभागेन नम्य तदावेशान् ॥

एवं पचतिशब्दोधिश्चयणादिक्रियागतैः । मामान्यैः सममेकार्थसमवेतं प्रबोधयेत् ॥ ३७ ॥

व्यापकं पचिमामान्यमधिश्चयणादिकर्मणाम् । यथा भ्रमणसामान्यं भ्रमतीति ध्वनिर्जने ॥ ३८ ॥

पचत्यादिशब्दः क्रियाप्रतिपादक एव नाकृतिविषय इति सा मस्याः स्वयमाकृत्यधिष्ठानस्य तस्य पचनादिक्रियाप्रत्ययहेतुत्वात् । पचतिशब्दो हि या. काश्चनाधिश्चयणादिक्रियात्माया यानि प्रत्यर्थनियतान्यधिश्चयणत्वादिसामान्यानि ते महैकार्थं समवेत यत्पचतिविषय पचिमामान्यमभिव्यक्तं तत्प्रतिपादयति यथा भ्रमतिशब्दोऽनेककर्मविषयं भ्रमणसामान्यं लोके ॥

तथा डित्थादिशब्दाश्च पूर्वोपगविशेषगम् । यदृच्छन्वादिसामान्यं तस्यैव प्रतिबोधकाः ॥ ३९ ॥

न हि डित्थो डित्थ इत्याद्यो यदृच्छाशब्दानैरपि डित्थत्वादाकृतेरभिधानान् ॥

इत्येवमाकृति शब्दस्यार्थं ये नाम मेनिरे । तेनानिशेने जातिवादिनं प्रोक्तनीतितः ॥ ४० ॥

जातिराकृतिरित्यर्थभेदाभावात्कथंचन । गुणत्वे न्वाकृतेर्व्यक्तिवाद एवास्थितो भवेत् ॥ ४१ ॥

न सर्वा जातिराकृतिर्नापि गुणश्चतुर्ग्यादिमस्थानलक्षण । किं नहि ? सस्थानविशेषव्यंग्या जाति-लोहितत्वगोत्वादिशकृति सा च सस्थानविशेषानभिव्यंग्याया. मत्त्वादिसंज्ञातग्या । न सर्वं संस्थान-विशेषैव व्यंग्यं नद्विहताकाशादिष्वपि भावान् । द्रव्यत्वमनेनानध्यग्यमुक्तं तथा गुणेषु सस्थानविशेषा-भावात् । तद्वदात्मत्वादि तदनभिव्यग्यं बहुधा प्रत्येय । गोत्व पुनर्न सास्त्रादिसन्निवेशविशेषमतरेण पिडमात्रेण युज्यते अश्वादिपिडेनापि तदभिव्यक्तिप्रसंगान् । तथा राजत्वमानुषत्वाद सर्वास्मिन् कश्चित् । सोपि न विपश्चिन् । लोहितत्वादेः सस्थानविशेषरहितेन लोहिनादिगुणेन व्यवच्छेद्यमानत्वात् । पच-त्यादिसामान्यस्य च पचनादिकर्मणा तादृशेन व्यग्यत्वादाकृतित्वाभावापुंगान् । सत्त्वादिसंज्ञातशकृति-स्थानभ्युपगमे कथमाकृतिरेव पदार्थ इत्येकात सिद्ध्यन् । जातिगुणकर्मणामपि पदार्थत्वसिद्धेर्व्यक्ताकृति-जातयश्च पदार्थ इत्यभ्युपगच्छतामदोष इति चेन्न, तेषामपि कस्यचित् पदस्य व्यक्तिरेवाः कस्यचिदा-कृतिरेव कस्यचिज्जातिरेवेत्येकातोपगमान् पक्षत्रयोक्तदोषानुपपत्तेः । किं च । सस्थानविशेषेण व्यज्यमानां जातिमाकृतिं वदना कुतः सस्थानानां विशेषः सिद्ध्यन् येनाकृतीनां विशेषसम्यग्यतयावतिष्ठेत् । न तावत्स्वत एव तन्निश्चितिरितिप्रसंगात् । परस्माद्विशेषणाच्चद्विशेषो निश्चायते इति चेत्, तद्विशेषणस्यापि

कुतो विशेषोवसीयतां ? परस्माद्विशेषणादिति चेदनवस्थानात् । संस्थानविशेषा प्रतिपत्तिरिति कथं तद्व्याख्याकृतिविशेषनिश्चयः । यदि पुनराकृतिविशेषनिश्चयादेतदभिव्यञ्जकसंस्थानविशेषनिश्चयः स्यादिति मतं तदा परम्पराश्रयणं, संस्थानविशेषणस्य निश्चये सत्याकृतिविशेषस्य निश्चयस्तन्निश्चये सति संस्थानविशेष-निश्चय इति । स्वत एवाकृतिविशेषस्य निश्चयाददोष इति चेत् न, संस्थानविशेषनिश्चयस्यापि स्वत एवानुपपत्तात् । प्रत्ययविशेषादाकृतिविशेषः संस्थानविशेषश्च निश्चीयत इति चेत्, कुतः प्रत्ययविशेषसिद्धिः ? न तावत्स्वसवेदनतः सिद्धांतविरोधात् । प्रत्ययांतराच्चंदनवस्था । विषयविशेषनिर्णयादिति चेत्, परम्परा-श्रयणं, विषयविशेषस्य सिद्धौ प्रत्ययविशेषस्य सिद्धिः तस्मिद्धौ च तत्सिद्धिरिति । न चैवं सर्वत्र विशेषव्यवस्थापहवः स्वसविदिनज्ञानवादिना प्रत्ययविशेषस्य स्वार्थव्यवसायात्मनः स्वतः सिद्धेः सर्वत्र विषयव्यवस्थापत्तेः । कथं चायमाकृतीनां गोत्वादीनां परम्परं विशिष्टकृतामपरविशेषेण विरहोपि स्वयमुपपन्नः । गवादिव्यक्तीनां विशेषणवशादेव तामुपगच्छेत् तथा दृष्टत्वादिति चेत् न, तत्रैव विवादात् । तदविवादे वा व्यवत्याकृत्यात्मकस्य वस्तुनः पदार्थत्वसिद्धिस्तथा दर्शनस्य सर्वत्र भावात् । योपि मन्यतेन्यापोहमात्रं शब्दस्यार्थ इति तस्यापि—

यदि गौरित्ययं शब्दो विधत्तेन्यविवर्तनम् । विदधीत तदा गोत्वं तन्नान्यापोहगोचरः ॥४२॥

स्वलक्षणमन्यस्मादपोहतेनेत्यन्यापोहो विकल्पमनं यदि गोशब्दो विधत्ते तदा गामेव किं न विद-  
ध्यात् । तथा च नान्यापोहशब्दार्थः गोशब्देनागोनिवृत्तेः कल्पनात्मिकाया स्वयं विधानात् ॥

अगोनिवृत्तिमप्यन्यनिवृत्तिमुखतो यदि । गोशब्दः कथयेन्नमनवस्था प्रमज्ज्यते ॥ ४३ ॥

न गौरगौरिति गोनिवृत्तिस्तावदेका नतो द्वितीया स्वगोनिवृत्तिस्ततोऽन्या नन्निवृत्तिस्तृतीया ततोऽन्य-निवृत्तिश्चतुर्थी यदि गोशब्देन कथ्यते तन्मुग्धेन गतिप्रवर्तनात् तदा सापि न गोशब्देन विधिप्राधान्ये-नाभिधेया द्वितीयनिवृत्तेरपि तथाविधेयत्वप्रसंगात् । गौरैव विधिसिद्धेः स्यान्निवृत्तिद्वारणाभिधीयत इति चेत्, तर्हि ततोऽन्या पंचमी निवृत्तिस्ततो निवृत्तिः । पृष्ठी सा गोशब्दस्यार्थ इत्यनवस्था मुद्रमप्यनुमृत्य तद्विधिद्वारेणाश्रयणात् । निवृत्तिपरंपरायामेव शब्दस्य व्यापारात् शब्दो विवक्षां विधत्ते न पुनर्वहिरर्थ-मित्यभ्युपगमे कथमन्यापोहकृत्यर्थः शब्दः सर्वथा—

वक्तुरिच्छां विधत्तेसौ बहिरर्थं न जातुचित् । शब्दोऽन्यापोहकृन्मर्वः यस्य बांध्यविजृम्भितम् ॥४४॥

यथैव हि शब्देन बहिरर्थस्य प्रकाशने तत्र प्रमाणातरा वृत्तिः सर्वात्मना तद्वेदनेनार्थस्य निश्चित-त्वाभिहिते समारोपाभावात् । तद्व्यवच्छेदेपि प्रमाणांतरस्याप्रवृत्तेर्वस्तुनो धर्मस्य कस्यचिन्निश्चये सर्व-धर्मात्मकस्य धर्मिणो निश्चयात्सर्वग्रहापत्तेरन्यथा तदात्मकस्यैकधर्मस्यापि निश्चयानुपपत्तिस्ततो भिन्नस्य धर्मस्य निश्चये धर्मिणि प्रवृत्तिघटनात् तेन तस्य संबंधाभावादनुपकार्योपकारकत्वात् । तदुपकारे वा धर्मोपकारशक्त्यात्मकस्य धर्मिणो धर्मद्वारेण शब्दान् प्रतिपत्तौ सकलग्रहस्य तदवस्थत्वात्तदुपकारशक्तेरपि ततो भेदेनानवस्थानात् । प्रत्यक्षवद्वस्तुविषयस्य शब्दप्रत्ययस्य स्पष्टप्रतिभासप्रसगाच्च न शब्दस्य तद्विष-यत्वं तथैव वक्तृविवक्षायाः शब्देनाभिधाने विशेषाभावात् । न च तत्र प्रमाणातरा वृत्तिरेवाभ्युपगंतुं युक्ता शब्दात्सामान्यतः प्रतिपन्नायामपि तस्या विशेषसंश्रयात् प्रमाणांतरवृत्तेरेव निश्चयात् । ततो वक्तुरिच्छायां बहिरर्थवच्छब्दस्य प्रवृत्त्यसंभवेपि तामेव शब्दो विदधातीति कथं न बांध्यविजृम्भितं, सर्वशब्दानामन्यापोहकारित्वप्रतिज्ञानात् । ननु च विवक्षायाः स्वरूपे सवेद्यमाने शब्दो न प्रवर्तते एव कल्पितेन्यापोहे तस्य प्रवृत्तेस्ततोऽन्यापोहकारी सर्वः शब्द इति वचनाच्च बांध्यविलसितमिति चेत्, स

तर्हि कल्पितोन्वापोहः विवक्षातो भिन्नस्वभावो वक्तुः स्वसंवेद्यो न स्याद्भावांतरवत् तस्य तत्त्वभावत्वे वा संवेद्यत्वसिद्धेः कथं न संवेद्यमाने तत्स्वरूपे शब्दः प्रवर्तते । ननु च वक्तुर्विवक्षाया स्वसंविदितं रूपं संवेदनमात्रोपादानं सकलप्रत्यये भावान् कल्पनाकारस्तु पूर्वशब्दवामनोपादानस्तत्र वर्तमानः शब्दः कथं स्वसंवेद्ये रूपे वामने प्रवर्तते नाम यतो वस्तुविषयः स्यादिति चेत् . नैवं । स्वसंविदितरूपकल्पनाकारयोर्भिन्नोपादानत्वेन सतानभेदप्रसङ्गात् । तथा च सर्वचित्तचैतानामात्मसंवेदनं प्रत्यक्षमिति व्याहन्यतो स्वसंवेदनाद्विन्नस्य विकल्पस्य स्वसंविदितत्वविरोधात् रूपादिवत् स्वसंवेदनस्यैवोपादानत्वात् । कल्पनोत्पत्तौ शब्दवामनायाः महत्कारित्वान्न स्वसंविदितस्वरूपात् कल्पनाकारो भिन्नसतान इति चेत् , कथमिदानीं ततोसावनन्य एव न स्यादभिन्नोपादानत्वात् । तथापि तस्य ततोन्त्येव कथमुपादानभेदो भेदकः । कार्याणां व्यतिरेकसिद्धेः कार्यभेदस्योपादानभेदमंतरेणापि भावात् तस्य तत्साधनतानुपपत्तेः । स्वसंविदिताकारस्य कल्पनाकारस्य चैकस्य विकल्पज्ञानस्य तथाविधानेकाकारविकल्पोपादानत्वादोपोयमिति चेत् , नैकस्यानेकाकारस्य वस्तुन मिच्छानुपगमात् । सविदि कल्पिताकारस्य भ्रातृत्वाच्चैकमनेकाकारं विकल्पवेदनमिति चेत् न , भ्रातेतराकारस्य तदवस्थत्वात् । भ्राताकारस्यासत्त्वे तदेकं सदसदात्मकमिति कुतो न सत्त्वसिद्धिः । यदि पुनरगमनाकारस्याकिंचिद्रूपत्वादेकरूपमेव विकल्पवेदनमिति मतिः , तदा तत्र शब्दः प्रवर्तते इति न कचिद्व्यवर्तते इत्युक्तं स्यात् । तथोपगमे च विवक्षाजन्मानो हि शब्दभ्रान्तामेव गमयेयुरिति रिक्तः वाचोयुक्तिः । गमयेयुरिति सभावनायां लिङ्प्रयोगात्तामपि माजीगमन्न गीर्षाहिरथवत्सर्वथा निर्विषयत्वेन तेषां व्यवस्थापनादित्यप्यात्मघातिनो पचनं स्वयं साधनद्रूपणवचनानर्थक्यप्रसक्तैः । संवृत्या तद्गचनमर्थवदिति चेत् केनार्थेनेति वक्तव्यं । तदन्यापोहमात्रेणेति चेत् , विचारोपपन्नेनेतरेण वा ' न तावद्व्यथसपक्षस्तस्य विचार्यमाणस्याकिंचिद्रूपत्वसमर्थनान् । विचारानुपपन्नेन त्वन्यापोहेन सांवृत्तेन वचनमर्थवत्त्वे बहिरर्थेन तथाभूतेन तस्यार्थवत्त्व किमनिष्टं तथा व्यवहर्तुर्वचनाद्वहिः प्रवृत्तेरपि घटनात् ॥

अन्यापोहे प्रतीते च कथमर्थे प्रवर्तनम् । शब्दान्मिच्छेज्जनस्यास्य सर्वथातिप्रसंगतः ॥ ४५ ॥

न ह्यन्यत्र शब्देन चोद्यतेन्यत्र तन्मूला प्रवृत्तिर्युक्ता गोदोहचोदने बलीवर्दवाहनादौ तत्प्रसङ्गात् ॥

एकन्वागोपमात्रेण यदि दृश्यविकल्पयोः । प्रवृत्तिः कस्यचिद्दृश्ये विकल्पेऽप्यस्त्वभेदतः ॥ ४६ ॥

नैकन्वाध्यवसायोपि दृश्यं स्पृशति जातुचित् । विकल्पस्यान्यथा सिद्धे दृश्यमपिशिन्वमंजमा ४७

विकल्प्यदृश्यमामान्यकन्वेनाध्यवर्सीयते । यदि दृश्यविशेषे स्यात् कथं वृत्तिस्तदर्थिनाम् ४८ ॥

तस्य चेद् दृश्यमामान्यकन्वागोपान्क वर्तनम् । मागतस्य भवेदर्थेनवस्थाप्यनुपगमः ॥ ४९ ॥

नान्यस्माद्यावृत्तिरन्यार्थस्य न च व्यावृत्तौ एवेत्युच्यते घटस्याघटव्यावृत्तेः निवर्तमानस्याघटत्वसङ्गात् ।

तथा च न तस्या घटव्यावृत्तिर्नाम तस्माद्यैवान्या व्यावृत्तिः स एव व्यावृत्तः शब्दप्रतिपत्तिभेदस्तु संकेतभेदादेव व्यावृत्तिर्यावृत्त इति । धर्मधर्मिप्राधान्येन मकेतविशेषे प्रवृत्तेस्तद्वाच्यभेदस्तु न वास्तवोक्तिप्रसङ्गात् । तदुक्तं । “अपि चान्योन्यव्यावृत्तिवृत्त्योर्व्यावृत्त इत्यपि । शब्दाश्च निश्चयाश्च संकेत न निरुधते” इति दृश्यविकल्पयोर्व्यावृत्त्योरेकत्वारोपाव्यावृत्तिचोदनेपि शब्देन विकल्पेन वा व्यावृत्तेः प्रवृत्तिरर्थे स्यादिति कश्चिन् । तस्य विकल्पेपि कदाचित्प्रवृत्तिरनु विशेषोभावात् । न हि दृश्यविकल्पयोरेकत्वाध्यवसायाविशेषेपि दृश्य एव प्रवृत्तिर्न नु विकल्पे जातुचिदिति बुद्ध्यामहे । दृश्येथं क्रियार्थिनां प्रवृत्तिस्तस्यार्थक्रियायां समर्थनान्न पुनर्विकल्पे नस्य तत्रासमर्थत्वादिति चेन्ना , अर्थक्रियासमर्थेन विकल्पेन सहैकत्वाध्यारोपमापन्नस्य दृश्यस्यार्थक्रियासमर्थत्वाकांताभावात् । स्वतोर्थक्रियामर्थ



दृश्यमिति चेत् तदेकत्वाध्यारोपाद्विकल्प्यमपि स्वतो न तत्समर्थमिति चेत् तदैक्यारोपाद् दृश्यमपि तदनयोरेकत्वेनाध्यवसितयोरविशेषात् सर्वथा क्वचित्प्रवृत्तौ कथमन्यत्रापि प्रवृत्तिर्विनिवार्यते । न चानयोरेकत्वाध्यवसायः सभवति दृश्यस्याध्यवसायाविषयत्वात् अन्यथा विकल्प्यस्य वस्तुसंस्पर्शित्वप्रसंगात् । न च परमार्थतो दृश्यमविषयीकुर्वन् विकल्पो विकल्प्येन सहैकतयाध्यवस्यति नामातिप्रसंगात् । ननु च दृश्यं विकल्पम्यालवनं मा भूदध्यवसेयं तु भवतीति युक्तं तद्विकल्प्येन सहैकतयाध्यवसायत्वमिति चेत्, तर्हि न विशेषरूपं तेनैक्येनाध्यवसीयते सामान्याकारम्यैवाध्यवसेयत्वात् । दृश्यसामान्येन सह विकल्प्यमेकत्वेनाध्यवसीयत इति चेत्, कथं दृश्यविशेषे तदार्थना प्रवृत्तिः स्यात् । दृश्यविशेषस्य दृश्यसामान्येन सहैकत्वारोपात्तत्र प्रवृत्तिरिति चेत्, कंदानां सौगतस्य प्रवृत्तिरनवस्थानात् । सुदूरमप्यनुसृत्य विशेषेध्यवसायासंभवात् । ततोर्थप्रवृत्तिमिच्छता शब्दात्तस्य नान्यापोहमात्र विषयोभ्युपेयो जातिमात्रादिवत् । सर्वथा निर्विषयः शब्दोऽस्त्वित्यसंगत, वृत्त्यापि तस्य निर्विषयत्वं साधनादिवचनव्यवहारविरोधात् ॥

किं पुनरेवं शब्दस्य विषय इत्याह;—

जातिव्यक्त्यात्मकं वस्तु ततोस्तु ज्ञानगोचरः । प्रसिद्धं वहिर्गतश्च शब्दव्यवहतीक्षणात् ॥५०॥

यद्यत्र व्यवहृतिमुपजनयति तत्तद्विषयं यथा प्रत्यक्षादि । जातिव्यक्त्यात्मकं वस्तुनि व्यवहृतिमुपजनयत्तद्विषयं । तथा च शब्द इत्यत्र नासिद्ध साधन बहिरंतश्च व्यवहृतेः सामान्यविशेषात्मनि वस्तुनि समीक्षणात् । तथा च यत्रैव शब्दान् प्रतिपत्तिस्तत्रैव प्रवृत्तिः तस्यैव प्राप्तिः प्रत्यक्षादेरिवेति सर्वं सुस्थं । सत्ताशब्दाद्रव्यत्वादिशब्दाद्वा कथं सामान्यविशेषात्मनि वस्तुनि प्रतिपत्तिरिति चेत्, सत्तद्विशेषोपहितस्य सत्सामान्यस्य द्रव्यादिविशेषोपहितस्य च द्रव्यत्वादिसामान्यस्य तेन प्रतिपादनात् । तदनेनाभावशब्दाद्द्रव्यत्वादित्वाद्वा तत्र प्रतिपत्तिरुक्ता भावांतरस्यभावत्वादभावस्य, गुणादिभ्यभावत्वाच्चाद्रव्यत्वादेः भावोपहितस्याभावस्याभावशब्देन गुणाद्युपहितस्य चाद्रव्यत्वादेरद्रव्यत्वादिशब्देन प्रकाशनाद्वा । न च भावोपहितत्वमभावस्यासिद्धं सर्वदा घटस्याभावः पटस्याभाव इत्यादि भावोपाधेरैवाभावस्य प्रतीतिः । स्वातन्त्र्येण सकृदप्यवेदनात् । तथैवाद्रव्य गुणादिरजीवो धर्मादिरिति गुणाद्यपाधेरद्रव्यत्वादेः सुप्रतीतिश्चात् न तस्य तदुपहितत्वमसिद्धं तथा प्रतीतिरवाधत्वात् । एतेन सत्सामान्यस्य विशेषोपहितत्वं द्रव्यत्वादिसामान्यस्य च द्रव्यत्वादिविशेषोपहितत्वमसिद्धं ब्रुवाणः प्रत्याग्यात, सत्ता विशेषाणां भावः सत्ता द्रव्यादीनां भावो द्रव्यादित्वमिति सत्तादिसामान्यस्य स्वविशेषाश्रयस्यैव प्रत्ययाभिधानव्यवहारगोचरत्वात् । सद्व्यं सुवर्णं वानयेत्युक्ते तन्मात्रस्यानयनादर्शनात् स्वविशेषात्मन एव सदादिसामान्यस्य तद्गोचरत्वं प्रतीतिसिद्धं । सदादिविशेषमानयेति वचने तस्य सत्त्वादिसामान्यात्मकस्य व्यवहारगोचरत्ववत् । ततः सूक्तं सामान्यविशेषात्मनो वस्तुनः शब्दगोचरत्वं । तथा शब्दव्यवहारस्य निर्बाधमवभासनात् । कथमेव पंचतयी शब्दानां वृत्तिर्जात्यादिशब्दानामभावादिति न शंक्नीय, यस्मात्;—

तत्र स्याद्वादिनः प्राहुः कृत्वायोद्धारकल्पनाम् । जातेः प्रधानभावेन कांश्चिच्छब्दान् प्रबोधकान् ५१

व्यक्तेः प्रख्यापकांश्चान्यान् गुणद्रव्यक्रियात्मनः । लोकसंव्यवहारार्थमपरान् पारिभाषिकान् ५२

न हि गौरश्च इत्यादिशब्दाज्जातेः प्रधानभावेन गुणीभूतव्यक्तिस्वभावायाः प्रकाशने गुणक्रियाद्रव्यशब्दाद्वा यथोदिताव्यक्तेर्गुणाद्यात्मिकायाः प्राधान्येन गुणीभूतजात्यात्मनः प्रतिपादने स्याद्वादिनां कश्चिद्विशेषो येन सामान्यविशेषात्मकवस्तुविषयशब्दमात्राध्याना पंचतयी शब्दप्रवृत्तिर्न सिध्येत् ॥

तेनेच्छामात्रं यत्संज्ञाकर्म तदिष्यते । नामाचार्येन जात्यादिनिमित्तापन्नविग्रहम् ॥ ५३ ॥

मिद्वे हि जान्यादिनिमित्तांतरे विवक्षात्मनः शब्दस्य निमित्तान् संयवहारिणा निमित्तांतरानपेक्षं मज्ञाकर्म नामेत्याहुराचार्यान्मतो जात्यादिनिमित्तं सज्ञाकरणमनादियोग्यतापेक्षं न नाम । केनचित् स्वेच्छया मव्यवहारार्थं प्रवर्तितत्वात् । परापरवृद्धप्रसिद्धेस्तथैवाव्यवच्छेदात्, बाधकाभावात् ॥

का पुनरार्यं स्थापनेत्याह;—

वस्तुनः कृतसंज्ञस्य प्रतिष्ठा स्थापना मता । सद्भावेतर्गभेदेन द्विधा तच्चाधिगोपतः ॥ ५४ ॥

स्थाप्यत इति स्थापना प्रतिष्ठति सा चाहितनामकस्यैवद्रादेर्वान्वयस्य तच्चाध्यागोपात् प्रतिष्ठा सोऽय-  
मित्यभिसंबन्धनान्वयस्य व्यवस्थापना स्थापनामात्रं स्थापनेति वचनात् । तत्राध्यागोप्यमानेन भावेन्द्रादिना  
समाना प्रतिष्ठा सद्भावस्थापना मुख्यदर्शिनः स्वयं तस्यास्तद्गुह्यसंभवात् । कथंचित्सादृश्यसद्भावात् ।  
मुन्याकारशून्या वस्तुमात्रा पुनरमद्भावस्थापना परोपदेशादेव तत्र सोऽयमिति सप्रत्ययात् ॥

मादरानुग्रहाकांक्षाहेतुन्यान्प्रतिभिद्यते । नाम्नस्तस्य तथाभावाभावादत्राविवादतः ॥ ५५ ॥

स्थापनायामेवादरोनुग्रहाकांक्षा च लोकस्य न पुनर्नास्तीत्यत्र न हि कस्यचिद्विवादोऽस्ति येन तत् सा  
न प्रतिभिद्यते । नास्ति कस्यचिदादरदर्शनात् ततस्तद्भेद इति चेन्न, स्वदेवतायामन्तिभक्तितन्त्रानामकथे  
तदध्यागोपन्यागुत्तमस्थापनायामेवादगवतारात् । तदनेन नास्ति कस्यचिदनुग्रहाकांक्षाशङ्का व्युदस्ता,  
केवलमाहितनामके वस्तुनि कस्यचित्कादाचित्की स्थापना कस्यचित्तु कालांतरस्थापिनी नियता । भूय-  
न्तथा सप्रत्ययहेतुरिति विशेषः ॥

नन्वनाहितनाम्नोपि कस्यचिददर्शनं जमा । पुनस्तन्मदृशे चित्रकर्मादां दृश्यते स्यतः ॥ ५६ ॥

मोऽयमित्यवमायस्य प्रादुर्भावः कथंचन । स्थापना मा च तस्येति कृतसंज्ञस्य मा कुतः ॥ ५७ ॥

नैतन्मन्त्राम सामान्यमद्भावाच्च तत्त्वतः । कान्यथा मोयमित्यादिव्यवहारः प्रवर्तताम् ॥ ५८ ॥

नन्वेवं मति नास्ति स्थापनानुपपत्तेस्तस्यान्नेन व्याप्तिः कथं न तादात्म्यमिति चेन्न, विरुद्धधर्माध्या-  
सात् ॥ तथाहि—

सिद्धं भावमपेक्ष्यैव स्थापनायाः प्रवृत्तितः । तदपेक्षां विना नाम भावाद्विभं ततः स्थितम् ५९

किं स्वरूपप्रकारं द्रव्यमित्याह;—

यत्स्वतोभिमुखं वस्तु भविष्यन्पर्ययं प्रति । तद्वच्यं द्विविधं ज्ञेयमागमेतर्गभेदतः ॥ ६० ॥

न ह्यवस्त्वेव द्रव्यमवाधितप्रतीतिसिद्धं वा, नाप्यनागतपरिणामविशेषं प्रति ग्रहीताभिमुख्यं न भवति  
पूर्वापरस्वभावत्यागोपादानस्थानलक्षणत्वाद्वास्तुनः सर्वथा तद्विपर्ययस्य प्रतीतिविरुद्धत्वात् । तच्च द्विविध-  
मागमनोआगमभेदात् प्रतिपत्तव्यम् ॥

आत्मा तन्प्राप्तजायी यो नामानुपयुक्तधीः । मोत्रागमः समाम्नातः स्याद्वच्यं लक्षणान्वयात् ६१

अनुपयुक्तः प्राप्नुतजायी आत्मागमः । कथं द्रव्यमिति नाशंकनीयं द्रव्यलक्षणान्वयात् । जीवादि-  
प्राप्नुतज्ञात्मनोनुपयुक्तस्योपयुक्तं तत्प्राप्नुतज्ञानाख्यमनागतपरिणामविशेषं प्रति गृहीताभिमुख्यस्वभाव-  
त्वसिद्धेः ॥

नो आगमः पुनस्त्रेधा ज्ञशरीरादिभेदतः । त्रिकालगोचरं ज्ञातुः शरीरं तत्र च त्रिधा ॥ ६२ ॥

भावि नोआगमद्रव्यमेप्यत् पर्यायमेव तत् । तथा तद्वतिरिक्तं च कर्मनोकर्मभेदभूत् ॥ ६३ ॥

ज्ञानावृत्त्यादिभेदेन कर्मानेकविधं मतम् । नोकर्म च शरीरत्वपरिणामनिरुत्सुकम् ॥ ६४ ॥

पुद्गलद्रव्यमाहाग्रभृत्युपचयात्मकम् । विज्ञातव्यं प्रपञ्चेन यथागममबाधितम् ॥ ६५ ॥

नन्वागतपरिणामविशेषं प्रति गृहीताभिमुख्यं द्रव्यमिति द्रव्यलक्षणमयुक्तं, गुणपर्ययवद्द्रव्यमिति तस्य सूत्रितत्वात्, तदागमविरोधादिति कश्चित् । सोऽपि सूत्रार्थानभिज्ञः । पर्ययवद्द्रव्यमिति हि सूत्रकारेण वदता त्रिकालगोचरानतक्रमभाविपरिणामाश्रयं द्रव्यमुक्तं । तच्च यदानागतपरिणामविशेषं प्रत्यभिमुखं तदा वर्तमानपर्यायाकांतं परित्यक्तपूर्वपर्यायं च निश्चीयतेन्यथानागतपरिणामाभिमुख्यानुपपत्तेः स्वरविषाणादिवत् । केवलं द्रव्यार्थप्रधानत्वेन वचनेऽनागतपरिणामाभिमुखमतीतपरिणामं वानुपायि द्रव्यमिति निक्षेपप्रकरणे तथा द्रव्यलक्षणमुक्तं । सूत्रकारेण तु परमतव्यवच्छेदेन प्रमाणार्पणाद्गुणपर्ययवद्द्रव्यमिति सूत्रितं क्रमाक्रमानेकांतस्य तथा व्यवस्थितेः ॥

कुतस्मर्हि त्रिकालानुयायि द्रव्यं सिद्धमित्याहः—

अन्वयप्रत्ययात्मिद्धं सर्वथा बाधवर्जितात् । तद्वच्यं बहिरंतश्च मुच्यं गौणं ततोऽपरम् ॥ ६६ ॥

तदेवेदमित्येकत्वप्रत्यभिज्ञानमन्वयप्रत्ययः स तावज्जीवादिप्राभृतज्ञायिन्यात्मन्यनुपयुक्ते जीवाद्यागमद्रव्येस्ति । य एवाहं जीवादि प्राभृतज्ञाने स्वयमुपयुक्तः प्रागासन् स एवेदानीं तत्रानुपयुक्तो वर्ते पुनरुपयुक्तो भविष्यामीति सप्रत्ययात् । न चाय आतः सर्वथा बाधवर्जितत्वात् । न तावदसदादिप्रत्यक्षेण तस्य बाधस्तद्विषये स्वसंचेदनस्यापि विशदस्य वर्तमानपर्यायविषयस्याप्रवर्तनात् । नाप्यनुमानेन तस्य बाधस्तस्य तद्विपरीतविषयव्यवस्थापकस्यासंभवात् । यत्सत्तत्सर्वं क्षणिकमक्षणिकं सर्वथार्थक्रियाविरोधात्तल्लक्षणसत्त्वानुपपत्तेरित्यनुमानेन तद्बाध इति चेन्नास्य विरुद्धत्वात् । सत्त्वं ह्यर्थक्रियया व्याप्तं, सा च क्रमयौगपद्याभ्यां ते च कथंचिदन्वयित्वेन, सर्वथानन्वयिन क्रमयौगपद्यविरोधादर्थक्रियाविरहात् सत्त्वानुपपत्तेरिति समर्थनात् । सादृश्यप्रत्यभिज्ञानमात्मन्येकत्वप्रत्ययं बाधत इति चेन्न, एकत्र संताने तस्य जातुचिदभावात् । नाना सतानचित्तेषु तद्दर्शनादेकसंतानचित्तेषु सद्भाव इति चेन्न, अनेकसंतानविभागाभावप्रसगात् । सदृशत्वाविशेषेपि केषाचिदेव चित्तविशेषाणामेकसंतानत्वं प्रत्यासत्तिविशेषात् परेषां नानासतानविभागसिद्धौ सिद्धमेकद्रव्यात्मकचित्तविशेषाणामेकसंतानत्वं द्रव्यप्रत्यासत्तेरेव तथा भावनिबन्धनत्वोपपत्तेरुपादानोपादेयभावानन्तर्यादेरपाकृतत्वात् । ततोऽन्वयलत्सादृश्यप्रत्यभिज्ञानात् सादृश्यसिद्धिवदम्बलदेकत्वप्रत्यभिज्ञानादेकत्वसिद्धिरेवेति निरूपितप्रायः । एतेन जीवादिनोआगमद्रव्यसिद्धिरुक्ता । य एवाह मनुष्यजीवः प्रागासन् स एवाधुना देवो वर्ते पुनर्मनुष्यो भविष्यामीत्यन्वयप्रत्ययस्य सर्वथाप्यबाध्यमानस्य सद्भावात् । यदेवं जलं शुक्तिविशेषे पतितं तदेव मुक्ताफलीभूतमित्याद्यन्वयप्रत्ययवत् । ननु च जीवादिनोआगमद्रव्यमसंभाव्यं जीवादित्वस्य सार्वकालिकत्वेनानागतत्वासिद्धेस्तदभिमुख्यस्य कस्यचिदभावादिति चेत् । सत्यमेतत् । तत एव जीवादिविशेषापेक्षयोदाहृतो जीवादद्रव्यनिक्षेपो । नन्वेवमागमद्रव्यं वा बाधितात्तदन्वयप्रत्ययान्मुख्यं सिद्ध्यतु ज्ञायकशरीरं तु त्रिकालगोचरं तद्व्यतिरिक्तं च कर्मनोकर्मविकल्पमनेकविधं कथं तथा सिद्ध्येत् प्रतीत्यभावादिति चेन्न, तत्रापि तथाविधान्वयप्रत्ययस्य सद्भावात् । यदेव मे शरीरं ज्ञानुमारममाणस्य तत्त्वं तदेवेदानीं परिसमाप्ततत्त्वज्ञानस्य वर्तत इति वर्तमानज्ञायकशरीरे तावदन्वयप्रत्ययः । यदेवोपयुक्ततत्त्वज्ञानस्य मे शरीरमासीत्तदेवाधुनानुपयुक्ततत्त्वज्ञानस्येत्यतीतज्ञायकशरीरे प्रत्यवमर्शः । यदेवाधुनानुपयुक्ततत्त्वज्ञानस्य शरीरं तदेवोपयुक्ततत्त्वज्ञानस्य भविष्यतीत्यनागतज्ञायकशरीरे प्रत्ययः । तर्हि ज्ञायकशरीरं भाविनोआगमद्रव्यादनन्वयदेवेति

चेन्न, ज्ञायकविशिष्टस्य ततोऽन्यत्वात् । तस्यागमद्रव्यादन्यत्वं सुप्रतीतमेवानात्मत्वात् । कर्म नोऽकर्म वान्वयप्रत्ययपरिच्छिन्न ज्ञायकशरीरादन्यदिति चेत् न, कर्मणस्य शरीरस्य तैजसस्य च शरीरस्य शरीरभावमापन्नमहारादिपुद्गलस्य वा ज्ञायकशरीरत्वासिद्धेः, आदारिकवैक्रियिकाहारकशरीरत्रयस्यैव ज्ञायकशरीरत्वोपपत्तेरन्यथा विग्रहगतावपि जीवस्योपयुक्तज्ञानत्वप्रसगात् तैजसकर्मणशरीरयोः सद्भावात् । कर्म नोऽकर्म नोऽगमद्रव्यं भाविनोऽगमद्रव्यादनर्थातरमिति चेन्न, जीवादिप्राभृतज्ञायिपुरुषकर्म नोऽकर्म-भावमापन्नस्यैव तथाभिधानात् ततोऽन्यस्य भाविनोऽगमद्रव्यत्वोपगमात् । तदेतदुक्तप्रकारं द्रव्यं यथो-दितस्वरूपपेक्षया मुख्यमन्यथात्वेनाध्यारोपितं गौणमवबोद्धव्यम् ॥

सांप्रतो वस्तुपर्यायो भावो द्वेधा न पूर्ववत् । आगमः प्राभृतज्ञायी पुमान्तत्रोपयुक्तधीः ॥६७  
नोऽगमः पुनर्भावो वस्तु तत्पर्यायात्मकम् । द्रव्यादर्थोतरं भेदप्रत्ययाद् ध्वस्तबाधनात् ॥६८॥

वस्तुन पर्यायस्वभावो भाव इति वचनात्तस्यावस्तुस्वभावता व्युद्भस्यते । सांप्रत इति वचनात्कालत्रय-व्यापिनो द्रव्यस्य भावरूपता । नन्वेवमतीतस्यानागनस्य च पर्यायस्य भावरूपताविरोधाद्वर्तमानस्यापि सा न स्यात्तस्य पूर्वोपेक्षयानागतत्वात् उत्तरापेक्षयातीतत्वादतो भावलक्षणस्याव्याप्तिरमभवो वा स्यादिति चेन्न, अतीतस्यानागतस्य च पर्यायस्य स्वकालापेक्षया सांप्रतिकत्वाद्भावरूपतोऽपपत्तेरनुयायिनः परिणामस्य सांप्रतिकत्वोपगमादुक्तदोषाभावात् । न तु भावो द्वेधा द्रव्यवदागमनोऽगमविकल्पात् । तत्प्राभृत-विषयोपयोगाविष्ट आत्मा आगमः जीवादिपर्यायाविष्टोऽन्य इति वचनात् । कथं पुनरागमो जीवादिभाव इति चेत्, प्रत्ययजीवादिबन्तुनः सांप्रतिकपर्यायत्वात् । प्रत्ययात्मका हि जीवादयः प्रसिद्धा एवार्था-भिधानात्मकजीवादिवत् । तत्र जीवादिविषयोपयोगाख्येन तत्प्रत्ययेनाविष्टः पुमानेव तदागम इति न विरोधः, ततोऽन्यस्य जीवादिपर्यायाविष्टस्यार्थादेर्नोऽगमभावजीवत्वेन व्यवस्थापनात् । न चैवंप्रकारो भावोऽसिद्धस्तस्य बाधरहितेन प्रत्ययेन साधितत्वात् प्रोक्तप्रकारद्रव्यवत् । नापि द्रव्यादनर्थातरमेव तस्या-बाधितभेदप्रत्ययविषयत्वात् अन्यथान्वयप्रत्ययविषयत्वानुषाङ्गव्ययम् ॥

नामोक्तं स्थापना द्रव्यं द्रव्यार्थिकनयार्पणात् । पर्यायार्थार्पणाद् भावस्तैर्न्यासः सम्यगीरितः ६९

नन्वस्तु द्रव्यं शुद्धमशुद्धं च द्रव्यार्थिकनयादेशात् नामस्थापने तु कथं तयोः प्रवृत्तिमारभ्य प्रागु-परमादन्वयित्वादिति ब्रूमः । न च तदसिद्धं देवदत्त इत्यादि नाम्नः क्वचिद्वालाद्यवस्थाभेदाद्विज्ञेपि विच्छे-दानुपपत्तेरन्वयित्वसिद्धेः । क्षेत्रपालादिस्थापनायाश्च कालभेदेपि तथात्वाविच्छेद इत्यन्वयित्वमन्वयप्रत्यय-विषयत्वात् । यदि पुनरनाद्यनंतान्वयासत्त्वान्नामस्थापनयोरनन्वयित्वं तदा घटादेरपि न स्यात् । तथा च कुतो द्रव्यत्वः ? व्यवहारनयात्तस्यावांतरद्रव्यत्वे तत् एव नामस्थापनयोऽनन्वयित्वं विशेषाभावात् । ततः सूक्तं नामस्थापनाद्रव्याणि द्रव्यार्थिकस्य निक्षेप इति । भावस्तु पर्यायार्थिकस्य सांप्रतिकविशेषमात्रत्वात्तस्य । तदेतैर्नामादिभिर्न्यासो न मिथ्या, सम्यगित्यधिकारात् । सम्यक्त्वं पुनरस्य मुनयैरधिगम्यमानत्वात् ॥

तेषां दर्शनजीवादिपदार्थानामशेषतः । इति संप्रतिपत्तव्यं तच्छब्दग्रहणादिह ॥ ७० ॥

यदमस्तं कश्चित् तद्ग्रहणं सूत्रेनर्थकं तेन विनापि नामादिभिर्न्यासः । सम्यग्दर्शनजीवादीनामित्यभि-संबंधसिद्धेस्तेषां प्रकृतत्वाच्च जीवादीनामेव अनंतरत्वात्तदभिभवप्रसक्तितेषां विशेषादिष्टत्वात् प्रकृत-दर्शनादीनामबाधकत्वात् तद्विषयत्वेनाप्रधानत्वाच्च । नापि सम्यग्दर्शनादीनामेव नामादिन्यासाभिसंबंधा-पत्तिः जीवादीनामपि प्रत्यासन्नत्वेन तदभिसंबंधघटनादिति । तदनेन निरस्तं । सम्यग्दर्शनादीनां प्रधा-

नानामप्रत्यासन्नाना जीवादीनां च प्रधानानां प्रत्यासन्नानां नामादिन्यासामिसंबंधार्थत्वात् तद्ग्रहणस्य । तदभावे प्रत्यासत्तेः प्रधानं बलीय इति न्यायात् मय्यमर्शनादीनामेव तत्प्रसंगस्य निवारयितुमशक्तेः ॥

नन्वनंतः पदार्थानां निक्षेपो वाच्य इत्यमन् । नामादिष्वेव तस्यांतर्भावात्संक्षेपरूपतः ॥७१॥

संख्यात एव निक्षेपस्तत्परूपकनयानां संख्यातत्वात्, संख्याता एव नयास्तच्छब्दानां संख्यातत्वात् । “यावन्तो वचनपथास्तावतः सभवंति नयवादाः” इति वचनात् । ततो न निक्षेपोऽनंतविकल्पः प्रपञ्चतोपि प्रसजनीय इति चेन्न, विकल्पापेक्षयापेक्षया च निक्षेपस्यासंख्याततोपपत्तेरनंततोपपत्तेश्च तथाभिधानात् । केवलमनंतभेदस्यापि निक्षेपस्य नामादिविजातीयस्याभावाच्चापि तत्त्वतः संक्षेपतश्चातुर्विध्यमाह ॥ नन्वेवम्—

द्रव्यपर्यायतो वाच्यो न्यास इत्यप्यसंगतम् । अतिसंक्षेपतस्तस्यानिष्टेरत्रान्यथास्तु मः ॥७२॥

न अत्रातिसंक्षेपतो निक्षेपो विवक्षितो येन तद्विविध एव स्याद्द्रव्यतः पर्यायतश्चेति तथा विवक्षायां तु तस्य द्वैविध्ये न किञ्चिदनिष्टं । संक्षेपतस्तु चतुर्विधोसौ कथित इति सर्वमनवद्यम् ॥

ननु न्यासः पदार्थानां यदि स्वाभ्यस्यमानता । तदा तेभ्यो न भिन्नः स्यादभेदाद्धर्मधर्मिणोः ७३

भेदे नामादितस्तस्य परो न्यासः प्रकल्प्यताम् । तथा च मत्ववस्थानं क स्यात्तस्येति केचन ७४

न हि जीवादयः पदार्था नामादिभिर्म्यम्यते, न पुनस्तेभ्यो भिन्नो न्यास इत्यत्र विशेषहेतुरस्ति यतोऽनवस्था न स्यात् धर्मधर्मिणोर्भेदोपगमात् । तद्व्यासस्यापि तैर्न्यासातरे तस्यापि तैर्न्यासातरे तस्यापि तैर्न्यासातरस्य दुर्निवारत्वादिति केचित् ॥

तदयुक्तमनेकांतवादिनामनुपद्रवात् । सर्वथैकांतवादस्य प्रोक्तनीत्या निवारणात् ॥ ७५ ॥

द्रव्यार्थिकनयात्तावदभेदे न्यामतद्वतोः । न्यासो न्यामवदर्थानामिति गौणी वचोगतिः ७६

पर्यायार्थनयाद्भेदे तयोर्मुख्यैव सा मता । न्यासस्यापि च नामादिन्यासेष्टेर्नानवस्थितिः ७७

भेदप्रभेदरूपेणानंतत्वात्मवस्तुनः । मद्भिर्विचार्यमाणस्य प्रमाणान्नान्यथा गतिः ॥ ७८ ॥

न्यस्यमानता पदार्थेभ्योऽनर्थोत्तरमेव चेत्येकांतवादिन एवोपद्रवंते न पुनरनेकांतवादिनस्तेषां द्रव्यार्थिकनयापणात्तदभेदस्य, पर्यायार्थार्पणाद्भेदस्येष्टत्वात् । तत्राभेदविवक्षायां पदार्थानां न्यास इति गौणी वाचो-युक्तिः पदार्थेभ्योऽनन्यस्यापि न्यासस्य भेदेनोपचरितस्य तथा कथनात् । न हि द्रव्यार्थिकस्य तद्भेदो मुख्योस्ति तस्याभेदप्रधानत्वात् । भेदविवक्षाया तु मुख्या सा पर्यायार्थिकस्य भेदप्रधानत्वात् । न च तत्रानवस्था, न्यासस्यापि नामादिभिर्न्यासोपगमात् । नामजीवादयः स्थापनाजीवादयो द्रव्यजीवादयो भावजीवादयश्चेति जीवादिभेदानां प्रत्येकं नामादिभेदेन व्यवहारस्य प्रवृत्तेः परापरतत्त्वभेदानामनंतत्वात् सर्वस्य वस्तुनोऽनंततात्मकत्वेनैव प्रमाणतो विचार्यमाणस्य व्यवस्थितत्वात् सर्वथैकांते प्रतीत्यभावात् ॥

ननु नामादयः केन्ये न्यस्यमानार्थरूपतः । यैर्न्यासोस्तु पदार्थानामिति केप्यनुयुजते ॥ ७९ ॥

तेभ्योपि भेदरूपेण कथंचिदवसायतः । नामादीनां पदार्थेभ्यः प्रायशो दत्तमुत्तरम् ॥ ८० ॥

नामैन्द्रादिः पृथक्तावद्भावेन्द्रादेः प्रतीयते । स्थापनैन्द्रादिरप्येवं द्रव्यैन्द्रादिश्च तत्त्वतः ॥ ८१ ॥

तद्भेदश्च पदार्थेभ्यः कथंचिद्वद्वद्रूपवत् । स्थाप्यस्थापकभावादेरन्यथानुपपत्तितः ॥ ८२ ॥

नामादयो विशेषा जीवाद्यर्थात् कथंचिद्विन्ना निक्षिप्यमाणनिक्षेपकभावात् सामान्यविशेषभावात् प्रत्ययादिभेदाच्च । ततस्तेषामभेदे तदनुपपत्तेरिति । घटाद्रूपादीनामिव प्रतीतिसिद्धत्वाच्चापि नामादीनां न्यस्यमानार्थोद्भेदेन तस्य तैर्न्यासो युक्त एव । न हि नामैन्द्रः स्थापनैन्द्रो द्रव्यैन्द्रो वा भावेन्द्रादभिन्न एव प्रती-

यते येन नामेन्द्रादिविशेषाणां तद्वतो भेदो न स्यात् । नन्वेव नामादीनां परस्परपरिहारेण स्थितत्वादे-  
कत्रार्थवस्थानं न स्यात् विरोधान् शीतोष्णस्पर्शवनं, सत्त्वासत्त्ववद्वेति चेन्न, असिद्धत्वाद्विरोधस्य नामा-  
दानामेकत्र दर्शनाद् विरोधस्यादर्शनसाध्यत्वात् । परमेश्वर्येभ्यो भवत्कश्चिदात्मा हि भावेत् । साप्रतिके-  
द्रत्वपर्यायाविष्टत्वात् । स एवानागतमिद्रत्वपर्यायं प्रति गृहीताभिमुख्यत्वाद्भवेद् । स एवेन्द्रातस्त्वेन  
व्यवस्थाप्यमानः स्यापनेन्द्रः । स एवेन्द्रातरनाम्नाभिधीयमानो नामेन्द्र इत्येकत्रात्मनि दृश्यमानानां कथमिह  
विरोधो नाम अतिप्रसङ्गात् । नत एव न नामादीनां सकरो व्यतिकरो वा स्वरूपेणैव प्रतीते । तदनेन  
नामादीनामेकत्राभावमाधने विरोधादिसाधनस्यासिद्धिरुक्ता । येनात्मना नाम तेनैव स्थापनादीनामेकत्र-  
कदा विरोध एवेति चेत् न, तथानभ्युपगमात् ॥

एकत्रार्थं विरोधश्चेन्नामार्दानां सहेच्यते । नैकत्वासिद्धितोर्थस्य बहिर्गतश्च सर्वथा ॥ ८३ ॥

न हि बहिर्गतत्वा सर्वश्रैक्यभावः भावमनुभवामो नानैकत्वभावस्य तस्य प्रतीतेर्बाधकाभावात् । न च  
तथाभूतेऽर्थे, येन स्वभावेन नामव्यवहारस्तेनैव स्थापनादिव्यवहरणं तस्य प्रतिनियतस्वभावनिधनतया-  
नुभूतेरिति कश्च विरोधः सिद्ध्यत् । किं च । नामादिभ्यो विरोधो न न्यो न्यो वा स्यादुभयरूपो वा ।

प्रथमद्वितीयपक्षयोर्नामौ विरोधक इत्याह—

नामादेरविभिन्नश्चेद्विरोधो न विरोधकः । नामाद्यात्मवदन्यश्चेत्कः कस्यास्तु विरोधकः ॥ ८४ ॥

न तावदात्मभूतो विरोधो नामादीनां विरोधकः स्यादात्मभूतत्वात्तान्नामादिमत्त्ववत् विपर्ययो वा ।  
नाप्यनात्मभूतोऽनात्मभूतत्वाद्विरोधकोऽर्थोऽतएव विपर्ययो वा ॥

भिन्नभिन्नो विरोधश्चेत्किं न नामादयस्तथा । कुतश्चित्तद्वयः संति कथंचिद्विद्वदभिद्धतः ॥ ८५ ॥

विरोधो विरोधिभ्यः कथंचिद्विन्नोऽभिन्नश्चाविरुद्धो न पुनर्नामादयस्तद्वतोऽर्थोऽदिति ब्रूवाणो न प्रेक्षावान् ॥

एकस्य भावतोऽक्षीणकारणस्य यदुद्भवे । क्षयो विरोधकस्तस्य मोक्षो यद्यभिधीयते ॥ ८६ ॥

तदा नामादयो न स्युः परस्परविरोधकाः । सकृत्संभविनां थं पु जीवादिषु विनिश्चिताः ॥ ८७ ॥

न विरोधो नाम कश्चिदर्थो येन विरोधिभ्यो भिन्नः स्यात् केवलमक्षीणकारणस्य मतानेन प्रवर्तमानस्य  
जीनादे क्षयो यम्योद्भवे पावकादे स एव तस्य विरोधकः । क्षयः पुनः प्रवृत्तमाभावलक्षणः कार्यान्तो-  
त्पाद एवेत्यभिन्नो विरोधिभ्यां भिन्न इव कुतश्चिद्व्यवहियत इति यदुच्यते तदापि नामादयः कश्चिदेकत्र  
परस्परविरोधिनो न स्युः सकृत्संभवित्वेन विनिश्चितत्वात् । न हि द्रव्यस्य प्रवर्धनेन वर्तमानस्य नाम-  
स्थापनाभावानामन्यतमस्यापि तत्रोद्भवे क्षयोऽनुभूयते नाम्नो वा स्थापनाया भावस्य वा तथा वर्तमानस्य  
तदितरप्रवृत्तौ येन विरोधो गम्येत । तथानुभवाभावेऽपि तद्विरोधकल्पनाया न किञ्चित्केनचिदविरुद्धं  
सिद्ध्यत् । न च कल्पित एव विरोधः सर्वत्र तस्य वस्तुधर्मत्वेनाध्यवसीयमानत्वात् सत्त्वादिवत् । सत्त्वा-  
दयोऽपि सत्त्वेनाध्यवसीयमानाः कल्पिता एवेत्युक्तं तत्त्वतोऽर्थस्यामत्त्वादिप्रसङ्गात् । सकलधर्मनैरात्म्यो-  
पगमाददोषोयमिति चेत् कथमेव धर्मा नात्त्विकः । सोऽपि कल्पित एवेति चेत्, किं पुनरकल्पितः ?  
स्पष्टमवभासमानं स्वलक्षणमिति चेत् नैकत्रेन्द्रा द्वित्वस्य बाधितत्वप्रसङ्गात् । यदि पुनर्बाधितस्य स्पष्टसंवेद-  
नवैद्यत्वात्स्वलक्षणं परमार्थमन् नैकत्रेन्द्रा द्वित्वादिबाधितत्वादिति मन्यसे तदा कथमबाधितविकल्पाध्य-  
वसीयमानस्य धर्मस्य धर्मिणो वा परमार्थसत्त्वं निराकुरूपे । विकल्पाध्यवमितस्य सर्वस्याबाधितत्वा-  
सम्भवात् वस्तुसत्त्वमिति चेत्, कुतस्तस्य तदसम्भविनिश्चयः । विवादापन्नो धर्मादिर्नावाधितो विकल्पा-  
ध्यवसितत्वात् मनोराज्यादिवदित्यनुमानादिति चेत्, स तर्ज्वाबाधितत्वाभावस्तस्यानुमानविकल्पेनाध्य-

वसितः परमार्थसन्नपरमार्थसन् वा ! प्रथमपक्षे तेनैव हेतोर्व्यभिचारः, पक्षांतरे तत्त्वतस्तस्याबाधितत्वं  
 अबाधितत्वाभावस्याभावे तदबाधितत्वविधानात् । न चाविचारसिद्धयोर्धर्मिधर्मयोरबाधितत्वाभावः प्रमाण-  
 सिद्धमबाधितत्वं विरुद्धं संवृत्तिसिद्धेन परमार्थसिद्धस्य बाधनानिष्ठेः । तदिष्टौ वा खेष्टसिद्धेरयोगात् ।  
 कथं विकल्पाध्यवसितस्याबाधितत्वं प्रमाणसिद्धमिति चेत्, दृष्टस्य कथं ? बाधकाभावादिति चेत् तत्  
 एवान्यस्यापि । न हि दृष्टस्यैव सर्वत्र सर्वदा सर्वस्य सर्वथा बाधकाभावो निश्चेतुं शक्यो न पुनरध्यव-  
 सितस्येति ब्रुवाणः स्वस्थः प्रतीत्यपलापात् । ततो विरोधः क्वचित्तात्त्विक एवाबाधितप्रत्ययविषयत्वादित्यो  
 वस्तुस्वभाववदिति विरोधिभ्यां भिन्नसिद्धेः । स भिन्न एव सर्वथेत्युक्तमुक्तोत्तरत्वात् । ताभ्यां भिन्नस्य  
 तस्य विरोधकत्वे सर्वः सर्वस्य विरोधकः स्यादिति । ननु चार्थांतरभूतोपि विरोधिनोर्विरोधको विरोधः  
 तद्विशेषणत्वे सति विरोधप्रत्ययविषयत्वात्, यस्तु न तयोर्विरोधकः स न तथा यथापरोर्थः ततो न  
 सर्वः सर्वस्य विरोधक इति चेन्न; तस्य तद्विशेषणत्वानुपपत्तेः । विरोधो हि भावः स च तुच्छस्वभावो  
 यदि शीतोष्णद्रव्ययोर्विशेषण तदा सकृत्तयोरदर्शनापत्तिः । अथ शीतद्रव्यस्यैव विशेषणं तदा तदेव  
 विरोधि स्यान्नोष्णद्रव्यं । तथा च न द्विष्टोसौ एकत्रावस्थितेः । न चैकत्र विरोधः सर्वदा तत्प्रसंगात् ।  
 एतेनोष्णद्रव्यस्यैव विरोधो विशेषणं इत्यपि निरस्त । यदि पुनः कर्मस्थक्रियापेक्षया विरुद्धमानत्वं  
 विरोधः स शीतद्रव्यस्य विशेषणं, कर्तृस्थक्रियापेक्षया विरोधः स उष्णद्रव्यस्य । विरोधसामान्या-  
 पेक्षया विरोधस्योभयविशेषणत्वोपपत्तेर्द्विष्टत्वं तदा रूपादेरपि द्विष्टत्वनियमापत्तिस्तत्सामान्यस्य द्विष्टत्वात्,  
 रूपादेर्गुणविशेषणात् तत्सामान्यस्य पदार्थांतरत्वात् न तदनेकस्थत्वे तस्यानेकस्थत्वमिति चेत् तर्हि  
 कर्मकर्तृस्याद्विरोधविशेषात् पदार्थांतरस्य । विरोधसामान्यस्य द्विष्टत्वे कुतस्तद्विष्टत्वं येन द्वयोर्विशेषणं  
 विरोधः । एतेन गुणयोः कर्मणोर्द्रव्यगुणयोः गुणकर्मणोः द्रव्यकर्मणोर्वा विरोधो विशेषणं इत्यपास्तं,  
 विरोधस्य गुणत्वे गुणादावसंभवाच्च । तस्याभावरूपत्वे कथं सामान्यविशेषभावो येनानेकविरोधिविशेषण-  
 भूतविरोधविशेषमव्यापि विरोधसामान्यमुपेयते । यदि पुनः पदपदार्थव्यतिरेकत्वात् पदार्थशेषो विरोधो-  
 ऽनेकस्थः, स च विरोध्यविरोधकभावप्रत्ययविशेषसिद्धेः समाश्रीयते तदा तस्य कुतो द्रव्यविशेषणत्व ?  
 न तावत्संयोगात् पुरुषे दंडवत्तस्याद्रव्यत्वेन संयोगानाश्रयत्वात्, नापि समवायाद्वा विषाणवत्तस्य  
 द्रव्यगुणकर्मसामान्यविशेषव्यतिरिक्तत्वेनासमवायित्वात् । न च संयोगसमवायाभ्यामसंबन्धस्य विरोधस्य  
 क्वचिद्विशेषणता युक्ता, सर्वस्य सर्वविशेषणानुपपत्ता । समवायवत्समवायिषु संयोगसमवायासत्त्वेपि  
 तस्य विशेषणतेति चेन्न, तस्यापि तथा साध्यत्वात् । न चाभाववद्भावेषु तस्य विशेषणता तस्यापि तथा  
 सिद्ध्यभावात् । न ह्यसिद्धमसिद्धस्योदाहरणं, अतिप्रसंगात् । ननु च विरोधिनावेतौ समवायिनाविमौ  
 नास्तीह घट इति विशिष्टप्रत्ययः कथं विशेषणविशेष्यभावमंतरेण स्यात् । दंडीति प्रत्ययवद्भवति चायम-  
 बाधितवपुर्न च द्रव्यादिपदपदार्थानामन्यतमनिमित्तोऽयं तदनु रूपत्वात् प्रतीतेः, नाप्यनिमित्तः कदाचित्क-  
 चिद्भावात् । ततोस्यापरेण हेतुना भवितव्यं सतो विशेषणविशेष्यभावः संबंधशेषः पदार्थशेषेष्वविनाभा-  
 ववदिति समवायवदभाववद्भावाद्वा विरोधस्य क्वचिद्विशेषणत्वसिद्धौ तस्यापि विशेषणविशेष्यभावस्य स्वाश्रय-  
 विशेषाश्रयिणः कुतस्तद्विशेषणत्वं । परस्माद्विशेषणविशेष्यभावादितिचेत् तस्यापि स्वविशेष्यविशेषणत्वं ।  
 परस्मादित्यनवस्थादप्रतिपत्तिविशेष्यस्य विशेषणप्रतिपत्तिमंतरेण तदनिष्ठेः, नागृहीतविशेषणा विशेष्ये  
 बुद्धिरिति वचनात् । सुदूरमपि गत्वा विशेषणविशेष्यभावस्यापरविशेषणविशेष्यभावाभावेपि स्वाश्रयविशेष-  
 णत्वोपगमे समवायादेरपि क्व विशेषणत्वं, तदभावेपि किं न स्यात् ? इति न विशेषणविशेष्यभाव-  
 सिद्धिः । तदसिद्धौ च न किंचित्कस्यचिद्विशेषणमिति न विरोधो विरोधिविशेषणत्वेन सिध्यति ।

विरोधप्रत्ययविशेषत्वं तु केवलं विरोधमात्र साधयेत् पुनरनयोर्विरोध इति तत्प्रतिनियमं, ततो न विरोधिभ्योऽत्यतभिन्नो विरोधोभ्युपगंतव्यः । कथंचिद्विरोध्यात्मकत्वे तु विरोधस्य प्रतिनियमसिद्धिर्न कश्चिदुपपन्न इति सूक्तं विरोधवत्त्वाश्रयान्नामादीनां भिन्नाभिन्नत्वसाधनं । नामादिभिर्न्यामोऽर्थानामनर्थक इति चेत्, तस्य प्रकृतव्याकरणार्थत्वादप्रकृताव्याकरणार्थत्वाच्च । भावस्तम्भप्रकरणे हि तस्यैव व्याकरणं नामस्तम्भादीनामव्याकरणं च अप्रकृतानां न नामादिनिक्षेपाभावेऽर्थस्य घटते, तत्सकरव्यतिक-  
राभ्या व्यवहारप्रसगात् । ननु भावस्तम्भस्य मुख्यत्वाद्याकरणं न नामादीनां “गौणमुख्ययोर्मुख्ये सप्र-  
त्यय” इति वचनात् । नैतन्नियतं, गोपालकमानय कटजकमानयेत्यादौ गौणे सप्रत्ययसिद्धेः । न हि तत्र यो गाः पालयति यो वा कटे जातो मुख्यस्तत्र सप्रत्ययोस्ति । किं तर्हि ? यस्यैतन्नाम कृत तत्रैव गौणे प्रतीतिः । कृत्रिमत्वाद्गौणे सप्रत्ययो न मुख्ये तस्याकृत्रिमत्वात् “कृत्रिमाकृत्रिमयोः कृत्रिमे सप्रत्यय” इति वचनात् । नैतदेकात्मिकं पांसुलपादस्य तत्रैवोभयगतिदर्शनात् । स ह्यप्रकरणज्ञत्वादुभय प्रत्येति किमह यो गाः पालयति यो वा कटे जातस्तमानयामि किं वा यस्यां सज्ञा तं’ इति विकल्पनात् । प्रकरणज्ञस्य कृत्रिमे सप्रत्ययोस्तीति चेत् न, तस्याकृत्रिमेपि सप्रत्ययोपपत्तेस्तथा प्रकृतात् । ननु च जीवशब्दादिभ्यो भावजीवादिपदेव सप्रत्ययस्तेषामर्थक्रियाकारित्वादिति चेत् न, नामादीनामपि स्वाधिक्रियाकारित्वसिद्धेः । भावार्थक्रियायास्तैरकरणादनर्थक्रियाकारित्वं तेषामिति चेत्, नामाद्यर्थक्रियायास्माह भावेनाकरणात्-  
स्यानर्थक्रियाकारित्वमस्तु । काचिदप्यर्थक्रिया न नामादयः कुर्वन्तीत्युक्तं तेषामवस्तुव्यवसगात् । न चैतदुपपन्न भाववत्त्वमादीनामवाधितप्रतीत्या वस्तुत्वसिद्धेः । एतेन नामैव वान्तव न स्थापनादित्रयमिति शब्दाद्वैतवादिमतं, स्थापनैव कल्पनात्मिका न नामादित्रय वस्तु सत्त्वस्य कल्पितत्वादिति विभ्रमैकांतवा-  
दिमतं, द्रव्यमेव तत्त्वं न भावादित्रयमिति च द्रव्याद्वैतवादिदर्शनं प्रतिव्यूढं । तदन्त्यतमापाये सकलस-  
व्यवहारानुपपत्तेश्च युक्तं सर्वपदार्थानां नामादिभिर्न्यासस्तावता प्रकरणपरिममाप्तेः ॥

ननु नामादिभिर्न्यासानामविलिख्यपदार्थानामधिगम केन कर्तव्यो यतस्तद्व्यवस्था अधिगमजसम्यग्दर्शनव्य-  
वस्था च स्यात् । न चास्तुधना कस्यचिद्व्यवस्था सर्वस्य स्वेष्टतत्त्वव्यवस्थानुपगादिति वदतं प्रत्याह  
सूत्रकारः—

## प्रमाणनयैरधिगमः ॥ ६ ॥

सर्वार्थानां मुमुक्षुभिः कर्तव्यो न पुनरसाधन एवाधिगम इति वाक्यार्थः ॥ कथमसौ तैः कर्तव्य-  
इत्याहः—

सूत्रे नामादिनिश्चितत्वार्थाधिगमस्थितः । कात्स्न्यतो देशतो वापि स प्रमाणनयैरिह ॥ १ ॥

तन्निर्गमादधिगमाद्व्युत्पन्नं सूत्रे नामादिनिश्चितानां तत्त्वार्थानां योधिगम सम्यग्दर्शनहेतुत्वेन स्थितः स  
इह शब्दे प्रस्तावे वा कात्स्न्यतः प्रमाणेन कर्तव्यो देशतो नयैरेवेति व्यवस्था । नन्वेवं प्रमाणनयानामधि-  
गमस्तथान्यैः प्रमाणनयैः कार्यस्तदधिगमोप्यपैरित्यनवस्था, स्वतन्त्रेषामधिगमे सर्वार्थानां स्वतः सोऽस्त्विति  
न तेषामधिगमसाधनत्वं । न वानधिगता एव प्रमाणनयाः पदार्थाधिगमोपाया ज्ञापकत्वादतिप्रसंगाच्चेत्य-  
परः । सोऽप्यप्रस्तुतवादी । प्रमाणनयानामभ्यासानभ्यासावश्यकयोः स्वतः परतश्चाधिगमस्य वक्ष्यमाणत्वात् ।  
परतस्तेषामधिगमे कचिदभ्यासात्स्वतोधिगमसिद्धेरनवस्थापिहरणात् । स्वतोधिगमे सर्वार्थानामधिगमस्य  
तेषामचेतनत्वेनातिप्रसंगात् । चेतनार्थानां कथंचित्प्रमाणनयात्मकत्वेन स्वतोधिगमस्येष्टत्वाच्च श्रेयान्  
प्रमाणनयैरधिगमोर्थां सर्वथा दोषाभावात् ॥



ननु च प्रमाणं नयाश्चेति द्वंद्ववृत्तौ नयस्य पूर्वनिपातः स्यादल्पाचनरत्वाच्च प्रमाणस्य बह्वचतस्त्वादित्या-  
क्षेपे प्राहः—

प्रमाणं च नयाश्चेति द्वंद्वे पूर्वनिपातनम् । कृतं प्रमाणशब्दस्याभ्यर्हितत्वेन बह्वचः ॥ २ ॥

न ह्यल्पाचनरादभ्यर्हितं पूर्वं निपततीति कस्यचिदप्रसिद्धलक्षणहेत्वोरित्यत्र हेतुशब्दादल्पाचनरादपि  
लक्षणपदस्य बह्वचोऽभ्यर्हितस्य पूर्वप्रयोगदर्शनात् ॥

कथं पुनः प्रमाणमभ्यर्हितं नयादित्याहः—

प्रमाणं सकलादेशि नयादभ्यर्हितं मतम् । विकलादेशिनस्तस्य वाचकोपि तथोच्यते ॥ ३ ॥

कथमभ्यर्हितत्वानभ्यर्हितत्वाभ्यां सकलादेशित्वविकलादेशित्वे व्याप्तिसिद्धे यतः प्रमाणनययोस्ते सिद्ध्यत  
इति चेत्, प्रकृष्टाप्रकृष्टविशुद्धिलक्षणत्वादभ्यर्हितत्वानभ्यर्हितत्वयोस्तद्व्यापकत्वमिति ब्रूम । न हि प्रकृष्टा  
विशुद्धिमंतरेण प्रमाणमनेकधर्मधर्मिस्वभावं सकलमर्थमादिशति । नयस्यापि सकलादेशित्वप्रसगात् । नापि  
विशुद्ध्यपकर्षमंतरेण नयो धर्ममात्रं वा विकलमादिशति प्रमाणस्याविकलादेशित्वप्रसगात् ॥

स्वार्थनिश्चायकत्वेन प्रमाणं नय इत्यसत् । स्वार्थैकदेशनिर्णीतिलक्षणो हि नयः स्मृतः ॥ ४ ॥

नयः प्रमाणमेव स्वार्थव्यवसायकत्वादिएष्टप्रमाणवद् विपर्ययो वा, ततो न प्रमाणनययोर्भेदोस्ति येना-  
भ्यर्हितेतरता चित्या इति कश्चित् । तदसत् । नयस्य स्वार्थैकदेशलक्षणत्वेन स्वार्थनिश्चायकत्वासिद्धे ।  
स्वार्थशस्यापि वस्तुत्वे तत्परिच्छेदे छेदलक्षणत्वात्प्रमाणस्य स न चेद्वस्तु तद्विपर्ययो मिथ्याज्ञानमेव स्यात्त-  
स्यावस्तुविषयत्वलक्षणत्वादिति चोद्यमसदेव । कुत ।

नायं वस्तु न चावस्तु वस्त्वंशः कथ्यते यतः । नासमुद्रः समुद्रो वा समुद्रांशो यथोच्यते ॥ ५ ॥

तन्मात्रस्य समुद्रत्वे शेषांशस्यासमुद्रता । समुद्रबहुत्वं वा स्यात्तच्चेत्कास्तु समुद्रवित् ॥ ६ ॥

यथैव हि समुद्राशस्य समुद्रत्वे शेषसमुद्राशानामसमुद्रत्वप्रसगात् समुद्रबहुत्वापत्तिर्वा तेषामपि प्रत्येक  
समुद्रत्वात् । तस्यासमुद्रत्वे वा शेषसमुद्राशानामप्यसमुद्रत्वात् कचिदपि समुद्रव्यवहारायोगात् समुद्रांश-  
स एवोच्यते । तथा स्वार्थैकदेशो नयस्य न वस्तु स्वार्थैकदेशातराणामवस्तुत्वप्रसगात्, वस्तुबहुत्वानु-  
षक्तेर्वा । नाप्यवस्तु शेषाशानामप्यवस्तुत्वेन कचिदपि वस्तुव्यवस्थानुपपत्तः । किं तर्हि ? । वस्त्वंश  
एवासौ तादृक्प्रतीतेर्बाधकाभावात् ॥

नांशेभ्योर्थांतरं कश्चित्त्वतोऽशीत्युक्तिकम् । तस्यैकस्य स्थविष्ठस्य स्फुटं दृष्टेस्तदंशवत् ॥ ७ ॥

नांतर्बहिर्बांशेभ्यो भिन्नोऽशी कश्चित्त्वतोऽस्मि यो हि प्रत्यक्षबुद्ध्यात्मानं न समर्पयति प्रत्यक्षतां च  
स्वीकरोति । सोयममूल्यदानक्रयवियुक्तिकमेव, स्थविष्ठस्यैकस्य स्फुटं साक्षात्करणात् तद्व्यतिरेकेणाशानामे-  
वाप्रतिभासनात् । तथा इमे परमाणवो नात्मनः प्रत्यक्षबुद्ध्यां स्वरूपं समर्पयति प्रत्यक्षतां च स्वीकर्तुमुत्सहंत  
इत्यमूल्यदानकथिणः ॥

कल्पनारोपितोऽशी चेत् स न स्यात् कल्पनांतरे । तस्य नार्थक्रियाशक्तिर्न स्पष्टज्ञानवेद्यता ॥ ८ ॥

शक्यंते हि कल्पनाः प्रतिसंख्यानेन निवारयितुं नेद्विबुद्धय इति स्वयमभ्युपेत्य कल्पनांतरे सत्यप्य-  
निवर्तमानं स्थवीयान्स एकमवयविन कल्पनारोपितं ब्रुवन् कथमवयववेवयवविवचनः ? यदि पुनरवयवविकल्प-  
नायाः कल्पनांतरस्य वाशुवृत्तेर्विच्छेदानुपलक्षणात् सहभावाभिमानो लोकस्य । ततो न कल्पनांतरे सति  
कल्पनात्मनोप्यवयविनोस्तित्वमिति मतिः तदा कथमिद्विबुद्धीना कचित्सहभावस्तात्त्विकः सिद्ध्येत् ।

तासामप्याशुवृत्तेर्विच्छेदानुपलक्षणात्सहभावाभिमानसिद्धेः । कथं वाश्च विकल्पयतोपि च गोदर्शनाद्दर्शनकल्पनाविरहसिद्धिः । कल्पनात्मनोपि गोदर्शनस्य तथाश्चविकल्पेन सहभावप्रतीतेरविरोधान् । ततः सर्वत्र कल्पनायाः कल्पनातरोदये निवृत्तिरेष्टव्या, अन्यथेष्टव्याधानात् । तथा च न कल्पनारोपितोऽशी कल्पनातरे सत्यप्यनिवर्तमानत्वात् स्वसवेदनवत् । तस्यार्थक्रियायाः सामर्थ्याच्च न कल्पनारोपितत्वं । न हि माणवकेऽग्निरभ्यारोपितः पाकादावाधीयते । कृगगुलिष्वागोपितो वैनतेयो निर्विपीकरणादावाधीयत इति चेत् न, मुद्गोल्लेघनाद्यर्थक्रियायामपि तस्याधानप्रसगात् । निर्विपीकरणादयस्मिन् तदा पानादिमात्रनिबधना एवन्ति न ततो विरुध्यते । नन्वर्थक्रियाशक्तिरसिद्धावयविनः परमाणूनामेवार्थक्रियासमर्थसिद्धेन एव ह्यसाधारणार्थक्रियाकारिणो रूपादिनया व्यवहियते । जलाहरणादिलक्षणसाधारणार्थक्रियायाः प्रवर्तमानास्तु घटादितया । ततो घटाद्यवयविनो अवस्तुत्वसिद्धिर्नस्य मन्वृतमत्त्वादिति चेन्न, परमाणूनां जलाहरणाद्यर्थक्रियायाः सामर्थ्यानुपपत्तेर्घटादेरेव तत्र सामर्थ्यात् परमार्थसिद्धेः । परमाणवो हि तत्र प्रवर्तमानाः कचिदतिशयमपेक्षते नवा ? न तावदुत्तरः पक्षः सर्वदा सर्वथा तत्र प्रवृत्तिप्रसगात् । स्वकाण्डकृतमतिशयमपेक्षन् एवेति चेत्, कः पुनरतिशयः ? समानदेशतयोत्पाद इति चेत्, का पुनश्चेतां समानदेशता ? भिन्नदेशानामेवोपगतत्वात् जलाहरणाद्यर्थक्रियायोग्यदेशता तेषां समानदेशता नान्या, यादृशि हि देशे स्थितः परमाणुरेकस्तत्रोपयुज्यते तादृशि परेपि परमाणवः स्थितान्नेवोपयुज्यमानाः समानदेशाः कथ्यन्ते न पुनरेकत्र देशे वर्तमाना, विरोधान् । सर्वेषामेकपरमाणुमात्रत्वप्रसगात् सर्वान्मना परम्परानुप्रवेशादन्यथैकदेशत्वायोगादिति चेत् । का पुनरियमेका जलाहरणाद्यर्थक्रिया ? यस्यामुपयुज्यमाना भिन्नदेशवृत्तयोप्यणवः समानदेशाः स्युः । प्रतिपरमाणुभिद्यमाना हि मानैकैव युक्ता भवतामन्यथानेकघटादिपरमाणुमात्रायापि भेदा स्यादविशेषात् । सत्यम् । अनेकैव सा जलाहरणाद्याकारपरमाणूनामेव नत क्रियात्वेन व्यवहरणात् । तद्व्यतिरेकेण क्रियाया विरोधान् केवलमेककार्यकरणादेकत्वेनोपचर्यत इति चेन्न, तत्कार्याणामप्येकत्वांसिद्धेस्ततोनेकत्वेनोपगतत्वात् स्वकार्यकार्यकरणात् तत्कार्याणामेकत्वोपगमं स्यादनवस्था तत्त्वतः सुदूरमपि गत्वा बहूनामेकस्य कार्यस्यानभ्युपगमात् । तदुपगमे वा नानाणूनामेकोवयवार्थः कार्यं किं न भवेत् । यदि पुनरेकतया प्रतीयमानत्वादेकैव जलाहरणाद्यर्थक्रियोपेयते तदा घटाद्यवयवो तत्र एवैकः किं न स्यात् ? सर्वस्यास्तु तदेकत्वप्रत्ययस्य सावृत्तादिति चेत्, जलाहरणाद्यर्थक्रियापि सर्वस्थैक्यास्तु तदविशेषात् । तत्रोपगमे कथं तत्त्वतो भिन्नदेशानामणूनामेकस्यामर्थक्रियायाः प्रवृत्तेः समानदेशता यथोत्पादेतिशयस्तैस्तत्रापेक्षते । तदनपेक्षाश्च कथं साधारणाद्यर्थक्रियाहेतवोतिप्रसगादिति न घटादियवहारमात्रं स्युः । न चायं घटाद्येकत्वप्रत्ययः सावृत्तः स्पष्टत्वादक्षजन्वाद्धाधकाभावाच्च यतस्तदेकत्वं पारमार्थिकं न स्यात् । ततो युक्ताशिनोर्थक्रियायां शक्तिरंशवदिति नासिद्धं साधनं स्पष्टज्ञानवेद्यत्वाच्च नाशी कल्पनारोपितोऽशवत् । नन्वशा एव स्पष्टज्ञानवेद्या नाशी तस्य प्रत्यक्षेऽप्रतिभासनादिति चेत् न, अश्वव्यापारे सत्यं घटादिरिति सप्रत्ययात् । असति तदभावात् । नन्वश्वव्यापारेण एव परममूक्षाः संचिताः प्रतिभासते न एव स्पष्टज्ञानवेद्याः केवलप्रतिभासानंतरमाश्वेवाशिविकल्पः प्रादुर्भवन्नश्वव्यापारभावीति लोकस्य विभ्रमः, सर्विकल्पाविकल्पयोर्ज्ञानयोरेकत्वाध्यवसायाश्रुगपद्वृत्तेर्लघुवृत्तेर्वा । यदाशददर्शनं स्पष्टं तदैव पूर्वाशददर्शनजनिनांशिविकल्पस्याभावात् । तदुक्तं । “मनसोर्युगपद्वृत्तेस्मविकल्पाविकल्पयोः । विमृष्टो लघुवृत्तत्वां तयोरेकस्य व्यवस्यति” इति । तदप्युक्तं । विकल्पेनास्पष्टेन संदेहत्वाध्यवसाये निर्विकल्पस्याशददर्शनस्यास्पष्टत्वप्रतिभासानुपगमात् । स्पष्टप्रतिभासेन दर्शनेनाभिभूतत्वाद्विकल्पस्य स्पष्टप्रतिभासनमेवेति चेत् न, अश्वविकल्पगोदर्शनयोर्युगपद्वृत्तौ तत एवाश्वविकल्पस्य स्पष्टप्रतिभासप्रसगात् । तस्य भिन्नविषयत्वाच्च गोदर्शनेनाभिभवोऽस्तीति चेत्, किमिदानी-

मेकविषयत्वे सति विकल्पस्य दर्शनेनाभिभवः साध्यते ततस्तस्य स्पष्टप्रतिभास इति मतं । नैतदपि सा-  
धीयः । शब्दस्वलक्षणदर्शनेन तत्क्षणक्षयानुमानविकल्पस्याभिभवप्रसगात् । नहि तस्य तेन युगपद्भावो नास्ति  
विरोधाभावात् ततोस्य स्पष्टप्रतिभासः स्यात् । भिन्नसामग्रीजन्यत्वादनुमानविकल्पस्य न दर्शनेनाभिभव इति  
चेत्, स्यादेवं । यद्यभिन्नसामग्रीजन्ययोर्विकल्पदर्शनयोरभिभाव्याभिभावकभावः सिद्ध्येत् नियमात् । न चासौ  
सिद्धः सकलविकल्पस्य स्वसंवेदनेन स्पष्टावभासिना प्रत्यक्षेणाभिन्नसामग्रीजन्येनाप्यभिभावभावात् । स्वविक-  
ल्पवासनाजन्यत्वाद्विकल्पस्य पूर्वसंवेदनमात्रजन्यत्वाच्च स्वसंवेदनस्य । तयोर्भिन्नसामग्रीजन्यत्वमेवेति चेत् ।  
कथमेवमंशदर्शनेनांशविकल्पस्याभिभवो नाम तथा दृष्टत्वादिति चेन्न, अंशदर्शनेनांशविकल्पोऽभिभूत इति  
कस्यचित्प्रतीत्यभावात् । ननु चापि विकल्पः स्पष्टाभोऽनुभूयते नचासौ युक्तस्तस्यास्पष्टावभासित्वेन व्यासत्वात् ।  
- तदुक्तं । “न विकल्पानुविद्धस्य स्पष्टार्थप्रतिभासता” इति । ततोस्य दर्शनाभिभावादेव स्पष्टप्रतिभासोऽन्यथा  
तदसमवादिति चेन्न, विकल्पस्यास्पष्टावभासित्वेन व्याप्त्यसिद्धेः । कामानुपप्लुतचेतसा कामिन्यादिविकल्पस्य  
स्पष्टत्वप्रतीतेः सोक्षज एव प्रतिभासो न विकल्पज इत्युक्तं, निमीलिताक्षस्याधकारावृतनयनस्य च तद-  
भावप्रसगात् । भावनातिशयजनितत्वात्तस्य योगिप्रत्यक्षतत्त्वसंभाव्यं, आतत्त्वात् । ततो विकल्पस्यैवाक्षजस्य  
मानसस्य वा कस्यचित्स्पष्टमतिज्ञानावरणक्षयोपशमापेक्षस्यात्रांतस्य आंतस्य वा निर्बाधप्रतीतिसिद्धत्वादवय-  
विविकल्पस्य स्वतः स्पष्टतोपपत्तेः सिद्धमशिनः स्पष्टज्ञानवेद्यत्वमशवत् । तच्च न कल्पनारोपितत्वे संभव-  
तीति तस्यानारोपितत्वसिद्धेः । ननु स्पष्टज्ञानवेद्यत्व नावयविनो अनारोपितत्व साधयति कामिन्यादिना  
स्पष्टभावनातिशयजनिततद्विकल्पवेद्येन व्यभिचारादिति चेन्न, स्पष्टसत्यज्ञानवेद्यत्वस्य हेतुत्वात् । तथा स्वसं-  
वेद्येन सुखादिनानैकात इत्यपि न मतव्यं, कल्पनानारोपितत्वस्याक्षजत्वस्य साध्यतयानभ्युपगमात् । परमा-  
र्थसत्त्वस्यैव साध्यत्वात् । ननु परमार्थसतोवयविनः स्पष्टज्ञानेन वेदनं सर्वावयववेदनपूर्वकं कतिपयावयव-  
वेदनपूर्वकं वावयववेदनपुरःसरं वा ? न तावदाद्यः पक्षः सर्वदा तदभावप्रसगात्, किञ्चिज्ज्ञस्य सर्वावय-  
ववेदनासमवात् । तदवयवानामपि स्थवीयसामवयवित्वेन सकलावयववेदनपुरःसरत्वे तस्य परमाणूनामव-  
यवानामवेदनेन तदारब्धशताणुकादीनां वेदानुपगमादभिमतपर्वतादेरपि वेदानुपपत्तेः । एतेन द्वितीयप-  
श्चोपाकृतः, कतिपयपरमाणुवेदने तदवेदानुपपत्तेरविशेषात् । तृतीयपक्षे तु सकलावयवशून्ये देशोवयवि-  
वेदनप्रसगस्ततो नावयविनः स्पष्टज्ञानेन वित्तिः । यतः स्पष्टज्ञानवेद्यत्वं तत्त्वतः सिद्ध्येत् । इत्यपि प्रतीति-  
विरुद्धं, सर्वस्य हि स्थवीयानर्थः स्फुटतरमवभासत इति प्रतीतिः ॥

आंतिरिन्द्रियजेयं चेत्यविष्टाकारदर्शिनी । काआंतमिन्द्रियज्ञानं प्रत्यक्षमिति सिद्धयतु ॥ ९ ॥

प्रत्यासन्नेष्वयुक्तेषु परमाणुषु चेन्न ते । कदाचित्कस्यचिद्बुद्धिगोचराः परमात्मवत् ॥ १० ॥

सर्वदा सर्वथा सर्वस्येन्द्रियबुध्यगोचरान् परमाणूनसंसृष्टान् स्वयमुपयन्तत्रेन्द्रियजं प्रत्यक्षमत्रांतं कथं ब्रू-  
यात्, यतस्तस्य स्थविष्टाकारदर्शनं आंतं सिद्ध्येत् । कयाचित् प्रत्यासत्त्या तानिन्द्रियबुद्धिविषयानिच्छत्  
कथमवयववेदनमपाकुर्वीत सर्वस्यावयव्यारंभकपरमाणूनां कात्स्न्यतोऽन्यथा वा वेदनसिद्धेस्ताद्वेदनपूर्वकावय-  
विवेदनोपपत्तेः सहावयवावयववेदनोपपत्तेर्वा नियमाभावात् । यदि पुनर्न परमाणवः कथंचित्कस्यचि-  
दिन्द्रियबुद्धेर्गोचरा नाप्यवयवी । न च तत्रेन्द्रियजं प्रत्यक्षमत्रांतं सर्वमालम्बते, आंतमिति वचनात् । सर्वज्ञा-  
नानामनालम्बनत्वादिति मतिस्तदा प्रत्यक्षं कल्पनापोढमत्रांतमिति वचोऽनर्थकमेव स्यात् कस्यचित्प्रत्यक्ष-  
स्याभावात् ॥

स्वसंवेदनमेवैकं प्रत्यक्षं यदि तत्त्वतः । सिद्धिरंशांशिरूपस्य चेतनस्य ततो न किम् ॥ ११ ॥

यथेन्द्रियजस्य बहिःप्रत्यक्षस्य तत्त्वतोऽसद्भावस्तथा मानसस्य योगिज्ञानस्य च स्वरूपमात्रपर्यवसितत्वात्

ततः स्वमवेदनमेकं प्रत्यक्षमिति चेत् सिद्धं तर्हि चेतनातत्त्वमशाश्वस्वरूपं स्वसवेदनात्म्येव प्रतीयमानत्वात् । न हि मुखनीलाद्याभासाणां एव प्रतीयते स्वशरीरव्यापिनं मुखादिसवेदनस्य मत्तोऽनुभवान् नीलाद्याभासस्य चेद्वनीलादेः प्रचयात्मनः प्रतिभासनात् ॥

विज्ञानप्रचयोप्येव भ्रान्तश्चेत् किमविभ्रमम् । स्वसवेदनमध्यक्षं ज्ञानाणोग्रवेदनात् ॥ १२ ॥

न हि स्वमविदिं प्रतिभासमानस्य विज्ञानप्रचयस्य भ्रान्ततायां किञ्चित्स्वसवेदनमभ्रातं नाम यत्तत्तद्वत् प्रत्यक्षं सिद्ध्यत् । विज्ञानपरमाणो मयेऽनं तदिति चेत् न, तस्य सर्वत्राप्यप्रवेदनात् । सर्वस्य ग्राह्यसाहकात्मनः सवेदनस्य सिद्धेः । स्थान्मतः । न बुद्ध्या कश्चिदनुभावो भिन्नकालोऽपि गुप्तिरभिन्नकालानुभाववत् । तस्य हेतुत्वेनाप्यनुभाववत्त्वसाधने नयनादिनानेकातात् । स्वाकार्पणक्षमेणापि तेन तत्साधने समानार्थसमनतरप्रत्ययेन व्यभिचारतः तेनाभ्यवसायसहितेनापि तत्साधने भ्रातृज्ञानसमनतरप्रत्ययेना नैकातात् । तत्त्वतः कस्यचित्कारणत्वाद्यसिद्धेश्च । नापि समानकालम्बन्धनत्वात्, योग्यताविशेषस्यापि तद्व्यतिरिक्तस्यासम्भवात् तस्याप्यनुभाववत्त्वसिद्धेः । परेण योग्यताविशेषेणानुभाववत्त्वेनवस्थानात्, प्रकारांतरासम्भावश्च । नापि बुद्धेर्ग्राहकत्वेन परोनुभवोऽस्ति, सर्वेथानुभाववदनुभावकस्यासम्भवे तदघटनान् । ततो बुद्धिरेव स्वयं प्रकाशते ग्राह्यग्राहकवैधुर्यात् । तदुक्तं । "नान्योन्याभावो बुद्ध्यास्ति तस्या नानुभवोऽपरः । ग्राह्यग्राहकवैधुर्यान्वयं सर्वं प्रकाशते ॥" इति ॥ अत्रोच्यते,—

नान्योन्याभावो बुद्ध्यास्ति तस्या नानुभवोपरः । ग्राह्यग्राहकवैधुर्यान्वयं मा न प्रकाशते ॥ १३ ॥

न हि बुद्धान्योन्याभावो नास्ति सतानातर्गम्यानुभाववत्त्वानुपपत्तौ । कुतश्चिदवस्थितेरयोग्यात् । तदुपगमे च कुत स्वमतानसिद्धिः । पूर्वोत्तरक्षणानां भावतोननुभाववत्त्वात् । स्यादाकृतं । यथा वर्तमानबुद्धिः स्वरूपमेव वेदयते न पूर्वामुत्तरा वा बुद्धिः सतानातर्गवर्तिगर्थं वा । तथातीतानागतानां च बुद्धिः स्वमविदिनः स्वमतानः स्वमविदितक्रमवर्त्यनेकबुद्धिधणात्मकत्वादिति । तदमृतं । वर्तमानथा बुद्ध्या पूर्वोत्तरबुद्धोरधिदनात् स्वरूपमात्रवर्तिगर्थानिश्चयात् । ते चानुमानबुद्ध्या येन । स्वरूपमात्रवर्तिगर्थान्यवित्यप्यसार्गं । सतानातर्गसिद्धप्रसङ्गात् । तथा च सतानातर्ग स्वमतानश्चानुमानबुद्धानुभावो न पुनर्वर्तिगर्थ इति कुतो निमागः सर्वेथाविशेषाभावात् । विवादापत्ता वर्तिगर्थवर्तिगर्थानां बुद्धिधनात् स्वमादिबुद्धिवदित्यनुमानाद्विधेयानुभावो बुद्ध्या सिद्धयति न पुनः सतानातर्ग । स्वमतानश्चेति न बुद्ध्यामहे, स्वमतानातर्गस्वमतानबुद्धेरनालवनत्वदर्शनादन्यथापि तथात्वसाधनस्य कर्तुं शक्यत्वात् । वर्तिगर्थग्राह्यतादृष्टणस्य च सतानातर्गग्राह्यतायां समानत्वात् तस्यान्तर्ग कथंचिददृष्टणस्य वर्तिगर्थग्राह्यतायामप्यदृष्टणत्वात् कथं तत्तत्प्रतिक्षेप इत्यन्त्येव बुद्धानुभावः । एतेन बुद्धेर्वृत्त्यन्तरणानुभवोऽपि परोऽस्तीति निश्चयः ततो न ग्राह्यग्राहकवैधुर्यान्वयं बुद्धिरेव प्रकाशते । माभूत् सतानातर्गस्य स्वमतानस्य वा व्यवस्थितिर्वाह्यप्रवेदनात् । द्वैतस्य ग्राह्यग्राहकाकारविवेकेन स्वयं प्रकाशनादित्यपरः । तस्यापि सतानातर्गभावोऽनुभावः, सवेदनस्य स्यादन्यथा तस्याद्वयस्याप्रसिद्धेः । सानुभवमेव सतानातर्गभावानुभवेन सवेदनस्येति च न अनुभाषितं, स्वरूपमात्रसवेदनस्यैवामिद्धिः । न हि क्षणिकानां गम्यभावः सवेदनमनुभूयते, स्पष्टतया अनुभवस्यैव क्षणिकत्वात् । क्षणिकं वेदनमनुभूयते एवेति चेत् न, एकक्षणस्यावित्यस्याक्षणिकत्वस्याभिधानात् । अथ स्पष्टानुभवमेवैकक्षणस्यावित्यं अनेकक्षणस्यावित्यं तद्विरोधात् । तत्र तद्विरोधे वा नाद्यनतस्पष्टानुभवप्रसङ्गात् । तथा चेदानीं स्पष्टं वेदनमनुभवासीति प्रतीतिर्न स्यादिति मनः । तदमृतं । क्षणिकत्वे वेदनस्येदानीमनुभवासीति प्रतीतिः पूर्वं पश्चाच्च तथा प्रतीतिविरोधात् । तद्विरोधे वा कथमनाद्यन्तरसवेदनमिद्धिर्न

भवेत् । सर्ववेदानामीमनुभवामीति प्रतीतिरेव हि नित्यता सैव च वर्तमानता तथाप्रतीतिर्विच्छेदाभावात् । ततो न क्षणिकसंवेदनसिद्धिः । इदानीमेवानुभवनं स्पष्टं न पूर्वं न पश्चादिति प्रतीतिः क्षणिक संवेदनमिति चेत्, स्यादेवं यदि पूर्वं पश्चाद्वानुभवस्य विच्छेदः सिद्ध्येत् । न चासौ प्रत्यक्षतः सिद्ध्यति तदनुमानस्य वैफल्यप्रसंगात्, पश्यन्नपीत्यादिग्रन्थस्य विरोधात् । प्रत्यक्षपृष्ठभाविनो विकल्पादिदानीमनुभवनं ममेति निश्चयान्नोक्तग्रन्थविरोधः । तद्वलादिदानीमेवेत्यनिश्चयाच्च नानुमाने नैष्फल्यं ततस्तथा निश्चयादिति चेत्, नैतत्सारं । प्रत्यक्षपृष्ठभाविनो विकल्पस्येदानीमनुभवो मे न पूर्वं पश्चाद्वेति विधिनिषेधविषयतयानुत्पत्तौ वर्तमानमात्रानुभवव्यवस्थापकत्वायोगात् । पश्यन्नपीत्यादिविरोधस्य तदवस्थत्वादित्यथा सर्वत्रेदमुपलभे नेदमुपलभेहमिति विकल्पद्वयानुत्पत्तावपि दृष्टव्यवहारप्रसंगात् । तदन्यव्यवच्छेदविकल्पाभावेपीदानीं तेनानुभवननिश्चये तदेवानुमाननैष्फल्यमिति यत्किंचिदेतत् । एतेनानुमानादनुभवस्य पूर्वोत्तरक्षणव्यवच्छेदः सिद्ध्यतीति निराकृतं स्वतस्तेनाध्यक्षतो व्याप्तेरसिद्धेः, परतोनुमानात् सिद्धावनवस्थाप्रसंगात् । विपक्षे बाधकप्रमाणबलाद्व्याप्तिः सिद्धेति चेत् । किं तत्र बाधक प्रमाणं ? न तावदध्यक्ष तस्य क्षणिकत्वे निश्चायित्वेनाक्षणिकत्वे बाधकत्वायोगात् । नाप्यनुमानं क्षणिकत्वविषयं तस्यासिद्धव्याप्तिकत्वात् । प्रथमानुमानात्तद्व्याप्तिसिद्धौ परस्परश्रयणात् । सति सिद्धव्याप्तिके विपक्षे बाधकेनुमाने प्रथमानुमानस्य सिद्धव्याप्तिकत्वं तत्सिद्धौ च तत्सिद्धाव इति । विपक्षे बाधकस्यानुमानस्यापि परस्माद्विपक्षे बाधकानुमानाद्व्याप्तिसिद्धौ सैवानवस्था । एतेन व्यापकानुपलंभात् सत्त्वस्य क्षणिकत्वेन व्याप्ति साधयन् निक्षिप्तः । सत्त्वमिदमर्थक्रियाया व्याप्तं साधनं क्रमयौगपद्याभ्या, ते चाक्षणिकाद्विनिवर्तमानेऽर्थक्रिया स्वव्याप्यां निवर्तयतः । सापि निवर्तमाना सत्त्वं । ततस्मीरादशिशकुनिन्यायेन क्षणिकत्वं एव सत्त्वमवतिष्ठत इति हि प्रमाणांतरं क्रमयौगपद्ययोरर्थक्रियाया तस्याश्च सत्त्वेन व्याप्यव्यापकभावस्य सिद्धौ सिद्ध्यति । तस्य बाध्यक्षतः सिद्ध्यसमवेदनुमानांतरादेव सिद्धौ कथमनवस्था न स्यात् । तत्सिद्धावपि नाक्षणिके क्रमयौगपद्ययोरिदं वृत्तिः सिद्धाशब्दविच्छिन्नात्मन्येवानुभवेऽनेककालवर्तित्वलक्षणस्य क्रमस्योपपत्तेर्यौगपद्यस्य वाविच्छिन्नानेकप्रतिभासलक्षणस्य तत्रैव भावात् मुखसंवेदने प्राच्यदुःखसंवेदनामावाप्ताविच्छिन्नमेकं संवेदनं यदनाद्यनंतकालवर्तितया क्रमवत् स्यादिति चेन्न, मुखदुःखाद्याकाराणामनाद्यविद्योपदर्शितानामेव विच्छेदात् । एतेन नानानीलपीतादिप्रतिभासाना देशविच्छेदाद्युगपत्सकलव्यापिनोनुभवस्याविच्छेदाभावः प्रत्युक्तः, तत्त्वतस्तद्विच्छेदाभावात् । ततो न क्षणिकमद्वय संवेदनं नाम तस्य व्यापि नित्यस्यैव प्रतीतिसिद्धत्वात् । तदेवास्तु ब्रह्मतत्त्वमित्यपरस्तं प्रत्याहः-

यन्न प्रकाशसामान्यं सर्वत्रानुगमात्मकम् । तन्प्रकाशविशेषाणामभावे केन वेद्यते ॥ १४ ॥

केनचिद्विशेषेण शून्यस्य संवेदनस्यानुभवेपि विशेषांतरेणाशून्यत्वान्न सकलविशेषविरहितत्वेन कस्यचित्तदनुभवः स्वरश्चगवत् ॥

नात्र संवेदनं किंचिदनंशं बहिरर्थवत् । प्रत्यक्षं बहिरंतश्च सांशस्यैकस्य वेदनात् ॥ १५ ॥

यथैव क्षणिकमक्षणिकं वा नानैकं वा बहिर्वस्तु नानंशं तस्य क्षणिकेतरात्मनो नानैकात्मनश्च साक्षात् प्रतिभासनात् तथातः संवेदनमपि तदविशेषात् ॥

सांशेषु नांशिनो वृत्तौ विकल्पोपात्तदूषणम् । सर्वथार्थांतरत्वस्याभावादंशांशिनोरिह ॥ १६ ॥

तादात्म्यपरिणामस्य तयोः सिद्धेः कथंचन । प्रत्यक्षतोनुमानाच्च न प्रतीतिविरुद्धता ॥ १७ ॥

सांशेष्वंशिनः प्रत्येकं कार्त्तर्येण वृत्तौ बहुत्वमेकदेशेन सावयवत्वमनवस्था चेति न दूषणं सम्यक्तस्य सांशेभ्यो भिन्नस्यानभ्युपगमात् । कथंचित्तादात्म्यपरिणामस्य प्रसिद्धेस्तस्यैव समवायत्वेन साधनात् । न-

वांशांशिनोस्तादात्म्यात्तादात्म्ये विरुद्धे प्रत्यक्षतस्तथोपलंभाभावप्रसंगात् । न च तथोपलंभोनुमानेन बाध्यते तस्य तत्साधनत्वेन प्रवृत्तेः । तथाहि—ययोर्न कश्चिच्छादात्म्य तयोर्नोशांशिभावो यथा सङ्खविन्ध्ययोः, अंशांशिभावश्चावयवावयविनोर्धर्मधर्मिणोर्वा खेष्टयोरिति नैकांतभेदः । तदेवं परमार्थतोशांशिसङ्ख्यावा-  
त्सूक्तं वस्त्वश एव तत्र च प्रवर्तमानो नयः । स्वार्थैकदेशव्यवसायफललक्षणो नयः प्रमाणमिति कश्चिदाह;—  
यथांशिनि प्रवृत्तस्य ज्ञानस्येष्टा प्रमाणता । तथांशेष्वपि किं न स्यादिति मानात्मको नयः ॥ १८ ॥

यथागो न वस्तु नाप्यवस्तु । किं तर्हि 'वस्त्वञ्ज एवेति मतं, तथांशी न वस्तु नाप्यवस्तु तस्या-  
शित्वादेव वस्तुनोशांशिसमूहलक्षणत्वात् । ततोऽंशेष्विव प्रवर्तमानं ज्ञानमशिन्यपि नयोस्तु नोचेत् यथा  
तत्र प्रवृत्तं ज्ञानं प्रमाणं तथांशेष्वपि विशेषाभावात् । तथोपगमे च न प्रमाणादपरो नयोस्तीत्यपरः ॥

तन्नांशिन्यपि निःशेषधर्माणां गुणतागतौ । द्रव्यार्थिकनयस्यैव व्यापारान्मुख्यरूपतः ॥ १९ ॥

धर्मधर्मसमूहस्य प्राधान्यार्पणया विदः । प्रमाणत्वेन निर्णीतेः प्रमाणादपरो नयः ॥ २० ॥

गुणीभूताखिलांशेशिनि ज्ञानं नय एव तत्र द्रव्यार्थिकस्य व्यापारात् । प्रधानभावापितसकलांशे तु प्रमा-  
णमिति नानिष्ठापत्तिरंशिनोत्र ज्ञानस्य प्रमाणत्वेनाभ्युपगमात् । ततः प्रमाणादपर एव नयः । नन्वेवमप्रमा-  
णात्मको नयः कथमधिगमोपायः म्यान्मिध्याज्ञानवदिति च न चोद्यं । यस्मात्—

नाप्रमाणं प्रमाणं वा नयो ज्ञानात्मको मतः । स्यात्प्रमाणैकदेशस्तु मवथाप्यविरोधतः ॥ २१ ॥

प्रमाणादपरो नयोऽप्रमाणमेवान्यथा व्याघातः सकृदेकस्य प्रमाणत्वाप्रमाणत्वनिषेधामभवात् । प्रमाण-  
त्वनिषेधेनाप्रमाणत्वविधानादप्रमाणप्रतिषेधेन च प्रमाणत्वविधेर्गत्यतगभावादिति न चोद्यं, प्रमाणैकदेशस्य  
गत्यंतरस्य सङ्ख्यात्वात् । न हि तस्य प्रमाणत्वमेव प्रमाणादेकातेनाभिन्नस्यानिष्टेर्नाप्यप्रमाणत्वं भेदस्यैवा-  
नुपगमात् देशदेशिनोः कश्चिद्वेदस्य साधनात् । येनात्मना प्रमाण तदेकदेशस्य भेदस्तेनाप्रमाणत्वं  
येनाभेदस्तेन प्रमाणत्वमेव न्यादिति चेत् किमनिष्टं देशतः प्रमाणप्रमाणत्वयोरिष्टत्वात्, सामस्त्येन नयस्य  
तन्निषेधान् समुद्रैकदेशस्य तथासमुद्रत्वासमुद्रत्वनिषेधवत् । कात्स्न्येन प्रमाण नयः सवादकत्वात्वेष्टप्रमा-  
णवदिति चेन्न, अस्यैकदेशेन सवादकत्वात् कात्स्न्येन तत्सिद्धेः । कथमेव प्रत्यक्षादेन्मतः प्रमाणत्वसिद्धि-  
स्तस्यैकदेशेन सवादकत्वादिति चेन्न, कतिपयपर्यायात्मकद्रव्ये तस्य तत्त्वोपगमात् । तथैव सकलादेशि-  
त्वप्रमाणत्वेनाभिधानात् सकलादेशः प्रमाणाधीन इति । न च सकलादेशित्वमेव सत्यत्वं विकलादेशिनो  
नयस्यासत्यत्वप्रसङ्गात् । न च नयोपि सकलादेशी, विकलादेशो नयाधीन इति वचनात् । नाप्यसत्यः  
युनिश्चितसमबद्धाधत्वात् प्रमाणवत् । ततः सूक्तं सकलादेशि प्रमाण विकलादेशिनो नयादभ्यर्हितमिति  
सर्वथा विरोधाभावात् ॥

प्रमाणेन गृहीतस्य वस्तुनोऽंशेविगानतः । संप्रत्ययनिमित्तत्वात्प्रमाणाच्चेन्नयोर्चितः ॥ २२ ॥

नांशेष्वस्तुनिर्णीतेः प्रमाणादेव कस्यचित् । तादृक् सामर्थ्यशून्यत्वात् सन्नयस्यापि सर्वदा ॥ २३ ॥

नयोभ्यर्हितः प्रमाणात् तद्विषयांशे विप्रतिपत्तौ संप्रत्ययहंतुत्वादिति चेन्न, कस्यचित्प्रमाणादेवांशेप-  
वस्तुनिर्णयात्तद्विषयांशे विप्रतिपत्तेरसंभवाज्ज्ञायात् संप्रत्ययासिद्धेः । कस्यचित् तत्संभवे नयात्मसंप्रत्ययसि-  
द्धिरिति चेत्, सकले वस्तुनि विप्रतिपत्तौ प्रमाणात् किं न संप्रत्ययसिद्धिः । सोऽयं सकलवस्तुविप्रति-  
पत्तिनिराकरणसमर्थात् प्रमाणाद्वस्त्वेकदेशविप्रतिपत्तिरसनसमर्थं सन्नयमभ्यर्हितं ब्रुवाणो न न्यायवादी ॥

मतेरवधितो वापि मनःपर्ययतोपि वा । ज्ञातस्वार्थस्य नांशेस्ति नयानां वर्तनं ननु ॥ २४ ॥

निःशेषदेशकालार्थागोचरत्वविनिश्चयात् । तस्येति भाषितं कश्चिदुक्तमेव तथेष्टितः ॥ २५ ॥

न हि मत्यवधिमनःपर्ययाणामन्यतमेनापि प्रमाणेन गृहीतम्यार्थस्यांशे नयाः प्रवर्तते तेषां निःशेष-  
देशकालार्थगोचरत्वात् मत्यादीनां तदगोचरत्वान् । न हि मनोमतिरप्यशेषविषया करणविषये तज्जातीये  
वा प्रवृत्तेः ॥

त्रिकालगोचरशेषपदार्थांशेषु वृत्तिः । केवलज्ञानमूलत्वमपि तेषां न युज्यते ॥ २६ ॥

परोक्षाकार्गतावृत्तेः स्पष्टत्वात् केवलस्य तु । श्रुतमूला नयाः सिद्धा वक्ष्यमाणाः प्रमाणवत् ॥ २७ ॥

यथैव हि श्रुत प्रमाणमधिगमजमस्यद्दर्शननिर्वन्धनतत्त्वार्थाधिगमोपायभूतं मत्यवधिमनःपर्यायकेवलात्मकं  
च वक्ष्यमाण तथा श्रुतमूला नयाः सिद्धान्तेषां परोक्षाकार्गनया वृत्ते । ततः केवलमूला नयास्त्रिकालगो-  
चराशेषपदार्थांशेषु वर्तनादिति न युक्तमुत्पश्यामस्तद्वृत्तेषां स्पष्टत्वप्रसङ्गान् । न हि स्पष्टस्यावधेर्मनःपर्य-  
यस्य वा भेदाः स्वयमस्पष्टा न युज्यते श्रुताम्यप्रमाणमूलत्वे तु नयानामस्पष्टावभासित्वेनाविरुद्धानां सूक्तं  
तेभ्यः प्रमाणस्याभ्यर्हितत्वान् प्राग्वचनम् ॥

ननु प्रमाणनयेभ्योधिगमम्याभित्तत्वाच्च तत्र तेषां करणन्विनिर्देशः श्रेयातित्यारेकायामाहः—

प्रमाणेन नयैश्चापि म्यार्थाकार्गविनिश्चयः । प्रत्येयोऽधिगमस्तज्ज्ञस्तत्फलं स्यादभेदभृत् ॥ २८ ॥

तेनेह सूत्रकारस्य वचनं करणं कृतः । सूत्रे यद्गटनां याति तत्प्रमाणनयैरिति ॥ २९ ॥

न हि प्रमाणेन नयैश्चाध्यवसायात्माधिगमः कचित्समाव्य क्षणक्षयादावपि तत्प्रसङ्गान् । व्यवसाय-  
जननः स्वयमध्यवसायात्माप्यधिगमो युक्त इति चेन्न, तस्य तज्जननविरोधात् । स्वलक्षणवत् बोधः स्वयम-  
विकल्पकोपि विकल्पमुपजनयति न पुनरर्थ इति किंकृतो विभागः । पूर्वविकल्पवासनापेक्षादिविकल्प-  
प्रतिभासाद्विकल्पस्योत्पत्तौ कथमर्थात्तादृशात्नोत्पत्तिः । यथा नाप्रतिभातादर्थोत्तदुत्पत्तावतिप्रसङ्गस्तथा  
स्वयमनिश्चितादपि । यदि पुनरर्थदर्शनं तद्विकल्पवासनायाः प्रबोधकत्वाद्विकल्पस्य जनकं तदा  
क्षणक्षयादौ विकल्पजननप्रसङ्गस्त एव तस्य नीलादाविव तत्राप्यविशेषान् । क्षणक्षयादावनभ्यासान्न  
तत्तद्विकल्पवासनायाः प्रबोधकमिति चेत्, कोयमभ्यासो नाम? बहुशो दर्शनमिति चेन्न, तस्य  
नीलादाविव तत्राप्यविशेषादभावासिद्धेः । तद्विकल्पोत्पत्तिरभ्यास इति चेत्, तस्य कुतः  
क्षणक्षयादिदृष्टावभावः? तद्विकल्पवासनाप्रबोधकत्वाभावादिति चेत्, सोयमन्योन्यसंश्रयः । सिद्धे हि  
क्षणक्षयादौ दर्शनस्य तद्विकल्पवासनाप्रबोधकत्वाभावेभ्यामाभावस्य सिद्धिस्तत्सिद्धौ च तत्सिद्धिरिति ।  
एतेन नीलादौ दर्शनस्य तद्वासनाप्रबोधकत्वाभ्यासेभ्योऽन्योन्याश्रयो व्याख्यातः । सति तद्वासनाप्रबोध-  
कत्वे तद्विकल्पोत्पत्तिलक्षणोभ्यासस्तत्र च सति तदिति नीलादाविव क्षणक्षयादावपि दर्शनस्याभ्यासविशेष  
एव, कचिदभ्यासस्यानभ्यासस्य वा व्यवस्थापयितुमशक्तेः । वस्तुस्वभावात्नीलादावनुभवः पटीयान्तद्वा-  
मनायाः प्रबोधको न तु क्षणक्षयादाविति चेत्, किमिदं तत्रानुभवस्य पटीयस्त्वम्? तद्विकल्पजनकत्वमिति  
चेत् तदेव कुतः? तद्वासनाप्रबोधकत्वादिति चेत्, सोयमन्योन्यसंश्रयः । स्पष्टत्वं तु यदि तस्य  
पटीयस्त्व तदा क्षणक्षयादावपि समानं । प्रकरणार्थित्वोपेक्षो नीलादावनुभवस्तद्वासनायाः प्रबोधक इत्य-  
प्यसारं, क्षणक्षयादावपि तस्याविशेषात् । सत्यपि क्षणक्षयादौ प्रकरणार्थित्वे च तद्विकल्पवासनाप्रबोधकाभा-  
वाच्च नीलादौ न तदपेक्ष दर्शनं तत्प्रबोधकं युक्तं, व्यभिचारात् । नीलादौ दर्शनस्य सामर्थ्यविशेषमत्कार्येण  
विकल्पेनानुमीयमानस्तद्वासनायाः प्रबोधको नाभ्यासादिति चेत् तर्हि सामर्थ्यविशेषोर्ध्वस्यैव साक्षाद्व्यवसाये-  
नार्मायमानो व्यवसायस्य जनकोऽस्तु किमदृष्टपरिकल्पनया? यतश्च सामर्थ्यविशेषाद्दर्शनं व्यवसायस्य जनकं  
तद्वासनायाश्च प्रबोधकं तत एवात्मा तज्जनकस्तत्प्रबोधकश्चास्तु । तथा च नाभ्येव विवादो दर्शनमात्रेति

नार्थं तत्तदावरणविच्छेदविशिष्टस्यात्मन एवेन्द्रियादिबहिरंगकारणापेक्षस्य यथासंभवं व्यवसायजनकत्वेनेष्टत्वात् तद्व्यतिरेकेण दर्शनम्याप्रतीतिकत्वाच्चेति निवेदयिष्यते प्रत्यक्षप्रकरणे । ततो नाध्यवसायात्मा प्रत्येयोधिगमोर्थाऽना सर्वश्रानुपपन्नत्वात् । पुरुषस्य स्वव्यवसाय एवाधिगमो नार्थव्यवसायस्तद्व्यतिरेकेणार्थस्याभावादिति केचिद्वेदातवादिनः । तेपि न तात्त्विकाः । पुरुषाद्विज्ञस्याजीवार्थस्य जीवादिसूत्रे माधितत्वात् तद्व्यवसायस्यापि घटनात् । अर्थस्यैव व्यवसायो न स्वस्य स्वात्मनि क्रियाविरोधादित्यपरः । गोपि यत्किञ्चनभाषी, स्वात्मन्येव क्रियायाः प्रतीतिः । स्वात्मा हि क्रियायाः स्वरूपं यदि तदा कथं तत्र तद्विरोधः सर्वस्य वस्तुनः स्वरूपे विरोधानुपपत्तेर्निःस्वरूपत्वप्रसंगात् । क्रियावदात्मा स्वात्मा चेत्, तत्र तद्विरोधे क्रियाया निराश्रयत्वं सर्वद्रव्यस्य च निष्क्रियत्वमुपदौक्यते । न चैवं । कर्मम्यायाः क्रियायाः कर्मणि कर्तृस्थायाः कर्तरि प्रतीयमानत्वात् । यदि पुनः ज्ञानक्रियायाः कर्तृममवाधिन्याः स्वात्मनि कर्मतया विरोधस्ततोऽन्यत्रैव कर्मत्वदर्शनादिति मतं, तदा ज्ञानेनार्थमहं जानामीत्यत्र ज्ञानस्य करणतयापि विरोधः स्यात् क्रियातोऽन्यस्य करणत्वदर्शनात् । ज्ञानक्रियायाः करणज्ञानस्य चान्यत्वादविरोध इति चेत्, किं पुनः करणज्ञानं का वा ज्ञानक्रिया ! विशेषणज्ञानं करणं विशेष्यज्ञानं तत्फलत्वात् ज्ञानक्रियेति चेत्, स्यादेव यदि विशेषणज्ञानेन विशेष्यं जानामीति प्रतीतिरूपधेतुः । न च कस्यचिदुत्पद्यते । विशेषणज्ञानेन विशेषणं विशेष्यज्ञानेन च विशेष्यं जानामीत्यनुभूयमानं । करणत्वेन ज्ञानक्रियायाः प्रतीयमानत्वादविरोधे कर्मत्वेनाप्यत एवाविरोधोऽस्तु, विशेषाभावात् । चक्षुगादिकरणं ज्ञानक्रियातो भिन्नमेवेति चेन्न, ज्ञानेनार्थं जानामीत्यपि प्रतीतिः । ज्ञायतेऽनेनेति ज्ञानं चक्षुराद्येव ज्ञानक्रियायां माधकतमं करणमिति चेत् न, तस्य साधकतमत्वनिराकरणात् । तत्र ज्ञानस्यैव साधकतमत्वोपपत्तेः । ननु यदेवार्थस्य ज्ञानक्रियायां ज्ञानं करणं सैव ज्ञानक्रिया, तत्र कथं क्रियाकरणव्यवहारः प्रतीतिकः स्याद्विरोधादिति चेन्न, कथंचिद्वेदात् । प्रमानुरात्मनो हि वस्तुपरिच्छित्तौ माधकतमत्वेन व्यापृतं रूपं करणं, निर्व्यापारं तु क्रियोच्यते, स्वान्वयेण पुनर्व्याप्यमाणः कर्तात्मेति निर्णयः । तेन जानात्मक एवात्मा ज्ञानात्मनार्थं जानातीति कर्तृकरणक्रियाविकल्पः प्रतीतिमिदं एव । तद्वत्तत्र कर्मव्यवहारोऽपि ज्ञानात्मा आत्मान्मानमात्मना जानातीति घटते । सर्वथा कर्तृकरणकर्मक्रियानामभेदानभ्युपगमात्, तासां कर्तृत्वादिशक्तिनिमित्तत्वात् कथंचिदभेदसिद्धेः । ततो ज्ञानं येनात्मनार्थं जानाति तेनैव स्वमिति वदना स्वात्मनि क्रियाविरोध एव, परिच्छेद्यस्य रूपस्य सर्वथा परिच्छेदकस्वरूपादभिन्नगोपगतेश्च । कथंचित्तद्वेदादिनां तु नायं दोषः । ननु च येनात्मना ज्ञानमात्मानं व्यवस्यति येन चार्थं तां यदि ततोऽन्यौ तदा तावेव न ज्ञानं तस्य तत्र प्रवेशात्, स्वरूपवत् ज्ञानमेव वा तयोन्मत्तानुप्रवेशात् । तथा च न स्वार्थव्यवसायः । यदि पुनस्तौ ततोऽन्यौ, तदा स्वसंवेद्यौ स्वाश्रयज्ञानवेद्यौ वा । प्रथमपक्षे स्वमविदितज्ञानत्रयप्रसंगः तत्र च प्रत्येकं स्वार्थव्यवसायात्मकत्वे स एव पर्यनुयोगोऽनवस्था च । द्वितीयपक्षेपि स्वार्थव्यवसायहेतुभूतयोः स्वस्वभावयोर्ज्ञानं यदि व्यवसायात्मकं तदा स एव दोषोऽन्यथा प्रमाणात्घटनात् । ततो न स्वार्थव्यवसायः सम्भवतीत्येकातवादिनामुपालम्भः, स्याद्वादिनां न, यथाप्रतीतिं तदभ्युपगमात् स्वार्थव्यवसायस्वभावद्वयात् कथंचिदभिन्नस्यैकस्य ज्ञानस्य प्रतिपत्तेः । सर्वथा ततन्मस्य भेदाभेदयोरसंभवात्, तत्पक्षभाविदृष्टपणस्य निर्धिष्यत्वादृष्टणाभासतोपपत्तेः । परिकल्पितयोर्भेदाभेदकांतयोन्मद्दृष्टपणस्य प्रवृत्तौ सर्वत्र प्रवृत्तिप्रसंगात् कस्यचिदिष्टतत्त्वव्यवस्थानुपपत्तेः । सवेदनमात्रमपि हि स्वरूपं सवेदयमानं येनात्मना संवेदयते तस्य हेतोर्भेदाभेदैकांतकल्पनायां यथोपवर्णितदृष्टपणमवतरति किं पुनरन्यत्र । यदि पुनः सवेदनं सवेदनमेव, तस्य स्वरूपे वेद्यवेदकभावात् सृष्ट्या तत्स्वरूपं सवेदयत इति वचनं तदा स्वार्थव्यवसायः ।



स्वार्थव्यवसाय एव स्वसार्थस्य च व्यवसाय इत्ययोद्धारकरूपनया नयव्यवहारात् । ततो नासंभवः । स्वार्थ-  
विनिश्चयस्य स्वसंवेदनेर्थव्यवसायासत्त्वादव्याप्तिरिति चेन्न, ज्ञानस्वरूपस्यैवार्थत्वात् तस्यार्थमाणत्वादप्यथा  
बहिरर्थस्याप्यनर्थत्वप्रसंगात् । ननु स्वरूपस्य बाह्यस्य चार्थत्वेऽर्थव्यवसाय इत्यस्तु, नार्थः स्वग्रहणेन ।  
सत्यं । केवलं स्वसै योग्योर्थः स्वात्मा परात्मा तदुभयं वा स्वार्थ इत्यपि व्याख्याने तद्ग्रहणस्य सार्थकत्वाच्च  
दोषः । स्वरूपलक्षणैरेवं व्यवसायस्याप्रमाणेपि भावादतिव्याप्तिरिति चेत् न, तत्र सर्ववेदनस्य प्रमाणत्वो-  
पगमात् । न च प्रमाणत्वाप्रमाणत्वयोरेकत्र विरोधः, संवादासवाददर्शनात्तथा व्यवस्थानात् । सर्वत्र  
प्रमाणेतरत्वयोस्तावन्मात्राद्यत्तत्वादिति वक्ष्यते । चक्षुर्दर्शनादौ किंचिदिति स्वार्थविनिश्चयस्य भावादतिव्या-  
प्तिरित्यपि न शङ्कनीयं, आकारग्रहणात् । न हि तत्र स्वार्थाकारस्य विनिश्चयोस्ति निराकारस्य सन्मात्रस्य  
तेनालोचनात् । विपर्ययज्ञाने कस्यचित्कदाचित् कचित्स्वार्थाकारनिश्चयस्य भावादपि नातिव्याप्तिर्वि-  
ग्रहणात् । विशेषेण देशकालनरांतरापेक्षबाधकाभावरूपेण निश्चयो हि विनिश्चयः, स च विपर्ययज्ञाने ना-  
स्तीति निरवयवः स्वार्थाकारविनिश्चयोधिगमः कात्स्न्यतः प्रमाणस्य देशतो नयानामभिन्नफलत्वेन कथचि-  
त्तत्वेयः प्रमाणनयतत्फलविविद्धिः । एवं च प्रमाणनयैरधिगम इत्यत्र मूत्रे प्रमाणनयानां यत्करणत्वेन  
वचनं सूत्रकारस्य तद्वटनां यात्येव, तेभ्योधिगमस्य फलस्य कथंचिद्भेदसिद्धेः ॥

सारूप्यस्य प्रमाणस्य स्वभावोधिगमः फलम् । तद्भेदः कल्पनामात्रादिति केचित्प्रपेदिरे ॥ ३० ॥

संवेदनस्यार्थेन सारूप्यं प्रमाणं तत्र ग्राहकतया व्याप्तिप्रमाणत्वात् पुत्रस्य पित्रा सारूप्यवत् । पितृ-  
स्वरूपो हि पुत्रः पितृरूपं गृह्णातीति लोकोभिमन्यते न च तत्त्वतस्तस्य ग्राहको नीरूपत्वप्रसंगात् ।  
तद्वदर्थस्वरूपसंवेदनमर्थं गृह्णातीति व्यवहरतीति तन् तस्य ग्राहकत्वात् प्रमाणमर्थाधिगतिः फलं तस्य  
तदर्थत्वात् । न च संवेदनादर्थसारूप्यमन्यदेव स्वसंवेद्यत्वादधिगतिवत् । न ह्यधिगतिः संवेदनादन्या तस्या-  
नधिगमप्रसंगात् । ततस्तदेव प्रमाणं फलं न पुनः प्रमाणात्तत्फलं भिन्नमन्यत्र कल्पनामात्रादिति केचित् ॥

तत्र युक्तं निरंशायाः संविच्छेद्वयरूपतां । प्रतिकल्पयतां हेतुविशेषासंभवित्वतः ॥ ३१ ॥

न हि निरंशा सवित्तिं स्वयमुपेत्य प्रमाणफलद्वयरूपता तत्त्वप्रविभागेन कल्पयतो युक्तिवादिनस्तथा-  
कल्पने हेतुविशेषस्यासंभवित्वात् ॥

विना हेतुविशेषेण नान्यव्यावृत्तिमात्रतः । कल्पितोर्थोर्थसंसिद्धयै सर्वथातिप्रसंगतः ॥ ३२ ॥

न हि निमित्तविशेषाद्विना कल्पित सारूप्यमन्यद्वा किंचिदर्थं साधयति, मनोराज्यादेरपि तथानुषं-  
गात् । नाप्यसारूप्यव्यावृत्तितः सारूप्यं अनधिगतिव्यावृत्तितोधिगतिः संवेदनेनशेषि वस्तुतो व्यव-  
ह्रियत इति युक्तं, दरिद्रेप्यराज्यव्यावृत्त्या राज्यं अनिद्रत्वव्यावृत्त्या इन्द्रत्वमित्यादिव्यवहारानुषगात् ।  
यदि पुनस्तत्र राज्यादेरभावात्तद्व्यावृत्तिरसिद्धा तदा संवेदनस्य सारूप्यादिशून्यत्वात् कथमसारूप्यादि-  
व्यावृत्तिः ? यतस्तन्निबन्धनं सारूप्यकल्पनं तस्यात्र स्यात् । ततो न साकारो बोधः प्रमाणम् ॥

प्रतिकर्मव्यवस्थानस्यान्यथानुपपत्तितः । साकारस्य च बोधस्य प्रमाणत्वापवर्जनम् ॥ ३३ ॥

क्षणक्षयादिरूपस्य व्यवस्थापकता न किम् । तेन तस्य स्वरूपत्वाद्विशेषांतरहानितः ॥ ३४ ॥

यथैव हि नीलवेदनं नीलस्याकारं विभर्ति तथा क्षणक्षयादेरपि तदभिन्नत्वाद्विशेषांतरस्य चाभावात् ।  
ततो नीलाकारत्वानीलवेदनस्य नीलव्यवस्थापकत्वे क्षणक्षयादिव्यवस्थापकतापत्तिरन्यथा तदाकारेण व्य-  
भिचारात् न तदाकारत्वात्तद्व्यवस्थापकत्वं साध्यते । किं तर्हि तद्व्यवस्थापकत्वात्तदाकारत्वमिति चेन्न,  
सारूप्यव्यवस्थापकत्वेनानेकांतात् ॥

प्रमाणं योग्यतामात्रात्स्वरूपमधिगच्छति । यथा तथार्थमित्यस्तु प्रतीत्यनतिलंघनात् ॥ ३५ ॥  
स्वरूपेपि च सारूप्याभाधिगत्युपवर्णनम् । युक्तं तस्य द्विनिष्ठत्वात् कल्पितस्याप्यसंभवात् ॥ ३६ ॥  
कल्पने वानवस्थानात् कुतः संवित्तिसंभवः । स्वार्थेन घटयत्येनां प्रमाणे स्वावृत्तिक्षयात् ॥ ३७ ॥  
नायं दोषस्ततो नैव सारूप्यस्य प्रमाणता । नाभिन्नोधिगमस्तस्मादेकांतेनेति निश्चयः ॥ ३८ ॥

स्वरूपे प्रतिनियमव्यवस्थापकत्वं संवेदनस्य सारूप्यापायेपि ब्रुवाण कथमर्थे सारूप्यं ततः साधयेत् ।  
निराकारस्य बोधस्य केनचिदर्थेन प्रत्यासत्तिविकर्षाभावात् सर्वैकवेदनापत्तिरित्युक्तं, स्वरूपसंवेदनस्यापि  
तथा प्रसगात् । ननु च संवेदनमसंवेदनाद्विन्न स्वरूपप्रकाशकं युक्तमेव अन्यथा तस्यासंवे-  
दनत्वप्रसक्तेरिति चेत्, तदर्थसंवेदनमप्यनर्थसंवेदनाद्विन्नं स्वहेतोरुपजातमर्थप्रकाशकमस्तु तस्यान्यथान-  
र्थसंवेदनत्वापत्तिरिति समान । सर्वम्यार्थस्य प्रकाशकं कस्मान्नेति चेत्, स्वसंवेदनमपि पररूपस्य कस्मान्न  
प्रकाशकं ? स्वरूपप्रकाशने योग्यतासद्भावात् । पररूपप्रकाशने तु तदभावादिति चेत्, प्रतिनियतार्थप्र-  
काशने सर्वार्थप्रकाशनाभावात् समः परिहारः । प्रतीत्यनतिलंघनस्याप्यविशेषान् सवृत्त्या सारूप्येपि स-  
ंवेदनस्य सारूप्यादधिगतिरित्युक्तं, तस्य द्विनिष्ठत्वादेकत्रासंभवात् । ग्राह्यस्य स्वरूपस्य ग्राह्यात् स्वरूपा-  
द्वेदकल्पनया तस्य तेन सारूप्यकल्पनाददोष इति चेत् । तदपि ग्राह्यं ग्राहकं च स्वरूपं । यदि स्वसं-  
विदितं तदान्यग्राह्यग्राहकस्वरूपकल्पने प्रत्येकमनवस्था । तदस्वसंविदितं चेत् कथं संवेदनस्वरूपमिति  
यत्किंचिदेतत् । न चायं दोषः समानः सविचिं स्वार्थेन घटयति सति प्रमाणे स्वावरणक्षयात् क्षयो-  
पशमाद्वा तथास्वभावत्वात् प्रमाणस्य । तन्न सारूप्यमस्य प्रमाणमधिगतिः फलमेकांततोनर्थीतरं तत इति  
निश्चिनम् ॥

भिन्न एवेति चायुक्तं स्वयमज्ञानताम्रितः । प्रमाणस्य घटस्यैव परत्वात् स्वार्थनिश्चयात् ॥ ३९ ॥

यत्स्वार्थाधिगमादत्यंतं भिन्नं तदज्ञानमेव यथा घटादि । तथा च कस्यचिन्नप्रमाणं न बाज्ञानस्य  
प्रमाणता युक्ता ॥

चक्षुगादि प्रमाणं चेदचेतनमपीष्यते । न साधकतमत्वस्याभावात्तस्याचित्तः मदा ॥ ४० ॥

चित्तस्तु भावनेत्रादेः प्रमाणत्वं न वार्यते । तत्साधकतमत्वस्य कथंचिद्रूपपत्तिः ॥ ४१ ॥

साधकतमत्वं प्रमाणत्वेन व्याप्तं तदर्थपरिच्छित्तौ चक्षुरादेरुपलभ्यमानं प्रमाणत्वं साधयतीति यदी-  
ष्यते तदा तद्व्यचक्षुगादि भावचक्षुरादि वा ? न तावद्व्यवनेत्रादि तस्य साधकतमत्वासिद्धेः । न हि त-  
त्साधकतमं स्वार्थपरिच्छित्तावचेतनत्वाद्विषयवत् । यत्तु साधकतमं तच्चेतनं दृष्टं यथा विशेषणज्ञानं विशे-  
ष्यपरिच्छित्तौ । न च चेतनं पौद्गलिकं द्रव्यनयनादीति न साधकतमं, यतः प्रमाणं सिद्धेत् । छिदौ  
परश्चादिना साधकतमेन व्यभिचार इति चेन्न, स्वार्थपरिच्छित्तौ साधकतमत्वाभावस्य साध्यत्वात् । न हि  
सर्वत्र साधकतमत्वं प्रमाणत्वेन व्याप्तं परश्चादेरपि प्रमाणत्वप्रसगात् । भावनेत्रादिचेतनं प्रमाणमिति  
तु नानिष्टं तस्य कथंचित्साधकतमत्वोपपत्तेः, आत्मोपयोगस्य स्वार्थप्रमितौ साधकतमत्वात्तस्य भावेद्वि-  
यत्वोपगमात् ॥

हानादिवेदनं भिन्नं फलमिष्टं प्रमाणतः । तदभिन्नं पुनः स्वार्थाज्ञानव्यावर्तनं समम् ॥ ४२ ॥

स्याद्वादाश्रयणे युक्तमेतदप्यन्यथा न तु । हानादिवेदनस्यापि प्रमाणादिभिर्देश्यतात् ॥ ४३ ॥

हानोपादानानपेक्ष्यं ज्ञानं व्यवहितं फलं प्रमाणस्याज्ञानव्यावृत्तिरव्यवहितमित्यपि स्याद्वादाश्रयणे युक्त-  
मन्यथा तदयोगात्, हानादिज्ञानस्यापि प्रमाणात् कथंचिदव्यवधानोपलब्धेः सर्वथा व्यवहितत्वासिद्धेः ।  
तथाहि—

येनैवार्थो मया ज्ञातस्तेनैव त्यज्यतेधुना । गृह्येतोपेक्षते चेति तदेक्यं केन नेष्यते ॥ ४४ ॥

भेदेकांते पुनर्न स्यात् प्रमाणफलता गतिः । संतानांतरवत्स्वेष्टेष्टेकत्रात्मनि संविदोः ॥ ४५ ॥

न ह्येकेन प्रमितेथे परस्य हानादिवेदनं तत्प्रमाणफलं युक्तमतिप्रसगात् । यस्य यत्र प्रमाणं ज्ञानं तस्यैव तत्र फलज्ञानमित्युपगमे सिद्धं प्रमाणफलयोरेकप्रमात्रात्मकयोरेकत्वं । न चैवं तयोर्भेदप्रतिभासो विरुध्यते विशेषापेक्षया तस्य व्यवस्थानात् ॥

पर्यायार्थार्पणाद्भेदो द्व्यर्थार्थादभिदास्तु नः । प्रमाणफलयोः साक्षादमाक्षादपि तत्त्वतः ॥ ४६ ॥

साक्षात्प्रमाणफलयोर्भेद एवेत्युक्तं पर्यायशक्तिभेदमतरेण करणसाधनस्य भावसाधनस्य च फलस्यानुपपत्तेः । सर्वैक्ये तयोरेकसाधनत्वापत्तेः करणाद्यनेककारकस्यैकत्रापि कल्पनामात्रादुपपत्तिरिति चेन्न, तत्त्वतः सवेदनम्याकारकत्वानुपत्तेः । न चाकारकं वस्तु कूटस्थवत् तयोरसाक्षाद्भेद एवेत्यप्यसंगतं, तदेकोपादानत्वाभावप्रसगात् । न च तयोर्भिन्नोपादानता युक्ता सतानांतरवदनुसंधानविरोधान् । यदा पुनरव्यवहितं व्यवहितं च फलं प्रमाणाद्व्यर्थार्थादभिन्नं पर्यायार्थाद्विन्नमिष्यते तदा न कश्चिद्विरोधस्तथाप्रतीतेः ।

तत्प्रमाणान्नयाच्च स्यात्तत्त्वस्याधिगमोपरः । स स्वार्थश्च परार्थश्च ज्ञानशब्दात्मकात्ततः ॥ ४७ ॥

ज्ञानं मत्यादिभेदेन वक्ष्यमाणं प्रपंचतः । शब्दस्तु ममधा वृत्तो ज्ञेयो विधिनिषेधगः ॥ ४८ ॥

मत्यादिज्ञानं वक्ष्यमाणं तदात्मकं प्रमाणं स्वार्थं शब्दात्मकं परार्थं, श्रुतविषयकदेशज्ञानं नयो वक्ष्यमाणः स स्वार्थः शब्दात्मकः परार्थः कार्त्तिक्यतो देशतश्च तत्त्वार्थाधिगमः फलात्मा स च प्रमाणान्नयाच्च कथंचिद्विन्न इति सूक्तं प्रमाणनयपूर्वकः । शब्दो विधिप्रधान एवेत्युक्तं, प्रतिषेधस्य शब्दादप्रतिपत्तिप्रसगात् । तस्य गुणभावेनैव ततः प्रतिपत्तिरित्यप्यसारं, सर्वत्र सर्वदा सर्वथा प्रधानभावेनाप्रतिपन्नस्य गुणभावानुपपत्तेः । स्वरूपेण मुख्यतः प्रतिपन्नस्य कचिद्विशेषणत्वादिदर्शनात् प्रतिषेधप्रधान एव शब्द इत्यप्यनेनापात्तः । क्रमाहभयप्रधान एव शब्द इत्यपि न साधीयः, तस्यैकैकप्रधानत्वप्रतीतिरप्यबाधितत्वात् । सकृद्विधिनिषेधात्मनोर्थम्यावाचक एवेति च मिथ्या, तस्यावाच्यशब्देनाप्यवाच्यत्वप्रसक्तेः । विध्यात्मनोर्थस्य वाचक एवोभयात्मनो युगपदवाचक एवेत्येकातोपि न युक्तः, प्रतिषेधात्मनः उभयात्मनश्च सहार्थस्य वाचकत्वावाचकत्वाभ्यां शब्दस्य प्रतीतेः । इत्थमेवेत्यप्यसंगतमन्यथापि सप्रत्ययात् । क्रमाक्रमाभ्यामुभयात्मनोर्थस्य वाचकत्वावाचकश्च नान्यथेत्यपि प्रतीतिविरुद्धं, विधिमात्रादिप्रधानतयापि तस्य प्रसिद्धेरिति सप्तधा प्रवृत्तौ शब्दः प्रतिपत्तव्यो विधिप्रतिषेधविकल्पात् ॥

तत्र प्रश्नवशात्कश्चिद्विधां शब्दः प्रवर्तते । स्यादस्त्येवाखिलं यद्वत्स्वरूपादिचतुष्टयात् ॥ ४९ ॥

स्यान्नास्त्येव विपर्यासादिति कश्चिन्निषेधने । स्याद्वैतमेव तद्वैतादित्यस्तिन्विषेधयोः ॥ ५० ॥

क्रमेण यागपद्याद्या स्यादवक्तव्यमेव तत् । स्यादस्त्यवाच्यमेवेति यथोचितनयार्पणात् ॥ ५१ ॥

स्यान्नास्त्यवाच्यमेवेति तत एव निगद्यते । स्याद्वायावाच्यमेवेति मममंग्यविरोधतः ॥ ५२ ॥

न ह्येकस्मिन् वस्तुनि प्रश्नवशाद्विधिनिषेधयोर्व्यनयोः समस्तयोश्च कल्पनयोः सप्तधा वचनमार्गो विरुध्यते, तत्र तथाविधयोस्तयोः प्रतीतिसिद्धत्वादेकात्मतरेण वस्तुत्वानुपपत्तेरसंभवात् । स्वलक्षणे तयोर्प्रतीतिर्विकल्पाकारतया सवेदनान्न प्रतीतिसिद्धमिति चेत्, किं पुनर्व्यस्तसमस्ताभ्यां विधिप्रतिषेधाभ्यां शून्यं स्वलक्षणमुपलक्ष्यते कदाचित्? संहृतसकलविकल्पावस्थायामुपलक्ष्यत एव तदनंतरं व्युच्छित्तचित्तदशायामिदमित्थमस्त्यन्यथा नास्तीत्यादिविधिप्रतिषेधधर्मविशेषप्रतीतेः पूर्वं तथाविध-

वामनोपजनितविकल्पबुद्धौ प्रवृत्तेः । केवलं तान् धर्मविशेषास्तत्र प्रतिभासमानानपि कुतश्चिद्विभ्रमहेतोः  
स्वलक्षणेऽप्यारोपयन्तदपि तद्धर्मात्मकं व्यवहारी मन्यते । वस्तुतस्तद्धर्माणामसंभवात् । सभवे वा प्रत्यक्षे  
प्रतिभासप्रमगादेकत्रापि नानाबुद्धीनां निवारयितुमशक्तेरिति केचित् । तेपि पर्यनुयोज्याः । कुतः ?  
सकलधर्मविकलं स्वलक्षणमभिमतदशाया प्रतिभासमानं विनिश्चितमिति । प्रत्यक्षत एवेति चेन्न, तस्या-  
निश्चायकत्वात् । निश्चयजनकत्वान्निश्चायकमेव तदिति चेत्, तर्ह्यन्तिवादिधर्मनिश्चयजननात्तन्निश्चयोपि  
प्रत्यक्षोस्तु तस्य तन्निश्चायकत्वोपपत्तेः अन्यथा स्वलक्षणनिश्चायकत्वस्य विरोधात् । यदि पुनरन्तित्वादि-  
धर्मवासनावशात्तद्धर्मनिश्चयस्योत्पत्तेर्न प्रत्यक्षं तन्निश्चयस्य जनकमिति मतं तदा स्वलक्षणं शुद्धं प्रतिभात  
मिति निश्चयस्यापि स्वलक्षणवासनावलादुदयान्न तत्तस्य जनकं स्यात् । स्वलक्षणेऽनुभवाभावे निश्चयायोगो  
न पुनरन्तित्वादिधर्मेष्विति स्वरुचिप्रकाशमात्रं श्रुतिमात्रात्तद्धर्मनिश्चयस्योत्पत्तौ स्वलक्षणनिर्णयस्यापि तत्र  
एवोत्पत्तिरस्तु । तथा च न वस्तुतः स्वलक्षणस्य सिद्धिस्तद्धर्मवत् स्वलक्षणस्य तन्निश्चयजननासमर्थादपि  
प्रत्यक्षात्सिद्धौ तद्धर्माणामपि तथाविधादेवाध्यक्षात् सिद्धिः स्यात् । प्रत्यक्षे स्वलक्षणमेव प्रतिभाति न तु  
क्रियतो धर्मा इत्युक्तं, सत्त्वादिधर्माकांतस्यैव वस्तुनः प्रतिभासनात् । प्रत्यक्षादुत्तरकालमनिश्चिताः कथं  
प्रतिभासते नाम तद्धर्मा इति चेत्, स्वलक्षणं कथं ? स्वलक्षणत्वेन सामान्येन रूपेण निश्चितमेव तत्  
प्रत्यक्षशृङ्खलाविना निश्चयेनेति चेत्, तद्धर्माः कथं सामान्येनानिश्चिताः समानाकारस्यावस्तुत्वात् । तेन  
निश्चिता न ते वास्तवाः स्युरिति चेत् स्वलक्षणं कथं तेन निश्चीयमानं वस्तु मन । तथा तदवस्त्वेवेति चेत्  
यथा न निश्चीयते तथा वस्तु तदित्यायात । तच्चानुपपन्नं । पुरुषार्थद्वैतवत् स्वलक्षणमेव वस्तु सत् स्वार्थ-  
क्रियानिमित्तत्वान्नात्माद्यद्वैतमित्यपि न सत्यं, सत्त्वादिधर्माणामभावे तस्य तन्निमित्तत्वासिद्धेः खरशृ-  
गादिवत् सर्वत्र सर्वैककालेऽप्यक्रियानिमित्तत्वस्य निराकृतत्वाच्च । बहिरंतर्वानेकानात्मन्येव तस्य समर्थ-  
नान् क्षणिकस्वलक्षणस्य तन्निमित्तत्वमगीकृत्यागव्यनिश्चयस्यापि धर्माणां तत्प्रतिक्षेपे तात्पर्यगीकृत्य  
स्वलक्षणे तत्प्रतिक्षेपस्य कर्तुं सुगकत्वात् । तथाहि—सत्त्वादयो धर्मा एवार्थक्रियाकारिणः संहतसकल-  
विकल्पावस्थायासुलक्ष्यते न स्वलक्षणं तस्य स्वासनाप्रबोधाद्विकल्पबुद्धौ प्रतिभासनात् । केवलं तत्राव-  
भासमानमपि तद्धर्मैरारोपयन् कुतश्चिद्विभ्रमादर्थक्रियानिमित्तमिव जनोऽनुमन्यते परमार्थतन्मस्याभ-  
वात् । सभवेवाध्यक्षेऽवभासानुपगात् चित्रसविदा सङ्कटपनेतुमशक्तेः । स्वलक्षणस्य वस्तुतोऽप्ये-  
कस्यायत्ताः सत्त्वादयो धर्मा इति चेत् तेषां परमार्थतोऽसत्त्वे कस्य स्वलक्षणमाश्रय इति समः पर्य-  
नुयोगः । स्वरूपस्यैवेति चेत् तर्हि धर्माः स्वरूपायत्ता एव सन्तु स्वलक्षणमनिर्देश्य स्वस्य परस्य वाश्र-  
यत्वेनान्यथा वा निर्देष्टुमशक्यत्वादिति चेत् तत एव धर्मास्तथा भवन्ति विरोधाभावात् । स्याद्वादिनां  
शुद्धद्रव्यस्यैवार्थपर्यायाणामनिर्देश्यत्वोपगमात् । यथा च व्यंजनपर्यायाणां सदृशपरिणामलक्षणानां निर्दे-  
श्यत्वं तैरिष्टं तथा द्रव्यस्याप्यशुद्धस्येति नैकाततः किंचिदनिर्देश्य निर्देश्यं वा कुतः । समानेतर-  
परिणामा धर्मा इति चेत् स्वलक्षणानि कुतः ? तथा स्वकारणादुत्पत्तेरिति चेत् तुल्यमितरत्र । स्वलक्ष-  
णान्येककार्यकरणाकरणाभ्यां समानेतररूपाणीत्युक्तं, केषांचिदेककार्यकारिणामपि विसदृशत्वेक्षणान्  
कथमन्यथैन्द्रियविषयमनस्काराणां गङ्गाद्यादीनां च ज्ञानादेर्ज्वरोपशमनादेश्चैककार्यस्य करणं भेदे स्वाभ-  
वत एवोदाहरणार्हं । चित्रकाष्ठकर्माद्यनेककार्यकारिणामपि मनुष्याणां समानत्वदर्शनात् समान इति  
प्रतीतेरन्यथानुपपत्तेः । समानासमानकार्यकरणाद्भावात् तथाभाव इति चेत् कुतस्तत्कार्याणां तथा  
भावः ? समानेतरस्वकार्यकरणादिति चेत्, स एव पर्यनुयोगोऽनवस्था च । तथोत्पत्तिरिति चेत् सर्व-  
भावानां तत एव तथाभावोऽस्तु । समानेतरकारणत्वात्तेषां तथाभाव इत्यप्यनेनापास्तं, समानेतरपर-

णामयोगादर्थास्तथेत्यप्यमारं, तत्परिणामानामपगथापरिणामयोगात् तथाभावेनवस्थितेः । स्वतस्तु तथात्वेथानामपि व्यर्थस्तथापरिणामयोगः, समानेतराकारौ विकल्पनिर्भासिनावेव स्वलक्षणेष्वध्यारोप्येते न तु वास्तवावित्यप्युक्तं तथोस्तत्र स्पष्टमवभासनात् तद्विकल्पानां तेषां जातुचिदप्रतिपत्तेरिति । तथा परिणतानामेव स्वलक्षणानां तथात्वसिद्धिरप्रतिबधा तद्वद्भ्रमाणामस्तित्वादीनामपीति परमार्थत एव समानाकाराः पर्यायाः शब्देर्निर्देश्याः पर्यायिवत् । सूक्ष्मास्त्वर्थपर्यायाः केचिदत्यन्तासमानाकारा न तैर्निर्देश्याः इति निगद्य दर्शनं न पुनर्विकल्पप्रतिभासिनोर्विकल्पात्मन एव ममानाकाराः शब्दैरभिधेयाः । बाह्यार्थः सर्वथानभिधेय इत्येकांतः प्रतीतिविरोधात् । प्रतिपादयित्रा य एवोद्भूत्य कुतश्चिज्जात्यंतरादर्थास्त्वयमधिगत्य धर्मी धर्मो वा शब्देन निर्दिष्टः स एव मया प्रतिपन्न इति व्यवहारस्याविसंवादिनः सुप्रसिद्धत्वाच्च । तज्ज्ञातत्वव्यवस्थापनोपायापायात् । नन्वेकत्र वस्तुन्यन्तानां धर्माणामभिलाषयोग्यानामुपगमादनन्ता एव वचनमार्गाः स्याद्वादिनां भवेयुः न पुनः सतैव वाच्येयत्तात्वात् वाचकेयत्तायाः । ततो विरुद्धैव सप्तभंगीति चेत् न, विधीयमाननिषिध्यमानधर्मविकल्पापेक्षया तद्विरोधात् “प्रतिपर्यायं सप्तभंगी वस्तुनि” इति वचनात् तथानन्तां सप्तभंग्यो भवेयुरित्यपि नानिष्ट, पूर्वाचार्यैरस्तित्वनास्तित्वविकल्पात्सप्तभंगीमुदाहृत्य “एकानेकविकल्पादावुत्तरत्रापि योजयेत् । प्रक्रिया भगिनीमेना नयनैर्यविशारद” इत्यतिदेशवचनात् तदनतत्वस्याप्रतिपेधात् । ननु च प्रतिपर्यायमेक एव भगः स्याद्वचनस्य न तु सप्तभंगी तस्य सप्तधा वक्तुमशक्तेः । पर्यायशब्दैस्तु तस्याभिधाने कथं तन्नियमः महत्स्रभंग्या अपि तथा निषेद्धमशक्तेरिति चेत् नैतत्सारं, प्रश्रवशादिति वचनात् । तस्य समधा प्रवृत्तौ तत्प्रतिवचनस्य सप्तविधत्वोपपत्तेः प्रश्रवस्य तु सप्तधा प्रवृत्तिः वस्तुन्येकस्य पर्यायस्याभिधाने पर्यायातराणामाक्षेपसिद्धेः । कुतस्तदाक्षेप इति चेत् तस्य तन्नातरीयकत्वात् । यथैव हि क्वचिदस्तित्वस्य जिज्ञासाया प्रश्रवः प्रवर्तते तथा तन्नातरीयके नास्तित्वेपि क्रमार्पितोभयरूपत्वादौ चेति जिज्ञासाया सप्तविधत्वात् प्रश्रवसप्तविधत्वं ततो वचनसप्तविधत्वं । क्वचिदस्तित्वस्य नास्तित्वादिधर्मपट्टान्तातरीयकत्वासिद्धेस्तज्जिज्ञासायाः सप्तविधत्वमयुक्तमिति चेन्न, तस्य युक्तिसिद्धत्वात् । तथाहि—धर्मिण्येकत्रास्तित्वं प्रतिषेध्यधर्मैरविनाभावि धर्मत्वात् साधनास्तित्ववत् । न हि क्वचिदनित्यत्वादौ साध्ये सत्त्वादिसाधनस्यास्तित्वं विपक्षे नास्तित्वमन्तरेणोपपन्नं तस्य साधनाभासत्वप्रसगात् इति सिद्धमुदाहरणं । हेतुमनभ्युपगच्छता तु खेष्टतत्त्वास्तित्वमनिष्टरूपनास्तित्वेनाविनाभावि सिद्ध, अन्यथा तदव्यवस्थितंरिति तदेव निदर्शनं । ननु च साध्याभावे साधनस्य नास्तित्वं नियत साध्यसद्भावेस्तित्वमेव तत्कथं तत्प्रतिषेध्यत्वानुपपत्तेः । स्वरूपनास्तित्वं तु यत्तत्प्रतिषेध्य तेनाविनाभावित्वेन स्वरूपनास्तित्वस्य व्याघातस्तैर्नैव रूपेणान्ति नास्ति चेति प्रतीत्यभावात् । तथा खेष्टतत्त्वेस्तित्वमेवानिष्टतत्त्वे नास्तित्वमिति न तत्प्रतिषेध्य येन तस्य तदविनाभावित्वं सिद्ध्येत् । तेनैव तु रूपेण नास्तित्वं विप्रतिषिद्धमिति कथं निदर्शनं नाम प्रकृतसाध्ये स्यादिति चेन्न, हेतोस्त्रिरूपत्वादिविरोधात् । खेष्टतत्त्वविधौ चावधारणवैयर्थ्यात् । पक्षसपक्षयोरस्तित्वमन्यत्साधनस्य विपक्षे नास्तित्वं ब्रुवाण खेष्टतत्त्वस्य च कथमेकस्य विधिप्रतिषेधयोर्विप्रतिषेधान्निदर्शनाभाव विभावयेत् । क्वचिदस्तित्वसिद्धिसामर्थ्यात्तन्मन्यत्र नास्तित्वस्य सिद्धेर्न रूपांतरत्वमिति चेत् व्याहृतमेतत् सिद्धौ सामर्थ्यसिद्धं च न रूपांतरं चेति कथमवधेयं कस्यचित् क्वचिन्नास्तित्वसामर्थ्याच्चास्तित्वस्य सिद्धेस्ततो रूपांतरत्वाभावप्रसगात् । सोयं भावाभावयोरैकत्वमाचक्षाणः सर्वथा न क्वचित्प्रवर्तेत नापि कुतश्चिन्नवर्तेत तन्नवृत्तिविषयस्य भावस्याभावपरिहारेणासंभवादभावस्य च भावपरिहारेणेति । वस्तुतोस्तित्वनास्तित्वयोः क्वचिद्रूपांतरत्वमेष्टव्यं । तथा चास्तित्वं नास्तित्वेन प्रतिषेधेनाविनाभावे धर्मरूपं च यत्र हेतौ खेष्टतत्त्वे वा सिद्धं तदेव निदर्शनमिति न तदभा-

वाशंका । प्रतिषेध्यं पुनर्यथास्तित्वस्य नास्तित्व तथा प्रधानभावनः क्रमार्पितोभयात्मकत्वादिधर्मपंचक-  
मपि तस्य तद्वत्प्रधानभावापितास्तित्वादन्त्यवोपपत्तेः । एतेन नास्तित्व क्रमार्पितं द्वैतं सहापितं चावक्त-  
व्योत्तरशेषभंगत्रय वस्तुतोन्त्येन धर्मषट्केन प्रतिषेध्येनाविनाभावि साधितं प्रतिपत्तव्यं । क्रमार्पितोभयादीना  
विरुद्धत्वेन सभवाच्च तदविनाभावित्वं शक्यसाधन धर्मिणः साधनस्य वासिद्धेरिति चेत् न, स्वरूपादि-  
चतुष्टयेन कस्यचिदस्तित्वस्य पररूपादिचतुष्टयेन च नास्तित्वस्य सिद्धौ क्रमतस्तद्व्यादस्तित्वनास्तित्वद्वयस्य  
महावक्तव्यस्य सहापितस्वरूपरूपादिचतुष्टयाभ्यां स्वरूपचतुष्टयाच्चास्त्यवक्तव्यत्वस्य ताभ्यां पररूपादिचतु-  
ष्टयाच्च नास्त्यवक्तव्यत्वस्य क्रमाक्रमार्पिताभ्यां ताभ्यामुभयावक्तव्यत्वस्य च प्रसिद्धेर्विरोधाभावाच्च धर्मिणः  
साधनस्य च प्रसिद्धेः । न हि स्वरूपेस्ति वस्तु न पररूपेस्तीति विरुध्यते, स्वपररूपादानापोहनव्यवस्थाया  
द्यत्वाद्वस्तुत्वस्य, स्वरूपोपादानवत् पररूपोपादाने सर्वथा स्वपरविभागाभावप्रसगात् । स चायुक्तः, पुरुषाद्वैता-  
देरपि पररूपादपोहस्य तथाभावोपपत्तेरन्यथा द्वैतरूपतयापि तद्भावसिद्धेरिकानेकान्मवस्तुनो निषेद्धमशक्तेः  
पररूपापोहनवस्तुरूपापोहने तु निरूपास्त्यत्वस्य प्रसगात् । तच्चानुपपन्नं । ब्राह्मब्राह्मकाभावादिशून्यस्यापि  
सविन्मात्रत्वस्य स्वरूपोपादानादेव तथा व्यवस्थापनादन्यथा प्रतिषेधात् । तथा सर्वं वस्तु स्वद्रव्येस्ति न पर-  
द्रव्ये तस्य स्वपरद्रव्यस्वीकारतिरस्कारव्यवस्थितिसाध्यत्वात् । स्वद्रव्यवत् परद्रव्यस्य स्वीकारे द्रव्याद्वैतप्रसक्तेः  
स्वपरद्रव्यविभागाभावात् । तच्च विरुद्धं । जीवपुद्गलादिद्रव्याणां भिन्नलक्षणानां प्रसिद्धेः । कथमेकं  
द्रव्यमनतपर्यायमविरुद्धमुक्तमिति चेत्, जीवादीनामनतद्रव्याणामनिराकरणार्दिति त्रम । सन्मात्रं हि शुद्धं  
द्रव्यं नपामनतभेदानां व्यापकमेकं तदभावे कथमात्मानं लभते । कथमिदानीं तदेव स्वद्रव्येस्ति परद्रव्ये  
नास्तीति सिद्धेत् । न हि तस्य स्वद्रव्यमस्ति पर्यायत्वप्रसगाद्यतस्तत्रान्तित्वं । नापि द्रव्यान्तरं यत्र नास्ति-  
त्वमिति चेन्न कथंचित् । न हि सन्मात्रं स्वद्रव्येस्ति परद्रव्ये नास्तीति निगद्यते । किं तर्हि, वस्तु । न च  
तत्संग्रहनयपरिच्छेद्यं वस्तु वस्त्वेकदेशत्वात् पर्यायवत् । ततो यथा जीववस्तु पुद्गलादिवस्तु वा स्वद्रव्ये  
जीवत्वेन्वयिनि पुद्गलादित्वे वा पर्याये च स्वभावे ज्ञानार्दां रूपार्दौ वाम्नि न परद्रव्ये परस्वरूपे वा  
तथा परमं वस्तु सत्त्वमात्रं स्वद्रव्ये स्वपर्याये च जीवादिभेदप्रभेदेस्ति न परिकल्पिते सर्वथैकात् कथंचि-  
दिति निरवद्यं तथा स्वक्षेत्रेस्ति परक्षेत्रे नास्तीत्यपि न विरुध्यते स्वपरक्षेत्रप्राप्तिपरिहाराभ्यां वस्तुनो  
वस्तुत्वसिद्धेरन्यथा क्षेत्रसंकरप्रसगात् । सर्वस्याक्षेत्रत्वापत्तेश्च । न चैतत्साधीयः प्रतीतिविरोधात् । तत्र  
परमस्य वस्तुनः स्वात्मैव क्षेत्रं तस्य सर्वद्रव्यपर्यायव्यापित्वात् तद्व्यतिरिक्तस्य क्षेत्रस्याभावात् तदपरस्य  
वस्तुनो गगनस्थानेन स्वात्मैव क्षेत्रमित्युक्तं तस्यानंत्यात् क्षेत्रातराघटनान् । जीवपुद्गलधर्माधर्मकालवस्तूनां  
तु निश्चयनयात् स्वात्मा व्यवहारनयादाकाशं क्षेत्रं ततोप्यपरस्य वस्तुनो जीवादिभेदरूपस्य यथायोगं  
पृथिव्यादि क्षेत्रं प्रत्येयं । नचैव स्वरूपात्स्वद्रव्याद्वा क्षेत्रस्यान्यता न म्यात् तद्व्यपदेशहेतोः परिणामविशेषस्य  
ततोन्त्यत्वेन प्रतीतेरविरोधात् । तथा स्वकालेस्ति परकाले नास्तीत्यपि न विरुद्धं स्वपरकालग्रहणपरि-  
त्यागाभ्यां वस्तुनस्तत्त्वप्रसिद्धेरन्यथा कालसांकर्यप्रसगात् । सर्वदा सर्वस्याभावप्रसगाच्च । तत्र परमस्य  
वस्तुनोनाद्यन्तः कालोपरस्य च जीवादिवस्तुनः सर्वदा विच्छेदाभावात् तत्र तदस्ति न परकालेन्यथा  
कल्पिते क्षणमात्रादौ जीवविशेषरूपं तु मानुषादिवस्तु स्वायुः प्रमाणस्वकालेस्ति न प्रायुःप्रमाणे पुद्गल-  
विशेषरूपं च पृथिव्यादि तथा परिणामस्थितिनिमित्ते स्वकालेस्ति न तद्विपरीतं तदा तस्यान्यवस्तुविशेष-  
त्वेनभावात् । नन्वेवं युगपदेकत्र वस्तुनि सत्त्वासत्त्वद्वयस्य प्रसिद्धेस्तदेव प्रतिषेध्येनाविनाभावि साध्यं  
न तु केवलमस्तित्वं नास्तित्वादि वा तस्य तथाभूतस्यासभवादिति चेन्न, नयोपनीतस्य केवलास्तित्वादेरपि  
भावात् सिद्धे वस्तुन्येकत्रास्तित्वादौ नानाधर्मे बादिप्रतिवादिनोः प्रसिद्धौ धर्मस्तदप्रसिद्धेन धर्मेणाविना-

भावी साध्यत इति युक्तिसिद्धमस्तित्वादिधर्मसप्तकं कुतश्चित्प्रतिपत्तुर्विप्रतिपत्तिसप्तकं जनयेत् । जिज्ञासायाः सप्तविधत्वं तच्च प्रश्नसप्तविधत्वं तदपि वचन सप्तविधत्वमिति सूक्ता प्रश्नवशादेकत्र सप्तभंगी, भंगांतरनिमित्तस्य प्रश्नांतरस्यासंभवात् । तदभावश्च जिज्ञासांतरासंभवात् तदसंभवोपि विप्रतिपत्त्यंतरायोगात् तदयोगोपि विधिप्रतिषेधविकल्पनया धर्मांतरस्य वस्तुन्यविरुद्धस्यानुपपत्तेः, तदनुपपत्तावपि प्रश्नांतरस्याप्रवर्तमानस्यासुबधप्रलापमात्रतया प्रतिवचनानर्हत्वात् । तद्धि प्रश्नांतरं व्यस्तास्तित्वनास्तित्वविषयं समस्ततद्विषयं वा ? प्रथमपक्षे प्रधानभावेन प्रथमद्वितीयप्रश्नावेव गुणभावेन तु सत्त्वस्य द्वितीयप्रश्नः स्यादसत्त्वस्य प्रथमः । समस्तास्तित्वनास्तित्वविषये तु प्रश्नांतरं क्रमतस्तृतीयः सह चतुर्थः प्रथमचतुर्थसमुदायविषयः पंचमः द्वितीयचतुर्थसमुदायविषयः षष्ठस्तृतीयचतुर्थसमुदायविषयः सप्तम इति सप्तत्वेवातर्भवति । प्रथमतृतीययोः समुदाये तु प्रश्नः पुनरुक्तः, प्रथमस्य तृतीयावयवत्वेन पृष्टत्वात् । तथा प्रथमस्य चतुर्थादिभिर्द्वितीयस्य तृतीयादिभिस्तृतीयस्य चतुर्थादिभिश्चतुर्थस्य पंचमादिभिः पंचमस्य षष्ठादिना षष्ठस्य सप्तमेन सहभावे प्रश्नः पुनरुक्तः प्रत्येयस्ततो न त्रिचतुःपंचपट्सप्तयोगकल्पनया प्रतिवचनांतरं संभवति । नापि तत्संयोगानवस्थानं यतः सप्तभंगीप्रसादेन सप्तशतभंग्यपि जायत इति चोद्य भवेत् । नन्वेवं तृतीयादीनामपि प्रश्नानां पुनरुक्तत्वप्रसक्तिरिति चेन्न, तृतीये द्वयोः क्रमशः प्रधानभावेन पृष्टेः प्रथमे द्वितीये वा तथा तयोरपृष्टेः । सत्त्वस्यैवासत्त्वस्यैव च प्रधानतया पृष्टत्वात् । चतुर्थे तु द्वयोः सह प्रधानत्वे पृष्टेर्न पुनरुक्तता । पंचमे तु सत्त्वावक्तव्यतयोः प्रधानतया पृष्टेः पूर्वं तयोरपृष्टेर्न पुनरुक्तता । षष्ठेपि नास्तित्वावक्तव्यतयोस्तथा पृष्टेरेव । सप्तमे क्रमाक्रमार्पितयोः सत्त्वासत्त्वयोः प्रधानतया पृष्टेः कुतः पौनरुक्त्य । नन्वेव तृतीयस्य प्रथमेन संयोगे द्वयोरस्तित्वयोरैकस्य नास्तित्वस्य प्राधान्याद् द्वितीयेन संयोगे द्वयोर्नास्तित्वयोरैकस्यास्तित्वस्य क्रमशः पृष्टेनापुनरुक्ततास्तु पूर्वं तथा पृष्टेर्भावात् । तथा चतुर्थस्य पंचमेन संयोगे द्वयोरव्यक्तयोरैकस्यास्तित्वस्य षष्ठेन संयोगे द्वयोरव्यक्तयोरैकस्य नास्तित्वस्य सप्तमेन संयोगे द्वयोरव्यक्तयोरैकस्यास्तित्वस्य नास्तित्वस्य च क्रमेण प्रधानतया पृष्टेर्न पुनरुक्तता । तथा पंचमस्य षष्ठेन संयोगे द्वयोरव्यक्तयोरैकस्यास्तित्वस्य नास्तित्वस्य पृष्टेः पंचमस्य सप्तमेन संयोगे द्वयोरव्यक्तयोर्नास्तित्वयोश्चैकस्यास्तित्वस्य सप्तमस्य प्रथमेन संयोगे द्वयोरस्तित्वयोरैकस्य नास्तित्वस्यावक्तव्यस्य च द्वितीयेन संयोगे द्वयोर्नास्तित्वयोरैकस्यावक्तव्यस्य च तृतीयेन संयोगे द्वयोरस्तित्वयोर्नास्तित्वयोश्चैकस्यावक्तव्यस्य क्रमशः प्रधानभावेन पृष्टेर्न पुनरुक्तत्वमिति तत्प्रतिवचनानामप्येकादशानामपुनरुक्तत्वसिद्धेरष्टादशभंगास्तथा संयोगे च भंगांतराणि सिद्ध्युक्तथा तत्संयोगेपि ततो भंगांतराणीति कथं शतभंगी निषिध्यते ? द्विभंगीप्रसगादिति केचित्, तदयुक्तं । अस्तित्वस्य नास्तित्वस्य तदवक्तव्यस्य चानेकस्यैकत्र वस्तुन्यभावात् नाना वस्तुषु सप्तभंग्याः स्वयमनिष्टेः । यत्पुनर्जीववस्तुनि जीवत्वेनास्तित्वमेवाजीवत्वेन च नास्तित्वं मुक्तत्वेनापरमुक्तत्वेन चेत्याद्यनतस्वपरपर्यायापेक्ष्यानेकं तत्संभवति वस्तुनोऽनंतपर्यायात्मकत्वादिति वचनं तदपि न सप्तभंगीविघातकृत्, जीवत्वाजीवत्वापेक्षाभ्यामिवास्तित्वनास्तित्वाभ्यां मुक्तत्व्याद्यपेक्षाभ्यामपि पृथक् सप्तभंगीकल्पनात् विवक्षितवक्तव्यत्वावक्तव्यत्वाभ्यामपि सप्तभंगी प्रकल्पमानान्यैवानेन प्रतिपादिता । प्रकृताभ्यामेव धर्माभ्यां सहापिताभ्यामवक्तव्यत्वस्यानेकस्यासंभवादेकत्र तत्प्रकल्पनया भंगांतरानुपपत्तेः । यत्तु ताभ्यामेवासहापिताभ्यां वक्तव्यत्वं तदपि न शेषभंग्यो भिद्यते, तेषामेव वक्तव्यत्वात् । ततो नातिव्यापिनी सप्तभंगी नाप्यव्यापिन्यसंभविनी वा यतः प्रेक्षावद्विनाश्रियते । ननु च सप्तसु वचनविकल्पेऽप्यन्यतमेनानंतधर्मात्मकस्य वस्तुनः प्रधानगुणभावेन

प्रतिपादनाच्छेषवचनविकल्पानामानर्थक्यादनाश्रयणीयत्वमेवेति चेत् न, तेष्वपरापरधर्मप्राधान्येन शेष-  
धर्मगुणभावेन च वस्तुनः प्रतिपत्तेः साफल्यत् ।

तत्राम्येव सर्वमित्यादिवाक्येऽवधारणं किमर्थमित्याह;—

वाक्येवधारणं नावदनिष्टार्थनिवृत्तये । कर्तव्यमन्यथानुक्तसमन्वात्तस्य कुत्रचित् ॥ ५३ ॥

ननु गौरेवेत्यादिषु सत्यप्यवधारणेनिष्टार्थनिवृत्तरभावादसत्यपि चैवकारे भावान्नावधारणसाध्यान्-  
निवृत्तिभेदन्वयव्यतिरेकानुविधानाभावात् । न ह्येवकारोनिष्टार्थनिवृत्तिं कुर्वन्नेवकारांतरमपेक्षते अनवस्था-  
प्रसंगान् । तत्प्रयोगे प्रकृग्णादिभ्योऽनिष्टार्थनिवृत्तिरयुक्ता सर्वशब्दप्रयोगे तत एव तत्प्रसक्तमेतत् न  
तदर्थमवधारणं कर्तव्यमित्येके, तेषां न शब्दान्नायं विदति । तत्र हि ये शब्दाः स्वार्थमात्रेणवधारिते  
संकेतितास्ते तदवधारणविवक्षायामेवकारमपेक्षते तत्समुच्चयादिविवक्षायां तु चकारादिशब्दं । न चैवमेव-  
कारादीनामवधारणार्थं ब्रुवाणानां तदन्यनिवृत्तावेवकारातराद्यपेक्षा संभवति यतो नवस्था तेषां स्वयं द्योत-  
कत्वात् द्योतकातरानपेक्षत्वात् प्रदीपादिवत् । नन्वेवमेवेत्यादिशब्दप्रयोगे द्योतकस्याप्येवशब्दस्यान्यनिवृत्तौ  
द्योतकातरस्यैवकारादेरपेक्षणीयस्य भावान् सर्वो द्योतको द्योत्यर्थं द्योतकातरापेक्षं ग्यात् तथा चानवस्था-  
नात् कचिदवधारणाद्यर्थप्रतिपत्तिरिति चेत् न, एवशब्दादेः स्वार्थं वाचकत्वादप्यनिवृत्तौ द्योतकांतरा-  
पेक्षापत्तेः । न हि द्योतका एव निपाताः कचिद्वाचकानामपि तेषामिष्टत्वात् । द्योतकाश्च भवन्ति निपाता  
इत्यत्र चशब्दाद्वाचकाश्चेति व्याख्यानात् । न चैवं सर्वे शब्दा निपातवत्स्वार्थस्य द्योतकत्वेनास्माता येन  
तन्नियमे द्योतकं नापेक्षेत् । ततो वाचकशब्दप्रयोगे तदनिष्टार्थनिवृत्त्यर्थः श्रयानेवकारप्रयोगः सर्व-  
शब्दानामन्यव्यावृत्तिवाचकत्वात् । तत एव तत्प्रतिपत्तेस्तदर्थमवधारणमयुक्तमित्यन्ये, तेषां विधिरूपत-  
याथप्रतिपत्तिः शब्दान् प्रसिद्धा विरुध्यते कथं चान्यव्यावृत्तिस्वरूपं विधिरूपतयान्यव्यावृत्तिशब्दः प्रति-  
पादयेन्न पुनः सर्वे शब्दा स्वार्थमिति बुद्ध्यामहे । तस्यापि तदन्यथा वृत्तिप्रतिपादनेनवस्थानं स्वार्थविधि-  
प्रतिपादिता सिद्धिर्वैत्युक्तप्रायः । विधिरूप एव शब्दार्थो नान्यनिवृत्तिरूपो यतन्मत्प्रतिपत्तयेवधारणमित्यपरे,  
तेषामपि स्ववचनविरोधः । मुरा न पातव्येत्यादिनञ्महितशब्दप्रयोगात्प्रतिपेधप्रतिपत्तेः स्वयमिष्टेः ।  
केषांचित्प्रतिषेध एव द्वैगश्येन स्थितत्वाद्बोधवत् इति तु येषां मतं तेषां घटमानयेत्यादिविधायकशब्द-  
प्रयोगे घटमेव नाघटमानयैव मा नैपीरित्यन्यव्यावृत्तेरप्रतिपत्तेस्तद्वैयर्थ्यप्रसंगोनुक्तसमत्वात् । मुरा न  
पातव्येत्यादिप्रतिपेधकशब्दप्रयोगे च मुरातो न्यस्योदकादः पानविधेरप्रतातेः मुराशब्दप्रयोगस्यानर्थकत्वा-  
पत्तिः, मुरापानस्यैव ततः प्रतिषेधात् पयःपानादेरप्रतिपेधादविधानाच्च न दोष इति । किमिदानीं  
शब्दस्य कचित्प्रतिषेधनं तदन्यत्रौदामीन्यं च विषयः स्यात् तथा कचिद्विधानं तदन्यत्र विधानं न प्रति-  
षेधनं चेति नैवं व्याघातादिति चेत्, नत एवान्याप्रतिपेधे स्वार्थस्य विधानं तद्विधाने चान्यप्रतिषेधो  
मा भूत् । सर्वस्य शब्दस्य विधिप्रतिषेधद्वयं विषयोस्तु तथा चावधारणमनर्थकं तदभावेपि स्वार्थविधाने  
न्यनिवृत्तिसिद्धेरित्यपरः, तस्यापि सकृद्विधिप्रतिषेधौ स्वार्थतयोः शब्दः प्रतिपादयस्तदनुभयव्यवच्छेदं यदि  
कुर्वीत तदा युक्तमवधारणं तदर्थत्वात् । नो चेत् अनुक्तसमः तदनुभयस्य व्याघातादेवासंभवाद् । व्यव-  
च्छेदकरणमनर्थकमिति चेत् न, असंभवानोपि केनचिदाशक्तिमस्य व्यवच्छेद्यतोपपत्तेः स्वयमनिष्टत्व-  
वत् । यदेव मूढमतेराशंकास्थानं तस्यैव निवर्त्यत्वात् कचित्किंचिदनाशंकमानस्य प्रतिपाद्यत्वासंभवात्  
तं प्रयुजानस्य यत्किंचनभाषित्वादुपेक्षाहत्वात् । तत एव सर्वः शब्दः स्वार्थस्य विधायकः प्राधान्यात्  
सामर्थ्यादन्यस्य निवर्तकः सकृत्स्वार्थविधानस्यान्यनिवर्तनस्य वा योगात् । न हि शब्दस्य द्वौ व्यापारौ



स्वार्थप्रतिपादनमन्यनिवर्तनं चेति, तदन्यनिवृत्तेरेवासम्भवात् तस्याः खलक्षणादभिन्नायाः स्वमानखलक्षणे-  
 प्वनुगमनायोगादेकखलक्षणवत् । ततो भिन्नायास्तदन्यव्यावृत्तिरूपत्वाघटनात् खलक्षणांतरवत् स्वान्य-  
 व्यावृत्तेरपि च तस्या व्यावृत्तौ सजातीयेतरखलक्षणयोरैक्यप्रसगादवस्तुरूपायाः स्वत्वान्यत्वाभ्यामेवा-  
 बाच्यायां निरूपत्वात् इदमस्माद्व्यावृत्तमिति प्रत्ययोपजननासमर्थत्वान्न शब्दार्थत्व नापि तद्विशिष्टार्थस्य  
 तस्याविशेषणत्वायोगात्तद्विशेषणत्वे वा विशेष्यस्य निरूपत्वप्रसगादन्यथा नालोपहितस्योत्पलादेर्नीलत्व-  
 विरोधात् तदन्यव्यावृत्तवस्तुदर्शनभाविना तु प्रतिषेधविकल्पेन प्रदर्शितायास्तस्याः प्रतीतेर्विधिविकल्पो-  
 पदर्शितशब्दार्थविधिसामर्थ्याद्भूतिरभिधीयत इति केषाचिदभिनिवेशः सोपि पापीयान्, स्वार्थविधि-  
 सामर्थ्यादन्यव्यावृत्तिगतिवत् कचिदन्यव्यावृत्तिसामर्थ्यादपि स्वार्थविधिगतिप्रसिद्धेः शब्दानित्यत्वसाधने  
 सत्त्वादेर्व्यतिरेकगतिमामर्थ्यादन्वयगतरेभ्युपगमात् तदभिधानेन्यथा पुनरुक्तत्वाघटनात् शब्देन विधीय-  
 मानस्य निषिध्यमानस्य च धर्मस्य वस्तुस्वभावतया साधितत्वात् । सर्वथा धर्मनैरात्म्यस्य साधयितुम-  
 शक्तेश्च बौद्धेऽपि च शब्दस्यार्थे अनवधारणस्यासिद्धेरल विवादेन । केचिदाहुः—नैक वाक्यं स्वार्थस्य  
 विधायकं सामर्थ्यादन्यनिवृत्तिं गमयति । किं तर्हि ? प्रतिषेधवाक्यं, तत्सामर्थ्यगतौ तु ततोऽन्यप्रतिषेध-  
 गतिरिति तेपि नावधारणं निराकर्तुमीशान्नदभावे विधायकवाक्यादन्यप्रतिषेधकवाक्यगतेरयोगात् ।  
 यदि चैकं वाक्यमेकमेवार्थं ब्रूयादनेकार्थस्य तेन वचने भिद्येत तदितिमत तदा पदमपि नानेकार्थमाच-  
 क्षीतानेकत्वप्रसगात् । तथा च य एव लौकिकाः शब्दान् एव वैदिका इति व्याहन्येत । पदमेकमनेक-  
 मर्थं प्रतिपादयति न पुनस्तत्कामात्मकं वाक्यमिति तमोविज्ञभितमात्र, पदेभ्यो हि यावन्तां पदार्थानां  
 प्रतिपत्तिस्तावन्तस्तदवबोधधाम्नद्धेतुकाश्च वाक्यार्थावबोधा इति चतुःसधानादिवाक्यसिद्धिर्न विरुध्यते । केवल  
 पदमनर्थकमेव ज्ञेयादिपदवद्व्यवच्छेद्याभावात् वाक्यस्यैव तस्य व्यवच्छेद्यसद्भावादिति ज्ञेय्याहुस्तेपि  
 शब्दन्यायबहिष्कृता एव वाक्यस्थानामिव केवलानामपि पदानामर्थवत्त्वप्रतीतिः । समुदायार्थेन तेषा-  
 मनर्थवत्त्वे वाक्यगतानामपि तदस्तु विशेषाभावात् । पदांतरापेक्षत्वात्तेषां विशेषस्तन्निरपेक्षेभ्यः केवलेभ्य  
 इति केचित् । न । तस्य सतोपि तथा प्रविभागकरणासामर्थ्यात् । न हि स्वयमसमर्थानां वाक्यार्थ-  
 प्रतिपादने सर्वथा पदांतरापेक्षायामपि सामर्थ्यमुपपन्नमितिप्रसंगात् । तदा तत्समर्थत्वेन तेषामुत्पत्तेः ।  
 केवलावस्थातो विशेष इति चेत्तर्हि वाक्यमेव वाक्यार्थप्रकाशने समर्थं तथा परिणतानां पदानां पदव्य-  
 पदेशाभावात् । यदि पुनरवयवार्थेनानर्थवत्त्वं केवलानां तदा पदार्थाभाव एव सर्वत्र स्यात् ततोऽन्येषां  
 पदानामभावात् । वाक्येभ्योऽदृश्य कल्पितानामर्थवत्त्वं न पुनरकल्पितानां केवलानामिति ब्रुवाणः कथं  
 स्वस्थः । व्यवच्छेद्याभावश्चासिद्धः केवलज्ञेयपदस्याज्ञेयव्यवच्छेदेन स्वार्थनिश्चयनहेतुत्वात् । सर्वं हि वस्तु  
 ज्ञानं ज्ञेयं चेति द्वैराशयेन यदा व्याप्तमवतिष्ठते तदा ज्ञेयादन्यतामादधानं ज्ञानमज्ञेयं प्रसिद्धमेव ततो  
 ज्ञेयपदस्य तद्व्यवच्छेद्य कथं प्रतिक्षिप्यते । यदि पुनर्ज्ञानस्यापि स्वतो ज्ञायमानत्वान्नज्ञेयत्वमिति मतं,  
 तदा सर्वथा ज्ञानाभावात् कुतो ज्ञेयव्यवस्था । स्वतो ज्ञेयं ज्ञानमिति चेत् न, ज्ञापकस्य रूपस्य कर्तृ-  
 साधनेन ज्ञानशब्देन वाच्यस्य करणसाधनेन वा साधकतमस्य भावसाधनेन च क्रियामात्रस्य कर्म-  
 साधनेन प्रतीयमानाद्रूपाद्धेदेन प्रसिद्धेरज्ञेयत्वोपपत्तेः । कथमज्ञेयस्य ज्ञापकत्वादेर्ज्ञानरूपस्य सिद्धिः ?  
 ज्ञायमानस्य कुतः ? स्वत एवेति चेत्, परत्र समान । यथैव हि ज्ञानं ज्ञेयत्वेन स्वयं प्रकाशते तथा  
 ज्ञायकत्वादिनापि विशेषाभावात् । ज्ञेयांतराद्यनपेक्षस्य कथं ज्ञायकत्वादिरूप तस्येति चेत् ज्ञायकाद्यन-  
 पेक्षस्य ज्ञेयत्वं कथं ? स्वतो न ज्ञेयरूपं नापि ज्ञायकादिरूप ज्ञानं सर्वथा व्याघातात् किंतु ज्ञानस्वरूप-  
 मेवेति चेन्न, तदभावे तस्याप्यभावानुषंगात् । तद्भावेऽपि च सिद्धं ज्ञेयपदस्य व्यवच्छेद्यमिति सार्थकत्व-

मेव । ज्ञानं हि म्याद्ज्ञेयं म्याद्ज्ञानं । अज्ञानं तु ज्ञेयमेवेति म्याद्वादिमने प्रसिद्धं सिद्धमेव । कथंचित्तद्व्यवच्छेद्यं न च ज्ञानं स्वतः परतो वा, येन रूपेण ज्ञेयं तेन ज्ञेयमेव येन तु ज्ञानं तेन ज्ञानमेवेत्यवधारणे स्याद्वादिविरोधः; सम्यगेकांतस्य तथोपगमात् । नाप्यनवम्या परापरज्ञानज्ञेयरूपपरिकल्पनाभावात् ताव-  
तैव कस्यचिदाकाशानिवृत्ते । साकांक्षस्य तु तत्र तत् रूपांतरकल्पनायामपि दोषाभावात् सर्वार्थज्ञानो-  
त्पत्तौ सकलापेक्षापर्यवसानात् । परागकितस्य वा सर्वस्याज्ञेयस्य व्यवच्छेद्यत्ववचनान्न ज्ञेयपदस्यानर्थकत्व-  
मर्थपदं व्यादिसंख्यापदं वानेन सार्थकमुक्तमसर्वस्याद्यादेश्च व्यवच्छेद्यस्य मद्भावात् । न ह्यसर्वशब्दा-  
भिधेयानां समुदायिनां व्यवच्छेदे तदात्मनः समुदायस्य सर्वशब्दवाच्यस्य प्रतिषेधादिष्टापवादः सभवति,  
समुदायिभ्यः कथंचिद्वेदात्समुदायस्य । नाप्यद्यादीनां प्रतिषेधे व्यादिविधानविरोधः परमसंख्यातोल्प-  
संख्यायाः कथंचिदन्यत्वात् । तदेव विवादापन्नं केवलं पदं सव्यवच्छेद्यं पदत्वाद्व्यादिपदवत् सव्यवच्छे-  
द्यत्वाच्च सार्थकं तद्वदिति प्रतियोगिव्यवच्छेदेन स्वार्थप्रतिपादने वाक्यप्रयोगवत्पदप्रयोगेऽपि युक्तमव-  
धारणमन्यथानुक्तसमत्वात् तत्प्रयोगस्यानर्थक्यात् । अन्ये त्वाहुः सर्वं वस्त्विति शब्दो द्रव्यवचनो जीव-  
इत्यादिशब्दवत् तदभिधेयस्य विशेषित्वेन द्रव्यत्वात्, अस्मीति गुणवचनमनर्थक्यं विशेषणत्वेन गुण-  
त्वात् । तयोः सामान्यात्मनोर्विशेषाद्यवच्छेदेन विशेषणविशेष्यसम्बन्धवद्योतनार्थ एवकारः । शुक्ल-  
एव पट इत्यादिवत् स्वार्थसामान्याभिधायकत्वाद्भिषेकविशेष्यशब्दयोस्तन्मन्वधसामान्यद्योतकत्वोपपत्ते-  
एवकारस्येति । तेषां यदि विशेषपदप्रयोगेनैवकारः प्रयोक्तव्य इत्यभिमतं स्मृते तदा न स्याद्वादिन-  
स्तेषां नियतपदार्थावद्योतकत्वेनाप्येवकारस्येष्टत्वात् । अथास्त्येव सर्वमित्यादिवाक्ये विशेष्यविशेषण-  
सम्बन्धसामान्यावद्योतनार्थ एवकारोऽन्यत्र पदप्रयोगे नियतपदार्थावद्योतनार्थोपाति निजगुणतया न दोषः ।  
केन पुनः शब्देनोपात्तार्थ एवकारेण द्योत्यत इति चेत् येन मह प्रयुज्यते असाविति प्रत्येय । पदेन  
हि सह प्रयुक्तोऽसौ नियततदर्थमवद्योतयति वाक्येन वाक्यार्थमिति सिद्धं । ननु च सदेव सर्वमित्युक्ते  
सर्वस्य सर्वथा सत्त्वप्रसक्तिः सत्त्वमामान्यस्य विशेषणत्वाद्वस्तुमामान्यस्य च विशेष्यत्वात् तत्त्ववधस्य च  
सामान्यादेवकारेण द्योतनात् । तथा च जीवोप्यजीवसत्त्वे नाम्नीति व्याप्तस्वप्रतियोगिनो नामित्वस्यै-  
वास्तीति पदेन व्यवच्छेदात् जीव एवास्मीत्यवधारणे तु भवेद्जीवनामिता । नैव मेष्टा प्रतीतिविरो-  
धात् । ततः कथमस्त्येव जीव इत्यादिवन्मदेव सर्वमिति वचनं घटत इत्यारंकायामाहः—

सर्वथा तत्प्रयोगेऽपि मत्त्वादिप्राप्तिविच्छिदं । स्यात्कारः संप्रयुज्येतानेकांतद्योतकत्वतः ॥५४॥

स्यादस्त्येव जीव इत्यत्र स्यात्कारः संप्रयोगमर्हति तदप्रयोगे जावम्य पुद्गलाद्यमित्वेनापि सर्वप्रकारे-  
णान्तिवप्राप्तेर्विच्छेदाघटनात् तत्र तथाशब्देनाप्राप्तिवत् । प्रकण्ठादेर्जीवे पुद्गलाद्यमित्वव्यवच्छेदे तु  
तस्याशब्दार्थत्वं तत्प्रकरणादेरशब्दत्वात् । न चाशब्दार्थप्रतिपत्तिर्भवती शाब्दी युक्तातिप्रमगात् । नन्व-  
स्त्वित्सामान्येन जीवस्य व्याप्तत्वात् पुद्गलाद्यमित्वविशेष्यव्याप्तेर्न तत्प्रसक्तिः कृतकस्यानित्यत्वमामान्येन  
व्याप्तस्यानित्यत्वविशेषाप्रसक्तिवत् । ततोऽनर्थक्यमन्निवृत्तये स्यात्प्रयोग इति चेन्न, अवधारणवैयर्थ्यप्रसगात् ।  
स्वगतेनास्तित्वविशेषेण जीवस्यास्तित्वावधारणात् प्रतीयते कृतकस्य स्वगतानित्यत्वविशेषणानित्यत्ववदिति  
चेन्न, स्वगतेनेति विशेषणात् परगतेन नैवेति मप्रत्ययादवधारणानर्थक्यस्य तदवस्थत्वात् । न चानव-  
धारणकं वाक्यं युक्तं, जीवस्यास्तित्ववत्तास्तित्वस्याप्यनुपगमात् कृतकस्य नित्यत्वानुपगवत् । तत्रानि-  
त्वस्यानवधूतत्वात् कृतकेनानित्यत्वानवधारणे नित्यत्ववत् । सर्वेण हि प्रकारेण जीवादेरस्तित्वाभ्युपगमे  
तन्नास्तित्वनिरासे वावधारण फलवत्त्वात् । यथा कृतकस्य सर्वेणानित्यत्वेन शब्दघटादिगतेनानित्यत्वा-

भ्युपगमे तन्नित्यत्वनिगसे च नान्यथा, तथावधारणसाफल्योपगमे च जीवादिरस्तित्वसामान्येनास्ति, न पुनरस्तिविशेषेण पुद्गलादिगतेनेति प्रतिपत्तये युक्तः स्यात्कारप्रयोगमनस्य नादृगर्थद्योतकत्वात् । ननु च योस्ति स स्वायत्तद्रव्यक्षेत्रकालभावैरेव नेतैरेतेषामप्रस्तुतत्वादिति केचित्, सत्यं । स तु तादृशोर्थः शब्दात्प्रतीयमानः । कीदृशात्प्रतीयते इति शाब्दव्यवहारचिन्तायां स्यात्कारो द्योतको निपातः प्रयुज्यते लिङ्गप्रतिरूपकः । केन पुनः शब्देनोक्तोनेकांतः ? स्यात्कारेण द्योत्यत इति चेत्, सदेव सर्वमित्यादिवाक्ये-नाभेदवृत्त्याभेदोपचारेण चेति ब्रूमः । सकलादेशो हि यौगपद्येनाशेषधर्मात्मक वस्तु कालादिभिरभेदवृत्त्या प्रतिपादयत्यभेदोपचारेण वा तस्य प्रमाणाधीनत्वात् । विकलादेशस्तु क्रमेण भेदोपचारेण भेदप्राधान्येन वा तस्य नयायत्तत्वात् । कः पुनः क्रमः किं वा यौगपद्यं ? यदास्तित्वादिधर्माणां कालादिभिरभेदविवक्षा तदैकस्य शब्दस्यानेकार्थप्रत्यायने शक्यमावात् क्रमः । यदा तु तेषामेव धर्माणां कालादिभिरभेदेन वृत्तमात्म-रूपमुच्यते तदैकेनापि शब्देनैकधर्मप्रत्यायनमुख्येन तदात्मकतामापन्नस्यानेकाशेषरूपस्य प्रतिपादनसम्भाव-यौगपद्यं । के पुनः कालादयः ? कालः आत्मरूपं अर्थः संबंधः उपकारो गुणिदेशः संसर्गः शब्द इति । तत्र स्याज्जीवादि वस्तु अस्त्येव इत्यत्र यत्कालमस्ति तत्कालाः शेषानंतधर्मा वस्तुन्येकत्रेति, तेषां कालेनाभेदवृत्तिः । यदेव चास्तित्वस्य तद्गुणत्वमात्मरूपं तदेवान्यानंतगुणानामपीत्यात्मरूपेणाभेद-वृत्तिः । य एव चाधारोर्थो द्रव्याख्योस्तित्वस्य स एवान्यपर्यायाणामित्यर्थेनाभेदवृत्तिः । य एवाविष्व-ग्भावः कथञ्चित्तादात्म्यलक्षणः संबंधोस्तित्वस्य स एवाशेषविशेषाणामिति मन्वधेनाभेदवृत्तिः । य एव चोपकारोस्तित्वेन स्वानुरक्तकरणं स एव शेषैर्गुणैर्गुणैरित्युपकारेणाभेदवृत्तिः । य एव च गुणिदेशोस्ति-त्वस्य स एवान्यगुणानामिति गुणिदेशेनाभेदवृत्तिः । य एव चैकवस्त्वात्मनास्तित्वस्य संसर्गः स एव शेषधर्माणामिति संसर्गेणाभेदवृत्तिः । य एव वास्तीतिशब्दोस्तित्वधर्मात्मकस्य वस्तुनो वाचकः स एव शेषानंतधर्मात्मकस्यापीति शब्देनाभेदवृत्तिः । पर्यायार्थे गुणभावे द्रव्यार्थिकत्वप्राधान्यादुपपद्यते, द्रव्यार्थि-कगुणभावेन पर्यायार्थिकप्राधान्ये तु न गुणानां कालादिभिरभेदवृत्तिः अष्टधा सम्भवति । प्रतिक्षणमन्यतो-पपत्तेर्भिन्नकालत्वात् । सकृदेकत्र नानागुणानामसम्भवात् । सम्भवे वा तदाश्रयस्य तावद्वा भेदप्रसगात् । तेषामात्मरूपस्य च भिन्नत्वात् तदभेदे तद्भेदविरोधात् । स्वाश्रयम्यार्थस्यापि नानात्वात् अन्यथा नाना-गुणाश्रयत्वविरोधात् सबधस्य च संबंधिभेदेन भेददर्शनात् नानासंबधिभिरैकत्रैकमवधारणतया तैः क्रिय-माणस्योपकारस्य च प्रतिनियतरूपस्यानेकत्वात् गुणिदेशस्य च प्रतिगुणं भेदात् तदभेदे भिन्नार्थगुणाना-मपि गुणिदेशाभेदप्रसगात् । संसर्गस्य च प्रतिसंसर्गभेदात् तदभेदे संसर्गभेदविरोधात् । शब्दस्य च प्रतिविषयं नानात्वात् सर्वगुणानामेकशब्दवाच्यतायां सर्वार्थानामेकशब्दवाच्यतापत्तेः शब्दातरवैफ-ल्यात् । तत्त्वतोस्तित्वादीनामेकत्र वस्तुन्येवमभेदवृत्तेरसम्भवे कालादिभिर्भिन्नात्मनामभेदोपचारः क्रियते । तदेवाभ्यामभेदवृत्त्यभेदोपचाराभ्यामेकेन शब्देनैकस्य जीवादिवस्तुनोऽनंतधर्मात्मकस्योपात्तस्य स्यात्कारो द्योतकः सम्भवतिष्ठते ॥

स्याच्छब्दादप्यनेकांतसामान्यस्यावबोधने । शब्दांतरप्रयोगोत्र विशेषप्रतिपत्तये ॥ ५५ ॥

स्यादिति निपातोऽयमनेकांतविधिविचारादिषु बहुष्वर्थेषु वर्तते, तत्रैकार्थविवक्षा च स्यादनेकांतार्थस्य वाचको गृह्यते इत्येके । तेषां शब्दांतरप्रयोगोऽनर्थकः स्याच्छब्देनैवानेकांतात्मनो वस्तुनः प्रतिपादि-तत्वादित्यपरं, तेषां यद्यनेकांतविशेषस्य वाचके स्याच्छब्दे प्रयुक्ते शब्दांतरप्रयोगमनर्थकमाचक्षते तदा न निवार्यते, शब्दांतरत्वस्य स्याच्छब्देन कृतत्वात् । अनेकांतसामान्यस्य तु वाचके तस्मिन् प्रयुक्ते

जीवादिशब्दांतरप्रयोगो नानर्थक्यस्तस्य तद्विशेषप्रतिपत्त्यर्थत्वात् कस्यचित्सामान्येनोपादानेपि विशेषार्थिना विशेषोऽनुप्रयोक्तव्यो वृक्षशब्दाद्वृक्षत्वसामान्यस्योपादानेपि धवादिनद्विशेषार्थितया धवादिशब्द-विशेषवदिति वचनात् । भवतु नाम द्योतको वाचकश्च स्याच्छब्दोऽनेकांतस्य तु प्रतिपदं प्रतिवाक्यं वा श्रूयमाणः समये लोके च कुतस्तथा प्रतीयत इत्याह;—

सोप्रयुक्तोपि वा तज्ज्ञैः सर्वत्रार्थात्प्रतीयते । यथैवकारो योगादिव्यवच्छेदप्रयोजनः ॥ ५६ ॥

यथा चैत्रो धनुर्धरः पार्थो धनुर्धरः नीलं सरोजं भवतीत्यत्रायोगस्यान्ययोगस्यात्यंतयोगस्य च व्यवच्छेदा-याप्रयुक्तोप्येवकारः प्रकरणविशेषसामर्थ्यात्तद्विद्विरवगम्यते. तस्यान्यत्र विशेषेण क्रियया च सह प्रयुक्तस्य तत्फलत्वेन प्रतिपन्नत्वात् । तथा सर्वत्र स्यात्कारोपि सर्वस्यानेकातात्मकत्वव्यवस्थापनसामर्थ्यादेकातव्य-वच्छेदाय किं न प्रतीयते । न हि कश्चित्पदार्थो वाक्यार्थो वा सर्वैकतातात्मकोऽपि प्रतीतिविरोधात् । कथंचिदेकातात्मकस्तु सुनयापेक्षेनेकातात्मक एव ततो युक्तः प्रमाणवाक्ये नयवाक्ये च सप्तविकल्पे स्यात्कारस्तदर्थं शब्दांतरं वा श्रूयमाणं गम्यमानं वावधारणवत् । न पुनः प्रमाणवाक्यं किं वा नय-वाक्यं ? सकलादेशः प्रमाणवाक्यं विकलादेशो नयवाक्यमित्युक्तं । कः पुनः सकलादेशः को वा विकलादेशः ? अनेकात्मकस्य वस्तुनः प्रतिपादनं सकलादेशः, एकधर्मात्मकवस्तुकथनं विकलादेश इत्येके, तेषां सप्तविधप्रमाणनयवाक्यविरोधः । सत्त्वासत्त्वावक्तव्यवचनानां सैकैकधर्मात्मजीवादिवस्तु-प्रतिपादनप्रमाणानां सर्वदा विकलादेशत्वेन यथावाक्यतानुपंगात् क्रमार्पितोभयसद्वक्तव्यासद्वक्तव्यो भयावक्तव्यवचनानां वानेकधर्मात्मकवस्तुप्रकाशनां सदा सकलादेशत्वेन प्रमाणवाक्यतापत्तेः । न च त्रीण्येव नयवाक्यानि चत्वार्येव प्रमाणवाक्यानीति युक्तं सिद्धांतविरोधात् । धर्ममात्रवचनं सकलादेशः धर्ममात्रकथनं तु विकलादेश इत्यप्यसारं, सत्त्वाद्यन्यतमेनापि धर्मेणाविशेषितस्य धर्मिणो वचनासम्-वात् । धर्ममात्रस्य क्वचिद्धर्मिण्यवर्तमानस्य वक्तुमशक्तेः । म्याज्जीव एव म्यादस्त्येवेति धर्ममात्रस्य च धर्ममात्रस्य वचनं सम्भवत्येवंति चेत् न, जीवशब्देन जीवत्वधर्मात्मकस्य जीववस्तुनः कथनादस्तिशब्देन चान्तिव्यस्य क्वचिद्विशेष्ये विशेषणतया प्रतीयमानस्याभिधानात् । द्रव्यशब्दस्य भावशब्दस्य चैवं विभागाभाव इति चेन्न, तद्विभागस्य नामादिगूत्रे प्ररूपितत्वात् । येषि हि पाचकोऽयं पाचकत्वमस्येति द्रव्यभावविधायिनोः शब्दयोर्विभागमाहुर्मेपामपि न पाचकत्वधर्मादिविशेषः पाचकशब्दाभिधेयोर्थः संभवति, नापि पाचकानाश्रितः पाचकत्वधर्म इत्यलं विवादेन । सदादिवाक्यं सप्तविधमपि प्रत्येकं विकलादेशः समुदितं सकलादेश इत्यन्ये, तेषां न युक्त्यागमकुशलास्तथा युक्त्यागमयोरभावात् । सकलाप्रतिपादकत्वात् प्रत्येकं सदादिवाक्यं विकलादेश इति न समीचीना युक्तिस्तत्समुदायस्यापि विकलादेशत्वप्रसंगात् । न हि सदादिवाक्यसप्तकं समुदितं सकलार्थप्रतिपादकं सकलश्रुतस्यैव तथा-भावप्रसिद्धेः । एतेन सकलार्थप्रतिपादकत्वात् सप्तमगीवाक्यं सकलादेश इति युक्तिरसमीचीनोक्ता, हेतोरसिद्धत्वात् । सदादिवाक्यसप्तकमेव सकलश्रुतं नान्यत्तद्व्यतिरिक्तस्याभावात् अतो न हेतोरसिद्धिरिति चेन्न, एकानेकादिसप्तमगात्मनो वाक्यस्याश्रुतत्वप्रसंगात् । सकलश्रुतार्थस्य सदादिसप्तविकल्पात्मक-वाक्येनैव प्रकाशनात् तस्य प्रकाशितप्रकाशनतयानर्थकत्वात् । तेन सत्त्वादिधर्मसप्तकस्यैव प्रतिपादनादे-कत्वादिधर्मसप्तकस्य चैकानेकादिसप्तविशेषात्मकवाक्येन कथनात् तस्यानर्थक्यादश्रुतत्वप्रसग इति चेन्न, तस्य सकलादेशत्वाभावापत्तेरनंतधर्मात्मकस्य वस्तुनोऽप्रतिपादनात् । यदि पुनरस्तित्वादिधर्मसप्तकमुखेना-शेषानंतसप्तमगीविषयानंतधर्मसप्तकत्वभावस्य वस्तुनः कालादिभिरभेदवृत्त्याभेदोपचारेण प्रकाशनात्सदादि-

सप्तविकल्पात्मकवाक्यस्य सकलादेशत्वसिद्धिस्तदा स्यादस्त्येव जीवादिवस्त्वित्यस्य सकलादेशत्वमस्तु । विवक्षितास्तित्वमुखेन शेषानंतधर्मात्मनो वस्तुनस्तथावृत्त्या कथनात् । स्यान्नास्त्येवेत्यस्य च नास्तित्व-  
मुखेन, स्यादवक्तव्यमेवेत्यभ्यावक्तव्यत्वमुखेन, स्यादुभयमेवेत्यस्य च क्रमार्पितोभयात्मकत्वमुखेन, स्याद-  
स्त्यवक्तव्यमेवेत्यस्य चास्त्यवक्तव्यत्वमुखेन, स्यान्नास्त्यवक्तव्यमेवेत्यस्य च नास्त्यवक्तव्यत्वमुखेन स्यादु-  
भयावक्तव्यमेवेत्यस्य चोभयावक्तव्यत्वमुखेनेति प्रत्येकं सप्तानामपि वाक्यानां कुतो विकलादेशत्वं ?  
प्रथमेनैव वाक्येन सकलस्य वस्तुनः कथनात् द्वितीयादीनामफलत्वमिति चेत्, तदाप्येकसप्तभंग्या  
सकलस्य वस्तुनः प्रतिपादनात् परासां सप्तभंगीनामफलत्वं किं न भवेत् ? प्रधानभावेन स्वविषयधर्म-  
सप्तकस्वभावस्यैवार्थस्यैकया सप्तभंग्या प्रकथनात्, स्वगोचरधर्मसप्तकांतराणामपराभिः सप्तभंगीभिः कथ-  
नान्न तासामफलत्वमिति चेत्, तर्हि प्रथमेन वाक्येन स्वविषयैकधर्मात्मकस्य वस्तुनः प्रधानभावेन  
कथनात् द्वितीयादिभिः स्वगोचरैकैकधर्मात्मकस्य प्रकाशनात् कुतस्तेषामफलता कथं पुनरर्थस्यैकधर्मात्म-  
कत्वं प्रधानं तथा शब्देनोपात्तत्वात् शेषानंतधर्मात्मकत्वमप्येवं प्रधानमस्त्विति चेन्न, तस्यैकतो वाक्याद-  
श्रूयमाणत्वात् । कथं ततस्तस्य प्रतिपत्तिः अभेदवृत्त्याभेदोपचारेण वा गम्यमानत्वात् । तर्हि श्रूयमाण-  
स्येव गम्यमानस्यापि वाक्यार्थत्वात् प्रधानत्वमन्यथा श्रूयमाणस्याप्यप्रधानत्वमिति चेन्न, अग्निर्माणवक  
इत्यादि वाक्यैक्यार्थेनानैकांतात् । माणवकेभित्वाध्यारोपो हि तद्वाक्यार्थो भवति न च प्रधानमारो-  
पितस्याभेदप्रधानत्वात् । तत्र तदारोपोपि प्रधानभूत एव तथा शब्देन विवक्षितत्वादिति चेत्, कस्तर्हि  
गौणः शब्दार्थोऽस्तु न कश्चिदिति चेन्न, गौणमुख्ययोर्मुख्ये संप्रत्ययवचनात् । वृत्तायुरन्नं वै प्राणा  
इति कारणे कार्योपचारं, मंचाः क्रोशंतीति तात्स्थानाच्छब्दोपचारः । साहचर्याद्यष्टिः पुरुष इति,  
सामीप्याद्वृक्षा ग्राम इति च गौणं शब्दार्थं व्यवहरन् स्वयमगौणः शब्दार्थः सर्वोपीति कथमातिष्ठेत् ?  
न चेदुन्मत्तः । गौण एव च शब्दार्थ इत्यप्ययुक्तं, मुख्याभावे तदनुपपत्तेः । कल्पनारोपितमपि हि  
सकलं शब्दार्थमाचक्षणैरणैरगोव्यावृत्तौर्थादर्थो बुद्धिनिर्भासी गोशब्दस्य मुख्योर्थस्ततो न्यो वाहीकादिगौण  
इत्यभ्युपगंतव्यं । तथा च गौणमुख्ययोर्वाक्यार्थयोः सर्वैः शब्दव्यवहारवादिभिरिष्टत्वाच्च कस्यचित्तद-  
पहवो युक्तोऽन्यत्र वचनानधिकृतेभ्यः । ननु यत्र शब्दादम्बलप्रत्ययः स मुख्यः शब्दार्थः श्रूयमाण  
इव गम्यमानेपि यत्र त्वस्वलप्रत्ययः स गौणोऽस्तु, ततो न श्रूयमाणत्वं मुख्यत्वेन व्याप्तं गौणत्वेन वा  
गम्यमानत्वं येन शब्दोपात्त एव धर्मो मुख्यः स्यादपरस्तु गौण इति चेन्न, अस्वलप्रत्ययत्वस्यापि  
मुख्यत्वेन व्याप्त्यभावात् प्रकरणादिसिद्धस्याम्बलप्रत्ययस्यापि गौणत्वसिद्धेः प्रतिपत्ता वुमुत्तितं वस्तु  
यदा मुख्योर्थस्तदा तं प्रति प्रयुज्यमानेन शब्देनोपात्तो धर्मः प्रधानभावमनुभवतीति विशेषानंतधर्मेषु  
गुणभावसिद्धेः । नन्वस्तु प्रथमद्वितीयवाक्याभ्यामेकैकधर्ममुख्येन शेषानंतधर्मात्मकस्य वस्तुनः प्रतिपत्तिः  
कथंचिदभिहितप्रकाराश्रयणात्तृतीयादिवाक्यैस्तु कथं सत्त्वमैव वानंशशब्दस्य तेभ्योऽप्रतिपत्तेरिति चेन्न,  
तृतीयाद्वाक्याद् द्वाभ्यामात्मकाभ्यां सत्त्वासत्त्वाभ्यां सहापिताभ्यां निष्पन्नस्यैकस्यावक्तव्यत्वस्यानंशशब्दस्य  
प्रतीतेः । चतुर्थात्ताभ्यामेव क्रमार्पिताभ्यामुभयात्मकत्वस्य द्वंशस्य प्रत्ययात् । पंचमात्रिभिरात्मभिर्द्वि-  
शस्यास्त्यवक्तव्यत्वस्य निर्ज्ञानात् । षष्ठाच्च त्रिभिरात्मभिर्द्विशस्य नास्त्यवक्तव्यत्वस्यावगमात् । सप्तमाच्चतु-  
भिरात्मभिर्द्व्यंशस्यास्तित्वास्त्यवक्तव्यत्वस्यावबोधात् । न च धर्मस्य सांशत्वेनैकस्वभावत्वे वा धर्मत्वप्रसंगः  
द्वित्वादिसंख्यायास्तथाभावेपि धर्मत्वदर्शनात् । निरंशैकस्वभावा द्वित्वादिसंख्येति चेन्न, द्वे द्रव्ये इति  
सांशानेकस्वभावता प्रतीतिविरोधात् । संख्येययोर्द्रव्ययोरनेकत्वाच्च तथा प्रतीतिरिति चेत्, कथमन्यत्रा-  
नेकत्वे तत्र तथाभावप्रत्ययोतिप्रसंगात् । समवायादिति चेत्, स कोन्योन्यत्र कथंचित्तादात्म्यादिति ।

संख्येयवत्कथंचित्तदभिज्ञायाः संख्यायाः सांशत्वादनेकत्वभावत्वसिद्धेः । एवं स्वभावस्यानेकत्वेऽपि तद्वतो  
द्रव्यस्य कथंचित्तदभिज्ञस्यैकत्वानेकांशत्वमवक्तव्यत्वस्य सिद्धमंशस्य चानेकत्वेऽप्येकधर्मत्वमस्त्यवक्तव्य-  
त्वादेरविरुद्धं, तथा श्रुतज्ञानेवभासमानत्वात् तद्वाधकाभावाच्च । त एतेस्तित्वादयो धर्मा जीवादिवस्तुनि  
सर्वसामान्येन तदभावेन च, विशिष्टसामान्येन तदभावेन, विशिष्टसामान्येन तदभावसामान्येन च,  
विशिष्टसामान्येन च द्रव्यसामान्येन गुणसामान्येन च धर्मसमुदायेन तद्व्यतिरेकेण च धर्मसामान्यसंबन्धेन  
तदभावेन च धर्मविशेषसंबन्धेन तदभावेन च निरूप्यन्ते । तत्रार्थप्रकरणसमवल्लिङ्गौचित्यदेशकालाभि-  
प्रायगम्यः शब्दस्यार्थ इत्यर्थाद्यनाश्रयणेभिप्रायमात्रवशवर्तिना सर्वसामान्येन च वस्तुत्वेन जीवादिरस्त्येव  
तदभावेन चावस्तुत्वेन नास्त्येवेति निरूप्यते । तथा श्रुत्युपात्तेन विशिष्टसामान्येन जीवादित्वेनास्ति  
तत्प्रतियोगिना तदभावेनाजीवादित्वेन नास्तीति च भंगद्वय । तेनैव विशिष्टसामान्येनास्ति तदभाव-  
सामान्येन वस्त्वन्तरात्मना सर्वेण सामान्येन नास्तीति च भंगद्वय, तेनैव विशिष्टसामान्येनास्ति तद्विशेषण-  
मुख्यत्वेन नास्तीति च भंगद्वयं, सामान्येनाविशेषितेन द्रव्यत्वेनास्ति विशिष्टसामान्येन प्रतियोगिनैवा-  
जीवादित्वेन नास्तीति च भंगद्वयं, द्रव्यसामान्येनाविशेषितेनैवास्ति गुणसामान्येन गुणत्वेन स एव  
नास्तीति च भंगद्वयं, धर्मसमुदायेन त्रिकालगोचरानतशक्तिज्ञानादिसमितीरूपेणास्ति तद्व्यतिरेकेणो-  
पलभ्यमानेन रूपेण नास्तीति च भंगद्वयं, धर्मसामान्यसंबन्धेन यस्य कस्यचिद्धर्मस्याश्रयत्वेनास्ति तद-  
भावेन कस्यचिदपि धर्मस्यानाश्रयत्वेन नास्तीति च भंगद्वयं, धर्मविशेषसंबन्धेन नित्यत्वचेतनत्वाद्यन्यतम-  
धर्मसंबन्धित्वेनास्ति तदभावेन तदसंबन्धित्वेन नास्तीति च भंगद्वयमित्यनेकधा विधिप्रतिषेधकल्पनया  
सर्वत्र मूलभंगद्वयं निरूपणीयं । अथास्ति जीव इत्यस्तिशब्दवाच्यादर्थद्विजन्तस्वभावो जीवशब्दवाच्योर्थः  
स्यादभिज्ञस्वभावो वा ? यद्यभिज्ञस्वभावस्तदा तयोः सामानाधिकरण्यविशेषत्वाभावो घटकुटशब्दवत्  
तदन्यतराप्रयोगश्च, तद्वदेव विपर्ययप्रसङ्गो वा । सर्वद्रव्यपर्यायविषयान्तिशब्दवाच्यादभिज्ञस्य च जीवस्य  
मर्षद्रव्यपर्यायात्मकत्वप्रसङ्गः सर्वद्रव्यपर्यायाणां वा जीवत्वमिति संकरव्यतिकरा स्याता । यदि पुनरस्ति-  
वाच्यादर्थद्विजन्त एव जीवशब्दवाच्योर्थः कल्प्यते तदा जीवस्यासद्रूपत्वप्रसङ्गोऽस्तिशब्दवाच्यादर्थद्विजन्त-  
त्वात् खरशृङ्गवत् विपर्ययप्रसङ्गात् । जीववत्सकलार्थेभ्योभिन्नस्यास्तित्वस्याभावप्रसक्तिरनाश्रयत्वात् । तस्य  
जीवादिषु समवायाददोषोऽयमिति चेन्न, समवायस्य सत्त्वाद्विजन्तस्यासद्रूपत्वात् स तद्वतोः सवधत्वविरो-  
धात् । न च समवाये सत्त्वस्य समवायांतरमुपपन्नं अनवस्थानुपगमात् स्वयं तथानिष्टेऽपि । तत्र तस्य  
विशेषणाभावाददोष इति चेत् सोऽपि विशेषणाभावः संबन्धो यदि सत्त्वाद्विजन्तस्तदा न सद्रूप इति खर-  
विषाणवत्कथं सवधः ? परस्माद्विशेषणीभावात्सत्त्वस्य प्रथमविशेषणीभावे यद्यसद्रूपत्वाभावस्तदा सैवान-  
वस्था तत्रापि सत्त्वस्यभिन्नस्यान्यविशेषणीभावकल्पनादिति न किञ्चित्सन्नाम । सत्त्वाद्विजन्तस्य सर्वस्य  
स्वभावस्यासद्रूपत्वप्रसङ्गेऽस्ति । सर्वथैकातवादिनामुपालभो न स्याद्वादिनामस्तिशब्दवाच्यादर्थद्विजन्त-  
वाच्यस्यार्थस्य कथंचिद्विजन्तत्वोपगमात् । तथैव वाचित्यप्रतीतिमद्भावाच्च । पर्यायार्थादेशाद्धि भवन-  
जीवनयोः पर्याययोरस्तिजीवशब्दाभ्यां वाच्ययोः प्रतीतिविशिष्टतया प्रतीतिर्भेदः द्रव्यार्थादेशान्तु तयोर्-  
व्यतिरेकादेकतरस्य ग्रहणेनान्यतरस्य ग्रहणादभेदः प्रतिभासत इति न विरोधः संशयो वा तथा निश्च-  
यात् । तत एव न सकरो व्यतिकरो वा, येन रूपेण जीवम्यामित्वं तेनैव नास्तित्वानिष्टेः येन च  
नास्तित्वं तेनैवास्तित्वानुपगमात् तदुभयस्याप्युभयात्मकत्वानास्थानाच्च । न चैवमेकांतोपगमे कश्चिद्दोषः  
मुनयार्पितस्यैकातस्य समीचीनतया स्थितत्वात् प्रमाणार्पितस्यामित्वानेकातस्य प्रसिद्धेः । येनात्मना-  
नेकातस्तेनात्मनानेकांत एवेत्येकांतानुपगोपि नानिष्टः प्रमाणसाधनस्यैवानेकांतत्वसिद्धिः नयसाधनस्यैकात-

त्वव्यवस्थितरेनेकांतोप्यनेकांत इति प्रतिज्ञानात् ॥ तदुक्तं । “अनेकांतोप्यनेकांतः प्रमाणनयसाधनः । अनेकांतः प्रमाणान्ते तदेकांतार्पितान्नयात्” इति । न चैवमनवस्थानेकांतस्यैकांतोपेक्षित्वेनैवानेकांतत्वव्यवस्थितेः एकांतस्याप्यनेकांतोपेक्षितयैवेकांतव्यवस्थानात् । न चेत्प्रमन्योन्याश्रयणं, स्वरूपेणानेकांतस्य वस्तुनः प्रसिद्धत्वेनैकांतानपेक्षत्वादेकांतस्याप्यनेकांतानपेक्षत्वात् । तत एव तयोरविनाभावस्यान्योन्यापेक्षया प्रसिद्धेः कारकज्ञापकादिविशेषवत् । तदुक्तं । “धर्मधर्म्यविनाभावः सिद्ध्यत्यन्योन्यवीक्षया । न स्वरूपं स्वतो हेतुकारकज्ञापकांगवत् ॥” इति । किं चार्थाभिधानप्रत्यायनात् तुल्यनामत्वात्तदन्यतमस्यापह्वे सकलव्यवहारविलोपात्तेषां भ्रातृत्वैकांते कस्यचिदभ्रांतस्य तत्त्वस्थाप्रतिष्ठितेरवश्यं परमार्थसत्त्वमुररीकर्तव्यं । तथा चार्थाभिधानप्रत्ययात्मना म्यादस्त्येव जीवादिस्तद्विपरीतात्मना तु स एव नास्तीति भंगद्वयं सर्वप्रवादिनां सिद्धमन्यथा खेष्टतत्त्वव्यवस्थितेः । तथा चोक्तं । “सदेव सर्व को नेच्छेत्स्वरूपादिचतुष्टयात् । असदेव विपर्यासाच्च चेन्न व्यवतिष्ठते ॥” इति कथमवक्तव्यो जीवादिः ? द्वाभ्यां यथोदितप्रकाराभ्यां प्रतियोगिभ्यां धर्माभ्यामवधारणात्मकाभ्यां युगपत्प्रधाननयार्पिताभ्यामेकस्य वस्तुनो भवितायां तादृशस्य शब्दस्य प्रकरणादेश्चासमवादिनि केचित् । तत्र कोयं गुणानां युगपद्भावो नामेति चिंत्यं । कालाद्यभेदवृत्तिरिति चेत् न, परस्परविरुद्धानां गुणानामेकत्र वस्तुन्येकस्मिन् काले वृत्तेरदर्शनात् सुखदुःखादिवत् । नाप्यात्मरूपेणाभेदवृत्तिर्नेषा युगपद्भावस्तदात्मरूपस्य परस्परविभक्तत्वात्तद्वत् । न चैकद्रव्याधारतया वृत्तिर्युगपद्भावस्तेषां भिन्नाधारतया प्रतीतेः शीतोष्णस्पर्शवत् । संबन्धाभेदो युगपद्भावइत्यप्ययुक्तं, तेषां संबन्धस्य भिन्नत्वादेवदत्तस्य छत्रदंडादिसंबन्धवत् समवायस्याप्येकत्वाघटनाद्विन्नाभिधानप्रत्ययहेतुत्वात् मयोगवत् । न चोपकाराभेदस्तेषां युगपद्भावः प्रतिगुणमुपकारस्य भिन्नत्वान्नीलापीताद्यनुरंजनवत् पटादौ । न चैकदेशो गुणिनः समवति निरंशत्वोपगमात् । यतो गुणिदेशाभेदो युगपद्भावो गुणानामुपपद्येत । न तेषामन्योन्यं संसर्गो युगपद्भावस्तस्यासंभवादाससृष्टरूपत्वाद्गुणानां शुक्लकृष्णादिवत् तत्संसर्गे गुणभेदविरोधात् । न च शब्दाभेदो युगपद्भावो गुणानां भिन्नशब्दाभिधेयत्वान्नीलादिवत् । ततो युगपद्भावात् सदसत्त्वादिगुणानां न तद्विवक्षा युक्ता यस्यामवक्तव्यं वस्तु स्यात् इत्येकांतवादिनामुपद्रवः, स्याद्वादिना कालादिभिरभेदवृत्तेः परस्परविरुद्धेष्वपि गुणेषु सत्त्वादिष्वेकत्र वस्तुनि प्रसिद्धेः प्रमाणे तथैव प्रतिभासनात् स्वरूपादिचतुष्टयापेक्षया विरोधाभावात् । केवलं युगपद्वाचकाभावात्सदसत्त्वयोरैकत्रावाच्यता सत्तामात्रनिबंधनत्वाभावाद्वाच्यतायाः । विद्यमानमपि हि सदसत्त्वगुणद्वयं युगपदेकत्र सदित्यभिधानेन वक्तुमशक्यं तस्यासत्त्वप्रतिपादनासमर्थत्वात् तथैवासदित्यभिधानेन तद्वक्तुमशक्यं तस्य सत्त्वप्रत्यायने सामर्थ्याभावात् । साकेतिकमेकपदं तदभिधातु समर्थमित्यपि न सत्यं, तस्यापि क्रमेणार्थद्वयप्रत्यायने सामर्थ्योपपत्तेः । तौ सदिति शत्रुशानयोः संकेतितसच्छब्दवत् द्वंद्ववृत्तिपदं तयोः सकृदभिधायकमित्यनेनापास्तं, सदसत्त्वं इत्यादिपदस्य क्रमेण धर्मद्वयप्रत्यायनसमर्थत्वात् । कर्मधारयादिवृत्तिपदमपि न तयोरभिधायकं, तत एव प्रधानभावेन धर्मद्वयप्रत्यायने तस्यासामर्थ्याच्च । वाक्यं तयोरभिधायकमनेनैवापास्तमिति सकलवाचकरहितत्वादवक्तव्यं वस्तु युगपत्सदसत्त्वाभ्यां प्रधानभावाप्येताभ्यामाक्रात व्यवतिष्ठते तच्च न सर्वैवावक्तव्यमेव शब्देनास्य वक्तव्यत्वादित्येके । ते च पृष्टव्याः । किमभिधेयमवक्तव्यशब्दस्येति ? युगपत्प्रधानभूतसदसत्त्वादिधर्मद्वयाक्रात वन्ति चेत्, कथं तस्य सकलवाचकरहितत्वं अवक्तव्यपदस्यैव तद्वाचकस्य सद्भावात् । यथा वक्तव्यमिति पदं साकेतिकं तस्य वाचकं तथान्यदपि किं न भवेत् ? तस्य क्रमेणैव तत्प्रत्यायकत्वादिति चेत्, तत एवावक्तव्यमितिपदस्य तद्वाचकत्वं माभूत् । ततोपि हि सकृत्प्रधानभूतसदसत्त्वादिधर्माक्रातं वस्तु क्रमे-

णैव प्रतीयते सांकेतिकपदांतरादिव विशेषाभावात् वक्तव्यत्वाभावस्यैवैकस्य धर्मस्यावक्तव्यपदेन प्रत्याय-  
नाच्च न तथाविधवस्तुप्रत्यायनं मुष्टं येनावक्तव्यपदेन तद्वक्तमिति युज्यते । कथमिदानीं “अवाच्य-  
तैकांतैप्युक्तिर्नावाच्यमिति युज्यते” इत्युक्तं घटते ? सकृद्धर्मद्वयाकातत्वेनेव सत्त्वाद्यैकैकधर्मसमाकात-  
त्वेनाप्यवाच्यत्वे वस्तुनो वाच्यत्वाभावधर्मेणाकांतस्यावाच्यपदेनाभिधानं न युज्यते इति व्याख्यानात् ।  
येन रूपेणावाच्यं तेनैव वाच्यमवाच्यशब्देन वस्त्विति व्याचक्षाणो वस्तु येनात्मना सत् तेनैवा-  
सदिति विरोधान्नोभयैकात्म्यं वस्तुन इति कथं व्यवस्थापयेत् ? सर्वत्र स्याद्वादन्यायविद्वेषितापत्तेः ।  
ततो वस्तुनि मुख्यवृत्त्या समानबल्योः सदमत्त्वयोः परस्परभिधानव्याघातेन व्याघाते सतीष्टविपरीत-  
निर्गुणत्वापत्तेः । विवक्षितोभयगुणेनाभिधानात् अवक्तव्योर्थ इत्ययमपि सकलादेशः परस्परवधारित-  
विविक्तरूपैकात्मकाभ्यां गुणाभ्यां गुणिविशेषणत्वेन युगपदुपक्षिप्ताभ्यामविवक्षिताश्रमेदस्य वस्तुनः समस्यै  
केन गुणरूपेणाभेदवृत्त्याभेदोपचारेण वाभिधातुं प्रकांतत्वात् । स चावक्तव्यशब्देनान्यैश्च षड्विचनेः  
पर्यायांतरविवक्षया च वक्तव्यत्वात्स्यादवक्तव्य इति निर्णीतमेतत् । एतेन सर्वथा वस्तु सत् स्वलक्षण-  
मवक्तव्यमेवेतिमतमपास्तं स्वलक्षणमनिर्देश्यमित्यादिवचनव्यवहारस्य नत्राभावप्रसगात् । यदि पुनरस्व-  
लक्षणं शब्देनोच्यते निर्देश्यवावृत्त्या च निर्देश्यशब्देन विकल्पप्रतिभासिन एवाभिधानात् न तु वस्तु  
रूपं परामृश्यत इति मतं, तदा कथं वस्तु तथा प्रतिपन्नं स्यात् ? तथा व्यवसायादिति चेत्, सोपि  
व्यवसायो यदि वस्तुसंस्पर्शी शब्दस्तं स्पृशतु करणवत् । न हि करणजनितं ज्ञानं वस्तु संस्पृशति न  
पुनः करणमिति युक्तं । करणमुपचारात्स्पृशतीति चेत् तथा शब्दोपीति समानं । शब्दजनितो व्यवसा-  
योपि न वस्तु संस्पृशतीति चेत् कथं ततो वस्तुरूपं प्रत्येयं ? आतिमात्रादिति चेत्, न हि परमार्थ-  
तस्तदनिर्देश्यमवधारणं वा सिद्ध्येत् । दर्शनात्तथा तत्सिद्धिरिति चेत् न, तस्यापि तत्रासामर्थ्यात् । न  
हि प्रत्यक्षं भावस्यानिर्देश्यता प्रत्येति निर्देश्योग्यस्य साधारणमाधारणरूपस्य वस्तुनमेव साक्षात्कर-  
णात् । स्वलक्षणव्यक्तिरिक्ता केयं निर्देश्यता साधारणता वा प्रतिभातीति चेत् तस्यासाधारणतानिर्देश्यता  
वा केति समः पर्यनुयोगः । स्वलक्षणत्वमेव सेति चेत् समः ममाधिः, साधारणतानिर्देश्यतयोरपि  
तत्स्वरूपत्वात् । तर्हि निर्देश्य साधारणमिति स्वलक्षणमेव नामांतरेणोक्तं स्यादिति चेत् तवाप्यसाधारण-  
मनिर्देश्यमिति किं न नामांतरेण तदेवाभिमतं । तथेष्टौ वस्तु न साधारणं नाप्यसाधारणं न निर्देश्यं  
नाप्यनिर्देश्यमन्यथा चेत्यायातं । ततोऽकिंचिद्रूपं जात्यंतरं भवन्न दूरीकर्तव्यं गत्यंतराभावात् । तद-  
किंचिद्रूपं चेत् कथं वस्तु व्याघातं सकृत्कल्पितरूपाभावादकिंचिद्रूपं नानुभूयमानरूपाभावादिति चेत्  
तवाप्यसाधारणं । तत्किमिदानीमनुभूयमानरूपं वस्तु स्थितं तथा वा ? स्थाने तैमिरिकानुभूयमानमपी-  
दुद्वयं वस्तु स्यात् । मुनिर्णीतासमवद्वाधकप्रमाणं वस्तु नान्यदिति चेत् तर्हि यथा प्रत्यक्षतोनुभूयमानं  
तादृशं वस्तु तद्वल्लिगशब्दादिविकल्पोपदर्शितमपि देशकालनगतरावाधितरूपत्वे सति किं नाभ्युपेयते  
विशेषाभावात् । ततो जात्यंतरमेव सर्वथैकांतकल्पनातीतं वस्तुत्वमित्युक्ते म्यादवक्तव्यमिति सूक्तं  
“क्रमापिताभ्यां तु सदसत्त्वाभ्यां विशेषितं” । जीवादि वस्तु म्यादन्ति च नानि चेति वक्तुं शक्य-  
त्वादवक्तव्यं स्यादस्तीत्यादिवत् । कथमस्त्यवक्तव्यमिति चेत् प्रतिषेधशब्देन वक्तव्यमेवास्तीत्यादि विधि-  
शब्देनावक्तव्यमित्येके तदयुक्तं, सर्वथाप्यस्तित्वेनावक्तव्यस्य नास्तित्वेन वक्तव्यतानुपपत्तेः विधिपूर्वक-  
त्वात् प्रतिषेधस्य । सर्वथैकांतप्रतिषेधोपि हि विधिपूर्वक एवान्यथा मिथ्यादृष्टिगुणस्थानाभावप्रसगात् ।  
दुर्नयोपकल्पितं रूपं सुनयप्रमाणविषयभूतं न भवतीति प्रतिषेधे सर्वथैकांतस्य न कश्चिद्व्याघातः । अस्ति-  
त्वविशिष्टतया सहापिततदन्यधर्मद्वयविशिष्टतया च वस्तुनि प्रतिपिस्तिते तदस्त्यवक्तव्यमित्यन्ये, तदप्य-



सारं । तत्रास्त्यवक्तव्यावक्तव्यादिभंगांतरप्रसंगात् । ततोपि सहापिततदन्वयधर्मद्वयविशिष्टस्य ततोप्यपर-  
सहापितधर्मद्वयविशिष्टस्य वस्तुनो विवक्षाया निराकर्तुमशक्तेः प्रतियोगिधर्मयुगलानामेकत्र वस्तुन्यनंतानां  
संभवात् तेषां च सहापितानां वक्तुमशक्यत्वात् अस्त्यनंतावक्तव्यं वस्तु स्यात् तच्चानिष्टं । येन रूपेण  
वस्त्विति तेन तत्प्रतियोगिना च सहाक्रांतं यदा प्रतिपत्तुमिष्टं तदास्त्यवक्तव्यमिति केचित्, तेपि यावद्भिः  
स्वभावैः यावन्ति वस्तुनोस्तित्वानि तत्प्रतियोगिभिस्तावद्भिरेव धर्मैः, यावन्ति च नास्तित्वानि तद्युगलैः सहापि-  
तैस्तावन्त्यवक्तव्यानि च रूपाणि ततस्तावन्त्यः सप्तमंग्य इत्याचक्षते चेत् प्रतिष्ठत्येव युक्त्यागमाविरोधात् ।  
एतेन नाम्त्यवक्तव्यं चितितं प्रत्येयं, स्यादस्ति नास्त्यवक्तव्यं च वस्त्विति प्रमाणसप्तमंगी सकलविरोध-  
वैधुर्यात् सिद्धा । नयसप्तमंगी तु नयसूत्रे प्रपंचतो निरूपयिष्यते । ततः परार्थोधिगमः प्रमाणनयैर्वच-  
नात्मभिः कर्तव्यः स्वार्थ इव ज्ञानात्मभिः, अन्यथा कार्त्तर्येनैकदेशेन च तत्त्वार्थाधिगमानुपपत्तेः ॥

तदेवं संक्षेपतोधिगमोपायं प्रतिपाद्य मध्यमप्रस्थानतस्तमुपदर्शयितुमनाः सूत्रकारः प्राह;—

### निर्देशस्वामित्वसाधनाधिकरणस्थितिविधानतः ॥ ७ ॥

निर्देशादीनामितरेतरयोगे द्वंद्वं, करणनिर्देशश्च बहुवचनांतः प्रत्येयस्तथा तसि विधानात् । स्थिति-  
शब्दस्य स्वतंत्रत्वादरूपाक्षरत्वाच्च पूर्वनिपातोस्त्विति न चोद्यं, बहुवचनियमात् । सर्वस्य निर्देशपूर्वक-  
त्वात्स्वामित्वादिनिरूपणस्य पूर्वं निर्देशग्रहणमर्थान्यायाच्च विरुध्यते स्वामित्वादीनां तु प्रश्नवशात् क्रमः ।  
ननु च सक्षिप्तैः प्रमाणनयैः संक्षेपतोऽधिगमो वक्तव्यो मध्यमप्रस्थानतस्तैरेव मध्यमप्रपञ्चैर्न पुनर्निर्देशादि-  
भिस्ततो नेदं सूत्रमारंभणीयमित्यनुपपत्तिचोदनायामिदमाह;—

निर्देशाद्यैश्च कर्तव्योधिगमः कांश्चन प्रति । इत्याह सूत्रमाचार्यः प्रतिपाद्यानुगेधतः ॥ १ ॥

ये हि निर्देश्यमानादिषु स्वभावेषु तत्त्वान्यप्रतिपन्नाः प्रतिपाद्यास्तान् प्रति निर्देशादिभिन्नेषामधिगमः  
कर्तव्यो न केवलं प्रमाणनयैरेवेति सूक्तं निर्देशादिसूत्रं विनेयाशयवशवर्तितात्सूत्रकारवचनस्य ।  
विनेयाशयः कुतस्तादृश इति चेत् ततोऽन्यादृशः कुतः तथा विवादादिति । तत एवायमीदृशोऽस्तु  
न्यायस्य समानत्वात् ॥

किं पुनर्निर्देशादय इत्याह;—

यत्किमित्यनुयोगेर्थस्वरूपप्रतिपादनम् । कार्त्तर्यतो देशतो वापि स निर्देशो विदां मतः ॥ २ ॥  
कस्य चेत्यनुयोगे सत्याधिपत्यनिवेदनं । स्वामित्वं साधनं केनेत्यनुयोगे तथा वचः ॥ ३ ॥  
केति पर्यनुयोगे तु वचोधिकरणं विदुः । कियच्चिरमिति प्रश्ने ग्रन्थुत्तरवचः स्थितिः ॥ ४ ॥  
कतिधेदमिति प्रश्ने वचनं तच्चवेदिनाम् । विधानं कीर्तितं शब्दं तच्चज्ञानं च गम्यताम् ॥ ५ ॥

किं कस्य केन कस्मिन् कियच्चिरं कतिविधं वा वस्तु तद्रूपं चेत्यनुयोगे कार्त्तर्येन देशेन च तथा  
प्रतिवचनं । निर्देशादय इति वचनात् प्रवक्तुः पदार्थाः शब्दात्मकास्ते प्रत्येयाः तथा प्रकीर्तितास्तु सर्वे  
सामर्थ्यात् ज्ञानात्मका गम्यन्तेऽन्यथा तदनुपपत्तेः । सत्यज्ञानपूर्वका मिथ्याज्ञानपूर्वका वाः शब्दा  
निर्देशादयः सत्या नाम सुषुप्तादिवत्, नाप्यसत्या एव ते सवादकत्वात् प्रत्यक्षादिवत् ॥

किं स्वभावैर्निर्देशादिभिरर्थस्याधिगमः स्यादित्याह;—

तैरर्थाधिगमो भेदात्स्यात्प्रमाणनयात्मभिः । अधिगम्यस्वभावैर्वा वस्तुनः कर्मसाधनः ॥ ६ ॥  
कर्तृस्थोऽधिगमस्तावद्वस्तुनः साकल्येन प्रमाणात्मभिर्भेदेन निर्देशादिभिर्भवतीति प्रमाणविशेषास्त्वेते ।

देशस्तु नयात्मभिरिति नयाः ततो नाप्रमाणनयात्मकैस्तैरधिगतिरिष्टा यतो व्याघातः । कस्य पुनः प्रमाण-  
म्यैते विशेषाः श्रुतस्यास्पष्टसर्वार्थाविषयता प्रतीतेरिति केचित् । मतिश्रुतयोरित्यपरे । तेन प्रष्टव्याः ।  
कुतो मतेर्भेदास्ते इति ? मतिपूर्वकत्वादुपचारादिति चेन्न, अवधिमनःपर्ययविशेषत्वानुषगात् । यथैव  
हि मत्यार्थं परिच्छिद्य श्रुतज्ञानेन परामृशन्निर्देशादिभिः प्ररूपयति तथावधिमनःपर्ययेण वा । न चैवं,  
श्रुतज्ञानस्य तत्पूर्वकत्वप्रसंगः साक्षात्तस्यानिद्रियमतिपूर्वकत्वात् परंपरया तु तत्पूर्वकत्वं नानिष्टं । शब्दात्म-  
नस्तु श्रुतस्य साक्षादपि नावधिमनःपर्ययपूर्वकत्वं विरुध्यते केवलपूर्वकत्ववत् । ततो मुख्यतः श्रुतस्यैव  
भेदा निर्देशादयः प्रतिपत्तव्याः किमुपचारेण, प्रयोजनाभावात् । तत एव श्रुतैकदेशलक्षणनयविशेषाश्च  
ते व्यवतिष्ठते । येषां तु श्रुतं प्रमाणमेव तेषां तद्वचनमसाधनांगतया निग्रहस्थानमासज्यत इति कचि-  
त्कथंचित्प्रश्नप्रतिवचनव्यवहारो न स्यात् । स्वपराथानुमानात्मकोसौ इति चेन्न, तस्य सर्वत्राप्रवृत्तेरत्यंत-  
परोक्षेष्वर्थेषु तदभावप्रसगात् । न च श्रुतादन्यदेव स्वार्थानुमान मतिपूर्वकं परार्थानुमानं चेति, तद्भेद-  
त्वमिष्टमेव निर्देशादीना । प्रामाण्यं पुनः श्रुतस्याग्रे समर्थयिष्यत इति नेह प्रतन्यते । कर्मस्यः पुनरधिग-  
मोर्थानामधिगम्यमानानां स्वभावभूतैरेव निर्देशादिभिः कात्स्न्यैकदेशः प्रमाणनयविषयैवस्थाप्यते ।  
निर्देश्यमानत्वादिभिरेव धर्मैरर्थानामधिगतिप्रतीतेः कर्मत्वात्तेषां कथं करणत्वेन घटनेति चेत्, तथा  
प्रतीतेः । अग्रेरुपपत्तेनाधिगम इत्यत्र यथा । नन्वग्रेः कर्मणः करणमुपपत्तत्वं भिन्नमेवेति चेत् न, तद्भे-  
दैकातस्य निराकरणात् । कथंचिद्भेदस्तु समानोन्वयः । न हि निर्देशत्वादयो धर्माः करणतया समभिधीय-  
माना जीवादेः कर्मणः पर्यायार्थाद्विज्ञा नेष्यंते । द्रव्यार्थास्तु तत्तत्पामभेदेऽपि भेदोपचारात्कर्मकरणनिर्देश-  
घटनेति केचित् । परे पुनः कर्मसाधनाधिगमपक्षे निर्देश्यत्वादीनां कर्मतया प्रतीतेः करणत्वमेव नेच्छंति  
तेषां विशेषणत्वेन घटनात् । न हि यथाभिरुपपत्तेन विशिष्टोधिगमोपायैरधिगम्यत इति प्रतीतिर-  
विरुद्धा तथा सर्वैर्था निर्देश्यादिभिर्मौवैरधिगम्यत इति निर्णयोप्यविरुद्धो नावधार्यते । तथा सति  
परापरकरणपरिकल्पनायां मुख्यतो गुणतो वानवस्थाप्रसक्तिरपि निवारिता स्यात् । तदपरिकल्पनायां  
वा स्वाभिमतधर्माणामपि करणत्वं मा भूदित्यपि चोद्यमानमनवकाशं स्यात् । नन्वेवमपरापरविशेषण-  
कल्पनायामप्यनवस्था विशेषणांतररहितस्य वा जीवादेः स्वाभिमतधर्मविशेषणैः प्रतिपत्तौ तैरपि रहितस्य  
प्रतिपत्तिरस्तु विशेषाभावादिति चेन्न, विशेष्यात् कथंचिदभिन्नत्वाद्विशेषणानां । वस्तुतोऽनंता विधयोपि  
हि धर्मा निर्देशादिभिः सगृहीता विशेषणान्येव, तद्व्यतिरिक्तस्य धर्मस्यासंभवात् । तत्र जीवादिवस्तु  
विशेष्यमेव द्रव्यार्थादेशात् निर्देश्यत्वादि विशेषणमेव पर्यायार्थात् । प्रमाणादेशादपि विशेषणविशेष्या-  
त्मकं वस्तु जात्यंतरमिति प्ररूपणाया नोक्तदोषावकाशः । नन्वेवं निर्देशादिधर्माणां करणत्वपक्षेऽपि न  
परापरधर्मकरणत्वपरिकल्पनादनवस्था तद्व्यतिरेकेण परापरधर्माणामभावात्तेषां तु करणत्वं तैरधिगम्यमान-  
स्यार्थस्य कर्मता नयादेशात्, प्रमाणादेशात् कर्मकरणात्मकं जात्यंतरं वस्तु प्ररूप्यते इति न किंचिद-  
वधं । नैतत्साधीयः । करणत्वे निर्देशादीनां कर्मसाधनतानुपपत्तेः विशेषणत्वे तु तदुपपत्तेः । विशेषण-  
विशेष्यभूतस्य जीवाद्यर्थस्य कर्मसाधनोधिगमः प्रतिपत्तु शक्यत इति विशेषणत्वपक्ष एव श्रेयान्  
सकलविशेषणरहितत्वाद्वस्तुनो न संभवत्येव निर्दिश्यमानरूपमिति मतमपाकुर्वन्नाहः—

भावा येन निरूप्यंते तद्रूपं नास्ति तच्चतः । तत्स्वरूपवचो मिथ्येत्युक्तं निःप्रमाणकम् ॥७॥  
यत्तदेकमनेकं च रूपं तेषां प्रतीयते । प्रत्यक्षतोनुमानाच्चावाधितादागमादपि ॥ ८ ॥

न हि प्रत्यक्षानुमेयागमगम्यमानानामर्थानां प्रत्यक्षानुमानागमैरेकमनेकं च रूपं परस्परापेक्षं न

प्रतीयते परस्परनिराकरणप्रवणस्यैव तस्याप्रतीतेः । न चाप्रतीयमानस्य सर्वथैकांतस्याप्यवस्थितौ प्रतीयमानस्यापि जात्यंतरस्यावस्थितिर्नाम खेष्टरूपस्यापि तत्प्रसंगात् । तथा चैकरूपाभावस्य भावेष्वनवस्थितौ स्यादेवैकरूपस्य विधित्तदनवस्थितौ अनेकरूपस्य परस्परव्यवच्छेदरूपयोरेकतरप्रतिषेधोन्यतरस्य विधेरवश्यं भावाच्चीलत्वानीलत्ववत् परस्परव्यवच्छेदस्वभावौ एकरूपभावाभावौ प्रतीतौ, तदनेनानेकरूपाभावस्य भावेष्वनवस्थितावनेकरूपस्य विधित्तदनवस्थितावेकरूपस्य निवेदितः समानत्वान्यायस्य न तु वाध्यक्षे सकलधर्मरहितस्य स्वलक्षणस्य प्रतिभासनात् न तत्रैकमनेकं वा रूपं परस्परं सापेक्षं निरपेक्षं वा तद्वहितत्वं वा प्रतिभाति कल्पनारोपितस्य तु तथा प्रतिभासनस्य तत्त्वतोसत्त्वात् । संवृत्त्या तत्सद्भावोमीष्ट एव । तथा चैकरूपतदभावयोरनेकरूपतदभावयोश्चैकानेकरूपयोः परस्परव्यवच्छेदस्वभावयोरेकतरस्य प्रतिषेधेऽन्यतरस्य विधेरवश्यंभावेऽपि न किञ्चिद्विरुद्धं, भावाभावोभयव्यवहारस्यानादिशब्दविकल्पवासनोद्भूतविकल्पपरिनिष्ठितस्य शब्दार्थतयोपगमात् । तदुक्तं । “अनादिवासनोद्भूतविकल्पपरिनिष्ठितः । शब्दार्थस्त्रिविधो धर्मो भावाभावोभयाश्रयः ॥” इति केचित् । तेषां नानवद्यवचसः । सुखनीलादीनामपि रूपाणां कल्पितत्वप्रसंगात् । स्पष्टमवभासमानत्वान्न तेषां कल्पितत्वमिति चेन्न, स्वभावभासिभिरनेकांतात् । न हि चैषामपि कल्पितत्वं मानसविभ्रमात्मना स्वप्नस्योपगमात् तस्य करणजविभ्रमात्मनोपगमे वा कथमिन्द्रियजविभ्रमात्तद्भातेः पृथक् प्ररूपणं न विरुध्यते । मानसविभ्रमत्वेऽपि विशदत्वं स्वप्नस्य विरुध्यत इति चेन्न, विशदाक्षज्ञानवासनासद्भूतत्वेन तस्य वैशद्यसंभवात् । न च तत्र विशदरूपतयावभासमानानामपि सुखनीलादीनां पारमार्थिकत्वं विसवादात् । तद्वज्जाग्रदृशायामपि तेषामनादीन्द्रियादिज्ञानवासनोद्भूतप्रतिभासपरिनिष्ठितत्वात्प्रत्यक्षा एव ते न वस्तुस्वभावा इति शक्यं वक्तुं । बाधकाभावाद्भास्तवास्ते इति चेत्, शब्दार्थास्तथा संतु । न चाभावम्यापि शब्दार्थत्वात्सर्वशब्दार्थानामवास्तवत्वमिति युक्तं, भावातररूपत्वादभावस्य । ननु तुच्छाभावस्याशब्दार्थत्वे कथं प्रतिषेधो नाम निर्दिष्यप्रसंगादिति चेन्न, वस्तुस्वभावस्याभावस्य विधानादेव तुच्छस्वभावस्य तस्य प्रतिषेधसिद्धेः क्वचिदनेकांतविधानात् । सर्वथैकांतप्रतिषेधसिद्धिवत् तथा तस्य मुख्यः प्रतिषेधो न स्यादिति चेन्न किञ्चिदनिष्टं, न हि सर्वस्य मुख्येनैव प्रतिषेधेन भवितव्यं गौणेन वेति नियमोऽस्ति यथाप्रतीतस्योपगमात् । ननु गौणेऽपि प्रतिषेधे तुच्छाभावस्य शब्दार्थत्वसिद्धिर्गम्यमानस्य शब्दार्थत्वाविरोधात् सर्वथैकांतवदिति चेन्न, तस्यागम्यमानत्वात्तद्वत् । यथैव हि वस्तुनोनेकांतात्मकत्वविधानात् सर्वथैकांताभावो गम्यते न सर्वथैकांतस्तथा वस्तुरूपस्याभावस्य विधानात्तुच्छाभावस्याभावो न तु स गम्यमानः । ननु तुच्छाभावस्याभावगतौ तस्य गतिरवश्यंभाविनी प्रतिषेध्यनांतरीयकत्वात् प्रतिषेधस्येति चेन्न, व्याघातात् । तुच्छाभावस्याभावश्च कुतश्चिद्विद्यते भावश्चेति को हि ब्रूयात्स्वस्थः । ननु वस्तुरूपस्याभावस्य विधानात्तुच्छाभावस्याभावगतिस्तद्वत्तस्य गतिस्ततो न व्याघातो नाम, यत एव हि तस्याभावगतिस्तत एव भावस्यापि गतौ व्याघातो नान्यथेति चेन्न, सामस्येन तस्याभावगतौ पुनर्भावगतेर्व्याहतेरवस्थानात् । प्रतिनियतदेशादितया तु कस्यचिदभावगतावपि न भावगतिर्विहन्यत इति युक्तं । कथमिदानीं “सज्जिनः प्रतिषेधो न प्रतिषेध्याहते क्वचित्” इति मतं न विरुध्यते ? तुच्छाभावस्य प्रतिषेध्यस्याभावेऽपि प्रतिषेधसिद्धेरन्यथा तस्य शब्दार्थतापत्तेरिति चेन्न, सज्जिनः सम्यग्ज्ञानवतः प्रतिषेध्याहते न क्वचिदंतर्बहिर्वा प्रतिषेध इति व्याख्यानात्तदविरोधात् । सकलप्रमाणाविषयस्य तुच्छाभावस्य प्रतिषेधः स्वयमनुभूतसकलप्रमाणाविषयत्वेन तदनुवदनमेवेति स्यात्प्रतिषेधाहते प्रतिषेधः स्यात्प्रत्यनेकांतवादिनामविरोधः प्रमाणवृत्तात्तादपरत्वात्तेषां । न हि यथा जीवादिबस्तु प्रतिनियतदेशादितया विद्यमानमेव देशांतरादितया नास्तीति प्रमाणमुप-

दर्शयति तथा तुच्छाभावं तस्य भावरूपत्वप्रसंगात् । सर्वत्र सर्वदा सर्वथा वस्तुरूपमेवाभावं तदुपदर्शयति तथा तुच्छाभावाभावमुपदर्शयतीति तद्वचने दोषाभावः । नन्वेवं तुच्छाभावसदृशस्यानर्थकत्वे प्रयोगो न युक्तोतिप्रसंगात्, प्रयोगे पुनरर्थः कश्चिद्वक्तव्यः स च बहिर्भूतो नास्त्येव च कल्पनारूढस्त्वन्यव्यवच्छेद एवोक्तः स्यात्तद्वत्सर्वशब्दानामन्यापोहविषयत्वे सिद्धेन वास्तवाः शब्दार्था इति चेत् नैतदपि सारं, अभावशब्दस्याभावसामान्यविषयत्वात्तस्य विवादापन्नत्वात् । सर्वो हि किमयमभावो वस्तुधर्मः किं वा तुच्छ इति प्रतिपद्यते न नास्तीति प्रत्ययार्थोऽभावमात्रे । तत्र च वस्तुधर्मतामभावस्याचक्षाणाः स्याद्वादिनः कथमभावशब्दं कल्पितार्थं स्वीकुर्युः ? स्वयं तुच्छरूपतां तु तस्य निराकुर्बतः परैरारोपितामाशङ्कितां वानुवदतीत्युक्तप्रायं । न चात्यन्तासंभविनो रूपस्य वस्तुन्यारोपितस्य केनचिदाशङ्कितस्य चातुच्छादेः सर्वशब्दानामन्यव्यवच्छेदविषयत्वप्रसजनं प्रायः प्रतीतिविरोधात् । कथमन्यथा कस्यचिद्व्यत्यक्षस्य नीलविषयत्वे सर्वप्रत्यक्षाणां नीलविषयत्वप्रसजनं नानुज्ञायते सर्वथा विशेषाभावात् । अथ यत्र प्रत्यक्षे नीलं प्रतिभासते निर्बाधात्तनीलविषयं यत्र पीतादि तत्तद्विषयमित्यनुगम्यते तर्हि यत्र शाब्दे ज्ञाने वस्तुरूपमकल्पितमाभाति तद्वस्तुरूपविषयं यत्र तु कल्पनारोपितरूपं तत्तद्वोचरमित्युक्तं । ततः शब्दार्थानां भावाभावोभयधर्माणामभावादिवासनोदितविकल्पपरिनिष्ठितत्वे प्रत्यक्षार्थानामपि तत्स्यात् तेषां बाधकाभावात् । पारमार्थिकत्वे वा तत एव शब्दार्थानामपि तद्वेदिति न प्रतिपादितविरोधाभावः । यदप्युक्तं प्रत्यक्षे सकलधर्मरहितस्य खलक्षणस्य प्रतिभासनात् तत्रैकमनेकं वा रूपं वा परस्परसापेक्षं वा निरपेक्षं वा तद्रहितं वा प्रतिभातीति । तदपि मोहविलसितमेव, अनेकांतात्मकवस्तुप्रतीतेरपह्नुवात् । को हि महामोहविडम्बितः प्रतिभासमानमाबालमबाधितमेकमनेकाकारं वस्तु प्रत्यक्षविषयतयानादृत्य कथमप्यप्रतिभासमानं ब्रह्मतत्त्वमिव खलक्षणं तथा आचक्षीत ? अतिप्रसंगात् तथानुमानादागमाच्च भावस्यैकानेकरूपविशिष्टस्य प्रतीयमानत्वान्न “भावा येन निरूप्यन्ते तद्रूप नास्ति तत्त्वतः” इति वचनं निःप्रमाणकमेवोपरीकार्यं, यतः स्वरूपवचनं मूत्रे मिथ्या स्यात् । यथा च प्रत्यक्षमनुमानमागमो वानेकातात्मकं वस्तु प्रकाशयति स्वनिर्णीताबाधं तथाग्रे प्रपचयिष्यते । किं च—

निःशेषधर्मनैरात्म्यं स्वरूपं वस्तुनो यदि । तदा न निःस्वरूपत्वमन्यथा धर्मयुक्तता ॥ ९ ॥

तत्त्वं सकलधर्मरहितत्वमकल्पनारोपितं प्रत्यक्षतः स्फुटमवभासमानं वस्तुनः स्वरूपमेव, तेन तस्य न निःस्वरूपत्वमितीष्टसिद्धिः । कल्पनारोपितं तु तत्र वस्तुनः स्वरूपमाचक्ष्महे । न च कल्पितनिःशेषधर्मनैरात्म्यस्यात्मस्वरूपत्वे वस्तुनो निःशेषधर्मयुक्ततानिष्ठा, कल्पितसकलधर्मयुक्तस्य तस्येष्टत्वात् । वस्तुकृताखिलधर्मसहितता तु न शक्यापादयितुं तथा वस्तुनि कल्पितनिःशेषधर्मनैरात्म्यस्वरूपत्वस्याविनाभावात् तामन्तरेणापि तस्योपपत्तेरिति केचित् । तेषां महामोहाभिभूतमनसः । स्वयं वस्तुभूतसकलधर्मात्मकतायाः स्वीकरणेपि तदसंभवाभिधानात् । कल्पिताखिलधर्मरहितत्वं हि वस्तुनः स्वरूपं ब्रुवाणेन वस्तुभूतसकलधर्मसहितता स्वीकृतैव तस्य तन्नातरीयकत्वात् । कल्पनापोढं प्रत्यक्षमित्यत्र कल्पनाकाररहितत्वस्य वस्तुभूताकारनातरीयकत्वेन प्रत्यक्षे तद्वचनात्तत्सिद्धिर्वात् तथा कल्पनाकाररहितत्वस्य वचनाद्वस्तुभूताकारसिद्धिर्न प्रत्यक्षे स्वीकृतैवेति चेत्, तत्किमिदानीं सकलाकाररहितत्वमस्तु तस्य संविदाकारमात्रत्वात्तत्त्वतस्तथापि नेति चेत् कथं न वस्तुभूताकारसिद्धिः । न हि संविदाकारो वस्तुभूतो न भवति संविदद्वैतस्याप्यभावप्रसंगात् । ततः कल्पितत्वेन निःशेषधर्माणां नैरात्म्यं यदि वस्तुनः स्वरूपं तदा स्वरूपसंसिद्धिः यस्मादन्यथा वस्तुभूतत्वेनाखिलधर्मयुक्तता तस्य सिद्धेति व्याख्या प्रेयसी । अथवा

वस्तुभूतनिःशेषधर्माणां नेरात्म्यं वस्तुनो यदि स्वरूपं तदा तस्य स्वरूपसंसिद्धिस्तत्स्वरूपस्यानिराकरणात् । अन्यथा तस्य पररूपत्वप्रकारेण तु सैव वस्तुभूतधर्मयुक्तता वास्तवास्विलधर्माभावस्य वस्तुनः परभावे तादृशसकलधर्मासद्भावस्य स्वात्मभूतत्वप्रसिद्धेरन्यथा तदनुपपत्तेः । अथवा कल्पितानां वस्तुभूतानां च निःशेषधर्माणां नेरात्म्यं वस्तुनः स्वरूपं यदि तदा तस्य स्वरूपसंसिद्धिरन्यथा कल्पिताकल्पितसकलधर्म-युक्तता तस्येति व्याख्येयं सामान्येन निःशेषधर्मवचनात् । व्याघातश्चास्मिन् पक्षे नाशङ्कनीयः कल्पितानां वस्तुभूतानां च धर्माणां वस्तुनि यथाप्रमाणोपपन्नत्वात् । ततो यत्सकलधर्मरहितं तन्न वस्तु यथा पुरुषाद्यद्वैतं तथा च क्षणिकत्वलक्षणमिति जीवादिवस्तुनः स्वधर्मसिद्धिः सकलधर्मरहितेन धर्मेणानेकातस्तस्य वस्तुत्वादिति चेन्न, वस्त्वशत्वेन तस्य प्ररूपितत्वात् वस्तुत्वासिद्धेः । अन्यथा वस्त्वनवस्थानानुषंगात् । तदेवं सर्वथा वस्तुनि स्वरूपस्य निराकर्तुमशक्तेः सूक्तं निर्देश्यमानत्वमधिगम्यं ॥

न कश्चित्कस्यचित्त्वामी संबंधाभावतोजसा । पारतंत्र्यविहीनत्वात् सिद्धस्येत्यपरे विदुः १०

संबन्धो हि न तावदसिद्धयोः स्वस्वामिनोः शशाश्वविषाणवत्, नापि सिद्धासिद्धयोस्तत् वंध्यापुत्रवत् । सिद्धयोस्तु पारतंत्र्याभावादेवासंबन्ध एव अन्यथातिप्रसंगात् । केनचिद्रूपेण सिद्धस्यासिद्धस्य च पारतंत्र्ये सिद्धे परतंत्र्यसंबन्ध इत्यपि मिथ्या, पक्षद्वयमाविदोषानुषंगात् । न चैकस्य निष्पन्नानिष्पन्ने रूपे स्तः प्रतीघातात् । तन्न तत्त्वतः संबन्धोऽस्तीति । तदुक्तं । “पारतंत्र्ये हि संबन्धे सिद्धे का परतंत्र्यता । तस्मात्सर्वस्य भावस्य संबन्धो नास्ति तत्त्वतः ॥” इति संबंधमात्राभावे च सिद्धे सति न कश्चित्कस्यचित्त्वामी नाम यतः स्वामित्वमर्थानामधिगम्यं स्यादित्येके ॥

तथा स्याद्वादसंबन्धो भावानां परमार्थतः । स्वातंत्र्यात् किं न देशादिनियमोद्भूतिरीक्ष्यते ११

पारतंत्र्यस्याभावाद्भावानां संबंधाभावमभिधानात्नेन संबंधं व्याप्तं कचित्प्रतिपद्यते न वा? प्रतिपद्यते चेत् कथं सर्वत्र सर्वदा संबंधाभावमभिधुर्विरोधात् । नो चेत् कथमव्यापकाभावादव्याप्याभावसिद्धेः । परोपगमात् तस्य तेन व्याप्तिप्रतिषेधोऽपि इति चेन्न, तथा स्वप्रतिपत्तेरभावानुषंगात् । परोपगमाद्धि परः प्रतिपादयितुं शक्यः । सर्वथा संबंधाभावान्नाशक्य एव प्रत्यक्षत इति चेन्न, तस्य स्वांशमात्रपर्यवसानात् । न कश्चित्केनचित्कर्तृचित्कदाचित्संबन्ध इतीयतो व्यापारात्कर्तुमसमर्थत्वादित्यथा सर्वज्ञत्वापत्तेः । सर्वार्थानां साक्षात्करणमंतरेण संबंधाभावस्य तेन प्रतिपत्तुमशक्तेः । केषांचिदर्थानां स्वातंत्र्यमसंबन्धेन व्याप्तं सर्वोपसंहारेण प्रतिपद्य ततोऽन्येषामसंबन्धप्रतिपत्तिरानुमानिकी स्यादिति चेत् तत्तर्हि स्वातंत्र्यमर्थानां न तावदसिद्धानां, सिद्धानां तु स्वातंत्र्यात्संबन्धाभावे तत्त्वतः किं न देशादिनियमेनोद्भवो दृश्यते तस्य पारतंत्र्येण व्याप्तत्वात् । न हि स्वतंत्र्योः सर्वनिरपेक्षतया नियतदेशकालद्रव्यभावजन्मास्ति न चाजन्मा सर्वथार्थक्रियासमर्थः स्वयं तस्याकारणात् । प्रत्यासत्तिविशेषाद्देशादिभिस्तन्निमित्तोत्पत्तिरर्थस्य स्यादिति चेत्, स एव प्रत्यासत्तिविशेषः संबंधः पारमार्थिकः सिद्ध इत्याह—

द्रव्यतः क्षेत्रतः कालभावाभ्यां कस्यचित्त्वतः । प्रत्यासन्नकृतः सिद्धः संबंधः केनचित्स्फुटः १२

कस्यचित्पर्यायस्य स्वतः केनचित्पर्यायेण सहैकत्र द्रव्ये समवायाद्द्रव्यप्रत्यासत्तिर्यथा स्मरणस्थानुभवेन सहात्मन्येकत्र समवायस्तमंतरेण तत्रैव यथानुभवस्मरणानुपपत्तेः सोममित्रानुभवद्विष्णुमित्रस्मरणानुपपत्तिवत् । संतानैकत्वादुपपत्तिरिति चेन्न, संतानस्यावस्तुत्वेन तन्नियमहेतुत्वाघटनात् । वस्तुत्वे वा नाममात्रं भिद्येत सतां नो द्रव्यमिति । तथैकसंतानाश्रयत्वमेव द्रव्याद्रव्याश्रयत्वं चेति न कश्चिद्विशेषः यत्संतानो वासनाप्रबोधस्तत्संतानं स्मरणमिति नियमोपगमोपि न श्रेयान्, प्रोक्तदोषानतिक्रमात् । संतानस्यात्म-

द्रव्यत्वोपपत्तौ यदात्मद्रव्यपरिणामो वासनाप्रबोधस्तदात्मद्रव्यविवर्तः स्मरणमिति परमतसिद्धेः । कथं परस्परभिन्नस्वभावकालयोरेकमात्मद्रव्य व्यापकमिति च न चोद्य, सकृन्नानाकारव्यापिना ज्ञानेनैकेन प्रतिविहितत्वात् । समसमयवर्तिनो रसरूपयोरेकगुणिव्यासयोरनुमानानुमेयव्यवहारयोरेकद्रव्यप्रत्यासत्तिरनेनोक्ता तदभावे तयोस्तद्व्यवहारयोग्यतानुपपत्तेः । एकसामग्र्यधीनत्वात्तदुपपत्तिरिति चेत् कथमेका-सामग्री नाम ? एकं कारणमिति चेत्, तत्सहकार्युपादानं वा ? सहकारि चेत् कुलालकलशयोर्दण्डादिरेका सामग्री स्यात् समानक्षणयोस्तयोरुत्पत्तौ तस्य सहकारित्वात् । तथा एतयोरनुमानानुमेयव्यवहारयोग्यता अव्यभिचारिणी स्यात् तदेकसामग्र्यधीनत्वात् । एकसमुदायवर्तिमहकारिकारणमेका सामग्री न भिन्नसमुदायवर्ति यतोयमतिप्रसंग इति चेत्, कः पुनरयमेकः समुदायः ? साधारणार्थक्रियानियता प्रविभागरहिता रूपादय इति चेत् कथं प्रविभागरहितत्वमेकत्वपरिणामाभावं तेषामुपपद्यतेतिप्रसगात् । सांबृत्त्यैकत्वपरिणामेनेति चेन्न, तस्य प्रविभागाभावहेतुत्वायोगात् । प्रविभागाभावोपि तेषां साबृत इति चेन्न हि तत्त्वतः प्रविभक्ता एव रूपादयः समुदाय इत्यापन्न । न चैव केषाचित्समुदायेतरव्यवस्था साधारणार्थक्रियानियतत्वेतराभ्या मोपपत्तेति वा युक्तं, सूर्याबुजयोरपि समुदायप्रसगात् । तयोरंबुज-प्रबोधरव्योः साधारणार्थक्रियानियतत्वात् । ततो वान्मवमेव प्रविभागरहितसमुदायविशेषस्तेषामेकत्वा-ध्यवसायहेतुरंगीकर्तव्यः । स चैकत्वपरिणाम तात्त्विकमतरेण न घटत इति सोपि प्रतिपत्तव्य एव, स चैकं द्रव्यमिति सिद्धं । स्वगुणपर्यायाणां समुदायस्कंध इति वचनात् । तथासति रसरूपयोरेकार्थात्म-कयोरेकद्रव्यप्रत्यासत्तिरेव लिंगालिगव्यवहारहेतुः कार्यकारणभावस्यापि नियतस्य तदभावेनुपपत्तेः सतानांतरवत् । न हि कश्चित्पूर्वं रसादिपर्यायाः पररसादिपर्यायाणामुपादानं नान्यत्र द्रव्ये वर्तमाना इति नियमस्तेषामेकद्रव्यत्वादात्म्यविरहे कथंचिदुपपन्नः । एकमुपादानमेका सामग्रीति द्वितीयोपि पक्षः सौगतानामसमाख्य एव. नानाकार्यस्यैकोपादानत्वविरोधात् । यदि पुनरेक द्रव्यमनेककार्योपादानं भवेत्तदा सैवेकद्रव्यप्रत्यासत्तिरायाता । रसरूपयोः क्षेत्रप्रत्यासत्तिर्यथा बलाकासलिलयोरेकस्या भूमौ-स्थितयोः सयुक्तसयोगो हि ततो नान्यः प्रतिष्ठामिवर्ति । जन्यजनकभाव एव तयोः परस्परं प्रत्यासत्तिरितिचेन्न, अन्यतरसमुद्भूतायाः परत्र सरसि बलाकाया निवाससमवात् । नैका बलाका पूर्व सरः प्रविहाय सरोतरमधितिष्ठती काचिदस्ति प्रतिक्षणं तद्वेदादितिचेन्न, कथंचित्तदक्षणीकत्वस्य प्रतीतेर्बाध-काभावात्तद्भावात्तदनुपपत्तेः । क्षितेः प्रतिप्रदेशं भेदादेकत्र प्रदेशं बलाकासलिलयोरनवस्थानान्नैव तत्क्षेत्रप्रत्यासत्तिरितिचेन्न, क्षित्याद्यवयविनन्मदाधारस्यैकस्य साधनात् । न चैकस्यावयविनां नानावयव-व्यापिनः सकृदसभवः प्रतीतिसिद्धत्वाद्देहावाकारव्याप्येकज्ञानवत् । कालप्रत्यासत्तिर्यथा सहचरयोः सम्यग्दर्शनज्ञानसामान्ययोः शरीरे जीवस्पर्शविशेषयोर्वा पूर्वोत्तरयोर्भरणिकृत्तिकयोः कृत्तिकारोहिण्योर्वा तयोः प्रत्यासत्त्यंतरस्याव्यवस्थानात् । भावप्रत्यासत्तिर्यथा गोगवययोः केवलसिद्धयोर्वा तयोरैकतरस्य हि यादृग्भावः सस्यानादिरनंतज्ञानादिर्वा तादृक्तदन्यतरस्य सुप्रतीत इति न प्रत्यासत्त्यंतरं कयोश्चिदनेक-प्रत्यासत्तिसंबंधे वा न किंचिदनिष्टं प्रतिनियतोद्भूतेः सर्वपदार्थानां द्रव्यादिप्रत्यासत्तिचतुष्टयव्यतिरेकेणा-नुपपद्यमानत्वेन प्रसिद्धेः । सैव चतुर्विधा प्रत्यासत्तिः स्फुटः सबोधो बाधकाभावादिति न सबोधभावो व्यवतिष्ठते । ननु च द्रव्यप्रत्यासत्तिरेकेन द्रव्येण कयोश्चित्पर्याययोः क्रमभुवोः सहभुवोर्वा तादात्म्यं तच्च रूपश्लेषः स च द्वित्वे सति संबंधिनोरयुक्त एव विरोधात् तयोरैक्येपि न संबंधः संबंधिनोरभावे तस्याघटनात् द्विष्टत्वादित्यतिप्रसगात् । नैरन्तर्यं तयो रूपश्लेषः इत्यप्ययुक्तं, तस्यांतराभावरूपत्वे तात्त्विकत्वायोगात् प्राप्तिरूपत्वेपि प्राप्तेः । परमार्थतः कार्यैकदेशाभ्यामसंभवाद्व्यतिरंशाभावात् । कल्पि-

तस्य तु रूपश्लेषस्याप्रतिषेधात् न स तात्त्विकः संबन्धोऽस्ति प्रकृतिभिन्नानां स्वस्वभावव्यवस्थितेः अन्यथा सांतरत्वस्य संबंधप्रसंगादिति केचित् । तदुक्तं । “रूपश्लेषो हि संबन्धो द्वित्वे स च कथं भवेत् । तस्मात् प्रकृतिभिन्नानां संबन्धो नास्ति तत्त्वतः ॥” इति । तदेतदेकांतवादिनश्चोद्यं न पुनः स्याद्वादिनां । ते हि कथंचिदेकत्वापत्तिं संबन्धिनो रूपश्लेषं संबंधमाचक्षते । न च सा द्वित्वविरोधिनी कथंचित्स्वभाव-नैरंतर्यं वा तदपि नांतराभावरूपमस्तित्वं छिद्रमध्यविरहेष्वन्यतमस्यांतरस्याभावो हि तत्त्वभावांतरात्मको वस्तुभूत एव यदा रूपश्लेषः कयोश्चिदास्थीयते निर्बाधं तथा प्रत्ययविषयस्तदा कथं कल्पनारोपितः स्यात् । केनचिदंशेन तादात्म्यमतादात्म्यं च संबन्धिनोर्विरुद्धमित्यपि न मंतव्यं तथानुभवाच्चित्राकारसंवेदन-वत् । एतेन प्रात्यादिरूपं नैरंतर्यं रूपश्लेष इत्यपि स्वीकृतं तस्यापि कथंचित्तादात्म्यानतिक्रमात् । ततः स्वस्वभावव्यवस्थितेः प्रकृतिभिन्नानामर्थानां न संबंधस्तात्त्विक इत्युक्तं तत एव तेषां संबंधसिद्धेः । स्व-भावो हि भावानां प्रतीयमानः कथंचित्प्रत्यासत्तिविप्रकर्षश्च सर्वथा तदप्रतीतेस्तेन चावस्थितिः कथं संबंधाभावैकांतं साधयेत् संबंधैकांतवत् । न चापेक्षत्वात् संबंधस्वभावस्य मिथ्याप्रतिभासः सूक्ष्मत्वादि-वदसंबंधस्वभावस्यापि तथानुषंगात् । स चासंबंधस्वभावोऽनापेक्षिकः कथंचिदर्थमपेक्ष्य कस्यचित्त्व्यवस्थि-तेरन्यथानुपपत्तेः । स्थूलत्वादिवत् प्रत्यक्षबुद्धौ प्रतिभासमानो अनापेक्षिक एव तत्पृष्ठभाविना तु विकल्पे-नाध्यवसीयमानो यथापेक्षिकस्तथा वास्तवो भवतीति चेत्, संबंधस्वभावोऽपि समानं । न हि स प्रत्यक्षेन प्रतिभासते यतोऽनापेक्षिको न स्यात् । ननु च परापेक्षैव संबंधस्तस्य तन्निष्ठत्वात् तदभावे सर्वथाप्य-संभवात् । परापेक्षमाणो भावः स्वयमसत्त्वादपेक्षते स तथा न तावदसन्नपेक्षो धर्माश्रयत्वविरोधात् खरशृंगवत् । नापि सन् सर्वनिराशंसत्वादित्यथा सत्त्वविरोधात् कथंचित्सन्नसन्नापेक्ष्य इत्ययमपि पक्षो न श्रेयान् पक्षद्वयदोषानतिक्रमात् । न चैकोर्यः सन्नसंश्च केनचिद्रूपेण सभवति विरोधादन्यथातीतानाग-ताद्यशेषात्मको वर्तमानार्थः स्यादिति न कचित्सदसत्त्वव्यवस्था, सकरव्यतिकरापत्तेः । ततोपरापेक्षा-णामसन्निबन्धनः संबंधः सिध्येत् । तदुक्तं । “परापेक्षादिसंबन्धः सोऽसत्कथमपेक्षते । संश्च सर्वनिराशंसो भावः कथमपेक्ष्यते ॥” इति कश्चित् । सोऽपि सर्वथा सदसत्त्वाभ्यां भावस्य परापेक्षाया विरोधमप्रतिपद्यमानः कथं तां प्रतिषेध्यात् । प्रतिपद्यमानस्तु स्वयं प्रतिषेद्धुमसमर्थस्तस्याः कचि-त्सिद्धेरन्यथा विरोधायोगात् कथं चानिराकुर्वन्नपि परापेक्षा सर्वत्र संबंधस्यानापेक्षिकत्वं प्रत्याचक्षीत ? न चेदुन्मतः । खलक्षणमेव संबन्धोऽनापेक्षिकः स्यान्न ततोऽन्यः । स चेष्टो नाममात्रे विवादाद्वस्तुन्य-विवादादिति चेत् । कः पुनः संबन्धमखलक्षणमाहृतस्यापि स्वेन रूपेण लक्ष्यमाणस्य खलक्षणत्वात् । ननु कुतः संबन्धस्तथा द्वयोः संबन्धिनोः सिद्धः ? एकेन गुणाख्येन संयोगेनान्येन वा धर्मेणांतरस्थितेनावच्येन वा वस्तुरूपेण संबन्धादिति चेत्, स तत्संबन्धिनोरनर्थोत्तरमर्थोत्तरं वा ? यद्यनर्थोत्तरं तदा संबन्धिनावेव प्रसज्येते । तथा च न संबन्धो नाम । स ततोर्थोत्तरं चेत् संबन्धिनौ केवलौ कथं संबन्धौ स्यातां तत्त्वान्य-त्वाभ्यामवाच्यश्चेत् कथं वस्तुभूतः स्यात् । भवतु चार्थोत्तरमनर्थोत्तरं वा संबन्धः । स तु द्वयोरेकेन कुतः स्यात् । परेणैकेन संबन्धादिति चेत् तेनापि न संबन्धः । परेणैकेन संबन्धादित्यनवस्थानात् संबन्ध-मतिः सुदूरमपि गत्वा द्वयोरेकामिसंबन्धमंतरेणापि संबन्धत्वेन ... (?) अभिसंबन्धत्वमतिः केवलयोः संबन्धिनोरतिप्रसंगात् । यदि संबन्धश्च खेनासाधारणेन रूपेण स्थितस्तदा सिद्धममिश्रणमर्थानां परमार्थतः । तदुक्तं । “द्वयोरेकामिसंबन्धात् संबन्धो यदि तद्वयोः । कः संबन्धोऽनवस्था च न संबन्धमतिस्तथा ॥” “तौ च भावौ तदन्यश्च सर्वे ते स्वात्मनि स्थिताः । इत्यमिश्राः स्वयं भावास्तन्मिश्रयति कल्पना ॥” इति कथं संबन्धः खलक्षणमिष्यते संबन्धिनोरर्थोत्तरं ततोऽनर्थोत्तरस्य तु तथेष्टौ न वस्तुव्यतिरेकेण

संबंधोन्यत्र कल्पनामात्रादिति वदन्नपि न स्याद्वादिमतमवबुध्यते । तद्विभेदाभेदैकांतपराव्युत्पत्तिं न तद्दोषास्पदं । येन रूपेण लक्ष्यमाणः संबंधो अन्यो वार्थः स्वलक्षणमिति तु परस्परापेक्षभेदाभेदात्मकं जात्यं तरेमेवोक्तं तस्याबाधितप्रतीतिसिद्धत्वेन स्वलक्षणव्यपदेशात् । ततो न कल्पनामेवानुरुंधानैः प्रतिपत्तुभिः क्रियाकारकवाचिनः शब्दाः संयोज्यन्तेऽन्यापोहप्रतीत्यर्थमेवेति घटते येनेदं शोभेत । “तामेव चानुरुंधानौ क्रियाकारकवाचिनः । भावभेदप्रतीत्यर्थं संयोज्यन्तेऽभिधायिकाः ॥” इति क्रियाकारकादीनां संबन्धिनः तत्संबन्धस्य च वस्तुरूपप्रतीतये तदभिधायिकानां प्रयोगसिद्धेः सर्वत्रान्यापोहस्यैव शब्दार्थत्वनिराकरणाच्च । ततः कश्चित्कस्यचित्त्वामी संबंधात्सिध्यत्येवेति स्वामित्वमर्थानामधिगम्य निर्देश्यत्ववदुपपन्नमेव ॥

न किञ्चिकेनचिद्वस्तु साध्यते सन्न चाप्यसत् । ततो न साधनं नामेत्यन्ये तेप्यसदुक्तयः १३

साधनं हि कारणं तच्च न सदेव कार्यं साधयति स्वरूपवत्, नाप्यसत्स्वरविषाणवत् । प्रागस्तसाधय'तीति न वा युक्तं, सदेव साधयतीति पक्षानतिक्रमात् । न ह्युत्पत्तेः प्रागसत् प्रागेव कारणं निष्पादयति, तस्यासत् एव निष्पादनप्रसक्तेः । उत्पत्तिकाले सदेव करोतीति तु कथनेन कथं न सत्पक्षः । कथंचित्सह करोतीत्यपि न व्यवतिष्ठते. येन रूपेण सत्तेन करणायोगादन्यथा स्वात्मनोपि करणप्रसंगात् । येन चात्मना तदसत्तेनापि न कार्यतामिर्यति शशविषाणवदित्युभयदोषाकाशात् । सदसद्भूतं कार्यं नाऽनाकुलं, न च कथंचिदपि कार्यमसाधयत् किञ्चित्साधनं नाम कार्यकरणभावस्य तत्त्वतोऽसंभवाच्च । तदुक्तं । “कार्यकारणभावोपि तयोरसहभावतः । प्रसिद्ध्यति कथं द्विष्टोऽद्विष्टे संबधता कथं ॥” “क्रमेण भाव एकत्र वर्तमानोन्यनिस्पृहः । तदभावेपि भावाच्च संबधो नैकवृत्तिमान् ॥” “यद्यपेक्ष्य तयोरेकमन्यत्रासौ प्रवर्तते । उपकारी ह्यपेक्षः स्यात् कथं चोपकरोत्यसत् ॥” “यद्येकार्थाभिसंबंधात्कार्यकारणता तयोः । प्राप्ता द्वित्वादिसंबंधात् सव्येतरविषाणयोः ॥” “द्विष्टो हि कश्चित्संबंधो नातोऽन्यत्तस्य लक्षणं । भावाभावोपधियोगः कार्यकारणता यदि ॥” योगोपाधी न तावेव कार्यकारणतात्र किं । भेदाच्चेन्न त्वयं शब्दो नियोक्ताः समाश्रितः ॥” “पश्यन्नेकमदृष्टस्य दर्शने तददर्शने । अपश्यत्कार्यमन्वेति विनाप्याख्यातृभिर्जनः ॥” “दर्शनादर्शने मुक्त्वा कार्यबुद्धेरसंभवात् । कार्यादिश्रुतिरप्यत्र लाघवार्थं निवेशिता ॥” “तद्भावभावात्कार्यगतित्यस्य तु वर्तते । सकेतविषयाख्या सा सास्त्रादेर्गोणित्यथा ॥” “भावे भाविनि तद्भावो भाव एव च भाविता । प्रसिद्धे हेतुफलते प्रत्यक्षानुपलम्भतः ॥” “एतावन्मात्रतत्त्वार्थाः कार्यकारणगोचराः । विकल्पा दर्शयंत्यर्थान् मिथ्यार्थान् घटितानिव ॥” “भिन्ने का घटनाऽभिन्ने कार्यकारणतापि का । भावे वान्यस्य विस्मृष्टौ स्मृष्टौ स्याता कथं न तौ ॥” इति । नदेतदसद्भूषणं । स्वाभिमतप्यकार्यकारणभावे समानत्वात् । तथाहि । अकार्यकारणभावोद्विष्ट एव कथमसहभाविनोः कार्यकारणत्वाभ्यां निषेध्ययोरर्थयोर्वर्तते । न वा द्विष्टोऽसौ संबंधाभावस्त्वविरोधात् । पूर्वत्र भावे वर्तित्वा परत्र क्रमेण वर्तमानोपि यदि सोऽन्यनिस्पृह एवैकत्र तिष्ठत्कथमसंबन्धः ? परस्य ह्यनुत्पन्नस्याभावेपि पूर्वत्र वर्तमानः पूर्वस्य च नष्टत्वेनाभावेपि परत्र वर्तमानोसावेकवृत्तिरेव स्यात् । पूर्वत्र वर्तमानः परमपेक्षते परत्र च तिष्ठत्पूर्वमतो संबधो द्विष्ट एवान्यनिस्पृहत्वाभावादिति चेत् कथमनुपकारं तथोत्तरमपेक्ष्यतेति प्रसगात् । सोपकारकमपेक्षत इति चेत् नासत्तदोपकारकत्वायोगात् । यदि पुनरेकेनाभिसंबंधात्पूर्वपरयोरकार्यकारणभावस्तदा सव्येतरविषाणयोः स स्यादेकेन द्वित्वादिनाभिसंबंधात् । तथा च सिद्धसाध्यता । द्विष्टो हि कश्चिदसंबधो नातोऽन्यत्तस्य लक्षणं येनाभिमतसिद्धिः । यदि पुनः पूर्वस्याभाव एव यो भावोऽभावेऽभावस्तदुपधियोगोकार्यकारणभावस्तदा तावेव भावाभावावयोगोपाधी किं नोऽकार्य-



कारणभावः स्यात् तयोर्भेदादिति चेत्, शब्दस्य नियोक्तसमाश्रितत्वेन भेदेऽप्यभेदवाचिनः प्रयोगाभ्युपगमात् । स्वयं हि लोकोयमेकमदृष्टस्य दर्शनेऽप्यपश्यंस्तददर्शने च पश्यद्विनाप्याख्यातृभिरकार्यमवबुध्यते । न च तथा दर्शनादर्शने मुक्त्वा कचिदकार्यबुद्धिरस्ति । न च तयोरकार्यादिश्रुतिर्विरुध्यते लाघवावर्थत्वात् तन्निवेशस्य । या पुनरतद्भावाभावादकार्यगतिरुपवर्ण्यते सा संकेतविषयाख्या, यथा असाक्षादेरगोगतिः । नैतावता तत्त्वतोकार्यकारणभावो नाम । भावे हि अभाविनी वा भाविता अहेतुफलते प्रसिद्धे । प्रसिद्धे प्रत्यक्षानुपलंभाभ्यामेव । तदेतावन्मात्रतत्त्वार्था एवाकार्यकारणगोचरा विकल्पा दर्शयन्त्यर्थान् मिथ्यार्थात्स्वयमघटितानपीति समायातं । भिन्ने हि भावे का नामाघटना तत्कान्यावभासते ? येनासौ तात्त्विकी स्यात् । अभिन्ने सुतरां नाघटना । न च भिन्नावर्थो केनचिदकार्यकारणभावेन योगादकार्यकारणभूतौ स्यातां संबंधविधिप्रसंगात् । तदेवं न तात्त्विकोऽर्थो नाम कार्यकारणभावो व्यवतिष्ठतेऽकार्यकारणभाववत् । स्वस्वभावव्यवस्थितार्थान् विहाय नान्यः कश्चिदकार्यकारणभावोऽस्त्विति । तथा व्यवहारस्तु कल्पनामात्रनिर्मित एव कार्यकारणव्यवहारवदिति चेत् तर्हि वास्तव एव कार्यकारणभावोऽकार्यकारणभाववत् । केवलं तद्व्यवहारो विकल्पशब्दलक्षणो विकल्पनिर्मित इति किमनिष्टं । वस्तुरूपयोरपि कार्यकारणभावे तयोरभावो वस्तुत्वेति न तु युक्तं । व्याघातात् कचिन्नीलेतरत्वाभाववत् । ततो यदि कुतश्चित्प्रमाणात् कार्यकारणभावः परमार्थतः केषांचिदर्थानां सिध्येत् तदा तत एव कार्यकारणभावोऽपि प्रतीतेरविशेषात्तथैव हि गवादीनामसाध्यसाधनभावः परस्परमतद्भावभावित्वप्रतीतेर्व्यवतिष्ठते । तथाग्निधूमादीनां साध्यसाधनभावोऽपि तद्भावभावित्वप्रतीतेर्बाधकाभावात् । नन्वकस्मादग्नि धूम वा केवलं पश्यतः कारणत्वं कार्यत्वं वा किं न प्रतिभातीति चेत् किं पुनरकारणत्वमकार्यत्वं वा प्रतिभाति । सातिशयसंविदां प्रतिभात्येवेति चेत्, कारणत्वं कार्यत्वं वा तत्र तेषां न प्रतिभातीति कोशपानं विधेयं । अस्मादीनां तु तदप्रतिभासनं तथा निश्चयानुपपत्तेः क्षणक्षयादिवत् । तथोभयत्र समानं । यथैव हि तद्भावभावित्वानध्यवसायिनां न कचित्कार्यत्वकारणत्वनिश्चयोऽस्ति तथा स्वयमतद्भावभावित्वव्यवसायिनामकार्यकारणत्वनिश्चयोऽपि प्रतिनियतसामग्रीसापेक्षकत्वाद्वस्तुधर्मनिश्चयस्य । न हि सर्वत्र समानसामग्रीप्रभावो निर्णयस्तथातरंगबहिरंगसामग्रीवैचित्र्यदर्शनात् । धूमादिज्ञानसामग्रीमात्रात्तत्कार्यत्वादिति निश्चयानुत्पत्तेः न कार्यत्वादि धूमादिवस्वरूपमिति चेत् तर्हि क्षणिकत्वादिरपि तत्स्वरूपं माभूतत् एव क्षणिकत्वाभावे वस्तुत्वमेव न स्यादिति चेत् कार्यत्वकारणत्वाभावेऽपि कुतो वस्तुत्वं स्वरश्चगवत् । सर्वथाप्यकार्यकारणस्य वस्तुत्वानुपपत्तेः कूटस्थवत् । क्षणिकैकांतवद्वा विशेषासम्भवात् । ननु च सदपि कार्यत्वं कारणत्वं वा वस्तुत्वस्वरूपं न संबधोऽद्विष्टत्वात् । कार्यत्वं कारणे हि न वर्तते कारणत्व वा कार्ये येन द्विष्टं भवेत् । कार्यकारणभावस्तयोरैको वर्तमानः सबध इति चेन्न, तस्य कार्यकारणाभ्यां भिन्नस्याप्रतीतेः । सतोऽपि प्रत्येकपरिसमाप्त्या तत्र वृत्तौ तस्यानेकत्वापत्तेः । एकदेशेन वृत्तौ सावयवत्वानुषक्तेः सावयवेष्वपि वृत्तौ प्रकृतपर्यनुयोगस्य तदवस्थत्वादनवस्थानावतारात् । कार्यकारणातराले तस्योपलंभप्रसंगाच्च ताभ्यां तस्याभेदेऽपि कथमेकत्वं भिन्नाभ्यामभिन्नस्याभिन्नत्वविरोधात् । स्वयमभिन्नस्यापि भिन्नार्थैस्तादात्म्ये परमाणोरेकस्य सकलार्थैस्तादात्म्यप्रसगादेकपरमाणुमात्रं जगत्स्यात् सकलजगत्स्वरूपो वा परमाणुरिति भेदाभेदैकतावादिनोरुपलंभः स्याद्वादिनस्तथानभ्युपगमात् । कार्यकारणभावस्य हि संबंधस्याबाधिततथाविधप्रत्ययारूढस्य स्वसंबन्धिने वृत्तिः कथंचित्तादात्म्यमेवानेकांतवादिनोच्यते । स्वाकारेषु ज्ञानवृत्तिवत् कुतोनेकसंबन्धितादात्म्ये कार्यकारणभावस्य संबंधस्यैकत्वं न विरुध्यते इति चेत्, नानाकारतादात्म्ये ज्ञानस्यैकत्वं कुतो न विरुध्यते ? तदशक्यविवेचनत्वादिति चेत् तत एवान्यत्रापि कार्यकारण-

योहिं द्रव्यरूपतयैकत्वात् कार्यकारणभावस्यैकत्वमुच्यते न च तस्य शब्दे विवेचनत्वं मृद्व्यात् कुशल-  
घटयोर्हेतुफलभावेनोपगतयोर्द्रव्यांतरं नेतुमशक्तेः । क्रमभुवोः पर्याययोरेकद्रव्यप्रत्यासत्तेरुपादानोपादेय-  
त्वस्य वचनात् । न चैवंविधः कार्यकारणभावः सिद्धांतविरुद्धः सहकारिकारणेन कार्यस्य कथं भवति  
स्यादेकद्रव्यप्रत्यासत्तेरभावादिति चेत् कालप्रत्यासत्तिविशेषात् तत्सिद्धिः । यदनंतरं हि यदवश्यं भवति  
तत्तस्य सहकारिकारणमितरत्कार्यमिति प्रतीतम् । न चेदं सहकारित्वं क्वचिद्वावप्रत्यासत्तिः क्षेत्रप्रत्या-  
सत्तिर्वा नियमाभावात् । निकटदेशस्यापि चक्षुषो रूपज्ञानोत्पत्तौ सहकारित्वदर्शनात् । संदंशकादेश्वा-  
मुवर्णस्वभावस्य सौवर्णकटकोत्पत्तौ यदि पुनर्यावत्क्षेत्रं यद्यस्योत्पत्तौ महकारि दृष्टं यथाभाव च तत्तावत्क्षेत्रं  
तथाभावमेव सर्वत्रेति नियता क्षेत्रभावप्रत्यासत्तिः सहकारित्वं कार्यं निगद्यते तदा न दोषो विरोधा-  
भावात् । तदेव व्यवहारनयसमाश्रयणे कार्यकारणभावो द्विष्टः संबंधः सयोगसमवायादिव्यतीतिसिद्ध-  
त्वात् पारमार्थिक एव न पुनः कल्पनारोपितः सर्वथाप्यनवद्यत्वात् । समग्रहर्जुसूत्रनयाश्रयणे तु न कस्य-  
चित्कश्चित्संबन्धोन्यत्र कल्पनामात्रात् इति सर्वमविरुद्धम् । न चात्र साध्यसाधनभावस्य व्यवहारनयादा-  
श्रयणे कथंचिदसंभव इति शक्तं साधनत्वमधिगम्यमर्थानां तदपलप्यतोऽमदुक्त्य एव इत्याहः—

भोक्षादिसाधनाभ्यामाभावामक्तेस्तदर्थिनाम् । तत्राविद्याविलासेष्टौ क मुक्तिः पारमार्थिकी १४  
संविचेत्संविदेवेत्यदोषः मा यद्यमाधना । नित्या स्यादन्यथा सिद्धं माधनं परमार्थतः ॥१५॥  
नित्यसर्वगतेश्विष्टौ तस्याः संविच्यसंभवात् । क व्यवस्थापनानंशक्षणिक्ज्ञानतत्त्ववत् ॥ १६ ॥

न हि क्षणिकानंशसंवेदनं स्वतः प्रतिभासते सर्वस्य भ्रांत्यभावानुषंगात् । तद्वन्नित्यं सर्वगतं ब्रह्मेति  
न तत्संवेदनमेव मुक्तिः पारमार्थिकी युक्ता, ततः सकलकर्मविप्रमोक्षो मुक्तिरुररीकर्तव्या । सा बंधपूर्व-  
केति तात्त्विको बन्धोभ्युपगंतव्यः तयोः मसाधनत्वात् । अन्यथा कादाचित्कत्वायोगात्साधनं तात्त्विक-  
मभ्युपगंतव्यं न पुनरविद्याविलाममात्रमिति सूक्तं साधनमधिगम्यम् ॥

आधाराधेयभावस्य पदार्थानामयोगतः । तत्त्वतो विद्यते नाधिकरणं किंचिदित्यसत् ॥ १७ ॥  
स्फुटं द्रव्यगुणादीनामाधाराधेयतागतेः । प्रसिद्धिबाधितत्वेन तदभावस्य सर्वथा ॥ १८ ॥

न हि द्रव्यमप्रसिद्धं गुणादयो वा प्रत्यभिज्ञानादिप्रत्ययेनाबाधितेन तन्निरूपणात् । नाप्याधाराधेयता  
द्रव्यगुणादीनामप्रसिद्धा यतः सर्वथाधिकरणमसदिति पक्षः प्रसिद्धिबाधितो न स्यात् । हेतुश्चासिद्धः  
पदार्थानामाधाराधेयभावस्य विचार्यमाणम्यायोगादिति । स्वाल्यां दधि पटे रूपमिति तत्प्रत्ययस्य निर्वा-  
धस्य तत्साधनत्वात् कार्यकारणभावविशेषस्य साधकोयं प्रत्यय इति चेत् स एवाधाराधेयभावोस्तु ।  
सांवृतोसाविति चेत् न, कार्यकारणभावस्य तात्त्विकस्य साधितत्वात् । तद्विशेषस्य तात्त्विकत्वसिद्धेः ।  
कथं तर्हि गुणादीनां द्रव्याधारत्वे द्रव्यस्याप्यन्याधारत्वं न स्याद्यतोऽनवस्था निवार्येत । तेषां वा द्रव्याना-  
धारत्वप्रसक्तिरिति चेत्—

नानवस्थाप्रसंगेन व्योमः स्वाश्रयताम्यतेः । सर्वलोकाश्रयस्यांतविहीनस्य समंततः ॥ १९ ॥

स्वाश्रय व्योम, समंततोतविहीनत्वान्वयानुपपत्तेः । समंततोतविहीनं तत् सकलासर्वगतार्थाभावस्वभावत्वे  
सत्येकद्रव्यरूपत्वात् । रूपादिपरमाणुनां रसादिपरमाणुभावरूपत्वादविरोध इति चेत् ते तर्हि रूपर-  
सादिपरमाणवः सर्वे सकृत्परस्परं संसृष्टा व्यवहिता वा स्युः ? न तावत्संसृष्टाः कात्स्न्येनैकदेशेन वा  
संसर्गस्य स्वयं निराकरणात् । व्यवहितत्वे तु तेषामनंतानामनंतप्रदेशं व्यवधायकं किंचिदुररीकर्तव्यं  
तदेव व्योम तेषामभावे । इति सिद्धं सकलासर्वगतार्थाभावस्वभावत्वं व्योमः । न च तस्यानंताः प्रदेशाः

परस्परमेकशो व्यवहिता यतस्तद्व्यवधायकांतरकल्पनायामनवस्था कथंचिदेकद्रव्यतादात्म्येनाव्यवहितत्वात् अन्यथा तद्रव्यवधानायोगात् । भवितव्यं वा व्यवधानेन तेषां प्रसिद्धसत्त्वानां व्यवधानेनवस्थानात् । येन चैकेन द्रव्येण तेषां कथंचित्तादात्म्यं ततो व्योमेति तस्यैकद्रव्यत्वसिद्धिरिति नासिद्धं व्योमो गतत्त्व-साधनं । ततस्तदनंतं सर्वलोकाधिकरणमिति नानवस्था तदाधारान्तरानुपपत्तेः ॥

**व्योमवत्सर्वभावानां स्वप्रतिष्ठानुषंजनं । कर्तुं नैकांततो युक्तं सर्वगत्वानुषंगवत् ॥ २० ॥**

निश्चयनयात्सर्वे भावाः स्वप्रतिष्ठा इति युक्तं न पुनः सर्वथा व्योमवत्तेषां सर्वगतत्वामूर्तत्वादिप्रसंग-स्यापि दुर्निवारत्वात् । सर्वद्रव्याणां सर्वगतत्वे को दोष इति चेत् प्रतीतिविरोध एवामूर्तत्वादिति वक्ष्यामः । प्रतीत्यतिक्रमे तु कारणाभावात्सर्वमसंजसं मानमेयं प्रलापमात्रमुपेक्षणीयं स्यादिति यथा-प्रतीतिसिद्धमधिकरणमधिगम्यमर्थानाम् ॥

**अस्थिरत्वात्पदार्थानां स्थितिर्नैवास्ति तात्त्विकी । क्षणादूर्ध्वमितीच्छंति केचित्तदपि दुर्धटम् २१  
निरन्वयक्षयैकांते संतानाद्यनवस्थितेः । पुण्यपापाद्यनुष्ठानाभावासक्तेरनिरूपणात् ॥ २२ ॥**

संवृत्या सतानसमुदायसाधर्म्यात् प्रेत्यभावानां पुण्यपापमुक्तिमार्गानुष्ठानस्य चाभ्युपगमात् परमार्थ-तत्त्वदभावासक्तिर्नानिष्ठेति चेत्, किमिदानीं संवेदनद्वैतमस्तु परमार्थं सत् निरन्वयविनश्वराणामेकक्षण-स्थितीनां नानापदार्थानामनुभवात् । तदपि नेति चेत् तर्हि इष्टं सतानादि सर्वं निरंकुशत्वात् तच्च निरन्व-यक्षयैकांते संवृत्त्यापि न स्यात् । तथा च निरूपितं “सतानः समुदायश्च साधर्म्यं च निरंकुशः । प्रेत्य-भावश्च तत्सर्वं न स्यादेकत्वनिहवे ॥” इति । ननु च बीजांकुरादीनामेकत्वाभावेपि संतानः सिद्धस्ति-लादीनां समुदायसाधर्म्यं च तद्वत्सर्वत्र तत्सिद्धौ किमेकत्वेनेति चेन्न, सर्वबीजांकुरादीनामेकसंतान-त्वापत्तेः, सकलतिलादीनां वा समुदायसाधर्म्यप्रसक्तेः । प्रत्यासत्तेर्विशेषात्केषांचिदेव संतानः समुदायः साधर्म्यं च विशिष्टमिति चेत्, स कोन्योऽन्यत्रैकद्रव्यक्षेत्रभावप्रत्यासत्तेरिति नान्वयनिहवो युक्तः । न ह्यव्यभिचारी कार्यकारणभावः संताननियमहेतुः, सुगतेतरचिदानामेकसंतानत्वप्रसगादिति समर्थितं प्राक् । नाप्येकसामग्र्यधीनत्वं समुदायैकत्वनियमनिबन्धनं धूमधनविकारादिरूपादीनां नानाममुदायाना-मेकसमुदायत्वानुषंगात् प्रतीतमातुल्यरूपादिवत् । एतेन समानकालत्वं तन्निमित्तमिति प्रत्युक्तं, एक-द्रव्याधिकरणत्वं तु सहभुवामेकसमुदायत्वव्यवस्थाहेतुरिति सत्येवान्विते द्रव्ये तिलादिरूपादिसमुदायै-कत्वनियमः साधर्म्यं । न पुनर्नानाद्रव्याणां समानहेतुकत्वादिति वार्तामात्र, विसदृशहेतूनामपि बहुलं साधर्म्यदर्शनात् । रजतशुक्तिकादिवत् समानपरिणामसत्त्वात् साधर्म्यं भावप्रत्यासत्तिविशेषादेव साधर्म्यं । न च समानपरिणामो नाना परिणामिद्रव्याभावे समवतीति न तद्वादिनामेकद्रव्यापहवः श्रेयान् । प्रेत्यभावः कथमेकत्वाभावे न स्यादिति चेत् तस्य मृत्वा पुनर्भवनलक्षणत्वात् । संतानस्यैव मृत्वा पुनर्भवनं न पुन-र्द्रव्यस्येति चेन्न, संतानस्यैकद्रव्याभावे नियमायोगस्य प्रतिपादनात् । कथंचिदेकद्रव्यात्मनो जीवस्य प्रेत्य-भावसिद्धेः । पुण्यपापाद्यनुष्ठानं पुनरपि संवाहकर्तृक्रियाफलानुभवितृनानात्वे कृतनाशाकृताभ्यागमप्रसक्ते-र्दूरोत्सारितमेव । तत्संतानैक्ये चैकद्रव्यत्वस्य सिद्धेर्न निरन्वयक्षयैकांतस्तद्वादिभिरभ्युपगतव्यः । ततः सर्वथा संतानाद्युपगमे द्रव्यस्य कालांतरस्थायिनः प्रसिद्धेर्न क्षणादूर्ध्वमस्थितिः पदार्थानाम् ॥

**यथा चैकक्षणस्थायी भावो हेतोः समुद्भवत् । तथानेकक्षणस्थायी किञ्च लोके प्रतीयते ॥ २३ ॥**

ननु प्रथमे क्षणे यथार्थानां क्षणद्वयसांख्यता तथा द्वितीयेपीति न कदाचिद्विनाशः स्यादन्यथा सैव क्षणस्थितिः प्रतिक्षणं स्वभावात्ततो न कालांतरस्थायी भावो हेतोः समुद्भवन् प्रतीयतेऽन्यत्र विभ्रमादिति

न मन्तव्य, क्षणक्षयस्थायिनां तृतीयादिकक्षणस्थायित्वविरोधान् । प्रथमक्षणे द्वितीयक्षणापेक्षायाऽपि द्वितीयक्षणे प्रथमक्षणापेक्षायाऽक्षणद्वयस्थायित्वविरोधान् प्रतिक्षण स्वभावभेदानुपपत्तेः कालांतरस्थायित्व-  
सिद्धेः । ननु च प्रथमक्षणे द्वितीयक्षणापेक्षं क्षणद्वयस्थायित्वमन्यदेव, द्वितीयक्षणे प्रथमक्षणापेक्षासौ-  
स्त्येव प्रतिक्षण स्वभावभेदोऽसत्त. क्षणमात्रस्थितिः सिद्ध्येत्सर्वार्थानामिति वदतं प्रत्याह;—

क्षणमात्रस्थितिः सिद्धं चर्जुसूत्रनयादिह । द्रव्यार्थिकनयादेव सिद्धा कालांतरस्थितिः ॥ २४ ॥

न हि वयमृजुसूत्रनयात्प्रतिक्षणस्वभावभेदान् क्षणमात्रस्थितिं प्रतीक्षयाम. ततः कालांतरस्थितिविरो-  
धान् । केवलं यथार्जुसूत्रात्क्षणस्थितिरेव भावः. गृहेतोरुत्पन्नस्तथा द्रव्यार्थिकनयात्कालांतरस्थितिरेवेति  
प्रतिचक्ष्महे सर्वथाप्यबाधिनप्रत्ययात्तस्मिद्धिरिति स्थितिरधिगम्या ॥

विश्वमेकं सदाकारविशेषादित्यसंभवि । विधानं वास्तवं वस्तुन्येवं केचित्प्रलापिनः ॥ २५ ॥

सदाकारविशेषस्य नानार्थानामपद्भवे । संभवाभावनः सिद्धे विधानस्यैव तत्त्वतः ॥ २६ ॥

सर्वमेकं सदविशेषादिति विरुद्धं साधनं नानार्थाभावे सदविशेषस्यानुपपत्तस्तस्याभेदनिष्ठत्वात् ।  
ननु च सदेकत्वं सदविशेषो न तत्साधर्म्यं यतो विरुद्धं साधयेदिति चेन्न, तस्य साध्यमसत्त्वात् । को  
हि सदेकमिच्छन् सर्वमेकं नेच्छेत् । यदि पुनः सत्ताविशेषाभावादिति हेतुस्तदाप्यसिद्धं. सद्धटः  
सत्पट इति विशेषस्य प्रतीतेः । मिथ्येय प्रतीतिर्घटादिविशेषस्य स्वभावादिव्यभिचारादिति चेन्न, सत्ता-  
द्वैते सम्यग्मिथ्याप्रतीतिविशेषस्यासंभवात् संभवे वा तद्वदन्यत्र तत्संभवः कथं नानुमन्यते? मिथ्या-  
प्रतीतेरविद्यात्वात्तद्विद्यायाश्च नीरूपत्वाच्च सा सन्मात्रप्रतीतिर्द्वितीया यतो भेदः सिद्ध्येत् इति चेन्न,  
व्याघातान् । प्रतीतिर्हि सर्वा स्वयं प्रतिभाममानरूपा सा कथं नीरूपा? म्यात् । ब्राह्मरूपाभावात्नीरूपा  
मिथ्याप्रतीतिरिति चेत्तर्हि ब्राह्मरूपमहिता सम्यक् प्रतीतिरिति तद्विशेषादिः । सम्यक्प्रतीतिरपि ब्राह्म-  
रूपरहितेति चेत् कथं सदानां मत्स्यतर्गतानि व्यवस्था? यथैव हि सन्मात्रप्रतीतिः स्वरूप एवाव्यभि-  
चागत्सत्या तथा भेदप्रतीतिरपि । यथा वा सा ब्राह्माभावादसत्या तथा सन्मात्रप्रतीतिरपीति न विद्या-  
विद्याविभागं बुद्ध्यामहेत्यत्र कथंचिद्वेदवादात् । ततो न सन्मात्रं तत्त्वतः सिद्धं साधनाघटनादिति  
विधानस्यैव नानार्थाश्रयस्य सिद्धेस्तदधिगम्यमेव निर्देशादिवत् ॥

तद्वत् मानतः सिद्धं निर्देशादिभिर्गजमा । युक्तं जीवादिपृक्तेषु निरूपणमसंशयम् ॥ २७ ॥

न हि प्रमाणनयात्मभिरेव निर्देशादिभिर्जीवादिषु भावमाधनोधिगमं कर्तव्यं इति युक्तं तद्विपर्ययरपि  
निर्दिश्यमानत्वादिभिः कात्स्न्यैकदेशापत्तैः कमसाधनस्याधिगमस्य करणान् तेषामुक्तप्रमाणसिद्धत्वादिति  
व्यवतिष्ठते ॥

यथागममुदाहार्या निर्देष्टव्यादयो बुधैः । निश्चयव्यवहागभ्यां नयाभ्यां मानतोपि वा ॥ २८ ॥

निश्चयनय एवभूतः व्यवहारनयोऽगुद्धद्रव्यार्थिकस्ताभ्या निर्देष्टव्यादयो यथागममुदाहर्तव्या विकला-  
देशात् प्रमाणतश्च सकलादेशात् । तद्यथा । निश्चयनयादनादिपारिणामिकचैतन्यरक्षणजीवत्वपरिणतो  
जीवः व्यवहारादौपशमिकादिभावचतुष्टयस्वभावः, निश्चयतः स्वपरिणामस्य व्यवहारतः सर्वेषां, निश्च-  
यतो जीवत्वसाधनः व्यवहारादौपशमिकादिभावसाधनश्च, निश्चयतः स्वप्रदेशाधिकरणो व्यवहारतः  
शरीरगद्यधिकरणः. निश्चयतो जीवनमवस्थितिः. व्यवहारतो द्विममयादिस्थितिरनाद्यशासनास्थितिर्वा,  
निश्चयतो नन्तविधान एव व्यवहारतो नारकादिसंख्येयासंख्येयानन्तविधानश्च । प्रमाणतस्तदुभयनय-  
पारिच्छित्तरूपसमुदायस्वभाव इत्यादयो जीवादिष्वप्यागमाविरोधाज्निर्देशादीनामुदाहरणमवगंतव्यम् ॥

न केवलं निर्देशादीनामधिगमस्तत्त्वार्थानां किं तर्हि;—

**मत्संख्याक्षेत्रस्पर्शनकालांतरभावाल्पबहुत्वैश्च ॥ ८ ॥**

स्वार्थोऽधिगमो ज्ञानात्मकः, परार्थः शब्दात्मकः कर्तव्य इति घटनात् ॥

ननु पूर्वमूत्र एवाधिगमस्य हेतोः प्रतिपादितत्वात् किं चिकीर्षुरिदं मूत्रमब्रवीत् इति चेत्;—

सदादिभिः प्रपञ्चेन तत्त्वार्थाधिगमं मुनिः । संदिदर्शयिषुः प्राह सूत्रं शिष्यानुरोधतः ॥ १ ॥

ये हि शिष्याः सक्षेपरुचयस्तान् प्रति “प्रमाणनयैरधिगमः” इति मूत्रमाह, ये च मध्यमरुचयस्तान् प्रति निर्देशादिमूत्रं, ये पुनर्विस्तररुचयस्तान् प्रति सदादिभिरष्टाभिस्तत्त्वार्थाधिगमं दर्शयितुमिदं सूत्रं, शिष्यानुरोधेनाचार्यवचनप्रवृत्तेः ॥

**नास्तिर्त्वेकांतविच्छिन्नं तावत् प्राक् च प्ररूपणम् । सामान्यतो विशेषात् जीवाद्यस्तित्वभिद्विदेः**

नन्वेकत्वादन्तित्वस्य न सामान्यविशेषसमवो येन सामान्यतो नास्तिर्त्वेकांतस्य विशेषतो जीवादि-नास्तित्वस्य व्यवच्छेदात्तत्पररूपणं प्रागेव संख्यादिभिः क्रियते । न ह्येका सत्ता सर्वत्र, सर्वदा तस्या विच्छेदाभावात् । सत्ताशून्यस्य कस्यचिद्देशस्य वानुपपत्तेः, मलत्रयस्य सर्वत्र सर्वदा सद्भावात् । मलत्रयस्यैकरूपत्वेऽपि सत्तानेकत्वे च न किञ्चिदेक स्यादति कश्चित् । सोऽसमीक्षिताभ्यधायी । सत्तायाम्-द्वाह्यार्थेभ्यः सर्वथा भिन्नायाः प्रतीत्यभावात् तेभ्यः कश्चिद्भिन्नायाम् प्रतीता तद्वत्सामान्यविशेषवत्त्व-सिद्धे नोक्तोपालम् ॥

सर्वमसदेवेति वदत प्रत्याह;—

**मन्मात्रापहवे संवित्सत्त्वाभावाच्च माधनम् । स्वेष्टस्य दूषणं वास्ति नानिष्टस्य कथंचन ॥ ३ ॥**

सवेदनाधीनं हीष्टस्य माधनमनिष्टस्य च दूषणं ज्ञानात्मकं न च सर्वशून्यतावादिनः सवेदनमस्ति, विप्रतिषेधात् । ततो न तस्य च युक्तं । नापि परार्थं वचनात्मकं तत् एवेति न मन्मात्रापहवोपायान् सविन्मात्रं ग्राह्यग्राहकभावादिशून्यत्वाच्छून्यमिति चेत्,—

**ग्राह्यग्राहकभावादिशून्यं संवित्तिमात्रकम् । न मृतः सिद्धमात्रेकाभावापत्तेश्चेतः ॥ ४ ॥**

परतो ग्रहणं तस्य ग्राह्यग्राहकतास्थितिः । परोपगमतः मा चेत्स्वतः मापि न सिध्यति ॥ ५ ॥

कुतश्चिद्ग्राहकात्मिद्धः पराभ्युपगमो यदि । ग्राह्यग्राहकभावः स्यात्तत्त्वतो नान्यथा स्थितिः ॥ ६ ॥

**ग्राह्यग्राहकभावोतः सिद्धस्वेष्टस्य साधनात् । सर्वर्थवान्यथा तस्यानुपपत्तिर्विनिश्चयात् ॥ ७ ॥**

न हि ग्राह्यग्राहकभावादिशून्यस्य सवेदनस्य स्वयमिष्टस्य साधनं स्वाभ्युपगमतः पराभ्युपगमतो वा स्वतः परतो वा परमार्थतः ग्राह्यग्राहकभावाभावे घटते, अतिप्रसगात् । सवृत्त्या घटत एवेति चेत्, तर्हि सवेदनमात्रं परमार्थं सत् सवृत्तिसिद्धं । ग्राहकवेद्यत्वाद्देव्यवहारवत् स्वरूपस्य स्वतो गतिरतिचेत्, कुतस्तत्र सशयः । तथा निश्चयानुपपत्तेरिति चेन्न, मुगतस्यापि तत्र तत्प्रसगात् । तस्य विधृतकल्पना-जालत्वाच्च स्वरूपे मशय इति चेत्; तदिदमनवस्थितप्रज्ञास्यमुभाषितं सवेदनाद्वैततत्त्व प्रतिज्ञाय विधृतकल्पनाजालं मुगतं, पृथग्जनाः कल्पनाजालवृत्तमनस इति भेदस्य कथनात् कथं च सवेदना-द्वैतवादिनः सवृत्तिपरमार्थसत्यद्वयविभागः सिद्धः ? सवृत्त्येति चेत्, सोऽयमन्योन्यसंश्रयः । सिद्धे हि परमार्थसवृत्तिसत्यविभागे सवृत्तिराश्रीयते तस्या च सिद्धाया तद्विभाग इति कुतः किं सिद्ध्येत्, तन्न तत्त्वतो ग्राह्यग्राहकभावाभावे स्वेष्टसाधनं नामेति विनिश्चयः ॥

**बाध्यबाधकभावस्याप्यबाधेनिष्ठमाधनं । खान्योपगमतः सिद्धेभ्येत्यसावपि तात्त्विकम् ॥ ८ ॥**

न हि बाध्यबाधकभावादेरनिष्ठस्याबाधनं स्वतः सर्वेषां प्रतिभासते, विप्रतिपत्तावभावप्रसगात् । सविन्मात्रप्रतिभासनमेव तत्प्रतिभासनमिति चेत् न, तस्यासिद्धत्वात् । परतो बाधदादनिष्ठस्य बाधनमिति चेत् सिद्धमर्हि बाध्यबाधकभावः इति तन्निराकरणप्रकरणसंबन्धप्रलापमात्र । सवृत्त्या अनिष्ठस्य बाधनाददोष इति चेत् तर्हि तत्त्वतो न वा बाध्यबाधकभावस्य बाधनमिति दोष एव । पराभ्युपगमात् तद्बाधनमिति चेत् तस्य सावृत्तत्वे दोषस्य तदवस्थत्वात् । पारमार्थिकत्वेऽपि तदनतिक्रम एवेति सर्वथा बाध्यबाधकभावाभावे तत्त्वतो नानिष्ठबाधनमनुपपन्नम् ॥

**कार्यकारणभावस्याभावे संविदकारणा । मती नित्यान्यथा व्योमागविंदादिवदप्रमा ॥ ९ ॥**

**मर्वथैवाफलत्वाच्च तस्याः सिद्धेन वस्तुता । सफलत्वे पुनः सिद्धा कार्यकारणतांजमा ॥ १० ॥**

न संविदकारणा नापि सकारणा नाफला नापि सफला यतोऽयं दोषः । किं तर्हि 'सचित्संविदेवेति चेत् नैवं परमब्रह्मसिद्धेः सविन्मात्रस्य मर्वथाप्यसिद्धेः समर्थनात् ॥

**बाध्यवाचकताप्येवमिष्टानिष्टान्मनोः स्वयम् । साधनाद्व्यपणाच्चापि वाग्भिः सिद्धान्यथा न तत् ११**

स्वयमिष्टानिष्टयोः साधनद्वये परं प्रति वाग्भिः प्रकाशयित्वातीत्य बाधकभाव निराकरोति कथं स्वस्थः । नो चेत् कथमिष्टानिष्टयोः साधनद्वयमिति चित्य । सवृत्त्या चेत् न तथा तस्योक्तस्याप्यनुक्तममत्वात् । स्वप्नादिवन्मृतेर्मृषारूपत्वात् । तदमृषारूपत्वे परमार्थस्य सवृत्तिरिति नामकरणमात्रं स्यात्ततो न ब्राह्मब्राह्मकभावादित्यत्र सवृत्तिमात्रमपि शून्यसाधनाभावात् सर्वशून्यतावत् ॥

**तन्मन्त्ररूपणं युक्तमादावेव विपश्चिताम् । कान्यथा परधर्माणां निरूपणमनाकुलम् ॥ १२ ॥**

मन्त्ररूपणाभावेऽर्थानां धर्माणामसत्त्वात् कं सख्यादिधर्माणां प्ररूपणं मुनिश्चितं प्रवर्तते शशात्रिपाणादिवत् । कल्पनारोपितार्थेषु तत्प्ररूपणमिति चेत् न तेष्वपि कल्पनारोपितेन रूपेणास्तु न तन्निरूपणं युक्तमिति प्रसगात् । मन्त्रु तन्निरूपणं सत्प्ररूपणमेवादौ प्रेक्षावता युक्तमिति निगंकुलम् ॥

**निर्देशवचनादेतद्विन्नं द्रव्यादिगोचरान् । मन्मात्रविषयीकुर्वदर्थानस्तिन्वसाधनम् ॥ १३ ॥**

निर्देशवचनात्मत्वमिद्धे. सद्रचनं पुनरुक्तमित्यसार्गं, निर्देशवचनस्य द्रव्यादिविषयत्वात् सद्रचनस्य मन्मात्रविषयत्वात् भिन्नविषयत्वेन ततस्तस्य पुनरुक्तत्वमिद्धेः । न हि यथा जीवादयोमाधारणधर्मावाराः प्रतिपक्षव्यवच्छेदेन निर्देशवचनस्य विषयान्मन्मात्रं सद्रचनस्य तेन सर्वद्रव्यपर्यायसाधनेन सत्त्वस्याभिधानात् । तस्यापि स्वप्रतिपक्षामत्त्वव्यवच्छेदेन प्रवृत्तेरमाधारणविषयत्वमेवेति चेत्, अमत्त्वस्य सर्वत्ररूपत्वेन सद्रचनादव्यवच्छेदात् भवदपि सामर्थ्यान्नास्तिन्वसाधनं सद्रचनं भवतिपक्षव्यवच्छेदेन मन्मात्रगोचरं निर्देशवचनाद्विन्नविषयमेव ततो महाविषयत्वात् । निर्दिश्यमानवस्तुविषय इह निर्देशवचनं न स्वामित्वादिविषय, सद्रचनं पुनः सर्वविषयमिति महाविषयत्वम् । सत्त्वमपि निर्दिश्यमानं निर्देशवचनेन विषयीक्रियमाणं न तस्याविषय इति चेत्, स्वामित्वादिवचनविषयमत्त्वस्य तदविषयत्वात् । किं सदिति हि प्रश्ने स्यादुत्पादव्ययध्रौव्ययुक्तं सदिति निर्देशवचनं, न पुनः कस्य सत् केन कस्मिन् क्रियच्चिरं किं विधानमिति प्रश्नेवतरति तत्र स्वामित्वादिवचनानामेवावतारगतम् । नैव, सद्रचनं किमित्यनुयोग एव प्रवर्तते सर्वथा सर्वानुयोगेषु तस्य प्रवृत्तेः । सख्यादिवचनविषये सद्रचनस्याप्रवृत्तेर्न सर्वविषयत्वमिति चेत्, तस्यासत्त्वप्रसगात् । न ह्यसत् एव सख्यादयः सख्यादिवचनविषयीक्रियन्ते तेषामसत्त्व-

प्रसंगात् । सतां न तेषा निर्विषयीकरणे सिद्धं । सद्वचनेनापि विषयीकरणमिति तदेव सर्वविषयत्वेन महाविषयं ततो न पुनरुक्तम् ॥

गत्यादिमार्गणाम्यानः प्रपंचेन निरूपणम् । मिथ्यादृष्ट्यादिविख्यातगुणस्थानात्मकात्मनः १४  
कृतमन्यत्र प्रतिपत्तव्यमिति वाक्यशेषः । मोपस्कारत्वात् वार्तिकस्य सूत्रवत् ।

संख्या संख्यावतो भिन्ना न काचिदिनि केचन । संख्यासंप्रत्ययस्तेषां निगलंबः प्रमज्ज्यते १५  
नैव संख्यासंप्रत्ययोऽस्तीन्द्रियजः । तत्रैकस्मिन् स्वलक्षणप्रतिभासमाने स्पष्टमेकत्वसंख्यायाः प्रतिभासनाभावात् । न हीदं स्वलक्षणमित्येकत्वसंख्येति प्रतिभामद्वयमनुभवाम । नापि लिगजोऽयं संख्यासंप्रत्ययः संख्याप्रतिबद्धलिगस्य प्रत्यक्षसिद्धस्याभावात् । तत एव न शाब्दोऽयं प्रत्यक्षानुमानमूलः । योगिप्रत्यक्षमूलोऽयमिति चेन्न, तस्य तथावगंतुमशक्यत्वात् । ततोऽयं मिथ्याप्रत्ययो निगलंबन एवेति केचित्, तेषां तस्य दिशाविनियमो न स्यात् कार्णरहितत्वादन्यानपेक्षणात् सर्वदा सत्त्वममत्त्व वा प्रसज्येत । अनिरालंबनोपि समनतरप्रत्ययनियमान प्रतिनियतोयमिति चेन्न बहिः संख्यायाः प्रतिनियताया प्रतीयते ॥

वासनामात्रहेतुश्चेत्सा मिथ्याकल्पनात्मिका । वस्तु सापेक्षिकत्वेन स्थविष्टत्वादिधर्मवत् ॥ १६ ॥

नारूपेषु शशश्चाविषाणेष्वपि किं न सा तत्कल्पना मुमत्या मुखरूपेण तु साजसा बहिर्यस्तुषु संख्याध्यवसीयमाना वासनामात्रहेतुका मिथ्याकल्पनान्मिकैवापेक्षिकत्वादिधर्मवदिति चेन्न, नारूपेषु शशादिविषाणेष्वपि तत्प्रसगान् । तत्कल्पनास्त्वस्येवेति चेत् तर्हि ताः कल्पनाः स्वरूपेण सत्याः किं वा न सत्याः ? न तावदुत्तरः पक्षः स्वमतविरोधान् । कथमिदानीं स्वरूपेण सत्यामु कल्पनामु संख्या परमार्थतो न भ्यात् । नास्यपि कल्पनातरारोपितापेक्षिकत्वाविशेषात् । बहिर्यस्तुष्वेवेति चेत्, स्यादेवं यदि विकल्पनारोपितत्वेनापेक्षिकं व्याप्त सिद्ध्येत ॥

न चापेक्षिकता व्याप्ता नारूपत्वेन गम्यते । वस्तु मत्स्वपि नीलादिरूपेष्वस्याः प्रसिद्धितः १७

नाननीलातरयोर्हि रूपो यथा नीलापेक्ष नीलातररूपं तथा नीलातरापेक्ष नीलमिति नीलादिरूपेषु वस्तु सत्स्वपि भावादपेक्षिकताया न कल्पनारोपितत्वेन व्याप्तिरवगम्यते यतः संख्यांतरया बहिरतर्नीरूपत्वं । यदि पुनरस्पष्टावभासित्वे सत्यापेक्षिकत्वादिति हेतुमदा साधनविकलो दृष्टातः, स्थविष्टत्वादिधर्माणां स्पष्टावभासित्वात् । तत्र आतमिति चेन्न, बाधकाभावात् । स्थविष्टत्वादिधर्मप्रतिभासो न स्पष्टो विकल्पत्वादनुमानादिविकल्पवदित्यनुमान तद्बाधकमिति चेन्न, पुगेवर्तिनि वस्तुनाद्रियजविकल्पेन स्पष्टेन व्यभिचारात् । तस्यापि पक्षीकरणादव्यभिचार इति चेत्तर्हि सभाव्यव्यभिचारे हेतुः स्पष्टत्वेन विकल्पत्वस्य विरोधासिद्धेः क्वचिद्विकल्पत्वस्यास्पष्टत्वेन दर्शनात् । स्पष्टत्वेन विरोधे चद्रव्यप्रतिभामत्वस्य सत्यत्वेनादर्शनात् स्वसवित्प्रतिभामत्वस्यापि सत्यत्वं मा भूत् तथा तद्दिगेधसिद्धेरविशेषात् । अथ प्रतिभासित्वाविशेषेपि स्वसवित्प्रतिभासः सत्यः । अशिश्रयप्रतिभासश्चासत्यः सवादादसवादाच्चोच्यते तर्हि विकल्पत्वाविशेषेपीन्द्रियजविकल्पः स्पष्टः साक्षादर्थग्राहकत्वात् नानुमानादिविकल्पोऽसाक्षादर्थग्राहकत्वादित्यनुमन्यता । तथा चेन्द्रियजविकल्पे व्यभिचार एव निर्विकल्पत्वाद्विन्द्रियजस्य ज्ञानस्यानिन्द्रियजो विकल्पोऽस्तीति चेन्न, तस्याग्रे व्यवस्थापयिष्यमाणत्वात् ततो नावस्पष्टावभासित्वं दृष्टातेऽस्तीति । साधनवैकल्यमेव सर्वत्र संख्याया च तन्नास्तीति पक्षाव्यापको हेतुर्वनस्पतिचैतन्ये स्वापवत् । न हि स्पष्टावभासिष्वर्थेष्वस्पष्टावभासित्वं संख्यायाः प्रसिद्धं । न च तत्र स्पष्टमन्यानुभवाभावं तदनुसारी विकल्पः पाश्चात्यो युक्तः, पीतानुभवाभावे पीतविकल्पवत् तदभिलाषविकल्पे वासना । तस्माद्युक्त एवेति चेत्

तर्हि पीतादिविकल्पोपि तत् एवेति न पीताद्याकारो वास्तवोर्थेषु संख्यावदिति नीरूपत्वं । सर्वेन्द्रियज्ञाने-  
वभासनात् पीताद्याकारो वास्तव एवेति चेत् तत् एव सख्या वास्तवी किं न स्यात् । न हि सा तत्र  
नावभासते तदवभासमाभावात् कस्यचित्तदक्षव्यापारातरातरं तदनिश्चयात् तदविज्ञाने तस्या प्रतिभासन-  
मिति चेत्, तत्र एव पीताद्याकारः स्यात्तत्र तन्मा भूत् । यदि पुनरभ्यासादिसाकल्ये सर्वस्याक्षव्यापारांतरं  
पीताद्याकारेषु निश्चयोत्पत्तेस्तद्वेदने तत्प्रतिभासनमिति मतं तदा सख्याप्रतिभासनमपि तत् एवानुमन्यता ।  
न हि तदभ्यासादिप्रत्ययासाकल्ये सर्वस्याक्षव्यापारान्निश्चयः सख्यायामसिद्ध इति कश्चित् पीताद्याकारा-  
द्विशेषः सख्यावत्पीताद्याकाराणामपि वस्तुन्यभाव एवेति वायुक्तं, सकलाकाररहितस्य वस्तुनोऽप्रतिभास-  
नात् पुरुषाद्विवृतं । विधूतमकलकल्पनाकलाप स्वसवेदनमेव स्वतः प्रतिभासमान सकलाकाररहितं  
वस्तु मतमिति चेत् तदेव ब्रह्मतत्त्वमस्तु न च तत्प्रतिभासते कस्यचिन्नानैकात्म्येन एव सर्वदा प्रतीतिः ।  
सर्वस्य प्रतीत्यनुसारेण तत्त्वव्यवस्थाया बहिरंतश्च वस्तुभेदस्य सिद्धेः । कथं पीताद्याकारवत् सख्यायाः  
प्रतिक्षेपः प्रतीत्यतिक्रमे कुतः खेष्टसिद्धिरित्युक्तमाय । ततः—

मा चैकत्वादिसंख्येयं सर्वेष्वर्थेषु वास्तवी । विद्यमानापि निर्णीतिं कुर्याद्वेतोः कुतश्चन ॥ १८ ॥

प्रतिक्षणविनाशादि बहिरंत्यथास्थितेः । स्वावृत्त्यपायवैचित्र्याद्बोधवैचित्र्यनिष्ठितेः ॥ १९ ॥

न हि प्रमेयस्य सत्त्वं प्रमातुर्निश्चये हेतुः सर्वस्य सर्वदा सर्वनिश्चयप्रसंगात् । नार्पीट्रियादिसामग्री-  
मात्रं व्यभिचारात् । स्वावर्गणविगमाभावे तत्सद्भावेऽपि प्रतिक्षणविनाशादपि बहिरंतश्च निश्चयानुत्पत्तेः,  
स्वावर्गणविगमविशेषवैचित्र्यादेव निश्चयवैचित्र्यासिद्धिरन्यथानुपपत्तेः । तथा सति नियतमेकत्वाद्यशेषं  
सख्या सर्वेष्वर्थेषु विद्यमानापि निश्चयकारणस्य क्षयोपशमलक्षणस्याभावे निश्चय जनयति तद्भावं एव  
कस्यचित्तदनिश्चयात् ॥

यत्रैकत्वं कथं तत्र द्वित्वादेरपि संभवः । परस्परविरोधाच्चेत्तयोर्नैवं प्रतीतितः ॥ २० ॥

प्रतीतिं हि वस्तुन्येकत्वसख्या द्वितीयाद्यपेक्षाया द्वित्वादिसंख्या वा नैकस्यत्वात्तस्यास्ततो न विरोधः ॥

वस्तुन्येकत्र दृष्टस्य परस्परविरोधिनः । वृत्तिधर्मकलापस्य नोपालंभाय कल्पते ॥ २१ ॥

स्याद्वादविद्विषामेव विरोधप्रतिपादनात् । यथैकत्वं पदार्थस्य तथा द्वित्वादि बांछताम् ॥ २२ ॥

ये खलु पदार्थस्य येन रूपेणैकत्वं तेनैव द्वित्वादि बांछति तेषामेव स्याद्वादविद्विषा विरोधस्य प्रति-  
पादनात् । “विरोधान्नोभयैकात्म्यं स्याद्वादस्यायविद्विषा” इति वचनात् न स्याद्वादनामेकत्वादिधर्म-  
कलापस्य परस्परं प्रतिपक्षभूतस्य वृत्तिरेकत्रैकदा विरुध्यते तथा दृष्टत्वात् । ततो नोपालंभः प्रकल्पनीयः ॥

स्याद्वादिना कथं न विरुद्धता उभयैकात्म्याविशेषादिति चेत्,—

येनैकत्वं स्वरूपेण तेन द्वित्वादि कथ्यते । नैवानंतात्मनोऽर्थस्येत्यस्तु केयं विरुद्धता ॥ २३ ॥

द्वितीयाद्यनपेक्षेण हि रूपेणार्थस्यैकत्वं तदपेक्षेण द्वित्वादिकमिति दृग्गोत्सारित्वं विरुद्धताऽनयोः  
स्वरूपभेदः पुनरनन्तात्मकत्वात्तस्य तत्त्वतो व्यवतिष्ठते कल्पनारोपितस्य तस्य निगकरणान् भवेद्वैकत्वा-  
दीनामेकत्र सर्वथाप्यसता विरोधः स्यात्सतां वा । किं चातः ॥

सर्वथैवामतां नास्ति विरोधः कूर्मगेमवत् । मतामपि यथा दृष्टस्वेष्टतत्त्वविशेषवत् ॥ २४ ॥

न सर्वथाप्यसता विरोधो नापि यथा दृष्टसता । किं तर्हि, महैकत्रादृष्टानामिति चेत् कथमिदानीमे-  
कत्वादीनामेकत्र सकृदुपलभ्यमानानां विरोधः सिद्ध्येत् । भूतत्वादीनामेव तत्त्वतो भेदनयाचत्सिद्धेः ।  
ननु च यथैकस्यार्थस्य सर्वसख्यात्मकत्वं तथा सर्वार्थात्मकत्वमस्तु तत्कारणत्वादित्यथा तदयोगात् ॥



सर्वं सर्वात्मकं सिद्धेदेवमित्यतिसाकुलम् । सर्वकार्योद्भवे सत्त्वस्थार्थस्येदक्षशक्तिः ॥ २५ ॥

भवदपि हि सर्वं सर्वकार्योद्भवे शक्तं सर्वकार्योद्भावनशक्त्यात्मकं सिन्धेयथा सर्वसंख्याप्रत्ययविषय-  
भूतं सर्वसंख्यात्मकमिति शक्त्यात्मना सर्वं सर्वात्मकत्वमिष्टमेव ॥

व्यक्त्यात्मनानुभावस्य सर्वात्मत्वं न युज्यते । सांकर्यप्रत्ययापत्तेरव्यवस्थानुषंगतः ॥ २६ ॥

न हि सर्वथा शक्तिव्यक्त्योरभेदो येन व्यक्त्यात्मनापि सर्वस्य सर्वात्मकत्वे साकर्येण प्रत्ययस्यापत्ते-  
र्भावस्याव्यवस्थानुपपज्यते कथंचिद्भेदात् । पर्यायार्थतो हि शक्तेर्व्यक्तिर्भिन्ना तदप्रत्यक्षत्वेपि प्रत्यक्षाद-  
भेदेन तदघटनात् । ननु च यथा प्रत्ययनियमाद्यक्तयः परस्परं न मर्कयन्ते तथा शक्तयोपि तत एवेति  
कथं शक्त्यात्मकं सर्वं स्यात् । न हि दहनस्य दहनयुक्तावनुमानप्रत्ययः स एवोद्यानशक्तौ यत्नूत्रप्रत्यय-  
प्रतिनियमो न भवेदिति कश्चित् । मोप्युक्तानभिज्ञ एव । न हि वयः शक्तीनां मकरं ब्रूमो व्यक्तीनामिव  
तासां कथंचित्परस्परमसाकर्यात् । किं तर्हि, भावस्यैकस्य यावति कार्याणि कालत्रयेपि साक्षात्पारंपर्येण  
वा तावत्यः शक्तयः सभाव्यन्त इत्यभिदध्महे प्रत्येक सर्वभावानां कथंचिदनुकार्यस्य कस्यचिदभावान् ।  
सर्वं कृतकमेकांततन्त्रात् स्यादिति चेन्न । सर्वथा सर्वेण सर्वस्योपकार्यत्वासिद्धे । द्रव्यार्थतः कस्यचित्केन-  
चिदनुपकरणत्वात् । न चोपकार्यत्वानुपकार्यत्वयोरैकत्र विरोधः, मन्त्रिदि वेद्यवेदकाकारवत् प्रत्यक्षेतरस्व-  
सविद्वेद्याकारविवेकवद्वा निर्बाधनात्प्रत्ययात्तथा सिद्धेः । अन्यथा कस्यचित्त्वनिष्ठानासम्भवात् । नन्वेवं  
सर्वत्र सर्वसंख्यया मप्रत्ययामत्त्वात् कथमेकत्वादिसंख्या सर्वा सर्वत्र व्यवतिष्ठते अतिप्रसक्तेरिति चेन्न,  
एकत्रैकप्रत्ययवद्वितीयाद्यपेक्षया द्वित्वादिसंख्यानामानुभवात् । मकृत्सर्वसंख्यायाः प्रत्ययो नानुभूयते  
एवेति चेत् । सत्यं । क्रमादभिव्यक्तिः कचिद्विषयसंख्या हि द्वितीयाभिव्यक्ता द्वित्वप्रत्ययविज्ञेया,  
तृतीयाद्यपेक्षया तु त्रित्वादिसंख्याभिव्यक्ता त्रित्वादिसंख्यावेद्या । तथानभिव्यक्त्यात्मन्या तत्प्रत्ययाविषय-  
त्वादिसकृत्सर्वसंख्यासप्रत्ययः । ननु संख्याभिव्यक्तः प्राकृतस्तर्त्ता कुतः सिद्धा ? तदा तत्प्रत्ययस्यासम्भवात् ।  
तत्सम्भवे वा कथं नाभिव्यक्ता ? यदि पुनरमती तदा कुतोऽभिव्यक्तिस्तस्याः । मङ्कगिखावदित्येकान्तवादि-  
नामुपालम्भः न स्याद्वादिना सदसदेकांतानभ्युपगमात् । मा हि शक्तिरूपतया प्राकृतस्तर्त्ता परापेक्षानः  
पश्चादभिव्यक्त्यान्वयानुपपत्त्या सिद्धा व्यक्तिरूपतया त्वसती साक्षात्त्वप्रत्ययाविषयत्वादिति द्रव्यार्थ-  
प्राधान्यादुपेयते । पर्यायार्थप्राधान्यात्तु सोपेक्षा कार्या तद्भावमवात् । न ह्यसत्यामपेक्षाया द्वित्वादि-  
संख्योत्पद्यत इति न भावस्य व्यक्तसंख्यापेक्षया सर्वसंख्यात्मकत्वं यतस्तद्वत् सर्वं सर्वात्मकत्वं यतस्त-  
द्वत्प्रसज्यते । तत्प्रसंग एव च सर्वत्र सर्वसंख्याप्रत्ययस्य यथासम्भवमनुभूयमानस्य बाधकः स्यात् तद-  
बाधिताच्च संख्याप्रत्ययात् सिद्धा वान्तवी संख्या ॥

ततो निर्बाधनादेव प्रत्ययात्तत्त्वनिष्ठितौ । संख्यासंप्रत्ययात्सत्या तात्त्विकीति व्यवस्थितम् २७

यत्र निर्बाधः प्रत्ययस्तत्तात्त्विकं यथोभयप्रसिद्धं वस्तुरूपं, निर्बाधप्रत्ययश्च संख्यायामिति मा  
तात्त्विकी सिद्धा ॥

मा नैव तत्त्वतो येषां तेषां द्रव्यमसंख्यकम् । संख्यातोत्यन्तभिन्नत्वादुपकरणकर्मादिवन्न किम् २८

समवायवशादेवं व्यपदेशो न युज्यते । तस्यैकरूपताभीष्टे नियमाकारणत्वतः ॥ २९ ॥

संख्या तद्वतो भिन्नैव भिन्नप्रतिभासत्वात् सत्त्वविध्यवदित्येकं, तेषां द्रव्यमसंख्यं स्यात् संख्यातोत्यं-  
तभिन्नत्वादुपणादिवत् । तत्र संख्यासमवायात्संख्यमेव तदिति चेत् न, तद्वशादेवं व्यपदेशस्यायोगात् ।  
न समवायः संख्यावद्द्रव्यमिति व्यपदेशनिमित्तं नियमाकारणत्वात् । प्रतिनियमाकारणं समवायः सर्व-

समवायिसाधारणकरूपत्वात् सामान्यादिमत्तु द्रव्यमिति प्रतिनियतव्यपदेशनिमित्तं समवाय इत्यप्यनेना-  
पास्तं । केनचिदशेन कचिन्नियमहेतुः समवाय इति चेन्न । तस्य सावयवत्वप्रसक्तेः स्वसिद्धातविरोधात् ।  
निरंश एव समवायमन्था शक्तिविशेषान्नियमहेतुरित्युक्तं, अनुमानाविरोधात् ॥

समवायो न संख्यादि तद्वतां घटने प्रभुः । निरंशत्वाद्यर्थवैकः परमाणुः सकृच्च ॥ ३० ॥

न हि निरंशः सकृदेकः परमाणुः सख्यादि भवतां परस्परमिष्टव्यपदेशनघटने समर्थः सिद्धः तद्वत्स-  
मवायोपि विशेषाभावात् । शक्तिविशेषयोगात् समवायमन्त्र परिवृद्ध इति चेत्, परमाणुस्तथास्तु ।  
सर्वगतत्वात्स तत्र समर्थ इति चेन्न, निरंशस्य तदयोगात् परमाणुवत् । ननु निरंशोपि समवायो यदा  
यत्र ययोः समवायिनोर्विशेषण तदा तत्र तयोः प्रतिनियतव्यपदेशहेतुर्विशेषणविशेष्यभावात् प्रति-  
नियामकात् स्वयं तस्य प्रतिनियतत्वादिति चेन्न, असिद्धत्वात् ॥

युगपन्न विशेष्यं तेनेव समवायिनः । भिन्नदेशादवृत्तित्वादन्यथातिप्रसंगतः ॥ ३१ ॥

न खादिभिर्नेकांतस्तेषां मांशन्वनिश्चयात् । निरंशत्वे प्रमाभावाच्चापिन्वस्य विरोधतः ॥ ३२ ॥

विशेषणविशेष्यत्वं संबंधः समवायिभिः । समवायस्य सिद्धेन द्वौ वः प्रतिनियामकः ॥ ३३ ॥

न हि भेदकाते समवायिसमवायिना विशेषणविशेष्यभावः प्रतिनियतः सम्भवति यतः समवायस्य  
कचिन्नियमहेतुत्वे प्रतिनियामकः स्यात् ॥

मन्त्रप्ययं ततस्तावन्नाभिन्नः स्वमतक्षतेः । भिन्नश्चेन्म स्वसंबंधिसंबंधोन्योस्य कल्पनात् ॥ ३४ ॥

सोपि तन्निन्नरूपश्चेदनवस्थापवर्णिता । तादात्म्यपरिणामस्य समवायस्य तु स्थितिः ॥ ३५ ॥

सुदूरमपि गत्वा विशेषणविशेष्यभावस्य स्वसंबंधिभ्यां कथंचिदनन्यत्वोपगमे समवायस्य स्वसम-  
वायिभ्यामन्यत्वसिद्धेः सिद्धः कथंचित्तादात्म्यपरिणामः समवाय इति सख्या तद्वत् कथंचिदन्या ॥

गणनामात्ररूपयं संख्योक्तातः कथंचन । भिन्ना विधानतो भेदगणनालक्षणादिह ॥ ३६ ॥

निर्देशादिमुत्रे विधानस्य वचनादिह संख्योपदेशो न युक्तः पुनरुक्तत्वाद्विधानस्य संख्यारूपत्वादिति  
न चोद्य । तस्य ततः कथंचिद्वेदप्रसिद्धे । संख्या हि गणनामात्ररूपा व्यापिनी । विधानं तु प्रकारगणना-  
रूपं ततः प्रतिविशिष्टमेवेति युक्तं । संख्योपदेशमन्त्वार्थाधिगमे हेतुः ॥

निवासलक्षणं क्षेत्रं पदार्थानां न वास्तवम् । स्वभावव्यवस्थानादित्येके तदपेशलम् ॥ ३७ ॥

राज्ञः मति कुरुक्षेत्रे तन्निवासस्य दर्शनात् । तस्मिन्नसति चादृष्टं वास्तवस्याप्रबाधनात् ॥ ३८ ॥

नन्वेव राज्ञः कुरुक्षेत्रं कारणमेव तत्र निवसनस्यभावस्य तस्य तेन जन्यमानत्वादिति चेत् किमनिष्ट-  
कारणविशेषस्य क्षेत्रत्वोपगमात् कारणमात्रस्य क्षेत्रत्वेतिप्रसंगः ॥

प्रमाणगोचरस्यास्य नावस्तुत्वं स्वतत्त्ववत् । नानुमागोचरस्यापि वस्तुत्वं न व्यवस्थितम् ॥ ३९ ॥

न वास्तवं क्षेत्रमापेक्षितत्वात् स्थाल्यादिवदित्युक्तं, तस्य प्रमाणगोचरत्वात् स्वतत्त्ववत् । न ह्यापेक्षिक-  
मप्रमाणगोचरः मुखर्नालेतरादं । प्रमाणविषयत्वसिद्धेः । सविन्मात्रवादिनमस्यापि तदविषयत्वमिति चेन्न  
तस्या निरस्तत्वात् । ननु च क्षेत्रत्वं कस्य प्रमाणस्य विषय स्यात् ? न तावत्प्रत्यक्षस्य तत्र तस्यानव-  
भासनात् । न हि प्रत्यक्षभूभागमात्रप्रतिभासमाने कारणविशेषरूपे क्षेत्रत्वमाभासते कार्यदर्शनात्त्वनुमीय-  
मानं कथं वास्तवमनुमानस्यावस्तुविषयत्वादिति कश्चित्, मोप्ययुक्तवादी । वस्तुविषयत्वादनुमितेरन्यथा  
प्रमाणतानुपपत्तेरिति वक्ष्यमाणत्वात् ॥

ननु निर्देशादिसूत्रेधिकरणवचनादिह क्षेत्रस्य वचन पुनरुक्त तयोरेकत्वादिति शंकापनुदनाह;—

सामीप्यादिपरित्यागाद्यापकस्य परिग्रहात् । शरीरे जीव इत्यधिकरणं क्षेत्रमन्यथा ॥ ४० ॥

शरीरे जीव इत्यधिकरणं व्यापकाधाररूपमुक्तं, सामीप्याद्यात्मकाधाररूपं तु क्षेत्रमिहोच्यते ततोऽन्यथैवेति न पुनरुक्तता क्षेत्रानुयोगस्य ॥

त्रिकालविपर्ययोपश्लेषणं स्पर्शनं मतम् । क्षेत्रादन्यत्वभागवर्तमानार्थश्लेषलक्षणात् ॥ ४१ ॥

त्रिकालविषयोपश्लेषणं स्पर्शनं, वर्तमानार्थोपश्लेषणात् क्षेत्रादन्यदेव कथंचिदवसेयं । सर्वस्यार्थस्य वर्तमानरूपत्वात्स्पर्शनमसदेवेति चेन्न, तस्य द्रव्यतोऽनादिपर्यतरूपत्वेन त्रिकालविषयोपपत्तेः । नन्विदमयुक्तं वर्तते वस्तु त्रिकालविषयरूपमनाद्यनन्तं चेति । तद्धि यद्यतीतरूपं कथमनन्तं विरोधात् । तथा यद्यनागतं कथमनादि ! ततो न त्रिकालवर्तीति ॥

द्रव्यतोऽनादिपर्यते सिद्धे वस्तुन्यत्राधिते । स्पर्शनस्य प्रतिक्षेपस्त्रिकालस्य न युज्यते ॥ ४२ ॥

न हि येनात्मनातीतमनागतं वा तेनानन्तमनादि वा वस्तु ब्रूमहे, यतो विरोधः स्यात् । नापि स तदात्मा वस्तुनो भिन्न एव, येन तस्यातीतत्वेऽनागतत्वे च वस्तुनोऽनन्तत्वमनादित्वं च कथंचिन्न सिध्येत् । ततोऽनाद्यनन्तवस्तुनः कथंचित्रिकालविषयत्व न प्रतिक्षेपार्हमविरुद्धत्वादिति श्लेषाशस्तल्लक्षण. स्पर्शनोपदेशः ॥

स्थितिमत्सु पदार्थेषु योवधिं दर्शयत्वमौ । कालः प्रचक्ष्यते मुख्यस्तदन्यः स्वस्थितेः परः ॥ ४३ ॥

न हि स्थितिरेव प्रचक्ष्यमाणः कालः स्थितिमत्सु पदार्थेष्ववधिदर्शनहेतु कालत्वात् स्थानक्रियैव व्यवहारकालो नातोऽन्यो मुख्य इति चेन्न, तदभावे तदनुपपत्तेः ॥ तथाहि,—

न क्रियामात्रकं कालो व्यवहारप्रयोजनः । मुख्यकालादृते सिद्ध्यद्द्वर्तनालक्षणात्कचित् ॥ ४४ ॥

न हि व्यावहारिकोपि कालः क्रियामात्रं समकालस्थितिरिति कालविशेषणाया. स्थितेरभावप्रसंगात् । परमः सूक्ष्मः कालो हि समयः सकलतादृशक्रियाविशेषणतामात्मभावात् कुर्वन्ततोऽन्य एव व्यवहारकालस्यावलिकादेर्मूलमुन्नीयते । स च मुख्यकाल वर्तनालक्षणमाक्षिपति तस्मादृते कचित्तदघटनात् । न हि किंचिद्भावं मुन्यादृते दृष्ट येनातस्तस्यासाधन ॥

परन्वमपरत्वं च समदिग्रतयोः सतोः । समानगुणयोः सिद्धं तादृकालनिबन्धनं ॥ ४५ ॥

परापरादिकालस्य तत्त्वहेत्वंतराग्न हि । यतोऽनवस्थितिस्तत्राप्यन्यहेतुप्रकल्पनात् ॥ ४६ ॥

स्वतस्त्वतथात्वे च सर्वार्थानां न तद्भवेत् । व्याप्यसिद्धेर्मनीषादिगमूर्तत्वादिधर्मवत् ॥ ४७ ॥

यथाप्रतीतिभावानां स्वभावस्य व्यवस्थिता । काले परापरादित्वं स्वतोऽस्त्वन्यत्र तत्कृतम् ४८

कान्यथा व्यवतिष्ठन्ते धर्माधर्मनमांस्तपि । गत्यादिहेतुतापत्तेर्जीवपुद्गलयोः स्वतः ॥ ४९ ॥

शरीरवाङ्मनःप्राणापानादीनपि पुद्गलाः । प्राणिनामुपकुर्वन् स्वतस्तेषां हि देहिनः ॥ ५० ॥

जीवा वा चेतना न स्युः कायाः संतु स्वकास्तथा । निवादिर्मधुरस्तिको गुडादिः कालविद्विषाम् ५१

एकत्रार्हे हि दृष्टस्य स्वभावस्य कुतश्चन । कल्पना तद्विजातीये स्वेष्टतत्त्वविधातिनी ॥ ५२ ॥

तस्माज्जीवादिभावानां स्वतो वृत्तिमतां सदा । कालः साधारणो हेतुर्वर्तनालक्षणः स्वतः ॥ ५३ ॥

न हि जीवादीना वृत्तिसाधारणादेव कारणादिति युक्तं, साधारणकारणाद्विना कस्यचित्कार्यस्यासंभवात् करणज्ञानवत् । तत्र हि मनःप्रभृति साधारणं कारणं चक्षुराद्यसाधारणमन्यतरापाये तदनुपपत्तेः । तद्वत्सकलवृत्तिमता वृत्तौ कालः साधारणं निमित्तश्चोपादानमसाधारणमिति युक्तं पश्यामः ।

खादि तन्निमित्तं साधारणमिति चेन्न, तस्यान्यनिमित्तत्वेन प्रसिद्धेः । केनचिदात्मना तत्तन्निमित्तत्वमपीति-  
चेत् स एवात्मा काल इति न तद्भावाः । तथा सति कालो द्रव्यं न स्यादिति चेन्न, तस्य द्रव्यत्वेन  
वक्ष्यमाणत्वात् ॥

स्वहेतोर्जायमानस्य कुतश्चिद्विनिवर्तते । पुनः प्रसूतितः पूर्वं विरहोत्तरमिष्यते ॥ ५४ ॥

काल एव स चेदिष्टं विशिष्टत्वाच्च भेदतः । सूचनं तस्य सूत्रेऽस्मिन् कथंचिन्न विरुध्यते ॥ ५५ ॥

ननु न केवलं विरहकालोत्तरं । किं तर्हि छिद्रं मध्यं वा अंतरशब्दस्यानेकार्थवृत्तेश्छिद्रमध्यविरहेष्व-  
न्यतमग्रहणमिति वचनात् । न चेदं वचनमयुक्तं कालव्यवधानवत्क्षेत्रस्य व्यवधायकस्य भागस्य च  
पदार्थेषु भावादिति कश्चित् । सोऽपि यदि मुख्यमंतरं छिद्रं मध्यं वा ब्रूयात् तदानुपहतवीर्यस्य न्यग्भावे  
पुनरुद्भूतिदर्शनात्तद्वचनमिति विरुध्यते । विरहकालाख्यस्यांतरस्यानेन समर्थनात् । अथाप्रधानं तदिष्ट-  
मेव । सांतरं काष्ठं सच्छिद्रमिति प्रतीतेर्मुख्यं छिद्रमिति चेन्न, तत्रापि विरहस्य तथाभिधानात् । द्रव्य-  
विरहः छिद्रं न कालविरह इति चेन्न, द्रव्यविरहस्य पदार्थप्ररूपणानंगत्वात् । क्षेत्रं व्यवधायकं छिद्र-  
मिति चायुक्तं तस्य मध्यव्यपदेशप्रसंगात् । भागो व्यवधायको मध्यमिति वायुक्तिकं हिमवत्सागरांतर-  
मित्यादिषु मध्यस्यांतरस्य व्यवधायकभागस्याप्रतीतेः । पूर्वापरादिभागविरहोत्तरालभागो मध्यमिति चेत्  
तर्हि सर्व एव क क्षेत्रविरहोत्तरालरूपः छिद्रं इति विरह एवांतरं न्याय्यं तत्र छिद्रमध्ययोः कथंचिद्विर-  
हकालादन्यत्वेऽपि जीवतत्त्वाधिगमानंगत्वादिहानधिकारादवचनं । विरहकालस्य तु तदंगत्वादुपदेश  
इति युक्तं । पुद्गलतत्त्वनिरूपणायां तु छिद्रमध्ययोरपि वचनं वार्तिककारस्य सिद्धम् ॥

अत्रौपशमिकादीनां भावानां प्रतिपत्तये । भावो नामादिसूत्रोक्तोऽप्युक्तस्तत्त्वानुयुक्तये ॥ ५६ ॥

नामादिषु भावग्रहणात्पुनर्भावग्रहणमयुक्तमिति न चोद्यं, अत्रौपशमिकादिभावापेक्षत्वात्तद्ग्रहणस्य विने-  
याशयवशो वा तत्त्वाधिगमहेतुविकल्पः सर्वोऽयमित्यनुपालंभः ॥

एतेत्ये बहवश्चैतेऽस्मीभ्योऽर्थातिविचिक्तये । कथ्यतेत्यबहुत्वं तत्संग्रह्यतो भिन्नसंख्यया ॥ ५७ ॥

प्रत्येकं संख्यया पूर्वं निश्चितार्थेऽपि पिंडतः । कथ्यतेत्यबहुत्वं यत्तत्ततः किं न भिद्यते ॥ ५८ ॥

ननु यथा विशेषतोऽर्थानां गणना संख्या तथा पिंडतोऽपि ततो न संख्यातोरुपबहुत्वं भिन्नमिति चेन्न,  
कथंचिद्वेदस्य त्वयैवाभिधानात् । न हि सर्वथा ततस्तदभेदविशेषे संख्या पिंडं संख्येति वक्तुं शक्यम् ॥

इति प्रपंचतः सर्वभावाधिगतिहेतवः । सदादयोनुर्योगाः स्युस्ते स्याद्वादनयात्मकाः ॥ ५९ ॥

सकलं हि वस्तुसत्त्वादयोऽनुयुजानाः स्याद्वादात्मका एव विकल्पयंतु नयात्मका एवेति न प्रमाणन-  
येभ्यो भिद्यते । तत्रभेदास्तु प्रपंचतः सर्वे तत्त्वार्थाधिगमहेतवोऽनुवेदितव्याः ॥

सत्त्वेन निश्चिता भावा गम्यन्ते संख्यया बुधैः । संख्यातः क्षेत्रतो ज्ञेयाः स्पर्शनेन च कालतः ६०

तथांतराच्च भावेभ्यो ज्ञेयं तेल्यबहुत्वतः । क्रमादिति तथैतेषां निर्देशो व्यवतिष्ठते ॥ ६१ ॥

प्रश्नक्रमवशाद्वापि विनेयानामसंशयम् । नोपालंभमवाप्नोति प्रत्युत्तरवचःक्रमः ॥ ६२ ॥

ततो युक्त एव सूत्रे सदादिपाठक्रमः शब्दार्थन्यायाविरोधात् ।

सामान्येनाधिगम्यन्ते विशेषेण च ते यथा । जीवादयस्तथा ज्ञेया व्यासेनान्यत्र कीर्तिताः ६३

जीवस्तत्र ससारी मुक्तश्च, ससारी स्यावरश्च त्रसश्च, स्यावरः पृथिवीकायिकादिरेकंद्रियः सूक्ष्मो  
बादरश्च, सूक्ष्मः पर्याप्तकोपर्याप्तकश्च, तथा बादरोपि, त्रसः पुनर्द्वीन्द्रियादिः पर्याप्तकोऽपर्याप्तकश्चेति

सामान्येन विशेषेण च यथा सत्त्वेनाधिगम्यन्ते संख्यादिभिश्च तथा संक्षेपेणाजीवादयोपीहैव । व्यासेन तु गत्यादिमार्गणामु सामान्यतो विशेषतश्च जीववदजीवादयोऽन्यत्र कीर्तिता विज्ञातव्याः ॥

इत्युद्दिष्टौ त्र्यात्मके मुक्तिमार्गे सम्यग्दृष्टेर्लक्षणोत्पत्तिहेतून् ।

तत्त्वन्यामौ गोचरस्याधिगतुं हेतुर्नानानीतिकश्चानुयोगः ॥ १ ॥

इति तत्त्वार्थश्लोकवार्तिकालंकारे प्रथमस्याध्यायस्य द्वितीयमाहिकम् ।

**मतिश्रुतावधिमनःपर्ययकेवलानि ज्ञानम् ॥ ९ ॥**

किमर्थमिदं सूत्रमाहेत्युच्यते;—

अथ स्वभेदनिष्ठस्य ज्ञानस्येह प्रसिद्धये । ग्राह्यप्रवादिमिथ्याभिनिवेशविनिवृत्तये ॥ १ ॥

न हि ज्ञानमन्वयमेवेति मिथ्याभिनिवेशः कस्यचिन्नवर्तयितुं शक्यो विना मत्यादिभेदनिष्ठसम्यग्ज्ञान-  
निर्णयात् तदन्यमिथ्याभिनिवेशवत् । न चैतस्मात्सूत्रादृते तन्निर्णय इति सूक्तमिदं सपश्यामः ॥

किं पुनरिह लक्षणीयमित्युच्यते;—

ज्ञानं संलक्षितं तावदादिसूत्रे निरुक्तितः । मत्यादीन्यत्र तद्भेदाल्लक्षणीयानि तत्त्वतः ॥ २ ॥

न हि सम्यग्ज्ञानमत्र लक्षणीयं तस्यादिसूत्रे ज्ञानशब्दनिरुक्त्यैवाव्यभिचारिण्या लक्षितत्वात् तद्भेद-  
मासृत्य मत्यादीनि तु लक्ष्यन्ते तन्निरुक्तिसामर्थ्यादिति बुध्यामहे । कथं ?

मत्यावरणविच्छेदविशेषान्मन्यन्ते यथा । मननं मन्यते यावत्स्वार्थे मतिरसौ मता ॥ ३ ॥

श्रुतावरणविच्छेदविशेषाच्छ्रवणं श्रुतम् । शृणोति स्वार्थमिति वा श्रूयतेस्मेति वागमः ॥ ४ ॥

अवध्यावृत्तिविध्वंसविशेषादवधीयते । येन स्वार्थोवधानं वा सोवधिर्नियतः स्थितिः ॥ ५ ॥

यन्मनःपर्ययावागपरिक्षयविशेषतः । .....(?)मनः पर्येति योपि वा ॥ ६ ॥

स मनःपर्ययो ज्ञेयो मनोन्नार्था मनोगताः । परेषां स्वमनो वापि तदालम्बनमात्रकम् ॥ ७ ॥

क्षायोपशमिकज्ञानासहायं केवलं मतम् । यदर्थमर्थिनो मार्गं केवंते वा तदिष्यते ॥ ८ ॥

मत्यादीनां निरुक्त्यैव लक्षणं सूचितं पृथक् । तन्प्रकाशकसूत्राणामभावादुत्तरत्र हि ॥ ९ ॥

यथादिसूत्रे ज्ञानस्य चारित्रस्य च लक्षणम् । निरुक्तेर्व्यभिचारे हि लक्षणांतरसूचनम् ॥ १० ॥

न मत्यादीनां निरुक्तिस्तल्लक्षणं व्यभिचरति ज्ञानादिवत् न च तदव्यभिचारेपि तल्लक्षणप्रणयनं युक्त-  
मतिप्रसगात् सूत्रातिविस्तरप्रसक्तिरिति संक्षेपतः सकललक्षणप्रकाशनावहितमनाः सूत्रकारो न निरुक्ति-  
लभ्ये लक्षणे यन्नांतरमकरोत् ॥

स्वतत्त्वाल्पाक्षरत्वाभ्यां विषयाल्पत्वतोपि च । मतेरादौ वचो युक्तं श्रुतात्तस्य तदुत्तरम् ॥ ११ ॥

मतिसंपूर्वतः साहचर्यात् मत्या कथंचन । प्रत्यक्षत्रितयस्यादाववधिः प्रतिपाद्यते ॥ १२ ॥

सर्वस्तोकविशुद्धित्वात्तुच्छत्वाच्चावधिध्वनेः । ततः परं पुनर्वाच्यं मनःपर्ययवेदनम् ॥ १३ ॥

विशुद्धतरतायोगात्तस्य सर्वावधेरपि । अंते केवलमाख्यातं प्रकर्षातिशयस्थितेः ॥ १४ ॥

तस्य निर्वृत्त्यवस्थायामपि सद्भावनश्चयात् ।

न हि सूत्रेस्मिन्मत्यादिशब्दानां पाठक्रमे यथोक्तहेतुभ्यः शब्दार्थन्यायाश्रयेभ्योऽप्येति हेतवः किं  
नोक्ता इति पर्यनुयोगः श्रेयांसदुक्तावप्यन्ये किनोक्ता इति पर्यनुयोगस्यानिवृत्तेः कुतश्चित्कस्यचित्क-  
चित्संप्रतिपत्तौ तदर्थहेत्वन्तरावचनमिति समाधानमपि समानमन्यत्र ॥

ज्ञानशब्दस्य संबंधः प्रत्येकं भुजिवन्मतः । समूहो ज्ञानमित्यस्यानिष्टार्थस्य निवृत्तये ॥ १५ ॥

मत्यादीनि ज्ञानमित्यनिष्टार्थो न शङ्कनीयः प्रत्येकं ज्ञानशब्दस्याभिसंबन्धाद्भुजिवत् । न चायमयुक्तिकः, सामान्यस्य स्वविशेषव्यापित्वात् सुवर्णत्वादिवत् । यथैव सुवर्णविशेषेषु कटकादिषु सुवर्णसामान्य प्रत्येकमभिसंबन्ध्यते कटकं सुवर्णं कुण्डलं सुवर्णेमिति । तथा मतिर्ज्ञानं श्रुतं ज्ञानं अवधिर्ज्ञानं मनःपर्ययो ज्ञानं केवलं ज्ञानमित्यपि विशेषाभावात् सामान्यबहुत्वमेवं स्यादिति चेत्, कथंचिन्नानिष्टं सर्वथा सामान्यैकत्वे-अनेकत्वसाश्रये सकृद्भूतिविरोधादेकपरमाणुवत् । क्रमशस्तत्र तद्वृत्तौ सामान्याभावप्रसंगात् सकृदनेकाश्रयवर्तिनः सामान्यस्योपगमात् । न चैकस्य सामान्यस्य कथंचिद्बहुत्वमुपपत्तिविरुद्धं बहुव्यक्तितादात्म्यात् । यमात्मानं पुरोधाय तस्य व्यक्तिस्तादात्म्यं यं च तादात्म्यं तौ चेद्विज्ञौ भेद एव, नो चेदभेद एवेत्यपि ब्रुवाणो अनभिज्ञ एव । यमात्मानमामृत्य भेदः सव्यवहित्ये स एव हि भेदो नान्यः, यं चात्मानमवलंब्याभेदव्यवहारः स एवाभेद इति तत्प्रतिपत्तौ कथंचिद्भेदाभेदौ प्रतिपन्नावेव तदप्रतिपत्तौ किमाश्रयोऽयमुपालम्भः स्यात् प्रतिपत्तिविषयः । पराभ्युपगमाश्रय इति चेत् स यदि तवात्रासिद्धः कथमाश्रयितव्यः । अथ सिद्धः कथमुपालम्भो विवादाभावात् । अथ परम्य वचनादभ्युपगम्य सिद्धः स तु सम्यग्मिथ्या चेति विवादसद्भावादुपालम्भः श्रेयान् दोषदर्शनात् । गुणदर्शनान् क्वचित्समाधानवदिति चेत्, कस्य पुनर्दोषस्यात्र दर्शनः अनवस्थानम्येति चेन्न, तस्य परिहृतत्वात् । विरोधस्येति चेन्न, प्रतीतौ सत्या विरोधस्यानवतारात् । संशयस्येति चेन्न, चलनाभावात् । वैयधिकरण्यापि न दर्शनं सामान्यविशेषात्मनोनेकाधिकरणतयावसायात् । मकरव्यतिकरयोरपि न तत्र दर्शनं तद्व्यतिरेकेणैव प्रतीते । मिथ्याप्रतीतिरियमिति चेन्न, सकलबाधकाभावात् । विशेषमात्रस्य सामान्यमात्रस्य वा परिच्छेदकप्रत्ययः बाधकमिति चेन्न, तस्य जातुचित्तदपरिच्छेदित्वात् सर्वजात्यंतरस्य सामान्यविशेषात्मनो वस्तुनस्तत्र प्रतिभासनात् । प्रत्यक्षपृष्ठभाविनि विकल्पे तथा प्रतिभासनं न प्रत्यक्षे निर्विकल्पात्मनीति चेन्न, तस्यासिद्धत्वात् सर्वथा निर्विकल्पस्य निराकरिष्यमाणत्वात् । अनुमानं बाधकमिति चेन्न, तस्य निर्विशेषमात्रग्राहिणो भावात् सामान्यमात्रग्राहिवत् । सामान्यविशेषात्मन एव जात्यंतरस्यानुमानेन व्यवस्थितः । यथा हि । सामान्यविशेषात्मकमखिलं वस्तु, वस्तुव्यथानुपपत्तेः । वस्तुत्वं हि तावदर्थक्रियाव्याप्तं सा च क्रमयौगपद्याभ्यां, ते च स्थितिपूर्वापरभावत्यागोपादानाभ्यां, ते च सामान्यविशेषात्मकत्वेन सामान्यात्मनोपाये स्थित्यसंभवात् विशेषात्मनोसमवे पूर्वापरस्वभावत्यागोपादानस्यानुपपत्तेः । तदभावे क्रमयौगपद्ययोगादनयोरर्थक्रियानवस्थितेः न कस्यचित्सामान्यैकात्म्यस्य विशेषैकात्म्यस्य वा वस्तुत्वं नाम स्वरविषाणवत् । न हि सामान्यं विशेषनिरपेक्षं काचिदप्यर्थक्रिया संपादयति, नापि विशेषः सामान्यनिरपेक्षः, सुवर्णसामान्यस्य कटकादिविशेषाश्रयस्यैवार्थक्रियायामुपयुज्यमानत्वात् कटकादिविशेष्य च सुवर्णसामान्यानुगतस्यैवेति सकलाविकलजनसाक्षिकमवसीयते । तद्वदिह ज्ञानसामान्यस्य मत्यादिविशेषाकातस्य स्वार्थक्रियायामुपयोगो मत्यादिविशेषस्य च ज्ञानसामान्यान्वितस्येति युक्ता ज्ञानस्य मत्यादिषु प्रत्येकं परिसमाप्तिः । ततश्च मत्यादिसमूहो ज्ञानमित्यनिष्टार्थो निवर्तितः स्यात् । कुतोयमर्थोनिष्टः<sup>१</sup> केवलस्य मत्यादिक्षयपशमिकज्ञानचतुष्टयासंशुक्तस्य ज्ञानत्वविरोधात् । मत्यादीनां चैकशः सोपयोगानामुक्तज्ञानातरासंपृक्ताना ज्ञानत्वव्याघातात् तस्य प्रतीतिविरोधाच्चेति निश्चीयते । किं मतिश्रुतावधिमनःपर्ययकेवलान्येव ज्ञानमिति पूर्वावधारणं द्रष्टव्यं तानि ज्ञानमेवेति परावधारणं वा तदुभयमविरोधादित्याहः—

मत्यादीन्येव संज्ञानमिति पूर्वावधारणात् । मत्यज्ञानादिषु ध्वस्तसम्बन्धज्ञानत्वमूह्यते ॥ १६ ॥

संज्ञानमेव तानीति परस्मादवधारणात् । तेषामज्ञानतापास्ता मिथ्यात्वोदयसंसृता ॥ १७ ॥  
न ह्यत्र पूर्वापरावधारणयोरन्योन्यं विरोधोस्त्येकतरव्यवच्छेद्यस्यान्यतरेणानपहरणात् । नापि तयोरन्य-  
तरस्य वैयर्थ्यमेकतरसाध्यव्यवच्छेद्यस्यान्यतरेणासाध्यत्वादित्यविरोध एव ॥

किं पुनरत्र मतिग्रहणात् सूत्रकारेण कृतमित्याह;—

मतिमात्रग्रहादत्र स्मृत्यादेर्ज्ञानता गतिः । तेनाक्षमतिरेवैका ज्ञानमित्यपसारितम् ॥ १८ ॥

सानुमा सोपमाना च सार्थापत्त्यादिकेत्यपि । संवादकत्वतस्तस्याः संज्ञानत्वाविरोधतः ॥ १९ ॥

अक्षमतिरेवैका सम्यग्ज्ञानमगौणत्वात् प्रमाणस्य नानुमानादि ततोर्थनिश्चयस्य दुर्लभत्वादिति केषांचि-  
द्दर्शनं । सानुमानसहिता सम्यग्ज्ञानं स्वसामान्यलक्षणयोः प्रत्यक्षपरोक्षयोरर्थयोः प्रत्यक्षानुमानाभ्यामव-  
गमात् ताभ्यां तत्परिच्छिन्नौ प्रवृत्तौ प्राप्तौ च विसंवादाभावादित्यन्येषां । सैवानुमानोपमानसहिता सम्य-  
ग्ज्ञानं, उपमानाभावे तथा चात्र धूम इत्युपनयस्यानुपपत्तेरिति परेषां । सैवानुमानोपमानार्थापत्त्यभावसहि-  
तागमसहिता च सम्यग्ज्ञानं तदन्यतमापायेर्थोपरिसमाप्तेरिति तरेषां । तन्मतिमात्रग्रहणादपसारितं । ततः  
स्मृत्यादीनां सम्यग्ज्ञानतावगमात् तथावधारणाविरोधात् । न च तासां प्रमाणत्वं विरुद्धं संवादकत्वाद् ।  
दृष्टप्रमाणाद्ब्रूहीतग्रहणादप्रमाणत्वमिति चेन्न, इष्टप्रमाणस्याप्यप्रमाणत्वप्रसंगादिति चेतयिष्यमाणत्वात् ॥

श्रुता वाचात्र किं कृतमित्याह;—

श्रुतस्याज्ञानतामिच्छंस्तद्वाचैव निराकृतः । स्वार्थेक्षमतिवत्तस्य संविदित्वेन निर्णयात् ॥ २० ॥

न हि श्रुतज्ञानमप्रमाणं कचिद्विसंवादादिति ब्रुवाणः स्वस्यः प्रत्यक्षादेरप्यप्रमाणत्वापत्तेः । संवादक-  
त्वात्तस्य प्रमाणत्वे तत एव श्रुतं प्रमाणमस्तु । न हि ततोर्थे परिच्छिन्नं प्रवर्तमानोर्थक्रियाया विसंवाद्यते  
प्रत्यक्षानुमानत इव श्रुतस्याप्रमाणतामिच्छन्नेव श्रुतवचनेन निराकृतो द्रष्टव्यः ॥

अत्रावध्यादिवचनात् किं कृतमित्याह;—

जिघ्रत्सतीन्द्रियज्ञानमवध्यादिवचोबलात् । प्रत्याख्यातसुनिर्णीतबाधकत्वेन तद्गतेः ॥ २१ ॥

सिद्धे हि केवलज्ञाने सर्वार्थेषु स्फुटात्मनि । कात्स्न्येन रूपिषु ज्ञानेष्ववधिः केन बाध्यते ॥ २२ ॥

परिचितागतेष्वर्थेष्वेवं संभाव्यते न किम् । मनःपर्ययविज्ञानं कस्यचिन्प्रस्फुटाकृतिः ॥ २३ ॥

स्वल्पज्ञानं समारभ्य प्रकृष्टज्ञानमन्तिमम् । कृत्वा तन्मध्यतो ज्ञानतारतम्यं न हन्यते ॥ २४ ॥

न ह्येवं संभाव्यमानमपि युक्त्यागमाभ्यामवध्यादिज्ञानत्रयमतीन्द्रियं प्रत्यक्षेण बाध्यते तस्य तदविषय-  
त्वाच्च । नाप्यनुमाने, नार्थापत्त्यादिभिर्वा तत एवेत्यविरोधः सिद्धः ॥

कश्चिदाह, मतिश्रुतयोरेकत्वं साहचर्यादेकत्रावस्थानादविशेषाच्चेति तद्विरुद्धं साधनं तावदाह;—

न मतिश्रुतयोरैक्यं साहचर्यात्सहस्थितेः । विशेषाभावतो नापि ततो नानात्वसिद्धितः ॥ २५ ॥

साहचर्यादिसाधनं कथंचिन्नानात्वेन व्याप्तं सर्वथैकत्वे तदनुपपत्तेरिति तदेव साधयेन्मतिश्रुतयोर्न  
पुनः सर्वथैकत्व तयोः कथंचिदेकत्वस्य साध्यत्वे सिद्धसाध्यतानेनैवोक्ता ॥

साहचर्यमसिद्धं च सर्वदा तत्सहस्थितिः । नैतयोरविशेषश्च पर्यायार्थनयार्पणात् ॥ २६ ॥

सामान्यार्पणाया हि मतिश्रुतयोः साहचर्यादयो न विशेषार्पणाया पौर्वापर्यादिसिद्धेः । कार्यकारण-  
भावादेकत्वमनयोरेवं स्यादिति चेत् न, ततोपि कथंचिद्भेदसिद्धेस्तदाह;—

कार्यकारणभावात्सात्तयोरेकत्वमित्यपि । विरुद्धं साधनं तस्य कथंचिद्भेदसाधनात् ॥ २७ ॥

न ह्युपादानोपादेयभावः कथंचिद्वेदमंतरेण मतिश्रुतपर्याययोर्षट्ते यतोऽस्य विरुद्धसाधनत्वं न भवेत्  
कथंचिदेकत्वस्य साधने तु न किंचिदनिष्टम् ॥

गोचराभेदतश्चेन्न सर्वथा तदसिद्धितः । श्रुतस्यासर्वपर्यायद्रव्यग्राहित्ववाच्यपि ॥ २८ ॥

केवलज्ञानवत्सर्वतत्त्वार्थग्राहितास्थितेः । मतेस्तथात्वशून्यत्वादन्यथा स्वमतक्षतेः ॥ २९ ॥

“मतिश्रुतयोर्निबधो द्रव्येष्वसर्वपर्यायेषु” इति वचनाद्गोचराभेदस्ततस्तयोरेकत्वमिति न प्रतिपत्तव्यं सर्वथा  
तदसिद्धेः । श्रुतस्यासर्वपर्यायद्रव्यग्राहित्ववचनेपि केवलज्ञानवत्सर्वतत्त्वार्थग्राहित्ववचनात् । “स्याद्वाद-  
केवलज्ञाने सर्वतत्त्वप्रकाशने” इति तद्व्याख्यानात् । न मतिस्तस्यार्थित्वात्मिकायाः स्वार्थानुमानात्मि-  
कायाश्च तथाभावरहितत्वात् । न हि यथा श्रुतमनंतव्यंजनपर्यायसमाक्रांतानि सर्वद्रव्याणि गृह्णाति  
तथाभावरहितत्वात् । स्वमतसिद्धांतेऽस्याः वर्णसंस्थानादिस्तोकपर्यायविशिष्टद्रव्यविषयतया प्रतीतेः ।  
स्वमतविरोधोपि तस्यान्यथैवावतारात् तयोरसर्वपर्यायद्रव्यविषयत्वमात्रमेव हि स्वसिद्धांते प्रसिद्धं न  
पुनरनंतव्यंजनपर्यायाशेषद्रव्यविषयत्वमिति तद्व्याख्यानमप्यविरुद्धमेव बाधकाभावादिति न विषया-  
भेदस्तदेकत्वस्य साधकः ॥

इंद्रियानिंद्रियायत्तवृत्तित्वमपि साधनम् । न साध्नीयोप्रसिद्धत्वाच्छ्रुतस्याक्षानपेक्षणात् ॥ ३० ॥

मतिश्रुतयोरेकत्वमिंद्रियानिंद्रियायत्तवृत्तित्वादित्यपि न श्रेयः साधनमसिद्धत्वात् साक्षादक्षानपेक्ष-  
त्वाच्छ्रुतस्य, परंपरया तु तस्याक्षानपेक्षत्वं भेदभावनमेव साक्षादक्षपेक्षयोर्विरुद्धधर्माध्याससिद्धेः ॥

नानिंद्रियनिमित्तत्वादीहनश्रुतयोरिह । तादात्म्यं बहुवेदित्वाच्छ्रुतस्येहाव्यपेक्षया ॥ ३१ ॥

अवग्रहग्रहीतस्य वस्तुनो भेदमीहते । व्यक्तमीहा श्रुतं त्वर्थान् परोक्षान् विविधानपि ॥ ३२ ॥

न हि यादृशमनिंद्रियनिमित्तत्वमीहायास्तादृशं श्रुतस्यापि । तन्निमित्तत्वमात्रं तु न तयोन्तादात्म्यगम-  
कमविनाभावाभावात् सत्त्वादिवत् । केचिदाहुर्मतिश्रुतयोरेकत्वं श्रवणनिमित्तत्वादिति, तेपि न युक्ति-  
वादिनः । श्रुतस्य साक्षाच्छ्रवणनिमित्तत्वासिद्धेः तस्यानिंद्रियवत्त्वादृष्टार्थसजातीयविजातीयनानार्थपरा-  
मर्शनस्वभावतया प्रसिद्धत्वात् । श्रुतावधारणाद्ये तु श्रुतं व्याचक्षतं न ते तस्य श्रोत्रमतेर्भेदं प्रख्यापयितु-  
मीशते । श्रुतावधारणाच्छ्रुतमित्याचक्षाणाः शब्दं श्रुत्वा तस्यैवावधारणं श्रुतं संप्रतिपन्नास्तदर्थस्यावधारणं  
तदिति प्रष्टव्याः । प्रथमकल्पनाया श्रुतस्य श्रवणमतेरभेदप्रसंगोऽशक्यप्रतिषेधः, द्वितीयकल्पनाया तु  
श्रोत्रमतिपूर्वमेव श्रुतं स्यान्नेंद्रियांतरमतिपूर्वं ॥ तथाहि—

शब्दं श्रुत्वा तदर्थानामवधारणमिष्यते । यैः श्रुतं तैर्न लभ्येत नेत्रादिमतिजं श्रुतम् ॥ ३३ ॥

यदि पुना रूपादीनुपलभ्य तदविनाभाविनामर्थानामवधारणं श्रुतमित्यपीष्यते श्रुत्वावधारणात् श्रुत-  
मित्यस्य दृष्टावधारणात् श्रुतमित्याद्युपलक्षणत्वादिति मतं तदा न विरोधः प्रतिपत्तिगौरव न स्यात् । न  
चैवमपि मतेः श्रुतस्याभेदः सिद्ध्येत् तल्लक्षणभेदाच्चेत्युपसंहर्तव्यम् ॥

तस्मान्मतिः श्रुताद्भिन्ना भिन्नलक्षणयोगतः । अवध्यादिवदर्थोद्भिदाच्चेति मुनिश्चितम् ॥ ३४ ॥

यथैव ह्यवधिमनःपर्ययकेवलानां परस्परं मतेः स्वलक्षणभेदोऽर्थभेदः कारणादिभेदश्च सिद्धमनथा श्रुतस्या-  
पीति युक्तं तस्य मतेर्नानात्वमवध्यादिवत् । ततः सूक्तं मत्यादिज्ञानपंचकम् ॥

सर्वज्ञानमनन्धक्षं प्रत्यक्षोऽर्थः परिस्फुटः । इति केचिदनात्मज्ञाः प्रमाणव्याहृतं विदुः ॥ ३५ ॥

परोक्षा नो बुद्धिः प्रत्यक्षोऽर्थः स हि बहिर्देशसंबन्धः प्रत्यक्षमनुभूयत इति केचिन् सप्रतिपन्नास्तेष्व-  
नात्मज्ञा प्रमाणव्याहृताभिधायित्वात् ॥



प्रत्यक्षमात्मनि ज्ञानमपरत्रानुमानिकम् । प्रत्यात्मवेद्यमाहंति तत्परोक्षत्वकल्पनाम् ॥ ३६ ॥

साक्षात्प्रतिभासमानं हि प्रत्यक्षं स्वस्मिन् विज्ञानमनुमेयमपरत्र व्याहारादेरिति प्रत्यात्मवेद्यं सर्वस्य ज्ञानपरोक्षत्वकल्पनामाहंत्येव ॥ किंच—

विज्ञानस्य परोक्षत्वे प्रत्यक्षोर्थः स्वतः कथम् । सर्वदा सर्वथा सर्वः सर्वस्य न तथा भवेत् ३७  
आहकपरोक्षत्वेपि सर्वदा सर्वथा सर्वस्य पुंसः कस्यचिदेव स्वतः प्रत्यक्षोर्थं कश्चित्कदाचित्कथंचिदिति व्याहततरां ॥

ततः परं च विज्ञानं किमर्थमुपकल्प्यते । कादाचित्कत्वसिद्ध्यर्थमर्थज्ञप्तेर्न सा परा ॥ ३८ ॥

विज्ञानादित्यनध्यक्षात् कुतो विज्ञायते परं । लिंगाच्चेत्तत्परिच्छित्तिरपि लिंगांतरादिति ॥ ३९ ॥

कावस्थानमनेनैव तत्रार्थापत्तिराहता । अविज्ञातस्य सर्वस्य ज्ञापकत्वविरोधतः ॥ ४० ॥

स्वतः प्रत्यक्षादर्थोत्पन्नं विज्ञानं किमर्थं चोपकल्पित इति च वक्तव्यं परैः कादाचित्कत्वसिद्ध्यर्थमर्थ-  
ज्ञप्तेरिति चेत्, उच्यते । न सा पूर्वा विज्ञानात् ततो नाध्यक्षा सती कुतो विज्ञातव्या । लिंगाच्चेत्त-  
त्परिच्छित्तिरपि लिंगांतरादेव इत्येतदुपस्थापनविरोधाविशेषात् । अर्थापत्त्यंतरात्तस्य ज्ञानेनवस्थानात् ।  
एतेनोपमानादेस्तद्विज्ञानेप्यनवस्थानमुक्तं सादृश्यादेरज्ञातस्योपमानाद्युपजनकत्वासम्भवात् ज्ञानेप्युपमानांत-  
रादिपरिकल्पनस्यावश्यं भावित्वात् । तदेवं प्रमाणविरुद्धं सविदतोऽनात्मज्ञा एव ॥

ज्ञाताहं बहिरर्थस्य मुखादेशेति निर्णयात् । स्वसंवेद्यत्वतः पुंसो न दोष इति चेन्मतम् ॥ ४१ ॥

स्वसंवेद्यांतरादन्यद्विज्ञानं किं करिष्यते । करणेन विना कर्तुः कर्मणि व्यावृत्तिर्न चेत् ॥ ४२ ॥

स्वसंवेदितक्रिया न स्यात् स्वतः पुंसोर्थवित्तिवत् । यदि म्यात्मा स्वसंवेदित्वात्मनः करणं मतम् ४३  
स्वार्थवित्तौ तदेवास्तु ततो ज्ञानं स एव नः ।

न सर्वथा प्रतिभासरहितत्वात् परोक्षं ज्ञानं करणत्वेन प्रतिभासनात् । केवलं कर्मत्वेनाप्रतिभास-  
मानत्वात् परोक्षं तदुच्यते इति कश्चित् तं प्रत्युच्यते;—

कर्मत्वेनापरिच्छित्तिरप्रत्यक्षं यदीष्यते । ज्ञानं तदा परो न स्यादध्यक्षस्तत एव ते ॥ ४४ ॥

यदि पुनरात्मा कर्तृत्वेनेव कर्मत्वेनापि प्रतिभासतां विरोधाभावादेव । ततः प्रत्यक्षमस्तु अर्थो  
अनंशत्वान्न ज्ञानं करणं कर्म च विरोधादित्याकृतं, तत एवात्मा कर्ता कर्म च मा भूदित्यप्रत्यक्ष  
एव स्यात् ॥

तथास्त्विति मतं ध्वस्तप्रायं न पुनरस्य ते । स्वविज्ञानं ततोध्यक्षमात्मवदवतिष्ठते ॥ ४५ ॥

अप्रत्यक्षः पुरुष इति मतं प्रायेणोपयोगात्मकालप्रकरणे निरस्तमिति नेह पुनर्निरस्यते । ततः प्रत्यक्ष  
एव कथंचिदात्माभ्युपगंतव्यः । तद्विज्ञानं प्रत्यक्षमिति व्यवस्था श्रेयसी प्रतीत्यनतिक्रमात् ॥

प्रत्यक्षं स्वफलज्ञानं करणं ज्ञानमन्यथा । इति प्राभाकरी दृष्टिः स्वेष्टव्याघातकारिणी ॥ ४६ ॥

कर्मत्वेन परिच्छित्तेरभावो ह्यात्मनो यथा । फलज्ञानस्य तद्वच्चेत्कुतस्तस्य समक्षता ॥ ४७ ॥

तत्कर्मत्वपरिच्छित्तौ फलज्ञानांतरं भवेत् । तत्राप्येवमतो न स्यादवस्थानं कचित्सदा ॥ ४८ ॥

फलत्वेन फलज्ञाने प्रतीते चेत्समक्षता । करणत्वेन तद्विज्ञाने कर्तृत्वेनात्मनीप्यताम् ॥ ४९ ॥

तथा च न परोक्षत्वमात्मनो न परोक्षता । करणात्मनि विज्ञाने फलज्ञानत्ववेदिनः ॥ ५० ॥

साक्षात्करणज्ञानस्य करणत्वेनात्मनि स्वकर्तृत्वेन प्रतीतावपि न प्रत्यक्षता, फलज्ञानस्य फलत्वेन

प्रतीतौ प्रत्यक्षमिति मतं व्याहृतं । ततः स्वरूपेण स्पष्टप्रतिभासमानत्वात् करणज्ञानमात्मा वा प्रत्यक्षः  
स्याद्वादिना सिद्धः फलज्ञानवत् ॥

ज्ञानं ज्ञानांतराद्वेद्यं स्यात्प्रतीतिविरोधतः । प्रमेयत्वाद्यथा कुंभ इत्यप्यश्लीलभाषितम् ॥ ५१ ॥  
ज्ञानांतरं यदा ज्ञानादन्यस्मात्तेन विद्यते । तदानवस्थितिप्राप्तेरन्यथा ह्यविनिश्चयात् ॥ ५२ ॥  
अर्थज्ञानस्य विज्ञानं नाज्ञातमवबोधकम् । ज्ञापकत्वाद्यथा लिंगं लिंगिनो नान्यथा स्थितिः ५३  
न ह्यर्थज्ञानस्य विज्ञानं परिच्छेदकं कारकं येनाज्ञातमपि ज्ञानांतरेण तस्य ज्ञापकं स्यात् अनवस्था-  
परिहारादिति चितितप्रायम् ॥

प्रधानपरिणामत्वात् सर्वं ज्ञानमचेतनम् । मुखःस्मादिवदित्येकप्रतीतेरपलापिनः ॥ ५४ ॥  
चेतनात्मतया चित्तेरात्मवन्मर्षदा धियः । प्रधानपरिणामत्वासिद्धेश्चेति निरूपणात् ॥ ५५ ॥  
तत्त्वार्थव्यवसायात्मज्ञानं चेतनमंजमा । सम्यगित्यधिकाराच्च संमत्यादिकभेदभृत् ॥ ५६ ॥

### तत्प्रमाणे ॥ १० ॥

कुतः पुनरिदमभिधीयते;—

स्वरूपसंग्रहयोः केचिन्प्रमाणस्य विवादिनः । तत्प्रत्याह ममासेन विदधनद्विनिश्चयम् ॥ १ ॥  
तदेव ज्ञानमास्थेयं प्रमाणं नेंद्रियादिकम् । प्रमाणे एव तद् ज्ञानं वैकल्यादिप्रमाणवित् ॥ २ ॥  
प्रमाणं हि सख्यावन्निर्दिष्टमत्र तत्त्वसख्यावद्विवचनान्न प्रयोगात् । तत्र तदेव मत्यादिपंचभेदं सम्य-  
ज्ञानं प्रमाणमित्येकं वाक्यमिन्द्रियाद्यचेतनव्यवच्छेदेन प्रमाणस्वरूपनिरूपणपरं । तन्मत्यादिज्ञानं पंचविधं  
प्रमाणं एवेति द्वितीयमेकस्यादिसख्यांतरव्यवच्छेदेन सख्याविशेषव्यवस्थापनप्रधानमित्यतः सूत्राल्प्रमाणस्य  
स्वरूपसख्याविवादनिराकरणपुरःसरनिश्चयविधानात् इदमभिधीयत एव ॥

ननु प्रमीयते येन प्रमाणं तदिर्तारणम् । प्रमाणलक्षणस्य स्यादिन्द्रियादेः प्रमाणता ॥ ३ ॥  
तन्माधकतमत्वस्याविशेषात्तावता स्थितिः । प्रामाण्यस्यान्यथा ज्ञानं प्रमाणं मकलं न किम् ४  
इन्द्रियादिप्रमाणमिति साधकतमत्वात्प्रतीतौ विशेषेण ज्ञानवत् यत्पुनरप्रमाणं तत्र साधकतमं  
यथा प्रमेयमचेतनं चेतनं वा शशधरद्वयविज्ञानमिति प्रमाणत्वेन साधकतमत्वं व्याप्तं न पुनर्ज्ञानत्वम-  
ज्ञानत्वं वा तयोः सद्भावेपि प्रमाणत्वानिश्चयादिति कश्चित् ॥

तत्रेदं चिंत्यते तावदिन्द्रियं किमु भौतिकम् । चेतनं वा प्रमेयस्य परिच्छिन्नं प्रवर्तते ॥ ५ ॥  
न तावद्भौतिकं तस्याचेतनत्वाद् घटादिवत् । मृतद्रव्येन्द्रियस्यापि तत्र वृत्तिप्रसंगतः ॥ ६ ॥  
प्रमात्राधिष्ठितं तच्चेत्तत्र वर्तते नान्यथा । किं न स्वापाद्यवस्थायां तदधिष्ठानसिद्धितः ॥ ७ ॥  
आत्मा प्रयत्नवांस्तस्याधिष्ठानान्नाप्रयत्नकः । स्वापादाविति चेत्कोयं प्रयत्नो नाम देहिनः ॥ ८ ॥  
प्रमेये प्रमितत्वाभिमुख्यं चेतदचेतनम् । यद्यकिंचित्करं तत्र पटवत् किमपेक्षते ॥ ९ ॥  
चेतनं चेतदेवास्तु भावेन्द्रियमवधिगतम् । यन्माधकतमं विज्ञां प्रमाणं स्वार्थयोरिह ॥ १० ॥  
एतेनैवोत्तरः पक्षः चितितः संप्रतीयते । ततो नाचेतनं किंचित्प्रमाणमिति संस्थितम् ॥ ११ ॥  
प्रमीयतेऽनेनेति प्रमाणमिति करणसाधनत्वविवक्षायां साधकतमं प्रमाणमित्यभिमतमेव अन्यथा तस्य  
करणत्वायोगात् । केवलमर्थप्रमितौ साधकतमत्वमेवाचेतनस्य कस्यचिन्नं सभावयाम इति भावेन्द्रियं  
चेतनात्मकं साधकतमत्वात् प्रमाणमुपगच्छामः । न चैवमागमविरोधः प्रसज्यते, “लब्धुपयोगौ भावे-  
न्द्रियं” इति वचनात् उपयोगस्यार्थग्रहणस्य प्रमाणत्वोपपत्तेः ॥

अर्थग्रहणयोग्यत्वमात्मनश्चेतनात्मकम् । सन्निकर्षः प्रमाणं नः कथंचित्केन वार्यते ॥ १२ ॥  
 तथापरिणतो ह्यात्मा प्रमिणोति स्वयं स्वभुः । यदा तदापि युज्येत प्रमाणं कर्तृसाधनम् ॥ १३ ॥  
 सन्निकर्षः प्रमाणमित्येतदपि न स्याद्वादिना वार्यते कथंचित्तस्य प्रमाणत्वोपगमे विरोधाभावात् ।  
 पुंसोऽर्थग्रहणयोग्यत्वं सन्निकर्षो न पुनः संयोगादिरिष्टः । न ह्यर्थग्रहणयोग्यतापरिणतस्यात्मनः प्रमाणत्वे  
 कश्चिद्विरोधः कर्तृसाधनस्य प्रमाणस्य तथैव च घटनात् । प्रमात्रात्मकं च स एव प्रमाणमिति चेत्,  
 प्रमातृप्रमाणयोः कथंचित्तादात्स्यात् ॥

प्रमाता भिन्न एवात्मप्रमाणाद्यस्य दर्शने । तस्यान्यात्मा प्रमाता स्यात् किन्न भेदाविशेषतः ॥ १४ ॥  
 प्रमाणं यत्र संबद्धं स प्रमातेति चेन्न किम् । कायः संबद्धसद्भावात्तस्य तेन कथंचन ॥ १५ ॥  
 प्रमाणफलसंबंधो प्रमातेतेन दूषितः । संयुक्तसमवायस्य सिद्धेः प्रमितिकाययोः ॥ १६ ॥  
 ज्ञानात्मकप्रमाणेन प्रमित्या चात्मनः परः । समवायो न युज्येत तादात्म्यपरिणामतः ॥ १७ ॥  
 ततो नात्यंतिको भेदः प्रमातुः स्वप्रमाणतः । स्वासंनिर्णीतरूपायाः प्रमितेश्च फलात्मनः १८  
 तथा च युक्तिमत्प्रोक्तं प्रमाणं भावसाधनम् । सतोपि शक्तिभेदस्य पर्यायार्थादनाश्रयात् ॥ १९ ॥  
 सर्वथा प्रमातुः प्रमितिप्रमाणाभ्यामभेदादेवं तद्विभागः कल्पितः स्यान्न पुनर्वास्तव इति न मंतव्यं,  
 कथंचिद्वेदोपगमात् । सर्वथा तस्य ताभ्यां भेदादुपचरितं प्रमातुः प्रमितिप्रमाणत्वं न तात्त्विकमित्यपि न  
 मंतव्यं कथंचित्तदभेदस्यापीष्टेः । तथाहि;—

स्यात्प्रमाता प्रमाणं स्यात्प्रमितिः स्वप्रमेयवत् । एकांताभेदभेदौ तु प्रमात्रादिगतौ क नः २०  
 एकस्यानेकरूपत्वे विरोधोपि न युज्यते । मेचकज्ञानवत्प्रायश्चित्तितं चैतदंजसा ॥ २१ ॥

यथैव हि मेचकज्ञानस्यैकस्यानेकरूपमविरुद्धबाधितप्रतीत्या रूढत्वात् तथात्मनोपि तदविशेषात् ।  
 न ह्ययमात्मार्यग्रहणयोग्यतापरिणतः सन्निकर्षारूपं प्रतिपद्यमानोप्रबाधप्रतीत्यारूढो न भवति येन कथंचि-  
 त्प्रमाणं न स्यात् । नाप्ययमव्यापृतावस्थोऽर्थग्रहणव्यापारांतरस्वार्थविदात्मको न प्रतिभाति येन कथंचि-  
 त्प्रमितिर्न भवेत् । न चायं प्रमितिप्रमाणाभ्यां कथंचिदर्थोत्तरभूतः स्वतंत्रो न चकास्ति येन प्रमाता न  
 स्यात् ॥

संयोगादि पुनर्येन सन्निकर्षोऽभिधीयते । तत्साधकतमत्वस्य भावात्तस्याप्रमाणता ॥ २२ ॥

सर्तीन्द्रियार्थयोस्तावत्संयोगेनोपजायते । स्वार्थप्रमितिरेकांतव्यभिचारस्य दर्शनात् ॥ २३ ॥

क्षितिद्रव्येण संयोगो नयनादेर्यथैव हि । तस्य व्योमादिनाप्यस्ति न च तज्ज्ञानकारणम् ॥ २४ ॥

संयुक्तसमवायश्च शब्देन सह चक्षुषः । शब्दज्ञानमकुर्वाणो रूपचिच्छुरेव किम् ॥ २५ ॥

संयुक्तसमवेतार्थसमवायोप्यभावयन् । शब्दत्वस्य न नेत्रेण बुद्धिं रूपत्ववित्करः ॥ २६ ॥

श्रोत्रस्याद्येन शब्देन समवायश्च तद्विदम् । अकुर्वन्न त्वशब्दस्य ज्ञानं कुर्यात्कथं तु वः ॥ २७ ॥

तस्यैवादिमशब्देषु शब्दत्वेन समं भवेत् । समवेतसमवायं सद्विज्ञानमनादिवत् ॥ २८ ॥

अंत्यशब्देषु शब्दत्वे ज्ञानमेकांततः कथम् । विदधीत विशेषस्याभावे यौगस्य दर्शने ॥ २९ ॥

तथागतस्य संयुक्तविशेषणतया दृशा । ज्ञानेनाधीयमानेपि समवायादिवित्कुतः ॥ ३० ॥

योग्यतां कांचिदासाद्य संयोगादिरयं यदि । क्षित्यादिवित्तेदेव स्यात्तदा नैवास्तु संमता ॥ ३१ ॥

स्वात्मा स्वावृतिविच्छेदविशेषसहितः कचित् । संविदं जनयन्निष्टः प्रमाणमविगानतः ॥ ३२ ॥

शक्तिरिन्द्रियमित्येतदनेनैव निरूपितं । योग्यताव्यतिरेकेण सर्वथा तदसंभवात् ॥ ३३ ॥

सन्निकर्षस्य योग्यतास्यस्य प्रमितौ साधकतमस्य प्रमाणव्यपदेश्यं प्रतिपाद्यमानस्य स्वावरणक्षयोपशम-  
विशिष्टात्मरूपतानिरूपणेनैव शक्तेः । इन्द्रियतयोपगतायाम्सा निरूपिता बोद्धव्या तस्या योग्यतारूप-  
त्वात् । ततो व्यतिरेकेण सर्वथाप्यसम्भवात् सन्निकर्षवत् । न हि तद्व्यतिरेकः सन्निकर्षः संयोगादिः  
स्वार्थप्रमितौ साधकतमः संभवति व्यभिचारात् । तत्र करणत्वात्सन्निकर्षस्य साधकतमत्वं तद्विद्विद्यशक्ति-  
रपीति चेत्, कुतस्तत्करणत्वं ? साधकतमत्वादिति चेत् परस्पराश्रयदोषः । तद्भावाभावयोस्तद्वत्तासिद्धः  
साधकतमत्वमित्यपि न साधीयोऽसिद्धत्वात् । स्वार्थप्रमितेः सन्निकर्षादिसद्भावेप्यभावात्, तदभावेपि च  
भावात् सर्वविदः कथं वा प्रमातुरेवं साधकतमत्वं न स्यात् । न हि तस्य भावाभावयोः प्रमितेर्भावा-  
भाववत्त्वं नास्ति ? साधारणस्यात्मनो नास्त्येवेति चेत् संयोगादेरिन्द्रियस्य च साधारणस्य सा किमिति ?  
तस्यासाधारणस्यास्त्येवेति चेत्, आत्मनोप्यसाधारणस्यास्त्युत् । प्रमातुः किमसाधारणत्वमिति चेत्, सन्नि-  
कर्षादेः किम् ? विशिष्टप्रमितिहेतुत्वमेवेति चेत्, प्रमातुरपि तदेव तस्य मतनावस्थायित्वात् । सर्वप्रमिति-  
साधारणकारणत्वसिद्धेर्न संभवतीति चेत्, तर्हि कालांतरस्थायित्वात्संयोगादेरिन्द्रियस्य च तत्साधारण-  
कारणत्व कथं न सिध्येत् / तदसंभवनिमित्तं यदा प्रमित्युत्पत्तौ व्याप्रियते तदैव सन्निकर्षादि तत्कारण  
नान्यद' इत्यसाधारणमिति चेत्, तर्हि यदात्मा तत्र व्याप्रियते तदैव तत्कारण नान्यदा इत्यसाधारणो  
हेतुरस्तु । तथा सति तस्य नित्यत्वापत्तिरिति चेत् नो दोषोऽयं, कथञ्चित्तस्या नित्यत्वाग्रेद्धे. सन्निकर्षा-  
दिवत् । सर्वथा कस्यचिन्नित्यत्वेऽर्थक्रियाविरोधादित्युक्तप्रायं ॥

**प्रमाणं येन सारूप्यं कथ्यतेऽधिगतिः फलम् । सन्निकर्षः कुतस्तस्य न प्रमाणत्वसंमतः ॥३४॥**

सारूप्य प्रमाणमस्याधिगतिः फलं सवेदनस्यार्थरूपतामुक्तार्थेन घटयितुमशक्तेः । नालस्येदं सवेदन-  
मिति निराकारसविदः केनचित्प्रत्ययासत्तिविप्रकर्षे सिद्धे सर्वार्थेन घटनप्रसक्ते सर्वैकवेदनापत्तेः । सर्वैक-  
वेदनापत्तेः करणादेः सर्वार्थसाधारणत्वेन तत्प्रतिनियमनिमित्ततानुपपत्तेरित्यपि येनोच्यते तस्य सन्निकर्षः  
प्रमाणमधिगतिः फलं तस्मादन्तरेणार्थघटनामभवात् साकारस्य ममानार्थसकलवेदनसाधारणत्वात् केनचि-  
त्प्रत्ययासत्तिविप्रकर्षे सिद्धे सकलसमानार्थेन घटनप्रसक्तेः सर्वसमानार्थैकवेदनापत्तेः, तदुत्पत्तेरिन्द्रियादिना  
व्यभिचारान्नियामकत्वायोगात् । तदव्यवसायस्य मिथ्यात्वसमन्तरप्रत्ययेन कुतश्चित् सिते शङ्खे पीता-  
कारज्ञानजनितापरपीताकारज्ञानस्य तज्जन्मादिरूपसद्भावेपि तत्र प्रमाणत्वाभावादिति कुतो न समतं ।  
सत्यपि सन्निकर्षेर्थाधिगतेरभावाच्च प्रमाणमिति चेत् ;—

**सन्निकर्षे यथा सत्यप्यर्थाधिगतिश्चून्यता । सारूप्येपि तथा सेष्टा क्षणभंगादिषु स्वयम् ॥३५॥**

यथा चक्षुरादंराकाशादिभिः सत्यपि संयोगादौ सन्निकर्षे तदधिगतेरभावमन्यथा क्षणक्षयस्वर्गप्रापण-  
शक्त्यादिभिर्दानादिसवेदनस्य सत्यपि सारूप्ये तदधिगतेः शून्यता स्वयमिष्टेव तदालम्बनप्रत्ययत्वेपि तस्य  
तच्छून्यत्वतावत् । “यत्रैव जनयेदेनां तत्रैवास्य प्रमाणता” इति वचनात् । ततो नायं सन्निकर्षवादिन-  
मतिशेते ॥ किं च—

**स्वसंविदप्रमाणत्वं सारूप्येण विना यदि । किं नार्थवेदनस्येष्टं पारंपर्यस्य वर्जनात् ॥ ३६ ॥**

सारूप्यकल्पने तत्राप्यनवस्थोदिता न किम् । प्रमाणं ज्ञानमेवास्तु ततो नान्यदिति स्थितम् ॥३७

स्वसंविदः स्वरूपे प्रमाणत्वं नास्त्येवान्यत्रोपचारादित्युक्तं सर्वथा मुख्यप्रमाणाभावप्रसगात् स्वमत-  
विरोधात् । प्रामाण्यं व्यवहारेण शास्त्रं मोहनिवर्तनमिति वचनात् मुख्यप्रमाणाभावे न स्वमतविरोधः  
सौगतस्येति चेत्, स्यादेवं । यदि मुख्यं प्रमाणमयं न वदेत् “अज्ञातार्थप्रकाशो वा स्वरूपाधिगतेः

परं” इति संवेदनाद्वैताश्रयणात् । तदपि न च । तदित्येवेति चेत् न तस्य निरस्तत्वात् । किं चेदं संवेदनं सत्यं प्रमाणमेव मृषासत्यमप्रमाणं । न हि न प्रमाणं नाप्यसत्यं । सर्वविकल्पातीतत्वात् संवेदनमेवेति चेत् सुव्यवस्थितं तत्त्वं । को हि सर्वथानवस्थितात्स्वरविषाणादस्य विशेषः । स्वयं प्रकाशमानत्वमिति चेत् तद्यदि परमार्थसत् प्रमाणत्वमन्वाकर्षति । ततो द्वयं संवेदनं यथास्वरूपे केनचित्तदतत्त्वरूपमपि प्रमाणं तथा हि बहिरर्थं किं न भवेत् तस्य तद्व्यभिचारिणो निराकर्तुमशक्तेः । पारंपर्यं च परिहृतमेव स्यात् सविदर्थयोरंतराले सारूपस्याप्रवेशात् । यदि पुनः संवेदनस्य स्वरूपसारूप्यं प्रमाणं सारूप्याधिगतिः फलमिति परिकल्प्यते तदानवस्थोदितैव । ततो ज्ञानादन्यदिन्द्रियादिसारूप्यं न प्रमाणमन्यत्रोपचारादिति स्थितं ज्ञानं प्रमाणमिति ॥

मिथ्याज्ञानं प्रमाणं न सम्यगित्यधिकारतः । यथा यत्राविसंवादस्तथा तत्र प्रमाणता ॥३८॥

यदि सम्यगेव ज्ञानं प्रमाणं तदा चंद्रद्वयादिवेदनं वावल्यादौ प्रमाणं कथमुक्तमिति न चोद्यं, तत्र तस्याविवादात् सम्यगेतदिति स्वयमिष्टेः । कथमियमिष्टिरविरुद्धेति चेत्, सिद्धांताविरोधात्तथा प्रतीतेश्च ॥

स्वार्थे मतिश्रुतज्ञानं प्रमाणं देशतः स्थितं । अवध्यादि तु कात्स्न्येन केवलं सर्ववस्तुषु ॥३९॥

स्वस्मिन्नर्थे च देशतो ग्रहणयोग्यतासद्भावात् मतिश्रुतयोर्न सर्वथा प्रामाण्यं, नाप्यवधिमनःपर्यययोः सर्ववस्तुषु केवलस्यैव तत्र प्रामाण्यादिति सिद्धांताविरोध एव “यथा यत्राविसंवादस्तथा तत्र प्रमाणता” इति वचनस्य प्रत्येयः । प्रतीयविरोधस्तूच्यते;—

अनुपप्लुतदृष्टीनां चंद्रादिपरिवेदनम् । तत्संख्यादिषु संवादि न प्रत्यासन्नतादिषु ॥ ४० ॥

तथा ग्रहोपरागादिमात्रे श्रुतमबाधितम् । नांगुलिद्वितयादौ तन्मानभेदेऽन्यथा स्थिते ॥ ४१॥

एव हि प्रतीतिः सकलजनसाक्षिका सर्वथा मतिश्रुतयोः स्वार्थे प्रमाणतां हंतीति तथा तदेतत्प्रमाणमबाधम् ॥

ननूपप्लुतविज्ञानं प्रमाणं किं न देशतः । स्वप्नादाविति नानिष्टं तथैव प्रतिभासनात् ॥ ४२ ॥

स्वप्नाद्युपप्लुतविज्ञानस्य कचिदविसंवादिनः प्रामाण्यस्येष्टौ तद्व्यवहारः स्यादिति चेत्;—

प्रमाणव्यवहारस्तु भूयः संवादमाश्रितः । गंधद्रव्यादिवद्भूयो विसंवादं तदन्यथा ॥ ४३ ॥

सत्यज्ञानस्यैव प्रमाणत्वव्यवहारो युक्तिमान् भूयः संवादात् । वितथज्ञानस्यैव वाप्रमाणत्वव्यवहारो भूयो विसंवादात् तदाश्रितत्वात्तद्व्यवहारस्य । दृष्टो हि लोके भूयसि व्यपदेशो यथा गंधादिना गंधद्रव्यादेः सत्यपि स्पर्शवत्त्वादौ ।

येषामेकांततो ज्ञानं प्रमाणमितरच्च न । तेषां विप्लुतविज्ञानप्रमाणेतरता कुतः ॥ ४४ ॥

अथायमेकांतः सर्वथा वितथज्ञानमप्रमाणं सत्यं तु प्रमाणमिति चेत् तदा कुतो वितथवेदनस्य स्वरूपे प्रमाणता बहिरर्थे त्वप्रमाणतेति व्यवतिष्ठेत् ॥

स्वरूपे सर्वविज्ञानप्रमाणत्वे मतक्षतिः । बहिर्विकल्पविज्ञानप्रमाणत्वे प्रमांतरम् ॥ ४५ ॥

न हि सत्यज्ञानमेव स्वरूपे प्रमाणं न पुनर्मिथ्याज्ञानमिति युक्तं । नापि सर्वं तत्र प्रमाणमिति सर्वचित्तचैतानामात्मसंवेदनं प्रत्यक्षमिति स्वमतक्षतेः सर्वं मिथ्याज्ञानं विकल्पविज्ञानमेव बहिरर्थे प्रमाणं स्वरूपवदित्यप्ययुक्तं, प्रकृतप्रमाणात्प्रमाणांतरसिद्धिप्रसंगात् । तिमिराश्चक्रमणनौयातसंक्षोभाद्याहितविभ्र-

मस्य वेदनस्य प्रत्यक्षत्वे प्रत्यक्षमभ्रांतमिति विशेषणार्थक्यं । तस्याप्यभ्रांततोपगमे कुतो विसंवादित्वं विकल्पज्ञानस्य च प्रत्यक्षत्वे कल्पनापोढं प्रत्यक्षमिति विरुध्यते तन्यानुमानत्वे प्रमाणान्तरत्वमनिवार्यमिति निश्चयाज्ञानं स्वरूपे प्रमाणं बहिरर्थं त्वप्रमाणमित्यभ्युपगंतव्यं । तथा च सिद्ध देशतः प्रामाण्यं । तद्वद-  
वितथवेदनस्यापीति सर्वमनवद्यं एकत्र प्रमाणत्वाप्रमाणत्वयोः सिद्धिः । कथमेकमेव ज्ञानं प्रमाणं  
वाप्रमाणं च विरोधादिति चेत् नो, असिद्धत्वाद्विरोधस्य । तथाहि,—

न चैकत्र प्रमाणत्वाप्रमाणत्वे विरोधिनी । प्रत्यक्षत्वपरोक्षत्वे यथैकत्रापि संविदि ॥ ४६ ॥

यथोरेकसद्भावेऽन्यतरानिवृत्तिस्तयोर्न विरोधो यथा प्रत्यक्षत्वपरोक्षत्वयोरेकस्या सविदि । तथा च  
प्रमाणत्वाप्रमाणत्वयोरेकत्र ज्ञाने ततो न विरोधः ॥

स्वसंविन्मात्रतोध्यक्षा यथा बुद्धिस्तथा यदि । वेद्याकारविनिर्मुक्ता तदा सर्वस्य बुद्धता ॥ ४७ ॥

तथा यथा परोक्षत्वं हृत्संविचेरतोपि चेत् । बुद्धादेरपि जायेत जाड्यं मानविवर्जितम् ॥ ४८ ॥

न हि सर्वस्य बुद्धता बुद्धादेरपि च जाड्यं सर्वथेत्यत्र प्रमाणमपरम्यान्ति यतः संविदाकारेणैव  
वेद्याकारविवेकेनापि सवेदनस्य प्रत्यक्षता युज्येत तद्वदेव वा सविदाकारेण परोक्षता तदयोगे च कथं  
दृष्टांतः साध्यसाधनविकलः हेतुर्वा न सिद्धः स्यात् ॥

यैव बुद्धेः स्वयं वित्तिर्वेद्याकारविमुक्तता । सवेत्यध्यक्षतवेष्टा तस्यां किमपरोक्षता ॥ ४९ ॥

बुद्धेः स्वसवित्तिरेव वेद्याकारविमुक्तता तथा प्रत्यक्षताया वेद्याकारविमुक्तयापि प्रत्यक्षतैव यदीप्यते  
तदा तस्याः परोक्षताया स्वसवित्तेरपि परोक्षता किं नेष्टा ? स्वसंवित्तिवेद्याकारविमुक्तयोस्तादात्म्या-  
विशेषात् ॥ ननु च केवलभूतलोपलब्धिरेव घटानुपलब्धिरिति घटानुपलब्धिनादात्म्येपि न केवलभूत-  
लोपलब्धेरनुपलब्धिरूपतास्ति तद्वेद्याकारविमुक्त्यनुपलब्धिनादात्म्येपि न स्वरूपोपलब्धेरनुपलब्धि-  
स्वभावता व्यापकस्य व्याप्याव्यभिचारात् व्याप्यस्यैव व्यापकव्यभिचारसिद्धेः पादपत्वशिंशिपात्ववत्  
स्वरूपोपलब्धिमात्रं हि व्याप्य व्यापिका च वेद्याकारमुक्तानुपलब्धिरिति चेत् नैतदेवं तयोः समव्याप्ति-  
कत्वेन परस्पराव्यभिचारसिद्धेः कृतकत्वानित्यवत् । न हि वेद्याकारविवेकानुपलब्धावपि क्वचित्सवेदने  
कदाचिन्स्वरूपोपलब्धिर्नास्ति ततः प्रत्यक्षत्वात् स्वसवेदनादभिन्नो प्राज्ञाकारविवेकः प्रत्यक्षो न पुनः  
परोक्षाद्वाद्याकारविवेकादभिन्न स्वसवेदनं बुद्धेः परोक्षमित्याचक्ष्माणो न परीक्षाक्षमः प्रत्यक्षत्वपरोक्षत्वयो-  
र्भिन्नाश्रयत्वात् तादात्म्यमिति चेन्न एकज्ञानाश्रयत्वात्तदसिद्धेः । सविन्मात्रविषया प्रत्यक्षता वेद्याकार-  
विवेकविषया परोक्षतेति तयोर्भिन्नविषयत्वे कथं स्वसवित्प्रत्यक्षतैव वेद्याकारविवेकपरोक्षता स्वसवेद-  
नस्यैव वेद्याकारविवेकरूपत्वादिति चेत्, कथमेव प्रत्यक्षपरोक्षत्वयोर्भिन्नाश्रयत्वं धर्मिधर्मविभेदविषयत्व-  
कल्पनादिति चेत् तर्हि परमार्थतन्मयोर्भिन्नाश्रयत्वमिति संविन्मात्रप्रत्यक्षत्वे वेद्याकारविवेकस्य प्रत्यक्ष-  
त्वमायातं तथा तस्य परोक्षत्वं सविन्मात्रस्य परोक्षतापि किं न स्यात् । तत्र निश्चयोत्पत्तेः प्रत्यक्षतेति  
चेत्, वेद्याकारविवेकनिश्चयानुपपत्तेः परोक्षतैवास्तु । तथा चैकत्र सविदि सिद्धे प्रत्यक्षेतरत्वे प्रमाणेतरयोः  
प्रसारिके स्त इति न विरोधः ।

सर्वेषामपि विज्ञानं स्ववेद्यात्मनि वेदकम् । नान्यवेद्यात्मनीति स्याद्विरुद्धाकारमंजसा ॥ ५० ॥

सर्वप्रवादिनां ज्ञानं स्वविषयस्य स्वरूपमात्रस्योभयस्य वा परिच्छेदकं तदेव नान्यविषयस्येति सिद्धं  
विरुद्धाकारमन्यथा सर्ववेदनस्य निर्विषयत्वं सर्वविषयत्वं वा दुर्निवारं स्वविषयस्याप्यन्यविषयवद-  
परिच्छेदास्वविषयवद्धान्यविषयावसायात् । स्वान्यविषयपरिच्छेदनापरिच्छेदनस्वभावयोरन्यतरस्यां परमार्थ-

तायामपीदमेव दूषणमुन्नेयमिति । परमार्थतस्तदुभयस्वभावविरुद्धमेकत्र प्रमाणेतरत्वयोरविरोधं साधयति ॥  
किं च;—

स्वव्यापारममामक्तोन्यव्यापारनिरुक्तः । सर्वो भावः स्वयं वक्ति स्याद्वादन्यायनिष्ठताम् ५१  
सर्वोऽभिमुखादिभावः स्वार्थक्रियां कुर्वन् तद्वान्यामकुर्वन्ननेकांतं वक्तोति किं नश्चितया । स एव च  
प्रमाणेतरभावाविरोधमेकत्र व्यवस्थापयिष्यतीति सूक्तं “यथा यत्राविमवादस्तथा तत्र प्रमाणता” इति ॥  
चंद्रं चंद्रत्वविज्ञानमन्यन्संव्याप्रवेदनम् । प्रत्यासन्नत्वविज्ञान्यन्वेकाद्याकारविन्न चेत् ॥ ५२ ॥  
हंतं मेचकविज्ञानं तथा सर्वज्ञता कुनः । प्रसिद्धेर्दाश्वगम्येति नानाकारकवित्स्थितिः ॥ ५३ ॥  
एकं एवेश्वरज्ञानस्याकारः सर्ववेदकः । तादृशो यदि संभाव्यः किं ब्रह्मं न ते मतम् ॥ ५४ ॥  
तच्चतनेतराकारकवितवपुः स्वयम् । भावकमेव सर्वस्य संवित्तिभवनं परम् ॥ ५५ ॥  
यद्येकस्य विरुद्धं नानाकारवभासिता । तदा नानार्थबोधोपि नैकाकारोवतिष्ठते ॥ ५६ ॥  
नाना ज्ञानानि नेशस्य कल्पनीयानि धीमता । क्रमान्मर्वज्ञताहानेरन्यथा ननु संधितः ॥ ५७ ॥  
तस्मादेकमनेकात्मविरुद्धमपि तत्त्वतः । सिद्धं विज्ञानमन्यच्च वस्तुमामर्थ्यतः स्वयम् ॥ ५८ ॥  
नन्वेकमनेकात्मकं तत्त्वतः सिद्धं चेत् कथं विरुद्धमिति स्याद्वादविद्विपासुपालंभः कचित्तद्विरुद्ध-  
मुपलभ्य सर्वत्र विरोधमुद्भावयता न पुनरबाध्यप्रतीत्यनुसारिणाम् ॥

प्रमाणमविसंवादि ज्ञानमित्युपवर्ण्यते । कैश्चित्त्राविसंवादो यद्याकांक्षानिवर्तनम् ॥ ५९ ॥

तदा स्वप्नादिविज्ञानं प्रमाणमनुपज्यते । ततः कस्यचिदर्थेषु परितोपस्य भावतः ॥ ६० ॥

न हि स्वप्ना वेदनेनार्थं परिच्छिद्य प्रवर्तमानोर्थक्रियायामाकाक्षातो न निवर्तते प्रत्यक्षतोनुमानतो  
वा दहनाद्यवभासस्य दाहाद्यर्थक्रियोपजननसमर्थस्याकाक्षितदहनाद्यर्थप्रापणयोग्यतास्वभावस्य जाग्रद्शा-  
यामिवानुभवात् । तादृशस्यैवाकांक्षानिवर्तनस्य प्रमाणे प्रेक्षावद्विरर्थ्यमानत्वात् । ततोतिव्यापि प्रमाण-  
सामान्यलक्षणमिति आयातम् ॥

अर्थक्रिया स्थितिः प्रोक्ता विमुक्तिः सा न तत्रचेत् । शाब्दादाविव तद्भावोस्त्वभिप्रायनिवेदनात् ६१

नाकाक्षानिवर्तनमपि सवादनं । किं तर्हि ? अर्थक्रिया स्थितिः । सा चाविमुक्तिरविचलनमर्थ-  
क्रियाया । न च तत्स्वप्नादौ दहनाद्यवभासस्यास्तीति केचित् । तेषां गीतादिशब्दज्ञानं चित्रादिरूपज्ञानं  
वा कथं प्रमाणं तथा विमुक्तेरभावान् तदनंतरं कस्यचित्माध्यम्य फलस्यानुभवान् । तत्रापि प्रतिपत्तुर-  
भिप्रायनिवेदनात् साध्याविमुक्तिरिति चेत् । तर्हि निराकाक्षतव स्वार्थक्रियास्थितिः स्वप्नादौ कथं न  
स्यात् । प्रबोधवस्थायाम् प्रतिपत्तुरभिप्रायचलनादिति चेत्, किमिदं तच्चलनं नाम ? धिक् मिथ्या प्रतर्किनं  
मया इति प्रत्ययोपजननमिति चेत्, तत्स्वप्नादावप्यस्ति । न हि स्वप्नोपलब्धार्थक्रियायाश्चलनं जाग्रद्-  
शाया बाधकानुभवनमनुमन्यते, न पुनर्जाग्रद्गोपलब्धार्थक्रियायाः स्वप्नादाविति युक्तं वक्तुं, सर्वथा  
विशेषाभावात् । स्वप्नादिषु बाधकप्रत्ययस्य सबाधत्वात् तदनुभवनं तच्च फलमिति चेत्, कुतस्तस्य सबाध-  
त्वमेद्धिः । कस्यचित्तादृशस्य सबाधकत्वदर्शनादिचेत्, नन्वेव जागद्बाधकप्रत्ययस्य कस्यचित्सबाधत्व-  
दर्शनात् सर्वस्य सबाधत्वं सिध्येत् । तस्य निर्बाधस्यापि दर्शनाच्चैवमिति चेत्, सत्यस्वप्नप्रत्ययस्य  
निर्बाधस्यावलोकनात्म्यस्य तस्य सबाधत्वं मा भूत् । तस्मादविचारितरमणीयत्वमेवाविचलनमर्थक्रियायाः  
सवादनमभिप्रायनिवेदनात् कचिदभ्युपगंतव्यं । ते च स्वप्नादावपि दृश्यंत इति तत्प्रत्ययस्य प्रामाण्यं  
दुर्निवारम् ॥

प्रामाण्यं व्यवहारेण शास्त्रं मोहनिवर्तनम् । ततोपर्यनुयोज्याश्चेत्तत्रैते व्यवहारिणः ॥ ६२ ॥

शास्त्रेण क्रियतां तेषां कथं मोहनिवर्तनम् । तदनिष्टौ तु शास्त्राणां प्रतीतिर्व्याहता न किम् ६३

व्यवहारेण प्रामाण्यस्योपगमात्तत्रापर्यनुयोज्या एव व्यवहारिणः । किं न भवंतः स्वप्नादिप्रत्ययस्य जाग्रत्प्रत्ययवत् प्रमाणत्वं व्यवहरन्ति तद्वद्वादो जाग्रद्वोधस्याप्रमाणत्वमिति केवलं तदनुसारिभिस्तदनुरोधा-  
देव कचिदप्रमाणत्वमप्रमाणत्वं चानुमतव्यमिति ब्रुवाणः कथं शास्त्रं मोहनिवर्तनमाचक्षीत न चेद्याक्षिप्तः ।  
ये हि यस्यापर्यनुयोज्यास्तच्छास्त्रेण कथं तेषां मोहनिवर्तनं क्रियते । व्यवहारे मोहवत् क्रियत इति  
चेत् कुतस्तेषां विनिश्चयः ? प्रसिद्धव्यवहारातिक्रमादिति चेत् कोसौ प्रसिद्धो व्यवहारः ? सुगतशास्त्रो-  
पदर्शित इति चेत् कपिलादिशास्त्रोपदर्शितः कस्मान्न स्यात् ? तत्र व्यवहारिणामनुरोधादिति चेत्,  
तर्हि यत एव व्यवहारिजनानां सुगतशास्त्रोक्तो व्यवहारः प्रसिद्धात्मा व्यवस्थित एवमतिक्रामतां तत्र  
मोहनिवर्तनं सिद्धमिति किं शास्त्रेण तदर्थं तेन । तन्निवर्तनस्यानिष्टौ तु व्याहता शास्त्रप्रणीतिः किं न  
भवेत् ? ॥

युक्त्या यन्न घटामेति दृष्ट्वापि श्रद्धे न तत् । इति ब्रुवन् प्रमाणत्वं युक्त्या श्रद्धातुमर्हति ॥ ६३ ॥

न केवलं व्यवहारी दृष्ट दृष्टमपि तत्त्वं युक्त्या श्रद्धातव्यम् । या च युक्तिः शास्त्रेण व्युत्पाद्यते ।  
ततो शास्त्रप्रणीतिर्व्याहतेति ब्रुवन् कस्यचिदप्रमाणत्वं युक्त्यैव श्रद्धानुमर्हति ॥

तथासति प्रमाणस्य लक्षणं नावतिष्ठते । परिहर्तुमतिव्यासं शक्यन्वात्कथंचन ॥ ६४ ॥

प्रमाणस्य हि लक्षणमविसवादनं तच्च यथा सांगतैरुपगम्यते तथा युक्त्या न घटत एवातिव्यासेर्दुः-  
परिहर्तव्यमित्युक्तं स्वप्नादिज्ञानस्य प्रमाणत्वापादनान् ॥

क्षणक्षयादिबोधे विमुक्त्यभावाच्च दूष्यते । प्रत्यक्षेपि किमव्याप्त्या तदुक्तं नैव लक्षणम् ॥ ६५ ॥

क्षणिकेषु विभिन्नेषु परमाणुषु सर्वतः । संभवोप्यविमोक्षस्य न प्रत्यक्षानुमानयोः ॥ ६६ ॥

न हि वस्तुनः क्षणक्षये सर्वतो व्यावृत्तिर्न स परमाणुस्वभावे वा प्रत्यक्षमपि सवादलक्षणमविमोक्षा-  
भावादित्युक्तं प्राक् । प्रत्यक्षानुमानयोर्वा विमोक्षस्यासम्भवादव्याप्त्या वासम्भवेन च तल्लक्षणं दूष्यत एव,  
ततोतिव्याप्त्यव्याप्त्यसम्भवादोपपद्रुतं न युक्तिमल्लक्षणमविसवादनम् ॥

अज्ञातार्थप्रकाशश्चल्लक्षणं परमार्थतः । गृहीतग्रहणाच्च स्यादनुमानस्य मानता ॥ ६७ ॥

प्रत्यक्षेण गृहीतेपि क्षणिकत्वादिवस्तुनि । समारोपव्यवच्छेदान्प्रामाण्यं लैंगिकस्य चेत् ॥ ६८ ॥

स्मृत्यादिवेदनस्यातः प्रमाणत्वमपीप्यताम् । मानद्वैविध्यविध्वंसनिबन्धनमवाधितम् ॥ ६९ ॥

मुख्यं प्रामाण्यमध्यक्षेऽनुमाने व्यावहारिकम् । इति ब्रुवन्न बौद्धः स्यात् प्रमाणे लक्षणद्वयम् ॥ ७० ॥

चार्वाकोपि ह्येव प्रमाणद्वयमिच्छत्येव प्रत्यक्षमेकमेव प्रमाणमगौणत्वात् प्रमाण्येति वचनादनुमानस्य  
गौणप्रामाण्यानिराकरणात् ॥

तत्रापूर्वार्थविज्ञानं निश्चितं बाधवर्जितम् । प्रमाणमिति योप्याह मोष्येनेन निराकृतः ॥ ७१ ॥

गृहीतग्रहणामेदादनुमानादि संविदः । प्रत्यभिज्ञाननिर्णयनित्यशब्दादिवस्तुषु ॥ ७२ ॥

न प्रत्यभिज्ञाननिर्णयितेषु नित्येषु शब्दात्मादिष्वर्थेष्वनुमानादिमविदः प्रवर्तते पिष्टपेषणवद्वैयर्थ्यादन-  
वस्थाप्रसगाच्च । ततो न गृहीतग्रहणमित्युक्तं, दर्शनस्य परार्थत्वादित्यादि शब्दानित्यत्वसाधनस्याभ्यु-  
पगमात् । तत एव तत्साधनं न पुनः प्रत्यभिज्ञानादित्यमार्गः, नित्यः शब्दः प्रत्यभिज्ञायमानत्वादित्यत्र  
हेत्वसिद्धिप्रसंगात् । प्रत्यभिज्ञायमानत्वं हि हेतुः तदा सिद्धः स्याद्यदा सर्वेषु प्रत्यभिज्ञानं प्रवर्तते तच्च



प्रवर्तमानं शब्दनित्यत्वे प्रवर्तते न शब्दरूपमात्रे प्रत्यक्षत्ववदनेकांतार्थप्रसंगात् । यदि पुनः प्रत्यभिज्ञा-  
नान्नित्यशब्दादिसिद्धावपि कुतश्चित्समारोपस्य प्रमृतेस्तद्व्यवच्छेदार्थमनुमानं न पूर्वार्थमिति मतं तदा  
स्मृतितर्कादेरपि पूर्वार्थत्वं मा भूत् तत एव । तथा च स्वाभिमतप्रमाणसंख्याव्याघातः । कथं वा प्रत्यभि-  
ज्ञानं गृहीतग्राहि प्रमाणमिष्टं तद्धि प्रत्यक्षमेव वा ततोऽन्यदेव वा प्रमाणं स्यात् ॥

प्रत्यक्षं प्रत्यभिज्ञा चेद्गृहीतग्रहणं भवेत् । ततोऽन्यच्चेत्तथाप्येवं प्रमाणांतरता च ते ॥ ७३ ॥

न ह्यननुभूतार्थे प्रत्यभिज्ञा सर्वथातिप्रसगात् । नाप्यस्यमाणे यतो गृहीतग्राहिणी न भवेत् ॥

प्रत्यक्षेणाग्रहीतेर्धे प्रत्यभिज्ञा प्रवर्तते । पूर्वोत्तरविवर्तकग्राहाच्चेन्नाक्षजत्वतः ॥ ७४ ॥

पूर्वोत्तरावस्थयोर्यद्व्यापकमेकत्व तत्र प्रत्यभिज्ञा प्रवर्तते न प्रत्यक्षेण परिच्छिन्नेवस्थामात्रे स्यमाणेनु-  
भूयमाने वा ततो न गृहीतग्राहिणी चेत् तत् नेन्द्रियजत्वात्तस्याः कथमन्यथा प्रत्यक्षैतर्भावः । न  
चैन्द्रियं पूर्वोत्तरावस्थयोरतीतवर्तमानयोः वर्तमाने तदेकत्वे प्रवर्तितुं समर्थं वर्तमानार्थग्राहित्वात् संबंधं  
वर्तमानं च गृह्यते चक्षुरादिभिरिति वचनात् ॥

पूर्वोत्तरविवर्तार्थज्ञानाभ्यां सोपजन्त्ये । तन्मात्रमितिचेत्कथं तद्भिन्नैकत्ववेदिनी ॥ ७५ ॥

न हि पूर्वोत्तरावस्थाभ्यां भिन्ने च सर्वधैकत्वे तत्परिच्छेदिभ्यामक्षज्ञानाभ्या जन्त्यमानं प्रत्यभिज्ञानं  
प्रवर्तते स्मरणवत् मतानांतरैकत्ववद्वा ॥

विवर्तार्थ्यामभेदश्चेदेकत्वस्य कथंचन । तद्ग्राहिण्याः कथं न स्यात्पूर्वार्थत्वं स्मृतेरिव ॥ ७६ ॥

यद्यवस्थाभ्यामेकत्वस्य कथंचिदभेदात्तद्ग्राहीन्द्रियज्ञानाभ्या जनितायाः प्रत्यभिज्ञाया ग्रहणं न विरुध्यते  
सर्वथाभेदे तद्विरोधादिति मतिस्तदास्याः कथं पूर्वार्थत्वं न स्यात् स्मृतिवत् । कथंचित्पूर्वार्थत्वे वा सर्वं  
प्रमाणं नैकांतेनापूर्वार्थं । तद्भवेवं च तत्रापूर्वार्थविज्ञानं प्रमाणमित्यसंबंधं । एतेनानुमानमेव प्रत्यभि-  
ज्ञानप्रमाणांतरमेव चेति प्रत्याख्यात, सर्वथाप्यपूर्वार्थत्वनिराकृतेः सर्वप्रमाणानां प्रमाणांतरासिद्धि-  
प्रसंगाच्च ॥

तत्त्वार्थव्यवसायात्मज्ञानं मानमितीयता । लक्षणेन गतार्थत्वाच्चार्थमन्यद्विशेषणम् ॥ ७७ ॥

गृहीतमगृहीतं वा स्वार्थं यदि व्यवस्यति । तन्न लोके न शास्त्रेषु विजहाति प्रमाणताम् ॥ ७८ ॥

बाधवर्जितताप्येषा नापरा स्वार्थनिश्चयात् । म च प्रवाध्यते चेति व्याघातान्मुग्धभाषितम् ७९

बाधकोदयतः पूर्वं वर्तते स्वार्थनिश्चयः । तस्योदये तु बाध्येतेत्येतदप्यविचारितम् ॥ ८० ॥

अप्रमाणादपि ज्ञानात्प्रवृत्तेरनुपगमः । बाधकोद्धतितः पूर्वं प्रमाणं विफलं ततः ॥ ८१ ॥

बाधकाभावविज्ञानात्प्रमाणत्वस्य निश्चये । प्रवृत्त्यंगे तदेव स्यात्प्रतिपत्तुः प्रवर्तकम् ॥ ८२ ॥

तस्यापि च प्रमाणत्वं बाधकाभाववेदनात् । परम्पादित्यवस्थानं क नामेवं लभेमहि ॥ ८३ ॥

बाधकाभावबोधस्य स्वार्थनिर्णीतिरेव चेत् । बाधकांतरशून्यत्वनिर्णीतिः प्रथमेव सा ॥ ८४ ॥

संप्रत्ययो यथा यत्र तथा तत्रास्तिस्त्वतीरणे । बाधकाभावविज्ञानपरित्यागः समागतः ॥ ८५ ॥

यच्चाार्थवेदने बाधाभावज्ञानं तदेव नः । स्यादर्थमाधनं बाधसद्भावज्ञानमन्यथा ॥ ८६ ॥

तत्र देशांतरादीनि वापेक्ष्य यदि जायते । तदा मुनिश्चितं बाधाभावज्ञानं न चान्यथा ॥ ८७ ॥

अदुष्टकारणारब्धमित्येतच्च विशेषणम् । प्रमाणस्य न साफल्यं प्रयात्यव्यभिचारतः ॥ ८८ ॥

दुष्टकारणजन्यस्य स्वार्थनिर्णीत्यसंभवात् । सर्वस्य वेदनस्योत्थं तत एवानुमानतः ॥ ८९ ॥

स्वार्थनिश्चायकत्वेनादुष्टकारणजन्यता । तथा च तत्त्वमित्येतत्परस्परसमाश्रितम् ॥ ९० ॥

यदि कारणदोषस्याभावज्ञानं च गम्यते । ज्ञानस्यादुष्टहेतूत्था तदा स्यादनवस्थितिः ॥ ९१ ॥  
हेतुदोषविहीनत्वज्ञानस्यापि प्रमाणता । स्वहेतुदोषशून्यत्वज्ञानात्तस्यापि मा ततः ॥ ९२ ॥  
गत्वा मुद्गरमेकस्य तदभावेऽपि मानता । यदीष्टा तद्वदेव स्यादाद्यज्ञानस्य सा न किम् ॥ ९३ ॥  
एवं न बाधवर्जितत्वमुद्ष्टकारणारब्धत्वं लोकसमतत्वं वा प्रमाणस्य विशेषणं सफलपूर्वार्थवत् ।  
स्वार्थव्यवसायात्मकत्वमात्रेण मुनिश्चितासम्बद्धाधिकत्वात्मना प्रमाणत्वस्य वा व्यवस्थितेरपि परीक्षकैः  
प्रतिपत्तव्यम् ॥

स्वतः सर्वप्रमाणानां प्रामाण्यमिति केचन । यतः स्वतोऽसती शक्तिः कर्तुं नान्येन शक्यते १४  
तेषां स्वतोप्रमाणत्वमज्ञानानां भवेन्न किम् । तत एव विशेषस्याभावात्मवत् सर्वथा ॥ ९५ ॥  
यथार्थबोधकत्वेन प्रमाणत्वं व्यवस्थितम् । अर्थान्यथात्वहेतूत्थादोषज्ञानादपोह्यते ॥ ९६ ॥  
तथा मिथ्यावभासित्वादप्रमाणत्वमादितः । अर्थयाथात्म्यहेतूत्थागुणज्ञानादपोह्यते ॥ ९७ ॥  
यद्यथार्थान्यथाभावाभावज्ञानं निगद्यते । अर्थयाथात्म्यविज्ञानमप्रमाणत्वबाधकम् ॥ ९८ ॥  
तथैवास्त्वर्थयाथात्म्याभावज्ञानं स्वतः सताम् । अर्थान्यथात्वविज्ञानं प्रमाणत्वापवादकम् ९९  
विज्ञानकारणे दोषाभावः प्रज्ञायते गुणः । यथा तथा गुणाभावो दोषः किं नात्र मन्यते ॥ १०० ॥  
यथा च जातमात्रस्यादुष्टा नेत्रादयः स्वतः । जात्यंघ्रादेस्तथा दुष्टाः शिष्टेऽस्ते किं न लक्षिताः १०१  
धूमादयो यथाग्न्यादीन् विना न स्युः स्वभावतः । धूमाभासादयस्तद्वत्त्वं विना संत्यबाधिताः १०२  
यथा शब्दाः स्वतस्तत्त्वप्रत्यायनपराम्परा । शब्दाभासास्तथा मिथ्यापदार्थप्रतिपादकाः ॥ १०३ ॥  
दुष्टे वक्तारि शब्दस्य दोषस्तत्संप्रतीयते । गुणो गुणवतीति स्याद्वक्त्रधीनमिदं द्वयम् ॥ १०४ ॥  
यथा वक्तृगुणैर्दोषः शब्दानां विनिवर्त्यते । तथा गुणोऽपि तदोपैरिति स्पष्टमभीक्ष्यते ॥ १०५ ॥  
यथा च वक्त्रभावेन न स्युर्दोषास्तदाश्रयाः । तद्वदेव गुणा न स्युर्मेषध्वानादिवद्भवम् ॥ १०६ ॥  
ततश्च चोदनावुद्धिर्न प्रमाणं न वा प्रमा । आप्तानामोपदेशोऽन्वयबुद्धस्तत्त्वप्रसिद्धितः ॥ १०७ ॥  
एवं समत्वसंसिद्धौ प्रमाणत्वेतरत्वयोः । स्वत एव द्वयं सिद्धं सर्वज्ञानेष्वितीतरे ॥ १०८ ॥

यथा प्रमाणानां स्वतः प्रामाण्यं सर्वथा विशेषाभावात् तयोक्तपक्षां स्वकार्यं च मामग्र्यंतरस्वग्रहण-  
निरपेक्षत्वोपपत्तेः प्रकारांतरासम्भवादित्यपरे ॥

स्वतः प्रमाणेतरैकात्म्यादिन प्रत्याहः—

तन्ज्ञानभ्यासकालेऽपि तथा भावानुपगंतः । न च प्रतीयते तादृक् परतन्तत्त्वनिर्णयात् ॥ १०९ ॥

स्वतः प्रामाण्येतरैकात्म्यादिनामभ्यासावभ्यासमिवानभ्यासदशायापि स्वन एव प्रमाणत्वमितरञ्च  
स्यादन्यथा तदेकात्म्यानिप्रसगात् । न चेद्वक् प्रतीयतेऽनभ्यासे परतः प्रमाणत्वमितरस्य च निर्णयात् ।  
न हि तत्तदा कस्यचित्तथ्यार्थावबोधकत्वं मिथ्यावभासित्वं वा नेतुं शक्यं स्वत एव तस्यार्थान्यथात्वहेतूत्था-  
दोषज्ञानादर्थयाथात्म्यहेतूत्थागुणज्ञानाद्वा अनपवादप्रसगात् । तथा च नाप्रमाणत्वस्यार्थान्यथाभावाभाव-  
ज्ञानं बाधकं प्रमाणत्वस्य वार्थान्यथात्वविज्ञानं सिद्ध्येत् । न चानभ्यासे ज्ञानकारणेषु दोषाभावो गुणा-  
भावो वा गुणदोषस्वभावः स्वतो विभाव्यते यतो जातमात्रस्यादुष्टा दुष्टा वा नेत्रादयः प्रत्यक्षहेतवः  
सिद्धेयुः धूमादितदाभासा वानुमानहेतवः शब्दतदाभासा वा शब्दज्ञानहेतवः प्रमाणातरहेतवो वा यथोप-  
वर्णिता इति । कथं वानभ्यासे दुष्टो वक्ता गुणवान् वा स्वतः शक्योऽवगातुं यतः शब्दस्य दोषवत्त्वं  
गुणवत्त्वं वा वक्त्रधीनमनुरुध्यते । तथा वक्तृगुणैः शब्दानां दोष उपनीयते दोषैर्वा गुण इत्येतदपि

नानभ्यासे स्वतो निर्णयं, वक्तुरहितत्वं वा गुणदोषाभावनिबन्धनतया चोदनाबुद्धेः प्रमाणेतरत्वाभाव-  
निबन्धनमिति न प्रमाणेतरत्वयो समत्वं सिद्ध्येत् स्वतस्तन्निबन्धनं सर्वथानभ्यासे ज्ञानानामुत्पत्तौ स्वकाये  
च सामग्र्यंतरस्वग्रहणनिरपेक्षत्वासिद्धेश्च । ततो न स्वत एवेति युक्तमुत्पत्त्यमः ॥

द्वयं परत एवेति केचित्तदपि साकुलम् । स्वभ्यस्तविषये तस्य परापेक्षानभीक्षणात् ॥ ११० ॥

स्वभ्यस्तेपि विषये प्रमाणाप्रमाणयोस्तद्भावसिद्धौ परापेक्षायामनवस्थानापत्तेः कुतः कस्यचित्प्रवृत्ति-  
निवृत्ती च स्यातामिति न परत एव तदुभयमभ्युपगंतव्यं ॥

तत्र प्रवृत्तिसामर्थ्यात्प्रमाणत्वं प्रतीयते । प्रमाणस्यार्थवत्त्वं चेन्नानवस्थानुषंगतः ॥ १११ ॥

प्रमाणेन प्रतीतेर्ये यत्तद्देशोपसर्पणम् । सा प्रवृत्तिः फलस्याभिस्तस्याः सामर्थ्यमिष्यते ॥ ११२ ॥

प्रसूतिर्वा सजातीयविज्ञानस्य यदा तदा । फलप्राप्तिरपि ज्ञाता सामर्थ्यं नान्यथा स्थितिः ११३

तद्विज्ञानस्य चान्यस्मात् प्रवृत्तिबलतो यदि । तदानवस्थितिस्तावत्केनात्र प्रतिहन्यते ॥ ११४ ॥

स्वतस्तद्वलतो ज्ञानं प्रमाणं चेत्तथा न किम् । प्रथमं कथ्यते ज्ञानं प्रद्वेषो निर्निबन्धनम् ११५

एतेनैव सजातीयज्ञानोत्पत्तौ निवेदिता । अनवस्थान्यतस्तस्य प्रमाणत्वव्यवस्थितेः ॥ ११६ ॥

न च सामर्थ्यविज्ञाने प्रामाण्यानवधारणे । तन्निबन्धनमाद्यस्य ज्ञानस्यैतत् प्रसिद्ध्यति ॥ ११७ ॥

न ह्यनवधारितप्रामाण्याद्विज्ञानात् प्रवृत्तिसामर्थ्यं सिद्ध्यति यतो नवस्थापरिहारः । प्रमाणतोर्थप्रतिपत्तौ  
प्रवृत्तिसामर्थ्यादर्थवत्प्रमाणमित्येतद्वा भाष्यं मुषटं न्यात् प्रवृत्तिसामर्थ्यादसिद्धाप्रमाणस्यार्थवत्त्वाघटनात् ।  
किं च प्रमाणतः प्रवृत्तिरपि ज्ञातप्रामाण्यादज्ञातप्रामाण्याद्वा स्यात् ।

ज्ञातप्रामाण्यतो मानात्प्रवृत्तौ केन वार्यते । परस्पराश्रयो दोषो वृत्तिप्रामाण्यसंविदोः ॥ ११८ ॥

अविज्ञातप्रमाणत्वात् प्रवृत्तिश्चेद्वृथा भवेत् । प्रामाण्यवेदनं वृत्तेः क्षौरे नक्षत्रपृष्ठिवत् ॥ ११९ ॥

अर्थसंशयतो वृत्तिरनेनैव निवारिता । अनर्थसंशयाद्वापि निवृत्तिर्विदुषामिव ॥ १२० ॥

परलोकप्रसिद्धार्थमनुष्ठानं प्रमाणतः । सिद्धं तस्य बहुलेशवित्तत्यागात्मकत्वतः ॥ १२१ ॥

इति ब्रुवन् महायात्राविवाहादिषु वर्तनम् । संदेहादभिमन्येत जाड्यादेव महातमात् ॥ १२२ ॥

परलोकार्थानुष्ठाने महायात्रा विवाहादौ च बहुलेशवित्तत्यागाविशेषेपि निश्चितप्रामाण्याद्वेदना-  
देकत्रान्यत्र वर्तनं संदेहाच्च स्वयमाचक्षाणस्य किमन्यत्कारणमन्यत्र महातमाज्जाड्यात् । एकत्र परस्परा-  
श्रयस्यान्यत्र प्रामाण्यव्यवस्थापनवैयर्थ्यस्य च तदवस्थत्वात् ॥

तस्मात्प्रेक्षावतां युक्ता प्रमाणादेव निश्चितात् । सर्वप्रवृत्तिरन्येषां संशयादेरपि कचित् ॥ १२३ ॥

द्विविधा हि प्रवर्तितारो दृश्यते विचार्य प्रवर्तमाना केचिदविचार्य चान्ये । तत्रैकेषा निश्चितप्रामाण्या-  
देव वेदनात् कचित्प्रवृत्तिरन्यथा प्रेक्षावत्विरोधात् । परेषां संशयाद्विपर्ययाद्वा अन्यथा प्रेक्षाकारित्व-  
व्याघातादिति युक्तं वक्तुं । लोकवृत्तानुवादम्येव घटनात् । सोयमुद्योतकरः स्वयं लोकप्रवृत्तानुवादमुपय-  
ज्यामाप्यपरीक्षायां तद्विरुद्धमभिधेयतीति किमन्यदनात्मज्ञतायाः । ननु च लोकव्यवहारं प्रति बालपंडि-  
तयोः सदृशत्वादप्रेक्षावत्तयैव सर्वस्य प्रवृत्तेः कचित्संशयात् प्रवृत्तिर्युक्तैवान्यथा प्रेक्षावतः प्रवृत्त्यभाव-  
प्रसगादिति चेत् न, तस्य कचित्कदाचिप्रेक्षावत्तयापि प्रवृत्त्यविरोधात् ॥

प्रेक्षावता पुनर्ज्ञेया कदाचित्कस्यचित्कचित् । अप्रेक्षकारिताप्येवमन्यत्राशेषवेदिनः ॥ १२४ ॥

प्रेक्षावरणक्षयोपशमविशेषस्य सर्वत्र सर्वदा सर्वेषामसम्भवात् कस्यचिदेव कचित्कदाचिच्च प्रेक्षावते-  
तरयोः सिद्धिरन्यत्र प्रक्षीणशेषावरणादशेषज्ञादिति निश्चितप्रामाण्यात्प्रामाण्याप्रेक्षावतः प्रवृत्तिः कदाचि-

दन्वदा तस्यैवापेक्षवतः यतः संशयादेरपीति न सर्वदा लोकव्यवहारं प्रति बालपंडितसदृशौ । कथमेवं प्रेक्षावतः प्रामाण्यनिश्चयेऽनवस्थादिदोषपरिहार इति चेत् ;—

तत्राभ्यामात्मप्रमाणत्वं निश्चितः स्रत एव नः । अनभ्यासे तु परत इत्याहुः केचिदंजमा १२५  
तच्च स्याद्वादिनामेव स्वार्थनिश्चयनात् स्थितम् । न तु स्वनिश्चयोन्मुक्तनिःशेषज्ञानवादिनाम् १२६

कचिदत्यंताभ्यासान् स्वतः प्रमाणत्वस्य निश्चयान्नानवस्थादिदोषः, कचिदनभ्यासात् परतस्तस्य व्यवस्थितेर्नाव्याप्तिरित्येतदपि स्याद्वादिनामेव परमार्थतः सिद्ध्येत् स्वार्थनिश्चयोपगमान् । न पुनः स्वरूप-निश्चयरहितसकलसवेदनवादिनामनवस्थाद्यनुषंगस्य तदवस्थत्वान् । तथाहि । वस्तुव्यवस्थानिबन्धनस्य स्वरूपनिश्चयरहितस्यास्वमवेदितस्यैवानुपयोगात् । तत्र निश्चयं जनयत एव प्रमाणत्वमभ्युपगतव्यम् । तन्निश्चयस्य स्वरूपे स्वयमनिश्चितस्यानुत्पादिताविशेषान्निश्चयातरजननानुपंगादनवस्था, पूर्वनिश्चयस्योत्तर-निश्चयात्सिद्धौ तस्य पूर्वनिश्चयादन्योन्याश्रयणं । यदि पुनर्निश्चयः स्वरूपे निश्चयमजनयन्नपि सिद्ध्यति निश्चयत्वादेव न प्रत्यक्षमनिश्चयत्वादिति मन तदार्थज्ञानज्ञान ज्ञानातरपरिच्छिन्नमपि सिद्ध्येत् तद्-ज्ञानत्वान् न पुनरर्थज्ञानं तस्यातत्त्वादिति ज्ञानातरवेद्यज्ञानवादिनोपि नार्थचिन्तनमुत्सीदेत् । ज्ञानं ज्ञानं च स्याज्ज्ञानातरपरिच्छेद्यं च विरोधाभावादिति चेत् । तर्हि निश्चयो निश्चयश्च स्यात्स्वरूपे निश्चयं च जनयेत्तत एव सोपि तथैवेति स एव दोष । स्वसविदितत्वान्निश्चयस्य स्वय निश्चयान्तरानपेक्षत्वे-नुभवस्यापि तदपेक्षा मा भूत्, शक्यनिश्चयमजनयन्नेवार्थानुभवः प्रमाणमभ्यासपाटवादित्यपरः । तस्यापि "यत्रैव जनयेदेना तत्रैवास्य प्रमाणता" इति ग्रंथो विरुध्यते । कश्चायमभ्यासो नाम ' पुनः पुनरनु-भवस्य भाव इति चेत् । क्षणक्षयादां तत्प्रमाणत्वापत्तिस्तत्र सर्वदा सर्वार्थेषु दर्शनस्य भावात् परमाभ्यास-सिद्धेः । पुनः पुनर्विकल्पस्य भावः स इति चेत्, ततोनुभवस्य प्रमाणत्वे निश्चयजननादेव तदुपगतं स्यादिति पक्षातरं पाटवमेतेनैव निरूपित । अविद्यावासनाप्रहणादात्मलाभोनुभवस्य पाटव न तु पौनः पुन्येनानुभवो विकल्पोत्पत्तिर्वा । यतोभ्यासेनैवास्य व्याख्येति चेत् : कथमेवमप्रहणाविद्यावासनाना जना-नामनुभवात्कचिद्वर्तनं सिद्ध्येत्, तस्य पाटवाभावात् प्रमाणत्वायोगात् । प्राणिमात्रस्याविद्यावासना-प्रहणादन्यत्र क्षणक्षयाद्यनुभवादिति दोषापाकरणे कथमेकस्यानुभवस्य पाटवापाटवे परम्परविरुद्धे वास्तवेन स्यातां । तयोरन्यतरस्याप्यवाप्तवत्त्वे कचिदेव प्रमाणत्वाप्रमाणत्वयोरेकत्रानुभवेनुपपत्तेः प्रकरणा-प्रकरणयोरनुत्पत्तिरनेनोक्ता । अर्थित्वानर्थित्वे पुनरर्थज्ञानात्प्रमाणात्मकानुत्तरकालभाविनी कथमर्थानुभवस्य प्रामाण्येतरहेतुता प्रतिपद्येते स्वमतविरोधात् । ततः स्वार्थव्यवसायात्मकज्ञानाभिधायिनामेवाभ्यामे स्वतोऽ-नभ्यासे परतः प्रामाण्यसिद्धिः ॥

स्वतः प्रमाणता यस्य तस्यैव परतः कथम् । तदैवैकत्र नैवातः स्याद्वादोक्ति विरोधतः ॥१२७  
नैतत्साधु प्रमाणस्यानेकरूपत्वनिश्चयान् । प्रमेयस्य च निर्भागतत्त्ववादस्तु बाध्यते ॥ १२८ ॥  
तत्र यत्परतो ज्ञानमनभ्यासे प्रमाणताम् । याति स्रतः स्वरूपे तत्तामिति कैकरूपता ॥१२९॥  
स्वार्थयोरपि यस्य स्यादनभ्यामात्मप्रमाणता । प्रतिक्षणविवर्तादां तस्यापि परतो न किम् १३०  
स्याद्वादो न विरुद्धोतः स्यात्प्रमाणप्रमेययोः । स्वद्रव्यादिवशाद्वापि तस्य सर्वत्र निश्चयः १३१

केवलज्ञानमपि स्वद्रव्यादिवशात्प्रमाणं न परद्रव्यादिवशादिति सर्वं कथंचिदप्रमाणं, तथा तदेव स्वात्मनः स्वतः प्रमाणं छद्मस्थानां तु परत इति सर्वं स्यात् स्वतः, स्यात्परतः प्रमाणमुपगम्यते विरोधा-भावात् । न पुनर्यत्स्वतः तत्स्वत एव यत्परतस्तत्परत एवेति सर्वथैकांतप्रसक्तैरुभयपक्षप्रक्षिप्तदोषानुपगात् ॥

नन्वसिद्धं प्रमाणं किं स्वरूपेण निरूप्यते । शशशृंगवदित्येके तदप्युन्मत्तमाश्रितम् ॥ १३२ ॥  
स्वेष्टानिष्टार्थयोर्ज्ञातुर्विधानप्रतिषेधयोः । सिद्धिः प्रमाणसंसिद्धभावेति न हि कस्यचित् ॥ १३३ ॥  
इष्टार्थस्य विधेरनिष्टार्थस्य वा प्रतिषेधस्य प्रमाणानां तत्त्वतोऽसंभवे कदाचिदनुपपत्तेर्न स्वरूपेणासिद्धं  
प्रमाणमनिरूपणात् शशशृंगवन्नास्ति प्रमाणं विचार्यमाणस्यायोगादिति स्वयमिष्टमर्थं साधयन्ननिष्टं च  
निराकुर्वन् प्रमाणत एव कथमननुमतः । ततः प्रमाणसिद्धिरर्थादायता ॥

ननु प्रमाणसंसिद्धिः प्रमाणांतरतो यदि । तदानवस्थितिर्नो चेत् प्रमाणान्वेषणं बृथा ॥ १३४ ॥  
आद्यप्रमाणतः स्याच्चेत्प्रमाणांतरसाधनम् । ततश्चाद्यप्रमाणस्य सिद्धेरन्योन्यसंश्रयः ॥ १३५ ॥  
प्रसिद्धेनाप्रसिद्धस्य विधानमिति नोत्तरम् । प्रसिद्धस्याव्यवस्थानात् प्रमाणविरहे कचित् ॥ १३६ ॥  
परानुरोधमात्रेण प्रसिद्धोर्थो यदीष्यते । प्रमाणसाधनस्तद्वत्प्रमाणं किं न साधनम् ॥ १३७ ॥  
परभ्युपगमः केन सिद्धतीत्यपि च द्वयोः । समः पर्यनुयोगः स्यात्समाधानं च नाधिकम् ॥ १३८ ॥  
तत्प्रमाणप्रमेयादिव्यवहारः प्रवर्तते । सर्वस्याप्यविचारेण स्वभादिबदिति तरे ॥ १३९ ॥  
तेषां संविचितात्रं स्यादन्यद्वा तत्त्वमंजसा । सिद्धं स्वतो यथा तद्वत्प्रमाणमपरे विदुः ॥ १४० ॥  
यथा स्वातंत्र्यमभ्यस्तविषयेऽस्य प्रतीयते । प्रमेयस्य तथा नेति न प्रमाणान्वेषणं बृथा ॥ १४१ ॥  
परतोपि प्रमाणत्वेनभ्यस्तविषये कचित् । नानवस्थानुपपज्येत तत एव व्यवस्थितेः ॥ १४२ ॥  
स्वरूपस्य स्वतो गतिरिति संविदद्वैतं ब्रह्म वा स्वतः, सिद्धमुपपन्नमभ्यस्तविषये सर्वं प्रमाणं तथा-  
भ्युपगंतुमर्हति । नोचेदनवधेयवचनो न प्रेक्षापूर्ववादी । न च यथा प्रमाणं स्वतः सिद्धं तथा प्रमेयमपि  
तस्य तद्वत्त्वातंत्र्याप्रतीतेः तथा प्रतीतौ वा प्रमेयस्य प्रमाणत्वापत्तेः, स्वार्थप्रमितौ साधकतमस्य स्वतंत्रस्य  
प्रमाणत्वात्मकत्वात् । ततो न प्रमाणान्वेषणमफलं, तेन विना स्वयं प्रमेयस्याव्यवस्थानात् । यदा  
पुनरभ्यस्तैरे परतः प्रमाणानां प्रामाण्यं तदापि नानवस्था परस्पराश्रयो वा स्वतः सिद्धप्रामाण्यात् कुतश्चि-  
त्कचित्प्रमाणादवस्थोपपत्तेः । ननु च कचित्कस्यचिदभ्यासे सर्वत्र सर्वस्याभ्यासोस्तु विशेषाभावादन-  
भ्यास एव प्रतिप्राणि तद्वैचित्र्यकारणाभावात् । तथा च कुतोभ्यासानभ्यासयोः स्वतः परतो वा  
प्रामाण्यव्यवस्था भवेदिति चेत् । नैवं, तद्वैचित्र्यसिद्धेः ॥

दृष्टादृष्टनिमित्तानां वैचित्र्यादिह देहिनाम् । जायते कचिदभ्यासोऽनभ्यासो वा कथंचन ॥ १४३ ॥  
दृष्टानि निमित्तान्यभ्यासस्य कचित्पौनःपुन्येनानुभवादीनि तद् ज्ञानावरणवीर्यांतरायक्षयोपशमादीन्य-  
दृष्टानि विचित्राण्यभ्यास एव स्वहेतुवैचित्र्यात् जायन्ते, अनभ्यासस्य च सकृदनुभवादीन्यनभ्यासज्ञाना-  
वरणक्षयोपशमादीनि च । तद्वैचित्र्याद्वैचित्र्येऽभ्यासोऽनभ्यासश्च जायते । ततः युक्ता स्वतः परतश्च  
प्रामाण्यव्यवस्था ॥

तत्प्रसिद्धेन मानेन स्वतोसिद्धस्य साधनम् । प्रमेयस्य यथा तद्वत्प्रमाणस्येति धीधनाः ॥ १४४ ॥  
न हि स्वसंवेदनवदभ्यासदशायां स्वतः सिद्धेन प्रमाणेन प्रमेयस्य स्वयमसिद्धस्य साधनमनुरुध्य-  
मानैरनभ्यासदशायां स्वयमपि सिद्धस्य प्रमाणस्य तदपाकर्तुं युक्तं, सिद्धेनासिद्धस्य साधनोपपत्तेः । ततः  
सूक्तं संति प्रमाणानीष्टसाधनादिति ॥

एवं विचारतो मानस्वरूपे तु व्यवस्थिते । तत्संख्यानप्रसिद्धार्थं सूत्रे द्वित्वस्य सूचनात् ॥ १४५ ॥  
तत्प्रमाणे, इति हि द्वित्वनिर्देशः संख्यांतरावधारणनिराकरणाय युक्तः कर्तुं तत्र विप्रतिपत्तेः ॥  
प्रमाणमेकमेवेति केचित्तावत् कुदृष्टयः । अत्यक्षमुल्लेखमन्यसादर्थनिर्णीत्यसंभवात् ॥ १४६ ॥

प्रत्यक्षमेव मुख्यं स्वार्थनिर्णीतावन्यानपेक्षत्वादित्यस्य प्रमाणस्य जन्मनिमित्तत्वात् न पुनरनुमादि तस्य प्रत्यक्षापेक्षत्वात् प्रत्यक्षजननानिमित्तत्वाच्च गौणतोषणत्वे । न च गौणं प्रमाणमतिप्रसंगात् । ततः प्रत्यक्षमेकमेव प्रमाणमगौणत्वात् प्रमाणस्येति केचित् ॥

तेषां तत्किं स्वतः सिद्धं प्रत्यक्षांतरतोपि वा । स्वस्य सर्वस्य चेत्येतद्भवेत् पर्यनुयोजनम् ॥१४७॥  
स्वस्याध्यक्षं सर्वस्य वा स्वतो वा सिध्येत् प्रत्यक्षांतराद्वेति पर्यनुयोगोऽवश्यभावी ॥

स्वस्यैव चेत् स्वतः सिद्धं नष्टं गुर्वादिकीर्तनम् । तदव्यक्तप्रमाणत्वसिद्ध्यभावात्कथंचन ॥१४८॥  
प्रत्यक्षांतरतो वाप्यसिद्धौ स्यादनवस्थितिः । कचित्स्वतोऽन्यतो वेति स्याद्वादाश्रयणं परम् १४९.  
सर्वस्यापि स्वतोऽध्यक्षप्रमाणमिति चेन्मतिः । केनावगम्यतामेतदध्यक्षाद्योगिविधिषाम् ॥१५०॥  
प्रमाणांतरतो ज्ञाने नैकमानव्यवस्थितिः । अप्रमाणाद्गतावेव प्रत्यक्षं किमु पोष्यते ॥ १५१ ॥  
सर्वस्य प्रत्यक्षं स्वत एव प्रमाणमिति प्रमाणमंतरेणाधिगच्छन् प्रमेयमपि तथाधिगच्छतु विशेषाभावात् । ततस्मैः प्रत्यक्षं किमु पोष्यत इति चित्यम् ॥

प्रत्यक्षमनुमानं च प्रमाणे इति केचन । तेषामपि कुतो व्याप्तिः सिद्धेन्मानानंतराद्विना १५२

योप्याह—प्रत्यक्षं मुख्यं प्रमाणं स्वार्थनिर्णीतावन्यानपेक्षत्वादिति तस्यानुमानं मुख्यमस्तु तत एव । न हि तत्तस्यामन्यानपेक्षं । स्वोत्पत्तौ तदन्यापेक्षमिति चेत् तत्स्वनिमित्तमपेक्षेत्येव न पुनः प्रमाणमन्यदितिचेत्, तथानुमानमपि । न हि तन्निरूपलिंगानिश्चय स्वहेतुमपेक्ष्य जायमानमन्यत्प्रमाणमपेक्ष्यते । यत्तु त्रिरूपलिंगाग्रहि प्रमाणं तदनुमानोत्पत्तिकारणमेव न भवति, लिंगपरिच्छिन्नावेव चरितार्थत्वात् । यदप्यभ्यधायि, प्रत्यक्षं मुख्यं प्रमाणांतरजन्मनो निमित्तत्वादिति तन्निरूपलिंगादिनानैकांतिकं । यदि पुनरर्थस्यासम्भवेऽभावात् प्रत्यक्षं मुख्यं तदानुमानमपि तत एव विशेषाभावात् । तदुक्तं—“अर्थस्यासम्भवे भावात् प्रत्यक्षेपि प्रमाणता । प्रतिबंधस्वभावस्य तद्धेतुत्वे सम द्वयम्” इति सवादकत्वाच्चतन्मुख्यमिति चेत् तत एवानुमानं न पुनर्द्व्यभ्यामर्थं परिच्छिद्य प्रवर्तमानांशक्रियाया सबाधते । वस्तुविषयत्वान्मुख्यं प्रत्यक्षमिति चेत् तत एवानुमानं तथास्तु प्राप्यवस्तुविषयत्वादनुमानस्य वस्तुविषय प्रामाण्यं द्वयोः इति वचनात् । ततो मुख्ये द्वे एव प्रमाणे प्रत्यक्षमनुमानं चेति केचित्, तेषामपि यावत्कश्चिद्भूतः सप्तवोप्यभिजन्मानभिजन्मा वा न भवतीति व्याप्तिः साध्यसाधनयोः कुतः प्रमाणांतराद्विनेति चित्यम् ॥

प्रत्यक्षानुपलंभाभ्यां न तावत्तत्प्रमाधनम् । तयोः मन्निहितार्थत्वात् त्रिकालागोचरत्वतः १५३  
कारणानुपलंभाच्चेत्कारणतानुमा । व्यापकानुपलंभाच्च व्याप्यव्यापकतानुमा ॥ १५४ ॥  
तद्व्याप्तिसिद्धिरप्यन्यानुमानादिति न स्थितिः । परस्परमपि व्याप्तिसिद्धावन्योन्यमाश्रयः १५५  
योगिप्रत्यक्षतो व्याप्तिसिद्धिरित्यपि दुर्घटम् । सर्वत्रानुमितिज्ञानाभावात् सकलयोगिनः ॥१५६॥  
परार्थानुमितौ तस्य व्यापारोपि न युज्यते । अयोगिनः स्वयं व्याप्तिमजानानः जनान् प्रति १५७  
योगिनोपि प्रति व्यर्थः स्वस्वार्थानुमिताविव । समारोपविशेषस्याभावात् सर्वत्र योगिनाम् १५८  
एतेनैव हतादेशयोगिप्रत्यक्षतो गतिः । संबन्धस्यास्फुटं दृष्टेयनुमानं निरर्थकम् ॥ १५९ ॥  
तस्याविशदरूपत्वे प्रत्यक्षत्वं विरुध्यते । प्रमाणांतरतायां तु द्वे प्रमाणे न तिष्ठतः ॥ १६० ॥  
न चाप्रमाणतो ज्ञानाद्युक्तो व्याप्तिविनिश्चयः । प्रत्यक्षादिप्रमेयस्याप्येवं निर्णीतसंगतः ॥१६१॥  
प्रत्यक्षं मानसं तेषां संबन्धं लिंगलिंगिनोः । व्याप्त्या जानाति तेष्यर्थेतीन्द्रिये किमु कुर्वते १६२

यत्राक्षाणि प्रवर्तते मानसं तत्र वर्तते । नोन्यत्राक्षादिवैधुर्यप्रसंगात् सर्वदेहिनाम् ॥ १६३ ॥  
 संबन्धोर्तीन्द्रियार्थेषु निश्चयेतानुमानतः । तद्व्याप्तिश्चानुमानेनान्येन यावत्प्रवर्तते ॥ १६४ ॥  
 प्रत्यक्षनिश्चितव्याप्तिरनुमानोनवस्थितिः । निवर्त्यते तथान्योन्यसंश्रयश्चेति केचन ॥ १६५ ॥  
 तेषां तन्मानसं ज्ञानं स्पष्टं न प्रतिभासते । अस्पष्टं च कथं नाम प्रत्यक्षमनुमानवत् ॥ १६६ ॥  
 तर्कश्चैवं प्रमाणं स्यात्स्मृतिसंज्ञा च किं न वः । मानसत्वाविसंवादाविशेषाच्चानुमान्यथा ॥ १६७ ॥  
 मानसं ज्ञानमस्पष्टं व्याप्तौ प्रमाणमविसंवादकत्वादिति वदन् कथमयं तर्कमेवं नेच्छेत् ? स्मरणं  
 प्रत्यभिज्ञानं वा कुतः प्रतिक्षिपेत् । तदविशेषात् मनोज्ञानत्वान्न तत्प्रमाणमिति चेत्, तत एव स्मरणादि  
 प्रमाणमस्तु । न हि ततोर्थे परिच्छिद्य वर्तमानोर्थक्रियाया विसंवाद्यते प्रत्यक्षादिवत् ॥

तर्कादेर्मानसेध्यक्षे यदि लिंगानपेक्षिणः । स्यादंतर्भवन्नं सिद्धिस्ततोऽध्यक्षानुमानयोः ॥ १६८ ॥  
 यदि तर्कादेर्मानसेध्यक्षे तर्भावः स्याल्लिङ्गानपेक्षत्वात्ततोऽध्यक्षानुमानयोः सिद्धिः प्रमाणातरभाववादिनः  
 संभाव्यते नान्यथा ॥

तदा मतेः प्रमाणत्वं नामांतरवृत्तौस्तु नः । तद्वदेवाविसंवादाच्छ्रुतस्येति प्रमात्रयम् ॥ १६९ ॥  
 यो ह्यवग्रहाद्यात्मकमिन्द्रियजं प्रत्यक्षमक्षैर्जनितत्वात् तदनपेक्षं तु स्मरणादि मानसं लिंगानपेक्षणादिति  
 ब्रूयात् तेन मतिज्ञानमेवास्माकमिष्टं नामांतरेणोक्तं स्यात् । तद्विशेषस्तु लिंगापेक्षानुमानमिति च प्रमाण-  
 द्वयं मतिज्ञानव्यक्त्यपेक्षयोपगतं भवेत् । तथा च शब्दापेक्षत्वात्कुतो ज्ञानं ततः प्रमाणातरं सिद्ध्येत्  
 संवादकत्वाविशेषादिति प्रमाणत्रयसिद्धेः । यत्प्रत्यक्षपरामर्शिवचः प्रत्यक्षमेव तत् लैंगिकं तत्परामर्शं  
 तत्प्रमाणांतरं न चेत् सर्वः प्रत्यक्षेणानुमानेन वा परिच्छिद्यार्थं स्वयमुपदिशेत् परस्मै नान्यथा तस्या-  
 नासत्त्वप्रसंगात् । तत्र प्रत्यक्षपरामर्शुपदेशः प्रत्यक्षमेव यथा लैंगिकमिति न श्रुतं ततः प्रमाणांतरं येन  
 प्रमाणद्वयनियमो न स्यादिति चेत् ॥

नाक्षलिंगविभिन्नायाः सामग्रीया वचनात्मनः । समुद्भूतस्य बोधस्य मानांतरतया स्थितेः १७०  
 अक्षलिंगाभ्यां विभिन्ना हि वचनात्मा सामग्री तस्याः समुद्भूतं श्रुतं प्रमाणांतरं युक्तमिति न  
 तदध्यक्षमेवानुमानमेव वा सामग्रीभेदात् प्रमाणभेदव्यवस्थापनात् ॥

यत्रेन्द्रियमनोऽध्यक्षं योगिप्रत्यक्षमेव वा । लैंगिकं वा श्रुतं तत्र वृत्तेर्मानांतरं भवेत् ॥ १७१ ॥  
 प्रत्यक्षादनुमानस्य मा भूत्तर्हि विभिन्नता । तदर्थं वर्तमानत्वात् सामग्रीभिस्समा श्रुतिः ॥ १७२ ॥  
 न हि विषयस्याभेदात् प्रमाणभेदः प्रत्यक्षादनुमानस्य भेदप्रसंगात् । न च तत्ततो भिन्नविषयं  
 सामान्यविशेषात्मकवस्तुविषयत्वात् प्रत्यक्षमेव सामान्यविशेषात्मकवस्तुविषयं न पुनरनुमानं तस्य  
 सामान्यविषयत्वादिति चेत् ततः कस्यचित्कचिद्व्यवस्थाभावप्रसंगात् । सर्वार्थक्रियार्थं हि प्रवर्तते न च सामा-  
 न्यमशेषविशेषरहितं कांचिदर्थक्रिया संपादयितुं समर्थं तत्तु ज्ञानामात्रस्याप्यभावात् सामान्यादनुमिता-  
 द्विशेषानुमानात् प्रवर्तकमनुमानमिति चेत्, न अनवस्थानुपगमात् । विशेषेपि ह्यनुमानं तत्सामान्यविषय-  
 मेव परं विशेषमनुपायं यदेव प्रवर्तकं तत्राप्यनुमानं तत्सामान्यविषयमिति सुदूरमपि गत्वा सामान्य-  
 विशेषविषयमनुमानमुपगतं ततः प्रवृत्तौ तस्य प्राप्तिप्रसिद्धेः । सामग्रीभेदाद्विभज्यमानमध्यक्षादिति  
 चेत् तत एव श्रुतं ताभ्यां भिन्नमस्तु विशेषाभावात् ॥

शब्दलिंगाक्षसामग्रीभेदाद्येषां प्रमात्रयं । तेषामशब्दलिंगाक्षजन्मज्ञानं प्रमांतरम् ॥ १७३ ॥  
 योगिप्रत्यक्षमप्यक्षसामग्रीजनितं न हि । सर्वार्थागोचरत्वस्य प्रसंगादसदादिवत् ॥ १७४ ॥

न हि योगिज्ञानमिन्द्रियजं सर्वार्थग्राहित्वाभावप्रसगादसदादिवत् । न हीन्द्रियैः साक्षात्परंपरया वा सर्वेर्थाः सकृत् मनिकृष्यन्ते न चासनिकृष्टेषु तज्ज्ञानं समवति । योगजधर्मानुगृहीतेन मनसा सर्वार्थज्ञानसिद्धेरदोष इति चेत् । कुतः पुनस्तेन मनसोऽनुग्रहः? सकृत्सर्वार्थमन्निकर्षकरणमिति चेत् तद्वदसयोगजो धर्मः स्वयं सकृत्सर्वार्थज्ञानं परिस्फुटं किं न कुर्वीत परंपरापरिहारश्चैवं स्यान्नान्यथा योगजधर्मात् मनसोऽनुग्रहस्ततोऽशेषार्थज्ञानमिति परंपराया निष्प्रयोजनत्वात् । करणाद्विना ज्ञानमित्यदृष्टकल्पनत्यगः प्रयोजनमिति चेत् । नन्वेवं सकृत्सर्वार्थसन्निकर्षो मनस इत्यदृष्टकल्पनं तदवस्थानं, सकृत्सर्वार्थज्ञानान्यथानुपपत्तेस्तस्य सिद्धेर्नादृष्टकल्पनेति चेत् न, अन्यथापि तत्सिद्धेः आत्मार्थसन्निकर्षमात्रादेव तदुपपत्तेः । तथाहि । योगिज्ञानं करणक्रमातिवर्ति साक्षात्सर्वार्थज्ञानवत्त्वात् यन्नैवं तन्न तथा यथास्मदादिज्ञानमिति युक्तमुत्पश्याम । अत एव करणाद्विना ज्ञानमिति दृष्टपरिकल्पनं प्रक्षीणकरणावरणस्य सर्वार्थपरिच्छित्तिः स्वात्मन एव करणत्वोपपत्तेश्च भास्करवत् । न हि भानोः सकलजगन्मंडलप्रकाशनेर्थांतरं करणमस्ति । प्रकाशस्तस्य तत्र करणमिति चेत्, स ततो नार्थांतरं । निःप्रकाशत्वापत्तेरनर्थांतरमिति चेत्, सिद्धं स्वात्मनः करणत्वं समर्थितं च कर्तुरनन्यदविभक्तकर्तृकं करणमग्नैरौष्ण्यादिवदिति नार्थांतरकरणपूर्वकं योगिज्ञानं । नाप्यकरणं येन तदिन्द्रियजमदृष्टं वा कल्पितं समवेत् । ये त्वाहुः, इन्द्रियानिन्द्रियप्रत्यक्षमनिन्द्रियप्रत्यक्षं चाक्षश्रित क्षीणोपशान्तावरणस्य क्षोणावरणस्य चात्मनोक्षशब्दवाच्यत्वादानुमानं लिगापेक्ष शब्दापेक्ष श्रुतमिति प्रत्यक्षानुमानागमाः प्रमाणानि व्यवतिष्ठते अक्षादिसामग्रीभेदादिति तेषां स्मृतिसजाचितानां प्रत्यक्षत्वप्रसंगः क्षीणोपशान्तावरणात्मलक्षणमक्षमाश्रित्योत्पत्ति-लिगशब्दानपेक्षत्वाच्च ॥

प्रत्यक्षं विशदं ज्ञानं योगीतर्जनेषु चेत् । सरणादेरवश्यादप्रत्यक्षत्वमागतम् ॥ १७५ ॥

विशदं ज्ञानं प्रत्यक्षमिति वचनेन स्मृत्यादेरप्रत्यक्षत्वमित्यायात । तथा च प्रमाणांतरत्वं लैंगिकं शाब्दे वानन्तर्भावादप्रमाणत्वानुपपत्तेः । कथम्—

लिगशब्दानपेक्षत्वादनुमागमता च न । संवादान्नाप्रमाणत्वमिति संगत्या प्रतिष्ठिता ॥ १७६ ॥

यथा हि सरणादेरविस्वादात्वात् प्रत्यक्षत्वं तथा लिगशब्दानपेक्षत्वान्नानुमानागमत्वं सवादकत्वान्नाप्रमाणत्वमिति प्रमाणांतरतोपपत्तेः सुप्रतिष्ठिता सख्या त्रीण्येव प्रमाणान्नाति ॥

एतैर्नैव चतुःपंचपट्प्रमाणाभिधायिनां । स्वेष्टसंगत्याक्षतिर्ज्ञेया स्मृत्यादेस्तद्विभेदतः ॥ १७७ ॥

येष्वभिदधते प्रत्यक्षानुमानोपमानशब्दाः प्रमाणानि चत्वार्येवेति महार्थापत्त्या पंचवेति वा सहाभावेन षडेवेति वा, तेषामपि स्वेष्टसख्याक्षतिः प्रमाणत्रयवादीष्टसख्यानिराकरणेनैव प्रत्येतव्या । स्मृत्यादीनां ततो विशेषापेक्षयार्थांतरत्वसिद्धेः । न ह्युपमानार्थापत्त्यामभावं वा स्मृत्यादयोर्भाविष्युं शक्याः सादृश्यादिसामग्र्यनपेक्षत्वात् उपमानार्थापत्तिरूपत्वेनवस्थाप्रसगात् । अभावरूपत्वं सदंशे प्रवर्तकत्वविरोधात् । सादृश्यस्मृत्यादयो हि यद्युपमानरूपान्ता तदुत्थापकमादृश्यादिस्मृत्यादिभिर्भविष्युं अन्यथा तस्य तदुत्थापनसामर्थ्यासम्भवात् स्मृत्याद्यगोचरस्यापि तदुत्थापनसामर्थ्येतिप्रसगात् । प्रत्यक्षगोचरचारि सादृश्यमुपमानस्योत्थापकमिति चेन्न, तस्य दृष्टदृश्यमानगोचरव्यवक्तिगतस्य प्रत्यक्षागोचरत्वात् । गोसदृशो गवय इत्यतिदेशवाक्याहितसम्कारो हि गवयं पश्यत्येत्येति गोसदृशोऽयं गवय इति । तत्र गोदर्शनकाले यदि गवयेन सादृश्यं दृष्टं श्रुतं गवयदर्शनसमये स्मर्यते प्रत्यभिजायते च गवयप्रत्ययनिमित्तः सोऽयं गवयशब्दवाच्य इति संज्ञासंज्ञिसवधप्रतिपत्तिनिमित्तं वा तदा सिद्धमेव स्मृत्यादि-



विषयत्वमुपमानजननस्य सादृश्यस्येति कुतः प्रत्यक्षगोचरत्वं ? यतस्तत्सादृश्यस्मृत्यादेरुपमानत्वे अनवस्था न स्यात् । तथार्थापत्त्युत्थापकस्थानन्यथा भवनस्य परिच्छेदकस्मृत्यादयो यद्यर्थापत्तिरूपास्तदा तदुत्थापका परानन्यथा भवनप्रमाणरूपत्वपरिच्छेदिरपरैः स्मृत्यादिभिर्भवितव्यमित्यनवस्था तासामनुमानरूपत्ववत्प्रतिपत्तव्याः । कथमभावप्रमाणरूपत्वे स्मृत्यादीनां सदंशे प्रवर्तकत्वं विरुध्यत इति चेत्, अभावप्रमाणस्यासदंशनियतत्वादिति ब्रूमः । न हि तद्वादिभिस्तस्य सदंशविषयत्वमभ्युपगम्यते । सामर्थ्यादभ्युपगम्यत इति चेत्, प्रत्यक्षादेरसदंशविषयत्वं तथाभ्युपगम्यतां विशेषाभावात् । एवं चाभावप्रमाणवैयर्थ्यमसदंशस्यापि प्रत्यक्षादिसमधिगम्यत्वसिद्धेः । साक्षादपरभावपरिच्छेदित्वान्नाभावप्रमाणस्य वैयर्थ्यमिति चेत्, तर्हि स्मृत्यादीनामभावप्रमाणरूपाणां साक्षादभावविषयत्वात्सदंशे प्रवर्तकत्वं कथं न विरुद्धं । ततो नोपमानादिषु स्मृत्यादीनामन्तर्भाव इति प्रमाणांतरत्वसिद्धेः सिद्धा खेष्टसंख्याक्षतिः चतुःपञ्चषट्प्रमाणाभिधायिनाम् ॥

तद्वक्ष्यमाणकान् सूत्रद्वयसामर्थ्यतः स्थितः । द्वित्वसंख्याविशेषोत्राकलंकैरभ्यधापि यः १७८ प्रत्यक्षं विशदं ज्ञानं त्रिधा श्रुतमविष्णुतम् । परोक्षं प्रत्यभिज्ञादी प्रमाणे इति संग्रहः ॥१७९॥ त्रिधा प्रत्यक्षमित्येतत्सूत्रव्याहृतमीक्ष्यते । प्रत्यक्षातीन्द्रियत्वस्य नियमादित्यपेक्षलम् ॥ १८० ॥ अत्यक्षस्य स्वसंविच्छिः प्रत्यक्षस्याविरोधतः । वैशद्यांशस्य सद्भावात् व्यवहारप्रसिद्धितः ॥१८१॥ प्रत्यक्षमेकमेवोक्तं मुख्यं पूर्णतरात्मकम् । अक्षमात्मानमाश्रित्य वर्तमानमतीन्द्रियम् ॥ १८२ ॥ परासहतराख्यातं परोक्षं तु मतिश्रुतम् । शब्दार्थश्रयणादेवं न दोषः कश्चिदीक्ष्यते ॥ १८३ ॥ प्रत्यक्षं विशदं ज्ञानं त्रिधेति ब्रुवाणेनापि मुख्यमतीन्द्रियं पूर्णं केवलमपूर्णमवधिज्ञानं मनःपर्ययज्ञानं चेति निवेदितमेव, तस्याक्षमात्मानमाश्रित्य वर्तमानत्वात् । व्यवहारतः पुनरिन्द्रियप्रत्यक्षमनिन्द्रियप्रत्यक्षमिति वैशद्यांशसद्भावात् । ततो न तस्य सूत्रव्याहतिः । श्रुतं प्रत्यभिज्ञादि च परोक्षमित्येतदपि न सूत्रविरुद्धं, आद्ये परोक्षमित्यनेन तस्य परोक्षप्रतिपादनात् । अवग्रहेहावायधारणानां स्मृतेश्च परोक्षत्ववचनात् तद्विरोध इति चेन्न, प्रत्यभिज्ञादीत्यत्र वृत्तिद्वयेन सर्वसंग्रहात् । कथं प्रत्यभिज्ञाया आदिः पूर्वं प्रत्यभिज्ञादीति स्मृतिपर्यंतस्य ज्ञानस्य संग्रहात् प्राधान्येनावग्रहादेरपि परोक्षत्ववचनात् प्रत्यभिज्ञा आदिष्वेति वृत्त्या पुनरभिनिबोधपर्यंतसंगृहीतेन काचित्परोक्षव्यक्तिसंग्रहीता स्यात् । तत एव प्रत्यभिज्ञादीति युक्तं व्यवहारतो मुख्यतः खेष्टस्य परोक्षव्यक्तिसमूहस्य प्रत्यायनात् अन्यथा स्मरणादि परोक्षं तु प्रमाणे इति संग्रह इत्येवं स्पष्टमभिधानं स्यात् । ततः शब्दार्थश्रयणान्न कश्चिदोषोत्रोपलभ्यते ॥

### आद्ये परोक्षम् ॥ ११ ॥

अक्षादात्मनः परावृत्तं परोक्षं ततः परैरिन्द्रियादिभिरूच्यते सिच्यतेभिवर्ध्यत इति परोक्षं । किं पुनस्तत्, आद्ये ज्ञाने मतिश्रुते ॥

कुतस्तयोराद्यता प्रत्येयेत्युच्यते,—

आद्ये परोक्षमित्याह सूत्रपाठक्रमादिह । ज्ञेयाद्यता मतिर्मुख्या श्रुतस्य गुणभावतः ॥ १ ॥

यस्मादाद्ये परोक्षमित्याह सूत्रकारस्तस्मान्मत्यादिसूत्रपाठक्रमादिहाद्यता ज्ञेया । सा च मतेर्मुख्या कथमप्यनाद्यतायास्तत्राभावात् श्रुतस्याद्यता गुणाभावात् निरुपचरिताद्यसामीप्यादाद्यत्वोपचारात् । अवध्याद्यपेक्षयास्तु तस्य मुख्याद्यतेति चेत् न, मनःपर्ययाद्यपेक्षयावधेरप्याद्यत्वसिद्धेर्मत्यवध्योर्ग्रहणप्रसंगात् द्वित्वनिर्देशस्याप्येवमविरोधात् । केवलापेक्षया सर्वेषामाद्यत्वेपि मत्यादीनां मतिश्रुतयोरिह

संप्रत्ययः साहचर्यादिति चेन्न, मत्यपेक्षया श्रुतादीनामनाद्यताया अपि सद्भावानुस्यूताद्यतानुपपत्तेस्तद-  
वस्थत्वात् । आद्यशब्दो हि यदाद्यमेव तत्प्रवर्तमानो मुख्यः, यत्पुनराद्यमनाद्यं च कथंचित्तत्र प्रवर्तमानो  
गौणः इति न्यायात्तस्य गुणभावादाद्यता क्रमार्पणायाम् ॥

बुद्धौ त्रियेगवस्थानान्मुख्यं वाद्यत्वमेतयोः । अवध्यादित्रयापेक्षं कथंचिन्न विरुध्यते ॥ २ ॥

परोक्ष इति वक्तव्यमाद्ये इत्यनेन सामानाधिकरण्यादिति चेत् । अत्रोच्यते—

परोक्षमिति निर्देशो ज्ञानमित्यनुवर्तनात् । ततो मतिश्रुते ज्ञानं परोक्षमिति निर्णयः ॥ ३ ॥

द्वयोरेकेन नायुक्ता समानाश्रयता यथा । गोदौ ग्राम इति प्रायः प्रयोगस्योपलक्षणात् ॥ ४ ॥

प्रमाणे इति वा द्वित्वे प्रतिज्ञाते प्रमाणयोः । प्रमाणमिति वर्तेत परोक्षमिति संगतौ ॥ ५ ॥

किं पुनस्तदनुवर्तनात्सिद्धमित्याहः—

ज्ञानानुवर्तनात्तत्र नाज्ञानस्य परोक्षता । प्रमाणस्यानुवृत्तेर्न परोक्षस्याप्रमाणता ॥ ६ ॥

अक्षेभ्यो हि पगवृत्तं परोक्षं श्रुतमिष्यते । यथा तथा स्मृतिः संज्ञा चिन्ता चाभिनिबोधिकम् ७

अवग्रहादिविज्ञानमक्षादान्मा विधानतः । पगवृत्ततयाग्रातं प्रत्यक्षमपि देशतः ॥ ८ ॥

श्रुतं स्मृत्याद्यवग्रहादि च ज्ञानमेव परोक्षं यस्मादाज्ञात तस्मान्नाज्ञान शब्दादिपरोक्षमनधिगममात्रं  
वा प्रतीतिविरोधान् ॥

अस्पष्टं वेदनं केचिदर्थानालंबनं विदुः । मनोराज्यादि विज्ञानं यथैवेत्येव दुर्घटम् ॥ ९ ॥

स्पष्टस्याप्यवबोधस्य निरालंबनतासितः । यथा चंद्रद्वयज्ञानस्येति कार्यस्य निष्ठितः ॥ १० ॥

परोक्षं ज्ञानमनालंबनमस्पष्टत्वान्मनोराज्यादिज्ञानवत् अतो न प्रमाणमित्येतदपि दुर्घटमेव । प्रत्यक्ष-  
मनालंबनं स्पष्टत्वाच्चंद्रद्वयज्ञानादिति तस्याप्यप्रमाणत्वप्रसंगात् । तथा च केष्टस्य व्यवस्था उपायासत्त्वात् ॥

अनालंबनता व्याप्तिर्न स्पष्टत्वस्य ते यथा । अस्पष्टत्वस्य तद्विद्धि लैंगिकस्यार्थवत्त्वतः ॥ ११ ॥

तस्यानर्थश्रयत्वैरेवं स्यान्प्रवर्तकता कुतः । संबंधाच्चेन्न तस्यापि तथात्वेनुपपत्तितः ॥ १२ ॥

लिंगलिङ्गिधियोरेवं पारंपर्येण वस्तुनि । प्रतिबंधात्तदाभासशून्ययोरप्यवंचनम् ॥ १३ ॥

मणिप्रभामणिज्ञाने प्रमाणत्वप्रसंगतः । पारंपर्यान्मणौ तस्य प्रतिबंधाविशेषतः ॥ १४ ॥

यथैव न स्पष्टत्वस्यानालंबनतया व्याप्तित्वे स्वसंवेदनेन व्यभिचारात्तथैवास्पष्टत्वस्यानुमानेनानेकांतात्  
तस्याप्यनालंबनत्वे कुतोर्थे प्रवर्तकत्वं ? संबंधादिति चेन्न, तस्याप्यनुपपत्तेः । यद्धि ज्ञानं यमर्थमालंबते  
तत्र तस्य कथं संबधो नामातिप्रसंगात् । तदनेन यदुक्तं “लिंगलिङ्गिधियोरेवं पारंपर्येण वस्तुनि ।  
प्रतिबंधात्तदाभासशून्ययोरप्यवंचनम्” इति तन्निषिद्धं, स्वविषये परंपर्यापीष्टस्य संबंधस्यानुपपत्तेः सत्यपि  
संबधे मणिप्रभायां मणिज्ञानस्य प्रमाणत्वप्रसंगाच्च तदविशेषात् ॥

तच्चानुमानमिष्टं चेन्न दृष्टांतः प्रसिद्ध्यति । प्रमाणत्वव्यवस्थानुमानस्यार्थलब्धितः ॥ १५ ॥

न हि स्वयमनुमानं मणिप्रभाया मणिज्ञानमर्थप्राप्तितोनुमानस्य प्रमाणत्वव्यवस्थितौ दृष्टांतो नाम  
साध्यवैकल्यात्तथा ॥

मणिप्रदीपप्रभयोर्मणिबुद्ध्याभिधावतः । मिथ्याज्ञानविशेषेपि विशेषोर्थक्रियां प्रति ॥ १६ ॥

यथा तथा यथार्थत्वेप्यनुमानं तदोभयोः । नार्थक्रियानुरोधेन प्रमाणत्वं व्यवस्थितम् ॥ १७ ॥

ततो नास्यानुमानतदाभासव्यवस्था ।

दृष्टं यदेव तत्प्राप्तमित्येकत्वाविरोधतः । प्रत्यक्षं कस्यचित् तच्चेन्न स्याद्वातं विरोधतः ॥ १८ ॥

प्रत्यक्षमन्नांतमिति स्वयमुपयन् कथं आतं ज्ञानं प्रत्यक्षं सन्निदर्शनं ब्रूयात् ? ॥

अप्रमाणत्वपक्षेपि तस्य दृष्टांतता क्षतिः । प्रमाणांतरतायां तु संख्या न व्यवतिष्ठते ॥ १९ ॥

ततः सालंबनं सिद्धमनुमानं प्रमात्वतः । प्रत्यक्षवद्विपर्यासो वान्यथा स्यादुरात्मनाम् ॥ २० ॥

कथं सालंबनत्वेन व्याप्तं प्रमाणत्वमिति चेत्—

अर्थस्यासंभवे भावात्प्रत्यक्षेपि प्रमाणताम् । तदव्याप्तं प्रमाणत्वमर्थवन्त्वेन मन्यताम् ॥ २१ ॥

प्राप्त्यार्थापेक्षेयं चेत्तथाध्यक्षेपि तेस्तु तत् । तथा वाध्यक्षमप्यर्थानालंबनमुपस्थितम् ॥ २२ ॥

प्रत्यक्षं यद्यवस्त्वालंबनं स्यात्तदा नार्थं प्रापयेदितिचेत्—

अनुमानमवस्त्वेव सामान्यमवलंबते । प्रापयत्यर्थमित्येतन्मचेतानाप्य मोक्षते ॥ २३ ॥

तस्माद्वस्त्वेव सामान्यविशेषात्मकमंजसा । विषयीकुरुतेध्यक्षं यथा तद्वच्च लैंगिकम् ॥ २४ ॥

सर्वं हि वस्तु सामान्यविशेषात्मकं सिद्धं तद्व्यवस्थापयत्यक्षं यथा तदेव विषयीकुरुते तथानुमानमपि विशेषभावात् । तथा सति—

स्मृत्यादिश्रुतपर्यंतमस्पष्टमपि तच्चतः । स्वार्थालंबनमित्यर्थशून्यं तन्निभमेव नः ॥ २५ ॥

यदार्थालंबनं परोक्षं तत्प्रमाणमितरत्प्रमाणाभासमिति प्रमाणस्यानुवर्तनात्सिद्धं ॥

### प्रत्यक्षमन्यत् ॥ १२ ॥

ननु च प्रत्यक्षाण्यन्यानीति वक्तव्यमवध्यादीना त्रयाणां प्रत्यक्षविधानादिति न शंक्नीयं । यस्मात्—

प्रत्यक्षमन्यदित्याह परोक्षादुदितान्तरं । अवध्यादित्रयं ज्ञानं प्रमाणं चानुवृत्तितः ॥ १ ॥

उक्तात्परोक्षादवशिष्टमन्यत्प्रत्यक्षमवधिज्ञानं मनःपर्ययज्ञानं केवलज्ञानमिति सबध्यते ज्ञानमित्यनुवर्तनात् । प्रमाणमिति च तस्यानुवृत्तेः । ततो न प्रत्यक्षाण्यन्यानीति वक्तव्य विशेषानाश्रयात् सामान्याश्रयणादेवेष्टविशेषसिद्धेर्ग्रन्थगौरवपरिहाराच्च ॥

ज्ञानग्रहणसंबन्धात्केवलावधिदर्शने । व्युदस्येते प्रमाणाभिसंबन्धादप्रमाणता ॥ २ ॥

सम्यगित्यधिकाराच्च विभंगज्ञानवर्जनं । प्रत्यक्षमिति शब्दाच्च परापेक्षाभिर्वर्तनम् ॥ ३ ॥

न ह्यक्षमात्मानमेवाश्रितं परमिन्द्रियमनिन्द्रिय वापेक्षते यतः प्रत्यक्षशब्दादेव परापेक्षानिवृत्तिर्न भवेत् । तेनेन्द्रियानिन्द्रियानपेक्षमतीतव्यभिचारं साकारग्रहणमित्येतत्सूत्रोपात्तमुक्तं भवति । ततः ।

प्रत्यक्षलक्षणं प्राहुः स्पष्टं साकारमंजसा । द्रव्यपर्यायसामान्यविशेषार्थात्मवेदनम् ॥ ४ ॥

सूत्रकारा इति ज्ञेयमाकलंकावबोधने । प्रधानगुणभावेन लक्षणस्याभिधानतः ॥ ५ ॥

यदा प्रधानभावेन द्रव्यार्थात्मवेदनं प्रत्यक्षलक्षणं तदा स्पष्टमित्यनेन मतिश्रुतमिन्द्रियानिन्द्रियापेक्षं व्युदस्यते, तस्य साकल्येनास्पष्टत्वात् । यदा तु गुणभावेन तदा प्रादेशिकप्रत्यक्षवर्जनं तदपाक्रियते, व्यवहाराश्रयणात् । साकारमिति वचनानिराकारदर्शनव्युदासः । अंजसेति विशेषणाद्विभंगज्ञानमिन्द्रियानिन्द्रियप्रत्यक्षाभासमुत्सारितं । तच्चैवंविधं द्रव्यादिगोचरमेव नान्यदिति विषयविशेषवचनाद्दर्शितं । ततः सूत्रवार्तिकविरोधः सिद्धो भवति । न चैवं योगिनां प्रत्यक्षमसंगृहीतं यथा परेषां तदुक्तं ॥

लक्षणं सममेतावान् विशेषोऽशेषगोचरं । अक्रमं करणातीतमकलंकं महीयसाम् ॥ ६ ॥

तदस्तीति कुतोऽवगम्यत इति चेत्,—

एतच्चास्ति सुनिर्णीतासंभवद्वाधकत्वतः । स्वसंवित्तिवदित्युक्त व्यासतोऽन्यत्र गम्यताम् ॥ ७ ॥

धर्म्यत्रासिद्ध इति चेन्नोभयसिद्धस्य प्रत्यक्षस्य धर्मित्वात् । तद्धि केषांचिदशेषगोचरं क्रमं करणातीत-  
मिति साध्यतेऽकलंकत्वान्यथानुपपत्तेः । न चाकलंकत्वमसिद्धं तस्य पूर्वं साधनात् । प्रतिनियतगोचरत्वं  
विज्ञानस्य प्रतिनियतावरणविगमनिबंधनं भानुप्रकाशवत् निःशेषावरणपरिक्षयात् निःशेषगोचरं सिद्ध्य-  
त्येव । ततः एवाक्रमं तत्क्रमस्य कलंकविगमक्रमकृतत्वात् । युगपत्तद्विगमे कुतो ज्ञानस्य क्रमः स्यात् ।  
करणक्रमादिति चेन्न, तस्य करणातीतत्वात् । देशतो हि ज्ञानमविशदं चाक्षमनोपेक्षं सिद्धं न पुनः  
सकलविषयं परिस्फुटं सकृदुपजायमानमिति । न चैवंविधं ज्ञानं प्रत्यक्षं संभवद्वाधकं, प्रत्यक्षादेरत-  
द्विषयस्य तद्वाधकत्वविरोधात् । तत एव न संदिग्धासंभवद्वाधकं, निश्चितासंभवद्वाधकत्वात् । न हि  
तादृशं प्रत्यक्षं किंचित्संभवद्वाधकमपरमसंभवद्वाधकं सिद्धं येनेदं संप्रति संदेहविषयतामनुभवेत् । कथं  
वात्यंतमसंदिग्धासंभवद्वाधकं नाम ? नियतदेशकालपुरुषापेक्षया निश्चितासंभवद्वाधकत्वेऽपि देशांतराद्य-  
पेक्षया संदिग्धासंभवद्वाधकत्वमिति चेन्न, सुष्ठु तथाभावस्य सिद्धेः । यथाभूतं हि प्रत्यक्षादि प्रमाणमत्र-  
त्येदानींतनपुरुषाणामुत्पद्यमानबाधकं केवलस्य तथाभूतमेवान्यदेशकालपुरुषाणामपीति कुतस्तद्वाधनं संदेहः ।  
यदि पुनरन्यादृशं प्रत्यक्षमन्यद्वा तद्वाधकमभ्युपगम्यते तदा केवले को मत्सरः, केवलेनैव केवलबाधन-  
संभवात् । ततः प्रसिद्धात्सुनिर्णीतासंभवद्वाधकत्वात्स्वसंवेदनवन्महीयसा प्रत्यक्षमकलंकमस्तीति प्रतीयते  
प्रपंचतोऽन्यत्र तत्समर्थनात् ॥

प्रत्यक्षं कल्पनापोढमभ्रांतमिति केचन । तेषामस्पष्टरूपा स्यात् प्रतीतिः कल्पनाथवा ॥ ८ ॥

स्वार्थव्यवसितिर्नान्या गतिरस्ति विचारतः । अभिलाषवती वित्तिस्तद्योग्या वापि सा यतः ९

अस्पष्टा प्रतीतिः कल्पना, निश्चितिर्वा कल्पना इति परिस्फुटं कल्पना लक्षणमनुक्त्वा अभिलाषवती  
प्रतीतिः कल्पनेत्यादि तल्लक्षणमाचक्षणो न प्रेक्षावान् ग्रंथगौरवापरिहारात् । न हि काचित्कल्पना  
स्पष्टास्ति विकल्पानुविद्धस्य स्पष्टार्थप्रतिभासता इति वचनात् । स्वप्नवती प्रतीतिरस्तीति चेन्न, तस्याः  
सौगतैरिन्द्रियजत्वेनाभ्युपगमात् स्वमातिकेंद्रियव्यापारान्वयव्यतिरेकानुविधानात् मानसत्वे तस्या तदनु-  
पपत्तेः । मरीचिकास्तु तोयप्रतीतिः स्पष्टेति चेन्न, तस्याः स्वयमस्पष्टत्वेऽपि मरीचिकादर्शनस्पष्टत्वाध्यारो-  
पात्तथावभासनात् । ततो नाव्यापीदं लक्षणं । नाप्यतिव्यापि कचिदकल्पनायाः स्पष्टत्वाभावात् । दूरा-  
त्पादपादिदर्शने कल्पनारहितेऽप्यस्पष्टत्वप्रतीतेरतिव्यापीदं लक्षणमिति चेन्न, तस्य विकल्पास्पष्टत्वेनैक-  
त्वारोपादस्पष्टतोपलब्धेः । स्वयमस्पष्टत्वे निर्विकल्पकत्वविरोधात् । ततो निरवयमिदं कल्पनालक्षणं ।  
एतेन निश्चयः कल्पनेत्यपि निरवयवं विचारितं, लक्षणांतरेणाप्येवंविधायाः प्रतीतेः कल्पनात्वविधाना-  
द्भ्रंत्यंतराभावात् ॥

तत्राद्यकल्पनापोढे प्रत्यक्षे सिद्धसाधनम् । स्पष्टे तस्मिन्वैशद्यव्यवच्छेदस्य साधनात् ॥ १० ॥

अस्पष्टप्रतिभासायाः प्रतीतेरनपोहने । प्रत्यक्षस्यानुमानादेर्भेदः केनावबुध्यते ॥ ११ ॥

स्वार्थव्यवसितिस्तु स्यात्कल्पना यदि संमता । तदा लक्षणमेतत्स्यादसंभाव्येव सर्वथा ॥ १२ ॥

दविष्टपादपादिदर्शनस्यास्पष्टस्यापि प्रत्यक्षतोपगमात्कथं अस्पष्टप्रतीति लक्षणया कल्पनयापोढं प्रत्यक्ष-  
मिति वचने सिद्धसाधनमिति कश्चित् । श्रुतमेतन्न प्रत्यक्षं श्रुतमस्पष्टतर्कणं इति वचनात् ततो न दोष  
इत्यपरः । पादपादिसंस्थानमात्रे दवीयस्यापि स्पष्टत्वावस्थितेः । श्रुतत्वाभावादक्षव्यापारान्वयव्यतिरेकानु-

विधानाच्च प्रत्यक्षमेव तत् तथाविधकल्पनापोढं चेति सिद्धसाधनमेव । न हि सर्वमस्पष्टतर्कणं श्रुतमिति युक्तं स्मृत्यादेः श्रुतत्वप्रसंगात् व्यञ्जनावग्रहस्य वा । न हि तस्य स्पष्टत्वमस्ति परोक्षत्ववचनविरोधात् अव्यक्तशब्दादिजातग्रहणं व्यञ्जनावग्रह इति वचनाच्च मतिपूर्वमस्पष्टतर्कणं श्रुतमित्युपगमे तु सिद्धं स्मृत्यादिमतिज्ञानं व्यञ्जनावग्रहादि वा श्रुतं द्रविष्टपादपादिदर्शनं च प्रादेशिकं प्रत्यक्षमिति न किञ्चिद्विरुध्यते । यदि पुनर्नास्पष्टा प्रतीतिः कल्पना यतस्तदपोहने प्रत्यक्षस्य सिद्धसाधनं । किं तर्हि ? स्वार्थव्यवसितिः सर्वकल्पनेति मतं तदा प्रत्यक्षलक्षणमसंभाव्यं च तादृशकल्पनापोढस्य कदाचिदसंभवात् व्यवसायात्मकमानसप्रत्यक्षोपगमविरोधश्च । केषांचित्संहतसकलविकल्पावस्थायां सर्वथा व्यवसायशून्यं प्रत्यक्षं प्रत्यात्मवेद्यं संभवतीति नासंभवि लक्षणमिति चेत् न, असिद्धत्वात् । यस्मात्—

संहृत्य सर्वतश्चित्तं स्तिमितेनांतरात्मना । स्थितोपि चक्षुषा रूपं खं च स्पष्टं व्यवस्यति ॥१३॥

ततो न प्रत्यक्षं कल्पनापोढं प्रत्यक्षत एव सिद्ध्यति, नाप्यनुमानात् । तथाहि—

पुनर्विकल्पयन् किञ्चिदासीन्मे स्वार्थनिश्चयः । ईदृगित्वेव बुध्येत प्रागिन्द्रियगतावपि ॥ १४ ॥  
ततोऽन्यथा स्मृतिर्न स्यात्क्षणिकत्वादिवत् पुनः । अभ्यासादिविशेषस्तु नान्यः स्वार्थविनिश्चयात् १५

अथ विकल्पयतः प्राग् चैन्द्रियगतावपीदृशः स्वार्थनिश्चयो ममासीदिति पश्चात् स्मरणात्तस्याः स्वार्थव्यवसायात्मकत्वस्य मानान्न निर्विकल्पकत्वानुमानं नाम । न हीन्द्रियगतेरध्यवसायात्मकत्वे स्मरणं युक्तं क्षणिकत्वाददर्शनवत् अभ्यासादेर्गोदर्शनस्मृतिरिति चेन्न, तस्य व्यवसायादन्यस्य विचारासहत्वात् ॥

तदकल्पकमर्थस्य सामर्थ्येन समुद्भवात् । अर्थक्षणवदित्येके न विरुद्धस्यैव साधनम् ॥ १६ ॥

जात्याद्यात्मकभावस्य सामर्थ्येन समुद्भवात् । सविकल्पकमेव स्यात् प्रत्यक्षं स्फुटमंजसा ॥१७

परमार्थेन विशदं सविकल्पकं प्रत्यक्षं न पुनरविकल्पकं वैशद्यारोपात् । ननु कथं तज्जात्याद्यात्मकादर्थ्यादुपजायेताविकल्पान्न हि वस्तु सत्त्वे जातिद्रव्यगुणकर्मसु शब्दाः संति तदात्मानो वा येन तेषु प्रतिभासमानेषु प्रतिभासेरन् । न च तत्र शब्दाऽप्रतीतौ कल्पना युक्ता तस्याः शब्दाप्रतीतिलक्षणत्वाद-शब्दकल्पनानामसंभवात् । ततो न विरुद्धो हेतुरिति चेत् । अत्रोच्यते—

यथावभासतो कल्पात् प्रत्यक्षात्प्रभवन्नपि । तत्पृष्ठतो विकल्पः स्यात् तथाथोक्षाच्च स स्फुटः ॥१८

दर्शनादविकल्पाद्विकल्पः प्रजायते न पुनरर्थादिति कुतो विशेषः । न चाभिलाषवत्येव प्रतीतिः कल्पना जात्यादिमत्प्रतीतेरपि तथात्वाविरोधात् । संति चार्थेषु जात्यादयोपि तेषु प्रतिभासमानेषु प्रतिभासेरन् । ततो जात्याद्यात्मकार्थदर्शनं सविकल्पं प्रत्यक्षसिद्धमिति विरुद्धमेव साधनम् ॥

न च जात्यादिरूपत्वमर्थस्यासिद्धमंजसा । निर्बाधबोधविध्वस्तसमस्तारेकि तत्त्वतः ॥ १९ ॥

जात्यादिरूपत्वे हि भावानां निर्बाधो बोधः समस्तमारेकितं हंतीति किं नश्चित्तया । निर्बाधत्वं पुनर्जात्यादिबोधस्यान्यत्र समर्थितं प्रतिपत्तव्यं ततो जात्याद्यात्मकस्वार्थव्यवसितिः कल्पना स्पष्टा प्रत्यक्षे व्यवतिष्ठते ॥

संकेतस्मरणोपाया दृष्टसंकल्पनात्मिका । नैषा व्यवसितिः स्पष्टा ततो युक्ताक्षजन्मनि ॥२०॥

यदेव हि संकेतस्मरणोपायं दृष्टसंकल्पनात्मकं कल्पनं तदेव पूर्वापरपरामर्शशून्ये चाक्षुषे स्पर्शनादिके वा दर्शने विरुध्यते । न चेयं विशदावभासार्थव्यवसितिस्तथा, ततो युक्ता सा प्रत्यक्षे कुतः पुनरियं न संकेतस्मरणोपायेत्युच्यते ॥

स्वतो हि व्यवसायात्मप्रत्यक्षं सकलं मतम् । अमिधानाद्यपेक्षायामन्योन्याश्रयणात्तयोः ॥ २१ ॥  
सति ह्यभिधानस्मरणादौ कचिद्व्यवसायः सति च व्यवसाये ह्यभिधानस्मरणादीति कथमन्योन्याश्रयणं  
न स्यात् । स्वाभिधानविशेषापेक्षा एवार्थनिश्चयैर्व्यवसीयते इति त्रुवन्नार्थमध्यवस्यस्तदभिधानविशेषस्य  
स्मरति अननुस्मरणं योजयति अयोजयन्न व्यवस्यतीत्यकल्पकं जगदर्थयेत् । स्ववचनविरुद्धं चेदं ।  
किं च—

स्वामिधानविशेषस्य निश्चयो यद्यपेक्षते । स्वामिलाषांतरं नूनमनवस्था तदा न किम् ॥ २२ ॥  
गत्वा सुदूरमप्येवमभिधानस्य निश्चये । स्वामिलापानपेक्षस्य किमु नार्थस्य निश्चयः ॥ २३ ॥  
अभिधानविशेषश्चेत् स्वस्मिन्नर्थे च निश्चयम् । कुर्वन् दृष्टः स्वशक्त्यैव लिंगाद्यर्थेपि तादृशः ॥ २४ ॥  
शाब्दस्य निश्चयोर्यस्य शब्दापेक्षोऽस्त्वबाधितः । लिंगजन्माक्षजन्मा च तदपेक्षोऽभिधीयते ॥ २५ ॥  
ततः प्रत्यक्षमास्थेयं मुख्यं वा देशतोपि वा । स्यान्निर्विकल्पकं सिद्धं युक्त्या स्यात्सविकल्पकं २६  
सर्वथा निर्विकल्पत्वे म्यार्थव्यवसितिः कुतः । सर्वथा सविकल्पत्वे तस्य स्याच्छब्दकल्पना २७  
न केवलं जैनस्य कथंचित्सविकल्पकं प्रत्यक्ष । किं तर्हि सौगतस्यापीत्याह;—  
सवितर्कविचारा हि पञ्च विज्ञानधातवः । निरूपणानुस्मरणविकल्पेनाविकल्पकाः ॥ २८ ॥  
इत्येवं स्वयमिष्टत्वात्कान्तेनाविकल्पकं । प्रत्यक्षं युक्तमाख्यातुं परस्यापि विरोधतः ॥ २९ ॥  
विधूतकल्पनाजालं योगिप्रत्यक्षमेव चेत् । सर्वथा लक्षणाव्याप्तिदोषः केनास्य वार्यते ॥ ३० ॥  
लौकिकी कल्पनापोढा यतोऽध्यक्षं तदेव चेत् । शास्त्रीया सास्ति तत्रेति नैकांतेनाविकल्पकम् ३१  
तदपाये च बुद्धस्य न स्याद्धर्मोपदेशना । कुट्यादेर्या न सा तस्येत्येतत्पूर्वं विनिश्चितं ॥ ३२ ॥  
ततः स्यात्कल्पनास्वभावशून्यमत्रांतं प्रत्यक्षमिति न व्याहतं । ये त्वाहुर्नैन्द्रियार्निन्द्रियानपेक्षं प्रत्यक्षं  
तस्य तदपेक्षामंतरेणासंभवादिति तान् प्रत्याह;—

येपि चात्ममनोऽर्थसन्निकर्षोद्भवं विदुः । प्रत्यक्षं नेश्वराध्यक्षं संग्रहस्तैः कृतो भवेत् ॥ ३३ ॥  
नेश्वरस्याक्षजज्ञानं सर्वार्थविपयत्वतः । नार्क्षः सर्वार्थसंबन्धः सहैकस्यास्ति सर्वथा ॥ ३४ ॥  
योगजाज्ज्ञायते यत्तु ज्ञानं धर्मविशेषतः । न संनिकर्षजं तस्मादिति न व्यापि लक्षणं ॥ ३५ ॥  
ननु च योगजाद्धर्मविशेषात् सर्वार्थैरक्षसन्निकर्षस्ततः सर्वार्थज्ञानमित्यक्षार्थसन्निकर्षजमेव तत् । नैत-  
त्सारं । तत्राक्षार्थसन्निकर्षस्य वैयर्थ्यात् । योगजो हि धर्मविशेषः सर्वार्थसन्निकर्षमुपजनयति न पुनः  
साक्षात्सर्वार्थज्ञानमिति स्वरुचिप्रदर्शनमात्रं, विशेषहेत्वभावादित्युक्तप्रत्ययम् ॥

सौत्रादिबृच्चिरध्यक्षमित्यप्येतेन चिंतितं । तस्या विचार्यमाणाया विरोधश्च प्रमाणतः ॥ ३६ ॥  
इन्द्रियाण्यर्थमालोचयन्ति तदालोचितं मनः सकल्पयति तत्संकल्पितमहंकारोभिमन्यते तदभिमतं  
बुद्धिरध्यवसति तदध्यवसितं पुरुषश्चेतयत इति श्रोत्रादिवृत्तिर्हि न सकृत्सर्वार्थविषया यतस्तत्प्रत्यक्षत्वे  
योगिप्रत्यक्षसंग्रहः स्यात् । न च प्रमाणतो विचार्यमाणा श्रोत्रादिवृत्तिः सांख्यानां युज्यते । सा हि न  
तावत्पुरुषपरिणामोनभ्युपगमात्, नापि प्रधानस्यानंशस्यामूर्तस्य नित्यस्य सा कादाचित्कत्वात् । न ह्यकादा-  
चित्कस्यानपेक्षस्य कादाचित्कः परिणामो युक्तः सापेक्षस्य तु कुतः कौटस्थ्यं नामापेक्षणार्थकृतातिशय-  
स्यावश्यं भावान्निरतिशयत्वविरोधात् कौटस्थ्यानुपपत्तेः ॥

पुंसः सत्संप्रयोगे यदिन्द्रियाणां प्रजायते । तदेव वेदनं युक्तं प्रत्यक्षमिति केचन ॥ ३७ ॥

ते न समर्था निराकर्तुं प्रत्यक्षमतीन्द्रियं प्रत्यक्षतोनुमानादेर्वा सर्वज्ञत्वप्रसंगतः । न ह्यसर्वज्ञः सर्वार्थ-

साक्षात्कारिज्ञानं नास्तीति कुतश्चिद्व्यवसायान्निश्चेतुं समर्थ इति प्रतिपादितप्रायं । न च तदभावान्निश्चये करणजमेव प्रत्ययमिति नियमः सिद्ध्येत् ॥

तत्त्वार्थव्यवसायात्मविधा प्रत्यक्षमंजसा । ज्ञानं विशदमन्यत्तु परोक्षमिति संग्रहः ॥ ३८ ॥

**मतिः स्मृतिः संज्ञा चिंताभिनिबोध इत्यनर्थांतरम् ॥ १३ ॥**

किमर्थमिदमुच्यते । मतिभेदानां मतिग्रहणेन ग्रहणादन्यथातिप्रसंगात् ॥

मत्यादिष्ववबोधेषु स्मृत्यादीनामसंग्रहः । इत्याशङ्क्याह मत्यादिष्वत्रं मत्यात्मनां विदे ॥ १ ॥

मतिरेव स्मृतिः संज्ञा चिंता वाभिनिबोधकम् । नार्थांतरं मतिज्ञानावृत्तिच्छेदप्रसूतितः ॥ २ ॥

यथैव वीर्यातरायमतिज्ञानावरणक्षयोपशमन्मतिरवग्रहादिरूपा सूते तथा स्मृत्यादिरपि ततो मत्या-  
त्मकत्वमस्य वेदितव्यम् ॥

इति शब्दात् किं गृह्यते इत्याहः—

इति शब्दात्प्रकारार्थाद्बुद्धिर्मेधा च गृह्यते । प्रज्ञा च प्रतिभाभावः संभवोपमिती तथा ॥ ३ ॥

ननु च कथं मत्यादीनामनर्थांतरत्वं व्यपदेशलक्षणविषयप्रतिभासभेदादिति चेत्—

कथंचिद्व्यपदेशादिभेदेप्येतदभिन्नता । न विरोधमधिष्ठातुमीष्टे प्रातीतिकत्वतः ॥ ४ ॥

न हि व्यपदेशादिभेदेपि प्रत्यक्षव्यक्तीनां प्रमाणांतरत्वं परेषां, नाप्यनुमानादिव्यक्तीनामनुमानादिता  
स्वेष्टप्रमाणसंख्या नियमव्याघातात् प्रत्यक्षतानुमानादित्वेन वा । व्यपदेशादिभेदाभावाच्च दोष इति चेत्  
मतिज्ञानत्वेन सामान्यतस्तदभावादविरोधोस्तु । प्रातीतिकी ह्येतेषामभिन्नता कथंचिदिति न प्रतिक्षे-  
पमर्हति । कः कस्य प्रकारः स्यादित्युच्यते;—

बुद्धिर्मतेः प्रकारः स्यादर्थग्रहणशक्तिका । मेधा स्मृतेः तथा शब्दस्मृतिशक्तिर्मनस्विनाम् ॥ ५ ॥

ऊहापोहात्मिका प्रज्ञा चिंतायाः प्रतिभोपमा । सादृश्योपाधिके भावे सादृश्ये तद्विशेषणे ॥ ६ ॥

प्रवर्तमाना केषांचिद् दृष्टा सादृश्यसंविदः । संज्ञायाः संभवाद्यस्तु लैंगिकस्य तथागतेः ॥ ७ ॥

मतिसामान्यात्मिकापि बुद्धिर्निद्रियानिद्रियनिमित्ता सन्निकृष्टार्थग्रहणशक्तिकावग्रहादिमतिविशेषस्य  
प्रकारः । यथोक्तशब्दस्मरणशक्तिका तु मेधा स्मृतेः । सा हि केषांचिदेव मनस्विनां जायमाना विशिष्टा  
च स्मरणसामान्यात् । ऊहापोहात्मिका प्रज्ञा चिंतायाः प्रकारः प्रतिभोपमा च सादृश्योपाधिके वस्तुनि  
केषांचिद्वस्तुपाधिके वा सादृश्ये प्रवर्तमाना संज्ञायाः सादृश्यप्रत्यभिज्ञानरूपायाः प्रकारः, संभवार्थोपस्थ-  
भावोपमास्तु लैंगिकस्य प्रकारस्तथा प्रातीतेः ॥

प्रत्येकमितिशब्दस्य ततः संगतिरिष्यते । समाप्तौ चेति शब्दोऽयं सूत्रेऽस्मिन्न विरुध्यते ॥ ८ ॥

मतिरिति स्मृतिरिति संज्ञेति चितेत्यभिनिबोध इति प्रकारो न तदर्थान्तरमेव मतिज्ञानमेकमिति ज्ञेयं ।  
मत्यादिभेदं मतिज्ञानं मतिपरिसमाप्तं तद्वेदानामन्येषामत्रैवांतर्भावादिति व्याख्येयं गत्यंतरासंभवात् तथा  
विरोधाभावाच्च । स्मृतिरप्रमाणमेव सा कथं प्रमाणेतर्भवतीति चेन्न, तदप्रमाणत्वे सर्वशून्यतापत्तेः ।  
तथाहि—

स्मृतेः प्रमाणतापाये संज्ञाया न प्रमाणता । तदप्रमाणतायां तु चिंता न व्यवतिष्ठते ॥ ९ ॥

तदप्रतिष्ठितौ कात्र मानं नाम प्रवर्तते । तदप्रवर्तनेध्यक्षप्रामाण्यं नावतिष्ठते ॥ १० ॥

ततः प्रमाणशून्यत्वात्प्रमेयस्यापि शून्यता । सापि मानाद्विना नेति किमप्यस्तीति साङ्गुलम् ११

तस्मात्प्रवर्तकत्वेन प्रमाणत्वेन कस्यचित् । स्मृत्यादीनां प्रमाणत्वं युक्तमुक्तं च केश्वन ॥ १२ ॥

अक्षज्ञानैरनुस्मृत्य प्रत्यभिज्ञाय चिंतयेत् । आभिमुख्येन तद्भेदान् विनिश्चित्य प्रवर्तते ॥ १३ ॥

अक्षज्ञानैर्विनिश्चित्य प्रवर्तते इति यथा प्रत्यक्षस्य प्रवर्तकत्वमुक्तं तथा स्मृत्वा प्रवर्तते इति स्मृतेरपि प्रत्यभिज्ञाय प्रवर्तते इति सज्ञाया अपि चिंतयत् तत् प्रवर्तते इति तर्कस्यापि आभिमुख्येन तद्भेदान् विनिश्चित्य प्रवर्तते इत्यभिनिबोधस्यापि ततस्ततः प्रतिपत्तुः प्रवृत्तेर्यथाभाममाकाक्षानिवृत्तिघटनात् । तत्र प्रत्यक्षमेव प्रवर्तकं प्रमाणं न पुनः स्मृतिरिति मतमुपालभते;—

अक्षज्ञानैर्विनिश्चित्य सर्व एव प्रवर्तते । इति ब्रुवन् स्वचिन्तादौ प्रवर्तते इति स्मृतेः ॥ १४ ॥

कथम्—

गृहीतग्रहणात्तत्र न स्मृतेऽप्यप्रमाणता । धारावाह्यक्षविज्ञानस्यैवं लभ्येत केन सा ॥ १५ ॥

विशिष्टस्योपयोगस्याभावे मापि न चेन्मता । तदभावे स्मरणेऽप्यक्षज्ञानवन्मानतास्तु नः ॥ १६ ॥

स्मृत्या स्वार्थं परिच्छिद्य प्रवृत्तौ न च बाध्यते । येन प्रेक्षावतां तस्याः प्रवृत्तिर्विनिवार्यते १७

स्मृतिमूलाभिलाषादेर्व्यवहारः प्रवर्तकः । न प्रमाणं यथा तद्वदक्षधर्ममूलिका स्मृतिः ॥ १८ ॥

इत्यावक्षणीको नामानुमामेन्मत्तं पृथक्प्रमा । प्रत्यक्षं तद्धि तन्मूलमिति चार्वाकतागतिः ॥ १९ ॥

योपि प्रत्यक्षमनुमानं च प्रवर्तकं प्रमाणमिति मन्यमानः स्मृतिमूलस्याभिलाषादेरिव व्यवहारप्रवृत्तेर्हेतोः प्रत्यक्षमूलस्मरणस्यापि प्रमाणता प्रत्याक्षीतं सोनुमानमपि प्रत्यक्षात्पृथक्प्रमाणं मामग्नं तस्य प्रत्यक्षमूलत्वात् । न ह्यप्रत्यक्षपूर्वकमनुमानमस्ति । अनुमानात्तत्पूर्वकमस्तीति चेन्न, तस्यापि प्रत्यक्षपूर्वकत्वात् । सुदूरमपि गत्वा तस्याप्रत्यक्षपूर्वकत्वेनवस्थामप्रसगात् । तत्पूर्वत्वे सिद्धे प्रत्यक्षपूर्वकमनुमानमिति न प्रमाणं स्यात् । ततश्च बाधकत्वप्राप्तिरस्य ॥

स्वार्थप्रकाशकत्वेन प्रमाणमनुमा यदि । स्मृतिरस्तु तथा नाभिलाषादिस्तदभावतः ॥ २० ॥

स्वार्थप्रकाशकत्वं प्रवर्तकत्वं न तु प्रत्यक्षार्थप्रदर्शकत्वं नाप्यर्थभिमुख्यगतिहेतुत्वं तच्चानुमानम्याप्तीति प्रमाणत्वे स्मरणस्य तदस्तु तत एव नाभिलाषादेस्तदभावात् । न हि यथा स्मरणं स्वार्थसर्वव्यस्यैव प्रकाशकं तथाभिलाषादिस्तस्य मोहोदयफलत्वात् ॥

समारोपव्यवच्छेदस्समः स्मृत्यनुमानतः । स्वार्थे प्रमाणता नेन नैकत्रापि निवार्यते ॥ २१ ॥

यथा चानुमायाः क्वचित्प्रवृत्तस्य समारोपस्य व्यवच्छेदस्तथा स्मृतेरपीति युक्तमुभयोः प्रमाणत्वमन्यथाप्रमाणत्वापत्तेः । स्मृतिरनुमानत्वेन प्रमाणमिष्टमेव नान्यथेति चेत् ॥

स्मृतिर्नैलैगिकं लिंगज्ञानाभावेऽपि भावतः । संबंधस्मृतिवन्न स्यादनवस्थानमन्यथा ॥ २२ ॥

परापरानुमानानां कल्पनस्य प्रसंगतः । विवक्षितानुमानस्याप्यनुमानांतराज्जनौ ॥ २३ ॥

संबंधस्मृतेर्बहुमानत्वे सार्तव्यार्थेन लिगेन भाव्यं तस्य तेन मवधस्त्वभ्युपगंतव्यमस्य च स्मरणं परं तस्याप्यनुमानत्वे तथेति परापरानुमानानां कल्पनादनवस्था । न ह्यनुमानानरादनुमानस्य जनने कचिदवस्था नाम सा संबंधस्मृतिरप्रमाणमेवेति चेत् ॥

नाप्रमाणात्मनो स्मृत्या संबंधः सिद्धमृच्छति । प्रमाणानर्थकत्वस्य प्रसंगात्सर्ववस्तुनि ॥ २४ ॥

न ह्यप्रमाणात् प्रमेयस्य सिद्धौ प्रमाणमर्थवन्नाम । न चाप्रमाणात् किंचित्सिद्ध्यति किंचिन्नेत्यर्धजरतीन्यायः श्रेयान् सर्वत्र तद्विशेषाभावान् ॥

स्मृतिस्तदिति विज्ञानमर्थातीते भवेत्कथम् । स्यादर्थवदिति खेपं याति बौद्धस्य लक्ष्यते ॥ २५ ॥



प्रत्यक्षमर्थवन्न स्यादतीतेर्ये सञ्चन्द्रवत् । तस्य स्मृतिवदेवं हि तद्वदेव च लैंगिकम् ॥ २६ ॥  
 नार्थाज्जन्मोपपद्येत प्रत्यक्षस्य स्मृतेरिव । तद्वत्स एव तद्भावादन्वया न क्षणक्षयः ॥ २७ ॥  
 अर्थाकारत्वतोऽध्यक्षं यदर्थस्य प्रबोधकं । तत एव स्मृतिः किं न स्वार्थस्य प्रतिबोधका ॥ २८ ॥  
 अस्पष्टत्वेन चेन्नानुमानेप्येवं प्रसंगतः । प्राप्प्यर्थेनार्थवत्ता चेदनुमानायाः स्मृतेर्न किम् २९  
 ततो न सौगतोऽनुमानस्य प्रमाणतामुपयंस्तामपाकर्तुमीशः सर्वथा विशेषाभावात् ॥

मनसा जन्यमानत्वात्संस्कारसहकारिणा । सर्वत्रार्थानपेक्षेण स्मृतिर्नार्थवती यदि ॥ ३० ॥  
 तदा संस्कार एव स्यात्प्रवृत्तिस्तन्निबन्धना । तत्रासंभवतोर्थे चेद्यत्कमीश्वरचेष्टितम् ॥ ३१ ॥  
 अनर्थविषयत्वेपि स्मृतेः प्रवर्तमानार्थे प्रवर्तते संस्कारे प्रवृत्तेरसंभवादिति स्फुटं राजचेष्टितं यथेष्टं  
 प्रवर्तमानात् ॥

प्रत्यक्षं मानसं ज्ञानं स्मृतेर्यस्याः प्रजायते । सा हि प्रमाणसामग्रीवर्तिनी स्यात् प्रवर्तिका ॥ ३२ ॥  
 प्रमाणत्वाद्यथा लिंगिलिंगसंबन्धसंस्मृतिः । लिंगिज्ञानफलेत्याह सामग्रीमानवादिनः ॥ ३३ ॥  
 तदप्यसंगतं लिंगिज्ञानस्यैव प्रसंगतः । प्रत्यक्षत्वक्षतेर्लिंगतत्फलायाः स्मृतेरिव ॥ ३४ ॥  
 यस्याः स्मृतेः प्रत्यक्षं मानसं जायते सा तदेव प्रमाणं तत्सामग्र्यतर्भूतत्वतः प्रवर्तिका स्वार्थे यथानु-  
 मानफला संबंधस्मृतिरनुमानमेवेति । वचनसंबन्धं प्रमाणमनुमानसामग्र्यतर्भूतमपीति चेत्—

प्रत्यक्षवत्स्मृतेः साक्षात्फले स्वार्थविनिश्चये । किं साधकतमत्वेन प्रामाण्यं नोपगम्यते ॥ ३५ ॥  
 पारंपर्येण हानादिज्ञानं च फलमीक्ष्यते । तस्यास्तदनुस्मृत्यंतर्थाथार्थवृत्तितोर्थिनः ॥ ३६ ॥  
 ततो न योगोपि स्मृतेरप्रमाणत्व समर्थयितुमीशः प्रत्यक्षादिप्रमाणत्वं वा, यथोक्तदोषानुबंगात् ॥  
 प्रत्यभिज्ञाय च स्वार्थं वर्तमानो यतोर्थभाक् । मतं तत्प्रत्यभिज्ञानं प्रमाणं परमन्यथा ॥ ३७ ॥  
 तद्विधैकत्वसादृश्यगोचरत्वेन निश्चितं । संकीर्णव्यतिकीर्णत्वव्यतिरेकेण तत्त्वतः ॥ ३८ ॥  
 तेन तु न पुनर्जातमदनाङ्कुरगोचरं । सादृश्यप्रत्यभिज्ञानं प्रमाणं नैकतात्मनि ॥ ३९ ॥  
 एकत्वगोचरं न स्यादेकत्वे मानमंजसा । न सादृश्ये यथा तस्मिंस्तादृशेयमिति ग्रहः ॥ ४० ॥  
 न हेवं सादृश्यैकत्वप्रत्यभिज्ञानयोः संकरव्यतिकरव्यतिरेको लौकिकपरीक्षकयोरसिद्धोऽन्यत्र विभ्र-  
 मात् । ततो युक्तं खविषये नियमेन प्रवर्तकयोः प्रमाणत्वं प्रत्यक्षादिवत् ॥

तदित्यतीतविज्ञानं दृश्यमानेन नैकतां । वेत्ति नेदमिति ज्ञानमतीतेनेति केचन ॥ ४१ ॥  
 तत्सिद्धमाधनं ज्ञानद्वितयं हेतुदिष्यते । मानदृष्टेर्परायै दृश्यमाने च भेदतः ॥ ४२ ॥  
 द्रव्येण तद्वलोद्भूतज्ञानमेकत्वसाधनम् । दृष्टेक्ष्यमाणपर्यायव्यापिन्यन्यत्ततो मतम् ॥ ४३ ॥  
 न हि साप्रतिकातीतपर्याययोर्दर्शनस्मरणे एव तत्प्रत्यभिज्ञानं यतो दोषावकाशः स्यात् । किं तर्हि ?  
 तद्व्यापिन्येकत्र द्रव्ये संकलनज्ञानं । नन्वेवं तदनादिपर्यायव्यापि द्रव्यविषयं प्रसज्येत नियामकभावादिति  
 चेन्न, नियामकस्य सद्भावात् ॥

क्षयोपशमतस्तच्च नियतं स्यात्कुतश्चन । अनादिपर्यायव्यापि द्रव्यसंविन्नितोस्ति नः ॥ ४४ ॥  
 तथा यावत्त्वतीतेषु पर्यायेष्वस्ति संस्मृतिः । केन तद्व्यापिनि द्रव्ये प्रत्यभिज्ञास्य वार्यते ॥ ४५ ॥  
 बालकोहं य एवासं स एव च कुमारकः । युवानो मध्यमो वृद्धोऽधुनास्मीति प्रतीतितः ॥ ४६ ॥  
 स्मृतिः किन्नालुभूतेषु स्वयं भेदेष्वशेषतः । प्रत्यभिज्ञानहेतुः स्यादिति चोद्यं न युक्तिमतम् ४७  
 तादृक्षयोग्यताहानेः तद्भावे त्वस्ति सांगिनां । व्यभिचारी हि तन्नान्यो हेतुः सर्वः समीक्ष्यते ४८

स्मरणस्य हि नानुभवनमात्रं कारणं सर्वस्य सर्वत्र स्वानुभूतेर्धे स्मरणप्रसंगात् । नापि दृष्टसजातीय-दर्शनं तस्मिन् सत्यपि कस्यचित्तदनुपपत्तेर्वासनाप्रबोधः कारणमिति चेत्, कुतः स्यात् । दृष्टसजातीय-दर्शनादिति चेन्न, तद्भावेपि तदभावात् । एतेनार्थत्वादित्यद्वेतुः प्रत्याख्यातः, सर्वस्य दृष्टस्य हेतोर्व्य-भिचारात् । तदविद्यावासनाप्रहाणं तत्कारणमिति चेत्, सैव योग्यता स्मरणावरणक्षयोश्चमलक्षणा तस्यां च सत्यां सदुपयोगविशेषा वासना प्रबोध इति नाममात्रं भिद्यते । ततो यत्रार्थेनुभवः प्रवृत्तस्तत्र स्मरणा-वरणक्षयोपशमौ सत्यन्तरंगे हेतौ बहिरंगे च दृष्टसजातीयदर्शनादौ स्मरणस्योत्पत्तिर्न पुनस्तदभावेति-प्रसंगादिति नानादिद्रव्यपर्यायेषु स्वयमनुभूतेष्वपि कस्यचित्स्मरणं, नापि प्रत्यभिज्ञानं तन्निबन्धनं तस्य यथा स्मरणं तथा प्रत्यभिज्ञानावरणक्षयोपशमं च प्रादुर्भावादुपपन्नं तद्वैचित्र्यं योग्यतायास्तदावरणक्षयोपशम-लक्षणाया वैचित्र्यात् ॥

कुतः पुनर्वैचित्र्या योग्यता स्यादित्युच्यते;—

मलावृतमणेर्व्यक्तिर्यथानेकविधेक्ष्यते । कर्मावृतात्मनस्तद्वद्योग्यता विविधा न किम् ॥ ४९ ॥

स्वावरणविगमस्य वैचित्र्यान्मणेरिवात्मनः स्वरूपाभिव्यक्तिवैचित्र्यं न हि तद्विरुद्धं । तद्विगमस्तु स्वकारणविशेषवैचित्र्यादुपपद्यते । तद्विगमकारणं पुनर्द्रव्यक्षेत्रकालभवभावलक्षणं यदन्वयव्यतिरेकस्त-त्समावनेति पर्याप्तं प्रपञ्चेन । सादृश्यैकत्वप्रत्यभिज्ञानयोः सर्वथा निरवयवत्वात् ॥

नन्वस्त्वेकत्वसादृश्यप्रतीतिर्नार्थगोचरा । संवादाभावतो व्योमकेशपाशप्रतीतिवत् ॥ ५० ॥

सादृश्यप्रत्यभिज्ञैकत्वप्रत्यभिज्ञा च नास्माभिरपह्यते तथा प्रतीतेः, केवलं सानर्थविषया संवादा-भावादाकाशकेशपाशप्रतीतिमासनवदिति चेत्—

तत्र यो नाम संवादः प्रमाणांतरसंगमः । सोध्यक्षेपि न संभाव्य इति ते क प्रमाणता ॥ ५१ ॥

प्रत्यक्षविषये तावन्नानुमानस्य संगतिः । तस्य स्वलक्षणे वृत्त्यभावादालंबनात्मनि ॥ ५२ ॥

तत्राध्यक्षांतरस्यापि न वृत्तिः क्षणमंगिनि । तथैव सिद्धसंवादस्यानवस्था तथा न किम् ॥ ५३ ॥

प्राप्य स्वलक्षणे वृत्तिर्यथाध्यक्षानुमानयोः । प्रत्यक्षस्य तथा किं न संज्ञया संप्रतीयते ॥ ५४ ॥

तयालंबितमन्यच्चैत्राप्तमन्यत्वलक्षणं । प्रत्यक्षेणानुमानेन किं तदेव भवन्मते ॥ ५५ ॥

शृहीतप्राप्तयोरेवाध्यारोपाच्चेत्तदेव तत् । समानं प्रत्यभिज्ञायामर्षं पश्यंतु सिद्धयः ॥ ५६ ॥

प्रत्यभिज्ञानमानत्वे प्रमाणं नान्यथेत्यपि । तत्र युक्तानुमानस्योत्थानाभावप्रसंगतः ॥ ५७ ॥

तत्र लिंगे तदेवेदमिति ज्ञानं निबन्धनम् । लैंगिकस्यानुमानं चेदनवस्था प्रसज्यते ॥ ५८ ॥

लिंगप्रत्यवमर्शेण विना नास्त्येव लैंगिकम् । विभिन्नः सोनुमानाच्चेत्प्रमाणांतरमागतम् ॥ ५९ ॥

न हि लिंगप्रत्यवगमो प्रमाणं ततो व्याप्तिव्यवहारकालभावलिङ्गसादृश्याव्यवस्थितिप्रसंगात् । तथा चानुमानोदयासंभवस्तत्समवेतिप्रसंगात् । अप्रमाणात्तदव्यवस्थितौ प्रमाणानर्थक्यप्रसंग इत्युक्तं । ततोनु-मानं प्रत्यभिज्ञानं । किं तर्हि प्रमाणांतरं संवादकत्वात् प्रत्यक्षादिवत् । न हि दृश्यप्राप्त्ययोरेकत्वाध्या-रोपेण प्रमाणांतरसंगमलक्षणः सदादः सज्ज्ञायामसिद्धः, प्रत्यक्षादावपि तदसिद्धिप्रसंगात् । एतेनार्थक्रिया-स्थितिरभिसंवादा (?)न प्रत्यभिज्ञाप्रमाणमित्यपि प्रत्युक्तं । तत एव प्रत्यक्षादेरप्रमाणत्वप्रसंगात् । प्रतिपद्युः परितोषात्संवादस्तत्र प्रमाणता व्यवस्थापयतीति चेत्, प्रत्यभिज्ञानेपि । न हि ततः प्रवृत्तस्यार्थ-क्रियास्थितौ परितोषो नास्तीति । यदि पुनः बाधकाभावः संवादस्तदभावाच्च प्रत्यभिज्ञा प्रमाणमिति मतं तदा न सिद्धो हेतुः संवादाभावादिति । तथाहि—

संवादो बाधवैधुर्यनिश्चयश्चेत्स विद्यते । सर्वत्र प्रत्यभिज्ञाने प्रत्यक्षादाविवांजसा ॥ ६० ॥  
 प्रत्यक्षं बाधकं तावन्न संज्ञानस्य जातुचित् । तद्विन्नगोचरत्वेन परलोकमतेरिव ॥ ६१ ॥  
 यत्र प्रवर्तते ज्ञानं स्वयं तत्रैव साधकम् । बाधकं वा परस्य स्थानान्यत्रातिप्रसंगतः ॥ ६२ ॥  
 अदृश्यानुपलब्धिश्च बाधिका तस्य न प्रमा । दृश्या दृष्टिस्तु सर्वत्रासिद्धा तद्गोचरे सदा ॥ ६३ ॥  
 तदेवं न प्रत्यक्षस्वभावानुपलब्धिर्वा बाधिका ॥

यत्सत्त्वसर्वं क्षणिकं सर्वथैव विलक्षणं । ततोऽन्यत्र प्रतीघातात्सत्त्वस्यार्थक्रियाक्षतेः ॥ ६४ ॥  
 अर्थक्रियाक्षतिस्तत्र क्रमवृत्तिविरोधतः । तद्विरोधस्ततोऽनंशः स्यान्नापेक्षाविघाततः ॥ ६५ ॥  
 इतीयं व्यापका दृष्टिर्नित्यत्वं हंति वस्तुनः । सादृश्यं च ततः संज्ञा बाधिकेत्यपि दुर्घटम् ६६  
 सत्त्वमिदमर्थक्रियया व्याप्तं सा च क्रमाक्रमाभ्यां तौ वा क्षणिकात्सदृशाच्च निवर्तमानौ स्वव्याप्या-  
 मर्थक्रियां निवर्तयतः । सा निवर्तमाना स्वव्याप्यं सत्त्वं निवर्तयतीति व्यापकानुपलब्धिर्नित्यस्यासत्त्वं  
 सर्वथा सादृश्यं च साधयंती नित्यत्वसादृश्यविषयस्य प्रत्यभिज्ञानस्य बाधिकास्तीति केचित् । तदेतदपि  
 दुर्घटम् । कुतः—

क्षणप्रचंचसिनः संतः सर्वथैव विलक्षणाः । इति व्याप्तेरसिद्धत्वाद्विप्रकृष्टार्थशंकिनाम् ॥ ६७ ॥  
 नित्यानां विप्रकृष्टानामभावे भावनिश्चयात् । कुतश्चिद्व्याप्तिरसिद्धिराश्रयेत यदा तदा ॥ ६८ ॥  
 नेदं नैरात्मकं जीवच्छरीरमिति साधयेत् । प्राणादिमत्त्वतोऽस्यैवं व्यतिरेकप्रसिद्धितः ॥ ६९ ॥  
 यथा विप्रकृष्टानां नित्याद्यर्थानामभावे सत्त्वस्य हेतोः सद्भाधनिश्चयस्तद्व्याप्तिरसिद्धिर्निबन्धनं तथा  
 विप्रकृष्टस्यात्मनः पापाणादिस्वभावे प्राणादिमत्त्वस्य हेतोरभावनिश्चयोपि तद्व्याप्तिरसिद्धिर्निबन्धनं किं न  
 भवेत् ? यतो व्यतिरेक्यपि हेतुर्न स्यात् । न च सत्त्वादस्य विशेषं पश्यामः सर्वथा गमकत्वागमकत्व-  
 योरिति प्राणादिमत्त्वादेर्व्याप्तिरसिद्धिमुपयता सत्त्वादेरपि तदसिद्धिर्बलादादापतत्येव । ततो न क्षणिकत्वं  
 सर्वथा विलक्षणत्वं वार्थानां सिद्ध्यति विरुद्धत्वाच्च हेतोः । तथाहि—

क्षणिकेपि विरुद्धेते भावेनंशे क्रमाक्रमौ । स्वार्थक्रिया च सत्त्वं च ततोऽनेकांतवृत्ति तत् ॥ ७० ॥  
 सर्वथा क्षणिके न क्रमाक्रमौ परमार्थतः समभवत्सदसभवे ज्ञानमात्रमपि स्वकीयार्थक्रियां कुतो  
 व्यवतिष्ठते ? यतः सत्त्वं ततो घनिवर्तमानं कथंचित्क्षणिकेनेकांतात्मनि स्थितिमासाद्य तद्विरुद्धं न  
 भवेदित्युक्तोत्तरप्रायं । तथा च किं कुर्यादित्याह;—

निहंति सर्वथैकांतं साधयेत्परिणामिनं । भवेत्तत्र न भावे तत्प्रत्यभिज्ञा कथंचन ॥ ७१ ॥  
 द्रव्यपर्यायात्मनि नित्यात्मके वस्तुनि जात्यंतरपरिणामिन्येव द्रव्यतः प्रत्यभिज्ञा सदृशपरिणामतो  
 संभवति सर्वथा विरोधाभावान्न पुनर्नित्याद्येकांते विरोधसिद्धेः । तथाहि—

नित्यैकांते न सा तावत्पौर्वापर्यवियोगतः । नाशैकांतेपि चैकत्वसादृश्याघटनात्तथा ॥ ७२ ॥  
 नित्यानित्यात्मके त्वर्थे कथंचिदुपलक्ष्यते । जात्यंतरे विरुध्येत प्रत्यभिज्ञा न सर्वथा ॥ ७३ ॥  
 ततो न प्रत्यभिज्ञायाः किंचिद्बाधकमस्तीति बाधाविरहलक्षणस्य सवादस्य सिद्धेरप्रमाणत्वसाधनमुक्तं ।  
 ननु चैकत्वे प्रत्यभिज्ञा तत्सिद्धौ प्रमाणं संवादात्तत्त्वमाणात्त्वसिद्धौ ततस्तद्विषयस्यैकत्वस्य सिद्धिरित्यन्योन्या-  
 श्रयः । प्रत्यभिज्ञांतरालथमप्रत्यभिज्ञाविषयस्य साधने तद्विषयस्यापि प्रत्यभिज्ञांतरात्साधनमित्यनवस्थान-  
 मिति चेन्न, प्रत्यक्षस्यापि नीलादौ प्रमाणत्वसाधने समानत्वात् । इतरथा हि—

नीलसंवेदनस्यार्थे नीले सिद्धे प्रमाणता । तत्र तस्यां च सिद्धायां नीलोर्थत्वेन सिद्ध्यति ॥ ७४ ॥

इत्यन्योन्याश्रितं नास्ति यथाभ्यासबलात्कचित् । स्वतः प्रामाण्यसंसिद्धेरध्यक्षस्वार्थसंविदः ७५  
तदेकत्वस्य संसिद्धौ प्रत्यभिज्ञा तदाश्रया । प्रमाणं तत्प्रमाणत्वे तथा वस्त्वैकता गतिः ॥ ७६ ॥  
इत्यन्योन्याश्रितिर्न स्यात्स्वतः प्रामाण्यसिद्धितः । स्वभ्यासात्प्रत्यभिज्ञायास्ततोऽन्यत्रानुमानतः ७७  
प्रत्यभिज्ञांतरादाद्यप्रत्यभिज्ञार्थसाधने । यानवस्था समा सापि प्रत्यक्षार्थप्रसाधने ॥ ७८ ॥  
प्रत्यक्षांतरतः सिद्धा स्वतः सा चेन्निवर्तते । प्रत्यभिज्ञांतरादेतच्चथाभूताभिर्वर्तताम् ॥ ७९ ॥  
ततो नैकत्वं प्रत्यभिज्ञानं सावद्य सर्वदोषपरिहारात् ॥

सादृश्यप्रत्यभिज्ञानमेतेनैव विचारितम् । प्रमाणं स्वार्थसंवादादप्रमाणं ततोऽन्यथा ॥ ८० ॥

नन्विदं सादृश्यं पदार्थेभ्यो यदि भिन्नं तदा कुतस्तेषामिति प्रदृश्यते । सबधत्वाच्चेत्, कः पुनः  
सादृश्यतद्वृत्तान्तराभूतानामकार्यकारणात्मनां संबंधः ? समवाय इति चेत्, कः पुनरसौ ? न ताव-  
त्पदार्थांतरमनभ्युपगमात् । अविभ्रमद्वाव इति चेत् सर्वात्मनैकदेशेन वा प्रतिव्यक्ति । सर्वात्मना चेत्सा-  
दृश्यबहुत्वप्रसंगः । न चैकत्र सादृश्यं तस्यानेकस्वभावत्वात् । यदि पुनरेकदेशेन सादृश्यं व्यक्तिषु  
समवेतं तदा सावयवत्वं स्यात् । तथा च तस्य सावयवैः सबधचित्तायां ग एव पर्यनुयोग इत्यनवस्था ।  
यदि पुनरभिन्नं सादृश्यमर्थेभ्योऽभ्युपगम्यते तदापि तस्यैकत्वे तदभिन्नानामर्थानामेकत्वापत्तिरेकस्माद-  
भिन्नानां सर्वथा नानात्वविरोधात् । पदार्थनानात्ववद्वा तस्य नानात्वेभ्योऽनर्थीतरस्य सर्वथैकत्वविरोधात् ।  
तथा चोभयोरपि पक्षयोः सादृश्यासम्भवः । सादृश्यवतां सर्वथैकत्वे तत्र सादृश्यानवस्थानात् । सादृश्यं  
सर्वथा नानाचेत् सादृश्यरूपतानुपपत्तेः । सादृश्यमर्थेभ्यो भिन्नाभिन्नमिति युक्तं विरोधादुभयदोषानुषं-  
गाच्च । तदर्थेभ्यो येनात्मना भिन्नं तेनैवाभिन्नं विरुध्यते । परेण भिन्नं तदन्येनाभिन्नमित्यवधारणाच्च-  
दुभयदोषप्रसक्तिः । संशयवैयधिकरण्यादयोपि दोषास्तत्र दुर्निवारा एवेति सादृश्यस्य विचारासहत्वात्  
कल्पनारोपितत्वमेव तद्विषयं च प्रत्यभिज्ञानं स्वार्थं संवादादप्रमाणं नामातिप्रसंगात् । कल्पना-  
रोपितादेव स्वार्थसंवादात्प्रमाणत्वे मनोराज्यादिविकल्पकलापस्य प्रमाणत्वानुपगात् तादृक्संवादस्य  
सद्भावादिति कश्चित् तं प्रत्याहः—

भेदाभेदविकल्पाभ्यां सादृश्यं येन दृश्यते । वैसादृश्यं कुतस्तस्य पदार्थानां प्रसिध्यत् ॥ ८१ ॥

विसदृशानां भावो हि वैसादृश्यं तच्च पदार्थेभ्यो भिन्नमभिन्नं भिन्नाभिन्नं वा स्यादतोऽन्यगत्यभावात् ।  
सर्वथा सादृश्यपक्षभावी दोषो दुर्निवार इति कुतस्तत्सिद्धिः । सादृश्यवद्वैमदृशमपि न परमार्थमर्थक्रिया-  
शून्यत्वात् स्वलक्षणस्यैव सत्त्वस्य परमार्थत्वात् । तस्वार्थक्रियासमर्थत्वादिति चेत्, न वैसादृशसादृश्यत्यक्तं  
किञ्चित्स्वलक्षणं प्रमाणसिद्धमस्तीह यथा व्योमकुशेशयं । प्रत्यक्षसंविदि प्रतिमानं स्पष्टं स्वलक्षणमिति  
चेत्—

समानाकारता स्पष्टा प्रत्यक्षं प्रतिभामते । वर्तमानेषु भावेषु यथा भिन्नम्भावता ॥ ८२ ॥

इदानींतनतया प्रतिभासमाना हि भावास्तेषु यथा परस्परं भिन्नरूपं प्रत्यक्षे स्पष्टमवभासते तथा  
समानमपीति सदृशेतरात्मकं स्वलक्षणसिद्धमन्यथा व्योमारविंदवत्तन्मानवभासनात् । स्पष्टावभासित्वं  
समानस्य रूपस्य आतमिति चेत्, भिन्नस्य कथमत्रातं । बाधकाभावादिति चेत्, सामान्यस्पष्टावभासित्वे  
किं बाधकमस्ति ? न तावत्प्रत्यक्षं स्वलक्षणानि पश्यामीति प्रयतमानसस्यापि स्थूलस्थिराकारस्य साधनस्य  
स्फुटं दर्शनात् । तदुक्तं । “यस्य स्वलक्षणान्येकं स्थूलमक्षणिकं स्फुटम् । यद्वा पश्यति वैशद्यं तद्विद्धि  
सदृशस्मृतेः ॥” इति । नाप्यनुमानं लिंगाभावात् । स्वस्वभावस्थितिलिगादुत्पन्नं भिन्नस्वलक्षणानुमान-

सादृश्यज्ञानवैशद्यस्य बाधकज्ञानमिति चेन्न, तस्याविरुद्धत्वात् । तथाहि—सदृशेतरपरिणामात्मकाः सर्वे भावाः स्वभावव्यवस्थितेरन्यथानुपपत्तेः । स्वभावो हि भावानामबाधितप्रतीतिविषयः समानेतरपरिणामात्मकत्वं तस्य व्यवस्थितिरुपलब्धिसत्त्वैव साधिका न पुनरन्यत्र भिन्नस्य स्वलक्षणस्य जातुचिदनुपलभ्यमानस्य हेत्वसिद्धिप्रसंगात् । तेन हेतवस्तत्र प्रत्युक्ताः । ते हि यथोपलभ्यते तथा तैरुरीक्रियन्ते अन्यथा वा ? प्रथमपक्षे विरुद्धाः साध्यविपरीतस्य साधनात्तस्यैव सत्त्वादिसंभावेनोपलभ्यते । यदि पुनः परामित-स्वलक्षणस्वभावाः सत्त्वादयो मतास्तदा तेषामसिद्धिरेव । न च स्वयमसिद्धास्ते साध्यसाधनायालं न त्वयं दोषः सर्वहेतुषु स्यात् । तथाहि—धूमोऽनग्निजन्यरूपो वा हेतुरग्निजन्यत्वे साध्येऽन्यथारूपो वा ? प्रथमपक्षे विरुद्धस्तस्यानग्निजन्यत्वसाधनात् । सोऽग्निजन्यरूपस्तु न सिद्ध इति कुतः साध्यसाधनः । यदि पुनर्विवादापन्नविशेषणापेक्षो धूमः कंठादिविकारकारित्वादिप्रसिद्धस्वभावो हेतुरिति मतं तदा सत्त्वादयोपि तथा हेतवो न विरुद्धा नाप्यसिद्धा इति चेन्नैतत्सारं, सत्त्वादिहेतुना विवादापन्नविशेषणापेक्षस्य प्रसिद्धस्वभावस्यासंभवात् । अर्थक्रियाकारित्वं प्रसिद्धः स्वभावस्तेषामिति चेत् न, तस्यापि हेतुत्वात् तत्प्रत्यक्षतोऽतिक्रमात्तद्विषयानुपगमस्य भावात् तदवस्थत्वात् । सत्त्वादिसामान्यस्य साध्येतरस्वभावस्य सत्त्वादिति चेन्न, अनेकांतत्वप्रसंगात् साध्येतरयोस्तस्य भावात् । न च परेषां सत्त्वादिसामान्यं प्रसिद्धं स्वलक्षणैकांतोपगमविरोधात् । कल्पितं सिद्धमिति चेत् व्याहतमिदं सिद्धं परमार्थसद्विधीयते तत्कथं कल्पितमपरमार्थसदिति न व्याह्रियते । न च कल्पितस्य हेतुत्वं अर्थो ह्यर्थं गमयतीति वचनात् । न च प्रतीयते स्वलक्षणात्मकोऽर्थो यस्य हेतुत्वं धर्मः कल्पते यस्तु प्रतीयते नासावर्थोऽभिमत इति । किंच तल्लिङ्गमाश्रित्य क्षणिकपरमाणुस्वलक्षणानुमानं प्रवर्तते यत्सादृश्यज्ञानवैशद्यप्रतिभासस्य बाधकं स्यात् । ततो विध्वस्तबाधं वैसादृश्यज्ञानवत्सादृश्यवैशद्यमिति । परमार्थमत्सादृश्यं प्रत्यभिज्ञानस्य विषय-भावमनुभवत्येकत्ववत् ॥

तदविद्याबलादिष्टा कल्पनैकत्वभासिनी । सादृश्यभासिनी चेति वागविद्योदयाद्भुवम् ॥ ८३ ॥

तदेवं निर्वाधबोधाधिरूढे प्रसिद्धेऽप्येकत्वे सादृश्ये च भावानां कल्पनवेद्यमेकत्वसादृश्यावभासिनी दुरंतानाद्यविद्योपजनिता लोकस्येति ब्रुवाणः परमदर्शनमोहोदयमेवात्मनो ध्रुवमवबोधयति, सहकृमादिपर्यायव्यापिनो द्रव्यस्यैकत्वेन सुप्रतीतत्वात् । सादृश्यस्य च पर्यायसामान्यस्य प्रतिद्रव्यव्यक्त्यव्यवस्थितस्य समाना इति प्रत्ययविषयस्योपचारादेकत्वव्यवहारभाजः सकलदोषासस्पृष्टस्य मुस्यष्टत्वात् । ततस्तद्विषय-प्रत्यभिज्ञानसिद्धिरनवर्धव ॥

संबंधं व्याप्तितीर्थानां विनिश्चित्य प्रवर्तते । येन तर्कः स संवादात् प्रमाणं तत्र गम्यते ॥ ८४ ॥

येन हि प्रत्ययेन प्रतिपत्ता साध्यसाधनार्थानां व्याख्या सबंधं निश्चित्यानुमानाय प्रवर्तते स तर्कः संबन्धे संवादात्प्रमाणमिति मन्यामहे । कुतः पुनरयं सबंधो वस्तु सत् सिद्धो यतस्तर्कस्य तत्र संवादात् प्रमाणत्वं कल्पितो हि संबन्धस्तस्य विचारासहत्वादित्यत्रोच्यते—

संबन्धो वस्तु सन्नर्थक्रियाकारित्वयोगतः । स्पष्टार्थतत्त्ववत्तत्र चिंता स्यादर्थभासिनी ॥ ८५ ॥

का पुनः संबन्धस्यार्थक्रिया नाम ॥

येयं संबन्धितार्थानां संबन्धवशवर्तिनी । सैवेष्टार्थक्रिया तज्ज्ञैः संबन्धस्य स्वधीरपि ॥ ८६ ॥

सति संबन्धेर्थाणां संबन्धिता भवति नासतीति तदन्वयव्यतिरेकानुविधायिनी या प्रतीता सैवार्थक्रिया तस्य तद्विद्विरभिमतता यथा नीलान्वयव्यतिरेकानुविधायिनी कचिन्नीलता नीलस्यार्थक्रिया तस्यास्तत्साध्य-

त्वात् । संबंधज्ञानं च सबधस्यार्थक्रिया नीलस्य नीलज्ञानवत् । तदुक्तं । मत्या तावदियमर्थक्रिया यदुक्तं  
स्वविषयविज्ञानोत्पादनं नामेति ॥

विशिष्टार्थान् परित्यज्य नान्या संबंधितामिचेत् । तदभावे कुतोर्थानां प्रतितिष्ठेद्विशिष्टता ८७  
स्वकारणवशादेपा तेषांचेत् सैव संमता । संबंधितेति भिद्येत नाम नार्थः कथंचन ॥ ८८ ॥

न हि संबधभावेः परस्परं सबद्धा इति विशिष्टता तेषां प्रतितिष्ठत्यतिप्रसंगात् । स्वकारणवशात्  
केषाचिदेव सबधप्रत्ययहेतुतासमानप्रत्ययहेतुतावदितिचेत् सैव सबधिता तद्वदिति नाममात्रं भिद्यते न  
पुनरर्थः प्रसाधितश्च सबधः परमार्थिकोऽर्थानां प्रपंचतः प्राक् सबधितास्य मानव्यवस्थितिहेतुरित्यलं विवा-  
देन निर्बाध सबधितायाः स्वबुद्धेः स्वार्थक्रियायाः सबधस्य व्यवस्थानात् । पावकस्य दाहाद्यर्थक्रियावत्  
सवेदनस्य स्वरूपप्रतिभासनवद्वा तस्या वामनामात्रनिमित्तत्वे तु सर्वार्थक्रिया सर्वस्य वासनामात्रहेतुका  
स्यादिति न किञ्चित्परमार्थतोर्थक्रियाकारीति कुतो वस्तुत्वव्यवस्था परितोपहेतोः पारमार्थिकत्वेप्युक्तं  
स्वप्नोपलब्धस्य तत्त्वप्रसंगात् इति न हि तत्र परिनोषः कस्यचिन्नामीति सर्वस्य सर्वदा सर्वत्र नास्त्ये-  
वेति चेत् जाग्रदृशार्थक्रियायाम्नाहिं सुनिश्चितासंबद्धाधकत्वात् परमार्थरात्रमित्यायात । तथा चार्थानां  
संबधितार्थक्रियामत्रप्रत्यय कथं परमार्थमतीति न सिध्येत् । न हि तत्र कस्यचित्कदाचिद्बाधकप्रत्यय  
उच्यते येन सुनिश्चितासंबद्धाधकत्वं न भवेत् । सर्वथा संबंधाभाववादिनमत्रानि बाधकप्रत्यय इति  
चेत्, सर्वथा शून्यवादिनमत्रोपप्लववादिनो ब्रह्मवादिनो वा जाग्रदुपलब्धार्थक्रियायां किं न बाधक-  
प्रत्ययः । स तेषामत्रिधाबलादिति चेत् सबधितायामपि तत एव परेषां बाधकप्रत्ययो न प्रमाणबलादिति  
निर्विवादमेतत् यतः सैव तर्कात् सबध प्रतीत्य वर्तमानोर्थानां सबधितामाबाधमनुभवति ॥

तत्तर्कस्याविसंवादोनुमा संवादनादपि । विसंवादे हि तर्कस्य जातु तन्नोपपद्यते ॥ ८९ ॥

न हि तर्कस्यानुमाननिबधने संबंधे सवादाभावेनुमानस्य सवादः समविनिश्चितः सवादमर्कस्य  
नास्ति विप्रकृष्टाश्रयिपयत्वादितिचेत्—

तर्कसंवादसंदेहे निःशंकांनुमितिः क ने । तदभावे न चाध्यक्षं ततो नेष्टव्यवस्थितिः ॥ ९० ॥

तस्मान्प्रमाणमिच्छद्भिर्गुमेयं स्वसंबलान् । चिंता चेति विवादेन पर्याप्तं बहुनात्र नः ॥ ९१ ॥

सर्वेण वादिना ततः संश्लेषमिद्धिः प्रकर्तव्या अन्यथा प्रलापमात्रप्रसंगात् । सा च प्रमाणसिद्धिमन्वा-  
कर्षति तदभावे तदनुपपत्तेः । तत्र प्रत्यक्षं प्रमाणमवश्यमभ्युपगच्छतानुमानमुरीकर्तव्यमन्यथा तस्य  
सामस्त्येनाप्रमाणव्यवच्छेदेन प्रमाणमिच्छयोगात् । निःसंदेहमनुमान छेदस्तथा माध्यसाधनसंबधग्राहि  
प्रमाणमसंदिग्धमपितव्यमिति तदेव च तर्कः ततस्तस्य च सवादो निःसंदेह एव मिद्धोऽन्यथा प्रलाप-  
मात्रमहेयोपादेयमश्लीलविनृम्भितमायातीति पर्याप्तमत्र बहुमिर्विवादेऽहमवाद्सिद्धेरुपनार्हत्वात् ॥

गृहीतग्रहणात्तर्कोऽप्रमाणमितिचेन्न वै । तस्यापूर्वार्थवेदिन्वादुपयोगविशेषतः ॥ ९२ ॥

प्रत्यक्षानुपलंभाभ्यां संबंधो देशतो गतः । साध्यमाधनयोमर्कान्मामस्त्येनेति चितितम् ॥ ९३ ॥

प्रमांतरागृहीतार्थप्रकाशित्वं प्रपंचतः । प्रामाण्यं च गृहीतार्थग्राहिन्वेपि कथंचन ॥ ९४ ॥

किं च ।

लिंगज्ञानाद्विना नाम्नि लिंगिज्ञानमितीप्यति । यथा तस्य तदायत्तवृत्तिता न तदर्थिता ॥ ९५ ॥

प्रत्यक्षानुपलंभादेर्विनानुद्धूतितस्तथा । तर्कस्य तज्ज्ञता जातु न तद्वोचरतः स्मृता ॥ ९६ ॥

न हि यद्यदात्मलभकारण तत्तस्य विषय एव लिंगज्ञानस्य लिंगिज्ञानविषयत्वप्रसंगात् प्रत्यक्षस्य च

चक्षुरादिगोचरतापत्तेः । स्वाकारार्पणक्षमकारणं विषय इति चेत् कथमिदानीं प्रत्यक्षानुपलम्भयोस्तर्कात्म-  
लाभनिमित्तयोर्विषयं स्वाकारमनर्पयतमूहाय साक्षात्कारणभावं चानुभवतं तर्कविषयमाचक्षतीत ? तथा-  
चक्षाणो वा कथमनुमाननिबन्धनस्य लिंगज्ञानस्य विषयमनुमानगोचरतया प्रत्यक्षं प्राचक्षीत ? न चेद्वि-  
क्षितः । ततो न प्रत्यक्षानुपलम्भाद्ग्राही तर्कः । सर्वथा कथंचित्तदर्थग्राहित्वं तु तस्य नाप्रमाणतां  
विरुणद्धि प्रत्यक्षानुमानवदित्युक्तं ॥

समारोपव्यवच्छेदात्स्वार्थे तर्कस्य मानता । लैंगिकज्ञानवर्चैव विरोधमनुधावति ॥ ९७ ॥

प्रवृत्तश्च समारोपः साध्यसाधनयोः कश्चित् । संबंधे तर्कतो मातुर्व्यवच्छेद्येत कस्यचित् ॥ ९८ ॥

संवादकोप्रसिद्धार्थसाधनस्तद्व्यवस्थितः । समारोपछिदूहोत्र मानं मतिनिबन्धनः ॥ ९९ ॥

प्रमाणमूहः संवादकत्वादप्रसिद्धार्थसाधनत्वात् समारोपव्यवच्छेदित्वात्प्रमाणभूतमतिज्ञाननिबन्धनत्वाद-  
नुमानादिवदिति सूक्तं बुद्ध्यामहे । ननुहो मतिः स्वयं न पुनर्मतिनिबन्धन इति चेन्न, मतिविशेषस्य  
तस्य पूर्वमतिविशेषनिबन्धनत्वाविरोधात् साधनस्यासिद्धत्वायोगात् । न च तन्निबन्धनत्वं प्रमाणत्वेन  
व्याप्तमनुमानेन स्वयं प्रतिपन्नं लिंगज्ञानं मतिविशेषपूर्वकत्वस्य प्रमाणत्वव्याप्तस्य तत्र प्रतीतेर्व्यभिचारा-  
भावात् । श्रुतेन व्यभिचार इति चेन्न, तस्य प्रमाणत्वव्यवस्थापनात् । तदव्यभिचारिणो मतिनिबन्धन-  
त्वासंवादकत्वादेवोहः प्रमाणं व्यवतिष्ठत एव ॥

ननुहस्यापि संबंधे स्वार्थे नाध्यक्षतो गतिः । साध्यसाधनसंबंधे यथा नाप्यनुमानतः ॥ १०० ॥

तस्योहांतरतः सिद्धौ कानवस्थानिवारणं । तत्संबंधस्य चासिद्धौ नोहः स्यादिति केचन १०१

ननुहस्यापि स्वार्थैरूहैः संबन्धोभ्युपगंतव्यस्तस्य च साध्यसाधनन्येव नाध्यक्षाद्वृत्तिस्तावतो व्यापारात्  
कर्तुमशक्तेः सन्निहितार्थग्राहित्वाच्च सविकल्पस्यापि प्रत्यक्षस्य । नाप्यनुमानतोऽनवस्थाप्रसंगात् तस्यापि  
अनुमानस्य प्रवृत्तिर्लैंगालिगिसंबन्धनिश्चयात् स चोहात्तस्यापि प्रवृत्तिः स्वार्थसंबन्धनिश्चयात् सोप्यनुमानां-  
तरादिति तस्योहांतरात्सिद्धौ केयमनवस्थानिवृत्तिः । यदि पुनरयमूहः स्वार्थसंबन्धसिद्धिमनपेक्षमाणः  
स्वविषये प्रवर्तते तदानुमानस्यापि तथा प्रवृत्तिरस्त्विति व्यर्थमूहपरिकल्पनमिति कश्चित् ॥

तत्र प्रत्यक्षवत्तस्य योग्यताबलतः स्थितेः । स्वार्थप्रकाशकत्वस्य कान्यथाध्यक्षनिष्ठितिः ॥ १०२

योग्यताबलादूहस्य स्वार्थप्रकाशकत्वं व्यवतिष्ठत एव पत्यक्षवत् । न हि प्रत्यक्षं स्वविषयसंबन्धग्रहणा-  
पेक्षमनवस्थाप्रसंगात् । तथाहि—

ग्राह्यग्राहकभावो वा संबन्धोन्योपि कश्चन । स्वार्थे न गृह्यते केन प्रत्यक्षस्येति चिंत्यताम् १०३

प्रत्यक्षस्यापि स्वार्थे संबन्धो ग्राह्यग्राहकभावः कार्यकारणभावो वाभ्युपगंतव्य एवान्यथा ततः स्वार्थ-  
प्रतिपत्तिनियमायोगादतिप्रसंगात् । स च यदि गृहीत एवाध्यक्षप्रवृत्तिनिमित्तं तदा केन गृह्यत इति  
चिंत्यं स्वेन प्रत्यक्षांतरेणानुमानेन वा ॥

स तच्चेत्तादृशकारा प्रतीतिः स्वात्मनिष्ठिता । नासां घटोयमित्येवमाकारायाः प्रतीतितः १०४

प्रत्यक्षांतरतश्चेन्नाप्यनवस्थानुपगंतः । तत्संबन्धस्य चान्येन प्रत्यक्षेण विनिश्चयात् ॥ १०५ ॥

नानुमानेन तस्यापि प्रत्यक्षायत्तता स्थितेः । अनवस्थाप्रसंगस्य तदवस्थत्वतत्तराम् ॥ १०६ ॥

स्वसंवेदनतः सिद्धे स्वार्थसंवेदनस्य चेत् । संबन्धोक्षधियः स्वार्थे सिद्धे कश्चिदतीन्द्रियः ॥ १०७ ॥

क्षयोपशमसंज्ञेयं योग्यतात्र समानता । सैव तर्कस्य संबन्धज्ञानसंविचितः स्वतः ॥ १०८ ॥

न प्रत्यक्षं स्वार्थे संबन्धग्रहणापेक्षं प्रवर्तते कचिदकस्मात्तत्प्रवृत्तिदर्शनात् । किं तर्हि । तस्य स्वसंवेद-

नादिवत्स्वार्थग्रहणसिद्धिः स्वतोतीन्द्रियः कश्चित्संबन्धः । स्वार्थानुमानः सिद्ध्येदिति चेत् सैव योग्यता  
स्वावरणक्षयोपशमाख्या प्रत्यक्षस्वार्थप्रकाशनहेतुरिह समायाता । तर्कन्यापि स्वयं व्याप्तिप्रमाणानुभावात्-  
ज्ज्ञानावरणक्षयोपशमरूपा योग्यतानुमीयमाना सिद्ध्यतु प्रत्यक्षवदनवस्थापरिहारस्यान्यथा कर्तुमशक्तेः ।  
ननु न यथा तर्कस्य स्वविषयसंबन्धग्रहणमनपेक्षमाणस्य प्रवृत्तिस्तथानुमानस्यापि सर्वत्र ज्ञाने स्वावरण-  
क्षयोपशमस्य स्वार्थप्रकाशनहेतुरविशेषात् । ततो नर्थकमेव तत्संबन्धग्रहणाय तर्कपरिकल्पनमिति चेत्,  
सत्यमनुमानस्यापि स्वयोग्यता ग्रहणनिरपेक्षकमनुमेयार्थप्रकाशनं न पुनरुत्पत्तिरिति गालिगसंबन्धग्रहणनिर-  
पेक्षास्त्यगृहीततत्संबन्धस्य प्रतिपत्तुः क्वचित्कदाचिदनुत्पत्तिनिश्चयान् । न च प्रत्यक्षस्योत्पत्तिरपि करणार्थ-  
संबन्धग्रहणापेक्षा स्वयमगृहीततत्संबन्धस्यापि पुनस्तदुत्पत्तिदर्शनात् । तद्वदस्याप्यतीन्द्रियात्मार्थसंबन्धग्रहण-  
निरपेक्षस्योत्पत्तिदर्शनाच्चोत्पत्तावपि संबन्धग्रहणापेक्षत्वमिति युक्तं तर्कः ॥

प्रमाणविषयस्यायं साधको न पुनः स्वयं । प्रमाणं तर्क इत्येतत्कस्यचिद्भाहृतं मतम् ॥ १०९ ॥  
प्रमाणविषये शुद्धिः कथं नामाप्रमाणतः । प्रमेयांतरतो मिथ्याज्ञानाच्चैतन्प्रसंगतः ॥ ११० ॥  
यथा संशयितार्थेषु प्रमाणानां प्रवर्तनं । निर्णयाय तथा लोके तर्कितेति चेन्न मतम् ॥ १११ ॥  
संशयः साधकः प्राप्तः प्रमाणार्थस्य ते तथा । नाप्रमाणत्वतस्तर्कः प्रमाणमनुमन्यताम् ॥ ११२ ॥  
स चेत्संशयजातीयः संशयान्पृथगास्थितः । कथं पदार्थसंग्रह्यान् नान्यथास्त्विति त्वश्रुते ॥ ११३ ॥  
तस्मात्प्रमाणकर्तव्यकारिणो वेदितान्मनः । सत्तर्कस्याप्रमाणत्वमवितर्क्यं प्रचक्ष्यते ॥ ११४ ॥

प्रमाणं तर्कः प्रमाणकर्तव्यकारित्वात् प्रत्यक्षादिवत् प्रत्ययसाधनं प्रमाणकर्तव्यं तत्कारी च तर्कः  
प्रसिद्ध इति नासिद्धो हेतुः । नाप्यनैकान्तिकोऽप्रमाणे विषये वृत्त्यभावात् । न हि प्रमेयांतरं सशयादि  
वा प्रमाणविषयस्य साधनं विरोधान् । तत्तर्कस्थप्रमाणविषयसाधकत्वमिच्छता प्रमाणत्वमुपगतव्यम् ।  
किं च—

सम्यक् तर्कः प्रमाणं स्यात्तथानुग्राहकत्वतः । प्रमाणस्य यथाध्यक्षमनुमानादि चाश्रुते ॥ ११५ ॥  
अनुग्राहकता व्याप्ता प्रमाणत्वेन लक्ष्यते । प्रत्यक्षादौ तथाभावे नागमानुग्रहक्षतः ॥ ११६ ॥  
यस्मिन्नर्थे प्रवृत्तं हि प्रमाणं किंचिदादितः । तत्र प्रवृत्तिरन्यस्य यानुग्राहकताय मा ॥ ११७ ॥  
पूर्वनिर्णीतदार्ढ्यस्य विधानादभिधीयते । उत्तरेण तु तद्युक्तमप्रमाणेन जातुचित् ॥ ११८ ॥

स्वयं प्रमाणानामनुग्राहकं तर्कमिच्छन्नाप्रमाणं प्रतिपत्तुं समर्था विरोधान् । प्रमाणसामर्थ्यतर्कतः  
कश्चित्तर्कः प्रमाणमिष्ट एवेति चेन्न, तस्य स्वयं प्रमाणत्वोपपत्तेः । तथाहि—प्रमाणं तर्कः माक्षात्परंपरया  
च स्वार्थनिश्चयने फले साधकतमत्वात्प्रत्यक्षवत् स्वविषयमूनस्य साध्यमाधनसंबन्धाज्ञाननिवृत्तिरूपं साक्षा-  
त्स्वार्थनिश्चयने फले साधकतमस्तर्कः परंपरया तु स्वार्थानुमाने हानोपादानोपेक्षाज्ञाने वा प्रसिद्ध एवेत्युप-  
सह्रियते ॥

ततस्तर्कः प्रमाणं नः स्यात्साधकतमत्वतः । स्वार्थनिश्चयने माक्षादमाक्षाच्चान्यमानवत् ॥ ११९ ॥  
साधनात्साध्यविज्ञानमनुमानं विदुर्वृद्धाः । प्रधानगुणभावेन विधानप्रतिपेक्षयोः ॥ १२० ॥  
अन्यथानुपपत्त्येकलक्षणं तत्र साधनं । साध्यं शक्यमभिप्रेतमप्रसिद्धमुदाहृतम् ॥ १२१ ॥  
तत्साध्याभिमुखो बोधो नियतः साधने तु यः । कृतोनिन्द्रिययुक्तनाभिनिबोधः स लक्षितः ॥ १२२ ॥  
साध्याभावासम्भवनियमलक्षणात्साधनादेव शक्याभिप्रेताप्रसिद्धत्वलक्षणस्य साध्यमेव यद्विज्ञानं तदनु-  
मानमाचार्या विदुः यथोक्तहेतुविषयद्वारकविशेषणयोरन्यतरस्यानुमानत्वाप्रतीतिः । स एव वार्तिनि-



बोध इति लक्षितः । साध्यं प्रत्यभिमुखस्य नियमितस्य च साधनेनानिन्द्रिययुक्तेनाभिबोधस्याभिनिबोध-  
त्वात् । ननु मतिज्ञानसामान्यमभिनिबोधः प्रोक्तो न पुनः स्वार्थानुमानं तद्विशेष इति चेन्न, प्रकरण-  
विशेषाच्छब्दांतरसंनिधानादेर्वा सामान्यशब्दस्य विशेषे प्रवृत्तिदर्शनात् गोशब्दवत् । तेन यदा कृतघट्टि-  
शत्रिशतभेदमाभिनिबोधिकमुच्यते तदाभिनिबोधसामान्यं विज्ञायते. यदा त्ववग्रहादिमतिविशेषान-  
भिधाय ततः पृथग्भिनिबोध इत्युच्यते तदा स्वार्थानुमानमिति इन्द्रियानिन्द्रियाभ्यां नियमितम्यासर्व-  
पर्यायद्वयं प्रत्यभिमुखस्य बोधस्याभ्याभिनिबोधिकव्यपदेशादभिनिबोध एवाभिनिबोधिकमिति स्वार्थेकस्य  
ठणो विधानात् । न च तदनिन्द्रियेण लिगापेक्षेण नियमितं साध्यार्थाभिमुख्यं बोधनमाभिनिबोधिकमिति  
विरुध्यते, तल्लक्षणवाक्ये वाक्यांतरोपप्लवात् । न तु नैकलक्षणांलिगांलिगिनि ज्ञानमनुमानं यदभिनि-  
बोधशब्देनोच्यते । किं तर्हि । त्रिरूपांलिगादनुमेये ज्ञानमनुमानमिति परमतमुपदर्शयन्नाहः—

निश्चितं पक्षधर्मत्वं विपक्षे सत्त्वमेव च । सपक्ष एव जन्मत्वं तत्रयं हेतुलक्षणम् ॥ १२३ ॥

केचिदाहुर्न तद्युक्तं हेत्वाभासेपि संभवात् । अमाधारणतापायाल्लक्षणत्वविरोधतः ॥ १२४ ॥

असाधारणो हि स्वभावो भावलक्षणमव्यभिचारादग्नौष्ण्यवत् । न च त्रैरूप्यस्यासाधारणता तद्धेतौ  
तदाभासेपि तस्य समुद्भवात् । ततो न तद्धेतुलक्षणं युक्तं पंचरूपत्वादिवत् ॥ कुत एव तदित्युच्यतेः—

वक्तृत्वादावसार्वज्ञसाधने त्रयमीक्ष्यते । न हेतुत्वं विना साध्याभावासंभूयतां यतः ॥ १२५ ॥

इदमिह सप्रधार्यं त्रैरूप्यमात्रं वा हेतौर्लक्षणं विशिष्टं वा त्रैरूप्यमिति ? प्रथमपक्षेन तदसाधारण-  
हेत्वाभासेपि तावदादित्वलक्षणमेव बुद्धोसर्वज्ञो वक्तृत्वादे रथ्यापुरुषवदित्यत्र हेतोः पक्षधर्मत्वं सपक्षे  
सत्त्वं विपक्षे वासत्त्वं । सर्वज्ञो वक्ता पुरुषो वा न दृष्ट इति । न च गमकत्वमन्यथानुपपन्नत्वविरहात् ।  
विशिष्टं त्रैरूप्यं हेतुलक्षणमिति चेत् कुतो न तद्विशिष्टं ? ॥

सर्वज्ञत्वेन वक्तृत्वं विरुद्धं न विनिश्चितं । ततो न तस्य हेतुत्वमित्याचक्ष्णकः स्वयम् ॥ १२६ ॥

तदेकलक्षणं हेतौर्लक्ष्यत्येव तत्त्वतः । साध्याभावविरोधो हि हेतोर्नान्यन्ततो मतः ॥ १२७ ॥

तदिष्टं तु त्रयेणापि पक्षधर्मादिनात्र किं । तदभावेपि हेतुत्वसिद्धेः कचिदसंशयम् ॥ १२८ ॥

साध्याभावविरोधित्वाद्धेतुत्रैरूप्यमविशिष्टकर्तृत्वादिति वदन्नन्यथानुपपन्नत्वमेव विशिष्टत्वमभ्युप-  
गच्छति साध्याभावविरोधित्वस्यैवान्यथानुपपन्नत्वनियमव्यपदेशात् । तथा पक्षधर्मत्वमेकमन्यथानुपपन्नत्वेन  
विशिष्टं सपक्षे सत्त्वं वा विपक्षासत्त्वमेव वा निश्चितं साध्यसाधनायालमिति किंतव्रयेण समुदितेन  
कर्तव्यं यतस्तद्धेतुलक्षणमाचक्षीत । न हि—

पक्षधर्मत्वशून्योऽयं हेतुः स्यादेकलक्षणः । उदप्यच्छकटं व्योम कृत्तिकोदयवत्त्वतः ॥ १२९ ॥

इति प्रयोगतः पक्षधर्मतामेप्यते यदि । तदा धूमोष्मिमानेप धूमत्वादितिगद्यताम् ॥ १३० ॥

ततः स्वभावहेतुः स्यात्सर्वो लिंगस्त्रिवाच न । यदि लोकानुरोधेन भिन्नाः संबंधभेदतः ॥ १३१ ॥

विषयस्य च भेदेन कार्याद्यनुपलब्धयः । किं न तादात्म्यतज्जन्मसंबंधाभ्यां विलक्षणात् १३२

अन्यथानुपपन्नत्वाद्धेतुः स्यात्कृत्तिकोदयः ।

यथैव हि लोकः कार्यस्वभावयोः संबंधभेदात्ततोनुपलम्बस्य च विषयभेदाद्धेदमनुरुध्यते तथाविना-  
भावनियममात्राकार्यादिहेतुत्रयात्कृत्तिकोदयादि हेतोरपीति कथमसौ चतुर्थो हेतुर्न स्यात् । न ह्यत्र  
लोकस्यानुरोधनवचो बाधकादिति शक्यं वक्तुं बाधकासंभवात् । नन्विदमन्यथानुपपन्नत्वं नियतं संबंधेन  
व्याप्तं तदभावे तत्संभवेतिप्रसगात् सोपि तादात्म्यतज्जन्मभ्यामतादात्म्यवतस्तज्जन्मनो वा संबंधानुपपत्तेः ।

ततः कृत्तिकोदयानौ साध्ये न तादात्म्यस्य तदुत्पत्तेर्वा वैधुयं कृतः संबन्धस्तदभावे कुतोऽन्यथानुपपन्नत्व-  
नियमो येन स गमको हेतुः स्यादिति व्यापकानुपलम्भो बाधकस्तत्र लोकांनुगोष्ठस्य प्रतीयते कृत्तिकोदया-  
देर्गमकत्वं हेतुत्वनिबधनं तदेवान्यथानुपपन्नत्वं साधयति तदपि सवधं सोपि तादात्म्यतज्जन्मनोगम्यतरं ।  
तत्र तदुत्पत्तिर्वर्तमानमविप्यतोः कृत्तिकोदयशकटोदययोः परस्परमन्वयव्यतिरेकानुविधानासम्भवाच्च  
युज्यत एव तादात्म्यं तु व्योम्नः शकटोदयवत्त्वे साध्ये कृत्तिकोदयवत्त्वं शक्यं कल्पयितुं साधनधर्म-  
मात्रानुबन्धिनः साध्यधर्मस्य तदात्मत्वोपपत्तेः । यत एव बाह्यालोकतमोरूपभूतसधातस्य व्योमव्यवहारा-  
हस्य कृत्तिकोदयवत्त्वं तत एव मविप्यच्छकटोदयवत्त्वं हेतुत्वगानपेक्षत्वादेः सिद्धं न तन्मानानुबन्धि-  
त्वमनित्यत्वं नित्यत्वस्य कृतकत्वमात्रानुबन्धित्ववदिति केचित्तान् प्रत्याहः—

नान्यथानुपपन्नत्वं ताभ्यां व्याप्तं निक्षेपणान् । संयोग्यादिषु लिङ्गेषु तस्य तत्त्वपरीक्षकः १३३  
अर्वागभागेऽविनाभावी परभागेन कस्यचित् । सोपि तेन तथा सिद्धः संयोगी हेतुरीदृशः १३४  
साम्नादिमानयं गोन्वाद्वांवां साम्नादिमत्त्वतः । इत्यन्योन्याश्रयीभावः समवायिषु दृश्यते १३५  
चंद्रोदयोऽविनाभावी पयोनिधिविवर्धनः । तानि तेन विनाप्येतन्मन्वन्धद्वितयादिह ॥ १३६ ॥

एवविधं रूपमिदमामत्वमेव रसत्वादित्येकार्थममवायिनो वृक्षोयं शिखापात्वादित्येनस्य वा तदुत्पत्ति-  
र, तादात्म्यवत्तादविनाभावित्वं । नामस्यत्र शीतस्यशोभेति विरोधिनस्मादात्म्यवलात्तदिति म्यमनोरथं प्रथ-  
यतोपि संयोगिसमवायिनोर्यथोक्तयोस्तोन्यस्य च प्रसिद्धस्य हेतोर्विनैव ताभ्यामविनाभावित्वमायातं ।  
नाम्येवात्राविनाभावित्वं विनियनमित्येतद्वाशक्यं परिहरन्नाह,—

संयोगिना विना वद्विः स्येन ध्रुमेन दृश्यते । गवा विना विपाणादिः समवायीति चेन्मतिः १३७  
कारणेन विना स्येन तस्मादव्यापकेन च । वृक्षत्वेन क्षते किं न चतन्वादिर्नेकशः ॥ १३८ ॥  
ततो यथाविनाभूते संयोगादिर्न लक्ष्यते । व्यापको व्यभिचारग्वान्तादात्म्यात्तत्तथा न किम् १३९  
देशकालाद्यपेक्षश्चेद्भस्मादेर्वद्विमाधनः । चतन्वादिर्विशिष्टात्मा वृक्षत्वज्ञापको मतः ॥ १४० ॥  
संयोगादिविशिष्टस्तन्निश्चितः साध्यमाधनः । विशिष्टता तु सर्वस्य मान्यथानुपपन्नता ॥ १४१ ॥

सोऽयं कार्यादिलिङ्गस्याविशिष्टस्यागमकनामुपलक्ष्य कार्यम्बभावैर्वावद्विग्विनाभाविकारणे तेषां हेतुः  
स्वभावाभावंपि भावमात्रानुविरोधिति “दृष्टं विरुद्धकार्येपि देशकालाद्यपेक्षेण । अन्यथा व्यभिचारी  
स्याद्भस्मे वा शीतसाधन” इत्यादिवचनेन स्यं विशिष्टतामुपपन्ने यथा हेतोर्गमकत्वमविनाभावनियमेन  
व्याप्तमाचष्टे विनाभावनियमं तदभावेपि तत्त्वमवान्यथा तस्य तेन विशेषणार्थक्यात् । ततः संयोगा-  
दिर्ग्व्यविनाभावनियमविशिष्टो गमको हेतुर्गम्यभ्युपगन्तुमर्हति विशिष्टतायां सर्वत्रान्यथानुपपत्तिरूपत्व-  
सिद्धेरिति न तदुत्पत्तितादात्म्याभ्यामन्यथानुपपन्नत्वं व्याप्तं । तद्विशिष्टाभ्यां व्याप्तमिति चेत् तर्ह्यन्यथा-  
नुपपन्नत्वेनान्यथानुपपन्नत्वं व्याप्तमित्यायातं । तच्च न सारं तस्यैव तेनैव व्याप्यव्यापकभावविरोधात्  
व्याप्यव्यापकयोः कथंचिद्भेदप्रसिद्धेः । “व्यापकं तदतन्निष्ठं व्याप्यं तन्निष्ठमेव च” इति तयोर्विरुद्ध-  
धर्माध्यासवचनात् । अथ मतं ताभ्यां संबन्धो व्याप्त्येनान्यथानुपपन्नत्वमिति । तदप्यत्रिचारितमेव,  
तद्यतिरिक्तस्य संयोगादेः संबन्धस्य सद्भावात् । कार्यकारणभावयोरसंयोगादिरूपकार्येपिकारकभावमन्तरेण  
कचिदप्यभावादिति चेन्न, नित्यद्रव्यसंयोगाद्देशान्तरेणैव भावात् । न च नित्यद्रव्यं न सभवेत् क्षणिक-  
परिणामवत्तस्य प्रमाणसिद्धत्वात् तदवश्यं सर्वसंबन्धव्यक्तीनां व्यापकस्तदुत्पत्तितादात्म्याभ्यामन्य एवाभि-  
धातव्यो योग्यतालक्षण इत्याहः—

योग्यताख्यश्च संबन्धः सर्वसंबन्धभेदगः । स्यादेकस्तद्वशाद्विगमेकमेवोक्तलक्षणम् ॥ १४२ ॥

विशेषतोपि संबन्धद्वयस्यैवान्वयवस्थितेः । संबन्धषट्कवन्नातो लिंगेयत्ता व्यवस्थितेः ॥ १४३ ॥

तद्विशेषविवक्षायामपि संख्यावतिष्ठते । न लिंगस्य परैरिष्टा विशेषाणां बहुत्वतः ॥ १४४ ॥

संबन्धत्वसामान्य सर्वसंबन्धभेदानां व्यापकं न योग्यताख्यः संबन्ध इत्यचोद्यं, प्रत्यासत्तेरिह योग्यतायाः सामान्यरूपयोः स्वयमुपगमात् । सैवान्यथानुपपत्तिरित्यपि न मंतव्यं प्रत्यासत्तिमात्रे कचित्सत्यपि तदभावात् । न हि द्रव्यक्षेत्रकालभावप्रत्यासत्तयः सर्वत्र कार्यकारणभावसंयोगादिरूपाः सत्योप्यविनाभारहिता न दृश्यन्ते ततः संबन्धवशादपि सामान्यतोऽन्यथानुपपत्तिरेकैवेति तल्लक्षणमेकं लिंगमनुमंतव्यं । विशेषतोपि संबन्धद्वयस्य तादात्म्यतज्जन्माख्यस्याव्यवस्थानात् । संयोगादिसंबन्धषट्कवत्तदव्यवस्थाने च कुतो लिंगेयत्तानियम इति तद्विशेषविवक्षायामपि न परैरिष्टा लिंगसंख्यावतिष्ठते विशेषाणां बहुत्वात् । परेष्टसंबन्धसंख्यामतिक्रान्तो हि संबन्धविशेषास्तदिष्टलिंगसंख्यां विषट्यत्येव स्वेष्टविशेषयोः शेषविशेषाणामंतर्भावयितुमशक्तेः विषयस्य विधिप्रतिषेधरूपस्य भेदाद्विगमेदस्थितिरित्यपीष्टं तत्संख्याविरोधेव । यस्मात्—

यथैवास्तित्वनास्तित्वे भिद्येते गुणमुख्यतः । तथोभयं क्रमेणैष्टमक्रमेण त्ववाध्यता ॥ १४५ ॥

अवक्तव्योत्तरा शेषास्त्रयो भंगाश्च तच्चतः । सप्त चैवं स्थिते च स्युस्तद्वशाः सप्तहेतवः ॥ १४६ ॥

विरोधान्नोभयात्मादिरर्थश्चेन्न तथेक्षणात् । अन्यथैवान्वयवस्थानात्प्रत्यक्षादिविरोधतः ॥ १४७ ॥

निराकृतनिषेधो हि विधिः सर्वान्मदोपभाक् । निर्विधिश्च निषेधः स्यात्सर्वथा स्वव्यथाकरः ॥ १४८ ॥

ननु च यथा भावाभावोभयाश्रितस्त्रिविधो धर्मः शब्दविषयोनादिवासनोद्भूतविकल्पपरिनिष्ठित एव न बहिः स्वलक्षणात्मकस्तथा स्यादवक्तव्यादि परमार्थतोऽसन्नेवार्थक्रियारहितत्वान्मनोराज्यादिवत् न च सर्वथा कल्पितोर्थो मानविषयो नाम येन तद्भेदात्सप्तविधो हेतुरापाद्यते इत्यत्रोच्यते;—

नानादिवासनोद्भूतविकल्पपरिनिष्ठितः । भावाभावोभयाद्यर्थं स्पष्टं ज्ञानेवभासनात् ॥ १४९ ॥

शब्दज्ञानपरिच्छेद्योपि पदार्थोऽप्यष्टतयावभासमानोपि नैकाततः कल्पनारोपितस्वार्थक्रियाकारित्वान्निर्बाधमनुमूयते किं पुनरध्यक्षे स्पष्टमवभासमानो भावाभावोभयादिरर्थ इति परमार्थसन्नेव ॥

भावाभावात्मकोनार्थः प्रत्यक्षेण यदीक्षितः । कथं ततो विकल्पः स्याद्भावाभाववबोधनः ॥ १५० ॥

नीलदर्शनतः पीतविकल्पो हि न ते मतः । भ्रांतेरन्यत्र तच्चस्य व्यवस्थितिमदीप्सितः ॥ १५१ ॥

तद्भासनाप्रबोधाच्चेद्भावाभावविकल्पना । नीलादिवासनोद्बोधात्तद्विकल्पवदिष्यते ॥ १५२ ॥

भावाभावेक्षणं सिद्धं वासनोद्बोधकारणं । नीलादिवासनोद्बोधहेतुतद्वद्विषयतः ॥ १५३ ॥

यथा नीलादिदर्शनं नीलादिवासनोद्बोधस्य कारणमिष्टं तथा भावाभावोभयाद्यर्थदर्शनं तद्भासनाप्रबोधस्य स्वयमेधितव्यमिति भावाद्यर्थस्य प्रत्यक्षतः परिच्छेदः सिद्धः ॥

यत्रैव जनयेदेनां तत्रैवास्य प्रमाणता । कान्यथा स्यादनाश्वासाद्विकल्पस्य समुद्भवे ॥ १५४ ॥

यदि हि भावादिविकल्पवासनायाः प्रबोधकारणमाभोगाद्येव न पुनर्भावादिदर्शनं तदा नीलादिविकल्पवासनयापि न नीलादिदर्शनं प्रबोधनिबन्धनमाभोगशब्दयोरेव तत्कारणत्वापत्तेः । एवं च नीलादौ दर्शनाभावेऽपि विकल्पवासनायाः संभवात् सर्वत्र प्रत्यक्षपृष्ठभाविनो विकल्पस्य सामर्थ्यात्प्रत्यक्षस्य प्रमाणतावस्थापनेऽनाश्वास एव स्यात् । स्वलक्षणदर्शनप्रभवो विकल्पस्तत्प्रमाणताहेतुर्न सर्व इति चेन्नान्योन्याश्रयप्रसंगात् । तथाहि—सिद्धे स्वलक्षणदर्शनप्रभवत्वे विकल्पस्य ततस्तद्दर्शनप्रमाणतासिद्धिः

तत्सिद्धौ च स्वस्य स्वलक्षणदर्शनप्रभवत्वसिद्धिरिति नान्यतरस्यापि तयोर्व्यवस्था । स्वलक्षणदर्शनप्रभवत्वं नीलादिविकल्पस्य स्वसवेदनादेव सिद्ध सर्वेषां विकल्पस्य प्रत्यात्मवेद्यत्वात् ततो नान्योन्याश्रय इति चेत्, तर्हि भावाभावोभयादिविकल्पस्याप्यालिंगजस्य शब्दजस्य च भावादिदर्शनप्रभवत्व स्वसवेदनादेव कुतो न सिद्ध्येत्? सर्वथा विशेषभावात् । तदयं नीलाद्यर्थे पारमार्थिकमिच्छता चाद्य-मवितथोपगंतुमर्हत्येवेति तदनुमाने सप्त हेतवः स्युः । यतश्चैवं कृत्तिकोदयादेः कथंचित्प्रतीत्यतिक्रमेण स्वभावहेतुत्वं ब्रुवतः सर्वः स्वभावहेतुः स्यादेक एव । सबधभेदात्तद्वेद साधयनः सामान्यतो विशेषतश्च स्वेष्टलिंगसंख्याक्षतिः । विषयभेदाच्च तद्वेदमिच्छतः सप्तविधो हेतुरर्थम्यास्तित्वादिसप्तरूपतयानुमेयत्वोपपत्तेः ॥

तस्मात्प्रतीतिमाश्रित्य हेतुं गमकमिच्छता । पक्षधर्मत्वशून्योस्तु गमकः कृत्तिकोदयः ॥ १५५ ॥ पल्वलोदकनैर्मल्यं तदागस्त्युदये स च । तत्र हेतुः मुनिर्णीतः पूर्वं जगदि मन्मतः ॥ १५६ ॥ चंद्रार्द्रा जलचंद्रादि सोपि तत्र तथाविधः । छायादिपादपादां च मोपि तत्र कदाचन ॥ १५७ ॥ पर्णकोर्यं स्वमद्वेतुर्बलादाहेति दग्गे । कार्यकारणभावस्याभावेपि महभाविता ॥ १५८ ॥ पित्रोर्ब्राह्मणता पुत्रब्राह्मण्ये पक्षधर्मकः । सिद्धो हेतुरतो नायं पक्षधर्मत्वलक्षणः ॥ १५९ ॥

नन्वाकाशकालादेर्धर्मित्वे भविष्यच्छकटोदयपल्वलोदकनैर्मल्यादेः साध्यत्वे कृत्तिकोदयवागस्त्युदयादेर्हेतुत्वे पक्षधर्मत्वयुक्तस्यैव हेतुत्वमतो नापक्षधर्मत्वलक्षणो हेतुः कश्चिदिति चेत्, किमेवं चाक्षुषत्वादिः शब्दानित्यत्वहेतुर्न स्यात्? न हि जगतो वा धर्मचाक्षुषत्व महानसधूमः पक्षधर्मः । तथाहि—शब्दानित्ययोगि जगच्चाक्षुषत्वयोगित्वान् महोदधि जगन् महानसधूमयोगित्वादिति कथं न चाक्षुषत्वं शब्दानित्यत्व साधयेत् महानसधूमो वा महोदधौ बहिं तथा त्वया सभवादिति चेत् कृत्तिकोदयादेः कुतोन्वयसंभवः पूर्वोपलब्धाकाशादेर्दृष्टातस्य सद्भावादन्वयः सिद्ध्यतीति चेत्, पूर्वोपलब्धजगतो दृष्टांतस्य सिद्धेश्चाक्षुषत्वयोगित्वादेरन्वयोस्तु विशेषाभावात् तथाप्यस्याविनाभावामभवादगमकत्वेविनाभावस्यभावमेव पक्षधर्मत्वं गमकत्वात् लिंगस्य लक्षणं । तथा च न धर्मधर्मिसमुदायः पक्षो नापि तत्तद्वर्मा तद्धर्मत्वस्याविनाभावस्वभावत्वाभावात् । किं तर्हि, साध्य एव पक्ष इति प्रतिपत्तव्यं तद्धर्मत्वस्यैवाविनाभाववित्त्वनियमादित्युच्यते ॥

साध्यः पक्षस्तु नः सिद्धस्तद्धर्मो हेतुरित्यपि । तादृक्षपक्षधर्मत्वसाधनाभाव एव वै ॥ १६० ॥

कथं पुनः साध्यस्य धर्मस्य धर्मो हेतुस्तस्याधर्मत्वप्रसगादिति चेत् न, तेनाविनाभावात्तस्य धर्म इत्यभिधानात् । न हि साध्याधिकरणत्वात्साध्यधर्मः हेतुर्येन साध्यधर्मा धर्मा स्यात् । ततः साध्याविनाभावी हेतुः पक्षधर्म इति स्याद्वादिनामेव पक्षधर्मत्वं हेतोरलक्षणमविरुद्ध स्पष्टमविनाभावित्वस्यैव तथाभिधानात् । तच्च कृत्तिकोदयादिषु साध्यधर्मिण्यसत्त्वपि यथा प्रतीतिर्विद्यत एवेति किमाकाशादिधर्मपरिकल्पनया प्रतीत्यतिलंघनापरयातिप्रसंगिन्या । तथा च न परिकल्पितं पक्षधर्मत्वं हेतोरलक्षणं नाप्यन्वय इत्यभिधीयते ॥

निःशेषं सात्मकं जीवच्छरीरं परिणामिना । पुंसां प्राणादिमत्त्वस्य त्वन्यथानुपपत्तिः १६१  
सपक्षसत्त्वशून्यस्य हेतोरस्य समर्थनात् । नूनं निश्चीयते सद्भिर्नान्वयो हेतुलक्षणम् ॥ १६२ ॥  
न चादर्शनमात्रेण व्यतिरेकः प्रसाध्यते । येन संशयहेतुत्वं रागादौ वक्तृतादिवत् ॥ १६३ ॥  
आत्माभावो हि भ्रमादौ तत्कार्यस्यासमीक्षणात् । सिद्धः प्राणाद्यभावश्च व्यतिरेकविनिश्चयः १६४

वाक्क्रियाकारभेदादेरत्यन्ताभावनिश्चितः । निवृत्तिर्निश्चिता तज्ज्ञैः चिन्ता व्यावृत्तिसाधनी १६५  
सर्वकार्यासमर्थस्य चेतनस्य निवर्तनं । ततश्चेत्केन साध्येत कूटस्थस्य निषेधनम् ॥ १६६ ॥

यथा हि सर्वकारणासमर्थं चैतन्य कार्याभावाद्भस्मादौ निषेद्धुमशक्यं तथा कूटस्थमपि क्रमयौगपद्या-  
भ्यामर्थक्रियाविरोधात् ॥

क्षणिकत्वेन न व्याप्तं मत्त्वमेवं प्रसिद्ध्यति । संदिग्धव्यतिरेकाच्च ततोसिद्धिः क्षणक्षये ॥ १६७ ॥  
चेतनाचेतनार्थानां विभागश्च न सिद्ध्यति । चित्तसंताननानात्वं निजसंतान एव वा ॥ १६८ ॥  
न वेद्यवेदकाकारविवेकोनः स्वसंविदः । सर्वकार्येष्वशक्तस्य स त्वसंभवभाषणे ॥ १६९ ॥

न सति चेतनेष्वचेतनार्थान्तद्वेदनादिकार्यासत्त्वात् । तथा न संत्यचेतनार्थेषु चेतनार्थास्तत एवेति  
चेतनाचेतनविभागो न सिद्ध्यत्येव सर्वकार्यकरणासमर्थानां तेषां तत्र निषेद्धुमशक्तेः । चेतनार्था एव  
संतु तथा विज्ञानवादावताराज्जडस्य प्रतिभासयोगादिति चेन्न, तथा विज्ञानसतानानां नानात्वाप्रसिद्धेः ।  
कचिच्चित्तसंततः सतानातराणां सर्वकार्यकरणासमर्थानां स्वकार्यासत्त्वेऽपि सत्त्वाविरोधात् । मा भूत्संता-  
नान्तरसिद्धिर्नष्टेति चेन्न, निजसंतानस्याप्यसिद्धिप्रसगात् । वर्तमानचित्तक्षणे संवेद्यमाने पूर्वोत्तर-  
चित्तक्षणां नामनुभवमात्रमप्यकुर्वता प्रतिषेद्धुमशक्यत्वादेकचित्तक्षणात्मकत्वापत्तेः । न चैकः क्षणः सतानो  
नाम तत एव सवेदनाद्वैतमस्तु उत्तमं पानद्वयमिति वचनात् । नेदमपि सिद्ध्यति वेद्यवेदकाकारविवेक-  
स्याव्यवस्थानात् । सवेदने वेद्यवेदकाकारौ न स्तः स्वयमप्रतिभासनादिति न शक्यं वक्तुमप्रतिभास-  
मानयोः सत्त्वविरोधात् । ततः कचित्कस्यचित्प्रतिभासनादेः स्वकार्यस्याभावादभावसाधने भस्मादौ चैत-  
न्यस्य स्वकार्यनिवृत्तिनिश्चयादभावो निश्चेतव्य इति विपक्षे बाधकप्रमाणादेव प्राणादिमत्त्वस्य व्यतिरेकः  
साध्येत न पुनरदर्शनमात्रेण यतः संशयहेतुत्वं रागादौ वक्तृत्वादेरिव स्यात् । न चैवमपरिणामिनात्मना  
सात्मकं जीवच्छरीरस्य सिद्ध्यति । यतः—

परिणामिनात्मानमन्तरेण क्रमाक्रमौ । न स्यातां तदभावे च न प्राणादिक्रिया क्वचित् १७०  
तत्रैकांतात्मना जीवच्छरीरं सात्मकं भवेत् । निष्कलस्य सहानेकदेशदेहास्तिहानितः ॥ १७१ ॥

निष्कलः स कृदनेकदेशदेहं व्याप्नोत्यात्मेति कः श्रद्धधीतः ? परममहत्त्वाद्याप्नोत्येवेति चेद्वाहतमिदं  
निरंशः परममहान् वेति परमाणोरपि परममहत्त्वप्रसंगात् । यदि पुनः स्वरंभकावयवाभावान्निरवयवत्व-  
मात्मनो गगनत्वादिर्वादितां मतं तदा परमतसिद्धिः सर्वथा निरवयवत्वासिद्धेः परमाणुप्रमीयमाणस्वात्म-  
भूतावयवानामात्मनोप्रतिषेधादिति समर्थयिष्यते ॥

अनेकांतात्मकं सर्वं सत्त्वादित्यादि साधनं । सम्यगन्वयशून्यत्वेऽप्यविनाभावशक्तितः ॥ १७२ ॥  
नित्यानित्यात्मकः शब्दः श्रावणत्वात्कथंचन । शब्दत्वाद्वा अन्यथाभावाभावादित्यादिहेतवः १७३  
हेतोरन्वयवैधुर्ये व्यतिरेको न चेन्न वै । तेन तस्य विनैवेष्टेः सर्वानित्यत्वसाधने ॥ १७४ ॥

निश्चितो व्यतिरेक एव ह्यविनाभावः साधनस्य नान्यः स चोपदर्शितस्य सर्वस्य हेतोरन्वयासंभवेन  
सिद्ध्यत्येव । सत्येवात्र धूम इत्यन्वयनिश्चयेऽप्यभावे न कचिद्भूम इति व्यतिरेकनिश्चयस्य दृष्टत्वात् । संदिग्धे-  
न्वयव्यतिरेकसदेहाच्चेति न वै मन्तव्यं सर्वे भावाः क्षणिकाः सत्त्वादित्यस्यान्वयासत्त्वेऽपि व्यतिरेकनिश्च-  
यस्य स्वयमिष्टेरन्यथा तस्य गमकत्वायोगात् । नन्वत्र सत्येव क्षणिकत्वे सत्त्वमिति निश्चयमेवान्वयोस्तीति  
चेत् । अत्रोच्यते;—

साध्ये सत्येव सद्भावनिश्चयः साधनस्य यः । सोऽन्वयश्चेत्तथैवोपपत्तिः स्वेष्टा परोऽफलः ॥ १७५ ॥

यथैव प्रतिषेधप्राधान्यादन्यथानुपपत्तिर्व्यतिरेक इतीष्यते तथाविधप्राधान्यात्तथोपपत्तिरेवान्वय इति किमनिष्टं स्याद्वादिभिस्तस्य हेतुलक्षणत्वोपगमात् । परोपगतस्तु नान्वयो हेतुलक्षणं पक्षधर्मत्ववत् नापि व्यतिरेकः । स हि विपक्षाद्यावृत्तिः विपक्षस्तद्विरुद्धस्तदन्यस्तदभावश्चेति त्रिविध एव । तत्र—

तद्विरुद्धे विपक्षे च तदन्यत्रैव हेतवः । असत्यनिश्चितासत्त्वाः साकल्यान्नेष्टसाधनाः ॥ १७६ ॥

यथा साध्यादन्यस्मिन् विपक्षे निश्चितासत्त्वा अपि हेतवोभित्वादयो नेष्टाः सत्त्वादिमाधनाभ्येवां साध्याभावलक्षणेपि पक्षे कुतश्चिदनिश्चितासत्त्वरूपत्वात् । तथा साध्याविरुद्धेपि विपक्षे निश्चितासत्त्वा अपि धूमादयो नेष्टा अभ्यादिसाधनास्तेषामभ्यभावे स्वयमसत्त्वेनानिश्चयात् । ननु च साध्यविरुद्धो विपक्षः साध्याभावरूप एव पर्युदासाश्रयणात् प्रसङ्गप्रतिषेधाश्रयणे तु तदभावस्तद्विरुद्धादन्य इति साध्याभावविपक्ष एव विपक्षहेतोरसत्त्वनिश्चयो व्यतिरेको नान्य इत्यत्रोच्यतेः—

साध्याभावे विपक्षे तु योसत्त्वस्यैव निश्चयः । सोविनाभाव एवास्तु हेतो रूपात्तथाह च १७७

अन्यथानुपपन्नत्वं यत्र तत्र त्रयेण किम् । नान्यथानुपपन्नत्वं यत्र तत्र त्रयेण किम् ॥ १७८ ॥

यथा चैवमन्यथानुपपन्नत्वनियमे सति हेतोर्न किञ्चित्त्रयेण पक्षधर्मन्नाडीनामन्यतमर्नैव पर्याप्तत्वात्त-  
स्यैवान्यथानुपपन्नत्वभावसिद्धेरिति च तस्मिन्स्तत्रयस्य हेत्वाभासगतस्येवाकिञ्चित्करत्वं युक्तम् ॥

तद्वेतांस्त्रिषु रूपेषु निर्णयो येन वर्णितः । असिद्धविपरीतार्थव्यभिचारिविपक्षतः ॥ १७९ ॥

तेन कृतं तु निर्णीतं हेतोर्लक्षणमंजमा । हेत्वाभासाव्यवच्छेदि तद्वदेत्कथमन्यथा ॥ १८० ॥

ननु च पक्षधर्मत्वे निर्णयश्चाक्षुषत्वादेरसिद्धप्रपञ्चस्य प्रतिपक्षत्वेन वर्णितः सपक्षसत्त्वे विरुद्धापच-  
प्रतिपक्षत्वेन विपक्षासत्त्वे चानैकातिकविस्तारप्रतिपक्षेणेति कथं हेत्वाभासाव्यवच्छेदि हेतोर्लक्षणं तेनोक्त  
येन पारमार्थिकं रूप ज्ञानमिति चेत् अन्यथानुपपन्नत्वस्यैव हेतुलक्षणत्वेनाभिधानादिति ब्रूमः । तस्यै-  
वासिद्धविरुद्धनैकातिकहेत्वाभासप्रतिपक्षत्वसिद्धेः । न ह्यन्यथानुपपन्नत्वनियमवचनोऽसिद्धत्वादिसमवो  
विरोधात् । न चैकेन सकलप्रतिपक्षव्यवच्छेदे सिद्धे तदर्थं त्रयमभिदधता तदेकं समर्थं लक्षणं हेतोर्ज्ञातं  
भवति तदेव त्रिभिः स्वभावैरसिद्धादीनां त्रयाणां व्यवच्छेदकमतमानि त्रीणि रूपाणि निश्चिनान्यनुक्तानि ।  
तदवचने विशेषतो हेतुलक्षणसामर्थ्यस्यावचनप्रसंगात् । तदुक्तौ तु विशेषतो हेतुलक्षणं ज्ञातमेवेति चेत्  
न, अबाधितविषयत्वादीनामपि वचनप्रसंगात् । तेषामनुक्तं बाधितविषयत्वादिव्यवच्छेदासिद्धेः ।  
निश्चितैरूप्यस्य हेतोर्बाधितविषयत्वाद्यसंभवात्तद्वचनदेव तद्व्यवच्छेदसिद्धेर्नाबाधितविषयत्वादिवचन-  
मिति चेत् न, हेतोः पञ्चभिः स्वभावैः पञ्चानां पक्षव्यापकत्वादीनां व्यवच्छेदकत्वाद्विशेषतल्लक्षणस्यैव  
कथनात् अन्यथा तदज्ञानप्रसंगात् । तद्विशेषविवक्षायां तु पञ्चरूपत्ववत् त्रिरूपत्वमिति न वक्तव्यं  
सामान्यतोऽन्यथानुपपन्नत्ववचनेनैव पर्याप्तत्वात्, रूपत्रयमंतरणं हेतोरसिद्धादित्रयव्यवच्छेदानुपपत्तेः ।  
तत्र तस्य तद्भावादुपपन्नं वचनमिति चेत्—

रूपत्रयस्य सद्भावात्तत्र तद्वचनं यदि । निश्चितत्वस्वरूपस्य चतुर्थस्य वचो न किम् ॥ १८१ ॥

त्रिषु रूपेषु चेद्वृत्तिं निश्चितत्वं न साधने । नाज्ञाता सिद्धता हेतो रूपं स्यात्तद्विपर्ययः ॥ १८२ ॥

पक्षधर्मत्वरूपं स्याज्ज्ञातत्वे हेत्वमेदिनः । हेतोरज्ञाननेष्टा चेन्निश्चितत्वं तथा न किम् ॥ १८३ ॥

हेत्वाभासेपि तद्भावात्साधारणतया न चेत् । धर्मातरमिवारूपं हेतोः सदापि संमतम् ॥ १८४ ॥

हंतासाधारणं सिद्धं साधनस्यैकलक्षणं । तत्त्वतः पावकस्यैव सोप्यत्वं तद्विदां मतम् ॥ १८५ ॥

यो यस्यासाधारणे निश्चितः स्वभावः स तस्य लक्षणं यथा पावकस्यैव सोप्यत्वपरिणामस्तथा च

हेतोरन्यथानुपपन्नत्वनियम इति न साधारणानामन्यथानुपपत्तिनियमविकलानां पक्षधर्मत्वादीनां हेतु-  
लक्षणत्वं निश्चितं तत्त्वमात्रवत् ॥

एतेन पञ्चरूपत्वं हेतोर्ध्वस्तं निबुध्यते । सत्त्वादिष्वग्निजन्यत्वे साध्ये धूमस्य केनचित् ॥१८६॥

अग्निजन्योयं धूमः सत्त्वात् द्रव्यत्वाद्वा धूमे सत्त्वादेरसंदिग्धत्वात् । तथान्वयं पूर्वदृष्टधूमेऽग्निजन्यत्वे  
व्याप्तस्य सत्त्वादेः सद्भावात् व्यतिरेकश्च स्वरविषाणादौ साध्याभावे साधनस्य सत्त्वादेरभावनिश्चयात् ।  
तथात्राबाधितविषयत्वं विवादापन्ने धूमेऽग्निजन्यत्वस्य बाधकाभावात् । तत एवासत्प्रतिपक्षत्वमग्निजन्य-  
त्वसाधनप्रतिपक्षानुमानसंभवादिति सिद्धं साधारणत्वं पञ्चरूपत्वस्य त्रैरूप्यवत् सामस्येन व्यतिरेकनिश्चय-  
स्याभावादसिद्धमिति चेन्न, तस्यान्यथानुपपन्नत्वरूपत्वात् । तदभावे शेषाणामकिञ्चित्करत्वापत्तेस्तद्विकल्प-  
स्यैव पञ्चरूपत्वादेरलक्षणत्वेन साध्यत्वाद्युक्तोक्तिदेशः । एवमन्वयव्यतिरेकिणो हेतोः पञ्चरूपत्वमलक्षणं  
व्यवस्थाप्यान्वयिनोपि नान्वयो लक्षणं साधारणत्वादेवेत्याह;—

अन्वयो लोहलेख्यत्वे पार्थिवत्वशनेस्तथा । तत्पुत्रत्वादिषु श्यामरूपत्वे कचिदीप्सिते ॥१८७॥

लोहलेख्योऽश्वनिः पार्थिवत्वाद्वातुरूपवत्, स श्यामरूपस्तत्पुत्रत्वाच्चन्नमृत्वाद्वा परिदृष्टतत्पुत्रादिवदिति  
हेत्वाभासेपि सद्भावादन्वयस्य साधारणत्वं । ततो हेत्वलक्षणत्वं । यस्तु साध्यसद्भाव एव भावो हेतोर-  
न्वयः सोऽन्यथानुपपन्नत्वमेव तथोपपत्त्याख्यमसाधारणं हेतुलक्षणं । परोपगतस्तु नान्वयस्तल्लक्षणं नापि  
केवलव्यतिरेकिणो व्यतिरेक इत्याह—

अदृष्टिमात्रसाध्यश्च व्यतिरेकः समीक्ष्यते । वक्तृत्वादिषु बुद्धादेः किञ्चिज्ज्ञत्वस्य साधने ॥१८८॥

साध्याभावे त्वभावस्य निश्चयो यः प्रमाणतः । व्यतिरेकः स साकल्यादविनाभाव एव नः ॥१८९॥

सत्यप्यबाधितविषयतायां सत्यप्यसत्प्रतिपक्षतायां च हेतौ न रूपांतरत्वमन्यथानुपपन्नत्वादित्याह;—

अबाधितार्थता च स्यान्नान्या तस्मादसंशया । न वा सत्प्रतिपक्षत्वं तदभावेनभीक्षणात् ॥१९०॥

न हि कचिद्धेतौ साध्याभावासंभूयतापायेप्यबाधितविषयत्वमसत्प्रतिपक्षत्वं समीक्ष्यते येन ततो  
रूपांतरत्वं । ननु च यथा स्पर्शाभावे कचिदसंभवतोपि रूपस्य स्पर्शाद्रूपांतरत्वं तथाविनाभावाभावे  
कचिदसंभवतोपि ततो रूपांतरत्वमबाधितविषयत्वस्यासत्प्रतिपक्षत्वस्य च न विरुध्यतेन्यथा स्पर्शाद्रूप-  
स्यापि रूपांतरत्वविरोधादिति चेत् नैतत्सारं, अन्यथानुपपन्नत्वादबाधितविषयत्वादेरभेदात् । साध्याभाव-  
प्रकारेणोपपत्तेरभावो ह्यन्यथानुपपत्तिः स एव बाधितविषयत्वमसत्प्रतिपक्षत्वं च प्रतीयते ततोऽन्यत्  
किञ्चिन्नैवं स्पर्शाद्रूपस्याभेदः प्रतीतिभेदात्ततो विषमोऽयमुपन्यासः । ननु हेतूपन्यासे सति क्रमेण प्रतीय-  
मानत्वादविनाभावाबाधितविषयत्वादीनामपि परस्परं भेद एवेति चेन्न, बाधकक्रमापेक्षत्वात्तत्क्रमप्रतीतेः ।  
शर्केद्रपुरंदरादिप्रतीतिवदर्थप्रतीतेः क्रमाभावात् । न ह्यभिज्ञेप्यर्थे बाधकभेदो विरुद्धो यतस्तत्क्रम-  
प्रतीतिरर्थभेदक्रमं साधयेत् । ततो नाममात्रं भिद्यते हेतोरन्यथानुपपन्नत्वमबाधितविषयत्वमसत्प्रति-  
पक्षत्वमिति नार्थः । एतेन यदुक्तं हेतोरबाधितविषयत्वाभावेऽनुष्णोष्मिर्द्रव्यत्वात् नित्यो घटः सत्त्वात्  
प्रेत्यासुखप्रदो धर्मः पुरुषगुणविशेषत्वादित्येवमादेः प्रत्यक्षानुमानाभ्यामबाधितविषयस्याप्यगमकत्वप्रस-  
क्तिरसत्प्रतिपक्षत्वाभावे च सत्प्रतिपक्षस्य सर्वगतं सामान्यं सर्वत्र सत्प्रत्ययहेतुत्वादित्येवमादेर्गमकत्वा-  
पत्तिरिति तत्रास्याख्यातं । प्रत्यक्षादिभिः साध्यविपरीतस्वभावव्यवस्थापनस्य बाधितविषयत्वस्य वचनात् ।  
प्रतिपक्षानुमानेन च तस्य सत्प्रतिपक्षत्वस्याभिधानात् तद्व्यवच्छेदस्य च साध्यस्वभावेन तथोपपत्तिरूपेण

सामर्थ्यादन्यथानुपपत्तिस्वभावेन सिद्धत्वादबाधितविषयत्वादे रूपांतरत्वकल्पनानर्थक्यात् सत्यपि तस्य रूपांतरत्वे तन्निश्चयासंभवः परस्पराश्रयणात् तत्साध्यविनिश्चययोरित्याह—

यावच्च साधनादर्थः स्वयं न प्रतिनिश्चितः । तावच्च बाधनाभावस्तस्याच्छब्दविनिश्चयः ॥१९१॥

सति हि बाधनाभावनिश्चये हेतोरबाधितविषयत्वासत्प्रतिपक्षत्वसिद्धेः साध्यनिश्चयस्तन्निश्चयाच्च बाधनाभावनिश्चय इतीतरेतराश्रयान्न तयोरन्यतरस्य व्यवस्था । यदि पुनरन्यतः कुतश्चित्त्वाबाधनाभावनिश्चयात्तदनिश्चयांगीकरणाद्वा परस्पराश्रयपरिहारः क्रियते तदाप्यकिंचित्करत्वं हेतोरुपदर्शयन्नाहः—

तद्वाधाभावनिर्णीतिः सिद्धा चेत्साधनेन किम् । यथैव हेतोर्वैश्वस्य बाधासद्भावनिश्चये ॥१९२॥

तत्साधनसमर्थत्वादकिंचित्करत्वं तथा वा विरहनिश्चये कुतश्चित्तस्य सद्भावसिद्धेः । सततसाधनाय प्रवर्तमानस्य सिद्धसाधनादपि न साधीयस्तल्लक्षणत्वं । नन्वेवमविनाभावोपि लक्षणं मा भून्निश्चयस्यापि साध्यसद्भावनियमनिश्चयायत्तत्वात् तस्य चाविनाभावाधीनत्वादितरेतराश्रयस्य प्रसंगात् इति चेन्न, अविनाभावनियमस्य हेतौ प्रमाणातरानिश्चयोपगमादितरेतराश्रयानवकाशात् । ऊहाख्यं हि प्रमाणमविनाभावनिश्चयनिबन्धनं प्रत्यक्षानुमानयोत्तन्त्राव्यापारादित्युक्तं तर्हि यत् एवान्यथानुपपन्नत्वनिश्चयो हेतोस्तत् एव साध्यसिद्धेस्तत्र हेतोरकिंचित्करत्वमिति चेन्न, ततो देशादिविशेषावच्छिन्नस्य साध्यस्य साधनात् सामान्यत एवोहात्तत्सिद्धेरित्युक्तप्रायं । अथवा—

त्रिरूपहेतुनिष्ठानवादिनैव निराकृते । हेतोः पंचस्वभावत्वे तद्वत्से यतनेन किम् ॥ १९३ ॥

न हि स्याद्वादिनामयमेव पक्षो यत्स्वयं पंचरूपत्वं हेतोर्निराकर्तव्यमिति त्रिरूपव्यवस्थानवादिनापि तन्निराकरणस्याभिमतत्वात् परमतमभिमतप्रतिषिद्धमिति वचनात् तदलमत्राभिप्रायतनेनेति हेतुलक्षणं वार्तिककारेणैवमुक्तं “अन्यथानुपपन्नत्वं यत्र तत्र त्रयेण किम्” इति स्वयं स्याद्वादिनां तु तन्निराकरणप्रयत्ने त्रयं पंचरूपत्वं किमित्यपि वक्तुं युज्यते सांप्रतं पूर्ववदादित्रयेण वीतादित्रयेण वा किमिति व्याख्यानांतरं समर्थयितुं प्रत्यक्षपूर्वकं त्रिविधमनुमानं पूर्ववच्छेषवत्सामान्यतो दृष्टं चेति न्यायसूत्रस्य वाक्यभेदात्त्रिसूत्री कैश्चित्परिकल्पिता स्यात् तामनूय निराकुर्वन्नाहः—

पूर्वं प्रसज्यमानत्वात् पूर्वपक्षस्ततोपरः । शेषः सुपक्ष एवेष्टस्तद्योगो यस्य दृश्यते ॥ १९४ ॥

पूर्ववच्छेषवत्प्रोक्तं केवलास्यापि साधनम् । साध्याभावे भवत्तच्च त्रिरूपाच्च विशिष्यते ॥१९५॥

यस्य वैधर्म्यदृष्टांताधारः कश्चन विद्यते । तस्यैव व्यतिरेकोऽस्ति नान्यस्येति न युक्तिमत् ॥१९६॥

ततो वैधर्म्यदृष्टांतेनेष्टोवश्यमिहाश्रयः । तदभावेऽप्यभावस्याविरोधाद्धेतुतद्वतोः ॥ १९७ ॥

केवलव्यतिरेकीष्टमनुमानं न पूर्ववत् । तथा सामान्यतो दृष्टं गमकत्वं न तस्य वः ॥ १९८ ॥

तद्विरुद्धे विपक्षस्यासत्त्वे व्यवसितेपि हि । तदभावे त्वनिर्णीते कुतो निःसंशयात्मता ॥१९९॥

यो विरुद्धोत्र साध्येन तस्याभावः स एव चेत् । ततो निवर्तमानश्च हेतुः स्याद्वादिनां मतम् २००

अन्वयव्यतिरेकी च हेतुर्यस्तेन वर्णितः । पूर्वानुमानसूत्रेण सोप्येतेन निराकृतः ॥ २०१ ॥

कार्यादित्रयवत्तत्सादेतेनापि त्रयेण किम् । भेदानां लक्षणानां च वीतादित्रितयेन च ॥२०२॥

पूर्ववच्छेषवत्केवलान्वयसाधनं यथावयवावयविनौ गुणगुणिनौ क्रियाक्रियावंतौ जातिजातिमंतौ वा परस्परतो भिन्नौ भिन्नप्रतिभासत्वात् सद्वाविध्यवदिति तत्साध्याभावेपि यदि सत्तदनेकांतिकमेव । अथासत्त्वं न व्यतिरेक्यपि ? साध्याभावे साधनस्याभावो हि व्यतिरेकः स चास्यास्तीति तदा केवलान्वयि किं त्रिरूपादविशिष्टत्वात् वैधर्म्यदृष्टांताधाराभावाच्चास्य व्यतिरेक इति चेन्नेदं युक्तिमत्, तदभावेपि



साध्याभावप्रयुक्तस्य साधनाभावस्याविरोधात् । न ह्यभावे कस्यचिदभावो विरुध्यते खरविषाणाभावे गगनकुसुमाभावस्य विरोधप्रसंगात् सर्वत्र वैधर्म्यदृष्टान्तेधिकरणस्यावश्यं भावितयानिष्टत्वाच्च । किं चेदं भिन्नप्रतिभासित्वं यदि कथंचित्तदान्यथानुपपन्नत्वादेव कथंचिद्वेदसाधनं नान्वयित्वात् द्रव्यं गुणकर्म-सामान्यविशेषसमवायप्रागभावादयः प्रमेयत्वात् पृथिव्यादिवदित्येतस्यापि गमकत्वप्रसंगात् । धर्मिग्राहक-प्रमाणबाधितत्वेन कालात्ययापदिष्टत्वान्नेदं गमकमिति चेत्, तर्ह्यबाधितविषयत्वमपि लिंगलक्षणं तच्चान्य-थानुपपन्नत्वमेवेत्युक्तं । सत्यतिपक्षत्वान्नेदं गमकत्वमिति चेत्तर्हि असत्यतिपक्षत्वं हेतुलक्षणं तदप्यविना-भाव एवेति निवेदितं ततोऽन्यथानुपपन्नत्वाभावादेवेदमगमकं । एतेन सर्वथा भिन्नप्रतिभासित्वं भेदसाधन-मगमकमुक्तं कालात्ययापदिष्टत्वसत्यतिपक्षत्वाविशेषात् । अवयवादीनां हि सत्त्वादिना कथंचिदभेदः प्रमाणेन प्रतीयते सर्वथा तद्वेदस्य सकृदप्यनवभासनात् । तत एवासिद्धत्वान्नेदं गमकं सिद्धस्यैवान्यथा-नुपपत्तिसमवात् । तथा पूर्ववत्सामान्यतोऽदृष्टं केवलव्यतिरेकि लिंगं विपक्षे देशतः कात्कर्ष्यतो वा तस्या-दृष्टत्वात् । सात्मकं जीवच्छरीरं प्राणादिमत्त्वात् यन्न सात्मकं तन्न प्राणादिमद् दृष्टं यथा भस्मादि न च तथा जीवच्छरीरं तस्मात्सात्मकमिति । तदेतदपि न परेषां गमकं । साध्यविरुद्धे विपक्षे अनुभूय-मानमपि साध्याभावे विपक्षे स्वयमसत्त्वेनानिश्चयात् तत्र तत्र तस्य तत्त्वसंभावनायां नैकांतिकत्वोपपत्तेः साध्यविरुद्ध एव साध्याभावस्ततो निवर्तमानत्वाद्गमकमेवेदमिति चेत् तर्हि तदन्यथानुपपन्नत्वसाधनं साध्याभावसंभवनियमस्यैव स्याद्वादिभिरविनाभावस्येष्टत्वात् न पुनः केवलव्यतिरेकित्वान्नेदं क्षणिकं तत्सञ्चितशून्यं जीवच्छरीरं प्राणादिमत्त्वात् सर्वं क्षणिकं सत्त्वादित्येवमादेरपि गमकत्वप्रसंगात् । साध्या-भावेऽप्यस्य सद्भावाच्च साधनत्वमिति चेत् तर्ह्यन्यथानुपपत्तिबलादेव परिणामिना सात्मकत्वे प्राणादिमत्त्वं साधनं नापरिणामिना सर्वथा तदभावात् । तथा पूर्ववच्छेषवत्सामान्यतो दृष्टमन्वयव्यतिरेकिसाधनं, यथाग्निरत्र धूमादिति । तदपि केवलव्यतिरेकिणो योगोपगतस्य निराकरणादेव निराकृतं, साध्याभाव-संभवनियमनिश्चयमन्तरेण साधनत्वासंभवात् । तदनेन न्यायवार्तिककटीकाकारव्याख्यानमनुमानसूत्रस्य त्रिसूत्रीकरणेन प्रत्याख्यातं प्रतिपत्तव्यमिति लिंगलक्षणानामन्वयित्वादीनां त्रयेण पक्षधर्मत्वादीनामिव न प्रयोजनं । नापि पूर्ववदादिभेदानां कार्यादीनामिव सत्यन्यथानुपपन्नत्वे तेनैव पर्याप्तत्वात् । यदप्यत्रा-वाचि उदाहरणसाधर्म्यत्साध्यसाधनं हेतुरिति वीतलक्षणं लिंगं तत्स्वरूपेणार्थपरिच्छेदकत्वं वीतधर्म इति वचनात् । तद्यथा—अनित्यः शब्दः उत्पत्तिधर्मकत्वाद्दृढवदिति शब्दस्वरूपेणोत्पत्तिधर्मकत्वेना-नित्यत्वार्थस्य परिच्छेदात् । तथोदाहरणवैधर्म्यत्साध्यसाधनं हेतुरित्यवीतलक्षणं परपक्षप्रतिषेधेनार्थपरि-च्छेदने वर्तमानमवीतमिति वचनात् । तद्यथा । नेदं नैरात्मकं जीवच्छरीरमप्राणादिमत्त्वप्रसंगादिति । यदुभयपक्षसंप्रतिपन्नमप्राणादिमत्तन्नैरात्मकं दृष्टं यथा घटादि न चेदमप्राणादिमजीवच्छरीरं तस्मान्न नैरात्मकमिति निरात्मकत्वस्य परपक्षस्य प्रतिषेधनं जीवच्छरीरे सात्मकत्वस्यार्थपरिच्छिन्तिहेतुत्वादिति न्यायवार्तिककारवचनात् । तथोदाहरणसाधर्म्यवैधर्म्याभ्यां साध्यसाधनमनुमानमिति वीतावीतलक्षणं स्वपक्षविधानेन परपक्षप्रतिषेधेन चार्थपरिच्छेदहेतुत्वात् । तद्यथा—सामिः पर्वतोयमनमिर्न भवति धूमवत्त्वादित्यथा निर्धूमत्वप्रसंगात् । धूमवान्महानसः सामिर्दृष्टोऽनमिस्तु महानसो निर्धूम इति तदेत-द्वीतादित्रितयं यदि साध्यभावसंभूणुः तदान्यथानुपपत्तिबलादेव गमकत्वं न पुनर्वीतादित्वेनैवेत्यन्यथा-नुपपत्तिविरहेऽपि गमकत्वप्रसंगात् । यदि पुनरन्यथानुपपत्तिर्वीतादित्वं प्राप्य हेतोरलक्षणं तदा “देवतां प्राप्य हरीतकी विरेचयते” इति कस्यचित्सुभाषितमायातं । हरीतक्यन्वयव्यतिरेकानुविधानाद्विरवत्तु, स्वदेवतोपयोगिनी तदन्वयव्यतिरेकानुविधानाभावात्तस्येति प्रकृतेऽपि समानं । हेतोरन्यथानुपपत्तिसद-

सत्त्वप्रयुक्तत्वाद्गमकत्वागमकत्वयोरिति न किञ्चिद्वीतादित्रितयेन लक्षणानां भेदानां वा सर्वथा गमकत्वा-  
नगत्वात् सर्वभेदासंग्रहाच्च ॥

कारणात्कार्यविज्ञानं कार्यात्कारणवेदनम् । अकार्यकारणाच्चापि दृष्टात्सामान्यतो गतिः २०३  
तादृशी त्रितयेणापि नियतेन प्रयोजनम् । किमेकलक्षणाध्यासादन्यस्याप्यनिवारणात् ॥२०४॥

ननु च यवबीजसंतानोत्थं च कारणं वानुभयं वा स्यात् सर्वं वस्तु कार्यं वा नान्या गतिरस्ति यतोऽ-  
न्यदपि लिंगं सभाव्यतेऽन्यथानुपपन्नत्वाध्यासादिति चेन्न, उभयात्मनोपि वस्तुनो भावात् । यथैव हि  
कारणात्कार्येनुमानं वृष्ट्युत्पादनशक्तयोमी मेघा गंभीरध्वानत्वे चिरप्रभावत्वे च सति समुन्नतत्वात् प्रसि-  
द्धैवंविधभेधवदिति । कार्यात्कारणे वहिरत्र धूमान्महानसवदिति । अकार्यकारणादनुभयात्मनि ज्ञानं  
मधुररसमिदं फलमेवंरूपत्वात्तादृशान्यफलवदिति । तथैवोभयात्मकात् लिंगादुभयात्मके लिंगिनि ज्ञान-  
मविरुद्धं परस्परपकार्योपकारकयोरविनाभावदर्शनात् यथा बीजाकुरसतानयोः । न हि बीजसंतानोऽ-  
कुरसतानाभावे भवति, नाप्यंकुरसतानो बीजसंतानाभावे यतः परस्परं गम्यगमकभावो न स्यात् ।  
तथा चास्त्यत्र देशे यवबीजसंतानो यवांकुरसंतानदर्शनात् । अस्ति यवांकुरसतानो यवबीजोपलब्धेरि-  
त्यादि लिंगातरसिद्धिः । ननूपरक्षेत्रस्थेन यवबीजसंतानेन व्यभिचारस्तदंकुरसंताने क्वचित्साध्ये तद्वीज-  
संताने चोक्ष्यते तदंकुरसंतानेन यवबीजमात्ररहितदेशस्थेनेति न मंतव्यं विशिष्टदेशकालाद्यपेक्षस्य तदु-  
भयस्यान्योन्यमविनाभावसिद्धेः स्वसाध्ये धूमादिवत् । धूमावयविसंतानो हि पावकावयविसंतानैरविना-  
भावी देशकालाद्यपेक्षैवान्यथा गोपालघटिकायां धूमावयविसंतानेन व्यभिचारप्रसंगात् । संतानयोरुप-  
कार्योपकारकभावोपि न शङ्कनीयः पावकधूमावयविसंतानयोस्तदभावप्रसंगात् । न चैवं वाच्यं, तयो-  
र्निमित्तानिमित्तभावोपगमात् । पावकधूमावयविद्रव्ययोर्निमित्तानिमित्तभावसिद्धेस्तसंतानयोरुपचारनिमित्त-  
भाव इति चेन्न, तद्व्यतिरिक्तसंतानसिद्धेः । कालादिविशेषात्संतानः सतानिभ्यो व्यतिरिक्त इति चेत्,  
कुतः कालादिविशेषत्वां संतानस्यानादिपर्यवसानत्वादप्रतिनियतक्षेत्रकार्यकारित्वाच्च सतानिनां तद्वि-  
परीतत्वादिति चेन्न, तस्य पदार्थांतरत्वप्रसंगात् । संतानो हि संतानिभ्यः सकलकार्यकरणद्रव्येभ्योर्भातरं  
भवंस्तद्वृत्तिरतद्वृत्तिर्वा ? तद्वृत्तिश्चेन्न तावदगुणस्तस्यैकद्रव्यवृत्तित्वात् । सयोगादिबदनेकद्रव्यवृत्तिः संतानो  
गुण इति चेत् स तर्हि सयोगादिभ्योऽन्यो वा स्यात्तदन्यतमो वा ? यद्यन्यः स तदा चतुर्विंशतिसंख्या-  
व्याघातः, तदन्यतमश्चेत् तर्हि न तावत्सयोगस्तस्य विद्यमानद्रव्यवृत्तित्वात् । संतानस्य कालत्रयवृत्ति-  
संतानिसमाश्रयत्वात् । तत एव न विभागोपि परत्वमपि वा तस्यापि देशापेक्षस्य वर्तमानद्रव्याश्रयत्वात् ।  
पृथक्त्वं इत्यप्यसारं, भिन्नसंतानद्रव्यपृथक्त्वस्यापि सतानत्वप्रसंगात् । तत एवमसंख्योसौ । एतेन  
सयोगादीनां संतानत्वे भिन्नसंतानगतानामप्येषां संतानत्वप्रसंगः समापादितो बोद्धव्यः । कार्यकारण-  
परंपराविशिष्टा सत्तासतान इति चेत् कुतस्तद्विशिष्टः कार्यकारणोपाधित्वादिति चेत्, कथमेवमनेका सत्ता  
न स्यात् । विशेषणानेकत्वादुपचारादनेकास्त्विति चेत् कथमेवं परमार्थतोनेकसंतानसिद्धिर्येनैकसंतानांतरे  
प्रवृत्तिरविसंवादिनी स्यात् । येषां पुनरेकानेका च वस्तुनः सत्ता तेषां सामान्यतो विशेषतश्च तथा  
संतानैकत्वनानात्वव्यवहारो न विरुध्यते । न च विशिष्टकार्यकारणोपाधिकयोः सत्ताविशेषयोः संता-  
नयोः परस्परमुपकार्योपकारकभावाभावः शाश्वतत्वादिति युक्तं वक्तुं, कथंचिदशाश्वतत्वाविरोधात् । पर्या-  
यार्थतः सर्वस्यानित्यत्वव्यवस्थितिः । ततः संतानिनामिव संतानयोः कथंचिदुपकार्योपकारकभावोऽभ्युप-  
गंतव्य इति सिद्धमुभयात्मकयोरन्योन्यं साधनत्वं लिंगत्रितयनिमित्तं विघटयत्येव । न चैवमन्योन्याश्रयणं  
तयोरेकतरेण प्रसिद्धेनान्यतरस्याप्रसिद्धस्य साधनात् । तदुभयसिद्धौ कस्यचिदनुमानानुदयात् ॥

संप्रति परामितसंख्यांतरनियममनूय दूषयन्नाहः—

यच्चाभूतमभूतस्य भूतं भूतस्य साधनम् । तथाभूतमभूतस्याभूतं भूतस्य चेष्ट्यते ॥ २०५ ॥

नान्यथानुपपन्नत्वाभावे तदपि संगतम् । तद्भावे तु किमेतेन नियमेनाफलेन वः ॥ २०६ ॥

न ह्यभूतादिलिङ्गचतुष्टयनियमो व्यवतिष्ठते भूताभूतोयं स्वभावस्यापि लिङ्गस्य तादृशि साध्ये संभवात् ।

न च तद्व्यवच्छेदमकुर्वन्नियमः सफलो नाम ॥

सर्वहेतुविशेषाणां संग्रहो भासते यथा । तथा तद्भेदनियमे द्विभेदो हेतुरिष्यताम् ॥ २०७ ॥

संक्षेपादुपलंभश्चानुपलंभश्च वस्तुनः । परेषां तत्प्रभेदत्वात्तत्रांतर्भावसिद्धितः ॥ २०८ ॥

उपलब्ध्यनुपलब्ध्योरेवेति सर्वहेतुविशेषाणामंतर्भावः प्रतिभासते संक्षेपात्तेषां तत्प्रभेदत्वादिति तदिष्टिः श्रेयसी । न हि कार्यादयः संयोग्यादयः पूर्ववदादयो वीतादयो वा हेतुविशेषास्ततो भिद्यन्ते तदप्रभेदत्वाप्रतीतेः ॥

ननुपलभ्यमानत्वमुपलंभो यदीष्यते । तदा स्वभावहेतुः सद्यवहारप्रसाधने ॥ २०९ ॥

अथोपलभ्यते येन स तथा कार्यसाधनः । समानोपलंभेपि विचारोयं कथं न ते ॥ २१० ॥

यद्युपलंभः कर्मसाधनस्तदा स्वभावहेतुरेव सद्यवहारे साध्ये करणसाधनमनुपलंभे ततः सोपि न स्वभावकार्यहेतुभ्यां भिन्नः स्यात् । कर्मसाधनत्वेनुपलभ्यमानत्वस्य स्वभावहेतुत्वात् । करणसाधनत्वेनुपलंभनस्य कार्यस्वभावयोर्विधिसाधनत्वादनूपलंभस्य प्रतिषेधविषयत्वादप्यन्यस्ताभ्यामनुपलंभ इत्यसंगतं इत्याह—

यथा चानुपलंभेन निषेधोर्थस्य साध्यते । तथा कार्यस्वभावाभ्यामिति युक्ता न तद्भिदा २११

ननु च द्वौ साधनावेकः प्रतिषेधहेतुरित्यत्र द्वावेव वस्तुसाधनौ प्रतिषेधहेतुरेवैक इति नियम्यते न पुनर्द्वौ वस्तुसाधनावेव ताभ्यामन्यव्यवच्छेदस्यापि साधनात् । तथा नैक एव प्रतिषेधहेतुरित्यवधार्यते तत एव यतो लिङ्गत्रयनियमः संक्षेपान्न व्यवतिष्ठत इति न तद्विभेदो हेतुरिष्यते तस्याव्यवस्थानादित्यत्राह—

निषेधहेतुरेवैक इत्ययुक्तं विधेरपि । सिद्धेरनुपलंभेनान्यव्यवच्छिद्विधिर्यतः ॥ २१२ ॥

नास्तीह प्रदेशे घटादिरुपलब्धिलक्षणप्राप्तस्यानुपलब्धेरित्यनुपलंभेन यथा निषेधस्य प्रतिषेधस्तथा व्यवच्छेदस्य विधिरपि कर्तव्य एव । प्रतिषेधो हि साध्यस्ततोऽन्योऽप्रतिषेधस्तद्व्यवच्छेदस्य विधौ कथं प्रतिषेधः सिद्ध्येत् ? तद्विधौ वा कथं प्रतिषेधहेतुरेवैक इत्यवधारणं सुघटं गुणभावेन विधेरनुपलंभेन साधनाप्राधान्येन प्रतिषेधस्यैव व्यवस्थापनात्सुघटं तथावधारणमिति चेत्, तर्हि द्वौ वस्तुसाधनावित्यवधारणमस्तु ताभ्यां वस्तुत एव प्राधान्येन विधानात् प्रतिषेधस्य गुणभावेन साधनात् । यदि पुनः प्रतिषेधोपि कार्यस्वभावाभ्यां प्राधान्येन साध्यते यथा नानमिरत्र धूमात्, नावृक्षोऽयं शिक्षापात्वादिति मतं तदानुपलंभेनापि विधिः प्रधानभावेन साध्यतां । यथास्त्यत्रामिरनौष्ण्यानुपलब्धेरिति कथं निषेधसाधन एवैक इत्येकं संविधत्सोरन्यत्प्रच्यवते । ननु च नानमिरत्र धूमादिति विरुद्धकार्योपलब्धिः प्रतिषेधस्य साधिका नावृक्षोयं शिक्षापात्वादिति विरुद्धव्याप्तोपलब्धिश्च यावत्कश्चिदप्रतिषेधः स सर्वोपलब्धेरिति वचनात् । तथास्त्यत्रामिरनौष्ण्यानुपलब्धेरित्ययमपि स्वभावहेतुरौष्ण्योपलब्धेरेव हेतुत्वात्प्रतिषेधद्वयत्वप्रकृतार्थसमर्थकत्वादिति न प्राधान्येन द्वौ प्रतिषेधसाधनौ । नाप्येको विधिसाधनो यतो दोषः स्यादिति कश्चित्, सोपि न प्रातीतिकाभिधायी कार्यस्वभावानुपलब्धिषु प्रतीयमानासु विपर्ययकल्पनात् । तथा-

हि—सर्वत्र कार्यस्वभावहेतोर्विरुद्धव्याप्तिपलब्धिरूपतापत्तेरनुपलब्धिरवैका स्यात् अनुपलब्धेर्वा कार्य-  
स्वभावहेतुतापत्तेस्तावेव स्यातां तत्र प्रतीत्यनुसरणे यथोपयोक्तमिप्रायं कार्यस्वभाववपि प्राधान्येन विधि-  
प्रतिषेधसाधनावुपेयौ । विधिसाधनश्चानुपलम्ब इति न विषयभेदाद्विगसंख्यानियमः सिद्ध्येत् ॥

यस्मादनुपलम्बोत्रानुपलम्बत्वमिष्यते । तथोपलम्बमानत्वमुपलम्बः स्वरूपतः ॥ २१३ ॥

भिन्नावेतौ न तु स्वार्थभेदादिति नियम्यते । भावाभावात्मकैकार्थगोचरत्वाविशेषतः ॥ २१४ ॥

उपलम्बत्वानुपलम्बत्वस्वरूपभेदादेव भिन्नादुपलम्बौ मंतव्यौ न पुनः स्वविषयभेदादिति नियम्यते  
विधिप्रतिषेधात्मकैकवस्तुविषयत्वस्य तयोर्विशेषाभावात् । यथैवेत्युपलम्बेन प्राधान्याद्विधिगुणभावात्  
प्रतिषेधश्च विषयीक्रियते तथानुपलम्बेनापि । यथानुपलम्बेन प्रतिषेधः प्राधान्यात्, विधिश्च गुणभावात्त-  
थोपलम्बेनापीति यथायोग्यमुदाहरिष्यते । ततः संख्येयादुपलम्बानुपलम्भावैव हेतू प्रतिपत्तव्यौ ॥

तत्तत्रैवोपलम्बः स्यात्सिद्धः कार्यादिभेदतः । कार्योपलब्धिरभ्यादौ धूमादिः सुविधानतः २१५  
कारणस्योपलब्धिः स्याद्विशिष्टजलदोषतः । वृष्टौ विशिष्टता तस्याश्रित्या छायाविशेषतः २१६  
कारणानुपलम्बेपि यथा कार्ये विशिष्टता । बोध्याभ्यासात्तथा कार्यानुपलम्बेपि कारणे ॥ २१७ ॥  
समर्थं कारणं तेन नात्यक्ष्णगतं मतम् । तद्वोधे येन वैयर्थ्यमनुमानस्य गद्यते ॥ २१८ ॥

न चानुकूलतामात्रं कारणस्य विशिष्टता । येनास्य प्रतिबंधादिसंभवाद्यभिचारिता ॥ २१९ ॥  
वैकल्यप्रतिबंधाभ्यामनासाद्य स्वभावताम् । विशिष्टतात्र विज्ञातुं शक्या छायादिभेदतः २२०  
तद्विलोपेखिलख्यातव्यवहारविलोपनम् । तृम्यादिकार्यसिद्ध्यर्थमाहारादिप्रवृत्तितः ॥ २२१ ॥  
हेतुना यः समग्रेण कार्योत्पादोनुमीयते । अर्थांतरानपेक्षत्वात् स्वभाव इतीरणे ॥ २२२ ॥

कार्योत्पादनयोग्यत्वे कार्ये वा शक्तकारणम् । स्वभावहेतुरित्यार्यैर्विचार्य प्रथमे मतः ॥ २२३ ॥  
स्वकार्ये भिन्नरूपैकस्वभावं कारणं वदेत् । कार्यस्यापि स्वभावत्वप्रसंगादविशेषतः ॥ २२४ ॥  
समग्रकारणं कार्यस्वभावो न तु तस्य तत् । कोन्यो ब्रूयादिति ध्वस्तप्रज्ञानैरात्मवादिनः २२५  
यत्स्वकार्याविनाभावि कारणं कार्यमेव तत् । कार्यं तु कारणं भावीत्येतदुन्मत्तभाषितम् ॥ २२६ ॥  
परस्पराविनाभावात् कयाश्चित् (?) । हेतुतत्त्वव्यवस्थैवमन्योन्याश्रयणाज्जनैः ॥ २२७ ॥

रात्र्यादिदायकादृष्टविशेषस्थानुमापकम् । पाणिचक्रादि तत्कार्यं कथं वो भाविकारणम् ॥ २२८ ॥  
तत्परीक्षकलोकानां प्रसिद्धमनुमन्यताम् । कारणं कार्यवद्देतुरविनाभावसंगतम् ॥ २२९ ॥

एवं कार्योपलब्धिं कारणोपलब्धिं च निश्चित्य संप्रत्यकार्यकारणोपलब्धिं विमिश्रोदाहरन्नाहः—

कार्यकारणनिर्मुक्तवस्तुदृष्टिर्विवक्ष्यते । तत्स्वभावोपलब्धिश्च.....(?) निश्चिताः ॥ २३० ॥

कथंचित्साध्यतादात्म्यपरिणाममितस्य या । स्वभावस्योपलब्धिः स्यात्साविनाभावलक्षणा २३१  
उत्पादादित्रयाक्रांतं समस्तं सत्त्वतो यथा । गुणपर्ययवद्द्रव्यं द्रव्यत्वादिति चोच्यते ॥ २३२ ॥  
यथार्थस्य स्वभावोपलम्बः सव्यवसायकः । (?) स्तस्यानुमानेन किं त्वयान्यत्रसाध्यते ॥ २३३ ॥  
समारोपव्यवच्छेदस्तेनेत्यपि न युक्तिमत् । निश्चितेर्थे समारोपासंभवादिति केचन ॥ २३४ ॥  
तदसद्वस्तुनोनेकस्वभावस्य विनिश्चिते । सत्त्वादावपि साध्यात्मनिश्चयाभियमानुष्ठानम् ॥ २३५ ॥  
निश्चितानिश्चितात्मत्वं न चैकस्य विरुध्यते । चित्रताज्ञानवन्नानास्वभावैकार्थसाधनात् ॥ २३६ ॥  
तत एव न पक्षस्य प्रमाणेन विरोधनं । नापि वृत्तिर्विपक्षस्ते हेतोरेकांततद्भ्युतेः ॥ २३७ ॥  
उत्पादव्ययनिर्मुक्तं न वस्तु खरशंगवद् । नापि ध्रौव्यपरित्यक्तं त्र्यात्मकं स्वार्थतत्त्वतः २३८

सहभावि गुणात्मत्वाभावे द्रव्यस्य तत्त्वतः । क्रमोत्पित्सु स्वपर्यायाभावत्वे च न कस्यचित् ॥ २३९ ॥  
नाक्रमेण क्रमेणापि कार्यकारित्वसंगतिः । तदभावे कुतस्तस्य द्रव्यत्वं व्योमपुष्पवत् ॥ २४० ॥  
एवं हेतुरयं शक्तः साध्यं साधयितुं ध्रुवं । सत्त्ववभियमादेव लक्षणस्य विनिश्चयात् ॥ २४१ ॥  
तदियमकार्यकारणरूपस्य साध्यस्वभावस्योपलब्धिर्निश्चितोक्ता ।

साध्यादन्यस्योपलब्धिं पुनर्विभज्य निश्चिन्वन्नाह;—

साध्यादन्योपलब्धिस्तु द्विविधाप्यवसीयते । विरुद्धस्याविरुद्धस्य दृष्टेस्तेन विकल्पनात् ॥ २४२ ॥  
साध्यादन्यस्य हि तेन साध्येन विरुद्धस्योपलब्धिरविरुद्धस्य वा द्विधा कल्प्यते सा गत्यंतराभावात् । तत्र—  
प्रतिषेधे विरुद्धोपलब्धिरर्थस्य तद्यथा । नास्त्येव सर्वथैकांतोनेकांतस्योपलंभतः ॥ २४३ ॥  
यावत्कश्चिन्निषेधोत्र स सर्वोपलंभवान् । यत्तदेष विरुद्धोपलंभोस्त्वनुपलंभनम् ॥ २४४ ॥  
इत्ययुक्तं तथाभूतश्रुतेरुपलंभनं । तन्मूलत्वात्तथाभावे प्रत्यक्षमनुमास्तु ते ॥ २४५ ॥  
तथैवानुपलंभेन विरोधे साधिते क्वचित् । स्यात्स्वभावविरुद्धोपलब्धिर्वृत्तिस्तथैव वा ॥ २४६ ॥  
लिङ्गे प्रत्यक्षतः सिद्धे साध्यधर्मिणि वा क्वचित् । लिङ्गिज्ञानं प्रवर्तेत नान्यथातिप्रसंगतः २४७  
गौणश्चेदपदेशोर्य कारणस्य फलेस्तु नः । प्रधानभावतस्तस्य तत्रामिप्रायवर्तनात् ॥ २४८ ॥  
स्वभावविरुद्धोपलब्धिं निश्चित्यानुपलब्धेरर्थांतरमूतां व्याप्यविरुद्धोपलब्धिमुदाहरति;—

व्यापकार्थविरुद्धोपलब्धिरत्र निवेदिता । यथा न सन्निकर्षादिः प्रमाणं परसंमतम् ॥ २४९ ॥  
अज्ञानत्वादतिव्याप्तेर्ज्ञानत्वेन मितेरिह । व्यापकव्यापकद्विष्टोपलब्धिर्वैयमिष्यते ॥ २५० ॥  
स्यात्साधकतमत्वेन स्वार्थज्ञप्तौ प्रमाणता । व्याप्ता या च तदव्याप्तं ज्ञानात्मत्वेन साध्यते २५१

यदा प्रमाणत्वं ज्ञानत्वेन व्याप्तं साध्यतेऽज्ञानस्य प्रमाणत्वेतिप्रसंगात् तदा तद्विरुद्धस्याज्ञानत्वस्यो-  
पलब्धिर्व्यापकविरुद्धोपलब्धिर्बोद्ध्या न सन्निकर्षादिरचेतनः प्रमाणमज्ञानत्वादिति । यदा तु प्रमाणत्वं  
साधकतमत्वेन व्याप्तं तदपि ज्ञानात्मकत्वेन व्याप्तं साध्यते साधकतमस्य प्रमाणतानुपपत्तेरज्ञानात्मकस्य  
च स्वार्थप्रमितौ साधकतमत्वायोगात् । छिदिक्रियादावेवाज्ञानात्मनः परश्चादेः साधकतमोपपत्तेः । तदा  
व्यापकव्यापकविरुद्धोपलब्धिः सैवोदाहर्तव्या ॥

व्यापकद्विष्टकायोपलब्धिः कार्योपलब्धिगा । श्रुतिप्राधान्यतः सिद्धा पारंपर्याद्विरुद्धवत् ॥ २५२ ॥  
यथा नात्मा विभुः काये तत्सुखाद्युपलब्धितः । विभुत्वं सर्वभूतार्थसंबन्धित्वेन वस्तुतः २५३  
व्याप्तं तेन विरोधीदं कायसंबन्धमात्रकं । काय एव सुखादीनां तत्कार्याणां विबोधनम् ॥ २५४ ॥  
ननु प्रदेशवृत्तीनां तेषां संवादनं कथं । शरीरमात्रसंबन्धमात्मनो भावयेत्सदा ॥ २५५ ॥  
यतो निःशेषमूर्तार्थसंबन्धविनिवर्तनात् । विभुत्वाभावसिद्धिः स्यादिति केचित्प्रचक्ष्यते ॥ २५६ ॥  
तदयुक्तं मनीषायाः साकल्येनात्मनः स्थितेः । तच्छून्यस्यात्मताहानेस्तादात्म्यस्य प्रसाधनात् ॥  
यद्यपि शिरसि मे सुखं पादे मे वेदनेति विशेषतः प्रदेशवृत्तित्वं सुखादीनामनुभूयते तदनुभव-  
विशेषाणां च तथापि ज्ञानसामान्यस्य सर्वात्मद्रव्यवृत्तित्वमेव, ज्ञानमात्रशून्यस्यात्मविरोधादतिप्रसक्तेरिति  
साधितं उपयोगात्मसिद्धौ । ततो युक्तं व्यापकविरुद्धकार्योपलब्धिः ॥

विरुद्धकार्यसंसिद्धिर्नास्त्येकांतेनपेक्षिष्य— । नैकांतैर्थाक्रियादृष्टेरित्येवमवगम्यते ॥ २५८ ॥

निरपेक्षैकांतेन हनेकांतो विरुद्धस्तत्कार्यमर्थक्रियानुपलब्धिर्निषेधस्याभावं साधयति ॥

कारणार्थविरुद्धानुपलब्धिर्ज्ञायते यथा । नास्ति मिथ्याचरित्रं मे सम्यग्विज्ञानवेदनात् २५९

तद्वि मिथ्याचारित्रस्य कारणं विनिवर्तयेत् । मिथ्याज्ञाननिवृत्तिस्तु तस्य तद्विनिवर्तिका २६०

ननु च सम्यग्बिज्ञानान्मिथ्याज्ञाननिवृत्तिर्न मिथ्याचारित्रस्य निवृत्तिका प्रादुर्भूतसम्यग्ज्ञानस्यापि पुंसोऽ-  
चारित्रप्रसिद्धेः पूर्वस्य लाभे भजनीयमुत्तरमिति वचनादन्यथा तद्याघातादिति चेन्न, मिथ्याचारित्रस्य  
मिथ्यागमादिज्ञानपूर्वस्य पञ्चाग्निसाधनादेर्निषेधत्वात् । चारित्रमोहोदये सति निवृत्तिपरिणामाभावलक्षण-  
स्याचारित्रस्य तु निषेध्यत्वानिष्टेर्मोहोदयमात्रापेक्षित्वस्य तु द्वयोरप्यचारित्रमिथ्याचारित्रयोरभेदेन वचन-  
मागमे व्यवस्थितिविरुद्धमेव मिथ्यादर्शने मिथ्याचारित्रस्यान्तर्भावाच्च मिथ्याज्ञानवत् ॥

कारणद्विष्टकार्योपलब्धिर्याथात्म्यवाकृतः । तस्य तेनाविनाभावात् पारंपर्येण तत्त्वतः ॥२६१॥

नास्ति मिथ्याचारित्रमस्य याथात्म्यवाकृदिति कारणविरुद्धकार्योपलब्धिः । मिथ्याचारित्रस्य हि निषे-  
धस्य कारणं मिथ्याज्ञानं तेन विरुद्धं सम्यग्ज्ञानस्य कार्यं याथात्म्यवचनं तन्निर्माय सुविवेचितं निषेध्या-  
भावं साधयत्येव व्यभिचाराभावात् ॥

कारणव्यापकद्विष्टोपलब्धिर्नास्ति निवृत्तिः । सांख्यादेर्ज्ञानमात्रोपगमादिति यथेक्ष्यते ॥२६२॥

निवृत्तेः कारणं व्याप्तं दृष्ट्यादित्रितयात्मना । तद्विरुद्धं तु विज्ञानमात्रं सांख्यादिसम्मतम् २६३

न हीयं कारणव्यापकविरुद्धोपलब्धिरसिद्धा निषेध्यस्य निर्वाणस्य हेतोर्व्यापकस्य सम्यग्दर्शनादित्र-  
यात्मकत्वस्य निश्चयात् तद्विरुद्धस्य ज्ञानमात्रात्मकत्वस्य सांख्यादिभिः स्वयं संमतत्वात् ॥

कारणव्यापकद्विष्टकार्यदृष्टिस्तु तद्वचः । सम्यग्विवेचितं साध्याविनाभावि प्रतीयते ॥२६४॥

सांख्यादेर्नास्ति निर्वाणं ज्ञानमात्रवचनश्रवणादिति कारणव्यापकविरुद्धकार्योपलब्धिः प्रत्येया सुविवे-  
चितस्य कार्यस्य साध्याविनाभावसिद्धेः ॥

द्रष्टा सहचरद्विष्टोपलब्धिस्तद्यथा मयि । नास्ति मत्याद्यविज्ञानं तत्त्वश्रद्धानसिद्धितः ॥२६५॥

सहचारिनिषेधेन मिथ्याश्रद्धानमीक्षितम् । तन्निहत्येव तद्वातितत्त्वश्रद्धानमंजसा ॥२६६॥

तदभावे च मत्याद्यविज्ञानं विनिवर्तते । मतिज्ञानादिभावेन तदास्य परिणामतः ॥२६७॥

सहचरविरुद्धोपलब्धिरपि हि गमिका प्रतीयते इति प्रसिद्धासौ ।

तथा सहचरद्विष्टकार्यसिद्धिर्निवेदिता । प्रशमादिविनिर्णीतेस्तन्नास्त्विति साधने ॥२६८॥

तस्मिन् सहचरव्यापि विरुद्धस्योपलंभनम् । सदृशनत्वनिर्णीतेरिति तज्ज्ञैरुदाहृतम् ॥२६९॥

तदंतत्सहचरव्यापि द्विष्टकार्योपलंभनम् । प्रमाणादिप्रतिष्ठानसिद्धेरिति निबुध्यताम् ॥२७०॥

सहचारिनिमित्तेन विरुद्धस्योपलंभनं । तन्नास्त्यस्यासु दृग्मोहः प्रतिपक्षोपलंभतः ॥२७१॥

यथेयं सहचरविरुद्धोपलब्धिर्नास्ति मयि मत्याद्यज्ञानं तत्त्वश्रद्धानोपलब्धेरिति तथा सहचरविरुद्ध-  
कार्योपलब्धिः प्रशमादिनिश्चितेरिति सहचरव्यापकविरुद्धोपलब्धिः सदृशनत्वनिश्चितेरिति सहचर-  
व्यापकविरुद्धकार्योपलब्धिः प्रमाणादिव्यवस्थोपलब्धेरिति सहचरकारणविरुद्धोपलब्धिर्दर्शनमोहप्रतिपक्ष-  
परिणामोपलब्धेरिति निबुध्यतां मत्याद्यज्ञानलक्षणनिषेध्याभावाविनाभावप्रतीतेरविशेषात् ॥

इत्येवं तद्विरुद्धोपलब्धिभेदाः प्रतीतिगाः । यथायोगमुदाहार्याः स्वयं तत्त्वपरीक्षकैः ॥२७२॥

इत्येवं निषिद्धे विरुद्धोपलब्धिभेदाश्चतुर्दशोदाहृताः प्रतीतिमनुसरन्ति कार्यकारणस्वभावोपलब्धिभेद-  
त्रयवत्ततो यथायोगमन्यानुदाहरणानि लोकसमयप्रसिद्धानि परीक्षकैरुपदर्शनीयानि प्रतीतिदाढ्योपपत्तेः ॥

संप्रति साध्येनाविरुद्धस्याकार्यकारणेनार्थस्योपलब्धिभेदान् विभज्य प्रदर्शयन्नाहः—

साध्यार्थेन विरुद्धस्य कार्यकारणभेदिनः । उपलब्धिसिद्धाभावात् प्राक्सहोचरचारिणः ॥२७३॥

तत्र पूर्वचरस्योपलब्धिः सिद्धांतवेदिनाम् । यथोद्देश्यति नक्षत्रं शकटं कृत्तिकोदयात् ॥२७४॥  
 पूर्वचारितनिःशेषं कारणं नियमादपि । कार्यात्मलामहेतूनां कारणत्वप्रसिद्धितः ॥ २७५ ॥  
 न रोहिण्युदयस्तु स्यादशुष्मिन् कृत्तिकोदयात् । तदनंतरसंभित्वाभावात्कालांतरेक्षणात् ॥२७६॥  
 विशिष्टकालमासाद्य कृत्तिकाः कुर्वते यदि । शकटं भरणिः किं न तत्करोति तथैव च २७७  
 व्यवधानादहेतुत्वे तस्यास्तत्र क वासना । स्मृतिहेतुर्विभाव्येत तत् एवेत्यवर्तिनम् ॥ २७८ ॥  
 कारणं भरणिस्तत्र कृत्तिकासहकारिणी । यदि कालांतरापेक्षा तथा स्यादश्विनी न किम् २७९  
 पितामहः पिता किं न तथैव प्रपितामहः । सर्वो वानादिसंतानः सूनोः पूर्वत्वयोगतः २८०  
 स्वरूपलामहेतोश्चेत् पितृत्वं नेतरस्य तु । प्राक् शकटस्य मा भूवन् कृत्तिकाहेतवस्तथा ॥२८१॥  
 पूर्वपूर्वचरादीनामुपलब्धिः प्रदर्शिता । पूर्वाचार्योपलम्भेन ततो नार्थांतरं मतम् ॥ २८२ ॥  
 सहचार्युपलब्धिः स्यात्कायश्चैतन्यवानयम् । विशिष्टस्पर्शसंसिद्धेरिति कैश्चिदुदाहृतम् ॥ २८३ ॥  
 कार्ये हेतुरयं स्वेष्टः समानसमयत्वतः । स्वातंत्र्येण व्यवस्थानाद्वामदक्षिणशृंगवत् ॥ २८४ ॥  
 एकसामग्र्यधीनत्वात्तयोः स्यात्सहभाविता । कान्यथा नियमस्तस्यास्ततो न्येषामितीति चेत् २८५  
 नैकद्रव्यात्मतत्त्वेन विना तस्या विरोधतः । सामग्र्येका हि तद्रव्यं रसरूपादिषु स्फुटम् २८६  
 न च तस्यानुमासाधमानाद्रसविशेषतः । समानसमयस्यैव रूपादेरनुमानतः ॥ २८७ ॥  
 कार्येण कारणस्यानुमानं येनेदमुच्यते । कारणेनापि रूपादेस्ततो द्रव्येण नानुमा ॥ २८८ ॥  
 समानकारणत्वं तु सामग्र्येका यदीष्यते । पयोरसात्सरोजन्मरूपस्यानुमितिर्न किम् ॥ २८९ ॥  
 यथैव हि पयोप(?)रूपाद्रससहायकात् । तथा सरोजवेपीति स्यात्समाननिमित्ता ॥ २९० ॥  
 प्रत्यासत्तेरभावाच्चेत्साध्यसाधनतानयोः । नष्टैकद्रव्यतादात्म्यात् प्रत्यासत्तिः परा च सा २९१  
 नन्वर्थांतरभूतानामहेतुफलनाश्रिताम् । सहचारित्वमर्थानां कुतो नियतमीक्ष्यसे ॥ २९२ ॥  
 कार्यकारणभावास्ते कस्मादिति समं न किम् । तथा संप्रत्ययात्तुल्यं समाधानमपीदृशं ॥ २९३ ॥  
 स्वकारणात्तथाभिज्ञेजातो धूमस्य कारकः । चैतन्यसहकार्यस्तु स्पर्शो गे तददृष्टतः ॥ २९४ ॥  
 दृष्टाद्धेतोर्विना येषां नियमात्सहचारिणः । अदृष्टकरणं तेषां किंचिदित्यनुमीयते ॥ २९५ ॥  
 द्रव्यतोऽज्ञादिरूपाणां स्वभावोस्तु न तादृशः । साध्यसाधनतैर्वैषां तत्कृतान्योन्यमित्यसत् २९६  
 ये चार्वाकपरमागाद्या नियमेन परस्पराः । सहभावमितास्तेषां हेतुरेतेन वर्णितः ॥ २९७ ॥  
 ततोतीतैककालानां गतिः किंकार्यलिंगजा । नियमादन्यथा दृष्टिः सहचार्यादसिद्धितः ॥ २९८ ॥  
 तथोत्तरचरस्योपलब्धिस्तज्ज्ञैरुदाहृता । उद्गाद्भरणिराग्नेयदर्शनाज्जमसीति सा ॥ २९९ ॥  
 सर्वमुत्तरचारीह कार्यमित्यनिराकृतः । नाना प्राणिगणादृष्टात्सातेतरफलाद्विना ॥ ३०० ॥  
 पूर्वोत्तरचराणि स्युर्भोनि क्रमश्चः सदा । नान्योन्यं हेतुता तेषां कार्याबाधा ततो मता ३०१  
 साध्यसाधनता न स्यादविनाभावयोगतः ।

तदेवं सहचरोपलब्ध्यादीनां कार्यस्वभावानुपलब्धिभ्योन्यत्वमाजां व्यवस्थापनात्ततो न्ये हेत्वाभासा  
 एवेति न वक्तव्यं सौगतैरित्युपदर्शयति;—

पक्षधर्मस्तदंशेन व्याप्तो हेतुस्त्रिधैव सः । अविनाभावनियमादिति वाच्यं न धीमता ॥ ३०२ ॥  
 पक्षधर्माल्यये युक्ताः सहचार्यादयो यतः । सत्यं च हेतवो नातो हेत्वाभासास्तथापरे ॥ ३०३ ॥  
 त्रिधैव वाचिनाभावनियमाद्देतुरास्थितः । कार्यादिर्नान्य इत्येषा व्याख्यैतेन निराकृता ॥ ३०४ ॥  
 तदेवं कस्यचिदर्थस्य विधौ प्रतिषेधोपलब्धिभेदानभिधाय संप्रति निषेधेनुपलब्धिप्रपञ्चं निश्चिन्वन्नाह;—



निषेधेनुपलब्धिः स्यात्फलहेतुद्वयात्मना । हेतुसाध्याविनाभावनिवमस्य विनिश्चयात् ॥३०५॥

निषेधेनुपलब्धिरेवेति नावधारणीयं विरुद्धोपलब्ध्यादेरपि तत्र प्रवृत्तिः निषेध एवानुपलब्धिरित्यवधारणे तु न दोषः प्रधानेन विधौ तदप्रवृत्तेः । सा च कार्यकारणानुभयात्मनामवबोद्धव्या ॥

तत्र कार्याप्रसिद्धिः स्यान्नास्ति चिन्मृतविग्रहे । वाक्क्रियाकारभेदानामसिद्धेरिति निश्चिता ३०६ ननु वागादिष्वप्रतिबद्धसामर्थ्याया एव चितो नास्तित्वं वचनानुपलब्धेः सिद्ध्येन्न तु प्रतिबद्धसामर्थ्याया विद्यमानाया अपि वागादिकार्ये व्यापारासंभवाच्चावश्यं कारणानि कार्ये चिति भवन्ति प्रतिबंधवैकल्यसंभवे कस्यचित्कारणस्य स्वकार्याकरणदर्शनात्ततो नेयं कार्यानुपलब्धिर्गमिका चिन्मात्राभावसिद्धाविति कश्चित् । तथापि संबंधकार्याभावात्कथं नित्यात्माद्यभावसिद्धिरिति स्वमतव्याहतिरुक्ता । ततः स्वसंताने संतानांतरं वर्तमानक्षणे क्षणांतरं संविदद्वये वेद्याकारभेदं वा तत्कार्यानुपलब्धेरसत्त्वेन साधयत्कार्यानुपलब्धेरन्यथानुपपत्तिसामर्थ्यानिश्चयाद्गमकत्वमभ्युपगंतुमर्हत्येव । स्वभावानुपलब्धेस्तु तादृशेनिष्ठे प्रकृतकार्यानुपलब्धौ पुनरन्यथानुपपन्नत्वसामर्थ्यनिश्चयो लोकस्य स्वत एवात्यंताभ्यासात्तादृशं लोको विवेचयतीति प्रसिद्धेस्ततः साधीयसी कार्यानुपलब्धिः ॥

कारणानुपलब्धिस्तु नार्थिताचरणं शुभम् । सम्यग्बोधोपलंभस्याभावादिति विभाव्यते ॥३०७॥

सम्यग्बोधो हि कारणं सम्यक्चारित्रस्य तदनुपलब्धितः स्वसंताने तदभावं साधयति कुतश्चिदुपजातस्य चिन्नमस्यान्यथा विच्छेदायोगात् ॥

अहेतुफलरूपस्य वस्तुनोनुपलंभनम् । द्वेधा निषेध्य तादात्म्येतरस्यादृष्टिकल्पनात् ॥ ३०८ ॥

तत्राभिन्नान्मनोः सिद्धिर्द्विविधा संप्रतीयते । स्वभावानुपलब्धिश्च व्यापकादृष्टिरेव च ॥३०९॥

आद्या यथा न मे दुःखं विषादानुपलंभतः । व्यापकानुपलब्धिस्तु वृक्षादृष्टेर्न शिञ्जपा ॥३१०॥

कार्यकारणभिन्नस्यानुपलब्धिर्न बुध्यताम् । सहचारिण एवात्र प्रतिषेधेन वस्तुना ॥ ३११ ॥

मयि नास्ति मतिज्ञानं सदृष्ट्यनुपलब्धितः । रूपादयो न जीवादौ स्पर्शासिद्धेरितीयताम् ॥३१२॥

सैवमनुपलब्धिः पंचविधोक्ता श्रुतिप्राधान्यात् । ननु कारणव्यापकानुपलब्धयोपि श्रूयमाणाः संति ।

सत्यं । तात्त्वत्रैवांतर्भावमुपयातीत्याहः—

कारणव्यापकदृष्टिप्रमुखाश्वास्य दृष्टयः । तत्रांतर्भावमायांति पारंपर्यादनेकधा ॥ ३१३ ॥

काः पुनस्ता इत्याहः—

प्राणादयो न संत्येव भस्मादिषु कदाचन । जीवत्वासिद्धितो हेतुव्यापकादृष्टिरीदृशी ॥३१४॥

कचिदात्मनि संसारप्रसूतिर्नास्ति कार्त्तर्यतः । सर्वकर्मोदयाभावादिति वा समुदाहृता ॥३१५॥

तद्वेतुहेत्वदृष्टिः स्यान्मिथ्यात्वाद्यप्रसिद्धितः । तन्निवृत्तौ हि तद्वेतुकर्माभावात्क संसृतिः ३१६

तत्कार्यव्यापकासिद्धिर्यथा नास्ति निरन्वयं । तत्त्वं क्रमाक्रमभावादन्वयैकांततत्त्ववत् ॥३१७॥

तत्कार्यव्यापकस्यापि पदार्थानुपलंभनं । परिणामविशेषस्याभावादिति विभाव्यताम् ॥३१८॥

कारणव्यापका दृष्टिः सांख्यादेर्नास्ति निर्वृतिः । सदृष्ट्यादित्रयासिद्धेरियं पुनरुदाहृता ३१९

कारणव्यापका व्याप्तिः स्वभावानुपलंभनं । तत्रैव परिणामस्यासिद्धेरिति यथोच्यते ॥ ३२० ॥

परिणामनिवृत्तौ हि तद्व्याप्तं विनिवर्तते । सदृष्ट्यादित्रयं मार्गं व्यापकं पूर्ववत्परम् ॥ ३२१ ॥

सहचारिफला दृष्टिर्मत्यज्ञानादि नास्ति मे । नास्तिक्याध्यवसानादेरभावादिति दर्शिता ३२२

नास्तिक्यपरिणामो हि फलं मिथ्यादृशः स्फुटम् । सहचारितया मत्यज्ञानादिवद्विषयिताम् ३२३



सहचारिनिमित्तस्यानुपलब्धिरुदाहृता । दृष्टिमोहोदयासिद्धेरिति व्यक्तं तथैव हि ॥ ३२४ ॥

सहभूव्यापका दृष्टिर्नास्ति वेदकदर्शनैः । सहभावि मतिज्ञानं तत्त्वश्रद्धानहानितः ॥ ३२५ ॥

सहभूव्यापि हेत्वाद्यदृष्टयोप्यविरोधतः । प्रत्येतव्याः प्रपञ्चेन लोकशास्त्रनिदर्शनैः ॥ ३२६ ॥

सहचरव्यापककार्यानुपलब्धिर्यथा नास्त्यभव्ये सम्यग्बिज्ञानं दर्शनमोहोपशमाद्यभावात् । सहचर-  
व्यापककारणानुपलब्धिर्यथा तत्रैवाधःप्रवृत्तादिकरणकाललब्ध्याद्यभावात् । सहचरव्यापककारणव्यापका-  
नुपलब्धिस्तत्रैव दर्शनमोहोपशमादित्वाभावादिति समयप्रसिद्धान्युदाहरणानि । लोकप्रसिद्धानि पुनर्नाश्वस्य  
दक्षिणं शृंगं शृंगारंभकाभावादिति सहचरव्यापककारणानुपलब्धिः । दक्षिणशृंगसहचारिणो हि वाम-  
शृंगस्य व्यापकं शृंगमात्रं तस्य कारणं तदारंभकाः पुद्गलविशेषाः तदनुपलब्धिर्दक्षिणशृंगस्याभावं साधय-  
त्येव । सहचरव्यापककारणकारणानुपलब्धिस्तत्रैव शृंगारंभकपुद्गलसामान्याभावादिति प्रतिपत्तव्यानि ॥

उपलब्ध्यनुपलब्धिभ्यामित्येवं सर्वहेतवः । संगृह्यते न कार्यादित्रितयेन कथञ्चन ॥ ३२७ ॥

नापि पूर्ववदादीनां त्रितयो न निषेधने । साध्ये तस्यासमर्थत्वाद्विधा चैव प्रयुक्तितः ॥ ३२८ ॥

ननु च कार्यस्वभावानुपलब्धिभिः सर्वहेतूनां संग्रहो मा भूत् सहचरादीनां तत्रांतर्भावयितुमशक्तेः ।  
पूर्ववदादिभिस्तु भवत्येवं विधौ निषेधे च पूर्ववतः परिशेषानुमानस्य सामान्यतो दृष्टस्य च प्रवृत्ति-  
विरोधात्सहचरादीनामपि तत्रांतर्भावयितुमशक्यत्वात् । ते हि पूर्ववदादिलक्षणयोगमनतिक्रामंतो न ततो  
भिद्यंत इति कश्चित् । सोपि यदि पूर्ववदादीनां साध्याविरुद्धानामुपलब्धिं विधौ प्रयुंजीत निषेध्यं  
विरुद्धानां च प्रतिषेधे निषेध्यस्वभावकारणादीनां त्वनुपलब्धिं तदा कथमुपलब्ध्यनुपलब्धिभ्यां सर्व-  
हेतुसंग्रहं नेच्छेत् ॥

पूर्ववत्कारणात्कार्येणुमानमनुमन्यते । शेषवत्कारणे कार्याद्विज्ञानं नियतस्थितेः ॥ ३२९ ॥

कार्यकारणनिर्मुक्तादर्थोत्साध्ये तथाविधे । भवेत्सामान्यतो दृष्टमिति व्याख्यानसंभवे ॥ ३३० ॥

विधौ तदुपलंभः स्युर्निषेधेनुपलब्धयः । ततश्च षड्विधो हेतुः संक्षेपात्केन वार्यते ॥ ३३१ ॥

अत्र निषेधेनुपलब्धय एवेति नावधार्यते स्वभावविरुद्धोपलब्ध्यादीनामपि तत्र व्यापारात् तत एव  
विधावेवोपलब्धय इति नावधारणं श्रेय इत्युक्तप्रायं । एतेन प्राग्व्याख्यानेपि पूर्ववदादीनामुपलब्धयस्ति-  
क्ष्णोपलब्धयश्चेति संक्षेपात् षड्विधो हेतुरनिवार्यत इति निवेदितं । अतिसंक्षेपाद्विशेषतो द्विविध उच्यते  
सामान्यादेक एवान्यथानुपपत्तिनियमलक्षणोर्थ इति न किञ्चिद्विरुद्धमुत्पश्यामः ॥ षड्विधो हेतुः कुतो न  
निवार्यत इत्याहः—

केवलान्वयसंयोगी वीतभूतादिभेदतः । विनिर्णीताविनाभावहेतूनामत्र संग्रहात् ॥ ३३२ ॥

न हि केवलान्वयिकेवलव्यतिरेक्यन्वयव्यतिरेकिणः संयोगिसमवायिविरोधिनो वा वीतावीतत-  
दुभयस्वभावा वा भूतादयो वा कार्यकारणानुभवोपलंभनातिक्रमं नियता नियतहेतुभ्योभ्ये भवेयुरविना-  
भावनियमलक्षणयोगिनां तेषां तत्रैवांतर्भवनादिति प्रकृतमुपसंहरन्नाह ॥

अन्यथानुपपत्त्येकलक्षणं साधनं ततः । सूक्तं साध्यं विना सद्भिः शक्यत्वादिविशेषणं ३३३

एवं हि यैरुक्तं “साध्यं शक्यमभिप्रेतमप्रसिद्धं ततोपरं । साध्याभासं विरुद्धादिसाधनाविषयत्वतः ॥”

इति तैः सूक्तमेव, अन्यथानुपपत्त्येकलक्षणसाधनविषयस्य साध्यत्वप्रतीतेस्तदविषयस्य प्रत्यक्षादिविरुद्धस्य  
प्रसिद्धस्यानभिप्रेतस्य वा साधयितुमशक्यस्य साध्याभासत्वनिर्णयात् । तत्र हि—

शक्यं साधयितुं साध्यमित्यनेन निराकृतः । प्रत्यक्षादिप्रमाणेन पक्ष इत्येतदास्थितम् ॥ ३३४ ॥

तेनानुष्णोष्णिरित्येष पक्षः प्रत्यक्षबाधितः । धूमोनग्निज एवायमिति लैंगिकबाधितः ॥३३५॥  
 प्रेत्यासुखप्रदो धर्म इत्यागमनिराकृतः । नृकपालं शुचीति स्याल्लोकसूत्रिप्रबाधितः ॥ ३३६ ॥  
 पक्षाभासः स्वाग्वाध्यः सदा मौनव्रतीति यः । स सर्वोपि प्रयोक्तव्यो नैव तत्त्वपरीक्षकैः ३३७  
 शब्दक्षणक्षर्यैकांतः सत्त्वादित्यत्र केचन । दृष्टांताभावतोऽशक्यः पक्ष इत्यभ्यमंसत ॥ ३३८ ॥  
 तेषां सर्वमनेकांतमिति पक्षो विरुध्यते । तत एवोभयोः सिद्धो दृष्टांतो न हि कुत्रचित् ३३९  
 प्रमाणबाधितत्वेन साध्याभासत्वभाषणे । सर्वस्तथेष्ट एवेह सर्वथैकांतसंगरः ॥ ३४० ॥  
 तथा साध्यमभिप्रेतमित्यनेन निवार्यते । अनुक्तस्य स्वयं साध्याभावाभावः परोदितः ॥३४१॥  
 यथा ह्युक्तो भवेत्पक्षस्तथानुक्तोपि वादितः । प्रस्तावादिबलात्सिद्धः सामर्थ्यादुक्त एव चेत् ३४२  
 स्वागमोक्तोपि किं न स्यादेव पक्षः कथंचन । तथानुक्तोपि चोक्तो वा साध्यः खेष्टोस्तु तात्त्विकः ॥  
 नानिष्टोतिप्रसंगस्य परिहर्तुमशक्तितः । ननु नेच्छति वादीह साध्यं साधयितुं स्वयम् ॥३४४॥  
 प्रसिद्धस्यान्यसंवित्तिकारणापेक्ष्यवर्तनात् । प्रतिपाद्यपि तस्यैतन्निराकृतिपरत्वतः ॥ ३४५ ॥  
 सत्या नोभयसिद्धान्तवेदिनः पक्षपातिनः । इत्युक्तमवक्तव्यमभिप्रेतविशेषणम् ॥ ३४६ ॥  
 जिज्ञासितविशेषत्वमिवान्ये संप्रचक्षते । तदसद्वादिनेष्टस्य साध्यत्वाप्रतिपातितः ॥ ३४७ ॥  
 स्वार्थानुमासु पक्षस्य तन्निश्चयविवेकतः । परार्थेष्वनुमानेषु परा बोधयितुं स्वयम् ॥ ३४८ ॥  
 किं नेष्टस्येह साध्यत्वं विशेषानभिधानतः । इष्टः साधयितुं साध्यः स्वपरप्रतिपत्तये ॥३४९॥  
 इति व्याख्यानतो युक्तमभिप्रेतविशेषणं । अप्रसिद्धं तथा साध्यमित्यनेनाभिधीयते ॥ ३५० ॥  
 तस्यारेका विपर्यासा व्युत्पत्तिविषयात्मता । तस्य तद्व्यवच्छेदत्वात्सिद्धिरर्थस्य तत्त्वतः ॥३५१॥  
 ततो न युज्यते वक्तुं व्यस्तो हेतोरपाश्रयः । संशयो ह्यनुमानेन यथा विच्छिद्यते तथा ॥३५२॥  
 अव्युत्पत्तिविपर्यासावन्यथा निर्णयः कथं । अव्युत्पन्नविपर्यस्तौ नाचार्यमुपसर्पतः ॥ ३५३ ॥  
 कौंचेदेव यथा तद्वत्संशयात्मापि कश्च नः । नावश्यं निर्णयाकांक्षा संदिग्धस्याप्यनर्थिनः ३५४  
 संदेहमात्रकास्यानात्सार्थसिद्धौ प्रवर्तनात् । यथाप्रवर्तमानस्य संदिग्धस्य प्रवर्तनम् ॥ ३५५ ॥  
 विधीयतेनुमानेन तथा किं न निषिध्यते । अव्युत्पन्नविपर्यस्तमनसोऽप्यप्रवर्तनम् ॥ ३५६ ॥  
 परानुग्रहवृत्तीनामुपेक्षानुपपत्तितः । अविनेयिषु माध्यस्थ्यं न चैवं प्रतिहन्यते ॥ ३५७ ॥  
 रागद्वेषविहीनत्वं निर्गुणेषु हि तेषु नः । स्वयं माध्यस्थ्यमालंब्य गुणदोषोपदेशना ॥३५८॥  
 कार्या तेभ्योपि धीमद्भिस्तद्विनेयत्वसिद्धये । अव्युत्पन्नविपर्यस्ता प्रतिपाद्यत्वनिश्चये ॥ ३५९ ॥  
 प्रतिपाद्यः कथं नाम दुष्टोऽज्ञः स्वसुतो जनैः । लौकिकस्याप्रबोध्यत्वे कथमस्तु परीक्षकः ३६०  
 प्रबोध्यस्तस्य यत्नेन क्रमतस्तत्त्वसंभवात् । प्रतिपाद्यस्तत्त्वसंभवा पक्षस्तत्प्रतिपत्तये ॥ ३६१ ॥  
 संदिग्धादिः प्रयोक्तव्योऽप्रसिद्ध इति कीर्तनात् । सुप्रसिद्धश्च विक्षिप्तः पक्षोऽकिंचित्करत्वतः ३६२  
 तत्र प्रवर्तमानस्य साधनस्य स्वरूपवत् । समारोपे तु पक्षत्वं साधनेऽपि न वार्यते ॥ ३६३ ॥  
 स्वरूपेणैव निर्दिश्यस्तथा सति भवत्यसौ । जिज्ञासितविशेषस्तु धर्मी यैः पक्ष इष्यते ॥३६४॥  
 तेषां संति प्रमाणानि खेष्टसाधनतः कथं । धर्मिण्यसिद्धरूपेऽपि हेतुर्गमक इष्यते ॥ ३६५ ॥  
 अन्यथानुपपन्नत्वं सिद्धं तद्भिरसंशयं । धर्मिसंतानसाध्याश्चेत् सर्वे भावाः क्षणक्षयाः ॥३६६॥  
 इति पक्षो न युज्येत हेतोस्तद्वर्ततापि च । प्रत्यक्षेणाप्रसिद्धत्वाद्वर्णिनामिह कात्स्न्यतः ॥३६७॥  
 अनुमानेन तत्सिद्धौ धर्मिसत्ताप्रसाधनं । परप्रसिद्धितस्तेषां धर्मित्वं हेतुधर्मवत् ॥ ३६८ ॥  
 ध्रुवं तेषां स्वतंत्रस्य साधनस्य निषेधकं । प्रसंगसाधनं वेच्छेच्चत्र धर्मिग्रहः कृतः ॥ ३६९ ॥

इति धर्मिण्यसिद्धेऽपि साधनं मतमेव च । व्याप्यव्यापकभावे हि सिद्धे साधनसाध्ययोः ३७०  
 असंगसाधनं प्रोक्तं तत्प्रदर्शनमात्रकं । अथ निःशेषशून्यत्ववादिनं प्रति तार्किकैः ॥ ३७१ ॥  
 विरोधोद्भावनं स्वेष्टे विधीयेतेति संमतं । तदप्रमाणकं तावदकिंचित्करमीक्ष्यते ॥ ३७२ ॥  
 सप्रमाणकता तस्य क प्रमाणाप्रसाधने । नन्विष्टसाधनात् संति प्रमाणातीति भाषणे ॥ ३७३ ॥  
 समः पर्यनुयोगोऽयं प्रमाशून्यत्ववादिनः । तदिष्टसाधनं तावदप्रमाणमसाधनम् ॥ ३७४ ॥  
 स्वसाध्येन प्रमाणं तु न प्रसिद्धं द्वयोरपि । तदसंगतमिष्टस्य संविन्मात्रस्य साधनम् ॥ ३७५ ॥  
 स्वयं प्रकाशनं ध्वस्तव्यभिचारं हि सुस्थितं । स्वसंवेदनमध्यक्षं वादिनो मानमंजसा ॥ ३७६ ॥  
 ततोन्वेषां प्रमाणानामस्तित्वस्य व्यवस्थितिः । नन्विष्टसाधनं धर्मिप्रमाणैरपरैर्युतम् ॥ ३७७ ॥  
 तदिष्टसाधनत्वस्येतरथानुपपत्तिः । एवं प्रयोगतः सिद्धिः प्रमाणानामनाकुलम् ॥ ३७८ ॥  
 तत्सत्ता नैव साध्या स्यात्सर्वत्रेति परे विदुः । यतोभयं तदेवैषां स्वयमग्रे व्यवस्थितम् ॥ ३७९ ॥  
 हेतोरनन्वयत्वस्य प्रसंजनमसंशयं । सत्तायां हि प्रसाध्यायां विशेषस्यैव साधनात् ॥ ३८० ॥  
 यथानन्वयतादोषस्तथात्राप्यनिदर्शनात् । हेतोरनन्वयस्यापि गमकत्वोपवर्णने ॥ ३८१ ॥  
 सत्ता साध्यास्तु मानानामिति धर्मी न संगरः । धर्मिधर्मसमूहोत्र पक्ष इत्यपसारितम् ॥ ३८२ ॥  
 एतेनेति स्थितः साध्यः पक्षो विध्वस्तबाधकः । व्याप्तिकाले मतः साध्यः पक्षो येषां निराकुलः ॥  
 सोऽन्यथैव कथं तेषां लक्षणव्यवहारयोः । व्याप्तिः साध्येन निर्णीता हेतोः सार्धं प्रसाध्यते ३८४  
 तदेवं व्यवहारेपीत्यनवद्यं न चान्यथा । धर्मिणोऽप्यप्रसिद्धस्य साध्यत्वाप्रतिपातितः ॥ ३८५ ॥  
 अस्ति धर्मिणि धर्मस्य चेति नोभयपक्षता । तद्यत्र साधनाद्बोधो नियमादभिजायते ॥ ३८६ ॥  
 स तस्य विषयः साध्यो नान्यः पक्षोऽस्तु जातुचित् ।

तदेवं शक्यत्वादिविशेषणसाध्यसाधनाय कालापेक्षत्वेन व्यवस्थापिते अन्यथानुपपत्त्येकलक्षणे साधने  
 च प्रकृतमभिनिबोधलक्षणं व्यवस्थितं भवति । यः साध्याभिमुखो बोधः साधनेनानिर्द्रियसहकारिणा  
 नियमितः सोभिनिबोधः स्वार्थानुमानमिति कश्चिदाहः—

इन्द्रियाणीन्द्रियार्थाभिमुखो बोधो न तु स्मृतः । नियतोक्षमनोभ्यां यः केवलो न तु लिंगजः ३८७

इन्द्रियानिन्द्रियाभ्यां नियमितः कृतः स्वविषयाभिमुखो बोधोभिनिबोधः प्रसिद्धो न पुनरनिर्द्रियसह-  
 कारिणा लिंगेन लिंगिनियमितः केवल एव चिन्तापर्यंतस्याभिनिबोधत्वाभावप्रसंगात् । तथा च सिद्धांत-  
 विरोधोऽशक्यः परिहर्तुमित्यत्रोच्यते—

सत्यं स्वार्थानुमानं तु विना यच्छब्दयोजनात् । तन्मानांतरतां मागादिति व्याख्यायते तथा ३८८

न हि लिंगज एव बोधोभिनिबोध इति व्याचक्ष्महे । किं तर्हि । लिंगजो बोधः शब्दयोजनरहितो-  
 भिनिबोध एवेति तस्य प्रमाणांतरत्वनिवृत्तिः कृता भवति सिद्धांतश्च संगृहीतः स्यात् । न हीन्द्रियानिर्द्रि-  
 याभ्यामेव स्वविषयेभिमुखो नियमितो बोधोभिनिबोध इति सिद्धांतोऽस्ति स्मृत्यादेस्तद्भावविरोधात् ।  
 किं तर्हि । सोऽनिर्द्रियेणापि वाक्यभेदात् । कथं अनिर्द्रियजन्याभिनिबोधे कमनिर्द्रियजाभिमुखनियमित-  
 बोधनमिति व्याख्यानात् । नन्वेवमप्यर्थापत्तिः प्रमाणांतरमप्रत्यक्षत्वात् परोक्षभेदेष्टुक्तेष्वनंतभावात् ।  
 प्रमाणषट्कविज्ञातस्यार्थस्नान्यथाभवनयुक्तस्य सामर्थ्याददृष्टान्यवस्तुकल्पने अर्थापत्तिव्यवहारात् । तदुक्तं ।  
 “प्रमाणषट्कविज्ञातो यत्रार्थोन्यथा भवेत् । अदृष्टं कल्पयेदन्यं सार्थापत्तिरुदाहृता ॥” प्रत्यक्षपूर्विका  
 स्वार्थापत्तिः प्रत्यक्षविज्ञातादर्थान्यथा दृष्टेर्धे प्रतिपत्तिर्यथा रात्रिभोजी देवदत्तोऽयं दिवा भोजनरहितत्वे

चिरंजीवित्वे च सति स्तनपीनांगत्वान्यथानुपपत्तेरिति, तथोपमानपूर्विकोपमानविज्ञातादर्थाद्वाहादिशक्ति-  
रयं गवयो गवयत्वान्यथानुपपत्तेरिति, तथागमपूर्विका आगमविज्ञातादर्थादर्थप्रतिपादनशक्तिः शब्दो  
नित्यार्थसंबन्धत्वान्यथानुपपत्तेरिति, तथार्थापत्तिपूर्विकार्थापत्तिरर्थापत्तिप्रमाणविज्ञातादर्थाद्यथा रात्रिभोजन-  
शक्तिः विवादापन्नो देवदत्तोयं रात्रिभोजित्वान्यथानुपपत्तेरिति । तथैवाभावपूर्विकार्थापत्तिरभावप्रमाण-  
विज्ञातादर्थाद्यथास्माद्गृहाद्वाहिस्तिष्ठति देवदत्तो जीवित्वे सत्यत्राभावान्यथानुपपत्तेरिति । एतेनाभावस्य  
प्रमाणांतरत्वमुक्तमुपमानस्य वा वस्तुनो सतः सदुपलंभकप्रमाणाप्रवृत्तेरभावप्रमाणस्यावश्यश्रयणीयत्वात् ।  
सादृश्यविशिष्टाद्वस्तुनो वस्तुविशिष्टाद्वा सादृश्यात् परोक्षार्थप्रतिपत्तिरभ्युपगमनीयत्वाच्चेति केचित् ।  
संभवः प्रमाणांतरमादकं दृष्ट्वा संभवत्यद्वैतिकमिति प्रतिपत्तेरन्यथा विरोधात् । प्रातिभं च प्रमाणांतरमत्यं-  
ताभ्यासादन्यजनावेद्यस्य ग्लादिप्रभावस्य झटिति प्रतिपत्तेर्दर्शनादित्यन्ये तान् प्रतीदमुच्यते;—

सिद्धः साध्याविनाभावोह्यार्थपत्तेः प्रभावकः । संभवादेश्च यो हेतुः सोऽपि लिंगाच्च मिद्यते ३८९  
दृष्टान्तरिपेक्षत्वं लिंगस्यापि निवेदितम् । तन्न मानांतरं लिंगादर्थपत्त्यादिवेदनम् ॥ ३९० ॥  
मतिज्ञानविशेषाणास्युपलक्षणता स्थितं । तेन सर्वं मतिज्ञानं सिद्धमाभिनिबोधकम् ॥ ३९१ ॥

## तदिन्द्रियानिन्द्रियनिमित्तम् ॥ १४ ॥

मतिविज्ञानस्याभ्यंतरत्वात्तन्निमित्तं मतिज्ञानावरणवीर्यांतरायक्षयोपशमलक्षणं त्रसिद्धमेव वामुनानुमाना-  
देस्तद्वायायोगादतः किमर्थमिदमुच्यते सूत्रमित्याशंकायामाह;—

तस्य बाह्यनिमित्तोपदर्शनायेदमुच्यते । तदित्यादिचचः सूत्रकारेणान्यमतच्छिदे ॥ १ ॥

कस्य पुनस्तच्छब्देन परामर्शो यस्य बाह्यनिमित्तोपदर्शनार्थं तदित्यादिसूत्रमभिधीयत इति तावदाह;—

तच्छब्देन परामर्शोऽनर्थांतरमिति ध्वनेः । वाच्यस्यैकस्य मत्यादिप्रकारस्याविशेषतः ॥ २ ॥

मतिज्ञानस्य सामर्थ्याल्लभ्यमानस्य वाक्यवतः प्रत्यासन्नत्वादभिनिबोधस्य तच्छब्देन परामर्शः प्रसक्त-  
श्चिता तस्याः प्रत्यासत्तेरिति न मंतव्यमर्थान्तरमिति शब्देन वाच्यस्य मत्यादिप्रकारस्यैकस्याविशेषतः  
सामर्थ्याल्लभ्यमानस्य प्रत्यासन्नतरस्य सुखवद्वाचात्तच्छब्देन परामर्शोऽप्युच्यतेः स्वेष्टसिद्धेश्च तस्यास्य बाह्य-  
निमित्तमुपदर्शयितुमिदमुच्यते । किं पुनस्तदित्याह;—

वक्ष्यमाणं च विज्ञेयमत्रेन्द्रियमनिन्द्रियम् ।

वक्ष्यते हि स्पर्शनादीन्द्रियं पञ्च द्रव्यभावतो द्वैविध्यमास्तिष्ठुवानं तथानिन्द्रियं चानियतमिन्द्रियेष्टेभ्योन्य-  
त्वमात्मसात्कुर्वदिति नेहोच्यते । तद्बाह्यनिमित्तं प्रतिपत्तव्यं । केमिदं ज्ञापकं कारकं वा तस्येष्टं कुतः  
स्वेष्टसंग्रह इत्याह;—

निमित्तं कारकं यस्तु तत्रथोक्तं विभागतः । वाक्यस्यास्य विशेषाद्वा पारंपर्यस्य चाश्रितौ ॥ ३ ॥

तद्वि निमित्तमिह न ज्ञापकं तल्लेकरणाभावात् । किं तर्हि । कारकं । तथा च सति प्रकृतमिन्द्रिय-  
मनिन्द्रियं च निमित्तं यस्य तत्तथोक्तमेकं मतिज्ञानमिति ज्ञायते इष्टसंग्रहः । पुनरस्य वाक्यस्य विभज-  
नात्तदिन्द्रियानिन्द्रियनिमित्तं धारणापर्यंतं तदनिन्द्रियनिमित्तं स्मृत्यादीनां सर्वसंग्रहात् । पारंपर्यस्य चाश्रयणे  
वाक्यस्याविशेषतो वामिप्रेतसिद्धिः । यथा हि धारणापर्यंतं तदिन्द्रियानिन्द्रियनिमित्तं तथा स्मृत्यादिकमपि  
तस्य परंपर्येन्द्रियानिन्द्रियनिमित्तत्वोपपत्तेः । किं पुनरत्र तदेवेन्द्रियानिन्द्रियनिमित्तमित्यवधारणमाहोस्तिच-  
दिन्द्रियानिन्द्रियनिमित्तमेवेति कथंचिदुभयमिष्टमित्याह;—

वाक्यभेदाश्रये युक्तमवधारणमुत्तरं । तदभेदे पुनः पूर्वमन्यथा व्यभिचारिता ॥ ४ ॥

कुतः पुनरवधारणादन्यमतच्छिक्तुतो वा मत्यज्ञानं श्रुतादीनि च व्यवच्छिन्नानित्याह;—

ध्वस्तं तत्रार्थजन्यत्वमुत्तरादवधारणात् । मत्यज्ञानश्रुतादीनि निरस्तानि तु पूर्वतः ॥ ५ ॥

अत्रार्थजन्यमेव विज्ञानमनुमानात्सिद्धं नार्थाजन्यं यतस्तद्व्यवच्छेदार्थमुत्तरावधारणं स्यादिति मन्यमान-  
स्यानुमानमुपन्यस्य दूषयन्नाह;—

स्वजन्यज्ञानसंवेद्योर्थः प्रमेयत्वतो ननु । यथानिद्रियमित्येके तदसद्व्यभिचारतः ॥ ६ ॥

निःशेषवर्तमानार्थो न स्वजन्येन सर्ववित् । संवेदनेन संवेद्यः समानक्षणवर्तिना ॥ ७ ॥

स्वार्थजन्यमिदं ज्ञानं सत्यज्ञानत्वतो न्यथा । विपर्ययादिबलक्षयः सत्यत्वानुपपत्तितः ॥ ८ ॥

इत्यप्यशेषविद्भोर्धैरनैकांतिकमीरितं । साधनं न ततो ज्ञानमर्थजन्यमिति स्थितम् ॥ ९ ॥

नन्वेवमालोकजन्यत्वमपि ज्ञानस्य चाक्षुषस्य तस्यादिष्टं च तदन्यथानुपपत्तेः । परप्रत्ययः पुनरालोक-  
लिंगादिरिति वचनात् । तदन्यव्यतिरेकानुविधानात्तस्य तज्जन्यत्वार्थजन्यत्वमपि सत्यस्यासदादिज्ञान-  
स्यास्तु विशेषाभावात् । न चैवं संशयादिज्ञानमंतरेण विरुध्यते तस्य सत्यज्ञानत्वाभावात् । नापि  
सर्वविद्भोर्धैरनैकांतिकत्वमसदादिसत्यज्ञानत्वस्य हेतुत्वात् । असदादिविलक्षणानां तु सर्वविदां ज्ञानं  
चार्थाजन्यं निश्चित्यासदादिज्ञानेनार्थजन्यत्वशंकायां नक्तंचराणां मार्जारादीनामंजनादिसंस्कृतचक्षुषां वास-  
द्विजातीयानामालोकाजन्यत्वमुपलभ्यासदादीनामपि नार्थावेदनस्यालोकाजन्यत्वं शंक्नीयमिति कश्चित्  
तं प्रत्याह;—

आलोकेनापि जन्यत्वेनालंबनतया मिदः । किं त्विन्द्रियबलाधानमात्रत्वेनानुमन्यते ॥ १० ॥

तथार्थजन्यतापीष्टा कालाकाशादितत्त्ववत् । सालंबनतया त्वर्थो जनकः प्रतिषिध्यते ॥ ११ ॥

इदमिह संप्रधाय किमसदादिसत्यज्ञानत्वेनालोको निमित्तमात्रं चाक्षुषज्ञानस्येति प्रतिपाद्यते काला-  
काशादिवत् आहोस्विदालंबनत्वेनेति ! प्रथमकल्पनायां न किंचिदिदिष्टं द्वितीयकल्पना तु न युक्ता  
प्रतीतिविरोधात् । रूपज्ञानोत्पत्तौ हि चक्षुर्बलाधानरूपेणालोकः कारणं प्रतीयते तदन्यव्यतिरेकानु-  
विधानस्यान्यथानुपपत्तेः तद्वदर्थोपि यदाद्यक्षणज्ञानस्य जनकः स्यात् किंचिद्विरुध्यते तस्यालंबनत्वेन जन-  
कत्वोपगमे व्याघातात् । आलंबनं ह्यालंबनत्वं ग्राह्यत्वं प्रकाश्यत्वमुच्यते तच्चार्थस्य प्रकाशकसमानकालस्य  
इष्टं यथैव प्रदीपः स्वप्रकाशस्य । न हि प्रकाश्योर्थः स्वप्रकाशकं प्रदीपमुपजनयति स्वकारणकलापादेव  
तस्योपजननात् प्रकाश्यस्याभावे प्रकाशकस्य प्रकाशकत्वायोगात् । स तस्य जनक इति चेत्, प्रकाश-  
कस्याभावे प्रकाश्यस्यापि प्रकाश्यत्वाघटनात् । स तस्य जनकोस्तु तथा चान्योन्याश्रयणं प्रकाश्यानुपपत्तौ  
प्रकाशकानुपपत्तेस्तदनुत्पत्तौ च प्रकाश्यानुत्पत्तिरिति । यदि पुनः स्वकारणकलापादुत्पन्नयोः प्रदीपघटयोः  
स्वरूपतोभ्युपगमाद्यन्योन्यापेक्षौ प्रकाशकस्वप्रकाश्यत्वधर्मौ परस्परालिनाभादेनौ भविष्येते तथान्योन्या-  
श्रयणात्तरादज्ञानार्थयोरपि स्वसामग्रीबलादुत्पत्तयोः स्वरूपेण परस्परपेक्षया ग्राह्यग्राहकभावधर्म-  
व्यवस्था स्वीयतां तथा प्रतीतिरविशेषात् । तदुक्तं । “धर्मधर्म्यविनाभावः सिध्यत्यन्योन्यवीक्षया । न  
क्षरं स्वतो येतत्कारकज्ञापकादिति” ततो ज्ञानस्यालंबनं चेदर्थो न जनकः जनकश्चेत्तालंबनं विरं-  
धात् । पूर्वकालभाव्यर्थो ज्ञानस्य कारणं समानकालः स एवालंबनं तस्य क्षणिकत्वादिति चेत् न हि,  
यदा जनकस्तदालंबनमिति कथमालंबनत्वेन जनकोर्थः संविदः स्यात् । पूर्वकाल एवार्थो जनको ज्ञान-  
स्यालंबनं च स्वाकारार्णक्षमत्वादिति वचनमयुक्तं समानार्थसमनंतरज्ञानेन व्यभिचारात् । न त्वालंबनत्वेन

यो जनकः स्वाकारार्पणक्षमश्च स ब्राह्मो ज्ञानस्य न पुनः समनंतरत्वेनाधिपतित्वेन वा यतो व्यभिचार इति चेदितराश्रयप्रसंगात् । सत्यालंबनत्वेन जनकत्वेर्थस्य ज्ञानालंबनत्वं सति च तस्मिन्नालंबनत्वेन जनकस्य ब्राह्मत्वाव्यभिचारात् । परमाणुना व्यभिचार इत्यपि न श्रेयः परमाणोरेकस्यालंबनत्वेन ज्ञानजनकत्वासंभवात् । संचितालंबनाः पंच विज्ञानकाया इति वचनात् । प्रत्येकं परमाणूनामालंबनत्वेन ते बुद्धिगोचरा इति ग्रंथविरोधात् । तर्हि योषिपतिसमनंतरालंबनत्वेनाजनको निमित्तमात्रत्वेन जनकः स्वाकारार्पणक्षमः स्वसंवेदनस्य ब्राह्मोस्त्वव्यभिचारादिति चेन्न, तस्यासंभवात् । न हि संवेदनस्याधिपत्यादिव्यतिरिक्तोन्यः प्रत्ययोक्तिः । तत्सामान्यमस्तीति चेत् न, तस्यावस्तुत्वेनोपगमाज्जनकत्वविरोधात् । वस्तुत्वे तस्य ततोर्थीतरत्वे तदेव ब्राह्मं स्यान्न पुनरर्थो नीलादिर्हेतुत्वसामान्यजनकनीलाद्यर्थो ब्राह्मः संवेदनस्येति ब्रुवाणः कथं जनक एव ब्राह्म इति व्यवस्थापयेत् । ततो न पूर्वकालोर्थः संविदो ब्राह्मः । किं तर्हि समानसमय एवेति प्रतिपत्तव्यं । नन्वेवं योगिविज्ञानं श्रुतज्ञानं स्मृतिप्रत्यभिज्ञादि वा कथमसमानकालार्थपरिच्छिदिः सिद्ध्येदिति चेत् समानसमयमेव ब्राह्मं संवेदनस्येति नियमाभावात् । अक्षज्ञानं हि स्वसमयवर्तिनमर्थं परिच्छिनत्ति स्वयोग्यताविशेषनियमाद्यथा स्मृतिरनुभूतमात्रं पूर्वमेव प्रत्यभिज्ञातीतवर्तमानपर्यायवृत्त्येकं पदं चिंता त्रिकालसाध्यसाधनव्याप्तिं स्वार्थानुमानं त्रिकालमनुमेयं श्रुतज्ञानं त्रिकालगोचरानंतव्यं जनपर्यायात्मकान् भावान् अवधिरतीतवर्तमानानागतं च रूपिद्रव्यं मनःपर्ययोऽतीतानागतान् वर्तमानांश्चार्थान् परमनोगतान्, केवलं सर्वद्रव्यपर्यायानिति वक्ष्यतेऽतः ॥

ततो नाकारणं विचेर्विषयोस्तीति दुर्घटम् । यं रूपस्याप्रवेद्यत्वापत्तेः कारणतां विना ॥ १२ ॥

संवेदनस्य नाकारणं विषय इति नियमे स्वरूपस्याप्रवेद्यत्वमकारणत्वात् तद्वद्वर्तमानानागतानामतीतानां वा कारणानां योगिज्ञानाविषयत्वं प्रसज्यते ॥

अस्वसंवेद्यविज्ञानवादी पूर्वं निराकृतः । परोक्षज्ञानवादी चेत्यलं संकथयानया ॥ १३ ॥

ततः सूक्ष्मिदमुत्तरावधारणं परमतालंबनजन्यत्वव्यवच्छेदार्थं सूत्रे पूर्वं तु मत्त्वज्ञाननिवृत्त्यर्थं संज्ञिपंचेंद्रियजमेवेति तदेवेंद्रियानिन्द्रियनिमित्तमुच्यते । संज्ञिपंचेंद्रियाणां मिथ्यादृशां मत्त्वज्ञानमपीन्द्रियानिन्द्रियनिमित्तमस्ति तस्य कुतो व्यवच्छेदः सम्यगधिकारात् । तत एवासंज्ञिपंचेंद्रियांतानां मत्त्वज्ञानस्य व्यवच्छेदोस्तु न हि श्रुतव्यवच्छेदार्थं पूर्वावधारणं तस्यैन्द्रियमात्रनिमित्तत्वात् । तथा मिथ्यादृशां दर्शनमोहोपहतमिन्द्रियं सदप्यसत्करूपनेति विवक्षायां तद्वेदनमिन्द्रियजमेवेति मत्त्वज्ञानं सर्वत उभयनिमित्तं ततस्तद्व्यवच्छेदार्थं च युक्तं पूर्वावधारणम् ॥

अवग्रहेहावायधारणाः ॥ १४ ॥

किमर्थमिदमुच्यते न तावत्तन्मतिभेदानां कथनार्थं गतिः स्मृत्यादिसूत्रेण कथनात् । नापि मतेरज्ञानभेदकथनाच्च प्रमाणांतरत्वप्रसंगादिति मन्यमानं प्रत्युच्यते;—

मतिज्ञानस्य निर्णीतप्रकारस्यैकशो विदि । मिदप्रग्रहेत्यादिप्रग्रमाहाविपर्ययम् ॥ १ ॥

मतिज्ञानस्य निर्णीताः प्रकारा मतिस्मृत्यादयस्तेषां प्रकृतं भेदाद्यं विच्यैकमुग्रमिदमारभ्यते । यथैव हीन्द्रियमनोमतेः स्मृत्यादिभ्यः पूर्वमवग्रहादयो भेदास्तथा हीन्द्रियनिमित्ताया अपीति प्रसिद्धं सिद्धति ॥

किलक्षणाः पुनरवग्रहादय इत्याह;—

अद्यार्थयोगजादस्तुमात्रग्रहा लक्षणात् । जातं नष्टमुभेदस्य ग्रहणं तदवग्रहः ॥ २ ॥

तद्गृहीतार्थसामान्ये यद्विशेषस्य कांक्षणम् । निश्चयामिमुखं सेहा संशीतेर्भिन्नलक्षणा ॥ ३ ॥

तस्यैव निर्णयोवायः स्मृतिहेतुः सा धारणा । इति पूर्वोदितं सर्वं मतिज्ञानं चतुर्विधम् ॥४॥

सामानाधिकरण्यं तु तदेवावग्रहादयः । तदिति प्राक्सूत्रतच्छब्दसंबन्धादिह युज्यते ॥ ५ ॥

तदिन्द्रियानिन्द्रियनिमित्तमित्यत्र पूर्वसूत्रे यत्तद्ग्रहणं तस्येह संबन्धात्सामानाधिकरण्यं युक्तं तदेवावग्रहा-  
दय इति भावतद्वतोर्भेदात्तस्यावग्रहादयोभिहितलक्षणा इति वैयधिकरण्यमेवेति नाशङ्कनीयं तयोः कथं-  
चिदभेदात्सामानाधिकरण्यघटनात् । भेदैकांते तदनुपपत्तेः सत्त्वविध्यवदित्युक्तप्रायम् ॥

तत्र यद्वस्तुमात्रस्य ग्रहणं पारमार्थिकम् । द्विधा त्रेधा कचिज्ज्ञानं तदित्येकं न चापरम् ॥ ६ ॥

तत्र साध्वक्षजस्यार्थभेदज्ञानस्य तत्त्वतः ।

स्पष्टस्यानुभवाद्वाधाविनिर्मुक्तत्वमिष्टमन्यथा तदव्यवस्थानात् तच्चार्थभेदज्ञानस्यापि स्पष्टस्यानुभूयते ।  
प्रतिनियतकालसंवेदनेन कथमस्मदादेस्तत्र सर्वदा बाधरहितत्वं सिद्ध्येदिति चेत् प्रतिभासमात्रे कथं सकृ-  
दपि बाधानुपलंभनात्सर्वदा बाधासंभवनानुपपत्तेरिति चेत् भेदप्रतिभासेपि । तत एव चंद्रद्वयादिवेदने  
भेदप्रतिभासस्य बाधोपलंभादन्यत्रापि बाधसंभवनात् भेदप्रतिभासे सदा बाधवैधुर्यं सिद्ध्यतीति चेत्तर्हि  
बकुलतिलकादिवेदने दूरादभेदप्रतिभासस्य बाधसहितस्योपलंभनादभेदप्रतिभासेपि सदा बाधशून्यत्वं  
मासिधत् । तत्रापि प्रतिभासमात्रस्य बाधानुपलंभ इति चेत् चंद्रद्वयादिवेदनेपि विशेषमात्रप्रतिभासे  
बाधानुपलंभ एवेत्युपलंभसमाधानानां समानत्वादलमतिनिर्वधनेन । ननु च विषयस्य सत्यत्वे संवेदनस्य  
सत्यत्वमिति न्याये प्रतिभासमात्रमेव परमब्रह्म सत्यं तद्विषयस्य सन्मात्रस्य सत्यत्वान्न भेदज्ञानं तद्गोचर-  
स्यासत्यत्वादिति मतमनूष दूषयन्नाहः—

ननु सन्मात्रकं वस्तु व्यभिचारविमुक्तितः । न भेदो व्यभिचारित्वाच्च ज्ञानं न तात्त्विकम् ॥७॥

इत्ययुक्तं सदाशेषविशेषविधुरात्मनः । सत्त्वस्यानुभवाभावाज्ज्येष्ठमात्रकवस्तुवत् ॥ ८ ॥

दृष्टेरभेदभेदात्मवस्तुन्यव्यभिचारतः । पारमार्थिकता युक्ता नान्यथा तदसंभवात् ॥ ९ ॥

न हि सकलविशेषविकलं सन्मात्रमुपलभामहे निःसामान्यविशेषवत् सत्सामान्यविशेषात्मनो वस्तुनो  
दर्शनात् । न च तद्व्यभिचारोक्तिः केनचित्सद्विशेषणरहितस्य सन्मात्रस्योपलंभेपि सद्विशेषांतरहितस्या-  
नुपलंभनात् । ततस्तस्यैव सत्सामान्यविशेषात्मनोर्थस्याव्यभिचारित्वलक्षणं पारमार्थिकत्वं युक्तमिति तद्वि-  
धातृप्रत्यक्षं सिद्धम् ॥

जात्यादिकल्पनोन्मुक्तं वस्तुमात्रं खलक्षणम् । तज्ज्ञानमक्षजं नान्यदित्यप्येतेन दूषितम् ॥१०॥

किं पुनरेवं स्याद्वादिनो दर्शनमवग्रहपूर्वकालभावि भवेदित्यत्रोच्यते—

किंचिदित्यवभास्यत्र वस्तुमात्रमपोद्धृतं । तद्वाहि दर्शनं ज्ञेयमवग्रहनिर्बंधनम् ॥ ११ ॥

अनेकांतात्मके भावे प्रसिद्धेपि हि भावतः । पुंसः स्वयोग्यतापेक्षं ग्रहणं कचिदंशतः ॥ १२ ॥

तेनार्थमात्रनिर्भासादर्शनाच्चिन्नमिष्यते । ज्ञानमर्थविशेषात्माभासि विच्चेन तत्समम् ॥ १३ ॥

कृतो भेदो नयात्सत्तामात्रज्ञात्संग्रहात्परम् । नरमात्रेण नेत्रादिदर्शनं वक्ष्यतेऽग्रतः ॥ १४ ॥

न हि सन्मात्रग्राही संग्रहो नयो दर्शनं स्यादिति व्याप्तिः शङ्कनीया तस्य श्रुतभेदत्वादस्यष्टावभासि-  
तया नयत्वोपपत्तेः श्रुतभेदा नया इति वचनात् । आप्यात्ममात्रग्रहणं दर्शनं चक्षुरवधिकेवलदर्शनानाम-  
भावप्रसंगात् । चक्षुरापेक्षस्यात्मनस्तदावरणक्षयसमविशिष्टस्य चक्षुर्दर्शनादिविभागभाक्त्वे तु नात्म-  
मात्रग्रहणे दर्शकव्यपदेशः श्रेयानित्यग्रे प्रपञ्चतो विचारयिष्यते ॥



नन्वग्रहविज्ञानं दर्शनाज्जायते यदि । तस्यैन्द्रियमनोजत्वं तदा किं न विरुध्यते ॥ १५ ॥  
 पारंपर्येण तज्जत्वात्तस्येहादिविदामिव । को विरोधः क्रमाद्वाक्षमनोजन्यत्वनिश्चयात् ॥ १६ ॥  
 इन्द्रियानिन्द्रियाभ्यां हि यस्त्वालोचनमात्मनः । स्वयं प्रतीयते यद्वत्तथैवावग्रहादयः ॥ १७ ॥  
 य एवाहं किंचिदिति वस्तुमात्रमिन्द्रियानिन्द्रियाभ्यामद्राक्षं स एव तद्वर्णसंस्थानादिसामान्यभेदेनावगृह्णामि  
 तद्विशेषात्मनाकांक्षामि तदेव तथावैमि तदेव धारयामीति क्रमशः स्वयं दर्शनावग्रहादीनामिन्द्रियानिन्द्रियो-  
 त्पाद्यत्वं प्रतीयते प्रमाणभूतात्पत्यभिज्ञानात् क्रमभाव्यनेकपर्यायव्यापिनो द्रव्यस्य निश्चयादित्युक्तमायम् ॥  
 वर्णसंस्थादिसामान्यं यत्र ज्ञानेवभासते । तन्नो विशेषणज्ञानमवग्रहपरामिधम् ॥ १८ ॥  
 विशेषनिश्चयो वा य इत्येतदुपपद्यते । ज्ञानेनेहाभिलाषात्मा संस्कारात्मा न धारणा ॥ १९ ॥  
 इति केचित्प्रभाषन्ते तच्च न व्यवतिष्ठते । विशेषवेदनस्येह दृढस्येहात्वसूचनात् ॥ २० ॥  
 ततो दृढतरावायज्ञानाद् दृढतमस्य च । धारणत्वप्रतिज्ञानात् स्मृतिहेतोर्विशेषतः ॥ २१ ॥  
 अज्ञानात्मकतायां तु संस्कारस्येह तस्य वा । ज्ञानोपादानता न स्याद्रूपादेरिव सास्ति च ॥ २२ ॥  
 सुखादिना न चात्रास्ति व्यभिचारः कथंचन । तस्य ज्ञानात्मकत्वेन स्वसंवेदनसिद्धितः ॥ २३ ॥  
 सर्वेषां जीवभावानां जीवात्मत्वापेक्षायात् । संवेदनात्मतासिद्धेर्नामसिद्धान्न संभवः ॥ २४ ॥  
 औपशमिकादयो हि पञ्च जीवस्य भावाः संवेदनात्मका एवोपयोगस्वभावजीवद्रव्यार्थादेव । तत्र  
 केषांचिदसंवेदनात्मत्वोपदेशादन्यथा तद्व्यवस्थितिविरोधादिति वक्ष्यते ॥

तत एव प्रधानस्य धर्मा नावग्रहादयः । आलोचनादिनामानः स्वसंवित्तिविरोधतः ॥ २५ ॥  
 आलोचनसंकल्पनाभिमननाप्यवसाननामानोवग्रहादयः प्रधानस्य विवर्तश्चेतनाः पुंसः स्वभाव इति  
 येष्याहुस्तेषु न युक्तवादिनः, स्वसंवेदनात्मकत्वादेव तेषामात्मस्वभावत्वप्रसिद्धेरन्यथोपगमे स्वसंवित्ति-  
 विरोधात् । न हीदं स्वसंवेदनं आतं बाधकाभावादित्युक्तं पुरस्तात् ॥

ननु दूरे यथैतेषां क्रमशोर्थे प्रवर्तनं । संवेद्यते तथासन्ने किञ्च संविदितात्मनाम् ॥ २६ ॥  
 विशेषणविशेष्यादिज्ञानानां सममीदृशं । वेद्यं तत्र समाधानं यत्तदत्रापि युज्यते ॥ २७ ॥  
 तथैवालोचनादीनां दृगादीनां च बुध्यते । संबन्धस्मरणादीनामनुमानोपकारिणाम् ॥ २८ ॥  
 अत्यन्ताभ्यासतो ह्याशु वृत्तेरनुपलक्षणम् । क्रमशो वेदनानां स्यात्सर्वेषामविगानतः ॥ २९ ॥  
 ततः क्रममुवग्रहादयो अनभ्यस्तदेशादाविवाभ्यस्तदेशादौ सिद्धाः स्वावरणक्षयोपशमविशेषाणां  
 क्रममावित्वात् ॥ अत्रापरः प्राह । नाक्षजोवग्रहस्तस्य विकल्पात्मकत्वात्त एव न प्रमाणमवस्तुविषय-  
 त्वादिति तं प्रत्याहः—

द्रव्यपर्यायसामान्यविषयोवग्रहोक्षजः । तस्यापरविकल्पेनानिषेध्यत्वात् स्फुटत्वतः ॥ ३० ॥  
 संवादकत्वतो मांनं स्वार्थव्यवसितेः फलं । साक्षाद्व्यवहितं तु स्यादीहा हानादिधीरपि ॥ ३१ ॥  
 द्रव्यपर्यायसामान्यविषयोवग्रहोक्षजो युक्तः प्रतिसंख्यानेनाविरोध्यत्वाद्विशदत्वाच्च । तस्यानक्षजत्वे  
 तदयोगात् । शक्यं हि कल्पनाः प्रतिसंख्यानेन निवारयितुं नैन्द्रियबुद्धय इति स्वयमिष्टेः । मनो-  
 विकल्पस्य वैशद्यानिषेधोप्रसङ्गं चायं संवादकत्वात्साधकतमत्वादनभिधितार्थनिश्चायकत्वात् प्रतिपन्नपेक्षणी-  
 यत्वाच्च । न पुनर्निर्विकल्पकं दर्शनं तद्विपरीतत्वात्सन्निकर्षादिवत् । फलं पुनरवग्रहस्य प्रमाणत्वे स्वार्थ-  
 व्यवस्थितिः साक्षात्स्पर्शपर्याया त्रीहा हानादिबुद्धिर्वा । ननु च प्रमाणात्फलस्याभेदे कथं प्रमाणफलव्यवस्था  
 विरोधादिति चेत् न, एकस्मिन्नेकात्मनो ज्ञानस्य साधकतमत्वेन प्रमाणत्वव्यवस्थितेः । क्रियात्वेन फलत्व-



व्यवस्थानाद्विरोधानवतारात् । कथमेकं ज्ञानं करणं क्रिया च युगपदिति चेत् तच्छक्तिद्वययोगात् पावकादिवत् । पावको दहत्यौष्ण्येनेत्यत्र हि दहनक्रिया तत्कारणं चौष्ण्यं युगपत्पावके दष्टं तच्छक्तिद्वयसंबन्धादिति निर्णीतमायं । नन्वथोपि वैशद्यस्य प्रतिसंस्थानानिरोध्यत्वस्य चासंभवाच्च ततोवग्रहस्याक्षजत्वसिद्धिरिति पराकृतमुपदर्श्य निराकुरुते;—

निर्विकल्पकया दृष्ट्या गृहीतेर्ये स्वलक्षणे । तदान्यापोहसामान्यगोचरोवग्रहः स्फुटः ॥ ३२ ॥  
सहभावो विकल्पोपि निर्विकल्पकया दृष्ट्या । परिकल्पनया वातो निषेध्य इति केचन ॥ ३३ ॥  
तदसत्त्वार्थसंविचेरविकल्पत्वदूषणात् । सदा स व्यवसायाक्षज्ञानस्यानुभवात्स्वयम् ॥ ३४ ॥  
मनसोर्युगपद्वृत्तिः सविकल्पाविकल्पयोः । मोहादैक्यं व्यवस्यंतीत्यसत्पृथगपीक्षणम् ॥ ३५ ॥  
लैंगिकादिविकल्पस्यास्पष्टात्मत्वोपलंभनात् । युक्ता नाक्षविकल्पानामस्पष्टात्मकतोदिता ॥ ३६ ॥  
अन्यथा तैमिरस्याक्षज्ञानस्य भ्रांततेक्षणात् । सर्वाक्षसंविदो भ्रांत्या किमोद्यते विकल्पकैः ॥ ३७ ॥  
सहभावोपि गोदृष्टितुरंगमविकल्पयोः । किञ्चैकत्वं व्यवस्यंति स्वेष्टदृष्टिविकल्पवत् ॥ ३८ ॥  
प्रत्यासत्तिविशेषस्याभावाच्चेत्सोत्र कोपरः । तादात्म्यादेकसामग्र्यधीनत्वस्याविशेषतः ॥ ३९ ॥  
तादृशी वासना काचिदेकत्वव्यवसायकृत् । सहभावविशेषेपि कयोश्चिद् दृष्टविकल्पयोः ॥ ४० ॥  
सामीप्या योग्यतास्माकं क्षयोपशमलक्षणा । स्पष्टत्वेक्षविकल्पस्य हेतुर्नान्यस्य जातुचित् ॥ ४१ ॥  
तन्निर्णयात्मकः सिद्धोवग्रहो वस्तुगोचरः । स्पष्टाभोक्षबलोद्भूतोऽस्पष्टो व्यंजनगोचरः ॥ ४२ ॥  
स्पष्टाक्षवग्रहज्ञानावरणक्षयोपशमयोग्यता हि स्पष्टाक्षवग्रहस्य हेतुरस्पष्टाक्षवग्रहज्ञानावरणक्षयोपशम-  
लक्षणा पुनरस्पष्टाक्षवग्रहस्येति तत् एवोभयोरप्यवग्रहः सिद्धः परोपगमस्य वासनादेस्तद्धेतुत्वासंभवात् ।  
संप्रतीहां विचारयितुमुपक्रम्यते । किमनिर्द्रियजैवाहोस्विदक्षजैवोभयजैव वेति । तत्र—

नेहानिर्द्रियजैवाक्षव्यापारापेक्षणा स्फुटा । स्वाक्षव्यापृत्यभावेस्याः प्रभवाभावनिर्णयात् ॥ ४३ ॥

न हि मानसं प्रत्यक्षमीहास्तु स्पष्टत्वादक्षज्ञानसमन्तरप्रत्ययत्वाच्च निश्चयात्मकमपि जात्यादिकल्पनारहितमभ्रांतं चेति कश्चित् । तदनिश्चयात्मकमेव निर्विकल्पस्याभ्रांतस्य च निश्चयात्मविरोधादित्यपरः ।  
तन्मतमपाकुर्वन्नाह;—

नापीयं मानसं ज्ञानमक्षवित्समन्तरं । निश्चयात्मकमन्यथा स्पष्टाभं तत् एव नः ॥ ४४ ॥  
तस्य प्रत्यक्षरूपस्य प्रमाणेन प्रसिद्धितः । स्वसंवेदनतोऽन्यस्य कल्पनं किमु निष्फलम् ॥ ४५ ॥  
मानसस्मरणस्याक्षज्ञानादुत्पत्त्यसंभवात् । विजातीयात्मकल्प्येन यदि तत्तस्य जन्म ते ॥ ४६ ॥  
तदाक्षवेदनं न स्यात्समन्तरकारणम् । मनोध्यक्षस्य तस्यैव वैलक्षण्याविशेषतः ॥ ४७ ॥  
प्रत्यक्षत्वेन वैशद्यवस्तुगोचरतात्मना । सजातीयं मनोध्यक्षमक्षज्ञानेन चेन्मतम् ॥ ४८ ॥  
स्मरणं संविदात्मत्वसंतानैक्येन वस्तुना । किञ्च सिद्धेद्यतस्तस्य दत्तोपादानकारकम् ॥ ४९ ॥  
अन्यथा न मनोध्यक्षं स्मरणेन सलक्षणं । अस्योपादानतापायादित्यनर्थककल्पनम् ॥ ५० ॥  
स्मरणाक्षविदोर्भिन्नौ संतानौ चेदनर्थकम् । मनोध्यक्षं विनाप्यस्यात्स्मरणोत्पत्तिसंभवात् ॥ ५१ ॥  
अक्षज्ञानं हि पूर्वसादक्षज्ञानान्यथोदियात् । स्मृतिः स्मृतेस्तथानादेकार्यकारणतेदृशी ॥ ५२ ॥  
संतानैक्ये तयोरक्षज्ञानात्स्मृतिसमुद्भवः । पूर्वं तद्वासना युक्तादक्षज्ञानं च केवलात् ॥ ५३ ॥  
सह स्मृत्यक्षविज्ञाने ततः स्यातां कदाचन । सौगतानामिति व्यर्थं मनोध्यक्षप्रकल्पनं ॥ ५४ ॥  
स्याद्वादिनां पुनर्ज्ञानादृच्छेदविशेषतः । समानेतरविज्ञानसंतानो द्वे विरुध्यते ॥ ५५ ॥

नन्वेवं परस्यापि समानेतरज्ञानसंतानैकत्वमदृष्टविशेषादेवाविरुद्धमतोक्षज्ञानसमनंतरप्रत्ययं निश्चयात्मकं मानसप्रत्यक्षं सिद्ध्यतीत्यभ्युपगमेपि दूषणमाह;—

प्रत्यक्षं मानसं स्वार्थनिश्चयात्मकमस्ति चेत् । स्पष्टाभमक्षविज्ञानं किमर्थक्यादुपेयते ॥ ५६ ॥

अक्षसंवेदनाभावे तस्योत्पत्तौ विरोधतः । सर्वेषामंधतादीनां कृतं तत्कल्पनं यदि ॥ ५७ ॥

तदाक्षानिन्द्रियोत्पाद्यं स्वार्थनिश्चयनात्मकं । रूपादिवेदनं युक्तमेकं ख्यापयितुं सताम् ॥ ५८ ॥

यथैव ह्यक्षव्यापाराभावे मानसप्रत्यक्षस्य निश्चयात्मकस्योत्पत्तौ जात्यंघादीनामपि तदुत्पत्तिप्रसंगादंधाधेरतादिविरोधस्तथा मनोव्यापारापायेप्यक्षज्ञानस्योत्पत्तिर्विगुणमनस्कस्यापि तदुत्पत्तिप्रसंगात् मनस्कारापेक्षत्वविरोध इत्यक्षमनोपेक्षमक्षज्ञानमक्षमनोपेक्षत्वादेव च निश्चयात्मकमस्तु किमन्येन मानसप्रत्यक्षेण ॥ ननु यद्येकमेवेदमिन्द्रियानिन्द्रियनिमित्तरूपादिज्ञानं तदा कथं क्रमतोवग्रहेहासभावौ परस्परं भिन्नौ स्यातां नोचेत्कथमेकं तद्विरोधादित्यत्रोच्यते—

क्रमादवग्रहेहात्मद्रव्यपर्यायगोचरं । जीवस्यावृत्तिविच्छेदविशेषक्रमहेतुकम् ॥ ५९ ॥

तत्समक्षेतरव्यक्तिशक्त्येकार्थवदेकदा । न विरुद्धं विचित्राभज्ञानवद्वा प्रतीतितः ॥ ६० ॥

प्रत्यक्षपरोक्षव्यक्तिरूपमेकमर्थं विचित्राभासं ज्ञानं वा स्वयमविरुद्धं युगपदभ्युपगच्छत् क्रमतो द्रव्यपर्यायात्मकमर्थं परिच्छिददवग्रहेहासभावभिन्नमेकं मतिज्ञानं विरुद्धमुद्भावयतीति कथं विशुद्धात्मा ! तदशक्यविवेचनस्याविशेषात् । न ह्येकस्यात्मनो वर्णसंस्थानादिविशेषणद्रव्यतद्विशेष्यग्राहिणावग्रहेहाप्रत्ययौ स्वहेतुकमात्मकमशो भवन्न वात्मांतरं नेतुं शक्यौ संतौ शक्यविवेचनौ न स्यातां चित्रज्ञानवत् तथा प्रतीतेरविशेषात् । कथं पुनरवायः स्यादित्याह;—

अवग्रहगृहीतार्थभेदमाकांक्षतोक्षजः । स्पष्टोवायस्तदावारक्षयोपशमतोत्र तु ॥ ६१ ॥

संशयो वा विपर्यासस्तदभावे कुतश्चन । तेनेहातो विभिन्नोसौ संशीतिभ्रांतिहेतुतः ॥ ६२ ॥

विपरीतस्वभावत्वात्संशयाद्यनिबन्धनं । अवायं हि प्रमापंते केचिद् दृढतरत्वतः ॥ ६३ ॥

अक्षज्ञानतया त्वैक्यमीहयावग्रहेण च । यात्यवायः क्रमात्पुंसस्तथात्वेन विवर्तनात् ॥ ६४ ॥

विच्छेदाभावतः स्पष्टप्रतिमासस्य धारणा । पर्यंतस्योपयुक्ताक्षनरस्यानुभवात्स्वयम् ॥ ६५ ॥

ननु च यत्रैवावग्रहगृहीतार्थस्य विशेषप्रवर्तनमीहायास्तत्रैवावायस्य धारणायाश्च ततो नावायधारणायाः प्रमाणत्वं गृहीतग्रहणादिति पराकृतमनूद्य प्रतीक्षिपन्माह;—

अवायस्य प्रमाणत्वं धारणायाश्च नेष्यते । समीहयेहिते स्वार्थे गृहीतग्रहणादिति ॥ ६६ ॥

तदानुमाप्रमाणत्वं व्याप्रियात्तत एव ते । इत्युक्तं स्मरणादीनां प्रामाण्यप्रतिपादने ॥ ६७ ॥

सत्यपि गृहीतग्राहित्वेवायधारणयोः स्वस्मिन्नर्थे च प्रमाणत्वं युक्तमुपयोगविशेषात् । न हि बधेहा गृह्णाति विशेषं कदाचित्संशयादिहेतुत्वेन तथा चावायः तस्य दृढतरत्वेन सर्वदा संशयाद्यहेतुत्वेन व्यापारात् । नापि यथावायः कदाचिद्विस्मरणहेतुत्वेनापि तत्र व्याप्रियते तथा धारणा तस्याः काळांतराविस्मरणहेतुत्वेनोपयोगादीहावायाभ्यां दृढतमत्वात् । प्रपंचतो निश्चितं चैतत्स्मरणादिप्रमाणत्वप्ररूपणायामिति नेह प्रतन्यते ॥

बहुबहुविधक्षिप्रानिसृतानुक्तध्रुवाणां सेतराणाम् ॥ १६ ॥

किमर्थमिदं सूत्रं ब्रवीति । यद्यवग्रहादिविषयविशेषनिर्ज्ञानार्थं तदा न वक्तव्यमुत्तरत्र सर्वज्ञानानां विषयप्ररूपणात् प्रयोजनांतराभावादिति मन्यमानं प्रत्याह;—

केषां पुनरिमेवग्रहादयः कर्मणामिति । प्राह संप्रतिपत्त्यर्थं बह्वित्यादिप्रभेदतः ॥ १ ॥

नावग्रहादीनां विषयविशेषनिर्ज्ञानार्थमिदमुच्यते प्राधान्येन । किं तर्हि । बह्वादिकर्मद्वारेण तेषां प्रभेदनिश्चयार्थं कर्मणि षष्ठीविधानात् ॥ कथं तर्हि बह्वादीनां कर्मणामवग्रहादीनां च क्रियाविशेषाणां परस्परमभिसंबन्ध इत्याहः—

बह्वाद्यवग्रहादीनां परस्परमसंशयम् । प्रत्येकमभिसंबन्धः कार्यो न समुदायतः ॥ २ ॥

बहोः संख्याविशेषस्यावग्रहो विपुलस्य वा । क्षयोपशमतो नुः स्यादीहावायोथ धारणा ॥ ३ ॥

इतरस्यावहोरेकद्वित्वाव्यस्याल्पकस्य वा । सेतरग्रहणादेवं प्रत्येतन्मशेषतः ॥ ४ ॥

बहुविधस्य व्यादिप्रकारस्य विपुलप्रकारस्य वा तदितरस्यैकद्विप्रकारस्याल्पप्रकारस्य वा, क्षिप्रस्याचिर-  
कालप्रवृत्तेरितरस्य चिरकालप्रवृत्तेः, अनिःसृतस्यासकलपुद्गलोद्भूतिमत इतरस्य सकलपुद्गलोद्भूतिमतः, अनुक्त-  
स्याभिप्रायेण विज्ञेयस्येतरस्य सर्वात्मना प्रकाशितस्य, ध्रुवस्याविचलितस्येतरस्य विचलितस्यावग्रह इत्यशे-  
षतोवग्रहः संबन्धीयः, तथेहा तथावायस्तथा धारणेति समुदायतोभिसंबन्धोनिष्ठप्रतिपत्तिहेतुः प्रतिक्रियो  
भवति ॥ कथं बहुबहुविधयोस्तदितरयोश्च भेद इत्याहः—

व्यक्तिजात्याश्रितत्वेन तयोर्बहुविधस्य च । भेदः परस्परं तद्ब्रह्मोध्यस्तदितरस्य च ॥ ५ ॥

व्यक्तिविशेषौ बहुत्वतदितरत्वधर्मौ जातिविषयौ तु बहुविधत्वतदितरत्वधर्माविति बहुबहुविधयोस्त-  
दितरयोश्च भेदः सिद्धः । एवं बह्वेकविधयोरभेद इत्यपास्तं बहूनामप्यनेकानामेकप्रकारत्वं ह्येकविधं न  
पुनर्बहुत्वमेवेत्युदाहृतं द्रष्टव्यम् ॥

क्षिप्रस्याचिरकालस्याध्रुवस्य चलितात्मनः । स्वभावंकथं न मंतव्यं तथा तदितरस्य च ॥ ६ ॥

अचिरकालत्व ह्यश्रुप्रतिपत्तिविषयत्वं चलितत्वं पुनरनियतप्रतिपत्तिगोचरत्वमिति स्वभावभेदात् क्षिप्रा-  
ध्रुवं नैक्यमवसेयं । तथा तदितरयोरक्षिप्रध्रुवयोस्तत एव ॥

निःशेषपुद्गलोद्भूत्यभावाद्भवति निःसृतः । लोकपुद्गलनिष्क्रांतैरनुक्तस्त्वामिसंहितः ॥ ७ ॥ (१)

निष्क्रांतो निःसृतः कात्स्न्यार्थदुक्तः संदर्शितो मतः । इति तद्वेदनिर्णीतेरयुक्तैकत्वचोदना ॥ ८ ॥

अनिःसृतानुक्तयोर्निःसृतोक्तयोश्च नैकत्वचोदना युक्ता लक्षणभेदात् ॥ कुतो बह्वादीनां प्राधान्येन तदि-  
तरेषां गुणभावेन प्रतिपादनं न पुनर्विपर्ययेणेत्यत्रोच्यते;—

तत्र प्रधानभावेन बह्वादीनां निवेदनं । प्रकृष्टावृत्तिविश्लेषविशेषात् नुः समुद्भवात् ॥ ९ ॥

तद्विशेषणभावेन कथं चात्राल्पयोग्यतां । समासस्य समुद्भूतेरितरेषां विधीयते ॥ १० ॥

अथ बह्वादीनां क्रमनिर्देशकारणमाहः—

बहुज्ञानसमभ्यर्च्य विशेषविषयत्वतः । स्फुटं बहुविधज्ञानाज्जातिभेदावभासिनः ॥ ११ ॥

तत्क्षिप्रज्ञानसामान्यात्तत्त्वानिःसृतवेदनात् । तदनुक्तगमात्सोपि ध्रुवज्ञानात्कुतश्चन ॥ १२ ॥

तत्तद्विषयत्वादेर्बह्वादीन् समभ्यर्हितान् तथा बोध्यं तद्वाचकानां च क्रमनिर्देशकारणं । बह्वादीनां हि  
शब्दानामितरेतरयोगे द्वंद्वे बहुशब्दो बहुविधशब्दात्मा प्रयुक्तोभ्यर्हितत्वात् सोपि क्षिप्रशब्दात् सोप्य-  
निःसृतशब्दात्सोप्यनुक्तशब्दात् सोपि ध्रुवशब्दात् । एवं कथं शब्दानामभ्यर्हितत्वं ? तद्वाच्यानामर्थानाम-  
भ्यर्हितत्वात् । तदपि कथं ? तद्वाहिणां ज्ञानानामभ्यर्हितत्वोपपत्तेः । सोपि ज्ञानावरणवीर्यांतरायक्षयो-  
पशमविशेषप्रकर्षादुक्तविशुद्धिप्रकर्षस्य परमार्थतोभ्यर्हितस्य भावादिति । तदेव यथोक्तक्रमनिर्देशकस्य  
कारणमवसीयते कारणांतरस्याप्रतीतेः ॥

विज्ञानाति न विज्ञानं बहून् बहुविधानपि । पदार्थानिति केषांचिन्मतं प्रत्यक्षबाधितम् ॥१३॥  
प्रत्यक्षाणि बहून्येव तेष्वज्ञानानि चेत्कथम् । तद्वद्बोधकनिर्मासैः शतैश्चेन्नाप्रबाधनात् ॥ १४ ॥  
तद्बोधबहुतावित्तिर्वाधिकात्रेतिचेन्मतं । सा यद्येकेन बोधेन तदर्थेष्वनुमन्यताम् ॥ १५ ॥  
बहुभिर्वेदनैरन्यज्ञानवेद्यैस्तु सा यदि । तदवस्था तदा प्रश्नोपस्था च महीयसी ॥ १६ ॥  
स्वतो बहर्थनिर्मासिज्ञानानां बहुता गतिः । नान्योन्यमनुसंधानाभावात्प्रत्यात्मवर्तिनाम् ॥१७॥  
तत्पृष्ठजो विकल्पश्चेदनुसंधानकृन्मतः । सोपि नानेकविज्ञानविषयस्तावके मते ॥ १८ ॥  
बहर्थविषयो न स्याद्विकल्पः कथमन्यथा ।

स्पष्टः परंपरया स परिहारस्तथा सति यथैव बहर्थज्ञानानि बहून्येवानुसंधानविकल्पस्तत्पृष्ठजः स्पष्टो  
व्यवस्यति तथा स्पष्टो व्यवसायः सकृद्बहून् बहुविधान् वा पदार्थानालंबता विरोधाभावात् । परंपरया  
शश्वदेवं परिहृतं स्यात्ततो झटिति बह्वाद्यर्थस्यैव प्रतिपत्तेः ॥

एवं बहुत्वसंख्यायामेकस्यावेदनं ननु । संख्येयेषु बहुष्वित्ययुक्तं केचित्प्रपेदिरे ॥ १९ ॥

बहुत्वेन विशिष्टेषु संख्येयेषु प्रवर्तितः । बहुज्ञानस्य तद्भेदकांताभावाच्च युक्तितः ॥ २० ॥

न हि बहुत्वमिदमिति ज्ञानं बहुष्वर्थेषु कस्यचिच्चकास्ति बहवोमी भावा इत्येकस्य वेदनमन्यनुभवात् ।  
संख्येयेभ्यो भिन्नामेव बहुत्वसंख्या संचिन्वन् बहवोर्था इति चेत् तेषां सत्समवायित्वादित्ययुक्ता प्रति-  
पत्तिः । कुटाद्यवयवप्रतिपत्तौ साक्षात्तदारंभकपरमाणुप्रतिपत्तिप्रसंगात् । अन्यत्र प्रतिपत्तौ नान्यत्र प्रति-  
पत्तिरितिचेत्, तर्हि बहुत्वसंचित्तौ बहर्थसवित्तिरपि मा भूत् । येषां तु बहुत्वसंख्याविशिष्टेष्वर्थेषु ज्ञानं  
प्रवर्तमानं बहवोर्था इति प्रतीतिः तेषां न दोषोस्ति, बहुत्वसंख्यायाः संख्येयेभ्यः सर्वथा भेदानभ्युप-  
गमात् । गुणगुणिनोः कथंचिद्भेदस्य युक्त्या व्यवस्थापनान् । ततो न प्रत्यर्थवशवर्ति विज्ञानं बहुबहु-  
विधे संवेदनव्यवहाराभावप्रसगात् ॥

कथं च मेचकज्ञानं प्रत्यर्थवशवर्तिनि । ज्ञाने सर्वत्र युज्येत परेषां नगरादिषु ॥ २१ ॥

न हि नगरं नाम किंचिदेकमस्ति ग्रामादि वा यतस्तद्वेदनं प्रत्यर्थवशवर्तिनं स्यात् । प्रासादादीनामल्प-  
संयुक्तसयोगलक्षणात् प्रत्यासत्तिर्नगरादीति चेत् न, प्रासादादीनां स्वयं सयोगत्वेन सयोगातरानाश्रय-  
त्वात् । काष्ठेष्टकादीनां तल्लक्षणा प्रत्यासत्तिर्नगरादि भवंत्वितिचेन्न, तस्याप्यनेकगत्वान् । न हि यथैकस्य  
काष्ठादरेकेन केनचिदिष्टकादिना सयोगः स एवान्येनापि सवेत्र सयोगत्वस्यैकत्वव्यापित्वादिप्रसंगात्  
समवायवत् । चित्रैकरूपवच्चित्रैकसंयोगो नगराद्येकमिति चेन्न, साध्यममत्वादुदाहरणस्य । न ह्येकं चित्रं  
रूपं प्रसिद्धमुभयोरस्ति ॥

यथा नीलं तथा चित्रं रूपमेकं षटादिषु । चित्रज्ञानं प्रवर्तेत तत्रेत्यपि विरुध्यते ॥ २२ ॥

चित्रसंव्यवहारस्याभावादेकत्र जातुचित् । नानार्थेष्विन्द्रनीलादिरूपेषु व्यवहारिणाम् ॥ २३ ॥

एकस्यानेकरूपस्य चित्रत्वेन व्यवस्थितेः । मण्वादेरिव नान्यस्य सर्वथातिप्रसंगतः ॥ २४ ॥

यथानेकवर्णमणेर्मयूरादेर्वानेकवर्णात्मकस्यैकस्य चित्रव्यपदेशस्तथा सर्वत्र रूपादावपि स व्यवतिष्ठते  
नान्यथा । न ह्येकत्र चित्रव्यवहारो युक्तः संतानांतरार्थनीलादिवत् नाप्यनेकत्रैव तद्वदेवेति निरूपित-  
प्रायम् ॥ नन्वेवं द्रव्यमेवैकमनेकस्वभावं चित्रं स्यान्न पुनरेकं रूपं । तथा च तत्र चित्रव्यवहारो न  
स्यात् । अत्रोच्यते—

चित्रं रूपमिति ज्ञानमेव न प्रतिहन्यते । रूपेप्यनेकरूपत्वप्रतीतेस्तद्विशेषतः ॥ २५ ॥

ननु रूपं गुणस्तस्य कथमनेकस्वभावत्वं विरोधात् । नैतत्साधु यतः—

गुणोनेकस्वभावः स्याद्रव्यवन्न गुणाश्रयः । इति रूपगुणेनेकस्वभावे चित्रशेषुषी ॥ २६ ॥

न हि गुणस्य निर्गुणत्ववन्निर्विशेषत्वं रूपे नीलनीलतरत्वादिविशेषप्रतीतेः । प्रतियोग्यपेक्षस्तत्र विशेषो न तात्त्विक इति चेन्न, पृथक्त्वादेरतात्त्विकप्रसंगात् । पृथक्त्वादेरनेकद्रव्याश्रयस्यैवोत्पत्तेर्न प्रतियोग्यपेक्षत्वमिति चेन्न, तथापि तस्यैकपृथक्त्वादिप्रतियोग्यपेक्षया व्यवस्थानात् । सूक्ष्मत्वाद्यपेक्षैकद्रव्याश्रया महत्त्वादिवत् तस्यास्वलत्प्रत्ययविषयत्वेन पारमार्थिकत्वेन नीलतरत्वादेरपि रूपविशेषस्य पारमार्थिकत्वं युक्तमन्यथा नैरात्म्यप्रसंगात् । नीलतरत्वादिवत्सर्वविशेषाणां प्रतिक्षेपे द्रव्यस्यासंभवात् । ततो द्रव्यवद्गुणादेरनेकस्वभावत्वं प्रत्ययविरुद्धमवबोद्धव्यम् ॥

नन्वनेकस्वभावत्वात्सर्वस्यार्थस्य तत्त्वतः । न चित्रव्यवहारः स्याज्जनानां कचिदित्यसत् ॥ २७ ॥

सिद्धे जात्यंतरे चित्रे ततोपोद्धृत्य भाषते । जनो ह्येकमिदं नाना वैत्यर्थित्वविशेषतः ॥ २८ ॥

सिद्धेऽप्येकानेकस्वभावे जात्यंतरे सर्ववस्तुनि स्याद्वादिनां चित्रव्यवहारार्हे ततो योद्धारकल्पनया कचिदेकत्रार्थित्वादेकमिदमिति कचिदनेकार्थित्वादानेकमिदमिति व्यवहारो जनैः प्रतन्यत इति सर्वत्र सर्वदा चित्रव्यवहारप्रसंगतः कचित्पुनरेकानेकस्वभावभावार्थित्वाच्चित्रव्यवहारोपीति नैकमेव किंचिच्चित्रं नाम यत्र नियतं वेदनं स्यात्प्रत्यर्थवशवर्तीति ॥

योगिज्ञानवदिष्टं तद्ब्रह्माद्यर्थावभासनम् । ज्ञानमेकं सहस्रांशुप्रकाशज्ञानमेव चेत् ॥ २९ ॥

तदेवावग्रहाद्याख्यं प्राप्नुवत् किमु वार्यते । न च स्मृतिसहायेन कारणेनोपजन्यते ॥ ३० ॥

ब्रह्माद्यवग्रहादीदं वेदनं शब्दबोधवत् । येनावभासनाद्भिन्नं ग्रहणं तत्र नेष्यते ॥ ३१ ॥

यो ह्यनेकत्रार्थैकावभासनमीश्वरज्ञानवदादित्यप्रकाशनवद्व्याचक्षीत ननु तद्ग्रहणं स्मृतिसहायेनेन्द्रियेण जनितं तस्य प्रत्यर्थिवशवर्तित्वात् । स इदं प्रष्टव्यः किमिदं ब्रह्माद्यर्थे अवग्रहादिवेदनं स्मृतिनिरपेक्षिणाक्षेण जन्यते स्मृतिसहायेन वा ? प्रथमपक्षे सिद्धं स्याद्वादिमतं ब्रह्माद्यर्थावभासनस्यैवावग्रहादिज्ञानत्वेन व्यवस्थापनात् । द्वितीयकल्पनायां तु प्रतीतिविरोधतः स्वयमनुभूतपूर्वेषु ब्रह्माद्यर्थेवग्रहादिप्रतीतेः स्मृतिसहायेन्द्रियजन्यत्वासंभवात् तत्र स्मृतेरनुदयात् तस्याः स्वयमनुभूतार्थ एव प्रवर्तनादन्यथातिप्रसंगात् । ततो नेदं ब्रह्माद्यवग्रहादिज्ञानमवभासनाद्भिन्नं शब्दज्ञानवत्स्मृतिसापेक्षं ग्रहणमिति मंतव्यं । ततो युगपदनेकांतार्थे न स्यात् । भवतु नाम धारणापर्यंतमवभासनं तत्र न पुनः स्मरणादिकं विरोधादिति मन्यमानं प्रत्याह—

बहौ बहुविधे चार्थे सेतरेऽवग्रहादिकम् । स्मरणं प्रत्यभिज्ञानं चिंता वाभिनिबोधनम् ॥ ३२ ॥

धारणाविषये तत्र न विरुद्धं प्रतीतितः । प्रवृत्तेरन्यथा जातु तन्मूलाया विरोधतः ॥ ३३ ॥

न हि धारणाविषये ब्रह्माद्यर्थे स्मृतिर्विरुध्यते तन्मूलायास्तत्र प्रवृत्तेर्जातुचिदभावप्रसंगात् । नापि तत्र स्मृतिविषये प्रत्यभिज्ञायास्तत एव । नापि प्रत्यभिज्ञाविषये चिंतायाश्चित्ताविषये वाभिनिबोधस्य तत एव प्रतीयते च तत्र तन्मूला प्रवृत्तिरभ्रांता च प्रतीतिरिति निश्चितं प्राक् ॥

क्षणस्यायितयार्थस्य निःशेषस्य प्रसिद्धितः । क्षिप्रावग्रह एवेति केचित्तदपरीक्षितम् ॥ ३४ ॥

स्यास्मृत्पित्सुविनाशित्वसमाक्रांतस्य वस्तुनः । समर्थयिष्यमाणस्य बहुतोबहुतोग्रतः ॥ ३५ ॥

कौटस्थात्पूर्वभावानां परस्याभ्युपगच्छतः । अक्षिप्रावग्रहैकांतोप्येतेनैव निराकृतः ॥ ३६ ॥

क्षिप्रावग्रहादिवदक्षिप्रावग्रहादयः संति त्रयात्मनो वस्तुनः सिद्धेः ॥

प्राप्यकारीन्द्रियैर्युक्तोनिस्तानुक्तवस्तुनः । नावग्रहादिरित्येके प्राप्यकारीणि तानि वा ॥३७॥

प्राप्यकारिभिर्निन्द्रियैः स्पर्शनरसनघ्राणश्रोत्रैरनिस्तत्सानुक्तस्य चार्थस्यावग्रहादिरनुपपन्न एव विरोधात् । तदुपपन्नत्वे वा न तानि प्राप्यकारीणि चक्षुर्वत् । चक्षुषोपि ह्यप्राप्तार्थपरिच्छेदहेतुत्वमप्राप्यकारित्वं तच्चानिस्तानुक्तार्थावग्रहादिहेतोः स्पर्शनादिरस्तीति केचित् ॥

तन्नानिस्तभावस्यानुक्तस्यापि च कैश्चन । सूक्ष्मैरंशैः परिप्राप्तस्याक्षैस्तैरवबोधनात् ॥ ३८ ॥

निस्ततोक्तमर्थं स्यात्तस्येत्यपि न शक्यते । सर्वाप्राप्तिमवेक्ष्यैवानिस्तानुक्ततास्थितेः ॥ ३९ ॥

न हि वयं कात्स्न्येनाप्राप्तिमर्थस्यानिस्तत्वमनुक्तत्वं वा ब्रूमहे यतस्तदवग्रहादिहेतोर्निन्द्रियस्याप्राप्यकारित्वमायुज्यते । किं तर्हि । सूक्ष्मैरवयवैस्तद्विषयज्ञानावरणक्षयोपशमरहितजनावेवैः कैश्चित् प्राप्तानवभासस्य चानिस्तसानुक्तस्य च परिच्छेदे प्रवर्तमानमिन्द्रियं नाप्राप्यकारि स्याच्चक्षुष्येवमप्राप्यकारित्वस्याप्रतीतेः । कथं तर्हि चक्षुरनिन्द्रियाभ्यामनिस्तानुक्तावग्रहादिस्तयोरपि प्राप्यकारित्वप्रसंगादिति चेन्न, योग्यदेशावस्थितेरेव प्राप्तेरभिधानात् । तथा च रसगंधस्पर्शानां स्वप्नाहिभिर्निन्द्रियैः स्पृष्टिबंधस्वयोग्यदेशावस्थितिः शब्दस्य श्रोत्रेण स्पृष्टिमात्रं रूपस्य चक्षुषामिमुखतयानतिदूरात्तथावस्थितिः । सा च यथा सकलस्य वस्त्रादेस्तथा तदवयवानां च केषांचिदिति तत्परिच्छेदिना चक्षुषा प्राप्यकारित्वमुपदौकते । स्वस्मिन्नस्पृष्टानामबद्धानां च तदवयवानां कियतां चित्तेन परिच्छेदनात् तावता चानिस्तानुक्तावग्रहादिसिद्धेः किमधिकेनाभिहितेन ॥

ध्रुवस्य सेतरस्यात्रावग्रहादेर्न बाध्यते । नित्यानित्यात्मके भावे सिद्धिः स्याद्वादिर्नो जसा ॥४०॥

यदि कश्चिद्ध्रुव एवार्थः कश्चिद्ध्रुवः स्यात्तदा स्याद्वादिनस्तत्रावग्रहावबोधमाचक्षणस्य स्वसिद्धांतबाधः स्यान्न पुनरेकमर्थं कथंचिद्ध्रुवमध्रुवं चावधारयतस्तस्य सिद्धाते सुप्रसिद्धत्वात्स तथा विरोधो बाधक इति चेत् न, तस्यापि सुप्रतीते विषयेऽनवकाशात् । प्रतीतं च सर्वस्य वस्तुनो नित्यानित्यात्मकत्वात् । प्रत्यक्षतोनुमानाच्च तस्यावबोधादन्यथा जातुचिदप्रतीते परमार्थतो नोभयरूपतार्थस्य तत्रान्यतरस्वभावस्य कल्पनारोपितत्वादित्यपि न कल्पनीयं नित्यानित्यस्वभावयोरन्यतरकल्पितत्वे तदविनाभाविनोपरस्यापि कल्पितत्वप्रसंगात् । न चोभयोस्तयोः कल्पितत्वे किंचिदकल्पितं वस्तुनो रूपमुपपत्तिमनुसरति यतस्तत्र व्यवतिष्ठते वायमिति तदुभयमंजसाभ्युपगंतव्यम् ॥

## अर्थस्य ॥ १७ ॥

किमर्थमिदं सूच्यते सामर्थ्यसिद्धत्वादिति चेदत्रोच्यते;—

ननु ब्रह्मादयो धर्माः सेतराः कस्य धर्मिणः । तेऽवग्रहादयो येषामित्यर्थस्येति सूत्रितम् ॥ १ ॥

न कश्चिद्धर्मी विद्यते ब्रह्मादिभ्योन्योऽनन्यो वानेकदोषानुपगात्तदभावेन तेषां धर्मिणा धर्मपरतंत्रलक्षणत्वात्सतंत्राणामसंभवात् । ततः केषामवग्रहादयः क्रियाविशेषा इत्याक्षिपंतं प्रतीदमुच्यते । अर्थस्याबाधितप्रतीतिसिद्धस्य धर्मिणो ब्रह्मादीनां सेतराणां तत्परतंत्रतया प्रतीयमानानां धर्माणामवग्रहादयः परिच्छिचित्तिविशेषास्तदेकं मतिज्ञानमिति सूत्रत्रयेणैकं वाक्यं चतुर्थसूत्रापेक्षेण वा प्रतिपत्तव्यं ॥

कः पुनरर्थो नामेत्याह;—

यो व्यक्तो द्रव्यपर्यायात्माः सोत्रामिसंहितः । अव्यक्तस्योत्तरे सूत्रे व्यंजनस्योपवर्णनात् ॥२॥

केवलो नार्थपर्यायः सूत्रेऽपि विरोधतः । तस्य ब्रह्मादिपर्यायविशिष्टत्वेन संविदः ॥ ३ ॥

तत एव न निःशेषपर्यायेभ्यः पराश्रुत्वम् । द्रव्यमर्थो न चान्योन्यानपेक्ष्य तद्वयं भवेत् ॥४॥

एवमर्थस्य धर्माणां बह्वादीतरभेदिनाम् । अवग्रहादयः सिद्धं तन्मतिज्ञानमीरितम् ॥ ५ ॥

न हि धर्मी धर्मभ्योऽन्य एव यतः संबंधासिद्धिरनुपकारात् तदुपकारे वा कार्यकारणभावापत्तेस्तयो-  
र्धर्मधर्मिभावामावोग्रिधूमवत् । धर्मिणि धर्माणां वृत्तौ च सर्वात्मना प्रत्येकं धर्मिबहुत्वापत्तिः एकदेशेन  
सावयवत्वं पुनस्तेभ्योवयवेभ्यो भेदे स एव पर्यनुयोगोनवस्था च, प्रकारांतरेण वृत्तावदष्टपरिकल्पन-  
मित्यादिदोषोपनिपातः स्यात् । नाप्यनन्य एव यतो धर्म्येव वा धर्म एव तदन्येतरायाः । ये चोभया-  
सत्त्वं ततोपि सर्वो व्यवहार इत्युपालम्भः समवेत् । नापि तेनैव रूपेणान्यत्वमनन्यत्वं च धर्मधर्मिणोर्यतो  
विरोधोभयदोषसंकरव्यतिकराः प्रतिपत्तव्याः स्युः । किं तर्हि । कथंचिदन्यत्वमनन्यत्वं च यथा-  
प्रतीति जात्यंतरमविरुद्धं चित्रविज्ञानवत्सामान्यविशेषवद्वा सत्त्वाद्यात्मकैकप्रधानवद्वा चित्रपटवद्वैत्युक्त-  
प्रायं । तत एव न सिद्धानामसिद्धानां वा बह्वादीनां धर्मिणि न पारतंत्र्यानुपपत्तिः कथंचित्तादात्म्यस्य  
ततः पारतंत्र्यस्य व्यवस्थितेः । न च तद्व्यवर्धतः सतां पर्यायार्थतोऽसतां धर्माणां धर्मी विरुद्ध्यतेऽन्यथैव  
विरोधात् । ततो द्रव्यपर्यायात्माथी धर्मी व्यक्तः प्रतीयतामव्यक्तस्य व्यंजनपर्यायस्योत्तरसूत्रे विधानात् ।  
द्रव्यनिरपेक्षस्त्वर्थपर्यायः केवलो नार्थोत्र तस्याप्रमाणकत्वात् । नापि द्रव्यमात्रं परस्परं निरपेक्षं तदुभयं  
वा तत एव । न चैवंभूतस्यार्थस्य विवर्तना बह्वादीतरभेदभृतामवग्रहादयो विरुद्ध्यते येन एवैकं मति-  
ज्ञानं यथोक्तं न सिद्ध्येत् ॥

### व्यंजनस्यावग्रहः ॥ १८ ॥

नारब्धव्यमिदं पूर्वसूत्रेणैव सिद्धत्वात् इत्यारेकायामाह;—

नियमार्थमिदं सूत्रं व्यंजनेत्यादि दर्शितम् । सिद्धे हि विधिरारभ्यो नियमाय मनीषिभिः ॥१॥

किं पुनर्व्यंजनमित्याह;—

अव्यक्तमत्र शब्दादिजातं व्यंजनमिष्यते । तस्यावग्रह एवेति नियमोध्यक्षवद्गतः ॥ २ ॥

ईहादयः पुनस्तस्य न स्युः स्पष्टार्थगोचराः । नियमेनेति सामर्थ्यादुक्तमत्र प्रतीयते ॥ ३ ॥

नन्वर्थावग्रहो यद्वदक्षतः स्पष्टगोचरः । तद्वत् किं नाभिमन्येत व्यंजनावग्रहोऽप्यसौ ॥ ४ ॥

क्षयोपशमभेदस्य तादृशोऽसंभवादिह । अस्पष्टात्मकसामान्यविषयत्वव्यवस्थितम् ॥ ५ ॥

अध्यक्षत्वं न हि व्याप्तं स्पष्टत्वेन विशेषतः । दविष्टपादपाध्यक्षज्ञानस्यास्पष्टतेक्षणत्वात् ॥ ६ ॥

विशेषविषयत्वं च दिवा तामसपक्षिणां । तिग्मरोचिर्मयूखेषु भृंगपादावभासनात् ॥ ७ ॥

ननु च दूरतमदेशवर्तिनि पादपादौ ज्ञानमस्पष्टमसदादेरस्ति विशेषविषयं चादित्यकिरणेषु ध्याम-  
लाकारमधुकरचरणवदवभासनमुलूकादीनां प्रसिद्धं । ननु तदक्षजं श्रुतमस्पष्टत्वाच्छ्रुतमस्पष्टतर्कणमिति  
वचनात् । ततो न तेन व्यभिचारोक्षजत्वस्य हेतोः स्पष्टत्वे साध्ये व्यंजनावग्रहे धर्मिणीति कश्चित् ।  
तत्र युक्त्यागमाविरुद्धं दविष्टपादपादिज्ञानमक्षजमक्षान्वयव्यतिरेकानुविधायित्वात् सन्निकृष्टपादपादि-  
विज्ञानवत् । श्रुतज्ञानं वा न भवति साक्षात्परंपरया वा मतिपूर्वकत्वाभावात् तद्वदेवेति युक्तिविरुद्ध-  
मागमविरुद्धं च तस्य श्रुतज्ञानत्वं यतो धीमद्भिरनुभूयते । न चास्पष्टतर्कणं श्रुतस्य लक्षणं स्मृत्यादेरपि  
श्रुतत्वप्रसंगात् । मतिगृहीतेर्थेर्निद्रियबलादस्पष्टत्वसवेदनप्रत्यक्षादन्यत्वात्तर्कणं । नानास्वरूपप्ररूपणं श्रुत-  
मिति तस्य व्याख्याने 'श्रुतं मतिपूर्वं' इत्येतदेव लक्षणं तथोक्तं स्यात् तच्च न प्रकृतज्ञानेति । न हि  
साक्षाच्चक्षुर्मतिपूर्वकं तत्स्पष्टप्रतिभासानंतरं तदस्पष्टावभासनप्रसगात् । नापि परंपरया लिंगादिश्रुतज्ञान-

पूर्वकत्वेन तस्यानुभवान् । न चात्र यादृशमक्षानपेक्षं पादपादि साक्षात्करणपूर्वकं प्ररूपणमस्पष्टं तादृश-  
मनुभूयते येन श्रुतज्ञानं तदनुमन्येमहि । श्रुतस्य स्मृत्याद्यपेक्षया स्पष्टत्वात् । संस्थानादिसामान्यस्य प्रति-  
भासनात् । सन्निकृष्टपादपादिप्रतिभासनापेक्षया तु दविष्टपादपादिप्रतिभासनमस्पष्टमक्षजमपीति युक्तोनेन  
व्यभिचारः प्रकृतहेतोः । अपरः प्राह । स्पष्टमेव सर्वविज्ञानं स्वविषयेन्यस्य तद्व्यवस्थापकत्वायोगादप्रति-  
भासनवत् । ततो नास्पष्टो व्यंजनावग्रह इति.....(१)मन्येत स्पष्टास्पष्टावभासयोरबाधितवपुषोः  
स्वयं सर्वस्यानुभवात् । ननु चास्पष्टत्वं यदि ज्ञानधर्मस्तदा कथमर्थस्यास्पष्टत्वमन्यस्यास्पष्टत्वादन्यस्यास्पष्ट-  
त्वेतिप्रसगादितिचेत् तर्हि स्पष्टत्वमपि यदि ज्ञानस्य धर्मस्तदा कथमर्थस्य स्पष्टतातिप्रसगस्य समानत्वात् ।  
विषये विषयिधर्मस्योपचाराददोष इति चेत् तत एवान्यत्रापि न दोषः । यथैव हि दूरादस्पष्टस्वभाव-  
त्वमर्थस्य सन्निकृष्टस्पष्टताप्रतिभासनं बाध्यते तथा सन्नहितार्थस्य स्पष्टत्वमपि दूरादस्पष्टता प्रतिभासेन  
निराक्रियत इति नार्थः स्वयं कस्यचित्स्पष्टोऽस्पष्टो वा स्वविषयज्ञानस्पष्टत्वास्पष्टत्वाभ्यामेव तस्य तथा  
व्यवस्थापनात् । नन्वेव ज्ञानस्य कुतः स्पष्टता ! स्वज्ञानत्वादिति चेन्न, अनवस्थानुपगात् । स्वत एवेति  
चेत् सर्वज्ञानानां स्पष्टत्वापत्तिरित्यत्र कश्चिदाचष्टे । अक्षात्स्पष्टता ज्ञानस्येति तदयुक्तं, दविष्टपादपादि-  
ज्ञानस्य दिवा तामसखगकुलविज्ञानस्य च स्पष्टत्वप्रसंगात् तदुत्पादकमक्षमेव न भवति दूरतमदिवसकर-  
प्रतापाभ्यामुपहतत्वात् मरीचिकासु तोयाकारज्ञानोत्पादकाक्षवदिति चेत् तर्हि ताम्यामक्षस्य स्वरूपमुप-  
हन्यते शक्तिर्वा । न तावदाद्यः पक्षः तत्स्वरूपस्याविकल्पायानुभवात् । द्वितीयपक्षे तु योग्यतासिद्धिस्त-  
द्व्यतिरेकेणाक्षशक्तेरव्यवस्थितेः । क्षयोपशमविशेषलक्षणायाः योग्यताया एव भावंद्रियारूपायाः स्वीकर-  
णार्हत्वात् ॥

ज्ञानस्य स्पष्टता लोकनिमित्तेत्यपि दूषितम् । एतेन स्थापिताकरी..... (?) ॥ ८ ॥

सैवास्पष्टत्वहेतुः स्याद्व्यंजनावग्रहस्य नः । गंधादिद्रव्यपर्यायग्राहिणोप्यक्षजन्मनः ॥ ९ ॥

यथा स्पष्टज्ञानावरणवीर्यांतरायक्षयोपशमविशेषादस्पष्टता व्यवतिष्ठत इति नान्यो हेतुरव्यभिचारी तत्र  
समाव्यते ततोर्थस्यावग्रहादिः स्पष्टो व्यंजनस्यास्पष्टोऽवग्रह एवेति सूच्यम् ॥

## न चक्षुरनिन्द्रियाभ्याम् ॥ १९ ॥

किमवग्रहेहादीनां सर्वेषां प्रतिषेधार्थमिदमाहोस्विद्व्यंजनावग्रहस्यैवेति शक्यामिदमाचष्टे;—

नेत्याद्याह निषेधार्थमनिष्टस्य प्रसंगिनः । चक्षुर्मनोनिमित्तस्य व्यंजनावग्रहस्य तत् ॥ १ ॥

व्यंजनावग्रहो नैव चक्षुषानिन्द्रियेण च । अप्राप्यकारिणा तेन स्पष्टावग्रहहेतुना ॥ २ ॥

प्राप्यकारीन्द्रियश्चार्थं प्राप्तिभेदाद्धि कुत्रचित् । तद्योग्यतां विशेषां वा स्पष्टावग्रहकारणम् ॥ ३ ॥

यथा नवशरावादौ द्वित्राद्यान्तोयविंदवः । अव्यक्तामार्गतां क्षिप्ताः कुर्वन्ति प्राप्यकारिणः ॥ ४ ॥

पौनःपुन्येन विक्षिप्ता व्यक्तां तामेव कुर्वन्ते । नत्प्राप्तिभेदतस्तद्विन्द्रियाण्यप्यवग्रहम् ॥ ५ ॥

अप्राप्तिकारिणी चक्षुर्मनसी कुरुतः पुनः । व्यक्तामर्थपरिच्छित्तिमप्राप्तेरविशेषतः ॥ ६ ॥

यथायस्कांतपाषाणः शल्याकृष्टिं स्वशक्तितः । क्रोत्यप्राप्तिकारीति व्यक्तिमेव शरीरतः ॥ ७ ॥

न हि यथा स्वार्थयोः स्पष्टिलक्षणाप्राप्तिरन्योपचयस्पष्टितारतम्याद्विद्यते तथा तयोः प्राप्तिर्देशव्यव-  
धानलक्षणापि कार्त्तव्येनास्पष्टेरविशेषात् तद्व्यवधायकदेशास्पदादप्राप्तिरपि भिद्यते एवेतिचेत् किमयं पर्थु-  
दासप्रतिषेधः प्रसज्यप्रतिषेधो वा ? प्रथमपक्षेक्षार्थाप्राप्तिरन्या न वार्थः पुनरेवं “नजिव युक्तमन्यसदृश-  
धिकरणे तथा ह्यर्थगतिः” इति वचनात् सा च नावग्रहादेः कारणमिति तद्वेदपि कुतस्तद्वेदः । द्वितीय-



पक्षे तु प्राप्तेरभावोऽप्राप्तिः सा च न भिद्यते भावस्य स्वयं सर्वत्राभेदात् । कथमवग्रहाद्युत्पत्तौ सा कारण-  
मिति चेत् तस्यां तत्प्रादुर्भावानुभवात् निमित्तमात्रत्वोपपत्तेः प्राप्तिवत् प्रधानं तु कारणं स्वावरणक्षयोपशम  
एवेति न किंचन विरुद्धमुत्पश्यामः ॥ अत्र परस्य चक्षुषि प्राप्यकारित्वसाधनमनूय दूषयन्नाहः—

चक्षुः प्राप्तपरिच्छेदकारणं रूपव्यक्तितः । स्पर्शनादिवदित्येके तत्र पक्षस्य बाधनात् ॥ ८ ॥

बाधं चक्षुर्यदा तावत् कृष्णतारादि दृश्यताम् । प्राप्तं प्रत्यक्षतो बाधात् तस्यार्थाप्राप्तिवेदिनः ॥ ९ ॥

शक्तिरूपमदृश्यं चेदनुमानेन बाधनम् । आगमेन सुनिर्णीतासंभवद्वाधकेन च ॥ १० ॥

व्यक्तिरूपस्य चक्षुषः प्राप्यकारित्वे साध्ये प्रत्यक्षेण बाध्यते पक्षोऽनुष्णोऽग्निरित्यादिवत् । प्रत्यक्षतः  
साध्यविपर्ययसिद्धेः शक्तिरूपस्य तस्य तथात्वसाधनेनानुमानेन बाध्यते तत एव सुनिर्णीतासंभवद्वाधके-  
नागमेन च । किं तदनुमानं पक्षस्य बाधकमित्याहः—

तत्राप्राप्तिपरिच्छेदि चक्षुः स्पष्टानवग्रहात् । अन्यथा तदसंभूतेर्ग्राणादेरिव सर्वथा ॥ ११ ॥

केवलव्यतिरेकानुमानमन्यथानुपपत्त्येकलक्षणयोगादुपपन्नं पक्षस्य बाधकमिति भावः । अत्र हेतोर-  
सिद्धतामाशङ्क्य परिहरन्नाहः—

चक्षुषा शक्तिरूपेण तारकागतमंजनं । न स्पृष्टमिति तद्वेतोरसिद्धत्वमिहोच्यते ॥ १२ ॥

शक्तिः शक्तिमतोन्यत्र तिष्ठतार्थेन युज्यते । तत्रस्थेन तु नैवेति कोन्यो ब्रूयाज्जडात्मनः ॥ १३ ॥

व्यक्तिरूपाचक्षुषः शक्तिमतोन्यत्र दूरादिदेशे तिष्ठतार्थेन घटादिना शक्तीन्द्रियं युज्यते न पुनर्व्यक्ति-  
नयनस्थेनाजनादिनेति कोन्यो जडात्मवादिनो ब्रूयात् । दूरादिदेशस्थेनार्थेन व्यक्तिचक्षुषः संबंधपूर्वकं  
चक्षुः संबध्यते तद्वेदनस्यान्यथानुपपत्तेरिति चेत् स्यादेतदेवं यद्यसंबन्धेन तत्र वेदनमुपजनयितुं नेत्रेण  
न शक्येत मनोवत् । न हि प्राप्तिरेव तस्य विषयज्ञानजनननिमित्तमंजनादेः प्राप्तस्याप्रवेदनात् । योग्यता-  
यास्तत्र भावात्तदप्रवेदनमिति चेत् सैवास्तु किं प्राप्तिनिर्बन्धेन । योग्यतायां हि सत्यां किंचिदक्षं प्राप्त-  
मर्थं परिच्छिनत् किंचिदप्राप्तमिति यथाप्रतीतमभ्युपगंतव्यं । न हि प्राप्त्यभावेऽर्थपरिच्छेदनयोग्यताक्षस्य  
न संभवति मनोवद्विरोधाभावात् । येन प्रतीत्यतिक्रमः क्रियते ततो न स्वरूपासिद्धो हेतुः ।

पक्षाव्यापकोपि न भवतीत्याहः—

पक्षाव्यापकता हेतोर्मनस्यप्राप्यकारिणि । विरहादिति मंतव्यं नास्यापेक्षत्वयोग्यतः ॥ १४ ॥

चक्षुरेव ह्यनुपक्षीकृतं न पुनर्मनस्तस्याप्राप्यकारित्वेन प्रसिद्धत्वात् स्वयमप्रसिद्धस्य साध्यत्वेन व्यव-  
स्थापनात् । न वेदमप्रसिद्धमित्याहः—

मनसोप्राप्यकारित्वं नाप्रसिद्धं प्रवादिनाम् । कान्यथातीतदूरादिपदार्थग्रहणं ततः ॥ १५ ॥

न ह्यतीतादयो दूरस्थार्था मनसा प्राप्यकारिणा विपयीकर्तुं शक्या इति सर्वैः प्रवादिभिरप्राप्यकारि  
तदंगीकर्तव्यमन्यथातीतदूरादिवस्तुपरिच्छिन्नेरनुपपत्तेः । ततो न पक्षाव्यापको हेतुः स्पृष्टानवग्रहादिति  
पक्षीकृते चक्षुषि भावात् । नाप्यनैकांतिको विरुद्धो वा प्राप्यकारिणि विपक्षे स्पर्शनादावसंभवादित्यतो  
हेतोर्भवत्येव साध्यसिद्धिः ॥ इतश्च भवतीत्याहः—

काचाद्यंतरितार्थानां ग्रहाच्चाप्राप्तकारिता । चक्षुषः प्राप्यकारित्वे मनसः स्पर्शनादिवत् ॥ १६ ॥

ननु च यद्यंतरितार्थग्रहणं स्वभावकालांतरितार्थग्रहणमिष्यते तदा न सिद्धं साधनं चक्षुषि तद-  
भावात् । देशांतरितार्थग्रहणं चेत्तदेव साध्यं साधनं चेत्यायातं । देशांतरितार्थाग्रहित्वमेव ह्यप्राप्यकारि-

त्वमिति कश्चित्, तदसत् । चक्षुषोप्राप्तमर्थं परिच्छेत्तुं शक्तेः साध्यत्वात्तत्राप्रसिद्धत्वादप्राप्तकारणशक्ति-  
त्वस्याप्राप्यकारित्वस्येष्टत्वात् । साधनस्य पुनरंतरितार्थग्रहणस्य स्वसंवेदनप्रत्यक्षसिद्धस्याभिधानात् ।

ननु च काचाद्यंतरितार्थस्य प्राप्तस्यैव चक्षुषा परिच्छेदादसिद्धो हेतुरित्याशङ्कं परिहरन्नाह;—

विभज्य स्फटिकादींश्चेत्कथंचिच्चक्षुरंशवः । प्राप्नुवंस्तूलराश्यादीन्धराभेति चाद्भुतम् ॥ १७ ॥

निष्ठुरस्त्रिरस्वभावान् स्फटिकादीन् विभज्य नयनरश्मयः प्रकाशयन्ति न पुनर्भूदनाशिस्रभावांस्तूल-  
राश्यादीनि किमत्यद्भुतमाश्रित्य हेतोरसिद्धतामुद्भावयन्तः कथं स्वस्थाः ? ॥

सामर्थ्यं पारदीयस्य यथा यस्यानुभेदने । नालांबूभाजनोद्भेदे मनागपि समीक्ष्यते ॥ १८ ॥

काचादिभेदने शक्तिस्तथा नयनरोचिषां । संभाव्या तूलराश्यादिभिदायां नेति केचन ॥ १९ ॥

तदप्रातीतिकं सोऽयं काचादिरिति निश्चयात् । विनाशव्यवहारस्य तत्राभावाच्च कस्यचित् ॥ २० ॥

समानसन्निवेशस्य तस्योत्पत्तेरनाशितां । जनो मन्येत निर्लूनकेशादेवेति चेन्मतम् ॥ २१ ॥

न कचित्प्रत्यभिज्ञानमेकत्वस्य प्रसाधकं । सिद्धेदिति क्षणध्वंसि जगदापातमंजसा ॥ २२ ॥

आत्माद्येकत्वसिद्धिश्चेत्प्रत्यभिज्ञानतो दृढात् । दाढ्यात्तत्र कुतो बाधाभावाच्चेत्प्रकृते समं ॥ २३ ॥

न हि स्फटिकादौ प्रत्यभिज्ञानस्यैकत्वपरामर्शिनः किंचिद्बाधकमस्ति पुरुषादिवत् ।

तद्भेदेनाभ्युपगमे तु बाधकमस्तीत्याह;—

काचाद्यंतरितानर्थान् पश्यतश्च निरंतरं । तत्र भेदस्य निष्ठानाभाभिन्नस्य करग्रहः ॥ २४ ॥

सततं पश्यतो हि काचशिलादीन्नयनरश्मयो निरंतरं भिदंतीति प्रतिष्ठाया कथमभिन्नस्वभावानां तथा  
तस्य हस्तेन ग्रहणं तच्चेदस्ति तद्भेदाभ्युपगमं बाधिष्यत इति किं नश्चिनया ॥

विनाशानंतरोत्पत्तौ पुनर्नाशे पुनर्भवेत् । कुतो निरंतरं तेन छादितार्थस्य दर्शनम् ॥ २५ ॥

स्पर्शनेन च निर्भेदशरीरस्य महोनिगाम् । सांतरेणानुभूयन्ते तस्य स्पर्शनदर्शने ॥ २६ ॥

स्फटिकादेराशूत्पादविनाशाभ्यामभेदग्रहणं निरंतरं पश्यतः संततं न तद्भेदाभ्युपगमस्य बाधकमित्य-  
युक्तमाश्वेव स्पर्शनदर्शनयोस्तत्र प्रसंगात् । स्पर्शनास्पर्शनयोश्च । न च तत्र तदा कस्यचिदुपयुक्तस्या-  
दर्शनास्पर्शनाभ्यां व्यवहितदर्शनस्पर्शने समनुभूयते तद्विनाशस्य पूर्वोत्तरोत्पादाभ्यामाशु भाविभ्या तिरो-  
हितत्वाच्च तत्रादर्शनमस्पर्शनं वा स्यादिति चेत् । नन्वेवं तदुत्पादस्य पूर्वोत्तरविनाशाभ्यामाशु भाविभ्या-  
मेव विरोधान्नादर्शनस्पर्शने मा भूता तदुत्पादयोः स्वमध्यगतविनाशतिरोधाने सामर्थ्यं भावस्वभावत्वेन  
बलीयस्त्वात् तद्विनाशयोः स्वमध्यगतोत्पादतिरोधानेऽभावस्वभावत्वेन दुर्बलत्वादिति चेन्न, भावाभाव-  
स्वभावयोः समानबलत्वात् । तयोरन्यतरबलीयस्त्वे युगपद्भावाभावात्मकवस्तुप्रतीतिविरोधात् । न हि  
वस्तुनो भाव एव कदाचिन्नतीयते स्वरूपादिचतुष्टयेनेव पररूपादिचतुष्टयेनापि भावप्रतीतिशक्तेः ।  
न चानाद्यन्तसर्वात्मकं च वस्तु प्रतिभाति यतस्तथाभ्युपगमः श्रेयान् । नाप्यभाव एव वस्तुनोभूयते  
पररूपादिचतुष्टयेनेव स्वरूपादिचतुष्टयेनाप्यभावप्रतिपत्तिप्रसंगात् । न च सर्वथाप्यसम्प्रतिभाति यतस्त-  
दभ्युपगमोपि कस्यचिन्नतीतिष्ठेत् । प्ररूपितप्रायं च भावाभावस्वभाववस्तु प्रतिभासनमिति कृतं प्रपञ्चेन ।  
सर्वथोत्पादे विनाशे च पुनः पुनः स्फटिकादौ दर्शनस्पर्शनयोः सांतरयोः प्रसंजनस्य दुर्निवारत्वाद्  
तदर्थोऽनुमीयेतिति चेन्न, तेषां काचादेर्न आतत्त्वमर्थोपरक्तस्य विज्ञानस्यानुद्गतिर्नः (?) ॥

प्राप्तस्यांतरितार्थेन विभिन्नस्य परीक्षणात् । नार्थस्य दर्शनं सिद्धेदनुमा च तथैव वा ॥ २७ ॥

नन्वत्यंतपरोक्षत्वे सत्यार्थस्यानुमागतेः । विज्ञानस्योपरक्तत्वे तेन विज्ञायते कथम् ॥ २८ ॥

तथा शब्ददृश्येन वेद्यसा निर्मितं जगत् । कथं निश्चीयते कार्यविशेषाच्चेत्परैरपि ॥ २९ ॥

यथैवात्रासदादिविनिर्मितेतरच्छरीरादिविशिष्टं कार्यमुपलभ्य तस्येश्वरेणात्यंतपरोक्षेण निर्मितत्वमनुमीयते भवता तथा परैरपि विज्ञानं नीलाद्यर्थाकारविशिष्टं कार्यमभिसंवेद्य नीलाद्यर्थोऽनुमीयत इति समं पश्यामः । यथा च काचाद्यंतरितार्थे प्रत्यक्षता व्यवहारो विभ्रमवशादेवं बहिरर्थेपीति कुतो मतांतरं निराक्रियते ? ॥

प्रत्यक्षेणाप्रबाधेन बहिरर्थस्य दर्शनम् । ज्ञानस्यांतः प्रसिद्धं चेन्नान्यथा परिकल्प्यते ॥ ३० ॥ काचाद्यंतरितार्थेपि समानमिदमुत्तरं । काचादेर्भिन्नदेशस्य तस्याबाधं विनिश्चयात् ॥ ३१ ॥ यथा मुखं निरीक्ष्यते दर्पणे प्रतिबिंबितम् । स्वदेहे संस्पृशंतीति बाधा सिद्धात्र धीमताम् ॥ ३२ ॥ तथा न स्फटिकांभोनूपटलावृत्तवस्तुनि । स्वदेशादितया तस्य तदा पश्चाच्च दर्शनात् ॥ ३३ ॥ न च नयनरश्मयः प्रसिद्धाः प्रमाणसामर्थ्यादेः स्फटिकादीन् विभज्य घटादीन् प्रकाशयंतीत्याह;— न चेक्षंतेऽसदादीनां स्फुरंतश्चक्षुरंशवः । सांधकारनिशीथिन्यामन्यान्वभिभवादपि ॥ ३४ ॥ यद्यनुद्भूतरूपान्ते शक्यंते नेक्षितुं जनैः । तदा प्रमांतरं वाच्यं तत्सद्भावावबोधकम् ॥ ३५ ॥ रश्मिवल्लोचनं सर्वं तैजसत्वात् प्रदीपवत् । इति सिद्धं न नेत्रस्य ज्योतिष्कत्वं प्रसाधयेत् ॥ ३६ ॥ तैजसं नयनं सत्सु सन्निकृष्टरसादिषु । रूपस्य व्यञ्जकत्वाच्चेत्प्रदीपादिवदीर्यते ॥ ३७ ॥ हेतोर्दिननिशानाथमयूखैर्व्यभिचारिता । तैजसं निहिते चंद्रकांतरं तत्क्षितौ भवाः ॥ ३८ ॥ तेजोनुसृजिता ज्ञेया गा मूलोष्णवती प्रभा । नान्या मकरतादीनां पार्थिवत्वप्रसिद्धितः ॥ ३९ ॥ चक्षुषस्तैजसत्वे साध्ये रूपस्यैव व्यञ्जकत्वादित्यस्य हेतोश्चंद्राद्युद्योतेन मूलोष्णत्वरहितेन पार्थिवत्वेन व्यभिचारादगमकत्वात्तैजसत्वस्यासिद्धेर्न ततो रश्मिवच्चक्षुषः सिध्येत् ॥

रूपाभिव्यञ्जने चाक्ष्णां नाशे कापेक्ष्यं भवेत् । तैजसत्वात्प्रदीपादेरिव सर्वस्य देहिनः ॥ ४० ॥ यथैकस्य प्रदीपस्य सुस्पष्टार्थप्रकाशने । मंदत्वादसमर्थस्य द्वितीयादेरपेक्ष्यम् ॥ ४१ ॥ तथाक्ष्णोर्न विरुद्धेत सूर्यालोकाद्यपेक्ष्यं । स्वकार्यो हि स्वजातीयं सहकारि प्रतीक्ष्यते ॥ ४२ ॥ तदसल्लोचनस्यार्थप्रकाशित्वाविनिश्चयात् । कथंचिदपि दीपादिनिरपेक्षस्य प्रदीपवत् ॥ ४३ ॥ अंधकारावभासोस्ति विनालोकेन चेन्न वै । प्रसिद्धस्तंधकारोस्ति ज्ञानाभावात्परोर्यकृत् ॥ ४४ ॥ परेष्ट्यास्तीति चेत्तस्याः सिद्धं चक्षुरतैजसं । प्रमाणत्वेन्यथा नांधकारः सिध्येत्तत्तत्त्व ॥ ४५ ॥ अतैजसांजनापेक्षि चक्षू रूपं व्यनक्ति यं । नातः समानजातीयसहकारि नियम्यते ॥ ४६ ॥

तैजसमेवांजनादि रूपप्रकाशने नेत्रस्य सहकारि न पुनः पार्थिवमेव तत्रानुद्भूतस्य तेजोद्रव्यभावादित्युक्तं प्रमाणाभावात् । तैजसमंजनादि रूपावभासने नयनसहकारित्वाद्दीपादिवत्पृथक्सम्यक्, चंद्रोद्योतादिनानैकांतात् । तस्यापि पक्षीकरणान्न व्यभिचार इति चेन्न, हेतोः कालात्ययापदिष्टत्वप्रसंगात् । पक्षस्य प्रत्यक्षानुमानागमबाधितत्वात् तस्य प्रत्यक्षेणातैजसत्वेनानुभवात् । न तैजसश्चंद्रोद्योतो नयनानंदहेतुत्वात्सलिलादिवदित्यनुमानात् । मूलोष्णवती प्रभा तेज इत्यागमाच्चाण्डिजलकल्लोलैश्चंद्रकांतप्रतिहताः सूर्याशवः प्रद्योतंते शिशिराश्च भवंति । तत एव नयनानंदहेतव इत्यागमस्तु न प्रमाणं, युक्त्याननुगृहीतत्वात् तथाविधागमांतरवत् । तदननुगृहीतस्यापि प्रमाणत्वेतिप्रसंगात् । पुरुषाद्वैतप्रतिपादकागमस्य प्रमाणत्वप्रसंगात् सकलयौगमतविरोधात् । किंच—

किमुष्णस्पर्शविज्ञानं तैजसेक्षि न जायते । तस्यानुद्भूततायां तु रूपानुद्भूतता कुतः ॥ ४७ ॥

तेजोद्रव्यं ह्यनुद्भूतस्पर्शमुद्भूतरूपभृत् । दृष्टं यथा प्रदीपस्य प्रभाभारः समंततः ॥ ४८ ॥  
 तथाऽनुद्भूतरूपं तदुद्भूतस्पर्शमीक्षितम् । यथोष्णोदकसंयुक्तं परमुद्भूततद्वयम् ॥ ४९ ॥  
 नानुभूतद्वयं तेजो दृष्टं चक्षुर्यतस्तथा । अदृष्टवन्नतस्तत्ते सर्वमक्षं तथा न किम् ॥ ५० ॥  
 सुवर्णघटवत्तत्स्यादित्यसिद्धं निदर्शनं । प्रमाणबलतस्तस्य तैजसत्वाप्रसिद्धितः ॥ ५१ ॥  
 नोष्णवीर्यत्वतस्तस्य तैजसत्वं प्रसिद्ध्यति । व्यभिचारान्मरीचादिद्रव्येण तैजसेन वः ॥ ५२ ॥  
 ततो नासिद्धता हेतोः सिद्धसाध्यस्य बुध्यते । चक्षुषत्वादितो ध्वानेनित्यत्वस्य यथैव हि ॥ ५३ ॥  
 तदेवं तैजसत्वादित्यस्य हेतोरसिद्धत्वाच्च चक्षुषि रश्मिवत्त्वसिद्धिनिबन्धनत्वं यतस्तस्य रश्मयोर्थ-  
 प्रकाशनशक्तयः स्युः सतामपि तेषां बृहत्तरगिरिपरिच्छेदनमयुक्तं मनसोधिष्ठाने सर्वथेत्याहः—

संतोपि रश्मयो नेत्रे मनसाधिष्ठिता यदि । विज्ञानहेतवोर्थेषु प्राप्तेष्वेवेति मन्यते ॥ ५४ ॥  
 मनसोणुत्वतश्चक्षुर्मयूखेष्वनधिष्ठितेः । भिन्नदेशेषु भूयस्त्वपरमाणुवदेकशः ॥ ५५ ॥  
 महीयसो महीध्रस्य परिच्छित्तिर्न युज्यते । क्रमेणाधिष्ठितौ तस्य तदंशेष्वेव संविदः ॥ ५६ ॥  
 निरंशोवचयी शैलो महीयानपि रोचिषा । नयनेन परिच्छेद्यो मनसाधिष्ठितेन चेत् ॥ ५७ ॥  
 न स्यान्मेचकविज्ञानं नानावयवगोचरम् । तद्देशिविषयं चास्य मनोहीनैर्दङ्गशुभिः ॥ ५८ ॥  
 शैलचंद्रममोश्चापि प्रत्यासन्नदविष्टयोः । सह ज्ञानेन युज्येत प्रसिद्धमपि सद्दियाम् ॥ ५९ ॥  
 कालेन यावता शैलं प्रयांति नयनांशवः । केचिच्चंद्रमसं चान्ये तावत्तवेति युज्यते ॥ ६० ॥  
 तयोश्च क्रमतो ज्ञानं यदि स्यात्ते मनोद्वयं । नान्यथैकस्य मनस्तत्तदधिष्ठित्यसंभवात् ॥ ६१ ॥  
 विकीर्णानेकनेत्रांशुराशेरप्राप्यकारिणः । मनसोधिष्ठितां कायस्यैकदेशेपि तिष्ठतः ॥ ६२ ॥  
 सहाक्षपंचकस्यैतत्किं नाधिष्ठायकं मतं । यतो न क्रमतोभीष्टं रूपादिज्ञानपंचकम् ॥ ६३ ॥  
 तथा च युगपज्ज्ञानानुत्पत्तेरप्रसिद्धितः । साध्ये मनसि लिङ्गत्वं न स्यादिति मनः कुतः ॥ ६४ ॥  
 मनोनधिष्ठिताश्चक्षूरश्मयो यदि कुर्वते । स्वार्थज्ञानं तदप्येतद्दृष्टं दुरतिक्रमम् ॥ ६५ ॥  
 ततोक्षिरश्मयो भिच्चा काचादीनर्थभासिनः । तेषामभावतो भावेऽप्युक्तदोषानुपगतः ॥ ६६ ॥  
 काचाद्यंतरितार्थानां ग्रहणं चक्षुषः स्थितम् । अप्राप्यकारितार्लिङ्गं परपक्षस्य बाधकम् ॥ ६७ ॥  
 एवं पक्षस्याध्यक्षबाधामनुमानबाधां च प्ररूप्यागमबाधां च दर्शयन्नाहः—

स्पृष्टं शब्दं शृणोत्यक्षमस्पृष्टं रूपमीक्ष्यते । स्पृष्टं बद्धं च जानाति स्पर्शं गंधं रसं तथा ॥ ६८ ॥  
 इत्यागमश्च तस्यास्ति बाधको बाधवर्जितः । चक्षुषोप्राप्यकारित्वसाधनः शुद्धधीमतः ॥ ६९ ॥  
 ननु नयनाप्राप्यकारित्वसाधनस्यागमस्य बाधारहितत्वमसिद्धमिति पराकृतमुपदर्श्य दूषयन्नाहः—  
 मनोबुद्धिप्रकटार्थग्राहकत्वानुपपन्नं । नेत्रस्याप्राप्यकारित्वे बाधकं येन गीयते ॥ ७० ॥  
 तस्य प्राप्तानुगंधादिग्रहणस्य प्रसंजनम् । घ्राणादेः प्राप्यकारित्वे बाधकं केन बाध्यते ॥ ७१ ॥  
 सूक्ष्मे महति च प्राप्तेरविशेषेपि योग्यता । गृहीतुं चेन्महद्द्रव्यं दृश्यं तस्य न चापरम् ॥ ७२ ॥  
 तर्ह्यप्राप्तेरभेदेपि चक्षुषः शक्तिरीदृशी । यथा किंचिद्दि दूरार्थमविदिक्तं प्रपश्यति ॥ ७३ ॥

ननु च घ्राणादीन्द्रियं प्राप्यकारि प्राप्तमपि तत्राणुगंधादियोगिनः परिच्छिनत्ति नास्मदादेस्तादृशादृष्ट-  
 विशेषस्याभावात् महत्त्वाद्युपेतद्रव्यं गंधादि तु परिच्छिनत्ति तादृगदृष्टविशेषस्य सद्भावादित्यदृष्टवैचित्र्या-  
 च्छिन्नज्ञानभावाभाववैचित्र्यं मन्यमानान् प्रत्याहः—

समं चादृष्टवैचित्र्यं ज्ञानवैचित्र्यकारणं । स्याद्भादिनां परेषां चेत्यलं वादेन तत्र नः ॥ ७४ ॥

स्याद्वादिनामपि हि चक्षुरप्राप्यकारि केषांचिदतिशयज्ञानभृतामृद्धिमतामस्मदाद्यगोचरं विप्रकृष्ट-  
स्वविषयपरिच्छेदकं तादृशं तदावरणक्षयोपशमविशेषसद्भावात् । अस्मदादीनां तु यथाप्रतीति स्वार्य-  
प्रकाशकं स्वानुरूपतदावरणक्षयोपशमादिति सममदृष्टवैचित्र्यं ज्ञानवैचित्र्यनिबंधनमुभयेषां । ततो न नयना-  
प्राप्यकारित्वं बाध्यते केनचित् प्राणादिप्राप्यकारित्ववदिति न तदागमस्य बाधोस्ति येन बाधको न  
स्यात् पक्षस्य । तदेवं—

प्रत्यक्षेणानुमानेन स्वागमेन च बाधितः । पक्षः प्राप्तिपरिच्छेदकारि चक्षुरिति स्थितः ॥ ७५ ॥

कालात्ययापदिष्टश्च हेतुर्बाह्येन्द्रियत्वतः । इत्यप्राप्तार्थकारित्वे प्राणादेरिव बाधिते ॥ ७६ ॥

न हि पक्षस्यैवं प्रमाणबाधायां हेतुः प्रवर्तमानः साध्यसाधनायालमतीतकालत्वादन्यथातिप्रसंगात् ॥

एतेन भौतिकत्वादि साधनं तत्र वारितं । प्रत्येतव्यं प्रमाणेन पक्षबाधस्य निर्णयात् ॥ ७७ ॥

प्राप्यकारि चक्षुर्भौतिकत्वात्करणत्वात् प्राणादिवदित्यत्र न केवलं पक्षः प्रत्यक्षादिबाधितः । कालात्य-  
यापदिष्टश्चेद्देतुः पूर्ववदुक्तः । किं तर्ह्यनैकांतिकश्चेति कथयन्नाहः—

अयस्कांतादिना लोहमप्राप्यार्कषता स्वयं । अनैकांतिकता हेतोर्भौतिकार्थस्य बाध्यते ॥ ७८ ॥

कायांतर्गतलोहस्य बहिर्देशस्य वक्ष्यते । नायस्कांतादिना प्राप्तिस्तत्करैर्वोक्तकर्मणि ॥ ७९ ॥

यथा कस्तूरिकाद्रव्ये वियुक्तेपि पटादितः । तत्र सौगंध्यतः प्राप्तिस्तद्राणुभिरिष्यते ॥ ८० ॥

अयस्कांताणुभिः कैश्चित्ता लोहेपि सेष्यतां । विभक्तेपि ततस्तत्राकृष्ट्यादेर्दृष्टितस्तदा ॥ ८१ ॥

इत्ययुक्तमयस्कांतमप्राप्तं प्रति दर्शनात् । लोहाकृष्टेः परिप्राप्तास्तदंशास्तु न जातुचित् ॥ ८२ ॥

यथा कस्तूरिकाद्यर्थं गंधादिपरमाणवः । स्वाधिष्ठानाभिमुख्येन ता नयन्ति पटादिगाः ॥ ८३ ॥

तथायस्कांतपाषाणं सूक्ष्मभागाश्च लोहगाः । इत्यायातमितोप्राप्तयस्कांतो लोहकर्मकृत् ॥ ८४ ॥

ननु यथा हरीतकी प्राप्य मलमंगाद्विरेचयति तथायस्कांतपरमाणवः शरीरांतर्गतं शल्यं प्राप्यार्कषति  
शरीरादिति मन्यमानं प्रत्याहः—

प्राप्ता हरीतकी शक्ता कर्तुं मलविरेचनं । मलं न पुनरानेतुं हरीतक्यंतरं प्रति ॥ ८५ ॥

तर्हि यथाननानिर्गतो वायुः पद्मनीलादिगः प्राप्य पानीयमानं प्रत्यार्कषति तथायस्कांतांतरगाः  
परमाणवो बहिरवस्थितायस्कांतावयविनो निर्गताः प्राप्य लोहं तं प्रत्येवाकर्षतीति शंक्मानं  
प्रत्याहः—

आकर्षणप्रयत्नेन विनाननकृतानिलः । पद्मनालादिगोभांसि नाकर्षति मुखं प्रति ॥ ८६ ॥

तर्हि पुरुषप्रयत्ननिरपेक्षा यथादित्यरश्मयः प्राप्य भूगतं तोयं तमेव प्रति नयन्ति तथायस्कांतपरमाण-  
वोपीत्यभिमन्यमानं प्रत्याहः—

सूर्याश्वो नयंत्यंभः प्राप्य तत्सूर्यमंडलं । चित्रभातुत्वेषो नास्तमिति स्वेच्छोपकल्पितम् ॥ ८७ ॥

निःप्रमाणकमुदाहरणमाश्रित्यायस्कांतस्य प्राप्यकारित्वं व्यवस्थापयत्कथं न स्वेच्छाकारि ? तदागमात्सिद्ध-  
मिति चेन्न, तस्य प्रत्यागमे सर्वत्र दृष्टेष्टाविरुद्धेन प्रमाणतामात्मसात्कुर्वता प्रतिहतत्वात् स्वयं युक्ताननु-  
गृहीतस्य प्रमाणत्वानभ्युपगमाच्च न ततस्तत्सिद्धिः यतोयस्कांतस्य प्राप्यकारित्वसिद्धौ तेनानैकांतिकत्वं  
भौतिकत्वस्य न स्यात् ॥

तथैव कारणत्वस्य मनसा व्यभिचारिता । मंत्रेण च भुजंगाद्युच्चाटकादिकरेण वा ॥ ८८ ॥

शब्दात्मनो हि मंत्रस्य प्राप्तिर्न भुजगादिना । मनागावर्तमानस्य दूरस्थेन प्रतीयते ॥ ८९ ॥

प्राप्यकारि चक्षुः करणत्वाद्वात्रादिवदित्यत्राप्यंशतः सर्वान् प्रत्युद्योतकरेणोक्तो हेतुरनैकांतिको मनसा मंत्रेण च सर्वाद्याकृष्टिकारिणा प्रत्येयः पक्षश्च प्रमाणाबाधितः पूर्ववत् ॥

तदेवं चक्षुषः प्राप्यकारित्वे नास्ति साधनं । मनसश्च ततस्ताभ्यां व्यंजनावग्रहः कुतः ॥९०॥

यत्र करणत्वमपि चक्षुषि प्राप्यकारित्वसाधनाय नालं च तत्रान्यत्साधनं दूरोत्सारितमेवेति मनोबद-  
प्राप्यकारि चक्षुः सिद्धं । ततश्च न चक्षुर्मनोभ्यां व्यंजनस्यावग्रह इति व्यतिष्ठते ॥

दूरे शब्दं शृणोमीति व्यवहारस्य दर्शनात् । श्रोत्रमप्राप्यकारीति केचिदाहुस्तदप्यसत् ॥९१॥

दूरे जिघ्राम्यहं गंधमिति व्यवहृतीक्षणात् । घ्राणस्याप्राप्यकारित्वप्रसक्तिरिष्टहानितः ॥९२॥

गंधाधिष्ठानभूतस्य द्रव्यप्राप्तस्य कस्यचित् । दूरत्वेन तथा वृत्तौ व्यवहारोत्र चेच्छृणाम् ॥९३॥

समं शब्दे समाधानमिति यत्किंचनेदृशं । चोद्यं मीमांसकादीनामप्रातीतिकवादिनाम् ॥९४॥

कुठ्यादिव्यवधानेपि शब्दस्य श्रवणाद्यदि । श्रोत्रमप्राप्यकारीष्टं तथा घ्राणं तथेष्यतां ॥९५॥

द्रव्यांतरितगंधस्य घ्रातसूक्ष्मस्य तस्य चेत् । घ्राणप्राप्तस्य संविच्छिः श्रोत्रप्राप्तस्य नो ध्वनेः ॥९६॥

यथा गंधानवः केचिच्छक्ताः कुठ्यादिभेदने । सूक्ष्मास्तथैव नः सिद्धाः प्रमाणध्वनिपुद्गलाः ९७

पुद्गलपरिणामः शब्दो बाह्येन्द्रियविषयत्वात् गंधादिवदित्यादि प्रमाणसिद्धाः शब्दपरिणतपुद्गलाः इत्यग्रे समर्थयिष्यामहे । ते च गंधपरिणतपुद्गलवत् कुठ्यादिकं भित्वा खेन्द्रियं प्राप्नवतः परिच्छेद्या इति न तेषामप्राप्तानामिन्द्रियेण ग्रहणं । कथं मूर्ताः स्कंधाः श्रावणस्वभावाः कुठ्यादिना मूर्तिमता न प्रतिहन्यन्ते इति चेत्, तत्रापि वायवीया ध्वनयः शब्दाभिव्यंजकाः कथं ते न प्रतिहन्यन्ते इति समानं चोद्यं । तत्प्रतिघाते तत्र शब्दस्याभिव्यक्तेरयोगादनभिव्यक्तस्य च श्रवणासंभवादप्रतिघातः तस्य कुठ्यादिना सिद्धस्तदंतरितस्य श्रवणान्यथानुपपत्तिरिति चेत्, तत एव शब्दात्मनां पुद्गलानामप्रतिघातोस्तु दृढपरि-  
हारात् । दृष्टो हि गंधात्मपुद्गलानामप्रतिघातस्तद्वच्छब्दानां न विरुध्यते । यदि पुनर्मूर्तस्य सर्वगतस्य च शब्दस्य परिकल्पनात्तद्व्यंजकानामेवाप्रतिघाताच्छ्रवणमित्यभिनिवेशः तथा गंधस्यामूर्तस्य कस्तूरिकादि-  
द्रव्यविशेषसयोगजनितावयवा व्यंजकामूर्तद्रव्यांतरेणाप्रतिघातास्तथा घ्राणहेतवः इति कल्पनानुषज्यमाना कथं निवारणीया ? गंधस्यैवं पृथिवीगुणत्वविरोध इति चेत् शब्दमपि पुद्गलत्वविरोधस्तथा परैः शब्दस्य द्रव्यांतरत्वेनाभ्युपगमाददोष इति चेत्तथा गंधोपि द्रव्यांतरमभ्युपगम्यतां प्रमाणबलायातस्य परिहर्तुम-  
शक्तेः । स्वर्शादीनामप्येवं द्रव्यांतरत्वप्रसंग इति चेत्, तान्यपि द्रव्यांतराणि संतु । निर्गुणत्वात्तेषाम-  
द्रव्यत्वमिति चेत्, तत एव गंधस्पर्शादीनां द्रव्यत्वमस्तु । तेषूपचरितमहत्त्वादय इति चेत् शब्देऽप्युप-  
चरिताः संतु । कुतः शब्देन तदुपचार इति चेत् गंधादिषु कुतः ? स्वाश्रयमहत्त्वादिति चेत् तत एव शब्देऽपि मुख्यमहत्त्वादेरसंभवः । शब्दे किमवगतः ? त्वयापि गंधादौ स किमु निश्चितः । गंधादयो न मुख्यमहत्त्वाद्युपेताः शब्दस्वतंत्रत्वाद्भाववदित्यतोनुमानात्तदसंभवो निश्चित इति चेत्, तत एव शब्देऽपि स निश्चीयतां । शब्दे तदसिद्धेर्न तन्निश्चयः सर्वदा तस्यास्वतंत्रस्योपलब्धेरिति चेत् गंधादावपि तत एव तदसिद्धेः । कुतस्तु तन्निश्चयः तस्य क्षित्यादिद्रव्यतंत्रत्वेन प्रतीतेरस्वतंत्रत्वसिद्धिरिति चेत् शब्दस्यापि वक्तृभेदादिद्रव्यतंत्रस्योपलब्धेरस्वतंत्रत्वसिद्धेरस्तु । तस्य तदभिव्यंजकध्वनिनिबंधनत्वात्तंत्रत्वो-  
पलब्धेरिति चेत् तर्हि क्षित्यादिद्रव्यस्यापि गंधादिव्यंजकवायुविशेषनिबंधनत्वात्तु गंधादेस्तंत्रत्वोपपत्तिः । शब्दस्य वक्तुरन्यत्रोपलब्धेर्न तंत्रत्वं सर्वदेति चेत् गंधादेरपि कस्तूरिकादिद्रव्यादन्यत्रोपलब्धत्वात्तंत्रत्वं सर्वदा मा भूत् । ततोऽन्यत्रापि सूक्ष्मद्रव्याश्रिता गंधादयः प्रतीयन्ते इति चेत् शब्दोपि तात्त्वादभ्योऽन्यत्र सूक्ष्मपुद्गलाश्रित एव श्रूयत इति कथमिव स्वतंत्रः । तदाश्रयद्रव्यस्य चक्षुषोपलब्धिः स्यादिति चेत्

गंधाद्याश्रयस्य किं न स्यात् ? सूक्ष्मत्वादिति चेत् तत् एव शब्दाश्रयद्रव्यस्यापि न चक्षुषोपलब्धिरिति सर्वं समं पश्यामः । ततो यदि गंधादीनां शब्दस्वतंत्रत्वान्महत्त्वाद्युपेतत्वाभावादाख्यातो न द्रव्यत्वं तदा शब्दस्यापि न तत् । ननु शब्दस्याद्रव्यत्वेऽप्यसर्वगतद्रव्याश्रयत्वे कथं सकृत्सर्वत्रोपलम्भः यथा गंधादेः समानपरिणामभृतां पुद्गलानां स्वकारणवशात् समंततो विसर्पणात् वृक्षाद्यवहितानां विसर्पणं कथं न तेषामिति चेत्, यथा गंधद्रव्यस्कंधानां तथा परिणामात् तदेव गंधादिकृतिप्रतिविधानया दूरादे-  
कोत्करः शब्दे समस्तो नावतरतीति तद्व्याप्तस्येन्द्रियेण ग्रहणं निरारेकमवतिष्ठते तथाप्रतीतेरित्याह;—

तत्रारेकोत्करः सर्वो गंधद्रव्ये समस्थितः । समाधिश्चेति न व्यासेनास्माभिरभिधीयते ॥ ९८ ॥

प्रपंचतो विचारितमेतदन्यत्रास्माभिरिति नेहोच्यते ॥

## श्रुतं मतिपूर्वं द्यनेकद्वादशभेदम् ॥ २० ॥

किमर्थमिदमुपदिष्टं मतिज्ञानप्ररूपणानंतरमित्याह;—

किं निमित्तं श्रुतज्ञानं किं भेदं किं प्रभेदकम् । परोक्षमिति निर्णेतुं श्रुतमित्यादि सूत्रितम् ॥ १ ॥

किं निमित्तं श्रुतज्ञानं नित्यशब्दनिमित्तमन्यनिमित्तं चेति शंकापनुदति मतिपूर्वकमिति वचनात् । किं भेदं तत् ? षड्भेदं द्विभेदमित्यभेदं वेति संशयं सहस्रप्रभेदं द्वादशप्रभेदमनेकभेदं वेति चारेकाम-  
पाकरोति द्यनेकद्वादशभेदमिति वचनात् । तत्र किमिदं श्रुतमित्याह;—

श्रुतेनेकार्थतासिद्धे ज्ञानमित्यनुवर्तनात् । श्रवणं हि श्रुतज्ञानं न पुनः शब्दमात्रकम् ॥ २ ॥

कथमेवं शब्दात्मकं श्रुतमिह प्रसिद्धं सिद्धांतविदामित्याह;—

तच्चोपचारतो ग्राह्यं श्रुतशब्दप्रयोगतः । शब्दभेदप्रभेदोक्तः स्वयं तत्कारणत्वतः ॥ ३ ॥

तच्च शब्दमात्रं श्रुतमिह ज्ञेयमुपचारात् द्यनेकद्वादशभेदमित्यनेन शब्दसंदर्भस्य भेदप्रभेदयोर्वचनात् स्वयं सूत्रकारेण श्रुतशब्दप्रयोगाच्च । स हि श्रूयतेस्मेति श्रुतं प्रवचनमित्यस्येष्टार्थस्य संग्रहार्थः श्रेयो नान्यथा स्पष्टज्ञानाभिधायिनः शब्दस्य प्रयोगार्हत्वात् । कुतः पुनरुपचारः तत्कारणत्वात् । श्रुतज्ञान-  
कारणं हि प्रवचनं श्रुतमित्युपचर्यते मुख्यस्य श्रुतज्ञानस्य भेदप्रतिपादनं कथमुपपन्नं तज्ज्ञानस्य भेद-  
प्रभेदरूपत्वोपपत्तेः द्विभेदप्रवचनजनितं हि ज्ञानं द्विभेदं अंगबाह्यप्रवचनजनितस्य ज्ञानस्यांगबाह्यत्वात्  
अंगप्रविष्टवचनजनितस्य चांगप्रविष्टत्वात् । तथानेकद्वादशप्रभेदवचनजनितं ज्ञानमनेकद्वादशप्रभेदकं  
कालिकोत्कालिकादिवचनजनितस्यानेकप्रभेदरूपत्वात्, आचारादिवचनजनितस्य च द्वादशप्रभेदत्वादित्य-  
मुपचरितं च श्रुतं द्यनेकद्वादशभेदमिहैव वक्ष्यते । द्विभेदमनेकद्वादशभेदमिति प्रत्येकं भेदशब्दस्याभि-  
संबंधात् तथा चतुर्भेदो वेदः षडंगः सहस्रशाखः इत्यादि श्रुताभासनिवृत्तिरप्रमाणत्वप्रत्यक्षत्वादिनि-  
वृत्तिश्च कृता भवति । कथमित्याह;—

सम्यगित्यधिकारात् श्रुताभासनिवर्तनम् । तस्याप्रामाण्यविच्छेदः प्रमाणपदवृत्तितः ॥ ४ ॥

परोक्षाविष्कृतेस्तस्य प्रत्यक्षत्वनिराक्रिया । नावध्यादिनिमित्तत्वं मतिपूर्वमिति श्रुतेः ॥ ५ ॥

न नित्यत्वं द्रव्यश्रुतस्य भावश्रुतस्य वा न नित्यनिमित्तत्वमिति सामर्थ्यादवसीयते मतिपूर्वत्ववचना-  
दवध्यायनिमित्तत्ववत् । श्रुतनिमित्तत्वं श्रुतस्यैव बाध्यतेति न शंकीयं । कुतः ?

पूर्वं शब्दप्रयोगस्य व्यवधानेऽपि दर्शनात् । न साक्षान्मतिपूर्वस्य श्रुतस्येष्टस्य बाधनम् ॥ ६ ॥

लिङ्गादिवचनश्रोत्रमतिपूर्वात्तदर्थगात् श्रुताच्छ्रुतमिति सिद्धं लिङ्गादिविषयं विदाम् ।

नन्वेवं केवलज्ञानपूर्वकं भगवदर्हत्प्रभाषितं द्रव्यश्रुतं विरुध्यत इति मन्यमानं प्रत्याहः—

न च केवलपूर्वत्वात्सर्वज्ञवचनात्मनः । श्रुतस्य मतिपूर्वत्वनियमोत्र विरुध्यते ॥ ७ ॥

ज्ञानात्मनस्तथाभावप्रोक्ते गणभृतामपि । मतिप्रकर्षपूर्वत्वादहर्त्प्रोक्तार्थसंविदः ॥ ८ ॥

श्रुतज्ञानं हि मतिपूर्वं साक्षात्पारंपर्येण वेति नियम्यते न पुनः शब्दमात्रं यतस्तस्य केवलपूर्वत्वेन विरोधः स्यात् । न च गणधरदेवादीनां श्रुतज्ञानं केवलपूर्वकं तन्निमित्तशब्दविषयमतिज्ञानातिशयपूर्वक-  
त्वात्तस्येति निरवय्वं ॥

मतिसामान्यनिर्देशाच्च श्रोत्रमतिपूर्वकं । श्रुतं नियम्यतेऽशेषमतिपूर्वस्य वीक्षणात् ॥ ९ ॥

श्रुत्वा शब्दं यथा तस्मात्तदर्थं लक्षयेदयं । तथोपलभ्य रूपादीनर्थं तन्मातरीयकम् ॥ १० ॥

यथा हि शब्दः स्ववाच्यमविनाभाविनां प्रत्यापयति तथा रूपादयोपि स्वाविनाभाविनमर्थं प्रत्यापय-  
तीति श्रोत्रमतिपूर्वकमेव श्रुतज्ञानमीक्ष्यते । ततो न श्रोत्रमतिपूर्वमेव तदिति नियमः श्रेयान्, मति-  
सामान्यवचनात् ॥

न स्मृत्यादि मतिज्ञानं श्रुतमेवं प्रसज्यते । मतिपूर्वत्वनियमात्तस्यास्य तु मतित्वतः ॥ ११ ॥

श्रुतज्ञानावृत्तिच्छेदविशेषापेक्षणस्य च । स्मृत्यादिष्वन्तरंगस्याभावाच्च श्रुततास्थितिः ॥ १२ ॥

मतिर्हि बहिरंगं श्रुतस्य कारणं अन्तरंगं तु श्रुतज्ञानावरणक्षयोपशमविशेषः । स च स्मृत्यादेर्मतिवि-  
शेषणस्य नास्तीति न श्रुतत्वम् ॥

मतिपूर्वं ततो ज्ञेयं श्रुतमस्पष्टतर्कणम् । न तु सर्वमतिव्याप्तिप्रसंगादिष्टबाधनात् ॥ १३ ॥

श्रुतमस्पष्टतर्कणमित्यपि मतिपूर्वं नानार्थप्ररूपणं श्रुतज्ञानावरणक्षयोपशमापेक्षमित्यवगंतव्यमन्यथा  
स्मृत्यादीनामस्पष्टाक्षज्ञानानां च श्रुतत्वप्रसंगात् सिद्धांतविरोधापत्तिरिति सूक्तं मतिपूर्वं श्रुतं । तच्च—

द्विभेदमंगवाह्यत्वादंगरूपत्वतः श्रुतम् । अनेकभेदमन्त्रकं कालिकोत्कालिकादिकम् ॥ १४ ॥

द्वादशावस्थमंगात्मतदाचारादिभेदतः । प्रत्येकं भेदशब्दस्य संबंधादिति वाक्यभित् ॥ १५ ॥

मुख्या ज्ञानात्मका भेदप्रमेदास्तस्य सूत्रिताः । शब्दात्मकाः पुनर्गोणाः श्रुतस्येति विभिद्यते १६  
तत्र श्रुतज्ञानस्य मतिपूर्वकत्वेपि सर्वेषां विप्रतिपत्तिमुपदर्शयति;—

शब्दज्ञानस्य सर्वेपि मतिपूर्वत्वमाहताः । वादिनः श्रोत्रविज्ञानाभावे तस्य समुद्भवात् ॥ १७ ॥

भवतु नाम श्रुतज्ञानं मतिपूर्वकं याज्ञिकानामपि तत्राविप्रतिपत्तेः “शब्दादुदेत्य विज्ञानमप्रत्यक्षेय  
वस्तुनि । शाब्दं तदिति मन्यते प्रमाणांतरवादिनः” इति वचनात् । शब्दात्मकं तु श्रुतं वेदनाख्यं न  
मतिपूर्वकं तस्य नित्यत्वादिति मन्यमानं प्रत्याह—

शब्दात्मकं पुनयेषां श्रुतमज्ञानपूर्वकं । नित्यं तेषां प्रमाणेन विरोधो बहुचोदितः ॥ १८ ॥

प्रत्यक्षबाधनं तावदग्निमीळे पुरोहितं । इत्येवमादिशब्दस्य ज्ञानपूर्वत्ववेदनात् ॥ १९ ॥

तद्व्यक्तेः ज्ञानपूर्वत्वं स्वयं संवेद्यते न तु । शब्दस्येति न साधीयो व्यक्तेः शब्दात्मकत्वतः ॥ २० ॥

शब्दाद्यर्थोत्तरं व्यक्तिः शब्दस्य कथमुच्यते । संबंधाच्चेति संबंधः स्वभाव इति संकता ॥ २१ ॥

शब्दव्यक्तेरभिर्भक्तसंबंधात्मत्वतो न किम् । संबंधस्यापि तज्जदेनवस्था केन वार्यते ॥ २२ ॥

भिन्नाभिन्नात्मकत्वे तु संबंधस्य ततस्तव । शब्दस्य बुद्धिपूर्वत्वं व्यक्तेरिव कथंचन ॥ २३ ॥

व्यक्तिर्वर्णस्य संस्कारः श्रोत्रस्याधोभयस्य वा । तद्विद्विदावृत्तिच्छेदः साप्येतर्नैव दूषिता ॥ २४ ॥



विशेषाधानमप्यस्य नाभिव्यक्तिर्विभाव्यते । नित्यस्यातिशयोक्त्यतिविरोधात्स्वात्मनाशवत् ॥२५॥  
 कलशादेरभिव्यक्तिर्दीपादेः परिणामिनः । प्रसिद्धेति न सर्वत्र दोषोयमनुषज्यते ॥ २६ ॥  
 नित्यस्य व्यापिनो व्यक्तिः साकल्येन यदीष्यते । किं न सर्वत्र सर्वस्य सर्वदा तद्विनिश्चयः २७  
 स्वादृष्टवशतः पुंसां शाब्दज्ञानविचित्रता । व्यक्तेऽपि कात्स्न्यतः शब्दे भावे सर्वात्मके न किम् २८  
 देशतस्तदभिव्यक्तौ सांशता न विरुध्यते । व्यञ्जके यत्तु शब्दानामभिन्ने सकलश्रुतिः ॥ २९ ॥  
 तस्य कचिदभिव्यक्तौ व्यापारे देशभाक् स्वतः । नानारूपे तु नानात्वं कुतस्तस्यावगम्यताम् ३०  
 स्वाभिप्रेताभिलापस्य श्रुतेरन्योन्यसंश्रयः । सिद्धे व्यञ्जकनानात्वे विशिष्टवचसः श्रुतिः ॥३१॥  
 प्रसिद्धायां पुनस्तस्यां तत्प्रसिद्धिर्हि ते मते । यदि प्रत्यक्षसिद्धेयं विशिष्टवचसः श्रुतिः ॥ ३२ ॥  
 शेषमुपीपूर्वतासिद्धिर्वाचा किं नानुमन्यते । ननु ज्ञाननिमित्तत्वं वाचाशुच्चारणस्य नः ॥ ३३ ॥  
 सिद्धं नापूर्वरूपेण प्रादुर्भावः कदाचन । कर्तुरस्मरणं तासां तादृशीनां विशेषतः ॥ ३४ ॥  
 पुरुषार्थोपयोगत्वमाजामपि महात्मनां । नैवं सर्वनृणां कर्तुः स्मृतेरप्रतिसिद्धितः ॥ ३५ ॥  
 तत्कारणं हि काणादाः स्मरन्ति चतुराननं । जैनाः कालासुरं बौद्धाः स्वाष्टकात्सकलाः सदा ३६  
 सर्वे स्वसंप्रदायस्याविच्छेदेनाविगानतः । नानाकर्तृस्मृतेर्नास्ति तासां कर्तेत्यसंगतं ॥ ३७ ॥  
 बहुकर्तृकतासिद्धेः खंडशस्तादृगन्यवत् । कर्तुरस्मरणं हेतुर्याज्ञिकानां यदीष्यते ॥ ३८ ॥  
 तदा स्वगृहमान्या स्याद्वेदस्यापौरुषेयता । जगतोऽकर्तृताप्येवं परेषामिति चेन्न वै ॥ ३९ ॥  
 कर्तुः स्मरणहेतुस्तत्सिद्धौ तैश्च प्रयुज्यते । महत्त्वं तु न वेदस्य प्रतिवाद्यागमात् स्थितम् ॥४०॥  
 येनाशक्यक्रियत्वस्य साधनं तत्तच्च स्मृतेः । पुरुषार्थोपयोगित्वं विवादाध्यासितं कथं ॥४१॥  
 विशेषणतया हेतोः प्रयोक्तुं युज्यते मतां । वेदाध्ययनवाच्यत्वं वेदाध्ययनपूर्वताम् ॥ ४२ ॥  
 न वेदाध्ययने शक्तं प्रज्ञापयितुमन्यवत् । यथा हिरण्यगर्भः सोऽध्येता वेदस्य साध्यते ॥४३॥  
 युगादौ प्रथमस्तद्बहुद्वादिः स्वागमस्य च । साक्षात्कृत्यागमस्यार्थवक्ता कर्तागमस्य चेत् ॥४४॥  
 अभिरित्यभिरित्यादिर्वक्ता कर्ता तु तादृशः । पराभ्युपगमात्कर्ता स चेद्वेदे पितामहः ॥४५॥  
 तत एव न धातास्तु न वा कश्चित्समत्वतः । नानधीतस्य वेदस्याध्येतास्त्यध्यापकाद्विना ४६  
 न सोस्ति ब्रह्मणोत्रादाविति नाध्येतृता गतिः । स्वर्गेधीतान् स्वयं वेदाननुस्मृत्येह संभवी ॥४७॥  
 ब्रह्माध्येता परेषां वाध्यापकश्चेद्यथायथं । सर्वेऽपि कवयः संतु तथाध्येतार एव च ॥ ४८ ॥  
 इत्यकृत्रिमता सर्वशास्त्राणां समुपागता । स्वयं जन्मांतराधीतमधीयामहि संप्रति ॥ ४९ ॥  
 इति संवेदनाभावात्तेषामध्येतृता न चेत् । पूर्वानुभूतपानादेस्तदहर्जातदारकाः ॥ ५० ॥  
 स्मर्तारः कथमेवं स्युस्तथा संवेदनाद्विना । स्मृतिर्लिंगविशेषाच्चेत्तेषां तत्र प्रसाध्यते ॥ ५१ ॥  
 कवीनां किं न काव्येषु पूर्वाधीतेषु सान्वया । यदि व्युत्पत्तिवर्णेषु पदेष्वर्थेष्वनेकधा ॥५२॥  
 वाक्येषु चेह कुर्वतः कवयः काव्यमीक्षिताः । किं न प्रजापतिर्वेदान् कुर्वन्नेवं सतीक्षितः ५३  
 कश्चित्परीक्षकैर्लोकैः सद्भिस्तद्देशकालगैः । तथा च श्रूयते सापि गिरा सामानि रुशिराद् ५४  
 ऋचः कृता इति केयं वेदस्यापौरुषेयता । प्रत्यभिज्ञायमानत्वं नित्यैकांतं न साधयेत् ॥ ५५ ॥  
 पौर्वापर्यविहीनेर्थे तदयोगाद्विरोधतः । पूर्वदृष्टस्य पश्चाद्या दृश्यमानस्य चैकताम् ॥ ५६ ॥  
 वेत्ति सा प्रत्यभिज्ञेति प्रायशो विनिवेदितम् । दृष्टत्वदृश्यमानत्वे रूपे पूर्वापरे न चेत् ॥५७॥  
 भावस्य प्रत्यभिज्ञानं स्यात्तदत्राश्वशृंगवत् । तदा नित्यात्मकः शब्दः प्रत्यभिज्ञानतो यथा ॥५८॥  
 देवदत्तादिरित्यस्तु विरुद्धो हेतुरीरितः । दर्शनस्य परार्थत्वादित्यपि परदर्शितः ॥ ५९ ॥

विरुद्धो हेतुरित्येवं शब्दैकत्वप्रसाधने । ततोऽकृतकता सिद्धेरभावाभयशक्तितः ॥ ६० ॥  
 वेदस्य प्रथमोऽध्येता कर्तेति मतिपूर्वतः । पदवाक्यात्मकत्वाच्च भारतादिवदन्यथा ॥ ६१ ॥  
 तदयोगाद्विरुध्येत संगिरौ च महानसः । सर्वेषां हि विशेषाणां क्रिया शक्या वचोत्तरे ॥ ६२ ॥  
 वेदवाक्येषु दृश्यानामन्येषां चेति हेतुता । युक्तान्यथा न धूमादेरग्न्यादिषु भवेदसौ ॥ ६३ ॥  
 ततः सर्वानुमानानामुच्छेदस्ते दुरुत्तरः । प्रमाणं न पुनर्वेदवचमोऽकृत्रिमत्वतः ॥ ६४ ॥  
 साध्यते चेद्भवेदर्थवादस्यापि प्रमाणता । अदुष्टहेतुजन्यत्वं तद्वत्प्रामाण्यसाधने ॥ ६५ ॥  
 हेत्वाभासनमित्युक्तमपूर्वार्थत्वमप्यदः । बाधवर्जितता हेतुस्तत्र चेद्भङ्गिकादिवत् ॥ ६६ ॥  
 किमकृत्रिमता तस्य पोष्यते कारणं विना । पुंसो दोषाश्रयत्वेन पौरुषेयस्य दृष्टता ॥ ६७ ॥  
 शक्यते तज्जसंविचेरतो बाधनशङ्कनं । निःसंशयं पुनर्बाधवर्जितत्वं प्रसिद्ध्यति ॥ ६८ ॥  
 कर्तृहीनवचो वित्तेरित्यकृत्रिमतार्थकृत् । परेपामागमस्येष्टं गुणवद्वक्तृकत्वतः ॥ ६९ ॥  
 साधीयसीति यो वक्ति सोऽपि मीमांसकः कथं । समत्वादक्षलिङ्गादेः कस्यचिद्दृष्टता दृशः ७०  
 शब्दज्ञानवदाशंकापक्षेस्तज्जन्मसंविदः । मिथ्याज्ञाननिमित्तस्य यद्यक्षादेस्तदा न ताः ॥ ७१ ॥  
 तादृशः किं न वाक्यस्य श्रुत्याभासत्वमिष्यते । गुणवद्वक्तृकत्वं तु परैरिष्टं यदागमे ॥ ७२ ॥  
 तत्साधनांतरं तस्य प्रामाण्ये कांश्चन प्रति । सुनिर्वाधत्वहेतोर्वा समर्थनपरं भवेत् ॥ ७३ ॥  
 तन्नो न पौरुषेयत्वं भवतस्तत्र तादृशं । मंत्रार्थवादनिष्ठस्य पौरुषेयस्य बाधनात् ॥ ७४ ॥  
 वेदस्यापि पयोदादिध्वनेर्नैर्ण्णल्यदर्शनात् । सत्यं श्रुतं सुनिर्णीतासंभवद्बाधकत्वतः ॥ ७५ ॥  
 प्रत्यक्षादिवदित्येतत्सम्यक् प्रामाण्यसाधनं । कदाचित्स्यादप्रमाणं शुक्तौ रजतबोधवत् ॥ ७६ ॥  
 नापेक्षं संभवद्बाधं देशकालनरांतरं । स्वेष्टज्ञानवदित्यस्य नानैकांतिकता स्थितिः ॥ ७७ ॥  
 न च हेतुरसिद्धोयमव्यक्तार्थवचोविदः । प्रत्यक्षबाधनाभावादानेकांते कदाचन ॥ ७८ ॥  
 अनुमेयेनुमानेन बाधवैधुर्यनिर्णयात् । तृतीयस्थानसंक्रांते न्वागमावयवेन च ॥ ७९ ॥  
 पगागमे प्रमाणत्वं नैवं संभाव्यते सदा । दृष्टेष्टबाधनात्मवैश्वान्यत्वागमबोधवत् ॥ ८० ॥  
 भावाद्येकांतवाचानां स्थितं दृष्टेष्टबाधनं । सामंतभद्रतो न्यायादिति नात्र प्रपंचितम् ॥ ८१ ॥  
 करिष्यते च तद्वत्स यथावसरमग्रतः । युक्त्या सर्वत्र तत्त्वार्थं परमागमगोचरम् ॥ ८२ ॥  
 प्रोक्तभेदप्रभेदं तच्छ्रुतमेव हि तद्दृढं । प्रामाण्यमात्मसात्कुर्यादिति नश्चितयात्र किम् ॥ ८३ ॥  
 तदेवं श्रुतन्यापौरुषेयतैकात्मपाकृत्य कथंचिदपौरुषेयत्वेऽपि चोदनायाः प्रामाण्यसाधनासंभवं विभाव्य  
 स्याद्वादस्य च सुनिश्चितासंभवद्बाधकत्वं प्रामाण्यसाधनं व्यवस्थाप्य सर्वथैकांतानां तदसंभवं भगवत्समंत-  
 भद्राचार्यन्यायाद्वावाधेकांतनिराकरणप्रवणादावेव वक्ष्यमाणाच्च न्यायात्संक्षेपतः प्रवचनप्रामाण्यदार्ढ्यमवधार्य  
 तत्र निश्चितं नामात्मसात्कृत्य संप्रति श्रुतस्वरूपप्रतिपादकमकलंकप्रथमनुवादपुरस्सरं विचारयतिः—

अत्र प्रचक्षते केचिच्छ्रुतं शब्दानुयोजनात् । तत्पूर्वनियमाद्युक्तं नान्यथेष्टविरोधतः ॥ ८४ ॥  
 शब्दानुयोजनादेव श्रुतं हि यदि कथ्यते । तदा श्रोत्रमतिज्ञानं न स्यान्नान्यमती भवम् ॥ ८५ ॥  
 यद्यपेक्षवचस्तेषां श्रुतं सांख्यवहारिकं । स्वेष्टस्य बाधनं न स्यादिति संप्रतिपद्यते ॥ ८६ ॥  
 न सोऽस्ति प्रत्ययो लोके यः शब्दानुगमादृते । इत्येकांतं निराकर्तुं तथोक्तं तैरिहेति वा ॥ ८७ ॥  
 ज्ञानमाद्यं स्मृतिः संज्ञा चिंता चाभिनिबोधिकं । प्राप्तामसंश्रुतं शेषं श्रुतं शब्दानुयोजनात् ८८  
 अत्राकलंकदेवाः प्राहुः “ज्ञानमाद्यं स्मृतिः संज्ञा चिंता चाभिनिबोधिकं । प्राज्ञानामयोजनाच्छेषं श्रुतं  
 शब्दानुयोजनात् ॥” इति तत्रेदं विचार्यते मतिज्ञानादाद्यादाभिनिबोधिकपर्यंताच्छेषं श्रुतं शब्दानुयोजना-

देवेत्यवधारणं श्रुतमेव शब्दानुयोजनादिति वा ? यदि श्रुतमेव शब्दानुयोजनादिति पूर्वनियमस्तदा न कश्चिद्विरोधः शब्दसंसृष्टज्ञानस्याश्रुतज्ञानत्वव्यवच्छेदात् । अथ शब्दानुयोजनादेव श्रुतमिति नियमस्तदा श्रोत्रमतिपूर्वकमेव श्रुतं न चक्षुरादिमतिपूर्वकमिति सिद्धांतविरोधः स्यात् । सांव्यवहारिकं शाब्दं ज्ञानं श्रुतमित्यपेक्षया तथा नियमे तु नेष्टवाधास्ति चक्षुरादिमतिपूर्वकस्यापि श्रुतस्य परमार्थतोभ्युपगमात् - स्वसमयसंप्रतिपत्तेः । अथवा “न सोस्ति प्रत्ययो लोके यः शब्दानुगमादृते । अनुविद्धमिवामाति सर्वं शब्दे प्रतिष्ठितं ॥” इत्येकांतं निराकर्तुं ग्रामामयोजनादाद्यमिष्टं न तु तन्नामसंसृष्टमिति व्याख्यानमा- कलंकमनुसर्तव्यं । तथा सति यदाह परः “वाग्रूपता चेदुत्कामेदवबोधस्य शाश्वती । न प्रकाशः प्रकाशेत सा हि प्रत्यवमर्शिनी” इति तदपास्तं भवति तथा विनैवाभिनिबोधिकस्य प्रकाशनादित्यावेदयति—

वाग्रूपता ततो न स्याद्योक्ता प्रत्यवमर्शिनी । मतिज्ञानं प्रकाशेत सदा तद्धि तथा विना ॥८९॥

न हीन्द्रियज्ञानं वाचा संसृष्टमन्योन्याश्रयप्रसंगात् । तथाहि । न तावदज्ञात्वा वाचा संसृजेदतिप्रसं- गात् । ज्ञात्वा संसृजतीति चेत् तेनैव संवेदनेनान्येव वा ? तेनैव चेदन्योन्याश्रयणमन्येन चेदनवस्थानं । अत्र शब्दाद्वैतवादिनामज्ञत्वमुपदर्श्य दूषयन्नाहः—

वैखरीं मध्यमां वाचं विनाक्षज्ञानमात्मनः । स्वसंवेदनमिष्टं नोन्योन्याश्रयणमन्यथा ॥ ९० ॥

पश्यंत्या नु विना नैतद्व्यवसायात्मवेदनम् । युक्तं न चात्र संभाव्यः प्रोक्तोन्योन्यसमाश्रयः ९१

व्यापिन्या दृक्षमया वाचा व्याप्तं सर्वं च वेदनं । तथा विना हि पश्यंती विकल्पात्मा कुतः पुनः ९२

मध्यमा तदभावे क्व निर्वाजा वैखरी रवात् । ततः सा शाश्वती सर्ववेदनेषु प्रकाशते ॥ ९३ ॥

इति येषि समादध्युस्तेप्यनालोचितोक्तयः । शब्दब्रह्मणि निर्भागे तथा वक्तुमशक्तितः ॥९४॥

न ह्यवस्था च श्रोत्रस्य सत्याद्वैतप्रसंगतः । न च तासामविद्यात्वं तत्त्वासिद्धौ प्रसिद्ध्यति ॥९५॥

चतुर्विधा हि वाग्वैखरी मध्यमा पश्यंती सूक्ष्मा चेति । तत्राज्ञानं विनैव वैखर्या मध्यमया चात्मनः प्रभवति स्वसंवेदनं च अन्यथान्योन्याश्रयणस्य दुर्निवारत्वात् । तत एवानवस्थापरिहारोपि । न चैवं वाग्रूपता सर्ववेदनेषु प्रत्यवमर्शिनीति विरुध्यते पश्यंत्या वाचा विनाक्षज्ञानादेरप्यसंभवात् । तद्धि यदि व्यवसायात्मकं तदा व्यवसायरूपां पश्यंतीवाचं कस्तत्र निराकुर्यादव्यवसायात्मकत्वप्रसंगात् । न चैव- मन्योन्याश्रयोनवस्था वा युगपत्स्कारणवशाद्वाक्संवेदनयोस्तादात्म्यमापन्नयोर्भावात् । यत्पुनरव्यवसाया- त्मकं दर्शनं तत्पश्यंत्यापि विनोपजायमानं न वाचाननुगतं सूक्ष्मया वाचा सहोत्पद्यमानत्वात् तस्याः सकलसंवेदनानुयायिखभावत्वात् । तथा विना पुनः पश्यंत्या मध्यमाया वैखर्याश्चोत्पत्तिविरोधादन्यथा निर्बीजत्वप्रसंगात् । ततस्तद्बीजमिच्छता तदुत्पादनशक्तिरूपा सूक्ष्मा वाक् व्यापिनी सततं प्रकाशमाना- भ्युपगंतव्या । सैवानुपरिहरत्यभिधानाद्यपेक्षायां भवदन्योन्यसंश्रय इति दूषणं “अभिलापतद्विशानामभिला- पविवेकतः । अप्रमाणप्रमेयत्वमवश्यमनुषज्यते” इत्यनवस्थानं च अभिलापस्य तद्वगानां वा पराभि- लापेन वैखरीरूपेण मध्यमारूपेण च विनिबाधसंवेदनोत्पत्तेरप्रमाणप्रमेयत्वानुषंगामावादिति ये समादधते तेप्यनालोचितोक्तय एव, निरंशशब्दब्रह्मणि तथा वक्तुमशक्तेः । तस्यावस्थानां चतसृणां सत्यत्वेऽद्वैत- विरोधात् । तासामविद्यात्वाददोष इति चेन्न, शब्दब्रह्मणोनंशस्य विद्यात्वसिद्धौ तदवस्थानानामविद्यात्वा- प्रसिद्धेः । तद्धि शब्दब्रह्म निरंशमिन्द्रियप्रत्यक्षादनुमानात्स्वसंवेदनप्रत्यक्षादागमाद्वा न प्रसिद्ध्यतीत्याह—

ब्रह्मणो न व्यवस्थानमक्षज्ञानात् कुतश्चन । स्वभादाविव मिथ्यात्वात्तस्य साकल्यतः स्वयम् ९६

नानुमानात्ततोर्धानां प्रतीतेर्दुर्लभत्वतः । परप्रसिद्धिरप्यस्य प्रसिद्धा नाप्रमाणिका ॥ ९७ ॥

स्वतः संवेदनात्सिद्धिः क्षणिकानंशविचित्रत् । न परब्रह्मणो नापि सा युक्ता साधनादिना ९८

आगमादेव तत्सिद्धौ भेदसिद्धिस्तथा न किम् । निर्वाधादेव चैतद्व्यं न प्रमाणांतरादते ॥९९॥  
तदागमस्य निश्चेतुं शक्यं जातु परीक्षकैः । न चागमस्ततो भिन्नः समस्ति परमार्थतः ॥१००॥  
तद्विवर्तस्त्वविद्यात्मा तस्य प्रज्ञापकः कथं । न चाविनिश्चिते तत्त्वे फेनबुद्बुदवज्जिदा ॥१०१॥  
मायेयं वत दुःपारा विषश्चिदिति पश्यति । येनाविद्या विनिर्णीता विद्यां गमयति ध्रुवम् ॥१०२॥  
आंतेर्बीजाविनाभावादनुमात्रैवमागता । ततो नैव परं ब्रह्मास्त्यनादिनिधनात्मकम् ॥१०३॥  
विवर्तेतार्थभावेन प्रक्रिया जगतो यतः ।

न हि आंतरियमखिलभेदप्रतीतिरित्यनिश्चये तदन्यथानुपपत्त्या तद्बीजभूतं शब्दतत्त्वमनादिनिधनं  
ब्रह्म सिद्ध्यति । नापि तदसिद्धौ भेदप्रतीतिआंतरिरिति परस्परश्रयणात्कथमिदमवतिष्ठते “अनादिनिधनं  
ब्रह्म शब्दतत्त्वं यदक्षरं । विवर्तेतार्थभावेन प्रक्रिया जगतो यतः ॥” इति यतस्तस्य चतस्रोवस्था वैखर्या-  
दयः संभाव्यन्ते सत्योसत्यो वा । न च तदसंभवेनायं सर्वत्र प्रत्यये शब्दानुगमः सिद्ध्येत् सूक्ष्मायाः  
सर्वत्र भावात् । यतोभिधानापेक्षायामक्षादिज्ञानेन्योन्याश्रयोऽनवस्था च न स्यात्सर्ववैकान्त्याभ्युपगमात् ॥

स्याद्वादिनां पुनर्वाचो द्रव्यभावविकल्पतः । द्वैविध्यं द्रव्यवाग्द्वेधा द्रव्यपर्यायभेदतः ॥१०४॥  
श्रोत्रग्राह्यात्र पर्यायरूपा सा वैखरी मता । मध्यमा च परैस्तस्याः कृतं नामांतरं तथा ॥१०५॥  
द्रव्यरूपा पुनर्भाषावर्णणाः पुद्गलाः स्थिताः । प्रत्ययान्मनसा नापि सर्वप्रत्ययगामिनी ॥१०६॥  
भावनागव्यक्तिरूपात्र विकल्पात्मनिबन्धनं । द्रव्यवाचोभिधा तस्याः पश्यतीत्यनिराकृताः ॥१०७॥  
वाग्विज्ञानावृत्तिच्छेदविशेषोपहितात्मनः । वक्तुः शक्तिः पुनः सूक्ष्मा भाववागभिधीयताम् ॥१०८॥  
तया विना प्रवर्तते न वाचः कस्यचित्कचित् । सर्वज्ञस्याप्यनंताया ज्ञानशक्तेस्तदुद्भवः ॥१०९॥  
इति चिद्रूपसामान्यात्सर्वात्मव्यापिनी ननु । विशेषात्मतयेत्युक्ता मतिः प्राह नामयोजनात् ॥११०॥  
शब्दानुयोजनादेव श्रुतमेवं न बाध्यते । ज्ञानशब्दाद्विना तस्य शक्तिरूपादसंभवात् ॥१११॥  
लब्ध्यक्षरस्य विज्ञानं नित्योद्घाटनविग्रहं । श्रुताज्ञानेपि हि प्रोक्तं तत्र सर्वजघन्यके ॥११२॥  
स्पर्शनेन्द्रियमात्रोत्थे मत्यज्ञाननिमित्तकं । ततोक्षरादिविज्ञानं श्रुते सर्वत्र संमतम् ॥११३॥  
नाकलंकवचोबाधा संभवत्यत्र जातुचित् । तादृशः संप्रदायस्याविच्छेदाद्युक्त्यनुग्रहात् ॥११४॥

ननु च श्रोत्रग्राह्या पर्यायरूपा वैखरी मध्यमा च वागुक्ता शब्दाद्वैतवादिभिर्भेदो नामांतरमात्र तस्याः  
स्यात्र पुनरर्थभेद इति । नापि पश्यती वाग् वाचकविकल्पलक्षणा सूक्ष्मा वा वाक् शब्दज्ञानशक्तिरूपा ।  
किं तर्हि । स्थानेषू प्रभृतिषु विभज्यमाने विवृत्ते वायौ वर्णत्वमापद्यमाना वक्तृप्राणवृत्तिहेतुका वैखरी  
स्थानेषूः प्रभृतिषु विभज्यमाने विवृत्ते वायौ कृतवर्णत्वपरिग्रहः । “वैखरी वाक् प्रयोक्तृणां प्राणवृत्ति-  
निबन्धना” इति वचनात् । तथा मध्यमा केवलमेव बुद्ध्युपादाना क्रमरूपानुपातिनी वक्तृप्राणवृत्ति-  
मतिक्रम्य प्रवर्तमाना निश्चिता केवलं बुद्ध्युपादाना क्रमरूपानुपातिनी । “प्राणवृत्तिमतिक्रम्य मध्यमा  
वाक् प्रवर्तते” इति वचनात् । पश्यन्ती पुनरविभागा सर्वतः सहतक्रमा प्रत्येया । सूक्ष्मात्र स्वरूपज्योति-  
रेवान्तरवभासिनी नित्यावगन्तव्या । “अविभागानुपश्यन्ती सर्वतः सहतक्रमा । स्वरूपज्योतिरेवान्तः  
सूक्ष्मा वागवभासिनी । १ ।” इति वचनात् । ततो न स्याद्वादिनां कल्पयितुं युक्ताश्चतस्रोऽवस्थाः श्रुतस्य  
वैखर्यादयस्तदनिष्टलक्षणत्वादिति केचित् । तेऽपि न प्रातीतिकोक्तयः । वैखर्या मध्यमायाश्च श्रोत्र-  
ग्राह्यत्वलक्षणानतिक्रमात् । स्थानेषु विवृतो हि वायुर्वक्तृणा प्राणवृत्तिश्च वर्णत्वं परिगृह्यत्या वैखर्याः  
कारणं । वर्णत्वपरिग्रहस्तु लक्षणं । स च श्रोत्रग्राह्यत्वपरिणाम एव । इति न किञ्चिदनिष्टं । तथा केवला

बुद्धिर्वक्तृप्राणवृत्त्यतिक्रमश्च मध्यमायाः कारणं तु लक्षणं क्रमरूपानुपातित्वमेव च तत्र श्रोत्रग्रहणयोग्य-  
त्वाविरुद्धमिति न निराक्रियते । पश्यन्त्याः सर्वतः संहतक्रमत्वमविभागत्वं च लक्षणं । तच्च यदि सर्वथा  
तदा प्रमाणविरोधो, वाच्यवाचकविकल्पक्रमाविभागयोस्तत्र प्रतिभासनात् । कथंचित्तु संहतक्रमत्वं  
विभागत्वं च तत्रेष्टमेव, युगपदुपयुक्तश्रुतविकल्पानामसम्भवाद्गोर्णादिविभागाभावाच्चानुपयुक्तश्रुतविकल्प-  
स्येति । तस्याविकल्पात्मकत्वलक्षणानतिक्रम एव । सूक्ष्मायाः पुनरन्तःप्रकाशमानस्वरूपज्योतिर्लक्षणत्वं  
कथंचिन्नित्यत्वं च नित्योद्घाटितान्निरावरणलब्ध्यक्षरज्ञानाच्छक्तिरूपाच्च चित्सामान्यान्न विशिष्यते ।  
सर्वथा नित्याद्वयरूपत्वं तु प्रमाणविरुद्धस्य वेदितप्रायम् । इत्यलं प्रपञ्चेन “श्रुतं शब्दानुयोजनादेव”  
इत्यवधारणस्याकलंकामिप्रेतस्य कदाचिद्विरोधाभावात् ; तथा संप्रदायस्याविच्छेदाद्युक्त्यनुग्रहाच्च सर्वमति-  
पूर्वकस्यापि श्रुतस्याक्षरज्ञानत्वव्यवस्थितेः । अत्रोपमानस्यान्तर्भावं विभावयन्नाहः—

कृताभिदेशवाच्याभिः संस्कारस्य कचित्पुनः । संवित्सिद्धसाधर्म्यात्तथा वाचकयोजिता ११५  
प्रकाशितोपमा कैश्चित्सा श्रुतान्न विमिद्यते । शब्दानुयोजनात्तस्याः प्रसिद्धागमवित्तिवत् ॥११६॥  
प्रमाणान्तरतायान्तु प्रमाणनियमः कुतः । संख्या संवेदनादीनां प्रमाणांतरतास्थितौ ॥११७॥  
प्रत्यक्षं व्यादिविज्ञानमुत्तराधर्यवेदिनं । स्थविष्ठोरुदविष्टाल्पलध्वामन्नादिविच चेत् ॥११८॥  
नोपदेशमपेक्षेत जातु रूपादिवित्तिवत् । परोपदेशनिर्मुक्तं प्रत्यक्षं हि सतां मतं ॥११९॥  
तत्संज्ञासंज्ञिसम्बन्धप्रतिपत्तिरपेक्षते । परोपदेशमध्यक्षं संख्यादिविषयं यदि ॥१२०॥  
तत्रोपमानतः सैतत् प्रमाणान्तरमस्तु वः । नोपमानार्थता तस्यास्तद्वाक्येन विनोद्भवात् १२१  
आगमत्वं पुनः सिद्धमुपमानं श्रुतं यथा । सिंहासने स्थितो राजेत्यादिशब्दोत्थवेदनं ॥१२२॥  
प्रसिद्धसाधर्म्यात् साध्यसाधनमुपमानं, गौरिव गवय इति ज्ञानं । तथा वैधर्म्याद् योऽगवयो महिषादिः  
स न गौरिवेति ज्ञानं । साधर्म्यवैधर्म्याभ्यां संज्ञासंज्ञिसम्बन्धप्रतिपत्तिरुपमानार्थः । अयं स गवयशब्द-  
वाच्यः पिंड, इति सोऽयं महिषादिरगवयशब्दवाच्य इति वा । साधर्म्यवैधर्म्योपमानवाक्यादिसंस्कारस्य  
प्रतिपाद्यस्योपजायते । इति द्वेधोपमानं शब्दात्प्रमाणान्तरं ये समाचक्षते तेषां व्यादिसंख्याज्ञानं प्रमाणा-  
न्तरं, गणितज्ञसंख्यावाक्याहितसंस्कारस्य प्रतिपाद्यस्य पुनर्व्यादिषु संख्याविशिष्टद्वयदर्शनादेतानि  
व्यादीनि तानीति संज्ञासंज्ञिसम्बन्धप्रतिपत्तिर्व्यादिसंख्याज्ञानप्रमाणफलमिति प्रतिपत्तव्यं । तथोत्तराधर्यज्ञानं  
सोपमानादिषु स्थविष्ठज्ञानं पर्वादिषु महत्वज्ञानं स्ववंशादिषु दविष्टज्ञानं चन्द्रार्कादिष्वल्पत्वज्ञानं सर्व-  
पादिषु, लघुत्वज्ञानं तूलादिषु, प्रत्यासन्नज्ञानं खगूहादिषु, संस्थानज्ञानं व्यख्यादिषु, वक्रज्वादिज्ञानं च  
कचिप्रमाणान्तरमायातं । परोपदिष्टोत्तराधर्यादिवाक्याहितसंस्कारस्य विनयेजनस्य पुनरौत्तराधर्यदर्श-  
नादिदं तदौत्तराधर्यादीति संज्ञासंज्ञिसम्बन्धप्रतिपत्तेस्तत्फलस्य भावान्न हि संख्याज्ञानादि प्रत्यक्षमिति  
युक्तं वक्तुं, परोपदेशापेक्षाविरहप्रसंगात् रूपादिज्ञानवत्, परोपदेशविनिर्मुक्तं प्रत्यक्षमित्यत्र सतां  
संप्रतिपत्तेः । यदि पुनः संख्यादिविषयज्ञानं प्रत्यक्षमपरोपदेशमेव तत्संज्ञासंज्ञिसम्बन्धप्रतिपत्तेरेव परो-  
पदेशापेक्षानुभवादिति मतं तदा सैव संज्ञासंज्ञिसम्बन्धप्रतिपत्तिः प्रमाणान्तरमस्तु, विनोपमानवाक्येन  
भावादुपमानेऽन्तर्भावितुमशक्यत्वात् । ननु चाप्योपदेशात्प्रतिपाद्यस्य तत्संज्ञासंज्ञिसम्बन्धप्रतिपत्तिरागम-  
फलमेव ततोऽप्रमाणांतरमिति चेत्तर्ह्यसोपदिष्टोपमानवाक्यादपि तत्प्रतिपत्तिरागमज्ञानमेवेति नोपमानं  
श्रुतात्प्रमाणान्तरं, सिंहासनस्यो राजा मंचके महादेवी सुवर्णपीठे सचिवः एतस्मात्पूर्वत एतस्मादु-  
त्तरत एतस्माद्भक्षित एतन्नामाणवयं ग्रामवानक<sup>(१)</sup>मित्यादिवाक्याहितसंस्कारस्य पुनस्तथैव दर्शनात्सो-

ऽयं राजेत्यादिसंज्ञासंज्ञिसंज्ञाहेतिपत्तिः । षडाननो गुहश्चतुर्मुखो ब्रह्मा तुंगनासो भागवतः क्षीराम्भोविवेचनतुण्डो हंसः सप्तच्छद इत्यादिवाक्याहितसंस्कारस्य तथा प्रतिपत्तिर्वा यथागमज्ञानं तदा तद्वदेवोपमानमवसेयं विशेषाभावात् । यदि पुनरुपमानोपमेयभावप्रतिपादनपरत्वेन विशिष्टादुपमानवाक्यादुत्पद्यमानं श्रुतात्ममाणान्तरमित्यभिनिवेशस्तदा रूप्यरूपकभावादप्रतिपादनपरत्वेन ततोऽपि विशिष्टाद्रूपकादिवाक्यादुपजायमानं विज्ञानं प्रमाणान्तरमनुग्रह्यतां, तस्यापि स्वविषयप्रमितौ साधकतमत्वाद्विस्वादकत्वाभावादप्रमाणत्वायोगात् । अथ रूपकाद्यलंकारभाजोऽपि वाक्यविशेषादुपजातमर्थज्ञानं श्रुतमेव प्रवचनमूलत्वाविशेषादिति मतिस्तदोपमानवाक्योपजनितमपि वेदनं श्रुतज्ञानमप्युपगन्तव्यं तत एवेत्यलं प्रपञ्चेन । प्रतिभा किं प्रमाणमित्याह;—

उत्तरप्रतिपत्त्याख्या प्रतिभा च श्रुतं मता । नाभ्यासजा सुसंविच्छिः कूटद्रुमादिगोचरा ॥१२३॥

उत्तरप्रतिपत्तिः प्रतिभा कैश्चिदुक्ता सा श्रुतमेव, न प्रमाणान्तरं, शब्दयोजनासद्भावात् । अत्यन्ताभ्यासादागु प्रतिपत्तिरशब्दजा कूटद्रुमादावकृताभ्यासस्यागु प्रवृत्तिः प्रतिभा परैः प्रोक्ता । सा न श्रुतं, सादृश्यप्रत्यभिज्ञानरूपत्वात्तस्यास्तयोः(?) पूर्वोत्तरयोर्हि दृष्टदृश्यमानयोः कूटद्रुमयोः सादृश्यप्रत्यभिज्ञाऽऽटित्येकतां परामृषन्ती तदेवेत्युपजायते । सा च मतिरेव निश्चितेत्याह;—

“सोऽयं कूट इति प्राच्यौदीच्यदृष्टेक्षमाणयोः । सादृश्ये प्रत्यभिज्ञेयं मतिरेव हि निश्चिता १२४

शब्दानुयोजनाच्चेपा श्रुतमस्त्वक्षविचित्त्वत् । संभवाभावसंविच्छिरार्थापत्तित्तथानुमा ॥ १२५ ॥

नामासंसृष्टरूपा हि मतिरेपा प्रकीर्तिता । नातः कश्चिद्विरोधोऽस्ति स्याद्वादासृतामृतामृतामृता ॥१२६॥

नामासंसृष्टरूपा प्रतिभा संभववित्तिरभाववित्तिरर्थापत्तिः स्वार्थानुमा च पूर्वं मतिरित्युक्ता । नामसंसृष्टा तु संप्रति श्रुतमित्युच्यमाने पूर्वापरविरोधो न स्याद्वादासृतामृतामृता सन्भाव्यते, तथैव युक्त्यागमानुरोधात् । तदेवं पूर्वोक्त्या मत्या सह श्रुत परोक्षं प्रमाणं सकलमुनीश्वरविश्रुतमुन्मूलितनिःशेषदुर्मतनिकरमिह तत्त्वार्थशास्त्रे समुदीरितमिति परीक्षकाश्चेतसि धारयन्तु स्वप्रज्ञातिशयवशादित्युपसंहरन्नाह ।

इति श्रुतं सर्वमुनीश्वरश्रुतं । सहोक्तमत्यात्र परोक्षमीरितं ।

प्रमाणमुन्मूलितदुर्मतोत्करं । परीक्षकाश्चेतसि धारयन्तु तम् ॥ १२७ ॥

इति तत्त्वार्थश्लोकवार्तिकालंकारे प्रथमस्याध्यायस्य तृतीयमाहिकम् ॥

## भवप्रत्ययोऽवधिर्देवनारकाणाम् ॥ २१ ॥

किं पुनः कुर्वन्निदमावेदयतीत्याह;—

भवप्रत्यय इत्यादिसूत्रमाहावधेर्बहिः । कारणं कथयन्नेकं स्वामिभेदन्यपेक्षया ॥ १ ॥

देवनारकाणां भवभेदात्कथं भवस्तदवधेरेकं कारणमिति न चोद्यं भवसामान्यस्यैकत्वाविरोधात् । कथं बहिरंगकारणं भवस्तस्यात्मपर्यायत्वादिति चेत् ।

नामायुरुदयापेक्षो नुः पर्यायो भवः स्मृतः । स बहिःप्रत्ययो यस्य स भवप्रत्ययोऽवधिः ॥२॥

बहिरंगस्य देवगतिनामकर्मणो देवायुषश्चोदयाद्देवमवः । तथा नरकगतिनामकर्मणो नारकायुषश्चोदयान्नरकमव इति । तस्य बहिरंगतात्मपर्यायत्वेऽपि न विरुद्धा । कथमत्रावधारणं, देवनारकाणामेव भवप्रत्ययोऽवधिरिति वा भवप्रत्यय एव देवनारकाणामिति? उभयथाप्यदोष इत्याह;—

येऽग्रतोऽत्र प्रवक्ष्यन्ते प्राणिनो देवनारकाः । तेषामेवायमित्यर्थोऽप्येवेषां भवकारणः ॥ ३ ॥

भवप्रत्यय एवेति नियमाच्च गुणोद्भवः । संयमादिगुणाभावाद्देवनारकदेहिनाम् ॥ ४ ॥

नन्वेवमवधारणेऽवधौ ज्ञानावरणक्षयोपशमहेतुरपि न भवेदित्याशङ्कामपनुदतिः—

नावधिज्ञानवृत्तकर्मक्षयोपशमहेतुता । व्यवच्छेद्या प्रसज्येताप्रतियोगित्वनिर्णयात् ॥ ५ ॥

बाह्यो हि प्रत्ययावत्राख्याता भवगुणौ तयोः । प्रतियोगित्वमित्येकनियमादन्यविच्छिदे ॥ ६ ॥

यथैव हि चैत्रो धनुर्द्धर एवेत्यत्रायोगव्यवच्छेदेऽप्यधानुर्द्धरस्य व्यवच्छेदो नापाण्डित्यादेस्तस्य तद-  
प्रतियोगित्वात् । किं चैत्रो धनुर्द्धरः किं वायमधनुर्द्धर इति आशङ्कायां धानुर्द्धर्यंतरयोरेव प्रतियोगित्वाद्वा-  
नुर्द्धर्यनियतेनाधानुर्द्धर्य व्यवच्छिद्यते । तथा किमवधिर्भवप्रत्यय इति बहिरङ्गकारणयोर्भवगुणयोः परस्परं  
प्रतियोगिनोः शङ्कायामेकतरस्य भवस्य कारणत्वेन नियमे गुणकारणत्वं व्यवच्छिद्यते । न पुनरवधि-  
ज्ञानावरणक्षयोपशमविशेषः क्षेत्रकालादिवत्तस्य तदप्रतियोगित्वात् । तद्व्यवच्छेदे भवस्य साधारणत्वात्सर्वेषां  
साधारणोऽवधिः प्रसज्येत । तच्चानिष्टमेव । परिहृतं च भवतीत्याहः—

प्रत्ययस्यान्तरस्यातस्तत्क्षयोपशमात्मनः । प्रत्यग्मेदोऽवधेर्युक्तो भवामेदेऽपि चाङ्गिनाम् ॥ ७ ॥

कुतः पुनर्भवामेदेऽपि देवनारकाणामवधिज्ञानावरणक्षयोपशमभेदः सिद्ध्येत् इति चेत्, स्वशुद्धि-  
भेदात् । सोऽपि जन्मान्तरोपपत्तिविशुद्धिभावात्, नाभेदात् । सोऽपि स्वकारणभेदात् । इति न पर्यनु-  
योगो विधेयः कारणविशेषपरम्परायाः सर्वत्रापर्यनुयोगार्हत्वात् ।

## क्षयोपशमनिमित्तः षड्विकल्पः शेषाणाम् ॥ २२ ॥

किमर्थमिदमित्याहः—

गुणहेतुः स केषां स्यात् कियद्भेद इतीरितुम् । ग्राह सत्रं क्षयेत्यादि संक्षेपादिष्टसंविदे ॥ १ ॥

कः पुनरत्र क्षयः कश्चोपशमः कश्च क्षयोपशम इत्याहः—

क्षयहेतुरित्याख्यातः क्षयः क्षायिकसंयमः । संयतस्य गुणः पूर्वं समन्वयार्हितविग्रहः ॥ २ ॥

तथा चारित्रमोहस्योपशमादुद्भवन्नयम् । कथ्येतोपशमो हेतोरुपचारस्त्वयं फले ॥ ३ ॥

क्षयोपशमतो जातः क्षयोपशम उच्यते । संयमासंयमोऽपीति वाक्यभेदाद्विचिच्यते ॥ ४ ॥

क्षयनिमित्तोऽवधिः शेषाणामुपशमनिमित्तः क्षयोपशमनिमित्त इति वाक्यभेदात्क्षायिकौपशमिकक्षायो-  
पशमिकसंयमगुणनिमित्तस्यावधिरवगम्यते । कार्ये कारणोपचारात् क्षयादीनां क्षायिकसंयमादिषूपचारः  
तथाभिधानोपपत्तेः ॥ किमर्थं मुख्यशब्दानभिधानमित्याहः—

क्षायोपशम इत्यन्तरंगो हेतुर्निगद्यते । यदि वेति प्रतीत्यर्थं मुख्यशब्दाप्रकीर्तनम् ॥ ५ ॥

तेनेह प्राच्यविज्ञाने वक्ष्यमाणे च मेदिनि । क्षयोपशमहेतुत्वात्सूत्रितं संप्रतीयते ॥ ६ ॥

क्षयोपशम इत्यन्तरंगो हेतुः सामान्येनाभिधीयमानस्तदावरणापेक्षया व्यवतिष्ठते स च सकलक्षायो-  
पशमिकज्ञानभेदानां साधारण इति । यथेह षड्विधस्यावधेर्निमित्तं तथा पूर्वत्र भवप्रत्ययेऽवधौ श्रुते मतो  
चावसीयते । वक्ष्यमाणे च मनःपर्यये स एव तदावरणापेक्षयेति सूत्रितं भवति । मुख्यस्य शब्दस्या-  
श्रयणात्सर्वत्र बहिरङ्गकारणप्रतिपादनाच्च मुख्यशब्दप्रयोगो युक्तोऽन्यथा गुणप्रत्ययस्यावधेरप्रतिपत्तेः ।

के पुनः शेषा इत्याहः—

शेषा मनुष्यतिर्यञ्चो वक्ष्यमाणाः प्रपञ्चतः । ते यतः प्रतिपत्तव्या गतिनांमाभिधात्रयाः ॥ ७ ॥

स्यान्नेषामवधिर्बिम्बगुणहेतुरितीरणात् । भवहेतुर्न मेऽस्तीति सामर्थ्यादवधार्यते ॥ ८ ॥

तेषामेवेति निर्णीतेर्देवनारकविच्छिदा । क्षयोपशमहेतुः सन्नित्युक्ते नाविशेषतः ॥ ९ ॥

क्षयोपशमनिमित्त एव शेषाणामित्यवधारणाद्भवप्रत्ययत्वव्युदासः शेषाणामेव क्षयोपशमनिमित्त इति देवनारकाणां नियमात्ततो नोभयथाप्यवधारणे दोषोऽस्ति । क्षयोपशमनिमित्तोऽवधिः शेषाणामित्युभय-  
त्रानवधारणाच्च नाविशेषतोऽवधिस्तिर्यङ्मनुप्याणामन्तरङ्गस्य तस्य कारणस्य विशेषात् । तथा पूर्वत्रानव-  
धारणाद्बहिरंगकारणाव्यवच्छेदः । परत्रानवधारणाद्देवनारकाव्यवच्छेदः प्रसिद्धो भवति ॥

षड्विकल्पः समस्तानां भेदानामुपसंग्रहात् । परमागमसिद्धानां युक्त्या सम्भावितात्मनाम् ॥ १० ॥

अनुगाम्यननुगामी वर्द्धमानो हीयमानोऽवस्थितोऽनवस्थित इति षड्विकल्पोऽवधिः सप्रतिपाताप्रतिपात-  
योरत्रैवान्तर्भावात् । देशावधिः परमावधिः सर्वावधिरिति च परमागमप्रसिद्धानां पूर्वोक्तयुक्त्या सम्भा-  
वितानामत्रोपसंग्रहात् कुतः पुनरवधिः कश्चिदनुगामी कश्चिदन्यथा सम्भवतीत्याह;—

विशुद्ध्यनुगमात्पुंसोऽनुगामी देशतोऽवधिः । परमावधिरप्युक्तः सर्वावधिरपीदृशः ॥ ११ ॥

विशुद्ध्यनन्वयादेशोऽनुगामी च कस्यचित् । तद्भवापेक्षया प्राच्यः शेषोऽन्यभववीक्षया १२

वर्द्धमानोऽवधिः कश्चिद्विशुद्धे वृद्धितः स तु । देशावधिरिहास्मात् परमावधिरेव च ॥ १३ ॥

हीयमानोऽवधिः शुद्धे हीयमानत्वतो मतः । सहेशावधिरेवात्र हाने सद्भावसिद्धितः ॥ १४ ॥

अवस्थितोऽवधिः शुद्धेरवस्थानाभियम्यते । सर्वोङ्गिनां विरोधस्याथभावाच्चानवस्थितेः ॥ १५ ॥

विशुद्धेरनवस्थानात्सम्भवेदनवस्थितः । स देशावधिरेवैकोऽन्यत्र तत् प्रतिघाततः ॥ १६ ॥

प्रोक्तः सप्रतिपातो वाऽप्रतिपातस्तथाऽवधेः । सोऽन्तर्भावममीष्वेव प्रयातीति न सूत्रितः १७

विशुद्धेः प्रतिपाताप्रतिपाताभ्यां सप्रतिपाताप्रतिपातौ ह्यवधी षट्स्वेवान्तर्भवतः । अनगाम्यादयो हि  
केचित् मतिपाताः केचिदप्रतिपाता इति ।

**ऋजुविपुलमती मनःपर्ययः ॥ २३ ॥**

नन्विह बहिरंगकारणस्य भेदस्य च ज्ञानानां प्रस्तुतत्वाज्जदं वक्तव्यं ज्ञानभेदकारणाप्रतिपादकत्वा-  
दित्यारकायामाह;—

मनःपर्ययविज्ञानभेदकारणसिद्धये । ग्राहर्ज्वित्यादिकं सूत्रं स्वरूपस्य विनिश्चयात् ॥ १ ॥

न हि मनःपर्ययज्ञानरूपस्य निश्चयार्थमिदं सूत्रमुच्यते यतोऽप्रस्तुतार्थं स्यात् । तस्य मत्यादिसूत्रे  
निरुक्त्यैव निश्चयात् । किं तर्हि । प्रकृतस्य बहिरंगकारणस्य भेदस्य प्रसिद्धये समारभते । ऋज्वी  
मतिर्यस्य स ऋजुमतिः । विपुला मतिर्यस्य स विपुलमतिः । ऋजुमतिश्च विपुलमतिश्च ऋजुविपुलमती ।  
एकस्य मतिशब्दस्य गम्यमानत्वालोप इति व्याख्याने का सा ऋज्वी विपुला च मतिः किंप्रकारा च  
मतिशब्देन चान्यपदार्थानां वृत्तौ कोऽन्यपदार्थ इत्याह;—

निर्वर्तितशरीरादिकृतस्यार्थस्य वेदनात् । ऋज्वी निर्वर्तिता त्रेधा प्रगुणा च प्रकीर्तिता ॥ २ ॥

अनिर्वर्तितकायादिकृतार्थस्य च वेदिका । विपुला कुटिला बोढा चर्कजुर्ग्रयगोचरा ॥ ३ ॥

धर्तृयोर्मतिशब्देन वृत्तिरन्यपदार्थिका । कैश्चिदुक्ता म चान्योऽर्थो मनःपर्यय इत्यसन् ॥ ४ ॥

द्वित्रप्रसंगतस्तत्र प्रवक्तुं धीधनो जनः । न मनःपर्ययो युक्तो मनःपर्यय इत्यलम् ॥ ५ ॥

यदात्वन्यौ पदार्थौ तत्तद्विशेषौ बलाद्गतौ । सामान्यतस्तदंकोऽयमिति युक्तं तथा वचः ॥ ६ ॥

सामानाधिकरण्यं च न सामान्यविशेषयोः । प्रबाध्यते तदात्मत्वात्कथंचित्संगतीतितः ॥ ७ ॥



येऽप्याहुः । ऋजुश्च विपुला च ऋजुविपुले ते च ते मतीति च स्वपदार्थवृत्तिस्तेन ऋजुविपुल-  
मती विशिष्टे परिच्छिन्नं मनःपर्यय उक्तो भवतीति तद्भेदकथनं प्रतीयत इति तेषामप्यविरोधमुपदर्श-  
यति ॥

स्वपदार्था च वृत्तिः स्यादविरुद्धा तथा सति । विशिष्टे हि मतिज्ञाने मनःपर्यय इष्यते ॥ ८ ॥

यथर्जुविपुलमती मनःपर्ययविशेषौ मनःपर्ययसामान्येनेति सामानाधिकरण्यमविरुद्धं सामान्यविशेषयोः  
कथंचित्तादात्म्यात्तथा संप्रतीतेश्च तद्वदृजुविपुलमती ज्ञानविशेषौ मनःपर्यययोर्ज्ञानमित्यपि न विरुध्यते  
मनःपर्ययज्ञानभेदाप्रतिपत्तेः प्रकृतयोः सद्भावात् विशेषात् । कथं बाह्यकारणप्रतिपत्तिरत्रेत्याह;—

परतोऽयमपेक्षस्यात्मनः स्वस्य परस्य वा । मनःपर्यय इत्यस्मिन्पक्षे बाह्यनिमित्तवत् ॥ ९ ॥

मनःपरीत्यानुसंधाय वायनं मनःपर्यय इति व्युत्पत्तौ बहिरंगनिमित्तकोऽयं मनःपर्यय इति बाह्य-  
निमित्तप्रतिपत्तिरस्य कृता भवति ।

न मतिज्ञानतापत्तिस्तस्यैवं मनसः स्वयं । निर्वर्तकत्ववैधुर्यादपेक्षामात्रतास्थितेः ॥ १० ॥

क्षयोपशममाविभ्रदात्मा मुख्यं हि कारणं । तत्प्रत्यक्षस्य निर्वृत्तौ परहेतुपराङ्मुखः ॥ ११ ॥

मनोलिङ्गजतापत्तेर्न च तस्यानुमानतः । प्रत्यक्षलक्षणस्यैव निर्बाधस्य व्यवस्थितेः ॥ १२ ॥

नन्वेवं मनःपर्ययशब्दनिर्वचनसामर्थ्यात्तद्बाह्यप्रतिपत्तिः कथमतः स्यादित्याह;—

यदा परमनःप्राप्तः पदार्थो मन उच्यते । तात्स्थ्यात्ताच्छब्दसंसिद्धेर्मचक्रोशनवत्तदा ॥ १३ ॥

तस्य पर्ययणं यस्मात्तद्वा येन परीयते । स मनःपर्ययो ज्ञेय इत्युक्तेस्तत्स्वरूपवित् ॥ १४ ॥

### विशुद्ध्यप्रतिपाताभ्यां तद्विशेषः ॥ २४ ॥

ननु ऋजुविपुलमत्योः स्ववचनसामर्थ्यादेव विशेषप्रतिपत्तेस्तदर्थमिदं किमारभ्यत इत्याशंकायामाह;—

मनःपर्यययोरुक्तभेदयोः स्ववचोबलात् । विशेषहेतुसंविचौ विशुद्धीत्यादिसूत्रितम् ॥ १ ॥

नर्जुमतित्वविपुलमतित्वाभ्यामेवर्जुविपुलमत्योर्विशेषोऽत्र प्रतिपाद्यते । यतो नानर्थकमिदं स्यात् । किं  
तर्हि विशुद्ध्यप्रतिपाताभ्यां तयोः परस्परं विशेषान्तरमिहोच्यते ततोऽस्य साफल्यमेव ।

का पुनर्विशुद्धिः कश्चाप्रतिपातः को वानयोर्विशेष इत्याह;—

आत्मप्रसत्तिरत्रोक्ता विशुद्धिर्निजरूपतः । प्रच्युत्य संभवश्चास्याप्रतिपातः प्रतीयते ॥ २ ॥

ताभ्यां विशेषमाणत्वं विशेषः कर्मसाधनः । तच्छब्देन परामर्शो मनःपर्ययभेदयोः ॥ ३ ॥

तयोरेवर्जुविपुलमत्योर्विशुद्ध्यप्रतिपाताभ्यां विशेषोऽवसेय इत्यर्थः ॥

ननुत्तरत्र तद्भेदस्थिताभ्यां स विशिष्यते । विशुद्ध्यप्रतिपाताभ्यां पूर्वस्तु न कथंचन ॥ ४ ॥

इत्युक्तं विशेषस्य द्विष्टत्वेन प्रसिद्धितः । विशिष्यते यतो यस्य विशेषः सोऽत्र हीक्षते ॥ ५ ॥

पाठापेक्षयोत्तरो मनःपर्ययस्य भेदो विपुलमतिसद्भावाभ्यां विशुद्ध्यप्रतिपाताभ्यां स एव पूर्वस्मात्त-  
द्भेदादृजुमतेर्विशिष्यते न पुनः पूर्वं उत्तरस्मात्कथमपीत्युक्तं विशेष्यस्योभयत्वेन प्रसिद्धेः । यतो विशि-  
ष्यते स विशेषो यश्च विशिष्यते स विशेष्य इति व्युत्पत्तेः । विशुद्ध्यप्रतिपाताभ्यां चोत्तरतद्भेदग-  
ताभ्यां पूर्वो यथोत्तरस्माद्विशिष्यते तथा पूर्ववद्भेदगाभ्यामुत्तर इति सर्वं निरवधं । ननु चर्जुमतेर्विपुल-  
मतिर्विशुद्ध्या विशिष्यते तस्य ततो विशुद्धतरत्वान्मनःपर्ययज्ञानावरणक्षयोपशमप्रकर्षादुत्पन्नत्वात् ।  
अप्रतिपातेन च तत्त्वामिनामप्रतिपत्तितसंयमत्वेन तत्संयमगुणैकार्थसमवायित्वेन विपुलमतेरप्रतिपाताद्वि-

पुलमतेस्तु कथमृजुमतिर्विशिष्यते ? ताभ्यामिति चेत्स्वविशुद्ध्याल्पया प्रतिपातेन चेति गम्यताम् । विपुल-  
मत्यपेक्षयर्जुमतेरल्पविशुद्धित्वात्तत्त्वामिनामुपशान्तकषायाणामपि सम्भवत्यतिपतत्सयमगुणैकार्थसमवायिनः  
प्रतिपातसम्भवादिति प्रपञ्चितमस्माभिरन्यत्र ॥

**विशुद्धिक्षेत्रस्वामिविषयेभ्योऽवधिमनःपर्यययोः ॥ २५ ॥**

विशेष इत्यनुवर्तते । किमर्थमिदमुच्यते इत्याह,—

कुतोऽवधेर्विशेषः स्यान्मनःपर्ययसंविदः । इत्याख्यातुं विशुद्ध्यादिसूत्रमाह यथागमं ॥ १ ॥

विशुद्धिरुक्ता क्षेत्रं परिच्छेद्याद्यधिकरण स्वामीश्वरं विषयः परिच्छेद्यस्तैर्विशेषोऽवधिमनःपर्यययोर्विशेषः ।

कथमित्याह,—

भूयः सूक्ष्मार्थपर्यायविन्मनःपर्ययोऽवधेः । प्रभूतद्रव्यविषयादपि शुद्ध्या विश्लेष्यते ॥ २ ॥

क्षेत्रतोऽवधिरेवातः परमक्षेत्रतामितः । स्वामिना त्ववधेः सः स्याद्विशिष्टः संयतप्रभुः ॥ ३ ॥

विषयेण च निःशेषरूपरूप्यर्थगोचरः । रूप्यर्थगोचरादेव तस्मादेतच्च वक्ष्यते ॥ ४ ॥

एवं मत्यादिवोधानां समेदानां निरूपणम् । कृतं न केवलस्यात्र भेदस्याप्रस्तुतत्वतः ॥ ५ ॥

वक्ष्यमाणत्वतश्चास्य घातिक्षयजमात्मनः । स्वरूपस्य निरुक्त्यैव ज्ञानं सूत्रं प्ररूपणात् ॥ ६ ॥

**मतिश्रुतयोर्निबन्धो द्रव्येष्वसर्वपर्यायेषु ॥ २६ ॥**

मत्यादिज्ञानेषु समेदानि चत्वारि ज्ञानानि भेदतो व्याख्याय बहिरंगकारणतश्च केवलमभेदं वक्ष्य-  
माणकारणस्वरूपमिहाप्रस्तुतत्वात् तथानुक्त्वा किमर्थमिदमुच्यते इत्याह,—

अथाद्यज्ञानयोरर्थविवादविनिवृत्तये । मतीत्यादि वचः सम्यक् सूत्रयन्सूत्रमाह सः ॥ १ ॥

संप्रति के मतिश्रुते कश्च निबन्धः कानि द्रव्याणि के वा पर्याया इत्याह,—

मतिश्रुते सामान्याते निबन्धो नियमः स्थितः । द्रव्याणि वक्ष्यमाणानि पर्यायाश्च प्रपञ्चतः ॥ २ ॥

ततो मतिश्रुतयो प्रपञ्चेन व्याख्यातयोर्वक्ष्यमाणेषु द्रव्येष्वसर्वपर्यायेषु निबन्धो नियमो प्रत्येतव्य  
इति सूत्रार्थो व्यवतिष्ठते । विषयेष्वित्यनुक्तं कथमत्रागम्यत इत्याह,—

पूर्वसूत्रोदितश्चात्र वर्तते विषयध्वनिः । केवलोऽर्थाद्विशुद्ध्यादिमहयोगं श्रयन्नपि ॥ ३ ॥

विशुद्धिक्षेत्रस्वामिविषयोभ्योऽवधिमनःपर्यययोरित्यस्मात्सूत्रात्तद्विषयशब्दोऽत्रानुवर्तते । कथं स विशुद्ध्या-  
दिभिः सह योगमाश्रयन्नपि केवलः शक्योऽनुवर्तयितुं ? सामर्थ्यात् । तथाहि—न तावद्विशुद्धेर्गुणवर्तनसामर्थ्यं  
प्रयोजनाभावात्, तत एव न क्षेत्रस्य स्वामिनो वा सूत्रसामर्थ्याभावात् । नन्वेव द्रव्येष्वसर्वपर्यायेषु  
निबन्धन इति वचनसामर्थ्याद्विषयशब्दस्यानुवर्तनेष्विति कथं विषयेभ्य इति पूर्वं निर्देशात्तथैवानुवृत्ति-  
प्रसंगादित्याशंकायामाह,—

द्रव्येष्विति पदेनास्य सामानाधिकरण्यतः । तद्विभक्त्यन्ततापत्तेर्विषयेष्विति बुध्यते ॥ ४ ॥

किं पुनः फलं विषयेष्विति सम्बन्धस्येत्याह,—

विषयेषु निबन्धोऽस्तीत्युक्ते निर्विषयेन ते । मतिश्रुते इति ज्ञेयं न वा नियतगोचरे ॥ ५ ॥

तर्हि द्रव्येष्वसर्वपर्यायेष्विति विशेषणफलं किमित्याह,—

पर्यायमात्रगे नेते द्रव्येष्विति विशेषणात् । द्रव्यगे एव तेऽसर्वपर्याये द्रव्यगोचरे ॥ ६ ॥

एतेष्वसर्वपर्यायेष्वित्युक्तेरिष्टनिर्णयात् । तथानिष्टौ तु सर्वस्य प्रतीतिव्याहतीरणात् ॥ ७ ॥

मतिश्रुतयोर्न तावद्वाह्यार्थानालम्बनत्वमिच्छन्ति तेषां प्रतीतिव्याहतिं दर्शयन्नाह;—

मत्यादिप्रत्ययो नैव बाह्यार्थालम्बनं सदा । प्रत्ययत्वाद्यथा स्वप्नज्ञानमित्यपरे विदुः ॥ ८ ॥

तदसत्सर्वशून्यत्वापत्तेर्बाह्यार्थवित्तिवत् । स्वान्यसंतानसंविचेरभावात्तदभेदतः ॥ ९ ॥

मतिश्रुतप्रत्ययाः न बाह्यार्थालम्बनाः सर्वदा प्रत्ययत्वात्स्वप्नप्रत्ययवदिति योगाचारस्तदयुक्तं, सर्वशून्यत्वानुपपत्त्यात् । बाह्यार्थसंवेदनवत्स्वप्नसंतानसंवेदनासम्भवाद्वाहकज्ञानापेक्षया स्वसन्तानस्य परसन्तानस्य च बाह्यत्वाविशेषात् । संवेदनं हि यदि किञ्चित् स्वस्मादर्थान्तरं परसन्तानं स्वसन्तानं वा पूर्वापरक्षणप्रवाहरूपमालम्बते । तदा घटाद्यर्थेन तस्य कोऽपराधः कृतः यतस्तमपि नालम्बते । अथ घटादिवत्स्वप्नपरसन्तानमपि नालम्बत एव तस्य स्वसमानसमयस्य भिन्नसमयस्य बालम्बनासम्भवात् । न चैवं स्वरूपसन्तानाभावः स्वरूपस्य स्वतो गतेः । नीलादेस्तु यदि स्वतो गतिस्तदा संवेदनत्वमेवेति स्वरूपमात्रपर्यवसिताः सर्वे प्रत्यया निरालम्बनाः सिद्धास्तत्कुतः सर्वशून्यत्वापत्तिरिति मतं तदसत्, वर्तमानसंवेदनात्स्वमनुभूयमानादन्यानि स्वपरसन्तानसंवेदनानि स्वरूपमात्रे पर्यवसितानीति निश्चेतुमशक्यत्वाद् विवादाध्यासितानि स्वरूपमन्तानज्ञानानि स्वरूपमात्रपर्यवसितानि ज्ञानत्वात्स्वसंवेदनवदित्यनुमानात्तथा निश्चय इति चेत्, तस्यानुमानज्ञानस्य प्रकृतसालम्बनत्वेऽनेनैव हेतोर्यभिचारात्स्वरूपमात्रपर्यवसितत्वे प्रकृतसाध्यस्यास्मादसिद्धेः । संवेदनाद्वैतस्यैव प्रसिद्धेस्तथापि न सर्वशून्यत्वापत्तिरिति मन्यमानं प्रत्याह;—

न चैवं सम्भवेदिष्टमद्वयं ज्ञानमुत्तमम् । ततोऽन्यस्य निराकर्तुमशक्तेस्तेन सर्वथा ॥ १० ॥

यथैव हि सन्तानान्तराणि स्वसन्तानवेदनानि चानुभूयमानेन संवेदनेन सर्वथा विधातुं न शक्यन्ते । तथा प्रतिपिद्धमपि तद्धि तानि निराकुर्वदात्ममात्रविधानमुखेन वा तत्प्रतिषेधमुखेन वा निराकुर्वत् । प्रथमकल्पनायां दूषणमाह;—

स्वतो न तस्य संविचेरस्य न स्यान्निराकृतिः । किमन्यस्य स्वसंविचेरन्यस्य स्यान्निराकृतिः ११

स्वयं संवेद्यमानस्य कथमन्यैर्निराकृतिः । परैः संवेद्यमानस्य भवतां सा कथं मता ॥ १२ ॥

परैः संवेद्यमानं वेदनमस्तीति ज्ञातुमशक्तेस्तस्य निराकृतिरस्माकं मतेति चेत्, तर्हि तन्नास्तीति ज्ञातुमशक्तेस्तद्व्यवस्थितिः किञ्च मता । ननु तदस्तीति ज्ञातुमशक्यत्वमेव । तन्नास्तीति ज्ञातुं शक्तिरिति चेत्, तन्नास्तीति ज्ञातुमशक्यत्वमेव । तदस्तीति ज्ञातुं शक्तिरस्तु विशेषाभावात् । यदि पुनस्तदस्तिनास्तीति वा ज्ञातुमशक्तेः सदिग्धमिति मतिस्तदापि कथं संवेदनाद्वैते सिद्ध्येदसंशयमिति चिन्त्यतां संवेदनान्तरं प्रतिषेधमुखेन निराकरोतीति । द्वितीयकल्पनायां पुनरद्वैतवेदनासिद्धिर्दूरोत्सारितैव तत्प्रतिषेधज्ञानस्य द्वितीयस्याभावात् स्वयं तत्प्रतिषेधकरणाददोष इति चेत्, तर्हि स्वरूपविधिप्रतिषेधविषयमेकसंवेदनमित्यायातं । तथा चैकमेव वस्तु साध्यं साधनं वापेक्षातः कार्यं कारणं च बाध्यं बाधकं चेत्यादि किञ्च सिद्ध्येत् । विरुद्धधर्माध्यासादिति चेत्, तत एव संवेदनमेकं च पररूपविधिप्रतिषेधविषयं माभूत्सापेक्षाविधायकं परापेक्षया प्रतिषेधकमित्यविरोधे स्वकार्यपेक्षया कारणं स्वकारणापेक्षया कार्यमित्यविरोधोऽस्तु । अथ स्वतोऽन्यस्य कार्यस्य कारणस्य वा साध्यस्य साधकस्य वा सद्भावासिद्धेः कथं तदपेक्षा यतस्तत्कार्यं कारणं बाध्यं बाधकं च साध्यं साधनं च स्यादिति ब्रूते तर्हि परस्य सद्भावासिद्धेः कथं तदपेक्षा यतस्तत्परस्य प्रतिषेधकं सुविधायकं वा स्यादित्युपहासास्पदं तत्त्वं सुगतेन भावितमित्याह;—

न साध्यसाधनत्वादित्थं च सत्येतरस्थितिः । ते स्वसिद्धिरपीत्येतच्चत्वं सुगतभावितम् ॥ १३ ॥

ततः स्वरूपसिद्धिमिच्छता सत्येतरस्थितिरङ्गीकर्तव्या साध्यसाधनत्वादिरपि स्वीकरणीय इति बाह्यार्थ-  
लम्बनाः प्रत्ययाः केचित्सन्त्येव, सर्वथा तेषां निरालम्बनत्वस्य व्यवस्थानायोगात् ॥

अक्षज्ञानं बहिर्वस्तु वेति न स्मरणादिकं । इत्युक्तं तु प्रमाणेन बाह्यार्थस्यास्य साधनात् ॥१४॥

श्रुतं तु बाह्यार्थालम्बनं । कथमित्युच्यते;—

श्रुतेनार्थं परिच्छिद्य वर्तमानो न बाध्यते । अक्षजेनैव तत्तस्य बाह्यार्थालम्बना स्थितिः ॥१५॥

सामान्यमेव श्रुतं प्रकाशयति विशेषमेव परस्परनिरपेक्षमुभयमेवेति वाशं कामपाकरोति;—

अनेकान्तात्मकं वस्तु संप्रकाशयति श्रुतं । सद्बोधत्वाद्यथाक्षोत्थबोध इत्युपपत्तिमत् ॥ १६ ॥

नयेन व्यभिचारश्चेन्न तस्य गुणभावतः । स्वगोचरार्थधर्माण्यधर्माप्रकाशनात् ॥ १७ ॥

श्रुतस्यावस्तुवेदित्वे परप्रत्यायनं कुतः । संवृतेष्वेदृथैर्वैषा परमार्थस्य निश्चितेः ॥ १८ ॥

ननु स्वत एव परमार्थव्यवस्थितेः कुतश्चिद्विद्याप्रक्षयान्न पुनः श्रुतविकल्पात् तदुक्तशालेषु  
प्रक्रियाभेदैरविद्यैवोपवर्ण्यते । अनागमविकल्पा हि स्वयं विद्योपवर्तत इति तदयुक्तं, परेष्टतत्त्वस्याप्रत्यक्ष-  
विषयत्वात्तद्विपरीतस्यानेकान्तात्मनो वस्तुनः सर्वदा परस्याप्यवभासनात् । लिङ्गस्य स्वम्याङ्गीकरणीय-  
त्वात् । न च तत्र लिङ्गं वास्तवमस्ति तस्य साध्याविनाभावित्वेन प्रत्यक्षत एव प्रतिपत्तुमशक्तेरनुमानान्तर-  
त्वात् प्रतिपत्तावनवस्थाप्रसंगात्, प्रवचनादपि नेष्टतत्त्वव्यवस्थितिः तस्य तद्विषयत्वायोगादिति कथमपि  
तद्विपरीतभावात् स्वतस्तत्त्वावभासनासम्भवात् । तथा चोक्तं । “प्रत्यक्षबुद्धिः क्रमते न यत्र तल्लिङ्गगम्यं  
न तदर्थलिङ्गं । वाचो न वा तद्विषये न योगः का तद्वृत्तिः कष्टमसृज्यतान्ते ॥” इति तत्र एव वेद्यवेदक-  
भावः प्रतिपाद्यप्रतिपादकभावो वा न परमार्थतः किन्तु सवृत्त्यैवेति चेत्, तदिह महाधार्ष्ट्यं येनायं  
ब्रिष्टिकमपि जपेत् । तथोक्तं । “मवृत्त्या साध्यंमत्त्वं जये धार्ष्ट्येन डिडिकं । मत्या मनविलासिन्या राज-  
विमोपदेशिनं ॥” इति । कथं वा सवृत्त्यसंवृत्योः विभागं बुध्येत् ? संवृत्यति चेत्, सा चानिश्चिता तथैव  
किञ्चिन्निश्चिनोतीति कथमनुमत्तः, सुदूरमपि गत्वा स्वयं किञ्चिन्निश्चिन्वन् परं च निश्चाययन्वेद्य-  
वेदकभावः प्रतिपाद्यप्रतिपादकभावं च परमार्थतः स्वीकर्तुमर्हत्येव, अन्यथोपेक्षणीयत्वाप्रसंगात् । तथा  
च वस्तुविषयमध्यक्षमिव श्रुतं सिद्धं सद्बोधवत्त्वान्यथानुपपत्तेः । तर्हि द्रव्येष्वेव मतिश्रुतयोर्निर्बन्धोस्तु  
तेषामेव वस्तुत्वात् पर्यायाणां परिकल्पितत्वात् पर्यायेष्वेव वा द्रव्यस्यावस्तुत्वादि च मन्यमानं प्रत्याह;—

सर्वपर्यायमुक्तानि न स्युर्द्रव्याणि जातुचित् । सड्विद्युक्ताश्च पर्यायाः शशशृङ्गोच्चतादिवत् १९

न सन्ति सर्वपर्यायमुक्तानि द्रव्याणि सर्वपर्यायानिर्मुक्तत्वाच्छशशृङ्गवत् । न सन्त्येकान्तपर्यायाः  
सर्वथा द्रव्यमुक्तत्वाच्छशशृङ्गोच्चत्वादिवत् । ततो न तद्विषयत्वं मतिश्रुतयोः शङ्कनीयं प्रतीतिविरोधात् ॥

नाशेषपर्यायाक्रान्ततनूनि च चकासति । द्रव्याणि प्रकृतज्ञाने तथा योग्यत्वहानितः ॥ २० ॥

ननु च यदि द्रव्याण्यन्तपर्यायाणि वस्तुत्वं भिन्नं तदा मतिश्रुताभ्यां तद्विशेषाभ्यां भवितव्यमन्यथा  
तयोरवस्तुविषयत्वापत्तेरिति न चोद्यं, तथा योग्यतापायात् । न हि वस्तु सत्तामात्रेण ज्ञानविषयत्व-  
मुपयाति । सर्वस्य सर्वदा सर्वपुरुषज्ञानविषयत्वप्रसङ्गात् । किं तर्हि वस्तुनः परिच्छिन्नौ कारणमित्याह;—

ज्ञानस्यार्थपरिच्छिन्नौ कारणं नान्यदीक्ष्यते । योग्यतायाम्तदुत्पत्तिः सारूप्यादिषु सत्स्वपि २१

तस्मादुत्पद्यते ज्ञानं येन च सारूपं तस्य ग्राहकमित्ययुक्तं, समानार्थसमनन्तरप्रत्ययस्य समनन्तर-  
प्रत्ययस्य तेनाग्रहणात् । तद्ग्रहणयोग्यतापायात्तस्याग्रहणे योग्यतैव विषयग्रहणनिमित्तं वेदनस्येत्यायातम् ।  
योग्यता पुनर्वेदनस्य स्त्वावरणविच्छेदविशेष एवेत्युक्तप्रायम् ॥

## रूपिष्ववधेः ॥ २७ ॥

किमर्थमिदं सूत्रमित्याह;—

प्रत्यक्षस्यावधेः केषु विषयेषु निबन्धनम् । इति निर्णीतये ग्राह रूपिष्वित्यादिकं वचः ॥ १ ॥

रूपं पुद्गलसामान्यगुणस्तेनोपलक्ष्यते । स्पर्शादिरिति तद्योगात् रूपिणीति विनिश्चयः ॥ २ ॥

तेष्वेव नियमोऽसर्वपर्यायेष्ववधेः स्फुटम् । द्रव्येषु विषयेष्वेवमनुवृत्तिर्विधीयते ॥ ३ ॥

रूपं मूर्तिरित्येके, तेषामसर्वगतद्रव्यपरिमाणं मूर्तिः स्पर्शादिर्वा मूर्तिरिति मतं स्यात् । प्रथमपक्षे जीवस्वरूपत्वप्रसक्तिरसर्वगतद्रव्यपरिमाणलक्षणाया मूर्तेस्तत्र भावात् । सर्वगतत्वादात्मनस्तद्भाव इति चेन्न शरीरपरिमाणानुविधायिनस्तस्य प्रसाधनात् । स्पर्शादिमूर्तिरित्यस्मिन्नु पक्षे रूपं पुद्गलसामान्यगुणस्तेन स्पर्शादिरूपं लक्ष्यते इति तद्योगाद्द्रव्याणि रूपीणि मूर्तिमन्ति कथितानि भवन्त्येव तथेह द्रव्येष्वसर्वपर्यायेषु इति निबन्ध इति चानुवर्तते । तेनेदमुक्तं भवति मूर्तिमत्सु द्रव्येष्वसर्वपर्यायेषु विषयेषु अवधेर्निबन्ध इति । कुत एवं नान्यथेत्याह;—

स्वशक्तिवशतोऽसर्वपर्यायेष्वेव वर्त्तनम् । तस्य नानागतातीतानन्तपर्याययोगिषु ॥ ४ ॥

पुद्गलेषु तथाकाशादिष्वमूर्तेषु जातुचित् । इति युक्तं सुनिर्णीतासम्भवद्वाधकत्वतः ॥ ५ ॥

अत्रासर्वपर्यायरूपद्रव्यज्ञानावरणक्षयोपशमविशेषावधेः स्वशक्तिस्तद्वशात्तस्यासर्वपर्यायेष्वेव पुद्गलेषु वृत्तिर्नातीताद्यनन्तपर्यायेषु नाप्यमूर्तेष्वकाशादिषु इति युक्तमुत्पत्त्यामः । सुनिर्णीतासम्भवद्वाधकत्वान्मति-  
श्रुतयोर्निबन्धो द्रव्येष्वसर्वपर्यायेष्वित्यादिवत् ॥

## तदनन्तभागे मनःपर्ययस्य ॥ २८ ॥

किमर्थमिदमित्याह;—

क मनःपर्ययस्यार्थे निबन्ध इति दर्शयत् । तदित्याद्याह सत्त्वत्रयमिष्टसंग्रहसिद्धये ॥ १ ॥

कस्य पुनस्तच्छब्देन परामर्शो यदनन्तभागेऽसर्वपर्यायेषु निबन्धो मनःपर्ययस्येत्याह;—

परमावधिनिर्णीते विषयेऽनन्तभागताम् । नीते सर्वावधेर्ज्ञेयो भागः सूक्ष्मोऽपि सर्वतः ॥ ५ ॥

एतस्यानन्तभागे स्याद्विषये सर्वपर्यये । व्यवस्थर्जुमतेरन्यमनःस्ये प्रगुणे ध्रुवम् ॥ ३ ॥

अमुष्यानन्तभागेषु परमं सूक्ष्ममागते । स्थानमनःपर्ययस्यैवं निबन्धो विषयेखिले ॥ ४ ॥

तच्छब्दोऽत्रावधिविषयं परासृशति न पुनरवधि विषयप्रकरणात् । स च मुख्यस्य परामर्श्यते गौणस्य परामर्शे प्रयोजनाभावात् । मुख्यस्य परमावधिविषयस्य सर्वतो देशावधिविषयात्सूक्ष्मस्यानन्तभागी-  
कृतस्यानन्तो भागः सर्वावधिविषयस्तस्य सम्पूर्णेन मुख्येन सर्वावधिपरिच्छेद्यत्वात् । तत्रर्जुमतेर्निबन्धो बोद्धव्यस्तस्य मनःपर्ययप्रथमव्यक्तित्वात्सामर्थ्यादनुमतिविषयस्यानन्तभागे विषये विपुलमतेर्निबन्धोऽव-  
सीयते तस्य परमनःपर्ययत्वादसर्वपर्यायग्रहणानुवृत्तेर्नास्तीति नानाद्यनन्तपर्यायाक्रान्ते द्रव्ये मनःपर्य-  
यस्य प्रवृत्तिस्तद्ज्ञानावरणक्षयोपशमासम्भवात् । अतीतानागतवर्त्तमानानन्तपर्यायात्मकवस्तुनः सकल-  
ज्ञानावरणक्षयविर्जुभितकेवलज्ञानपरिच्छेद्यत्वात् ।

कथं पुनस्तदेवंविधविषयं मनःपर्ययज्ञानं परीक्ष्यते इत्याह;—

क्षायोपशमिकं ज्ञानं प्रकर्षं परमं ब्रजेत् । सूक्ष्मे प्रकर्षमाणत्वादर्थे तदिदमीरितम् ॥ ५ ॥

न हि क्षायोपशमिकस्य ज्ञानस्य सूक्ष्मेऽर्थे प्रकृष्यमाणत्वमसिद्धं तज्ज्ञानावरणहानेः प्रकृष्यमाणत्व-

सिद्धेः । प्रकृष्यमाणत्वात्तज्ज्ञानावरणहानित्वान्माणिक्याच्चावरणहानिवत् । कथमावरणहानेः प्रकृष्यमाणत्वे सिद्धेऽपि क्वचिद्विज्ञानस्य प्रकृष्यमाणत्वं सिद्ध्यतीति चेत् प्रकाशात्मकत्वात् । यद्धि प्रकाशात्मकं तत्त्वावरणहानिप्रकर्षे प्रकृष्यमाणं दृष्टं यथा चक्षुः । प्रकाशात्मकं च विवादाध्यासितं ज्ञानमिति स्वविषये प्रकृष्यमाणं सिद्ध्यत्, तस्य परमप्रकर्षगमनं साधयति । यत्तत्परमप्रकर्षप्राप्तं क्षायोपशमिक ज्ञानं स्पष्टं तन्मनःपर्यय इत्युक्तं । यथा चापि मतिश्रुतानि परमप्रकर्षभाजि क्षायोपशमिकानीति दर्शयन्नाहः—

क्षेत्रद्रव्येषु भूयेषु यथा च विविधस्थितिः । स्पष्टा या परमा तद्वदस्य स्वार्थे यथोदिते ॥ ६ ॥  
यथा चेन्द्रियजज्ञानं विषयेष्वतिशयानात् । खेषु प्रकर्षमापन्नं तद्विज्ञिर्विनिवेदितम् ॥ ७ ॥  
मतिपूर्वं श्रुतं यद्वदस्पष्टं सर्ववस्तुषु । स्थितं प्रकृष्यमाणत्वात्पर्यंतं प्राप्य तत्त्वतः ॥ ८ ॥  
मनःपर्ययविज्ञानं तथा प्रस्पष्टभासनं । विकलाध्यक्षपर्यन्तं तथा सम्यक्परीक्षितं ॥ ९ ॥  
प्रकृष्यमाणता त्वक्षज्ञानादेः संप्रतीयते । इति नासिद्धता हेतोर्न चास्य व्यभिचारिता ॥ १० ॥  
साध्ये सत्येव सद्भावादन्यथानुपपत्तितः । स्पष्टहेतुवदित्यस्तु तनः साध्यविनिश्चयः ॥ ११ ॥  
दृष्टेष्टबाधनं तस्यापहवे सर्ववादिनां । सर्वार्थकान्तवादेषु तद्वद्वेऽपीति निर्णयः ॥ १२ ॥

### सर्वद्रव्यपर्यायेषु केवलस्य ॥ २९ ॥

ननु असिद्धत्वात्केवलस्य विषयनिबन्धकथनं न युक्तमित्याशंकायामिदमाहः—

केवलं सकलज्ञेयव्यापि स्पष्टं प्रमाधितम् । प्रत्यक्षमक्रमं तस्य निबन्धो विषयेष्विह ॥ १ ॥  
बोध्यो द्रव्येषु सर्वेषु पर्यायेषु च तत्त्वतः । प्रक्षीणावरणस्यैव तदाविर्भावनिश्चयात् ॥ २ ॥  
आत्मद्रव्यं ज्ञ एवेष्टः सर्वज्ञः परमः पुमान् । कैश्चित्तद्व्यतिरिक्तार्थाभावादित्यपसारितं ॥ ३ ॥  
द्रव्येष्विति बहुत्वस्य निर्देशात्तत्प्रसिद्धितः । वर्तमानेऽस्तु पर्याये ज्ञानी सर्वज्ञ इत्यपि ॥ ४ ॥  
पर्यायेष्विति निर्देशादवयवस्य प्रतीतितः । सर्वार्थभेदतत्त्वस्य यथेति प्रतिपादनात् ॥ ५ ॥  
तस्मादनुष्ठेयगतं ज्ञानमस्य विचार्यतां । कीटसंज्ञापरिज्ञानं तस्य नात्रोपयुज्यते ॥ ६ ॥  
इत्येतच्च व्यवच्छिन्नं सर्वशब्दप्रयोगतः । तदेकस्याप्यविज्ञाने काक्षूणां शिष्यमाधनं ॥ ७ ॥  
हेयोपादेयतत्त्वस्य साम्युपायस्य वेदकं । सर्वज्ञतामितं निष्टं तज्ज्ञानं सर्वगोचरम् ॥ ८ ॥  
उपेक्षणीयतत्त्वस्य हेयादिभिरसंग्रहात् । न ज्ञानं न पुनस्तेषां न ज्ञानेऽपीति केचन ॥ ९ ॥  
तदसद्वीतरागाणामुपेक्षत्वेन निश्चयान् । सर्वार्थानां कृतार्थत्वात्तेषां क्वचिदवृत्तितः ॥ १० ॥  
विनेयापेक्षया हेयमुपादेयं च किंचन । सोपायं यदि तेऽप्याहुस्तदोपेक्ष्यं न विद्यते ॥ ११ ॥  
निःशेषं संपरं तावदुपेयं सम्मतं सताम् । हेयं जन्मजरामृत्युकीर्णं संसरणं सदा ॥ १२ ॥  
अनयोः कारणं तत्स्याद्यदन्यत्तन्न विद्यते । पारंपर्येण साक्षाच्च वस्तूपेक्षं ततः किमु ॥ १३ ॥  
द्वेषो हानमुपादानं रागस्तद्व्यवर्जनं । ग्यातोपेक्षेति हेयाद्या भावास्तद्विषयादिमे ॥ १४ ॥  
इति मोहामिभूतानां व्यवस्था परिकल्प्यते । हेयत्वादिव्यवस्थानासम्भवात्कुत्रचित्तत्त्व ॥ १५ ॥  
हातुं योग्यं मुमुक्षूणां हेयतत्त्वं व्यवस्थितं । उपादातुं पुनर्योग्यमुपादेयमितीयते ॥ १६ ॥  
उपेक्षन्तु पुनः सर्वमुपादेयस्य कारणम् । सर्वोपेक्षाम्यभावत्वाच्चारित्रस्य महात्मनः ॥ १७ ॥  
तत्त्वश्रद्धानसंज्ञानगोचरत्वं यथा दष्टम् । तद्भाव्यमानमाभ्रातममोधमघघातिभिः ॥ १८ ॥  
मिथ्यादृग्बोधचारित्रगोचरत्वेन भावितम् । सर्वं हेयस्य तत्त्वस्य संसारस्यैव कारणं ॥ १९ ॥  
तदवश्यं परिज्ञेयं तत्त्वार्थमनुशासता । विनेयानिति बोद्धव्यं धर्मवत्सकलं जगत् ॥ २० ॥

धर्मादन्यत्परिज्ञानं विप्रकृष्टमशेषतः । येन तस्य कथं नाम धर्मज्ञत्वनिषेधनम् ॥ २१ ॥

सर्वानतीन्द्रियान् वेत्ति साक्षाद्धर्ममतीन्द्रियम् । प्रमातेति वदन्त्यायमतिक्रामति केवलं ॥ २२ ॥

यथैव हि हेयोपादेयतत्त्वं साभ्युपायं स वेत्ति न पुनः सर्वकीटसंख्यादिकमिति वदन्त्यायमतिक्रामति केवलं तत्संवेदने सर्वसंवेदनस्य न्यायप्राप्तत्वात् । तथा धर्मादन्यान्तीन्द्रियान्सर्वानर्थान्विज्ञानत्रयि धर्म साक्षात् स वेत्तीति वदन्नपि तत्साक्षात्करणे धर्मस्य साक्षात्करणसिद्धेरतीन्द्रियत्वेन जात्यन्तरत्वाभावात् । यस्य यज्जातीयाः पदार्थाः प्रत्यक्षास्तस्यासत्यावरणेऽपि प्रत्यक्षा यथा घटसमानजातीयभूतलप्रत्यक्षत्वे घटः । प्रत्यक्षाश्च कस्यचिद्विवादापन्नस्य धर्मसजातीयाः परमाणवादयो देशकालस्वभावविप्रकृष्टा इति न्यायस्य सुव्यवस्थितत्वात् । ततो नेदं सूक्तं मीमांसकस्य । “धर्मज्ञत्वनिषेधस्तु केवलोऽत्रोपयुज्यते । सर्वमन्यद्विज्ञानंस्तु पुरुषः केन वार्यते” इति । नत्ववधीरणानादरः । तत्सर्वमन्यद्विज्ञानंस्तु पुरुषः केन वार्यत इति । तत्र नो नातितरामादरः । परमार्थतस्तु न कथमपि पुरुषस्यातीन्द्रियार्थदर्शनातिशयः सम्भाव्यते सातिशयानामपि प्रज्ञामेधादिभिः श्लोकस्तोकान्तरत्वेनैव दर्शनात् । तदुक्तं “येऽपि सातिशया दृष्टाः प्रज्ञामेधादिभिर्नराः । श्लोकस्तोकान्तरत्वेनातीन्द्रियज्ञानदर्शनात् ॥” इति कश्चित् प्रति विज्ञानस्य परमप्रकर्षगमनसाधनमाह;—

ज्ञानं प्रकर्षमायाति परमं कचिदात्मनि । तारतम्याधिरूढत्वादाकाशे परिमाणवत् ॥ २३ ॥

तारतम्याधिरूढत्वमसंशयप्राप्तत्वं तद्विज्ञानस्य सिद्ध्यत् कचिदात्मनि परमप्रकर्षप्राप्तिं साधयति, तथा तस्य व्यासत्वात्परिमाणवदाकाशे ॥

अत्र यद्यक्षविज्ञानं तस्य साध्यं प्रभाष्यते । सिद्धसाधनमेतत्स्यात्परस्याप्येवमिष्टितः ॥ २४ ॥

लिङ्गागमादिविज्ञानं ज्ञानसामान्यमेव वा । तथा साध्यं वदंस्तेन दोषं परिहरेत्कथम् ॥ २५ ॥

अक्रमं करणातीतं यदि ज्ञानं परिस्फुटम् । धर्मीष्येत तदा पक्षस्याप्रसिद्धविशेष्यता ॥ २६ ॥

स्वरूपासिद्धता हेतोरश्रयासिद्धतापि च । तन्नैतत्साधनं सम्यगिति केचित्प्रवादिनः ॥ २७ ॥

अत्र प्रचक्ष्महे ज्ञानसामान्यं धर्मि नापरम् । सर्वार्थगोचरत्वेन प्रकर्षं परमं व्रजेत् ॥ २८ ॥

इति साध्यमनिच्छन्तं भूतादिविषयं परं । चोदनाज्ञानमन्यद्वा वादिनं प्रति नास्तिकम् ॥ २९ ॥

न सिद्धसाध्यतत्वं स्यान्नाप्रसिद्धविशेष्यता । पक्षस्य नापि दोषो.....(?) ॥ ३० ॥

स हेतोः कचिद्वदंशितः । नह्यत्राक्षविज्ञानं परमं प्रकर्षं यातीति साध्यते नापि लिङ्गागमादिविज्ञानं येन सिद्धसाध्यतानामपक्षस्य दोषो दुःपरिहारः स्यात् । परस्यापीन्द्रियज्ञाने लिङ्गादिज्ञाने च परमप्रकर्षगमनस्येष्टत्वात् । नाप्यक्रमं करणातीतं परिस्फुटं ज्ञानं तथा साध्यते यतस्तस्यैव धर्माणोरप्रसिद्धविशेष्यता ..... रूपादेः सिद्धिश्च हेतुधर्मिणोसिद्धौ तद्धर्मस्य साधनस्यासम्भवादाश्रयासिद्धिश्च भवेत् । किं तर्हि ज्ञानसामान्यं धर्मि? न च तस्य सर्वार्थगोचरत्वेन परमप्रकर्षमात्रे साध्ये सिद्धसाध्यता भूतादिविषयं चोदनाज्ञानमनुमानादिज्ञानं वा प्रकृष्टमनिच्छन्तं वादिनं नास्तिकं प्रति प्रयोगात् । मीमांसकं प्रति तत्प्रयोगे सिद्धसाधनमेव भूताद्यशेषार्थगोचरस्य चोदनाज्ञानस्य परमप्रकर्षप्राप्तस्य तेनाभ्युपगतत्वादिति चेन्न, तं प्रति प्रत्यक्षसामान्यस्य धर्मित्वात्तस्य तेन सर्वार्थविषयत्वेनात्यन्तप्रकृष्टस्यानभ्युपगमात् । न चैवमप्रसिद्धविशेष्यादिदोषः पक्षादेः सम्भवति केवलं मीमांसकान्प्रति यदैतत्साधनं तदा प्रत्यक्षं विशदं सूक्ष्माद्यर्थविषयं साधयत्येवानवद्यत्वात् । यदा तु नास्तिकं प्रति सर्वार्थगोचरं ज्ञानसामान्यं साध्यते तदा तस्य करणक्रमव्यवधानातिवर्तित्वं स्पष्टत्वं च कथं सिद्ध्यति इत्याह;—

तच्च सर्वार्थविज्ञानं पुनः सावरणं मतं । अदृष्टत्वाद्यथा चक्षुस्तिमिरादिमिरावृतं ॥ ३१ ॥

ज्ञानस्यावरणं याति प्रक्षयं परमं क्वचित् । प्रकृष्यमाणहानित्वाद्धेमादौ स्थामिकादिवत् ॥३२॥

ततोऽनावरणं स्पष्टं विप्रकृष्टार्थगोचरं । सिद्धमक्रमविज्ञानं सकलं कर्महीयसाम् ॥ ३३ ॥

यत एवमतीन्द्रियार्थपरिच्छेदनसमर्थं प्रत्यक्षमसर्वज्ञवादिनं प्रति सिद्धम् ॥

ततः सातिशया दृष्टाः प्रज्ञामेधादिभिर्नराः । भूताद्यशेषविज्ञानभाजश्चेदनाबलात् ॥३४॥

किञ्च क्षीणावृत्तिः सूक्ष्मानर्थान्द्रष्टुं क्षमः स्फुटं । मंदज्ञानानतिक्रामन्नातिशेते पराभरान् ॥३५॥

यदि परैरभ्यधायि । “दशहस्तान्तरं व्योम्नि यो न नामात्र गच्छति । न योजनमसौ गंतुं शक्तो-  
भ्यासशतैरपि” इत्यादि । तदपि न युक्तमित्याह;—

लङ्घनादिकदृष्टान्तः स्वभावाच्च विलंघने । नाविर्भावे स्वभावस्य प्रतिषेधः कुतश्चन ॥ ३६ ॥

स्वभावविकी गतिर्न स्यात्प्रक्षीणाशेषकर्मणः । क्षणादूर्ध्वं जगच्चूडामणौ व्योम्नि महीयसि ॥३७॥

वीर्यान्तरायविच्छेदविशेषवशतोपरा । बहुधा केन वार्येत नियतं व्योमलङ्घनात् ॥ ३८ ॥

ततो यदुपहसनमकारि भट्टेन । “यैरुक्तं केवलज्ञानमिन्द्रियाद्यनपेक्षिणः । सूक्ष्मातीतादिविषयं सूक्तं  
जीवस्य तैरदः” इति, तदपि परिहृतमित्याह;—

ततः समन्ततश्चक्षुरिन्द्रियाद्यनपेक्षिणः । निःशेषद्रव्यपर्यायविषयं केवलं स्थितं ॥ ३९ ॥

तदेवं प्रमाणतः सिद्धे केवलज्ञाने सकलकुवाद्यविषये युक्तं तस्य विषयप्ररूपणं मतिज्ञानादिवत् ॥

## एकादीनि भाज्यानि युगपदेकस्मिन्नाचतुर्भ्यः ॥ ३० ॥

कान्प्रतीदं सूत्रमित्यावेदयति;—

एकत्रात्मनि विज्ञानमेकमेवैकदेति ये । मन्यन्ते तान्प्रति प्राह युगपज्ज्ञानमम्भवम् ॥ १ ॥

अत्रैकशब्दस्य प्राथम्यवचनत्वात्प्राधान्यवचनत्वाद्वा कचिदात्मनि ज्ञानं एकं प्रथमं प्रधानं वा  
संख्यावचनत्वादेकसंख्यं वा वक्तव्यं । तच्च किं द्वे च ज्ञाने किं युगपदेकत्र त्रीणि चत्वारि वा ज्ञानानि  
कानीत्याह;—

प्राच्यमेकं मतिज्ञानं श्रुतिभेदानपेक्षया । प्रधानं केवलं वा स्यादेकत्र युगपन्नरि ॥ २ ॥

द्वेधा मतिश्रुते स्यातां ते चावधियुते क्वचित् । मनःपर्ययज्ञाने वा त्रीणि येन युते तथा ॥३॥

प्रथमं मतिज्ञानं कचिदात्मनि श्रुतभेदस्य तत्र सतोऽप्यपरिपूर्णत्वेनानपेक्षणात् प्रधानं केवलमेते-  
नैकसंख्यावाच्यप्येकशब्दो व्याख्यातः स्वयमिष्टस्यैकस्य परिग्रहात् । पञ्चानामन्यतमस्यानिष्टस्यामम्भवात् ।  
क्वचित्पुनर्द्वे मतिश्रुते क्वचित्ते चावधियुते मनःपर्यययुते चेति त्रीणि ज्ञानानि सभवंति क्वचित्ते एवावधि-  
मनःपर्ययद्वयेन युते चत्वारि ज्ञानानि भवन्ति । पञ्चैकस्मिन्न भवन्तीत्याह;—

आचतुर्भ्य इति व्याप्तवादो वचनतः पुनः । पञ्चैकत्र न विद्यन्ते ज्ञानान्येतानि जातुचित् ॥४॥

क्षायोपशमिकज्ञानैः सहभावविरोधात्क्षायिकस्येत्युक्तं पञ्चानामेकत्रासहभवनमन्यत्र ॥

भाज्यानि प्रविभागेन स्थाप्यानीति निबुद्ध्यतां । एकादीन्येकदैकत्रानुपयोगानि नान्यथा ॥५॥

सोपयोगस्यानेकस्य ज्ञानस्यैकत्र यौगपद्यवचने हि सिद्धान्तविरोधः सूत्रकारस्य न पुनरनुपयोगस्य  
सह द्वावुपयोगौ न स्त इति वचनात् ॥ सोपयोगयोर्ज्ञानयोः सह प्रतिषेधादिति निवेदयन्ति;—

क्षायोपशमिकं ज्ञानं सोपयोगं क्रमादिति । नार्थस्य व्याहृतिः काचित्क्रमज्ञानाभिधायिनः ६



निरुपयोगस्यानेकस्य ज्ञानस्य सहभाववचनसामर्थ्यात् सोपयोगस्य क्रमभावः क्षायोपशमिकस्येत्युक्तं भवति । तथाच नार्थस्य हानिः क्रमभाविज्ञानावबोधकस्य सम्भाव्यते । अत्रापराकृतमनूद्य निराकुर्वन्नाह;—

मोपयोगौ सह स्यातामित्यार्याः ख्यापयन्ति ये । दर्शनज्ञानरूपौ तौ न तु ज्ञानात्मकाविति ७  
ज्ञानानां सहभावाय तेषामेतद्विरुद्धयते । क्रमभावि च यज्ज्ञानमिति युक्तं ततो न तत् ॥ ८ ॥

यदापि क्रमभावि च यज्ज्ञानमिति समन्तभद्रस्यामिवचनमन्यथा व्याचक्षते विरोधपरिहारार्थं तदापि दोषसुद्भावयति;—

शब्दसंसृष्टविज्ञानापेक्षया वचनं तथा । यस्मादुक्तं तदेवार्थैः स्याद्वादनयसंस्थितम् ॥ ९ ॥

इति व्याचक्षते ये तु तेषां मत्यादिवेदनं । प्रमाणं तत्र नेष्टं स्यात्ततः सूत्रस्य बाधनम् ॥ १० ॥

तत्त्वज्ञानं प्रमाणं ते युगपत्सर्वभासनमित्यनेन केवलस्य क्रमभावि च यज्ज्ञानं स्याद्वादनयसंस्कृतमित्यनेन च श्रुतस्यागमस्य प्रमाणान्तरवचनमिति व्याख्याने मतिज्ञानस्यावधिमनःपर्यययोश्च नात्र प्रमाणत्वमुक्तं स्यात् । तथा च 'मतिश्रुतावधिमनःपर्ययकेवलानि ज्ञानं' 'तत्प्रमाणे' इति ज्ञानपंचकस्य प्रमाणद्वयरूपत्वप्रतिपादकसूत्रेण बाधनं प्रसज्येत । यदा तु मत्यादिज्ञानचतुष्टयं क्रमभावि केवलं च युगपत्सर्वभावि प्रमाणं स्याद्वादेन प्रमाणेन सकलादेशिना तयोश्च विकलादेशिभिः संस्कृतं सकलविप्रतिपत्तिनिराकरणद्वारेणागतमिति व्याख्यायते तदा सूत्रबाधा परिहृता भवत्येव । ननु परव्याख्यानेऽपि न सूत्रबाधा क्रमभावि चेति चशब्दान्मतिज्ञानस्यावधिमनःपर्यययोश्च संग्रहादित्यत्र दोषमाह;—

चशब्दासंग्रहात्तस्य तद्विरोधो न चेत्कथम् । तस्य क्रमेण जन्मेति लभ्यते वचनाद्विना ॥ ११ ॥

क्रमभावि स्याद्वादनयसंस्कृतं चशब्दान्मत्यादिज्ञानं क्रमभावीति न व्याख्यायते यतस्तस्य क्रमभावित्वं वचनाद्विना न लभ्येत । किं तर्हि स्याद्वादनयसंस्कृतं । यत्तु श्रुतज्ञानं क्रमभावि चशब्दादक्रमभावि च मत्यादिज्ञानमिति व्याख्यानं क्रियते सूत्रबाधापरिहारस्यैवं प्रसिद्धेरिति चेत्, नैवमिति वचनात् सूत्रान्मत्यादिज्ञानमक्रमभाविप्रकाशनाद्विना लब्धुमशक्तेः ।

ननु बह्नादिसूत्रं मतिज्ञानयौगपद्यप्रतिपादकं तावदस्तीति शंकासुपदर्श्य प्रत्याचष्टे;—

बह्नाद्यवग्रहादीनामुपदेशात्सहोद्भवः । ज्ञानानामिति चेन्नैवं सूत्रार्थानवबोधतः ॥ १२ ॥

बहुष्वर्थेषु तत्रैकोवग्रहादिरितीष्यते । तथाच न बहूनि स्युः सहज्ञानानि जातुचित् ॥ १३ ॥

कथमेवमिदं सूत्रमेकस्य ज्ञानस्यैकत्र सहभाव प्रकाशयन्न विरुध्यते इति चेदुच्यते;—

शक्त्यर्पणानु तद्भावः सहेति न विरुध्यते । कथंचिदक्रमोद्भूतिः स्याद्वादन्यायवेदिनाम् ॥ १४ ॥

क्षायोपशमिकज्ञानानां हि स्वावरणक्षयोपशमयौगपद्यशक्तेः सहभावोऽस्त्येकत्रात्मनि योग इति कथञ्चिदक्रमोत्पत्तिर्न विरुध्यते सूत्रोक्ता स्याद्वादन्यायविदां । सर्वथा सहभावयोरनभ्युपगमाच्च न प्रतीतिविरोधः शक्त्यात्मनैव हि सहभावो नोपयुक्तात्मनानुपयुक्तात्मना वा सहभावो न शक्त्यात्मनापीति प्रतीतिसिद्धं । सहोपयुक्तात्मनापि रूपादिज्ञानपंचकप्रादुर्भावमुपयन्त प्रत्याह;—

शङ्कुलीभक्षणादौ तु रसादिज्ञानपंचकम् । सकृदेव तथा तत्र प्रतीतेरिति यो वदेत् ॥ १५ ॥

तस्य तत्स्पृष्टतयः किन्न सह स्युरविशेषतः । तत्र तादृक्षसंविचेः कदाचित्कस्यचित्कचित् ॥ १६ ॥

सर्वस्य सर्वदात्वे तद्रसादिज्ञानपंचकम् । सहोपजायते नैव स्मृतिवत्तत्क्रमेक्षणात् ॥ १७ ॥

क्रमजन्म कचिद् दृष्ट्वा स्मृतीनामनुमीयते । सर्वत्र क्रमभावित्वं यद्यन्यत्रापि तत्समं ॥ १८ ॥

पंचमिर्व्यवधानं तु शङ्कुलीभक्षणादिषु । रसादिवेदनेषु स्याद्यथा तद्वत्स्मृतिष्वपि ॥ १९ ॥

लघुवृत्तेन विच्छेदः स्मृतीनामुपलक्ष्यते । यथा तथैव रूपादिज्ञानानामिति मन्यताम् ॥२०॥  
 असंख्यातैः क्षणैः पञ्चपत्रद्वितयभेदनम् । विच्छिन्नं सकृदाभाति येषां भ्रान्तेः कुतश्चन ॥२१॥  
 पंचपैः समयैस्तेषां किञ्च रूपादिवेदनम् । विच्छिन्नमपि भातीहाविच्छिन्नमिव विभ्रमात् ॥२२॥  
 व्यवसायात्मकं चक्षुर्ज्ञानं गवि यदा तदा । मतङ्गजविकल्पोऽपीत्यनयोः सकृदुद्भवः ॥ २३ ॥  
 ज्ञानोदयसकृज्जन्मनिषेधे हन्ति चेन्न वै । तयोरपि सहैवोपयुक्तयोरस्ति वेदनम् ॥ २४ ॥  
 यदोपयुज्यते ह्यात्मा मतङ्गजविकल्पने । तदा लोचनविज्ञानं गवि मन्दोपयोगहृत् ॥ २५ ॥  
 तथा तत्रोपयुक्तस्य मतङ्गजविकल्पने । प्रतीयन्ति मयं सन्नो भावयन्तो विशेषतः ॥ २६ ॥  
 समोपयुक्तता तत्र कस्यचित्प्रतिभाति या । साशु संचरणाद्भान्तेर्गोक्षरविकल्पवत् ॥ २७ ॥  
 नन्वश्वकल्पनाकाले गोदृष्टेः सविकल्पताम् । कथमेवं प्रसाध्येत क्वचित्स्याद्वादवेदिभिः ॥२८॥  
 संस्कारस्मृतिहेतुर्या गोदृष्टिः सविकल्पिका । सान्यथा क्षणभंगादि दृष्टिबन्ध तथा भवेत् ॥२९॥  
 इत्याश्रयोपयोगायाः सविकल्पत्वसाधनं । नेत्रालोचनमात्रस्य नाप्रमाणात्मनः सदा ॥ ३० ॥  
 गोदर्शनोपयोगेन सहभावः कथं न तु । तद्विज्ञानेऽस्य योगस्य नार्थव्याघातकृत्तदा ॥ ३१ ॥  
 इत्यचोर्धं दशस्तत्रानुपयुक्तत्वमिद्वितः । पुंसो विकल्पविज्ञानं प्रत्येवं प्रणिधानतः ॥ ३२ ॥  
 सोपयोगं पुनश्चक्षुर्दर्शने प्रथमं ततः । चक्षुर्ज्ञानं श्रुतं तस्मात्तत्रार्थेऽन्यत्र च क्रमात् ॥ ३३ ॥  
 प्रादुर्भवत्करोत्याशु वृत्त्या मह जनौ धियं । यथा दृग्ज्ञानयोर्नृणामिति सिद्धान्तनिश्चयः ॥३४॥  
 जननं जनिरिति नायमिगन्तोऽयं यतो जिरिति प्रसज्यते किं तर्हि, आणादिकइकारोऽत्र क्रियते बहुल-  
 वचनात् । उणादयो बहुलं च मन्तीति वचनात् इकारादयोऽप्यनुक्ताः कर्तव्या एवेति सिद्धं जनिरिति ।  
 तत्र जनौ सहधियं करोत्याशुवृत्त्या चक्षुर्ज्ञानं तच्छ्रुतज्ञानं च क्रमादभवदपि कथंचिदिति हि सिद्धान्त-  
 विनिश्चयो न पुनः सह क्षायोपशमिकदर्शनज्ञाने सोपयोगे मतिश्रुतज्ञाने वा येन सूत्राविरोधो न  
 भवेत् । न चैतावता परमतसिद्धिस्तत्र सर्वथा क्रमभाविज्ञानव्यवस्थितेरिह कथंचित्प्रतिभातिनात् ॥

### मतिश्रुतावधयो विपर्ययश्च ॥ ३१ ॥

कस्याः पुनराशंकाया निवृत्त्यर्थं कस्यचिद्वा सिद्ध्यर्थमिदं सूत्रमित्याह;—

अथ ज्ञानापि पंचानि व्याख्यातानि प्रपञ्चतः । किं सम्यगेव मिथ्या वा सर्वाण्यपि कदाचन ॥१॥  
 कानिचिद्वा तथा पुंसा मिथ्याशंकानिवृत्तये । स्वेष्टपक्षपक्षसिद्ध्यर्थं मतीत्याद्याह संप्रति ॥२॥  
 पूर्वपदावधारणेन सूत्र व्याचष्टे;—

मत्यादयः समाख्यातास्त एवेत्यवधारणात् । संगृह्येते कदाचिन्न मनःपर्यायकेवले ॥ ३ ॥  
 नियमेन तयोः सम्यग्भावनिरणयतः सदा । मिथ्यात्वकारणाभावाद्विशुद्धात्मनि सम्भवत् ॥४॥  
 दृष्टिचारित्रमोहस्य क्षये वोपशमेऽपि वा । मनःपर्यायविज्ञानं भवन्मिथ्या न युज्यते ॥ ५ ॥  
 सर्वधातिक्षयेऽन्यन्तं केवलं प्रभवत्कथम् । मिथ्या संभाव्यते जातु विशुद्धिं परमं दधत् ॥६॥  
 मतिश्रुतावधिज्ञानत्रयं तु स्यात्कदाचन । मिथ्येति ते च निर्दिष्टा विपर्यय इहाङ्गिनाम् ॥७॥  
 स च सामान्यतो मिथ्याज्ञानमत्रोपवर्ण्यते । संशयादिविकल्पानां त्रयाणां संगृहीयते ॥ ८ ॥  
 समुच्चिनोति चत्तेषां सम्यक्त्वं व्यावहारिकम् । मुख्यं च तदनुक्तौ तु तेषां मिथ्यात्वमेव हि ९  
 ते विपर्यय एवेति सूत्रे चेन्नावधार्यते । चशब्दमन्तरेणापि सदा सम्यक्त्वमन्ततः ॥ १० ॥  
 मिथ्याज्ञानविशेषः स्यादासिन्धुक्षे विपर्ययम् । संशयाज्ञानभेदस्य चशब्देन समुच्चयः ॥ ११ ॥

अत्र मतिश्रुतावधीनामविशेषेण संशयविपर्ययानध्यवसायरूपत्वसक्तौ यथाप्रतीति तद्दर्शनार्थमाह;—

तत्र त्रिधापि मिथ्यात्वं मतिज्ञाने प्रतीयते । श्रुते च द्विविधं बोध्यमवधौ संशयाद्विना ॥१२॥

तस्येन्द्रियमनोहेतुसमुद्भूतिनियामतः । इन्द्रियानिन्द्रियाजन्यस्वभावश्चावधिः स्मृतः ॥ १३ ॥

मतौ श्रुते च त्रिविधं मिथ्यात्वं बोद्धव्यं मतेरिन्द्रियानिन्द्रियनिमित्तकत्वनियमात् । श्रुतस्थानिन्द्रिय-  
निमित्तकत्वनियमात् द्विविधमवधौ संशयाद्विना विपर्ययानध्यवसायावित्यर्थः । कुतः संशयादिन्द्रिया-  
निन्द्रियाजन्यत्वभावः प्रोक्तः । संशयो हि चलिताप्रतिपत्तिः, किमयं स्थाणुः किं वा पुरुष इति ।  
स च सामान्यप्रत्यक्षाद्विशेषाप्रत्यक्षादुभयविशेषस्मरणात् प्रजायते । दूरस्थे च वस्तुनि इन्द्रियेण  
सामान्यतश्च सन्निकृष्टे सामान्यप्रत्यक्षत्वं विशेषाप्रत्यक्षत्वं च दृष्टं मनसा च पूर्वानुभूततदुभयविशेष-  
स्मरणेन, न चावध्युत्पत्तौ कचिदिन्द्रियव्यापारोऽस्ति मनोव्यापारो वा स्वावरणक्षयोपशमविशेषात्मना  
सामान्यविशेषात्मनो वस्तुनः स्वविषयस्य तेन ग्रहणात् । ततो न संशयात्मावधिः । विपर्ययात्मा तु  
मिथ्यात्वोदयाद्विपरीतवस्तुत्वभावश्रद्धानसहभावात्सम्बोध्यते । तथानध्यवसायात्माप्याशु उपयोगसंहरणा-  
द्विज्ञानान्तरोपयोगाद्ब्रह्मचूचृणस्पृशवदुत्पाद्यते । दृढोपयोगावस्थायां तु नावधिरनध्यवसायात्मापि कथमेवा-  
वस्थितोऽवधिरिति चेत्, कदाचिदनुगमनात्कदाचिदननुगमनात्कदाचिद्वर्धमानत्वात्कदाचिद्विहीयमानत्वात्तथा  
विशुद्धिविपरिवर्तमानादवस्थितावधिरेकेन रूपेणावस्थानान्न पुनरदृष्टोपयोगत्वात्स्वभावपरावर्तनेऽपि, तस्य  
तथा तथा दृढोपयोगत्वाविरोधात् । कुतः पुनस्त्रिष्वेव बोधेषु मिथ्यात्वमित्याह;—

मिथ्यात्वं त्रिषु बोधेषु दृष्टिमोहोदयाद्भवेद् । तेषां सामान्यतस्तेन सहभावाविरोधतः ॥१४॥

यदा मत्यादयः पुंसस्तदा न स्याद्विपर्ययः । स यदा ते तदा न स्युरित्येतेन निराकृतम् ॥१५॥

विशेषापेक्षया ह्येषां न विपर्ययरूपता । मत्यज्ञानादिसंज्ञेषु तेषु तस्याः प्रसिद्धितः ॥ १६ ॥

सम्यक्त्वावस्थायामेव मतिश्रुतावधयो व्यपदिश्यन्ते मिथ्यात्मावस्थायां तेषां मत्यज्ञानव्यपदेशात् ।  
ततो न विशेषरूपतया ते विपर्यय इति व्याख्यायते येन सहानवस्थालक्षणो विरोधः स्यात् । किं तर्हि  
सम्यग् मिथ्यामत्यादिव्यक्तिगतमत्यादिसामान्यापेक्षया ते विपर्यय इति निश्चीयते मिथ्यात्वेन सहभावा-  
विरोधात्तथा मत्यादीनां ॥ ननु च तेषां तेन सहभावेऽपि कथं मिथ्यात्वमित्याशङ्क्योत्तरमाह;—

मिथ्यात्वोदयसद्भावे तद्विपर्ययरूपता । न युक्ताग्न्यादिसंपाते जात्यहेम्नो यथेति चेत् ॥ १७ ॥

नाश्रयस्थान्यथाभावसम्यक्परिदृढे सति । परिणामे तदाधेयस्थान्यथा भावदर्शनात् ॥ १८ ॥

यथा सरजसालाम्बूफलस्य कटु किञ्च तत् । क्षिप्तस्य पयसो दृष्टः कटुभावस्तथाविधः ॥१९॥

तथात्मनोऽपि मिथ्यात्वपरिणामे सतीप्यते । मत्यादिसंविदां तादृच्छिमिथ्यात्वं कस्यचित्सदा २०

जात्यहेम्नो माणिक्यस्य चाग्न्यादिर्वा गृहादिर्वा नाहेमत्वममाणिक्यत्वं वा कर्तुं समर्थस्तस्यापरिणाम-  
कत्वात् । मिथ्यात्वपरिणतस्तु आत्मा साश्रयीणि मत्यादिज्ञानानि विपर्ययरूपतामापादयति । तस्य  
तथा परिणामकत्वात्सरजसकटुकालाम्बूवत्त्वाश्रयि पथ इति न मिथ्यात्वसहभावेऽपि मत्यादीनां सम्यक्-  
त्वपरित्यागः शङ्कनीयः । परिणामित्वमात्मनोसिद्धमिति चेदत्रोच्यते;—

न चेदं परिणामित्वमात्मनो न प्रसाधितम् । सर्वस्यापरिणामित्वे सत्त्वस्यैव विरोधतः ॥२१॥

यतो विपर्ययो न स्यात्परिणामः कदाचन । मत्यादिवेदनाकारपरिणामनिवृत्तितः ॥ २२ ॥

## सदसतोरविशेषाद्यदृच्छोपलब्धेरुन्मत्तवत् ॥ ३२ ॥

किं कुर्वन्निदं सूत्रं ब्रवीतीति शंकायामाहः—

समानोर्यपरिच्छेदः सदृश्यर्थपरिच्छिदा । कुतो विज्ञायते त्रेधा मिथ्यादृष्टेर्विपर्ययः ॥ १ ॥

इत्यत्र ज्ञापकं हेतुं सदृष्टान्तं प्रदर्शयत् । सदित्याद्याह संक्षेपाद्विशेषप्रतिपत्तये ॥ २ ॥

मिथ्यादृष्टेरप्यर्थपरिच्छेदः सदृश्यर्थपरिच्छेदेन समानो सूयते तत्कुतोऽसौ त्रेधा विपर्यय इत्यारे-  
कायां सत्यां दर्शनं ज्ञापकं हेतुमनेनोपदर्शयति ॥

के पुनरत्र सदसती कश्च तयोरविशेषः का च यदृच्छोपलब्धिरित्याहः—

नात्रोत्पादव्ययध्रौव्ययुक्तं सदिति वक्ष्यति । ततोऽन्यदसदित्येतत्सामर्थ्यादवसीयते ॥ ३ ॥

अविशेषस्तयोः सद्भिरविवेको विधीयते । सांकर्यतो हि तद्विचित्तस्था वैयक्तिकर्थतः ॥ ४ ॥

प्रतिपत्तिरभिप्रायमात्रं यदनिबन्धनं । सा यदृक्षा तया वित्तिरुपलब्धिः कथंचन ॥ ५ ॥

किमत्र साध्यमित्याहः—

मत्यादयोऽत्र वर्तन्ते ते विपर्यय इत्यपि । हेतोर्यथोदितादत्र साध्यने मदसत्त्वयोः ॥ ६ ॥

तेनैतदुक्तं भवति मिथ्यादृष्टेर्मतिश्रुतावधयो विपर्ययः सदसतोरविशेषेण यदृच्छोपलब्धेरुन्मत्त-  
स्यैवेति । समानोऽप्यर्थपरिच्छेदे कस्यचिद्विपर्ययसिद्धिं दृष्टान्ते साध्यसाधनयोर्व्याप्तिं प्रदर्शयन्नाहः—

स्वर्णे स्वर्णमिति ज्ञानमस्वर्णे स्वर्णमित्यपि । स्वर्णे वाम्बर्णमित्येवमुन्मत्तस्य कदाचन ॥ ७ ॥

विपर्ययो यथा लोके तद्यदृच्छोपलब्धितः । विशेषाभावतस्तद्विमिथ्यादृष्टेर्घटादिषु ॥ ८ ॥

सर्वत्राहार्य एव विपर्ययः सहज एवेत्येकान्तव्यवच्छेदेन तदुभयं स्वीकुर्वन्नाहः—

सहचार्यो विनिर्दिष्टः सहजश्च विपर्ययः । प्राच्यस्तत्र श्रुताज्ञानं मिथ्यासमयमाधितम् ॥ ९ ॥

मत्यज्ञानं विभङ्गश्च सहजः संप्रतीयते । परोपदेशनिर्मुक्तः श्रुताज्ञानं च किंचन ॥ १० ॥

चक्षुरादिमतिपूर्वकं श्रुताज्ञानमपरोपदेशत्वात्सहज मत्यज्ञानविभङ्गज्ञानवत् । श्रोत्रमतिपूर्वकं तु परो-  
पदेशापेक्षत्वादाहार्यं प्रत्येयं । तत्र सति विषये श्रुताज्ञानमाहार्यविपर्ययमादर्शयति—

सति स्वरूपतोऽप्ये शून्यवादो विपर्ययः । ग्राह्यग्राहकभावादां संविदद्वैतवर्णनम् ॥ ११ ॥

चित्राद्वैतप्रवादश्च पुंशब्दाद्वैतवर्णनम् । बाह्यर्थेषु च भिन्नेषु विज्ञानांडप्रकल्पनं ॥ १२ ॥

बहिरन्तश्च वस्तूनां सादृश्ये वैसदृश्यवाक् । वैसदृश्ये च सादृश्यकान्तवादावलम्बनम् ॥ १३ ॥

द्रव्ये पर्यायमात्रस्य पर्याये द्रव्यकल्पना । तद्व्यात्मनि तद्देवादो वाच्यत्ववागपि ॥ १४ ॥

उत्पादव्ययवादश्च ध्रौव्ये तदवलम्बनम् । जन्मप्रध्वंमयोरेवं प्रतिवस्तु प्रबुद्ध्यताम् ॥ १५ ॥

सति तावत्कार्त्स्न्येनैकदेशेन च विपर्ययोऽस्ति तत्र कार्त्स्न्येन शून्यवादः स्वरूपद्रव्यक्षेत्रकालतः ।  
सर्वस्य सत्त्वेन प्रमाणसिद्धत्वात् । विशेषतस्तु सति ग्राह्यग्राहकभावे कार्यकारणभावे च वाच्यवाचकभा-  
वादौ च तदसत्त्ववचनम् । तत्र संविदद्वैतस्य बावलम्बनेन मागतस्य, पुरुषाद्वैतस्यालम्बनेन ब्रह्मवादिनः,  
शब्दाद्वैतस्याश्रयेण वैयाकरणस्येति प्रत्येयं । विपर्ययत्वं तु तस्य ग्राह्यग्राहकभावादीनां प्रतीतिसिद्धं ।  
तद्वचनात्तथा बहिरर्थे भिन्ने सति तद्वदसत्त्ववचनं विज्ञानाशप्रकल्पनाद्विपर्ययः । परमार्थतो बहिरन्तश्च  
वस्तूनां सादृश्ये सति तदसत्त्ववचनं सर्ववैसदृश्यावलम्बनेन तथागतस्यैव विपर्ययः । सादृश्यप्रत्यभिज्ञान-  
स्याबाधितस्य प्रमाणत्वसाधनेन सादृश्यस्य साधनात् सत्यपि च कथंचिद्विशिष्टसादृश्ये तदसत्त्ववचनं । सर्वथा

सादृश्यावलम्बनात् सादृश्यैकान्तवादिनो विपर्ययः । एकत्वप्रत्यभिज्ञानस्याबाधितस्य प्रमाणत्वसाध-  
नात्तत्त्वसिद्धेः पर्याये च सति तदसत्त्ववचनं द्रव्यमात्रास्थानादपरस्य विपर्ययः । भेदज्ञानाद्यबाधि-  
तात्तत्त्वसाधनात् । द्रव्यपर्यायानि वस्तुनि सति तदसत्त्वाभिधानं परस्परभिन्नद्रव्यपर्यायवादाश्रयणा-  
दन्येषां तस्य प्रमाणतो व्यवस्थापनात् । तत्त्वान्यत्वाभ्यामवाच्यत्ववादालम्बनाद्वा तत्र विपर्ययः । सति  
धौव्ये तदसत्त्वकथनमुत्पादव्ययमात्रांगीकरणात्केषांचिद्विपर्ययः । कथंचित्सर्वस्य नित्यत्वसाधनात् ।  
उत्पादव्यययोश्च सतोस्तदसत्त्वाभिनिवेशः शाश्वतैकान्ताश्रयणादन्येषां विपर्ययः । सर्वस्य कथंचिदुत्पाद-  
व्ययात्मनः साधनादेवं प्रतिवस्तुसत्त्वेऽसत्त्ववचनं विपर्ययः प्रपंचतो बुध्यतां । जीवे सति तदसत्त्ववचनं  
चार्वाकस्य विपर्ययस्तत्त्वस्य प्रमाणतः साधनात् । अजीवे तदसत्त्ववचनं ब्रह्मवादिनो विपर्ययः ।  
आत्मवे तदसत्त्ववचनं च बौद्धचार्वाकस्यैव । संवरे निर्जरायां मोक्षे च तदसत्त्ववचनं याज्ञिकस्य  
विपर्ययः । पूर्वमेव जीववदजीवादीनां प्रमाणतः प्ररूपणात् । विशेषतः ससारिणि मुक्ते च जीवे सति  
तदसत्त्ववचनं विपर्ययः । जीवे पुद्गले धर्मेऽधर्मे नमसि काले च सति तदसत्त्ववचनं । तत्कपुण्यास्रवे  
पापास्रवे च पुण्यवत्त्वे पापवत्त्वे च देशसंवरे सर्वसंवरे च यथाकालं निर्जरायामौषकमिकनिर्जरायां च  
आर्हत्यमोक्षे सिद्धत्वमोक्षे च सति तदसत्त्ववचनं कस्यचिद्विपर्ययस्तत्त्वस्य पुरस्तात् प्रमाणतः साधनात् ।  
एवं तदा भेदेषु प्रमाणसिद्धेषु तदसत्त्ववचनं विपर्ययो बहुधावबोद्धव्यः परीक्षाक्षमधिपणैरि-  
त्यलं विचारेण ॥

पररूपादितोशेषे वस्तुन्यसति सर्वथा । सत्त्ववादः समान्नातः पराहार्यो विपर्ययः ॥ १६ ॥

पररूपद्रव्यक्षेत्रकालतः सर्ववस्त्वसत्तत्र कात्स्न्यतः सत्त्ववचनमाहार्यो विपर्ययः । सत्त्वैकान्तावल-  
म्बनात्कस्यचित्प्रत्येतव्यः । प्रमाणतस्तथा सर्वस्यासत्त्वसिद्धेः देशतोऽसतोऽसति सत्त्वविपर्ययमुपदर्शयति;—

सत्यसत्त्वविपर्यासाद् वैपरीत्येन कीर्तितात् । प्रतीयमानकः सर्वोऽसति सत्त्वविपर्ययः ॥ १७ ॥

सति ग्राह्यग्राहकभावादौ सविद्वैताद्यालम्बनेन तदसत्त्ववचनलक्षणाद्विपर्ययात्पूर्वोक्ताद्विपरीतत्वेना-  
सति प्रतीत्यारूढे ग्राह्यग्राहकभावादौ सौत्रान्तिकाद्युपवर्णिते सत्त्ववचनं विपर्ययः प्रपंचतोऽवबोद्धव्यः ।  
एवमाहार्यं श्रुतविपर्ययमुपदर्श्य श्रुतानध्यवसायं चाहार्यं दर्शयति;—

सति त्रिविप्रकृष्टार्थे संशयः श्रुतिगोचरे । केषांचिदृश्यमानेऽपि तत्त्वोपप्लववादिनाम् ॥ १८ ॥

तथानध्यवसायोऽपि केषांचित्सर्ववेदिनि तत्त्वे । सर्वत्र वाग्गोचराहार्योऽवगम्यताम् ॥ १९ ॥

श्रुतविषये देशकालस्वभावविप्रकृष्टार्थे संशयः । सौगतानामदृश्यसंशयैकान्तवादावलम्बनादाहार्यो-  
ऽवसेयः । पृथिव्यादौ दृश्यमानेऽपि संशयः केषांचित्तत्त्वोपप्लववादावष्टंभात् । सर्ववेदिनि पुनः संशयो-  
ऽध्यवसायश्च केषांचिद्विपर्ययवदाहार्योऽवगम्यताम् । सर्वज्ञाभाववादावलेपात्सर्वत्र वा तत्त्वे केषांचिदन्यो-  
ऽनध्यवसायः । संशयविपर्ययवत् “तर्कोऽप्रतिष्ठः श्रुतयो विभिन्ना नासौ मुनिर्यस्य वचः प्रमाणं । धर्मस्य  
तत्त्वं निहितं गुहायां महाजनो येन गतः स पन्थाः” इति प्रलापमात्राश्रयणात् । तथा प्रलापिनां खोक्ता-  
प्रतिष्ठानात् तत्प्रतिष्ठाने वा तथा वचनविरोधादित्युक्तप्रायं ॥ सम्प्रति मतिज्ञानविपर्ययसहजमावेदयति;—

बहाद्यवग्रहाद्येषु चत्वारिंशत्सु वित्तिषु । कुतश्चिन्मतिभेदेषु सहजः स्याद्विपर्ययः ॥ २० ॥

स्मृतावननुभूतार्थे स्मृतिसाधर्म्यसाधनः । संज्ञायामेकताज्ञानं सादृश्यः श्रोत्रदर्शितः ॥ २१ ॥

तथैकत्वेऽपि सादृश्यविज्ञानं कस्यचिद्भवेत् । स विसंवादतः सिद्धश्चित्तायां लिङ्गलिङ्गिनोः २२

हेत्वाभासबलाज्ञानं लिङ्गिनि ज्ञानमुच्यते । स्वार्थानुमाविपर्यासो बहुधा तद्विद्यां मतः ॥ २३ ॥

कः पुनरसौ हेत्वाभासो यतो जायमानं लिङ्गिनि ज्ञानं स्वार्थानुमानविपर्ययः । सहजो मतिः

सृष्टिसंज्ञाचिन्तानामिव स्वविषये तिमिरादिकारणवशादुपगम्यते इति पर्यनुयोगे समासव्यासतो हेत्वा-  
भासमुपदर्शयति;-

हेत्वाभासस्तु सामान्यादेकः साध्याप्रसाधनः । यथा हेतुःस्वसाध्येनाविनाभावी निवेदितः २४  
त्रिविधोऽसावसिद्धादिभेदात्कश्चिद्विनिश्चितः । स्वरूपाश्रयसंदिग्धज्ञातासिद्धश्चतुर्विधः ॥ २५ ॥  
तत्र स्वरूपतोऽसिद्धो वादिनः शून्यसाधने । सर्वो हेतुर्यथा ब्रह्मतत्त्वोपप्लवसाधने ॥ २६ ॥  
सत्त्वादिः सर्वथा साध्ये शब्दभंगुरतादिके । स्याद्वादिनः कथंचिन्न सर्वथैकान्तवादिनः ॥ २७ ॥  
शब्दाद्विनश्वराद्धेतुसाध्ये चाऽकृतकादयः । हेतवोऽसिद्धतां यान्ति बौद्धादेः प्रतिवादिनः २८  
जैनस्य सर्वथैकान्तधूमवच्चादयोऽग्निषु । माध्येषु हेतवोऽसिद्धा पर्वतादौ तथाश्रितः ॥ २९ ॥  
शब्दादौ चाक्षुषत्वादिरुभयासिद्ध इप्यते । निःशेषोऽपि यथा शून्यब्रह्माद्वैतप्रवादिनोः ॥ ३० ॥  
बाधसिद्धौ तत्र साध्यप्रसाधनौ ॥

समर्थनविहीनः स्यादसिद्धः प्रतिवादिनः । हेतोर्यस्याश्रयो न स्यात् आश्रयासिद्ध एव सः ३१  
स्वसाध्येनाविनाभावाभावादगमको मतः । प्रत्यक्षादेः प्रमाणादेः संवादित्वादयो यथा ॥ ३२ ॥  
शून्योपप्लवशब्दाद्यद्वैतवादावलम्बिनां । संदेहविषयः सर्वः संदिग्धासिद्ध उच्यते ॥ ३३ ॥  
तथागमप्रमाणत्वे रुद्रोक्तत्वादिराश्रितः । सन्नप्यज्ञायमानोऽज्ञातासिद्धो विभाव्यते ॥ ३४ ॥  
मौगतादेर्यथा सर्वः मत्त्वादिस्वेष्टसाधने । न निर्विकल्पकाध्यक्षादस्तिहेतोर्विनिश्चयः ॥ ३५ ॥  
तत्पृष्ठजादिकल्पाच्च वस्तुगोचरतः क मः । अनुमानान्तराद्धेतुनिश्चयो चानवस्थितिः ॥ ३६ ॥  
परापरानुमानानां पूर्वपूर्ववृत्तितः । ज्ञानं ज्ञानान्तराध्यक्षं वदतोनेन दर्शितः ॥ ३७ ॥  
सर्वो हेतुरविज्ञातोऽनवस्थानाविशेषतः । अर्थापत्तिपरिच्छेद्यं परोक्षं ज्ञानमाहताः ॥ ३८ ॥  
सर्वं ये तेऽप्यनेनोक्ता स्वाज्ञातासिद्धहेतवः । प्रत्यक्षं तु फलज्ञानमात्मानं वा स्वसंविदम् ३९  
प्राश्न्योकरणाज्ञानं व्यर्थं तेषां निवेदितं । प्रधानपरिणामत्वाद्चेतनमितीरितम् ॥ ४० ॥  
ज्ञानं यस्मै कथं न स्युरज्ञातासिद्धहेतवः । प्रतिज्ञार्थकदेशस्तु स्वरूपासिद्ध एव नः ॥ ४१ ॥  
शब्दो नामौ विनाशित्वादित्यादि साध्यमन्निभः । यस्साध्यविपरीतार्थो व्यभिचारी मुनिश्चितः ॥  
म विरुद्धोऽवबोद्धव्यस्तथैवैष्टविधातकृत् । सत्त्वादिः क्षणिकत्वादां यथा स्याद्वादविद्विषां ॥ ४३ ॥  
अनेकान्तात्मकत्वस्य नियमात्तेन साधनात् । परार्थ्यं चक्षुरादीनां संहन्तव्यं प्रसाधयेत् ॥ ४४ ॥  
परस्य परिणामित्वं तथेतीष्टविधातकृत् । अनुस्पृतमनीषादिमामान्यादीनि साधयेत् ॥ ४५ ॥  
तेषां द्रव्यविवर्तनमेवमिष्टविधातकृत् । विरुद्धाच्च च भिन्नोऽज्ञां स्वयमिष्टाद्विपर्यये ॥ ४६ ॥  
सामर्थ्यस्याविशेषेण भेदवादिप्रसंगतः । विवादाध्यासितं धीमद्वेतुकं कृतकत्वतः ॥ ४७ ॥  
यथा शकटमित्यादि विरुद्धो तेन दर्शितः । यथा हि बुद्धिमत्पूर्वं जगदेतत्प्रसाधयेत् ॥ ४८ ॥  
तथा बुद्धिमतो हेतोरनेकत्वशरीरिताम् । स्वशरीरस्य कर्त्तान्मा नाशरीरोऽस्ति सर्वथा ॥ ४९ ॥  
कर्मणेन शरीरेणानादिसम्बन्धसिद्धितः । यतः साध्ये शरीरे स्वे धीमतो व्यभिचारता ॥ ५० ॥  
जगत्कर्तुः प्रपद्येत तेन हेतोः कृताकृतिकः । बोध्योऽनैकान्तिको हेतुःसम्भवाच्चान्यथा तथा ५१  
संशीतिं विधिवत्सर्वः साधारणतया स्थितः । शब्दत्वभ्रावणत्वादि शब्दादौ परिणामिनि ५२  
साध्यहेतुस्ततो वृत्तेः पक्ष एव मुनिश्चितः । संशीत्यालिङ्गिताङ्गस्तु यः सपक्षविपक्षयोः ॥ ५३ ॥  
पक्षे स वर्तमानः स्यादनैकान्तिकलक्षणः । तेन साधारणो नान्यो हेत्वाभासस्ततोऽस्ति नः ॥ ५४ ॥  
तस्यानैकान्तिके सम्यग्धेतौ बान्तर्गतिः स्थितिः । प्रमेयत्वादिरेतेन सर्वसिन्धुपरिणामिनि ॥ ५५ ॥

साध्ये वस्तुनि निर्णीतो व्याख्यातः प्रतिपद्यतां । पक्षत्रितयहानिस्तु यस्यानैकान्तिको मतः ५६  
 केवलव्यतिरेकादिस्तस्यानैकान्तिकः कथं । व्यक्तात्मनां हि भेदानां परिणामादिसाधनम् ५७  
 एकं कारणपूर्वत्वे केवलव्यतिरेकिनः । कारणत्रयपूर्वत्वात्कार्येणानन्वयागतेः ॥ ५८ ॥  
 पुरुषैर्व्यभिचारीष्टं प्रधानपुरुषैरपि । विना सपक्षसत्त्वेन गमकं यस्य साधनम् ॥ ५९ ॥  
 अन्यथानुपपन्नत्वात्तस्य साधारणो मतः । साध्ये च तदभावे च वर्त्तमानो विनिश्चितः ॥ ६० ॥  
 संशीत्याक्रान्तदेहो वा हेतुः कात्स्न्यैकदेशतः । तत्र कात्स्न्येन निर्णीतस्तावत्साध्यविपक्षयोः ६१  
 यथा द्रव्यं नभः सत्त्वादित्यादिः कश्चिदीरितः । विश्ववेदीश्वरः सर्वजगत्कर्तृत्वसिद्धितः ॥ ६२ ॥  
 इति संश्रयतस्तत्राविनाभावस्य संशयात् । सति हाशेषवेदित्वे संदिग्धा विश्वकर्तृता ॥ ६३ ॥  
 तदभावे च तत्रायं गमको न्यायवेदिनाम् । नित्योर्थो निर्मूर्त्तत्वादिति स्यादेकदेशतः ॥ ६४ ॥  
 स्थितस्तयोर्विनिर्दिष्टपरोऽपीदृक्तदा तु कः । यत्रार्थे साधयेदेकं धर्मं हेतुर्विवक्षितम् ॥ ६५ ॥  
 तत्रान्यस्तद्विरुद्धं चेद्विरुद्धा व्यभिचार्यसौ । इति केचित्तदप्राप्तमनेकान्तस्य युक्तितः ॥ ६६ ॥  
 सम्यग्भेदतुत्वनिर्णीतेनित्यानित्यत्वहेतुवत् । सर्वार्थैकान्तवादे तु हेत्वाभासोऽयमिष्यते ॥ ६७ ॥  
 सर्वगत्वे परस्मिन् जातेः ख्यापितहेतुवत् । स च सप्रतिपक्षोऽत्र कश्चिदुक्तः परैः पुनः ॥ ६८ ॥  
 अनैकान्तिक एवेति ततो नास्य विभिन्नता । स्वेष्टधर्मविहीनत्वे हेतुनान्येन साध्यते ॥ ६९ ॥  
 साध्याभावे प्रयुक्तस्य हेतोर्नाभावनिश्चयः । धर्मिणीति स्वयं साध्यासाध्ययोर्वृत्तिसंश्रयात् ७०  
 नानैकान्तिकता बाध्या तस्य तल्लक्षणाव्यात् । यः स्वपक्षसपक्षान्यतरवादः खनादिषु ॥ ७१ ॥  
 नित्यत्वे भंगुरत्वे वा प्रोक्तः प्रकरणे समः । सोऽप्यनैकान्तिकाभावात् इत्यनेनैव कीर्तितम् ७२  
 स्वसाध्ये सति सम्भूतिः संशया सविशेषतः । कालात्ययापदिष्टोऽपि साध्यमानेन बाधिते ७३  
 यः प्रयुज्येत हेतुः स्यात्स नो नैकान्तिकोऽपरः । साध्याभावे प्रवृत्तो हि प्रमाणैः कुत्रचित्स्वयम् ७४  
 साध्ये हेतुर्न निर्णीतो विपक्षविनिवर्त्तनः । विपक्षे बाधके वृत्ते समीचीनो यथोच्यते ॥ ७५ ॥  
 साध्यके सति किन्न स्यात्तदा हासस्तथैव सः । साध्याभावे प्रवृत्तेन किं प्रमाणेन बाध्यते ७६  
 हेतुः किं वा तदेतेनेत्यत्र संशीतिसम्भवः । साध्यस्याभाव एवायं प्रवृत्त इति निश्चये ॥ ७७ ॥  
 विरुद्धो हेतुरुद्भाव्योऽतीतकालो न चापरः । प्रमाणबाधनं नाम दोषः पक्षस्य वस्तुतः ॥ ७८ ॥  
 क तस्य हेतुभिस्त्राणोऽनुत्पन्नेन तपोहतः । सिद्धे साध्ये प्रवृत्तोऽत्राकिंचित्कर इतीरितः ॥ ७९ ॥  
 कैश्चिद्धेतुर्न संचित्यः स्याद्वादनयशालिभिः । गृहीतग्रहणात्तस्याप्रमाणत्वं यदीष्यते ॥ ८० ॥  
 स्मृत्यादेरप्रमाणत्वं स्मृत्यादेश्चेत्कथं तु तैः । सिद्धेर्ये वर्तमानस्य हेतोः संवादिता न ते ॥ ८१ ॥  
 प्रयोजनविशेषस्य सद्भावान्मानता यदि । तदाल्पज्ञानविज्ञानं हेतोः किं न प्रयोजनम् ॥ ८२ ॥  
 प्रमाणसंप्रवस्त्वेवं स्वयमिष्टो विरुध्यते । सिद्धे कुतश्चनार्थेन्यप्रमाणस्याफलत्वतः ॥ ८३ ॥  
 मानेनैकेन सिद्धेर्ये प्रमाणांतरवर्त्तने । यानवस्योच्यते सापि नाकांक्षाक्षयतः स्थितेः ॥ ८४ ॥  
 सरागप्रतिपत्तृणां स्यादष्टत्वमतः क्वचित् । स्यादाकांक्षाक्षयः कालदेशादेः खनिमित्ततः ॥ ८५ ॥  
 वीतरागाः पुनः स्वार्थान् वेदनैरपरापरैः । परिक्षेत्रं प्रवर्तते सदोपेक्षापरायणा ॥ ८६ ॥  
 प्रमाणसंप्लवे चैवमदोषे प्रत्युपस्थिते । गृहीतग्रहणात् क स्यात् केवलस्याप्रमाणता ॥ ८७ ॥  
 ततः सर्वप्रमाणानामपूर्वार्थत्वसन्नये । स्यादकिंचित्करो हेत्वाभासो नैवान्यथार्पणात् ॥ ८८ ॥  
 तत्रापि केवलज्ञानं नाप्रमाणं प्रसह्यते । साध्यपर्यवसानस्य तस्यापूर्वार्थता स्थितेः ॥ ८९ ॥  
 प्रादुर्भूतिक्षणादूर्ध्वं परिणामित्वविच्युतिः । केवलस्यैकरूपित्वादिति चोद्यं न युक्तिमत् ॥ ९० ॥

परापरेण कालेन संबन्धात्परिणामि च । .....(१)ज्ञातृत्वेनैकमेव हि ॥ ९१ ॥

एवं व्याख्याननिःशेषहेत्वाभाससमुद्भवं । ज्ञानं स्वार्थानुभासां मिथ्यादृष्टेर्विपर्ययः ॥ ९२ ॥

यथा श्रुतज्ञाने विपर्यासस्तद्वत्संशयोऽनध्यवसायश्च प्रतिपत्तव्यः । सामान्यतो विपर्ययशब्देन मिथ्या-  
ज्ञानसामान्यस्याभिधानात् ।

संप्रति वाक्यार्थज्ञानविपर्ययमाहार्यं दर्शयन्नाह;—

नियोगो भावनैकांताद्धात्वर्थो विधिरिव च । यत्रारूढादिव्यर्थोन्यापोहो वा वचसो यदा ॥ ९३ ॥

कैश्चिन्मन्येत तज्ज्ञानं श्रुताभं वेदनं तदा । तथा वाक्यार्थनिर्णीतेर्विधातुं दुःशकत्वतः ॥ ९४ ॥

कः पुनरयं नियोगो नाम निशुक्तोहमनेन वाक्येनेति निरवशेषो योगो नियोगस्तत्र मनागप्ययोगा-  
शंकायाः संभवाभावात् । स चानेकधा, केषांचिल्लिङ्गादिप्रत्ययार्थः शुद्धोऽन्यनिरपेक्षः कार्यरूपो नियोग  
इति मतम् ॥

प्रत्ययार्थो नियोगश्च यतः शुद्धं प्रतीयते । कार्यरूपश्च तेनात्र शुद्धं कार्यमसौ यतः ॥ ९५ ॥

विशेषणं तु यत्तस्य किंचिदन्यत्प्रतीयते । प्रत्ययार्थो न तदुक्तः धात्वर्थः स्वर्गकामवत् ॥ ९६ ॥

प्रेरकत्वं तु यत्तस्य विशेषणमिहेष्यते । तस्याप्रत्ययवाच्यत्वात् शुद्धे कार्ये नियोगता ॥ ९७ ॥

परेषां शुद्धा प्रेरणा नियोग इत्याशयः ।

प्रेरणैव नियोगोत्र शुद्धा सर्वत्र गम्यते । नाप्रेरितो यतः कश्चिन्नियुक्तं स्वं प्रबुध्यते ॥ ९८ ॥

प्रेरणासहितं कार्यं नियोग इति केचिन्मन्यन्ते ।

ममेदं कार्यमित्येवं ज्ञानं पूर्वं यदा भवेत् । स्वसिद्ध्यै प्रेरकं तत्स्यादन्यथा तन्न सिद्ध्यति ॥ ९९ ॥

कार्यसहिता प्रेरणा नियोग इत्यपरे ॥

प्रेर्यते पुरुषो नैव कार्येणेह विना कश्चित् । ततश्चेत्प्रेरणा प्रोक्ता नियोगः कार्यसंगता ॥ १०० ॥

कार्यस्यैवोपचारतः प्रवर्तकत्वं नियोग इत्यन्ये ।

प्रेरणाविषयः कार्यं न तु तत्प्रेरकं स्वतः । व्यापारस्तु ग्रमाणस्य प्रमेय उपचर्यते ॥ १०१ ॥

कार्यप्रेरणयोः संबंधो नियोग इत्यपरे ।

प्रेरणा हि विना कार्यं प्रेरिका नैव कस्यचित् । कार्यप्रेरणयोर्योगो नियोगस्तेन सम्मतः ॥ १०२ ॥

तत्समुदायो नियोग इति चापरे ।

परस्परविनाभूतं द्वयमेतत्प्रतीयते । नियोगः समुदायोऽस्मात्कार्यप्रेरणयोर्मतः ॥ १०३ ॥

तदुभयस्वभावनिर्मुक्तो नियोग इति चान्ये ।

सिद्धमेकं यतो ब्रह्मगतमाप्नायतः सदा । सिद्धत्वेन च तत्कार्यं प्रेरकं कुत एव तत् ॥ १०४ ॥

यंत्रारूढो नियोग इति कश्चित् ।

कामी यत्रैव यः कश्चिन्नियोगे सति तत्र सः । विषयारूढमात्मानं मन्यमानः प्रवर्तते ॥ १०५ ॥

भोग्यरूपो नियोग इत्यपरः ॥

ममेदं भोग्यमित्येवं भोग्यरूपं प्रतीयते । ममत्वेन च विज्ञानं भोक्तृत्वं व्यवस्थितम् ॥ १०६ ॥

स्वामित्वेनाभिमानो हि भोक्तृत्वं भवेदयं । भोग्यं तदेव विज्ञेयं तदेवं स्वं निरूप्यते ॥ १०७ ॥

साध्यरूपतया येन ममेदमिति गम्यते । तत्प्रसाध्येन रूपेण भोग्यं स्वं व्यपदिश्यते ॥ १०८ ॥

सिद्धरूपं हि यज्जोग्यं न नियोगः स तावता । साध्यत्वेनेह भोग्यस्य प्रेरकत्वाभियोगता ॥ १०९ ॥



पुरुष एव नियोग इत्यन्यः ।

भवेदं कार्यमित्येवं मन्यते पुरुषः सदा । पुंसः कार्यविशिष्टत्वं नियोगः स्यादबाधितः॥११०॥

कार्यस्य सिद्धौ जातायां तद्युक्तः पुरुषः सदा । भवेत्साधित इत्येवं पुमान् वाक्यार्थ उच्यते॥१११॥

सोऽयमेकादशविकल्पो नियोग एव वाक्यार्थ इत्येकांतो विपर्ययः प्रभाकरस्य तस्य सर्वस्याप्येकादश-  
भेदस्य प्रत्येकं प्रमाणाद्यष्टविकल्पानतिक्रमात् । यदुक्तं—

प्रमाणं किं नियोगः स्यात्प्रमेयमथवा पुनः । उभयेन विहीनो वा द्वयरूपोऽथवा पुनः॥११२॥

शब्दव्यापाररूपो वा व्यापारः पुरुषस्य वा । द्वयव्यापाररूपो वा द्वयव्यापार एव वा ११३

तत्रैकादशभेदोऽपि नियोगो यदि प्रमाणं तदा विधिरेव वाक्यार्थ इति वेदांतवादप्रवेशः प्रभाकरस्य स्यात् प्रमाणस्य चिदात्मकत्वात्, चिदात्मनः प्रतिभासमात्रत्वात्तस्य च परब्रह्मत्वात् । प्रतिभासमात्राद्धि पृथग्विधिः कार्यतया न प्रतीयते घटादिवत् प्रेरकतया वचनादिवत् । कर्मकारणसाधनतया च हि तत्प्रतीतौ कार्यताप्रेरकताप्रत्ययो युक्तो नान्यथा । किं तर्हि, द्रष्टव्योऽरेऽयमात्मा श्रोतव्योऽनुमंतव्यो निदिध्यासितव्य इत्यादि श्रवणादवस्थांतरविलक्षणेन प्रेरितोऽहमिति जाताकूतेनाकारणैव स्वयमात्मैव प्रतिभाति स एव विधिरिति वेदांतवादिभिरभिधानात् । प्रमेयत्वं तर्हि नियोगस्यास्तु प्रमाणत्वे दोषा-  
भिधानात् इति कश्चित् । तदसत्, प्रमाणवचनाभावात् । प्रमेयत्वे हि तस्य प्रमाणमन्यद्वाच्यं, तदभावे क्वचिप्रमेयत्वायोगात् । श्रुतिवाक्यं प्रमाणमिति चेन्न तस्याचिदात्मकत्वे प्रमाणत्वाघटनादन्यत्रोपचारात् । संविदात्मकत्वे श्रुतिवाक्यस्य पुरुष एव तदिति स एव प्रमाणं तत्संवेदनविवर्तश्च । नियुक्तोऽहमित्य-  
भिधानरूपो नियोगः प्रमेय इति नायं पुरुषादन्यः प्रतीयते यतो वेदांतवादिमतानुप्रवेशोऽस्मिन्नपि पक्षे न संभवेत् । प्रमाणप्रमेयस्वभावो नियोग इति चेत् सिद्धस्तर्हि चिद्विवर्तसौ प्रमाणरूपतान्यथानुपपत्तेः । तथा च स एव चिदात्मोभयस्वभावतयात्मानमादर्शयन् नियोग इति स एव ब्रह्मवादः । अनुभयस्वभावो नियोग इति चेत् तर्हि संवेदनमात्रमेव पारमार्थिकं तस्य कदाचिदहेयत्वात् तथाविधत्वसंभवात् सन्मात्र-  
देहतया निरूपितत्वादिति वेदांतवाद एव । शब्दव्यापारो नियोग इति चेत् भट्टमतप्रवेशः, शब्द-  
व्यापारस्य शब्दभावनारूपत्वात् । पुरुषव्यापारो नियोग इति चेत्, स एव दोषः तस्यापि भावना-  
रूपत्वात्; शब्दात्मव्यापाररूपेण भावनाया द्वैविध्याभिधानात् । तदुभयरूपो नियोग इत्यनेनैव व्याख्यातं । तदनुभयव्यापाररूपत्वे तन्नियोगस्य विषयस्वभावता फलस्वभावता निःस्वभावता वा स्यात् ? प्रथमपक्षे यागादिविषयस्याग्निष्टोमादिवाक्यकाले विरहात् तद्रूपस्य नियोगस्यासंभव एव । संभवे वा न वाक्यार्थो नियोगस्तस्य निष्पादनार्थत्वात् निष्पन्नस्य निष्पादनायोगात् पुरुषादिवत् । द्वितीये पक्षेपि नासौ नियोगः फलस्य भावत्वेन नियोगत्वाघटनात् तदा तस्यासंनिधानाच्च । तस्य वाक्यार्थत्वे निरा-  
लंबनशब्दवादाश्रयणात्कुतः प्रभाकरमतसिद्धिः ? निःस्वभावत्वे नियोगस्यायमेव दोषः । किं च, सन् वा नियोगः स्यादसन् वा ? प्रथमपक्षे विधिवाद एव द्वितीये निरालंबनवाद इति न नियोगो वाक्यार्थः संभवति; परस्य विचारासंभवात् । तथा वाक्यार्थ इत्येकांतोऽपि विपर्ययस्तथा व्यवस्थापयितुमशक्तेः । भावना हि द्विविधा शब्दभावना अर्थभावना चेति “शब्दात्मभावनामाहुरन्यामेव लिङादयः । इयं त्वन्यैव सर्वा र्था सर्वाख्यातेषु विद्यते” इति वचनात् । अत्र शब्दभावना शब्दव्यापारस्तत्र शब्दव्यापारो भाव्यते पुरुषव्यापारेण धात्वर्थो धात्वर्थेन च फलमिति शब्दभावनावादिनो मतं, तच्च न युज्यते शब्द-  
व्यापारस्य शब्दार्थत्वायोगात् । न ह्यग्निष्टोमेन यजेत स्वर्गकाम इति शब्दात्तद्व्यापार एव प्रतिभाति स्वयमेकस्य प्रतिपाद्यप्रतिपादकत्वविरोधात् । प्रतिपादकस्य सिद्धरूपत्वात्प्रतिपाद्यस्य चासिद्धस्य तथात्व-

सिद्धेरैकस्य च सकृत्प्रतिसिद्धेतरूपत्वासंभवात्तद्विरोधः । शब्दः स्वरूपमपि श्रोत्रज्ञानेर्पयतीति तस्य प्रतिपादकत्वाविरोधे रूपादयोपि स्वस्य प्रतिपादकाः संचक्षुरादिज्ञाने स्वरूपादयोप्यऽर्पणाद्विशेषाभावात् । स्वाभिधेयप्रतिपादकत्वसमर्पणात् । प्रतिपादकः शब्दो न रूपादय इति चायुक्तिकं, शब्दस्य स्वाभिधेय-प्रतिपादकत्वसमर्पणे स्वयं प्रसिद्धे परोपदेशानर्थक्यप्रसंगात् । स्वत एव शब्देन ममेदमभिधेयमिति प्रतिपादनात् । पुरुषसंकेतबलात्स्वाभिधेयप्रतिपादनव्यापारमात्मनः शब्दो निवेदयतीति चेत्, तर्हि यत्रार्थे संकेतितः शब्दस्तस्यार्थस्य पुरुषाभिप्रेतस्य प्रतिपादकत्वं तस्य व्यापार इति न शब्दव्यापारो भावना वक्रभिप्रायरूढार्थः । कथं ? तस्य तथाभिधानात् । तथा च कथमभिष्टोमादिवाक्येन भावकेन पुरुषस्य यागाविषयप्रवृत्तिलक्षणो व्यापारो भाव्यते पुरुषव्यापारेण वा धात्वर्थो यजनक्रियालक्षणो धात्वर्थेन फलं स्वर्गाख्यं, यतो भाव्यभावककरणरूपतया त्र्यंशपरिपूर्णा भावना विभाव्यत इति पुरुष-व्यापारो भावनेत्यत्रापि पुरुषो यागादिना स्वर्गं भावयतीति कथ्यते । न चैवं धात्वर्थभावना शब्दार्थः स्वर्गस्यासंनिहितत्वात् । प्रतिपादयितृविवक्षाबुद्धौ प्रतिभासमानस्य शब्दार्थत्वे बौद्ध विशब्दार्थ इत्यभिमतं स्यात् । तदुक्तं । “वक्तृव्यापारविषयो योर्थो बुद्धौ प्रकाशते । प्रामाण्यं तत्र शब्दस्य नार्थतत्त्व-निबन्धनम् ॥” इति न भावनावादावतारो मीमांसकस्य, सौगतप्रवेशानुषंगमिति । तथा धात्वर्थो वाक्यार्थ इत्येकांतो विपर्ययः शुद्धस्य भावस्वभावतया विधिरूपत्वप्रसंगात् । तदुक्तं । “सन्मात्रं भाव-लिंगं स्यादसंपृक्तं तु कारकैः । धात्वर्थः केवलः शुद्धो भाव इत्यभिधीयते ॥” इति विधिवाद एव, न च प्रत्ययार्थस्तयोर्धात्वर्थः कुतश्चिद्विधिववाक्यात् प्रतीयते तदुपाधेरेव तस्य ततः प्रतीतेः । प्रत्य-यार्थस्तत्र प्रतिभासमानोपि न प्रधानं कर्मादिवदन्यत्रापि भावनादितिचेत्, तर्हि धात्वर्थोपि प्रधानं भा-भूत् प्रत्ययांतरेपि भावात् । प्रकृतप्रत्ययापायेपीति समानं पश्यामः । नन्वेवं धात्वर्थस्य सर्वत्र प्रत्यये-ष्वनुस्यूतत्वात् प्रधानत्वमिष्यत इति चेत्, प्रत्ययार्थस्य सर्वधात्वर्थेष्वनुगतत्वात् प्रधानत्वमस्तु । प्रत्य-यार्थविशेषः सर्वधात्वर्थाननुयायीतिचेत्, धात्वर्थविशेषोपि सर्वप्रत्ययार्थाननुगाम्येव धात्वर्थसामान्यस्य सर्वप्रत्ययार्थाननुपायित्वमिति न विशेषसिद्धिः । तथा विधिर्वाक्यार्थ इत्येकांतोपि विपर्ययस्तस्य विचार्य-माणस्यायोगात् । तद्धि विधिविषयं वाक्यं गुणभावेन प्रधानभावेन विधौ प्रमाणं स्यात् ? यदि गुण-भावेन तदामिहोत्रं जुहुयात् स्वर्गकाम इत्यादेरपि तदस्तु, गुणभावेन विधिविषयत्वस्य भावात् । तत्र भट्टमतानुसारिभिर्भावनाप्राधान्योपगमात् प्राभाकरैश्च नियोगागोचरत्वप्रधानांगीकरणात् । तौ च भावना-नियोगौ नासद्विषयौ प्रवर्तन्ते प्रतीयन्ते वा सर्वथाप्यसतोः प्रवृत्तौ प्रतीतौ वा शशविषाणादेरपि तदनु-षक्तेः सद्रूपतां च तयोर्विधिनांतरीयकत्वसिद्धेः सिद्धं गुणभावेन विधिविषयत्वं वाक्यस्येति न प्रमाणतापत्तेर्विप्रतिपत्तिः येन कर्मकांडस्य पारमार्थिकता न भवेत् । प्रधानभावेन विधिविषयं वेदवाक्यं प्रमाणमिति चायुक्तं, विधेः सत्यत्वे द्वैतावतारात् । तदसत्यत्वे प्राधान्यायोगात् । तथाहि—यो योऽ-सत्यः स स न प्रधानभावमनुभवति यथा तदविद्याविलासः तथा चासत्यो विधिरिति न प्रधानभावेन तद्विषयतोपपत्तिः । स्यान्मतं, न सम्यगवधारितं विधेः स्वरूपं भवता तस्यैवमव्यवस्थितत्वात् । प्रतिभास-मात्राद्धि पृथग्विधिः कार्यतया न प्रतीयते घटादिवत् प्रेरकतया वा वचनादिवत् । कर्मकरणसाधनतया हि तत्प्रतीतौ कार्यताप्रेरकताप्रत्ययो युक्तो नान्यथा । किं तर्हि द्रष्टव्योऽरेऽयमात्मा श्रोतव्यो अनुमन्तव्यो निदिध्यासितव्य इत्यादि शब्दश्रवणादवस्थांतरविलक्षणेन प्रेरितोहमिति जाताकृतेनाकारेण स्वयमात्मैव प्रतिभाति, स एव विधिरित्युच्यते । तस्य ज्ञानविषयतया संबंधमधितिष्ठतीति प्रधानभावविभावना-विधिर्न विहन्यते, तथाविधवेदवाक्यादात्मन एव विधायकतया बुद्धौ प्रतिभासनात् । तद्दर्शनश्रवणात्

मननिदिध्यासनरूपस्य विधीयमानतयानुभवात् । तथा च स्वयमात्मानं द्रष्टुं श्रोतुमनुमंतुं निध्यातुं वा प्रवर्तते, अन्यथा प्रवृत्त्यसंभवेऽप्यात्मनः प्रेरितोहमित्यत्र गतिरप्रमाणिका स्यात् । ततो नासत्त्वो विधिर्येन प्रधानता न विरुध्यते । नापि सत्यत्वे द्वैतसिद्धिः आत्मस्वरूपव्यतिरेकेण तदभावात्, तस्यैक-  
 स्यैव तथा प्रतिभासनात् इति । तदप्यसत्यं । नियोगादिवाक्यार्थस्य निश्चयात्मतया प्रतीयमानत्वात् ।  
 तथाहि—नियोगस्तावदभिहोत्रादिवाक्यादिवत् द्रष्टव्यो रेऽयमात्मा इत्यादिवचनादपि प्रतीयते एव  
 नियुक्तोहमनेन वाक्येनेति निरवशेषो योगो नियोगः प्रतिभाति मनागप्ययोगाशंकानवतारादवश्यकर्त-  
 व्यतासंभवात् । कथमन्यथा तद्वाक्यश्रवणादस्य प्रवृत्तिरुपपद्यते, मेघध्वन्यादेरपि प्रवृत्तिप्रसंगात् ।  
 स्यादेतत् । मिथ्येयं प्रतीतिर्नियोगस्य विचार्यमाणस्य प्रवृत्तिहेतुत्वायोगात् । स हि प्रवर्तकस्वभावो वा  
 स्यादतत्त्वभावो वा ? प्रथमकल्पनायां प्राभाकराणामिव ताथागतादीनामपि प्रवर्तकः स्यात् । सर्वथा  
 प्रवर्तकत्वात् तेषां विपर्ययासादप्रवर्तक इत्यपि न निश्चेतुं शक्यं परेषामपि विपर्ययासादप्रवर्तकत्वादनुषंगात् ।  
 प्राभाकरा हि विपर्यस्तमनसः शब्दनियोगात् प्रवर्तते नेतरे सविपर्यस्तत्वादिति वदतो निवारयितुम-  
 शक्तेः सौगतादिमतस्य प्रमाणबाधितत्वात् त एव विपर्यस्ता न प्राभाकरा इत्यपि पक्षपातमात्रं तन्म-  
 तस्यापि प्रमाणबाधनाविशेषात् । यथैव हि प्रतिक्षणविनश्वरसकलार्थवचनं प्रत्यक्षादिविरुद्धं तथा  
 नियोगाद्विषयादिभेदकल्पनमपि सर्वप्रमाणानां विधिविषयतयावधारणात् सदेकत्वस्यैव परमार्थतोपपत्तेः ।  
 यदि पुनरप्रवर्तकस्वभावः शब्दनियोगस्तदा सिद्ध एव तस्य प्रकृतिहेतुत्वायोगः फलरहिताद्वा नियोग-  
 मात्राच्च प्रेक्षावतां प्रवृत्तिरप्रेक्षावत्त्वप्रसगात्, प्रयोजनमनुद्दिश्य न मदपि प्रवर्तत इति प्रसिद्धेश्च ।  
 प्रचंडपरिदृढवचननियोगादफलादपि प्रवर्तनदर्शनाददोष इति चेन्न, तन्निमित्तापायपरिरक्षणस्य फलत्वात् ।  
 तन्नियोगादप्रवर्तने हि ममानपायोवश्यं भावीति तन्निवारणाय प्रवर्तमानानां प्रेक्षावतामपि तत्त्वाविरो-  
 धात् । तर्हि वेदवचनादपि नियुक्तप्रत्यवायपरिहाराय प्रवर्ततां “नित्यनैमित्तिके कुर्यात् प्रत्यवायजिहास-  
 या” इति वचनात् । कथमिदानीं स्वर्गकाम इति वचनमवतिष्ठते, जुहुयात् जुहोतु होतव्यमिति लिङ्गलो-  
 ऽतव्यप्रत्ययांतनिर्देशादेव नियोगमात्रप्रतिपत्तेः, तत एव च प्रवृत्तिसंभवात् । फलसहितान्नियोगात् प्रवृत्ति-  
 फलसिद्धौ च फलार्थित्वेव प्रवर्तिका न नियोगस्तमंतरेणापि फलार्थिना प्रवृत्तिदर्शनात् । पुरुषवचनान्नि-  
 योगे अयमुपालंभो नापौरुषेयामिहोत्रादिवाक्यनियोगे तस्यानुपालभ्यत्वात् । इति न युक्तं, “सर्वं  
 स्वस्विदं ब्रह्म” इत्यादि वचनस्याप्यनुपालभ्यत्वसिद्धेर्वेदांतवादपरिनिष्ठानात् । तस्मान्न नियोगो वाक्यार्थः  
 कस्यचित्प्रवृत्तिहेतुरिति । तदेतद्विधवादिनोपि समानं विधेरपि प्रवृत्तिहेतुत्वायोगस्याविशेषात् । प्रकृ-  
 विकल्पानतिवृत्तेः । तस्यापि हि प्रवर्तकस्वभावत्वे वेदांतवादिनामिव प्राभाकरतथागतादीनामपि प्रवर्त-  
 कत्वप्रसक्तेरप्रवर्तकस्वभावात्तेषामपि न प्रवर्तको विधिः स्यात् । स्वयमविपर्यस्तास्ततः प्रवर्तते न विप-  
 र्यस्ता इति चेत्, कुतः संविभागो विभाव्यतां । प्रमाणाबाधितेतरमताश्रयणादिति चेत्, तर्हि वेदांत-  
 वादिनः कथं न विपर्यस्ताः सर्वथा सर्वैकत्वमतस्याध्यक्षविरुद्धत्वात् परस्परनिरपेक्षद्रव्यगुणादिभेदा-  
 भेदमननवत् । तद्विपरीतस्यानेकांतस्य जात्यंतरस्य प्रतीतेः फलरहितश्च विधिर्न प्रवर्तको नियोगवत् ।  
 सफलः प्रवर्तक इति चेत्, किञ्चिज्ज्ञानां फलार्थिनां फलाय दर्शनादेव प्रवृत्त्युपपत्तेः । पुरुषाद्वैते न कश्चित्  
 कुतश्चित् प्रवर्तत इति चेत्, सिद्धस्तर्हि विधिरप्रवर्तको नियोगवदिति न वाक्यार्थः । पुरुषाद्वैतवादिना-  
 मुपनिषद्वाक्यादात्मनि दर्शनश्रवणानुमनननिध्यानविधानेऽप्यप्रवर्तने कुतस्तेषां तदभ्यासः साफल्यमनु-  
 भवति मतोन्मत्तादिप्रलपवत्, कथं वा सर्वथाप्यप्रवर्तको विधिरेव वाक्यार्थो न पुनर्नियोगः पटादिवत्  
 यद्वाधार्तात्वेनाप्रतिभासनात् । नियुज्यमानविषयनियोकृधर्मत्वेन चानवस्थानाच्च नियोगो वाक्यार्थ इति

चेत् तदितरत्र समानं, विधेरपि घटादिवत्पदार्थांतरत्वेनाप्रतिभासनाद्विधाप्यमानविषयविधायकधर्मत्वे व्यवस्थितेश्च । यथैव हि नियोज्यस्य पुंसो धर्मे नियोगे अननुष्ठेयता नियोगस्य सिद्धत्वादन्यथानुष्ठानोपरमाभावानुपगात् कस्यचित्तद्रूपस्यासिद्धस्याभावाद्, ससिद्धरूपतायां वा नियोज्यत्वं विरोधाद्व्यास्तनंधयादिवत् । सिद्धरूपेण नियोज्यत्वे असिद्धरूपेण वा नियोज्यतामेकस्य पुरुषस्यासिद्धसिद्धरूपसंकरानिनियोज्येतरत्वविभागासिद्धिस्तद्रूपासंकरे वा भेदप्रसंगादात्मनः सिद्धासिद्धरूपयोः संबंधाभावोनुपकारात् । उपकारकल्पनायामात्मनस्तदुपकार्यत्वे नित्यत्वहानिस्तयोरालोपकार्यत्वे सिद्धरूपस्य सर्वशोपकार्यत्वव्याघातोऽसिद्धरूपस्याप्युपकार्यत्वेन गगनकुसुमादेरुपकार्यत्वानुपगः । सिद्धासिद्धरूपयोरपि कथंचिदसिद्धरूपोपगमे प्रकृतपर्यनुयोगानिवृत्तेरनवस्थानुपगं इत्युपालम्भः । तथा विधीयमानस्य पुरुषस्य धर्मे विधावपि सिद्धस्य पुंसो दर्शनश्रवणानुमनननिध्यानविधानविरोधात् । तद्विधाने वा सर्वदा तदनुपतिप्रसक्तिः । दर्शनादिरूपेण तस्यासिद्धौ विधानव्याघातः कूर्मरोमादिवत् । सिद्धरूपेण विधाप्यमानस्य विधाने सिद्धरूपेण विधाने सिद्धासिद्धरूपेण वा विधाने सिद्धासिद्धरूपसंकरात् विधाप्येतरविभागासिद्धेस्तद्रूपासंकरे वा भेदप्रसंगादात्मनः सिद्धासिद्धरूपयोस्तत्संबंधाभावाददोषासंजननस्याविशेषः । तथा विषयस्य यागलक्षणस्य धर्मे नियोगे तस्यापरिनिष्पन्नत्वात् स्वरूपाभावाद्वाक्येन प्रत्येनुमशक्यत्वस्य विधावपि विषयधर्मे समानत्वात् कुतो विषयधर्मे विधिः ? पुरुषस्यैव विषयतयावभासमानस्य विषयत्वात्तस्य वा परिनिष्पन्नत्वात् तद्धर्मस्य विधेरसंभव इति चेत्, तर्हि यजनश्रयस्य द्रव्यादेः सिद्धत्वात्तस्य विषयत्वात्कथं तद्धर्मो नियोगोपि न सिध्येत् ? येन रूपेण विषयो विद्यते तेन धर्मेण नियोगोपीति, तदनुष्ठानाभावे विधिविषयो येन रूपेण नास्ति तेन तद्धर्मस्य विधेः कथमनुष्ठानं ? येनात्मनास्ति तेनानुष्ठानमितिचेत् तन्नियोगेन समानं । कथमसन्नियोगोऽनुष्ठीयते अप्रतीयमानत्वात् खरविषाणवत् इति चेत्, तत एव विधिरपि नानुष्ठेयः । प्रतीयमानतया सिद्धत्वादनुष्ठेयो विधिरिति चेत्, नियोगोपि तथास्तु । नन्वनुष्ठेयतयैव नियोगोवतिष्ठते न प्रतीयमानतया तस्याः सकलवस्तुसाधारणत्वात् । अनुष्ठेयता चेत्प्रतिभाता कोन्यो नियोगो यस्यानुष्ठितेरितिचेत्, तर्हि विधिरपि न प्रतीयमानतया प्रतिष्ठामनुभवति किं तु विधीयमानतया । सा चेदनुभूता कोन्यो विधिर्नाम ? यस्य विधानमुपनिषद्वाक्यादुपवर्ण्यते । द्रष्टव्यादिवाक्येनात्मदर्शनादिविहितं ममेति प्रतीतेरप्रतिक्षेपाहो विधिः कथमपाक्रियते ? किमिदानीमग्निहोत्रादिवाक्येन यागादिविषये नियुक्तोहमिति प्रतीतिर्न विद्यते, येन नियोगः प्रतिक्षिप्यते । सा प्रतीतिरप्रमाणमितिचेत्, विधिप्रतीतिः कथमप्रमाणं न स्यात् ? पुरुषदोषरहितवेदवचनोपजनितत्वादितिचेत्, तत एव नियोगप्रतीतिरप्यप्रमाणं मा भूत् सर्वथाप्यविशेषात् । तथापि नियोगस्य विषयधर्मस्यासंभवे विधेरपि धर्मस्य न संभवः । शब्दस्य विधायकस्य च धर्मो विधिरित्यपि न निश्चेतुं शक्यं, नियोगस्यापि नियोक्तशब्दधर्मार्थप्रतिधाताभावानुपक्तेः । शब्दस्य सिद्धरूपत्वात् तद्धर्मो नियोगः कथमसिद्धो येनासौ संपाद्यते कस्यचिदित्यपि न मंतव्यं, विधिसंपादनविरोधात् तस्यापि सिद्धोपनिषद्वाक्यधर्मत्वाविशेषात् । प्रसिद्धस्यापि संपादने पुनः पुनस्तत्संपादने प्रवृत्त्यनुपरमात्कथमुपनिषद्वचनस्य प्रमाणता अपूर्वार्थताविरहात् स्मृतिवत् । तस्य वा प्रमाणत्वे नियोगवाक्यं प्रमाणमस्तु विशेषाभावात् । स्यान्मतं, नियोगस्य सर्वपक्षेषु विचार्यमाणस्यायोगात्तद्वचनमप्रमाणं । तेषां हि न तावत्कार्यं शुद्धं नियोगः प्रेरणा नियोज्यवर्जितस्य नियोगस्यासंभवात् । तस्मिन् नियोगसंज्ञाकरणे स्वकंबलस्य कुर्दालिकेति नामांतरकरणमात्रं स्यात् । न च तावता खेष्टसिद्धिः । शुद्धा प्रेरणा नियोग इत्यप्यनेनापास्तं, नियोज्यफलरहितायाः प्रेरणायाः प्रलापमात्रत्वात् । प्रेरणासहितं

कार्यं नियोग इत्यप्यसंभवि, नियोगाच्चसंभवे तद्विरोधात् । कार्यसहिता प्रेरणा नियोग इत्यप्यनेन निरस्तं । कार्यस्यैवोपचारतः प्रवर्तकत्वं नियोग इत्यप्यसारं; नियोज्यादिनिरपेक्षस्य कार्यस्य प्रवर्तकत्वोपचारायोगात्, कदाचित्कचित्परमार्थतस्तस्य तत्रानुपलंभात् । कार्यप्रेरणयोः संबंधो नियोग इति वचनमसंगतं, ततो भिन्नस्य संबंधस्य संबंधिनिरपेक्षस्य नियोगत्वेनाघटनात् । संबंधात्मनः संबंधस्य नियोगत्वमित्यपि दुरन्वयं, प्रेर्यमाणपुरुषनिरपेक्षयोः संबंधात्मनोरपि कार्यप्रेरणयोः नियोगत्वानुपपत्तेः । समुदायनियोगवादोप्यनेन प्रत्याख्यातः । कार्यप्रेरणास्वभावनिर्मुक्तस्तु नियोगो न विधिवादमतिशेते । यत्पुनः स्वर्गकामः पुरुषोऽभिहोत्रादिवाक्यनियोगे सति यागलक्षणं विषयमारूढमात्मानं मन्यमानः प्रवर्तत इति यंत्रारूढनियोगवचनं तदपि न परमात्मवादे प्रतिकूलं, पुरुषाभिमानमात्रस्य नियोगत्ववचनात् तस्य चाविद्योदयनिबंधनत्वात् । भोग्यरूपो नियोग इति चायुक्तं, नियोक्तृप्रेरणाशून्यस्य भोग्यस्य तदभावाऽनुपपत्तेः । पुरुषस्वभावोपि न नियोगो घटते, तस्य शाश्वतिकत्वेन नियोगस्य शाश्वतिकत्वप्रसंगात् । पुरुषमात्रविधेरेव तथा विधाने वेदांतवादिपरिसमाप्तेः । कुतो नियोगवादो नामेति? तदेतदसारं, सर्वथा विधेरपि वाक्यार्थानुपपत्तेः । सोपि हि शब्दादेर्द्रष्टव्यतादिव्यवच्छेदेन रहितो यदीप्यते तदा न कदाचित्प्रवृत्तिहेतुः, प्रतिनियतविषयविधिनांतरीयकत्वात् प्रेक्षावत्प्रवृत्तेः तस्य वा तद्विषयपरिहाराविनाभावित्वात् कटः कर्तव्य इति यथा । न हि कटकर्तव्यताविधिरतद्व्यवच्छेदमंतरेण व्यवहारमार्ग्यमवतारयितुं शक्यः । परंपरिहारसहितो विधिः शब्दार्थ इति चेत्, तर्हि विधिप्रतिषेधात्मकः शब्दार्थ इति कुतो विध्यैकांतवादप्रतिष्ठा प्रतिषेधैकांतवादवत् । स्यान्मतं, परंपरिहारस्य गुणीभूताद्विधेरेव प्रवृत्त्यंगत्वे प्राधान्याद्विधिः शब्दार्थ इति । कथमिदानीं शुद्धकार्यादिरूपनियोगव्यवस्थितिर्न स्यात्? कार्यस्यैव शुद्धस्य प्रवृत्त्यंगतया प्रधानत्वोपपत्तेः, नियोज्यादेः सतोपि गुणीभावात् । तद्विधेरणादिस्वभावनियोगवादिनां प्रेरणादौ प्रधानताभिप्रायात् । तदितरस्य सतोपि गुणीभावाध्यवसायादुक्तो नियोगः शब्दार्थः । शुद्धकार्यप्रेरणादिषु स्वाभिप्रायात् कस्यचित्प्रधानभावेपि पराभिप्रायात्प्रधानत्वाभावादन्यतरस्यापि स्वभावस्याव्यवस्थितेर्नैकस्यापि शब्दार्थत्वमिति चेत्, तर्हि पुरुषाद्वैतवाद्याशयवशाद्विधेः प्रधानत्वेपि तथागतमताश्रयणादप्रधानताघटनात् सोपि न प्रतिष्ठाप्येत विप्रतिपत्तिसद्भावाविशेषात् । प्रमाणरूपश्च यदि विधिः तदा प्रमेयमन्यद्वाच्यं । तत्स्वरूपमेव प्रमेयमिति चेत्, कथमस्यार्थद्वयरूपता न विरुध्यते? कल्पनयेति चेत्, तर्ह्यन्यापोहः शब्दार्थः कथं प्रतिषिध्यते? प्रमाणत्वव्यावृत्त्या विधेः प्रमाणत्ववचनादप्रमेयव्यावृत्त्या च प्रमेयत्वपरिकल्पनात् । पदार्थस्वरूपविधायकत्वमंतरेणान्यापोहमात्रविधायकस्य शब्दस्य कचित्प्रवर्तकत्वायोगादन्यापोहो न शब्दार्थ इति चेत्, तर्हि पदार्थस्वरूपविधायकस्यापि शब्दस्यान्यापोहानभिधायिनः कथमन्यपरिहारेण कचित्प्रवृत्तिनिमित्तत्वसिद्धिः येन विधिमात्रं शब्दार्थः स्यात् । परमपुरुष एव विधिः स एव च प्रमाणं प्रमेयं चाविद्यावशादाभासते प्रतिभासमात्रव्यतिरेकेण व्यावृत्त्यादेरप्यसंभवादित्यपि दत्तोत्तरं, प्रतिभासव्यतिरिक्तस्य प्रतिभास्यस्यार्थस्य व्यवस्थापितात्वात् । प्रमेयरूपो विधिरिति वचनमयुक्तं, प्रमाणाभावे प्रमेयरूपत्वायोगात्तस्यैव च द्वयरूपत्वविरोधात् । कल्पनावशाद्विधेर्द्वयरूपत्वे अन्यापोहवादानुषंगस्याविशेषात् । प्रमाणप्रमेयोभयरूपो विधिरित्यप्यनेन निरस्तं भवतु । अनुभयरूपोऽसाविति चेत्, सरशृंगादिवदवस्तुतापत्तिः कथमिव तस्य निवार्यता? तथा यंत्रारूढो वाक्यार्थ इत्येकांतोपि विपर्यय एवान्यापोहमंतरेण तस्य प्रवर्तकत्वायोगाद्विधिवचनवत् । एतेन भोग्यमेव पुरुष एव वाक्यार्थ इत्यप्येकान्तो निरस्तः, योगविशेषतया च यंत्रारूढादेः प्रतिविहितत्वात् । न पुनस्तत्प्रतिविधानेतितरामादरोक्ताकमित्युपरम्यते । तथान्यापोह एव

शब्दार्थ इत्येकांतो विपर्ययः स्वरूपविधिमंतरेणान्यापोहस्यासंभवात् । वक्रभिप्रायारूढस्यार्थस्य विधिरे-  
नान्यापोह इत्थं इति चेत्, तथैव बहिरर्थस्य विधिरस्तु विशेषाभावात् । तेन शब्दस्य संबंधाभावात्  
शब्दात्तद्विधिरिति चेत्, तत एव वक्रभिप्रेतस्याप्यर्थस्य विधिर्मा भूत् । तेन सह कार्यकारणभावस्य  
संबंधस्य सहायाच्छब्दस्य तद्विधायित्वमिति चेन्न, विवक्षामंतरेणापि सुप्ताद्यवस्थायां शब्दस्य प्रवृत्ति-  
दर्शनात्कार्यत्वाद्यवस्थानात् । प्रतिक्षिप्तश्चान्यापोहैकांतः पुरस्तादिति तर्कितं । नियोगो भावना धात्वर्थो  
विधियंत्रारूढादिरन्यापोहो वा यदा कैश्चिदेकांतेन विषयो वाक्यस्यानुमन्यते तदा तज्जनितं वेदनं  
श्रुताभासं प्रतिपत्तव्यं, तथा वाक्यार्थनिर्णीतेर्विधातुं दुःशकत्वादिति ॥

कः पुनरवधिविपर्यय इत्याहः—

भवं प्रतीत्य यो जातो गुणं वा प्राणिनामिह । देशावधिः स विज्ञेयो दृष्टिमोहाद्विपर्ययः ११३  
सत्संयमविशेषोत्थो न जातु परमावधिः । सर्वावधिरपि व्यस्तो मनःपर्ययबोधवत् ॥ ११४ ॥

परमावधिः सर्वावधिश्च न कदाचिद्विपर्ययः सत्संयमविशेषोत्थत्वात् मनःपर्ययवदिति । देशावधिरेव  
कस्यचिन्मिथ्यादर्शनाविर्भावे विपर्ययः प्रतिपाद्यते । किं पुनः कर्तुं प्रमाणात्मकसम्यग्ज्ञानविधौ प्रकृते  
विपर्ययं ज्ञानमनेकधा मत्यादि प्ररूपितं सूत्रकारैरित्याहः—

इति प्रमाणात्मविबोधसंविधौ विपर्ययज्ञानमनेकधोदितम् ।

विपक्षविक्षेपमुखेन निर्णयः सुबोधरूपेण विधातुमुद्यतः ॥ ११५ ॥

पूर्वं सम्यगवबोधस्वरूपावधिरूपमुखेन निर्णयं विधाय विपक्षविक्षेपमुखेनापि तं विधातुमुद्यतैरनेकधा  
विपर्ययज्ञानमुदितं वादिनोभयं कर्तव्यं स्वपरपक्षसाधनदूषणमिति न्यायानुसरणात्, स्वविधिसामर्थ्यात् प्रति-  
षेधस्य सिद्धेस्तत्सामर्थ्याद्वा स्वपक्षविधिसिद्धेर्नोभयवचनमर्थवदिति प्रवादस्यावस्थापितुं शक्तेः, सर्वत्र  
सामर्थ्यसिद्धस्यावचनप्रसगात् । खेष्टव्याघातस्यानुवंगात् । कचित्सामर्थ्यसिद्धस्यापि वचने स्याद्वादन्यायस्यैव  
सिद्धेः सर्वं शुद्धम् ॥

इति तत्त्वार्थश्लोकवार्तिकालंकारे प्रथमस्याध्यायस्य चतुर्थमाह्निकम् ॥

नेगमसंग्रहव्यवहारजुसूत्रशब्दसमभिरूढैवंभूता नयाः ॥ ३३ ॥

किं कृत्वाधुना किं च कर्तुमिदं सूत्रं ब्रवीतीत्याहः—

निर्देश्याधिगमोपायं प्रमाणमधुना नयान् । नयैरधिगमेत्यादि ग्राह संक्षेपतोऽखिलान् ॥ १ ॥

प्रमाणनयैरधिगम इत्यनेन प्रमाणं नयाश्चाधिगमोपाया इत्युद्दिष्टं । तत्र प्रमाणं तत्त्वार्थाधिगमोपायं  
प्रपंचतो निर्देश्याधुना नयांस्तदधिगमोपायानखिलान् संक्षेपतोऽन्यथा च व्याख्यातुमिदं ग्राह भगवान् ।  
कथं? नयसामान्यस्य तल्लक्षणस्यैव संक्षेपतो विभागस्य विशेषलक्षणस्य च विस्तरतो नयविभागस्य  
अतिविस्तरतो नयप्रपंचस्य चात्र प्रतिपादनात् सर्वथा नयप्ररूपणस्य सूत्रितत्वादिति ब्रूमहे ॥

तत्र सामान्यतो नयसंख्यां लक्षणं च निरूपयन्नाहः—

सामान्यादेशतस्तावदेक एव नयः स्थितः । स्याद्वादप्रविभक्तार्थविशेषव्यंजनात्मकः ॥ २ ॥

सामान्यादेशात्तावदेक एव नयः स्थितः सामान्यस्यानेकत्वविरोधात् । स च स्याद्वादप्रविभक्तार्थ-  
विशेषव्यंजको नय इति वचनात् । ननु चेदं हेतुलक्षणवचनमिति केचित् । तदयुक्तं । हेतोः स्याद्वादनेन  
प्रविभक्त्यर्थस्य सकलस्य विशेषं व्यंजयितुमसमर्थत्वादित्यत्रोपचारात् । हेतुजनितस्य बोधस्य व्यंजकः

प्रधानभावत एव युक्तः । स च नय एव स्वार्थैकदेशव्यवसायात्मकत्वादित्युक्तं । नन्वेवं दृष्टेष्टविरुद्धेनापि रूपेण तस्य व्यञ्जको नयः स्यादिति न शङ्कनीयं, “सधर्मणैव शाब्दस्य साधर्म्यादविरोधतः” इति वचनात् । समानो हि धर्मो यस्य दृष्टांतस्य तेन साधर्म्यं साध्यस्य धर्मिणो मनागपि वैधर्म्याभावात् । ततोस्याविरोधेनैव व्यञ्जक इति निश्चीयते दृष्टांतसाधर्म्याददृष्टांतोत्तरणादित्यनेन दृष्टविरोधस्य निवर्तनात् । ननु कथंचिदपि दृष्टांतवैधर्म्याद् दृष्टवैपरीत्यादित्यनेनेष्टविरोधस्य परिहरणात् दृष्टविपरीतस्य सर्वथानिष्ठत्वात् स्वयमुदाहृतश्चैवं लक्षणो नयः स्वामिसमंतमद्राचार्यैः । “सदेव सर्वं को नेच्छेत्स्वरूपादिचतुष्टयात्” इति सर्वस्य वस्तुनः स्याद्वादप्रविभक्तस्य विशेषः सत्त्वं तस्य व्यञ्जको बोधः स्वरूपादिचतुष्टयाद् दृष्टसाधर्म्यस्य स्वरूपादिचतुष्टयात् सन्निश्चितं न पररूपादिचतुष्टयेन तद्वत्सर्वं विवादापन्नं सत् को नेच्छेत् ? कस्यात्र विप्रतिपत्तिरिति व्याख्यानात् ॥

संक्षेपतो नयविभागमामर्शयति;—

संक्षेपाद्वै विशेषेण द्रव्यपर्यायगोचरौ । द्रव्यार्थो व्यवहारांतः पर्यायार्थस्ततोपरः ॥ ३ ॥

विशेषतः संक्षेपाद् द्वौ नयौ द्रव्यार्थः पर्यायार्थश्च । द्रव्यविषयो द्रव्यार्थः पर्यायविषयः पर्यायार्थः प्रथमो नैगमसंप्रहव्यवहारविकल्पः । ततोपरश्चतुर्धा ऋजुसूत्रशब्दसमभिरूढैवंभूतविकल्पात् ॥

विस्तरेणेति सप्तेते विज्ञेया नैगमादयः । तथातिविस्तरेणैतद्वेदाः संख्यातविग्रहाः ॥ ४ ॥

कुत एवमतः सूत्राल्लक्ष्यत इत्याह;—

नयो नयौ नयाश्चेति वाक्यभेदेन योजिताः । नैगमादय इत्येवं सर्वसंख्याभिस्तचनात् ॥ ५ ॥

नैगमसंप्रहव्यवहारजुसूत्रशब्दसमभिरूढैवंभूता नयाः इत्यत्र नय इत्येकं वाक्यं, ते नयौ द्रव्यार्थिकपर्यायार्थिकौ इति तृतीयमेते नयाः सप्तेति तृतीयं, पुनरपि ते नयाः संख्याता शब्दत इति चतुर्थं । संक्षेपपरायां वाक्प्रवृत्तौ यौगपद्याश्रयणात् । नयश्च नयौ च नयाश्च नया इत्येकशेषस्य स्वाभाविकस्याभिधाने दर्शनात् । केषाचित्तथा वचनोपलम्भाच्च न विरुध्यते । अत्र वाक्यभेदौ नैगमादिरैकस्य द्वयोश्च सामानाधिकरण्याविरोधाच्च गृहा ग्रामः देवमनुष्या उभौ राशी इति यथा । नन्वेवमेकत्वद्वित्वादिसंख्यागतावपि कथं नयस्य सामान्यलक्षणं द्विधा विभक्तस्य तद्विशेषणं विज्ञायत इत्याशङ्कयामाह;—

नयानां लक्षणं लक्ष्यं तत्सामान्यविशेषतः । नीयते गम्यते येन श्रुतार्थांशो नयो हि सः ॥ ६ ॥

तदंशौ द्रव्यपर्यायलक्षणौ साध्यपक्षिणौ । नीयेते तु यकाभ्यां तौ नयाविति विनिश्चितौ ॥ ७ ॥

नीयतेऽनेनेति नय इत्युक्ते तस्य विषयः सामर्थ्यादाक्षिप्यते । स च श्रुताख्यप्रमाणविषयीकृतस्यांश इति तदपेक्षा निरुक्तिर्नयसामान्यलक्षणे लक्षयति, तथा नीयेते यकाभ्यां तौ नयावित्युक्ते तु द्रव्यार्थिकपर्यायार्थिकौ नयौ द्वौ तौ च द्रव्यपर्यायाविति तदपेक्षं निर्वचनं नयविशेषद्वयलक्षणं प्रकाशयति ।

ननु च गुणविषयो गुणार्थिकोपि तृतीयो वक्तव्य इत्याह;—

गुणः पर्याय एवात्र सहभावी विभावितः । इति तद्गोचरो नान्यस्तृतीयोऽस्ति गुणार्थिकः ॥ ८ ॥

पर्यायो हि द्विविधः, क्रमभावी सहभावी च । द्रव्यमपि द्विविधं शुद्धमशुद्धं च । तत्र संक्षेपशुद्धवचने द्वित्वमेव युज्यते, पर्यायशब्देन पर्यायसामान्यस्य स्वव्यक्तिव्यापिनोभिधानात् । द्रव्यशब्देन च द्रव्यसामान्यस्य स्वशक्तिव्यापिनः कथनात् । ततो न गुणः सहभावी पर्यायस्तृतीयः शुद्धद्रव्यवत् । संक्षेपाविवक्षायां तु विशेषवचनस्य चत्वारो नयाः स्युः, पर्यायावशेषगुणं च द्रव्यविशेषशुद्धद्रव्यस्य पृथगुपादानप्रसगात् । ननु च द्रव्यपर्याययोस्तद्वांस्तृतीयोऽस्ति तद्विषयतृतीयो मूलनयोऽस्तीति चेत् न,



तत्परिकल्पनेऽनवस्थाप्रसंगात् द्रव्यपर्यायस्तद्वतामपि तद्वदंतरपरिकल्पनानुषक्तेर्दुर्निवारत्वात् । यदि तु यथा तंतवोवयवास्तद्धानवयवी पटस्तयोरपि तंतुपटयोर्नान्योस्ति तद्वांस्तस्याप्रतीयमानत्वात् । तथा पर्यायाः स्वभावास्तद्वद् द्रव्यं तयोरपि नान्यस्तद्धानस्ति प्रतीतिविरोधादिति मतिस्तदा प्रधानभावेन स्वपर्यायात्मक-  
बस्तुप्रमाणविषयस्तवोपोद्धृतं । द्रव्यमात्रं द्रव्यार्थिकविषयः पर्यायमात्रं पर्यायार्थिकविषय इति न तृतीयो नयविशेषोस्ति यतो मूलनयस्तृतीयः स्यात् । तदेवम्—

प्रमाणगोचरार्थांशं नीयंते धैरनेकधा । ते नथा इति व्याख्याता जाता मूलनयद्वयात् ॥ ९ ॥

द्रव्यपर्यायसामान्यविशेषपरिवोधिः । न मूलं नैगमादीनां नयाश्चत्वार एव तत् ॥ १० ॥

सामान्यस्य पृथक्त्वेन द्रव्यादनुपपत्तितः । सादृश्यपरिणामस्य तथा व्यंजनपर्ययात् ॥ ११ ॥

वैसदृश्यविवर्तस्य विशेषस्य च पर्यये । अंतर्भावाद्विभाव्येत द्वौ तन्मूलं नयाविति ॥ १२ ॥

नामादयोपि चत्वारस्तन्मूलं नेत्यतो गतं । द्रव्यक्षेत्रादयश्चैषां द्रव्यपर्यायगत्यतः ॥ १३ ॥

भावान्विता न पंचैते स्कंधा वा परिकीर्तिताः । रूपादयो त एवेह तेषां हि द्रव्यपर्ययौ ॥ १४ ॥

तथा द्रव्यगुणादीनां षोढात्वं न व्यवस्थितं । पट् स्युर्मूलनया येन द्रव्यपर्यायग्राहिते ॥ १५ ॥

ये प्रमाणादयो भावा प्रधानादय एव वा । ते नैगमादिभेदानामर्थानापरानीतयः ॥ १६ ॥

प्रमाणप्रमेयसंशयप्रयोजनदृष्टांतसिद्धांतावयवतर्कनिर्णयवादजल्पवितंडाहेत्वाभासच्छलजातिनिग्रहस्थाना-  
ख्याः षोडश पदार्थाः कैश्चिदुपदिष्टाः, तेषां द्रव्यगुणकर्मसामान्यविशेषसमवायेभ्यो न जात्यंतरत्वं प्रतिपद्यंते, गुणादयश्च पर्यायात्माधीतरमित्युक्तप्रायं । ततो द्रव्यपर्यायावेव तैरिष्टौ स्यातां, तयोरेव तेषा-  
मंतर्भावान्नामादिवत् । येष्याहुः । “मूलप्रकृतिरविकृतिर्महदाद्याः प्रकृतिविकृतयः सप्त । षोडशकश्च विकारो न प्रकृतिर्न विकृतिः पुरुषः ॥” इति पंचविंशतिस्तत्त्वानीति । तैरपि द्रव्यपर्यायावेवांगी-  
करणीयौ मूलप्रकृतेः पुरुषस्य च द्रव्यत्वात्, महदादीनां परिणामत्वेन पर्यायत्वात् रूपादिस्कंधसंतान-  
क्षणवत् । ततो नैगमादिभेदानामेवार्थास्ते न पुनरपरानीतयः । अपरानीतिर्येषु त एव अपरानीतयः इति गम्यते, न चैतेषु द्रव्यार्थिकपर्यायार्थिकाभ्यां नैगमादिभेदाभ्यां अपरानीतिः प्रवर्तत इति तावेव मूलनयौ, नैगमादीनां तत एव जातत्वात् ॥

तत्र नैगमं व्याचष्टे,—

तत्र संकल्पमात्रस्य ग्राहको नैगमो नयः । सोपाधिरित्यशुद्धस्य द्रव्यार्थस्याभिधानतः ॥ १७ ॥

संकल्पो निगमस्तत्र भवोयं तत्प्रयोजनः । तथा प्रत्यादिसंकल्पः तदभिप्राय इष्यते ॥ १८ ॥

नन्वयं भाविनीं संज्ञां समाश्रित्योपचर्यते । अप्रत्यादिषु तद्भावस्तंडुलेष्वोदनादिवत् ॥ १९ ॥

इत्यसद्वहिरर्थेषु तथानध्यवसानतः । स्ववेद्यमानसंकल्पे सत्येवास्य प्रवृत्तितः ॥ २० ॥

यद्वा नैकं गमो योत्र स सतां नैगमो मतः । धर्मयोर्धर्मिणो वापि विवक्षा धर्मधर्मिणोः ॥ २१ ॥

प्रमाणात्मक एवायमुभयग्राहकत्वतः । इत्ययुक्तं इह ज्ञप्तेः प्रधानगुणभावतः ॥ २२ ॥

प्राधान्येनोभयात्मानमर्थं गृह्णद्द्विदेनम् । प्रमाणं नान्यदित्येतत्प्रपञ्चेन निवेदितम् ॥ २३ ॥

संग्रहे व्यवहारे वा नांतर्भावः समीक्ष्यते । नैगमस्य तयोरेकवस्त्वंशप्रवणत्वतः ॥ २४ ॥

नर्जुञ्जत्रादिषु प्रोक्तहेतवो वेति षण्णयाः । संग्रहादय एवेह न वाच्याः प्रपरीक्षकैः ॥ २५ ॥

सप्तैते नियतं युक्ता नैगमस्य नयत्वतः । तस्य त्रिभेदव्याख्यानात् कैश्चिदुक्ता नया नव २६

तत्र पर्यायगत्तेषां नैगमो द्रव्यगो द्विधा । द्रव्यपर्यायगः प्रोक्तश्चतुर्भेदो ध्रुवं ध्रुवैः ॥ २७ ॥



अर्थपर्याययोस्तावद्गुणमुख्यस्वभावतः । क्वचिद्वस्तुन्यभिप्रायः प्रतिपत्तुः प्रजायते ॥ २८ ॥  
 यथा प्रतिक्षणं ध्वंसि सुखसंविच्छरीरणः । इति सत्तार्थपर्यायो विशेषणतया गुणः ॥ २९ ॥  
 संवेदनार्थपर्यायो विशेष्यत्वेन मुख्यताम् । प्रतिगच्छन्नभिप्रेतो नान्यथैवं वचोगतिः ॥ ३० ॥  
 सर्वथा सुखसंविन्योर्नानात्वेभिमतः पुनः । स्वाश्रया चार्थपर्यायनैगमाभो प्रतीतितः ॥ ३१ ॥  
 कश्चिद्व्यंजनपर्यायो विषयीकुरुतेजसा । गुणप्रधानभावेन धर्मिण्येकत्र नैगमः ॥ ३२ ॥  
 सच्चैतन्यं नरीत्येवं सत्त्वस्य गुणभावतः । प्रधानभावतश्चापि चैतन्यस्याभिसिद्धितः ॥ ३३ ॥  
 तयोरत्यंतमेदोक्तिरन्योन्यं स्वाश्रयादपि । ज्ञेयो व्यंजनपर्यायनैगमाभो विरोधतः ॥ ३४ ॥  
 अर्थव्यंजनपर्यायो गोचरीकुरुते परः । धार्मिके सुखजीवित्वमित्येवमनुरोधतः ॥ ३५ ॥  
 भिन्ने तु सुखजीवित्वे योभिमन्येत सर्वथा । सौम्यव्यंजनपर्यायनैगमाभास एव नः ॥ ३६ ॥  
 शुद्धद्रव्यमशुद्धं च तथाभिप्रेति यो नयः । स तु नैगम एवेह संग्रहव्यवहारजः ॥ ३७ ॥  
 सद्रव्यं सकलं वस्तु तथान्वयविनिश्चयात् । इत्येवमवगंतव्यस्तद्भेदोक्तिस्तु दुर्नयः ॥ ३८ ॥  
 यस्तु पर्यायवद्द्रव्यं गुणवद्वेति निर्णयः । व्यवहारनयाज्जातः सोऽशुद्धद्रव्यनैगमः ॥ ३९ ॥  
 तद्भेदैकांतवादस्तु तदाभासोऽनुमन्यते । तथोक्तेर्बहिरंतश्च प्रत्यक्षादिविरोधतः ॥ ४० ॥  
 शुद्धद्रव्यार्थपर्यायनैगमोस्ति परो यथा । सत्सुखं क्षणिकं शुद्धं संसारेस्मिन्नितीरणम् ॥ ४१ ॥  
 सत्त्वं सुखार्थपर्यायाद्भिन्नमेवेति संमतिः । दुर्नीतिः स्यात्सबाधत्वादिति नीतिविदो विदुः ४२  
 क्षणमेकं सुखी जीवो विषयीति विनिश्चयः । विनिर्दिष्टोर्थपर्यायाशुद्धद्रव्यनैगमः ॥ ४३ ॥  
 सुखजीवमिदोक्तिस्तु सर्वथा मानबाधिता । दुर्नीतिरेव बोद्धव्या शुद्धबोधैरसंशयात् ॥ ४४ ॥  
 गोचरीकुरुते शुद्धद्रव्यव्यंजनपर्यायो । नैगमोन्यो यथा सच्चित्सामान्यमिति निर्णयः ॥ ४५ ॥  
 विद्यते चापरोशुद्धद्रव्यव्यंजनपर्यायो । अर्थीकरोति यः सोऽत्र नागुणीति निगद्यते ॥ ४६ ॥  
 मिदामिदाभिरत्यंतं प्रतीतेरपलापतः । पूर्ववन्नैगमाभासौ प्रत्येतव्यौ तयोरपि ॥ ४७ ॥  
 नवधा नैगमस्यैवं रूपातेः पंचदशोदिताः । नयाः प्रतीतिमारूढाः संग्रहादिनयैः सह ॥ ४८ ॥

त्रिविधस्तावनैगमः । पर्यायनैगमः, द्रव्यनैगमः, द्रव्यपर्यायनैगमश्चेति । तत्र प्रथमस्तेषां । अर्थ-  
 पर्यायनैगमो व्यंजनपर्यायनैगमोऽर्थव्यंजनपर्यायनैगमश्च इति । द्वितीयो द्विधा । शुद्धद्रव्यनैगमः, अशुद्ध-  
 द्रव्यनैगमश्चेति । तृतीयश्चतुर्धा । शुद्धद्रव्यार्थपर्यायनैगमः, शुद्धद्रव्यव्यंजनपर्यायनैगमः, अशुद्धद्रव्यार्थ-  
 पर्यायनैगमः अशुद्धद्रव्यव्यंजनपर्यायनैगमश्चेति नवधा नैगमः सामास्य उदाहृतः परीक्षणीयः । संग्रहाद-  
 यस्तु वक्ष्यमाणा षडिति सर्वे पंचदश नयाः समासतः पतिपत्तव्याः ॥

तत्र संग्रहनयं व्याचष्टेः—

एकत्वेन विशेषाणां ग्रहणं संग्रहो नयः । सजातेरविरोधेन दृष्टेष्टाभ्यां कथंचन ॥ ४९ ॥  
 समेकीभावसम्यक्त्वे वर्तमानो हि गृह्यते । निरुक्त्या लक्षणं तस्य तथा सति विभाव्यते ॥ ५० ॥  
 शुद्धद्रव्यमभिप्रेति सन्मात्रं संग्रहः परः । स चाशेषविशेषेषु सदौदासीन्यमागिह ॥ ५१ ॥  
 निराकृतविशेषस्तु सत्ताद्वैतपरायणः । तदाभासः समाख्यातः सद्भिर्दृष्टेष्टबाधनात् ॥ ५२ ॥  
 अभिन्नं व्यक्तिभेदेभ्यः सर्वथा बहुधानकं । महासामान्यमित्युक्तिः केषांचिदुर्नयस्तथा ॥ ५३ ॥  
 शब्दब्रह्मेति चान्येषां पुरुषाद्वैतमित्यपि । संवेदनाद्वयं चेति प्रायशोन्यत्र दर्शितम् ॥ ५४ ॥  
 द्रव्यत्वं सकलद्रव्यव्याप्यमभिप्रेति चापरः । पर्यायत्वं च निःशेषपर्यायव्यापिसंग्रहः ॥ ५५ ॥

तथैवावांतरान् भेदान् संगृह्यैकत्वतो बहुः । वर्तितयं नयः सम्यक् प्रतिपक्षानिराकृतेः ॥ ५६ ॥

स्वव्यक्त्यात्ममनैकांतस्तदाभासोऽप्यनेकधा । प्रतीतिबाधितो बोध्यो निःशेषोऽप्यनया दिशा ५७

द्रव्यत्वं द्रव्यात्मकमेव ततोर्थांतरभूतानां द्रव्याणामभावादित्यपरसंग्रहाभासः, प्रतीतिविरोधात् । तथा पर्यायत्वं पर्यायात्मकमेव ततोर्थांतरभूतपर्यायासत्त्वादिति तत्त्वं तत एव । तथा जीवत्वं जीवात्मकमेव, पुद्गलत्वं पुद्गलात्मकमेव, धर्मत्वं धर्मात्मकमेव, अधर्मत्वं अधर्मात्मकमेव, आकाशत्वं आकाशात्मकमेव, कालत्वं कालात्मकमेवेति चापरसंग्रहाभासाः । जीवत्वादिसामान्यानां स्वव्यक्तिभ्यो भेदेन कथंचित्प्रतीतेरन्यथा तदन्यतरलोपे सर्वलोपानुषंगात् । तथा क्रमभाविपर्यायत्वं क्रमभाविपर्यायविशेषात्मकमेव, सहभाविगुणत्वं तद्विशेषात्मकमेवेति चापरसंग्रहाभासौ प्रतीतिप्रतिघातादेव । एवमपरापर-द्रव्यपर्यायभेदसामान्यानि स्वव्यक्त्यात्मकान्येवेत्यभिप्रायाः सर्वेऽप्यपरसंग्रहाभासाः प्रमाणबाधितत्वादेव बोद्धव्याः, प्रतीत्यविरुद्धस्यैवापरसंग्रहप्रपञ्चस्यावस्थितत्वात् ॥

व्यवहारनयं प्ररूपयति;—

संग्रहेण गृहीतानामर्थानां विधिपूर्वकः । व्यवहारो विभागः स्याद्व्यवहारो नयः स्मृतः ॥ ५८ ॥

स चानेकप्रकारः स्यादुत्तरः परसंग्रहात् । यत्सत्तद्रव्यपर्यायाविति प्रागृजुसूत्रतः ॥ ५९ ॥

कल्पनारोपितद्रव्यपर्यायप्रविभागभाक् । प्रमाणबाधितोन्यस्तु तदाभासोऽवसीयताम् ॥ ६० ॥

परसंग्रहस्तावत्सर्वं सदिति संगृह्णाति, व्यवहारस्तु तद्विभागमभिप्रैति यत्सत्तद्रव्यं पर्याय इति । यथैवापरसंग्रहः सर्वद्रव्याणि द्रव्यमिति संगृह्णाति सर्वपर्यायाः पर्याय इति । व्यवहारस्तद्विभजते यद्व्यं तज्जीवादिषड्विधं, यः पर्यायः स द्विविधः क्रमभावी सहभावी चेति । पुनरपि संग्रहः सर्वान् जीवादीन् संगृह्णाति जीवः पुद्गलो धर्मोऽधर्मः आकाशं काल इति, क्रमभुवश्च पर्यायान् क्रमभाविपर्याय इति, सहभाविपर्यायास्तु सहभाविपर्याय इति । व्यवहारस्तु तद्विभागमभिप्रैति यो जीवः स मुक्तः संसारी च, यः पुद्गलः सोणुः स्कंधश्च, यो धर्मास्तिकायः स जीवगतिहेतुः पुद्गलगतिहेतुश्च, यस्त्वधर्मास्तिकायः स जीवस्थितिहेतुरजीवस्थितिहेतुश्च पर्यायतो द्रव्यतत्त्वस्यैकत्वात् । तथा यदाकाशं तल्लोकाकाशमलोकाकाशं च, यः कालः स मुख्यो व्यावहारिकश्चेति, यः क्रमभावी पर्यायः स क्रियारूपोऽक्रियारूपश्च, विशेषः यः सहभावी पर्यायः स गुणः, सदृशपरिणामश्च सामान्यमिति अपरापरसंग्रहव्यवहारप्रपञ्चः प्रागृजुसूत्रात्परसंग्रहादुत्तरः प्रतिपत्तव्यः, सर्वस्य वस्तुनः कथंचित्सामान्यविशेषात्मकत्वात् । न चैवं व्यवहारस्य नैगमत्वप्रसक्तिः संग्रहविषयप्रविभागपरत्वात् सर्वत्र नैगमस्य तु गुणप्रधानोभयविषयत्वात् । यः पुनः कल्पनारोपितद्रव्यपर्यायविभागमभिप्रैति स व्यवहाराभासः, प्रमाणबाधितत्वात् । तथाहि—न कल्पनारोपित एव द्रव्यपर्यायप्रविभागः स्वार्थक्रियाहेतुत्वादित्यथा तदनुपपत्तेः । वंध्यापुत्रादिवत् व्यवहारस्य मिथ्यात्वे तदानुकूल्येन प्रमाणानां प्रमाणता च न स्यात्, स्वप्नादिविभ्रमानुकूल्येनापि तेषां प्रमाणत्वप्रसंगात् । तदुक्तं । “व्यवहारानुकूल्येन प्रमाणानां प्रमाणता । नान्यथा बाध्यमानानां तेषां च तत्त्व-संगतः ॥” इति ॥

साम्प्रतश्चसूत्रनयं सूत्रयति;—

ऋजुसूत्रं क्षणध्वंसि वस्तु सत्सूत्रयेदजु । प्राधान्येन गुणीभावाद्रव्यस्थानर्पणात्सतः ॥ ६१ ॥

निराकरोति यद्व्यं बहिरंतश्च सर्वथा । स तदाभोऽभिमतव्यः प्रतीतेरपलापतः ॥ ६२ ॥

कार्यकारणता चेति ग्राह्यग्राहकतापि वा । वाच्यवाचकता चेति कार्यसाधनदूषणं ॥ ६३ ॥

लोकसंवृत्तिसत्यं च सत्यं च परमार्थतः । कैवं सिद्धोद्यदाश्रित्य बुद्धानां धर्मदेशना ॥ ६४ ॥  
 सामानाधिकरण्यं क विशेषणविशेष्यता । साध्यसाधनभावो वा काधाराधेयतापि च ॥ ६५ ॥  
 संयोगो विप्रयोगो वा क्रियाकारणसंस्थितिः । सादृश्यं वैसदृश्यं वा स्वसंतानेतरस्थितिः ॥ ६६ ॥  
 समुदायः क च प्रेत्यभावादि द्रव्यनिह्वे । बंधमोक्षव्यवस्था वा सर्वथेष्टाप्रसिद्धितः ॥ ६७ ॥

क्षणध्वंसिन एव बहिरंतश्च भावाः, क्षणद्वयस्थाप्युत्वेपि तेषां सर्वदा नाशानुपपत्तेः कौटस्थ्यप्रसंगात् क्रमाक्रमाभ्यामर्थक्रियाविरोधादवस्तुतापत्तेः इति यो द्रव्यं निराकरोति सर्वथा सोऽर्जुसूत्राभासो हि मंतव्यः प्रतीत्यतिक्रमात् । प्रत्यभिज्ञानप्रतीतिर्हि बहिरंतश्चैकं द्रव्यं पूर्वोत्तरपरिणामवर्ति साधयंती बाध-विधुरा प्रसाधितैव पुरस्तात् । तस्मिन् सति प्रतिक्षणविनाशेऽप्येष्टत्वाच्च विनाशानुपपत्तिर्न भावानां कौट-स्थ्यापत्तिः यतः सर्वथार्थक्रियाविरोधात् अवस्तुता स्यात् । योपि च मन्यते परमार्थतः कार्यकारण-भावस्याभावाच्च ब्रह्मब्राह्मकभावो वाच्यवाचकभावो वा यतो बहिरर्थः सिध्येत् । विज्ञानमात्रं तु सर्वमिदं त्रैधातुकमिति, सोपि चर्जुसूत्राभासः स्वपरपक्षसाधनदूषणाभावप्रसंगात् । लोकसंवृत्त्या स्वपक्षस्य साधनात् परपक्षस्य बाधनात् दूषणाददोष इति चेन्न, लोकसंवृत्तिसत्यस्य परमार्थसत्यस्य च प्रमाणतो-सिद्धेः तदाश्रयणेनापि बुद्धानपवर्णदेशनादूषणद्वारेण धर्मदेशनानुपपत्तेः । एतेन चित्राद्वैतं संवेदनाद्वैतं क्षणिकमित्यपि मननश्रुसूत्राभासतामायातीत्युक्तं वेदितव्यं । किं च, सामानाधिकरण्याभावो द्रव्यस्यो-भयाधारभूतस्य निह्वत्वात् । तथा च कुतः शब्दादेर्विशेष्यता क्षणिकत्वकृतकत्वादेः साध्यसाधनधर्म-कलापस्य च तद्विशेषणता सिध्येत् ? तदसिद्धौ च न साध्यसाधनभावः साधनस्य पक्षधर्मत्वसपक्षत्वानु-पपत्तेः । कल्पनारोपितस्य साध्यसाधनभावस्येष्टेऽदोष इति चेन्न; बहिरर्थत्वकल्पनायाः साध्यसाधन-धर्माधारानुपपत्तेः, कचिदप्याधाराधेयतायाः संभवाभावात् । किं च, संयोगविभागाभावो द्रव्याभावात् क्रियाविरहश्च ततो न कारकव्यवस्था यतः किंचित्परमार्थतोऽर्थक्रियाकारि वस्तु स्यात् । सदृशेतरपरिणा-माभावश्च परिणामिनो द्रव्यस्यापह्नुवात् । ततः स्वपरसंतानव्यवस्थितिविरोधः सदृशेतरकार्यकारणा-नामत्यंतमसंभवात् । समुदायायोगश्च, समुदायिनो द्रव्यस्थानेकस्यासमुदायावस्थापरित्यागपूर्वकसमुदाया-वस्थासुपादानस्यापह्नुवात् । तत एव न प्रेत्यभावः शुभाशुभानुष्ठानं तत्फलं च पुण्यं पापं बंधो वा व्यवतिष्ठते यतो ससारमोक्षव्यवस्था तत्र स्यात्, सर्वथापीष्टस्याप्रसिद्धेः । संवृत्या हि चेष्टस्य सिद्धिः संवृतेर्गृहात्वात् । नापि परमार्थतः पारमार्थिकैकद्रव्यसिद्धिप्रसंगात् तदभावे तदनुपपत्तेरिति परीक्षितमस-कृद्विधानंदिमहोदयैः ॥ ४८ ॥

शब्दनयमुपवर्णयति,—

कालादिभेदतोर्थस्य भेदं यः प्रतिपादयेत् । सोऽत्र शब्दनयः शब्दप्रधानत्वादुदाहृतः ॥ ६८ ॥

कालकारकलिंगसंख्यासाधनोपग्रहभेदाद्विजन्मर्थं शपतीति शब्दो नयः शब्दप्रधानत्वादुदाहृतः । यस्तु व्यवहारनयः कालादिभेदेऽप्यभिन्नमर्थमभिप्रैति तमनूय दूषयन्नाह—

विश्वदृश्यास्य जनिता ह्यनुरित्येकमादृताः । पदार्थं कालभेदेऽपि व्यवहारानुरोधतः ॥ ६९ ॥

करोति क्रियते पुण्यस्तारका योम इत्यपि । कारकव्यक्तिसंख्यानां भेदेऽपि च परे जनाः ॥ ७० ॥

एहि मन्ये रथेनेत्यादिकसाधनभिद्यपि । संतिष्ठेतावतिष्ठेतेत्याद्युपग्रहभेदने ॥ ७१ ॥

तच्च श्रेयः परीक्षायामिति शब्दः प्रकाशयेत् । कालादिभेदेनेत्यर्थाभेदनेतिप्रसंगतः ॥ ७२ ॥

ये हि वैयाकरणव्यवहारनयानुरोधेन 'धातुसंबन्धे प्रत्यया' इति सूत्रमारभ्य विश्वदृश्यास्य पुत्रो जनिता

भावि कृत्यमासीदित्यत्र कालभेदेऽप्येकपदार्थमाहता यो विश्वं दृश्यति सोऽपि पुत्रो जनितेति भविष्यत्काले-  
नातीतकालस्याभेदोऽभिमतः तथा व्यवहारदर्शनादिति । तत्र यः परीक्षाया मूलक्षतेः कालभेदेऽप्यर्थस्या-  
भेदेतिप्रसंगात् रावणशंखचक्रवर्तिनोरप्यतीतानागतकालयोरेकत्वापत्तेः । आसीद्भावणो राजा शंखचक्रवर्ती  
भविष्यतीति शब्दयोर्भिन्नविषयत्वाच्चैकार्थतेति चेत्, विश्वदृष्ट्या जनितेत्यनयोरपि मा भूत् तत एव । न  
हि विश्वं दृष्टवानिति विश्वदृष्टि त्वेतिशब्दस्य यथोतीतकालस्य जनितेति शब्दस्यानागतकालः पुत्रस्य  
भाविनोतीतत्वविरोधात् । अतीतकालस्याप्यनागतत्वाव्यपरोपादेकार्थताभिप्रेतेति चेत्, तर्हि न परमार्थतः  
कालभेदेऽप्यभिन्नार्थव्यवस्था । तथा करोति क्रियते इति कारकयोः कर्तृकर्मणोर्भेदेऽप्यभिन्नमर्थत एवादि-  
यते स एव करोति किञ्चित् स एव क्रियते केनचिदिति प्रतीतेरिति । तदपि न श्रेयः परीक्षायां ।  
देवदत्तः कटं करोतीत्यत्रापि कर्तृकर्मणोर्देवदत्तकटयोरभेदप्रसंगात् । तथा पुष्यं तारकेत्यव्यक्तिभेदेऽपि  
न कृतार्थमेकमाद्विर्यते, लिंगमशिष्यं लोकाश्रयत्वादिति । तदपि न श्रेयः, पटः कुटीत्यत्रापि पटकुट्यो-  
रेकत्वप्रसंगात् तल्लिङ्गभेदाविशेषात् । तथाषोभ इत्यत्र संख्याभेदेऽप्येकमर्थं जलाख्यमाहताः संख्या-  
भेदस्योद्भेदकत्वात् गुर्वादिवादिति । तदपि न श्रेयः परीक्षायां । घटसंस्तव इत्यत्रापि तथाभावानुषंगात्  
संख्याभेदाविशेषात् । एहि मन्ये रथेन यास्यसि न हि यास्यसि स यातस्ते पिता इति साधनभेदेऽपि  
पदार्थमभिन्नमाहताः “प्रहासे मन्य वावि युष्मन्मन्यतेरस्मदेकवच” इति वचनात् । तदपि न श्रेयः  
परीक्षायां, अहं पचांमि त्वं पचसीत्यत्रापि अस्मद्युष्मत्साधनाभेदेऽप्येकार्थत्वप्रसंगात् । तथा संतिष्ठते  
अवतिष्ठत इत्यत्रोपसर्गभेदेऽप्यभिन्नमर्थमाहता उपसर्गस्य धात्वर्थमात्रद्योतकत्वादिति । तदपि न श्रेयः ।  
तिष्ठति प्रतिष्ठत इत्यत्रापि स्थितिगतिक्रिययोरभेदप्रसंगात् । ततः कालादिभेदाद्विन्न एवार्थोऽन्यथाति-  
प्रसंगादिति शब्दनयः प्रकाशयति तद्भेदेऽप्यर्थभेदे दूषणांतरं च दर्शयति—

तथा कालादिनानात्वकल्पनं निःप्रयोजनम् । सिद्धं कालादिनैकेन कार्यस्येष्टस्य तत्त्वतः ॥७३॥  
कालादिभेदादर्थस्य भेदोऽस्त्विति हि तत्परिकल्पनं प्रयोजनवन्नान्यथा साधनास्तीति निःप्रयोजनमेव  
तत् । किं च—

कालाद्यन्यतमस्यैव कल्पनं तैर्विधीयतां । येषां कालादिभेदेऽपि पदार्थैकत्वनिश्चयः ॥ ७४ ॥  
कालभेदेऽप्यभिन्नार्थः । कालकारकलिंगसंख्यासाधनभेदेभ्यो भिन्नोऽर्थो न भवतीति स्वरुचिप्रकाशन-  
मात्रं ॥ कालादिभेदाद्विन्नोर्थः इत्यत्रोपपत्तिमावेदयति;—

शब्दः कालादिभिर्भिन्नाभिन्नार्थप्रतिपादकः । कालादिभिन्नशब्दत्वात्तादृक्सिद्धान्त्यशब्दवत् ७५  
सर्वस्य कालादिभिन्नशब्दस्यार्थप्रतिपादकत्वेनाभिमतस्य विवादाध्यासितत्वेन पक्षीकरणान्न केनचिद्भे-  
दोर्व्यभिचारः । प्रमाणबाधितः पक्षः इति चेन्न, कालादिभिन्नशब्दस्याभिन्नार्थत्वग्राहिणः प्रमाणस्य  
भिन्नार्थग्राहिणा प्रमाणेन बाधितत्वात् ॥

समभिरूढमिदानीं व्याचष्टे;—

पर्यायशब्दभेदेन भिन्नार्थस्याधिरोहणात् । नयः समभिरूढः स्यात् पूर्ववच्चास्य निश्चयः ॥७६॥  
विश्वदृष्ट्या सर्वदृश्येति पर्यायभेदेऽपि शब्दो भिन्नार्थमभिप्रेति भविता भविष्यतीति च कालभेदाभिमत-  
नात् । क्रियते विधीयते करोति विदधाति पुष्यस्तिषाः तारको दुः आपो वाः अंभः सलिलमित्यादि-  
पर्यायभेदेऽपि चाभिन्नमर्थं शब्दो मन्यते कारकादिभेदादेवार्थभेदाभिमतनात् । समभिरूढः पुनः पर्याय-  
भेदेऽपि भिन्नार्थमभिप्रेति ॥ कथं ?



कथं पुनर्नयवाक्यप्रवृत्तिरित्याह;—

नैगमाप्रातिकूल्येन न संग्रहः प्रवर्तते । ताभ्यां वाच्यमिहाभीष्टा सप्तभंगीविभागतः ॥ ९० ॥

नैगमव्यवहाराभ्यां विरुद्धाभ्यां तथैव सा । सा नैगमर्जुसूत्राभ्यां तादृग्भ्यामविगानतः ॥ ९१ ॥

सा शब्दाभिगमादन्याद्युक्तात् समभिरूढतः । सैवंभूताच्च सा ज्ञेया विधानप्रतिषेधगा ॥ ९२ ॥

संग्रहादेश्च शेषेण प्रतिपक्षेण गम्यताम् । तथैव व्यापिनी सप्तभंगी नयविदां मता ॥ ९३ ॥

विशेषैरुत्तरैः सर्वैर्नयानामुदितात्मनाम् । परस्परविरुद्धार्थैर्द्विवृत्तेर्यथायथम् ॥ ९४ ॥

प्रत्येया प्रतिपर्यायमविरुद्धा तथैव सा । प्रमाणसप्तभंगी च तां विना नाभिवाग्गतिः ॥ ९५ ॥

इह तावन्नैगमस्य संग्रहादिभिः सह षड्विः प्रत्येकं षट् सप्तभंग्यः, संग्रहस्य व्यवहारादिभिः सह वचनात् पंच, व्यवहारस्यर्जुसूत्रादिभिश्चतस्रः, ऋजुसूत्रस्य शब्दादिभिस्त्रिस्रः, शब्दस्य समभिरूढादिभ्यां द्वे, समभिरूढस्यैवंभूतेनेका, इत्येकविंशतिमूलनयसप्तभंग्यः पक्षप्रतिपक्षतया विधिप्रतिषेधकल्पनया-वर्गतव्याः । तथा नवानां नैगमभेदानां द्वाभ्यां परापरसंग्रहाभ्यां सह वचनादष्टादश सप्तभंग्यः, परापरव्यवहाराभ्यां चाष्टादश, ऋजुसूत्रेण नव, शब्दभेदैः षड्विः सह चतुःपञ्चाशत्, समरूढेन सह नव, एवंभूतेन च नव, इति सप्तदशोत्तरं शतं । तथा संग्रहादिनयभेदानां शेषनयभेदैः सप्तभंग्यो योज्याः । एवमुत्तरनयसप्तभंग्यः पंचसप्तत्युत्तरशतं । तथोत्तरोत्तरनयसप्तभंग्योपि शब्दतः संख्याताः प्रतिपत्तव्याः । इति पर्यायं सप्तभंगी बहुधा वस्तुन्येकत्राविरोधेन विधिप्रतिषेधकल्पना प्रागवदुक्ताचार्यैः नान्या व्यापिन्यतिव्यापिनी वा नाप्यसंभविनी तथा प्रतीतिसंभवात् । तद्यथा—संकल्पनामात्रग्राहिणो नैगमस्य तावदाश्रयणाद्विधिकल्पना, प्रस्थादिसंकल्पमात्रं प्रस्थाद्यानेतुं गच्छामीति व्यवहारोपलब्धेः । भाविनि भूतवदुपचारात्तथा व्यवहारः तंदुलेष्वोदनव्यवहारवदिति चेन्न, प्रस्थादिसंकल्प्यस्य तदानु-भूयमानत्वेन भावित्वाभावात् प्रस्थादिपरिणामाभिमुखस्य काष्ठस्य प्रस्थादित्वेन भावित्वात् तत्र तदुप-चारस्य प्रसिद्धिः । प्रस्थादिभावभावयोस्तु तत्संकल्प्यस्य व्यापिनोनुपचरितत्वात् । न च तद्व्यवहारो मुख्य एवेति तत्प्रतिसंग्रहाश्रयणात्प्रतिषेधकल्पना न प्रस्थादिसंकल्पमात्रं प्रस्थादिसन्मात्रस्य तथा प्रतीतेः असतः प्रतीतिविरोधादिति व्यवहाराश्रयणात् द्रव्यस्य तथोपलब्धेरद्रव्यस्यासतः सतो वा प्रत्येतुमशक्तेः पर्यायस्य तदात्मकत्वादित्यथा द्रव्यांतरत्वप्रसंगादिति ऋजुसूत्राश्रयणात्पर्यायमात्रस्य प्रस्थादित्वेनोपलब्धेः, अन्यथा प्रतीत्यनुपपत्तेरिति शब्दाश्रयणात् कालादिभेदाद्विन्नस्यार्थस्य प्रस्थादित्वादित्यथातिप्रसंगात् । इति समभिरूढाश्रयणात् पर्यायभेदेन भिन्नस्यार्थस्य प्रस्थादित्वात् अन्यथातिप्रसंगादिति, एवंभूताश्रयणात् प्रस्थादिक्रियापरिणतस्यैवार्थस्य प्रस्थादित्वादित्यथातिप्रसंगादिति । तथा स्यादुभयं क्रमापितोभयनयार्पणात्, स्यादवक्तव्यं सहार्पितोभयनयाश्रयणात्, अवक्तव्योत्तराः शेषास्त्रयो भंगा यथायोगमुदाहार्या, इत्येताः षट्सप्तभंग्यः । तथा संग्रहाश्रयतो विधिकल्पना स्यात् सदेव सर्वमसतोऽप्रतीतेः खरशृंगवदिति तत् प्रतिषेधकल्पना व्यवहाराश्रयणाच्च स्यात्, सर्वं सदेव द्रव्यत्वादिनोपलब्धेर्द्रव्यादिरहितस्य सन्मात्रस्यानु-पलब्धेश्चेति ऋजुसूत्राश्रयणात् प्रतिषेधकल्पना न सर्वं स्यात् सदेव वर्तमानाद्रूपादन्येन रूपेणानुपलब्धे-रन्यथा अनाद्यनंतसत्तोपलंभप्रसंगादिति शब्दाश्रयणात्प्रतिषेधकल्पना न सर्वं स्यात्सदेव कालादिभेदेन भिन्नस्यार्थस्योपलब्धेरन्यथा कालादिभेदानर्थक्यप्रसंगादिति समभिरूढाश्रया प्रतिषेधकल्पना न सर्वं सदेव स्यात्, पर्यायभेदेन भिन्नस्यार्थस्योपलब्धेरन्यथैकपर्यायत्वप्रसंगात् इति । एवंभूताश्रयात् प्रतिषेध-कल्पना न सर्वं सदेव तत्क्रियापरिणतस्यैवार्थस्य तथोपपत्तेरन्यथा क्रियासंक्रमप्रसंगात् इति । तथोभयन-यक्रमाक्रमार्पणादुभयावक्तव्यकल्पना विधिनयाश्रयणात् सहोभयनयाश्रयणाच्च प्रतिषेधावक्तव्यकल्पना

क्रमाक्रमोभयनयाश्रयणात्तदुभयावक्तव्यकल्पनेति पञ्चसप्तमंग्यः । तथा व्यवहारनयाद्विधिकल्पना सर्वं द्रव्याद्यात्मकं प्रमाणप्रमेयव्यवहारान्यथानुपपत्तेः कल्पनामात्रेण तद्व्यवहारे स्वपरपक्षव्यवस्थापननिराकरणयोः परमार्थतोनुपपत्तेरिति तं प्रति तावद्वजुसूत्राश्रयात्प्रतिषेधकल्पना, न सर्वं द्रव्याद्यात्मकं पर्यायमात्रस्योपलब्धेरिति । शब्दसमभिरूढैवंभूताश्रयात् प्रतिषेधकल्पना न सर्वं द्रव्याद्यात्मकं, कालादिभेदेन पर्यायभेदेन क्रियाभेदेन च भिन्नस्यार्थस्योपलब्धेः इति । प्रथमद्वितीयमंगौ पूर्ववदुत्तरे मंगा इति चतस्रः सप्तमंग्यः प्रतिपत्तव्याः । तथर्जुसूत्राश्रयाद्विधिकल्पना सर्वं पर्यायमात्रं द्रव्यस्य कचिदवस्थितेरिति तं प्रति शब्दाश्रयात्प्रतिषेधकल्पना । समभिरूढैवंभूताश्रयाच्च न सर्वं पर्यायमात्रं कालादिभेदेन पर्यायभेदेन क्रियाभेदेन च भिन्नस्य पर्यायस्योत्पत्तिमत्त्वादिति । द्वौ मंगौ क्रमाक्रमार्पितोभयनयास्तृतीयचतुर्थमंगाः त्रयोन्ये प्रथमद्वितीयतृतीया एवावक्तव्योत्तरा यथोक्तनययोगादवसेया इति तिस्रः सप्तमंग्यः । तथा शब्दनयाश्रयात् विधिकल्पना सर्वं कालादिभेदाद्विन्नं विवक्षितकालादिकस्यार्थस्याविवक्षितकालादित्वानुपपत्तेरिति । तं प्रति समभिरूढैवंभूताश्रया प्रतिषेधकल्पना न सर्वं कालादिभेदादेव भिन्नं पर्यायभेदात् क्रियाभेदाच्च भिन्नस्यार्थस्य प्रतीतेः इति मूलमंगद्वयं पूर्ववत् परे पञ्च मंगाः प्रत्येया इति द्वे सप्तमंग्यौ । तथा समभिरूढ्याश्रया विधिकल्पना सर्वं पर्यायभेदाद्विन्नं विवक्षितपर्यायस्याविवक्षितपर्यायत्वेनानुपलब्धेरिति तं प्रत्येवंभूताश्रया प्रतिषेधकल्पना न सर्वं पर्यायभेदादेव भिन्नं क्रियाभेदेन पर्यायस्य भेदोपलब्धेरिति । एतत्संयोगज्ञाः पूर्ववत्परे पञ्चमंगाः प्रत्येतस्या इत्येका सप्तमंगी । एवमेता एकविंशतिसप्तमंग्यः वैपरीत्येनापि तावन्त्यः प्रपञ्चतोभ्यूह्या । तथोत्तरनयसप्तमंग्यः सर्वाः परस्परविरुद्धार्थयोर्द्वयोर्नवभेदयोरेकतरस्य स्वविषयविधौ तत्प्रतिपक्षस्य नयस्यावलम्बनेन तत्प्रतिषेधे मूलमंगद्वयकल्पनया यथोदितन्यायेन तदुत्तरमंगकल्पनया च प्रतिपर्यायमवगन्तव्याः । पूर्वोक्तप्रमाणसप्तमंगीवत्तद्विचारश्च कर्तव्यः । प्रतिपादितनयसप्तमंगीष्वपि प्रतिमंगं स्यात्कारस्थैवकारस्य च प्रयोगसद्भावात् । तासां विकलादेशत्वादेः सप्तमंगीतः सकलादेशात्मिकाया व्यवस्थापनात् । येन च कारणेन सर्वनयाश्रयाः सप्त वा वचनमार्गाः प्रवर्तते ॥

सर्वे शब्दनयास्तेन परार्थप्रतिपादने । स्वार्थप्रकाशने मातुरिमे ज्ञाननयाः स्थिताः ॥ ९६ ॥

वै नीयमानवस्त्वंशाः कथ्यन्तेऽर्थनयाश्च ते । त्रैविध्यं व्यवतिष्ठते प्रधानगुणभावतः ॥ ९७ ॥

किं पुनरमीषां नयानामेकस्मिन्नर्थे प्रवृत्तिराहोस्वित्प्रतिविशेषोस्तीत्याहः—

यत्र प्रवर्तते स्वार्थं नियमादुत्तरो नयः । पूर्वपूर्वो नयस्तत्र वर्तमानो न वार्यते ॥ ९८ ॥

सहस्रं च शती यद्वत्तस्यां पञ्चशती मता । पूर्वसंख्योत्तरत्वाभ्यां संख्यायामविरोधतः ॥ ९९ ॥

परः परः पूर्वत्र पूर्वत्र कस्मान्नयो न प्रवर्तत इत्याहः—

पूर्वत्र नोत्तरा संख्या यथायातानुवर्त्यते । तथोत्तरनयः पूर्वनयार्थसकले सदा ॥ १०० ॥

प्रमाणनयानामपि परस्परविषयगमनविशेषेण विशेषितश्चेति शंकायामिदमाहः—

नयार्थेषु प्रमाणस्य वृत्तिः सकलदंशिनः । भवेन्न तु प्रमाणार्थं नयानामखिलेषु सा ॥ १०१ ॥

किमेवं प्रकारा एव नयाः सर्वेऽप्याहुस्तद्विशेषाः सति / अपरेपीत्याहः—

संक्षेपेण नयास्तावद्व्याख्यातास्तत्र सूचिताः । तद्विशेषाः प्रपञ्चेन संचित्या नयचक्रतः ॥ १०२ ॥

एवमधिगमोपायभूताः प्रमाणनयाः व्याख्याताः (य) ॥

इति नयसूत्रस्य व्याख्यानं समाप्तं ॥

## तत्त्वार्थाधिगमभेदः ।

तत्त्वार्थाधिगमभेदमाहः—

तत्त्वार्थाधिगमस्तावत्प्रमाणयतो मतः । सर्वः स्वार्थः परार्थो वा.....सितः ॥ १ ॥  
अधिगच्छत्यनेन तत्त्वार्थानधिगमयत्यनेनेति वाधिगमः स्वार्थो ज्ञानात्मकः परार्थो वचनात्मक  
इति प्रत्येयम् ॥

परार्थाधिगमस्तत्रानुद्भवद्रागगोचरः । जिगीषुगोचरश्चेति द्विधा शुद्धधियो विदुः ॥ २ ॥  
सत्यवाग्भिर्विधातव्यः प्रथमस्तत्त्ववेदिभिः । यथा कथंचिदित्येष चतुरंगो न संमतः ॥ ३ ॥  
प्रवक्ताज्ञाप्यमानस्य प्रसभज्ञानपेक्षया । तत्त्वार्थाधिगमं कर्तुं समर्थो..... ॥ ४ ॥  
विश्रुतः.....स्वयं प्रभुः । तादृशान्यभसामीता भावेपि प्रतिबोधकः ॥ ५ ॥  
साभिमानजनारभ्यश्चतुरंगो निवेदितः । तज्ज्ञैरन्यतमापायेष्यार्थापरिसमाप्तिः ॥ ६ ॥  
जिगीषयां विना तावन्न विवादः प्रवर्तते । ताभ्यामेव जयोन्योन्यं विधातुं न च शक्यते ७  
वादिनो स्पर्द्धया वृद्धिरभिमानः प्रवृद्धितः । सिद्धे वात्राकलंकस्य महतो न्यायवेदिनः ॥ ८ ॥  
स्वप्रज्ञापरिपाकादिप्रयोजनेति केचन । तेषामपि विना मानाद्वयोर्यदि स संमतः ॥ ९ ॥  
तदा तत्र भवेच्चार्थः सत्प्राश्निकपरिग्रहः ।  
तयोरन्यतमस्य स्यादभिमानः कदाचन । तन्निवृत्त्यर्थमेवेष्टं सभ्यापेक्षणमत्र चेत् ॥ १० ॥  
राजापेक्षणमप्यस्तु तथैव चतुरंगता । वादस्य भाविनीमिष्टामपेक्षां विजिगीषताम् ॥ ११ ॥  
सभ्यैरनुमतं तत्त्वज्ञानं दृढतरं भवेत् । इति ते वीतरागाभ्यामपेक्षा तत एव चेत् ॥ १२ ॥  
तच्चैन्महेश्वरस्यापि स्वशिष्यप्रतिपादने । सभ्यापेक्षणमप्यस्तु व्याख्याने च भवादृशां ॥ १३ ॥  
स्वयं महेश्वरः सभ्यो मध्यस्थस्तत्त्वविच्चतः । प्रवक्ता च विनेयानां तत्त्वख्यापनतो यदि ॥ १४ ॥  
तदान्योपि प्रवक्तव्यं भवेदिति वृथा तव । प्राश्निकापेक्षणं वा..... ॥ १५ ॥  
यथा चैकः प्रवक्ता च मध्यस्थोभ्युपगम्यते । तथा सभापतिः किं न प्रतिपाद्यः स एव ते ॥ १६ ॥  
मर्यादातिक्रमाभावहेतुत्वाद्विध्यशक्तितः । प्रसिद्धप्रभवा तादृग्विनेयजनवद्भुवम् ॥ १७ ॥  
स्वयं बुद्धः प्रवक्ता स्यात् बोध्यसंदिग्धधीरिह । तयोः कथं सहैकत्र सद्भाव इति चाकुलं ॥ १८ ॥  
प्राश्निकत्वप्रवक्तृत्वसद्भावस्यापि हानितः । स्वपक्षरागौदासीनविरोधस्यानिवारणात् ॥ १९ ॥  
पूर्वं वक्ता बुधः पश्चात्सभ्यो न व्याहतो यदि । तदा प्रबोधको बोध्यस्तथैव न विरुध्यते २०  
वक्तृवाक्यानुवक्तादि स्वस्य स्यात्प्रतिपादकः । तदर्थं बुध्यमानस्तु प्रतिपाद्यो न मन्यताम् ॥ २१ ॥  
तथैकांगोपि वादः स्याच्चतुरंगो विशेषतः । पृथक् सभ्यादिभेदानामनपेक्षाच्च सर्वदा ॥ २२ ॥  
यथा वाद्यादयो लोके दृश्यन्ते तेन्यभेदिनः । तथा न्यायविदामिष्टा व्यवहारेषु ते यदि ॥ २३ ॥  
तदभावात्स्वयं वक्तुः सभ्या भिन्ना भवंतु ते । सभापतिश्च तद्विध्यजनवंतश्च नेष्यते ॥ २४ ॥  
जिगीषाविरहात्तस्य तत्त्वं बोधयतो जनान् । न सभ्यादिप्रतीक्षास्ति यदि वादे क सा भवेत् ॥ २५ ॥  
ततो वादो जिगीषायां वादिनोः संप्रवर्तते । सभ्यापेक्षणतो जल्पवितंडावदिति स्फुटं ॥ २६ ॥  
तदपेक्षा च तत्रास्ति जयैतरविधानतः । तद्वदेवान्यथा तत्र सा न स्यादविशेषतः ॥ २७ ॥  
सिद्धो जिगीषतो वादश्चतुरंगस्तथा सति । स्वाभिप्रेतव्यवस्थानालोकप्रख्यातवादवत् ॥ २८ ॥



ननु च प्राश्निकपेक्षणाविशेषेपि वादजल्पवितंडानां न वादो जिगीषतोस्तत्त्वाव्यवसायसंरक्षणार्थ-  
त्वरहितत्वात् । यस्तु जिगीषतोर्न स तथा सिद्धो यथा जल्पो वितंडा च तथा वादः तस्मान्न जिगीष-  
तो रिति । न हि वादस्तत्त्वाव्यवसायसंरक्षणार्थो भवति जल्पवितंडयोरेव तथात्वात् । तदुक्तं । “तत्त्वा-  
व्यवसायसंरक्षणार्थं जल्पवितंडे बीजप्ररोहसंरक्षणार्थं कंटकशाखावरणवदिति । तदेतल्लापमात्रं, वाद-  
स्यैव तत्त्वाव्यवसायसंरक्षणार्थत्वोपपत्तेः । तथाहि—वाद एव तत्त्वाव्यवसायसंरक्षणार्थः प्रमाणतर्कसाधनो-  
पालम्भत्वे सिद्धांताविरुद्धत्वे पंचावयवोपपन्नत्वे च सति पक्षप्रतिपक्षपरिग्रहत्वात् यस्तु न तथा स न यथा  
आक्रोशादिः तथा च वादस्तस्मात्तत्त्वाव्यवसायसंरक्षणार्थ इति युक्तिसद्भावात् । न तावदयमसिद्धो  
हेतुः प्रमाणतर्कसाधनोपालम्भः सिद्धांताविरुद्धः पंचावयवोपपन्नः पक्षप्रतिपक्षपरिग्रहो वाद इति वचनात् ।  
पक्षप्रतिपक्षपरिग्रहादित्युच्यमाने जल्पेपि तथा स्यादित्यवधारणविरोधस्तत्परिहारार्थं प्रमाणतर्कसाधनो-  
पालम्भत्वादिविशेषणं । न हि जल्पे तदस्ति यथोक्तोपपन्नछलजातिनिग्रहस्थानसाधनोपालम्भो जल्प इति  
वचनात् । तत एव न वितंडा तथा प्रसज्यते पक्षप्रतिपक्षपरिग्रहरहितत्वाच्च । पक्षप्रतिपक्षौ हि वस्तु-  
धर्मवैकाधिकरणौ विरुद्धौ एककालाध्यनवसितौ वस्तुविशेषौ वस्तुनः सामान्येनाधिगतत्वाच्च विशेषा-  
वगमनिमित्तो विवादः । एकाधिकरणाविति नानाधिकरणौ विचारं न प्रयोजत उभयोः प्रमाणेनो-  
पपत्तेः । तद्यथा—अनित्या बुद्धिर्नित्य आमेति अविरुद्धावप्येवं विचारं न प्रयोजयतः । तद्यथा क्रिया-  
वद्भूतं निःक्रियं च कालभेदे सतीत्येककालवित्युक्तं । तथावसितौ विचारं न प्रयोजयेते निश्चयोत्तर-  
कालं विवादाभावादित्यनवसितौ निर्दिष्टौ । एवं विशेषणविशिष्टयोर्धर्मयोः पक्षप्रतिपक्षयोः परिग्रह  
इत्थंभावनियमः । एवं धर्मायं धर्मी नैवं धर्मेति वा सोऽयं पक्षप्रतिपक्षपरिग्रहो न वितंडायामस्ति सप्रति-  
पक्षस्थापनार्हा नो वितंडा इति वचनात् । तथा यथोक्तो जल्पः प्रतिपक्षस्थापनाहीनतया विशेषतो  
वितंडात्वं प्रतिपद्यते । वैतंडिकस्य च स्वपक्ष एव साधनवादिपक्षापेक्षया प्रतिपक्षो हस्तिप्रतिहस्तिन्या-  
येन....वैतंडिको न साधनं वक्ति केवलं परपक्षनिराकरणायैव प्रवर्तत इति व्याख्यानात् । ननु वैतंडि-  
कस्य प्रतिपक्षाभिधानः स्वपक्षोस्त्येवान्यथा प्रतिपक्षहीन इति सूत्रकारो ब्रूयात् न तु प्रतिपक्षस्थापना-  
हीन इति । न हि राजहीनो देश इति च कश्चिद्राजपुरुषहीन इति वक्ति तथाभिप्रेतार्थाप्रतिपत्तेरिति  
केचित् । तेषां न समीचीनवाचः, प्रतिपक्ष इत्यनेन विधिरूपेण प्रतिपक्षहीनस्यार्थस्य विवक्षितत्वात् ।  
यस्य हि स्थापना क्रियते स विधिरूपः प्रतिपक्षो न पुनर्यस्य परपक्षनिराकरणसामर्थ्यान्नतिः सोऽत्र  
मुख्यविधिरूपतया व्यवतिष्ठते तस्य गुणभावेन व्यवस्थितः । जल्पोपि कश्चिदेवं प्रतिपक्षस्थापनाहीनः  
स्यान्नेदं निरात्मकं जीवच्छरीरं प्राणादिमत्त्वप्रसगादिति परपक्षप्रतिषेधवचनसामर्थ्यात् सात्मकं जीव-  
च्छरीरमिति स्वपक्षस्य सिद्धेर्विरूपेण स्थापनाविरहादिति चेन्न, नियमेन प्रतिपक्षस्थापनाहीनत्वाभावा-  
ज्जल्पस्य । तत्र हि कदाचित्स्वपक्षविधानद्वारेण परपक्षप्रतिषेधः कदाचित्परपक्षप्रतिषेधद्वारेण स्वपक्ष-  
विधानमिष्यते नैवं वितंडायां परपक्षप्रतिषेधस्यैव सर्वदा तत्र नियमात् । नन्वेवं प्रतिपक्षोपि विधि-  
रूपो वितंडायां नास्तीति प्रतिपक्षहीन इत्येव वक्तव्यं स्थापनाहीन इत्यस्यापि तथा सिद्धेः, स्थाप्यमान-  
स्याभावे स्थापनायाः संभवायोगादिति चेन्न; अनिष्टप्रसगात् सर्वथा प्रतिपक्षहीनस्यार्थस्यानिष्टस्य प्रसक्तौ  
च यथा वितंडायां साध्यनिर्देशाभावस्तस्य चेतसि परिस्फुरणाभावश्च तथार्थापत्त्यापि गम्यमानस्य प्रति-  
पक्षस्याभाव इति व्याहतिः स्याद्वचनस्य गम्यमानस्वपक्षाभावे परपक्षप्रतिषेधस्य भाविरोधात् प्रतिपक्ष-  
स्थापनाहीन इति वचने तु न विरोधः सर्वशून्यवादिनां परपक्षप्रतिषेधे सर्वः शून्यमिति स्वपक्षगम्य-  
मानस्य भावेपि स्थापनाया गम्यमानायास्तद्भावभावे वा शून्यताव्याघातात् । तर्हि प्रतिपक्षहीनमपि

वा प्रयोजनार्थमर्थित्वेन तन्मभ्युपेयादित्यत्रापि प्रतिपक्षहीनमपि चेति वक्तव्यं, सर्वथा प्रतिपक्षहीनवादस्या-  
संभवादिति चेत् । क एवं व्याचष्टे सर्वप्रतिपक्षहीनमिति ? परतः प्रतिज्ञामुपादित्समानस्तत्त्वबुभुक्षा-  
प्रकाशनेन स्वपक्षं वचनतो न वस्थापयत्स्वदर्शनं साधयेदिति व्याख्यानात् तत्र गम्यमानस्य स्वपक्षस्य  
भावात्, स्वपक्षमनवस्थापयन्निति भाष्यकारवचनस्यान्यथा विरोधात् । कुतो न्यथा भाष्यकारस्यैव  
व्याख्यानमिति चेत्, सर्वथा स्वपक्षहीनस्य वादस्य जरूपवितंडावदसंभवादेव कथमेवं वादजरूपयोर्वितं-  
डातो भेदः ? प्रतिपक्षस्थापनाहीनत्वाविशेषादिति चेत्, उक्तमत्र नियमतः प्रतिपक्षस्थापनाया हीना  
वितंडा, कदाचित्तया हीनौ वादजरूपविति । केवलं वादः प्रमाणतर्कसाधनोपलभत्वादिविशेषणः पक्ष-  
प्रतिपक्षपरिग्रहः । जरूपस्तु छलजातिनिग्रहस्थानसाधनोपलभश्च यथोक्तोपपन्नश्चेति वितंडातो विशि-  
ष्यते । तदेवं पक्षप्रतिपक्षपरिग्रहस्य जरूपे सतोपि प्रमाणतर्कसाधनोपलभत्वादिविशेषणाभावाद्वितंडाया-  
मसत्त्वाच्च न जरूपवितंडयोस्तत्त्वाव्यवसायसंरक्षणार्थत्वसिद्धिः प्रकृतसाधनाद्येनेष्टविधातकारीदं स्याद-  
निष्ठस्य साधनादिति वाद एव तत्त्वाव्यवसायसंरक्षणार्थत्वाज्जिगीषतोयुक्तो न जरूपवितंडे ताभ्यां तत्त्वा-  
व्यवसायसंरक्षणसंभवात् । परमार्थतः ख्यातिलाभपूजावत् तत्त्वस्याव्यवसायो हि तत्त्वनिश्चयस्तस्य संरक्षणं  
न्यायबलात्सकलबाधकनिराकरणेन पुनस्तत्र बाधकमुद्भावयते यथाकथंचिन्निर्मुखीकरणं चपेटादिभिस्त-  
त्पक्षनिराकरणस्यापि तत्त्वाव्यवसायसंरक्षणत्वप्रसंगात् । न च जरूपवितंडाभ्यां तत्र सकलबाधकपरि-  
हरणं छलजात्याद्युपक्रमपराभ्यां संशयस्य विपर्ययस्य वा जननात् । तत्त्वाव्यवसाये सत्यपि हि वादिनः  
परनिर्मुखीकरणे प्रवृत्तौ प्राश्निकास्तत्र संशेरेते विपर्ययस्यैव किमस्य तत्त्वाव्यवसायोस्ति किं वा  
नास्तीति । नास्त्येवेति व्यापारनिर्मुखीकरणमात्रे तथा व्यवसायरहितस्यापि प्रवृत्तिदर्शनात्तत्त्वोपप्लववादि-  
वत् तथा व्याख्यातिरेव प्रेक्षावस्तु न स्यादिति कुतः पूजालाभो वा ? ततश्चैवं वक्तव्यं वादो जिगीष-  
तोरेव तत्त्वाव्यवसायसंरक्षणार्थत्वादित्यथा तदनुपपत्तेः । पराभ्युपगममात्राज्जरूपवितंडावत्त्वात् निग्रहस्थान-  
वत्त्वाच्च । न हि वादे निग्रहस्थानानि न सति । सिद्धाताविरुद्धः इत्यनेनापसिद्धांतस्य पंचावयवोपपन्न  
इत्यत्र पंचग्रहणाद्व्युत्पन्नधिकयोरवयवोपपन्नग्रहणाद्धेत्वाभासपंचकस्य प्रतिपादनाद्बुद्धानां निग्रहस्थानानां तत्र  
नियमव्याख्यानात् । ननु वादे सतामपि निग्रहस्थानानां निग्रहबुद्ध्योद्भावनाभावान्न जिगीषास्ति । तदुक्तं  
तर्कशब्देन मृतपूर्वगतिन्यायेन वीतरागकथात्वज्ञापनाद्बुद्धानियमो लभ्यते तेन सिद्धाताविरुद्धः ।  
पंचावयवोपपन्न इति चोत्तरपदयोः समस्तनिग्रहस्थानाद्युपलक्षणार्थत्वादेव प्रमाणबुद्ध्या परेण छलजाति-  
निग्रहस्थानानि प्रयुक्तानि न निग्रहबुद्ध्योद्भाव्यन्ते किं तु निवारणबुद्ध्या तत्त्वज्ञानायावयवः प्रवृत्तिर्न च  
साधनाभासो दूषणाभावे वा तत्त्वाज्ञानहेतुरतो न तत्प्रयोगो युक्तः इति । तदेतदसंगतं । जरूपवितंड-  
योरपि तथोद्भवननियमप्रसंगात्तयोस्तत्त्वाव्यवसायसंरक्षणाय स्वयमभ्युपगमात् । तस्य छलजातिनिग्रह-  
स्थानैः कर्तुमशक्यत्वात् । परस्य तूष्णीभावार्थं जरूपवितंडयोश्छलाद्युद्भावनमिति चेन्न, तथा परस्य  
तूष्णीभावासंभवादसदुत्तराणामानत्यान्यायबलादेव परनिराकरणसंभवात् । सोऽयं परनिराकरणान्यान्य-  
योगव्यवच्छेदेन व्यवसिताद्यनुजातं तत्त्वविषयप्रज्ञापरिपाकादि च फलमभिप्रेत्य वादं कुर्वन् परं निग्रह-  
स्थानैर्निराकरोतीति कथमविरुद्धवाक् न्यायेन प्रतिवादिनः स्वाभिप्रायान्निवर्तनस्यैव निग्रहत्वादलाभे वा  
ततो निग्रहत्वायोगात् । तदुक्तं । “आस्तां तावदलाभादिरयमेव हि निग्रहः । न्यायेन विजिगीषूणां  
स्वाभिप्रायनिवर्तनम् ॥” इति सिद्धमेतत् जिगीषतो वादो निग्रहस्थानवत्त्वान्यथानुपपत्तेरिति । स च  
चतुरंगः स्वाभिप्रेतस्ववस्थानफलत्वाल्लोकप्रख्यातवादवत् । तथाहि—

मर्यादातिक्रमं लोके यथा हंति महीपतिः । तथा शास्त्रेऽप्यहंकारग्रस्तयोर्वादिनोः क्वचित् ॥२९॥

वादिनोर्वादनं वादः समर्थे हि सभापतौ । समर्थयोः समर्थेषु प्राश्निकेषु प्रवर्तते ॥ ३० ॥  
 सामर्थ्यं पुनरीक्ष्य शक्तित्रयमुदाहृतम् । येन स्वमंडलस्याज्ञा विधेयत्वं प्रसिद्ध्यति ॥ ३१ ॥  
 मंत्रशक्त्या प्रभुस्तावत्स्वलोकान् समयानपि । धर्मन्यायेन संरक्षेद्विप्रवात्साधुसात् सुधीः ॥ ३२ ॥  
 प्रभुसामर्थ्यतो वापि दुर्लभ्यात्मबलैरपि । स्वोत्साहशक्तितो वापि दंडं नीतिविदांवरः ॥ ३३ ॥  
 रागद्वेषविहीनत्वं वादिनि प्रतिवादिनि । न्यायेज्ज्याये च तद्वत्त्वं सामर्थ्यं प्राश्निकेष्वदः ॥ ३४ ॥  
 सिद्धांतद्वयवेदित्वं प्रोक्तार्थग्रहणत्वता । प्रतिभादिगुणत्वं च तत्त्वनिर्णयकारिता ॥ ३५ ॥  
 जयेतरव्यवस्थायामन्यथानधिकारता । सभ्यानामात्मनः पत्युर्यशो धर्मं च वाञ्छतः ॥ ३६ ॥  
 कुमारनंदिनश्चाहुर्वादन्यायविचक्षणाः । राजप्राश्निकसामर्थ्यमेवंभूतमसंशयम् ॥ ३७ ॥  
 एकतः कारयेत्सभ्यान् वादिनामेकतः प्रभुः । पश्चादभ्यर्णकान् वीक्ष्य प्रमाणगुणदोषयोः ३८  
 लौकिकार्थविचारेषु न तथा प्राश्निका यथा । शास्त्रीयार्थविचारेषु वा तज्ज्ञाः प्राश्निका यथा ३९  
 सत्यसाधनसामर्थ्यसंप्रकाशनपाटवः । वाद्यजेयो विजेता नो सदोन्मादेन केवलम् ॥ ४० ॥ इति  
 समर्थसाधनारूपायानं सामर्थ्यं वादिनो मतं । सा त्ववश्यं च सामर्थ्यादन्यथानुपपन्नता ॥ ४१ ॥  
 सदोपोद्भावनं वापि सामर्थ्यं प्रतिवादिनः । दूषणस्य च सामर्थ्यं प्रतिपक्षविधातिता ॥ ४२ ॥

ननु यथा सभापतेः प्राश्निकानां च सामर्थ्यमविरुद्धमुक्तं वादिनोः साधनदूषणयोश्च परस्परव्याघा-  
 तात् । तथाहि—यदि वादिनः सम्यक्साधनवचनं सामर्थ्यं साधनस्य चान्यथानुपपन्नत्वं तदा कथं तत्र  
 प्रतिवादिनः सदोपोद्भावनं सामर्थ्यं संसाध्यं दूषणस्य च पक्षविधातितावत्कथमितरदिति परस्परव्याहतं  
 पश्यामः । तदन्यतमासमर्थत्वे वा यथा समर्थे सभापतौ प्राश्निकेषु वचनं वादस्तथा समर्थयोर्वादि-  
 प्रतिवादिनोः साधनदूषणयोश्चेति व्याख्यानमनुपपन्नमायातमिति कश्चित् । तदसत् । वादिप्रतिवादिनोः  
 साधनदूषणवचने क्रमतः प्रवृत्तौ विरोधाभावात् । पूर्वं तावद्वादी स्वदर्शनानुसारितया समर्थः साधनं  
 समर्थमुपन्यस्यति पश्चात्प्रतिवादी स्वदर्शनालंबनेन दोषोद्भावनसमर्थसदूषणं तत्सामर्थ्यं प्रतिपक्ष-  
 विधातिता न विरुध्यते ॥

का पुनरियं प्रतिपक्षविधातितेत्याहः—

सा पक्षांतरसिद्धिर्वा साधनाशक्तितापि वा । हेतोर्विरुद्धता यद्वदभासांतरतापि च ॥ ४३ ॥

साधनस्य स्वपक्षधातिता पक्षांतरसाधनत्वं यथा विरुद्धं स्वपक्षसाधनाशक्तत्वमात्रं वा यथानैकांति-  
 कत्वादि साधनाभासत्वं, तदुद्भवने स्वपक्षसिद्धेरपेक्षणीयत्वात् । तदुक्तं । “विरुद्धं हेतुमद्भाष्यवादिनं  
 जयतीतरः । आभासांतरमुद्भाव्य पक्षसिद्धमपेक्षते ॥” इति । न चैवमष्टांगो विवादः स्यात्तत्साधन-  
 तद्वचनयोर्वादिसामर्थ्यरूपत्वात् सदूषणतद्वचनयोश्च प्रतिवादिसामर्थ्यरूपत्वाद्दिगंतरत्वायोगात् नैवं प्रभुः  
 सभ्यो वा वादिप्रतिवादिनोः सामर्थ्यं तयोः स्वतंत्रत्वात् । ततो नाभिमानिकोपि वादो द्वांग एव  
 वीतरागवादवदिति शक्यं वक्तुं, चतुर्णामंगानामन्यतमस्याप्यपाये अर्थापरिसमाप्तेरित्युक्तप्रार्थं । एव-  
 मयमाभिमानिको वादो जिगीषतोर्द्विविध इत्याहः—

इत्याभिमानिकः प्रोक्तस्तात्त्विकः प्रातिभोपि वा । समर्थावचनं वादश्चतुरंगो जिगीषतोः ४४

पूर्वाचार्योपि भगवानमुमेव द्विविधं जल्पमावेदितवानित्याहः—

द्विप्रकारं जगौ जल्पं तत्त्वप्रातिभगोचरम् । त्रिषष्टेर्वादिनां जेता श्रीदत्तो जल्पनिर्णये ॥ ४५ ॥

कः पुनर्जयोत्रेत्याह;—

तत्रेह तात्त्विके वादेऽकलंकैः कथितो जयः । स्वपक्षसिद्धिरेकस्य निग्रहोऽन्यस्य वादिनः ॥४६॥  
कथं;—

स्वपक्षसिद्धिपर्यता शास्त्रीयार्थविचारणा । वस्त्वाश्रयत्वतो यद्वल्लौकिकार्थे विचारणा ॥४७॥

कः पुनः स्वस्य पक्षो यत्सिद्धिर्जयः स्यादिति विचारयितुमुपक्रमते;—

जिज्ञासितविशेषोत्र धर्मी पक्षो न युज्यते । तस्यासंभवदोषेण बाधितत्वात्स्वपुष्पवत् ॥ ४८ ॥

कचित्साध्यविशेषं हि न वादी प्रतिपित्सते । स्वयं विनिश्चितार्थस्य परबोधाय वृत्तितः ॥४९॥

प्रवृत्तिवादी तस्यैव प्रतिक्षेपाय वर्तनात् । जिज्ञासितेन सभ्याश्च सिद्धांतद्वयवेदिनः ॥ ५० ॥

स्वार्थानुमाने वाद्ये च जिज्ञासितेति चेन्मतं । वादे तस्याधिकारः स्यात् परप्रत्ययनादते ॥५१॥

जिज्ञापयितात्मेह धर्मी पक्षो यदीष्यते । लक्षणद्वयमायातं पक्षस्य ग्रंथघातिने ॥ ५२ ॥

तथानुष्णोभिरित्यादिः प्रत्यक्षादिनिराकृतः । स्वपक्षं स्यादतिव्यापि नेदं पक्षस्य लक्षणं ॥५३॥

लिंगात्साध्ययितुं शक्यो विशेषो यस्य धर्मिणः । स एव पक्ष इति चेत् वृथा धर्मविशेषवाक् ५४

लिंगं येनाविनाभावि सौर्थः साध्योवधार्यते । न च धर्मी तथाभूतः सर्वत्रानन्वयात्मकः ५५

न धर्मी केवलः साध्यो न धर्मः सिद्धसंभवात् । समुदायस्तु साध्येत यदि संव्यवहारिभिः ५६

तदा तत्समुदायस्य स्वाश्रयेण विना सदा । संभवाभावतः सोपि तद्विशिष्टः प्रसाध्यताम् ५७

तद्विशेषोपि मोन्येन स्वाश्रयेणेति न कश्चित् । साध्यव्यवस्थितिर्भूढचेतसामात्मविद्विषाम् ॥५८॥

विनापि तेन लिंगस्य भावात्तस्य न साध्यता । ततोऽनपेक्षतेत्येतदनुकूलं समाचरेत् ॥ ५९ ॥

धर्मिणापि विना भावात्कचिल्लिंगस्य पक्षता । तस्य मा भूततः सिद्धः पक्षः साधनगोचरः ६०

यादृगेव हि स्वार्थानुमाने पक्षः शक्यत्वादिविशेषणः साधनविषयस्तादृगेव परार्थानुमाने युक्तः

स्वनिश्चयवदन्येषां निश्चयोत्पादनाय प्रेक्षावतां परार्थानुमानप्रयोगात्, अन्यथा तल्लक्षणस्यासंभवादि-  
दोषानुषंगात् ॥ का पुनः पक्षस्य सिद्धिरित्याह;—

सभ्यप्रत्यायनं तस्य सिद्धिः स्याद्वादिनोऽथवा । प्रतिवादिन इत्येष निग्रहोऽन्यतरस्य तु ॥ ६१ ॥

वादिनः स्वपक्षप्रत्यायनं समाया स्वपक्षसिद्धिः, प्रतिवादिनः स एव निग्रहः, प्रतिवादिनोऽथवा  
तत्स्वपक्षसिद्धिर्वादिनो निग्रह इत्येतत्प्रत्येयम् ॥ तथोक्तं । “स्वपक्षसिद्धिरेकस्य निग्रहोऽन्यस्य वादिनः ।  
नासाधनांगवचनं नादोषोद्भावनं द्वयोः ॥” इति ॥

अत्र परमतमनूद्य विचारयति;—

असाधनांगवचनमदोषोद्भावनं द्वयोः । निग्रहस्थानमन्यत्तन्न युक्तमिति केचन ॥ ६२ ॥

स्वपक्षं साधयन् तत्र तयोरेको जयेद्यदि । तूष्णीभूतं ब्रुवाणं वा यत्किञ्चित्समंजसम् ॥६३॥

सत्यमेतत्, स्वपक्षं साधयन्नेवासाधनांगवचनाददोषोद्भावनाद्वा वादी प्रतिवादी वा तूष्णीभूतं यत्कि-  
ञ्चिद्ब्रुवाणं वा परं जयति नान्यथा केवलं पक्षो वादिप्रतिवादिनोः सम्यक् साधनदूषणवचनमेवेति परा-  
कृतमनूद्य प्रतिक्षिपति;—

तत्साधनवचः पक्षो मतः साधनवादिनः । सदूषणाभिधानं तु स्वपक्षः प्रतिवादिनः ॥ ६४ ॥

इत्ययुक्तं द्वयोरेकविषयत्वानवस्थितेः । स्वपक्षप्रतिपक्षत्वासंभवाज्जिज्ञापकवत् ॥ ६५ ॥

वस्तुन्येकत्र वर्तते तयोः साधनदूषणे । तेन तद्वचसोर्युक्ता स्वपक्षेतरता यदि ॥ ६६ ॥

तदा वास्तवपक्षः स्यात्साध्यमानं कथंचन । दूष्यमाणं च निःशंकं तद्वादिप्रतिवादिनोः॥६७॥

यद्वस्तु शब्दानित्यत्वावादिनां साध्यमानं वादिना, दूष्यमाणं च प्रतिवादिना तदेव वादिनः पक्षः शक्यत्वादिविशेषणस्य साधनविषयस्य पक्षत्वव्यवस्थापनात् । तथा यदूषणवादिना शब्दादि वस्तु अनित्यत्वादिना साध्यमानं वादिना दूष्यमाणं तदेव प्रतिवादिनः पक्ष इति व्यवतिष्ठते न पुनः साधन वचनं वादिनः दूषणवचनं च प्रतिवादिनः पक्ष इति विवादाभावात्तयोस्तत्र विवादे वा यथोक्तलक्षण एव पक्ष इति तस्यासिद्धेरेकस्य जयोऽपरस्य पराजयो व्यवतिष्ठते, न पुनरसाधनांगवचनमात्रमदोषोद्भावनमात्रं वा । पक्षसिद्ध्याविनाभाविनस्तु साधनांगस्यावचनं वादिनो निग्रहस्थानं प्रतिपक्षसिद्धौ सत्यां प्रतिवादिन इति न निवार्यत एव । तथाहि—

पक्षसिद्ध्याविनाभावि साधनावचनं ततः । निग्रहो वादिनः सिद्धः स्वपक्षे प्रतिवादिनि॥६८॥

सामर्थ्यात् प्रतिवादिनः सदूषणवत्त्वनिग्रहादिकरणं वादिनः पक्षसिद्धौ सत्यामित्यवगंतव्यं । तथा वादिनं साधनमात्रं ब्रुवाणमपि प्रतिवादी कथं जयतीत्याह;—

विरुद्धसाधनोद्भावी प्रतिवादीतरं जयेत् । तथा स्वपक्षसंसिद्धेर्विधानं तेन तत्त्वतः ॥ ६९ ॥

दूषणांतरमुद्भाव्य स्वपक्षं साधयन् जयत्येव अन्यथा तस्य न जयो न पराजयः । यत्र धर्मकीर्ति-नाम्यथायि साधनं सिद्धिस्तदंगं त्रिरूपं लिंगं तस्यावचनं वादिनो निग्रहस्थानं । तथा साधनस्य त्रिरूपं लिंगं समर्थनं व्यतिरेकनिश्चयनिरूपणत्वात्, तस्य विपक्षे बाधकप्रमाणवचनस्य हेतोः समर्थत्वात् तस्या-वचनं वादिनो निग्रहस्थानमिति च तन्नैयायिकस्यापि समानमित्याह;—

खेष्टार्थसिद्धिरंगस्य त्र्यंशहेतोरभाषणं । तस्यासमर्थनं चापि वादिनो निग्रहो यथा ॥ ७० ॥

पंचावयवलिङ्गस्याभाषणं न तथैव किम् । तस्यासमर्थनं चापि सर्वथाप्यविशेषतः ॥ ७१ ॥

ननु च न सौगतस्य पंचावयवसाधनस्य तत्समर्थनस्य वा वचनं निग्रहस्थानं तत्र निगमनांतसामर्थ्या-द्रम्यमानत्वात् तद्वचनस्य पुनरुक्तत्वेनाफलत्वादित्यपि न सगतमित्याह;—

सामर्थ्याद्रम्यमानस्य निगमस्य वचो यथा । पक्षधर्मोपसंहारवचनं च तथा फलम् ॥ ७२ ॥

ननु च सपक्षधर्मोपसंहारस्य सामर्थ्याद्रम्यमानस्यापि हेतोरपक्षधर्मत्वेनासिद्धत्वस्य व्यवच्छेदः फल-मस्तीति युक्तं तद्वचनमनुमन्यते यत्सत्तत्सर्वं क्षणिकं यथा घटः संश्व शब्द इति । तर्हि निगमनस्यापि प्रतिज्ञाहेतूदाहरणोपनयानामेकार्थत्वोपदर्शनं फलमिति तत्तद्वचनमपि युक्तिमदेवेत्याह;—

तस्यासिद्धत्वविच्छित्तिः फलं हेतोर्यथा तथा । निगमस्य प्रतिज्ञानाद्येकार्थत्वोपदर्शनम् ॥ ७३ ॥

न हि प्रतिज्ञादीनामेकार्थत्वोपदर्शनमंतरेण सगतत्वमुपपद्यते भिन्नविषयप्रतिज्ञादिवत् । तथा प्रति-ज्ञातः साध्यसिद्धौ हेत्वादिवचनमनर्थकं स्यादन्यथा तस्या न साधनांगतेति यदुक्तं तदपि स्वमतवाति-धर्मकीर्तिरित्याह;—

प्रतिज्ञातोर्थसिद्धौ स्याद्वेत्वादिवचनं ब्रूया । नान्यथा साधनांगत्वं तस्या इति यथैव तत् ॥ ७४ ॥

तत्त्वार्थनिश्चये हेतोर्दृष्टांतोऽनर्थको न किम् ।

ततोर्थातिविपरीतव्यतिरेकत्वं प्रदर्शितव्यतिरेकत्वमिति । न च वैधर्म्यदृष्टांतदोषाः कचिन्न्याय-विनिश्चयादौ प्रतिपाद्यानुरोधतः सदृष्टातेषु सप्रयोगेषु सविभागमुदाहृताः न पुनः साधनांगत्वानिय-मात् । तदनुद्भावनं प्रतिवादिनो निग्रहाधिकरणं वादिना स्वपक्षस्यासाधनेपीति ब्रुवाणः सौगतो जडत्वेन जडानपि छलादिना व्यवहारतो नैयायिकान् जयेत् । किं च—

सत्ये च साधने प्रोक्ते वादिना प्रतिवादिनः । दोषानुत्साधने न स्यात्कारो वितथेपि वा ७५  
प्राच्ये पक्षे कलंकोक्तिर्द्वितीये लोकवाधिता । द्वयोर्हि पक्षसंसिद्ध्यभावे कस्य विनिग्रहः ॥ ७६ ॥  
अत्रान्ये प्रादुरिष्टं नस्तथा निग्रहणं द्वयोः । तत्त्वज्ञानोक्तिसामर्थ्यशून्यत्वस्याविशेषतः ॥ ७७ ॥  
यथोपात्तापरिज्ञानं साधनाभासवादिनः । तथा सद्वृणान्नानं दोषानुद्भाविनः समं ॥ ७८ ॥  
ज्ञानतोपि सभातीते हन्यतो वा कुतश्चन । दोषानुद्भावनं यद्वत्साधनाभासवाक् तथा ॥ ७९ ॥  
दोषानुद्भावने तु स्याद्वादिना प्रतिवादिते । परस्य निग्रहस्तेन निराकरणतः स्फुटम् ॥ ८० ॥  
अन्योन्यशक्तिनिर्घातापेक्षया हि जयेतरः । व्यवस्था वादिनोः सिद्धाः नान्यथातिप्रसंगतः ८१  
इत्येतदुर्विदग्धत्वे चेष्टितं प्रकटं न तु । वादिनः कीर्तिकारि स्यादेवं माध्यस्थ्यहानितः ॥ ८२ ॥  
दोषानुद्भावनाख्यानाद्यथा परनिराकृतिः । तथैव वादिनः स्वस्य दृष्टवान् का तिरस्कृतिः ॥ ८३ ॥  
दोषानुद्भावनादेकं न कुर्वति सभासदः । साधनानुक्तितो नान्यमित्यहो तेऽतिसज्जनाः ॥ ८४ ॥  
अत्र परेषामाकृतमुपदर्श्य विचारयति;—

पक्षसिद्धिविहीनत्वादेकस्यात्र पराजये । परस्यापि न किं न स्याज्जयोप्यन्यतरस्य तु ॥ ८५ ॥  
तथा चैकस्य युगपत्स्यातां जयपराजयौ । पक्षसिद्धीतरात्मत्वात्तयोः सर्वत्र लोकवत् ॥ ८६ ॥  
तदेकस्य परेणेह निराकरणमेव नः । पराजयो विचारेषु पक्षासिद्धिस्तु सा क नुः ॥ ८७ ॥  
पराजयप्रतिष्ठानमपेक्ष्य प्रतियोगिनां । लोके हि दृश्यते यादृक् सिद्धं शास्त्रेपि तादृशम् ॥ ८८ ॥  
सिद्ध्यभावः पुनर्दृष्टः सत्यपि प्रतियोगिनि । साधनाभावतः शून्ये सत्यपि च स जातुचित् ८९  
तन्निराकृतिसामर्थ्यशून्ये वादमकुर्वति । पराजयस्ततस्तस्य प्राप्त इत्यपरे विदुः ॥ ९० ॥  
तत्रेदं चिंत्यते तावत्तन्निराकरणं किमु । निर्मुक्तीकरणं किं वा वाग्भिस्तत्त्वदूषणम् ॥ ९१ ॥  
नात्रादिकल्पना युक्ता परानुग्राहिणां सतां । निर्मुक्तीकरणावृत्तेर्बोधिसत्त्वादिवत्कचित् ॥ ९२ ॥  
द्वितीयकल्पनायां तु पक्षसिद्धिः पराजयः । सर्वस्य वचनैस्तत्त्वदूषणे प्रतियोगिनाम् ॥ ९३ ॥  
सिद्ध्यभावस्तु योगिनामसति प्रतियोगिनि । साधनाभावस्तत्र कथं वादे पराजयः ॥ ९४ ॥  
यदैव वादिनोः पक्षः प्रतिपक्षपरिग्रहः । राजन्वति सदेकस्य पक्षासिद्धस्तथैव हि ॥ ९५ ॥  
सा तत्र वादिनो सम्यक् साधनोक्तेर्विभाव्यते । तूष्णीभावाच्च नान्यत्र नान्यदेत्यकलंकवाक् ९६  
तूष्णीभावोथवा दोषानाशक्तिः सत्यसाधने । वादिनोक्ते परस्येष्टा पक्षसिद्धिर्न चान्यथा ९७  
कस्यचित्त्वसंसिद्ध्यप्रतिक्षेपो निराकृतः । कीर्तिः पराजयोवश्यमकीर्तिकृदिति स्थितम् ॥ ९८ ॥  
असाधनांगवचनमदोषोद्भावनं द्वयोः । न युक्तं निग्रहस्थानं संधाहान्यादिवत्ततः ॥ ९९ ॥

के पुनस्ते प्रतिज्ञाहान्यादय इमे कथ्यन्ते ? प्रतिज्ञाहानिः प्रतिज्ञांतरं प्रतिज्ञाविरोधः प्रतिज्ञासंन्यासः  
हेत्वंतरं अर्थान्तरं निरर्थकं अविज्ञातार्थं अपार्थक्यं प्राप्तकालं पुनरुक्तं अननुभाषणं अज्ञानं अप्रतिभा  
पर्यनुयोभ्यानुपेक्षणं निरनुयोज्यानुयोगः विक्षेपः मतानुज्ञा न्यूनं अधिकं अपसिद्धांतः हेत्वाभासाः छलं  
जातिरिति । तत्र प्रतिज्ञाहानिनिग्रहस्थानं कथमयुक्तमित्याह;—

प्रतिदृष्टान्तधर्मस्य यानुज्ञा न्यायदर्शने । स्वदृष्टान्ते मता सैव प्रतिज्ञाहानिरैश्वर्यैः ॥ १०० ॥

प्रतिदृष्टान्तधर्मानुज्ञा स्वदृष्टान्ते प्रतिज्ञाहानिरित्यक्षपादवचनात् । एवं सूत्रमनूय परीक्षणार्थं भाष्य-  
मनुवदति;—

साध्यधर्मविरुद्धेन धर्मेण प्रत्यवस्थिते । अन्यदृष्टान्तधर्मा.....मेवानुजानतः १०१ ॥

प्रतिज्ञाहानिरित्येव भाष्याकाराग्रहो न वा । प्रकारांतरोप्यस्य स्यात् संभवाच्चित्रविभ्रमात् १०२  
 विनश्वरस्वभावोयं शब्द ऐन्द्रियकत्वतः । यथा घट इति प्रोक्ते परः प्रत्यवतिष्ठते ॥ १०३ ॥  
 दृष्टमैन्द्रियकं नित्यं सामान्यं तद्वदस्तु नः । शब्दोपीति खलिंगस्य ज्ञानात्ते नाप्यसंमतं ॥ १०४ ॥  
 कामं घटोपि नित्योस्तु सामान्यं यदि शाश्वतं । इत्येवं भाष्यमाणेन प्रतिज्ञोत्पद्यते कथम् १०५  
 दृष्टांतस्य परित्यागात्स्वहेतोः प्रकृतक्षतेः । निगमांतस्य पक्षस्य त्यागादिति मतं यदि ॥ १०६ ॥  
 तदा दृष्टांतहानिः स्यात्साक्षादियमनाकुला । साध्यधर्मपरित्यागाद् दृष्टांते खेष्टसाधने ॥ १०७ ॥  
 पारंपर्येण तु त्यागो हेतूपनययोरपि । उदाहरणहानौ हि नानयोरस्ति साधुता ॥ १०८ ॥  
 निगमस्य परित्यागः पक्षवादोपि वा स्वयं । तथा च न प्रतिज्ञातहानिरेवेति संगतम् ॥ १०९ ॥  
 पक्षत्यागात्प्रतिज्ञायास्त्यागस्तस्य तदासृतेः । पक्षत्यागेपि दृष्टांतत्यागादिति यदीष्यते ॥ ११० ॥  
 हेत्वादित्यागतोपि स्यात् प्रतिज्ञात्यजनं तदा । ततः पक्षपरित्यागाविशेषाभियमः कुतः १११

साधर्मप्रत्यनीकधर्मेण प्रत्यवस्थितः प्रतिदृष्टांतधर्मं स्वदृष्टांतेनुजानन् प्रतिज्ञा जहातीति प्रतिज्ञाहानिः ।  
 यथा अनित्यः शब्द ऐन्द्रियकत्वात् घटवदिति ब्रुवन् परेण दृष्टमैन्द्रियकं सामान्यं नित्यं कस्मान्न तथा  
 शब्द इत्येवं प्रत्यवस्थितः । प्रयुक्तस्य हेतोरामासतामवश्यमपि कथावसानमकुर्वन्निश्चयमतिलब्ध प्रति-  
 ज्ञात्यागं करोति, यथैन्द्रियकं सामान्यं नित्यं कामं घटोपि नित्योस्ति इति । स स्ववयं ससाधनस्य  
 दृष्टांतस्य नित्यत्व प्रसजन्नगमात्तमेव पक्षं च परित्यजन् प्रतिज्ञां जहातीत्युच्यते प्रतिज्ञाश्रयत्वात्पक्ष-  
 स्येति भाष्यकारमतमाल्लनविस्तीर्णमादर्शितम् ॥

प्रतिज्ञाहानिसूत्रस्य व्याख्यां वार्तिककृत्पुनः । करोत्येवं विरोधेन न्यायभाष्यकृतः स्फुटम् ११२  
 दृष्टांते स्थितश्चायमिति दृष्टांत उच्यते । स्वदृष्टांतः स्वपक्षः स्यात् प्रतिपक्षः पुनर्मतः ॥ ११३ ॥  
 प्रतिदृष्टांत एवेति तद्धर्ममनुजानतः । स्वपक्षे स्यात्प्रतिज्ञानमिति न्यायाविरोधतः ॥ ११४ ॥  
 सामान्यमैन्द्रियं नित्यं यदि शब्दोपि तादृशः । नित्योस्त्विति ब्रुवाणस्यानित्यत्वत्यागनिश्चयात्  
 इत्येतच्च न युक्तं स्यादुद्योतकरजाद्यकृत् । प्रतिज्ञाहानिरित्यं तु यतस्तेनावधार्यते ॥ ११६ ॥  
 सा हेत्वादपरित्यागात् प्रतिपक्षप्रमाधना । प्रायः प्रतीयते वादे मंदबोधस्य वादिनः ॥ ११७ ॥  
 कुतश्चिदाकुलाभावादन्यतो वा निमित्ततः । तथा तद्वाचि द्वयार्थो नियमान्न व्यवस्थितः ११८

यथाह उद्योतकरः दृष्टश्चासावन्ते च व्यवस्थित इति दृष्टांतः स्वपक्षः, प्रतिदृष्टांतः प्रतिपक्षः प्रति-  
 पक्षस्य धर्मं पक्षेन्यत्र जानन् प्रतिज्ञा जहाति । यदि सामान्यमैन्द्रियकं नित्यं शब्दोप्येवमस्त्विति तदे-  
 तदपि तस्य जाड्यकारि संलक्ष्यते । इत्यमेव प्रतिज्ञाहानेरेव वारयितुमशक्तेः । प्रतिपक्षप्रसाधनाद्धि  
 प्रतिज्ञायाः किल हानिः संपद्यते तत्त्वहेत्वादपरित्यागादपि कस्यचिन्मंदबुद्धेर्वादिनो वादिप्रायेण प्रतीयते  
 न पुनः प्रतिपक्षस्य धर्मं स्वपक्षेभ्यनुजानत एव येनायमेकप्रकारः प्रतिज्ञाहानौ स्यात् । तथा विक्षेपादि-  
 भिराकुलीभावात् प्रकृत्या सभाभीरुत्वादन्यमनस्कत्वादेर्वा निमित्तात् किंचित्साध्यत्वेन प्रतिज्ञाय तद्विपरीतं  
 प्रति जनिरुपलभ्यत एव पुरुषभ्रांतरनेककारणत्वोपपत्तेः । ततो नातोपपन्नमेवेदं सूत्रं भाष्यकारस्य वार्तिक-  
 कारस्य च व्यवस्थापयितुमशक्यत्वात् युक्त्यागमविरोधात् ॥ अत्र धर्मकीर्तेर्दूषणमुपदर्श्य परिहरन्नाहः—

यस्त्वाहैन्द्रियकत्वस्य व्यभिचाराद्विनश्वरे । शब्दसाध्येन हेतुत्वं सामान्येनेति सोप्यधीः ११९  
 सिद्धसाधनतत्तेषां संधाहानेश्च भेदतः । साधनं व्यभिचारित्वात्तदनंतरतः कुतः ॥ १२० ॥  
 सास्येव हि प्रतिज्ञानहानिर्दोषः कुतश्चन । कस्यचिन्निग्रहस्थानं तन्मात्राजु न युज्यते ॥ १२१ ॥

येषां प्रयोगयोग्यास्ति प्रतिज्ञानमितीरणे । तेषां तद्वानिरप्यस्तु निग्रहो वा प्रसाधने ॥ १२२ ॥

परेण साधिते स्वार्थे नान्यथेति हि निश्चितं । स्वपक्षसिद्धिरेवात्र जय इत्यभिधानतः ॥ १२३ ॥

गम्यमाना प्रतिज्ञा न येषां तेषां च तत्क्षतिः । गम्यमानैव दोषः स्यादिति सर्वं समंजसम् ॥ १२४ ॥

न हि वयं प्रतिज्ञाहानिर्दोष एव न भवतीति संगिरामहे अनैकांतिकत्वात् साधनदोषात् पश्चात् तद्भावात् ततो भेदेन प्रसिद्धेः । प्रतिज्ञां प्रयोज्यां सामर्थ्यगम्यां वा वदतस्तद्धानेस्तथैवाभ्युपगमनीयत्वात् सर्वथा तामनिच्छतो वादिन एवासंभवात् केवलमेतस्मादेव निमित्तात् प्रतिज्ञाहानिर्भवति प्रतिपक्षसिद्धमंतरेण च कस्यचिन्निग्रहाधिकरणमित्येतन्न क्षम्यते तत्त्वाव्यवस्थापयितुमशक्तेः ॥

प्रतिज्ञांतरमिदानीमनुवदति;—

प्रतिषेधे प्रतिज्ञातार्थस्य धर्मविकल्पतः । योसौ तदर्थनिर्देशस्तत्प्रतिज्ञांतरं किल ॥ १२५ ॥

प्रतिज्ञातार्थप्रतिषेधे धर्मविकल्पात्तदर्थनिर्देशः प्रतिज्ञांतरं तल्लक्षणसूत्रमनेनोक्तमिदं व्याचष्टे;—

घटोऽसर्वगतो यद्वत्तथा शब्दोऽप्यसर्वगतः । तद्वदेवास्तु नित्योयमिति धर्मविकल्पनात् ॥ १२६ ॥

सामान्येनैन्द्रियत्वस्य सर्वगतोपदर्शितं । व्यभिचारेपि पूर्वस्याः प्रतिज्ञायाः प्रसिद्धये ॥ १२७ ॥

शब्दोऽसर्वगतस्तावदिति सत्त्वांतरं कृतम् । तच्च तत्साधनाशक्तमिति भाष्येन निग्रहः ॥ १२८ ॥

अनित्यः शब्दः ऐन्द्रियकत्वाद्वटवदित्येकः सामान्यमैन्द्रियकं नित्यं कस्मान्न तथा शब्द इति द्वितीयः । साधनस्यानैकांतिकत्वं सामान्येनोद्भावयति तेन प्रतिज्ञातार्थस्य प्रतिषेधे सति तं दोषमनुद्धरन् धर्मविकल्पं करोति, सोऽयं शब्दोऽसर्वगतो घटवदाहोस्त्वित्सर्वगतः सामान्यवदिति ? यद्यसर्वगतो घटवत्तदा तद्वदेवानित्योस्त्विति ब्रूते । सोऽयं सर्वगतत्वासर्वगतत्वधर्मविकल्पात्तदर्थनिर्देशः प्रतिज्ञांतरं अनित्यः शब्द इति प्रतिज्ञानोऽसर्वगतो अनित्यः शब्द इति प्रतिज्ञाया अन्यत्वात् । तदिदं निग्रहस्थानं साधनसामर्थ्यापरिज्ञानाद्वादिनः । न चोत्तरप्रतिज्ञा पूर्वप्रतिज्ञां साधयत्यतिप्रसंगात् इति परस्याकूतं ॥

अत्र धर्मकीर्तेः दूषणमुपदर्शयति;—

नात्रेदं युज्यते पूर्वप्रतिज्ञायाः प्रसाधने । प्रयुक्तायां परस्यास्तद्भावहानेन हेतुवत् ॥ १२९ ॥

तदसर्वगतत्वेन प्रयुक्तादैन्द्रियत्वतः । शब्दानित्यत्वमाहायमिति हेतुवतरं भवेत् ॥ १३० ॥

न प्रतिज्ञांतरं तस्य कचिदप्यप्रयोगतः । प्रज्ञावतां जडानां तु नाधिकारो विचारणे ॥ १३१ ॥

विरुद्धादिप्रयोगस्तु प्राज्ञानामपि संभवात् । कुतश्चिद्विश्रमात्तत्रेत्याहुरन्ये तदप्यसत् ॥ १३२ ॥

प्रतिज्ञातार्थसिद्ध्यर्थं प्रतिज्ञायाः समीक्षणात् । अतैः प्रयुज्यमानायाः विचारे सिद्धहेतुवत् ॥ १३३ ॥

प्राज्ञेति विभ्रमाद्भूयाद्वादेऽसिद्धादिसाधनम् । स्वपक्षसिद्धिर्येन स्यात्सत्त्वमित्यतिदुर्घटम् ॥ १३४ ॥

ततो प्रतिपत्तिवत्प्रतिज्ञांतरं कस्यचित्साधनसामर्थ्याप्रतिज्ञानात् प्रतिज्ञाहानिवत् ॥

तर्हि कथमिदमयुक्तमित्याह;—

ततोनेनैव मार्गेण प्रतिज्ञांतरसंभवः । इत्येतदेव निर्मुक्तिस्तद्वि नानानिमित्तकं ॥ १३५ ॥

प्रतिज्ञाहानितश्चास्य भेदः कथमुपेयते । पक्षत्यागाविशेषेपि योगैरिति च विस्मयः ॥ १३६ ॥

प्रतिदृष्टांतधर्मस्य स्वदृष्टांतैभ्यनुज्ञया । यथा पक्षपरित्यागस्तथा संघांतरादपि ॥ १३७ ॥

स्वपक्षसिद्धये यद्वत्संघांतरमुदाहृतं । आत्मा तद्वच्च शब्दोपि नित्योस्त्विति न किं पुनः ॥ १३८ ॥

शब्दानित्यत्वसिद्ध्यर्थं नित्यः शब्द इतीरणं । स्वस्य वाहृतं यद्वत्तथा सर्वगशब्दवाक् ॥ १३९ ॥



ततः प्रतिज्ञाहानिरेव प्रतिज्ञांतरं निमित्तभेदात्तद्भेदैर्निग्रहस्थानांतराणां प्रसंगात् । तेषां तत्रांतर्भावे प्रतिज्ञांतरस्येति प्रतिज्ञानावर्तभावस्य निवारयितुमशक्तेः ॥ प्रतिज्ञाविरोधमनूय विचारयन्नाह;—

प्रतिज्ञाया विरोधो यो हेतुना संप्रतीयते । स प्रतिज्ञाविरोधः स्यादित्येतच्च न युक्तिमत् १४०

प्रतिज्ञाहेत्वोर्विरोधः प्रतिज्ञाविरोध इति सूत्रं । यत्र प्रतिज्ञा हेतुना विरुध्यते हेतुश्च प्रतिज्ञायाः स प्रतिज्ञाविरोधो नाम निग्रहस्थानं, यथा गुणव्यतिरिक्तं द्रव्यं भेदेनाग्रहणादिति न्यायवार्तिकं । तच्च न युक्तिमत् ॥

प्रतिज्ञायाः प्रतिज्ञात्वे हेतुना हि निराकृते । प्रतिज्ञाहानिरेवेयं प्रकारांतरतो भवेत् ॥ १४१ ॥

द्रव्यं भिन्नं गुणात्स्वत्वादिति पक्षेभिभाषिते । रूपाद्यर्थांतरत्वेनानुपलब्धेरित्येते ॥ १४२ ॥

येन हेतुर्हतस्तेनासंदेहं भेदसंगरः । तदभेदस्य निर्णोतेस्तत्र तेनेति बुध्यताम् ॥ १४३ ॥

हेतोर्विरुद्धता वा स्यादोषोयं सर्वसंमतः । प्रतिज्ञादोषता त्वस्य नान्यथा व्यवतिष्ठते ॥ १४४ ॥

यदपि उद्योतकरेणाभ्यधायि; 'एतेनैव प्रतिज्ञाविरोधोप्युक्तः, यत्र प्रतिज्ञा स्ववचनेन विरुध्यते यथा श्रवणा गर्भिणी नास्त्यात्मेति वाक्यांतरोपप्लवादिति' तदपि न युक्तमित्याह;—

प्रतिज्ञा च स्वयं यत्र विरोधमधिगच्छति । नास्त्यात्मेत्यादिवचनत्र प्रतिज्ञाविधिरेव नः ॥ १४५

तद्विरोधोद्भावनेन त्यागस्यावश्यं भावित्वात् । स्वयमत्यागानेयं प्रतिज्ञाहानिरिति चेत् न, तद्विरुद्धत्व-प्रतिपक्षेरेव न्यायबलात्त्यागरूपत्वात् । यत्किंचिदवदतोपि प्रतिज्ञाकृतिसिद्धेर्वदतोपि दोषत्वेनैव तत्त्यागस्य व्यवस्थितेः । यदपि तेनोक्तं हेतुविरोधोपि प्रतिज्ञाविरोध एव एतेनोक्तो यत्र हेतुः प्रतिज्ञया बाध्यते यथा सर्वं पृथक् समूहे भावशब्दप्रयोगादिति, तदपि न साधीय इत्याह;—

हेतुः प्रतिज्ञया यत्र बाध्यते हेतुदुष्टता । तत्र सिद्धान्यथा संधाविरोधोतिप्रसज्यते ॥ १४६ ॥

सर्वं पृथक् समुदायः भावशब्दप्रयोगतः । इत्यत्र सिद्धया भेदसंधया यदि बाध्यते ॥ १४७ ॥

हेतुस्तत्र प्रसिद्धेन हेतुना सापि बाध्यतां । प्रतिज्ञावत्परस्यापि हेतुसिद्धेरभेदतः ॥ १४८ ॥

भावशब्दः समूहं हि यस्यैकं वक्ति वास्तवं । तस्य सर्वं पृथक्त्वमिति संधाविहन्यते ॥ १४९ ॥

विरुद्धसाधनाद्वयं विरुद्धो हेतुरागतः । समूहावास्तवे हेतुदोषो नैकोपि पूर्वकः ॥ १५० ॥

सर्वथा भेदिनो नानार्थेषु शब्दप्रयोगतः । प्रकल्पितसमूहेष्वित्येवं हेत्वर्थनिश्चयात् ॥ १५१ ॥

तथा सति विरोधोयं तद्धेतोः संधया स्थितः । संधाहानिस्तु सिद्धेयं हेतुना तत्प्रबाधनात् १५२

यदप्यभिहितं तेन, एतेन प्रतिज्ञाया दृष्टांतविरोधो वक्तव्यो हेतोश्च दृष्टांतादिभिर्विरोधः प्रमाण-विरोधश्च प्रतिज्ञाहेतोर्यथा वक्तव्यः इति, तदपि न परीक्षाक्षममित्याह;—

दृष्टांतस्य च यो नाम विरोधः संधयोदितः । साधनस्य च दृष्टांतप्रमुखैर्मानबोधनम् ॥ १५३ ॥

प्रतिज्ञादिषु तस्यापि न प्रतिज्ञाविरोधता । सूत्रारूढतयोक्तस्य भांडालेख्यनयोक्तिवत् ॥ १५४ ॥

प्रतिज्ञानेन दृष्टांतबाधने सति गम्यते । तत्प्रतिज्ञाविरोधः स्याद्विस्तृत्वादिति चेन्मतम् ॥ १५५ ॥

हंत हेतुविरोधोपि किं नैषोभीष्ट एव ते । दृष्टांतादिविरोधोपि हेतुरेतेन वर्णितः ॥ १५६ ॥

निग्रहस्थानसंख्यानविधातकृदयं ततः । यथोक्तनिग्रहस्थानेष्वंतर्भावाविरोधतः ॥ १५७ ॥

प्रत्यक्षादिप्रमाणेन प्रतिज्ञाबाधनं पुनः । प्रतिज्ञाहानिरायाता प्रकारांतरतः स्फुटम् ॥ १५८ ॥

निदर्शनादिबाधा च निग्रहांतरमेव ते । प्रतिज्ञानश्रुतेस्तत्राभावात्तद्बाधनात्ययात् ॥ १५९ ॥

यदप्यवादि तेन परपक्षसिद्धेन गोत्वादिनानैकांतिकचोदनाविरुद्धेति यः परपक्षसिद्धेन गोत्वादिना

व्यभिचारयति तद्विरुद्धमुत्तरं वेदितव्यम् । अनित्यः शब्दः ऐन्द्रियकत्वात् षट्पदिति केनचिद्बौद्धं प्रत्युक्तं, नैयायिकप्रसिद्धेन गोत्वादिना सामान्येन हेतोरनैकांतिकत्वचोदना हि विरुद्धमुत्तरं सौगतस्या-  
निष्टसिद्धेरिति । तदपि न विचारार्हमित्याह;—

मोक्षादिना स्वसिद्धेन यानैकांतिकचोदना । परपक्षविरुद्धं स्यादुत्तरं तदिहेत्यपि ॥ १६० ॥

न प्रतिज्ञाविरोधैर्तर्भावेति कथंचन । स्वयं तु साधिते सम्यग्गोत्वादाौ दोष एव सः ॥ १६१ ॥

निराकृतौ परेणास्यानैकांतिकसमानता । हेतोरेव भवेत्तावत् संघादोषस्तु नेष्यते ॥ १६२ ॥

यदप्यभाणि तेन, स्वपक्षानपेक्षं च तथा यः स्वपक्षानपेक्षं हेतुं प्रयुक्ते अनित्यः शब्द ऐन्द्रिय-  
कत्वादिति स स्वसिद्धस्य गोत्वादेरनित्यत्वविरोधाद्विरुद्ध इति । तदप्यपेक्षलमित्याह;—

हेतावैन्द्रियकत्वे तु निजपक्षानपेक्षिणि । स प्रसिद्धस्य गोत्वादेरिति तत्त्वविरोधतः ॥ १६३ ॥

स्याद्विरोध इतीदं च तद्वदेव न भिद्यते । अनैकांतिकतादोषाच्चदभावाविशेषतः ॥ १६४ ॥

वादीतरप्रतानेन गोत्वेन व्यभिचारता । हेतोर्यथा चैकतरसिद्धेनासाधनेन किम् ॥ १६५ ॥

प्रमाणेनाप्रसिद्धौ तु तस्य सैव तदा भवत् । सर्वेषामपि तेनायं विभागो जडकल्पितः ॥ १६६ ॥

सोयमुद्योतकरः स्वयमुभयपक्षसंप्रतिपन्नस्त्वनैकांतिक इति प्रतिपद्यमानो वादिनः प्रतिवादिन एव  
प्रमाणतः सिद्धेन गोत्वादिनानैकांतिकचोदनेन हेतोर्विरुद्धमुत्तरं ब्रुवाणमतिक्रमेण कथं न्यायवादी ?  
अप्रमाणसिद्धेन तु सर्वेषां तच्चोदनं दोषाभास एवेति तद्विभागं कुर्वन् जडत्वमात्मनो निवेदयति । अत्र  
प्रतिज्ञावचनादेवासाधनांगवचनेन वादिनिगृहीते प्रतिज्ञाविरुद्धस्यानिग्रहत्वमेवेति धर्मकीर्तिनोक्तं दूषण-  
मसंगतं गम्यमानः प्राह;—

प्रतिज्ञावचनेनैव निगृहीतस्य वादिनः । न प्रतिज्ञाविरोधस्य निग्रहत्वमितीतरे ॥ १६७ ॥

तेषामनेकदोषस्य साधनस्याभिभाषणे । परेणैकस्य दोषस्य कथनं निग्रहो यथा ॥ १६८ ॥

तथान्यस्यात्र तेनैव कथनं तस्य निग्रहः । किं नेष्टो वादिनोरेवं युगपन्निग्रहस्तव ॥ १६९ ॥

साधनावयवस्यापि कस्यचिद्वचने सकृत् । जयोस्तु वादिनोन्यस्यावचने च पराजयः ॥ १७० ॥

प्रतिपक्षाविनाभाविदोषस्योद्भावेन यदि । वादिनि न्यत्कृतेन्यस्य कथं नास्य विनिग्रहः ॥ १७१ ॥

तदा साध्याविनाभावि साधनावयवरेणे । तस्यैव शक्त्युभयाकारेन्यस्यवाक् च पराजयः १७२

विरुद्धोद्भावनं हेतोः प्रतिपक्षप्रसाधनं । यथा तथा विनाभाविहेतुक्तिः स्वार्थसाधना ॥ १७३ ॥

साधनावयवोनेकः प्रयोक्तव्यो यथापरः । तथा दोषोपि किं न स्यादुद्भाव्यस्तत्र तत्त्वतः १७४

तस्मात्प्रयुज्यमानस्य गम्यमानस्य वा स्वयं । संगरस्य व्यवस्थानकथाविच्छेदमात्रकृत् ॥ १७५ ॥

सगरः प्रतिज्ञातस्य वादिना युज्यमानस्य पक्षधर्मोपसंहारवचनसामर्थ्याद्गम्यमानस्य वा यदव्यवस्थानं  
खट्वष्टांते प्रतिदृष्टांतधर्मानुज्ञानात् प्रतिज्ञातार्थप्रतिषेधेन धर्मविकल्पात् तदर्थनिर्देशाद्वा प्रतिज्ञाहेत्वो-  
र्विरोधात् प्रतिज्ञाविरोधाद्वा प्रतिवादिनापद्येत तत्कथाविच्छेदमात्रं करोति न पुनः पराजयं वादिनः  
स्वपक्षस्य प्रतिवादिनावश्यं साधनीयत्वादिति न्यायं बुद्ध्यामहे । प्रतिज्ञावचनं तु कथाविच्छेदमात्रमपि  
न प्रयोजयति तस्यासाधनांगत्वाव्यवस्थितेः पक्षधर्मोपसंहारवचनादित्युक्तं प्राक् । केवलं स्वदर्शनानु-  
रागमात्रेण प्रतिज्ञावचनस्य निग्रहत्वेनोद्भावेनेपि सौगतैः प्रतिज्ञाविरोधादिदोषोद्भावनं नावसरमनुमंतव्यं,  
अनेकसाधनवचनवदनेकदूषणवचनस्यापि विरोधाभावात् सर्वथा विशेषाभावादिति विचारितमस्माभिः ॥

संप्रति प्रतिज्ञासंन्यासं विचारयितुमुपक्रममाह;—

प्रतिज्ञार्थापनयनं पक्षस्य प्रतिषेधेन । न प्रतिज्ञानसंन्यासः प्रतिज्ञाहानितः पृथक् ॥ १७६ ॥

ननु पक्षप्रतिषेधे 'प्रतिज्ञानार्थपनयनं प्रतिज्ञासंन्यासः' इति सूत्रकारवचनात् यः प्रतिज्ञातमर्थं पक्ष-  
प्रतिषेधे कृते परित्यज्यति स प्रतिज्ञासंन्यासो वेदितव्यः उदाहरणं पूर्ववत् । सामान्येनैकांतिकत्वाद्धेतोः  
कृते ब्रूयादेक एव महानित्य शब्द इति । एतत्साधनस्य सामर्थ्यापरिच्छेदाद्विप्रतिपत्तितो निग्रहस्थान-  
मित्युद्योतकरवचनाच्च प्रतिज्ञासंन्यासस्तस्य प्रतिज्ञाहानेर्भेद एवेति मन्यमानं प्रत्याहः—

एक एव महानित्योऽर्थः शब्दः इत्यनीयत । प्रतिज्ञार्थः किलानेन पूर्ववत्पक्षदूषणे ॥ १७७ ॥  
हेतोरैद्वियकत्वस्य व्यभिचारप्रदर्शनात् । तथा चापनयो हानिः संघाया इति नार्थभिन्नः ॥ १७८ ॥  
प्रतिज्ञाहानिरेवैतैः प्रकारैर्यदि कथ्यते । प्रकारांतरतोपीयं तदा किं न प्रकथ्यते ॥ १७९ ॥  
तन्निमित्तप्रकाराणां नियमाभावतः कः नु । यथोक्ता नियतिस्तेषां नमोपज्ञं वचस्ततः ॥ १८० ॥  
पक्षस्य प्रतिषेधे हि तूष्णींभावो धरेक्षणं । व्योमेक्षणं दिगालोकः स्वात्कृतं चपलायितम् ॥ १८१ ॥  
हस्तास्फालनमाकंपः प्रवेदाद्यप्यनेकधा । निग्रहांतरमस्यास्तु तत्प्रतिज्ञांतरादिवत् ॥ १८२ ॥  
हेत्वंतरं विचारयन्नाहः—

अविशेषोदिते हेतौ प्रतिषिद्धे प्रवादिना । विशेषमिच्छतः प्रोक्तं हेत्वंतरमपीह यत् ॥ १८३ ॥  
तदेवमेव संभाव्यं नान्यथेति न निश्चयः । परस्मिन्नपि हेतौ स्यादुक्ते हेत्वंतरं यथा ॥ १८४ ॥  
यथा च प्रकृते हेतौ दोषवत्यपि दर्शिते । परस्य वचनं हेतोर्हेत्वंतरमुदाहृतम् ॥ १८५ ॥  
तथा निदर्शनादौ च दृष्टांताद्यंतरं न किम् । निग्रहस्थानमास्थेयं व्यवस्थाप्यातिनिश्चितम् ॥ १८६ ॥  
यदि हेत्वंतरेणैव निगृहीतस्य वादिनः । दृष्टांताद्यंतरं तत्स्यात्कथायां विनिवर्तनात् ॥ १८७ ॥  
तदानैकांतिकत्वादिहेतुदोषेण निर्जिते । मा भूद्धेत्वंतरं तस्य तत् एवाविशेषतः ॥ १८८ ॥  
यथा चोद्भाविते दोषे हेतोर्यद्वा विशेषणं । ब्रूयात्कश्चित्तथा दृष्टांतादेरपि जिगीषया ॥ १८९ ॥

अविशेषोक्तौ हेतौ प्रतिषिद्धे विशेषमिच्छतो हेत्वंतरमिति सूत्रकारवचनात् द्वित्वत्वं निग्रहस्थानं  
साधनातरोपादाने पूर्वस्यासामर्थ्यव्यापनात् । सामर्थ्यं वा पूर्वस्य हेत्वंतरं व्यर्थमित्युद्योतकरो व्याच-  
क्षाणो गतानुगतिकतामात्मसात्कुरुते प्रकारांतरेणापि हेत्वंतरवचनदर्शनात् । तथा अविशेषोक्ते दृष्टांतो-  
पनयननिगमने प्रतिसिद्धे विशेषमिच्छतो दृष्टांताद्यंतरोपादाने पूर्वस्यासामर्थ्यव्यापनात् । सामर्थ्यं वा  
पूर्वस्य प्रतिदृष्टांताद्यंतरं व्यर्थमिति वक्तुमशक्यत्वात् । अत्राक्षेपसमाधानानां समानत्वात् यदप्यप्रादेशि-  
प्रकृतादर्थादप्रतिसंबंधत्वार्थमर्थान्तरमभ्युपगमार्थासंगतत्वान्निग्रहस्थानमिति तदपि विचारयतिः—

प्रतिसंबंधशून्यानामर्थानामभिभाषणम् । यत्पुनः प्रकृतादर्थादर्थान्तरसमाश्रितम् ॥ १९० ॥  
क्वचित्किंचिदपि न्यस्य हेतुं तच्छब्दसाधने । पदादिव्याकृतिं कुर्याद्यथानेकप्रकारतः ॥ १९१ ॥  
तत्रापि साधनेनुक्ते प्रोक्तेरर्थान्तरवाक् कथम् । निग्रहो दूषणे वापि लोकनाद्विनियम्यते ॥ १९२ ॥  
असमर्थं तु तत्र स्यात्कस्यचित्पक्षसाधने । निग्रहार्थान्तरं वादे नान्यथेति विनिश्चयः ॥ १९३ ॥  
निरर्थकं विचारयितुमारमतेः—

वर्णक्रमस्य निर्देशो यथा तद्वन्निरर्थकं । (कथं) यथा जवङ्गमेत्यादेः प्रत्याहारस्य कुत्रचित् ॥ १९४ ॥  
यदुक्तं वर्णक्रमो निर्देशवन्निरर्थकं । तद्यथा—नित्यः शब्दो जवगडदस्त्वाज्जभघढधवदिति ॥  
तत्सर्वार्थशून्यत्वात् किं साध्य उपयोगतः । किं वानादिविकल्पोत्रासंभवादेव तादृशः ॥ १९५ ॥  
वर्णक्रमादिशब्दस्याप्यर्थवत्त्वात्कथंचन । तद्विचारे क्वचित्चमत्कार्येणार्थेन योगतः ॥ १९६ ॥  
द्वितीयकल्पनायां तु सर्वमेव निरर्थकम् । निग्रहस्थानमुक्तं स्यात्सिद्धवन्नोपयोगिवत् ॥ १९७ ॥

तस्मान्नेदं पृथग्युक्तं कक्षादिहितकादिवत् । कथाविच्छेदमात्रं तु भवेत्पक्षांतरोक्तिवत् ॥१९८॥

तथाहि—ब्रुवन्न साध्यं न साधनं जानीते असाध्यसाधनं चोपादत्ते इति निगृह्यते स्वपक्ष साधय-  
तान्येन नान्यथा, न्यायविरोधात् । यदप्युक्तं, “परिषत्प्रतिवादिभ्यां त्रिभिहितमप्यविज्ञातमविज्ञातार्थं  
भाष्ये चोदनाहृतमसामर्थ्यं च व्यापनान्निग्रहस्थानं ससामर्थ्यं चाज्ञानमिति, तदिह विचार्यते;—

परिषत्प्रतिवादिभ्यां त्रिरुक्तमपि वादिना । अविज्ञातमविज्ञातार्थं तदुक्तं जडात्मभिः ॥१९९॥

यदा मंदमती तावत्परिषत्प्रतिवादिना । तदा सत्यगिरोपेते निग्रहस्थानमापयेत् ॥ २०० ॥

यदा तु तौ महाप्राज्ञौ तदा गूढाभिधानतः । द्रुतोच्चारादितो वा स्यात्तयोरनवबोधनम् ॥२०१॥

प्राग्विकल्पे कथं युक्तं तस्य निग्रहणं सताम् । यत्र वाक्यप्रयोगेपि वक्तुस्तदनुषंगतः ॥ २०२ ॥

यत्र वाक्यं स्वयं वादी व्याचष्टेन्यैरनिश्चितम् । यथा तथैव व्याचष्टं गूढोपन्यासमात्मनः २०३

अध्याख्याने तु तस्यास्तु जयाभावो न निग्रहः । परस्य पक्षसंसिद्ध्यभावादेतावता ध्रुवम् २०४

द्रुतोच्चारादितस्त्वेताः कथंचिदवगच्छतः । सिद्धांतद्वयतत्त्वज्ञैस्ततो नाज्ञानसंभवः ॥ २०५ ॥

वक्तुः प्रलापमात्रे तु तयोरनवबोधनम् । नाविज्ञातार्थमेतत्स्याद्वर्णानुक्तमवादवत् ॥ २०६ ॥

ततो नेदमविज्ञातार्थं निरर्थकाद्विद्यते नाप्यपार्थकमित्याह;—

प्रतिसंबंधहीनानां शब्दानामभिभाषणं । पौर्वापर्येण योगस्य तत्राभावादपार्थक्यम् ॥ २०७ ॥

दाडिमानि दशेत्यादिशब्दवत्परिकीर्तनम् । ते निरर्थकतो भिन्नं न युक्त्या व्यवतिष्ठते ॥२०८॥

नैरर्थक्यं हि वर्णानां यथा तद्वत्पदातिषु । नाभिद्येतान्यथा वाक्यं नैरर्थक्यं ततोपरम् ॥२०९॥

न हि परस्परसंगतानि पदान्येव न पुनर्वाक्यानीति शक्य वक्तुं, तेषामपि पौर्वापर्येणापि युज्यमानानां  
बहुलमुपलंभात् । “शंखः कदल्यां कदली च भेर्या तस्यां च भेर्या मुमहद्विमानं । तच्छंखभेरी कदली  
विमानमुन्मत्तगगप्रतिमं बभूव ॥” इत्यादिवत् । यदि पुनः पदनैरर्थक्यमेव वाक्यनैरर्थक्यं पदसमुदायत्वा-  
द्वाक्यस्येति मतिस्तदा वर्णनैरर्थक्यमेव पदनैरर्थक्यमस्तु वर्णसमुदायत्वात्पदस्येति मन्यता, वर्णानां सर्वत्र  
निरर्थकत्वात्पदस्य निरर्थकत्वप्रसंग इति चेत्, पदस्यापि निरर्थकत्वात्तत्समुदायात्मनो वाक्यस्यापि निरर्थक-  
त्वानुषंगः । पदार्थापेक्षया सार्थकं पदमिति चेत्, वर्णार्थापेक्षया वर्णः सार्थकोस्तु । प्रकृतिप्रत्ययादिवर्णवत्  
न प्रकृतिः केवला पदं प्रत्ययो वा, नापि तयोरर्थकत्वमभिव्यक्तार्थाभावादनर्थकत्वे पदस्याप्यनर्थकत्वं ।  
यथैव हि प्रकृत्यर्थः प्रत्ययेनाभिभिद्यते प्रत्ययार्थः स्वप्रकृत्या तयोः केवलयोरप्रयोगार्हत्वात् । तथा देव-  
दत्तस्तिष्ठतीत्यादिप्रयोगेषु सुवतपदार्थस्य तिङतपदेनाभिव्यक्तेः तिङतपदार्थस्य च सुबंतपदेनाभिव्यक्तेः  
केवलस्याप्रयोगार्हत्वादभिव्यक्तार्थाभावो विभाव्यत एव । पदांतरापेक्षत्वे सार्थकत्वमेवेति तत्प्रकृत्यपेक्षस्य  
प्रत्ययस्य तदपेक्षस्य च प्रकृत्यादिवत्त्वस्य सार्थकत्वं साधयत्येव सर्वथा विशेषाभावात् । ततो वर्णानां  
पदानां च संगतार्थानां निरर्थकत्वमिच्छता वाक्यानामप्यसंगतार्थानां निरर्थकत्वमेषितव्यं । तस्य ततः  
पृथक्त्वेन निगृह्यन् स्थानत्वानिष्ठौ वर्णपदनिरर्थकत्वयोरपि तथा निग्रहाधिकरणत्वं मा भूत् । यदप्युक्तं,  
अवयवविपर्यासं बंधनमप्राप्तकालं अवयवानां प्रतिज्ञादीनां विपर्ययेणाभिधानं निग्रहस्थानमिति । तदपि  
न सुषट्मित्याह—

संधाद्यवयवाभ्यायाद्विपर्यासेन भाषणम् । अप्राप्तकालमाख्यातं तच्चायुक्तं मनीषिणाम् ॥ २१० ॥

पदानां क्रमनियमं विनार्थाव्यवसायतः । देवदत्तादिवाक्येषु शास्त्रेष्वेवं विनिर्णयात् ॥२११॥

यथापशब्दतः शब्दप्रत्ययादर्थनिश्चयः । शब्दादेव तथा स्वादिव्युक्तमात्रं क्रमस्य वित् २१२

ततो वाक्यार्थनिर्णीतिः पारंपर्येण जायते । विपर्यासात् नैवेति केचिदाहुस्तदप्यसत् ॥२१३॥  
 व्युत्क्रमादर्थनिर्णीतिरपशब्दादिवेत्यपि । वक्तुं शक्तेस्तथा दृष्टेः सर्वथाप्यविशेषतः ॥ २१४ ॥  
 शब्दाद्व्याख्यानवैयर्थ्यमेवं चेत्तत्त्ववादिनाम् । नापशब्देष्वपि प्रायो व्याख्यानस्योपलक्षणात् २१५  
 तथा च संस्कृताच्छब्दात्सत्याद्धर्मस्तथान्यतः । स्यादसत्यं यदा धर्मः क नियमः पुण्यपापयोः २१६  
 वृद्धिप्रसिद्धितस्त्वेष व्यवहारः प्रवर्तते । संस्कृतैरिति सर्वापि शब्दैर्भाषास्वनैरिव ॥ २१७ ॥  
 ततोर्थानिश्चयो येन पदेन क्रमशः स्थितः । तद्व्यतिक्रमणादोषो नैरर्थक्यं न चापरम् ॥२१८॥  
 एतेनैतदपि प्रत्याख्यातं । यदाहोद्योतकरः, यथा गौरित्यस्य पदस्यार्थे गौणीति प्रयुज्यमानं पदं न  
 वक्रादिमंतमर्थं प्रतिपादयतीति न शब्दाद्व्याख्यानं व्यर्थं अनेनापशब्देनासौ गोशब्दमेव प्रतिपद्यते  
 गोशब्दाच्चक्रादिमंतमर्थं तथा प्रतिज्ञाद्यवयवाविपर्ययेणानुपूर्वं प्रतिपद्यते तथानुपूर्व्यार्थमिति । पूर्वं हि  
 तावत्कर्मोपादीयते लोके ततोधिकरणादि मृत्पिण्डचक्रादिवत् । तथा नैवायं समयोपि त्वर्थस्यानुपूर्वी ।  
 सोयमर्थानुपूर्वमिन्वाचक्षाणो नाम व्याख्येयात् कस्यायं समय इति । तथा शास्त्रे वाक्यार्थसंग्रहार्थमुपादी-  
 यते सगृहीतं त्वर्थं वाक्येन प्रतिपादयिता प्रयोगकाले प्रतिज्ञादिकयानुपूर्व्या प्रतिपादयतीति सर्वथानु-  
 पूर्वीप्रतिपादनभावादेवाप्राप्तकालस्य निग्रहस्थानत्वसमर्थनादन्यथा परचोद्यस्यैवमपि सिद्धेः । समवाया-  
 नभ्युपगमाद्बहुप्रयोगाच्च नैवावयवविपर्यासवचनं निग्रहस्थानमित्येतस्य परिहर्तुमशक्तेः । सर्वार्थानुपूर्वी  
 प्रतिपादनाभावोऽवयवविपर्यासवचनस्य निरर्थकत्वाज्ज्ञायाध्यः । ततो नेदं निग्रहस्थानातरं यथोक्तं हीनमन्य-  
 तमेनाप्यवयवेन न्यूनं । यस्मिन् वाक्ये प्रतिज्ञादीनामन्यतमावयवो न भवति तद्वाक्यं हीनं वेदितव्यं ।  
 तच्च निग्रहस्थानसाधनाभावे साध्यसिद्धेरभावात् प्रतिज्ञादीना पंचानामपि साधनत्वात् प्रतिज्ञान्यूनं  
 नास्तीत्येके । तेन पर्यनुयोज्याः, प्रतिज्ञान्यूनं वाक्यं यो ब्रूते स किं निगृह्यते? अथ नेति यदि  
 निगृह्यते कथमनिग्रहस्थानं? न हि तत्र हेत्वादयो न सन्ति न च हेत्वादयोपाः संतीति निग्रहं चाभ्यु-  
 प्येति । तस्मात्प्रतिज्ञान्यूनमेवेति । अथ न निग्रहः न्यूनं वाक्यमर्थं साधयतीति साधनाभावे सिद्धि-  
 रभ्युपगता भवति । यच्च ब्रवीषि सिद्धांतपरिग्रह एव प्रतिज्ञेति, तदपि न बुद्ध्यामहे । कर्मण उपादानं  
 हि प्रतिज्ञासामान्यं विशेषतोवधारितस्य वस्तुनः परिग्रहः सिद्धांत इति कथमनयोर्नैक्यं, यतः प्रतिज्ञा-  
 साधनविषयतया साधनांगं तत्त्यादित्युद्योतकरस्याकृतं, तदेतदपि न समीचीनमिति दर्शयति—

हीनमन्यतमेनापि वाक्यं स्वावयवेन यत् । तन्न्यूनमित्यसत्त्वार्थे प्रतीतेस्तादृशादपि ॥ २१९ ॥

यावदवयवं वाक्यं साध्यं साधयति तावदवयवमेव साधनं न च पंचावयवमेव साध्यं साधयति  
 कचिन्नप्रतिज्ञामंतरेणापि साधनवाक्यस्योत्पत्तेर्गम्यमानस्य कर्मणः साधनात् । तथोदाहरणहीनमपि साधन-  
 वाक्यमुपपन्नं साधर्म्यवैधर्म्योदाहरणविरहेपि हेतोर्गमकत्वसमर्थनात् । तत एवोपनयनिगमनहीनमपि  
 वाक्यं च साधनं प्रतिज्ञाहीनवत् विदुषः प्रति हेतोरेव केवलस्य प्रयोगाभ्युपगमात् । धूमोत्र दृश्यते  
 इत्युक्तेपि कस्यचिदग्निप्रतिपत्तेः प्रवृत्तिदर्शनात् सामर्थ्याद्गम्यमानास्तत्र प्रतिज्ञादयोपि संतीति चेत्,  
 तर्हि प्रयुज्यमाना न संतीति तैर्विनापि साध्यसिद्धेः न तेषां वचनं साधनं साध्याविनाभाविसाधन-  
 मंतरेण साध्यसिद्धेरसमवात् । तद्वचनमेव साधनमतस्तन्न्यूनं न निग्रहस्थानं परस्य स्वपक्षसिद्धौ सत्या-  
 मित्येतदेव श्रेयः प्रतिपद्यामहे । प्रतिज्ञादिवचनं तु प्रतिपाद्याशयानुरोधेन प्रयुज्यमानं न निवार्यते तत्  
 एवासिद्धो हेतुरित्यादिप्रतिज्ञावचनं हेतुदूषणोद्भावनकाले कस्यचिन्न विरुध्यते तदवचननियमानभ्युपग-  
 मात् । तर्हि यथाविधान्यूनानादर्थस्यापि सिद्धिस्तथाविधं तन्निग्रहस्थानमित्यपि न घटत इत्याह;—

यथाचार्यप्रतीतिः स्यात्तन्निरर्थकमेव ते । निग्रहांतरतोक्तिस्तु तत्र श्रद्धानुसारिणाम् ॥२२०॥

यथोक्तं, हेतूदाहरणादिकमधिकं यस्मिन् वाक्ये द्वौ हेतू द्वौ वा दृष्टांतौ तद्वाक्यमधिकं निग्रहस्थानं आधिक्यादिति तदपि न्यूनेन व्याख्यातमित्याह;—

हेतूदाहरणाभ्यां यद्वाक्यं स्यादधिकं परैः । प्रोक्तं तदधिकं नाम तच्च न्यूनेन वर्णितम् ॥ २२१  
तत्त्वापर्यवसानायां कथायां तत्त्वनिर्णयः । यदा स्यादधिकादेव तदा का नाम दृष्टता ॥ २२२  
स्वार्थिके केधिके सर्वे नास्ति वाक्याभिभाषणे । तत्प्रसंगात्तत्तोर्यस्यानिश्चयात्तन्निर्णयकम् २२३

सोयमुद्योतकरः, साध्यस्यैकेन ज्ञापितत्वाद्यर्थमभिधानं द्वितीयस्य, प्रकाशिते प्रदीपांतरोपादानवदनव-  
स्थानं वा, प्रकाशितेपि साधनांतरोपादाने परापरसाधनांतरोपादानप्रसंगादिति ब्रुवाणः प्रमाणसंख्यं  
समर्थयत इति कथं स्वस्थः ? कस्यचिदर्थस्यैकेन प्रमाणेन निश्चयेपि प्रमाणांतरविषयत्वेपि न दोषो  
दाढ्यादिति चेत्, किमिदं दाढ्यं नाम ? सुतरां प्रतिपत्तिरिति चेत् किमुक्तं भवति, सुतरामिति सिद्धेः ।  
प्रतिपत्तिर्द्वाभ्यां प्रमाणाभ्यामिति चेत्, तर्भावेन प्रमाणेन निश्चितेर्थे द्वितीयं प्रमाणं प्रकाशितप्रकाशन-  
वद्व्यर्थमनवस्थानं वा निश्चितेपि परापरप्रमाणान्वेषणात् । इति कथं प्रमाणसंख्यः ? यदि पुनर्बहूपाय-  
प्रतिपत्तिः कथं दाढ्यमेकत्र भूयसां प्रमाणानां प्रवृत्तौ संवादसिद्धिश्चेति मतिस्तदा हेतुना दृष्टातेन वा  
केनचिदज्ञापितेर्धे द्वितीयस्य हेतोर्दृष्टातस्य वा वचनं कथमनर्थकं तस्य तथाविधदाढ्यत्वात् । न चैव-  
मनवस्था, कस्यचित्कचिन्निराकांक्षतोपपत्तेः प्रमाणांतरवत् । कथं कृतकत्वादिति हेतुः कचिद्वदतः  
स्वार्थिकस्य कप्रत्ययस्य वचनं यत्कृतकं तदनित्यं दृष्टमिति व्याप्तिं प्रदर्शयते यत्तद्वचनमधिकं नाम  
निग्रहस्थानं न स्यात्, तेन विनापि तदर्थप्रतिपत्तेः । सर्वत्र वृत्तिपदप्रयोगादेव चार्थप्रतिपत्तौ संभाव्य-  
मानायां वाक्यस्य वचनमर्थं पुष्पाति येनाधिकं न स्यात् । तथाविधवचनस्यापि प्रतिपत्त्युपायत्वात्तन्नि-  
ग्रहस्थानमिति चेत्, कथमनेकस्य हेतोर्दृष्टांतस्य वा प्रतिपत्त्युपायभूतस्य वचनं निग्रहाधिकरणं ? निरर्थ-  
कस्य तु वचनं निरर्थकमेव निग्रहस्थानं न्यूनवन्न पुनस्ततो न्यत् ॥

पुनरुक्तं निग्रहस्थानं विचारयितुकाम आह;—

पुनर्वचनमर्थस्य शब्दस्य च निवेदितम् । पुनरुक्तं विचारेन्यत्रानुवादात्परीक्षकैः ॥ २२४ ॥  
तत्रायमेव मन्यते पुनरुक्तं वचोर्थतः । शब्दसाम्येपि भेदस्यासंभवादित्युदाहृतम् ॥ २२५ ॥  
हसति हसति स्वामित्युच्चैरुदत्यति रोदिति कृतपरिकरं स्वेदोद्गारि प्रधावति धावति ।  
गुणसमुद्भूतं दोषापेतं प्रणिदति निंदति धनवति परिक्रीतं यंत्रं प्रनृत्यति नृत्यति ॥ २२६ ॥  
सत्यप्रत्यायनं यावत्तावद्वाच्यमतो बुधैः । स्वेष्टार्थवाचिभिः शब्दैस्तैश्चान्यैर्वा निराकुलम् २२७  
तदप्रत्यायि शब्दस्य वचनं तु निरर्थकम् । सकृदुक्तं पुनर्वेति तात्त्विकः संप्रचक्षणे ॥ २२८ ॥  
सकृद्वादे पुनर्वादोनुवादोर्थविशेषतः । पुनरुक्तं यथा नेष्टं कचिच्चद्विहापि तत् ॥ २२९ ॥  
अर्थादापद्यमानस्य यच्छब्देन पुनर्वचः । पुनरुक्तं मतं यस्य तस्य स्वेष्टोक्तिवाधनम् ॥ २३० ॥

योप्याह, शब्दार्थयोः पुनर्वचनं पुनरुक्तमन्यत्रानुवादात् अर्थादापन्नस्य स्वशब्देन पुनर्वचनं पुनरुक्त-  
मिति च तस्य प्रतिपन्नार्थप्रतिपादकत्वेन वैयर्थ्यान्निग्रहस्थानमिति मतं न पुनरन्यथा । तथा च निरर्थ-  
कान्न विशिष्यते, स्ववचनविरोधश्च । स्वयमुद्देशलक्षणपरीक्षावचनानां पुनरुक्तानां प्रायेणाभ्युपगमादर्थ-  
द्रव्यमानस्य प्रतिज्ञादेर्वचनाच्च । यदप्युक्तं, विज्ञातस्य परिषदा त्रिभिरभिहितस्याप्रत्युच्चारणमननुभाषणं  
निग्रहस्थानमिति तदनूद्य विचारयन्नाह;—

निर्वादिनोदितस्यापि विज्ञातस्यापि संसदा । अप्रत्युच्चारणं ग्राह परस्यानुभाषणम् ॥ २३१ ॥

तदेतदुत्तरविषयापरिज्ञाननिग्रहस्थानमप्रत्युच्चारयतो दूषणवचनविरोधात् । तत्रेदं विचार्यते, किं सर्वस्य वादिनोक्तस्थाननुच्चारणं किं वा यन्नांतरीयका साध्यसिद्धिरभिमतता तस्य साधनवाक्यस्थाननुच्चारणमिति ? ॥

यन्नांतरीयका सिद्धिः साध्यस्य तदभाषणं । परस्य कथ्यते कैश्चित् सर्वथाननुभाषणं ॥२३२॥  
प्रागुपन्यस्य निःशेषं परोपन्यस्तमंजसा । प्रत्येकं दूषणावाच्ये पुनरुच्चार्यते यदि ॥ २३३ ॥  
तदेव स्यात्तदा तस्य पुनरुक्तमसंशयम् । नोच्चार्यते यदा त्वेतत्तदा दोषः क गद्यते ॥ २३४ ॥  
तस्माद्यदप्यते यत्तत्कर्मत्वादि परोदितम् । तदुच्चारणमेवेष्टमन्योच्चारणे निरर्थकः ॥ २३५ ॥  
उक्तं दूषयतावश्यं दर्शनीयोत्र गोचरः । अन्यथा दूषणावृत्तेः सर्वोच्चारस्तु नेत्यपि ॥ २३६ ॥  
कस्यचिद्वचनं नेष्टनिग्रहस्थानसाधनं । तस्याप्रतिभयैवोक्तैरुत्तराप्रतिपत्तितः ॥ २३७ ॥

तदेतद्धर्मकीर्तितमयुक्तमित्याह,—

प्रत्युच्चारणसमर्थत्वं कथ्यतेऽननुभाषणं । तस्मिन्नुच्चारितेऽप्यन्यपक्षविक्षिप्त्यवेदनम् ॥ २३८ ॥  
ख्याप्यते प्रतिभान्यस्येत्येतयोर्नैकतास्थितिः । साक्षात्संलक्ष्यते लोकैः कीर्तैरन्यत्र दुर्गतेः २३९  
ततोऽननुभाषण सर्वस्य दूषणविषयमात्रस्य वान्यदेवाप्रतिभायाः केवल तन्निग्रहस्थानमयुक्तं, परोक्षम-  
प्रत्युच्चारयतोपि दूषणवचनन्याय्यात् । तद्यथा—सर्वं प्रतिक्षणविनश्वरं सत्त्वादिति केनचिदुक्ते तदुक्ते  
प्रत्युच्चारयन्नेव परो विरुद्धत्वं हेतोरुद्भावयति, सर्वमनेकांतात्मकं सत्त्वात् । क्षणक्षयाद्येकांते सर्वार्थक्रिया-  
विरोधात् तत्त्वानुपपत्तेरिति समर्थयते च तावता परोपन्यस्तहेतोर्दूषणात् किं प्रत्युच्चारणेन । यथैवं  
दूषयितुमसमर्थः शास्त्रार्थज्ञानपरिणतिविशेषरहितत्वात् तदायमुत्तराप्रतिपत्तेरेव तिरस्कियते न पुनरप्रत्यु-  
च्चारणात् । सर्वस्य पक्षधर्मत्वादेवानुवादे पुनरुक्तत्वानिष्टेः प्रत्युच्चारणोपि तत्रोत्तरमप्रकाशयन् न हि न  
निगृह्यते स्वपक्षं साधयता, यतोऽप्रतिभैव निग्रहस्थानं न न्यात् । यदप्युक्तं, अविज्ञातं चाज्ञानमिति  
निग्रहस्थानं, तदपि न प्रतिविशिष्टमित्याह,—

अज्ञातं च किलाज्ञानं विज्ञातस्यापि संमदा । परस्य निग्रहस्थानं तत्समानं प्रतीयते ॥ २४० ॥  
सर्वेषु हि प्रतिज्ञानहान्यादिषु न वादिनोः । अज्ञानादपरं किञ्चिन्निग्रहस्थानमांजसम् ॥२४१॥  
तेषामेतत्प्रभेदत्वे बहुनिग्रहणं न किम् । अर्थाज्ञानादिभेदानां बहु वात्रावधारणात् ॥ २४२ ॥  
उत्तराप्रतिपत्तिरप्रतिभेत्यपि निग्रहस्थानमस्य नाज्ञानान्यदित्याह,—

उत्तराप्रतिपत्तिर्या परैरप्रतिभासता । साप्येतेन प्रतिव्यूढा भेदेनाज्ञानतः स्फुटम् ॥ २४३ ॥  
यदप्युक्तं, निग्रहप्राप्तस्थाननिग्रहपर्यनुयोज्योपेक्षणं निग्रहस्थानमिति, तदपि न साधीय इत्याह,—  
यः पुनर्निग्रहप्राप्तेऽप्यनिग्रह उपेयते । कस्यचित्पर्यनुयोज्योपेक्षणं तदपि कृतम् ॥ २४४ ॥  
स्वयं प्रतिभया हि चेत्तदंतर्भावनिर्णयः । सभ्यैरुद्भावनीयत्वात्तस्य भेदो महानहो ॥ २४५ ॥  
वादेऽप्युद्भावयन्नैतन्न हि केनापि धार्यते । स्वं कौपीनं न कोपीह विवृणोतीति चाकुलम् २४६  
उत्तराप्रतिपत्तिर्हि परस्योद्भावयन्स्वयं । साधनस्य सदोषत्वमाविर्भावयति ध्रुवम् ॥ २४७ ॥  
संभवत्युत्तरं यत्र तत्र तस्यानुदीरणम् । युक्तं निग्रहणं नान्यथेति न्यायविदां मतम् ॥ २४८ ॥  
निर्दोषसाधनोक्तौ तु तूष्णींभावाद्विनिग्रहः । प्रलापमात्रतो वेति पक्षसिद्धेः स आगतः २४९  
यदप्यभ्यधाधि, स्वपक्षदोषाभ्युपगमात्पक्षे दोषप्रसंगो मतानुज्ञा । यः परेण चोदितं दोषमनुद्धृत्य  
भवतोप्ययं दोष इति ब्रवीति सा मतानुज्ञास्य निग्रहस्थानमिति, तदप्यपरीक्षितमेवेति परीक्ष्यते—

स्वपक्षे दोषमुपयन् परपक्षे प्रसंजयन् । मतानुज्ञामवाप्नोति निगृहीति न युक्तिः ॥ २५० ॥  
 द्वयोरेवं सदोषत्वं तात्त्विकैः स्थाप्यते यतः । पक्षसिद्धिनिरोधस्य समानत्वेन निर्णयात् ॥ २५१ ॥  
 अनेकांतिकतैर्वैवं समुद्भाव्येति केचन । हेतोरवचने तच्च नोपपत्तिमदीक्ष्यते ॥ २५२ ॥  
 तथोत्तराप्रतीतिः स्यादित्यप्याग्रहमात्रकं । सर्वस्याज्ञानमात्रत्वापत्तेर्दोषस्य वादिनोः ॥ २५३ ॥  
 संक्षेपतोऽन्यथा कार्यं नियमः सर्ववादिनाम् । हेत्वाभासोत्तराविची कीर्तः स्यातां यतः स्थितेः ॥  
 ननु चाज्ञानमात्रेऽपि निग्रहेति प्रसज्यते । सर्वज्ञानस्य सर्वेषां सादृश्यानामसंभवात् ॥ २५५ ॥  
 सत्यमेतदभिप्रेतवस्तुसिद्धप्रयोगिनोः । ज्ञानस्य यदि नाभावो दोषोन्यस्यार्थसाधने ॥ २५६ ॥  
 सत्त्वपक्षप्रसिद्धैव निग्राह्योन्य इति स्थितम् । समासतोऽनवद्यत्वादित्यथा तदयोगतः ॥ २५७ ॥  
 तत्स्करत्वं नरत्वादेरिति हेतुर्यदोच्यते । तदानैकांतिकत्वोक्तित्वमपीति न वार्यते ॥ २५८ ॥  
 वाचोयुक्तिप्रकाराणां लोके वैचित्र्यदर्शनात् । नोपालंभस्तथोक्तां स्याद्विपक्षे हेतुदर्शनम् ॥ २५९ ॥  
 दोषहेतुमभिगम्य स्वपक्षे परपक्षताम् । दोषमुद्भाव्य पश्चाच्चे स्वपक्षं माधयेज्जयी ॥ २६० ॥  
 यद्यप्यभिहितमनिग्रहस्थाने निग्रहस्थानानुयोगोऽनिरनुयोज्यानुयोगो निग्रहस्थानमिति तदप्यसदित्याहः—  
 यदा त्वनिग्रहस्थाने निग्रहस्थानमुच्यते । तदा निरनुयोज्यानुयोगाख्यो निग्रहो मतः ॥ २६१ ॥  
 सोऽप्यप्रतिभयोक्तः स्यादेवमुत्तरविकृतेः । तत्प्रकारपृथग्भावे किमेतैः स्वल्पमापितैः ॥ २६२ ॥  
 यथोक्तं कार्यव्यासगात्कथाविच्छेदो विक्षेपः यत्र कर्तव्यं व्यासज्यकथा विच्छिनत्ति प्रतिस्थाप्य कला-  
 मेकां क्षणोति पश्चात्कथप्रियामीति स विक्षेपो नाम निग्रहस्थानं तथा तेनाज्ञानस्याविष्करणादिति  
 तदपि न सदित्याहः—

समां प्राप्तस्य तस्य स्यात्कार्यव्यासंगतः कथा । विच्छेदस्तस्य निर्दिष्टो विक्षेपो नाम निग्रहः ॥ २६३ ॥  
 सोऽपि नाप्रतिभातोऽस्ति भिन्नः कश्चन पूर्ववत् । तदेवं भेदतः सूत्रं नाक्षपादस्य कीर्तिकृत् ॥ २६४ ॥  
 यद्यप्युक्तं, सिद्धांतमभ्युपेत्य नियमात्कथाप्रसंगोपसिद्धतः प्रतिज्ञानार्थव्यतिरेकेणाभ्युपेतार्थपरित्यागाग्नि-  
 ग्रहस्थानमिति, तदपि विचारयति—

स्वयं नियतसिद्धांतो नियमेन विना यदा । कथां प्रसंजयेत्तस्यापसिद्धांतस्तथोदितः ॥ २६५ ॥  
 सोऽप्ययुक्तः स्वपक्षस्यासाधनेनेन तत्त्वतः । असाधनांगवचनाद्दोषोद्भावनमात्रवत् ॥ २६६ ॥  
 तत्राभ्युपेत्य शब्दादीभित्यानेव पुनः स्वयम् । ताननित्यान् भुवाणस्य पूर्वसिद्धांतबाधनम् ॥ २६७ ॥  
 तथैव शून्यमास्थाय तस्य संविदमात्रतः । पूर्वस्योत्तरतो बाधा सिद्धांतस्यान्यथा क तत् ॥ २६८ ॥  
 प्रधानं चैवमासृत्य तद्विकारप्ररूपणम् । तादृगेवान्यथा हेतुस्तत्र न स्यात्समन्वयः ॥ २६९ ॥  
 ब्रह्माद्याद्वैतमप्येवमुपेत्यागमवर्णनं । कुर्वन्नाम्नायनिर्दिष्टं बाध्योन्योप्यनया दिशा ॥ २७० ॥  
 स्वयं प्रवर्तमानाच्च सर्वथैकांतवादिनः । अनेकांताविनाभूतव्यवहारेषु तादृशाः ॥ २७१ ॥  
 यद्यप्यवादि, हेत्वाभासाश्च यथोक्ता इति तत्राप्याहः—

हेत्वाभासाश्च योगोक्ताः पंच पूर्वमुदाहृताः । सप्तधान्यैः समाख्याता निग्रहाधिकतां गतैः ॥ २७२ ॥  
 हेत्वाभासत्रयं तेऽपि समर्थं नातिवर्तितुं । अन्यथानुपपन्नत्ववैकल्यं तच्च नैककम् ॥ २७३ ॥  
 यथैकलक्षणो हेतुः समर्थः साध्यसाधने । तथा तद्विकलाशक्तो हेत्वाभासोऽनुमन्यताम् ॥ २७४ ॥  
 यो ह्यसिद्धतया साध्यं व्यभिचारितयापि वा । विरुद्धत्वेन वा हेतुः साध्येन स तन्निभः ॥ २७५ ॥  
 असिद्धादयोऽपि हेतवो यदि साध्याविनाभावनियमलक्षणयुक्तास्तदा न हेत्वाभासा भवितुमर्हति । न



चैवं, तेषां तदयोगात् । न ह्यसिद्धः साध्याविनाभावनियतस्तस्य स्वयमसत्त्वात् । नाप्यनैकांतिको विपक्षेऽपि भावात् । न च विरुद्धो विपक्ष एव भावादित्यसिद्धादिप्रकारेणाप्यन्यथानुपपन्नत्ववैकल्यमेव हेतोः समर्थ्यते । ततस्तस्य हेत्वाभासत्वमिति संक्षेपादेक एव हेत्वाभासः प्रतीयते अन्यथानुपपन्नत्वनियम-लक्षणैकहेतुवत् । अतस्तद्वचनं वादिनो निग्रहस्थानं परस्य पक्षसिद्धाविति प्रतिपत्तव्यम् । तथा च संक्षेपतः ‘स्वपक्षसिद्धिरेकस्य निग्रहोन्यस्य वादिन’ इति व्यवतिष्ठते । न पुनर्विप्रतिपत्त्यप्रतिपत्ती तद्भावेऽपि कस्यचित्स्वपक्षसिद्धभावे परस्य पराजयानुपपत्तेरसाधनांगवचनादोषोद्भावनमात्रवत् छलवद्वा ॥

किं पुनश्छलमित्याह;—

योर्थारोपोपपत्त्या स्याद्विधातो वचनस्य तत् । छलं सामान्यतः शक्यं नोदाहर्तुं कथंचन २७६  
विभागेनोदितस्यास्योदाहृतिः स त्रिधा मतः । वाक्सामान्योपचारेषु छलानामुपवर्णनात् २७७

अर्थस्यारोपो विकल्पः कल्पनेत्यर्थः तस्योपपत्तिः घटना तथा यो वचनस्य विशेषेणाभिहितस्य विधातः प्रतिपादकादभिप्रेतादर्थान् प्रख्यावनं तच्छलमिति लक्षणीयं, ‘वचनविधातोर्थविकल्पोपपत्त्या छलं’ इति वचनात् । तच्च सामान्यतो लक्षणे कथमपि न शक्यमुदाहर्तुं विभागोक्तस्य तच्छलस्यो-दाहरणानि शक्यंते दर्शयितुं । स च विभागस्त्रिधा मतोक्षपादस्य तु त्रिविधमिति वचनात् । वाक्सा-मान्योपचारेषु छलानां त्रयाणामेवोपवर्णनात् । वाक्छलं, सामान्यछलं, उपचारछलं चेति ॥

तत्र किं वाक्छलमित्याह;—

तत्राविशेषदिष्टेयं वक्तुराकृततोऽन्यथा । कल्पनार्थांतरस्येष्टं वाक्छलं छलवादिभिः ॥ २७८ ॥

तेषामविशेषेण दिष्टे अभिहितेयं वक्तुराकृतादभिप्रायादन्यथा स्वाभिप्रायेणार्थांतरस्य कल्पनमारोपणं वाक्छलमिष्टं, तेषामविशेषाभिहितेयं वक्तुरभिप्रायादर्थान्तरकल्पना वाक्छलं इति वचनात् ॥

अस्योदाहरणमुपदर्शयति;—

आद्यो वै देवदत्तोऽयं वर्तते नवकंबलः । इत्युक्ते प्रत्यवस्थानं कुतोऽस्य नव कंबलाः ॥ २७९ ॥  
यस्माद्दार्ढ्यत्वसंसिद्धिर्भवेदिति यदा परः । प्रतिब्रूयात्तदा वाचि छलं तेनोपपादितम् ॥ २८० ॥  
नवकंबलशब्दे हि वृत्त्या श्रोक्ते विशेषतः । नवोऽस्य कंबलो जीर्णो नैवेत्याकृतमांजमम् २८१  
वक्तुः संभाव्यते तस्मादन्यस्यार्थस्य कल्पना । नवास्य कंबला नाष्टावित्यस्यासंभवात्मनः २८२  
प्रत्यवस्थातुरन्यायवादितामानयेद्भुवं । संतस्तत्त्वपरीक्षायां कथं स्युश्छलवादिनः ॥ २८३ ॥

कथं पुनरनियमविशेषाभिहितोर्थः वक्तुरभिप्रायादर्थान्तरकल्पना वाक्छलाख्या प्रत्यवस्थातुरन्याय-वादितामानयेदिति चेत्, छलस्यान्यायरूपत्वात् । तथाहि—तस्य प्रत्यवस्थानं सामान्यशब्दस्यानेकार्थत्वे अन्यतराभिधानकल्पनाया विशेषवचनादर्शनीयमेतत् स्यात् विशेषाज्जानीमोऽयमर्थस्त्वया विवक्षितो नवास्य कंबला इति, न पुनर्नवोऽस्य कंबल इति । स च विशेषो नास्ति तस्मान्मिथ्याभियोगमात्रमेत-दिति । प्रसिद्धश्च लोके शब्दार्थसंबन्धोभिधानाभिधेयनियमनियोगोस्याभिधानस्यायमर्थोभिधेय इति समानार्थः सामान्यशब्दस्य, विशिष्टोर्थो विशेषशब्दस्य । प्रयुक्तपूर्वाश्रामी शब्दाः प्रयुज्यतेऽर्थेषु सामर्थ्यान्नाप्रयुक्तपूर्वाः प्रयोगस्यार्थसंप्रत्ययाद्यवहार इति । तत्रैवमर्थगत्यार्थशब्दप्रयोगे सामर्थ्यात्सामान्य-शब्दस्य प्रयोगनियमः । अजामानय आमं, सर्पिराहर, ब्राह्मणं भोजयेति सामान्यशब्दाः संतोषार्थव्यवेषु प्रयुज्यन्ते सामर्थ्यात् । यत्रार्थे क्रियाचोदना संभवति तत्र वर्तते, न चार्थसामान्ये अजादौ क्रियाचोदना संभवति । ततोऽजादिविशेषाणामेवानयनादयः क्रियाः प्रतीयन्ते न पुनस्तत्सामान्यस्यासंभवात् । एवमयं

सामान्यशब्दो नवकंबल इति श्रुतः संभवति नवः कंबलोऽस्येति तत्र वर्तते, यस्तु न संभवति नवास्य कंबला इति तत्र न वर्तते प्रत्यक्षादिविरोधात् । सोयमनुपपद्यमानार्थकल्पनया परवाक्योपात्मो न कल्पते, तत्र परीक्षायां सतां छलेन प्रत्यवस्थानायोगात् । तदिदं छलवचनं परस्य पराजय एवेति मन्यमानं न्यायभाष्यकारं प्रत्याहः—

एतेनापि निगृह्येत जिगीर्षुर्यदि धीधनैः । यत्र वाक्यं तदन्यार्थं व्याचक्षाणो निगृह्यताम् ॥२८४॥  
तत्र स्वयमभिप्रेतमर्थं स्थापयितुं न यैः । योऽसामर्थ्योऽपरैः शक्तैः स्वाभिप्रेतार्थसाधने ॥२८५॥  
योर्यसंभवन्नर्थः प्रमाणैरुपपद्यते । वाक्ये स एव युक्तोस्तु नापरोतिप्रसंगतः ॥ २८६ ॥

यत्र पक्षे विवादेन प्रवृत्तिर्वादिनोरभूत् । तत्सिद्धयैवास्व धिकारोऽन्यस्य पत्रे स्थितेन चेत् ॥२८७॥  
कैवं पराजयः सिद्धे छलमात्रेण ते मते । संघाहान्यादिदोषैश्च दात्रादात्रोः सपत्रकम् ॥२८८॥

पत्रपक्षे वादिप्रतिवादिनोर्भिप्रतिपत्त्या प्रवृत्तिस्तत्सिद्धिरेवैकस्य पराजयोऽन्यस्य, न पुनः यत्र वाक्यार्था-  
नवस्थापनमिति ब्रुवाणस्य कथं छलमात्रेण प्रतिज्ञाहान्यादिदोषैश्च स पराजयः स्यात् पत्रं दातुरदातुश्चेति  
चिन्त्यता । न हि यत्र वाक्यविदर्थं तस्य वृत्तिस्तत्सिद्धिश्च पत्रं दातुरदातुः पराजयस्तन्निराकरणं वा  
तदा दातुर्जयोऽदातुः पराजय इति च द्वितीयार्थेऽपि तस्य वृत्तिसंभवात्, प्रमाणतस्तथापि प्रतीतेः समान-  
प्रकरणादिकत्वाद्विशेषाभावात् । तथाहो वै देवदत्तो नवकंबलत्वात्सोमदत्तवत् इति प्रयोगेऽपि यदि वक्तु-  
र्नवः कंबलोऽस्येति नवाम्य कंबला इति वार्थद्वयं नवकंबलशब्दस्याभिप्रेतं भवति तदा कुतोऽस्य नवकंबला  
इति प्रत्यवतिष्ठमानो हेतोरसिद्धतामेवोद्भावयति न पुनश्छलेन प्रत्यवतिष्ठते । तत्परिहाराय च चेष्टमानस्त-  
दुभयार्थसमर्थनेन तदेकतरार्थसमर्थनेन वा हेतुसिद्धिमुपदर्शयति नवस्तावदेकः कंबलोऽस्य प्रतीतो  
भवताऽन्येऽस्याष्टौ कंबला गृहे तिष्ठन्तीत्युभयथा नवकंबलत्वस्य सिद्धेः नासिद्धतोद्भावनीया । न कंबलयोगि-  
त्वस्य वा हेतुत्वेनोपादानात्सिद्ध एव हेतुरिति स्वपक्षसिद्धौ सत्यामेव वादिनो जयः परस्य च पराजयो  
नान्यथा । तदेवं वाक्छलमपाम्य सामान्यछलमनूद्य निरस्यतिः—

यत्र संभवतोऽर्थस्य न सामान्यस्य योगतः । असद्भूतपदार्थस्य कल्पना क्रियते बलात् ॥२८९॥  
तत्सामान्यछलं प्राहुः सामान्यविनिबन्धनं । विद्याचरणसंपत्तिर्ब्राह्मणे संभवेदिति ॥ २९० ॥  
केनाप्युक्ते यथैवं सा त्रात्येऽपि ब्राह्मणेन किम् । ब्राह्मणत्वस्य सद्भावाद्भवेदित्यापि भाषणम् ॥२९१॥  
तदेतन्न छलं युक्तं सपक्षेतरदर्शनात् । तल्लिङ्गस्यान्यथा तस्य व्यभिचारोऽखिलोस्तु तत् ॥२९२॥  
क्वचिदेति तथात्येति विद्याचरणसंपदं । ब्राह्मणत्वमिति ख्यातमिति सामान्यमत्र चेत् ॥२९३॥  
तथैवास्पृशवच्चादि शब्दं नित्यत्वसाधने । किं न स्यादिति सामान्यं सर्वथाप्यविशेषतः ॥२९४॥  
तन्न तस्येति नित्यत्वमत्येति च सुखादिवत् । तेनानैकांतिकं युक्तं सपक्षेतरवृत्तितः ॥ २९५ ॥  
विद्याचरणसंपत्तिर्विषयस्य प्रशंसनं । ब्राह्मणस्य यथा शालिगोचरक्षेत्रवर्णनम् ॥ २९६ ॥  
यस्येष्टं प्रकृते वाक्ये तस्य ब्राह्मणधर्मिणि । प्रशस्तत्वे स्वयं साध्ये ब्राह्मणत्वेन हेतुना ॥२९७॥  
केनानैकांतिको हेतुरुद्भाव्यो न प्रसज्यते । क्षेत्रे क्षेत्रत्ववच्छालियोग्यत्वस्य प्रसाधने ॥ २९८ ॥

यत्र भवतोऽर्थस्यातिसामान्यस्य योगादसद्भूतार्थकल्पना हठात् क्रियते तत्सामान्यविनिबन्धनत्वात्  
सामान्यछलं प्राहुः । संभवतोऽर्थस्यातिसामान्यस्य योगादसद्भूतार्थकल्पना सामान्यछलमिति वचनात् ।  
तद्यथा—अहो नु खल्वसौ ब्राह्मणो विद्याचरणसंपन्न इत्युक्ते केनचित्क्वचिदाह संभवति ब्राह्मणे विद्याचरण-  
संपदिति, तं प्रत्यस्य वाक्यस्य विधातोऽर्थविकल्पोपपत्त्याऽसद्भूतार्थकल्पनया क्रियते । यदि ब्राह्मणो विद्या-

चरणसंपत्संभवति ब्राह्मणे संभवात् । ब्राह्मणे विद्याचरणसंपन्नोऽस्तु । तदिदं ब्राह्मणत्वं विवक्षितमर्थं विद्याचरणसंपन्नं कचिद्ब्राह्मणे तादृश्येति कचिद्ब्राह्मणे विद्यावेपि भावादित्यपि सामान्यं तेन योगाद्वक्तुरभिप्रेतादर्थत्वं सद्भावादित्यस्यासद्भावादित्यस्य कल्पना सामान्यं । तच्च न युक्तं । यस्मादविवक्षिते हेतुकस्य विषयार्थवादः प्रशंसार्थत्वाद्वाक्यस्य तत्रासद्भावादित्यस्य कल्पनानुपपत्तिः । यथा संभवत्यस्मिन् क्षेत्रे शालय इत्यत्राविवक्षितं शालिबीजमनिराकृतं च तन्निवृत्तिविषयक्षेत्रं प्रशस्यते । सोऽयं क्षेत्रार्थवादो नास्मिन् शालयो विद्यत इति । बीजास्तु शालिनिवृत्तिः सती न विवक्षिता । तथा संभवति ब्राह्मणे विद्याचरणसंपदिति सम्यग्विषयो ब्राह्मणत्वं न सपद्धेतुर्न चात्र तद्धेतुर्विवक्षितस्तद्विषयार्थवाद-स्त्वयं प्रशंसार्थत्वाद्वाक्यस्य सति ब्राह्मणत्वे सपद्धेतुः समर्थ इति विषयत्वाप्रशंसता वाक्येन यथा हेतुफलान्निवृत्तिर्न प्रत्याख्यायते तदेवं सति वचनविधातोऽसद्भावादित्यस्य कल्पनया नोपपद्यते इति परस्य पराजयस्तथा वचनादित्येवं न्यायभाष्यकारो ब्रुवन्नाथं वेत्ति, तथा छलव्यवहारानुपपत्तेः । हेतुदोषस्या-नैकांतिकत्वस्य परेणोद्भावना वा न वानैकांतिकत्वोद्भावनमेव सामान्यं छलमिति सत्यं वक्तुं सर्वत्र, तस्य सामान्यं छलत्वप्रसंगात् । शब्दो नित्योऽस्पर्शवत्त्वादाकाशवदित्यत्र हि यथा शब्दनित्यत्वे साध्ये अस्पर्श-वत्त्वमाकाशे नित्यत्वमेति । सुखादिष्वित्येतीति व्यभिचारित्वादनैकांतिकमुच्यते न पुनः सामान्यं छलं, तथा प्रकृतमपीति न विशेषः कश्चिदस्ति । सोऽयं ब्राह्मणे धर्मिणि विद्याचरणसंपद्विषये प्रशंसनं ब्राह्मण-त्वेन हेतुना साध्यते, यथा शालिविषयक्षेत्रे प्रशंसा क्षेत्रत्वेन साक्षान्न पुनर्विद्याचरणसंपत्सत्ता साध्यते येनातिप्रशक्यत इति स्वयमनैकांतिकत्वं हेतोः परिहरन्नपि तन्नानुमन्यत इति कथं न्यायवित् ।

तथोपचारछलमनृद्य विचारयन्नाह;—

धर्माध्यारोपनिर्देशे सत्यार्थप्रतिषेधनम् । उपचारछलं मंचाः क्रोशंतीत्यादिगोचरम् ॥ २९९ ॥  
मंचाः क्रोशंति गायंतीत्यादिशब्दप्रयोजनम् । आरोप्य स्थानिनां धर्मं स्थानेषु क्रियते जनः ३००  
गौणं शब्दार्थमासृत्य सामान्यादिषु सच्चवन् । तत्र मुख्याभिधानार्थं प्रतिषेधश्छलं स्थितम् ३०१  
न चेदं वाक्यं युक्तं किंचित्साधर्म्यमात्रतः । स्वरूपभेदसंसिद्धेरन्यथातिप्रसंगतः ॥ ३०२ ॥  
कल्पनार्थांतरस्योक्ता वाक्यलक्षणा हि लक्षणा । सद्भावादित्यनिषेधस्तूपचारछललक्षणम् ॥ ३०३ ॥

अत्राभिधानस्य धर्मो यथाऽर्थे प्रयोगस्तस्याध्यारोप्यो विकल्पः अन्यत्र दृष्टस्यान्यत्र प्रयोगः, मंचाः क्रोशंति गायंतीत्यादौ शब्दप्रयोगवत् । स्थानेषु हि मंचेषु स्थानिनां पुरुषाणां धर्ममाक्रोष्टित्वादिकं समा-रोप्य जनस्तथा प्रयोगः क्रियते गौणशब्दार्थश्रयणात् सामान्यादिष्वन्तीति शब्दप्रयोगवत् तस्य धर्मा-ध्यारोपनिर्देशे सत्यर्थस्य प्रतिषेधनं न मंचाः क्रोशंति मंचस्थाः पुरुषाः क्रोशंतीति । तदिदमुपचारछलं प्रत्येयं । धर्मविकल्पनिर्देशे अर्थसद्भावावप्रतिषेध उपचारछलं इति वचनात् । का पुनरत्रार्थविकल्पो-पपत्तिर्यथा वचनविधातश्छलमिति, अन्यथा प्रयुक्तम्याभिधानस्य न तथा परिकल्पनं । भक्त्या हि प्रयो-गोऽयं मंचाः क्रोशंतीति तात्स्थानच्छब्दोपचारात् प्राधान्ये तस्य परिकल्पनं कृत्वा परेण प्रत्यवस्थानं विधी-यते । कः पुनरुपचारो नाम ? साहचर्यादिना निमित्तेन तदभावेपि तद्वदभिधानमुपचारः । यद्येवं वाक्यलाटुपचारछलं न भिद्यते अर्थांतरकल्पनाया अविशेषात् । इहापि हि स्थानार्थो गुणशब्दः प्रधान-शब्दः स्थानार्थ इति कल्पयित्वा प्रतिषिध्यते नान्यथेति । नैतत्सारं । अर्थांतरकल्पनातोऽर्थसद्भावावप्रति-षेधस्यान्यथात्वात्, किंचित्साधर्म्यात्तयोरेकत्वे वा त्रयाणामपि छलानामेकत्वप्रसंगः । अथ वाक्यल-सामान्यं छलयोः किंचित्साधर्म्यं सदपि द्वित्वं न निवर्तयति, तर्हि तयोरुपचारछलस्य च किंचित्साधर्म्यं विद्यमानमपि त्रित्वं तेषां न निवर्तयिष्यति, वचनविधातस्यार्थविकल्पोपपत्त्या त्रिष्वपि भावात् । ततोऽन्य-

देव वाक्छलादुपचारछलं । तदपि परस्य पराजयायावकल्पते यथावक्त्रमिप्रायमप्रतिषेधात् । शब्दस्य हि प्रयोगो लोके प्रधानभावेन गुणभावेन च प्रसिद्धः । तत्र यदि वक्तुर्गुणभूतार्थोऽभिप्रेतस्तदा तस्यानुज्ञानं प्रतिषेधो वा विधीयते, प्रधानभूतश्चेत्तस्यानुज्ञानप्रतिषेधौ कर्तव्यौ प्रतिपाद्येते इति न्यायः । यदात्र गौणमात्रं वक्त्रमभिप्रेति प्रधानभूतं तु तं परिकल्प्य परः प्रतिषेधति तदा तेन स्वमनीषा प्रतिषिद्धा स्यान्न परस्याभिप्राय इति न तस्यायमुपालम्भः स्यात् । तदनुपालम्भाच्चसौ पराजीयते तदुपालम्भापरिज्ञानादिति नैयायिका मन्यन्ते ॥

तदेतस्मिन् प्रयुक्ते स्यान्निग्रहो यदि कस्यचित् । तदा योगो निगृह्येत प्रतिषेधात् प्रमादिकम् ३०४  
मुख्यरूपतया शून्यवादिनं प्रति सर्वथा । तेन संव्यवहारेण प्रमादेरुपवर्णनात् ॥ ३०५ ॥

सर्वथा शून्यता वादे प्रमाणादेर्विरोध्यते । ततो नायं सतां युक्त इत्यशून्यत्वसाधनात् ॥ ३०६ ॥  
योगेन निग्रहः प्राप्यः स्वोपचारच्छलेपि चेत् । सिद्धः स्वपक्षसिद्धयैव परस्यायमसंशयम् ॥ ३०७ ॥  
अथ जातिं विचारयितुमारभते;—

स्वसाध्यादविनाभावलक्षणे साधने स्थिते । जननं यत्प्रसंगस्य सा जातिः कैश्चिदीरिता ॥ ३०८ ॥  
“प्रयुक्ते हेतौ यः प्रसंगो जायते सा जातिः” इति वचनात् ॥

कः पुनः प्रसंगः ? इत्याह;—

प्रसंगः प्रत्यवस्थानं साधर्म्येणेतरेण वा । वैधर्म्योक्तेऽन्यथोक्ते च साधने स्याद्यथाक्रमम् ३०९  
उदाहरणवैधर्म्येणोक्ते साधने साधर्म्येण प्रत्यवस्थानमुदाहरणसाधर्म्येणोक्ते वैधर्म्येण प्रत्यवस्थानमुपालम्भः  
प्रतिषेधः प्रसंग इति विज्ञेयं, “साधर्म्यवैधर्म्याभ्यां प्रत्यवस्थानं जातिः” इति वचनात् ॥

एतदेवाह;—

उदाहरणसाधर्म्यात्साध्यस्यार्थस्य साधनं । हेतुस्तस्मिन् प्रयुक्तेन्यो यदा प्रत्यवतिष्ठते ॥ ३१० ॥  
उदाहरणवैधर्म्यात्तत्र व्याप्तिमलंडयत् । तदासौ जातिवादी स्याद्दूषणाभासवाक्तव्यः ॥ ३११ ॥  
यथोदाहृतिवैधर्म्यात्साध्यस्यार्थस्य साधनं । हेतुस्तस्मिन् प्रयुक्तेपि परस्य प्रत्यवस्थितिः ॥ ३१२ ॥  
साधर्म्येणैव दृष्टान्ते दूषणाभासवादिनः । जायमाना भवेज्जातिरित्यन्वर्थे प्रवक्ष्यते ॥ ३१३ ॥  
उद्योतकरस्त्वाह—जातेर्नामस्थापनाहेतौ प्रयुक्ते यः प्रतिषेधासमर्थो हेतुरिति सोपि प्रसंगस्य पर-  
पक्षप्रतिषेधार्थस्य हेतोर्जननं जातिरित्यन्वर्थसंज्ञामेव जातिं व्याचष्टेऽन्यथा न्यायभाष्यविरोधात् ॥

कथमेवं जातिबहुत्वं कल्पनीयमित्याह;—

सर्वसत्त्वविधर्मत्वप्रत्यवस्थाविकल्पतः । कल्प्यं जातिबहुत्वं स्याद्भासतोऽनंतशः सताम् ॥ ३१४ ॥  
यथा विपर्ययज्ञानाज्ञाननिग्रहभेदतः । बहुत्वं निग्रहस्थानस्योक्तं पूर्वं सुविस्तरम् ॥ ३१५ ॥  
तत्र ह्यप्रतिभाज्ञानाननुभाषणपर्यनु— । योज्योपेक्षणविक्षेपा लभन्ते प्रतिपत्तिताम् ॥ ३१६ ॥  
शेषा विप्रतिपत्तित्वं प्राप्नुवन्ति समासतः । तद्विभिन्नस्वभावस्य निग्रहस्थानमीक्षणात् ॥ ३१७ ॥  
तत्रातिविस्तरेणानंतजातयो न शक्या वक्तुमिति विस्तरेण चतुर्विंशतिजातयः प्रोक्ता इत्युपदर्शयति—  
प्रयुक्ते स्थापनाहेतौ जातयः प्रतिषेधिकाः । चतुर्विंशतिरत्रोक्तास्ताः साधर्म्यसमादयः ॥ ३१८ ॥  
तथा चाह न्यायभाष्यकारः । साधर्म्यवैधर्म्याभ्यां प्रत्यवस्थानस्य विकल्पाज्जातिबहुत्वमिति संक्षे-

पेणोक्तं, तद्विस्तरेण विमिश्रिते । ताश्च खल्विमा जातयः स्थापनाहेतौ प्रयुक्ते चतुर्विंशतिः प्रतिषेधहेतवः— “साधर्म्यवैधर्म्योत्कर्षापकर्षवर्णवर्णविकल्पसाध्यप्राप्त्यप्रसंगप्रतिदृष्टान्तानुपपत्तिसंशयप्रकरणाहेत्वर्थापत्त्यविशेषोपलब्ध्यनुपलब्धिनिवृत्त्यानित्यकार्यसमाः” इति सूत्रकारवचनात् ॥

यत्राविशिष्यमाणेन हेतुना प्रत्यवस्थितिः । साधर्म्येण समा जातिः सा साधर्म्यसमा मता ३१९  
निर्वक्तव्यास्तथा शेषास्ता वैधर्म्यसमादयः । लक्षणं पुनरेतासां यथोक्तमभिभाष्यते ॥ ३२० ॥

अत्र जातिषु या साधर्म्येण प्रत्यवस्थितिरविशिष्यमाणस्थापनाहेतुतः सा साधर्म्यसमा जातिः । एवमविशिष्यमाणस्थापनाहेतुतो वैधर्म्येण प्रत्यवस्थितिः वैधर्म्यसमा । तथोत्कर्षादिभिः प्रत्यवस्थितयः उत्कर्षादिसमा इति निर्वक्तव्याः । लक्षणं तु यथोक्तमभिभाष्यते तत्र ॥

साधर्म्येणोपसंहारे तद्वर्मस्य विपर्ययात् । यस्तत्र दूषणाभासः स साधर्म्यसमो मतः ॥ ३२१ ॥  
यथा क्रियाभृदात्मायं क्रियाहेतुगुणाश्रयात् । य ईदृक्षः स ईदृक्षो यथा लोष्टस्तथा च सः ३२२  
तस्मात्क्रियाभृदित्येवमुपसंहारभाषणे । कश्चिदाहाक्रियो जीवो विभृद्रव्यत्वतो यथा ॥ ३२३ ॥  
व्योम तथा न विज्ञातो विशेषस्य प्रसाधकः । हेतुः पक्षद्वयोप्यस्ति ततोयं दोषसन्निभः ३२४  
साध्यसाधनयोर्व्याप्तेर्विच्छेदस्यासमर्थनात् । तत्समर्थनतंत्रस्य द्रष्टव्येनोपवर्णनात् ॥ ३२५ ॥

नास्त्यात्मनः क्रियावत्त्वे साध्ये क्रियाहेतुगुणाश्रयत्वस्य साधनस्य स्वसाध्येन व्याप्तिर्विमुक्तान्निष्क्रियत्वसिद्धौ विच्छिद्यते, न च तदविच्छेदे तद्दूषणत्वं साध्यसाधनयोर्व्याप्तिर्विच्छेदसमर्थनतंत्रस्यैव दोषत्वेनोपवर्णनात् । तथा चोक्तं न्यायभाष्यकारेण । “साधर्म्येणोपसंहारे साध्यधर्मविपर्ययोपपत्तेः साधर्म्येण प्रत्यवस्थानं साधर्म्यसमः प्रतिषेधः” इति । निदर्शनं, क्रियावानात्मा द्रव्यस्य क्रियाहेतुगुणयोगात् । द्रव्यं लोष्टः स च क्रियाहेतुगुणयुक्तः क्रियावास्तथा चात्मा तस्मात्क्रियावानित्येवमुपसंहृत्य परः साधर्म्येणैव प्रत्यवतिष्ठते । निष्क्रिय आत्मा विभुनो द्रव्यस्य निष्क्रियत्वात् । विभ्वाकाशं निष्क्रियं तथा चात्मा तस्मान्निष्क्रिय इति । न चास्ति विशेषः क्रियावत्साधर्म्यात् क्रियावता भवितव्यं, न पुनर्निष्क्रियसाधर्म्यात् क्रियेणेति विशेषः । हेत्वभावात्साधर्म्यसमाप्तदूषणाभासो भवतीत्यत्र वार्तिककार एवमाह—साधर्म्येणोपसंहारे तद्विपरीतसाधर्म्येणोपसंहारे तत्साधर्म्येण प्रत्यवस्थानं साधर्म्यसमः । यथा अनित्यः शब्द उत्पत्तिधर्मकत्वात् । उत्पत्तिधर्मकं कुंभाद्यनित्ये दृष्टमिति वादिनोपसंहृते परः प्रत्यवतिष्ठते । यद्यनित्यघटसाधर्म्यादयमनित्यो नित्येनाप्यस्याकाशेन साधर्म्यममूर्तत्वमस्तीति नित्यप्राप्तः, तथा अनित्यः शब्द उत्पत्तिधर्मकत्वात् यत्पुनरनित्यं न भवति तत्रोत्पत्तिमदर्थकं यथाकाशमिति प्रतिपादिते परः प्रत्यवतिष्ठते । यदि नित्याकाशवैधर्म्यादनित्यः शब्दस्तदा साधर्म्यमप्यस्याकाशेनास्त्यमूर्तत्वमतो नित्यः प्राप्तः । अथ सत्यप्येतस्मिन् साधर्म्ये न नित्यो भवति, न तर्हि वक्तव्यमनित्यघटसाधर्म्यान्नित्याकाशवैधर्म्याद्वा अनित्यः शब्द इति । सेयं जातिः विशेषहेत्वभावं दर्शयति विशेषहेत्वभावाच्चानैकान्तिकचोदनाभासो गोत्वाद्गोसिद्धिबदुत्पत्तिधर्मकत्वादनित्यत्वसिद्धिः । साधर्म्यं हि यदन्वयव्यतिरेकि गोत्वं तस्मादेव गौः सिद्ध्यति न सत्त्वादेस्तस्य गोरित्यत्राश्वादावपि भावादव्यतिरेकित्वात् । एवमगोवैधर्म्यमपि गोः साधनं नैकशफत्वादित्यस्याव्यतिरेकित्वादेव पुरुषादावपि भावात् । गोत्वं पुनर्गविदृश्यमानमन्वयव्यतिरेकि गोः साधनमुपपद्यते तद्वदुत्पत्तिधर्मकत्वं घटादावनित्यत्वे सति भावादाकाशादौ वा नित्यत्वाभावे अभावादन्वयव्यतिरेकि शब्दे समुपलभ्यमानमनित्यत्वस्य साधनं, न पुनरनित्यघटसाधर्म्यमात्रसत्त्वादिनाप्याकाशवैधर्म्यमात्रममूर्तत्वादि तस्यान्वयव्यतिरेकित्वाभावात् । ततस्तेन

प्रत्यवस्थानमयुक्तं दूषणाभासत्वादिति । एतेनात्मनः क्रियावत्साधर्म्यमात्रं निष्क्रियवैधर्म्यमात्रं वा क्रियावत्त्वसाधनं प्रत्याख्यातमन्वयव्यतिरेकित्वात्, अन्वयव्यतिरेकिण एव साधनस्य साध्यसाधनसामर्थ्यात् ॥

तत्रैव प्रत्यवस्थानं वैधर्म्येणोपदर्श्यते । यः क्रियावान्स दृष्टोत्र क्रियाहेतुगुणाश्रयः ॥ ३२६ ॥

यथा लोष्टो न वात्सैवं तस्मान्निष्क्रिय एव सः । पूर्ववद्दूषणाभासो वैधर्म्यसम ईक्ष्यताम् ३२७

क्रियावानात्मा क्रियाहेतुगुणाश्रयत्वाल्लोष्टवदित्यत्र वैधर्म्येण प्रत्यवस्थानं, यः क्रियाहेतुगुणाश्रयो लोष्टः स क्रियावान् परिच्छिन्नो दृष्टो न च तथात्मा तस्मान्न लोष्टवत्क्रियावानिति निष्क्रिय एवेत्यर्थः । सोऽयं साधर्म्येणोपसंहारे वैधर्म्येण प्रत्यवस्थानात् वैधर्म्यसमः प्रतिषेधः पूर्ववद्दूषणाभासो वेदितव्यः ॥ का पुनर्वैधर्म्यसमा जातिरित्याह;—

वैधर्म्येणोपसंहारे साध्यधर्मविपर्ययात् । वैधर्म्येणेतरेणापि प्रत्यवस्थानमिष्यते ॥ ३२८ ॥

या वैधर्म्यसमा जातिरिदं तस्या निदर्शनम् । नरो निष्क्रिय एवायं विभुत्वात्सक्रियः पुनः ॥

विभुत्वरहितं दृष्टं लोष्टादि न तथा नरः । तस्मान्निष्क्रिय इत्युक्ते प्रत्यवस्था विधीयते ॥ ३२९ ॥

वैधर्म्येणैव सा तावत्कैश्चिन्निग्रहभीरुभिः । कर्मबंधक्रियाहेतुगुणादीनां समीक्षितं ॥ ३३० ॥

नैवमात्मा ततो नायं निष्क्रियः संप्रतीयते । साधर्म्येणापि तत्रैवं प्रत्यवस्थानमुच्यते ॥ ३३१ ॥

क्रियावानेव लोष्टादिः क्रियाहेतुगुणाश्रयः । तृष्णातादृक्त्वजीवोपि तस्मात्सक्रिय एव सः ३३२ इति साधर्म्यवैधर्म्यसमयो दूषणोद्भवात् । सधर्मत्वविधर्मत्वमात्रात्साध्याप्रसिद्धितः ॥ ३३३ ॥

अथोत्कर्षापकर्षवर्ण्यवर्ण्यविकल्पसाध्यसमा साध्याया विधीयते;—

साध्यदृष्टान्तयोर्धर्मविकल्पाद्वयसाध्यता । सद्भावाच्च मता जातिरुत्कर्षेणापकर्षतः ॥ ३३५ ॥

वर्ण्यवर्ण्यविकल्पैश्च साध्येन च समाः पृथक् । तस्याः प्रतीयतामेतल्लक्षणं सन्निदर्शनम् ॥ ३३६

यदाह, साध्यदृष्टान्तयोर्धर्मविकल्पादुभयसाध्यत्वाच्चोत्कर्षापकर्षवर्ण्यवर्ण्यविकल्पसाध्यसमा इति ॥

तत्रोत्कर्षसमा तावल्लक्षणतो निदर्शनतश्चापि विधीयते;—

दृष्टान्तधर्मं साध्यार्थं समासंजयतः स्मृता । तत्रोत्कर्षसमा यद्वत्क्रियावज्जीवसाधने ॥ ३३७ ॥

क्रियाहेतुगुणासंगी यदात्मा लोष्टवत्तदा । तद्वदेव भवेदेष स्पर्शवानन्यथा न सः ॥ ३३८ ॥

दृष्टान्तधर्मं साध्ये समासंजयतः स्मृतोत्कर्षसमा जातिः स्वयं, यथा क्रियावानात्मा क्रियाहेतुगुणयोगाल्लोष्टवत् इत्यत्र क्रियावज्जीवसाधने प्रोक्ते सति परः प्रत्यवतिष्ठते । यदि क्रियाहेतुगुणासंगी पुमाल्लोष्टवत्तदा लोष्टवदेव स्पर्शवान् भवेत् । अथ न स्पर्शवाल्लोष्टवदात्मा क्रियावानपि न स स्यादिति विपर्यये वा विशेषो वाच्य इति ॥

का पुनरपकर्षसमेत्याह;—

साध्यधर्मिणि धर्मस्याभावं दृष्टान्ततो वदन् । अपकर्षसमां वक्ति जातिं तत्रैव साधने ॥ ३३९ ॥

लोष्टः क्रियाश्रयो दृष्टो विभुः कामं तथास्तु ना । तद्विपर्ययपक्षे वा वाच्यो हेतुर्विशेषकृत् ३४०

तत्रैव क्रियावज्जीवसाधने प्रयुक्ते सति साध्यधर्मिणि धर्मस्याभावं दृष्टान्तात् समासंजयन् यो वक्ति सोपकर्षसमाजातिं वदति । यथा लोष्टः क्रियाश्रयोऽसर्वगतो दृष्टस्तद्वदात्मा सदाप्यसर्वगतोऽस्तु विपर्ययैर्वा विशेषकृद्देतुर्वाच्य इति ॥

वर्ण्यवर्ण्यसमौ प्रतिषेधकावित्याह;—

ख्यापनीयो भूतो वर्ण्यः स्यादवर्ण्यो विपर्ययात् । तत्समा साध्यदृष्टांतधर्मयोरत्र साधने ३४१  
विपर्यासनतो जातिविज्ञेया तद्विलक्षणा । भिन्नलक्षणतायोगात्कथंचित्पूर्वजातिवत् ॥ ३४२ ॥

ख्यापनीयो वर्ण्यस्तद्विपर्ययादख्यापनीयः पुनरवर्ण्यस्तेन वर्ण्येनावर्ण्येन च समा जातिवर्ण्यसमावर्ण्य-  
समा च विज्ञेया । अत्रैव साधने साध्यदृष्टांतधर्मयोर्विपर्यासनात् । उत्कर्षापकर्षसमाभ्यां कुतो नयोर्भेद  
इति चेत्, लक्षणभेदात् । तथाहि—अविद्यमानधर्मव्यापक उत्कर्षः विद्यमानधर्मापनयोऽपकर्षः । वर्ण्यस्तु  
साध्योऽवर्ण्योऽसाध्य इति, तत्प्रयोगाज्जातयो विभिन्नलक्षणाः साधर्म्यवैधर्म्यसमवत् ॥

साध्यधर्मविकल्पं तु धर्मांतरविकल्पतः । प्रसंजयत इष्येत विकल्पेन समा बुधैः ॥ ३४३ ॥

क्रियाहेतुगुणोपेतं किञ्चिद्गुरु समीक्ष्यते । परं लघु यथा लोष्टो वायुश्चेति क्रियाश्रयं ॥ ३४४ ॥

किञ्चित्तेव युज्येत यथा लोष्टादि निष्क्रियं । किञ्चिन्न साध्यत्वात्मेति विशेषो वा निवेदताम् ३४५

विशेषो विकल्पाविशेषः साध्यधर्मस्य विकल्पः साध्यधर्मविकल्पस्तं धर्मांतरविकल्पात्प्रसंजयतस्तु  
विकल्पसमा जातिः तत्रैव साधने प्रयुक्ते परः प्रत्यवतिष्ठते । क्रियाहेतुगुणोपेतं किञ्चिद्गुरु इत्येते यथा  
लोष्टादि, किञ्चित् लघु समीक्ष्यते यथा वायुरिति । तथा क्रियाहेतुगुणोपेतमपि किञ्चित्क्रियाश्रयं युज्यते  
यथा लोष्टादि, किञ्चित् लघु समीक्ष्यते यथा वायुरिति । किञ्चित् निष्क्रियं यथात्मेति वर्ण्यवर्ण्य-  
समाभ्यामियं भिन्ना तत्रैवं प्रत्यवस्थानाभावात् वर्ण्यवर्ण्यसमयोर्बैवं प्रत्यवस्थानं, यद्यात्मा क्रियावान्  
वर्ण्यः साध्यस्तदा लोष्टादिरपि साध्योस्तु । अथ लोष्टादिरवर्ण्यस्तर्ह्यात्माप्यवर्ण्योस्तु, विशेषो वा वक्तव्य  
इति । विकल्पसमाया तु क्रियाहेतुगुणाश्रयस्य गुरुलघुविकल्पवत्सक्रियनिष्क्रियत्वविकल्पोऽस्त्विति  
प्रत्यवस्थानं । अतोसौ भिन्ना ॥

का पुनः साध्यसमेत्याह;—

हेत्वादिगांगसामर्थ्ययोगी धर्मोवधार्यते । साध्यस्तमेव दृष्टांते प्रसंजयति यो नरः ॥ ३४६ ॥

तस्य साध्यसमा जातिरुद्भाव्या तत्त्ववित्तकैः । यथा लोष्टस्तथा चात्मा यथात्मायं तथा न किम् ॥

लोष्टः स्यात्सक्रियश्चात्मा साध्यो लोष्टोपि तादृशः । साध्योस्तु नेति चेद्लोष्टो यथात्मापि तथा कथं

हेत्वाद्यवयवसामर्थ्ययोगी धर्मः साध्योऽवधार्यते तमेव दृष्टांते प्रसंजयति यो वादी तस्य साध्यसमा  
जातिस्तत्त्वपरीक्षकैरुद्भावनीया । तद्यथा—तत्रैव साधने प्रयुक्ते परः प्रत्यवस्थानं करोति यदि यथा  
लोष्टस्तथात्मा, तदा यथात्मा तथायं लोष्टः स्यात् सक्रिय इति, साध्यश्चात्मा लोष्टोपि साध्योस्तु सक्रियः  
इति । अथ लोष्टः क्रियावान् साध्यस्तर्ह्यात्मापि क्रियावान् साध्यो मा भूत्, विशेषो वा  
वक्तव्य इति ॥

कथमासा दूषणमासत्वमित्याह;—

दूषणमासता त्वत्र दृष्टांतादिसमर्थना । युक्ते साधनधर्मेपि प्रतिषेधमलब्धितः ॥ ३४९ ॥

साध्यदृष्टांतयोर्धर्मविकल्पादुपवर्णितात् । वैधर्म्यं गवि सादृश्ये गवयेन यथा स्थिते ॥ ३५० ॥

साध्यातिदेशमात्रेण दृष्टांतस्योपपत्तितः । साध्यत्वासंभवाच्चोक्तं दृष्टांतस्य न दूषणं ॥ ३५१ ॥

क्रियावानात्मा क्रियाहेतुगुणाश्रयत्वाल्लोष्टवदित्यादौ दृष्टांतादिसमर्थनयुक्ते साधनधर्मे प्रयुक्ते सत्यपि  
साध्यदृष्टांतयोर्धर्मविकल्पादुपवर्णिताद्वैधर्म्येण प्रतिषेधस्य कर्तुमलब्धेः किञ्चित्साधर्म्यादुपसंहारसिद्धेः ।

तदाह न्यायभाष्यकारः । “अलभ्यः सिद्धस्य निहवः सिद्धं च किञ्चित्साधर्म्यादुपमानं यथा गौस्तथा गवयः” इति । तत्र न लभ्यो गोगवययोर्धर्मविकल्पश्चोदयितुं । एवं साधनधर्मे दृष्टान्तादिसामर्थ्ययुक्ते सति न लभ्यः साध्यदृष्टान्तयोर्धर्मविकल्पाद्वैधर्म्यात् प्रतिषेधो वक्तुमिति । साध्यातिदेशमात्राच्च दृष्टान्तस्योपपत्तेः साध्यत्वासंभवात् । यत्र हि लौकिकपरीक्षकाणां बुद्धेरभेदस्तेनाविपरीतोर्थः साध्येऽतिदिश्यते प्रज्ञापनार्थं । एवं च साध्यातिदेशाद् दृष्टान्ते कचिदुपपन्नमाने साध्यत्वमनुपपन्नमिति । तथोद्योतकरोप्याह । दृष्टान्तः साध्य इति.....वत्ता भवता न दृष्टान्तलक्षणं व्यज्ञायि । दृष्टान्तो हि नाम दर्शनयोर्विहितयोर्विषयः । तथा च साध्यमनुपपन्नं । अथ दर्शनं विहन्यते तर्हि नासौ दृष्टान्तो लक्षणाभावादिति ॥

प्राप्त्या यत्प्रत्यवस्थानं जातिः प्राप्तिसमैव सा । अप्राप्त्या पुनरप्राप्तिसमा सत्साधनेरणे ॥ ३५२  
यथार्थं साधयेद्देतुः साध्यप्राप्त्यान्यथापि वा । प्राप्त्या चेद्युगपद्भावात्साध्यसाधनधर्मयोः ॥ ३५३  
प्राप्तयोः कथमेकस्य हेतुतान्यस्य साध्यता । युक्तेति प्रत्यवस्थानं प्राप्त्या तावदुदाहृतम् ॥ ३५४  
अप्राप्य साधयेत्साध्यं हेतुश्चेत्सर्वसाधनः । सोस्तु दीपो हि नाप्राप्तपदार्थस्य प्रकाशकः ॥ ३५५  
इत्यप्राप्त्यावबोद्धव्यं प्रत्यवस्थाननिदर्शनम् । तावेतौ दूषणाभासौ निषेधस्यैवमन्वयात् ॥ ३५६ ॥  
प्राप्तस्यापि दंडादेः कुंभसाधकत्वेक्ष्यते । तथाभिचारमंत्रस्य प्राप्तस्यासातकारिता ॥ ३५७ ॥

नन्वत्र कारकस्य हेतोः प्राप्तस्याप्राप्तस्य च दंडादेरभिचारमंत्रादेश्च स्वकार्यकारितोपदर्शिता ज्ञापकस्य तु हेतोः प्राप्तस्याप्राप्तस्य वा स्वसाध्या प्रकाशिता चोदितेति न संगतिरस्तीति कश्चित् । तदसत् । कारकस्य ज्ञापकस्य वा विशेषेण प्रतिक्षेपोयमित्येवं ज्ञापनार्थत्वात्कारकहेतुव्यवस्थापनस्य । तेन ज्ञापकोपि हेतुः कश्चित्प्राप्तः स्वसाध्यस्य ज्ञापको दृष्टो यथा संयोगी धूमादिः पावकादेः । कश्चिदप्राप्तो विस्लेषे, यथा कृत्तिकोदयः शक्रटोदयस्येत्यपि विज्ञायते । यथार्थं सर्वोपि पक्षीकृतस्तर्हि येन हेतुना प्रतिषिध्यते सोपि प्रतिषेधको न स्यादुभयथोक्तदूषणप्रसंगादित्यप्रतिषेधस्ततो दूषणाभासाविमौ प्रतिपत्तव्यौ ॥

वक्तव्यं साधनस्यापि साधनं वादिनेति तु । प्रसंगवचनं जातिः प्रसंगसमतां गता ॥ ३५८ ॥  
क्रियाहेतुगुणोपेतः क्रियावांछोष्ठ इष्यते । कुतो हेतोर्विना तेन कस्यचिन्न व्यवस्थितिः ॥ ३५९  
एवं हि प्रत्यवस्थानं न युक्तं न्यायवादिनां । वादिनोर्यत्र वा साम्यं तस्य दृष्टान्ततास्थितिः ३६०  
यथा रूपं दिदृक्षूणां दीपादीनां प्रतीयते । स्वयं प्रकाशमानं तु दीपं दीपांतराग्रहात् ॥ ३६१ ॥  
तथा साध्यप्रसिद्ध्यर्थं दृष्टान्तग्रहणं मतं । प्रज्ञातात्मनि दृष्टान्ते त्वफलं साधनांतरम् ॥ ३६२ ॥  
प्रतिदृष्टान्तरूपेण प्रत्यवस्थानमिष्यते । प्रतिदृष्टान्ततुल्येति जातिस्तत्रैव साधना ॥ ३६३ ॥  
क्रियाहेतुगुणोपेतं दृष्टमाकाशमक्रियं । क्रियाहेतुगुणो व्योम्नि संयोगो वायुना स च ॥ ३६४ ॥  
संस्कारापेक्षणो यद्वत्संयोगस्तेन पादपे । स चायं दूषणाभाससाधनाप्रतिबंधकः ॥ ३६५ ॥  
साधकः प्रतिदृष्टान्तो दृष्टान्तोपि हि हेतुना । तेन तद्वचनाभावात् सदृष्टान्तोस्तु हेतुकः ॥ ३६६ ॥

एवं ब्रूह, दृष्टान्तस्य कारणमपदेशात् प्रत्यवस्थानाच्च प्रतिदृष्टान्तेन प्रसंगप्रतिदृष्टान्तसमौ । तत्र साधनस्यापि दृष्टान्तस्य साधनं कारणं प्रतिपत्तौ वाच्यप्रसंगेन प्रत्यवस्थानं प्रसंगसमः प्रतिषेधः तत्रैव साधने क्रियाहेतुगुणयोगात् क्रियावांछोष्ठ इति हेतुनापदिश्यते, न च हेतुमंतरेण कस्यचित्तिद्विरस्तीति । सोयमेवं वदद्दूषणाभासवादी न्यायवादिनामेवं प्रत्यवस्थानस्यायुक्तत्वात् । अत्र वादिप्रतिवादिनोः बुद्धि-



सामान्यस्य दृष्टांतव्यवस्थितेः । यथा हि रूपं दिदृक्षूणां प्रदीपोपादानं प्रतीयते न पुनः स्वयं प्रकाश-  
मानं प्रदीपं दिदृक्षूणां तेषां तदग्रहणात् । तथा साध्यस्यात्मनः क्रियावत्त्वस्य प्रसिद्ध्यर्थं दृष्टांतस्य  
लोष्ठस्य ग्रहणमभिप्रेतं न पुनर्दृष्टांतस्यैव प्रसिद्ध्यर्थं साधनांतरस्योपादानं प्रज्ञातस्वभावदृष्टांतत्वोपपत्तेः  
तत्र साधनांतरस्याफलत्वात् । तथा प्रतिदृष्टांतरूपेण प्रत्यवस्थानं प्रतिदृष्टांतसमा जातिस्तत्रैव साधने  
प्रयुक्ते कश्चित् प्रतिदृष्टांतेन प्रत्यवतिष्ठते क्रियाहेतुगुणाश्रयमाकाशं निष्क्रियं दृष्टमिति । कः पुनरा-  
काशस्य क्रियाहेतुर्गुणसयोगो वायुना सह, स च संस्कारापेक्षो दृष्टो यथा पादपे वायुना संयोगः  
कालत्रयेष्वसंभवादाकाशे क्रियायाः । कथं क्रियाहेतुर्वायुना संयोग इति न शङ्कनीयं, वायुना संयोगो  
न बनस्पतौ क्रियाकारणेन प्रसिद्धेन समानधर्मत्वादाकाशे वायुसयोगस्य, यत्त्वसौ तथाभूतः क्रियां  
न करोति तत्राकारणत्वादपि तु प्रतिबंधान्महापरिमाणेन । यथा मंदवायुनानंतानां लोष्ठादीनामिति ।  
यदि च क्रिया दृष्टा क्रियाकारणं वायुसंयोग इति मन्यसे तदा सर्वकारणं क्रियानुशेषं भवतः प्राप्तं ।  
ततश्च कस्यचित्कारणस्योपादानं प्राप्नोति क्रियार्थिना किमिदं करिष्यति किं वा न करिष्यतीति संदे-  
हात् । यस्य पुनः क्रियासमर्थत्वादुपादानं कारणस्य युक्तं तस्य सर्वमाभाति । अथ क्रियाकारणवायु-  
वनस्पतिसंयोगसदृशो वा प्रकाशसंयोगोन्यश्चान्यत् क्रियाकारणमिति मन्यसे, तर्हि न कश्चिद्धेतुर-  
नैकांतिकः स्यात् । तथाहि । अनित्यः शब्दो मूर्तत्वात्सुखादिवदित्यत्रामूर्तत्वहेतुः शब्दोन्योन्यश्चाकाशो  
तत्सदृश इति कथमस्याकाशेनैकांतिकत्वं सर्वानुमानाभावप्रसंगश्च भवेत्, अनुमानस्यान्येन दृष्टस्यान्यत्र  
दृश्यादेव प्रवर्तनात् । न हि ये धूमधर्माः कचिद्धूमे दृष्टात एव, धूमांतरेष्वपि दृश्यंते तत्सदृशानां दर्शनात् ।  
ततोऽनेन कस्यचिद्धेतोरनैकांतिकत्वमिच्छता कचिदनुमानाप्रवृत्तिश्चाकुर्वता तद्धर्मसदृशस्तद्धर्मोऽनुमंतव्य  
इति क्रियाकारणवायुवनस्पतिसंयोगसदृशो वाय्वाकाशसंयोगोपि क्रियाकारणमेव । तथा च प्रतिदृष्टांते-  
नाकाशेन प्रत्यवस्थानमिति प्रतिदृष्टांतसमप्रतिषेधवादिनोभिप्रायः । स चायुक्तः । प्रतिदृष्टांतसमस्य  
दृष्टाणाभासत्वात् प्रकृतसाधनाप्रतिबंधित्वात्तस्य, प्रतिदृष्टातो हि स्वयं हेतुः साधकः साध्यस्य न पुनरन्येन  
हेतुना तस्यापि दृष्टांतांतरापेक्षाया दृष्टांतांतरस्य वा परेण हेतुना साधकत्वे परापरदृष्टांतहेतुपरिकल्पना-  
यामनवस्थाप्रसंगात् । तथा दृष्टातोपि न परेण हेतुना साधकः प्रोक्तानवस्थानुपगममानत्वात्ततो दृष्टांतेपि  
प्रतिदृष्टांत इव हेतुवचनाभावाद्वततो दृष्टांतोस्तु हेतुक एव । तदाहोद्योतकरः । प्रतिदृष्टांतस्य हेतुभावं  
प्रतिषेधमानेन दृष्टांतस्यापि हेतुभावोऽप्युपगंतव्यः । हेतुभावश्च साधकत्वं स च कथमहेतुर्न स्यात् । यद्यप्र-  
तिषिद्धः स्यात् अप्रतिसिद्धश्चायं साधकः । किं च, यदि तावदेवं ब्रूते यथायं त्वदीयो दृष्टांतो लोष्ठादि-  
स्तथा मदीयोऽप्याकाशादिरिति तदा दृष्टांतस्य लोष्ठादेरभ्युपगमान्न दृष्टांतत्वं व्याधातत्वात् । अथैवं ब्रूते  
यथायं मदीयो दृष्टांतस्तथा त्वदीय इति तथापि न दृष्टांतः कश्चित् व्याधातादेव दृष्टांतप्रतिदृष्टांतत्वैः  
परस्परं व्याधातः समानबलत्वात् । तयोरदृष्टांतत्वे तु प्रतिदृष्टांतत्वे दृष्टांतस्यादृष्टांतत्वव्याधातः प्रतिदृष्ट-  
ताभावे तस्य दृष्टांतत्वोपपत्तेः दृष्टांतस्य चादृष्टांतत्वे प्रतिदृष्टांतस्यादृष्टांतत्वव्याधातः दृष्टांताभावे तस्य  
प्रतिदृष्टांतत्वोपपत्तेः । न चोभयोर्दृष्टांतत्वं व्याधातादिति न प्रतिदृष्टांतेन प्रत्यवस्थानं युक्तम् ॥

कारणाभावतः पूर्वमुत्पत्तेः प्रत्यवस्थितिः । यानुत्पत्त्या परस्योक्ता सानुत्पत्तिसमा भवेत् ३६७  
शब्दो विनश्वरात्सैवमुपपन्नो भवत्वतः । कदंबादिवदित्युक्ते साधने ग्राह कश्चन ॥ ३६८ ॥  
प्रागुत्पत्तेरनुत्पत्तेः शब्दे नित्यत्वकारणं । प्रयत्नानंतरोत्थत्वं नास्तीत्येषोऽविनश्वरः ॥ ३६९ ॥  
शाश्वतस्य च शब्दस्य नोत्पत्तिः स्यात्प्रयत्नतः । प्रत्यवस्थेत्यनुत्पत्त्या जातिर्न्यायातिलंघनात् ३७०

उत्पन्नस्यैव शब्दस्य तथाभावप्रसिद्धितः । प्रागुत्पत्तेर्न शब्दोस्तीत्युपालम्भः किमाश्रयः॥३७१॥

सत एव तु शब्दस्य प्रयत्नानंतरोत्थिता । कारणं नश्वरत्वेति तन्निषेधस्ततः कथम् ॥ ३७२ ॥

उत्पत्तेः पूर्वं कारणाभावतो या प्रत्यवस्थितिः परस्यानुत्पत्तिसमा जातिरुक्ता भवेत् । “प्रागुत्पत्तेः कारणाभावादनुत्पत्तिसमा इति वचनात् । तद्यथा—विनश्वरः शब्दः पुरुषप्रयत्नोद्भवात् कदंबादिवदित्युक्ते साधने सति पर एव ब्रवीति प्रागुत्पत्तेरनुत्पत्ते शब्दविनश्वरत्वस्य कारणं यत्प्रयत्नानंतरीयकत्वं तन्नास्ति ततोयमविनश्वरः, शाश्वतस्य च शब्दस्य न प्रयत्नानंतरं जन्मेति सेयमनुत्पत्त्या प्रत्यवस्था दूषणाभासो न्यायातिलंघनात् । उत्पन्नस्यैव हि शब्दधर्मिणः प्रयत्नानंतरीयकत्वमुत्पत्तिधर्मकत्वं वा भवति, नानुत्पन्नस्य प्रागुत्पत्तेः शब्दस्य चासत्त्वे किमाश्रयोयमुपालम्भः । न ह्ययमनुत्पत्तौ सन्नेव शब्द इति वा प्रयत्नानंतरीयक इति वा अनित्य इति वा व्यपदेशं शक्यः । शब्दे तु सिद्धमेव प्रयत्नानंतरीयकत्वं कारणं नश्वरत्वे साध्ये । ततः कथमस्य प्रतिषेधः किं वायं हेतुर्ज्ञापको न पुनः कारको, ज्ञापके च कारकवत्प्रत्यवस्थानमसंबद्धमेव । ज्ञापकस्यापि किंचित्कुर्वतः कारकत्वमेवेति चेत् न, क्रियाहेतौरेव कारकत्वोपपत्तेरस्यानुत्पत्तेति हेतुर्ज्ञापकत्वात् । कारकता हि वस्तुत्पादयति ज्ञापकस्तूपत्तं वस्तु ज्ञापयतीत्यस्ति विशेषः । कारकविशेषे वा ज्ञापके कारकसामान्यवत्प्रत्यवस्थानमयुक्तं । किं च—प्रागुत्पत्तेरप्रयत्नानंतरीयको अनुत्पत्तिधर्मको वा शब्द इति ब्रुवाणः शब्दमभ्युपैति नासतो प्रयत्नानंतरीयकत्वादधर्म इति तत्त्वस्य विशेषणमनर्थकं प्रागुत्पत्तौ इति । अपरे तु प्राहुः, प्रागुत्पत्तेः कारणाभावादित्युक्ते अर्थापत्तिसमैवेयमिति प्रागुत्पत्तेः प्रयत्नानंतरीयकत्वस्याभावादप्रयत्नानंतरीयकत्वाच्च इति कृते सत्प्रत्युत्तरं ब्रूते । नायं नियमो अप्रयत्नानंतरीयकत्वं नित्यमिति तु, न हि तस्य गतिः किंचिन्नित्यमाकाशाद्येव, केषांचिदनित्यं विशुद्धादि, किंचिदसदेवाकाशपुष्पादीति । एतत्तु न पश्यन्त्युक्तमिति पश्यामः । कथमिति? यत्तावदसत्तदप्रयत्नानंतरीयकत्वं व्यजन्मविशेषणत्वात् । यस्याप्रयत्नानंतरं जन्म तदप्रयत्नानंतरीयकं न चाभावो विद्यते अतो न तस्य जन्म यच्चासत् किं तस्य विशेष्यमस्ति । एतेन नित्यं प्रयुक्तं, न हि नित्यमप्रयत्नानंतरीयकमिति युक्तं वक्तुं, तस्य जन्माभावादिति जातिलक्षणाभावाच्चेयमनुत्पत्तिसमा जातिरिति चेत् नानुत्पत्तेरहेतुभिः साधर्म्यात् योन्युत्पन्न.....भिस्तद्यथानुत्पन्नास्तंतवो न पटस्य कारणमिति ॥

सामान्ये घटयोस्तुल्य ऐंद्रियत्वे व्यवस्थिते । नित्यानित्यत्वसाधर्म्यात् संशयेन समा मता३७३

तत्रैव साधने प्रोक्ते संशयेन स्वयं परः । प्रत्यवस्थानमाधत्ते पश्यन् सद्भूतदूषणम् ॥ ३७४ ॥

प्रयत्नानंतरोत्थेपि शब्दे साधर्म्यमैंद्रिये । सामान्येनास्ति नित्येन घटेन च विनाशिना॥३७५॥

सादृशेनेति संदेहो नित्यानित्यत्वधर्मयोः । स चायुक्तो विशेषेण शब्दानित्यत्वसिद्धितः ३७६

यथा पुंसि विनिर्णयति शिरःसंयमनादिना । पुरुषस्याणुसाधर्म्याद्धर्मत्वान्नास्ति संशयः॥३७७॥

तथा प्रयत्नजत्वेनानित्ये शब्दे विनिश्चिते । घटसामान्यसाधर्म्यादैंद्रियत्वाच्च संशयः ॥३७८॥

संदेहेत्यंतसंदेहः साधर्म्यस्याविनाशतः । पुंसित्वादिगतस्येति निर्णयः कास्पदं ब्रजेत्॥३७९॥

ननु चैषा संशयसमा साधर्म्यसमातो न भिद्यते एवोदाहरणसाधर्म्यात् तस्याप्रवर्तनादिति न चोद्यं, संशयसमानोभयसाधर्म्यात्प्रवृत्तेः । साधर्म्यसमाया एकसाधर्म्यादुपदेशात् । ततो जात्यंतरमेव संशयसमा । तथाहि—नित्यः शब्दः प्रयत्नानंतरीयकत्वात् घटवदिति, अत्र च साधने प्रयुक्ते सति परः स्वयं संशयेन प्रत्यवस्थानं करोति सद्भूतं दूषणमप्यसत्, प्रयत्नानांतरीयकेपि शब्दे सामान्येन साधर्म्यमैंद्रियकत्वं

नित्येनास्ति घटेन वानित्येनेति संशयः । शब्दे नित्यानित्यत्वधर्माधर्मयोरित्येषा संशयसमा जातिः । सामान्यघटयोरैन्द्रियकत्वे सामान्ये स्थिते नित्यानित्यसाधर्म्यान्न पुनरेकसाध र्म्यात् । सामान्यदृष्टांतयोरैन्द्रियकत्वे समाने नित्यानित्यसाधर्म्यात्संशयसम इति वचनात् । अत्र संशयो न युक्तो विशेषेण शब्दानित्यत्वसिद्धेः । तथाहि—पुरुषे शिरःसयमनादिना विशेषेण नित्यत्वे सति न पुरुषस्याणुसाधर्म्यादूर्ध्वत्वात्संशयस्तथा प्रयत्नानंतरीयकत्वेन विशेषेणानित्ये शब्दे निश्चिते सति न घटसामान्यसाधर्म्यादैन्द्रियकत्वात्संशयः अत्यंतसंशयः । साधर्म्यस्याविनाशित्वात् पुरुषस्थाण्वादिगत-स्येति निर्णयः कास्पदं प्राप्नुयात् । साधर्म्यमात्राद्धि संशये कचिद्वैधर्म्यदर्शनाजिर्णयो युक्तो न पुनर्वैधर्म्यात्साधर्म्यवैधर्म्याभ्यां वा संशये तथात्यंतसंशयात् । न चात्यंतसंशयो ज्यायान् सामान्यात् संशयाद्विशेषदर्शनात् संशयनिवृत्तिसिद्धेः ॥

अथानित्येन नित्येन साधर्म्यादुभयेन या । प्रक्रियायाः प्रसिद्धिः स्यात्ततः प्रकरणे समा३८०

उभाभ्यां नित्यानित्याभ्यां साधर्म्याद्या प्रक्रियासिद्धिस्ततः प्रकरणसमा जातिरवसेया, “उभयसाधर्म्यात् प्रक्रियासिद्धेः प्रकरणसमा” इति वचनात् ॥

किमुदाहरणमेतस्या इत्याह;—

तत्रानित्येन साधर्म्याभिःप्रयत्नोद्भवत्वतः । शब्दस्यानित्यतां कश्चित्साधयेदपरः पुनः॥३८१॥  
तस्य नित्येन गोत्वादिसामान्येन हि नित्यता । ततः पक्षे विपक्षे च समाना प्रक्रिया स्थिता ३८२

तत्र हि प्रकरणसमाया जातौ कश्चिदनित्यः शब्दः प्रयत्नानांतरीयकत्वाद्धटवदित्यनित्यसाधर्म्यात् पुरुषप्रयत्नोद्भवत्वाच्छब्दस्यानित्यत्वं साधयति । परः पुनर्गोत्वादिना सामान्येन साधर्म्यात्तस्य नित्यतां साधयेत् । ततः पक्षे विपक्षे च प्रक्रिया समानेत्युभयपक्षपरिग्रहेण वादिप्रतिवादिनोर्नित्यत्वानित्यत्वे साधयतः । साधर्म्यसमायां संशयसमायां च नैवमिति ताभ्यां भिन्नेयं प्रकरणसमा जातिः ॥

कथमीदृशं प्रत्यवस्थानमयुक्तमित्याह;—

प्रक्रियांतनिवृत्त्या च प्रत्यवस्थानमीदृशं । विपक्षे प्रक्रियासिद्धौ न युक्तं तद्विरोधतः ॥३८३॥  
प्रतिपक्षोपपत्तौ हि प्रतिषेधो न युज्यते । प्रतिषेधोपपत्तौ च प्रतिपक्षकृतिर्ध्रुवम् ॥ ३८४ ॥  
तत्त्वावधारणे चैतत्सिद्धं प्रकरणं भवेत् । तदभावेन तत्सिद्धिर्येनेयं प्रत्यवस्थितिः ॥ ३८५ ॥

प्रक्रियांतनिवृत्त्या प्रत्यवस्थानमीदृशमयुक्तं, विपक्षे प्रक्रियासिद्धौ तयोर्विरोधात् । प्रतिपक्षप्रक्रिया-सिद्धौ हि प्रतिषेधो विरुध्यते, प्रतिषेधोपपत्तौ च प्रतिपक्षप्रक्रियासिद्धिर्व्याहृत्ये इति विरुद्धस्तयोरेव सांभवी । किं च, तत्त्वावधारणे सत्येवैतत्प्रकरणं सिद्धं भवेन्नान्यथा । न चात्र तत्त्वावधारणं ततोऽसिद्धं प्रकरणं, तदसिद्धौ च नैवेयं प्रत्यवस्थितिः संभवति ॥

का पुनरहेतुसमा जातिरित्याह;—

त्रैकाल्यानुपपत्तेस्तु हेतोः साध्यार्थसाधने । स्यादहेतुसमा जातिः प्रयुक्ते साधने कचित्३८६  
पूर्वं वा साधनं साध्यादुत्तरं वा सहापि वा । पूर्वं तावदसत्यर्थे कस्य साधनमिष्यते ॥३८७॥  
पश्चाच्चेत् किं न तत्साध्यं साधनेऽसति कथ्यतां । युगपद्वाचि चित्साध्यसाधनत्वं न युज्यते३८८  
स्वतंत्रयोस्तथाभावासिद्धेर्विन्ध्यहिमाद्रिवत् । तथा चाहेतुना हेतुर्न कथंचिद्विशिष्यते ॥३८९॥

इत्यहेतुसमत्वेन प्रत्यवस्थाप्य युक्तिता । हेतोः प्रत्यक्षतः सिद्धेः कारकस्य घटादिषु ॥ ३९० ॥  
कार्येषु कुम्भकारस्य तन्निवृत्तेस्ततो ग्रहात् । ज्ञापकस्य च धूमादेरभ्यादौ ज्ञप्तिकारिणः ॥ ३९१ ॥  
स्वज्ञेये परसंताने वागादेरपि निश्चयात् । त्रैकाल्यानुपपत्तेश्च प्रतिषेधे क्वचित्था ॥ ३९२ ॥

समा न कार्यासौ प्रतिषेधः विद्विः, कथं पुनस्त्रैकाल्या सिद्धिर्हेतोरहेतुसमा जातिरभिधीयते? अहेतु-  
सामान्याप्रत्यवस्थानात् । यथा बहेतुः साध्यस्यासाधकस्तथा हेतुरपि त्रिकालत्वेनाप्रसिद्ध इति स्पष्ट-  
त्वादहेतुसमा जातेर्लक्षणोदाहरणप्रतिविधानानामलं व्याख्यानेन ॥

प्रयत्नानंतरोत्थत्वाद्धेतोः पक्षे प्रसाधिते । प्रतिपक्षप्रसिद्धार्थमर्थापत्त्या विधीयते ॥ ३९३ ॥  
या प्रत्यवस्थितिः मात्र मता जातिविदांवरः । अर्थापत्तिः ममैवोक्ता साधनाप्रतिवेदिनी ३९४  
यदि प्रयत्नजत्वेन शब्दस्यानित्यताभवत् । तदार्थापत्तितो नित्यसाधर्म्यादस्तु नित्यता ॥ ३९५  
यथैवास्पृशन्त्वादेर्नित्ये दृष्टा तथा ध्वनौ । इत्यत्र विद्यमानत्वात्समाधानस्य तत्त्वतः ॥ ३९६  
शब्दो नास्तीति पक्षे हेतोरसंशयम् । एष नास्तीति पक्षस्य हानिरर्थात्प्रतीयते ॥ ३९७ ॥  
यया च प्रत्यवस्थानमर्थापत्त्या विधीयते । नानैकांतिकता दृष्टा समत्वादुभयोरपि ॥ ३९८ ॥  
ग्राह्यघनस्य पातः स्यादिन्युक्तैर्धानं सिद्ध्यति । द्रव्यात्मनामसंपाताभावोर्थापत्तितो यथा ॥  
तस्याः साध्याविनाभावशून्यत्वं तद्वदेव हि । शब्दानित्यत्वसंसिद्धौ नार्थानित्यत्वसाधनं ४००

न ह्यर्थापत्त्यानैकातिक्या प्रतिपक्षः सिद्ध्यति येन प्रयत्नानंतरीयकत्वात् शब्दस्यानित्यत्वे साधितेपि  
अस्पर्शवत्त्वान्यथानुपपत्त्या तस्य नित्यत्वं । सिद्धे तु सुखादिनानैकांतिकी चेयमर्थापत्तिरतो न प्रतिपक्षस्य  
सिद्धिस्तदसिद्धौ च ना.....उपपद्यते, सर्वापत्त्यर्थापत्तितः प्रतिपक्षसिद्धेरर्थापत्तिसम इति  
वचनात् ॥

का पुनरविशेषसमा जातिरित्याह,—

क्वचिदेकस्य धर्मस्य घटनादुरीकृते । अविशेषोत्र मद्भावाघटनात्सर्ववस्तुनः ॥ ४०१ ॥  
अविशेषः प्रसंगः स्यादविशेषसमा स्फुटं । जातिरेवंविधं न्यायप्राप्तदोषासमीक्षणात् ॥ ४०२ ॥

एको धर्मः प्रयत्नानंतरीयकत्वं तस्य क्वचिच्छब्दघटयोर्घटनादविशेषे समानत्वे सत्यनित्यत्वे वादिनोरु-  
रीकृते पुनः सद्भावः सर्वस्य मत्त्वधर्मस्य वस्तुषु घटनादविशेषस्यानित्यत्वप्रसंजनमविशेषसमा जातिः  
स्फुट, एवं विधस्य न्यायप्राप्तस्य दोषस्यासमीक्षणात् । एकधर्मोपपत्तेरविशेषे सर्वाविशेषप्रमंगात् सद्भावो-  
पपत्तेरविशेषः सम इत्येवंविधो हि प्रतिषेधेन न्यायप्राप्तः ॥

कुत इत्याह;—

प्रयत्नानंतरीयत्वधर्मस्यैकस्य संभवात् । अविशेषे हानित्यत्वे सिद्धेपि घटशब्दयोः ॥ ४०३ ॥  
न सर्वस्याविशेषः स्यात्त्वधर्मोपपत्तितः । धर्मांतरस्य मद्भावनिमित्तस्य निरीक्षणात् ॥ ४०४ ॥  
प्रयत्नानंतरीयत्वे निमित्तस्य च दर्शनात् । न समोयमुपन्यासः प्रतिभातीति म्रुच्यताम् ॥ ४०५ ॥  
सर्वार्थेष्वविशेषस्य प्रसंगात् प्रत्यवस्थितिः ।

न हि यथा प्रयत्नानंतरीयकत्वं साधनधर्मः साध्यमनित्यत्वं साधयति शब्दे तथा सर्ववस्तुनि सत्त्वं

यतः सर्वस्याविशेषः स्यात् सत्त्वधर्मोपपत्तितयैव धर्मांतरस्यापि नित्यत्वस्याकाशादौ सद्भावनिमित्तस्य दर्शनात् प्रयत्नानंतरीयकत्वनिमित्तस्य वा नित्यत्वस्य घटादौ दर्शनात् । ततो विषमोयमुपन्यासः इति त्यज्यतां सर्वार्थेष्वविशेषप्रसंगात् प्रत्यवस्थानं । यदि तु सर्वेषामर्थानामनित्यता सत्त्वम्यानिमित्तमिष्यते तदापि प्रत्यवस्थानादनित्याः सर्वे भावाः सत्त्वादिति पक्षः प्राप्नोति तत्र च प्रतिज्ञार्थव्यतिरिक्तं क्रोदाहरणो हेतुरस्तु । उदाहरणसाधर्म्यात् साध्यसाधनत्वं हेतुरिति समर्थनात् । पक्षैकदेशस्य प्रदीपज्वालादेरुदाहरणत्वे साध्यत्वविरोधः साध्यत्वे तूदाहरण विरुध्यते । न च सर्वेषां सत्त्वमनित्यत्वं साधयति नित्यत्वेपि केषांचित्सत्त्वप्रतीतिः । संप्रति सिद्धार्था वा सर्वेषामनित्यताया कथं शब्दानित्यत्वं प्रतिषिध्यते सत्त्वैरिति परीक्ष्यतां । सोऽयं सर्वस्यानित्यत्वं साधयेन्नैव शब्दानित्यत्वं प्रतिषेधतीति कथं स्वस्थः ? ॥

कारणस्योपपत्तेः स्यादुभयोः पक्षयोरपि । उपपत्तिसमा जातिः प्रयुक्ते सत्यसाधने ॥ ४०६ ॥

उभयोरपि पक्षयोः कारणस्योभयोरुपपत्तिः प्रत्येया उभयकारणोपपत्तिसग इति वचनात् ॥

एतदुदाहरणमाह;—

कारणं यद्यनित्यत्वे प्रयत्नोत्थत्वमित्ययं । शब्दोऽनित्यस्तदा तस्य नित्यत्वेऽस्पर्शनास्ति तत् ४०७  
ततो नित्योप्यसावस्तु न नित्यः कथमन्यथा ।

यद्यनित्यत्वं कारणं प्रयत्नान्तरीयकत्वं शब्दस्यास्तीत्यनित्यः शब्दस्तदा नित्यत्वेपि तस्य कारणमस्पर्शत्वमुपपद्यते । ततो नित्योप्यस्तु कथमनित्योन्यथा स्यादित्युभयस्य नित्यत्वस्यानित्यत्वस्य च कारणोपपत्त्या प्रत्यवस्थानमुपपत्तिसमो दूषणाभासः ॥

इत्येष हि नपुंस्कोत्र प्रतिषेधः कथंचन । कारणस्याभ्यनुज्ञादि यादृशं ब्रुवता स्वयं ॥ ४०८ ॥

शब्दानित्यत्वसिद्धिश्चोपपत्तेरविगानतः । व्याघातस्तु द्वयोस्तुल्यः सपक्षप्रतिपक्षयोः ॥ ४०९ ॥

साधनादिति नैवासौ तयोरेकस्य साधकः । एवं ह्येष न युक्तोत्र प्रतिषेधः कथं मयि ॥ ४१० ॥

कारणस्याभ्यनुज्ञानात् उभयकारणोपपत्तेरिति ब्रुवता स्वयमेव स्वत्वे नित्यकारणं प्रयत्नानंतरीयकत्वं तावदभ्यनुज्ञातमनेनाभ्यनुज्ञानानुपपन्नस्तत्प्रतिषेधः । शब्दानित्यत्वसिद्धाया उपपत्तेरविवादात् । यदि पुनर्नित्यत्वकारणोपपत्तौ सत्यामनित्यत्वकारणोपपत्तेर्व्याघातादनित्यत्वादसिद्धेर्युक्तः प्रतिषेध इति मतिस्तदास्त्यनित्यत्वकारणोपपत्तौ सत्यां नित्यत्वकारणोपपत्तिरपि व्याघातान्न नित्यत्वसिद्धिरपीति नित्यत्वानित्यत्वयोरेकतरस्यापि न साधकस्तुल्यत्वादुभयोर्व्याघातस्य ॥

का पुनरुपलब्धिसमा जातिरित्याह;—

साध्यधर्मनिमित्तस्याभावेऽप्युक्तस्य यत्पुनः । साध्यधर्मोपलब्ध्या स्यात् प्रत्यवस्थानमात्रकम् ४११

सोपलब्धिसमा जातिर्यथा श्वासादिभंगजे । शब्देस्त्यनित्यता यत्नजत्वाभावेऽप्यसाविति ॥ ४१२

साध्यधर्मस्तावदनित्यत्वं तस्य निमित्तकारणं प्रयत्नानंतरीयकत्वं ज्ञापकं तस्योक्तस्य वादिना कचिदभावेपि पुनः साध्यधर्मस्योपलब्ध्या यत्प्रत्यवस्थानमात्रकं सोपलब्धिसमा जातिर्विज्ञेया, “निर्दिष्टकारणाभावेऽप्युपलंभादुपलब्धिसम” इति वचनात् । तद्यथा—श्वासादिभंगजे शब्दे प्रयत्नानंतरीयकत्वाभावेऽप्यनित्यत्वमस्ति साध्यधर्मोसाविति ॥

स चायं प्रतिषेधो न युक्त इत्याह;—

कारणांतरतोष्यत्र साध्यधर्मस्य सिद्धितः । न युक्तः प्रतिषेधोऽयं कारणानियमोक्तिः ॥४१३॥

प्रयत्नानंतरीयकत्वात् कारणादन्यदुत्पत्तिधर्मकत्वादिकारणांतरमनित्यत्वस्य साध्यस्य, ततोपि सिद्धिर्न युक्तः प्रतिषेधोऽयं तत्र कारणानियमवचनात् । नाभिज्ञापकमंतरेण ज्ञाप्यं न भवतीति नियमोक्तिः, साध्याभावे साधनस्यानियमव्यवस्थितेः इति ॥

निषेध्यानुपलब्धेश्चानुपलब्धेः प्रसाधने । अभावस्य विपर्यासादुपपत्तिः प्रकीर्तिता ॥ ४१४ ॥

प्रस्तुतार्थविधातायानुपलब्धिमानधैः ।

कश्चिदाह, न प्रागुच्चारणाद्विद्यमानस्य शब्दस्यानुपलब्धिः सदावरणश्चानुपलब्धेरुत्पत्तेः प्राग्घटादेरिव । यस्य तु दर्शनात् प्राग्विद्यमानस्यानुपलब्धिस्तस्य नावरणाद्यनुपलब्धिः यथा भूम्यावृत्तस्योदकादेर्नावरणाद्यनुपलब्धिश्च श्रवणात् शब्दस्य । तस्मान्न विद्यमानस्यानुपलब्धिरित्यविद्यमानः शब्दश्रवणात्पूर्वमनुपलब्धिरिति निषेधस्य शब्दस्यानुपलब्धिर्या तस्याश्चानुपलब्धेरभावस्य साधने कृते सति विपर्यासादभावेऽस्योपपत्तिरनुपलब्धिसमा जातिः प्रकीर्तितानधैः, प्रस्तुतार्थविधाताय तस्याः प्रयोगात् । तदुक्तं । “तदनुपलब्धेरनुपलम्भादभावसिद्धौ विपरीतोपपत्तेरनुपलब्धिसम” इति ॥

कथमिति श्लोकैरुपदर्शयति;—

यथा न विद्यमानस्य शब्दस्य प्रागुदीरणात् । अश्रुतिः स्यात्तदावृत्त्या वा दृष्टेरिति भाषिते ४१५ कश्चिदावरणादीनामदृष्टेर्गम्यदृष्टितः । शिवं मा भूततः शब्दे सत्ये वा श्रवणात्तदा ॥ ४१६ ॥ वृत्त्या स्वभावसंसिद्धेरभावादिति जल्पति ।

तदीदृशं प्रत्यवस्थानमसंगतमित्यावेदयति;—

तदसंबंधमेवास्यानुपलब्धेः स्वयं सदा— । नुपलब्धिस्वभावो नोपलब्धिविषयत्वतः ॥ ४१७ ॥ नैवोपलब्ध्यभावेनाभावो यस्मात्प्रसिद्ध्यति । विपरीतोपपत्तिश्च नास्पदं प्रतिपद्यते ॥ ४१८ ॥ शब्दस्यावरणादीनि प्रागुच्चारणतो न वै । सर्वत्रोपलभे हंत इत्याबालमनाकुलम् ॥ ४१९ ॥ ततश्चावरणादीनामदृष्टेर्गम्यदृष्टितः । सिद्ध्यत्यभाव इत्येष नोपालम्भः प्रमान्वितः ॥ ४२० ॥

नाविद्यमानस्य शब्दस्य प्रागुच्चारणाद्यनुपलब्धेरित्युपमस्ते यत्कस्यचित्प्रत्यवस्थानं तदावरणादीनामनुपलब्धेरप्यनुपलम्भात् । सैवावरणाद्यनुपलब्धिर्मा भूत् ततः शब्दस्य प्रागुच्चारणात् सत एवाश्रवणं तदावरणाद्यभावसिद्धेरभावादावरणादिसद्भावादिति संबंधमेवानुपलब्धेः सर्वदा स्वयमेवानुपलम्भस्वभावत्वादुपलब्धिविषयत्वात् । यथैव ह्युपलब्धिर्विषयस्तथानुपलब्धिरपि । कथमन्यथास्ति मे घटोपलब्धिरास्ति मे घटोपलब्धिरिति संवेदनमुपपद्यते यतश्चैवमावरणाद्यनुपलब्धिरनुपलम्भाच्चैवाभावः सिद्ध्यति तदसिद्धौ च विपरीतस्यावरणादिसद्भावस्योपपत्तिश्च नास्पदं प्रतिपद्यते । यतश्च प्रागुच्चारणाच्छब्दस्यावरणादीनि सोहं नैवोपलभे, तदनुपलब्धिमुपलभे सर्वत्रेत्याबालमनाकुलं संवेदनमस्ति । तस्मादावरणादीनामदृष्टिरदृष्टेर्नः सिद्ध्यत्यभावः इत्ययमुपालम्भो न प्रमान्वितः, सर्वत्रोपलम्भानुपलम्भव्यवस्थित्यभावप्रसंगात् । ततोनुपलब्धेरपि समयानुपलब्ध्या प्रत्यवस्थानमनुपलब्धिमतो दूषणाभास एवेति प्रतिपत्तव्यं ॥

का पुनरनित्यसमा जातिरित्याह;—

कृतकत्वादिना साम्यं घटेन यदि साधयेत् । शब्दस्यानित्यतां सर्वं वस्तु नित्यं तदा न किम् ४२१

अनित्येन घटेनास्य साधर्म्यं गमयेत्स्वयं । सत्त्वेन साम्यमात्रस्य विशेषाप्रतिवेदनात् ॥ ४२२ ॥

इत्यनित्येन या नाम प्रत्यवस्था विधीयते । सात्रानित्यसमा जातिर्विज्ञेया न्यायबाधनात् ॥ ४२३ ॥

अनित्यः शब्दः कृतकत्वाद्वदति प्रयुक्ते साधने यदा कश्चिन्नित्यवतिष्ठते यदि शब्दस्य घटेन साधर्म्यात् कृतकत्वादिना कृत्वा साधयेदनित्यत्वं तदा सर्वं वस्तु नित्यं किं न गमयेत् ? सत्त्वेन कृत्वा साधर्म्यं, अनित्येन घटेन साधर्म्यमात्रस्य विशेषाप्रवेदादिति । तदेवमनित्यममा जातिर्विज्ञेया न्यायेन बाध्यमानत्वात् । तदुक्तं । “साधर्म्यात्तुल्यधर्मोपपत्तेः सर्वानित्यत्वप्रसगादनित्यसमा” इति ॥

एतच्च सर्वमसमंजसमित्याह;—

निषेधस्य तथोक्तस्यासिद्धिप्राप्तेः समत्वतः । पक्षेणासिद्धिमाप्तेनेत्यशेषमसमंजसं ॥ ४२४ ॥

पक्षस्य हि निषेधस्य प्रतिपक्षोभिलप्यते । निषेधो धीधर्नैरत्र तस्यैव विनिवर्तकः ॥ ४२५ ॥

प्रतिज्ञानादियोगस्तु तयोः साधर्म्यमिष्यते । सर्वत्रासंभवात्तेन विना पक्षविपक्षयोः ॥ ४२६ ॥

ततोसिद्धिर्यथा पक्षे विपक्षेपि तथास्तु मा । नो चेदनित्यता शब्दे घटवन्नाखिलार्थगा ॥ ४२७ ॥

दृष्टान्तेषु च यो धर्मः साध्यसाधनभावतः । प्रज्ञायते स एवात्र हेतुक्तोर्थसाधनः ॥ ४२८ ॥

तस्य केनचिदर्धेन समानत्वात्मधर्मता । केनचित्तु विशेषात्स्याद्वैधर्म्यमिति निश्चयः ॥ ४२९ ॥

हेतुर्विशिष्टसाधर्म्यं न तु साधर्म्यमात्रकं । साध्यसाधनसामर्थ्यभाग्यं न च सर्वगः ॥ ४३० ॥

सत्त्वेन च साधर्म्यात् सर्वस्यानित्यतेरणे । दोषः पूर्वोदितो वाच्यः साविशेषः समाश्रयः ॥ ४३१ ॥

तेन प्रकारेणोक्तो यो निषेधस्तस्याप्यसिद्धिप्रसक्तेरसमंजसमशेष स्यादित्यनित्यसमवादिनः । कुत इति चेत्, पक्षेणासिद्धिः प्राप्तेन समानत्वात्प्रतिषेधस्येति । निषेधो ह्यत्र पक्षः प्रतिषेधस्तस्य प्रतिपक्षः कथ्यते धीमद्भिः प्रतिपक्ष इति प्रसिद्धिः, तयोश्च पक्षप्रतिपक्षयोः साधर्म्यं प्रतिज्ञादिभिर्योगं द्रव्यते तेन विना तयोः सर्वत्रासंभवात् । ततः प्रतिज्ञादियोगाद्यथा पक्षस्यासिद्धिस्तथा प्रतिपक्षस्याप्यस्तु । अथ सत्यपि साधर्म्यं पक्षप्रतिपक्षयोः पक्षस्यवासिद्धिर्न प्रतिपक्षस्येति मन्यते तर्हि घटेन साधर्म्यात्कृतकत्वादेः शब्दस्यानित्यतास्तु । सकलार्थगत्वं नित्यता तेन साधर्म्यमात्रात् मा भूदिति समंजस । अपि च, दृष्टान्ते घटादौ यो धर्मः साध्यसाधनभावेन प्रज्ञायते कृतकत्वादिः स एवात्र सिद्धिहेतुः साध्यसाधनोभिहितस्तस्य च केनचिदर्धेन मपक्षेण समानत्वात्साधर्म्यं केनचिद्विपक्षेणासमानत्वाद्वैधर्म्यमिति निश्चयो न्यायविदां । ततो विशिष्टसाधर्म्यमेव हेतुः साध्यसाधनसामर्थ्यभाक् । स च न सर्वार्थेष्वनित्यत्वे साध्ये संभवतीति न सर्वगतः । सर्वे भावाः क्षणिकाः सत्त्वादिति संभवत्येवेति चेत् न, अन्वयासंभवाद्वातिरेकानिश्चयात् । किं च, न सत्त्वेन साधर्म्यात्सर्वस्य पदार्थग्यानित्यत्वसाधने सर्वो अविशेषसमाश्रयो दोषः पूर्वोदितो वाच्यः । सर्वस्यानित्यत्वं साध्यत्वेन शब्दस्यानित्यत्वं प्रतिषेधतीति कथं स्वस्य इत्यादिः । तन्नेयमनित्यसमा जातिरविशेषसमातो भिद्यमानापि कथंचिदुपपत्तिमतीति ॥

अनित्यः शब्द इत्युक्ते नित्यत्वप्रत्यवस्थितिः । जातिनित्यममा वक्तुरज्ञानात्संप्रवर्तते ॥ ४३२ ॥

शब्दाश्रयमनित्यत्वं नित्यं वानित्यमेव वा । नित्ये शब्दोपि नित्यं स्यात्तदाधारेण्यथा क तत् ॥ ४३३ ॥

तत्रानित्येष्यं दोषः स्यादनित्यत्वविच्युतौ । नित्यं शब्दस्य मद्भावादित्येतद्वि न संगतम् ॥ ४३४ ॥

अनित्यत्वप्रतिज्ञाने तन्निषेधविरोधतः । स्वयं तदप्रतिज्ञानेष्यप तस्य निराश्रयः ॥ ४३५ ॥

सर्वदा किमनित्यत्वमिति श्रुत्यसंभवी । प्रादुर्भूतस्य भावस्य निरोधश्च तदिष्यते ॥ ४३६ ॥  
नाश्रयाश्रयिभावोपि व्याघातादनयोः सदा । नित्यानित्यत्वयोरेकवस्तुनीष्टौ विरोधतः ॥ ४३७ ॥  
ततो नानित्यता शब्दे नित्यत्वप्रत्यवस्थितिः । परैः शक्या निराकर्तुं वाचालैर्जयलोलुपैः ४३८  
अथ कार्यसमा जातिरभिधीयते;—

प्रयत्नानेककार्यत्वाज्जातिः कार्यसमोदिता । त्रिप्रयत्नोद्भवत्वेन शब्दानित्यत्वसाधने ॥ ४३९ ॥  
प्रयत्नानंतरं तावदात्मलाभः समीक्षितः । कुंभादीनां तथाव्यक्तिर्व्यवधानेऽप्यपोहनात् ॥ ४४० ॥  
तदुद्धिलक्षणात् पूर्वं सतामेवेत्यनित्यता । प्रयत्नानंतरं भावान् शब्दस्याविशेषतः ॥ ४४१ ॥  
तत्रोत्तरमिदं शब्दः प्रयत्नानंतरोद्भवः । प्रागदृष्टिनिमित्तस्याभावेऽप्यनुपलब्धितः ॥ ४४२ ॥  
सत्याभावादभूत्वास्य भावो जन्मैव गम्यते । नाभिव्यक्तिः सतः पूर्वं व्यवधानाव्यपोहनात् ४४३  
अनैकांतिकता हेतोरेवं चेदुपपद्यते । प्रतिषेधेपि सा तुल्या ततोऽसाधक एव सः ॥ ४४४ ॥  
विधाविध निषेधेपि समा हि व्यभिचारिता । विशेषस्योक्तित्वाय हेतोर्दोषो निवारितः ४४५  
एवं भेदेन निर्दिष्टा ज्ञातयो ...दिष्ट । ये चतुर्विंशतिरन्यानंता बोध्यास्तथा बुधैः ॥ ४४६ ॥  
नैताभिर्निग्रहो वादे सत्यमाधनवादिनः । साधनाभं ब्रुवाणस्तु तत एव निगृह्यते ॥ ४४७ ॥  
निग्रहाय प्रकल्प्यन्ते त्वेता जल्पवितंडयोः । जिगीषया प्रवृत्तानामिति यौगाः प्रचक्षते ॥ ४४८ ॥  
तत्रेदं दुर्घटं तावज्जातेः सामान्यलक्षणं । साधर्म्येणेतरेणापि प्रत्यवस्थानमीरितम् ॥ ४४९ ॥  
साधनाभप्रयोगेपि तज्जातित्वप्रसंगतः । दूषणाभासरूपस्य जातित्वेन प्रकीर्तने ॥ ४५० ॥  
अस्तु मिथ्योक्तं जातिरुक्तलक्षणं ।

युक्तं तावदित् यदनना जातय इति वचन तथेष्टत्वादसदुत्तराणामानंत्यप्रसिद्धेः । संक्षेपतस्तु विशेषेण  
चतुर्विंशतिरित्ययुक्तं, जात्यंतराणामपि भावात् । तेषामास्वेवातर्भावाददोष इति चेत् न, जातिसामान्य-  
लक्षणस्य तत्र दुर्घटत्वात् । साधर्म्यवैधर्म्याभ्यां प्रत्यवस्थानं जातिरित्येतद्धि सामान्यलक्षणं जातेरुदीरितं  
यौगैस्तच्च न युज्यते, साधनाभासप्रयोगेपि साधर्म्यवैधर्म्याभ्यां प्रत्यवस्थानस्य जातित्वप्रसंगात् । तथेष्ट-  
त्वान्न दोष इत्येकं । तथाहि—असाधौ साधने प्रयुक्ते यो जातीनां प्रयोगः सोनभिज्ञतया वा साधन-  
दोषः स्यात्, तद्दोषप्रदर्शनार्थत्वाप्रसंगव्याजेनेति । तदप्ययुक्तं । स्वयमुद्योतकरेण साधनाभासे प्रयुक्ते  
जातिप्रयोगस्य निराकरणान् । जातिवादी हि साधनाभासमेतदिति प्रतिपद्यते वा न वा ? यदि प्रति-  
पद्यते एवास्य साधनाभासत्वहेतुर्दोषोनेन प्रतिपन्नः स एव वक्तव्यो न जातिः, प्रयोजनाभावात् । प्रसंग-  
व्याजेन दोषप्रदर्शनत्वमिति चायुक्तं, अनर्थसंशयात् । यदि हि परेण प्रयुक्तायां जातौ साधनाभास-  
वाधा स्वप्रयुक्तसाधनदोषं पश्यन् सभायामेवं ब्रूयात् मया प्रयुक्ते साधने अयं दोषः स च परेण  
नोद्भावितः किं तु जातिरुद्भावितेति, तदापि न जातिवादिनो जयः प्रयोजनं स्यात्, उभयोरज्ञान-  
सिद्धेः । नापि साम्यं प्रयोजनं सर्वथा जयस्यासंभवे तस्याभिप्रेतत्वादेकांतपराजयाद्वरं संदेह इति  
वचनात् । यदा तु साधनाभासवादी स्वसाधनदोषं प्रच्छाद्य युक्तां जातिमेवोद्भावयति तदापि न तस्य  
जयः प्रयोजनं साम्यं वा पराजयस्यैव तथा संभवात् । अथ साधनदोषमनवबुध्यमानो जातिं प्रयुक्ते  
तदा निःप्रयोजनो जातिप्रयोगः स्यात् । यत्किंचन वदतोपि तूष्णीभावतोपि वा साम्यप्रातिभैर्व्यवस्थाप-  
नाद्वयोरज्ञानस्य निश्चयात् । एवं तर्हि साधुसाधने प्रयुक्ते यत्परस्य साधर्म्याभ्यां प्रत्यवस्थानं दूषणाभास-



रूपं तज्जातेः सामान्यलक्षणमस्तु निरवद्यत्वादिति चेत्, मिथ्योत्तरं जातिरित्येतावदेव जातिलक्षण-  
मफलकमणीतमस्तु किमपरेण । “तत्र मिथ्योत्तरं जातिर्यथानेकांतविद्विषाम्” इति वचनात् ॥

तथासति अव्यासिदोषस्यासंभवाच्चिरवद्यमेतदेवेत्याह;—

सांकर्यात् प्रत्यवस्थानं यथानेकांतसाधने । यथा वैयविक्येण विरोधेनानवस्थया ॥ ४५१ ॥  
मिन्नाचारतया ताभ्यां दोषाभ्यां संग्रहेण च । अप्रतीत्या तया भावेनान्यथा वा यथेच्छया ४५२  
वस्तुतस्तादृशैर्दोषैः साधनाप्रतिघाततः । सिद्धं मिथ्योत्तरत्वं नो निरवद्यं हि लक्षणम् ॥ ४५३ ॥

न चैवं परलक्षणस्याव्यासिदोषाभाव इत्याह;—

परोक्तं पुनरव्याप्तिप्रोक्तेष्वेतेष्वसंभवात् । ततो न निग्रहस्थानं युक्तमेतदिति स्थितम् ॥ ४५४ ॥

परोक्तं पुनर्जातिसामान्यलक्षणमयुक्तमेव, सारव्यतिकरनिरोधानवस्थवैयविक्यप्रणोभयदोषसंशयाप्रती-  
त्यभावादिभिः प्रत्यवस्थानेषु तस्यासंभवात् । ततो न निग्रहस्थानमेतद्युक्त तात्त्विके वादे, प्रतिज्ञा-  
हान्यादिवच्छलवदसाधनांगदोषोद्भावनवच्चेति ॥

तथा च तात्त्विको वादः स्वेष्टसिद्ध्यवसानभाक् । पक्षे पतत्वयुक्त्यैव नियमानुपपत्तितः ४५५

एवं तावत्तात्त्विको वादः स्वाभिप्रेतपक्षरहितोऽप्यनभावावस्थितः पक्षेयत्तायाः कर्तुमशक्तेर्नियमानुपपत्ति-  
तश्च न सकलपक्षसिद्धिपर्यंतः कस्यचिज्जयो व्यवस्थितः ॥

सांप्रतं प्रातिभे वादे निग्रहव्यवस्थां दर्शयति;—

यस्तूक्तः प्रातिभो वादः संप्रातिभपरीक्षणः ।

निग्रहस्तत्र विज्ञेयः स्वप्रतिज्ञाव्यतिक्रमः ॥ ४५६ ॥

यथा पद्यं मया वाच्यमाप्रस्तुतविनिश्चयात् ।

सालंकारं तथा गद्यमस्खलद्रूपमित्यपि ॥ ४५७ ॥

पञ्चावयववाक्यं वा निरूपं वान्यथापि वा ।

निर्दोषमिति वा संधाव्यलभेदं तस्मिन्नेव ॥ ४५८ ॥

तथा संग्रहान्यादिनिग्रहस्थानतोऽप्यर्था ।

छलोक्त्या जातिवाच्यत्वात्तथा संधाव्यतिक्रमात् ॥ ४५९ ॥

यथा द्यूतविशेषादौ स्वप्रतिज्ञाक्षतेर्जयः ।

लोके तथैव शास्त्रेषु वादे प्रातिभगोचरे ॥ ४६० ॥

द्विप्रकारं ततो जल्पात्तत्त्वप्रानिभगोचरात् ।

नान्यभेदप्रतिष्ठानं प्रक्रियामात्रचोपणात् ॥ ४६१ ॥

सोऽयं जिगीषुबोधाय वादन्यायः यतां मतं ।

प्रकर्तव्यां ब्रुवाणेन नयवाक्यार्थयोर्द्वितः ॥ ४६२ ॥

एवं प्रपञ्चेन प्रथमाध्यायं व्याख्याय संगृह्णामः—

समुद्दिष्टो मार्गस्त्रिवपुरभवत्वस्य नियमा-  
द्विनिर्दिष्टा दृष्टिर्निखिलविधिना ज्ञानममलम् ।  
प्रमाणं संक्षेपाद्विधनयसंपन्नं मुनिना  
सुगृह्याद्येऽध्यायेऽधिगमनपथः स्वान्यविषयः ॥ ४६३ ॥

इति प्रथमाध्यायस्य पञ्चममाहिकं समाप्तम् ॥ ५ ॥



इति श्रीविद्यानन्दि-आचार्यविरचिते तत्त्वार्थश्लोकवार्तिकालङ्कारे  
प्रथमोऽध्यायः समाप्तः ॥ १ ॥







## अथ द्वितीयोऽध्यायः ।

सम्यग्दृग्गोचरो जीवस्तस्यौपशमिकादयः ।

स्वं तत्त्वं पंच भावाः स्युः सप्तसूत्र्या निरूपिताः ॥ १ ॥

सम्यग्दृक्त्वार्थश्रद्धानं तस्याः गोचरो विषयो जीवो निरूपितस्तावदजीवादिवत् तस्य स्वमसाधारणं तत्त्वमौपशमिकादयः पंच भावाः स्युर्न पुनः पारिणामिक एव भावश्चैतन्यमात्रं, यतश्चैतन्यं पुरुषस्य स्वं रूपमिति दर्शनं केषांचिद्व्यवतिष्ठते । बुद्ध्यादयो न चैवात्मनो विशेषगुणा इति वा, आनन्दमात्रं ब्रह्म-रूपमिति वा प्रमाकरमेवेदं चित्तमिति वा, प्रमाणाभावात् । प्रमाणोपपन्नास्तु जीवस्यासाधारणाः स्वभावाः पंचौपशमिकादयस्ते सप्तसूत्र्या निरूपिताः सूत्रकारेण लक्षणतः संख्यातः प्रमेदतश्च ॥

तत्र तेषां लक्षणतो निरूपणार्थमिदमाद्यं सूत्रमुपलक्ष्यते;—

औपशमिकक्षायिकौ भावौ मिश्रश्च जीवस्य स्वतत्त्वमौदयिकपा-  
रिणामिकौ च ॥ १ ॥

अत्रौपशमिकादिशब्दनिरुक्तिर्यवौपशमिकादिभावानां लक्षणमुपदर्शितं तस्यास्तदव्यभिचारात् ॥  
तथाहि;—

अनुद्धूतस्वसामर्थ्यं वृत्तितोपशमो मतः । कर्मणां पुंसि तोयादावधःप्रापितपङ्कवत् ॥ २ ॥  
तेषामात्यंतिकी हानिः क्षयस्तदुभयात्मकः । क्षयोपशम उद्गीतः क्षीणाक्षीणचलत्वतः ॥ ३ ॥  
उदयः फलकारित्वं द्रव्यादिप्रत्ययद्वयात् । द्रव्यात्मलाभहेतुः स्यात् परिणामोनपेक्षिणः ॥ ४ ॥  
एतत्प्रयोजना भावाः सर्वौपशमिकादयः । इत्यौपशमिकादीनां शब्दानामुपवर्णिता ॥ ५ ॥  
निरुक्तिरर्थसामर्थ्याद् ज्ञातुमव्यभिचारिणी । ततोऽन्यत्राप्रवृत्तत्वात् ज्ञानचारित्रशब्दवत् ॥ ६ ॥  
प्रागौपशमिकस्योक्तिर्भग्नस्यानादिसंसृता । वर्तमानस्य सम्यक्त्वग्रहणे तस्य संभवात् ॥ ७ ॥  
स्तोकत्वात्सर्वभावेभ्यः स्तोककालत्वतोऽपि वा । शेषेभ्यः क्षायिकादिभ्यः कथंचित्तद्विरुध्यते ८  
ततस्तु क्षायिकस्योक्तिरसंख्येयगुणत्वतः । भग्नजीवस्वभावत्वख्यापनार्थत्वतोऽपि च ॥ ९ ॥  
क्षायोपशमिकस्यातो या संख्येयगुणत्वतः । युक्तास्ति तद्व्यात्मत्वाद्भग्न्येतरसमत्वतः ॥ १० ॥  
उक्तिरौदयिकस्यातस्तेन जीवावबोधतः । पारिणामिकभावस्य ततोऽपि सर्वनृत्तिते ॥ ११ ॥  
न चैषां द्वन्द्वनिर्देशः सर्वेषां स्वरिणा कृतः । क्षायोपशमिकस्यैव मिश्रस्य प्रतिपत्तये ॥ १२ ॥  
नानर्थक्यशब्दौ तौ मध्ये सूत्रस्य लक्ष्यते । नाप्यन्ते आदिसंयोगजन्मभावोपसंग्रहात् ॥ १३ ॥  
क्षायोपशमिकं चांति नोक्तं मध्येऽत्र युज्यते । ग्रंथस्य गौरवाभावादप्यथा तत्प्रसंगतः ॥ १४ ॥  
निरवद्यमतः सूत्रं भावपंचकलक्षणम् । प्रख्यापयति निःशेषदुरारेकाविवेकतः ॥ १५ ॥

अर्थापशमिकादिभेदसंख्याख्यापनार्थं द्वितीयं सूत्रम्,—

### दिनवाष्टादशैकविंशतित्रिभेदा यथाक्रमम् ॥ २ ॥

आदीनां भेदशब्देन वृत्तिरन्यपदार्थिका । द्वंद्वभाजां भवेदत्र स्वाभिप्रेतार्थसिद्धितः ॥ १ ॥

प्रत्येकं भेदशब्दस्य समाप्तिर्भुजिवन्मता । यथाक्रममिति ख्यातेष्वक्रमस्य निराक्रिया ॥ २ ॥

तथा च सत्येतदुक्तं भवति औपशमिको भावो द्विभेदः क्षायिको नवभेदः मिश्रोष्टादशभेदः औदयिक एकविंशतिभेदः पारिणामिकस्त्रिभेद इति ॥

तत्रौपशमिकभेदद्वयप्रचिख्यापयिष्या तृतीयसूत्रमाह;—

### सम्यक्त्वचारित्रे ॥ ३ ॥

औपशमिकस्य द्वौ भेदावित्यभिसंबंधः सामर्थ्यात् । तत्र दर्शनमोहस्योपशमादौपशमिकसम्यक्त्वं, चारित्रमोहोपशमादौपशमिकचारित्रं ॥

दर्शनमोहस्य चारित्रमोहस्य चोपशमः कथं कचिदात्मनि सिद्ध इति चेदुच्यते;—

पुंसि सम्यक्त्वचारित्रमोहस्योपशमः कचित् । शांतप्रमत्तसंसिद्धेर्यथा पंकस्य वारिणि ॥ १ ॥

यथैव हि जले संपंके कुतश्चित्सन्नता सा च साध्यमाना पंकस्योपशमे सति भवति नानुपशमे, कालुष्यप्रतीतेः; नापि क्षये, शांतत्वविरोधात् । तथात्मनि सम्यक्त्वचारित्रलक्षणा प्रसन्नता सत्येव दर्शनचारित्रमोहस्योपशमे भवति नानुपशमे, मिथ्यात्वामयमलक्षणकालुष्योपलब्धेः । न क्षये, तस्याः शांतत्वविरोधादिति युक्तं पश्यामः ॥

कुतः पुनः प्रसन्नता तादृशी प्रसिद्धात्मन इति चेदिमे ब्रूमहे,—

यो यत्कालुष्यहेतुः स्यात्स कुतश्चित् प्रशाम्यति । तत्र तोये यथा पंकः कतकादिनिमित्ततः २

न चाभव्यादिकालुष्यहेतुना व्यभिचारिता । कुतश्चित्कारणात्तस्य प्रशमः साध्यते यतः ॥३॥

न च तत्प्रशमे किंचिदभव्यस्यास्ति कारणं । तद्भावे तस्य भव्यत्वप्रसंगादविपक्षता ॥ ४ ॥

स्वयं संविद्यमाना वा सम्यक्त्वादिप्रसन्नता । सिद्धात्र साध्यत्येव तन्मोहस्योपशान्तताम् ॥५॥

ततो युक्तिमानौपशमिको भावो द्विभेदतः । तथा क्षायिको नवभेदः ॥

कथमिति प्रतिपादनार्थं चतुर्थं सूत्रमाह;—

### ज्ञानदर्शनदानलाभभोगोपभोगवीर्याणि च ॥ ४ ॥

चशब्देन सम्यक्त्वचारित्रे समुच्चीयेते । ज्ञानावरणक्षयात् क्षायिकज्ञानं केवलं, दर्शनावरणक्षयात्केवलदर्शनं, दानांतरायक्षयादभयदानं, लाभांतरायक्षयाल्लाभः, परमशुभपुद्गलादानलक्षणः परमौदारिकशरीरस्थितिहेतुः भोगांतरायक्षयाद्भोगः, उपभोगांतरायक्षयादुपभोगः, वीर्यांतरायक्षयादनंतवीर्यं, दर्शनमोहक्षयात्सम्यक्त्वं, चारित्रमोहक्षयाच्चारित्रमिति नवभेदे क्षायिकभावस्य भेदाः ॥

कुतः पुनर्ज्ञानावरणादीना क्षयः सिद्ध इत्याह;—

आत्यंतिकः क्षयो ज्ञानदर्शनावरणस्य च । सांतरायप्रपंचस्यानंतशुद्धिप्रसिद्धितः ॥ १ ॥

ज्ञानावरणस्य दर्शनावरणस्य चशब्दादर्शनमोहस्य चारित्रमोहस्य चांतरायपंचकसहितस्यात्यंतः क्षयः कचिदस्ति अनंतशुद्धिप्रसिद्धेः ॥

तथाहि;—

शुद्धिः प्रकर्षमायाति परमं कचिदात्मनि । प्रकृष्यमाणवृद्धित्वात्कनकादिविशुद्धिवत् ॥ २ ॥  
शुद्धिर्ज्ञानादिकस्यात्र जीवस्यास्त्यतिशायिनी । मव्यस्य बाधकाभावादित्यसिद्धात्र साधना ३  
नानैकांतिकमप्येतत्तदस्तु व्या विभाव्यते । तस्या अपि कचिन्मिद्धेः प्रकर्षस्य परस्य च ॥४॥  
प्राक्साधितात्र सर्वज्ञज्ञानवृद्धिः प्रमाणतः । दर्शनस्य विशुद्धिर्वा तत एवाविनाश्रुवः ॥ ५ ॥  
ततो युक्तः क्षायिको भावो नवभेदः ॥

क्षायोपशमिकोष्टादशभेदः । कथमिति तत्प्रतिपादनार्थं पंचमं सूत्रमाह;—

**ज्ञानाज्ञानदर्शनलब्धयश्चतुस्त्रिपंचभेदाः सम्यक्त्वचारित्रसंयमा-  
संयमाश्च ॥ ५ ॥**

चत्वारश्च त्रयश्च पंच चतुस्त्रिपंचभेदा यासां ताश्चतुस्त्रिपंचभेदाः । कास्ताः ? ज्ञानदर्शनलब्धयः ।  
यथाक्रममित्यनुवर्तते तेनैवमविवक्षितः कर्तव्यः । ज्ञानं चतुर्भेदः, अज्ञानं त्रिभेदः, दर्शनं त्रिभेदं, लब्धिः  
पंचभेदाः, सम्यक्त्वचारित्रसंयमसंयमाश्च त्रयः क्षायोपशमिकभावस्याष्टादश भेदा इति । मत्यादिज्ञाना-  
वरणचतुष्टयमत्यज्ञानाद्यावरणत्रयस्य च क्षुर्दर्शनाद्यावरणत्रयस्य च दानातरायादिपंचकस्य दर्शनमोहस्य  
चारित्रमोहस्य संयममोहस्य च क्षयोपशमादुपजायमानत्वात् । कुतः पुनरयं मिश्रो भावः स्यादिति चेत्,  
भतिज्ञानावरणादिसर्वधातिस्पर्धकानामुदयक्षयात्तेषामेव सदुपशमात्तद्देशधातिस्पर्धकानामुदयात् क्षायोपश-  
मिको भावः । किं पुनः स्पर्धका नाम ? अविभागपरिच्छिन्नकर्मप्रदेशरसमागप्रचयपक्तेः क्रमवृद्धिः  
क्रमहानिः स्पर्धकं कर्मस्केधशक्तिविशेषः । राज्ञिन्वसम्यग्मिश्रयात्वयोगानां ज्ञानसम्यक्त्वलब्धिष्वेतर्भावाच्च  
पृथगुपादानं ॥

कुतः पुनः क्षयोपशमः कर्मणां सिद्ध इत्याह;—

क्षीणाक्षीणात्मनां धातिकर्मणामवसीयते । शुद्धाशुद्धात्मनासिद्धिरन्यथानुपपत्तिः ॥ १ ॥

स्वसंवेदनादेवात्मनः शुद्धाशुद्धात्मतायाः सिद्धिरप्रतिबंधा सती धातिकर्मणा क्षीणोपशांतस्वभावतां  
साधयति तदभावे तदनुपपत्तेः, यस्य पंचकस्य क्षीणोपशांततामंतरेण शुद्धात्मतानुपपत्तिवत् ॥

ततो मत्यादिविज्ञानचतुष्टयमिह स्मृतं । शुद्धाशुद्धात्मकं लिंगं तदावरणकर्मणाम् ॥ २ ॥

क्षयोपशमसद्भावे मत्यज्ञानादि च त्रयं । दर्शनत्रितयं चापि निजावरणकर्मणां ॥ ३ ॥

लब्धयः पंच तादृश्यः स्वांतरागस्य कर्मणः । मम्यक्त्वं दृष्टिमोहस्य वृत्तं वृत्तमुहस्तथा ॥ ४ ॥

संयमासंयमोपीति धातिक्षीणोपशांतता । सिद्धा तद्भवभावानां तथा भावं प्रसाधयेत् ॥ ५ ॥

एवं च सिद्धोष्टादशभेदो मिश्रो भावः ॥

यः पुनरौदयिको भाव एकविंशतिभेदोत्रोद्दिष्टस्तस्य निर्देशार्थं षष्ठमिदं सूत्रम्;—

**गतिकषायलिंगमिथ्यादर्शनाज्ञानासंयतासिद्धलेख्याश्चतु-  
श्चतुस्त्रयैकैकैकषड्भेदाः ॥ ६ ॥**

चतुरादीनां कृतद्वंद्वानां भेदशब्देनान्यपदार्था वृत्तिः पूर्ववत् । यथाक्रममिति चानुवर्तते तेनैवम-  
भिसंबंधः क्रियते—गतश्चतुर्भेदा कषायश्चतुर्भेदो लिंगं त्रिभेदं मिथ्यादर्शनमेकभेदमदर्शनस्य तत्रैवांतर्मा-

वात्, अज्ञानमेकमेदं असंयतत्वमेकमेदं लिंगे हास्यरत्याद्यन्तर्भावः सहचारित्वात् । गतिग्रहणमध्यास्य-  
पलक्षणमिति न कस्यचिदौदयिकमेदस्यासंग्रहः ॥

कुतः पुनर्गतिनामादिकर्मणामुदयः सिद्धो यतोऽमीषामेकविंशतिभावानामौदयिकत्वं सिद्ध्यतीत्याह;—

अन्यथाभावहेतूनां केषांचिदुदयः स्थितः । कालुष्यविचितस्तद्भ्रतिनामादयस्तु ते ॥ १ ॥

स्वयमगतस्वभावस्य पुंसो नरकादिगतिपरिणामविशेषः कालुष्यमन्यथाभावाद्भेदते तद्वदकषायलिंग-  
मिध्यादर्शनाज्ञानासंयतासिद्धलेस्यास्वभावस्य सतस्तस्य कषयादिपरिणामकालुष्याभाव एव तद्विचित्रेव  
वात्मनोन्यथाभावहेतूनां केषांचिदुदयं साधयति, तदभावे सर्वथानुपपद्यमानत्वात् परिदृष्टहेतूनां तत्र  
व्यभिचारात् । तथा सति येषामुदयाद्गत्यादयः परिणामविशेषाः कादाचित्कास्ते गतिनामादयः कर्म-  
प्रकृतिभेदा इति परिशेषादवसीयते ॥

गतिनामोदयादेव गतिरौदयिकी मता । तद्विशेषोदयात्सैव चतुर्धा तु विशिष्यते ॥ २ ॥

तयोपलक्षिताघातिकर्मोदयनिबन्धनं । सुखाद्यौदयिकं सर्वमेतेनैवोपवर्णितम् ॥ ३ ॥

तथा क्रोधादिभेदस्य कषायस्योदयाच्चृणाम् । चतुर्भेदः कषायः स्यादन्यथाभावसाधनः ॥ ४ ॥

लिंगं वेदोदयात्रेधा हास्याद्युदयतोपि च । हास्यादिस्तेन जीवस्य मुनिना प्रतिवर्णितः ॥ ५ ॥

दृष्टिमोहोदयात्पुंसो मिध्यादर्शनमिष्यते । दृगावरणसामान्योदयाच्चादर्शनं तथा ॥ ६ ॥

सासादनं च सम्यक्त्वं यदानंतानुबन्धिनः । कषायस्योदयाज्जातं तदप्येतेन वर्णितम् ॥ ७ ॥

सम्यग्मिध्यात्वमेकेषां तत्कर्मोदयजन्मकं । मतमौदयिकं कैश्चित्क्षायोपशमिकं स्मृतम् ॥ ८ ॥

ज्ञानावरणसामान्यस्योदयादुपवर्णितं । जीवस्याज्ञानसामान्यमन्यथानुपपत्तितः ॥ ९ ॥

वृत्तिमोहोदयात्पुंसोऽसंयतत्वं प्रचक्ष्यते । कर्ममात्रोदयादेवासिद्धत्वं प्रणिगम्यते ॥ १० ॥

कषायोदयतो योगप्रवृत्तिरुपदर्शिता । लेस्या जीवस्य कृष्णादिः षड्भेदा भावतो नवैः ॥ ११ ॥

अथ पारिणामिकभावभेदप्रतिपादनार्थं सप्तममिदं सूत्रमाह;—

## जीवभव्याभव्यत्वानि च ॥ ७ ॥

पारिणामिकस्य भावस्य त्रयोऽसाधारणा भेदा इत्यभिसंबंधः । चशब्दसमुच्चितास्तु साधारणाः अ-  
साधारणाश्चास्तित्वान्यत्वकर्तृत्वहरत्वपर्यायवत्त्वासर्वगतत्वानादिसंततिबंधत्वप्रदेशवत्त्वारूपत्वनित्यत्वादयः ।  
तर्ह्यादिग्रहणमत्र न्याय्यमिति चेन्न, त्रिविधपारिणामिकभावप्रतिज्ञाहानिप्रसंगात् । समुच्चयार्थेपि चशब्दे  
सति तुल्यो दोष इति चेन्न, प्रधानापेक्षत्वात्त्रित्वप्रतिज्ञायाः । समुच्चयमानास्तु चशब्देनाप्रधानभूता  
एवास्तित्वादय इति न दोषः । कुतः पुनः पारिणामिका जीवत्वादयो भावा इति चेत्, कर्मोपशम-  
क्षयक्षयोपशमोदयानपेक्षत्वात् । न ह्ययुरुदयापेक्षं जीवत्वं सिद्धस्याजीवत्वप्रसंगात् । तस्य जीवितपूर्व-  
कत्वाजीवत्वमिति चेन्न, उपचारतो जीवत्वप्रसंगात् । मुख्यं तु जीवत्वं तस्येप्यते, ततो न बौदयिकं ।  
ननु च ज्ञानादेर्भावप्राणस्य धारणात् सिद्धस्य मुख्यं जीवत्वमित्यभ्युपगमे क्षायिकमेतत्सादनंतज्ञानादेः  
क्षायिकत्वादिति चेत् न, जीवनक्रियायाः शब्दनिष्पत्त्यर्थत्वात् तदेकार्थसमवेतस्य जीवत्वसामान्यस्य  
जीवशब्दप्रवृत्तिनिमित्तत्वोपपत्तेः । अथवा न त्रिकालविषयजीवनामभवनं जीवत्वं । किं तर्हि ? चित्तत्वं  
न च तदायुरुदयापेक्षं, न चापि कर्मक्षयापेक्षं सर्वदाभावात् । एतेन सम्यग्दर्शनज्ञानाचारित्रपरिणामेन  
सिद्धभवनयोग्यत्वं भव्यत्वं तद्विपरीतमभव्यत्वं च पारिणामिकमुच्येयं तस्यापि कर्मोदयाद्यनपेक्षत्वसिद्धेः  
सर्वदा भावात् । अनादिपरिणाममात्रनिमित्तत्वात् ॥

कुतः पुनरनादिः परिणामः कर्मोदयाद्युपाधिनिरपेक्षो जीवस्य सिद्ध इत्यरेकायामाहः—

अनादिपरिणामोस्ति तत्रोपाधिपराञ्छुः । सोपाधिपरिणामानामन्यथातत्त्वहानितः ॥ १ ॥

न हि स्फटिकादेरसति स्वाभाविकपरिणामे स्वच्छत्वे जपाकुसुमाद्युपाधिसान्निध्यभावानुजन्मा रक्त-  
त्वादिपरिणामः प्रतीयते तद्वदात्मनोऽप्यौपाधिकाः परिणामा औपशमिकादयो नानादिपरिणाममंतरेणो-  
पपद्यंते शशविषाणादेरपि स्वाभाविकपरिणामरहितस्यौपाधिकपरिणामप्रसंगात् । ततोस्ति जीवस्यानादि-  
निरुपाधिकः परिणामः कर्मोपशमादिपरिणामवत् । तथासति—

एतत्समुद्भवा भावा व्यादिभेदा यथाक्रमम् । जीवस्यैवोपपद्यंते चित्स्वभावसमन्वयात् ॥ २ ॥

कर्मणामुपशमक्षयक्षयोपशमोदयप्रयोजना औपशमिकक्षायिकक्षायोपशमिकौदयिका भावाः कर्मण  
एवेति न मंतव्यं, कर्मोपशमादिभिः प्रयुज्यमानादौपशमिकादीनां जीवपरिणामत्वोपपत्तेः । चेतना-  
संबंधत्वाच्च प्रधानस्यैवैते परिणामा, इत्यप्यनालोचिताभिधानं तत एव । न हि व्यादिभेदेषु यथाक्रममौ-  
पशमिकादिषु भावेषु चित्समन्वयोऽसिद्धस्तेषामहंकारास्पदत्वेन प्रतीतेरात्मोपभोगवत् । न चाहंकारोपि  
प्रधानपरिणामः पुरुषतादात्म्येन स्वयं संवेदनात् । आतं तत्तथा संवेदनमिति चेत् न, बाधकाभावात् ।  
अहंकारादयोऽचेतना एवानित्यत्वात् कलशादिवत्येतदनुमानं बाधकमिति चेन्न, पुरुषानुमवेनानैकांतिक-  
त्वात् तस्यापि परापेक्षितया कादाचित्कत्वेनानित्यत्वसिद्धेरित्युक्तत्वादुपयोगसिद्धौ ॥ किं च—

क्षायिका नव भावाः स्युः पुरुषस्यैव तत्त्वतः । क्षायिकत्वाद्यथा तस्य सिद्धत्वमिति निश्चयः ३  
कृत्स्नकर्मक्षयात्तावत् सिद्धत्वं क्षायिकं मतं । सर्वेषामात्मरूपं चेत्यप्रसिद्धं न साधनम् ॥ ४ ॥  
द्रावौपशमिकौ भावौ जीवस्य भवतो ध्रुवं । मोक्षहेतुत्वतः कर्मक्षयजन्मदृगादिवत् ॥ ५ ॥  
क्षायोपशमिका दृष्टिज्ञानचारित्रलक्षणाः । भावाः पुंसोऽत एव स्युरन्यथानुपपत्तितः ॥ ६ ॥  
प्रधानाद्यात्मका ह्येषा सम्यग्दृष्ट्यादिभावना । न पुंसो मोक्षहेतुः स्यात्सर्वथातिप्रसंगतः ॥ ७ ॥  
क्षायोपशमिकाः शेषा भावाः पुंवन्मता भृतः । क्षायोपशमिकत्वात्स्युः सम्यग्दृग्बोधवृत्तवत् ८  
जीवस्यौदयिकाः सर्वे भावा गत्यादयः स्मृताः । जीवे मत्येव सद्भावादसत्यनुपपत्तितः ॥ ९ ॥  
कर्मोदये च तस्यैव तथा परिणामत्वतः । तेषां तत्परिणामत्वं कथंचिन्न विरुध्यते ॥ १० ॥  
भव्याभव्यत्वयोर्जीवस्वभावत्वं विभाव्यते । पारिणामिकतायोगाच्चेतनत्वविवर्तवत् ॥ ११ ॥  
चेतनत्वस्वभावत्वमात्मनोऽसिद्धमित्यसत् । स्वोपयोगस्वभावत्वसिद्धेः प्रागभिधानतः ॥ १२ ॥  
नन्वौपशमिकादीनां त्यागश्चेन्निर्युतात्मनः । निःस्वभावत्वमासक्तं नैरात्म्यं सर्वथा ततः ॥ १३ ॥  
तदत्यागे तु मोक्षस्याभावः स्यादात्मनः सदा । ततो न तत्स्वभावत्वं जीवस्येत्यपरे विदुः १४  
तदसंगतमादेशवचनादेव देहिनः । तेषां तद्रूपताभीष्टेत्यागाच्च कथंचन ॥ १५ ॥  
चित्स्वभावतया तावन्नैषां त्यागः कथंचन । क्षायोपशमिकत्वोपशमिकत्वेन तत्क्षये ॥ १६ ॥  
तेषामौदयिकत्वेन नैव स्यान्निःस्वभावता । मोक्षाभावोपि चापुंसः क्षायिकाद्यविनाशतः ॥ १७ ॥  
न चौपशमिकादीनां नाशाजीवास्वभावता । प्रतिक्षणविवर्तानां तत्स्वभावत्वहानितः ॥ १८ ॥  
कूटस्थात्मकतापत्तेः सर्वथार्थक्रियाक्षतेः । वस्तुत्वहानितो जीवतत्त्वाभावप्रसंगतः ॥ १९ ॥  
तथा च नाशिनो भावाः स्वभावा नात्मनस्तथा । अनात्मनोपि ते न स्युरिति तद्वस्तुता कुतः  
एवं निःशेषतत्त्वानामभावः केन वार्यते । नास्तिभावस्वभावत्वाभावः साधनवादिनाम् ॥ २१ ॥  
ततः स्याद्वादीनां सिद्धः शाश्वतोऽशाश्वतोपि च । स्वभावः सर्ववस्तूनामिति नुस्तत्स्वभावता ॥



एवं जीवस्य स्वतत्त्वं व्याख्याय लक्षणं व्याचिर्यामुरिदं सूत्रमाह;—

## उपयोगो लक्षणम् ॥ ८ ॥

जीवस्येत्यनुवर्तते । कः पुनः स्वतत्त्वलक्षणयोर्विशेषः ? स्वतत्त्वं लक्ष्यं स्याल्लक्षणं च लक्षणं । लक्षणं तु न लक्ष्यं इति तयोर्विशेषः ॥

यद्येवं किमत्र जीवस्य स्वतत्त्वं लक्षणमित्याह;—

तत्र क्षयोद्भवो भावः क्षयोपशमजश्च यः । तद्व्यक्तिव्यापि सामान्यमुपयोगोऽस्य लक्षणं ॥ १ ॥

क्षयोद्भवो भावः क्षायिको भावस्तस्य व्यक्ती केवलज्ञानदर्शने गृह्येते, क्षयोपशमजो मिश्रस्तस्य च व्यक्तयो मत्यादिज्ञानानि चत्वारि मत्तज्ञानादीनि त्रीणि चक्षुर्दर्शनादीनि च गृह्यन्ते तत्रैवोपयोगसामान्यस्य वृत्तेरन्यत्रावर्तनात् । तद्व्यापि सामान्यमुपयोगो जीवस्य लक्षणमिति विवक्षितत्वात्, तद्व्यक्तेर्लक्षणत्वे लक्षणस्याव्याप्तिप्रसंगात् । बाह्याभ्यन्तरहेतुद्वयमन्निधाने यथासमवमुपलब्धश्चैतन्यानुविधायी परिणाम उपयोग इति वचनात् । अत्र हि न चैतन्यमात्रमुपयोगो यत्तन्मदेव जीवस्य लक्षणं स्यात् । किं तर्हि ? चैतन्यानुविधायी परिणामः स चोपलब्धपुरात्मनो न पुनः प्रधानादेः चैतन्यानुविधायित्वाभावप्रसंगात् । न चासावहेतुको बाह्यस्याभ्यन्तरस्य च हेतुद्वयस्योपात्तानुपात्तविकल्पस्य सन्निधाने सति भावात् । न चैवं परिणामविशेषो उपयोगो मतिज्ञानादिव्यक्तिरूपः प्रतिपादितो भवति यथासंभवमिति वचनात् । ततो दर्शनज्ञानसामान्यमुपयोग इति सूक्तं । किं पुनर्लक्षणं ? परस्परव्यतिकरे सति येनान्यत्वं लक्ष्यते तल्लक्षणं । हेमश्यामिकयोर्वर्णादिविशेषवत् । तद्विविधं आत्मभूतानात्मभूतविकल्पात् । तत्रात्मभूतं लक्षणमग्रेरुपगुणवत्, अनात्मभूतं देवदत्तस्य दंडवत् । तत्रेहात्मभूतं लक्षणमुपयोगो जीवस्येति प्रतिपत्तव्यं । नात्मभूतो जीवस्योपयोगो गुणत्वाग्रेरुपगुणवदिति चेन्न, एकांतभेदनिराकरणस्योक्तत्वादुपगुणिनोः, गुणिनः कथंचिदभिन्नस्यैव गुणत्वोपपत्तेरन्यथा गुणगुणिभावविरोधात् । घटपटादिवत् सर्वथा भिन्नमेव लक्ष्याल्लक्षणं दंडादिवत् इति चेन्न, अनवस्थाप्रसंगात् । लक्षणाद्विभिन्नं लक्ष्यं कुतः सिद्ध्येत् ? लक्षणातराच्चेत्ततोऽपि यदि तद्विन्नं तदा लक्षणातरादेव सिद्ध्येदित्यनवस्था । सुदूरमपि गत्वा यद्यभिन्नाल्लक्षणात्कुतश्चित्सिद्ध्येत् तदा न सर्वं लक्षणं लक्ष्याद्विन्नमेव । तथा यदि प्रसिद्धं तल्लक्षणं लक्ष्यस्य प्रज्ञापकं तदा कुतस्तत्प्रसिद्धः ? स्वलक्षणातरादिति चेत्तदपि स्वलक्षणांतरादित्यनवस्था । सुदूरमप्यनुसृत्य यदि लक्षणं स्वरूपत एव प्रसिद्ध्येत्तदा न सकलं भिन्नमेव लक्षणं लक्षणस्य स्वात्मभूतलक्षणत्वात् । न वा प्रसिद्धं किंचित्कस्यचिल्लक्षणमिति प्रयोगात् । तर्ह्यभिन्नमेव लक्ष्याल्लक्षणमग्रेरुपगुणादिवदिति चेन्न, विपर्ययप्रसंगात् । तादात्म्याविशेषेऽप्यात्मोपयोगयोरभ्युपगयोर्वोपयोगादिव लक्षणमात्मादेः न पुनरात्मादिरुपयोगादेरिति नियमहेत्वभावात् । प्रसिद्धत्वादुपयोगादिलक्षणमिति चेत्, किं पुनरात्मादिरप्रसिद्धः तथोपयोगमेकं कथमात्मोपयोगयोरभ्युपगयोर्वा तादात्म्यं प्रसिद्धाप्रसिद्धयोः सर्वथा तादात्म्यविरोधात् । न चैकातेनाप्रसिद्धस्य लक्ष्यत्वं स्वरविषाणवत् । नापि प्रसिद्धस्यैव । लक्षणवत् कथंचित्प्रसिद्धस्यैव लक्ष्यत्वोपपत्तेः द्रव्यत्वेन प्रसिद्धस्य हि बन्हेरभित्वेनाप्रसिद्धस्य लक्ष्यत्वमुपलब्धं द्रव्यस्य च सत्त्वेन प्रसिद्धस्य द्रव्यत्वेनाप्रसिद्धस्य लक्ष्यत्वमुपपद्यते सतोपि वस्तुत्वेन प्रसिद्धस्यासत्त्वव्यतिरेकेणाप्रसिद्धस्य लक्षणत्वमुपलक्ष्यते नान्यथा । न चैवमनवस्था कस्यचित्कचिन्निर्णयोपलब्धेः । सर्वत्रानिर्णयस्य व्याहतत्वात् तस्यैव स्वरूपेण निर्णयात् । तदनिर्णये वा कथं सर्वत्रानिर्णयसिद्धिः । सर्वथा प्रसिद्धं लक्षणमित्यप्युक्तं, वृत्तद्राधिमादिना प्रसिद्धस्य दंडस्य कैश्चिद्रूपलक्ष्यैर्विशेषैरप्रसिद्धस्यापि

देवदत्तलक्षणत्वप्रतीतेः । न हि प्रतिक्षणपरिणामः स्वर्गप्रापणशक्त्यादि सर्वथा सर्वस्य केनचिदुपलक्षयितुं शक्यते । यदि पुनर्येन रूपेण प्रसिद्धो दंडादिस्तेन लक्षणं, देवदत्तश्च येन रूपेणाप्रसिद्धस्तेन लक्ष्य इति प्रतीतेः प्रसिद्धस्य लक्षणत्वमप्रसिद्धस्य तु लक्ष्यत्वमिति मतं; तदा कथं लक्ष्यसंलक्षणयोस्तदानैकांतः स्याद्विरुद्धधर्माध्यासात् । ततः कथंचिद्विषयोरभिन्नयोश्च लक्ष्यलक्षणभावः, प्रतीतिसद्भावात् सर्वथा विरोधाभावात्, अन्यथा लक्ष्यलक्षणशून्यतापत्तेः । संवृत्त्या लक्ष्यलक्षणभाव इति चेन्न, संवृत्तेरुपचारत्वे मुख्यभावेऽनुपपत्तेः । मृषात्वेन सवृत्तिर्नाम यथा तद्भावः सिद्ध्येत् । विचारतोनुपपद्यमाना विकल्पबुद्धिः सवृत्तिरिति चेत्, कथं तया लक्ष्यलक्षणभावस्तस्य तत्रावभासनादिति चेत् सिद्धस्तर्हि बौद्धो लक्ष्यलक्षणभावः तद्वद्बौद्धोऽपि किं न सिद्ध्येत्? विकल्पाद्बहिर्भूतस्यासंभवात् इति चेन्न, तस्यासंभवे विकल्पविषयत्वायोगात् । न च सर्वो विकल्पविषयः संभवमेव संभवतोऽपि विकल्पविषयत्वोपपत्तेः प्रत्यक्षविषयवत् सर्वो विकल्पः संभवद्विषयो विकल्पत्वान्मनोराज्यादिविकल्पवदिति चेत्, सर्वं प्रत्यक्षमसंभवद्विषयं प्रत्यक्षत्वात् केशोद्भूतप्रत्यक्षवदिति किं न स्यात् । प्रत्यक्षाभासोऽसंभवद्विषयो दृष्टो न प्रत्यक्षमिति चेत् तर्हि विकल्पाभासोऽसंभवद्विषयो न विकल्प इति समानः परिहारः । कः पुनः सत्यो विकल्पः प्रत्यक्षं किं सत्यमिति समः पर्यनुयोगः । यतः प्रवर्तमानोर्थक्रियायां न विसंवाद्यनं तत्सम्यक् प्रत्यक्षमिति चेत्, यतो विकल्पादर्थं परिच्छिद्य प्रवर्तमानोर्थक्रियायां न विसंवाद्यते स सत्यमिति किं नानुमन्यसे? किं पुनर्विकल्पस्यार्थपरिच्छेदकत्वं प्रत्यक्षस्य किं अविचलितस्पष्टार्थावभासित्वमिति चेत्, कस्यचिद्विकल्पस्यापि तदेव, कस्यचित्तु बाधकविधुरास्पष्टार्थावभासित्वमपीति मन्यामहे । अस्पष्टोर्थ एव न भवतीति चेत् कुतस्तस्यानर्थत्वं पुनरस्पष्टतयानवभासनादिति चेत्, स्पष्टोप्येवमनर्थः स्यात् पुनः स्पष्टतयानवभासनात् । यथैव हि दूरात्पादपादिसामान्यस्पष्टतया प्रतिभातं पुनर्निकटदेशवर्तिताया नदेवास्पष्टं न प्रतिभाति तद्विशेषस्य तदा प्रतिभासनात् । तथैव हि सन्निहितस्य पादपादिविशिष्टं रूपं स्पष्टतया प्रतिभातं पुनर्दूरतरदेशवर्तितायां न तदेव स्पष्टं प्रतिभासते । यदि पुनः सन्निहितज्ञानब्राह्ममेव तद्रूपं विशिष्टमिति मतिः तदा दविष्टादिज्ञानब्राह्ममेव तद्रूपं सामान्यमिति किं न मतं । यथा विशिष्टं पादपादिरूपं स्वामर्थक्रियां निवर्तयति तथा पादपादिसामान्यरूपमपि प्रतिपत्तुः परितोषकरणं हि यद्यर्थक्रिया तदा तत्सामान्यस्यापि सास्त्येव कस्यचित्तावता परितोपात् । अथ स्वविषयज्ञानजनकत्वं तदपि सामान्यस्यास्ति सजातीयार्थकरणमर्थक्रियेति चेत्, सोऽपि सदृशपरिणामस्यास्ति विसदृशपरिणामस्यैव सदृशोत्तरपरिणामात्मकाद्विबालपादपात् सदृशोत्तरपरिणामात्मक एव तरुणपादपादयः प्रादुर्भावमुपलभ्यते । तत्र यथा विसदृशपरिणामाद्विशेषाद्वा विसदृशपरिणामस्तथा सदृशपरिणामात्सामान्यात् सदृशपरिणाम इति सजातीयार्थकरणमर्थक्रिया सिद्धा सामान्यस्य । एतेन विजातीयस्था यद्यर्थकरणमर्थक्रिया सामान्यस्य प्रतिपादिता पादपविशेषस्यैव पादपसामान्यस्यापि तद् व्यापारात् । एकत्र पादपव्यक्तौ सदृशपरिणामः कथं तस्य द्विष्टत्वादिति चेत्, किं पुनर्विसदृशपरिणामो न द्विष्टः । द्वितीयाद्यपेक्षामात्रादेकत्रैव विसदृशपरिणाम इति चेत्, किं पुनर्न सदृशपरिणामोऽपि तस्यैवमापेक्षिकत्वादवस्तुत्वमिति चेत् न, विसदृशपरिणामस्याप्यवस्तुत्वप्रसंगात् । प्रत्यक्षबुद्धौ प्रतिभासमानो विसदृशपरिणामो नापेक्षिक इति चेत्, सदृशपरिणामोऽपि तत्र प्रतिभासमानः परापेक्षिको मा भूत् । सदृशपरिणामः प्रत्यक्षे प्रतिभातीति कुतो व्यवस्थाप्यते इति चेत्, विसदृशपरिणामस्तत्र प्रतिभातीति कुतः? प्रत्यक्षपृष्ठभाविनो विसदृशविकल्पादिति चेत् तथाविधात्सदृशविकल्पात्सादृश्यप्रतिभासव्यवस्थास्तु । कथमन्यथा यत्रैव जनयेदेनां तत्रैवास्

प्रमाणतेति घटते । नन्वेवमध्यक्षसंविदि प्रतिभासमानः सदृशपरिणामो विशेष एव स्यात् स्पष्टप्रतिभासविषयस्य विशेषत्वादिति चेत्, तर्हि प्रत्यक्षे प्रतिभासमानो विशेषः सदृशपरिणाम एव स्यात् स्पष्टावभासोचरस्य सदृशपरिणामत्वादित्यपि ब्रुवाणः कुतो निषिध्यते? प्रतीतिविरोधादिति चेत्, तत एव सामान्यस्य विशेषतामापादयन्निषिध्यतां प्रत्यक्षे सदृशपरिणामस्याप्रतीतेः सकलजनमनोधिष्ठानत्वात् आंताध्यक्षे सादृश्यप्रतीतिर्बाधकसद्भावादिति चेत्, किं तद्बाधकं । वृत्तिविकल्पादि दूषणमिति चेन्न, तस्यानेकव्यक्तिव्यापि सामान्यविषयत्वात् । न हि वयं सदृशपरिणाममनेकव्यक्तिव्यापिनं युगपदुपगच्छामोन्यत्रोपचारात् । यतस्तस्य स्वव्यक्तिष्वेकदेशेन वृत्तौ सावयवत्वं, सावयवेषु चैकदेशांतरेण वृत्तेरनवस्थानं यतश्च प्रत्येकपरिसमाप्त्या वृत्तौ व्युत्पत्तराणां निःसामान्यत्वमेकत्र व्यक्तौ कात्स्न्येन परिसमाप्तत्वात् सर्वगतत्वाच्च तस्य व्यक्त्यंतराले स्वप्रत्ययकर्तृत्वापत्तिरन्यथा कर्तृत्वाकर्तृत्वयोर्धर्मयोः परस्परविरुद्धयोर्ध्यासादेकत्वावस्थानं स्वव्यक्तिदेशेभ्यस्तौ तदंतराले चानभ्यस्तौ तस्याभिव्यक्तेतराकारप्रसक्तिः सर्वथा नित्यस्यार्थक्रियाविरोधादयश्च दोषाः प्रसज्येरन् । ननु च सदृशपरिणामेपि प्रतिव्यक्तिनियते स्याद्वादिनाभ्युपगम्यमाने तद्वत्त्वापत्तिरावश्यकी तस्यां च सत्यां ससमानपरिणामेष्वप्येकैकव्यक्तिनिष्ठेषु समानप्रत्ययोत्पत्तेः सदृशपरिणामांतरानुषंगान्नवस्थानेषु समानपरिणामांतरमंतरेण समानप्रत्ययोत्पत्तौ खंडादिव्यक्तिष्वपि समानप्रत्ययोत्पत्तिस्तमंतरेण स्यात्ततः सदृशपरिणामकल्पनमयुक्तमेवेति कश्चित् । तस्यापि विसदृशपरिणामकल्पनानुपपत्तिरेतद्दोषानुषंगात् । वैसादृश्येष्वपि हि प्रतिव्यक्तिनियतेषु बहुविसदृशप्रत्ययोपजननाद्वैसादृशांतरकल्पनायामनवस्थानमवश्यं भावितेषु वैसादृश्यांतरमंतरेण विसदृशप्रत्ययोत्पत्तौ सर्वत्र वैसादृशकल्पनमनर्थकं तेन विनापि विसदृशप्रत्ययसिद्धेरिति कथं विसदृशपरिणामे कल्पनोपपद्येत? यत एव सदृशेतरपरिणामविकल्पमखिलं स्वलक्षणमनिर्देश्यं सर्वथेति चेत् कथमेवमसादृश्यं न स्यात् । न हि किञ्चित्था पश्यामो यथा क्रियते परैः सदृशेतरपरिणामात्मनोन्तर्बहिर्वा वस्तुनोनुभवात् । यदि पुनर्वैसादृश्यं वस्तुस्वरूपं तत्र विसदृशप्रत्ययो वस्तुन्येव न वस्तुव्यतिरिक्ते वैसादृश्ये तस्याभावात् कल्पनयानु ततोपोद्भूतेर्वान्तरतया वैसादृश्ये विसदृशप्रत्यय औपचारिक एव न मुख्यो यतो वैसादृश्यांतरकल्पनप्रसंग इति मतं, तदा सादृश्यमपि वस्तुस्वरूपं तत्र सदृशप्रत्ययो वस्तुन्येव न वस्तुव्यतिरिक्ते सादृश्ये तस्या भावांतरतयापोद्भूते सदृशपरिणामे सदृशप्रत्ययो भोक्तृत्वे स मुख्यो मतः । सादृश्यांतरकल्पनादनवस्थाप्रसक्तिरिति समाधानं वादिप्रतिवादिनोः समानमाक्षेपवदुपलक्ष्यते । ततो वस्तुसत्सामान्यविशेषवत्तत्र च प्रवर्तमानो विकल्पो वस्तुनिर्भासं संवादकत्वादानुपपन्न एव प्रत्यक्षवत् तादृशाच्च विकल्पालक्ष्यलक्षणभावो व्यवस्थाप्यमानोन्यबुद्ध्यारूढ एव यतः सांवृतः स्यात् । पारमार्थिकश्च लक्ष्यलक्षणभावः सिद्धः सन्नयं जीवोपयोगयोः कथंचित्तादात्म्यादुपपद्यते अभ्युपगमवत् । कश्चिदाह—नोपयोगलक्षणो जीवस्तदात्मकत्वात् विपर्ययप्रसंगादिति, तं प्रत्याह । नातस्तत्सिद्धेः । उभयथापि त्वद्वचनासिद्धेः स्वसमयविरोधात् केनचिद्विज्ञातात्मकत्वात् तदात्मकस्य तेनैव परिणामदर्शनात् क्षीरनीरवत् । निःपरिणामे त्वतिप्रसंगार्थस्वभावसंकराविति । स चायमाक्षेपः समाधानं न विधेर्जीवोपयोगयोस्तादात्म्यैकांताश्रयो नयाश्रयश्च प्रतिपत्तव्यः । अत्रापरः ग्राह—उपयोगस्य लक्षणत्वानुपपत्तिर्लक्ष्यस्यात्मनोसंबंधात् । तथाहि । नास्त्यात्मानुपलंभादकारणत्वादकार्थत्वात् स्वरविषाणादिवादिति । तदयुक्तं । साधनदोषदर्शनात् । अनुपलंभादयो हि हेतवस्तावदसिद्धाः प्रत्यक्षानुमानागमैरात्मनोऽनाद्यनंतस्योपलंभात् । योगिप्रत्यक्षस्य तदुपलंभकस्यानुमानस्यागमस्य च प्रमाणभूतस्य निर्णयात्तदनुपलंभोसिद्ध एव वा अनैकान्तिकश्च चार्वाकस्य परचेतोवृत्तिविशेषैः । तथा पर्यायार्थादेशात् पूर्वपूर्वपर्यायहेतुकत्वादुत्तरोत्तरात्म-

पर्यायस्याकारणत्वादित्यवमप्यसिद्धो हेतुः द्रव्यार्थादेशाद्विरुद्धश्च । तथाहि । अस्त्यात्मा अनाद्यनंतोऽकारणत्वात् पृथिवीत्वादिवत् । प्रागभावेन व्यभिचार इति चेन्न, तस्य द्रव्यार्थादेशेऽनुपपद्यमानत्वादनुत्पादव्यात्मकत्वात् सर्वद्रव्यस्य । पृथिवीद्रव्यादिभ्योऽर्थोत्तरभूतस्तु प्रागभावः परस्याप्यसिद्ध एवान्यथा तस्य तत्त्वांतरत्वप्रसंगात् । पश्चात्कार्यत्वादिति हेतुः सोप्यसिद्धः सुखादेरात्मकार्यस्य पर्यायार्थापेक्षात् प्रसिद्धेः कादाचित्कार्यविशेषस्याभावादकार्यत्वमनैकान्तिकं, मुमुराद्यवस्थेनाग्निना कार्यत्वाभावोऽकार्यत्वं विरुद्धं । तथाहि—सर्वदास्त्यात्माऽकार्यत्वात् पृथिवीत्वादिवत् । न प्रागभावेतरेतराभावोत्पन्नाभावैरनैकान्तस्तेषां द्रव्यार्थाश्रयणोपपत्तेः । पर्यायार्थाश्रयणे कार्यत्वात् । कुटस्य हि प्रागभावः कुशूलः स च कोशकार्यं कोशस्य च शिवकः स च स्थासांतरकार्यमिति कुटपटयोरितरेतराभावः कुटपटात्मकत्वात्कार्यः चेतनाचेतनयोरत्यन्ताभावोपि चेतनात्मकत्वात् कार्य इति । परस्य तु पृथिव्यादिभ्योऽर्थोत्तरभूताः प्रागभावादयो न संत्येवान्यथा तेषां तत्त्वांतरत्वप्रसंगात् । तथेतरेतराभावात्यन्ताभावयोः सर्वदास्तीति प्रत्ययविषयत्वात् न ताभ्यामनैकान्तः स्वरविषाणादिदृष्टान्तस्य साध्यसाधनविकल्पः, स्वरविषाणादेरप्येकान्तेन नास्तित्वानुपलभ्यमानत्वाद्यसिद्धेः । गोमस्तकसमवायित्वेन हि यदस्तीति प्रसिद्धं विषाणं तत्स्वरादिमस्तकसमवायित्वेन नास्तीति निश्चीयते, मेषादिसमवायित्वेन च प्रसिद्धानि रोमाणि कूर्मसमवायित्वेन च न संति, नोपलभ्यन्ते च वनस्पतिसमवायित्वेन प्रसिद्धास्तित्वोपलभं कुसुमं गगनसमवायित्वेन नास्तित्वानुपलभ्यमानत्वधर्माधिकरणं दृष्टं न पुनः सर्वत्र सर्वदा सर्वथा किञ्चिन्नास्तित्वानुपलभाधिकरणं प्रसिद्धं विरोधात् । ततो नात्मनः सर्वथा सर्वत्र सर्वदा नास्तित्वे साध्ये तथानुपलभादिहेतूनां निदर्शनमस्ति साध्यसाधनविकल्पस्यानिदर्शनत्वात् । तथात्मा नास्तीति पक्षश्च प्रत्यक्षानुमानागमबाधितोवगम्यत इति साधने दोषदर्शनात् नातः साधनादात्मनिहवसिद्धिर्यतोस्य नोपयोगो लक्षणं स्यात् । किं च, स एवाहं द्रष्टा स्पष्टा स्वादयिता प्राता श्रोतानुसर्ता नेत्यनुसंधानप्रत्ययो गृहीतुकृतः करणे अविज्ञानेषु वा संभाव्यमानत्वात् तेषां स्वविषयनियतत्वात् परस्परविषयसंक्रमाभावान् गभीदिमरणपर्यंतो महाश्चेतन्यविवर्तो दर्शनस्पर्शनास्वादानुस्रवणानुस्मरणलक्षणचैतन्यविशेषाश्रयो गृहीतस्तद्धेतुरिति चेन्न, तस्यैवात्मत्वेन साधितत्वादानाद्यनंतत्वोपपत्तेः । न चायं निर्हेतुकः कादाचित्कत्वादिति परिशेषादात्मसिद्धेश्च नात्मनोभावो युक्तः । किंच, अस्मादेरात्मास्तीति प्रत्ययः संशयो विपर्ययो यथार्थनिश्चयो वा स्यात्? संशयश्चेत् सिद्धः प्रागात्मा अन्यथा तत्संशयायोगात् । कदाचिदप्रसिद्धस्याणुपुरुषस्य प्रतिपत्तुस्तत्संशयायोगावत् । विपर्ययश्चेत्तथाप्यात्मसिद्धिः कदाचिदात्मनि विपर्ययस्य तन्निर्णयपूर्वकत्वात् । ततो यथार्थनिर्णय एवायमात्मसिद्धिः । नन्वेवं सर्वस्य स्वेष्टसिद्धिः स्यात् प्रधानादिप्रत्ययस्यापि सर्वविकल्पेषु प्रधानाद्यस्तित्वसाधनात्, तस्यैतदसाधनत्वे कथमात्मास्तीति प्रत्ययस्यात्मास्तित्वसाधनत्वमिति कश्चित् । तदसत् । प्रधानस्य सत्त्वरजस्तमोरूपस्याविरुद्धत्वात् तद्धर्मस्यैव नित्यैकत्वादेर्निराकरणात् । एवमीश्वरस्यात्मविशेषस्य ब्रह्मादेर्वाभिमतत्वात् तद्धर्मस्य जगत्कर्तृत्वादेरपाकरणात् सर्वथैकान्तस्यापि सर्वथैकान्तरूपतया कदाचित्प्रसिद्धेस्तस्य सम्यक्त्वेन श्रद्धानस्य निराचिकीर्षितत्वात् । सर्वथा सर्वस्य सर्वत्र संशयविपर्ययानुपपत्तेः । नन्वेवमात्मनि सत्यपि नोपयोगस्य लक्षणत्वमनवस्थानादिति चेन्न, उपयोगसामान्यस्यावस्थापितत्वात् । परापरोपयोगविशेषणत्वानुपरमात्तस्य लक्षणत्वोपपत्तेः । सर्वथोपरमे पुनरनुस्मरणाभावप्रसक्तेः । संतानिकत्वादनुस्मरणादिरिति चेन्न, तस्यात्मनिहव संश्रुते सतोनुस्मरणादिहेतुत्वाद्योगात् । परमार्थसत्त्वे वा नाममात्रभेदात् उपयोगसंबंधो लक्षणं जीवस्य नोपयोग इति चेत्, स तर्हि जीवस्यार्थोत्तरभूतेनोपयोगेन स संबंधो यदि जीवादित्यस्तदा न लक्षणमर्थोत्तरवत् अन्यथोपयोगस्यापि लक्षण-

त्वसिद्धेरविशेषात् । अर्थांतरमूलेन संबन्धेनाप्यपरः संबन्धो लक्षणमिति मतं, कथमनवस्थापरिहारः ? सुदूरमपि गत्वा यदि संबन्धः संबन्धिनः कथंचिदनन्यत्वाल्लक्षणमिष्यते तदोपयोग एवात्मनो लक्षणमिष्यतां तस्य कथंचित्तादात्म्योपपत्तेः ॥

तस्योपयोगस्य भेदप्रतिपादनार्थमाह;—

### स द्विविधोऽष्टचतुर्भेदः ॥ ९ ॥

स उपयोगो द्विविधस्तावत्, साकारो ज्ञानोपयोगः सविशेषार्थविषयत्वात्, निराकारो दर्शनोपयोगः सामान्यविषयत्वात् । तत्राष्टोऽष्टभेदश्चतुर्भेदन्य इति संख्याविशेषोपादानात्पूर्वं ज्ञानमुक्तं अभ्यर्हितत्वाच्चिश्चीयते । एतत्सूत्रवचनादेव यथोक्तोपयोगव्यक्त्यापि सामान्यमुपयोगो स्वलक्षणमिति दर्शयति;—

स द्विविधोऽष्टचतुर्भेद इत्युक्तेः स्मरिणा स्वयम् । शेषभावत्रयात्मत्वस्यैतल्लक्ष्यत्वसिद्धितः ॥१॥

जीवस्योपयोगसामान्यमिह लक्षणं निश्चीयते इति शेषः, स द्विविध इत्यादिसूत्रेण तद्विशेषकथनात् । अष्टाभ्यो ज्ञानव्यक्तिभ्यश्चतसृभ्यो दर्शनव्यक्तिभ्यश्चान्ये शेषा अष्टौ क्षायोपशमिकभेदाः सप्त च क्षायिकभेदाः परिगृह्यन्ते । भावत्रयं पुनरौपशमिकौदयिकपारिणामिकविकल्पं प्रत्येयं । शेषाश्च भावत्रयं च शेषभावत्रयं तदात्मा स्वभावो यस्य जीवस्य स शेषभावत्रयात्मा तस्य भावः शेषभावत्रयात्मत्वं तस्यैतल्लक्ष्यत्वसिद्धेः प्रतिपादितोपयोगव्यक्तिगतसामान्येन लक्ष्यत्वोपपत्तेरित्यर्थः ॥

एवं सूत्रद्वयेनोक्तं लक्षणं लक्ष्येभ्यः । कायाद्भेदेन संश्लेषमापन्नादपि तत्त्वतः ॥ २ ॥

यथा जलानलयोः संश्लेषमापन्नयोरप्युष्णोदकावस्थायां द्रवोष्णस्वभावलक्षणं भिन्नं भेदं साधयति तथा कायात्मनोः संश्लेषमापन्नयोरपि सूत्रद्वयोक्तं लक्षणं भेदं लक्ष्येत्सर्वत्र भेदस्यैव भेदव्यवस्थाहेतुत्वात् । तदभावे प्रतिभासभेदादेरभेदकत्वात् ॥

के पुनर्जीवस्य भेदा इत्याह;—

### संसारिणो मुक्ताश्च ॥ १० ॥

जीवस्येत्यनुवर्तनाद्भेदा भवन्तीत्यध्याहारः । आत्मोपचितकर्मवशादात्मनो भवांतरावाप्तिः संसारः तत्संबन्धात् संसारिणो जीवविशेषाः । निरस्तद्रव्यभावबन्धा मुक्तास्ते जीवस्य सामान्यतोमिहितस्य भेदा भवन्तीति सूत्रार्थः । ततो नोपयोगेन लक्षणेनैक एव जीवो लक्ष्य इत्यावेदयति;—

लक्ष्याः संसारिणो जीवा मुक्ताश्च बहवोन्यथा । तदेकत्वप्रवादः स्यात्स च दृष्टेष्टबाधितः ॥१॥

संसारिण इति बहुत्वनिर्देशाद्बहवो जीवा लक्षणीयास्तथा मुक्ताश्चेति वचनात्ततो न द्वंद्वनिर्देशो युक्तः संसारमुक्ताविति । तन्निर्देशो हि संसार्येक एव मुक्तश्चैकः परमात्मेति प्रवादः प्रसज्येत । न चासौ श्रेयान् दृष्टेष्टबाधितत्वात् । संसारिणस्तावदेकत्वे जननमरणकरणादिनियमो नोपपद्यते । आंतोसावितिचेन्न, भवत इव सर्वस्य तद्भातत्वंनिश्चयप्रसंगात् । ममैव तन्निश्चयस्तदविद्याप्रक्षयादितिचेन्न, सर्वस्य तदविद्याप्रक्षयप्रसंगात् अन्यथा त्वन्नोभेदप्रसक्तिर्विरुद्धधर्माध्यासात् । ममाविद्याप्रक्षयो नान्येपामित्यप्यविद्याविलसितमेवेति चेत्, सर्वोप्येवं संप्रतिपद्यते तवैव इत्थं प्रतिपत्तौ परेषामप्रतिपत्तौ तु न कदाचिद्विरुद्धधर्माध्यासान्नुपप्यते । ततोर्थं प्रत्यात्मदृष्टेनात्मभेदेन बाधितः संसार्यात्मैकत्ववादः । तथेष्टेनापि प्रतिपाद्यप्रतिपादकभावादिनेति प्रदर्शितमायं । तथा मुक्तात्मनोप्येकत्वे मोक्षासाधनाभ्यासवैफल्यं, ततोऽन्यस्य मुक्तस्यासंभवात् । संभवे वा मुक्तानेकत्वसिद्धिः । यो यः संसारी निर्वाति स स पर-

मात्मन्येकत्र लीयत इत्यप्ययुक्तं, तस्मान्नित्यत्वप्रसंगात् । तथा च कृत्स्नस्तदेकत्वप्रवादः इत्यसावपि दृष्टे-  
ष्टबाधितः । यदि पुनः संसारिमुक्ता इति द्वंद्वो निर्दिश्यते तदाप्यर्थोत्तरप्रतिपत्तिः प्रसज्येत संसारिण एव  
मुक्ताः संसारिमुक्ता इति, तथा संसारिमुक्तैकत्वप्रवादः स्यात् स च दृष्टेष्टबाधितः, संसारिणां मुक्तस्वभा-  
वतयाश्रयसंवेदनात् संसारित्वेनैवानुभवात् मुक्तिसाधनाभ्युपगमविरोधाच्च मुक्तस्यापि संसार्यात्मकत्वाप-  
च्युतेः । संसारिमुक्तमिति द्वंद्वनिर्देशेऽपि संसार्येव मुक्तं जीवतत्त्वमित्यनिष्टार्थप्रतीतिप्रसंगात् तदेकत्वप्रवाद  
एव स्यात्, स च दृष्टेष्टबाधित इत्युक्तं । च शब्दो नर्थक इति चेन्न, इष्टविशेषसमुच्चयार्थत्वात् । नो  
संसारिणः सयोगकेवलिनः संसारिणः, नोसंसार्यसंसारित्वव्यपेतास्त्वयोगकेवलिनोभीष्टास्ते येन समुच्चयंते ।  
नोसंसारिणः संसारिण एवेति चेन्न, तेषां संसारिवैधर्म्याद्भवांतरावाप्तेरभावात् । मिथ्यादर्शनाविरति-  
प्रमादकषायाणां संसारकारणानामभावात् । न चैवमसंसारिण एव ते, योगमात्रस्य संसारकारणस्य  
कर्मागमनहेतोः सद्भावात् । क्षीणकषायाः संयोगकेवलिवन्नो संसारिण एवेति चेन्न किंचिदनिष्टं । अयो-  
गकेवलिनो मुक्ता एवेति चेन्न, तेषां पंचाशीतिकर्मप्रकृतिसद्भावात्, कृत्स्नकर्मविप्रमोक्षाभावादसंसारि-  
त्वायोगात् । न चैवं ते नोसंसारिणः केवलिनः संसारिणो संसार्यसंसारित्वव्यपेताश्चायोगकेवलिनो  
हीष्टास्ते संसारकारणस्य योगमात्रस्याप्यभावात् तत एव न संसारिणस्तत्रितयव्यपेतास्तु निश्चीयंते ।  
तथान्ये वर्णयंति—मुक्तानां परिणामांतरसंक्रमाभावादुपयोगस्य गुणभावप्रदर्शनार्थं चशब्दोपादानमिति,  
तत्र बुद्ध्यामहे तेषां नित्योपयोगसिद्धेः पुनरुपसंहारप्रादुर्भावात् । तत्रोपयोगव्यवहारभावात् गुणीभूतोत्र  
भूय योग इति चेति । संसारिग्रहणमादौ कुत इति चेत्, संसारिणां बहुविकल्पत्वात्तत्पूर्वकत्वान्मुक्तेः ।  
सयं वेष्टत्वाच्चेत्येके, उत्तरत्रयप्रथमं संसारिप्रपंचप्रतिपादनार्थं चेत्यन्ये ॥

यथेवं किं विशिष्टाः संसारिण इत्याह सूत्रं;—

### समनस्कामनस्काः ॥ ११ ॥

मनसो द्रव्यभावभेदस्य सन्निधानात्समनस्काः तदसंनिधादमनस्काः । समनस्काश्चामनस्काश्च समन-  
स्कामनस्का इति समनस्कग्रहणमादौ युक्तमभ्यर्हितत्वात् । संसारिमुक्तप्रकरणात् यथासंख्यप्रसंग इति  
चेत् तथेष्टसंसारिणामेव मनस्कत्वान्मुक्तानाममनस्कत्वादित्येके । तदयुक्तं । सर्वसंसारिणां मनस्कत्वप्रसं-  
गात् । कुतस्तर्हि यथासंख्यप्रसंगः, पृथग्योगकरणात् । यथासंख्यं तदभिसंबंधेष्टौ संसारिणो मुक्ताश्च  
समनस्कामनस्का इत्येकयोगः क्रियेत उपरि संसारिवचनप्रत्यासत्तेश्च । संसारिणस्त्रसस्थावरा इत्यत्र हि  
संसारिण इति वचनं समनस्कामनस्का इत्यत्र संबध्यते त्रसस्थावरा इत्यत्र च मध्यस्थत्वात् ततो न  
यथासंख्यसंप्रत्ययः । अथवा संसारिणो मुक्ताश्चेत्यत्र संसारिण इति वचनमनेन संबध्यते न मुक्ता  
इति तेषां प्रधानशिष्टत्वान्मुक्तानामप्रधानशिष्टत्वात् । तथा सति समनस्कामनस्काः त्रसस्थावरा इति  
यथासंख्याप्रयोगः, सर्वत्रसानां समनस्कत्वासिद्धेः मध्यस्थसंसारिग्रहणाभिसंबंधेऽपि वा पृथग्योगकरणान्न  
त्रसस्थावरयथासंख्याभिसंबंधः स्यात् अन्यथैकमेव योगं कुर्वीत, तथा च द्विः संसारग्रहणं न स्यात् ततः  
संसारिण एव केचित्समनस्काः केचिदमनस्का इति सूत्रार्थो व्यवतिष्ठते ॥ कुतस्ते तथा मता इत्याह;—

समनस्कामनस्कास्ते मताः संसारिणो द्विधा । तद्वेदनस्य कार्यस्य सिद्धेरिष्टविशेषतः ॥ १ ॥

समनस्काः केचित्संसारिणः शिक्षाक्रियालापग्रहणसंवेदनस्य कार्यस्य सिद्धेरन्यथानुपपत्तेः, केचित्पुनर-  
मनस्काः शिक्षाग्रहाहिवेदनकार्यस्य सिद्धेरन्यथानुपपत्तेः । इत्येतावता द्विविधाः संसारिणः सिद्धाः इष्ट-

विशेषतश्च । इहेष्टं हि प्रवचनं तस्य विशेषः समनस्केतरजीवप्रवचनं तस्य विशेषः समनस्केतरजीवप्रकाशि वाक्यं, संति सज्जिनो जीवाः संत्यसज्जिन इति । ततश्च ते व्यवतिष्ठन्ते सर्वथा बाधकामावात् ॥

अत्र त्रसा एव संसारिणः समनस्कामनस्का इति केषाचिदाकृतं, तदपसारणायाह;—

### संसारिणस्त्रसस्थावराः ॥ १२ ॥

त्रसनामकर्मोदयापादितवृत्तयस्त्रसाः प्रत्येतव्याः न पुनस्त्रस्यंतीति त्रसाः पवनादीनां त्रसत्वप्रसंगात् गर्भादिष्वत्रसत्वानुषंगाच्च, स्थावरनामकर्मोदयोपजनितविशेषाः स्थावराः । स्थानशीलाः स्थावरा इति चेन्न, वाय्वादीनामस्थावरत्वप्रसंगात् । इष्टमेवेति चेन्न, समयार्थानवबोधात् । न हि वाय्वादयस्त्रसा इति समयार्थः । त्रसाश्च स्थावराश्च त्रसस्थावराः । त्रसग्रहणमादावल्पाक्षरत्वादभ्यर्हितत्वाच्च । संसारिण एव त्रसस्थावरा इत्यवधारणानुक्तानां तद्भावव्युदासः, त्रसस्थावरा एव संसारिण इत्यवधारणाद्विकल्पांतरनिवृत्तिः ॥ कुत पुनरेवं प्रकाराः संसारिणो व्यवतिष्ठन्त इत्याह;—

त्रसास्ते स्थावराश्चापि तदन्यतरनिह्वे । जीवतत्त्वप्रभेदानां व्यवस्थानाप्रसिद्धितः ॥ १ ॥

स्थावराः एव सर्वे जीवाः परममहत्वेन निष्क्रियाणां चलनासंभवात्त्रसत्वानुपपत्तेरिति त्रसनिह्वस्तावन्न युक्तः, स्वयमिष्टानां जीवतत्त्वप्रभेदानां व्यवस्थानाप्रसिद्धिप्रसंगात् सर्वगतात्मन्येवात्रैव नानात्मकार्यपरिसमाप्तिः । सकृन्नानात्मनः संयोगो हि नानात्मकार्यं तत्रैकत्रापि प्रयुज्यते नभसि नानाघटादिसंयोगवत् । एतेन युगपन्नाना शरीरैर्द्रियसंयोगः प्रतिपादितः । युगपन्नाना शरीरेष्वात्मसमवायिनां सुखदुःखादीनामनुपपत्तिविरोधात् इति चेत्, युगपन्नानाभेयोदिष्वाकाशसमवायिनां विततादिशब्दानामनुपपत्तिप्रसंगात् तद्विरोधस्याविशेषात् । तथाविधशब्दकारणभेदान्न तदनुपपत्तिरिति चेत् सुखादिकारणभेदात्तदनुपपत्तिरप्येकत्रात्मनि मा भूत् विशेषाभावात् । विरुद्धधर्माध्यासादात्मनो नानात्वमिति चेत्, तत एवाकाशनानात्वमस्तु । प्रदेशभेदोपचाराददोष इति चेत्, तत एवात्मन्यदोषः । जननमरणादिनियमोपि सर्वगतात्मवादिनां नात्मबहुत्वं साधयेत्, एकत्रापि तदुपपत्तेर्घटाकाशादिजननविनाशवत् । न हि घटाकाशस्योत्पत्तौ घटाद्याकाशस्योत्पत्तिरेव तदा विनाशस्यापि दर्शनात् । विनाशे वा न विनाश एव जननस्यापि तदोपलंभात् स्थितौ वा न स्थितिरेव विनाशोत्पादयोरपि तदा समीक्षणात् । सति बंधे न मोक्षः सति वा मोक्षे न बंध स्यादेकत्रात्मनि विरोधादिति चेन्न, आकाशेपि सति घटवत्त्वे घटांतरमोक्षाभावप्रसंगात् । सति वा घटविश्लेषे घटांतरविश्लेषप्रसंगात् । प्रदेशभेदोपचाराच्च तत्प्रसंग इति चेत्, तत एवात्मनि तत्प्रसंगः । कथमेक एवात्मा बद्धो मुक्तश्च विरोधादिति चेत्, कथमेकमाकाशं घटादिना बद्धं मुक्तं च युगपदिति समानमेतच्चोद्यम् । नभसः प्रदेशभेदोपगमे जीवस्याप्येकस्य प्रदेशभेदोऽस्ति कुतो जीवतत्त्वप्रभेदव्यवस्था । ततस्तामिच्छता क्रियावंतो जीवाश्च नभसो असर्वगता एवाभ्युपगंतव्या इति त्रससिद्धिः । त्रसा एव न स्थावरा इति स्थावरनिह्वयोपि न श्रेयान्, जीवतत्त्वप्रभेदानां व्यवस्थानाप्रसिद्धिप्रसंगात् । जीवतत्त्वसंतानांतराणि हि व्यवस्थापयन्न प्रत्यक्षाद्यवस्थापयितुमर्हति तस्य तत्राप्रवृत्तेः । व्यापारव्याहारलिंगात्साधयतीति चेत् न, सुषुप्तमूर्छितांडकाद्यवस्थानां संतानांतराणामवस्थानुषंगात्तत्र तदभावात् । आकारविशेषात्तत्सिद्धिरिति चेत्, तत एव वनस्पतिकायिकादीनां स्थावरण्या प्रसिद्धिरस्तु । कः पुनराकारविशेषो वनस्पतीनां आहारलाभालाभयोः पुष्टिज्ञानलक्षणः । ततो यदि वनस्पतीनामसिद्धिरात्मनां तदा संतानांतराणामपि मूर्छितादीनां कुतः सिद्धिरिति जीवतत्त्वप्रभेदं व्यवस्थापयता त्रसस्थावरयोरन्यतरनिह्वोऽनभिधेयः ॥

कोत्र विशेषः? स्थावरा इत्याह;—

### पृथिव्यप्तेजोवायुवनस्पतयः स्थावराः ॥ १३ ॥

पृथिवीकायिकादिनामकर्मोदयवशात्पृथिव्यादयो जीवाः पृथिवीकायिकादयः स्थावराः प्रत्येतव्या न पुनरजीवास्तेषामप्रस्तुतत्वात् ॥ कुतस्तव बोद्धव्या इत्याह;—

जीवाः पृथ्वीमुखास्तत्र स्थावराः परमागमात् । सुनिर्बाधात्प्रबोद्धव्या युक्त्या एकैन्द्रिया हि ते १ संति पृथिवीकायिकादयो जीवा इत्यागमात् पृथिवीकायिकादिसिद्धिः । कुतस्तदागमस्य प्रामाण्यनिश्चय इति चेत्, सर्वथा बाधकरहितत्वात् । न ह्यस्य प्रत्यक्षं बाधकं तदविषयत्वात् । पृथिव्यादयो अचेतना एव व्यापारव्याहाररहितत्वाद्भस्मादिवत् इत्यनुमानं बाधकमिति चेन्न, अस्य सुपुसादिनानेकातात् । तस्यपि पक्षीकरणमयुक्तं समाधिस्थेनानेकातात्, पक्षस्य प्रमाणबाधानुषंगात् । सांख्यस्य मुक्तात्मना व्यभिचारात् प्रत्यागमो बाधक इति चेन्न, तस्याप्रमाणत्वापादनात् स्याद्वादस्य प्रमाणभूतस्य व्यवस्थापनात् । तदेवमागमात्सुनिर्बाधात् पृथिवीप्रमुखाः स्थावराः प्राणिनो बोद्धव्याः । युक्तेश्च, ज्ञानं कचिदात्मनि परमप्रकर्षमायाति अपकृष्यमाणविशेषत्वात् परिमाणवदित्यतो यत्र तदपकर्षपर्यंतस्तेऽस्माकमेकैन्द्रियाः स्थावरा एव युक्त्या संभाविताः । ननु च भस्मादावनात्मन्येव विज्ञानस्यात्यंतिकापकर्षस्य सिद्धेर्न स्थावरसिद्धिरिति चेन्न, स्वाश्रय एव ज्ञानापकर्षदर्शनात् अनात्मनि तस्यासंभवादेव हान्यनुपपत्तेः । प्रध्वंसो हि हानिः सत एवोपपद्यते नासतोनुत्पन्नस्य बंध्यापुत्रवत् कचिदात्मन्यप्यत्यंतनाशो ज्ञानस्यास्तीति चेन्न, सतो वस्तुन उत्पन्नविनाशानुपपत्तेः । कर्मणां कथमत्यंतविनाश इति चेत्, क एवमाह? तेषामत्यंतविनाश इति । कर्मरूपाणां हि पुद्गलानामकर्मरूपतापत्तिर्विनाशः सुवर्णस्य कटकाकारस्याकटरूपतापत्तिवत् । ततो गगनपरिमाणादारभ्यापकृष्यमाणविशेषं परिमाणं यथा परमाणौ परमापकर्षपर्यंतप्राप्तं सिद्धं तथा ज्ञानमपि केवलादारभ्यापकृष्यमाणविशेषमेकैन्द्रियेषु परमापकर्षपर्यंतप्राप्तमवसीयते । इति युक्तिमत्पृथिवीकायिकादिस्थावरजीवप्रतिपादनं ॥

के पुनर्विशेषतस्त्रसा इत्याह;—

### द्वीन्द्रियादयस्त्रसाः ॥ १४ ॥

द्वे स्पर्शनरसने इन्द्रिये येषां ते द्वीन्द्रियाः कृम्यादयस्ते आदयो येषां ते इमे द्वीन्द्रियादय इति व्यवस्थावाचिनादिशब्देन तद्गुणसंविज्ञानलक्षणान्यपदार्था वृत्तिरवयवेन विग्रहो समुदायस्य वृत्त्यर्थत्वात् ॥

ते च प्रमाणतः सिद्धा एवेत्याह;—

त्रसाः पुनः समाख्याताः प्रसिद्धा द्वीन्द्रियादयः । इत्येवं पंचभिः सूत्रैः सर्वसंसारिसंग्रहः ॥ १॥

विग्रहगत्यापन्नस्य संसारिणोऽसंग्रह इति चेन्न, तस्यापि त्रसस्थावरनामकर्मोदयरहितस्यासंभवात् तद्वचनेन संगृहीतत्वात् । सोपि नैकैन्द्रियत्वं द्वीन्द्रियादित्वं वातिक्रामति सूक्तत्वप्रसंगात् । ततो भवत्येव पंचभिः सूत्रैः सर्वसंसारिसंग्रहः ॥ न कानिचिद्विन्द्रियाणि नियतानि संति यत्संबंधादेकैन्द्रियादयो व्यवतिष्ठन्त इत्याशंका निराकर्तुं कामः सूरिरिदमाह;—

### पंचेन्द्रियाणि ॥ १५ ॥

संसारिणो जीवस्य संतीति वाक्यार्थः । किं पुनरिन्द्रियं? इद्रेण कर्मणा स्पृष्टमिन्द्रियं स्पर्शनादीन्द्रियनामकर्मोदयनिमित्तत्वात् । इन्द्रस्यात्मनो लिंगमिन्द्रियं इति वा कर्ममलीमसस्यात्मनः स्वयमर्थानुपल-



अध्यसमर्थस्य हि यदर्थोपलब्धौ लिंगं निमित्तं तर्दिन्द्रियमिति भाष्यते । नन्वेवमात्मबोधज्ञानमिन्द्रियलिंगा-  
दुपजायमानमनुमानं स्यात् । तच्चायुक्तं । लिंगस्य परिज्ञानेनुमानानुदयात् । तस्यानुमानांतरापरिज्ञानेऽ-  
नवस्थानुपगादिति कश्चित् । तदसत् । भावेन्द्रियस्योपयोगलक्षणस्य स्वसंविदितत्वात्तदवलंबिनोर्थज्ञानस्य  
सिद्धेः । न चैतदनुमानं परोक्षविशेषरूपं, विशदत्वेन देशतः प्रत्यक्षत्वाविरोधात् । परोक्षसामान्यम-  
न्यत्तु मुख्यतस्तदिष्टमेव परप्रत्ययापेक्षस्य परोक्षत्ववचनात् ॥ कथं पुनः पंचैवेन्द्रियाणि जीवस्येत्याह;—

पंचैन्द्रियाणि जीवस्य मनसोर्निन्द्रियत्वतः । बुद्ध्यहंकारयोरात्मरूपयोस्तत्फलत्वतः ॥ १ ॥

वागादीनामतो भेदासिद्धेर्धासाधनत्वतः । स्पर्शादिज्ञानकार्याणामेवंविधविनिर्णयात् ॥ २ ॥

न हि मनः षष्ठमिन्द्रियं तस्यैन्द्रियवैधर्म्यादनिन्द्रियत्वसिद्धेः । नियतविषयाणीन्द्रियाणि, मनः पुनरनि-  
यतविषयमिति तद्वैधर्म्यं प्रसिद्धमेव । करणत्वाद्विद्रल्लिंगत्वाद्विद्रियं मन इति चेत्, तदत्र धूमादिनाने-  
कांतात् । तदपि हि करणमात्मनोर्थोपलब्धौ लिंगं च भवति न चैन्द्रियमिति । बुद्ध्यहंकारयोरिन्द्रिय-  
त्वान्न पंचैवेन्द्रियाणीति चेत् न, तयोरात्मपरिणामयोरिन्द्रियनिन्द्रियफलत्वात् । वाक्पाणिपादपायूपस्थानां  
कर्मेन्द्रियत्वान्न पंचैवेत्यप्ययुक्तं, तेषां स्पर्शनांतर्भावात् । तत्रानंतर्भावेतिप्रसंगात् । पंचानामेव बुद्धिसाध-  
नत्वाच्चेन्द्रियाणां पांचविध्यनिर्णयः कर्तव्यः स्पर्शादिज्ञानकार्याणि हि तानि । तथाहि—स्पर्शनादिज्ञानेन्द्रियाः  
करणसाधनाः क्रियात्वाद्विन्द्रियक्रियावत् । स्वसंवित्क्रिययानेकांत इति चेन्न, तस्या अपि समनस्काना-  
मंतःकरणकारणत्वात् परेषां स्वशक्तिविशेषकरणत्वात् । न चैकत्रात्मनि कर्तृकरणरूपविरोधः प्रतीति-  
सिद्धत्वादिति निरूपितं प्राक् । ततः स्पर्शादिज्ञानेभ्यः कार्यविशेषेभ्यः पंचभ्यः पंचैन्द्रियाणीति साम-  
र्थ्यात् मनोर्निन्द्रियं षष्ठमिति सूत्रकारेण निवेदितं भवति । तेनैतैर्व्यवस्थितैर्योगो द्वित्रिचतुःपंचैन्द्रियाः  
संज्ञिनश्च त्रसा इति निश्चीयते ॥

तानि पुनरिन्द्रियाणि पौद्गलिकान्येकविधान्येवेति कस्यचिदाकृतमपाकुर्वन्नाह;—

## द्विविधानि ॥ १६ ॥

द्विः प्रकाराणीत्यर्थः प्रकारवाचित्वाद्विधशब्दस्य । शक्तीन्द्रियाणि व्यक्तीन्द्रियाणि चेति द्विविधानि  
केचिन्मन्यन्ते, मूर्तान्यमूर्तानि वेत्यपरे । सूत्रकारास्तु द्रव्येन्द्रियाणि भावेन्द्रियाणि चेति चेतसि  
निधायैवमाहुः ॥

यद्येवं कानि द्रव्येन्द्रियाणीत्याह;—

## निर्वृत्युपकरणे द्रव्येन्द्रियम् ॥ १७ ॥

निर्वर्त्यत इति निर्वृत्तिः सा द्वेधा बाह्याभ्यंतरभेदात् । तत्र विशुद्धात्मप्रदेशवृत्तिरभ्यंतरा तस्यामेव  
कर्मादयापादितावस्त्राविशेषः पुद्गलप्रचयो बाह्या । उपक्रियतेनेनेत्युपकरणं । तदपि द्विविधं बाह्याभ्यंतर-  
भेदात् । तत्र बाह्यं पक्षपुटादि, कृष्णसारमंडलाद्यभ्यंतरं । निर्वृत्तिश्चोपकरणं च निर्वृत्युपकरणे द्रव्येन्द्रि-  
यमिति जात्यपेक्षयैकवचनं ॥ कुतः पुनस्तानि प्रतिपद्यंत इत्याह;—

द्विविधान्येव निर्वृत्तिस्त्रिभावात्यनुमिन्वते । सिद्धोपकरणात्मानि तस्युतौ तद्विदच्युतेः ॥ १ ॥

बाह्याभ्यंतरोपकरणेन्द्रियाणि तावत्प्रसिद्धान्येव तद्यापारान्वयव्यतिरेकानुविधायिनां स्पर्शादिज्ञानाना-  
मुपलंभात् । बाह्याभ्यंतरनिर्वृत्तिस्त्रिभावानि चैन्द्रियाणि तत एवानुमीयन्ते व्यापारवत्त्वप्युपकरणेन्द्रियेषु  
विषयालोकमनस्तु च संनिहितेषु सत्यपि च भावेन्द्रिये कदाचित्स्पर्शादिज्ञानानुत्पत्तेरन्यथानुपपत्तेस्तस्यु-  
तावेष तद्विदच्युतिसिद्धेः ॥

कानि पुनर्भावेन्द्रियाणीत्याह;—

## लब्ध्युपयोगौ भावेन्द्रियम् ॥ १८ ॥

इन्द्रियनिवृत्तिहेतुः क्षयोपशमविशेषो लब्धिः तन्निमित्तः परिणामविशेष उपयोगः लब्धिश्चोपयोगश्च लब्ध्युपयोगौ भावेन्द्रियमिति जात्यपेक्षयैकवचनं । कुतः पुनस्तानि परीक्षका जानत इत्याह;—

भावेन्द्रियाणि लब्ध्यात्मोपयोगात्मानि जानते । स्वार्थसंविदि योग्यत्वाद्यापृतत्वाच्च संविदः १

लब्धिस्वभावानि तावद्भावेन्द्रियाणि स्वार्थसंविचौ योग्यत्वादात्मनः प्रतिपद्यते । न हि तत्रायोग्यस्यात्मनस्तदुत्पत्तिराकाशवत् स्वार्थसंविद्योग्यतैव च लब्धिरिति लब्धीन्द्रियसिद्धिः । उपयोगस्वभावानि पुनः स्वार्थसंविदो व्यापृतत्वान्निश्चिन्वंति । न ह्यव्यापृतानि स्पर्शादिसंवेदनानि पुंसः स्पर्शादिप्रकाशकानि भवितुमर्हति सुषुप्त्यादीनामपि तत्प्रकाशकप्रसंगात् । स्वार्थप्रकाशने व्यापृतस्य संवेदनस्योपयोगत्वे फलत्वादिन्द्रियत्वानुपपत्तिरिति चेन्न, कारणधर्मस्य कार्यानुवृत्तेः । न हि पावकस्य प्रकाशकत्वे तत्कार्यस्य प्रदीपस्य प्रकाशकत्वं विरुध्यते । न च येनैव स्वभावेनोपयोगस्यैन्द्रियत्वं तेनैव फलत्वमिष्यते यतो विरोधः स्यात् साधकतमत्वस्वभावेन हि तस्यैन्द्रियव्यपदेशः क्रियारूपतया तु फलत्वं प्रदीपवत् । प्रदीपः प्रकाशात्मना प्रकाशयतीत्यत्र हि साधकतमः प्रकाशात्मा करणं क्रियात्मा फलं स्वतंत्रात्मा कर्तेति प्ररूपितप्राग्वं ॥

किं व्यपदेशलक्षणानि तानीन्द्रियाणीत्याह;—

## स्पर्शनरसनघ्राणचक्षुःश्रोत्राणि ॥ १९ ॥

स्पर्शनादीनां करणसाधनत्वं पारतंत्र्यात् कर्तृसाधनत्वं च स्वातंत्र्याद्बहुत्ववचनात् । तेनान्वर्थसंज्ञाकरणादेवं व्यपदेशान्येवं लक्षणानि च पञ्चैन्द्रियाणीत्यभिसंबन्धः कर्तव्यः । स्पर्शनस्य ग्रहणमादौ शरीरव्यापित्वात्, वनस्पत्यंतानामेकमित्यत्राभीष्टत्वात् सर्वसंसारिवृषपलब्धेश्च । ततो रसनघ्राणचक्षुषां क्रमवचनमुत्तरोत्तरावृत्तत्वात्, श्रोत्रस्यांते वचनं बहूपकारित्वात् । रसनमपि वक्तृत्वेन बहूपकारीति चेत् न, तेन श्रोत्रप्रणालिकापादितस्योपदेशस्योच्चारणात् तत्पारतंत्र्यस्वीकरणात् । सर्वज्ञे तदभाव इति चेन्न, इन्द्रियादिकरणात् । न हि सर्वज्ञस्य शब्दोच्चारणे रसनव्यापारोस्ति तीर्थकरत्वनामकर्मोदयोपजनितत्वात् भगवत्तीर्थकारवगमस्य करणव्यापारापेक्षत्वे क्रमप्रवृत्तिप्रसंगात् । सकलवीर्यांतरायक्षयान्न क्रमप्रवृत्तिस्तस्येति चेत्, तत एव करणापेक्षापि मा भूत् । ततः सूक्तं श्रोत्रस्यांते वचनं बहूपकारित्वादिति । एकैकवृद्धिज्ञापनार्थं वा स्पर्शनादिक्रमवचनं ॥ कुतः पुनः स्पर्शनादीनि जीवस्य करणान्यर्थोपलब्धावित्याह;—

स्पर्शनादीनि तान्याहुः कर्तुः सान्निध्यवृत्तितः । क्रियायां करणानीह कर्मवैचित्र्यतस्तथा ॥ १॥

स्पर्शनादीनि द्वयैन्द्रियाणि तावन्नामकर्मणो वैचित्र्याद्युपलब्धेरालम्बनः स्पर्शादिपरिच्छेदनक्रियायां व्याप्तिप्रमाणस्य सान्निध्येन वृत्तेः करणानि लोके प्रतीयन्ते । भावेन्द्रियाणि पुनस्तदावरणवीर्यांतरायक्षयोपशमस्य वैचित्र्यादिति मंतव्यं, तेषां परस्परं तद्वत्तश्च भेदाभेदं प्रत्यनेकांतोपपत्तेः । न हि परस्परं तावदिन्द्रियाणामभेदैकांतः स्पर्शनेन स्पर्शस्यैव रसादीनामपि ग्रहणप्रसक्तेरिन्द्रियांतरप्रकल्पनानर्थक्यात् । कस्यचिद्वैकल्ये साकल्ये वा सर्वेषां वैकल्यस्य साकल्यस्य वा प्रसंगात् । नापि भेदैकांततोषामेकत्वसंकलनज्ञानजनकत्वाभावप्रसंगात् । संतानांतरैन्द्रियवत् मनस्तस्य जनकमिति चेन्न, इन्द्रियनिरपेक्षस्य तज्जनकत्वासंभवात् । इन्द्रियापेक्षं मनोनुसंधानस्य जनकमिति चेत्, संतानांतरैन्द्रियापेक्षं कुतो न जनकः ? प्रत्यासत्तेरभावादिति चेत्, अत्र का प्रत्यासत्तिः ? अन्यत्रैकात्मतादात्म्यादेशकालभावस्य प्रत्यासत्तीनां व्यभिचा-

रात् । ततः स्पर्शनादीनां परस्परं स्वादभेदो द्रव्यार्थादेशात्, स्याद्भेदः पर्यायार्थादेशात् । एतेन तेषां तद्वतो भेदाभेदैकांतौ प्रत्युक्तौ । आत्मनः करणानामभेदैकांते कर्तृत्वप्रसंगाच्चात्मवत् । आत्मनो वा करणत्वप्रसंगः, उभयोरुभयात्मकत्वप्रसंगो वा विशेषाभावात् । ततस्तेषां भेदैकांते चात्मनः करणत्वाभावः संतानांतरकरणवत् विपर्ययो वेत्यनेकात् एवाश्रयणीयः, प्रतीतिसद्भावाद्वाधकाभावाच्च । तथा द्रव्येन्द्रियाणामपि परस्परं स्वारंभकपुद्गलद्रव्याच्च भेदाभेदं प्रत्यनेकांतोवबोद्धव्यः पुद्गलद्रव्यार्थादेशादभेदोपपत्तेः । प्रतिनियतपर्यायार्थादेशात्तेषां भेदोपपत्तेश्च ॥

इतीन्द्रियाणि भेदेन व्याख्यातानि मतांतरं । व्यवचिच्छित्सुभिः पंचसूत्र्या युक्त्यागमान्वितैः २

इदानीमिन्द्रियानिन्द्रियविषयप्रदर्शने कर्तव्ये, के तावदिन्द्रियविषया इत्याह;—

### स्पर्शरसगंधवर्णशब्दास्तदर्थाः ॥ २० ॥

स्पर्शादीनां कर्मभावसाधनत्वं द्रव्यपर्यायविवक्षोपपत्तेः । तच्छब्दादिन्द्रियपरामर्शः तेषामर्थास्तदर्थाः स्पर्शादीनां कर्मविषयाः स्पर्शादय इत्यर्थः । तदर्था इति वृत्त्यनुपपत्तिरसामर्थ्यादिति चेत्, न चात्र गमकत्वात् नित्यसापेक्षेषु संबंधिशब्दवत् । य एव हि वाक्येयः संप्रतीयते स एव वृत्ताविति गमकत्वं नित्यसापेक्षेषु संबंधिशब्देषु कथितं, यथा देवदत्तस्य गुरुकुलं देवदत्तस्य गुरुपुत्रः देवदत्तस्य दासभार्येति । तथेहापि तच्छब्दस्य स्पर्शनादिसापेक्षत्वेपि गमकत्वात् वृत्तिर्वेदितव्या । स्पर्शादीनामानुपूर्व्येण निर्देशः इन्द्रियक्रमामिसंबंधार्थः ॥

किं पुनः स्पर्शादयो द्रव्यात्मका एव पर्यायात्मका एव चेति दुराशंकां निराकरोति;—

स्पर्शादयस्तदर्थाः स्युर्द्रव्यपर्यायताहृतः । द्रव्यैकांते क्रियायाः स्यान्सर्वथा कूर्मरोमवत् ॥ १ ॥

तथैव पर्ययैकांते भेदैकांतोऽनयोरपि । अनेकांतात्मना तेषां निर्वाधमुपलब्धितः ॥ २ ॥

ततो अनेकात्मन एव स्पर्शादयः स्पर्शादीनां विषयभावमनुभवन्ति नान्यथा प्रतीयभावात् ॥

अथानिन्द्रियस्य को विषय इत्याह;—

### श्रुतमनिन्द्रियस्य ॥ २१ ॥

अर्थ इत्यमिसंबंधः सामर्थ्यात् । ननु चाश्रयमाणमनिन्द्रियमत्र तत्कथं तस्य विषयो निरूप्यते इत्याह;—

सामर्थ्याद्रम्यमानस्त्वानिन्द्रियस्येह सूत्रितः । श्रुतमर्थः श्रुतज्ञानगम्यं वस्तु तदुच्यते ॥ १ ॥

पंचैवेन्द्रियाणीति वदता मनोनिन्द्रियमंतःकरणं सामर्थ्यादित्युक्तं भवति तस्य च विषयः श्रुतमितीह सूत्रयतो न सूत्रकारस्य विरोधः । श्रुतं पुनः श्रुतज्ञानसमधिगम्यं वस्तुच्यते विषये विषयिण उपचारात् । मतिज्ञानपरिच्छेद्यं वस्तु कथमनिन्द्रियस्य विषय इति चेन्न, तस्यापि श्रुतज्ञानपरिच्छेद्यत्वानतिक्रमात् । अवधिमनःपर्ययकेवलज्ञानपरिच्छेद्यमपि श्रुतज्ञानपरिच्छेद्यत्वादनिन्द्रियस्य विषयः स्यादिति चेत्, न किंचिदनिष्टं । तथाहि—

मनोमात्रनिमित्तत्वात् श्रुतज्ञानस्य कार्त्तर्यतः । स्पर्शनादीन्द्रियज्ञेयस्तदर्थो हि नियम्यते ॥ २ ॥

अत्र स्पर्शनादीन्द्रियपरिच्छेद्यः तस्यानियतत्वात् । साकल्येन श्रुतज्ञानमात्रनिमित्तात् परिच्छिद्यमानस्य वस्तुनः श्रुतशब्देनाभिधानात् । नन्वेवं सर्वमनिन्द्रियस्येति वक्तव्यं स्पष्टत्वादिति चेन्न, परोक्षत्वज्ञा-

पनार्थत्वाच्छ्रुतवचनस्य । न हि यथा केवलं सर्वं साक्षात् परिच्छिनत्ति तथानिन्द्रियं तस्याविशदरूप-  
तयार्थपरिच्छेदकत्वात् । ततः मूक्तं श्रुतमनिन्द्रियस्येति ॥

किमर्थमिन्द्रियमनसां विषयप्ररूपणमत्र कृतमित्याह;—

इति सूत्रद्वयेनाक्षमनोर्थानां प्ररूपणं । कृतं तज्जन्मविज्ञाननिरालंबनताछिदे ॥ ३ ॥

केषां पुनः प्राणिनां किमिन्द्रियमित्याह;—

### वनस्पत्यंतानामेकम् ॥ २२ ॥

वनस्पतिरंतोवसानं येषां ते वनस्पत्यन्ताः सामर्थ्यात्पृथिव्यादय इति गम्यन्ते तेषामेकं प्रथममिन्द्रियं  
स्पर्शनमिति प्रतिपत्तव्यम् ॥ कृत इत्याह;—

वनस्पत्यंतजीवानामेकं स्पर्शनमिन्द्रियं । तज्जज्ञाननिमित्तायाः प्रवृत्तेरुपलम्बनात् ॥ १ ॥

यथासदादीनां स्पर्शनजज्ञाननिमित्ताहितस्य समग्रहणपरित्यागलक्षणा प्रवृत्तिरुपलभ्यते तथा वनस्पती-  
नामपि सोपलभ्यमाना स्पर्शनजज्ञानपूर्वकत्वं च साधयति तज्जं च ज्ञानं स्पर्शनमिन्द्रियमिति निर्बाधं ।  
तद्वत्पृथिव्यादिजीवानामेकमिन्द्रियं संभाव्यते बाधकाभावात् ॥

केषां व्यादीन्द्रियमित्याह;—

### कृमिपिपीलिकाभ्रमरमनुष्यादीनामेकैकवृद्धानि ॥ २३ ॥

एकैकमिति वीप्सानिर्देशाद्ब्रह्मानीति बहुत्वनिर्देशाच्च वाक्यांतरोपप्लवं कथमित्याह;—

तथा कृमिप्रकाराणां रमनेनाधिकं मतं । वृद्धे पिपीलिकादीनां ते प्राणेन निरूप्यते ॥ १ ॥

चक्षुषा तानि वृद्धानि भ्रमरादिशरीरिणां । श्रोत्रेणानु मनुष्यादिजीवानां तानि निश्चयात् २

तत्तद्वेतुकविज्ञानमूलानामुपलब्धतः । विषयेषु प्रवृत्तीनां स्वस्तिबिब विपश्चिताम् ॥ ३ ॥

के पुनः संसारिणः समनस्काः के वाऽमनस्का इत्याह;—

### संज्ञिनः समनस्काः ॥ २४ ॥

सामर्थ्यादसंज्ञिनो अमनस्का इति सूत्रितं, तेनामनस्का एव सर्वे संसारिणः सर्वे समनस्का एवेति  
निरस्तं भवति ॥ कुतः पुनः संज्ञिनां समनस्कत्वं सिद्धमित्युपदर्शयति;—

संज्ञिनां समनस्कत्वं संज्ञायाः प्रतिपत्तितः । सा हि शिक्षाक्रियालापग्रहणं मुनिभिर्मता ॥ १ ॥

नानादिभ्रवसंभूतविषयानुभवोद्भवा । सामान्यधारणाहारसंज्ञादीनामधीरपि ॥ २ ॥

न ह्यमनस्कानां शिक्षाक्रियालापग्रहणलक्षणा संज्ञा संभवति यतस्तदुपलब्धेः केषांचित्समनस्कत्वं न  
सिद्ध्येत् । न चामनस्कानां स्मरणसामान्याभावोऽनादिभ्रवसंभूतविषयानुभवोद्भवायाः सामान्यधारणा-  
यास्तद्वेतोः सद्भावात् आहारसंज्ञादिसिद्धेः प्रवृत्तिविशेषोपलब्धेः । न च सैव संज्ञा मुनिभिरिष्टा  
स्मृतिविशेषनिमित्तायास्तस्याः प्रकाशनात् । एतेन यदुक्तं कैश्चिदमनस्कानां स्मरणाभावेऽप्यभिलाषसिद्धे-  
स्तदहर्जातदारकस्य स्तन्याभिमुखं मुखमर्जयतोभिलाषः स्मरणपूर्वकोऽभिलाषत्वात् अस्मदाद्यभिलाषवदित्यत्र  
हेतोरनैकांतिकत्वात् परलोकासिद्धिः । तथा च न स्मृतेरभिलाषोक्तिं विनाशोपि दर्शनात् । तद्वि-  
जन्मांतरात्रायं जातमात्रेपि लक्ष्यते इत्यकलंकवचनमविचारचतुरमायातं इति । तदपि प्रत्याख्यातं,  
स्मरणसामान्यमंतरेण कचिदप्यभिलाषासंभवात् तद्वेतोरनैकांतिकत्वानुपपत्तेः । न चामनस्केषु स्मरणसा-  
मान्यसद्भावात्स्मरणविशेषस्य सिद्धिः तस्य तेनाविनाभावाभावात् । न हि यस्यानुभूतस्मरणसामान्यमस्ति

तस्य स्मरणविशेषो नियमादुपलभ्यते विशेषसमयाभावसंज्ञात् । विशेषमात्राविनाभावेऽपि वा न शिक्षा-  
क्रियालापग्रहणमित्तस्मरणविशेषाविनाभावः सिद्ध्येत् प्राणिमात्रस्य तत्त्वसंज्ञात् । ततो नाममतिवदाहा-  
रादिसंज्ञा तद्धेतुश्च स्मृतिसामान्यं धारणासामान्यं च तन्निमित्तमवायसामान्यमीहासामान्यमवग्रहसामान्यं  
च सर्वप्राणिसाधारणमनादिभवाभ्याससम्भूतमभ्युपगंतव्यं, न पुनः क्षयोपशमनिमित्तं भावमनः तस्य  
प्रतिनियतप्राणिविषयतयानुभूयमानत्वात् । अन्यथा सर्वत्र भावमनसो व्यवस्थापयितुमशक्तेः ॥

भावमनोऽन्यथानुपपत्त्या द्रव्यमनोऽपि सिद्ध्यतीत्याह,—

क्षयोपशमभेदेन युक्तो जीवोऽनुमन्यते । सद्भिर्भावमनस्तावत् कैश्चित्संज्ञाविशेषतः ॥ ३ ॥

तत्सद्रव्यमनोयुक्तमात्मनः करणत्वतः । स्वार्थोपलब्धेर्भावस्पर्शनादिवदत्र नः ॥ ४ ॥

न हि संज्ञाविशेषादृते क्षयोपशमविशेषेण युक्तो जीव एव भावमनः कैश्चिदनुमातुं शक्यते ।  
प्रज्ञामेधादेः कार्यविशेषानुमिताच्छक्यत एवेति चेन्न, तस्यापि संज्ञाविशेषरूपत्वात् । ऊहापोहात्मिका  
हि प्रज्ञा शिक्षादिक्रियाग्रहणलक्षणैव, मेधा पुनः पाठग्रहणलक्षणालापग्रहणरूपैवेति । ततो भावमनः सिद्धं  
द्रव्यमनस्त्वात् कर्षति । तथाहि—भावमनः स्वार्थोपलब्धौ द्रव्यकरणपेक्षं भावकरणत्वात् स्पर्शनादि-  
भावकरणवत् । मनसोऽर्निद्रियत्वात्करणत्वमसिद्धमिति चेन्न, अंतःकरणत्वेन प्रसिद्धेः । अर्निद्रियत्वं तु  
पुनस्तस्यानियतविषयत्वाद्विद्रियवैधर्म्यात् नाकरणत्वात्, स्वार्थोपलब्धौ साधकतमत्वेन करणत्वोपपत्तेः ।  
न चैवं सूत्रविरोधः, पंचेंद्रियाणि द्विविधानि द्रव्यभावविकल्पादित्यत्रानिद्रियस्यापि द्विविधस्य सामर्थ्य-  
सिद्धत्वात् । शरीरवाङ्मनःप्राणापानाः पुद्गलानामित्यत्र सूत्रे पौद्गलिकस्य द्रव्यमनसः सूत्रकारेण स्वय-  
मभिधानात् । तस्माद्विद्रियमनसी विज्ञानस्य कारणं नार्थोपीत्यकलकैरपि द्विविधैर्द्रियसामान्यवाक्यत्वेन  
द्विविधस्य मनसोभीष्टत्वात् । द्रव्यमनःप्रतिषेधितवचनभावाच्च तत्प्रतिषेधे प्रमाणाभावाद्युक्त्यागमविरो-  
धाच्च । तत्राहोपुरुषिकामात्रं केषांचिदविभावितसिद्धांतत्वमाविर्भावयति ॥

कश्चिदाह—द्रव्यमन एव भावमनोऽस्ति तच्चात्मपुद्गलव्यतिरिक्तं द्रव्यांतरमिति तदप्यपसारयति;—

आत्मपुद्गलपर्यायव्यतिरिक्तं मनो न तु । द्रव्यमस्ति परैरुक्तं प्रमाणाभावतस्तथा ॥ ५ ॥

भावमनो ह्यात्मपर्यायः तस्य लब्ध्युपयोगत्वात् । सत्यपि द्रव्यमनसि तदभावे स्वार्थपरिच्छेदप्रा-  
तुर्भावायोगात्तत्प्रसिद्धेः । द्रव्यमनः पुद्गलपर्यायस्तदुपकरणात् द्रव्येन्द्रियवत् । तद्व्यतिरिक्तं तु द्रव्यांतरं  
मनो न शक्यं परैः साधयितुं तथा प्रमाणाभावात् । युगपज्ज्ञानानुत्पत्तिर्मनसो लिंगमिति चेन्न, ततो  
मनोमात्रस्य प्रतिपत्तिस्तद्द्रव्यांतरत्वासिद्धेः । पृथिव्यादिद्रव्यत्वनिषेधात्परिशेषात् तस्य द्रव्यांतरत्वसिद्धिरिति  
चेन्नैतत्, निषेधासिद्धेः । तथाहि—स्पर्शवद्द्रव्यमनोऽसर्वगतद्रव्यत्वात् पवनवदिति पुद्गलद्रव्यत्वसिद्धेः ।  
कुतः ? परिशेषात्तस्य द्रव्यांतरत्वं समर्थयिष्यते च तस्याग्रतः पौद्गलिकत्वमित्यलं प्रसंगात् । अत्रान्ये  
द्रव्यमनो भावमनःसहितं द्रव्यं करणत्वात् स्पर्शनादिद्रव्यकरणवदित्यावेदयंति । तदयुक्तं । योगिद्रव्य-  
मनसानेकांतात् । योगिनो हि द्रव्यमनः सदपि न भावमनःसहितं द्रव्येन्द्रियं च न भावेन्द्रिययुक्तं  
क्षायिकज्ञानेन सह क्षयोपशमिकस्य भावमनोक्षम्य विरोधात् । न च केवलिनो द्रव्यमनोक्षाणि न  
सन्ति बहिरंतरप्युभयथा च करणमविघातीति वचनात् । ततो विज्ञानविशेषादेव भावमनः साधनीयं,  
सिद्धाच्च भावमनसो द्रव्यमनसः सिद्धिरित्यनवयं । येषां तु प्राणिनां शिक्षाक्रियालापग्रहणविज्ञानवि-  
शेषाभावः शश्वत्तद्भवे निश्चितस्तेषां संज्ञित्वाभावाच्च भावमनोऽनुमीयत इत्यम-  
नस्कास्ते ततो युक्तं संज्ञित्वासंज्ञित्वाभ्यां समनस्कामनस्कत्वं व्यवस्थापयितुम् ॥

इति सूत्रत्रयेणाक्षमनसां स्वामिनिश्चयः । संज्ञ्यसंज्ञिविभागश्च सामर्थ्याद्विहितोजसा ॥ ६ ॥

यथा स्पर्शनस्य वनस्पत्यंताः स्वामिनः कृम्यादयः तस्य रसनवृद्धस्य, पिपीलिकादयस्तयोर्प्राणवृद्धयोः  
अमरादयस्तेषां चक्षुर्वृद्धानां, मनुष्यादयस्तेषामपि श्रोत्रवृद्धानां तथा सज्ञिनो मनस इति प्रतिपत्तव्यं ।  
ये तु मनसोऽस्वामिनः संसारिणस्ते न सज्ञिनः इति सज्ञ्यसंज्ञिविभागश्च परमार्थतो विहितः ॥

तदेवमाहिकार्थमुपसंहरन्नाह;—

इति स्वतत्त्वादि विशेषरूपतो निवेदितं तु व्यवहारतो नयात् ।

तदेव सामान्यमवांतरोदितात्त्वसंग्रहाच्चद्वितयप्रमाणतः ॥ ७ ॥

प्रमाणनयैरधिगम इत्युक्तं तत्र जीवस्य स्वतत्त्वमिह सामान्यं सम्रहादवांतरोक्तादधिगतं निवेदितं  
तद्वेदाः परौपशमिकादयो व्यवहारनयात् यज्जीवस्य स्वतत्त्वं तदौपशमिकादिभेदरूपमिति । पुनरप्यौपश-  
मिकादिसामान्यं तत्संग्रहात् तद्वेदो व्यवहारात् । यदौपशमिकसामान्यं तद्विभेदं, यत्क्षायिकसामान्यं  
तन्नवभेदं, यन्मिश्रसामान्यं तदष्टादशभेदं, यदादयिकसामान्यं तदेकाविंशतिभेदं, यत्पारिणामिकं  
सामान्यं तन्निभेदं इति । पुनरपि सम्यक्त्वादिसामान्यं तत्संग्रहात् तद्वेदो व्यवहारादिति संग्रहव्यवहा-  
रनिरूपणपरंपरा प्रागृजसूत्रादवगंतव्या । सामान्यविशेषात्मकं तु स्वतत्त्वं सकलं प्रधानभावात् प्रमाण-  
तोधिगतं निवेदितं सूत्रकारेण । एव जीवस्य लक्षणं भेद इन्द्रियं मनस्तद्विषयः तत्स्वामी च सामान्यतः  
संग्रहाद्विशेषतो व्यवहारात् प्रधानभावापितसामान्यविशेषतः प्रमाणादधिगम्यते ॥

इति तत्त्वार्थश्लोकवार्तिकालंकारे द्वितीयाध्यायस्य प्रथममाहिकम् ॥

## विग्रहगतौ कर्मयोगः ॥ २५ ॥

विग्रहो देहः गतिर्गमनक्रिया विग्रहाय गतिः विग्रहगतिः अश्वघासादिबद्धवृत्तिः कर्म कर्मणं  
शरीरं कर्मैव योगः कर्मयोगः । कर्मणशरीरालंबनात्मप्रदेशपरिस्वरूपा क्रियेत्यर्थः । विग्रहगतौ कर्म-  
योगोस्तीति प्रतिपत्तव्यं, तेन पूर्वं शरीरं परित्यज्योत्तरशरीराभिमुखं गच्छतो जीवम्यातराले कर्मादानसिद्धिः ॥

कुतः पुनर्विग्रहगतौ जीवस्य कर्मयोगोस्तीति निश्चीयत इत्याह;—

गतौ तु विग्रहार्थायां कर्मयोगो मतोन्यथा । तेन संबन्धवर्धुर्याद्व्योमवर्निर्वृतात्मवत् ॥ १ ॥

येषां विग्रहनिमित्ताया गतौ जीवस्य कर्मयोगो नाभिमतस्तेषा तदा पश्चाद्वा नात्मा पूर्वकर्मसंबन्धव-  
त्कर्मयोगरहितत्वादाकाशवन्मुक्तात्मबन्धो विपर्ययप्रसंगो वा आत्मनः परममहत्त्वात् गतिमत्त्वाभावाद्दि-  
ग्रहगतिरसिद्धा । तथोत्तरशरीरयोग एव पूर्वशरीरवियोग इत्येककालत्वात्तथोर्नान्तरालमदृष्टयोगरहितं  
यतो पूर्वकर्मसंबन्धभागात्मा न स्यादिति कश्चित् । त प्रत्याह—

गतिमत्त्वं पुनस्तस्य क्रियाहेतुगुणन्वतः । लोष्टवद्वेतुधर्मोऽस्ति तत्र कार्यक्रियेक्षणात् ॥ २ ॥

सर्वगत्वाद्गतिः पुंसः स्ववन्नास्तीति ये विदुः । तेषां हेतुरसिद्धोऽस्य कायमात्रत्ववेदनात् ॥ ३ ॥

विभुः पुमानमूर्तत्वे सति नित्यन्वतः खवत् । इत्यादि हेतवोप्येवं प्रत्यक्षहतगोचराः ॥ ४ ॥

हेतुरीश्वरबोधेन व्यभिचारी च कीर्तितः । तस्यामूर्तत्वनित्यत्वसिद्धेरविभुता मता ॥ ५ ॥

अनित्यो भवबोधधेन स्यात्तस्य प्रमाणता । गृहीतग्रहणाच्चोचैत् स्पृष्ट्यादेः शास्त्रबाधिता ॥ ६ ॥

गतिमानात्मा क्रियाहेतुगुणसंबन्धालोष्ठवत् । क्रियाहेतुगुणसंबन्धोऽस्यान्मनि काये तत्कृतक्रियोपलम्भात् ।

यत्र यत्कृतक्रियोपलम्भः तत्र क्रियाहेतुगुणसंबन्धोक्तिः यथा वनस्पतौ वायुकृतक्रियोपलम्भाद्वयौ तथा चात्मकृतक्रियोपलम्भः काये तस्मादात्मनि क्रियाहेतुगुणसंबन्धोक्तिः इति निश्चीयते । कः पुनरसावात्मनि क्रियाहेतुगुणः प्रयत्नादिः । प्रयत्नवहा ह्यात्मना बुद्धिपूर्विका क्रियाकाये क्रियते, अनुद्धिपूर्विका तु धर्मा-धर्मवतान्यथा तदयोगात् । ननु च क्रियाहेतुगुणयुक्तः कश्चिदन्यत्र क्रियामारम्भमाणः क्रियावान् दृष्टो यथा वेगेन युक्तो वायुर्वनस्पतौ, कश्चित्पुनरक्रियो यथाकाशं पतन्त्रीणि तथात्मा क्रियाहेतुगुणयुक्तश्च स्यादक्रियश्चेति नायं हेतुः क्रियावत्त्वं साधयेदाकाशेन व्यभिचारात् इति कश्चित्, सोत्रैवं पर्यनुयो-क्तव्यः । केन क्रियाहेतुना गुणेन युक्तमाकाशमिति ? वायुसंयोगेनेति चेन्न, तस्य क्रियाहेतुत्वासिद्धेः । वनस्पतौ वायुसंयोगात् क्रियाहेतुरसाविति चेन्न, तस्मिन् सत्यप्यभावात् । विशिष्टो वायुसंयोगः क्रिया-हेतुरिति चेत्, कः पुनरसौ ? नोदनमभिधातश्चेति । किं पुनर्नोदनं कश्चाभिधातः ? वेगवद्भव्यसंयोग इति चेत्, तर्हि वेग एव क्रियाहेतुस्तदभावे भावात् तदभावे वाभावात् नत्वाकाशस्य वेगोक्तीति न क्रिया-हेतुगुणयुक्तमाकाशं ततो न तेन साधनस्य व्यभिचारः । अथ मतं न गतिमानात्मा सर्वगतत्वादाका-शवदित्यनुमानाद्गतमिदमस्त्वस्य प्रतिषेधादनुमानविरुद्धः पक्ष इति । तदयुक्तं, पुंसः सर्वगतत्वासिद्धेः काये एव तस्य सवेदनात् ततो बहिः सवित्त्यभावात् । सर्वगतः पुमान् नित्यत्वे सत्यमूर्तत्वादाकाशवदिति चेन्न, अस्य कालात्ययापदिष्टत्वात् साधनस्य धर्मिग्राहकप्रमाणबाधितत्वात् प्रत्यक्षविरुद्धपक्षनिर्देशानंतरप्रयु-क्तत्वात् शीतोभिद्रव्यत्वात् जलवदित्यादिवत् । एतेनामूर्तद्रव्यत्वात्सर्वत्रोपलभ्यमानगुणत्वादित्येवमादयो हेतवः प्रत्याख्याताः प्रत्यक्षबाधितविषयत्वाविशेषात् । किंच, नित्यत्वे सत्यमूर्तत्वादित्ययं हेतुरीश्वरज्ञानेन अनैकांतिकः तस्यासर्वगतस्यापि नित्यत्वामूर्तत्वसिद्धेः नित्यं हीश्वरज्ञानमनाद्यनंतत्वात् सार्वभौमवत् । तस्य सादिपर्यंतत्वे सति महेश्वरस्य सर्वार्थपरिच्छेदविरोधान् । योप्याह, अनित्यमीश्वरज्ञानमुत्पत्तिमत्त्वात् कलशादिवत् उत्पत्तिमत्तदात्मांतःकरणसंयोगापेक्षत्वादस्मादिज्ञानवत् । योगजधर्मानुग्रहीतेन हि मनसे-श्वरस्य संयोगे सति सर्वार्थं ज्ञानमुत्पाद्यते । न चैवं, तदादिपर्यंतवत् संतानरूपतयानादिपर्यंतत्वोपपत्तेः । योगसंतानो हि महेशस्यानादिपर्यंतः सदा रागादिमलैरस्पृष्टत्वात् अनादिगुद्धाधिष्ठानत्वाद्भुजश्च धर्मविशेष-तदनुग्रहश्च मनसः तेन संयोगश्चेति तन्निमित्तं सर्वार्थज्ञानमनादिपर्यंतमुपपद्यते प्रमाणफलत्वाच्चेतश्च ज्ञानमनित्यं नित्यत्वे तस्य प्रमाणफलत्वविरोधान् विशेषणगुणत्वाच्च तदनित्यं सुखादिवदिति, तस्यापि गृहीतग्राहीश्वरज्ञानमायातं । ततश्च न प्रमाणं स्मरणादिवत् गृहीतग्राहिणोपि तस्य प्रमाणत्वे प्रमाणस-ल्लववादिनामनुभूतार्थं स्मरणादेः प्रमाणत्वानुपगमः केन निवार्येत । स्वान्तं, प्रमाणांतरेणाग्रहीतस्य सक-लसूक्ष्माद्यर्थस्य महेश्वरज्ञानसंतानेन ग्रहणाच्च तस्य ग्रहीतग्राहित्वमिति । तदसत् । धारावाहिज्ञानस्या-प्येवं गृहीतग्राहित्वाभावात् प्रमाणतापत्तेः । तत्प्रमाणत्वोपगमे तथैव प्रमाणांतरेणाग्रहीतत्वानुभवस्मरणप्र-त्यभिज्ञानादिसंतानस्य प्रवर्तमानस्याग्रहीतग्राहित्वात् प्रमाणत्वमस्तु । यदि पुनरनुभवादीनामेकसंतानत्वे-प्यनुभवगृहीतेर्था स्मरणादेः प्रवृत्तेरप्रमाणत्वं तदा प्रथमज्ञानेन परिच्छिन्नेर्था तदुत्तरोत्तरधारावाहिविज्ञा-नानां कुतः प्रमाणत्वं ? तदुपयोगविशेषादिति चेत्, तत एव स्मृत्यादीनां प्रमाणत्वमस्तु सर्वथा विशेषा-भावात् । तथा सति प्रमाणसंख्यानियमो न व्यवतिष्ठेतेत्युक्तं पुरस्तात् । तस्मादनेन गृहीतग्राहित्वात्क-स्यचिद्विज्ञानस्य प्रमाणत्वमुररीकुर्वता महेश्वरज्ञानस्याप्युत्तरोत्तरस्य पूर्वज्ञानं परिच्छिन्नार्थग्राहित्वादप्रमा-णत्वं दुःशकं परिहर्तुं । यदप्युक्तं, महेश्वरज्ञानस्य नित्यत्वे प्रमाणफलत्वाभाव इति । तदप्युक्तं । तस्यो-पचारतः प्रमाणफलत्वोपपत्तेः । यथैव ईश्वरस्यांतःकरणसंयोगादिसामग्री नित्यज्ञानस्याभिव्यक्तत्वादुप-चारतः प्रमाणं तथा तद्व्यवस्थान्नित्यस्यापीश्वरज्ञानस्योपचारतः प्रमाणफलत्वमुपपद्यते एव । न चाभिव्य-

किरूपत्तिरेव सामान्यादेः स्वव्यक्तिभिरभिव्यंग्यस्योत्पत्तिमत्त्वप्रसंगात् । ततो नित्यमेवेश्वरज्ञानमिति । तेन हेतोर्व्यभिचार एव । भवतु वा महेश्वरज्ञानमनित्यं तथापि सलिलपरमाणुरूपादिभिरपदेशस्यानैकांतिकता दुष्परिहरेत्यलं प्रसंगेन, सर्वथात्मनो गतिमत्त्वस्य प्रतिषेद्धमशक्तेः ॥

कथं पुनरशरीरस्यात्मनो गतिरित्याह;—

### अनुश्रेणि गतिः ॥ २६ ॥

आकाशप्रदेशपंक्तिः श्रेणिः अनोरानुपूर्व्ये वृत्तिः श्रेणेरानुपूर्व्येणानुश्रेणि जीवस्य पुद्गलस्य च गतिरिति प्रतिपत्तव्यं । जीवाधिकारात्पुद्गलस्यासंप्रत्यय इति चेन्न, पुनर्गतग्रहणात्तरसंप्रत्ययात् क्रियांतरनिवृत्त्यर्थमिह गतिग्रहणमिति चेन्न, अवस्थानाद्यसंभवात् क्रियांतरनिवृत्तिसिद्धेः । उत्तरसूत्रे जीवग्रहणाच्चेह शरीरपुद्गलस्य जीवस्यानुश्रेणिगतिः संप्रतीयते । ननु च कुतो जीवस्य चानुश्रेणिगतिर्निश्चिता ज्योतिरादीनां निःश्रेणिगतिदर्शनात् तन्नियमानुपपत्तेरिति कश्चित् । तं प्रत्याह;—

सिद्धा गतिरनुश्रेणि देहिनः परमागमात् । लोकांतरं प्रतिज्ञेयं पुद्गलस्य च नान्यथा ॥ ७ ॥

कः पुनरसौ परमागमस्तदावेदकः कुतो वास्य प्रमाणत्वमित्याह;—

पोढा प्रक्रमयुक्तोयमात्मेति वचनं पुमान् । संप्रदायात्सुनिर्णीतासंभवद्वाधकत्वतः ॥ ८ ॥

पदप्रक्रमयुक्तो जीव इति परमागमः स्वतः संप्रदायाविच्छेदात्प्रमाणं सुनिर्णीतासंभवद्वाधकत्वाद्वा मोक्षमार्गमिति निरूपितप्रायं । ततो जीवस्य पुद्गलस्य च देशकालनियमादनुश्रेणि गतिः सिद्धा बोद्धव्या ॥

मुक्तस्यात्मनः कीदृशी गतिरित्याह;—

### अविग्रहा जीवस्य ॥ २७ ॥

उत्तरसूत्रे ससारिग्रहणादिह मुक्तस्य गतिः । विग्रहो व्यघातः कौटिल्यमिति यावत्, न विद्यते विग्रहोऽस्या इत्यविग्रहा मुक्तस्य जीवस्य गतिरित्यभिसंबंधः ॥ कुत इत्याह;—

गतिर्भुक्तस्य जीवस्याविग्रहा वक्रतां प्रति । निमित्ताभावतस्तस्य स्वभावेनोर्ध्वगत्वतः ॥ १ ॥

ऊर्ध्वत्रज्यास्वभावो जीव इति युक्त्यागमाभ्यामुत्तरत्र निर्णेष्यते, ततो मुक्तस्यान्यत्र गमने तद्वक्त्रीभावे च कारणाभावाद्वक्त्रीभावाभावादविग्रहा गतिः ॥

ससारिणः कीदृशी गतिरित्याह;—

### विग्रहवती च संसारिणः प्राक् चतुर्भ्यः ॥ २८ ॥

च शब्दादविग्रहा चेति समुच्चयः तेन संसारिणो जीवस्य नाविग्रहगतेरपवादो, विग्रहवत्या विधानादिति संप्रत्ययः कालपरिच्छेदार्थः प्राक् चतुर्भ्य इति वचनात् । आढो ग्रहणं लघ्वर्थं कर्तव्यमिति चेन्न, अभिविधिप्रसंगात् । उभयसंभवे व्याख्यानतो मर्यादासंप्रत्यय इति चेन्न, प्रतिपत्तेर्गौरवात् । प्रतिपत्तिगौरवाद्ध्वं ग्रंथगौरवं इति वचनाच्च प्राग्ग्रहणमस्तु ॥ कुतश्चतुर्भ्यः समयेभ्यः प्रागेव विग्रहवती गतिः संसारिणो न पुनश्चतुर्थे समये परत्रेत्याशंकायामिदमाह;—

संसारिणः पुनर्वक्त्रीभावयुक्ता च सा मता । चतुर्भ्यः समयेभ्यः प्राक् परतस्तदसंभवात् ॥ १ ॥

त्रिवक्रगतिसंभवः कुत इत्याह;—

निष्कटक्षेत्रसंसिद्धेस्त्रिवक्रगतिसंभवः । एकद्विवक्रया गत्या कचिदुत्पत्त्ययोगतः ॥ २ ॥



यदि द्वेकवक्रा गतिः स्याद् द्विवक्रैव वा तदा वेत्रासनावाकारे लोके निष्कुटक्षेत्रे क्वचिन्नदेशे जीवस्य कुतश्चिद्देशांतरादागतस्योत्पत्तिर्न स्यात् ॥ सूक्ष्मबादरकैर्जीवैः सर्वो लोको निरंतरं निश्चितः । बादरकैश्च यथा संभवमिति परमागमवचनं । तथैकेन जीवेन सर्वलोकः प्रतिदेशं क्षेत्रीकृत इति वक्रावक्रमलभत । ननु द्विवक्रया गत्या यतो यत्र व्याप्तिः संभवति ततस्तत्र जीवस्योत्पत्तेः सर्वमसमजसमेतद्वचनमिति चेत्, सर्वस्वालोकप्रदेशात्सर्वस्मिन् लोकप्रदेशांतरे जीवस्य गतिरिति सिद्धांतव्याहृतिप्रसंगात् ॥

येषां च चतुरस्रः स्याल्लोको वृत्तोपि वा मतः । निष्कुटत्वविनिर्मुक्तस्तेषां सा न त्रिवक्रता ३ मा भूदित्युक्तं, तथा पाणिमुक्ता लांगलिका गोमूत्रिका चैकद्वित्रिवक्रा संसारिणो गतिरिति सिद्धांतविरोधात् । तदविरुद्धमनुरुध्यमानैः त्रिवक्रा तु गतिरभ्युपगंतव्या, न चासौ निष्कुटत्वविनिर्मुक्ते चतुरस्रे वृत्ते वा लोके संभवतीति न तदुपदेशसंभवः ॥

क्रियत्समया पुनरवक्रा गतिरित्याह;—

### एकसमयाविग्रहा ॥ २९ ॥

गतिरित्यनुवर्तनेन सामानाधिकरण्यात्स्त्रीलिंगनिर्देशः कृतः । एकः समयोऽस्या इत्येकसमया, न विद्यते विग्रहो व्याघातोस्या इत्यविग्रहा ऋज्वी गतिरित्यर्थः ॥ कुतश्चैवमित्याह;—

अविग्रहा गतिस्तत्र प्रोक्तैकसमयाखिला । प्राप्तिः समयमात्रेण लोकाग्रस्य तनोरपि ॥ १ ॥

लोकाग्रप्रापणी गतिर्मुक्तस्य तावदेकसमया समाविर्भूतानंतवीर्यस्य तस्यैकसमयमात्रेण लोकाग्रप्राप्त्युपपत्तेः । पूर्वतनुपरित्यागेन तन्वंतरप्रापणीर्वक्रगतिरेकसमयैव संसारिणोपि, संप्राप्ताद्दृग्वीर्यांतरायक्षयोपशमस्य लोकांतरवर्तिन्याः तनोरपि समयमात्रेण प्राप्तिघटनात् । ततः सकलाप्यविग्रहा गतिरेकसमयेत्युपपन्नं । सामर्थ्योदेकवक्रा द्विसमया, द्विवक्रा त्रिसमया, त्रिवक्रा चतुःसमयेति सिद्धं ॥

यथेवं सर्वत्राहारको जीवः प्रसक्त इत्याकृतं प्रतिषेधयन्नाह;—

### एकं द्वौ त्रीन् वानाहारकः ॥ ३० ॥

एकं वा समयं द्वौ वा समयौ त्रीन् वा समयाननाहारक इति संप्रत्येयं, प्रत्यासत्तेः समयस्याभिसंबंधात्, वाशब्दस्य प्रत्येकं परिसमाप्तेश्च । सप्तमीप्रसंग इति चेन्न, अत्यंतसंयोगस्य विवक्षितत्वात् । कः पुनराहारो नाम येनाहारको जीवः स्यादित्यभिधीयते—त्रयाणां शरीराणां षण्णां पर्यासीनां योग्यपुद्गलग्रहणमाहारः तदभावाद्धिग्रहगतावनाहारकः, न हि तस्यामाहारकशरीरस्य संभवः, नाप्यौदारिकवैकिक्यिकशरीरयोः षण्णां पर्यासीनां व्याघातात् । पुनरात्मैकसमये द्वौ त्रीन् वानाहारको न पुनश्चतुर्थमपीत्याह;—

एकं समयमात्मा द्वौ त्रीन् वा नाहारयत्ययं । शरीरत्रयपर्याप्तिप्रायोग्यान् पुद्गलानिदम् ॥ १ ॥

चतुर्थे समयेवश्यमाहारस्य प्रसिद्धितः । ऋज्वामिव गर्ता प्राच्ये पुंसः संसारचारिणः ॥ २ ॥

द्वितीये पाणिमुक्तायां लांगलिका तृतीयके । यथा तद्वित्रिवक्रायां चतुर्थे विग्रहः ग्रहः ॥ ३ ॥

सप्रति क्षणिकाद्येकातव्यवच्छेदेन स्याद्वादपक्ष एव विग्रहगतिर्जावस्य संभवतीत्याह;—

क्षणिकं निष्क्रियं चित्तं स्वशरीरप्रदेशतः । भिन्नं चित्तांतरं नैव प्रारभेत सविग्रहं ॥ ४ ॥

सर्वकारणशून्ये हि देशे कार्यस्य जन्मनि । काले वा न क्वचिज्ज्ञातुमस्य जन्म न सिद्ध्यति ५ कूटस्योपि पुमान्नैव जहाति प्राच्यविग्रहं । न गृह्णात्युत्तरं कायमनित्यत्वप्रसंगतः ॥ ६ ॥

परिणामी यथा कालो गतिमानाहरत्यतः । स्वोपात्तकर्मसृष्टेष्टदेशादीन् पुद्गलान्तरं ॥ ७ ॥

इति विग्रहसंप्राप्त्यै गतिर्जीवस्य युज्यते । षड्विः स्रवैः सुनिर्णीता निर्बाधं जैनदर्शने ॥ ८ ॥

अथैवं निरूपितगतेर्जीवस्य नियतकालात्मलामस्य षष्टिकावात्मलामवत्संभाव्यमानस्य जन्मभेदप्रतिपादनार्थमाह;—

### संमूर्छनगर्भोपपादा जन्म ॥ ३१ ॥

समंततो मूर्छनं शरीराकारतया सर्वतः पुद्गलानां सम्मूर्छनं, शुक्रशोणितगरणाद्गर्भः मातृप्रयुक्ताहारात्मसात्करणाद्वा, उपेत्य पचतेस्मिन्नित्युपपादः । एतेषामितरेतरयोगे द्वंद्वे । संमूर्छनस्य ग्रहणमादावतिस्थूलत्वात् अल्पकालजीवित्वात् तत्कार्यकारणप्रत्यक्षत्वाच्च, तदनंतरं गर्भस्य ग्रहणं कालप्रकर्षानिष्पत्तेः, उपपादस्य ग्रहणमंते दीर्घजीवित्वात् । त एते जीवस्य जन्मेति प्रत्येयं । संमूर्छनादिभेदात् जन्मभेदवचनभेदप्रसंग इति चेन्न, जन्मसामान्योपादानानां तदेकत्वोपपत्तेः ॥

कुतः पुनः संमूर्छनादय एव जन्मभेदा इत्याह;—

संमूर्छनादयो जन्म पुंसो भेदेन संग्रहात् । सतोपि जन्मभेदस्य परस्यांतर्गतेरिह ॥ १ ॥

संखेदोद्भेदादयः परे जन्मभेदाः संमूर्छनात् तेषां तत्रैवांतर्गमनात् । भेदेन तु सगृह्यमाणं जन्म त्रिविधं व्यवतिष्ठते संमूर्छनादिभेदः पुनर्जीवस्य तत्कारणकर्मभेदात्, सोपि स्वनिमित्ताध्यवसायभेदादिति प्रतिपत्तव्यं ॥

तद्योनिप्रतिपादनार्थमाह;—

### सचित्तशीतसंवृतताः सेतरा मिश्राश्चैकशस्तद्योनयः ॥ ३२ ॥

आत्मनः परिणामविशेषश्चित्तं, शीतः स्पर्शविशेषः, संवृतो दुरुपलक्ष्यः । सह चित्तेन वर्तते इति सचित्तः, शीतोऽस्यास्तीति शीतः, सवीर्यते संवृतः । सचित्तश्च शीतश्च संवृतश्च सचित्तशीतसंवृतताः सहेतुरैरचित्तोष्णविवृतैर्वर्तते इति सेतराः सप्रतिपक्षाः, मिश्रग्रहणमुभयात्मसंग्रहार्थं । चशब्दः प्रत्येकं समुच्चयार्थ इत्येके, तदयुक्तं तमंतरेणापि तत्प्रतीतेः पृथिव्यप्तेजोवायुरिति यथा । इतरयोनिभेदसमुच्चयार्थस्तु युक्तश्चशब्दः, एकशो ग्रहणं क्रममिश्रप्रतिपत्त्यर्थं तेन सचित्तोचित्तो मिश्रश्च शीत उष्णो मिश्रश्च संवृतो विवृतो मिश्रश्चेति नवयोनिभेदास्तस्य जन्मनः प्रतीयंते तच्छब्दस्य प्रकृतापेक्षत्वात् । सचित्तादीनां द्वंद्वे पुंवद्भावाभावो भिन्नाश्रयत्वादित्येके, तदयुक्तं । पुल्लिङ्गस्य योनिशब्दस्येहाश्रयणात्तस्योभयलिङ्गत्वात् । स्त्रीलिङ्गस्य वा प्रयोगस्योत्तरे यदि कस्य ह्रस्वत्वस्य विधानात् द्रुतायां तपरकरणकरणान्मध्यमवलंबितयोरुपसंख्यानमित्यत्र द्वंद्वेपि तस्य दर्शनात् । योनिजन्मनोरविशेष इति चेन्न, आधाराधेयभेदाद्विशेषोपपत्तेः । सचित्तग्रहणमादौ तस्य चेतनात्मकत्वात्तदनंतरं शीताभिधानं तदप्याधे हेतुत्वात् । अंते संवृतग्रहणं गुप्तरूपत्वात् । तत्राचित्तयोनयो देवनारकाः, गर्भजा मिश्रयोनयः, शेषास्त्रिविकल्पाः; शीतोष्णयोनयो देवनारकाः, उष्णयोनिस्तेजस्कायिकः, इतरे त्रिप्रकाराः; देवनारकैर्केंद्रियाः संवृतयोनयः, विकलेंद्रिया विवृतयोनयः, मिश्रयोनयो गर्भजाः तद्भेदाश्चशब्दसमुच्चिताः प्रत्यक्षज्ञानदृष्टाः, इतरेषामागमगम्याश्चतुरशीतिशतसहस्रसंख्याः । तदुक्तं । “णिचिदरधातुसत्तयतरुदसवियलिंदिए दोदो । असुरणिरयतिरियचदुरो चोद्दस मणुण सदसहस्सा” ॥ अथैतेषां योनिभेदानां सद्भावे युक्तिमुपदर्शयति;—

तस्यापि योनयः संति सचित्ताद्या यथोदिताः । स्वावारेण विना जन्म क्रियाया जात्वनीक्षणात् १

तद्वैचित्र्यं पुनः कर्मवैचित्र्यात्तद्विहन्त्यते । कार्यवैचित्र्यसिद्धेस्तु कर्मवैचित्र्यनिर्णयः ॥ २ ॥

न हि स्वभावत एव प्राणिनां सुखदुःखानुभवादिकार्यवैचित्र्यं नियमाभावप्रसंगात् । कालादेवेति वा युक्तं, एकस्मिन्नपि काले तद्वैचित्र्यानुभवात् । भूतवैचित्र्यात्सुखादिवैचित्र्यमिति चेत् न, सुखादेः भूत-कार्यत्वनिषेधात् । ततः कर्मवैचित्र्यमेव सुखादिकार्यवैचित्र्यं गमयति, तद्व्यतिरेकेण दृष्टकारणसाकल्येपि कदाचिदन्यत्पत्तेः । तच्च कर्मवैचित्र्यमस्य जन्मनिमित्तमिति पर्याप्तं प्रपञ्चकेन ॥

केषां पुनर्गर्भजन्मेत्याह;—

### जरायुजांडजपोतानां गर्भः ॥ ३३ ॥

जालवत्प्राणिपरिवरणं जरायुः जरायौ जाता जरायुजाः, शुक्रशोणितपरिवरणमुपात्तकाठिन्यं नखत्वक्-सदृशं परिमंडलमंडं अंडे जाता अंडजाः पूर्णावयवः परिस्फादिसामर्थ्योपलक्षितः पोतः । पोतज इत्य-युक्तमर्थभेदाभावात् । आत्मा पोतज इति चेन्न, तस्यापि पोतपरिमाणात्मात्मनः पोतत्वात् । जरायु-जाश्च अंडजाश्च पोताश्च जरायुजांडजपोता इति सिद्धं द्वंद्वे । जरायुग्रहणमादावभ्यर्हितत्वात् क्रियारंभ-शक्त्योगात् केषांचिन्महाप्रभावत्वान्मार्गफलाभिसंबंधाच्च । तदनंतरमंडजग्रहणं पोतेभ्योऽभ्यर्हितत्वात् । एतेषां गर्भ एव जन्मेति सूत्रार्थः । उद्देशे च निर्देशो युक्त इति चेन्न, गौरवप्रसंगात् । शेषाणां सम्-र्छनमिति लघुनोपायेन गर्भोपपादानंतरं वचनोपपत्तेः ॥ कुतः पुनर्जरायुजादीनां गर्भ एव युक्त इत्याह;—

युक्तो जरायुजादीनामेव गर्भोवधारणात् । देवनारकशेषाणां गर्भाभावविभावनात् ॥ १ ॥

यदि हि जरायुजादीनां गर्भ एवेत्यवधारणं स्यात्तदा जरायुजादयो गर्भनियताः स्युः गर्भस्तु तेऽप्यनि-यत इति देवनारकेषु शेषेषु स प्रसज्येत । यदा तु जरायुजादीनामेवेत्यवधारणं तदा तेषु गर्भाभावो विभाव्यत इति युक्तो जरायुजादीनामेव गर्भः ॥

केवलमुपपादेपि जरायुजादीनां प्रसक्तौ तन्निवारणार्थमिदमाह;—

### देवनारकाणामुपपादः ॥ ३४ ॥

स्यादेवनारकाणामुपपादो नियतस्तथा । तस्याभावात्ततोन्त्येयां तेषां जन्मांतरच्युतेः ॥ १ ॥

देवनारकाणामेवोपपाद इति हि नियमे देवनारकेषु नियत उपपादः देवनारकास्तूपपादेन नियता इति गर्भसंमूर्छनयोरपि प्रसक्ताः पूर्वोत्तरसूत्रावधारणात् । तत्र निरुवाच, कोसौ ? उपपाद एव नारका अवतिष्ठते न गर्भे संमूर्छने वा प्रसज्यन्ते ततस्तेषां जन्मांतरच्युतिसिद्धेरुपपाद एव ॥

नन्वेवं जरायुजादीनां देवनारकाणां च संमूर्छनेपि प्रसक्तिरित्याख्यातं प्रतिप्रज्ञाह;—

### शेषाणां संमूर्छनम् ॥ ३५ ॥

शेषाणामेव संमूर्छनमित्यवधारणीयं । के पुनः शेषाः कुतो वा तेषामेव संमूर्छनमित्याह;—

निर्दिष्टेभ्यस्तु शेषाणां युक्तं संमूर्छनं सदा । गर्भोपपादयोस्तत्र प्रतीत्यनुपपत्तितः ॥ १ ॥

उक्तेभ्यो जरायुजादिभ्यो देवनारकेभ्यश्च अन्ये शेषास्तेषामेव संमूर्छनं युक्तं सदा गर्भोपपादयोस्तत्र प्रतीत्यनुपपत्तेः । तर्हि संस्वेदजादीनां जन्मकारोन्त्यः सूत्रयितव्य इत्याशंकापसारयन्नाह;—

तथा संस्वेदजादीनामपि संमूर्छनं मतं । जन्मेति नापरो जन्मप्रकारो सूत्रितोस्ति नः ॥ २ ॥

इत्येवं पंचभिः सूत्रैः सूत्रितं जन्म जन्मिनां । भेदप्रभेदतत्त्वित्वं युक्त्यागमसमाश्रयं ॥ ३ ॥

अथ जीवस्य कति शरीराणीत्याह;—

**औदारिकवैक्रियिकाहारकतैजसकार्मणानि शरीराणि ॥ ३६ ॥**

शरीरनामकर्मोदये सति शीर्येत इति शरीराणि । शरणक्रियात्र व्युत्पत्तिनिमित्तं तु शरीरनामकर्मोदय एवोदितः शरीरत्वपरिणामः न पुनरर्थोत्तरमृतशरीरत्वसामान्यं तस्य विचार्यमाणस्यायोगात् ॥

केन पुनः कारणेन जन्मांतरं शरीराण्याहुरित्युच्यते;—

**स्वयोनौ जन्म जीवस्य शरीरोत्पत्तिरिष्यते । तेनात्रौदारिकादीनि शरीराणि प्रचक्षते ?**

औदारिकादिशरीरनामकर्मविशेषोदयापादितानि पंचैवौदारिकादीनि शरीराणि जीवस्य यदुत्पत्तिः स्वयोनौ जन्मोक्तं, न हि गतिनामोदयमात्रं जन्म, अनुत्पन्नशरीरस्यापि तत्प्रसंगात् । तत्रोदारं स्थूलं प्रयोजनमस्येत्यौदारिकं उदारे भवमिति वा, विक्रिया प्रयोजनमस्येति वैक्रियिकमाह्रियते तदित्याहारकं, तेजोनिमित्तत्वात्तैजसं, कर्मणामिदं कर्मणं तत्समूहो वा । एतेषां द्वंद्वे, पूर्वमौदारिकस्य ग्रहणमतिस्थूलत्वात् उत्तरेषां क्रमवचनं । सूक्ष्मक्रमसूक्ष्मप्रतिपत्त्यर्थं कर्मणग्रहणमादौ युक्तमौदारिकादिशरीराणां तत्कार्यत्वादिति चेन्न, तस्यात्यंतपरोक्षत्वात् । औदारिकमपि परोक्षमिति चेन्न, तस्य केषांचित्परोक्षत्वात् । तथाहि—

**सिद्धमौदारिकं तिर्यञ्चानुपाणामनेकधा । शरीरं तत्र तन्नामकर्मवैचित्र्यतो बृहत् ॥ २ ॥**

बृहद्धि शरीरमौदारिकं मनुष्याणां तिरश्चां च प्रत्यक्षतः सिद्धं तेषु शरीरेषु मध्ये । तन्नामकधा तन्नामकर्मणोनेकविधत्वात् ॥ शेषाणि कुतः सिद्धानीत्याह—

**संभाव्यानि ततोऽन्यानि बाधकाभावनिर्णयात् । परमागमसिद्धानि युक्तितोपि च कर्मणं ॥ ३ ॥**

न कर्मणामिदं कर्मणमित्यस्मिन्पक्षे सर्वमौदारिकादि कर्मणं प्रसक्तमिति चेन्न, प्रतिनियतकर्मनिमित्तत्वात् तेषां भेदोपपत्तेः । कर्मसामान्यकृतत्वादभेद इति चेन्न, एकमृदादिकारणपूर्वकस्यापि षटोदं चनादेर्भेददर्शनात् कर्मणप्रणालिकया च तन्निष्पत्तिः स्वोपादानभेदाद्भेदः प्रसिद्धः । पृथगुपलंभप्रसंग इति चेन्न, विश्रसोपचयेन स्थानात् क्लिन्नगुडरेणुश्लेषवदौदारिकादीनां कर्मणनिमित्तत्वे कर्मणं किं निमित्तमिति वाच्यं ? न तावन्निर्निमित्तं तदनिर्भोक्षप्रसंगाद्वाभिभावप्रसंगाद्वा शरीरांतरनिमित्तत्वे तु तस्याप्यन्यशरीरनिमित्तत्वेनवस्थापचिरिति चेन्न, तस्यैव निमित्तभावात् । पूर्वं हि कर्मणं कर्मणस्य निमित्तं तदपि तदुत्तरस्येति निमित्तनैमित्तिकभावोऽविरुध्यते । नचैवमनवस्थापत्तिः कार्यकारणभावेन तत्संतानस्यानादेरविरोधात् । मिथ्यादर्शनादिनिमित्तत्वाच्च नानिमित्तं कर्मणं, ततो नानिर्भोक्षप्रसंगः । तच्चैवंविधं परमागमात्सिद्धं वैक्रियिकादिवत् युक्तितश्च यथाप्रदेशं साधयिष्यते ॥

ननु यद्यौदारिकं स्थूलं तदा परं परं कीदृशमित्याह;—

**परं परं सूक्ष्मम् ॥ ३७ ॥**

परशब्दस्यानेकार्थत्वे विवक्षातो व्यवस्थार्थगतिः पृथग्भूतानां सूक्ष्मगुणेन वीप्सानिर्देशः तेनौदारिकात्परं वैक्रियिकं सूक्ष्मं न स्थूलतरं, ततोऽप्याहारकं, ततोपि तैजसं सूक्ष्मं, ततोपि कर्मणमिति संप्रतीयते ॥

प्रदेशतः परं परं कीदृशमित्याह;—

**प्रदेशतोऽसंख्येयगुणं प्राक्तैजसात् ॥ ३८ ॥**

प्रदेशाः परमाणवस्ततोऽसंख्येयगुणं परंपरमित्यभिसंबंधः प्राक्तैजसादिति वचनात् । न तैजसकार्म-

णयोरसंख्येयगुणत्वं । किं तर्हि ? औदारिकाद्वैक्रियिकं प्रदेशतोऽसंख्येयगुणं ततोऽप्याहारकमिति निश्चयः ॥  
तैजसकर्मणे किंगुणे इत्याहः—

### अनंतगुणे परे ॥ ३९ ॥

प्रदेशत इत्यनुवर्तते परं परमिति च, तेनाहारकात्परं तैजसं प्रदेशतोऽनंतगुणं ततोऽपि कर्मणमनंत-  
गुणमिति विज्ञायते । तत एव नोभयोस्तुल्यत्वमाहारकादनंतगुणत्वाभावात् । अन्यदेव हि आहारकाद-  
नंतगुणत्वं तैजसस्य, तैजसाच्चान्यत् कर्मणस्य तस्यानंतविकल्पत्वात् परस्मिन् सत्यारातीयस्यावरत्वावरे  
इति निर्देशो न प्रसज्यते बुद्धिविषयव्यापारादुभयोरहारात्त्वोपपत्तेः । व्यवहितेति वा परशब्दप्रयोगात् ।  
ननु च यदि प्रदेशापेक्षया परं परमसंख्येयगुणमनंतगुणं चोच्यते सूक्ष्मं कथमित्याहः—

क्षेत्रावगाहनापेक्षां कृत्वा सूक्ष्मं परं परं । तैजसात्प्रागसंख्येयगुणं ज्ञेयं प्रदेशतः ॥ १ ॥

तथानंतगुणे ज्ञेये परे तैजसकर्मणे ।

तर्हि सप्रतिघाते ते प्राप्ते इत्याहः—

### अप्रतीघाते ॥ ४० ॥

प्रतीघातो मूल्यतरव्याघातः स न विद्यते ययोस्तेऽप्रतीघाते तैजसकर्मणे । कुत इत्याहः—

सर्वतोऽप्यप्रतीघाते परिणामविशेषतः ।

वैक्रियिकाहारयोरप्यप्रतीघातत्वमिति न मंतव्यं, सर्वतोऽप्रतीघातस्य तयोरभावात् । न हि वैक्रियिकं  
सर्वतो प्रतीघातमाहारकं वा प्रतिनियतविषयत्वात्तदप्रतीघातस्य । तैजसकर्मणे पुनः सर्वस्य ससारिणः  
सर्वतोऽप्रतीघाते ताभ्यां सह सर्वत्रोत्पादान्यथानुपपत्तेः । ततस्तर्हि सूत्रे सर्वतो ग्रहणं कर्तव्यमिति चेत्  
न, मुख्यस्य प्रतीघातस्यात्र विवक्षितत्वात् । कुतः पुनस्तादृशोऽप्रतीघात इति चेत्, सूक्ष्मपरिणामवि-  
शेषादयस्सिंहे तेजोनुप्रवेशवत् । ये त्वाहुः, पूर्वं पूर्वं सूक्ष्मं युक्तं प्रदेशतोऽप्यत्वादिति तान् प्रत्याहः—

प्रदेशतोऽप्यतातारतम्यं कायेषु ये विदुः । सूक्ष्मतातारतम्यस्य माधनं ते कुतार्त्तिकाः ॥ १ ॥

तस्य कार्पासपिंडेनानेकांतात्त्रिष्विलात्मनां । प्रदेशबहुतातारतम्यवत्स्थाल्यबंधने ॥ २ ॥

यथैव प्रदेशबहुत्वतारतम्यमुत्तरोत्तरशरीरेषु स्थूलत्वप्रकर्षे साध्ये निबिडावयवसंयोगपरिणामेनाय-  
स्सिंहेनानैकांतिकमिति न तत्र स्थूलतातारतम्यं साधयति तथा प्रदेशाल्पत्वतारतम्यमपि पूर्वशरीरेषु न  
सूक्ष्मतातारतम्यमिति न्यहेतुविशेषसामिध्यात् तैजसकर्मणयोरनंतगुणत्वेऽपि पूर्वकायः सूक्ष्मपरिणाम-  
सिद्धः सर्वतोऽप्रतीघातत्वं साधयत्येवायस्सिंहे तेजोनुप्रवेशवदिति सूक्तं । न हि तेजसोऽयस्सिंहेन प्रतीघाते  
तत्रानुप्रवेशो युज्येत । स्यान्मतं, तेजसः संयोगविशेषादयस्सिंडावयवेषु कर्माण्युत्पत्तिपद्धते ततो विभा-  
गस्ततः संयोगविनाशस्ततोऽपि तस्यायस्सिंडावयविनो विनाशस्ततोऽप्यौष्ण्यापेक्षादग्निसंयोगात्तदवयव-  
प्वनुष्णाशीतस्पर्शविनाशः परस्मादग्निसंयोगादुष्णस्पर्शोत्पत्तिः ततस्तदुपभोक्तुरदृष्टविशेषवशाद्दृग्गुणादि-  
प्रक्रमेण तादृशस्यैवायस्सिंहस्योत्पत्तिः । एवं च नायस्सिंहे तदवस्थे तेजसोऽनुप्रवेशोऽस्ति यतोऽप्रती-  
घातस्य विघाते निदर्शनीक्रियेतेति । तदयुक्तं, प्रतीतिविरोधात् । स एवायमयस्सिंहस्तेजोव्याप्तः  
प्रतिभाति यः पूर्वमनुष्णः समुपलब्ध इति प्रतीतेः । परत्र प्रक्रियामात्रस्य जातुचिदप्रतीतेर्न  
आंतत्वं सदृशापरोत्पत्तेस्तथा प्रतीतिरिति चेन्न, एकत्वादिवत् । न हि किंचिन्मूर्तमिति प्रवि-  
शदमूर्तं दृष्टं । व्योम दृष्टमिति चेन्न, तत्र मूर्तमिति मूर्तेष्वपि तथा प्रसंगात् । तथा च तत्कथंचिद्वि-

त्यभिज्ञानादेकत्वसिद्धिः । बाधकरहितात्तत्तत्सिद्धौ कथमयस्मिंशेपि प्रत्यभिज्ञानादेकत्वं सिद्ध्येत्? न हि तत्र किञ्चिद्बाधकमस्ति । स्यान्मनं, तेजोऽयस्मिंशे तदवस्थेनानुप्रविशति मूर्तत्वाल्लोष्ठवदित्येतद्बाधकमिति तदसद्भेदोः संदिग्धविषयव्यावृत्तिकत्वात् सर्वज्ञत्वाभावे वक्तृत्वादिवत् । न हि किञ्चिन्मूर्तमिति प्रविश-  
दमूर्तं दृष्टं । व्योम दृष्टमिति चेत्, तत्र मूर्तिमतोनुप्रवेशात्तथा प्रतीतेरबाधत्वादित्यलं प्रसंगेन ॥

ननु कर्मैव कार्मणमित्यस्मिन् पक्षे न तच्छरीरं पुरुषविशेषगुणत्वाद्ब्रह्मादिवदिति कश्चित् प्रत्याह;—  
कर्मैव कार्मणं तत्र शरीरं नृगुणत्वतः । इत्यसद्द्रव्यरूपेण तस्य पौद्गलिकत्वतः ॥ ३ ॥

न हि कर्म धर्माधर्मरूपमदृष्टसङ्गं पुरुषविशेषगुणस्तस्य द्रव्यात्मना पौद्गलिकत्वात्ततो नाशरीरत्व-  
सिद्धिः । भावकर्मैवात्मगुणरूपं न द्रव्यकर्म पुद्गलपर्यायत्वमात्मसात्कुर्वन्नसिद्धमिति मन्यमानं प्रत्याह;—  
कर्म पुद्गलपर्यायो जीवस्य प्रतिपद्यते । पारतन्त्र्यनिमित्तत्वात्कारागारादिबंधवत् ॥ ४ ॥

क्रोधादिभिर्व्यभिचार इति चेन्न, तेषामपि जीवस्य पारतन्त्र्यनिमित्तत्वे पौद्गलिकत्वोपपत्तेः । चिद्रूप-  
तया सवेद्यमानाः क्रोधादयः कथं पौद्गलिकाः प्रतीतिविरोधादिति चेन्न, निहेतोर्व्यभिचारायोगात्  
तेषां पारतन्त्र्यनिमित्तत्वाभावात् । द्रव्यक्रोधादय एव हि जीवस्य पारतन्त्र्यनिमित्तं न भावक्रोधादयस्तेषां  
स्वयं पारतन्त्र्यरूपत्वाद्व्यक्रोधादिकर्मोदये हि सति भावक्रोधाद्युत्पत्तिरेव जीवस्य पारतन्त्र्यं न पुनस्तत्कृत-  
मन्यत्किञ्चिदित्यव्यभिचारी हेतुर्नागमकः सदा ॥

अत्रापरः स्वप्नांतिकं शरीरं परिकल्पयति तमपसारयन्नाह;—

स्वप्नोपभोगसिद्ध्यर्थं कायं स्वप्नांतिकं तु ये । ग्राह्यस्तेषां निवार्यते भोग्याः स्वप्नांतिकाः कथम् ॥ ५ ॥

भोग्यवामनया भोग्याभासं चेत्स्वप्नवेदिनां । शरीरवासनामात्राच्छरीराभासनं न किम् ॥ ६ ॥

यथैव हि स्वप्नदशायां भोगोपलब्धिः स्वप्नांतिक शरीरमंतरेण न घटत इति मन्यते तथा भोग्यान्तर्या-  
न्तरेणापि सा न मुघटेति भवद्विर्मननीय, जाग्रदृशाया शरीर इव भोगेऽपि सत्सु भोगोपलब्धेः सिद्ध-  
त्वात् । यदि पुनर्भोग्यवासनामात्रात्स्वप्नदशिना भोग्याभास इति भवता मतिस्तदा शरीरवासनामात्राच्छ-  
रीराभासनमिति किं न मतं? तथासति स्वप्नप्रतिभासस्य मिथ्यात्वं सिद्ध्येत्, अन्यथा शरीरप्रतीतेरपि  
भोग्यप्रतीतेः सुखादिभोगोपलब्धेः स्वप्नत्वप्रसंगात् । ततो न सौगतानां स्वप्नांतिकं शरीरं कल्पयितुं  
युक्तं नापि स्वाभाविकमित्याह—

स्वाभाविकं पुनर्गात्रं शुद्धं ज्ञानं वदन्ति ये । कुतस्तेषां विभागः स्यात्तच्छरीरशरीरिणोः ॥७॥

तदेव ज्ञानशरीरव्यावृत्त्या शरीरी म्यादशरीरव्यावृत्त्या शरीरमिति मुगनस्य शुद्धज्ञानात्मनः शरी-  
रित्वमशरीरित्वं च विभागेन व्यवतिष्ठते कल्पनासामर्थ्यादिति न मतव्यं, तद्व्यावृत्तेरेव तत्रासंभवात् ।  
सिद्धे हि तस्य शरीरित्वे वा शरीरिण शरीराच्च व्यावृत्तिः सिद्ध्येत् तत्सिद्धौ च शरीरित्वमशरीरित्वं  
चेति परस्परश्रयान्नैकस्यापि सिद्धिः । ततो न स्वाभाविकं शरीरं नाम यत्पुनरातिवाहिकं नैर्माणिकं च  
तदसदभिमतमेवेत्याह—

कार्मणांतर्गतं युक्तं शरीरं चातिवाहिकम् । नैर्माणिकं तु यत्तेषां तन्नो वैक्रियिकं मतं ॥ ८ ॥

सांभोगिकं पुनरौदारिकादिशरीरत्रयमप्रतिषिद्धमेवेति न शरीरातरमस्ति ॥

नन्वौदारिकादीनि भिन्नानि पार्थिवादिशरीराणि सति ततोन्वत्रोपसंख्यातव्यानीति केचित् तान्  
प्रत्याह;—

पार्थिवादिशरीराणि येतो भिन्नानि मेनिरे । प्रतीतेरपलापेन मन्यतां ते खवारिजम् ॥ ९ ॥

न हि पृथिव्यादीनि द्रव्याणि भिन्नजातीयानि सति तेषां पुद्गलपर्यायत्वेन प्रतीतेः परस्परपरिणा-

मदर्शनाद्भिन्नजातीयत्वे तदयोगात् । न ह्याकाशं पृथिवीरूपतया परिणमते कालादिर्वा, परिणमते च जलं मुक्ताफलादि पृथिवीरूपतया । ततो न तज्जात्यन्तरं युक्तं येन पार्थिवादिशरीराणि संभाव्यन्ते सत्यपि तानि नैतेभ्यः शरीरेभ्यो भिन्नानि प्रतीतेर्विषयभावमनुभवन्ति व्योमारविदवत् । पार्थिवं हि शरीरं यदिद्रलोके यच्च तैजसमादित्यलोके यदाप्यं वरुणलोके यच्च वायव्यं वायुलोके वेदितव्यं, तद्वैक्रियिकमेव देवनारकाणामौपपादिकस्य शरीरस्य वैक्रियिकत्वात् । यच्च चातुर्भूतिकं पांचभौतिकं वा कैश्चिदिष्टं शरीरं मनुष्यतिरश्चां तदौदारिकमेव च, न ततोऽन्यदिति पंचैव यथोक्तानि शरीराणि व्यवतिष्ठन्ते सर्वविशेषाणां तत्रांतर्भावात् ॥

ननु चामूर्तस्यात्मनः कथं मूर्तिमद्भिः शरीरैस्संबंधो मुक्तात्मवदित्याशंकामपनुदन्नाह;—

### अनादिसंबंधे च ॥ ४१ ॥

अनादिसंबंधो ययोरात्मना ते यथा तैजसकर्मणशरीरे, चशब्दात्सादिसंबंधे ते प्रतिपत्तव्ये । ततो नैकातेनामूर्तत्वमात्मनः परशरीरसंबंधात्पूर्वं येन तदनुपपत्तिः तत्संबंधात् प्रागपि तस्य तैजसकर्मणाभ्यां संबंधसद्भावात् । ततः पूर्वमप्यपराभ्यां ताभ्यामित्यनादितत्संबंधसंतानः प्रतिविशिष्टतैजसकर्मणसंबंधात् सैव सादिता ॥

ननु कस्यचिज्जानादिसंबंधे तेऽतः परशरीरसंबंधानुपपत्तिरित्याशंकायामिदमाह;—

### सर्वस्य ॥ ४२ ॥

सर्वस्य संसारिणस्तैजसकर्मणशरीरे तथानादिसंबंधे न पुनः कस्यचित्सादिसंबंधे येनात्मनः शरीरसंबंधानुपपत्तिः । कुत इत्याह;—

सर्वस्यानादिसंबंधे चोक्ते तैजसकर्मणे । शरीरांतरसंबंधस्यान्यथानुपपत्तितः ॥ १ ॥

तैजसकर्मणाभ्यामन्यच्छरीरमौदारिकादि तत्संबंधोऽसदादीनां तावत्सुप्रसिद्ध एव स च तैजसकर्मणाभ्यां संबंधोऽनादिसंबंधमंतरेण नोपपद्यते मुक्तस्यापि तत्संबंधप्रयोगात् ॥

अथैतानि शरीराणि युगपदेकस्मिन्नात्मनि कियन्ति संभाव्यन्त इत्याह;—

### तदादीनि भाज्यानि युगपदेकस्मिन्नाचतुर्भ्यः ॥ ४३ ॥

तद्ग्रहणं प्रकृतशरीरद्वयप्रतिनिर्देशार्थमादिशब्देन व्यवस्थावाचिनान्यपदार्था वृत्तिः, तेन तैजसकर्मणे आदिर्येषां शरीराणां तानि तदादीनीति संप्रतीयते । भाज्यानि पृथक्कर्तव्यानि । पृथक्त्वादेव तेषां भाज्यग्रहणमनर्थकमिति चेत्, तद्धि कस्यचिद्विचित्रितुःशरीरसंबंधविभागोपपत्तिः । युगपदिति कालैकत्वं वर्तते, आडमिविध्यर्थः । तेनैतदुक्तं भवति कचिदात्मनि विग्रहगत्यापन्ने द्वे एव तैजसकर्मणे शरीरे युगपत्संभवतः, कचित् त्रीणि तैजसकर्मणवैक्रियिकाणि तैजसकर्मणौदारिकाणि वा, कचिच्चत्वारि तान्येवाहारकसहितानि वैक्रियिकसहितानि ॥ पंच त्वेकत्र युगपत्र संभवन्तीत्याह;—

तदादीनि शरीराणि भाज्यान्येकत्र देहिनि । सकृत्संस्त्याचतुर्भ्यो न पंचानां तत्र संभवः ॥ १ ॥  
न हि वैक्रियिकाहारकयोर्युगपत्संभवो यतः कचित्पंचापि स्युः ॥

किं पुनरत्र शरीरं निरुपभोगं किं वा सोपभोगमित्याह;—

### निरुपभोगमंत्यम् ॥ ४४ ॥

प्रागपेक्षया अंत्यं कर्मणं तन्निरुपभोगमिति । सामर्थ्यादन्यत्सोपभोगं गम्यते । कर्मदानसुखानुभव-

नहेतुत्वात्सोपभोगं कर्मणमिति चेन्न, विवक्षितापरिज्ञानात् । इन्द्रियनिमित्ता हि शब्दाद्युपलब्धिरुप-  
भोगस्तस्मान्निष्क्रान्तं निरुपभोगमिति विवक्षितं । तैजसमप्येवं निरुपभोगमस्त्विति चेन्न, सस्य योगनि-  
मित्तत्वाभावादनधिकारात् । यदेव हि योगनिमित्तमौदारिकादि तदेव सोपभोगं प्रोच्यते निरुपभोगत्वा-  
देव च कर्मणमौदारिकादिभ्यो भिन्नं निश्चीयत इत्याह—

अंत्यं निरुपभोगत्वाच्छेषेभ्यो मिद्यते वपुः । शब्दाद्यनुभवो ह्यस्मादुपभोगो न जायते ॥ १ ॥

औदारिकं किंविशिष्टमित्याह;—

**गर्भसंमूर्छनजमाद्यम् ॥ ४५ ॥**

गर्भसंमूर्छनजं पाठापेक्षयाद्यमौदारिकं तद्गर्भजं संमूर्छनजं च प्रतिपत्तव्यं । तत एव सोपभोगाभ्या-  
मपि पराभ्यां शरीराभ्यां तद्विद्यते इत्याह—

आद्यं तु सोपभोगाभ्यां पराभ्यां भिन्नमुच्यते । गर्भसंमूर्छनाद्धेतोर्जायमानत्वतो भिदा ॥१॥

यथैव कर्मणं निरुपभोगत्वात्सोपभोगेभ्यो भिन्नं तथौदारिकं सोपभोगमपि कारणभेदात् पराभ्यां  
भिन्नमभिधीयते ॥

वैक्रियिकं कीदृशमित्याह;—

**औपपादिकं वैक्रियिकम् ॥ ४६ ॥**

उपपादो व्याख्यातः तत्र भवमौपपादिकं तद्वैक्रियिकं बोद्धव्यं । कुतः पुनरौदारिकादिदं भिन्नमित्याह;—

औपपादिकतासिद्धेर्भिन्नमौदारिकादिदं । तावद्वैक्रियिकं देवनारकाणामुदीरितम् ॥ १ ॥

न ह्यौदारिकमेव वैक्रियिकं ततोऽन्यस्यौपपादिकस्य देवनारकाणां शरीरस्य वैक्रियिकत्वात् । तच्च  
कारणभेदादौदारिकाद्विन्नमुच्यते ॥

किमेतदेव वैक्रियिकमुतान्यदपीत्याह;—

**लब्धिप्रत्ययं च ॥ ४७ ॥**

तपोतिशयद्विर्लब्धिः सा प्रत्ययः कारणमस्येति लब्धिप्रत्ययं वैक्रियिकमिति संप्रत्ययः ।

नन्विदमौदारिकादि कथं भिन्नमित्याह;—

किंचिदौदारिकत्वेपि लब्धिप्रत्ययता गतेः । ततः पृथक् कथंचित्स्यादेतत्कर्मसमुद्भवं ॥ १ ॥

यथौदारिकनामकर्मसमुद्भवमौदारिकं तथा वैक्रियिकनामकर्मसमुद्भवं वैक्रियिकं युक्तं तथा तदलब्धि-  
प्रत्ययं वैक्रियिकं । न हि लब्धिरेवास्य कारणं वैक्रियिकनामकर्मोदयस्यापि कारणत्वादन्यथा सर्वस्य  
वैक्रियिकस्य तदकारणत्वप्रसंगात् । तेनेदमौदारिकत्वेपि कथंचिदौदारिकाद्विन्नं लब्धिप्रत्ययत्वनिश्चयात् ।  
किंचिदेव हि लब्धिप्रत्ययं वैक्रियिकमिष्टं न सर्वम् ॥

तैजसमपि किंचिच्चादृशमित्याह;—

**तैजसमपि ॥ ४८ ॥**

लब्धिप्रत्ययमित्यमुवर्तते, तेन तैजसमपि लब्धिप्रत्ययमपि निश्चयेयं ।

तदपि लब्धिप्रत्ययतागतेरेव भिन्नमौदारिकादेरित्याह;—

तथा तैजसमप्यत्र लब्धिप्रत्ययमीयता । साधारणं तु सर्वेषां देहिनां कार्यभेदतः ॥ १ ॥



लब्धिप्रत्ययं तैजसं द्विविधं, निस्सरणात्मकमनिःसरणात्मकं च । द्विविधं निःसरणात्मकं च प्रश-  
स्ताप्रशस्तभेदात् लब्धिप्रत्ययत्वादेव भिन्नं शरीरातरं गम्यतां, यत्तु सर्वेषां संसारिणां साधारणं तैजसं  
तत्त्वकार्यभेदाद्विन्नमीयता । तैजसवैक्रियिकयोः लब्धिप्रत्ययत्वाविशेषादभेदप्रसंगा इति चेन्न, कर्मभेद-  
कारणकत्वाद्भेदोपपत्तेः । सत्यपि तयोर्लब्धिप्रत्ययत्वे तैजसवैक्रियिकनामकर्मविशेषोदयापेक्षत्वाद्भेदो  
युज्यत एव ॥

सप्रत्याहारकं शरीरमुपदर्शयति;—

**शुभं विशुद्धमव्याधाति चाहारकं प्रमत्तसंयतस्यैव ॥ ४९ ॥**

शुभं मनःप्रीतिकरं विशुद्धं सङ्केशरहितं अव्याधाति सर्वतो व्याधातरहितं चशब्दादुक्तविशेषणस-  
मुच्चयं । एवं विशिष्टमाहारकं शरीरमतिमात्रं प्रमत्तसंयतस्यैव मुनेर्नान्यस्येति प्रतिपत्तव्यं ।

तच्छरीरांतरात्कुतो भिन्नमित्याह;—

आहारकं शरीरं तु शुभं कार्यकृतत्वतः । विशुद्धिकारणत्वाच्च विशुद्धं भिन्नमन्यतः ॥ १ ॥

अव्याधातिस्वरूपत्वात्प्रमत्ताधिपतित्वतः । फलहेतुस्वरूपाधिपतिभेदेन निश्चितम् ॥ २ ॥

आहारकं वैक्रियिकादिभ्यो भिन्नं शुभफलत्वादित्यत्रानैकांतिकत्वं हेतोः वैक्रियिकादेरपि शुभफलस्यो-  
पलंभादिति न मंतव्यं, नियमेन शुभफलत्वस्य हेतुत्वात् । विशुद्धिकारणत्वात् ततो भिन्नमित्यत्रापि  
लब्धिप्रत्ययेन वैक्रियिकादिना हेतोरनेकात् इति नाशङ्कनीयं, नियमेन विशुद्धिकारणत्वस्य हेतुत्वात् ।  
समुद्भूतलब्धेरपि क्रोधादिसङ्केशपरिणामवशाद्विक्रियादेर्निवर्तनाद्विशुद्धिकारणत्वनियमाभावात् । अव्या-  
धातिस्वरूपत्वादाहारकं शरीरांतराद्विन्नमित्यस्मिन्नपि तैजसादिना हेतोर्व्यभिचार इत्यचोद्यं, प्राणिवाधा-  
परिहारलक्षणस्याव्याधातित्वस्य हेतुत्वात् । प्रमत्ताधिपतित्वमपि नाहारकस्य शरीरांतराद्भेदे साध्येनैकांतिकं,  
विशिष्टप्रमत्ताधिपतित्वस्य हेतुत्वात् । ततः सूक्तं फलहेतुस्वरूपाधिपतिभेदेन भिन्नमाहारकमन्येभ्यः  
शरीरेभ्यो निश्चितमिति ॥

चतुर्दशभिरित्येवं सूत्ररुक्तं प्रपंचतः । शरीरं तीर्थिकोपेतशरीरविनिवृत्तये ॥ ३ ॥

अथ के संसारिणो नपुंसकानीत्याह;—

**नारकसंमूर्छिनो नपुंसकानि ॥ ५० ॥**

नारकाः संमूर्छिनश्च नपुंसकान्येव भवन्ति ॥

देवेषु तत्प्रतिषेधमाह;—

**न देवाः ॥ ५१ ॥**

देवा नपुंसकानि नैव संभवन्तीति सामर्थ्यात् पुमांसः स्त्रियश्च देव्यो भवन्तीति गम्यते । कुत इत्याह—

नारका देहिनस्तत्र प्रोक्ताः संमूर्छिनश्च ये । नपुंसकानि ते नित्यं न देवा जातुचित्तथा ॥ १ ॥

स्त्रीपुंससुखसंप्राप्तिहेतुहीनत्वतः पुरा । नपुंसकत्वदुःखाप्तिहेत्वभावाद्यथाक्रमं ॥ २ ॥

नारकाः संमूर्छिनश्च प्राणिनो नपुंसकान्येव, स्त्रीपुंससुखसंप्राप्तिकारणरहितत्वात् पूर्वस्मिन् भवे नपुं-  
सकत्वसाधनानुष्ठानात् । देवासु न कदाचिन्नपुंसकादि जायन्ते नपुंसकत्वदुःखाप्तिकारणाभावादिति  
यथाक्रमं साध्यद्वये हेतुद्वयं प्रत्येयं ॥

शेषाः कियद्वेदा इत्याहः—

## शेषास्त्रिवेदाः ॥ ५२ ॥

उक्तेभ्यो ये शेषाः गर्भजास्त्रिवेदाः प्रतिपत्तव्याः । कुत इत्याह—

त्रिवेदाः प्राणिनः शेषास्तेभ्यस्तादृक् मुहेतुतः । इति सूत्रत्रयेणोक्तं लिंगभेदेन देहिनाम् ॥ १ ॥

स्त्रीवेदोदयादिः स्त्रीवेदस्य हेतुः पुंवेदोदयादिः पुंवेदस्य, नपुंसकवेदोदयादिः नपुंसकवेदस्येति । तत एव प्राणिनां स्त्रीलिङ्गादित्रयसिद्धिरिति भेदेन लिंगं सकलदेहिना सूत्रत्रयेणोक्तं वेदितव्य ॥

के पुनरत्र शरीरिणो नपवर्त्यायुषः के वापवर्त्यायुष इत्याहः—

## औपपादिकचरमोत्तमदेहा संख्येयवर्षायुषोऽनपवर्त्यायुषः ॥ ५३ ॥

औपपादिका देवनारकाः चरमोत्तमजन्मनिर्वाणार्हस्य देहः उत्तम उत्कृष्टः चरमश्चासौ उत्तमश्च चरमोत्तमश्चरमविशेषणमुत्तमस्याचरमस्य निवृत्त्यर्थं उत्तमग्रहणं चरमस्यानुत्तमत्वव्युदासार्थं । चरमोत्तमो देहो येषां ते चरमोत्तमदेहाः । उपमाप्रमाणगम्यसंख्येयवर्षायुर्येषां ते द्रुतवृत्त्या निर्दिष्टाः संसारिणोऽनपवर्त्या येषां भवन्ति इति वचनसामर्थ्यात्ततोन्त्ये अपवर्त्यायुषो गम्यते ॥

कुतः पुनरनपवर्त्यमायुरौपपादिकादीनामित्याह,—

अत्रौपपादिकादीनां नापवर्त्य कदाचन । मोमात्तमायुरीदृक्षादृष्टमामर्थ्यसंगतेः ॥ १ ॥

सामर्थ्यतस्ततोन्त्येषामपवर्त्य विषादिभिः । सिद्धं चिकित्सितादीनामन्यथा निष्फलन्वतः ॥ २ ॥

बाह्यप्रत्ययानपवर्तनीयमायुःकर्म प्राणिदयादिकारणविशेषोपाजिन नादृशादृष्ट तस्य सामर्थ्यमुदयस्तस्य संगतिः संप्राप्तिस्ततो भवधारणमौपपादिकादीनामनपवर्त्यमिति सामर्थ्यादन्येषां संसारिणां तद्विपरीतादृष्टविशेषादपवर्त्यं जीवनं विषादिभिः सिद्धं, चिकित्सितादीनामन्यथा निष्फलत्वप्रसंगात् । न ह्यप्राप्तकालस्य मरणाभावः खङ्गप्रहारादिभिर्मरणस्य दर्शनात् । प्राप्तकालस्यैव तस्य तथा दर्शनमिति चेत्, कः पुनरसौ कालं प्राप्तोऽपमृत्युकालं वा ? प्रथमपक्षे सिद्धसाध्यता, द्वितीयपक्षे खङ्गप्रहारादिनिरपेक्षत्वप्रसंगः सकलबहिःकारणविशेषनिरपेक्षस्य मृत्युकारणस्य मृत्युकालव्यवस्थितेः । अस्मत्संपातादिवहिरंगकारणान्वयव्यतिरेकानुविधायिनस्तस्यापमृत्युकालत्वोपपत्तेः । तदभावे पुनरायुर्वेदप्रामाण्यचिकित्सितादीनां क सामर्थ्योपयोगः । दुःखप्रतीकारादाविति चेत्, तथैवापमृत्युप्रतीकारादौ तदुपयोगोस्तु तस्योभयथा दर्शनात् । नन्वायुःक्षयनिमित्तोपमृत्युः कथं केनचित्प्रतिक्रियते, तर्ह्यसद्वेद्योदयनिमित्तं दुःखं कथं केनचित्प्रतिक्रियतां ? सत्यप्यसद्वेद्योदयेन्तरंगे हेतौ दुःखं बहिरंगं वातादिविकारे तत्प्रतिपक्षौषधोपयोगोपनीते दुःखस्यानुत्पत्तेः प्रतीकारः स्यादिति चेत्, तर्हि सत्यपि कस्यचिदायुरुदयेतरंगे हेतौ बहिरंगे पथ्याहारादौ विच्छिन्ने जीवनस्याभावे प्रसक्ते तत्संपादनाय जीवनाधानमेवापमृत्योरस्तु प्रतीकारः । सत्यप्यायुषि जीवनस्याभावप्रसक्तौ कृतप्रणाशः स्यात् इति चेत्, तर्हि सत्यप्यसद्वेद्योदये दुःखस्योपशमने कथं कृतप्रणाशो न भवेत् ? कटुकादिभेषजोपयोगजपीडामात्रं स्वफलं दत्त्वैवासद्वेद्यस्य निवृत्तेर्न कृतप्रणाश इति चेत्, तर्ह्यायुषोपि जीवनमात्रं स्वफलं दत्त्वैव निवृत्तेः कृतप्रणाशो मा भूत् विशिष्टफलाभावावस्तूभयत्र समानः । ततोस्ति कस्यचिदपमृत्युश्चिकित्सितादीनां सफलान्यथानुपपत्तेः कर्मणामयथाकालविपाकोपपत्तेश्चाभ्रफलादिवत् । यश्चाह, विवादापन्नाः प्राणिनः सापवर्त्यायुषः शरीरित्वाद्विद्रियवत्त्वाद्वा प्रसिद्धसापवर्त्यायुष्कप्राणिवत् ते वानपवर्त्यायुषस्तत एवौपपादिकवदिति, सोपि न युक्तवादीत्युपदर्शयति;—

तदन्यतरदृष्टत्वाच्छरीरित्वादिहेतुभिः । सर्वेषामपवर्त्य तन्नापवर्त्यमितीरयन् ॥ ३ ॥

प्रबाध्यते प्रमाणेन खेष्टभेदाप्रसिद्धितः । सर्वज्ञादिविरोधाच्च मानमेयाव्यवस्थितेः ॥ ४ ॥

न ह्यपवर्त्यानपवर्त्ययोरायुषोरन्यतरस्यापि प्रतिक्षेपं कुर्वन् प्रमाणेन न बाध्यते, अनुमानेनागमेन च तस्य बाधनात् खेष्टभेदप्रसिद्ध्या चायं प्रबाध्यते । स्वयमिष्टं हि केषांचिल्लाणिनामल्पमायुः केषांचिद्दीर्घं तत्र शक्यं वक्तुं । विवादापन्नाः प्राणिनोल्पायुषः शरीरित्वात् प्रसिद्धाल्पायुष्कवत् ते वा दीर्घायुषस्तत एव प्रसिद्धदीर्घायुष्कवदिति खेष्टविभागसिद्धिः प्रबाधका सर्वज्ञादिविरोधाच्चासौ बाध्यते । तथा विवादापन्नः पुरुषः सर्वज्ञो वीतरागो वा न भवति शरीरित्वादन्यपुरुषवत् वेदार्थज्ञो वा न भवति जैमिन्यादिस्तत एव तद्वत् विपर्ययप्रसंगो वेति प्रत्यवस्थानस्य कर्तुं शक्यत्वात् प्रमाणप्रमेयाव्यवस्थानाच्चायं बाध्यते । शक्यं हि वक्तुं विवादाध्यासितः प्रमाता प्रमाणरहितः शरीरित्वात् सन्निपाताद्याकुलवत् प्रमेयस्य वा न परिच्छेत्ता तत एव तद्वदिति । ततः प्रमाणप्रमेयव्यवस्थितिं कुतश्चित्स्वीकुर्वत् सर्वज्ञादिव्यवस्थितिं खेष्टविभागसिद्धिं वा नानपवर्त्यस्येतरस्य वायुषः प्रतिक्षेपं कर्तुमर्हति तस्य प्रतीतिसिद्धत्वादिति दर्शयति;—


इह सति बहिरंगे कारणे केपि मृत्योर्न मृतिमनुभवन्ति स्वायुषो हान्यभावे ।

ज्वलितहुतभृगंतःपातिनां पंचतापि प्रतिनियततनुर्नो जीवितस्यापि दृष्टेः ॥ ५ ॥

तदेवं युक्त्यागमाभ्यामविरुद्धोनपवर्त्येतरायुर्विभागः सूक्त एव ॥

स्वं तत्त्वं लक्षणं भेदः कारणं विषयो गतिः । जन्मयोनिर्वपुर्लिङ्गमहीनायुरिहोदितम् ॥ १ ॥

इति श्रीविद्यानंदि आचार्यविरचिते तत्त्वार्थश्लोकवार्तिकालङ्कारे द्वितीयोऽध्यायः समाप्तः ॥ २ ॥





## तृतीयोऽध्यायः ॥ ३ ॥

### रत्नशर्करावालुकापंकधूमतमोमहातमःप्रभा भूमयो घनांबुवाताका- शप्रतिष्ठाः सप्ताधोऽधः ॥ १ ॥

रत्नादीनामितरेतरयोगे द्वंद्वः, प्रभाशब्दस्य प्रत्येकं परिसमाप्तिर्भुजिवत् । साहचर्यात्ताच्छब्दसिद्धिर्य-  
ष्टिवत् । तमःप्रभेति विरुद्धमिति चेन्न, तत्त्वात्मप्रभोपपत्तेः । अनादिपारिणामिकसंज्ञानिर्देशाद्वेष्टगोपवत्  
रत्नप्रभादिसंज्ञाः प्रत्येतव्याः । रूढिशब्दानामगमकत्वमवयवार्थाभावादिति चेन्न, सूत्रस्य प्रतिपादनो-  
पायत्वात्तेषामपि गमकत्वोपपत्तेः । भूमिग्रहणमधिकरणविशेषप्रतिपत्त्यर्थं, घनादिग्रहणं तदालंबननिर्ज्ञा-  
नार्थं, सप्तग्रहणमित्यावधारणार्थं । सामीप्याभावादधो इति द्वित्वानुपपत्तिरिति चेन्न, अंतरस्यापि  
विवक्षितत्वात् ॥ कुतः पुनरेताः संभाव्यन्त इत्याह;—

घनांबुपवनाकाशप्रतिष्ठाः सप्तभूमयः । रत्नप्रभादयोऽधोऽधः संभाव्या बाधकच्युतेः ॥ १ ॥

नहि यथोदितरत्नप्रभादिभूमिप्रतिपादकवचनस्य किञ्चिद्बाधकं कदाचित्संभाव्यते इति निरूपितप्रायं ॥  
नन्वेता भूमयो घनानिलप्रतिष्ठाः घनानिलस्त्वंबुवातप्रतिष्ठः सोपि तनुवातप्रतिष्ठस्तनुवातः पुनरा-  
काशप्रतिष्ठः स्वात्मप्रतिष्ठमाकाशमित्येतदनुपपन्नं, व्योमवद्भूमीनामपि स्वात्मप्रतिष्ठत्वप्रसंगात् भूम्यादिब-  
द्धाकाशस्याधारांतरकल्पनायामनवस्थाप्रसंगात् । ततो नात्र बाधकच्युतिरिति कश्चित् प्रत्याह;—

स्वात्मप्रतिष्ठमाकाशं विभुद्रव्यत्वतो न्यथा । घटादेरिव नैवोपपद्येत विभुतास्य सा ॥ २ ॥

परममहदव्यतिष्ठं वेति व्याहृतमेतत् । ततो व्योम चात्मप्रतिष्ठं विभुद्रव्यत्वाद्यत्तु न स्वात्मप्र-  
तिष्ठं तन्न विभु द्रव्यं यथा घटादि विभु द्रव्यं च व्योमेति न तस्याप्याधारांतरकल्पनयानवस्था स्यात् ।  
नापि भूम्यादीनामपि स्वप्रतिष्ठत्वप्रसंगस्तेषामविभुद्रव्यत्वादिति न प्रकृतबाधकत्वं ॥

ननु कथमिदानीं व्योम तनुवातस्याधिकरणमूर्तत्वात्तत्प्रतिबंधकत्वाभावादित्यपरस्तं प्रत्याह;—

तनुवातः पुनर्व्योमप्रतिष्ठः प्रतिपद्यते । तनुवातविशेषत्वान्मेघधारणवायुवत् ॥ ३ ॥

मेघधारणो वातावयवी वायुरंबुप्रतिष्ठ इति चेन्न, अनंतशः पवनपरमाणूनां पवनावयत्वात् तेषां  
वाकाशप्रतिष्ठत्वादभिन्नस्य कथंचित्पवनावयविनोपि तदाधारत्वोपपत्तेर्न साध्यविकलमुदाहरणं, नापि संदि-  
ग्धविपक्षव्यावृत्तिको हेतुः, कस्यचिदप्यनाकाशाधारस्य तनुवातस्यासंभवात् । ततः तस्यामूर्तस्यापि पवना-  
धारत्वमुपपन्नं आत्मनः शरीराद्याधारत्ववत् तथा प्रतीतेरबाधितत्वात् ॥

तनुवातः कथमंबुवातस्याधिकरणं समीरणस्वभावत्वादिति चेदुच्यते;—

तद्धृतश्चांबुवातः स्याद्वनात्मार्यस्य धारकः । अंबुवातत्वतो वार्द्धेर्वीचीवायुविशेषवत् ॥ ४ ॥

स च तनुवातप्रतिष्ठोंबुवातो घनवातस्य स्थितिहेतुः सोपि भूमेर्न पुनः कूर्मादिरित्यावेदयति;—

घनानिलं प्रतिष्ठानहेतुः कूर्मः स एव नः । न कूर्मादिरनाधारो दृष्टकूर्मादिवत्सदा ॥ ५ ॥

तन्निवासजनादृष्टविशेषे वसतो यदि । कूर्मादिराश्रयः किं न वायुदृष्टांतसारतः ॥ ६ ॥

सोयं कूर्मं वराहं वा स्वयमनाधारं भूमेराश्रयं कल्पयन् दृष्टवान्या निर्धार्यते ॥

कश्चिदाह—न स्थिरा भूमिर्दर्पणाकारा । किं तर्हि ? गोलकाकारा सर्वदोर्ध्वाधो आम्यति, स्थिरं तु नक्षत्रचक्रं मेरोः प्रादक्षिण्येनावस्थानात् । तत एव पूर्वोदिदिग्देशभेदेन नक्षत्रादीनां संप्रत्ययो न विरुध्यते । तथोदयास्तमनयोश्चन्द्रादीनां भूमिसंलभतया प्रतीतिश्च घटते नान्यथेति, तं प्रति बाधकमुपदर्शयति;—

नोर्ध्वाधोभ्रमणं भूमेर्घटते गोलकात्मनः । सदा तथैव तद्वातिहेतोरनुपपत्तितः ॥ ७ ॥

वायुरेवोर्ध्वाधो भ्रमन्सर्वदा भूमेस्तथा भ्रमणहेतुरिति न संगतं, प्रमाणाभावात् । आगमः प्रमाणमिति चेन्न, तस्यानुग्राहकप्रमाणांतराभावात् । तस्यानुमानमनुग्राहकमस्तीति चेन्न, अविनाभाविर्लिङ्गाभावात् । ननु च यत्पुरुषप्रयत्नाद्यभावेऽपि आम्यति तद्भ्रमद्वायुहेतुकं भ्रमणं यथाकाशे पर्णादि तथा च भूगोल इत्यविनाभावि लिङ्गमनुमानं पुरुषप्रयत्नकृतचक्रादिभ्रमणेन पाषाणादिसंघट्टकृतनदीजलादिभ्रमणेन च व्यभिचाराभावात् । न च पुरुषप्रयत्नाद्यभावोऽसिद्धः पृथिवीगोलकभ्रमणे महेश्वरादेः कारणस्य निराकरणात् । पाषाणसंघट्टादिसंभवाभावात् भूगोलभ्रमणमसिद्धं इति न मंतव्यं तदभावे तत्स्थजनानां चंद्रार्कादिबिंबस्योदयास्तमनयोर्भिन्नदेशादितया प्रतीतेरघटनात् । सास्ति च प्रतीतिस्ततो भूगोलभ्रमः प्रमाणसिद्ध इति कश्चित् । सोत्रैव पर्यनुयोक्तव्यः । भ्रमः कस्मान्न भवतीति तदावेदिनः प्रवचनस्य सद्भावात् । प्रतिनियतानेकदेशादितयार्कादीनां प्रतीतेरपि घटनात् भूभ्रमणहेतोर्विरुद्धत्वोपपत्तेः । भूगोलभ्रमणे साधनस्यानुमानादिबाधितपक्षतानुषंगात् । कारणाभावात् भूभ्रमोवतिष्ठत इति चेत्, तथाविधादृष्टवैचित्र्याच्चभ्रमणोपपत्तेः ॥ भूगोलभ्रमणे तु वायुभ्रमणं न कारणं भवितुमर्हति सर्वदा तस्य तथा भ्रमणनियमानुपपत्तेरनियतगतित्वात् । ततो नाभिप्रेतदिग्गमिमुखं भ्रमणं भूगोलस्य स्यात् । प्राण्यदृष्टवशाद्वायोरनियतं तथा भ्रमणमिति चेन्न, तत्कार्यासिद्धौ तदसिद्धेः । प्रसिद्धे हि सुखादिकार्ये निर्विवादे दृष्टकारणव्यभिचारे चादृष्टतत्कारणमनुमीयते न चाभिप्रेतवायुभ्रमणं निर्विवादं सिद्धं यतो न दृष्टकारणव्यभिचारे तत्कारणमदृष्टमनुमीयेत । भूभ्रमात् प्रवहद्वायुसिद्धिरिति चेन्न, तस्यापि तद्वदसिद्धेः । नानादिदेशादितयार्कादिप्रतीतिस्तु भूभ्रमेऽपि घटमाना न भूभ्रमं साधयतीति । कथं ? अनुमितानुमानादप्यदृष्टविशेषसिद्धिरिति सूक्तं न भूमेरूर्ध्वाधोभ्रमणं.....वदेकानुभवं संपरिवृत्तिर्वा घटते तद्भ्रमणहेतोः पराभ्युपगतस्य सर्वथानुपपद्यमानत्वात् परेष्टभूभ्रमादिवदिति । तथा दृष्टव्याघाताच्च न सोस्तीत्याह;—

दृश्यमानसमुद्रादिजलस्थितिविरोधतः । गोले आम्यति पाषाणगोलवत्क विशेषवाक् ॥ ८ ॥

न हि जलादेः पतनघर्मणो भूयसो आम्यति पाषाणगोले स्थितिर्दृष्टा यतो भूगोलेऽपि सा संभाव्येत । धारकवायुवशात्तत्र तस्य स्थितिर्न विरुध्यत इति चेत्, स धारको वायुः कथं प्रेरकवायुना न प्रतिहन्यते ? प्रवहतो हि सर्वदा भूगोलं च भ्रमयत्समंततोऽपि तत्स्थसमुद्रादिधारकवायुं विघटयत्येवमेव धारकवायुमिव तलपक्षवात इति विरुद्धैव तदवस्थितिः, सर्वथा विशेषपवनस्यासंभवात् ।

अत्र पराकृतमाशंक्य प्रतिषेधयति;—

गुर्वर्थस्याभिमुख्येन भूमेः सर्वस्य पाततः । तत्स्थितिश्चेत् प्रतीयेत नाघस्तात्पातदृष्टितः ॥ ९ ॥

भूगोले आम्यति पतदपि समुद्रजलादि स्थितमिव भाति तस्य तदाभिमुख्येन पतनात् । सर्वस्य गुरो-रर्थस्य भूमेरनभिमुखतया पतनादर्शनादिति चेन्नैवं, अघस्तात् गुर्वर्थस्य पातदर्शनात्, तथाभितोभिघाताद्यभावे स्वस्थानात् प्रच्युतोऽघस्तात्पतति गुरुत्वाल्लोष्टादिवत् । न हि तत्राभिघातो नोदनं वा पुरुषयत्नादिकृतमस्ति येनान्यथागतिः स्यात् । न चात्र हेतोः कंदुकादिना व्यभिचारः, अभिघाताद्यभावे सतीति

विशेषणात् । नापि साध्यसाधनविकलो दृष्टांतः साधनस्य गुरुत्वस्य यथोक्तविशेषणस्य साध्यस्य बाध-  
स्तात्पतनस्य लोष्टादौ प्रसिद्धत्वात् । तत्र भूभ्रमवादी सत्यबागूर्ध्वधोभूभ्रमवादिवत् । किं च—

भूभ्रमागमसत्यत्वेऽभूभ्रमागमसत्यता । किं न स्यात्सर्वथा ज्योतिर्ज्ञानसिद्धेरभेदतः ॥ १० ॥  
द्वयोः सत्यत्वमिष्टं चेत्काविरुद्धार्थता तयोः । प्रवक्तोरासता नैवं सुगतेश्वरयोरिव ॥ ११ ॥

मतांतरमुपदर्श्य निवारयन्नाह;—

सर्वदाधः पतन्त्येताः भूमयो मरुतोऽस्थितेः । ईरणात्मत्वतो दृष्टप्रभंजनवादित्यसत् ॥ १२ ॥  
मरुतो धारकस्यापि दर्शनात्तोयदादिषु । सर्वदा धारकत्वस्थानादित्वाच्च न क्षतिः ॥ १३ ॥

न हि भूम्याधारो वायुरनवस्थितस्तस्येरणाम्भवात् । तच्चासंभवनायमीरणात्मकत्वरहितो मरुतो-  
यदादिधारणात्मकस्यापि दर्शनात् । सर्वदा धारकत्वं न दृष्टं इति चेत्, सादेरनादेर्वा? सादेश्चेत्  
सिद्धसाध्यता । यदि पुनरनादेरपि सर्वदाधारकत्वं पवनस्य न स्यात्तदात्माकाशादेरप्यमूर्तत्वविमुत्वा-  
दिधर्मधारणविरोधः । अत्राधाराधेययोरनादित्वात्सर्वदा तद्भाव इति चेत्, भूमिमवभृतेरपि तत एव  
तथा सोस्तु । तत्र सर्वदाधः पतन्ति भूमयः प्रमाणाभावात् । एतेन सर्वदोत्पतंत्येव तिर्यगेव गच्छन्तीति  
वा निरस्तं, धारकस्य वायोरबाधितस्य सिद्धेस्तदवस्थानाविरोधात् । कश्चिदाह—विवादापन्ना भूमिर्भूम्यं-  
तराधारा भूमित्वात्तथा प्रसिद्धभूमिवत् । साध्यपरा भूमिर्भूम्यंतराधारा भूमित्वात्तथा प्रसिद्धभूमिवत्  
साध्यपरा भूमिर्भूम्यंतराधारा तत एव तद्वदिति शश्वदपर्यता तिर्यगधोपीति तं प्रत्याह;—

नापर्यता धराधोपि सिद्धा संस्थानभेदतः । धरवत्त्वमपर्यतं सिद्धं संस्थानवन्न हि ॥ १४ ॥

धरः पर्वतः संस्थानवान् दृष्टो यः पुनरपर्यतः स न संस्थानवान् यथाकाशादिरिति विपक्षाद्यावृत्तां  
हेतुः पर्यतवत्तां धरायाः साध्यत्येव । यत्पुनरभ्यधाधि—विवादापन्ना धरा धराधारा धरात्वात्प्रसिद्धधरा-  
वदिति । तदयुक्तं, हेतोरादित्यधरादिनानेकातात् न हि तस्या धरांतराधारत्वं सिद्धमंतरात्माभावप्रसंगात् ।  
ततः पर्यतवत्यो भूमय इति निरारेक प्रतिपत्त्यं । ननु चाधोधः सप्तसु भूमिषु जीवस्य गतिवैचित्र्यं  
विरुद्धं ततो अमीभ्यः शून्याभिस्ताभिर्भवितव्यं । तथा च तत्कल्पनावैयर्थ्यं जीवाधिकरणविशेषमरूप-  
णार्था हि तत्परिकल्पना श्रेयसी नान्यथेति वदंतं प्रत्याह—

नाधोधो गतिवैचित्र्यं विरुद्धं प्राणिनामिह । तादृक् पापस्य वैचित्र्यात्तन्निमित्तस्य तत्त्वतः ॥ १५ ॥

प्रसिद्धं हि तावदशुभफलं कर्म पापं तस्य प्रकर्षतारतम्यं तत्फलस्य प्रकर्षतारतम्यादिति प्राणिनां  
रत्नप्रभादिनरकभूमिसमुद्भूतिनिमित्तभूतस्य पापविशेषस्य वैचित्र्यात्तद्वतिवैचित्र्यं न विरुध्यते तिर्यगादि-  
गतिवैचित्र्यवत् ॥ यत एवं—

ततः सप्तेति संख्यानां भूमीनां न विरुध्यते । संख्यांतरं च संक्षेपविस्तरादिवशान्मतं ॥ १६ ॥

न हि संक्षेपादेकाधोभूमिरिति विरुध्यते निस्तरतो वा सैकविंशतिभेदा सप्तानां प्रत्येकं जघन्यमध्य-  
मोत्कृष्टविकल्पात् ॥

तद्वत्तनरकसंख्याविशेषप्रदर्शनार्थमाह;—

तासु त्रिंशत्पंचविंशतिपंचदशदशत्रिपंचोनैकनरकशतसहस्राणि पंच  
चैव यथाक्रमम् ॥ २ ॥

त्रिंशच्च पंचविंशतिश्च पंचदश च दश च त्रयश्च पंचोनैकं चेति द्वंद्वः, नरकाणां शतसहस्राणि नर-

कशतसहस्राणि च तानीति स्वपदार्था वृत्तिः, तास्विति रत्नप्रभादिभूमिपरामर्शः, यथाक्रमवचनं यथा-  
संख्याभिसंबंधार्थः । तेन रत्नप्रभायां त्रिंशन्नरकशतसहस्राणि, शर्कराप्रभायां पंचविंशतिः, बालुकाप्रभायां  
पंचदश, पंकप्रभायां दश, धूमप्रभायां त्रीणि, तमःप्रभायां पंचोनेकं नरकशतसहस्रं, महातमःप्रभायां  
पंचनरकाणि भवन्तीति विज्ञायते । कुतः पुनस्त्रिंशल्लक्षादिसंख्या रत्नप्रभादिषु सिद्धेत्याह;—

त्रिंशल्लक्षादिसंख्या च नरकाणां सुसूत्रिता । रत्नप्रभादिषूक्तासु प्राण्यदृष्टविशेषतः ॥ १ ॥

तादृशाः प्राणिनां तन्निवासिनामदृष्टविशेषाः पूर्वोपात्ताः संभाव्यन्ते यतस्तासु त्रिंशल्लक्षादिसंख्या नर-  
काणां रत्नप्रभादिसंख्या च सिद्ध्यतीति शोभनं सूत्रिता सा ॥

इति सूत्रद्वयेनाधोलोकावासविनिश्चयः । श्रेयान् सर्वविदायातस्यान्नायस्याविलोपतः ॥ २ ॥

न हि सर्वविदायातत्वमेतदन्नायस्यासिद्धं बाधकाभावात् स्वर्गाद्यान्नायवत्, प्राक् चित्तितं चागमस्य  
प्राप्ताण्यमिति नेह प्रतन्यते ॥

कीदृशलेइयादयस्तत्र प्राणिनो वसन्तीत्याह;—

नारका नित्याशुभतरलेइयापरिणामदेहवेदनाविक्रियाः ॥ ३ ॥

लेइयादिशब्दा उक्तार्थाः । तिर्यग्व्यपेक्षयातिशयनिर्देशः पूर्वोपेक्षो बाधोगतानां । नित्यग्रहणाद्वेइया-  
द्यनिवृत्तिप्रसंग इति चेन्न, आभीक्ष्ण्यवचनत्वान्नित्यशब्दस्य नित्यग्रहसितवत् ॥

के पुनरेवं विशेष्यमाणा नारकाणामित्याह;—

तिर्यचोऽशुभलेइयाद्यास्तेभ्योप्यतिशयेन ये । प्राणिनोऽशुभलेइयाद्याः केचित्ते तत्र नारकाः ॥ १ ॥

तिर्यचस्तावदशुभलेइयाः केचित्सिद्धास्ततोप्यतिशयेनाशुभलेइयाः प्राणिनो नारकाः संभाव्यन्ते अशु-  
भतरलेइयाः, प्रथमायां भूमौ एवमशुभतरपरिणामादयोपीति प्रसिद्धा एव प्रतिपादितविशेषाधारा  
नारकाः, ततोप्यतिशयेनाशुभलेइयादयो द्वितीयायां, ततोपि तृतीयायां, ततोपि चतुर्थ्यां, ततोपि  
पंचम्यां, ततोपि षष्ठ्यां, ततोपि सप्तम्यामिति ॥

कथं पुनरेतदशुभत्वतारतम्यं सिद्धमित्याह;—

संश्लेशतारतम्येनाशुभतातारतम्यता । सिद्धेदशुभलेइयादितारतम्यमशेषतः ॥ २ ॥

संश्लेशो जीवस्याविशुद्धिपरिणामो मिथ्यादर्शनादिस्तस्य तारतम्यादशुभत्वतारतम्यमशेषतोपि लेइया-  
दीनां सिद्ध्येदिति न तदहेतुकं यतोतिप्रसज्येत ॥

ननु चैकांतिकदुःखयोगिनो नारकाः सुखदुःखयोगिनां तिर्यग्व्यनुप्यवचनात्, ऐकांतिकशरीरसुख-  
योगिनां देवत्वाभिधानात् । तत्र किमुदीरितदुःखास्ते नारका इत्याह;—

परस्परोदीरितदुःखाः ॥ ४ ॥

ननु च कोपोत्पत्तौ सत्यां परस्परं दुःखोदीरणं दृष्टं नान्यथा न च तेषां तदुत्पत्तौ कारणमस्ति न  
चाकारणिका सातिप्रसंगादिति चेन्न, निर्दयत्वात्तेषां परस्परदर्शने सति कोपोत्पत्तेः श्ववत् । सत्यंतरंगे  
क्रोधकर्मोदये बहिरंगे च परस्परदर्शने तेषां कोपोत्पत्तिर्नाहेतुका यतोतिप्रसंगः स्यादिति ॥

तथा तैर्नारकैर्दुःखं परस्परमुदीर्यते । रौद्रध्यानात्समुद्भूतेः क्रुधेमेषादिभिर्नृथा ॥ १ ॥

निमित्तहेतवस्त्वेतेऽन्योन्यं दुःखसमुद्भवे । बहिरंगास्तथाभूते सति स्वकृतकर्मणि ॥ २ ॥

ततो नेदं परस्परोदीरितदुःखत्वं नारकाणामसंभाव्यं युक्तिमत्त्वात् ॥

अन्योदीरितदुःखाश्च ते इत्याह;—

**संक्लिष्टासुरोदीरितदुःखाश्च प्राक् चतुर्थ्याः ॥ ५ ॥**

पूर्वभवसंक्लेशपरिणामोपात्ताशुभकर्मोदयात् सततं क्लिष्टाः संक्लिष्टा असुरनामकर्मोदयादसुराः संक्लिष्टाश्च तेऽसुराश्चेति । संक्लिष्टविशेषणमन्यासुरनिवृत्त्यर्थं, असुराणां गतिविषयनियमप्रदर्शनार्थं प्राक् चतुर्थ्या इति वचनं । आहो ग्रहणं लब्धर्थमिति चेन्न, संदेहात् । चशब्दः पूर्वहेतुसमुच्चयार्थः । अनंतरत्वादुदीरितग्रहणस्येहानर्थक्यमिति चेन्न, तस्य वृत्तौ परार्थत्वात् । वाक्येऽवचनमिति चेन्न, उदीरणहेतुप्रकारप्रदर्शनार्थत्वात् पुनरुदीरितग्रहणस्य । तेन कुंभीपाकाद्युदीरितदुःखाश्चेति प्रतिपादितं भवति ॥

कथं पुनः—

संक्लिष्टैरसुरैर्दुःखं नारकाणामुदीर्यते । मेपादीनां यथा तादृक् रूपैस्तिष्ठु भूमिषु ॥ १ ॥

परासु गमनाभावात्तेषां तद्वासिदेहिनां । दुःखोत्पत्तौ निमित्तत्वमसुराणां न विद्यते ॥ २ ॥

एवं सूत्रत्रयोन्नीतस्वभावा नारकांगिनः । स्वकर्मवशतः संति प्रमाणनयगोचराः ॥ ३ ॥

प्रमाणं परमागमः स्याद्वादस्तद्विषयास्तावद्यथोन्नीता नारका जीवाः साकल्येन तेषां ततः प्रतिपत्तेः नयविषयाश्च विप्रतिपत्तिसमाकृतैकदेशप्रतिपत्तेरन्यथानुपपत्तेरिति प्रमाणनयैरधिगमो नानानारकाणामूहः ॥

अथ रत्नप्रभादिनरकेषु त्रिशल्लक्षादिसंख्येषु यथाक्रमं स्थितिविशेषप्रतिपत्त्यर्थमाह;—

**तेष्वेकत्रिसप्तदशसप्तदशद्वाविंशतित्रयस्त्रिंशत्सागरोपमा सत्त्वानां**

**परा स्थितिः ॥ ६ ॥**

सागर उपमा येषां तानि सागरोपमाणि, सागरस्योपमात्वं द्रव्यभूयस्त्वात् । एकत्रिसप्तदशसप्तदशद्वाविंशतित्रयस्त्रिंशत्सागरोपमाणि यस्या सा तथेत्येकादीनां कृतद्वन्द्वानां सागरोपमविशेषणत्वं । रत्नप्रभादिभिरानुपूर्व्येण संबंधो यथाक्रमानुवृत्तेः । नरकप्रसंगस्तेष्विति वचनादिति चेन्न, रत्नप्रभाद्युपलक्षितानि हि नरकाणि त्रिशच्छतसहस्रादिसंख्यानि तेष्वित्यनेन परामृश्यते, साहचर्याद्वा ताच्छब्दात्सिद्धिः । ततो यथोक्तसंख्यनरकसाहचर्याद्रत्नप्रभादयो नरकशब्दवाच्याः प्रतीयते । यथेवं रत्नप्रभादिष्वधिकरणभूतासु नरकाणां स्थितिः प्रसक्तेति चेत्, सत्त्वानामिति वचनात् । परोत्कृष्टा न पुनरिष्टा परशब्दस्येष्टवाचकस्येहामहणात् ॥ कुतः सोत्कृष्टा स्थितिः सत्त्वानां प्रसिद्धेत्याह;—

नरकेषुदितैकादिसागरोपमसम्मितः । स्थितिरस्त्यत्र सत्त्वानां सद्भावात्तादृगायुषः ॥ १ ॥

संक्षेपादिपरा त्वग्रे वक्ष्यमाणा तु मध्यमा । सामर्थ्याद्बहुधा प्रोक्ता निर्णेतव्या यथाक्रमं ॥ २ ॥

परा स्थितिरस्ति प्राणिनां परमायुष्कत्वान्यथानुपपत्तेः । परमायुष्कत्वं पुनः केषांचित्तद्धेतुपरिणामविशेषात्सोपात्ताद्भवन्न वाच्यते मनुष्यतिरश्चामायुःप्रकर्षप्रसिद्धेः । तत्र रत्नप्रभायां नरकेषु सत्त्वानां परास्थितिरैकसागरोपमप्रमिताः, शर्कराप्रभायां त्रिसागरोपमप्रमिताः, बालुकाप्रभायां सप्तसागरोपमप्रमिताः, पंकप्रभायां दशसागरोपमप्रमिताः, धूमप्रभायां सप्तदशसागरोपमप्रमिताः, तमःप्रभायां द्वाविंशतिसागरोपमप्रमिताः, महातमःप्रभायां त्रयस्त्रिंशत्सागरोपमप्रमिता इति वचनसामर्थ्यान्मध्यमा स्थितिरनेकधा यथागमं निर्णीयते । जघन्यायाः स्थितेस्त्वत्र संक्षेपाद्वक्ष्यमाणत्वादित्यलं प्रपंचेन ॥

इह प्रपंचेन विचिंतनीयं श्रीरिणोद्योगतिभाजनस्य ।

स्वतत्त्वमाचारविशेषशिष्टं बुधैः स्वसंवेगविरक्तिसिद्धयै ॥ २ ॥

इति तृतीयाध्यायस्य प्रथममाह्निकं समाप्तं ।



## जंबूद्वीपलवणोदादयः शुभनामानो द्वीपसमुद्राः ॥ ७ ॥

प्रतिविशिष्टजंबूद्वीपसाधारणाधिकरणाजंबूद्वीपः, लवणोदकानुयोगाल्लवणोदः । आदिशब्दः प्रत्येकम-  
भिसंबध्यते तेन जंबूद्वीपादयो द्वीपा लवणोदादयः समुद्रा इति संप्रत्ययः । शुभनामान इति वचनाद-  
शुभनामत्वनिरासः ॥

किंविष्कंभाः किंपरिक्षेपिणः किमाकृतयश्च ते इत्याहः—

## द्विर्द्विविष्कंभाः पूर्वपूर्वपरिक्षेपिणो वलयाकृतयः ॥ ८ ॥

द्विर्द्विरिति वीप्साभ्यावृत्तेर्वचनं विष्कंभद्विगुणत्वव्यास्यर्थः, पूर्वपूर्वपरिक्षेपिण इति वचनादनिष्टनि-  
वेशनिवृत्तिः, वलयाकृतय इति वचनाच्चतुरस्रादिसंस्थाननिवृत्तिः । जंबूद्वीपस्य द्विर्विष्कंभत्वपूर्वपरिक्षेपि-  
त्ववलयाकृतित्वाभावादव्यापीनि विशेषणानीति चेत् न, जंबूद्वीपस्यैतदपवादलक्षणस्य वक्ष्यमाणत्वात्  
'तन्मध्ये' इत्यादि सूत्रस्यानंतरस्य सद्भावात् ॥

क पुनरिमे द्वीपसमुद्रा इत्याहः—

सप्तधो भूमयो यस्मान्मध्यलोको बलाद्गतः । तत्र द्वीपसमुद्राः स्युः सत्रद्वितयवर्णिता ॥१॥

ऊर्ध्वाधोलोकवचनसामर्थ्यान्मध्यलोकस्तावद्गत एव यस्मादधोरत्नप्रभायाः सप्तभूमयः प्रतिपादितास्त-  
सिन् मध्यलोके द्वीपसमुद्राः संक्षेपादभिहिताः सूत्रद्वयेन प्रपंचतो संख्येयास्ते यथागमं प्रतिपत्तव्याः ॥

क पुनरयं जंबूद्वीपः कीदृशश्चेत्याहः—

## तन्मध्ये मेरुनाभिर्वृत्तो योजनशतसहस्रविष्कंभो जंबूद्वीपः ॥ ९ ॥

तच्छब्दः पूर्वद्वीपसमुद्रनिर्देशार्थः । जंबूद्वीपस्य निर्देशप्रसंगः पूर्वोक्तत्वाद्विशेषादिति चेत्, तस्य  
प्रतिनियतदेशादितया प्रतिपाद्यत्वात् तत्परिक्षेपिणामेव परामर्शोपपत्तेः । तर्हि पूर्वोक्तसमुद्रद्वीपनिर्देशा-  
र्थस्तच्छब्द इति वक्तव्यं जंबूद्वीपपरिक्षेपिणां समुद्रादित्वादिति चेन्न, स्थितिक्रमस्याविवक्षायां पूर्वोक्तद्वीपस-  
मुद्रनिर्देशार्थ इति वचनाविरोधात्, यत्र कुत्रचिदवस्थितानां द्वीपानां समुद्राणां च विवक्षितत्वात् ।  
द्वीपशब्दस्यात्माकरत्वाच्च द्वे द्वे पूर्ववचनेपि समुद्रादय एवार्थान्ध्यायात् परामृश्यन्ते । तत इदमुक्तं भवति  
तेषां समुद्रादीनां मध्यं तन्मध्यं तस्मिन् जंबूद्वीपः । स च मेरुनाभिरुपचरितमध्यदेशस्य मेरुत्वात् ।  
वृत्तो न चतुरस्रादिसंस्थानः । तत्परिक्षेपिणां वलयाकृतिवचनादेव तस्य वृत्तत्वं सिद्धमिति चेन्न, चतु-  
रस्रादिपरिक्षेपिणामपि वलयाकृतित्वाविरोधात् । योजनशतसहस्रविष्कंभ इति वचनात् तद्विगुणद्विगु-  
णविष्कंभादिनिर्णयः शेषसमुद्रादीनां कृतो भवति । एवं च—

तन्मध्ये मेरुनाभिः स्याजंबूद्वीपो यथोदितः । सूत्रेणैकेन निःशेषकुमतानां व्यपोहनात् ॥१॥

सकलसर्वथैकांतनिराकरणे हि न्यायबलाद्विहिते स्याद्वाद एव व्यवतिष्ठते परमागमः, स च यथो-  
दितजंबूद्वीपप्रकाशक इति भवेदेवं सूत्रितो जंबूद्वीपः सर्वथा बाधकाभावात् अत्र ॥

तत्र कानि क्षेत्राणीत्याहः—

## भरतहैमवतहरिविदेहरम्यकहैरण्यवतैरावतवर्षाः क्षेत्राणि ॥ १० ॥

भरतक्षत्रिययोगाद्भरतो वर्षः अनादिसंज्ञासंबंधत्वाद्वा आदिमदनादिरूपतोपपत्तेः । स च हिमवत्समु-  
द्रत्रयमध्ये ज्ञेयः । तत्र पंचाशद्योजनविस्तारस्तदर्थोत्सेधः षड्योजनावगाहो रजताद्विजयाधोऽन्वर्थः सक-

लचक्रधरविजयस्यार्धसीमात्मकत्वात् । हिमवतोऽदूरभवः सोस्मिन्नस्तीति वा हैमवतः स च क्षुद्रहिमवन्महाहिमवतोर्मध्ये, तन्मध्ये शब्दान् वृत्तवेदाढ्यः । हरिवर्णमनुष्ययोगाद्धरिवर्षः स निषधमहाहिमवतोर्मध्ये विकृतवान् वेदाढ्यः । विदेहयोगाज्जनपदेऽपि विदेहव्यपदेशः निषधनीलवतोरंतरे तत्संनिवेशः । स चतुर्विधः पूर्वविदेहादिभेदात् । रमणीयदेशयोगाद्रम्यकाभिधानं नीलरुक्मिणोरंतराले तत्संनिवेशः तन्मध्ये गंधवान् वृत्तवेदाढ्यः । हिरण्यवतोऽदूरभवत्वाद्धैरण्यवतव्यपदेशः रुक्मिशिखरिणोरंतरे तद्विस्तारः तन्मध्ये माल्यवान् वृत्तवेदाढ्यः । ऐरावतक्षत्रिययोगादैरावताभिधानं शिखरिसमुद्रत्रयांतरे तद्विन्यासः, तन्मध्ये पूर्ववद्विजयार्धः ॥

किमर्थं पुनर्भरतादीनि क्षेत्राणि सप्तोक्तानीत्याह;—

क्षेत्राणि भरतादीनि सप्त तत्रापरेण तु । सूत्रेणोक्तानि तत्संख्यां हंतुं तीर्थककल्पिताम् ॥ १॥

कुतः पुनस्तीर्थककल्पिता क्षेत्रसंख्यानेन प्रतिहन्यते वचनस्याविशेषात् स्याद्वादाश्रयत्वादेतद्वचनस्य प्रमाणत्वोपपत्तेः संवादकत्वात्सर्वथा बाधवैधुर्यात्सर्वथैकांतवादिबचनस्य तेन प्रतिघातसिद्धेरिति निरूपितमायं ॥

**तद्विभाजिनः पूर्वापरायता हिमवन्महाहिमवन्निषधनीलरुक्मिशिखरिणो वर्षधरपर्वताः ॥ ११ ॥**

हिमाभिसंबंधतो हिमवद्व्यपदेशः भरतहैमवतयोः सीमनि स्थितः, महाहिमवन्निति चोक्तं हैमवतहरिवर्षयोर्भागकरः, निषीदंति तस्मिन्निति निषधो हरिविदेहयोर्मर्यादाहेतुः, नीलवर्णयोगात्नीलव्यपदेशः विदेहरम्यकविनिवेशविभाजी, रुक्मसद्भावतो रुक्मीत्यभिधानं रम्यकहैरण्यवतविवेककरः, शिखरिसद्भावाच्छिखरीति संज्ञा हैरण्यवतैरावतसेतुबंधः शिखरी । हिमवदादीनामितरेतरयोगे द्वंद्वो अवयवप्रधानत्वात्, वर्षधरपर्वता इति वचनं वर्षधराणां पर्वतानामपर्वतानां च निरासार्थं । तद्विभाजिन इति वचनात् भरतादिवर्षविभागहेतुत्वसिद्धिः, पूर्वापरायता इति विशेषणादन्यथायतत्वमनायतत्वं व्युदस्तम् ॥

किं परिणामास्ते इत्याह;—

**हेमार्जुनतपनीयवैडूर्यरजतहेममयाः ॥ १२ ॥**

हेममयो हिमवान्, अर्जुनमयो महाहिमवान्, तपनीयमयो निषधः, वैडूर्यमयो नीलः, रजतमयोरुक्मी, हेममयः शिखरीति । हेमादिपरिणामा हिमवदादयः तथानादिसिद्धत्वाद्व्यथोपदेशस्य परमागमप्रतिहतत्वात् ॥

पुनरपि किं विशिष्टास्त इत्याह;—

**मणिविचित्रपार्श्वाः ॥ १३ ॥**

मणिभिर्विचित्राणि पार्श्वाणि येषां ते तथा । अनेन तेषामनादिपरिणाममणिविचित्रपार्श्वत्वं प्रतिपादितं ॥ तद्विस्तारविशेषप्रतिपादनार्थमाह;—

**उपरि मूले च तुल्यविस्ताराः ॥ १४ ॥**

च शब्दान्मध्ये च, तथा चानिष्टविस्तारसंस्थाननिवृत्तिः प्रतीयते ॥

तदेवं सूत्रचतुष्टयेन पर्वताः प्रोक्ताः इत्युपसंहरति;—

पूर्वापरायतास्तत्र पर्वतास्तद्विभाजिनः । षट्प्रधानाः परेणैते प्रोक्ता हिमवदादयः ॥ १ ॥

सूत्रेणेति पूर्वश्लोकादनुवृत्तिः परेणेति सूत्रविशेषणं तेन क्षेत्राभिधायिसूत्रात्परेण सूत्रेण हिमवदा-  
दयः षट् प्रधानाः पर्वताः प्रोक्ताः इति संबंधः कर्तव्यः । पूर्वपरायतास्ताद्विभाजिन इति विशेषणद्वयव-  
चनं हेमादिमयत्वमणिविचित्रपार्श्वत्वोपरि मूले च तुल्यविस्तारत्वविशेषणानामुपलक्षणार्थं । हेमादिमयाः  
मणिमिविचित्रपार्श्वः तथोपरि मूले च तुल्यविस्ताराः प्रोक्ताः सूत्रत्रयेण ॥

तेषां हिमवदादीनामुपरि पद्मादिहृदसद्भावनिवेदनार्थमाह;—

### पद्ममहापद्मतिगिच्छकेशरिमहापुंडरीकपुंडरीका हृदास्तेषामु- परि ॥ १५ ॥

हिमवत उपरि पद्मो हृदः, महाहिमवतो महापद्मः, निषधस्य तिगिच्छः, नीलस्य केशरी, रुक्मिणः  
महापुंडरीकः, शिखरिणः पुंडरीक इति संबंधो यथाक्रमं वेदितव्यः । पद्मादिजलकुसुमविशेषसहचरि-  
तत्वात् पद्मादयो हृदा व्यपदिश्यन्ते, तथा रूढिसद्भावाद्वा हिमवदादिव्यपदेशवत् ॥

पद्मादयो हृदास्तेषामुपरि प्रतिपादिताः । सूत्रेणैकेन विज्ञेया यथागममसंशयम् ॥ १ ॥

तत्र प्रथमो हृदः किमायामविष्कंभ इत्याह;—

### प्रथमो योजनसहस्रायामस्तदर्धविष्कंभो हृदः ॥ १६ ॥

सूत्रपाठापेक्षया प्रथमः पद्मो हृदः योजनसहस्रायाम इति वचनादन्यथा तद्द्वैर्ध्वव्यवच्छेदः, तदर्धवि-  
ष्कंभ इति वचनात् पंचयोजनशतविष्कंभत्वप्रतिपत्तिरन्यथा तद्विस्तारनिरासः प्रतिपत्तव्यः ॥

किमवगाहोसावित्याह;—

### दशयोजनावगाहः ॥ १७ ॥

पृथग्योगकरणं सर्वहृदासाधारणावगाहप्रतिपत्त्यर्थं ॥

संख्ययायामविष्कंभावगाहगतया हृदः । सूत्रद्वयेन निर्दिष्टः प्रथमः सर्ववेदिभिः ॥ १ ॥

सामर्थ्यादेकेन सूत्रेण हिमवदादीनामुपरि षट् पद्मादयो हृदा निर्दिष्टा इति गम्यन्ते, तत्पाठापेक्षया  
पद्मस्य हृदस्य प्रथमत्ववचनात् ॥

अथ तन्मध्ये विशिष्टपरिणामं पुष्करं प्रतिपादयति;—

### तन्मध्ये योजनं पुष्करम् ॥ १८ ॥

द्विक्रोशकर्णिकत्वादेकक्रोशबहुलपत्रत्वाच्च योजनपरिमाणं योजनं पुष्करं जलकुसुमं तथानादिपरिणा-  
माद्वेदितव्यम् । क तत्? तस्य पद्महृदस्य मध्ये ॥

शेषहृदपुष्करपरिणामप्रतिपादनार्थमाह;—

### तद्विगुणद्विगुणा हृदाः पुष्कराणि च ॥ १९ ॥

ततः पद्महृदात् पुंडरीकहृदाच्च द्विगुणद्विगुणा हृदा महापद्ममहापुंडरीकादयः, योजनपरिमाणाच्च  
पुष्कराद्विगुणादुत्तरसाच्च द्विगुणद्विगुणानि पुष्कराणि विष्कंभायामानीति नीप्सानिर्देशात् संप्रतीयन्ते  
'उत्तरा दक्षिणतुल्याः' इति वक्ष्यमाणसूत्रसंबंधत्वात् । तत्संबंधः पुनर्बहुवचनसामर्थ्यादन्यथा द्विवचन-  
प्रसंगात् तद्विगुणौ द्विगुणाविति । तदेवं—

तन्मध्ये योजनं प्रोक्तं पुष्करं द्विगुणास्ततः । इदाश्च पुष्कराणीति सूत्रद्वितयतोजसा ॥ १ ॥

तन्निवासिन्यो देव्यः काः किं स्थितयः परिवाराश्च श्रूयन्त इत्याह;—

**तन्निवासिन्यो देव्यः श्रीह्रीधृतिकीर्तिबुद्धिलक्ष्म्यः पत्योपमस्थितयः  
ससामानिकपरिषत्काः ॥ २० ॥**

तेषु पुष्करेषु निवसनशीलास्तन्निवासिन्यः, देवगतिनामकर्मविशेषादुपजाता इति देव्यः श्रीप्रभृतयः तत्र पद्महृदपुष्करप्रासादेषु । शेषहृदपुष्करप्रासादेषु ह्रीप्रभृतयो यथाक्रमं निवसन्तीति यथागमं वेदितव्यं । ताः पत्योपमस्थितयस्तावदापुष्करत्वेनोत्पत्तेः । सामानिकाः परिषदश्च वक्ष्यमाणलक्षणाः सह तामिर्वर्तत इति ससामानिकपरिषत्काः । एतेन तासां परिवारविभूतिं कथितवान् । एतदेवाह;—

देव्यः श्रीमुखाः ख्याताः सूत्रैर्नैकेन सूचनात् । षडेव तन्निवासिन्यस्ता ससामानिकादयः १

**गंगासिंधूरोहिद्रोहितास्या हरिद्धरिकांतासीतासीतोदानारीनरकां-  
तासुवर्णरूप्यकूलारक्तारक्तोदाः सरितस्तन्मध्यगाः ॥ २१ ॥**

सरितो न वाप्यः, तेषां भरतादिक्षेत्राणां मध्यं तन्मध्यं तद्गच्छन्तीति तन्मध्यगा इत्यनेनान्यथागतिं गंगासिंधादीनां निवारयति । तत्र भरतक्षेत्रमध्ये गंगासिंधौ, हैमवतमध्ये रोहिद्रोहितास्ये, हरिमध्यगे हरिद्धरिकांते, विदेहमध्ये सीतासीतोदे, रम्यकमध्ये नारीनरकांते, हैरण्यवतमध्ये सुवर्णरूप्यकूले, ऐरावतमध्ये रक्तारक्तोदे इति ॥

अथैतयोर्द्वयोः का पूर्वसमुद्रं गच्छतीत्याह;—

**द्वयोर्द्वयोः पूर्वाः पूर्वगाः ॥ २२ ॥**

द्वयोर्द्वयोरेकक्षेत्रविषयगत्यभिसंबन्धादेकत्र सर्वासां प्रसंगनिवृत्तिः, पूर्वाः पूर्वगा इति वचनं दिग्विशेषप्रतिपत्त्यर्थं ॥

अथापरं समुद्रं का गच्छन्तीत्याह;—

**शेषास्त्वपरगाः ॥ २३ ॥**

द्वयोर्द्वयोरेकक्षेत्रे वर्तमानयोर्नद्योः पूर्वास्ताभ्योन्याः शेषाः सरितोऽपरं समुद्रं गच्छन्तीति । तत्र पद्महृदप्रभवा पूर्वतोरणद्वारनिर्गता गंगा, अपरतोरणद्वारनिर्गता सिंधुः, उदीच्यतोरणद्वारनिर्गता रोहितास्या । महापद्महृदप्रभवापाच्यतोरणद्वारनिर्गता रोहिः, उदीच्यतोरणद्वारनिर्गता हरिकांता । तिर्गिच्छहृदसमुद्रवा दक्षिणद्वारनिर्गता हरिः, उदीच्यतोरणद्वारनिर्गता सीतोदा । केसरिहृदप्रभवा अपाच्यद्वारनिर्गता सीता, उदीच्यद्वारनिर्गता नारी । महापुंडरीकहृदप्रभवा दक्षिणद्वारनिर्गता नरकांता, उदीच्यद्वारनिर्गता रूप्यकूला । पुंडरीकहृदप्रभवा अपाच्यद्वारनिर्गता सुवर्णकूला, पूर्वतोरणद्वारनिर्गता रक्ता, प्रतीच्यद्वारनिर्गता रक्तोदा ॥

अथ कियन्नदीपरिवृता एता नद्य इत्याह;—

**चतुर्दशनदीसहस्रपरिवृता गंगासिंधादयो नद्यः ॥ २४ ॥**

गंगासिंधाद्यग्रहणं प्रकरणादिति चेन्न, अनंतरग्रहणप्रसगात् । गंगादिग्रहणमिति चेन्न, पूर्वगाणां ग्रहणमसंगात् । नदीग्रहणात्सिद्धिरिति चेन्न, तस्योत्तरत्र द्विगुणाभिसंबन्धनार्थत्वात् ॥ सर्वैश्चैवासंभ्राज्य गंगादयो नद्यः सूत्रिता इति कस्यचिदारेकां निराकर्तुं प्रक्रमते—

अथ गंगादयः प्रोक्ताः सरितः क्षेत्रमध्यगाः । पूर्वापरसमुद्रांतःप्रवेशिन्यो यथागमं ॥ १ ॥

परिवारनदीसंख्याविशेषसहिताः पृथक् चतुर्दश चतुःसूत्र्या नासंभाव्या कथंचन संभाव्यं । तत एव हि गंगासिन्धवादयो महानद्यो यथागममायामविष्कंभावगाहैरपरैश्च विशेषैस्तदधिकरणस्य महत्वादि-  
हास्ति कासांचिन्नदीनां सरयवादीनां महाविस्ताराणामुपलंभात् कस्यचिद्वाधकस्यासंभवात् ॥

अथ कियद्विष्कंभो भरतो वर्ष इत्याह;—

**भरतः षड्विंशतिपंचयोजनशतविस्तारः षट् चैकोनविंशतिभागा  
योजनस्य ॥ २५ ॥**

भरतविष्कंभस्योत्तरत्र वचनादिहावचनमिति चेन्न, जंबूद्वीपनवतिशतभागस्येयत्ताप्रतिपादनार्थत्वादे-  
तत्सूत्रस्य तत्संख्यानयनोपायप्रतिपत्त्यर्थत्वात् ॥

अतोऽन्ये वर्षधरादयः किंविस्तारा इत्याह;—

**तद्विगुणद्विगुणविस्तारा वर्षधरवर्षा विदेहांताः ॥ २६ ॥**

वर्षधरशब्दस्य पूर्वनिपातस्तदानुपूर्व्यप्रतिपत्त्यर्थः वर्णानामानुपूर्व्येण इति निरुक्तिकारवचनस्यास्य मा-  
नाक्षुराणामन्येषामपि यथाभिधानमानानुपूर्व्येण पूर्वनिपातप्रतिपादनार्थत्वात् तथा प्रायः प्रयोगदर्शनात् ।  
विदेहांतवचनं मर्यादार्थं तेन भरतविष्कंभाद्विगुणविष्कंभो हिमवान् वर्षधरः, ततो हैमवतो वर्षः, ततो  
महाहिमवान् वर्षधरः, ततो हरिवर्षः, ततो निषधो वर्षधरस्ततोऽपि विदेहो वर्ष इत्युक्तं भवति ॥

परे वर्षधरादयः किंविस्तारा इत्याह;—

**उत्तरा दक्षिणतुल्याः ॥ २७ ॥**

निषधेन तुल्यो नीलो वर्षधरः, हरिणा रम्यको वर्षः, महाहिमवता रुक्मीवर्षधरः, हैमवतेन हैरण्य-  
वतो वर्षः, हिमवता शिखरी वर्षधरः, भरतेन दक्षिणेनोत्तर ऐरावत इति योज्यं ॥

अथ भरतैरावतयोरनवस्थितत्वप्रतिपत्त्यर्थमाह;—

**भरतैरावतयोर्वृद्धिहासौ षट्समयाभ्यामुत्सर्पिण्यवसर्पिणीभ्याम् ॥ २८ ॥**

तात्स्थ्याच्चच्छब्दासिद्धेर्भरतैरावतयोर्वृद्धिहासयोगः अधिकरणनिर्देशो वा, तत्रस्थानां हि मनुष्यादीना-  
मनुभवायुःप्रमाणादिकृतौ वृद्धिहासौ षट्कालाभ्यामुत्सर्पिण्यवसर्पिणीभ्याम् । तत्रानुभवादिभिरुत्सर्पणशीला  
उत्सर्पिणी तैरेवावसर्पणशीलावसर्पिणी । षट्कालाः पुनरुत्सर्पिण्यां दुःषमदुःषमादयोऽवसर्पिण्यां सुषमसुष-  
मादयः प्रतिपत्तव्याः ॥

अथ भरतैरावताभ्यामपरा भूमयोवस्थिता एवेत्यावेदयति;—

**ताभ्यामपरा भूमयोऽवस्थिताः ॥ २९ ॥**

तत्स्थप्राणिनामनुभवादिभिर्वृद्धिहासाभावात् षट्समययोरुत्सर्पिण्यवसर्पिण्योरसंभवादेकैककालत्वादव-  
स्थिता एव ताभ्यामपरा भूमयोऽवगंतव्याः । तदेवं—

वर्षवर्षधरावाध्यविष्कंभकथनं कृतं । सूत्रत्रयेण भूमीनां स्थितिभेदोदयेन तु ॥ १ ॥

न हि भरतादिवर्षाणां हिमवदादिवर्षधराणां च सूत्रत्रयेण विष्कंभस्य कथनं बाध्यते प्रत्यक्षानुमा-

नयोस्तदविषयत्वेन तद्वाधकत्वायोगात् प्रवचनैकदेशस्य च तद्वाधकस्याभावात् आगमांतरस्य च तद्वाधकस्याप्रमाणत्वात् । तत एव सूत्रद्वयेन भरतैरावतयोस्तदपरभूमिषु च स्थितेर्भेदस्य वृद्धिहासयोगायोगाभ्यां विहितस्य प्रकथनं न बाध्यते, तथा संभवात् अन्यथाभावादेकप्रमाणाभावाच्चेति पर्याप्तं प्रपञ्चेन ॥

अथ भरतैरावताभ्यामपरा भूमयः किंस्थितय इत्याह;—

**एकद्वित्रिपल्योपमस्थितयो हैमवतकहारिवर्षकदैवकुरवकाः ॥ ३० ॥**

हिमवतादिभ्यो भवार्थेषु महाहैमवतकादीनां द्वंद्वे सति हैमवतकस्यानुपूर्व्यप्रतिपत्त्यर्थः पूर्वनिपातः । एकादीनां हैमवतकादिभिर्यथासंख्यं संबन्धः, तेनैकपल्योपमस्थितयो हैमवतका, द्विपल्योपमस्थितयो हारिवर्षकाः, त्रिपल्योपमस्थितयो दैवकुरवका इत्युक्तं भवति ॥

विदेहादुत्तराः कथमित्याह;—

**तथोत्तराः ॥ ३१ ॥**

हैरण्यवतकरम्यकोत्तरकुरवका एकद्वित्रिपल्योपमस्थितयो हैमवतकादिवदित्यर्थः ॥

विदेहेषु किंकाला मनुष्या इत्याह;—

**विदेहेषु संख्येयकालाः ॥ ३२ ॥**

संख्येयः कालो येषां ते संख्येयकालाः संवत्सरादिगणनाविषयत्वात्तत्कालस्य ॥

अथ प्रकारांतरेण भरतविष्कंभप्रतिपत्त्यर्थमाह;—

**भरतस्य विष्कंभो जंबूद्वीपस्य नवतिशतभागः ॥ ३३ ॥**

नवत्याधिकं शतं नवतिशतं नवतिशतेन लब्धो भागो नवतिशतभागः । अत्र तृतीयांतपूर्वादुत्तरपदे लोपश्चेत्यनेन वृत्तिर्दध्योदनादिवत् । स पुनर्भवति शतभागो जंबूद्वीपस्य पंचयोजनशतानि षड्विंशतिषट्चैकान्नविंशतिभागा योजनस्येत्युक्तं वेदितव्यं । पुनर्भरतविष्कंभवचनं प्रकारांतरप्रतिपत्त्यर्थमुत्तरार्थं वा । तदेवं—

तत्क्षेत्रवासिनां नृणां सायुषः स्थितिरीरिता । सूत्रत्रयेण विष्कंभो भरतस्यैकसूत्रतः ॥ १ ॥

तन्नृणामित्युपलक्षणात्तिरश्चामपि स्थितिरुक्तेति गम्यते ॥

धातकीखंडे भरतादिविष्कंभः कथं प्रमीयत इत्याह;—

**दिर्घातकीखंडे ॥ ३४ ॥**

ननु च जंबूद्वीपानंतरं लवणोदो वक्तव्यस्तदुल्लंघने प्रयोजनाभावादिति चेन्न, जंबूद्वीपभरतादिद्विगुणधातकीखंडभरतादिप्रतिपादनार्थत्वात्, लवणोदवचनस्य सामर्थ्यलब्धत्वाच्च । महीतलमूलयोर्दशयो-जनसहस्रविस्तारो लवणोदः तन्मध्ये दिक्षु पातालानि योजनशतसहस्रावगाहानि, विदिक्षु क्षुद्रपातालानि दशयोजनसहस्रावगाहानि, तदंतरे क्षुद्रपातालानां योजनसहस्रावगाहानां सहस्रं । दिक्षु वेलंघरनागाधिपति-नगराणि चत्वारि द्वादशयोजनसहस्रायामविष्कंभो गौतमद्वीपश्चेति श्रूयते । ननु च पूर्वपूर्वपरिक्षेपि-द्वीपसमुद्रप्रकाशकस्तत्र सामर्थ्याज्जंबूद्वीपपरिक्षेपी लवणोदो ज्ञायते सामान्यत एव । तद्विशेषास्तु कथम-नुक्ता इहावसीयंत इति न शंक्नीयं, सामान्यगतौ विशेषसद्भावागतेः सामान्यस्य स्वविशेषाविनाभावि-त्वात् संक्षेपतः सूत्राणां प्रवृत्तेः सूत्रैस्तद्विशेषानभिधानं जंबूद्वीपादिविशेषानभिधानवत् । चार्तिककारादय-

स्वर्थाविरोधेन तद्विशेषान् सूत्रसामर्थ्याल्लब्धानाचक्षाणा नोत्सूत्रवादितां लभते 'व्याख्यानतो विशेष-  
प्रतिपत्तिर्न हि संदेहादलक्षणम्' इति वचनात् । ननु च धातकीखंडे द्वौ भरतौ द्वौ हिमवंतावित्यादि-  
द्रव्याभ्यावृत्तौ द्विरित्यत्र सूत्रसंभव इति चेन्न, मीयंत इति क्रियाध्याहारात् । द्विस्तावानिति यथा,  
तेन धातकीखंडे भरतादिवर्षो हिमवदादिवर्षधरश्च हृदादिश्च द्विर्मीयत इति सूत्रितं भवति । कियान्  
पुनर्धातकीखंडे भरतस्य विष्कंभ इत्युच्यते—षट्षष्टिशतानि चतुर्दशानि योजनानामेकान्नत्रिंशच्च भागाः  
शतयोजनस्याभ्यंतरविष्कंभः । सैकाशीतिपंचशताधिकद्वादशसहस्राणि षट्त्रिंशच्च भागा योजनस्य मध्य-  
विष्कंभः । सप्तचत्वारिंशत्पंचशताधिकाष्टादशसहस्राणि योजनानां पंचपंचाशच्च भागाः शतयोजनस्य  
बाह्यविष्कंभः । वर्षाद्वर्षश्चतुर्गुणविस्तार आविदेहात् । वर्षधराद्वर्षधर आनिषधात् । उत्तरा दक्षिणतुल्या  
इति च विज्ञेयं । भरतैरावतविभाजिनौ च दक्षिणोत्तरायतौ लवणोदकालोदस्यर्शिनौ लवणोदादक्षिणो-  
त्तराविष्वाकारगिरी प्रतिपत्तयौ । धातकीखंडवलयपूर्वापरविभागमध्यगौ मेरू च ॥

अथ पुष्करार्धे कथं भरतादिर्मीयते तद्विष्कंभाश्चेत्याहः—

### पुष्करार्धे च ॥ ३५ ॥

संख्याभ्यावृत्त्यनुवर्तनार्थश्चशब्दः । धातकीखंडवत्पुष्करार्धे च भरतादयो द्विर्मीयन्ते । तत्रैका-  
शीत्युत्तरपंचशताधिकैकचत्वारिंशद्योजनसहस्राणि सत्रिसप्ततिभागश्चतुर्धं च भरतस्याभ्यंतरविष्कंभः, द्वादश-  
पंचशतोत्तराणि त्रिपंचाशद्योजनसहस्राणि नवनवत्यधिकं च भागशतं योजनस्य मध्यविष्कंभः, द्वाचत्वा-  
रिंशच्चतुःशतोत्तरपंचषष्टिसहस्राणि त्रयोदश च भागा योजनस्य बाह्यविष्कंभः । वर्षाद्वर्षश्चतुर्गुणविस्तार  
आ विदेहात् । वर्षधराद्वर्षधरश्चा निषधात् । मानुषोत्तरशैलेन विभक्तार्धत्वात् पुष्करार्धसंज्ञा, पुष्करद्वी-  
पस्यार्धं हि पुष्करार्धमिति प्रोक्तं । अत्र धातकीखंडवर्षधराश्चकारवदवस्थितास्तदंतरालवर्षार्धः । कालो-  
दमानुषोत्तरशैलस्यर्शिनोविष्वाकारगिरी दक्षिणोत्तरौ पूर्ववद्वेदितव्यौ । पुष्करार्धवलयपूर्वापरविभागमध्यव-  
र्तिनौ मेरू चेति प्रपंचः सर्वस्य विद्यानंदमहोदयैः प्रतिपादितोवगंतव्यः । तदेवं—

जंबूद्वीपगवर्षादिविष्कंभादिरशेषतः । सदा द्विर्धातकीखंडे पुष्करार्धे च मीयते ॥ १ ॥

एकेनैकेन सूत्रेणोक्तं यथोदितसूत्रवचनात् । कस्मात् पुनः पुष्करार्धनिरूपणमेव कृतमित्याहः—

### प्राञ्चानुषोत्तरान्मनुष्याः ॥ ३६ ॥

न परतो यस्मादित्यभिसंबंधः । मनुष्यलोको हि प्रतिपादयितुमुपकानः स चेयानेव ॥

यद्येवं किंप्रकारा मनुष्यास्तत्रेत्याहः—

### आर्या म्लेच्छाश्च ॥ ३७ ॥

एतदेव प्ररूपयति;—

प्राञ्चानुषोत्तराद्यस्मान्मनुष्याः परतश्च न । आर्याम्लेच्छाश्च ते ज्ञेयास्तादृक्कर्मबलोद्भवाः ॥ १ ॥

उच्चैर्गोत्रोदयादेरार्या, नीचैर्गोत्रादेश्च म्लेच्छाः ॥

प्राप्तद्वीतरमेदेन तत्रार्या द्विविधाः स्मृताः । सद्गुणैर्यमाणत्वाद्गुणवन्निश्च मानवैः ॥ २ ॥

तत्र प्राप्तर्द्धयः सप्तविधार्धिमधिसंसृताः । बुद्ध्यादिसप्तधा नाना विशेषास्तद्विशेषतः ॥ ३ ॥

ऋद्धिप्राप्तार्याः सप्तविधाः सप्तविधर्द्धिमासृता हि ते । सप्तविधार्धिः पुनर्बुद्ध्यादिस्तथाहि—बुद्धितपो-  
विक्रियौषधरसबलाक्षीणर्द्धयः सप्त प्रज्ञापिताः नाना विशेषाश्च प्राप्तर्धयो भवंत्यार्यास्तद्विशेषात् । बुद्धि-

विशेषधिप्राप्ता हि बीजबुद्ध्यादयः, तपोविशेषधिप्राप्तास्तप्तपःप्रभृतयः, विक्रियाविशेषधिप्राप्ता एक-  
त्वविक्रियादिसमर्थाः, औषधविशेषधिप्राप्ताः जलौषधिप्राप्तादयः, रसधिप्राप्ताः क्षीरसाविप्रभृतयः, बलवि-  
शेषधिप्राप्ता मनोबलप्रभृतयः, अक्षीणविशेषधिप्राप्ताः पुनरक्षीणमहालयादय इति । अन्ये त्वाहुः ऋद्धि-  
प्राप्तार्या अष्टविधाः बुद्धिक्रियाविक्रियातपोबलौषधरसक्षेत्रभेदादिति । ते कुतः संभाव्या इत्याहः—

संभाव्यंते च ते हेतुविशेषवशवर्तिनः । केचित्प्रकृष्यमाणात्मविशेषत्वात्प्रमाणवत् ॥ ४ ॥

यथा परिमाणमापरमाणोः प्रकृष्यमाणस्वरूपमाकाशे परमप्रकर्षपर्यंतप्राप्तं सिद्ध्यत्तदंतराले अनेकधा  
परिमाणप्रकर्षं साधयति तथा सर्वजघन्यज्ञानादिगुणधिविशेषादारभ्यधिविशेषः प्रकृष्यमाणस्वरूपं परम-  
प्रकर्षपर्यंतमाप्नुवन्नंतरालधिविशेषप्रकर्षं साधयतीति संभाव्यंते सर्वे बुद्ध्यतिशयधिविशेषादयः परमागम-  
प्रसिद्धाश्चेति न किंचिदनुपपन्नं ॥ के पुनरसप्राप्तर्धय इत्यावेदयतिः—

असंप्राप्तर्धयः क्षेत्राधार्या बहुविधाः स्थिताः । क्षेत्राद्यपेक्षया तेषां तथा निर्णीतियोगतः ॥ ५ ॥

क्षेत्रार्या, जात्यार्या, कर्मार्याश्चारित्रार्या, दर्शनार्याश्चेत्यनेकविधाः क्षेत्राद्यपेक्षया अनृद्धिप्राप्तार्याः  
प्रत्येतव्या तथा प्रतीतियोगात् ॥

के पुनर्लेच्छा इत्याहः—

तथा तद्वीपजा म्लेच्छाः परे स्युः कर्मभूमिजाः । आद्याः षण्णवतिः ख्याता वार्धिद्वयतटद्वयोः ६  
म्लेच्छा द्विविधाः अंतर्द्वीपजाः कर्मभूमिजाश्च । तत्राद्यास्तावल्लवणोदस्योभयोरष्टचत्वारिंशत् तथा  
कालोदस्य इति षण्णवतिः ॥

ते च केचिद्भोगभूमिसमप्रणिधयः परे कर्मभूमिसमप्रणिधयः श्रूयमाणाः कीदृगायुरुत्सेधवृत्तय इत्याचष्टेः—

भोगभूम्यायुरुत्सेधवृत्तयोर्भोगभूमिभिः । समप्रणिधयः कर्मभूमिवत्कर्मभूमिभिः ॥ ७ ॥

भोगभूमिभिः समानप्रणिधयैतर्द्वीपजा म्लेच्छा भोगभूम्यायुरुत्सेधवृत्तयः प्रतिपत्तव्याः, कर्मभूमिभिः  
समप्रणिधयः कर्मभूम्यायुरुत्सेधवृत्तयस्तथा निमित्तसद्भावात् ॥

अथ के कर्मभूमिजा म्लेच्छा इत्याहः—

कर्मभूमिभवा म्लेच्छाः प्रसिद्धा यवनादयः । स्युः परे च तदाचारपालनाद्बहुधा जनाः ॥ ८ ॥

कुतः पुनरेवमार्यम्लेच्छव्यवस्थेत्याहः—

संप्रदायाव्यवच्छेदादार्यम्लेच्छव्यवस्थितिः । संतानेन विनिश्चेया तद्विद्विर्व्यवहारिभिः ॥ ९ ॥

स्वयं संवेद्यमाना च गुणदोषनिबंधना । कथंचिदनुमेया च तत्कार्यस्य विनिश्चयात् ॥ १० ॥

न संप्रदायाव्यवच्छेदोऽसिद्धस्तद्विदां नास्तिकसंप्रदायाव्यवच्छेदवत्, नाप्यप्रमाणं सुनिश्चितासंभव-  
द्वाधकत्वात्तद्वत् । ततः संतानेनार्यम्लेच्छव्यवस्थितिस्तद्विद्विनिश्चेतव्या । नास्तिकसंतानव्यवस्थितिस्तत् ।  
सर्वः सर्वदार्ढ्यत्वम्लेच्छत्वशून्यो मनुष्यसंतान इत्यत्रापि संप्रदायाव्यवच्छेद एव नास्तिकानां शरणं प्रत्य-  
क्षस्यानुमानस्य च तत्राव्यापारात् । यथा चाहं नास्तिकस्तथा सर्वे पूर्वकालवर्तिनो नास्तिका जात्यादि-  
व्यवस्थानिराकरणपरा इत्यपि संप्रदायादेवाविच्छिन्नादवगंतव्यं नान्यथा । अयमेव संप्रदायः प्रमाणं न  
पुनरार्यम्लेच्छव्यवस्थितिप्रतिपादक इति मनोरथमात्रं प्रतीत्यभावात् । जातमात्रस्य जंतोरार्येतरभावशून्यस्य  
प्रतीतेः प्रमाणं तद्भावाभावविषयः संप्रदाय इति चेन्न, तस्याप्यार्येतरभावप्रसिद्धेरन्यथा व्यवहारविरो-  
धात् । कल्पनारोपितस्तव्यवहार इति चेत्, तन्निर्बीजायाः कल्पनाया एवासंभवात् कचित्कस्यचित्तत्त्वतः



प्रसिद्धस्यान्यत्रारोप्यो हि कल्पना दृष्टा विकल्पमात्रस्या गत्यंतराभावात् उभयथाचार्येतरभावकल्पनायां वास्तवस्तद्भावसिद्धेः प्रधानाद्वैतादिकल्पनानामपि हि निर्बाजानामनुपपत्तिरेव सत्त्वरजस्तमसां साम्यवास्तवस्य प्रधानत्वेन नराधिपादौ प्रसिद्धेनाध्यारोपस्य प्रधानकल्पनत्वात् । कचिच्चैकत्वस्याद्वैतस्य प्रमाणतः सिद्धस्य सर्ववस्तुष्वध्यारोपणस्याद्वैतकल्पनात्वादित्यथा तदसंभवात् । कथं वा कचित्संप्रदायात् पारमार्थिकी व्यवस्थामाचक्ष्णो मनुष्येष्वेवार्थेतरभावव्यवस्थां कल्पनिकीमाचक्षीत, प्रमाणांतराविषयत्वादिति चेत् न, आर्यम्लेच्छव्यवस्थाया गुणदोषनिबंधनायाः प्रत्यक्षानुमानाभ्यामिति प्रसिद्धेतरः । तथाहि—स्वसंतानवर्तिनी हि मनुष्याणां आर्यत्वव्यवस्थितिः सम्यग्दर्शनादिगुणनिबंधना म्लेच्छव्यवस्थितिश्च मिथ्यात्वादिदोषनिबंधना स्वसंवेदनसिद्धा स्वरूपवत् । संतानांतरवर्तिनी तु सा व्यापारव्याहाराकारविशेषस्य कार्यस्य विनिश्चयादनुमेया चेति न प्रमाणांतरागोचरा प्रत्यक्षानुमानाभ्यां प्रसिद्धायां च गुणनिबंधनायामार्यत्वव्यवस्थायां कासुचित् मनुष्यव्यक्तिषु युगादावव्यवच्छिन्नसंतानास्तथाभूतगुणैरर्थमाणा जात्यार्याः प्रसिद्धा भवंति क्षेत्राचार्यवत् ॥

तथा म्लेच्छाः—

नित्यसर्वगतामूर्तस्वभावा सर्वथा तु या । जातिर्ब्राह्मण्यचांडाल्यप्रभृतिः कैश्चिदीर्यते ॥ ११ ॥

सा न सिद्धा प्रमाणेन बाध्यमाना कदाचन ।

ब्राह्मणत्वादिजातिः सर्वगता सर्वत्र स्वप्रत्ययहेतुत्वादाकाशवत् सत्तावद्वा, तथा नित्या सर्वदोत्पादकविनाशकारणरहितत्वात् तद्भेदे इत्येके । तेन प्रष्टव्याः, सा सर्वगता सती व्यक्त्यंतराले कस्मात्स्वप्रत्ययं नोत्पादयतीति ? स्वयंजकविशेषाभावादनभिव्यक्तत्वादिति चेन्न, तदभिव्यक्तेः साकल्येन करणे कचिदुपलंभे सर्वत्रोपलंभप्रसंगात्, देशतः करणे सावयवत्वप्रसक्तेः । ननु च काल्पनिकमभिव्यक्तावपि जातेर्न सर्वत्रोपलंभः सामग्र्यभावात् स्वव्यक्तिदेश एव हि तदुपलंभसामग्री प्रतीता इन्द्रियमनआकाशादिष्वन्यत्र व्यक्त्यंतराले सास्तीति केचित् । तदप्यसंगतं, घटादेरेवं सर्वगतत्वप्रसक्तेः । शक्यं हि वक्तुं घटादीनां सर्वगतत्वेपि न सर्वत्रोपलंभः सामग्र्यभावात् कपालादिदेश एव हि तदुपलंभसामग्री न च सा सर्वत्रास्तीति कपालादेरप्यवयविनः सर्वगतत्वेपि न सर्वत्रोपलंभः सावयवोपलंभसामग्र्यभावादित्येव मनंतशः परमाणूनामनवयवित्वादसर्वगतत्वे सर्वत्रोपलंभभावात्पयानुयोगनिवृत्तिरिति । यदि पुनर्घटादेः सर्वगतत्वकल्पनाया प्रत्यक्षविरोधः प्रतिनियतसंस्थानस्य प्रत्यक्षत्वात् अनुमानविरोधश्च । न सर्वगतो घटादिः सावयवत्वात् मूर्तिमत्त्वात् परमाणुवत् इत्यनुमानादसर्वगतत्वसिद्धेरिति मतं, तदा जातिसर्वगतत्वकल्पनायामपि स एव प्रत्यक्षादिविरोधः सादृश्यलक्षणाया एव जातेरसर्वगतायाः प्रतिनियतव्यक्तिगतायाः प्रत्यक्षत्वात् । तथा न जातिः सर्वगता प्रतिनियतव्यक्तिपरिणामत्वाद्विशेषवदित्यनुमानाज्जातेरसर्वगतत्वसिद्धेः । कुतः पुनः सादृश्यलक्षणं सामान्यं सिद्धमिति चेत्—

सिद्धं सादृश्यसामान्यं समाना इति तद्ब्रूहात् । कुतश्चित्सदृशेष्वेव मनुष्येषु गवादिवत् ॥ १२ ॥

स एवं मनुष्य इति प्रत्ययान्न समाना इति तद्ब्रूहोस्ति यतः सादृश्यसामान्यं सिद्ध्येदिति चेत् न, सदृशे मनुष्यादौ स एवायमिति प्रत्ययस्योपचरितैकत्वविषयत्वात् । द्विविधं ह्येकत्वं मुख्यमुपचरितं च, मुख्यमूर्ध्वतासामान्यमुपचरितं तिर्यक् सामान्यं सादृश्यमिति मुनिश्चितमन्यत्र । सा पुनर्ब्राह्मणत्वादि जातिर्नैकांततो नित्या शक्या व्यवस्थापयितुमनित्यव्यक्तादात्म्यात्, सर्वथा तस्यास्तदादात्म्ये वृत्तिविकल्पानवस्थादिदोषानुषंगात् । नाप्येकांतेनामूर्ता मूर्ततादात्म्यविरोधात् । ततः स्यान्नित्या जातिर्नित्यसादृश्यरूपत्वात्, स्यादनित्या नश्वरसादृश्यस्वभावत्वात्, स्यात्सर्वगता सर्वपदार्थान्वयित्वात्, स्याद-

सर्वगता प्रतिनियतपदार्थाश्रयत्वात्, स्यान्मूर्तिमती मूर्तिमद्रव्यपरिणामत्वात्, स्यादमूर्ता गगनाद्यमूर्तद्रव्यपरिणामात्मिकेति नित्यसर्वगतामूर्तस्वभावा सर्वथा ब्राह्मणत्वादिजातिरयुक्ता प्रमाणेन बाध्यमानत्वात् इति सूक्तं ॥ तदेवं—

सार्धद्विद्वीपविष्कम्भप्रभृति प्रतिपादितं । समनुष्यं चतुष्टया च क्षेत्राणामिति गम्यते ॥ १३ ॥

काः पुनः कर्मभूमयः काश्च भोगभूमय इत्याहः—

**भरतैरावतविदेहाः कर्मभूमयोऽन्यत्र देवकुरुत्तरकुरुभ्यः ॥ ३८ ॥**

कर्मभूमय इति विशेषणानुपपत्तिः सर्वत्र कर्मणो व्यापारादिति चेन्न वा, प्रकृष्टगुणानुभवनकर्मोपाजितनिर्जराधिष्ठानोपपत्तेः षट्कर्मदर्शनाच्च । अन्यत्रशब्दः परिवर्जनार्थः । शेषास्ता भोगभूमय इति सामर्थ्याद्भूमय इत्यावेदयति—

भरताद्या विदेहांताः प्रख्याताः कर्मभूमयः । देवोत्तरकुरुस्त्यक्त्वा ताः शेषा भोगभूमयः ॥ १॥

सामर्थ्यादवसीयन्ते सूत्रेस्मिन्नागता अपि । समुद्रद्वितयं यद्वत्पूर्वसूत्रोक्तशक्तितः ॥ २ ॥

सार्धद्वीपद्वयप्रतिपादनसूत्रे वचनसामर्थ्यादश्रूयमाणस्यापि समुद्रद्वितयस्य यथावसायो जंबूद्वीपलवणोदादिद्वीपसमुद्राणां पूर्वपूर्वपरिक्षेपित्ववचनात् तथास्मिन् सूत्रेनुक्तानामपि भोगभूमीनां निश्चयः स्यात् । भरतैरावतविदेहा देवकुरुत्तरकुरुभिर्वर्जिताः कर्मभूमय इति वचनसामर्थ्यात् देवकुरुत्तरकुरुवः शेषाश्च हैमवतहरिरम्यकहैरण्यवताख्या भूमयः कर्मभूमिविलक्षणत्वाद्भोगभूमय इत्यवसीयन्ते ॥

अथ तन्निवासिना नृणां के परावरे स्थिती भवत इत्याहः—

**नृस्थिती परावरे त्रिपल्योपमांतर्मुहूर्ते ॥ ३९ ॥**

यथासंख्यमभिसंबंधस्त्रिपल्योपमा परा नृस्थितिरंतर्मुहूर्तावरा इति । मध्यमा नृस्थितिः केल्याहः—

परावरे विनिर्दिष्टे मनुष्याणामिह स्थिती । त्रिपल्योपमसंख्यांतर्मुहूर्तगणने बलात् ॥ १ ॥

मध्यमा स्थितिरितेषां विविधा विनिवेदिता । खोपात्तायुर्विशेषाणां भावात्स्त्रेण तादृशां ॥ २ ॥

तिरश्चां के परावरे स्थिती स्यातामित्याहः—

**तिर्यग्योनिजानां च ॥ ४० ॥**

त्रिपल्योपमांतर्मुहूर्ते इति वर्तते, पृथग्योगकरणं यथासंख्यनिवृत्त्यर्थं । एकयोगकरणे हि नृस्थिती इति निर्देशे नृस्थितिः परा त्रिपल्योपमा, तिर्यक्स्थितिरवरान्तर्मुहूर्तेति यथासंख्यमभिसंबंधः प्रसज्येत । ततस्तन्निवृत्तिः पृथग्योगकरणात् । तिर्यङ्मामकर्मोदयापादितजन्म तिर्यग्योनिस्तत्र जातास्तिर्यग्योनिजाः एकेंद्रियविकलेंद्रियपंचेंद्रियविकल्पास्त्रिविधाः तेषां च यथागमं मध्यमा स्थितिः सामर्थ्यलभ्या प्रतिपत्त्या परावरस्थितिवत् । किमर्थमिहोके तिरश्चां परावरे स्थिती प्रकरणाभावेपीत्यादर्शयतिः—

ते तिर्यग्योनिजानां च संक्षेपार्थमिहोदिते । स्थिती प्रकरणाभावेऽप्येषां क्षेत्रेण स्वरिभिः ॥ १ ॥

नन्वसंख्येयेष्वपि द्वीपसमुद्रेषु दृष्टेषु सार्धद्वीपद्वयप्रपंचं निरूपयतः सूत्रकारस्य किं चेतसि स्थितमित्याहः—

सार्धद्वीपद्वये क्षेत्रविभागादिनिरूपणं । अध्यायेस्मिन्नसंख्येयेष्वपि द्वीपेषु यत्कृतं ॥ २ ॥

मनुष्यलोकसंख्या या जिज्ञासविषया मुनेः । तेन निर्णीयते सद्भिरन्यत्र तदभावतः ॥ ३ ॥

ननु च जीवतत्त्वप्ररूपणे प्रकृते किं निरर्थकं द्वीपसमुद्रविशेषनिरूपणमित्याशंकां निवारयतिः—

न च द्वीपसमुद्रादिविशेषाणां प्ररूपणं । निःप्रयोजनमाशङ्क्यं मनुष्याधारनिश्चयात् ॥ ४ ॥

कानि पुनर्निमित्तानि तद्वीपसमुद्रविशेषवृत्त्यमानानां मनुष्याणामित्याह;—

नानाक्षेत्रविपाकीनि कर्माण्युत्पत्तिहेतवः । संत्येव तद्विशेषेषु पुद्गलादिविपाकवत् ॥ ५ ॥

यथा पुद्गलेषु शरीरादिलक्षणेषु विवेचनशीलानि पुद्गलविपाकीनि कर्माणि शरीरनामादीनि यथा च भवविपाकीनि नारकापुरादीनि जीवविपाकीनि च सद्देहादीनि तथा तत्रोत्पत्तौ मनुष्याणामन्येषां च प्राणिनां हेतवः संति तद्वन्नानाक्षेत्रेषु विवेचनशीलानि क्षेत्रविपाकीन्यपि कर्माणि संति तत्र तत्रोत्पत्तौ तेषां हेतव इति तदाधारविशेषाः सर्वे निरूपणीया एव ॥

तदप्ररूपणे जीवतत्त्वं न स्यात् प्ररूपितं । विशेषेणेति तज्ज्ञानश्रद्धाने न प्रसिद्ध्यतः ॥ ६ ॥

तन्निबन्धनमक्षुण्णं चारित्रं च तथा क नु । मुक्तिमार्गोपदेशो नो शेषतत्त्वविशेषवाक् ॥ ७ ॥

तेषां हि द्वीपसमुद्रविशेषाणामप्ररूपणे मनुष्याधाराणां नारकतिर्यग्देवाधाराणामप्यप्ररूपणप्रसंगात् विशेषेण जीवतत्त्वं निरूपितं स्यात्, तन्निरूपणाभावे च न तद्विज्ञानं श्रद्धानं च सिद्ध्येत्, तदसिद्धौ श्रद्धानज्ञाननिबन्धनमक्षुण्णं चारित्रं च क नु संभाव्यते? मुक्तिमार्गश्च कैवं? शेषाजीवादितत्त्ववचनं च नैवं स्यात् । ततो मुक्तिमार्गोपदेशमिच्छता सम्यग्दर्शनज्ञानचारित्राण्यभ्युपगंतव्यानि । तदन्यतमापाये मुक्तिमार्गानुपपत्तेः, तानि चाभ्युपगच्छता तद्विषयभावमनुभवत् जीवतत्त्वमजीवादितत्त्ववत् प्रतिपत्तव्यं । तत्प्रतिपद्यमाने च तद्विशेषा आधारादयः प्रतिपत्तव्याः । इति युक्तं द्वीपसमुद्रादिसन्निवेशादिविशेषप्ररूपणमध्यायेऽस्मिन् ॥ अत्रापरः प्राह;—

ननु द्वीपादयो धीमद्धेतुकाः संतु सूत्रिताः । सन्निवेशविशेषत्वसिद्धेर्घटवदित्यसत् ॥ ८ ॥

हेतुरीश्वरदेहेनानेकांतादिति केचन । तत्रापरे तु मन्यंते निर्देहेश्वरवादिनः ॥ ९ ॥

निमित्तकारणं तेषां नेश्वरस्तत्र सिद्ध्यति । निर्देहत्वाद्यथा युक्तः पुरुषः सम्मतः स्वयं ॥ १० ॥

विवादाध्यासिता द्वीपादयो बुद्धिमत्कारणकाः सन्निवेशविशेषत्वात् घटवदिति कश्चित् । तदसत् । हेतुरीश्वरशरीरेण<sup>८</sup> विश्वतश्चक्षुरुत् विश्वतो मुखो विश्वतो बाहुरुत् विश्वतस्पात् । सबाहुभ्यां धमति संपतत्रैर्धावाभूमी जनयन् देव एक इत्यागमप्रसिद्धेनानेकांतादिति । अपरे नेश्वरस्य शरीरमस्ति हेतोर्व्यभिचारश्चोद्यत इति मन्यंते तेषां “अपाणिपादो जवनो ग्रहीता पश्यत्यचक्षुः स शृणोत्यकर्णः । स वेत्ति विश्वं न हि तस्य वेत्ता तमाहुरग्र्यं पुरुषं महांतं” इत्यागमं प्रमाणयतां नेश्वरस्तत्र निमित्तकारणं सिद्ध्यति निर्देहत्वात् स्वयं संमतमुक्तात्मवत् । ननु च मुक्तात्मनामज्ञत्वान्न जगदुत्पत्तौ निमित्तत्वं ईश्वरस्य तु निर्देहस्यापि नित्यज्ञानत्वात् निमित्तकारणत्वमेवेति चेत्—

नित्यज्ञानत्वतो हेतुरीश्वरो जगतामिति । न युक्तमन्वयासत्त्वात्त्यतिरेकाप्रसिद्धितः ॥ ११ ॥

ननु नित्यज्ञानत्वादित्येतस्य हेतोरन्वयसत्त्वेपि न व्यतिरेकसत्त्वं जगदकारणस्यासदादेर्नित्यज्ञानत्वाभावादिति न मंतव्यं, ज्ञानसतानापेक्षयासदादेरपि नित्यज्ञानत्वात् । न हि ज्ञानसामान्यरहितोसदादिः समवति, विरोधात् । यदि पुनर्ज्ञानविशेषापेक्षया नित्यज्ञानत्वं हेतुस्तदा न सिद्ध इत्याह;—

बोधो न वेधसो नित्यो बोधत्वादन्यबोधवत् । इति हेतोरसिद्धत्वान्न वेधाः कारणं भुवः ॥ १२ ॥

बोधत्वं च स्यादीश्वरबोधस्य नित्यत्वं च स्याद्विरोधाभावादस्माद्विशेषत्वादीश्वरस्य विशिष्टबोधोपपत्तेः अन्यथा सर्वज्ञत्वसिद्धिविरोधात् इति कश्चित् । सोप्ययुक्तवादी, तद्वोधस्य प्रमाणत्वे ततोऽपरस्य

फलज्ञानस्यानित्यस्य तत्र प्रसिद्धेरफलस्य प्रमाणस्यासंभवात् । तस्य फलत्वे नित्यत्वविरोधात् । फलं हि प्रमाणं कार्यं तत्कथं नित्यं युक्तं ? प्रमाणफलात्मकमीश्वरज्ञानमेकमित्यपि व्याहतं, स्वात्मनि क्रियाविरोधात् तस्य स्वजननासंभवात् । यदि पुनरीशस्य प्रमाणभूतं ज्ञानं नित्यं फलभूतं त्वनित्यमिति मतं, तदा ज्ञान-द्वयपरिकल्पनायां प्रयोजनं वाच्यं । तस्याशरीरस्यासतः सदा सर्वज्ञत्वसिद्धिः प्रयोजनमिति चेन्न, अज्ञा-नरूपाया एव सन्निकर्षादिसामग्र्याः प्रमाणत्वाभ्युपगमेऽपि सदा सर्वार्थज्ञानस्यानित्यस्य तत्फलस्य कल्प-नात् सदा सर्वज्ञत्वसिद्धेर्व्यवस्थापनात् । नन्वशरीरस्येन्द्रियमनिकर्षाभाववदन्तःकरणसन्निकर्षस्याप्यभावात् सन्निकर्षादिसामग्रीविरहे ततो अनादिसर्वार्थविषयं नित्यज्ञानमेव तस्य प्रमाणमिति चेन्न, आत्मार्यस-न्निकर्षस्य प्रमाणत्वोपगमात् । महेश्वरस्य हि सकृत्सर्वार्थसन्निकर्षमात्रात्सर्वार्थज्ञानोत्पत्तिरिष्यते कैश्चित् ततो न नित्यज्ञानत्वं सिद्धं, येन न जगन्निमित्तमीश्वरो निर्देहत्वात् मुक्तात्मवदित्यनुमानं प्रतिहन्येत ॥

कालादेरशरीरस्य कार्योत्पत्तिनिमित्तता । सिद्धेति व्यभिचारित्वं निर्देहत्वस्य चेन्मतं ॥ १३ ॥

न तस्य पुरुषत्वेन विशिष्टस्य प्रयोगतः । कालादेरशरीरत्वेश्वरत्वान्यभिचारतः ॥ १४ ॥

देहान्निष्कातो निर्देहः पुरुषविशेषो महेश्वरस्तत्त्वनिर्देहपुरुषत्वं ततः पुरुषत्वे सति निर्देहत्वादिति पुरुषत्वेन विशिष्टस्य निर्देहत्वस्य प्रयोगान्न कालादिना सर्वकार्योत्पत्तिनिमित्तेनाशरीरेण व्यभिचारित्वं यतोऽप्रतिहतमिदमनुमानं न स्यादशरीरेश्वरजगन्निमित्तत्वाभावसाधनं । किं च—

जगतां नेश्वरो हेतुरज्ञत्वादन्यजंतुवत् । न ज्ञोसावशरीरत्वान्मुक्तवत्सोन्यथा स वित् ॥ १५ ॥

एतेनानित्यज्ञानत्वेपीश्वरस्य ज्ञात्वा जगन्निमित्तत्वसिद्धेर्न मुक्तात्मवत्तदनिमित्तत्वमित्येतन्निरस्तमशरीरस्य, तन्मते सर्वथाप्यज्ञत्वात् । तस्य ज्ञत्वे मुक्तात्मनोऽपि ज्ञत्वप्रसगाद्विशेषाभावात् ॥

सदेहबुद्धिमद्देतुर्दृष्टांतोऽपि घटः कथं । निर्देहबुद्धिमद्देतां साध्ये जगति युज्यते ॥ १६ ॥

धीमद्देतुत्वसामान्यं साध्यंचेन्निविशेषकं । नानाधीमन्निमित्तत्वसिद्धेः स्यात् सिद्धसाधनं ॥ १७ ॥

नानात्वपरिणामाख्यभावकर्मनिमित्तकं । सिद्धं हीदं जगत्तस्य तद्भोग्यत्वप्रसिद्धितः ॥ १८ ॥

न हि धीमद्देतुत्वमात्रं जगता पर्यायार्थादेशादभ्युपगच्छतः स्याद्वादिनोऽपसिद्धातः, सिद्धांतोऽपि नानाप्राणिपरिणामाख्यभावकर्मनिमित्तजगद्व्यवस्थितेः अन्यथा जगतस्तदुपभोग्यविरोधात् ॥

सशरीरकुलालादिः कुर्वन् घटो घटादिकं । स्वयमात्मा पुनर्देहमशरीरोऽपि विश्रुतः ॥ १९ ॥

सदेहेतरसामान्यस्वभावो जगदीश्वरः । करोतीति नु साध्येत यदा दोषस्तदा क सः ॥ २० ॥

इत्येके तदसंबंधं स्वशरीराणि कुर्वता । शरीरांतरसंबंधात्मनां स्यान्नान्यथा क्रिया ॥ २१ ॥

परापरशरीराणां कल्पनान्नानवस्थितिः । ते समानादिसंबंधात्कार्यकारणभावतः ॥ २२ ॥

पूर्वमतनुत्वे नरम्य—

मुक्तस्येव न युज्येत भूयोन्यतनुसंगतिः ॥

सा यद्यदृष्टसद्भावान्मता तस्य तु सिद्धवत् । पूर्वं कर्मशरीरेण संबंधः परविग्रहात् ॥ २३ ॥

शरीरभात्मनोऽदृष्टं पुद्गलात्मकमीरितं । सर्वथात्मगुणत्वस्य पारतंत्र्यानिमित्तता ॥ २४ ॥

न हि सर्वथात्मगुणत्वे धर्माधर्मसन्नकस्यादृष्टस्यात्मपारतंत्र्यानिमित्तत्वं युक्तं । बुद्धिवत् इच्छाद्वेषयो-रात्मगुणत्वेऽप्यात्मपारतंत्र्यानिमित्तत्वसिद्धेर्न युक्तमेवेति चेन्न, तयोः सर्वथात्मगुणत्वाभावात् कर्मोदयनिमि-त्तत्वेन भावकर्मत्ववचनात् । तयोरेवात्मपारतंत्र्यस्वभावत्वाच्च न पारतंत्र्यानिमित्तत्वं । मोहविशेषपारतंत्र्य एव हि पुरुषस्येच्छाद्वेषौ तदपरतंत्र्यस्य कचिदभिलाषद्वेषासंभवात् । ततो न धर्माधर्मौ पुरुषगुणौ पुरुष-

पारतन्त्र्यनिमित्तत्वान्मोहविशेषास्त्रिगुणादिवत् । किं तर्हि ? पुद्गलपरिणामात्मकौ तौ तत एव तद्वत् पुद्गलपरिणामविशेषात्मकत्वाच्चादृष्टस्यात्मशरीरत्वमुपगतमिति नौदारिकादिशरीरसंबन्धात्पूर्वमदृष्टवत् सर्व-  
थात्मा निर्देहो युक्तः । यस्तु निर्देहो मुक्तात्मा स न कस्यचिच्छरीरस्यारम्भो भवति यतस्तद्वदीश्वरोपि  
जगतोऽहेतुः स्यात् ॥

संप्रति सदेहेश्वरवादिमतमाशङ्क्य प्रतिविधत्ते;—

क्षित्यादिमूर्तयः संति महेशस्य तदुद्भवे । स एव हेतुरित्यादि व्यभिचारो न चेद्भवेत् ॥ २५ ॥

तथान्येपि किमात्मानः स्वमूर्त्युत्पत्तिहेतवः । स्वयं न स्युरितीशस्य क सिद्धेत्सर्वहेतुता ॥ २६ ॥

कुर्वन् क्षित्यादिमूर्तींश्च स्वमूर्तिं तत्प्रयोगतः । मूर्त्यंतराणि कुर्वीत यदि वानादिभिर्यतः ॥ २७ ॥

गत्वा सुदूरमप्येवं यदि मूर्ती न काश्चन । कुर्याच्चाभिस्तदा हेतोरनैकांतिकता न किं ॥ २८ ॥

अनादिमूर्तिभिस्तस्य संबंध इति चेन्मतं । किंकृतानादिता तासां सन्निवेशविशिष्टता ॥ २९ ॥

न वा ताभिर्महेशेन कृताभिर्यभ्युच्चरता । साधनस्य कृताभिर्वा तेन तामनवस्थितिं ॥ ३० ॥

केवलं मुखमस्तीति यत्किंचिदभिधीयते । मिथ्योत्तराणामानंत्यात्प्रेक्षावत्ता तु तत्र का ॥ ३१ ॥

ततः सूक्तमेतत् सदेहेश्वरवादिनां सन्निवेशविशिष्टत्वादिति हेतुरीश्वरदेहेन व्यभिचारीति ॥

बुद्धिमद्देतुकं यादृग्दृष्टं द्रव्यग्रहादिषु । सन्निवेशविशिष्टत्वं तादृजगति नेक्ष्यते ॥ ३२ ॥

इति हेतोरसिद्धत्वं कैश्चिदुक्तं न युज्यते । तथा सर्वेष्टहेतूनामसिद्धत्वप्रसंगतः ॥ ३३ ॥

कृतधीजनकं तद्धि नाक्रियादर्शिनो यथा । कचित्तथा न धूमादिरग्न्यादिज्ञानकारणं ॥ ३४ ॥

बह्व्यादिषुद्धिकारित्वं स्वयं सिद्धस्य सिद्धता । धूमादेः साधनस्यैतत्सिद्धौ बन्ध्यादिधीरिति ३५

यथान्योन्याश्रयस्तद्वत्प्रकृतेपि हि साधने । कृतधीजनकत्वेस्य सिद्धतायां कृतत्वधीः ॥ ३६ ॥

ततो नैकांतिको हेतुरेष वाच्यः परीक्षकैः । कार्यत्वार्थक्रियाकृतत्वप्रमुखोनेन वर्णितः ॥ ३७ ॥

यथैव हि सन्निवेशविशिष्टत्वादिति हेतुर्नासिद्धः संबन्धो वक्तुमिष्टहेतूनामप्यसिद्धत्वप्रसंगात् । किं  
तर्हि ? परीक्षकैरनैकांतिको वाच्यस्तथा कार्यत्वादन्तनोपादानत्वादर्थक्रियाकारित्वात् स्थित्वाप्रवृत्तेः इत्ये-  
वमादिरपीश्वरदेहेन नैकांतिक एव सर्वथा विशेषाभावात् । अपि च—

स्थावरादिभिरप्यस्य व्यभिचारोऽनुवर्ण्यते । कैश्चित्पक्षीकृतैस्तेषामधीमद्देतुतास्थितैः ॥ ३८ ॥

कथं पुनः स्थावरादीनामबुद्धिमत्कारणकत्वस्थितिर्यतस्तैरनैकांतिकत्वं कार्यत्वादिहेतूनामुद्भाव्यत  
इत्यावेदयति;—

दृष्टक्षित्यादिहेतूनामन्वयव्यतिरेकतः । दृश्यते स्थावरादीनां सर्वगतत्वेन वेधसः ॥ ३९ ॥

न देशे व्यतिरेकोस्ति क्षितावस्य सदा स्थितेः । सर्वगस्यान्वयस्त्वेको न तज्जन्यं त्वसाधनः ॥

क्षित्युदकबीजादितया कारणान्वयव्यतिरेकात् स्थावरादीनां भाव्यभावकयोरुपलंभाच्च बुद्धिमत्कारणा-  
न्वयव्यतिरेकानुविधानं । न हि बुद्धिमतो वेधसः कचिद्देशे व्यतिरेकोस्ति सर्वगतत्वात्, नापि काले  
नित्यत्वात् । तथा च नान्वयो निश्चितः संभवति तद्भावाभावदर्शनेमात्रान्वयो वा, स न तज्जन्यत्वं  
साधयति करमादेर्भावे धूमाविर्भावदर्शनाच्चान्वयत्वसिद्धिप्रसंगात् । कथमदृष्टस्य स्थावरादिनिमित्तत्व-  
मित्याह;—

नश्वरत्वाद्दृष्टस्यासर्वगत्वाच्च सिद्ध्यति । व्यतिरेकस्तत्र तस्य स्थावरादिनिमित्तता ॥ ४१ ॥

न ब्रह्म धर्माधर्मसंज्ञितं कूटस्थं सर्वगतं वा महेश्वरवदिष्यते यतस्तस्य देशकालव्यतिरेको न

सिद्ध्येत् । क्षित्यादिदृष्टसामग्रीसद्भावेपि कचित्स्थावरादीनामनुपलंभाददृष्टकारणत्वं सिद्ध्यत्येव । कथमेवं तदुत्पत्तौ कालादेर्हेतुत्वमिति सर्वगतस्य व्यतिरेकसिद्धेरिदं श्रवदिति वदन्तं प्रत्याहः—

कालादिपर्ययस्यापि नित्यत्वाद्यप्रसिद्धितः । सर्वथा कार्यनिष्पत्तौ हेतुत्वं न विरुध्यते ॥४२॥

न हि कालाकाशादिपर्यायाणां नित्यत्वं सर्वगतत्वं वा प्रसिद्धं कालाणूनामेव द्रव्यार्थादेशान्नित्यत्वोपगमात् । नि.पर्यायस्य नित्यस्य सर्वगतस्य च कालस्य परोपगतस्याप्रमाणकत्वात्, सर्वगतस्य नित्यस्य चाकाशद्रव्यस्यैव व्यवस्थापनान्निःपर्यायस्य तस्यापि ग्राहकप्रमाणाभावात् । धर्मास्तिकायस्याधर्मास्तिकायस्य च लोकव्यापिनोपि द्रव्यत एव नित्यत्वोपगमात् पर्यायतोऽसर्वगतत्वादनित्यत्वाच्च । ततो युक्तं स्वकार्योत्पत्तौ निमित्तत्वं सर्वथा विरोधाभावात् । यद्येवं महेश्वरगुणस्य सिसृक्षालक्षणस्यानित्यत्वादसर्वगतत्वात् च तन्निमित्तत्वं स्थावरादीनां युक्तं व्यतिरेकप्रसिद्धेरिति पराकृतमनूय दूषयति;—

महेश्वरसिसृक्षाया जगज्जन्मेति केचन । तस्याः शाश्वततापायादविश्रुत्वाद्दृष्टवत् ॥ ४३ ॥

तदयुक्तं महेशस्य सिसृक्षांतरतो विना । सिसृक्षोत्पादने हेतोस्तथैव व्यभिचारतः ॥ ४४ ॥

सिसृक्षांतरतस्तस्याः प्रसूतावनवस्थितेः । स्थावरादिसमृद्धतिर्न स्यात्कल्पशतैरपि ॥ ४५ ॥

तद्भोक्तृप्राण्यदृष्टस्य सामर्थ्यात्सा भवस्य चेत् । प्रसूतिः स्थावरादीनां तस्मादन्वयनात् किं ४६

स्यातंत्र्येण तदुद्भूतौ सर्वदोषरमच्युतेः । सर्वत्र सर्वकार्याणां जन्म केन निवार्यते ॥ ४७ ॥

व्याख्यातान्नेश्वरेणैव नित्या साध्यातिरेकिणी । क्वचिद्व्यवस्थितान्यत्र न स्यादन्वयभागपि ४८

नन्वेवं कालादिपर्ययस्य स्वकार्योत्पत्तौ निमित्तभावमनुभवतः प्रादुर्भावे यद्यपरः कालादिपर्यायो निमित्तं तद्वदन्यकार्योत्पत्तावपि कालादिपर्यायो निमित्तं मा भूत्, अथ निमित्तं तदुत्पत्तावप्यपरो निमित्तमित्यनवस्था स्यात् कालादिपर्यायस्य कारणमंतरणोत्पत्तौ देशकालादिनियमानुपपत्तेः सर्वत्र सर्वदा भावात्सर्वकार्याणामनुपपत्तेरित्यतिप्रसंगः । तस्य नित्यत्वे कालादिद्रव्यव्यतिरेकसिद्धिरन्वयमात्रसिद्धावपि सर्वदोत्पत्तिस्तेषामनिमित्तत्वप्रसंगः । सिसृक्षावत्स्थावराद्युत्पत्ताविति केचित्, तेषां न तत्त्वज्ञाः । स्याद्वादिनां स्वकार्योत्पत्तिनिमित्तस्य कालादिपर्ययस्य निमित्तत्वसिद्धेस्तदुत्पत्तावपि तत्पूर्वकालादिपर्यायस्य निमित्तत्वमित्यनादित्वान्निमित्तनैमित्तिकभावस्य तत्पर्यायाणां बीजांकुरादिवदनवस्थानवतारात् । कथंचित्स्थानांतंत्र्येणोत्पद्यमानस्यापि सर्वत्र सर्वदा च भावानुत्पत्तेः नित्यत्वाभ्युपगमाच्च । ननु महेश्वरसिसृक्षापि तर्हि स्थावराद्युत्पत्तौ निमित्तभावमनुभवतीति पूर्वसिसृक्षातः सापि स्वपूर्वसिसृक्षातः इत्यनादित्वात् कार्यकारणभावस्य कथमनवस्थादोषेणोपद्रूयेत कथं वा तथैव हेतवो नैकांतिकाः स्युः? न स्थावरादिकार्यानुपपत्तयः स्वातंत्र्येणानुत्पादात् । नाव्यतिरेको नित्यत्वानभ्युपगमात् सिसृक्षायाः तन्नित्यत्वे सर्वदा कार्योत्पत्तिप्रसंगात् । सर्वदा सहकारिणामभावान्न तत्प्रसंग इति चेन्न, तेषामपि महेश्वरसिसृक्षया तज्जन्मत्वे सर्वदा सद्भावापत्तेस्तदनायतज्जन्मकृतैरेव हेतूनां व्यभिचारात् । तत्सहकारिणोपि स्वोत्पत्तिहेतूनामभावात् सर्वदोत्पद्यत इति चेन्न, तेषामपीश्वरसिसृक्षायास्तज्जन्मत्वेतरयोरुक्तदोषानुपपत्तात् । तत्सहकारिणां नित्यत्वे स एव सर्वदा कार्योत्पत्तिप्रसंगः । सिसृक्षायाः सहकारिणां च नित्यत्वादनित्यैव सा युक्ता । ब्राह्मेण मानेन वर्षशतांते प्राणिनां भोगभूतये भगवतो महेश्वरस्य चतुर्दशभुवनधिपतेः सिसृक्षोत्पद्यत इति वचनाच्च न नित्यासौ तथोत्पत्तिविरोधादिति केचित् । तत्रैकेषां दूषणं सिसृक्षाया नित्यत्वाभावेपि दृष्टं क्षित्यादिकारणसाकल्येपि स्थावरादीनां कदाचिदनुत्पत्तिप्रसंगः कदाचित्तदभावसंभवात् तदंत्यसहकारिकारणसन्निधानानंतरमेव सिसृक्षोत्पत्तेस्तदभावासंभवे तस्याः सहकारिकारणप्रभवत्वप्रसंगः तदनंतर-



कार्याणि प्रादुर्भवन्तु । नाना शक्तियोगात्तदभ्युपगमे च स एव पर्यनुयोग इत्यनवस्था दुर्निवारा । यदि पुनर्नित्यानेकशक्तिरेकैव महेश्वरसिसृक्षा तदा अस्याः स एव व्यतिरेकाभावो महेश्वरन्यायवत् । तदव्यापित्वे एतच्छून्येपि देशे स्थावरादीनामुत्पत्तेः कुतोन्वयस्यापि प्रसिद्धिः ? यदि पुनरनित्यापि सिसृक्षा ब्राह्मेण मानेन वर्षशतांते जगद्भोक्तृप्राण्यदृष्टसामर्थ्यादैकैवोत्पद्यते न सिसृक्षातरादिति मतं, तदा तत एव जगदुत्पत्तिरस्तु किमीश्वरसिसृक्षया ? ततो न स्थावराद्युत्पत्तौ महेश्वरो निमित्तं तदन्वयव्यतिरेकानुविधानविकल्पत्वात् । यद्यन्निमित्तं तन्न तदन्वयव्यतिरेकानुविधानविकलं दृष्टं यथा कुर्विदादिनिमित्तं वस्त्रादि । महेश्वरसिसृक्षान्वयव्यतिरेकानुविधानविकलं च स्थावरादि तस्मान्न तन्निमित्तमिति व्यापकस्य तदन्वयव्यतिरेकानुविधानस्यानुपलब्धाप्यतन्निमित्तत्वस्य स्थावरादिषु प्रतिपिद्धे सिद्धे सति सन्निवेशविशिष्टत्वादेर्हेतोरनैकात्मिकत्वं स्थावरादिभिः केचिन्मन्यते ॥

एवमीशस्य हेतुत्वाभावसिद्धिं प्रचक्षते । व्यापकानुपलम्भेन स्थावरादिसमुद्भवे ॥ ४९ ॥

एवं जगतां बुद्धिमत्कारणत्वे साध्ये कार्यत्वादिहेतोः स्थावरादिभिर्व्यभिचारमुद्भाव्य पुनः स्थावरादीनामीशनिमित्तत्वाभावसिद्धिं व्यापकानुपलम्भेन केचिन्नचक्षते ॥

पक्षस्यैवानुमानेन बाधोद्भाव्येति चापरे । पक्षीकूर्तरयुक्तत्वाद्यभिचारस्य साधने ॥ ५० ॥

अनेनैवानुमानेन व्यापकानुपलम्भेन पक्षबाधोद्भावनीया कालत्ययापदिष्टत्वं च हेतोस्तथोद्भावितं स्यान्न पुनः पक्षीकृतैः स्थावरादिभिः साधनस्य व्यभिचारस्तत्रोद्भावनीयस्तम्यायुक्तत्वात् । एवं हि न कश्चिद्धेतुरव्यभिचारी स्यात् कृतकत्वादेरपि शब्दानित्यत्वादौ पक्षीकृतैः शब्दैरेव कश्चिद्व्यभिचारस्योद्भावयितुं शक्यत्वात् । न कश्चिज्जगद्बुद्धिमन्निमित्तं साधयितुं स्थावरादीन् पक्षीकुरुते । तैः साधनस्य व्यभिचारोद्भावने वा कृते सति पश्चान्न पक्षीकुर्वीत येन व्यभिचाराविषयस्य पक्षीकरणाद्धेतोरव्यभिचारे न कश्चिद्धेतुर्यव्यभिचारी स्यात् । पक्षान्येतान्याम्रफलान्येकगत्वाप्रभवत्वादुपयुक्तफलवदित्यादिषु तदेकशाखाप्रभवानामपक्षानामाम्रफलानां व्यभिचारविषयाणां पक्षीकरणादित्युपलभः स्यात् । यथा चात्र न पक्षीकृतैः कश्चिद्व्यभिचारमुद्भावयति किंतु प्रत्यक्षबाधा पक्षस्य हेतोश्च कालत्ययापदिष्टत्वं तथा प्रकृतानुमानेपि । यथा च पक्षस्य प्रत्यक्षबाधोद्भावयितुं युक्ता तथानुमानबाधापि । यथा च प्रत्यक्षबाधितपक्षनिर्देशानंतरं प्रयुज्यमानो हेतुः कालत्ययापदिष्टत्वाथानुमानबाधितपक्षनिर्देशानंतरमपि सर्वथा विशेषभावात् पक्षबाधोद्भावने च हेतुभिः परिधानमपि न भवेदिति सोद्भावनीया, तदुपेक्षाया प्रयोजनाभावादिति चापरे प्रचक्षते । अन्ये त्वाहुः—

सर्वथा यदि कार्यत्वं हेतुः स्याद्वादिनां तथा । न सिद्धो द्रव्यरूपेण सर्वस्याकार्यता स्थितेः ५१

कथंचित्तु विरुद्धः स्याद्वीमत्त्वे तु जगत्स्वर्यं । कथंचित्साधयन्निष्ठविपरीतं विशेषतः ॥ ५२ ॥

नाक्रोशंतः पलायन्ते विरुद्धा हेतवः स्वतः । सर्वगे बुद्धिमद्भेर्ता साध्येनैर्जगत्तामिह ॥ ५३ ॥

यदि सर्वथा कार्यत्वमचेतनोपादानत्वं सन्निवेशविशिष्टत्वं स्थित्वा प्रवृत्त्यादि वा हेतुस्तदा न सिद्धस्तत्त्वादेरपि कद्रव्याथदेशादर्थत्वात् । कार्यत्वं नावदसिद्धं तथा तस्य नित्यत्वव्यवस्थितेः सर्वथा कस्यचिदनित्यत्वेर्थक्रियाविरोधात् । तत एव सर्वस्यानुपादानत्वादचेतनोपादानत्वं न सिद्धं ज्ञानादेः पक्षीकृतस्यापि चेतनोपादानत्वात् तदभ्युपगमो नापि भागासिद्धं वनस्पतिचैतन्ये स्वापवत् सन्निवेशविशिष्टत्वमपि न द्रव्यस्य पर्यायविषयत्वात्तत्वेत्यसिद्धं ज्ञानादौ स्वयमभ्युपगमाच्च भागासिद्धं तद्वदेव स्थित्वा प्रवृत्तिरपि न द्रव्यार्थादेशात् कस्यचित्तथा सर्वस्य नित्यप्रवृत्तत्वादितीतरसिद्धिः । अर्थक्रियाकारित्वं



पुनर्द्रव्यादर्थोत्तरभूतस्य पर्यायस्यैकांतेन तद्गुरूपपादमित्यसिद्धमेव । यदि पुनः कथंचित्कार्यत्वमन्यद्वा हेतुस्तदा विरुद्धः स्यात् स्वयमिष्टविपरीतस्य कथंचिद्धीमद्धेतुकत्वस्य साधनात् । सर्वथा बुद्धिमत्कारणत्वे हि साध्ये जगतः कथंचिद्धीमद्धेतुकत्वसाधनो हेतुर्विशेषविरुद्धः सर्वोपीति । नाक्रोशतः प्रपलायंते विशेषविरुद्धा हेतवः । कार्यत्वादिना मौलेन हेतुना खेष्टस्य साध्यस्याप्रसाधनात्तेषां निरवकाशत्वाभावात् तैरस्य व्याघातसिद्धेः । न चैवं धूमादेरग्न्याद्यनुमानं प्रत्याख्येयं कथंचिदग्निमत्त्वादेरेव कचिल्लौकिकैः साध्यत्वात् कथंचिद्धमकत्वादेरेव हेतुत्वेनोपगमाच्चासिद्धत्वविरुद्धत्वयोरयोगात् । तर्हि जगतां कथंचिद्बुद्धिमत्कारणत्वस्य साध्यत्वात् कथंचित्कार्यत्वादेश्च हेतुत्वोपगमात्परस्यापि न दोषः इति चेन्न, स्याद्वादिनां सिद्धसाधनस्य तथा व्यवस्थापनात् ॥

द्रव्यं गुणः क्रियानंतविशेषोऽश्वतो ननु । विवादाध्यासितो धीमान् हेतुः साध्यस्थितो यदा ५४ कार्यत्वं न तथा खेष्टविपरीतं प्रसाधयेत् । नाप्यसिद्धं भवेत्तत्र सर्वथापि विवक्षितं ॥ ५५ ॥ इत्येके तदसंप्राप्तं भेदैकांताप्रसिद्धितः । कार्यकारणयोरैक्यप्रतिपत्तेः कथंचन ॥ ५६ ॥

यदप्याहुः परे पृथिव्यादिकार्यद्रव्यमशाश्वतं धर्मं तस्य विवादाध्यासितत्वाच्च पुनराकाशं अभिलाषात्तमेवं शाश्वतं द्रव्यं, नाप्यात्मा सुखाद्यनुमेयो नित्यो, न कालः परत्वापरत्वाद्यनुमेयो दिग्वा, नापि मनः सकृद्विज्ञानान्यथानुपपत्त्यानुमेयं, नापि पृथिव्यादिपरमाणवोकार्यद्रव्यानुमेयास्तेषामविवादापन्नत्वात् । तत एव न सामान्यमनुवृत्तिप्रत्ययानुमेयं, नापि समवाय इहेदमिति प्रत्ययानुमेयो, नांत्यविशेषा नित्यद्रव्यवृत्तयोऽन्यतव्यावृत्तिबुद्धिहेतवः तथा गुणोप्यशाश्वत एव रूपादिर्धर्मो न पुनः शाश्वतोऽत्यविशेषैकार्थसमवेतः । परिमाणैकत्वैकपृथक्त्वगुरुत्वस्नेहसलिलादिपरमाणुरूपरसस्पर्शादिलक्षणो नापि द्रव्यत्वममूर्तद्रव्यसंयोगो वा तदाधारेतरतराभावो वा तस्यानुत्पत्तिरूपस्याविवादाध्यासितत्वात् । तथा क्रियाधर्मिणी विनश्वरी परित्यक्तलक्षणोत्प्रेषणादिर्न पुनर्धात्वर्थलक्षणा भावनादिः काचिन्नित्या तस्या अपि विवादापन्नत्वाभावात् । तस्य च बुद्धिमान् हेतुरस्तीति । यदा साध्यस्थितो भवेत् तदा नु कार्यत्वं खेष्टविपरीतत्वं साधयेत् खेष्टस्यैव सर्वथा बुद्धिमत्कारणकत्वस्य साधनात् । सर्वथा विवक्षितस्यापि तस्य सिद्धत्वं च नोपपत्तिमिति तदेतत्सर्वमसंबद्धं, कार्यकारणयोरभेदैकांताप्रसिद्धेः कथंचिदैक्यप्रतिपत्तेः । सर्वस्य तद्भेदैकांतसाधनस्यानेकान्तग्राहिणा प्रमाणेन बाधितविषयत्वात् कालात्ययापदिष्टत्वव्यवस्थितेः । ननु च कार्यकारणयोरैकस्य कथंचिन्निश्चयात् कार्यद्रव्यस्य कारणद्रव्याद्भेदैकांतो मा भूत् गुणस्य चानित्यस्य कर्मणोपि च तत्कार्यत्वाविशेषात् सदृशपरिणामलक्षणस्य सामान्यस्य विसदृशपरिणामलक्षणस्य विशेषस्य वांत्यापरविकल्पस्य समवायस्य वा विष्वग्भावलक्षणस्य द्रव्यकार्यत्वात् कथंचित्ततो नन्यत्वमस्तु नित्यातु गुणाद्गुणी भिन्न एव तयोः कार्यकारणभावामावादिति मन्यमानं प्रत्याहः—

नैकांतभेदभृत्यसिद्धो नित्यादपि गुणाद्गुणी । द्रव्यस्यानादिपर्यंतपरिणामात् तथा स्थितेः ५७

न केवलमनित्याद्गुणात्कर्मादेश्च गुणी जीवादिद्रव्यपदार्थः सर्वथा भिन्नो न सिद्धः । किं तर्हि ? नित्यादपि गुणाद्दर्शनादिसामान्याच्च सर्वथा भिन्नस्तस्य तथानादिपर्यंतपरिणामात्तथा व्यवस्थितत्वाज्जीवत्वादिवत् । कथंचित्तादात्म्याभावे तस्य तद्गुणत्वविरोधाद्द्रव्यांतरगुणवत् । तत्र समवायात्तस्य तद्गुणत्वमिति चेन्न, समवायस्य समवायितादात्म्यस्य प्रसाधितत्वात् । ततः सर्वस्य विवादाध्यासितस्य तत्कारणमुपनादेः सर्वथा बुद्धिमत्कारणत्वे साध्ये कथंचित्कार्यत्वं साधनं खेष्टविपरीतं कथंचिद्बुद्धिमन्निमित्तत्वं प्रसाधयेदेवेति विरुद्धं भवेत् । सर्वथात्र कार्यत्वमसिद्धमिति दुष्परिहरमेवैतद्दूषणद्वयं ॥

संप्रति साधनान्तरमनूय दूषयन्नाह;—

विवादाध्यासितात्मानि करणादीनि केनचित् । कर्त्राधिष्ठितवृत्तीनि करणादित्वतो यथा ५८  
वास्यादीनि च तत्कर्तृसामान्ये सिद्धसाधनं । साध्ये कर्तृविशेषे तु साध्यशून्यं निदर्शनम् ५९

विवादापन्नस्वभावानि करणाधिकरणादीनि केनचित् कर्त्राधिष्ठितानि वर्तते करणाधिकरणत्वाद्वास्या-  
दिवत् । योसौ कर्ता स महेश्वर इति कश्चित्, तस्य कर्तृसामान्ये साध्ये सिद्धसाधनं । कर्तृविशेषे तु  
नित्यसर्वगतामूर्तसर्वज्ञादिगुणोपेते साध्ये साध्यविकलमुदाहरणं, वास्यादेरसर्वगतादिरूपतक्षादिकर्त्राधि-  
ष्ठितस्य प्रवृत्तिदर्शनात् ॥

तत्सामान्यविशेषस्य साध्यत्वाच्चेददूषणं । सोपि सिद्धाखिलव्यक्तिव्यापी कश्चित्प्रसिद्ध्यति ६०  
देशकालविशेषावच्छिन्नाभिव्यक्तिनिष्ठितं । साध्यते ह्यग्निसामान्यं धूमाग्निसिद्धमेदगं ॥६१॥

न कारणादिधर्मिणः करणादित्वेन हेतुना कर्तृसामान्याधिष्ठितवृत्तित्वं साध्यते, नापि कर्तृविशेषा-  
धिष्ठितवृत्तित्वं येनोक्तदूषणं स्यात् । किं तर्हि? कर्तृसामान्यविशेषाधिष्ठितत्वं साध्यते, रूपोपलब्ध्या-  
दिक्रियाणां क्रियात्वेन करणसामान्यविशेषाधिष्ठितत्ववत् । न हि तासां करणसामान्याधिष्ठितत्वं साध्यं,  
सिद्धसाधनापत्तेः । नाप्यमूर्तत्वादिधर्माधारकरणविशेषाधिष्ठितत्वं, विच्छिदिक्रियाद्युदाहरणस्य साध्यवि-  
कलत्वप्रसंगात् । तस्य मूर्तत्वादिधर्माधारदात्रादिकरणाधिष्ठितस्य दर्शनात् । यथा वा लौकिकपरीक्षक-  
प्रसिद्धे धूमादग्निनुमाने सामान्यविशेषः साध्यते तथात्रापीत्यदूषणमेव, अन्यथा सर्वानुमानोच्छेदप्रसंगा-  
दिति मन्यमानस्यापि सोपि कर्तृसामान्यविशेषः प्रसिद्धाखिलकर्तृव्यक्तिव्यापी कश्चित् सिद्ध्यति न पुन-  
रिष्टविशेषव्यापी । न ह्यप्रसिद्धाग्निसामान्यं केनचित्साध्यते देशकालविशेषावच्छिन्नाभिव्यक्तिनिष्ठितस्यैव  
तस्य साधयितुं शक्यत्वादन्यथा नित्यसर्वगतामूर्ताग्निसाधनस्यापि प्रसंगात् । तथा रूपोपलब्ध्यादीनामपि  
क्रियात्वेन प्रसिद्धकरणव्यक्तिव्यापिकरणसामान्यविशेषपूर्वकत्वमेव साध्यते नाप्रसिद्धकरणव्यक्तिव्यापि ।  
व्यक्तिर्हि कचिन्मूर्तिमती इष्टा यथा दात्रादिछिदिक्रियायां कचिदमूर्ता यथा विशेषणज्ञानादिर्विशेष्य-  
ज्ञानादौ । तत्र रूपोपलब्ध्यादौ करणसामान्यं कुतश्चित्सिद्ध्यति तदुपादानसामर्थ्ये सिद्ध्येत् तद्व्यकरणं  
मूर्तिमत्पुद्गलपरिणामात्मकत्वाद्भावकरणं पुनरमूर्तमपि तस्यात्मपरिणामत्वादिति तस्य क्रियाविशेषात् प्रसि-  
द्धस्य संज्ञाविशेषमात्रं क्रियते चक्षुः स्पर्शनं रसनमित्यादि । ततो भवतीष्टसिद्धिस्तावन्मात्रस्येष्टत्वात् ।  
ननु च यथात्मनि रूपोपलब्ध्यादिक्रियामुपलभ्य तस्यैव तत्र व्याप्रियमाणस्य स्वतंत्रस्य कर्तुः करणं  
चक्षुरादि सिद्ध्यति, तथा जगति करणादिसाधनमुपलभ्य तस्यैव करणादीनां कर्त्राधिष्ठितत्वं सिद्ध्यतीति  
सकलजगत्कारणाद्यधिष्ठायीश्वर इति संज्ञायमानः कथमिष्टो न सिद्ध्येत् तावन्मात्रस्य मयापीष्टत्वादिति  
पराकृतमनूय निराकरोति;—

सिद्धे कर्तरि निःशेषकारकाणां प्रयोक्तारि । हेतुः सामर्थ्यतः सिद्धः स चेदिष्टो महेश्वरः ॥ ६२ ॥

नैवं प्रयोक्तुरेकस्य कारकाणामसिद्धितः । नाना प्रयोक्तृकत्वस्य कचिद्वृष्टेरसंशयं ॥ ६३ ॥

न हि कारणाद्वैतस्य हेतोरेककर्तृत्वे सामर्थ्यं येन ततो निःशेषकारकाणामेक एव प्रयोक्ता खेष्टो-  
महेश्वरः सिद्ध्येत् कचित्सासादादौ करणादीनां नाना प्रयोक्तृकत्वस्याप्यसदेहमुपलब्धेः । ननु प्राधान्येन  
चात्रापि तेषामेक एव प्रयोक्ता सूत्रकारो महत्तरो राजा वा गुणभावेन तु नाना प्रयोक्तृकत्वं जगत्क-  
रणादीनामपि न निवार्यत एव, ततः प्रधानमूर्तो अमीषामेक एव प्रयोक्तेश्वर इति चेत् न; प्रधानभू-  
तानामपि समानकुले वित्तपौरुषत्यागाभिमानानां कचिन्नगरादौ करणादिषु नाना प्रयोक्तृणामुपलम्भात् ।

तेषामपि राजाचार्यादिर्वा प्रयोक्तैक एवेति चेत्, तस्यापि राज्ञोन्यो महाराजः प्रधानः प्रयोक्ता तस्याप्यपरः ततो महानिति क नाम प्रधानप्रयोक्तृत्वं व्यवतिष्ठेत् । महेश्वर एवेति चेन्न, तस्यापि प्रधानापराधिष्ठापकपरिकल्पनायामनवस्थानस्य दुर्निवारत्वात् । सुदूरमपि गत्वा व्यवस्थितिनिमित्ताभावाच्च । स्यान्मतं, नेश्वरस्यान्योऽधिष्ठाता प्रभुः सर्वज्ञत्वादनादिशुद्धिवैभवभाक्त्वाच्च । यस्य त्वन्योधिष्ठाता प्रभुः स न सर्वज्ञोऽनादिशुद्धिवैभवभाक्त्वा यथाधिष्टकर्मकरादिः न च तथेश्वरस्तस्मान्न तस्यान्योधिष्ठाता प्रभुरिति । नात्र धर्मिणोसिद्धिरखिलजगत्कारणादीनां प्रयोक्तृत्वात्तस्यानुमानसिद्धत्वात्, नापि हेतुरसिद्धस्तस्य सर्वज्ञत्वमंतरेण समस्तकारकाप्रयोक्तृत्वात्तस्यानुमानसिद्धत्वात्तस्यानुपपत्तेरेनादिशुद्धिवैभवभावे वा शरीरस्य सर्वज्ञत्वायोगात् । न च शरीरोसौ तच्छरीरप्रतिपादकप्रमाणाभावात् इति । तदप्यसत्, सर्वज्ञत्वस्य हेतो रुद्भैरवमिचारात् । तेषां हि सर्वज्ञत्वमिष्यते योगिनान्येन बाधिष्ठितत्वं महेश्वरस्यानादेरधिष्ठापकस्य तेषामादिमतं स्वयमभ्युपगमात्, तदनभ्युपगमे अपसिद्धांतप्रसंगात् । तथानादिशुद्धिवैभवमप्याकाशेनानैकातिकं, तस्य जगदुत्पत्तौ बाधिरणस्य माहेश्वराधिष्ठितत्वोपगमात् । किं च, यदि प्राधान्येन समस्तकारकप्रयोक्तृत्वादीश्वरस्य सर्वज्ञत्वं साध्यते सर्वज्ञत्वाच्च प्रयोक्तृतरं निरपेक्ष समस्तकारकप्रयोक्तृत्वं प्रधानभावेन तदा परस्परश्रयो दोषः कुतो निवार्येत साधनांतरात्तस्य सर्वज्ञत्वसिद्धिरिति चेन्न, तस्यानुमानेन बाधितविषयत्वेनागमकत्वात् । तथाहि—नेश्वरोऽशेषार्थवेदी दृष्टेष्टविरुद्धाभिधायित्वात् बुद्धादिवादित्यनुमानेन तत्सर्वज्ञत्वावबोधकमखिलमनुमानमभिधीयमानमेकातवादिभिरभिहन्यते, स्याद्वादिन एव सर्वज्ञत्वोपपत्तेः युक्तिशालाविरोधिवाकत्वादित्यन्यत्र निवेदितं । ततो नाशेषकार्याणामुत्पत्तौ कारकाणामेकः प्रयोक्ता प्राधान्येनापि सिध्यतीति परेषा नेष्टसिद्धिः । स्यान्मतं, नैकः प्रयोक्ता साध्यते तेषां नाप्यनेकः प्रयोक्तृसामान्यस्य साधयितुमिष्टत्वादिति । तदप्यसंगतमेव, तथा सिद्धसाधनाभिधानात् । न हि प्रयोक्तृमात्रे समस्तकारकाणां विप्रतिपद्यामहे यस्य यदुपभोग्यं तत्कारणं तत्प्रयोक्तृत्वनियमनिश्चयात् ॥

इति क्रियानुमानानां माला नैवामला भुवं । कर्तर्येकत्र संसाध्येनुमित्या पक्षबाधनात् ॥ ६४

यथैव सन्निवेशविशिष्टत्वादिसाधनं निरवद्यं व्यापकानुपलंभेन पक्षस्य बाधनात् तथा करणत्वाद्यनुमानमपि जगतामेककर्तृत्वे साध्ये विशेषाभावात् । तच्च समर्थितमेवेति नानुमानमाला निरवद्या विधातुं शक्या तस्याः प्रतिपादितानेकदोषाश्रयत्वात् । तत एवागमादपि नेश्वरसिद्धिरित्याहः—

विश्वतश्चक्षुरित्यादेरागमादपि नेश्वरः । सिद्धेत्तस्यानुमानेनानुग्रहाभावतस्ततः ॥ ६५ ॥

न हि नैयायिकानां युक्त्यननुग्रीहीतः कश्चिदागमः प्रमाणमतिप्रसंगात् । न च युक्तिस्तत्र काचिद्व्यवतिष्ठेत् इति नेश्वरसिद्धिः प्रमाणाभावात् प्रधानाद्वैतादिवत् ॥ ततः किं सिद्धमित्याहः—

लोकोऽकृत्रिम इत्येतद्वचनं सत्यतां गतं । बाधकस्य प्रमाणस्य सर्वथा विनिवारणात् ॥ ६६ ॥

लोकः खल्वकृत्रिमोऽनादिनिधनः परिणामतः सादिपर्यवसानश्चेति प्रवचनं यथात्रेदानीं कृतपुरुषापेक्षया बाधविवाजितं तथा देशांतरकालांतरवर्ति पुरुषापेक्षयापि विशेषाभावात् ततः सत्यतां प्राप्तमिति सिद्धं सुनिर्णीतासंभवद्वाधकप्रमाणत्वादात्मादिप्रतिपादकप्रवचनवत् ॥

अथानुमानादप्यकृत्रिमं जगत्सिद्धमित्याहः—

विशिष्टसन्निवेशं च धीमता न कृतं जगत् । दृष्टकृत्रिमकूटादिविलक्षणतयैक्षणात् ॥ ६७ ॥

समुद्राकरसंभूतमणिमुक्ताफलादिवत् । इति हेतुवचः शक्तेरपि लोकोऽकृतः स्थितः ॥ ६८ ॥

दृष्टकृत्रिमविलक्षणतापेक्ष्यमाणश्च स्यात् कृत्रिमश्च स्यात् संनिवेशविशिष्टो लोको विरोधाभावात् । ततोसिद्धमस्य हेतोः साध्येनाविनाभावित्वमिति मन्यमानं प्रत्याह;—

नान्यथानुपपन्नत्वमस्यासिद्धं कथंचन । कृत्रिमार्थविभिन्नस्याकृत्रिमत्वप्रसिद्धितः ॥ ६९ ॥

न हि कृत्रिमार्थविलक्षणो गगनादिः कृत्रिमः सिद्धो येन साध्यव्यावृत्तौ साधनव्यावृत्तिनिश्चितान्यथानुपपत्तिरस्य हेतोर्न सिद्ध्येत् ॥

असिद्धताप्यस्य हेतोर्नैत्यावेदयति;—

नासिद्धिर्मणिमुक्तादौ कृत्रिमेतत्ततो कृते । कृत्रिमत्वं न संभाव्यं जगत्संकथस्य तादृशः ॥ ७० ॥

मणिमुक्ताफलादीनां केषांचित्कृत्रिमत्वं ब्रीहिसमर्दनादिना रेखादिमत्त्वप्रतीत्या स्वयमुपयन् परेषां समुद्राकरोत्थानात्तथा रेखादिमत्त्वसप्रत्ययेनाकृत्रिमत्वं च तद्वैलक्षण्यमालक्ष्यत्येव । तद्वद् दृष्टकर्तृकमासादादिभ्यः काष्ठेष्टकादिघटनाविशेषाश्रयेभ्यस्तद्विपरीताकारप्रतिपत्त्या भूभूधरादीनां वैलक्षण्यं प्रतिपत्तुमर्हति च । न चेदभिनिविष्टमना इति नासिद्धो हेतुर्मणिमुक्तादौ कृत्रिमत्वव्यवहारक्षतिप्रसंगात् तद्वैलक्षण्यस्यापि तद्वदसिद्धेः । न हि वयं दृष्टकृत्रिमकृटादिविलक्षणतयैक्षमाणत्वमकृत्रिममपेक्ष्यमाणत्वं वच्मो येन साध्यसमो हेतुः स्यादनित्यः शब्दो नित्यधर्मानुपलब्धेरित्यादिवत् । नापि भिन्नदेशकालाकारमात्रतयैक्षमाणत्वं तदभिद्धमहे येन पुराणप्रासादादिनैकातिकः । किं तर्हि? घटनाविशेषानाश्रयापेक्षमाणत्वं जगतः प्रतीतकृत्रिमकृटादिविलक्षणतयैक्षमाणत्वमभिधीयते । ततो निरवयमिदं साधनं । ननु चेदस्मदादिकर्तृककृटादिविलक्षणतयैक्षणं जगतोऽस्मदादिकर्त्रपेक्षयैवाकृत्रिमत्वं साधयेत् मणिमुक्ताफलादीनामिव समुद्रादिप्रभवानां न पुनरसाद्विलक्षणमहेश्वरकर्तृविशेषापेक्षया तदुपभोक्तृप्राण्यदृष्टविशेषापेक्षयाप्यकृत्रिमत्वप्रसंगात् । न च तदपेक्षयाकृत्रिमत्वेऽपि तेषां सर्वत्र कृत्रिमाकृत्रिमत्वव्यवहारविरोधः प्रतीतकर्तृव्यापारापेक्षया केषांचित्कृत्रिमत्वेन व्यवहरणात् परेषामतीन्द्रियकत्वं व्यापारापेक्षणेनाकृत्रिमतया व्यवहृतेरनीश्वरादिनाप्यभ्युपगमनीयत्वात्, अन्यथास्य सर्वत्रोत्पत्तिमिति तदुपभोक्तृप्राण्यदृष्टविशेषाहेतुके कथमकृत्रिमव्यवहारः क्वचिदेव युज्येत । ततोऽस्मदादिकर्त्रपेक्षया जगतोऽकृत्रिमत्वसाधने सिद्धसाधनमसद्विलक्षणेऽश्वरकर्तृविशेषापेक्षया तु तस्य साधने विरुद्धो हेतुः साध्यविपरीतस्यास्मदादिकर्त्रपेक्षयैवाकृत्रिमत्वस्य ततः सिद्धेरिति केचित् । तेषां न न्यायविदः, अनित्यः शब्दो नित्यविलक्षणतया प्रतीयमानत्वात् कलशादिवदित्यादेरप्येवमगमकप्रसंगात् । शक्यं हि वक्तुं यदि निरतिशयनित्यविलक्षणतयैक्षणात्सातिशयनित्यत्वमनित्यत्वं साध्यते तदा सिद्धसाध्यता तेनेयं व्यवहारात् स्यादकौटस्थ्येऽपि नित्यत्वेऽपि स्वयं मीमांसकैरभिधानात् । अनेकक्षणत्रयस्यायित्वमनित्यत्वं साध्यं तदा विरुद्धो हेतुस्तद्विपरीतस्य सातिशयनित्यविलक्षणस्यैवानित्यत्वस्य ततः सिद्धेरिति । यदि पुनर्नित्यमात्रविलक्षणतापेक्षणादिति हेतुरिष्टमेव क्षणिकत्वाख्यमनित्यत्वं साधयति, ततो न सिद्धसाधनं परस्य, नापि विरुद्धो हेतुरिति मतं तदा दृष्टाकृत्रिमसामान्यविलक्षणतयैक्षणादिति हेतुरस्मदादिकर्त्रपेक्षयासद्विलक्षणेऽश्वरादिकर्त्रपेक्षयापि वा कृत्रिमत्वं साधयतीति कथं नैयायिकस्यापि सिद्धसाधनं विरुद्धो वा हेतुः स्यात् । यथैव हि निरतिशयनित्यात् सातिशयनित्याच्च वैलक्षण्यमुत्पादकविनाशकारणकत्वं प्रतीयमानं शब्दे स्वेष्टं क्षणिकत्वं साधयेत्, तथैवास्मदादिकृतात्कूटप्रासादादेरीश्वरादिकृताच्च त्रिपुरदाहांधकासुरविध्वंसनादेः सामान्यतो वैलक्षण्यघटनादिविशेषानाश्रयत्वं जगति समीक्ष्यमाणं सकलबुद्धिमत्कर्त्रपेक्षयैवाकृत्रिमत्वं साधयतीति सर्वं निरवयं । न हीश्वरनारायणादयः स्याद्वादिनामप्रसिद्धा एव, नापि तत्कृतत्रिपुरदाहादिकवत्स विध्वं-

सनाश्रयो येन तद्विलक्षणं साधनमुपादीयमानं विरुद्धोत्तमहेश्वरादेरखिलजगत्कारणस्यैव तेषामनभिमत-  
त्वात् तादृशो महतो जगत्स्कंधस्य सकलघटनाविशेषानाश्रयस्येश्वरापेक्षयापि कर्तुमत्त्वमसंभाव्यं सन्नि-  
वेशविशिष्टत्वादेः साधनस्य तत्प्रयोजकत्वायोगस्य समर्थनात् । एतेन समुद्राकरसंभूतमणिमुक्ताफलादि-  
दृष्टातस्य साध्यधर्मविकलत्वं साधनधर्मविकलत्वं च निराकृतं, तत्रापि सकलकृत्रिमविलक्षणतयेक्षणस्य  
महेश्वरकृतत्वासंभवस्य च कृतानेश्वयत्वात् । तदेवं निखिलबाधकरहितात् प्रवचनादनुमानाच्चाकृत्रिमलो-  
कव्यवस्थानान्नैकबुद्धिमत्कारणो लोकः शङ्कनीयः कालादिवत् । ततो मध्यलोकस्य निवेशः कथितः ।  
द्वीपसमुद्रपर्वतक्षेत्रसरित्प्रभृतिविशेषः सम्यक् सकलनैगमादिनयमयेन ज्योतिषा प्रवचनमूलसूत्रैर्जन्य-  
मानेन कथमपि भावयद्भिः सद्भिः स्वयं पूर्वापरशास्त्रार्थपर्यालोचनेन प्रवचनपदार्थविदुषासनेन चाभि-  
योगाविशेषविशेषेण वा प्रपञ्चेन परिवेद्यो अधोलोकसन्निवेशविशेषवदित्युपसंहरन्नाहः—

इति कथितविशेषो मध्यलोकस्य सम्यक् सकलनयमयेन ज्योतिषा सन्निवेशः ।

प्रवचनभवसूत्रैर्जन्यमानेन सद्भिः कथमपि परिवेद्यो भावयद्भिः प्रपञ्चात् ॥ ७१ ॥

इति तृतीयाध्यायस्य द्वितीयमाहिकम् ।

अधोलोकश्चित्रो नरकगणना नारकजनस्तथा लोको मध्यो बहुविधविशेषो नरगणः ।

तदायुर्भेदश्च प्रतिनियतकालो निगदितस्तिरश्चामध्याये स्थितिरपि तृतीयेन मुनिना ॥ १ ॥

इति श्रीविद्यानंदिआचार्यविरचिते तत्त्वार्थश्लोकवार्तिकालंकारे तृतीयोऽध्यायः ॥ ३ ॥





अथ चतुर्थोऽध्यायः ॥ ४ ॥

देवाश्चतुर्णिकायाः ॥ १ ॥

देवगतिनामकर्मोदये सति दीव्यंतीति देवा व्युत्पत्त्यर्थाविरोधात् । बहुत्वनिर्देशोत्तर्गतभेदप्रतिपत्त्यर्थः । स्वधर्मविशेषोपपादितसामर्थ्यान्निचीयंत इति निकायाः चत्वारो निकायाः येषां ते चतुर्णिकायाः । कुतः पुनश्चत्वार एव निकाया देवानामिति चेत्, निकायिनां तेषां चतुःप्रकारतया वक्ष्यमाणत्वात् । ते हि भवनवासिनो व्यंतरा ज्योतिष्का वैमानिकाश्चेति चतुर्विधान्निकायिभेदाच्च निकायभेदा इति । नैक एव देवानां निकायो नापि द्वावेव त्रय एव वा, पंचादयोप्यसंभाव्या एव तेषामत्रांतर्भावात् । ननु च ब्राह्मसौम्यप्राजापत्यऐंद्र्यक्षराक्षसभूतपिशाचानामष्टप्रकाराणामष्टौ निकायाः कुतो न परोक्ता इति चेत्, परागमस्य तत्प्रतिपादकस्य प्रमाणत्वासंभवादित्यसकृदभिधानात् ॥

ननु च नारकमनुप्याणामिवाधारवचनपूर्वकं देवानां वचनं किमर्थं न कृतमित्याशंकमानं प्रत्यावेदयति;—

देवाश्चतुर्णिकाया इत्येतत्सूत्रं यदब्रवीत् । नारकाणामिवाधारमनुक्तं देवसंविदे ॥ १ ॥

सूत्रकारस्तदेतेषां लोकत्रयनिवासिनां । सामर्थ्यादूर्ध्वलोकस्य संस्थानं वक्तुमैहत ॥ २ ॥

न हि यथा नारकाणामाधारः प्रतिनियतोऽधोलोक एव मनुप्याणां च मानुषोत्तरान्मध्यलोक एव, तथा देवानामूर्ध्वलोक एव श्रूयते । भवनवासिनामधोलोकाधारतयैव श्रवणात्, व्यंतराणां तिर्यग्लोकाधारतयापि श्रूयमाणत्वात् । ततो लोकत्रयनिवासिनां सामर्थ्यादूर्ध्वलोकस्य संस्थानं च मृदंगवद्ब्रुक्तुमैहत सूत्रकारः आधारमनुक्त्वा निकायसंविद्ये सूत्रप्रणयनात् ॥

आदितस्त्रिषु पीतांतलेऽस्याः ॥ २ ॥

संक्षेपार्थमिहेदं सूत्रं लेख्याप्रकरणस्य वचने विस्तरप्रसंगात् । तेन भवनवासिव्यंतरज्योतिष्कनिकायेषु देवाः पीतांतलेऽस्या इति । इह तु देवा इत्यवचनमनुवृत्तेर्भवनवासाद्यवचनं च तत एव । कथमिह निकायेष्वित्यनुवर्तयितुं शक्यं, तेषामन्यपदार्थे वृत्तौ सामर्थ्याभावात् । चत्वारश्च ते निकायाश्चतुर्णिकाया इति स्वपदार्थायामपि वृत्तौ देवा इति सामानाधिकरण्यात् उपपत्तिरिति चेन्न, उभयथापि दोषाभावात् । अन्यपदार्थायां वृत्तौ तावन्निकायेष्विति शक्यमनुवर्तयितुं । त्रिष्विति वचनसामर्थ्यात् त्रित्वसंख्यायाश्च संख्यैर्विना संभवाभावादन्येषामिहाश्रुतत्वात् प्रकरणाभावाच्च त्रिनिकायैरेव तैर्भवितव्यमित्यर्थसामर्थ्यान्निकायानुवृत्तिः । स्वपदार्थायामपि वृत्तौ तत एव तदनुवृत्तिः प्रधानत्वाच्च निकायानां चतुःसंख्याविशेषणरहितानामनुवृत्तिषटनात् त्रित्वसंख्यया चतुःसंख्यया बाधितत्वात् । देवा इति इति सामानाधिकरण्यं तु निकायनिकायिना कथंचिदभेदान्न विरुध्यते । त्रिनिकायाः पीतांतलेऽस्या इति युक्तमिति चेन्न, इष्टविपर्ययप्रसंगात् । आदित इति वचने त्वत्र सूत्रगौरवमनिवार्य । ततो यथान्यासमेवास्तु किमर्थमिहादित इति वचनं? विपर्यासनिवृत्त्यर्थं, अंत्येयथा वा त्रिष्विति विपर्यासस्यान्यथा निवारयितुमशक्तेः । द्योनिवृत्त्यर्थस्तु त्रिष्विति वचनं । चतुर्णिवृत्त्यर्थं कस्मान्न भवति? आदित इति

वचनात् चतुर्थस्यादित्वासंभवात्, अन्त्यस्वाल्पचमादिनिकायानुपदेशात् । 'आद्येषु पीतांतलेश्या इत्यस्तु लघुत्वादिति चेन्न, विपर्ययप्रसंगात् । आदौ निकाये भवा आद्या देवास्तेषु पीतांतलेश्या इति विपर्ययो यथा न्यासं सुशकः परिहर्तुं, निःसंदेहार्थं चैवं वचनं । अथ पीतांतवचनं किमर्थं? लेश्यावधारणार्थं । कृष्णा नीला कपोता पीता पद्मा शुक्ला लेश्येति पाठे हि पीतांतवचनात् कृष्णादीनां संप्रत्ययो भवतीति, पद्मा शुक्ला च निवर्तिता स्यात् । तेन त्रिष्वादितो निकायेषु देवानां कृष्णा नीला कपोता पीतेति चतस्रो लेश्या भवतीति ॥ अन्यथा कस्मान्न भवंति तेषु देवा इत्युच्यते;—

त्रिष्वाद्येषु निकायेषु देवाः सूत्रेण सूचिताः । संति पीतांतलेश्यास्ते नान्यथा बाधितत्वतः ॥ १ ॥

न तावदेवाः सूत्रोक्ताः संतोऽन्यथा भवंति, सुनिश्चितासंभवद्वाधकत्वात्सुखादिवत् । नापि त्रिषु निकायेषु पीतांतलेश्याः सूत्रेणोक्तास्तदन्यथा पद्मलेश्याः शुक्लेश्या वा भवंति, तत एव तद्वत् ॥

**दशाष्टपंचद्वादशविकल्पाः कल्पोपपन्नपर्यताः ॥ ३ ॥**

देवाश्चतुर्णिकाया इत्यनुवर्तमानेनाभिसंबंधोऽस्य चतुर्णां निकायानामतर्विकल्पप्रतिपादनार्थत्वात् न पुनरादितस्त्रिष्वित्यादीनां पीतांतलेश्यानां कल्पोपपन्नपर्यतत्वाभावात् । तेन चतुर्णां देवनिकायानां दशादिभिः संख्याशब्दैर्यथासंख्यमभिसंबंधो विज्ञायते, तेन भवनवासिष्यंतरज्योतिष्कवैमानिका दशाष्टपंचद्वादशविकल्पा इति । वैमानिकानां द्वादशविकल्पांतःपातित्वे प्रसक्ते तद्व्यापोहनार्थं कल्पोपपन्नपर्यतवचनं, ग्रैवेयकादीनां द्वादशविकल्पवैमानिकबहिर्भावप्रतीतेः । एतदेवाभिधीयते—

चतुर्ष्वपि निकायेषु ते दशादिविकल्पकाः । कल्पोपपन्नपर्यता इति सूत्रे नियामतः ॥ १ ॥

चतुर्निकाया देवा दशादिविकल्पा इत्यभिसंबंधे हि वैमानिकानां द्वादशविकल्पांतःपातित्वप्रसक्तौ कल्पोपपन्नपर्यता इति वचनान्नियमो युज्यते, नान्यथा । इद्वादयो दशप्रकारा एतेषु कल्प्यन्त इति कल्पाः सौधर्मादयो रूढिवशात् भवनवासिनः । कल्पेषूपपन्नाः कल्पोपपन्नाः 'साधनं कृता बहुलमिति वृत्तिः मयूरव्यंसकादित्वाद्वा, कल्पोपपन्नाः पर्यन्ते येषां ते कल्पोपपन्नपर्यताः प्राग्ग्रैवेयकादिभ्य इति यावत् ॥

**इंद्रसामानिकत्रायस्त्रिंशपारिषदात्मरक्षलोकपालानीकप्रकीर्णकाभि-  
योग्यकित्विषिकाश्चैकशः ॥ ४ ॥**

अन्यदेवासाधारणाणिमादिगुणपरमैश्वर्ययोगादिदंतीतींद्राः । आज्ञैश्वर्यवर्जितमायुर्वीर्यपरिवारभोगोपभोगादिस्थानमिंद्रैः समानं तत्र भवाः सामानिका इंद्रस्थानार्हत्वात्, समानस्य तदादेशेति ठक् । त्रयस्त्रिंशति जाताः त्रायस्त्रिंशः 'दृष्टेशानि च जाते च अणिद्विधीयत' इत्यभिधानमस्तीति अणिद्विधीयते, कथं वृत्तिर्भेदाभावात् महत्तरपितृगुरुपाध्यायतुल्याः । मंत्रिपुरोहितसस्थानीया हि ये त्रयस्त्रिंशद्देवास्त एव त्रायस्त्रिंश न तत्र जाताः केचिदन्ये सतीति दुरुपपादा वृत्तिः । नैतत्सारं, संख्यासंख्येयभेदविवक्षायामाधाराधेयभेदोपपत्तेः, त्रयस्त्रिंशत्संख्या तदाधारः संख्येयास्तु यथोक्तास्तदाधेया इति सूपपादा वृत्तिः । अथवा त्रयस्त्रिंशद्देवा एव त्रायस्त्रिंशः 'स्वार्थिकोपि हत' इति बहुत्वनिर्देशात् । अंतिमादिवत् परिषद्वक्ष्यमाणा तत्र जाता भवा वा पारिषदाः, परिषत्तद्वातं कथंचिद्भेदात्त च वयस्यपीठमर्दतुल्याः । आत्मानं रक्षंतीतीत्यात्मरक्षास्ते शिरोरक्षोपमाः । लोकं पालयंतीति लोकपालास्ते चारक्षिकार्थचरसमाः । अनीकानीकानीकानि तानि दंडस्थानीयानि गंधर्वानीकादीनि सप्त । प्रकीर्णा एव प्रकीर्णकाः ते पौरजानपदकल्पाः । बाहनादिभावेनाभिमुख्येन योगोभियोगस्तत्र भवा अभियोग्यास्त एव आभियोग्याः इति स्वार्थिकः घणु

चातुर्थ्यर्थादिवत्, अथवा अभियोगे साधवः अभियोग्याः अभियोगमर्हतीति वा अभियोग्यास्ते च दाससमानाः । किल्बिषं पापं तदेषामस्तीति किल्बिषिकाः तैत्यवासिस्थानीयाः । एकैकस्य निकायस्यैकश इति वीप्सार्थं शस् ॥ कुतः पुनरेकैकस्य निकायस्येन्द्रादयो दशविकल्पाः प्रतीयन्त इत्यावेदयति—

इन्द्रादयो दशैतेषामेकशः प्रतिस्त्रिताः । पुण्यकर्मविशेषाणां तद्वेतूनां तथा स्थितेः ॥ १ ॥

यथैव हि देवगतिनामपुण्यकर्मसामान्याद्देवास्तद्विशेषभवनवासिनामादिपुण्योदयाच्च भवनवास्यादयस्तथैवेन्द्रादिनामपुण्यकर्मविशेषेण इन्द्रादयोपि संभाव्यन्ते, तेषां तद्वेतूना युक्त्यागमाभ्यां व्यवस्थितेर्बाधकाभावात् ॥

त्रायस्त्रिंशलोकपालवर्ज्या व्यंतरज्योतिष्काः ॥ ५ ॥

इन्द्रादिदशविकल्पानामुत्सर्गतोऽभिहितानां चतुर्थ्यु निकायेष्वविशेषेण प्रसक्तौ तदर्थमिदमुच्यते । कुतः पुनर्व्यतरा ज्योतिष्काः त्रायस्त्रिंशैर्लोकपालैश्च वर्ज्या येन तेष्टविकल्पा एव स्युरित्यारेकायामिदमाहः—

तत्रापि व्यंतरा वर्ज्या ज्योतिष्काश्चोपवर्णिताः । त्रायस्त्रिंशैस्तथा लोकपालैस्तद्वेत्वसंभवात् ॥ १ ॥

न हि व्यंतरज्योतिष्का निकायास्त्रयस्त्रिंशलोकपालनामपुण्यकर्मविशेषाल्त्रायस्त्रिंशलोकपालदेवविशेषकल्पनाहेतुरस्ति यतस्तयोस्त्रायस्त्रिंशलोकपालाश्च स्युरिति तद्वर्ज्यास्ते देवा तदतिशयविशेषस्य प्रतीतिहेतोर्निकायांतरवत्त्रासंभवात् ॥

पूर्वयोर्दीन्द्राः ॥ ६ ॥

भवनवासिभ्यंतरनिकाययोः पूर्वयोर्देवा द्वीन्द्रा न पुनरेकेंद्रा निकायांतरवदिति प्रतिपत्त्यर्थमिदं सूत्रं । पूर्वयोरिति वचनं प्रथमद्वितीयनिकायप्रतिपत्त्यर्थं, तृतीयापेक्षया द्वितीयस्य पूर्वत्वोपपत्तेः द्विवचनसामर्थ्याच्चतुर्थापेक्षया तृतीयस्य पूर्वत्वेऽप्यग्रहणादप्रत्यासत्तेः । द्वौ द्वौ इन्द्रौ येषां ते द्वीन्द्रा इत्यन्तर्नीतिवीप्सार्थो निर्देशः । द्विपदिका त्रिपदिकेति यथा वीप्सायां वुनो विधानादिह वीप्सागतिर्युक्ता न प्रकृतेः किञ्चिद्विधानमस्ति । तर्हि सप्तपर्णादिवद्भविष्यति वीप्साविधानाभावेपि वीप्सासंप्रत्ययः । पूर्वयोर्निकाययोर्द्वौ द्वाविन्द्रौ देवानामिति निकायनिकायिभेदविवक्षावशादाधाराधेयभावो विभाव्यते ॥

द्वीन्द्राः निकाययोर्देवाः पूर्वयोरिति निश्चयात् । तत्रैकस्य प्रभोर्भावो नेति ते स्तोकपुण्याः ॥ १ ॥

भवनवासिनिकाये असुराणां द्वाविन्द्रौ चमरवैरोचनौ, नागकुमाराणां धरणभूतानंदौ, विद्युत्कुमाराणां हरिसिंहहरिकतौ, सुपर्णकुमाराणां वेणुदेववेणुधारिणौ, अग्निकुमाराणां अग्निशिखामिमाणवौ, वातकुमाराणां वैलंबनप्रमंजनौ, स्तनितकुमाराणां सुघोषमहाघोषौ, उदधिकुमाराणां जलकांतजलप्रभौ, द्वीपकुमाराणां पूर्णवशिष्टौ, दिक्कुमाराणां अमितगत्यमितवाहनौ । तथा व्यंतरनिकाये किन्नराणां किन्नरकिंपुरुषौ, किंपुरुषाणां सत्पुरुषमहापुरुषौ, महोरगाणामतिक्वायमहाकायौ, गंधर्वाणां गीतरतिगीतयशसौ, यक्षाणां पूर्णभद्रमाणभद्रौ, राक्षसानां भीममहाभीमौ, पिशाचानां कालमहाकालौ, भूतानां प्रतिरूपाप्रतिरूपौ । एवमेतेषामेकैकस्य प्रभोरभावात्ते स्तोकपुण्याः प्रभवो निश्चीयन्ते ॥

कायप्रवीचारा आ ऐशानात् ॥ ७ ॥

प्रतिपूर्वाच्चरेः संज्ञायां घणु तु प्रवीचरणं प्रवीचारो मैथुनोपसेवनं । काये प्रवीचारो येषां ते कायप्रवीचाराः । असंहितानिर्देशोऽसंदेहार्थः । ऐशानादित्युच्यमाने हि संदेहः स्यात् किमादंतर्भूत उत



दिक्छन्दोध्याहार्य इति विपर्ययो वा स्यात् । ऐशानात् पूर्वयोरित्यनुवर्तमानेनाभिसंबन्धात् । असंहितानिर्देशे तु नायं दोषः ॥

देवाः कायप्रवीचारा आ ऐशानादितीरणात् । चतुर्ष्वपि निकायेषु सुखभेदस्य सूचनं ॥ १ ॥

चतुर्णिकाया देवाः कायप्रवीचाराः इति संबन्धाच्चतुर्ष्वपि निकायेषु सुराणां सुरतसुखविशेषस्य कथनं गम्यते आ ऐशानादिति वचनात् । न हि वैमानिकनिकाये सर्वसुराणां कायप्रवीचारप्रसक्तौ तन्निवृत्त्यर्थं ऐशानादिति वचनमभ्युपगतं युक्तं ॥

### शेषाः स्पर्शरूपशब्दमनःप्रवीचाराः ॥ ८ ॥

शेषा इति वचनं उक्तावशिष्टग्रहार्थं, ते चोक्तावशिष्टाः सानत्कुमारादयः कल्पोपपन्ना एवाच्युतान्ताः परेऽप्रवीचारा इति वक्ष्यमाणत्वात् कल्पोपपन्नपर्यतानामेव द्वादशविकल्पत्वेन निर्दिष्टानां प्रकरणाच्च । नन्वेवं के स्पर्शप्रवीचाराः के च रूपादिप्रवीचारा इति विषयविवेकापरिज्ञानादगमकोऽयं निर्देश इत्याशंकायामिदमभिधीयते—

ते स्पर्शादिप्रवीचाराः शेषास्तेभ्यो यथागमं । ज्ञेयाः कामोदयाः पापतारतम्यविशेषतः ॥ १ ॥

ते देवाः शेषाः सानत्कुमारादयो यथागमं स्पर्शादिप्रवीचाराः प्रतिपत्तव्याः । सानत्कुमारमाहेन्द्रयोः स्पर्शप्रवीचारा देवास्तेषामुत्पन्नमथुनमुखलिप्सानां समुपस्थितस्वदेवीशरीरस्पर्शमात्रात्प्रीत्युत्पत्तौ निवृत्तेच्छत्पोपपत्तेः । ब्रह्मब्रह्मोत्तरलांतवकापिष्टेषु रूपप्रवीचाराः, स्वदेवीमनोज्ञरूपावलोकनमात्रादेव निराकांक्षतया प्रीत्यतिशयोपपत्तेः । शुक्रमहाशुकसतारसहसारेषु शब्दप्रवीचाराः, स्वकातामनोज्ञशब्दश्रवणमात्रादेव संतोषोपपत्तेः । आनतप्राणतारणाच्युतकल्पेषु मनःप्रवीचाराः, स्वागनामनःमकल्पमात्रादेव परममुखानुभवसिद्धेरिति हि परमागमः श्रूयते । ततस्तदनतिक्रमेणैव विषयविवेकविज्ञानाच्चागमकोऽयं निर्देशः । पुनः प्रवीचारग्रहणादिष्टाभिसंबन्धप्रत्ययान्दन्त्यथाभिसंबन्धे चार्थविरोधात् । संभाव्यते यथागमं स्पर्शादिप्रवीचारा देवाः कामोदयाः पापस्य चारित्रमोहक्षयोपशमविशेषस्य तारतम्यभेदान्मनुष्यविशेषवत् ॥

### परेऽप्रवीचाराः ॥ ९ ॥

परे ग्रहणं कल्पातीतसर्वदेवसंग्रहार्थं । ततोऽनिष्टकल्पनानिवृत्तिः । अप्रवीचारग्रहणं प्रकृष्टसुखप्रतिपत्त्यर्थं, ते न मनःप्रवीचाराः । तेभ्यः परे कल्पातीताः सर्वदेवाः प्रवीचाररहिता इत्युक्तं भवति ॥

कुतः पुनरुक्तेभ्यः परेऽप्रवीचारा इत्याह—

तेभ्यस्तु परे कामवेदनायाः परिक्षयात् । सुखप्रकर्षसंप्राप्तेः प्रवीचारेण वर्जिताः ॥ १ ॥

संभाव्यते च ते सर्वे तारतम्यस्य दर्शनात् । नराणामिह केषांचित् कामापापस्य तादृशः ॥ २

विवादापन्नाः सुराः कामवेदनाक्राताः सशरीरत्वात् प्रसिद्धकामुकवत् इत्युक्तं कामवेदनापापस्य शरीरत्वेन विरोधाभावात् । केषांचिदिहैव मनुष्याणां मंदमदतमकानां विनिश्चयात् कामवेदनाहानितारतम्ये शरीरहानितारतम्यदर्शनाभावात् प्रक्षीणशेषकल्मषाणामपि शरीराणां प्रमाणतः साधनात् । एतेन कामित्वे साध्ये सत्त्वप्रमेयत्वादयोपि हेतवः सदिग्धविषक्षव्यावृत्तिका इति प्रतिपादितं, ततः संभाव्या एव केचिदप्रवीचाराः ॥

इत्येव नवभिः सूत्रैः निकायाद्यंतरस्य या । कल्पना संशयश्चात्र केषांचित्तन्निराकृतिः ॥ ३ ॥

प्रथमेन सूत्रेण तावत्केषांचिन्निकायांतरस्य कल्पना तत्संदेहः चात्र निराकृतिः । द्वितीयेन लेइयांतरस्य,

तृतीयेन संख्यांतरस्य, चतुर्थेन कल्पांतरस्य, पंचमेन तदपवादांतरस्य, षष्ठेनैद्रसंख्यांतरस्य, सप्तमेनाष्टमेन चानिष्टप्रवीचारस्य, नवमेन सर्वप्रवीचारस्येति नवभिः सूत्रैर्निकायाद्यंतरकल्पनसंशयनिराकृतिः प्रत्येतव्या ॥

**भवनवासिनोऽसुरनागविद्युत्सुपर्णाग्निवातस्तनितोदधिर्द्रुपदिक्कुमाराः ॥१०॥**

भवनवासिनामकर्मोदये सति भवनेषु वसनशीला भवनवासिन इति सामान्यसंज्ञा प्रथमनिकाये देवानां । असुरादिनामकर्मविशेषोदयादसुरकुमारादय इति विशेषसंज्ञा । कुमारशब्दस्य प्रत्येकमभिसंबंधात् तेषां क्रौमारवयोविशेषविक्रियादियोगाः केचिदाहुः । देवैः सहास्यंतीति अमुरा इति, तदयुक्तं, तेषामेवमवर्णवादात् । सौधर्मादिदेवानां महाप्रभावत्वादमुरैः सह युद्धायोगात् तेषां तत्प्रातिकूल्येनावृत्तेर्वैरकारणस्य च परदारापहारादेरभावात् ॥ अथैतेषां भवनवासिनां दशानामपि निरुक्तिसामर्थ्यादाचारविशेषप्रतिपत्तिरिति प्रदर्शयति—

**दशसुरादयस्तत्र प्रोक्ता भवनवासिनः । अधोलोकगतेष्वेषां भवनेषु निवासतः ॥ १ ॥**

क पुनरधोलोके तेषां भवनानि श्रूयते । ग्लप्रभायाः पक्वहुलभागे भवनान्यसुरकुमाराणां, खरपृथ्वीभागे चतुर्दशयोजनसहस्रेषु नागादिकुमाराणां । तत्रोपर्यधश्चैकैकस्मिन् योजनसहस्रे तद्भवनाभावश्रवणात् । तत्र दक्षिणोत्तराधिपतीनां चमरवैरोचनादीनां भवनसंख्याविशेषः परिवारविभवविशेषश्च यथागमं प्रतिपत्तव्यः ॥

**व्यंतराः किंनरकिंपुरुषमहोरगगंधर्वयक्षराक्षसभूतपिशाचाः ॥ ११ ॥**

व्यंतरनामकर्मोदये सति विविधातरनिवासित्वाद्यंतरा इत्यष्टविकल्पानामपि द्वितीयनिकाये देवानां सामान्यसंज्ञा । किन्नरादिनामकर्मविशेषोदयात् किन्नरादय इति विशेषसंज्ञा । किन्नरान् कामयंत इति किंनराः, किंपुरुषान् कामयत इति किंपुरुषाः, पिशिताशनात् पिशाचा इत्याद्यन्वर्थसंज्ञायामवर्णवादप्रसगात्, देवानां तथाभावसंभवात् । पिशाचानां मत्स्यादिप्रवृत्तिदर्शनात् पिशिताशित्वसंभव इति चेत् न, तस्याः क्रीडासुखनिमित्तत्वात् तेषां मानसाहारत्वात् ॥ क पुनर्व्यंतराणां विविधान्यंतराण्यवकाशस्थानाख्यानि यतो निरुक्तिसामर्थ्यादेतेषामाधारप्रतिपत्तिरित्याह;—

**अष्टभेदा विनिर्दिष्टा व्यंतराः किन्नरादयः । विविधान्यंतराण्येषामधोमध्यमलोकयोः ॥ १ ॥**

अधोलोके तावदौपरिष्ठे खरपृथ्वीभागे किन्नरादीनामष्टभेदानां व्यंतराणां दक्षिणाधिपतीनां किंपुरुषादीनां चोत्तराधिपतीनामसंख्येयनगरशतसहस्राणि श्रूयंते, मध्यलोके च द्वीपादिसमुद्रदेशग्रामनगरत्रिकचतुष्कचतुरस्रगृहागणे रथ्याजलाशयोद्यानदेवकुलादीनां वासशतसहस्राणां संख्येयानि तेषामाख्यायंते । तद्विशेषसंख्यापरिवारविभूतिविशेषो यथागमं प्रतिपत्तव्यः पूर्ववत् ॥

**ज्योतिष्काः सूर्याचंद्रमसौ ग्रहनक्षत्रप्रकीर्णकतारकाश्च ॥ १२ ॥**

ज्योतिष एव ज्योतिष्काः को वा यावादेरिति स्वार्थिकः कः । ज्योतिःशब्दस्य यावादिषु पाठात् तथाभिधानदर्शनात् प्रकृतिर्लिङ्गानुवृत्तिः कुटीरः समीर इति यथा । सूर्याचंद्रमसा इत्यत्राननु देवता-द्वंद्ववृत्तेः । ग्रहनक्षत्रप्रकीर्णकतारका इत्यत्र नाननु । ननु द्वंद्वग्रहणात्तस्येष्टविषये व्यवस्थानादसुरादिवत् किन्नरादिवच्च कथं ज्योतिष्काः पंचविकल्पाः सिद्धा इत्याह;—

**ज्योतिष्काः पंचधा दृष्टाः सूर्याद्या ज्योतिराश्रिताः । नामकर्मवशात्तादृक् संज्ञा सामान्यभेदतः १**

**ज्योतिष्कनामकर्मोदये सर्ताराश्रयत्वाज्योतिष्का इति सामान्यतस्तेषां संज्ञा सूर्यादिनामकर्मविशेषो-**

दयात्सूर्याद्या इति विशेषसंज्ञाः । त एते पञ्चापि दृष्टाः प्रत्यक्षज्ञानिभिः साक्षात्कृतास्तदुपदेशाविसं-  
वादान्यथानुपपत्तेः ॥

सामान्यतोऽनुमेयाश्च छद्मस्थानां विशेषतः । परमागमसंगम्या इति नादृष्टकल्पना ॥ २ ॥

### मेरुप्रदक्षिणा नित्यगतयो नृलोके ॥ १३ ॥

ज्योतिष्का इत्यनुवर्तते । नृलोक इति किमर्थमित्यावेदयति;—

निरुक्त्या वासभेदस्य पूर्ववद्भूतभावतः । ते नृलोक इति प्रोक्तमावामप्रतिपत्तये ॥ १ ॥

न हि ज्योतिष्काणां निरुक्त्यावासप्रतिपत्तिर्भवनवास्यादीनामिवास्ति यतो नृलोक इत्यावासप्रति-  
पत्त्यर्थं नोच्यते । क पुनर्नृलोके तेषामावासाः श्रूयन्ते?—

अस्मात्समाद्वराभागादूर्ध्वं तेषां प्रकाशिताः । आवासाः क्रमशः सर्वज्योतिषां विश्ववेदिभिः २  
योजनानां शतान्यष्टौ हीनानि दशयोजनैः । उत्पत्य तारकास्तावच्चरन्त्यथ इति श्रुतिः ॥ ३ ॥  
ततः सूर्या दशोत्पत्य योजनानि महाप्रमाः । ततश्चंद्रमसोशीतिं भानि त्रीणि ततस्त्रयः ॥ ४ ॥  
त्रीणि त्रीणि बुधाः शुक्रा गुरुवश्चोपरि क्रमात् । चत्वारोंगारकास्तद्वच्चत्वारि च शनैश्चराः ॥ ५ ॥  
चरन्ति तादृशादृष्टविशेषवशवर्तिनः । स्वभावाद्वा तथा नादिनिधनाद्रव्यरूपतः ॥ ६ ॥  
एष एव नभोभागो ज्योतिःसंघातगोचरः । वहलः सदृशकं सर्वो योजनानां शतं स्मृतः ॥ ७ ॥  
स घनोदधिपर्यतो नृलोकेऽन्यत्र वा स्थितः । सिद्धन्तिर्यगसंख्यातद्वीपांभोधिप्रमाणकः ॥ ८ ॥  
सर्वाभ्यन्तरचारीष्टः तत्राभिजिदथो बहिः । सर्वेभ्यो गदितं मूलं भग्न्योधस्तथोदिताः ॥ ९ ॥  
सर्वेषामुपरि स्वातिरिति संक्षेपतः कृता । व्यवस्था ज्योतिषां चित्या प्रमाणनयवेदिभिः ॥ १० ॥

मेरुप्रदक्षिणा नित्यगतय इति वचनात् किमिष्यत इत्याह.—

मेरुप्रदक्षिणा नित्यगतयस्त्विति निवेदनात् । नैवाप्रदक्षिणा तेषां कादाचित्कीष्यते न च ॥ ११ ॥  
गत्यभावोपि चानिष्टं यथा भूभ्रमवादिनः । भ्रुवो भ्रमणनिर्णीतिविरहस्योपपत्तितः ॥ १२ ॥

न हि प्रत्यक्षतो भूभ्रमणनिर्णीतिरस्ति, स्थिरतयैवानुभवात् । न चायं भ्रान्तः सकलदेशकालपुरुषाणां  
तद्भ्रमणाप्रतीतेः । कस्यचिन्नावादिस्थिरत्वानुभवस्तु भ्रान्तः परेषां तद्भ्रमणानुभवेन बाधनात् । नाप्यनुमा-  
नतो भूभ्रमणविनिश्चयः कर्तुं सुशकः तदविनाभावविलिङ्गाभावात् । स्थिरे भ्रमणे सूर्योदयास्तमयमध्याह्ना-  
दिभूगोलभ्रमणे अविनाभावविलिङ्गमिति चेन्न, तस्य प्रमाणबाधितविषयत्वात् पावकानौष्ण्यादिषु द्रव्यत्वा-  
दिवत् । भ्रमणभ्रमणे सति भूभ्रमणमंतरेणापि सूर्योदयादिप्रतीत्युपपत्तेश्च । न तस्मात् साध्याविनाभाव-  
नियमनिश्चयः । प्रतिविहितं च प्रपञ्चतः पुरस्तात् भूगोलभ्रमणमिति न तदवलंबनेन ज्योतिषां नित्य-  
गत्यभावो विभावयितुं शक्यः । नापि कादाचित्कीष्यते गतिर्नित्यग्रहणात् । तद्गतैर्नित्यत्वविशेषणानु-  
पपत्तिरध्रौव्यादिति न शङ्कनीयं, नित्यशब्दस्याभीक्ष्ण्यवाचित्वान्नित्यग्रहसितादिवत् ॥

ऊर्ध्वाधोभ्रमणं सर्वज्योतिषां भ्रुवतारकाः । मुक्त्वा भूगोलकादेवं ग्राहुरभ्रमवादिनः ॥ १३ ॥

तदप्यपास्तमाचार्यैर्नृलोक इति सूचनात् । तत्रैव भ्रमणं यस्मान्नोर्ध्वाधोभ्रमणे सति ॥ १४ ॥

घनोदधेः पर्यन्ते हि ज्योतिर्गणगोचरे सिद्धे त्रिलोक एव भ्रमणं ज्योतिषामूर्ध्वाधः कथमुपपद्यते?  
भूविदारणप्रसंगात् । तत एव विंशत्युत्तरैकादशयोजनशतविष्कम्भत्वं भूगोलश्चाभ्युपगम्यत इति चेन्न,  
उत्तरतो भूभंडलस्येयत्तातिक्रमात् तदधिकपरिमाणस्य प्रतीतेः तच्छतभागस्य च सातिरेकैकादश

योजनमात्रस्यैव समभूभागस्याप्रतीतेः कुरुक्षेत्रादिषु मूद्रादशयोजनादिप्रमाणस्यापि समभूतलस्य सुप्रसिद्ध-  
त्वात् । तच्छतगुणविष्कम्भभूगोलपरिकल्पनायामनवस्थाप्रसंगात् । कथं च स्थिरेपि भूगोले गंगासिंधवादयो  
नद्यः पूर्वापरसमुद्रगामिन्यो घटेरन् ? भूगोलमध्यांतप्रभवमिति चेत्, किं पुनर्भूगोलमध्यं ? उज्जयिनीति  
चेत्, न ततो गंगासिंधवादीनां प्रभवः समुपलभ्यते । यस्मात्तत्प्रभवः प्रतीयते तदेव मध्यमिति चेत्,  
तदिदमतिव्याहतं । गंगाप्रभवदेशस्य मध्यत्वे सिंधुप्रभवभूभागस्य ततोतिव्यवहितस्य मध्यत्वविरोधात् ।  
स्वबाह्यदेशापेक्षया त्वस्य मध्यत्वे न किंचिदमध्यं स्यात् स्वसिद्धांतपरित्यागश्चोज्जयिनीमध्यवादीनां ।  
तदपरित्यागे चोज्जयिन्या उत्तरतो नद्यः सर्वा उदङ्मुख्यस्तस्या दक्षिणतोऽवाङ्मुख्यस्ततः पश्चिमतः प्रत्य-  
ङ्मुख्यस्ततः पूर्वतः प्राङ्मुख्यः प्रतीयेरन् । भूम्यवगाहभेदान्नदीगतिभेद इति चेन्न, भूगोलमध्ये महावगाह-  
प्रतीतिप्रसंगात् । न हि यावानेव नीचैर्देशेवगाहस्तावानेवोर्ध्वभूगोले युज्यते । ततो नदीभिर्भूगोलानु-  
रूपतामतिक्रम्य बहंतीति भूगोलविदारणमिति सममेव घरातलमवलंबितुं युक्तं, समुद्रादिस्थितिविरो-  
धश्च तथा परिहृतः स्यात् । तद्भूमिशक्तिविशेषात्स परिगीयत इति चेत्, तत एव समभूमौ छायादि-  
भेदोऽस्तु । शक्यं हि वक्तुं लंकाभूमेरीदृशी शक्तिर्यतो मध्याह्ने अल्पछाया मान्यत्वेताद्युत्तरभूमेस्तु तादृशी  
यतस्तदाधिष्ठिततारतम्यभा छाया । तथा दर्पणसमतलयापि भूमौ न सर्वेषामुपरि स्थिते सूर्ये छाया-  
विरहस्तस्यास्तदभेदनिमित्तशक्तिविशेषासद्भावात् । तथा विपुमति समरात्रमपि तुल्यमध्यदिने वा भूमि-  
शक्तिविशेषादस्तु । प्राच्यामुदयः प्रतीच्यामस्तमयः सूर्यस्य तत एव घटते । कार्यविशेषदर्शनाद्व्यस्य  
शक्तिविशेषानुमानस्याविरोधात् अन्यथा दृष्टहानेरदृष्टकल्पनायाश्चावश्यं भावित्वात् । सा च पापीयसी  
महामोहविजृम्भितमावेदयति । न च वयं दर्पणसमतलमेव भूमिं भाषामहे प्रतीतिविरोधात् तस्याः  
कालादिवशानुपचयापचयसिद्धेर्निम्नोन्नताकारसद्भावात् । ततो नोज्जयिन्या उत्तरोत्तरभूमौ निम्नायां मध्यं  
दिने छायावृद्धिर्विरुध्यते । नापि ततो दक्षिणक्षितौ समुन्नतायां छायाहानिरुन्नतेतराकारभेदद्वारायाः  
शक्तिभेदप्रसिद्धेः । प्रदीपादिवादित्यान्न दूरे छायाया वृद्धिघटनात् निकटे प्रभातोपपत्तेः । तत एव  
नोदयास्तमययोः सूर्यादेर्विबार्धदर्शनं विरुध्यते । भूमिसंलग्नतया वा सूर्यादिप्रतीतिर्न संभाव्या, दूरादि-  
भूमेस्तथाविधदर्शनजननशक्तिसद्भावात् ॥ न च भूमात्रनिबंधनाः समरात्रादयस्तेषां ज्योतिष्कगतिवि-  
शेषनिबंधनत्वादित्यावेदयति;—

समरात्रंदिवावृद्धिर्हानिर्दोषाच्च युज्यते । छायाग्रहोपरागादिर्यथा ज्योतिर्गतिस्तथा ॥ १५ ॥

खण्डभेदतः सिद्धा बाह्याभ्यंतरमध्यतः । तथाभियोग्यदेवानां गतिभेदात्स्वभावतः ॥ १६ ॥

सूर्यस्य तावच्चतुरशीतिशतं मंडलानि । तत्र पंचषष्टिरभ्यंतरे जंबूद्वीपस्याशीतिशतयोजनं समवगाह-  
प्रकाशनाजंबूद्वीपाद्बाह्यमंडलान्येकान्नविंशतिशतं लवणोदस्याभ्यंतरे त्रीणि त्रिंशानि योजनशतान्यवगाह  
तस्य प्रकाशनात् । द्वियोजनमेकैकमंडलांतरं द्वे योजने अष्टाचत्वारिंशद्योजनैकषष्टिभागाश्चैकैकमुदयांतरं ।  
तत्र यदा त्रीणि शतसहस्राणि षोडशसहस्राणि सप्तशतानि द्वाधिकानि परिधिपरिमाणं विभ्रति तुलमे-  
षप्रवेशदिनगोचरे सर्वमध्यमंडले मेरुं पंचचत्वारिंशद्योजनसहस्रैः पंचपंचाशद्योजनैरष्टाविंशत्या योजनैकष-  
ष्टिभागैश्च प्राप्य सूर्यः प्रकाशयति तदाहनि पंचदशमुहूर्ता भवन्ति रात्रौ चेति समरात्रं सिध्यति । विषु-  
मति दिने द्वाविंशत्येकषष्टिभागः सातिरेकाष्टसप्ततिद्विशतपंचसहस्रयोजनपरिमाणं क्रमुहूर्तगतेः शत्रोपपत्तेः ।  
दक्षिणोत्तरे समप्रणिधीनां च व्यवहितानामपि जनानां प्राच्यमादित्यप्रतीतिश्च लंकादेकुरुक्षेत्रांतरदेश-  
स्थानामभिमुखमादित्यस्योदयात् । अष्टचत्वारिंशद्योजनैकषष्टि भागत्वात् प्रमाणयोजनापेक्षया सातिरेक-

त्रिनवतियोजनशतत्रयप्रमाणत्वादुत्सेधयोजनापेक्षया दूरोदयत्वाच्च स्वामिमुखलंबीद्धप्रतिभाससिद्धेः । द्वितीये अहनि तथा प्रतिभासः कुतो न स्यात्तदविशेषादिति चेन्न, मंडलांतरे सूर्यस्योदयात् तदंतरस्योत्सेधयोजनापेक्षया द्वाविंशत्येकषष्टिभागयोजनसहस्रप्रमाणत्वात्, उत्तरायणे तदुत्तरतः प्रतिभासस्योपपत्तेः । दक्षिणायने तदक्षिणतः प्रतिभासनस्य घटनात् । सूर्यपरिणामदक्षिणोत्तरसमप्रणिधिभूभागादन्यप्रदेशे कुतः प्राची सिद्धिरिति चेत्, तदनंतरमंडले तथा सर्वाभिमुखमादित्यस्योदयादेवेति सर्वमनवद्यं, क्षेत्रांतरेपि तथा व्यवहारसिद्धेः । तदेतेन प्राचीदर्शनाद्धारायां गोलाकारतासाधनमप्रयोजकमुक्तं तत्र तत्र दर्पणाकारतायामपि प्राचीदर्शनोपपत्तेः । यदा तु सूर्यः सर्वाभ्यंतरमंडले चतुश्चत्वारिंशद्योजनसहस्रैरष्टाभिश्च योजनशतैर्विस्तरैर्मेरुमप्राप्य प्रकाशयति तदाहन्यष्टादश मुहूर्ता भवति । चत्वारिंशषष्ठ्यधिकनवनवतियोजनसहस्रविष्कंभस्य त्रिगुणसातिरेकपरिधेस्तन्मंडलस्यैकान्नविंशद्योजनषष्टिभागाधिकैकपंचाशद्विंशतोत्तरयोजनसहस्रपंचकमात्रमुहूर्तगतिक्षेत्रत्वसिद्धेः शेषाप्रकर्षपर्यंततः प्राप्ता दिवावृद्धिर्हानिश्च रात्रौ सूर्यगतिभेदादभ्यंतरमंडलात् सिद्धा । यदा च सूर्यः सर्वबाह्यमंडले पंचचत्वारिंशत्सहस्रैस्त्रिभिश्च शतैस्त्रिंशैर्योजनानां मेरुमप्राप्य भासयति तदाहनि द्वादश मुहूर्ताः । षष्ठ्यधिकशतषट्कोत्तरयोजनशतसहस्रविष्कंभस्य तत्रिगुणसातिरेकपरिधेः तन्मंडलस्य पंचदशैकयोजनषष्टिभागाधिकपंचोत्तरशतत्रयसहस्रपंचकपरिमाणगतिमुहूर्तक्षेत्रत्वात् शेषा परमप्रकर्षपर्यंतप्राप्ता तावद्दिवाहानिर्वृद्धिश्च रात्रौ सूर्यगतिभेदाद्वाह्याद्गगनखंडमंडलात् सिद्धा । मध्ये त्वनेकविधा दिनस्य वृद्धिर्हानिश्चानेकमंडलभेदात् सूर्यगतिभेदादेव यथागमं मंडलं यथागणनं च प्रत्येतव्या तथा दोषावृद्धिर्हानिश्च युज्यते । तदेतेन दिनरात्रिवृद्धिहानिदर्शनाद्भूवो गोलाकारतानुमानमपास्तं, तस्यान्यथानुपपत्तिवैकल्यादन्यथैव तदुपपत्तेः । तथा छाया महती दूरे सूर्यस्य गतिमनुमापयति अंतिकेऽतिखल्पां न पुनर्भूमेर्गोलकाकारतामिति छायावृद्धिहानिदर्शनमपि सूर्यगतिभेदनिमित्तकमेव । मध्याह्ने कचिच्छायाविरहेऽपि परत्र तद्दर्शनं भूमेर्गोलकारतां गमयति समभ्रमां तदनुपपत्तेरिति चेन्न, तदापि भूमिनिम्नत्वोन्नतत्वविशेषमात्रस्यैव गतेः तस्य च भरतैरावतयोर्वृद्धिहासौ पट्समयाभ्यामुत्सर्पण्यवसर्पिणीभ्यां” इति वचनात् । तन्मनुष्याणामुत्सेधानुभवायुरादिभिवृद्धिहासौ प्रतिपादितां न भूमेरपरपुद्गलैरिति न मंतव्यं, गौणशब्दप्रयोगान्मुख्यस्य घटनादन्यथा मुख्यशब्दार्थातिक्रमे प्रयोजनाभावात् । तेन भरतैरावतयोः क्षेत्रयोर्वृद्धिहासौ मुख्यतः प्रतिपत्तव्यौ, गुणभावतस्तु तत्त्वमनुष्याणामिति तथा वचनं सफलतामनु ते प्रतीतिश्चानुल्लंघिता स्यात् । सूर्यस्य ग्रहोपरागोपि न भूगोलछायया युज्यते तन्मते भूगोलस्याल्पत्वात् सूर्यगोलस्य तच्चतुर्गुणत्वात् तथा सर्वग्रासग्रहणविरोधात् । एतेन चंद्रछायया सूर्यस्य ग्रहणमपास्तं चंद्रमसोपि ततो रूपत्वात् क्षितिगोलचतुर्गुणछायावृद्धिघटनाच्चंद्रगोलवृद्धिगुणछायावृद्धिगुणघटनाद्वा । ततः सर्वग्रासे ग्रहणमविरुद्धमेवेति चेत् कुतस्तत्र तथा तच्छायावृद्धिः । सूर्यस्यातिदूरत्वादिति चेन्न, समतलभूमावपि तत एव छायावृद्धिप्रसंगात् । कथं च भूगोलादेरुपरि स्थिते सूर्ये तच्छायाप्राप्तिः प्रतीतिविरोधात् तदा छायाविरहप्रसिद्धेर्मध्यंदिनवत् ततः तिर्यक् स्थिते सूर्ये तच्छायाप्राप्तिरिति चेन्न, गोलात्पूर्वदिक्षु स्थिते रवौ पश्चिमदिगभिमुखछायायोपपत्तेस्तत्प्राप्त्ययोगात् । सर्वदा तिर्यगेव सूर्यग्रहणसंप्रत्ययप्रसंगात् । मध्यं दिने खस्योपरि तत्प्रतीतिश्च क्षितिगोलस्याधःस्थिते भानौ चंद्रे च तच्छायाया ग्रहणमिति चेन्न, रात्राविव तद्दर्शनप्रसंगात् । ननु च न तथावरणरूपया भूम्यादिछायया ग्रहणमुपगम्यते तद्विद्धिर्यतोऽयं दोषः । किं तर्हि ? उपरागरूपया चंद्रादौ भूम्याद्युपरागस्य चंद्रादिग्रहणव्यवहारविषयतयोपगमात् । स्फटिकादौ जपाकुसुमाद्युपरागवत् तत्र तदुपपत्तेरिति कश्चित् ; सोपि न सत्यवाक्, तथा सति सर्वदा ग्रहणव्यव-

हारप्रसंगात् भूगोलात्सर्वदिक्षु स्थितस्य चंद्रादेस्तदुपरागोपपत्तेः । जपाकुसुमादेः समंततः स्थितस्य स्फटिकादेस्तदुपरागवत् । न हि चंद्रादेः कस्यांचिदपि दिशि कदाचिदव्यवस्थितिर्नाम भूगोलस्य येन सर्वदा तदुपरागो न भवेत् तस्य ततोतिविप्रकर्षात् कदाचिन्न भवत्येव प्रत्यासत्त्यतिदेशकाल एव तदुपगमादिति चेत्, किमिदानीं सूर्यादेर्भ्रमणमार्गभेदोभ्युपगम्यते? बादमभ्युपगम्यत इति चेत्, कथं नानाराशिषु सूर्यादिग्रहणं प्रतिराशिमार्गस्य नियमात् प्रत्यासन्नतममार्गभ्रमण एव तद्वद्वटनात् अन्यथा सर्वदा ग्रहणप्रसंगस्य दुर्निवारत्वात् । प्रतिराशि प्रतिदिनं च तन्मार्गस्याप्रतिनियमात् समरात्रदिवसवृद्धिहान्यादिनियमाभावः कुतो विनिवार्येत? भूगोलशक्तेरिति चेत्, उक्तमत्र समायामपि भूमौ तत एव समरात्रादिनियमोस्त्विति । ततो न भूछायया चंद्रग्रहणं चंद्रछायया वा सूर्यग्रहणं विचारसहं । राहुविमानोपरागोत्र चंद्रादिग्रहणव्यवहार इति युक्तमुत्पश्यामः सकलबाधकविकलत्वात् । न हि राहुविमानानि सूर्यादिविमानेभ्योल्पानि श्रूयन्ते । अष्टचत्वारिंशद्योजनैकषष्टिभागविष्कंभायामानि तन्निगुणसातिरेकपरिधीनि चतुर्विंशतियोजनैकषष्टिभागबाहुल्यानि सूर्यविमानानि, तथा षट्पंचाशद्योजनैकषष्टिभागविष्कंभायामानि तन्निगुणसातिरेकपरिधीन्यष्टाविंशतियोजनैकषष्टिभागबाहुल्यानि चंद्रविमानानि, तथैकयोजनविष्कंभायामानि सातिरेकयोजनत्रयपरिधीन्यधृतृतीयधनुस्तु बाहुल्यानि राहुविमानानीति श्रुतेः । ततो न चंद्रविषयस्य सूर्यविषयस्य वार्धग्रहोपरागो कुंठविषाणत्वदर्शनं विरुध्यते । नाप्यन्यदा तीक्ष्णविषाणत्वदर्शनं व्याहन्यते राहुविमानस्यातिवृत्तस्य अर्धगोलकाकृतेः परभागेनोपरक्ते समवृत्ते अर्धगोलकाकृतौ सूर्यविषये चंद्रविषये तीक्ष्णविषाणतया प्रतीतिघटनात् । सूर्याचंद्रमसां राहूणां च गतिभेदात्तदुपरागभेदसंभवाद्वह्युद्धादिवत् । यथैव हि ज्योतिर्गतिः सिद्धा तथा ग्रहोपरागादिः सिद्ध इति स्याद्वादिनां दर्शनं न च सूर्यादिविमानस्य राहुविमानेनोपरागोऽसंभाव्यः, स्फटिकस्येव स्वच्छस्य तेनासितेनोपरागघटनात् । स्वच्छत्वं पुनः सूर्यादिविमानानां मणिमयत्वात् । तत्तत्पत्नीयसमप्रभाणि लोहिताक्षमणिमयानि सूर्यविमानानि, विमलमृणालवर्णानि चंद्रविमानानि, अर्कमणिमयानि अंजनसमप्रभाणि राहुविमानानि, अरिष्टमणिमयानीति परमागमसद्भावात् । शिरोमात्रं राहुः सर्पाकारो वेति प्रवादस्य मिथ्यात्वात् तेन ग्रहोपरागुपपत्तेः वराहमिहारादिभिरप्यभिधानात् । कथं पुनः सूर्यादिः कदाचिद्राहुविमानस्यार्वाभागेन महतोपरज्यमानः कुंठविषाणः स एवान्यदा तस्यापरभागेनारूपेनोपरज्यमानस्तीक्ष्णविषाणः स्यादिति चेत्, तदाभियोग्यदेवगतिविशेषात्तद्विमानपरिवर्तनोपपत्तेः । षोडशभिर्देवसहस्रैरुद्धते सूर्यविमानानि प्रत्येकं पूर्वदक्षिणोत्तरापरभागात् क्रमेण सिंहकुंजरवृषभतुरंगरूपाणि विकृत्य चत्वारि चत्वारि देवसहस्राणि बहंतीति वचनात् । तथा चंद्रविमानानि प्रत्येकं षोडशभिर्देवसहस्रैरुद्धते, तथैव राहुविमानानि प्रत्येकं चतुर्भिर्देवसहस्रैरुद्धते इति च श्रुतेः । तदाभियोग्यदेवानां सिंहादिरूपविकारिणां कुतो गतिभेदस्तादृक् इति चेत्, स्वभावत एव पूर्वोपात्तकर्मविशेषनिमित्तकादिति ब्रूमः । सर्वेषामेवमभ्युपगमस्यावश्यं भावित्वादप्यथा खेष्टविशेषव्यवस्थानुपपत्तेः तद्वतिपादकस्यागमस्यासंभवद्बाधकस्य सद्भावाच्च । गोलकारा भूमिः समरात्रादिदर्शनान्यथानुपपत्तेरित्येतद्बाधकमागमस्यास्येति चेत् न, अत्र हेतोरप्रयोजकत्वात् । समरात्रादिदर्शनं हि यदि तिष्ठद्भूमेर्गोलकारतायां साध्यायां हेतुस्तदा न प्रयोजकः स्यात् आम्यद्भूमेर्गोलकारतायामपि तदुपपत्तेः । अथ अम्यद्भूमेर्गोलकारतायां साध्यायां, तथाप्यप्रयोजको हेतुस्तिष्ठत्भूगोलकारतायामपि तद्वद्वटनात् । अथ भूसामान्यस्य गोलकारतायां साध्यायां हेतुस्तथाप्यगमकस्तिर्यक्सूर्यादिभ्रमणवादिनामर्धगोलकाकारतायामपि भूमेः साध्यायां तदुपपत्तेः । समतलायामपि भूमौ ज्योतिर्गतिविशेषात्समरात्रादिदर्शनस्योपपादितत्वाच्च । नातः साध्यसिद्धिः कालात्यया-

पदिष्टत्वाच्च । प्रमाणबाधितपक्षनिर्देशानंतरं प्रयुज्यमानस्य हेतुत्वेतिप्रसंगात् । ततो नैदमनुमानं हेत्वाभा-  
सोत्थं बाधकं प्रकृतागमस्य येनास्मादेवेष्टसिद्धिर्न स्यात् ॥

ज्योतिः शास्त्रमतो युक्तं नैतत्स्याद्वादविद्विषां । संवादकमनेकांते सति तस्य प्रतिष्ठिते ॥ १७ ॥

न हि किञ्चित्सर्वथैकांते ज्योतिःशास्त्रे संवादकं व्यवतिष्ठते प्रत्यक्षादिवत् नित्याद्यनेकांतरूपस्य तद्वि-  
षयस्य सुनिश्चितासंभवद्वाधकत्वाभावात् तस्य दृष्टेष्टाभ्यां बाधनात् । ततः स्याद्वादिनममेव तद्युक्तं, सत्य-  
नेकांते तत्प्रतिष्ठानात् तत्र सर्वथा बाधकविरहितनिश्चयात् ॥

### तत्कृतः कालविभागः ॥ १४ ॥

किं कृत इत्याह;—

ये ज्योतिष्काः स्मृता देवास्तत्कृतो व्यवहारतः । कृतः कालविभागोऽयं समयादिर्न मुख्यतः ॥ १ ॥

तद्विभागात्तथा मुख्यो नाविभागः प्रसिद्ध्यति । विभागरहिते हेतौ विभागो न फले क्वचित् ॥ २ ॥

विभागवान् मुख्यः कालो विभागवत्फलनिमित्तत्वात् क्षित्यादिवत् । समयावलिंकादिविभागवद्व्यव-  
हारकाललक्षणफलनिमित्तत्वस्य मुख्यकाले धर्मिणि प्रसिद्धत्वात् नाप्याश्रयासिद्धः, सकलकालवादिनां  
मुख्यकाले विवादाभावात् तदभाववादिनां तु प्रतिक्षेपात् । गगनादिनानैकांतिकोऽयं हेतुरिति चेन्न,  
तस्यापि विभागवद्वगगाहनादिकार्योत्पत्तौ विभागवत् एव निमित्तत्वोपपत्तेः । ननु च यद्यवयवभेदो  
विभागस्तदा नासौ गगनादावस्ति तस्यैकद्रव्यत्वोपगमात् । पटादिवदवयववारभ्यत्वानुपपत्तेश्च । अथ  
प्रदेशवतोपचारो विभागस्तदा कालेऽप्यस्ति, सर्वगतैककालवादिनामाकाशादिवदुपचरितप्रदेशकालस्य  
विभागवत्त्वोपगमात् । तथा च तत्साधने सिद्धसाधनमिति कश्चित्, परमार्थत एव गगनादेः सप्रदेश-  
त्वनिश्चयात् तस्य सर्वदावस्थितप्रदेशत्वात् एकद्रव्यत्वाच्च । द्विविधा ह्यवयवाः सदावस्थितवपुषोऽनव-  
स्थितवपुश्च । गुणवत्तत्र सदावस्थितद्रव्यप्रदेशाः सदावस्थिता एवान्यथा द्रव्यस्यानवस्थितत्वप्रसंगात् ।  
पटादिवदनवस्थितद्रव्यप्रदेशास्तु तत्त्वादयोऽनवस्थितास्तेषामवस्थितत्वे पटादीनामवस्थितत्वापत्तेः । कादा-  
चित्कत्वस्यैतत्तथावधारितावयवत्वस्य च विरोधात् । तत्र गगनं धर्माधर्मैकजीवाश्चावस्थितप्रदेशाः सर्वे  
यतोवधारितप्रदेशत्वेन वक्ष्यमाणत्वात् प्रदेशप्रदेशिभावस्य च तेषां तैरनादित्वात् । कथमनादीनां गग-  
नादितत्प्रदेशानां प्रदेशप्रदेशिभावः परमार्थपथप्रस्थायी? सादीनामेव तंतुपटादीनां तद्भावदर्शनात् इति  
चेत्, कथमिदानीं गगनादि तन्महत्वादिगुणानामनादिनिघनानां गुणगुणिभावः पारमार्थिकः सिध्येत्?  
तेषां गुणगुणिलक्षणयोगात्तथाभाव इति चेत्, तर्हि तत्प्रदेशानामपि प्रदेशिप्रदेशलक्षणयोगात् प्रदेश-  
प्रदेशिभावोऽस्तु । यथैव हि गुणपर्ययवद्द्रव्यमिति गगनादीनां द्रव्यलक्षणमस्ति तन्महत्वादीनां च “द्रव्या-  
श्रिता निर्गुणा गुणा” इति गुणलक्षणं तथावयवानामेकत्वपरिणामः प्रदेशिद्रव्यमिति प्रदेशिलक्षणं गग-  
नादीनामवयुतोऽवयवः प्रदेशलक्षणं तदेकदेशानामस्तीति युक्तस्तेषां प्रदेशप्रदेशिभावः । कालस्तु नैक-  
द्रव्यं तस्यासंख्येयगुणद्रव्यपरिणामत्वात् । एकैकस्मिन्लोकाकाशप्रदेशे कालाणोरैकैकस्य द्रव्यस्यानंतपर्या-  
यस्यानभ्युपगमे तद्देशवर्तिद्रव्यस्यानंतस्य परमाण्वादेरनंतपरिणामानुपपत्तेरिति द्रव्यतो भावतो वा विभा-  
गवत्त्वे साध्ये कालस्य न सिद्धसाधनं । नापि गगनादिनानैकांतिको हेतुः । क्षित्यादिनिदर्शनं साध्य-  
साधनविकलमित्यपि न मंतव्यं तत्कार्यस्यांकुरादेर्विभागवतः प्रतीतेः, क्षित्यादेश्च द्रव्यतो भावतश्च  
विभागत्वसिद्धेरिति सूक्तं “विभागरहिते हेतौ विभागो न फले क्वचित्” इति ॥

## बहिरवस्थिताः ॥ १५ ॥

किमनेन सूत्रेण कृतमित्याहः—

बहिर्मुप्यलोकांतेवस्थिता इति सूत्रतः । तत्रासन्नाव्यवच्छेदः प्रादक्षिण्यमति क्षतिः ॥ १ ॥  
कृतेति शेषः ।

एवं सूत्रचतुष्टयाज्योतिषामरचितनं । निवासादिविशेषेण युक्तं बाधविवर्जनात् ॥ २ ॥

## वैमानिकाः ॥ १६ ॥

स्वास्त्य कृतिनो विशेषेण मानयंतीति विमानानि तेषु भवा वैमानिकाः । परेषु वैमानिकाः स्थुरेव-  
मिति चेन्न, वैमानिकनामकर्मोदये सति वैमानिका इति वचनात् । तेन श्रेणीद्रकपुष्पप्रकीर्णकभेदात्  
त्रिविधेषु विमानेषु भवा देवा वैमानिकनामकर्मोदयाद्वैमानिका इत्यधिकृता वेदितव्याः ॥

## कल्पोपपन्नाः कल्पातीताश्च ॥ १७ ॥

सौधर्मादयोच्युतांताः कल्पोपपन्ना इन्द्रादिदशतयकल्पनासद्भावात् कल्पोपपन्ननामकर्मोदयवशवर्ति-  
त्वाच्च न भवनवास्यादयस्तेषां तदभावात् । नच ग्रैवेयका नवानुदिशाः पंचानुतराश्च कल्पातीताः  
कल्पातीतनामकर्मोदये सति कल्पातीतत्वात् तेषामिन्द्रादिदशतयकल्पनाविरहात् सर्वेषामहमिद्वत्त्वात् ॥

वैमानिका विमानेषु निवासादुपवर्णिताः । द्विधा कल्पोपपन्नाश्च कल्पातीताश्च ते मताः ॥ १ ॥  
न वैमानिकास्त्रिधा चतुर्धा वान्यथा वा संभाव्यंते द्विविधेष्वेवान्येषामंतर्भावात् ते च कथमवस्थिताः ॥

## उपर्युपरि ॥ १८ ॥

सामीप्ये बोपर्युपरीति द्वित्वं तेषामसंख्येययोजनांतरत्वेपि तुल्यजातीयव्यवधानाभावात् सामीप्यो-  
पपत्तेः । किमत्रोपर्युपरीत्यनेनाभिसंबध्यते ? कल्पा इत्येके । कल्पोपपन्ना इत्यत्र कल्पग्रहणस्योपसर्ज-  
नीभूतस्यापि विशेषणेनाभिसंबंधात् । राजपुरुषोऽयं, कस्य राज इति यथा प्रत्यासत्तेर्दुर्व्यपेक्षितत्वादिति ।  
तन्न बुध्यामहे, वैमानिका इत्यधिकारार्थं वचनमित्येतस्य व्याघातात् । यथा हि वैमानिका देवाः कल्पो-  
पपन्नाः कल्पातीताश्चेति संबध्यते तथोपर्युपरीत्यपि त एवेति युक्तं । न हि देवा एव निर्विशेषणा  
उपर्युपरीत्युच्यते येनानिष्टप्रसंगः । किं तर्हि ? मध्यस्थैर्द्रकतिर्यग्गवस्थितश्रेणिप्रकीर्णकविमानलक्षणकल्पो-  
पपन्नत्वविशेषणाकांताः कल्पातीतत्वविशेषणाकांताश्च यथोपवर्णितसन्निवेशाः संबध्यंते । तथा च निर-  
वद्यो निर्देशः सर्वानिष्टनिवृत्तेः । तथाहि—

उपर्युपरि तद्वाम नाधस्तिर्यक् च तत्स्थितिः । यथा भवनवास्यादिदेवानामिति निर्णयः ॥ १ ॥

न हि यथा भवनवासिनो व्यंतराश्चाधस्तिर्यक् समवस्थितयो ज्योतिष्कास्तिर्यक् स्थितयस्तथा वैमा-  
निका इष्यंते, तेषामुपर्युपरि समवस्थितत्वात् उपर्युपरि वचनेनैव निर्णयात् ॥

सौधर्मैशानसानत्कुमारमाहेंद्रब्रह्मलोकब्रह्मोत्तरलांतवकापिष्ठशुक्रमहाशु-

क्रसतारसहसारेष्वानतप्राणतयोरारणाच्युतयोर्नवसु ग्रैवेयकेषु

विजयवैजयंतजयंतापराजितेषु सर्वार्थसिद्धौ च ॥ १९ ॥

सुधर्मा नाम सभा सास्मिन्नस्तीति सौधर्मः कल्पः 'तदस्मिन्नस्तीत्यण्' तत्कल्पसाहचर्याविद्रोपि सौधर्मः,



ईशानो नामैन्द्रः स्वभावतः ईशानोऽस्य निवासः कल्प एषानः 'तस्य निवासः' इत्यण् तत्साहचर्यादि-  
द्रोप्यैशानः, सनत्कुमारो नामैन्द्रः स्वभावतः तस्य निवासः कल्पः सानत्कुमारः तत्साहचर्यादिद्रोपि  
सानत्कुमारः, माहेंद्रो नामैन्द्रः स्वभावतः तस्य निवासः कल्पो माहेंद्रः तत्साहचर्यादिद्रोपि माहेंद्रः,  
ब्रह्मनामैन्द्रः तस्य लोको ब्रह्मलोकः कल्पो ब्रह्मोत्तरश्च, लांतवादयोच्युतांता इन्द्रास्तत्साहचर्यात् कल्पा अपि  
लांतवादयः, इन्द्रलोकपुरुषस्य ग्रीवास्थानीयत्वाद्ग्रीवाः ग्रीवासु भवानि त्रैवेयकाणि विमानानि तत्साह-  
चर्यादिद्रा अपि त्रैवेयकाः, विजयादीनि विमानानि परमाभ्युदयविजयादन्वर्थसंज्ञानि तत्साहचर्यादिद्रा  
अपि विजयादिनामानः सर्वार्थानां सिद्धेः सर्वार्थसिद्धिविमानं तत्साहचर्यादिद्रोपि सर्वार्थसिद्धः । तस्य  
पृथग्रहणं द्वंद्वे कर्तव्येपि स्थित्यादिविशेषप्रतिपत्त्यर्थः । सर्वार्थसिद्धस्य हि स्थितिरुत्कृष्टा जघन्या च त्रय-  
स्त्रिंशत्सागरोपमा विजयादिभ्यो जघन्यतो द्वात्रिंशत्सागरोपमस्थितिभ्यो विशिष्टा प्रभावतश्च ततोऽल्पप्र-  
भावेभ्यः इति श्रूयते । त्रैवेयकाणां पृथग्रहणं कल्पातीतत्वज्ञापनार्थं, नवशब्दस्यावृत्तिकरणमनुदिशसूच-  
नार्थः । दिश आनुपूर्व्येणानुदिशं विमानानीति पूर्वपदार्थप्रधाना वृत्तिः दिक्छन्दस्य शरदादित्वात् आकारां-  
तस्य वा दिशाशब्दस्य भावात् तत्साहचर्यादिद्रा अप्यनुदिशास्ते च नव संति त्रैवेयकाणामुपरीति श्रवणात् ॥  
ननु च सौधमैशानयोः केषांचिदप्युपरिभावाभावादव्यापकतोपरिभावस्य स्यादित्याशंकायामिदमाह;—

सौधमैशानयोर्देवा ज्योतिषामुपरि स्थिताः । नोपर्युपरिभावस्य तेनाव्यापकता भवेत् ॥ १ ॥

कुतः पुनर्द्वयोर्द्वयोरुपर्युपरिभावः प्राग्त्रैवेयकेभ्य एवेत्याह;—

सौधमैत्यादिसूत्रे च द्वंद्ववृत्तिर्विभाव्यते । सौधर्मादिविमानानामुपर्युपरिनान्यथा ॥ २ ॥

आनतप्राणतद्वंद्वमारणाच्युतयोरिति । सूचनादंतशः सा च कल्पेणैवैकशस्ततः ॥ ३ ॥

त्रैवेयकेषु नवसु नवस्वनुदिशेष्वियं । ततोऽनुत्तरसंज्ञानां पंचानां सेष्यतेर्ततः ॥ ४ ॥

सौधमैत्यादिसूत्रे निर्दिष्टानां सौधमैशानादीनां श्रेणीद्रकप्रकीर्णकात्मकपटलभावापन्नानां विमानाना-  
मुपर्युपरि द्वंद्ववर्तनं विभाव्यते आनतप्राणतद्वंद्वमनंतरमारणाच्युतयोरिति सूचनादव्यावृत्त्यकरणे प्रयो-  
जनाभावात् । तच्च द्वंद्ववर्तनं कल्पेणैव विभाव्यते । तदंतं वृत्त्यकरणात् प्रागेव सौधमैशानयोः सान-  
त्कुमारमाहेंद्रयोरित्यवृत्त्यकरणात् । तत एव नवसु त्रैवेयकेष्वेकशो वर्तनं विभाव्यते । नवस्वनुदिशेषु  
च तत्र दिग्विदिग्वर्त्यैकैकविमानमध्यगस्यैकविमानस्यैकत्वात् । तत एवानुत्तरसंज्ञानां पंचानामेकशो  
वर्तनं विभाव्यते दिग्वर्त्यैकैकविमानमध्यगस्यैकद्रकस्य सर्वार्थसिद्धस्यैकत्वात् । अर्थतश्चैवं विभाव्यते अन्य-  
थोक्तनिर्देशक्रमस्य प्रयोजनानुपपत्तेः ॥

ते च सूत्रितेषु सौधर्मादिषु कल्पेषु कल्पातीतेषु च वैमानिका देवाः—

स्थितिप्रभावसुखद्युतिलेश्याविशुद्धीन्द्रियावधिविषयतोधिकाः ॥ २० ॥

लोपात्तायुष उदयात्तस्मिन् भवे तेन शरीरेणावस्थानं स्थितिः, शापानुग्रहलक्षणः प्रभावः, सद्बोद्धोदये  
सतीष्टविषयानुभवनं सुखं, शरीरवसनाभरणादिदीप्तिद्युतिः, कषायानुरजिता योगप्रवृत्तिर्लेश्योक्ता तस्या  
विशुद्धिलेश्याविशुद्धिः, इन्द्रियस्यावधेश्च विषयो गोचरः प्रत्येयः, विषयशब्दस्यैन्द्रियावधिभ्यां प्रत्येकम-  
भिसंबंधात् अन्यथोपर्युपरि देवानाभिन्द्रियादिवृद्धिप्रसंगात् सिद्धांतविरोधापत्तेः । स्थित्यादीनां द्वंद्वे  
स्थितिशब्दस्यादौ ग्रहणं तत्पूर्वकत्वात् प्रभावादीनां । तेभ्यस्ततः इत्यत्रोपादाने 'हीयरहोरितसिः तैर्वा  
ततस्तसि प्रकरणे आख्यादिभ्य उपसंख्यानमिति' तसिः । उपर्युपरि वैमानिका इति चानुवर्तते तेनै-  
वमभिसंबंधः क्रियते उपर्युपरि वैमानिकाः प्रतिकल्पं प्रतिप्रस्तारं च स्थित्यादिभिरधिका इति ॥

कुतस्ते तथा सिद्धा इत्याह;—

सप्तमिस्ते तथा ज्ञेयाः स्थित्यादिभिरसंशयं । तेषामिह मनुष्यादौ तारतम्यस्य दर्शनात् ॥ १ ॥

मनुष्यादौ स्थितेस्तावत्तारतम्यस्य दर्शनाद्देवानामुपर्युपरि स्थित्याधिक्यं दृष्टं संभाव्यते । येषामपि समाना स्थितिः तेषामपि गुणतोधिकत्वसिद्धेः प्रभावस्य तारतम्यदर्शनं तेनाधिकं । यः प्रभावः सौधर्म-  
कल्पे निग्रहानुग्रहपराभियोगादिषु तदनंतगुणत्वादुपर्युपरि देवानां केवलं मंदाभिमानतयाल्पसंक्लेशतया  
च न प्रवर्तनं । एवमिह सुखस्य तारतम्यदर्शनात्तेषां सुखेनाधिक्यं । द्युत्या तारतम्यदर्शनादिति द्युत्या-  
धिक्यं । लेख्याविशुद्धेस्तारतम्यदर्शनात्तयाधिक्यं, समानलेख्यानामपि कर्मविशुद्धधिकत्वसिद्धेः ।  
इंद्रियविषयस्य तारतम्यदर्शनादिंद्रियविषयेणाधिक्यं । तद्वदवधिषयेण तथा संभावनायां बाधकाभावात् ॥  
गत्यादिभिरधिकत्वप्रसंगे तन्नित्यर्थमाह;—

गतिशरीरपरिग्रहाभिमानतो हीनाः ॥ २१ ॥

उभयनिमित्तवशाद्देशांतरप्राप्तिनिमित्तः कायपरिस्फंदो गतिः, शरीरमिह वैक्रियिकमुक्तलक्षणं ग्राह्यं,  
लोभकषायोदयान्मूर्छा परिग्रहो वक्ष्यमाणः, मानकषायोदयात् प्रतियोगेष्वप्रणतिपरिणामोऽभिमानः ।  
गतिशरीरपरिग्रहाभिमानैर्गतिशरीरपरिग्रहाभिमानतः उपर्युपरि वैमानिकाः प्रतिकल्पं प्रतिप्रस्तारं च  
हीनाः प्रत्येतव्याः ॥ कुतस्ते तथेत्याह;—

उपर्युपरि ते हीना गत्यादिभिरसंभवात् । तत्कारणप्रकर्षस्य परिणामविशेषतः ॥ १ ॥

गत्या तावदुपर्युपरि हीना देवास्तत्कारणस्य विषयाभिष्वंगोद्रेकस्य हीनत्वात् तथा परिणामेनोत्पत्तेः ।  
शरीरेणापि हीनास्तत्कारणस्य प्रवृद्धशरीरनामकर्मादयस्य हीनत्वात् । सौधर्मैशानयोर्देवानां शरीरं सप्त-  
रत्निप्रमाणं, सानत्कुमारमाहेंद्रयोररत्निहीनं, ततोप्यरत्निहीनं कापिष्टांतेषु, ततोपि सहस्रारंतेष्वरत्निहीनं,  
ततोप्यानंतरप्राणतयोरर्धरत्निहीनं, ततोप्यारणाच्युतयोः, ततोप्यधोऽग्रेवेयकेषु, ततो मध्यग्रेवेयकेषु, ततो-  
प्युपरि अग्रेवेयकेष्वनुदिशविमानेषु च, ततोनुचरेषु तत्रारत्निमात्रत्वाद्देवशरीरस्येति हि श्रुतिः । परिग्रहे-  
णापि विमानपरिवारादिलक्षणेन हीनाः तत्कारणस्य प्रकृष्टस्याभावात् । सौधर्मादिषु हि देवानामुपर्युपरि  
नामकर्मविशेषोल्पाल्पतरालपतमविमानपरिवारहेतुरंतरंगो बहिरंगस्तु क्षेत्रविशेषादिरिति कारणापकर्ष-  
तारतम्यात् कार्यापकर्षतारतम्या सिद्धिः । कुतोभिमानेन हीनास्ते ? तत्कारणप्रकर्षस्याभावादेव । किं पुनर-  
भिमानकारणं ? शरीरिणामप्रतनुकषायत्वं मनसः संक्लेशोवधिशुद्धिविरहादतत्त्वावलोकनमसंवेगपरिणामश्च  
तस्य हानितारतम्यादुपर्युपरि देवानामभिमानहानितारतम्यं तत्पुनरभिमानकारणस्य हानितारतम्यं तत्प्र-  
तिपक्षभूतानामतनुकषायत्वाल्लसंक्लेशावधिविशुद्धितत्त्वावलोकनसंवेगपरिणामाधिक्यानां तारतम्यादुपपद्यते  
पूर्वजन्मोपात्तविशुद्धाध्यवसायप्रकर्षतारतम्यादुपर्युपरि तेषामुपपादस्य घटनाच्च ॥ कथं पुनरुपर्युपरिभावो  
वैमानिकानां संगच्छत इत्याशंकायामिदमाह;—

स्थित्यादिभिस्तथाधिक्यस्थान्यथानुपपत्तितः । नोपर्युपरिभावस्य तेषां संकेतिसंगतिः ॥ २ ॥

पूर्वजन्मभाविस्वपरिणामविशेषविशुद्धितारतम्योपात्तशुभकर्मविशेषप्रकर्षतारतम्यात् स्थित्यादिभिराधिक्यं  
तावद्वैमानिकानां सूत्रितं सर्वथा बाधकविधुरत्वात्तदन्यथानुपपत्त्या च तेषामुपर्युपरिभावस्य संगतिः ।  
पूर्वजन्मभाविस्वपरिणामविशेषविशुद्धितारतम्योपात्तशुभकर्मतारतम्यात् स्थित्यादिभिराधिक्यस्य दर्शनात्  
क्षीणाम्थानुपपत्तिरिति चेन्न, तदाधिक्यविशेषस्य तेषामुपर्युपरिभावेनान्यथानुपपत्तिसिद्धेः ॥

अथाद्येषु त्रिषु निकायेषु लेख्याविधानमुक्तं वैमानिकनिकाये संप्रत्युच्यते;—

### पीतपद्मशुक्लेभ्यो द्वित्रिशेषेषु ॥ २२ ॥

ननु च पूर्वमेतद्वक्तव्यं तत्र पुनर्लेख्यामावात् सूत्रस्य लाघवोपपत्तेः आदितस्त्रिषु पीतांतलेभ्योः ततः पीतपद्मशुक्ला द्वित्रिशेषेष्विति । तदसत्, तत्र सौधर्मादिग्रहणे सूत्रगौरवप्रसंगादग्रहणेभिसंबंधानुपपत्तेः संक्षेपार्थमिहैव वचनोपपत्तेः । पीतपद्मशुक्लानां द्वंद्वे पीतपद्मयोरुत्तरपदिकं ह्रस्वं द्रुतापातपरकरणान्मध्यमविडंबितयोरुपसंख्यानमित्याचार्यवचनदर्शनात् मध्यमाशब्दस्य विडंबितोत्तरपदे द्वंद्वेपि ह्रस्वत्वसिद्धेः । ततः पीतपद्मशुक्लेभ्योः येषां देवानां ते पीतपद्मशुक्लेभ्यो इति द्वंद्वपूर्वान्यपदार्था वृत्तिः । द्वित्रिशेषेष्वित्यधिकरणनिर्देशाद्वाद्यादिविकल्पादीनामाधारत्वसिद्धेः ॥ कथं पुनः पीतादयो लेख्यास्तदाधेयानः देवानां विज्ञेया इत्यावेद्यते;—

लेभ्योः पीतादयस्तेषां सूत्रवाक्यप्रभेदतः । प्रत्येतव्याः प्रपंचेन यथागममसंशयं ॥ १ ॥

द्वयोः सौधर्मेक्षानयोः सानत्कुमारमाहेंद्रयोश्च पीतलेभ्योः द्वयोर्ब्रह्मलांतवकल्पयोः शुक्लसतारकल्पयोश्च पद्मलेभ्योः, द्वयोरानतप्राणतयोरारणाच्युतयोश्च शुक्लेभ्योः, त्रिष्वधोर्भवेयकेषु त्रिषु मध्यमभवेयकेषु त्रिषूपरिभवेयकेषु च शुक्लेभ्योः । शेषेष्वनुदिशेषु पंचस्वनुत्तरेषु च शुक्लेभ्यो इति सूत्रवाक्यप्रभेदतां प्रत्येतव्याः । चतुःशेषेष्विति वक्तव्यं स्पष्टार्थमिति चेत् न, अविशेषेण चतुर्षु माहेंद्रांतेषु पीतायाः प्रसंगात्, चतुर्षु च सहस्रांतेषु कल्पेषु पद्मायाः प्रसक्तेः शेषेषु चानतादिषु शुक्लेभ्योः समनुषंगात् तथाचार्यविरोधः स्यात् । तत्र हि सौधर्मेक्षानयोः देवानां पीता लेख्येभ्यो, सानत्कुमारमाहेंद्रयोः पीतपद्मा, ततः कापिष्ठांतेषु पद्मा, ततः सहस्रांतेषु पद्मशुक्ला, ततोऽच्युतांतेषु शुक्ला, ततः शेषेषु परमशुक्लेति । कथं सूत्रेणानभिहितोयं विशेषः प्रतीयते ? पीताग्रहणेन पीतपद्मयोः संग्रहात् पद्माग्रहणेन पद्मशुक्लयोः इत्याहुः । कथं ? तथा लोके शब्दव्यवहारदर्शनात् । छत्रिणो गच्छंतीति यथा छत्रिसहचरितानामछत्रिणामपि छत्रिव्यपदेशात् । पाठांतरेपि यथा व्याख्यानाददोष इति चेन्न, अनिष्टशंकानिबृत्त्यर्थत्वात् । द्वित्रिशेषेष्विति पाठस्य चतुःशेषेष्विति तु पाठे चतुर्णां चतुर्णामुपर्युपरिभावेऽनिष्टः शक्येत तन्निवृत्तिर्यथान्यासवचने कृता भवति । यथासंख्यप्रसंगादत्राप्यनिष्टमिति चेन्न, व्यादिशब्दानामंतर्नीतवीप्सार्थत्वाद्भिभोजनादिवत् । दिने दिने द्विभोजने यम्य स द्विभोजन इत्यादयो यथान्तर्नीतवीप्सार्थास्तथोपर्युपरि द्वयोर्द्वयोस्त्रिषु शेषेषु शेषेष्वित्यंतर्नीतवीप्सार्था व्यादिशब्दा इह व्याख्यायन्ते, ततो न यथासंख्यप्रसंगो वाक्यभेदाद्व्याख्यानाच्च । पीतमिश्रपद्ममिश्रपद्मशुक्लेभ्यो द्विद्विचतुःशेषेष्विति पाठांतरमन्ये मन्यन्ते, तत्र सूत्रगौरवं तदवस्थं । अथवास्तु यथासंख्यमभिसंबंधस्तथापि नानिष्टप्रसंगः । कथं ? द्वयोः युगलयोः पीतलेभ्यो, सानत्कुमारमाहेंद्रयोः पद्मलेभ्योः अविवक्षातः ब्रह्मलोकादिषु त्रिषु कल्पयुगलेषु पद्मलेभ्यो शेषेषु सतारादिषु शुक्लेभ्यो पद्मलेभ्योः अविवक्षातः इत्युक्तौ अभिसंबंधात् । ततो न कश्चिदार्थविरोधः ॥

लेभ्यो निर्देशतः साध्या कृष्णेत्यादिस्वरूपतः । वर्णतो भ्रमरादीनां छायां विभ्रति बाह्यतः ॥ २ ॥

अनंतभेदमासां स्याद्वर्णीतरमपि स्फुटं । एकद्वित्रिकसंख्यादिकृष्णादिगुणयोगतः ॥ ३ ॥

तथांतःपरिणामेन साध्यजीवस्य तच्चतः । स चासंख्यातलोकात्मप्रदेशपरिमाणकः ॥ ४ ॥

तत्कषायोदयस्थानेष्वित्यस्तत्कृष्टमध्यम— । जघन्यात्मकरूपेषु क्लेशहान्या निवर्तनात् ॥ ५ ॥

कृष्णादयोऽशुभास्तिस्रो विवर्तते शरीरिणः । जघन्यमध्यमोत्कृष्टेष्वंशांशेषु विवृद्धितः ॥ ६ ॥

विशुद्धेरुत्तरास्तिस्रः शुभा एवं विपर्ययात् । विशुद्धिहान्या संकेशवृद्ध्या चैव शुभेतराः ॥ ७ ॥  
 एकैका चाप्यसंख्येयलोकात्मा व्यवसायभृत् । लेख्याविशेषतो ज्ञेयाः कषायोदयभेदतः ॥ ८ ॥  
 तथा संक्रमतः साध्या लेख्याः केशविशुद्धिजात् । क्रिश्यमानस्य कृष्णायां न लेख्यांतरसंक्रमः ॥ ९ ॥  
 तस्यामेव तु षटस्थानपतितेन विवर्धते । हीयते च पुमानेष संक्रमेण निजक्रमात् ॥ १० ॥  
 कृष्णा प्राथमिककेशस्थानाद्धि परिवर्धते । संख्येयादप्यसंख्येयभागतः खनिमित्ततः ॥ ११ ॥  
 संख्येयादिगुणाद्वापि नान्यथेति विनिश्चयः । लेख्यांतरस्य कृष्णातोऽशुभस्यान्यस्य बाधनात् ॥ १२ ॥  
 तत्कृष्णलेख्यतः स्थानाद्वीयमानो विहीयते । कृष्णायामेव नान्यस्यां लेख्यायां हेत्वभावतः ॥ १३ ॥  
 साधनंतादिभागाद्वा संख्यातादिगुणात्तथा । हीयते नान्यथा स्थानपट्टसंक्रमतोऽभृत् ॥ १४ ॥  
 यदानंतगुणा हानिः कृष्णायाः संक्रमस्तदा । नीलाया उत्तमस्थाने तल्लेख्यांतरसंक्रमः ॥ १५ ॥  
 एवं विशुद्धिवृद्धौ स्याच्छुक्कलेख्यस्य संक्रमः । शुक्लायामेव नान्यत्र लेख्या एवावसानतः ॥ १६ ॥  
 तथा विशुद्धिहान्यां स्यात्तल्लेख्यांतरसंक्रमः । अनंतगुणहान्यैव नान्यहान्या कदाचन ॥ १७ ॥  
 मध्ये लेख्याचतुष्कस्य शुद्धिसंक्रेशयोर्वृणां । हानौ वृद्धौ च विज्ञेयस्तेषां स्वपरसंक्रमः ॥ १८ ॥  
 तथैव कर्मतो लेख्याः साध्याः षडपि भेदतः । फललक्षणदृष्टांतसामर्थ्यात्तत्त्ववेदिभिः ॥ १९ ॥  
 आद्या तु स्कंधभेदेच्छा विटपच्छेदशेषी । परा च शाखाछेदीच्छादनुशाखाछिदैषणा ॥ २० ॥  
 पिंडिकाछेदनेच्छा च स्वयं पतितमात्रक- । फलादिप्ता च कृष्णादिलेख्यानां भक्षणेच्छया ॥ २१ ॥  
 तथा लक्षणतो लेख्याः साध्याः सिद्धाः प्रमाणतः । पराननुभयादिः स्यात्कृष्णायास्तत्र लक्षणः  
 अलस्यादिस्तु नीलाया मात्सर्यादिः पुनः स्फुटं । कापोत्या दृढमैत्र्यादिः पीतायाः सत्यवादिता  
 प्रभृति पञ्चलेख्यायाः शुक्लायाः प्रशमादिकं । गत्या लेख्यास्तथा ज्ञेयाः प्राणिनां बहुभेदया ॥ २४ ॥  
 प्रत्यंशकं समाख्याताः पञ्चशतिरिहांशकाः । तत्राष्टौ मध्यमास्तावदायुषो बंधहेतवः ॥ २५ ॥  
 आषोपदेशतः सिद्धाः शेषास्तु गतिहेतवः । पुण्यपापविशेषाणामुपचारतया हि ते ॥ २६ ॥  
 भवायुर्गतिभेदानां कारणं नामभेदवत् । शुक्लोत्कृष्टांशकादात्मा भवेत्सर्वार्थसिद्धिगः ॥ २७ ॥  
 कृष्णोत्कृष्टांशकात् स्यादप्रतिष्ठानगाम्यसौ । शेषांशकवशाद्भानागतिभागवगम्यताम् ॥ २८ ॥  
 यथागमं प्रपंचेन विद्यानंदमहोदया । स्वामित्वेन तथा साध्या लेख्या साधनतोपि च ॥ २९ ॥  
 संख्यातः क्षेत्रतश्चापि स्पर्शनात्कालतोंतरात् । भावाच्चाल्पबहुत्वाच्च पूर्वसूत्रोक्तनीतितः ॥ ३० ॥

### प्राग्ग्रैवेयकेभ्यः कल्पाः ॥ ३३ ॥

सौधर्मादिग्रहणमनुवर्तते, तेनायमर्थः—सौधर्मादयः प्राग्ग्रैवेयकेभ्यः कल्पा इति । सौधर्मादिसूत्रा-  
 नंतरमिदं सूत्रं वक्तव्यमिति चेन्न, स्थितिप्रभावादिसूत्रत्रयस्य व्यवधानप्रसंगात् । सति व्यवधानेऽनेन  
 विधीयमानोर्थः कल्पेणैव स्यादनंतरत्वात् ॥ के पुनः कल्पातीता इत्याह;—

कल्पाः प्रागेव ते बोध्या ग्रैवेयकविमानतः । तदादयस्तु सामर्थ्यात् कल्पातीताः प्रतीतितः १

ननु च परिशेषाद्ग्रैवेयकादीनां कल्पातीतत्वसिद्धौ भवनवास्यादीनां कल्पातीतत्वप्रसंग इति चेन्न,  
 उपर्युपरीत्यनुवर्तनात् ॥

### ब्रह्मलोकालया लौकांतिकाः ॥ ३४ ॥

एत्यासिद्धीयत इत्याल्यो निवासः । ब्रह्मलोक आलयो येषां ते ब्रह्मलोकालयाः । सर्वब्रह्मलोकदे-  
 वानां लौकांतिकत्वप्रसंग इति चेन्न, लोकांतोपश्लेषात् । ब्रह्मलोकस्यांतो हि लोकांतः लोकांते भवा

लौकांतिका इति न सर्वत्र ब्रह्मलोकदेवास्तथा । अथवा लोकः संसारः 'जन्मजरामृत्युसंकीर्णः तस्यांतो  
लोकांतः तत्प्रयोजना लौकांतिकाः । ते हि परीतसंसाराः ततश्च्युत्वा एकं गर्भवासमवाप्य परि-  
निर्वाति ॥ किं पुनरनेन सूत्रेण क्रियत इत्याह;—

तत्र लौकांतिका देवा ब्रह्मलोकालया इति । सूचनात् कल्पवासित्वं तेषां नियतमुच्यते ॥ १ ॥

लौकांतिकानां कल्पोपपन्नकल्पातीतेभ्योन्यत्वं मा भूदिति तेषां कल्पवासिनियमोऽनेन क्रियते न  
ततो देवानां चतुर्णिकायत्वनियमो विरुध्यते ॥

तद्विशेषप्रतिपादनार्थमाह;—

**सारस्वतादित्यवन्द्यरुणगर्दतोयतुषिताव्यावाधारिष्टाश्च ॥ २५ ॥**

किमिमे सारस्वतादयः पूर्वोत्तरादिदिक्षु यथाक्रमं । तद्यथा—अरुणसमुद्रप्रभवो मूले संख्येययोजन-  
विस्तारस्तमसः स्कंधः समुद्रवल्याकृतिरिति तीव्रांधकारपरिणामः स ऊर्ध्वं क्रमवृद्ध्या गच्छन् मध्येते  
षा संख्येययोजनबाहुल्यः अरिष्टविमानम्याधोभागे समेतः कुक्कुटकुटीवदवस्थितः । तस्योपरि तमोराज-  
योष्ठा व्युत्पत्त्यारिष्टेद्रकविमानसमप्रणिधयः । तत्र चतसृष्वपि दिक्षु द्वंद्वं गतास्तिर्यगालोकातात् तदंतरेषु  
पूर्वोत्तरकोणादिषु सारस्वतादयो यथाक्रमं वेदितव्याः । चशब्दसमुच्चिताः सारस्वताद्यंतरालवर्तिनः  
परैऽऽध्यामसूर्याभादयो द्वंद्ववृद्ध्या स्थिताः प्रत्येतव्याः । तद्यथा—सारस्वतादित्ययोर्ंतरालेऽऽध्यामसूर्याभाः,  
आदित्यवह्न्योश्चंद्राभसत्याभाः, वह्न्यरुणयोः श्रेयस्करक्षेमंकराः, अरुणगर्दतोययोर्वृषभेष्टकामचाराः, गर्द-  
तोयतुषितयोर्विमाणरजोदिगतरक्षिताः, तुषिताव्यावाधयोरात्मरक्षितसर्वरक्षिताः, व्यावाधारिष्टयोर्मरुद्व-  
सवः, अरिष्टसारस्वतयोरश्वविश्वाः । तान्येतानि विमानानां नामानि तन्निवासिनां च देवानां तत्साहच-  
र्यात् । तत्र सारस्वताः सप्तशतसंख्याः, आदित्या वह्नयः सप्तसहस्राणि सप्ताधिकानि, अरुणाश्च तावंत  
एव, गर्दतोया नवसहस्राणि नवोत्तराणि, तुषिताश्च तावंत एव, व्यावाधा एकादशसहस्राण्येकादशानि,  
अरिष्टा अपि तावंत एव । चशब्दसमुच्चितानां संख्योच्यते—अध्यामे देवाः सप्तसहस्राणि सप्ताधिकानि,  
सूर्याभे नवनवोत्तराणि, चंद्राभे एकादशैकादशोत्तराणि, सत्याभे त्रयोदश त्रयोदशोत्तराणि, श्रेयस्करं पंच-  
दशपंचदशोत्तराणि, क्षेमंकरे सप्तदशसप्तदशोत्तराणि । वृषभेष्टे एकोनविंशत्येकोनविंशत्यधिकानि, कामचारे  
एकविंशत्येकविंशत्यधिकानि, निर्माणरजसि त्रयोविंशतित्रयोविंशत्यधिकानि, दिगंतरक्षिते पंचविंशतिपंचविं-  
शत्यधिकानि, आत्मरक्षिते सप्तविंशतिसप्तविंशत्यधिकानि, सर्वरक्षिते एकात्रिंशदेकात्रिंशदधिकानि,  
मरुति एकत्रिंशदेकत्रिंशदधिकानि, वसुनि त्रयस्त्रिंशत्त्रयस्त्रिंशदधिकानि, अश्वे पंचत्रिंशत्पंचत्रिंशदधि-  
कानि, विश्वे सप्तत्रिंशत्सप्तत्रिंशदधिकानि । त एते चतुर्विंशतिलौकांतिकगणाः समुदिताः चत्वारिंशत्स-  
हस्राणि अष्टसप्ततिश्च शतानि षडुत्तराणि । सर्वे स्वतंत्राः हीनाधिकत्वाभावात् । विषयरतिविरहाद्दे-  
वर्षयः तत एवेतरेषां देवानामर्चनीयाः चतुर्दशपूर्वधराः सततं ज्ञानभावनावहितमनसः नित्यं संसारा-  
दुद्धिमाः अनित्याशरणाद्यनुपेक्षावहितचेतसः तीर्थकरनिःक्रमणप्रबोधनपराः नामकर्मविशेषोदयादुपजायन्ते ॥

तेनैकचरमास्तद्वच्छक्राद्याश्चोपलक्षिताः ॥ १ ॥

यथैकचरमा लौकांतिकाः सर्वैर्यथैकचरमाः प्राप्ताः सूत्रिताः तथा शक्रादयश्च तेषामुपलक्षणत्वात् ॥

क पुनर्द्विचरमा इत्याह;—

**विजयादिषु द्विचरमाः ॥ २६ ॥**

आदिशब्दः प्रकारार्थः । कः प्रकारः ? सम्यग्दृष्टित्वे निर्ग्रन्थत्वे च सत्युपपादः । स च विजयस्येव

वैजयंतापराजितानामनुदिशानामप्यस्तीति तत्रादिशब्देन गृह्यते । सर्वार्थसिद्धस्य ग्रहणप्रसंग इति चेन्न, तस्यान्वर्थसंज्ञाकरणात् पृथगुपादानाच्च लौकांतिकवदेकचरमत्वसिद्धेः । कथं पुनर्विजयादीनां द्विचरमत्वं मनुष्यभवापेक्षायां तथैव व्याख्याप्रज्ञसिद्धदण्डकेऽभिधानात् । देवभवापेक्षायामपि त्रिचरमत्वप्रसंगात् । मनुष्यभवस्य पुनरेकस्य मुख्यचरमत्वं येनैव निर्वाणप्राप्तेः । अपरस्य तु चरमप्रत्यासत्तेरुपचरितं चरमत्वं सजातीयस्य व्यवधायकस्याभावात् तस्य तत्प्रत्यासत्तिसिद्धेः । द्वौ चरमौ मनुष्यभवौ येषां ते द्विचरमाः देवाः विजयादिषु प्रतिपत्तव्याः । अभान्यत्र सौधर्मादिषु कियच्चरमा देवा इत्यावेदयितुमाह;—

तथा द्विचरमाः प्रोक्ता विजयादिषु यतोऽमराः । ततोऽन्यत्र नियामोस्ति न मनुष्यभवेऽपि ॥ १ ॥

यतो लौकांतिकानां सर्वार्थसिद्धस्य शक्रस्य च तदग्रमहिष्या लोकपालादीनामेकचरमत्वमुक्तं तथा विजयादिदेवानां द्विचरमत्वं, ततोऽन्यत्र सौधर्मादिषु नियमो नास्तीति गम्यते ॥

इत्येकादशभिः सूत्रैर्वैमानिकनिरूपणं । युक्त्यागमवशादात्तं तन्निर्वाणचतुष्टयम् ॥ २ ॥

इति तत्त्वार्थश्लोकवार्तिकालंकारे चतुर्थाध्यायस्य प्रथममाहिकम् ।

## औपपादिकमनुष्येभ्यः शेषास्तिर्यग्योनयः ॥ २७ ॥

औपपादिकाश्च मनुष्याश्चौपपादिकमनुष्या इत्यत्र द्वेभ्यर्हितत्वादौपपादिकशब्दस्य पूर्वनिपातः । मनुष्यशब्दस्याल्पाक्षरत्वेपि तस्मादुत्तरत्र प्रयोगः, अभ्यर्हितत्वस्याल्पाक्षरापवादत्वात् । तेभ्योऽन्ये शेषाः संसारिणः तिर्यग्योनयः प्रत्येयाः, तिर्यग्नामकर्मोदयसद्भावात् । न पुनः सिद्धाः संसारिप्रकरणे तदप्रसंगात् । कस्मात्पुनर्हि तेभिधीयन्ते । तिर्यक्प्रकरणे तेषामभिधानार्हत्वात् इत्याशङ्कमानं प्रत्याह;—

सर्वलोकाश्रयाः सिद्धास्तिर्यचोऽप्यर्थतोगिनः । संतापपादिकेभ्यस्ते मनुष्येभ्योऽपि चापरे ॥ १ ॥

इति संक्षेपतस्तिर्यग्योनिजानां विनिश्चयः । कृतोत्र सूत्रकारेण लक्षणावासमेदतः ॥ २ ॥

अधोलोकं मध्यलोकमूर्ध्वलोकं चाभिधाय यदत्र प्रकरणाभावेपि तिर्यग्योनिजानां निरूपणं सूत्रकारेण कृतं तत्तेषां सर्वलोकाश्रयत्वप्रतिपत्त्यर्थं संक्षेपार्थं च । तिर्यक्प्रकरणस्य सूत्रस्याभिधाने सर्वतिर्यग्भेदवचने सति सूत्रस्य गौरवप्रसंगात् सर्वलोकाश्रयत्वं पुनरेषा परिशेषात् योज्यते । तिर्यग्योनयो द्विविधाः सूक्ष्मा बादराश्च, सूक्ष्मबादरनामकर्मद्वैविध्यात् । तत्र सूक्ष्माः सर्वलोकवासिनः, बादरास्तु नियतावासा इति नियतावासमेदनिरूपणं तिर्यग्योनिशब्दनिरुक्त्या लक्षणनिरूपणं तिरश्ची न्यग्भूतोपजाता योनिर्येषां ते तिर्यग्योनय इति । मनुष्यादीनां केषांचित् परोपबाह्यत्वात् तिर्यग्योनित्वप्रसंगादिति चेन्न, तिर्यग्नामकर्मोदये सतीति वचनात् ॥

संप्रति भवनवासिनां तावदुक्तस्थितिप्रतिपादनार्थमाह;—

## स्थितिरसुरनागसुपर्णद्वीपशेषाणां सागरोपमत्रिपत्योपमार्ध- हीनमिता ॥ २८ ॥

असुरादीनां सागरोपमादिभिरभिसंबंधो यथाक्रमं ॥

## सौधर्मेऽनानयोः सागरोपमेधिके ॥ २९ ॥

द्विवचननिर्देशाद्वित्वगतिः, अधिके इत्यधिकार आमहसारात् ॥

## सानत्कुमारमाहेंद्रयोः सप्त ॥ ३० ॥

अधिकारात् सागरोपमाधिकानि चेति संप्रत्ययः ॥

## त्रिसप्तनवैकादशत्रयोदशपंचदशभिरधिकानि तु ॥ ३१ ॥

ससेत्यनुवर्तते, तेन सानत्कुमारमाहेंद्रयोरुपरि द्वयोः कल्पयोः सप्तसागरोपमाणि त्रिभिरधिकानि इति दश साधिकानि स्थितिः, तयोरुपरि द्वयोः कल्पयोः सप्त सप्ताधिकानीति चतुर्दशाधिकानीति, तयोरुपरि द्वयोः सप्त नवभिरधिकानीति षोडशाधिकानि, तयोरुपरि द्वयोः सप्तैकादशभिरधिकानीत्यष्टदशाधिकानि, तयोरुपरि द्वयोरानतप्राणतयोः सप्तत्रयोदशभिरधिकानीति विंशतिरेव, तयोरुपरि द्वयोरारणाच्युतयोः सप्तपंचदशभिरधिकानीति द्वाविंशतिरेव । तुशब्दस्य विशेषणार्थत्वात् । आसहसादधिकारात् परत्राधिकानीत्यभिसंबंधाभावः ॥

## आरणाच्युतादूर्ध्वमेकैकेन नवसु ग्रैवेयकेषु विजयादिषु सर्वार्थसिद्धौ च ॥ ३२ ॥

अधिकारादधिकसंबंधः । ग्रैवेयकेभ्यो विजयादीनां पृथग्ग्रहणमनुदिशसंग्रहार्थं । प्रत्येकमेकैकवृद्ध-भिसंबंधार्थं नवग्रहणं । सर्वार्थसिद्धस्य पृथग्ग्रहणं विकल्पनिवृत्त्यर्थं ॥

का पुनरियं भवनवास्यादीनां स्थितिरुक्तेत्याह;—

स्थितिरित्यादिसूत्रेण योक्ता भवनवासिनां । विशेषेण स्थितिर्या च तदनंतरकीर्तिता ॥ १ ॥  
सूत्रैश्चतुर्भिरभ्यासाद्यथागमविशेषतः । परा वैमानिकानां च सोत्तरत्रावरोक्तितः ॥ ३ ॥

अवरायाः स्थितिरुत्तरत्र वचनादिह भवनवासिनामेकेन सूत्रेण वैमानिकानां च चतुर्भिः सूत्रैर्विशेषेण या स्थितिः परोक्ता सा परोक्तृष्टेति गम्यते ॥

का पुनरवरेत्याह;—

## अपरा पत्योपममधिकम् ॥ ३३ ॥

परिशेषात्सौधमैशानयोर्देवानामवरा स्थितिरियं विज्ञायते, ततोन्वेषामुत्तरत्र जघन्यस्थितेर्वक्ष्यमाणत्वात् ॥  
पत्योपममतिरिक्तमवरास्थितिमब्रवीत् । सौधमैशानयोः सेह सूत्रेर्थात्संप्रतीयते ॥ १ ॥  
तत एवानंतरसूत्रेण सानत्कुमारादिषु जघन्या स्थितिरुच्यते;—

## परतः परतः पूर्वा पूर्वानंतरा ॥ ३४ ॥

अपरेत्यनुवर्तते, तेन परतः परतो या च परा स्थितिः सा पूर्वा पूर्वानंतरा परस्मिन्नवरा स्थितिरिति संप्रत्ययः । अधिकग्रहणानुवृत्तेः सातिरेकसंप्रत्ययः । आ विजयादिभ्योधिकारः । अनंतरेति वचनं व्यवहितनिवृत्त्यर्थं । सर्वेत्येतावत्युच्यमाने व्यवहितग्रहणप्रसंगस्तत्रापि पूर्वशब्दप्रवृत्तेः ॥

## नारकाणां च द्वितीयादिषु ॥ ३५ ॥

किमर्थं नारकाणां जघन्या स्थितिरिह निवेदितेत्याह;—

सानत्कुमारमाहेंद्रप्रभृतीनामनंतरे । यथा तथा द्वितीयादिपृथिवीषु निवेदिता ॥ १ ॥

नारकाणां च संक्षेपादनैव तदनंतरे देवस्थितिप्रकरणेपि नारकस्थितिबचनं संक्षेपार्थं ॥

## दशवर्षसहस्राणि प्रथमायाम् ॥ ३६ ॥

पृथिव्यां नरकाणामवरस्थितिरिति घटनीयं ॥

भवनेषु च ॥ ३७ ॥

दशवर्षसहस्राणि देवानामवरा स्थितिरिति सप्रत्ययः ॥

व्यंतराणां च ॥ ३८ ॥

अपरा स्थितिर्दशवर्षसहस्राणीति चशब्देन समुचीयते ॥

दशवर्षसहस्राणि प्रथमायाद्युदीरिता । भवनेषु च सा प्रोक्ता व्यंतराणां च तावती ॥ १ ॥

अथ व्यंतराणां परा का स्थितिरित्याह;—

परापल्योपममधिकम् ॥ ३९ ॥

स्थितिरिति संबंधः ॥

ज्योतिष्काणां च ॥ ४० ॥

पल्योपममधिकं परा स्थितिघटना ॥

तदष्टभागोऽपरा ॥ ४१ ॥

स्थितिर्ज्योतिष्काणामिति संप्रत्ययस्तेषामनंतरत्वात् ॥

परेषामधिकं ज्ञेयं पल्योपममवस्थितिः । ज्योतिष्काणां च तद्वत्तदष्टभागोऽपरोदिता ॥ १ ॥

यथा व्यंतराणां पल्योपममधिकं परा स्थितिः तद्वत् ज्योतिष्काणामपि तद् ज्ञेयं तदष्टभागः । पुनरवरा स्थितिर्ज्योतिष्काणां प्रतीता । अथ मध्यमा स्थितिः कुतोवगम्यत इत्याह;—

सामर्थ्यान्मध्यमा बोध्या सर्वेषां स्थितिरायुषः । प्राणिनां सा च संभाव्या कर्मवैचित्र्यसिद्धितः ॥ २ ॥

ननु यद्वद्वटादीनां विचित्रा स्थितिरिष्यते । कर्मानपेक्षिणां तद्वद्देहिनामिति ये विदुः ॥ ३ ॥

तेऽन्मिज्ञा घटादीनामपि तद्वद्वक्तृकर्मभिः । स्थितेर्निष्पादनादृष्टकारणव्यभिचारतः ॥ ४ ॥

सूक्ष्मो भूतविशेषश्चेन्न्यभिचारेण वर्जितः । तद्वद्विचित्रं कर्म तन्न सिद्धं तथाख्यया ॥ ५ ॥

परापरस्थितिवचनसामर्थ्यात् मध्यमानेकविधा स्थितिर्देवनारकाणां तिर्यङ्मनुष्याणामिव संभाव्या । सा च कर्मवैचित्र्यसिद्धिं प्राप्य व्यवतिष्ठते ततः कर्मवैचित्र्यमनुमीयते । स्थितिर्बैचित्र्यसिद्धेरन्यथानुपपत्तेः । कर्मवैचित्र्याभावेऽपि घटादीनां स्थितिर्बैचित्र्यदर्शनादसिद्धान्यथानुपपत्तिरिति येऽभ्यमन्यन्त तेऽन्मिज्ञा एव, घटादीनामपि विचित्रायाः स्थितेस्तदुपभोक्तृप्राणिकर्मभिर्विचित्रैर्निवर्तनात्, कुंभकारादिदृष्टतत्कारणानां व्यभिचारात् । अदृष्टकारणानपेक्षित्वे तदघटनात् । समानकुंभकारादिकारणानां समानकालजन्मानां सदृशक्षेत्राणां समानकारणानां च घटादीनां समानकालस्थितिप्रसंगात् । मुद्गरादिविनाशकरणसंपातवैचित्र्याद् दृष्टादेव घटस्थितिवैचित्र्यमिति चेत्, तदेव कुतः? समानकारणादित्वेऽपि तेषामिति चिंत्यं । स्वकारणविशेषाद् दृष्टादेवेति चेन्न, मुद्गरादिविनाशकारणसंपातहेतोः पुरुषप्रयत्नादेः परिदृष्टस्य व्यभिचारात् । समानेऽपि तस्मिन् क्वचित्संपातादर्शनात् । समानेऽपि च तत्संपाते तद्विनाशाप्रतीतेः कारणांतरस्य सिद्धेः । सूक्ष्मो भूतविशेषः सर्वथा व्यभिचारवर्जितो विविधः कारणांतरमिति चेत्, तदेव कर्मास्माकं सिद्धं तस्य सूक्ष्मभूतविशेषसंज्ञामात्रं तु भिद्यते परिदृष्टस्य सूक्ष्मभूतविशेषस्य



व्यभिचारवर्जितत्वासंभवात् । अथ किमेते संसारिणो जीवाः कर्मवैचित्र्यात् स्थितिवैचित्र्यमनुभवन्तो नानात्मानः प्रत्येकायचैकात्मानः इति ? यदि नानात्मानस्तदा नु संबंधानाद्यभावः स्यादेकसंतानेपि नाना-  
संतानवत् । अथैकात्मानस्तदानुभवस्मरणादिसंक्रमानुपपत्तिः पौर्वापर्यायोगादिति वदन्तं प्रत्याह—

ततः संसारिणो जीवाः स्वतत्त्वादिभिरीरिताः । नानैकात्मतया संतो नान्यथार्थक्रियाक्षतेः ६

यस्माद्वितीयाध्याये स्वतत्त्वलक्षणादिभिः स्वभावैः संसारिणो जीवाः प्रत्येकं निश्चितास्तृतीयचतुर्था-  
ध्याययोश्चाधारादिविशेषैर्नानाविधैरध्यवसितास्ततो नानैकात्मतया व्यवस्थिताः । न पुनर्नानात्मान एवै-  
कात्मान एव वा सर्वार्थक्रियाविरहात्तेषामसत्त्वप्रसंगात् । संश्व सर्वसंसारी जीव इति निश्चितप्रायं,  
अभावविलक्षणत्वं हि सत्त्वं तच्च नास्तीत्येकस्वभावाद्धि भावाद्वैलक्षण्यं ॥ नानास्वभावत्वं जीवस्य कुत  
इत्याह;—

जन्मास्तित्वं निवृत्तिं च क्रमाद्वृद्धिमपक्षयं । विनाशं च प्रपद्यते विकारं षड्विधं हि ते ॥ ७ ॥

सर्वो हि भावो जन्म प्रतिपद्यते निमित्तद्वयवशादात्मलाभमापद्यमानस्य जायत इत्यस्य विषयत्वात् ।  
यथा सुवर्णं कटकादित्वेन अस्तित्वं च प्रतिपद्यते स्वनिमित्तवशादवस्थामाविर्भूतार्थस्यास्तीति प्रत्ययाभि-  
धानगोचरत्वात् । निवृत्तिं च प्रपद्यते तत् एवावस्थांतरावासिदर्शनात् परिणमते इत्यस्य विषयत्वात् ।  
वृद्धिं च प्रतिपद्यते अनिवृत्तपूर्वस्वभावस्य भावांतरेणाधिक्यं लभमानस्य वर्द्धते इत्यस्य विषयत्वात् ।  
अपक्षयं च प्रपद्यते क्रमेण पूर्वभावैकदेशविनिवृत्तिं प्राप्नुवतो वस्तुनोपक्षीयत इत्यस्य विषयत्वात् ।  
विनाशं च प्रतिपद्यते, तत्पर्यायसामान्यनिवृत्तिं समासादयतार्थस्य नश्यतीत्यस्य गोचरत्वात् । तथा  
जीवा अपि भावाः संतः षड्विधं विकारं प्रपद्यन्ते अभावविलक्षणत्वादित्येके, तेषां यद्यवस्तुविलक्षणत्वं  
सत्त्वं धर्मस्तदा न सम्यगिदं साधनं । प्रतिक्षणपरिणामेनैकेन अभावविलक्षणत्वं वस्तुत्वं तदा युक्तं ।  
ततो जीवस्य षड्विकारप्राप्तिसाधनं वस्तुत्वस्य तदविनाभावसिद्धेः । अथासत्त्वधर्मविलक्षणत्वं सत्त्वं धर्म-  
स्तदा न सम्यगिदं साधनं प्रतिक्षणपरिणामैकेन ऋजुसूत्रविषयेण व्यवहारनयगोचरेण द्रव्येण च व्यभि-  
चारात् तस्य षड्विधविकाराभावेपि सत्त्वधर्माश्रयत्वेनाभावविलक्षणत्वसिद्धेरन्यथा सिद्धांतविरोधात् ॥  
ननु च वस्तुत्वमप्यभावविलक्षणत्वं न जीवानां षड्विधविकारप्राप्तिं साधयति तस्यास्तित्वमात्रेण व्याप्त-  
त्वादिति मन्यमानं प्रत्याह;—

विभ्रतेस्तित्वमेवैते शश्वदेकात्मकत्वतः । नान्यं विकारमित्येके तच्च जन्मादिदृष्टितः ॥ ८ ॥

एतेष्वस्तित्वादिषु मध्ये अस्तित्वमेवात्मानो विभ्रति नान्यं पंचविधं जन्मादिविकारं तेषां नित्यैक-  
रूपत्वात् स्वरूपेण शश्वदस्तित्वोपपत्तेरित्येके । तत्र सम्यक्, तेषां जन्मादिदर्शनात् । मनुष्यादीनां हि  
देहिनां बाल्यादिभावेन जन्मादयः प्रतीयन्ते मुक्तात्मनामपि मुक्तत्वादिना ते संभाव्यत इति प्रतीति-  
विरुद्धं जीवानां जन्मादिविकारविकलत्ववचनम् ॥

जन्मादयः प्रधानस्य विकाराः परिणामिनः । तत्संसर्गात्प्रतीयन्ते आन्ते पुंसीति चेन्न वै ॥ ९ ॥

तेषां भावविकारत्वादात्मन्यप्यविरोधतः । जन्मादिरहितस्यास्याप्रतीते आत्यसिद्धितः ॥ १० ॥

विकारी पुरुषः सत्त्वाद्बहुधानकवत्तव । सर्वार्थक्रियाहानेरन्यथा सत्त्वहानितः ॥ ११ ॥

यथा हि प्रधानं भावस्तथात्मापि सन्नभ्युपगंतव्यः । सत्त्वं चार्थक्रियया व्याप्तं तदभावे स्वपुष्पव-  
त्सत्त्वानुपपत्तेः । सा चार्थक्रिया क्रमयौगपद्याभ्यां व्याप्ता, तद्विरहेर्थाक्रियाविरहात्तद्वत् । ते च क्रमयौग-  
पद्ये विकारत्वेन व्याप्ते जन्मादिविकाराभावे क्रमानुपलब्धेरात्मनोऽसत्त्वप्रसक्तेरित्युक्तप्रायं ॥

जायंते ते विनश्यन्ति संति च क्षणमात्रकं । पुमांसो न विवर्तते वृद्ध्यपक्षयगाश्च न ॥ १२ ॥

इति केचित्प्रध्वस्तास्तेष्वेतेनैवाविगानतः । विवर्ताद्यात्मतापाये सत्त्वस्यानुपपत्तितः ॥ १३ ॥

यथैव हि जन्मविनाशास्तित्वापेक्षणमपि न परमार्थसत्त्वं तथा विवर्तनपरिवर्धनपरिक्षयणात्मकत्वा-  
पायेपि तथा प्रतीयते, अन्यथा कूटस्थात्मनीव खे पुष्पवद्वा चेतनस्य सत्त्वानुपपत्तेः । स्वभावांतरणोपप-  
त्तिरेव परिणामो वृद्धिश्चाधिक्येनोत्पत्तिरपक्षयस्तु विनाश एवेति न षड्विकारो जीव इति चेन्न, अन्वि-  
तस्वभावापरित्यागेन सजातीयेतरस्वभावांतरमात्रप्राप्तेः परिणामत्वादाधिक्येनोत्पत्तेश्च वृद्धित्वाद्देशतो विना-  
शस्यापक्षयत्वात्परिणामादीनां विनाशोत्पादास्तित्वेभ्यः कथंचिद्वेदवचनात् । जीवस्यान्वितस्वभावासिद्धे-  
र्यथोक्तपरिणामादनुपपत्तिरिति चेन्न, तस्य पुरस्तादन्वितस्य भावस्य प्रमाणतः साधनात् । ततो न जीव-  
स्यैकानेकात्मकत्वे साध्ये सत्त्वादित्ययं हेतुरसिद्धोऽनैकातिको विरुद्धो वा, जन्माद्यनेकविकारात्मकत्वा-  
पायेन्वितैकत्वभावाभावे च सर्वथा सत्त्वानुपपत्तेः । एतेनानेकवाग्विज्ञानविषयत्वमात्मनो निवेदितं ।  
तथानेकशक्तिप्रचितत्वं वस्त्वन्तरसंबंधाविर्भूतानेकसंबंधिरूपत्वं अन्यपेक्षानेकरूपोत्कर्षोत्कर्षपरिणतगुणसं-  
बंधित्वं अतीतानागतवर्तमानकालसंबंधित्वं उत्पादव्ययप्रौढ्ययुक्तत्वं अन्वयव्यतिरेकात्मकत्वं च समर्थितं ।  
तस्य जन्मादिविकारषट्प्रपञ्चात्मकत्वात्सत्त्वव्यापकत्वोपपत्तेः । सत्त्वान्यथानुपपत्त्या प्रसिद्धं च तत्सर्वमे-  
कात्मकत्वमनेकात्मकत्वं च जीवस्य साधयति तदन्यतरापाये अनेकवाग्विज्ञानविषयत्वाद्यनुपपत्तेः । तद-  
नुपपत्तौ सत्त्वानुपपत्तेश्च जीवतत्त्वाव्यवस्थितिप्रसगात् । तत्र जन्मादिविकारप्रपञ्चस्याविद्योपकल्पितत्वे  
क्रमाद्यनेकयोरप्यविद्योपकल्पितत्वप्रसक्तिः । ततश्चार्थक्रियाप्यविद्याविजृम्भितैवेति न सत्त्वं परमार्थतः  
प्रसिद्ध्यते । तत एव संचिन्मात्रं तत्त्वमित्ययुक्तं, तस्य ब्रह्माद्यद्वैतवदप्रतीतेरिति प्रपञ्चेन समर्थितत्वात् ।  
नानैकात्मतया प्रतीतेरन्तर्बहिश्च सुनिश्चितासम्बद्धाधकत्वसिद्धेश्च सिद्धो नानैकात्मको जीवः ॥

ततः स्वतत्त्वादिविशेषचित्तनं घटेत जीवस्य नयप्रमाणतः ।

क्रमाद्यनेकांततया व्यवस्थितेरिहोदितन्यायबलेन तत्त्वतः ॥ १४ ॥

इति चतुर्थाध्यायस्य द्वितीयमाहिकम् ।

इति श्रीविद्यानंदिआचार्यविरचिते तत्त्वार्थश्लोकवार्तिकालंकारे चतुर्थोऽध्यायः समाप्तः ॥ ४ ॥





अथ पञ्चमोऽध्यायः ॥ ५ ॥

अजीवकाया धर्माधर्माकाशपुद्गलाः ॥ १ ॥

किमर्थास्य सूत्रस्य प्रवृत्तिरत्रेत्याहः—

अथाजीवविभागादिविवादविनिवृत्तये । अजीवेत्यादिसूत्रस्य प्रवृत्तिरूपपद्यते ॥ १ ॥

सम्यग्दर्शनविषयभावेन जीवोद्दिष्टे दृष्टेजीवतत्त्वव्याख्यानमर्हत्येव, तत्र च लक्षणविभागविशेषलक्षणविप्रतिपत्तौ तद्विनिवृत्त्यर्थास्य सूत्रस्य प्रवृत्तिर्घटत एवान्यथा निःशङ्कमजीवतत्त्वाव्यवस्थानात् ॥

अजीवनादजीवाः स्युरिति सामान्यलक्षणं । कायाः प्रदेशबाहुल्यादिति कालाद्विशिष्टता ॥ २ ॥

धर्मादिशब्दतो बोध्यो विभागो भेदलक्षणः । तेन नैकं प्रधानादिरूपता नाप्यनंशता ॥ ३ ॥

निःशेषाणामजीवानामिति सिद्धं प्रतीतितः । विपक्षे बाधसद्भावाद् दृष्टेनेष्टेन च स्वयम् ॥ ४ ॥

जीवस्योपयोगो लक्षणं जीवनमिति प्रतिपादित ततोऽन्यदजीवनं गतिस्थित्यवगाहहेतुत्वरूपादिस्वरूपमन्वयिसाधारणमजीवानां लक्षणं । त्रिकालविषयाजीवनानुभवनादजीव इति निरुक्तेरव्यभिचाराच्च पुनर्जीवनाभावमात्रं तस्य प्रमाणागोचरत्वात् पदार्थलक्षणत्वायोगात् भावांतरस्वभावस्यैवाभावस्य व्यवस्थापनात् । काया इव कायाः प्रदेशबाहुल्यात् कालानुवदणुमात्रत्वाभावात् । ततो विशिष्टाः पञ्चैवास्ति-काया इति वचनात् । अजीवाश्च ते कायाश्चेति समानाधिकरणावृत्तिः सामर्थ्यादवसीयते, भिन्नाधिकरणायां वृत्तौ कथंचिद्भेदविवक्षायामपि कायानामेव संप्रत्ययप्रसंगात् । जीवानां विशेषणभावात् सामानाधिकरण्यायामपि वृत्तौ दोषोयमिति चेन्न, अभेदप्रतीतेः । अजीवा एव काया इति धर्मादीनामजीवत्वकायत्वाभ्यां तादात्म्यप्राधान्ये तयोः सामानाधिकरण्योपपत्तेः । काया इत्येवास्तु इति चेन्न, जीवस्यापि कायत्वात् तद्व्यवच्छेदार्थत्वादजीवग्रहणस्य । धर्मादीनामजीवत्वविधानार्थत्वाच्च सूत्रस्य युक्तमजीवग्रहणं । तर्ह्यजीवा इत्येवास्तु इति चेन्न, कालानुवत्प्रदेशमात्रत्वनिराकरणार्थत्वात् कायग्रहणस्य । अन्यथा तेऽस्तिकाया इति सूत्रांतरारंभप्रसंगात् । जीवानां कायत्वविधानार्थमारंभणीयमेव सूत्रांतरमिति चेत् ; नारंभणीयं, असंख्येयाः प्रदेशा धर्माधर्मैकजीवानामित्यत एव जीवानां प्रदेशबाहुल्यसिद्धेः कायत्वविधानात् । तर्हि धर्माधर्मयोस्तत एव, आकाशस्यानंता इति वचनादाकाशस्य, संख्येयासंख्येयानंताश्च पुद्गलानामिति वचनात् पुद्गलस्य कायत्वविधानसिद्धेरपार्थक्यं कायग्रहणमिति चेन्न, ततो धर्मादिप्रदेशानामित्येताविधानात् । तर्हि जीवस्यापि ततोऽसंख्येयप्रदेशत्वविधानाच्च कायत्वविधिरिति चेन्न, ततो जीवस्य कायत्वानुमानात् । न चात्र धर्मादीनां कायत्वविधाने तत्र जीवस्य कायत्वमनुमातुं शक्यमिति युक्तमिह कायग्रहणं । अस्तिकायो जीवः प्रदेशेयत्ताश्रयत्वाद्धर्मादिवदित्यनुमानप्रवृत्तेः, अन्यथा दृष्टांतासिद्धेः । किमर्थं धर्मादिशब्दानां वचनं ? विभागविशेषलक्षणप्रसिद्ध्यर्थं । अस्तु नाम धर्माधर्माकाशपुद्गला इति शब्दोपादानात् विभागस्य प्रसिद्धिः, विशेषलक्षणस्य तु कथं ? तन्निर्वचनस्य लक्षणाव्यभिचारात् तद्विशेषलक्षणसिद्धिः । सकृत्सकलगतिपरिणामिना सांनिध्यधानाद्धर्मः, सकृत्सकलस्थितिपरिणामिनामसांनिध्यधानाद्गतितर्पयाद्धर्मः, आकाशतेऽस्मिन् द्रव्याणि स्वयं वाकाशते इत्याकाशं, त्रिकाल-

पूरणगलनात् पुद्गला इति निर्वचनं न प्रतिपक्षमुपयातीत्यव्यभिचारं सिद्धं । कालस्याजीवत्वेनोपसंख्या-  
नमिह कर्तव्यमिति चेन्न, तस्याग्रे वक्ष्यमाणत्वात् । ततो धर्माधर्माकाशपुद्गलाः कालश्चेति पंचैवाजीव-  
पदार्थाः प्रतिपादिता भवन्ति । तेन प्रधानभेवाजीवपदार्थो धर्मादीनामशेषाणामजीवानां प्रधानरूपत्वादिति  
नः सिद्धं तेषां पृथगुपलब्धेः । प्रधानाद्वैते दृष्टेन स्वयमिष्टेन च बाधसद्भावात् । न हि प्रधानमेकमु-  
पलभामहे अंतर्वहिश्च भेदानामुपलब्धेः । न चैषा आंता भेदोपलब्धिर्बाधकाभावात् । प्रधानाद्वैतग्राहक-  
मनुमानं बाधकमिति चेन्न, तस्य तदभेदे तद्वदसिद्धत्वतत्साधकत्वाभावाद्भेदोपलब्धिर्बाधकत्वायोगात् ।  
ततो भेदे द्वैतसिद्धिप्रसंगात् । पराभ्युपगमादनुमानं तत्साधकं भेदोपलब्धेश्च बाधकमिति चेन्न,  
पराभ्युपगमस्याप्रमाणत्वात् । तत्प्रमाणत्वे भेदसिद्धेरवश्यंभावात् । ततः प्रधानाद्वैते निर्बाधं दृष्टविरोधः ।  
तथेष्टेन च महदादिकारप्रतिपादकागमेन तद्वाधोक्ति, तस्याविद्योपकल्पितत्वे प्रधानाद्वैतसिद्धिरपि ततो  
न स्यात् । न च प्रत्यक्षानुमानागमागोचरस्यापि प्रधानस्य स्वतः प्रकाशमचेतनत्वादिति न तद्रूपता धर्मा-  
दीनां । एतेन शब्दाद्वैतरूपता प्रतिषिद्धा, पुरुषाद्वैतरूपताया तु तेषामजीवत्वविरोधः । न च पुरुष  
एवेदं सर्वमिति शक्यव्यवस्थं, पुरस्तादजीवसिद्धिविधानात् । पृथिव्यसेजोवायुमनोदिक्कालाकाशभेदरू-  
पताप्यजीवपदार्थस्यायुक्तैव, पृथिव्यसेजोवायुमनसा पुद्गलद्रव्यपर्यायत्वाज्जात्यंतरत्वासिद्धेः । पृथिव्यादयः  
पुद्गलपर्याया एव भेदसंघाताभ्यामुत्पद्यमानत्वात् । ये तु न पुद्गलपर्यायास्तै न तथा दृष्टाः यथाकाशादयः  
भेदसंघाताभ्यामुत्पद्यमानाश्च पृथिव्यादय इति न ततो जात्यंतरं । विभागसयोगाभ्यामुत्पद्यमानेन शब्देन  
व्यभिचार इति चेन्न, तस्यापि पुद्गलपर्यायत्वात् । तदपर्यायत्वे तस्य बहिःकरणवेद्यत्वविरोधात् । न च  
भेदो विभागमात्रं, स्कंधविदारणस्य भेदशब्देनाभिधानात् । नापि संघातः संयोगमात्रं, मृत्पिण्डादीनां  
स्कंधपरिणामस्य संघातशब्दाच्च्यत्वात् । न च ताभ्यामुत्पद्यमानत्वमपुद्गलपर्यायस्य ज्ञानादेरस्ति येना-  
नैकान्तिको हेतुः स्यात् । भेदात् पृथिव्यादीनामुत्पत्त्यसंभवादसिद्धो हेतुरिति चेन्न, घटादिभेदात्कपा-  
लाद्युत्पत्तिदर्शनात् षण्णुभेदादपि परमाणूत्पत्तिसिद्धेः । यथैव हि तंत्वादिसंघातान्वयव्यतिरेकानुविधानात्  
पटादीनां तत्संघातादुत्पत्तिरुरीक्रियते तथा पटादिभेदान्वयव्यतिरेकानुविधानात्तत्त्वादीनामात्मलाभाच्च-  
द्भेदादुत्पत्तिः सुशकाभ्युपगंतुं । पटादिभेदाभावेपि तत्त्वाददर्शनान्न तत्सदुपपत्तिरिति चेन्न, तस्यापि  
तंत्वादः कर्पासप्रवेणीभेदादेवोत्पत्तिसिद्धेः । यथाविधाना च तंत्वादीनां पटादिभेदादुत्पत्तिरुपलब्धा  
तथाविधानां न तदभावे प्रतीयते इति नोपालम्भः सममिष्यते च भेदात्परमाण्वादीनामुत्पत्तिः संघा-  
ताच्चेति नासिद्धो हेतुः, यतः पुद्गलपर्यायाः पृथिव्यादयो न सिद्ध्येयुः । दिशोपि नान्नोपसंख्यानं  
कार्यमाकाशेऽन्तर्भावात् ततो द्रव्यांतरत्वाप्रसिद्धेः । स्यान्मतं, पूर्वापरादिप्रत्ययविशेषः पदार्थविशेष-  
हेतुको विशिष्टप्रत्ययत्वात् दंडादिप्रत्ययवत्, योसौ विशिष्टः पदार्थस्तद्भेदुः सा दिग्द्रव्यं परिशेषाद-  
न्यस्य प्रसक्तस्य प्रतिषेधात् ततो द्रव्यांतरमाकाशादिति । तदसत्, तद्धेतुत्वे नाशस्य प्रतिषेद्धुमशक्तेस्त-  
त्त्वदेशश्रेणिष्वेवादित्योदयादिवशात् प्राच्यादिदिग्व्यवहारप्रसिद्धेः । प्राच्यादिदिक्संबाधच्च मूर्तेद्रव्येषु  
पूर्वापरादिप्रत्ययविशेषोत्पत्तेर्न परस्परापेक्षया मूर्तद्रव्याण्येव तद्धेतवः । एकतरस्य पूर्वत्वासिद्धावन्यतरस्या-  
परत्वासिद्धेस्तदसिद्धौ चैकतरस्य पूर्वत्वायोगादितरेतराश्रयत्वात् उभयासत्त्वप्रसंगात् । नन्वेवमाकाशप्रदे-  
शश्रेणिष्वपि कुतः पूर्वापरादिप्रत्ययः सिद्ध्येत्? स्वरूपत एव तत्सिद्धौ तस्य परावृत्त्यभावप्रसंगात् ।  
परस्परापेक्षया तत्सिद्धावितरेतराश्रयणादुभयासत्त्वप्रसक्तेरिति चेत्, दिक्प्रदेशेष्वपि पूर्वापरादिप्रत्ययो-  
त्पत्तौ समः पर्यनुयोगः । द्रव्यांतरपरिकल्पनायामनवस्थाप्रसगश्च । यथैव हि मूर्तद्रव्यमवधिं कृत्वा मूर्त-  
प्वेवेदमस्मात्प्रश्निभेनेत्यादिप्रत्यया दिग्द्रव्यहेतुकास्ततो दिग्भेदमवधिं कृत्वा दिग्भेदप्वेवेयमितः पूर्वा पश्चि-

मेयमित्यादिप्रत्यया द्रव्यांतरहेतुकाः संतु विशिष्टप्रत्ययत्वाविशेषात् तद्वेदेष्वपि पूर्वापरादिप्रत्ययाः पर-  
द्रव्यहेतुका इत्यनवस्था । दिक्षु भेदेषु द्रव्यांतरमंतरेण पूर्वापरादिप्रत्ययस्योत्पत्तौ तेनैव हेतोरनेकांतिकत्वा-  
त्कुतो दिक्सिद्धिः? विषुवति दिने यत्र सवितोदेति स पूर्वो दिग्भागो, यत्रास्तेति सोऽपर इति  
दिग्भेदेषु पूर्वापरादिप्रत्ययसिद्धौ गगनप्रदेशपंक्तिष्वपि तथैव तत्सिद्धिरस्तु किमत्र दिग्द्रव्यांतरकल्पनया  
तद्देशद्रव्यकल्पनाप्रसंगात् । अयमतः पूर्वो देश इत्यादिप्रत्ययस्य देशद्रव्यमंतरेणानुपपत्तेः । पृथिव्यादि-  
रेव देशं द्रव्यमित्युक्तं, तत्र पृथिव्यादिप्रत्ययोत्पत्तेः । पूर्वादिदिकृतः पृथिव्यादिषु पूर्वदेशादिप्रत्यय  
इति चेत्, पूर्वाद्याकाशकृतस्तत्रैव पूर्वादिदिक्प्रत्ययोस्त्विति व्यर्था दिक्कल्पना । नन्वेवमादित्योदयादिव-  
शादेवाकाशप्रदेशश्रेणिष्विव पृथिव्यादिष्वेव पूर्वापरादिप्रत्ययसिद्धेराकाशश्रेणिष्वप्यनर्थिका भवत्विति  
चेत् न, पूर्वस्यां दिशि पृथिव्यादय इत्याद्याधाराधेयव्यवहारदर्शनात् । पृथिव्याद्यधिकरणभूताया गगन-  
प्रदेशपंक्तेः परिकल्पनस्य सार्थकत्वात् गगनस्य प्रमाणांतरत्वतः साधयिष्यमाणत्वाच्च । ततो न धर्मादी-  
नामजीवादीनां दिग्द्रव्यरूपतोपसरूपात्तव्या । पृथिव्यादिरूपतावत्स्कंधस्वरूप एवाजीवपदार्थ इत्यप्युक्तं,  
धर्माधर्मादीनामपि ततो भिन्नस्वभावानामजीवद्रव्याणामग्रे समर्थयिष्यमाणत्वात् । पुद्गलद्रव्यव्यतिरेकेण  
रूपस्कंधस्यासंभवाच्च सूक्तं धर्मादय एवाजीवपदार्था इति ॥

## द्रव्याणि ॥ २ ॥

स्वरप्रत्ययोत्पादविगमपर्यायैर्द्रव्यंते द्रवंति वा तानीति द्रव्याणि, कर्मकर्तृसाधनत्वोपपत्तेः द्रव्यशब्दस्य  
स्याद्वादिनां विरोधानवतारात् । सर्वथैकांतवादिनां तु तदनुपपत्तिर्विरोधात् । द्रव्यपर्यायाणां हि भेदैकां-  
तेन द्रव्याणां पर्यायैर्द्रवणं तथा स्वयमसिद्धत्वात् । सिद्धरूपैरेव हि देवदत्तादिभिः प्रसिद्धसत्ताका ग्रामा-  
द्रयो द्रूयमाणा दृष्टाः न पुनरसिद्धसत्ताकैरसिद्धसत्ताका बंध्यापुत्रादिभिः कूर्मरोमादय इति । न च  
द्रव्येभ्यः पर्यायाः पृथक् सिद्धसत्त्वाः पर्यायत्वविरोधात् द्रव्यांतरवत्, द्रव्यपरतंत्राणामेव स्वभावानां  
पर्यायत्वोपपत्तेः । पृथग्भूता अपि द्रव्यतो द्रव्यपरतंत्राः पर्यायास्तत्समवायादिति चेन्न, कथंचित्तादात्म्य-  
व्यतिरेकेण समवायस्य निरस्तपूर्वत्वात् । पर्यायेभ्यो भिन्नानां द्रव्याणां च सत्त्वसिद्धौ पर्यायपरिकल्प-  
नावैयर्थ्यात् । कार्यनानात्वपरिकल्पनायां त्वभिन्नपर्यायसंबंधनानात्वसिद्धितस्तन्निबंधनपर्यायांतरपरिकल्प-  
नाप्रसंगात् । सुदूरमपि गत्वा पर्यायांतरतादात्म्योपगमे प्रथमत एव पर्यायतादात्म्योपगमे च न पर्या-  
यैर्द्रव्याणि द्रूयंते कथंचिद्विज्ञानामेव प्राप्यप्रापकभावोपपत्तेः । स्याद्वादिना तु भेदनयार्पणात् पर्यायाणां  
द्रव्येभ्यः कथंचिद्भेदे सति यथोदितपर्यायैर्द्रव्यंते प्राप्यंते इति द्रव्याणि 'कर्मणि यस्त्ये युज्यते' द्रवंति प्राप्नु-  
वंति पर्यायानिति द्रव्याणीति च कर्तरि बहुलवचनादुपपद्यते द्रव्या इव भवंतीति द्रव्याणीति चेवाथै  
द्रव्यशब्दस्य निपातनात् । द्रव्यत्वयोगाद्द्रव्याणीत्यपरे, तेषां द्रव्यत्ववंतीति स्याद्द्वंद्वीत्यभिधानवत् । अथा-  
भेदोपचारः क्रियते यष्टियोगात् पुरुषो यष्टिरिति यथा तदपि द्रव्यत्वानीति स्यान्न तु द्रव्याणि, द्रव्य-  
त्वाभावलक्षणाभावात् । तच्च द्रव्यत्वं द्रवणं द्रव्यमिति द्रव्यशब्दाभिधेयमपि सामान्यं । यदि सर्वगता-  
मूर्तानां स्वस्वभावं द्रव्येभ्यः सर्वथा भिन्नं तदा न प्रमाणसिद्धं, द्रव्येषु सदृशपरिणामस्यैव द्रव्यत्वाख्यस्या-  
नुवृत्त्यप्रत्ययहेतुत्वोपपत्तेरित्यत्र निरूपणात् । अथ तदेव सादृश्यं सामान्यं तदाभिमतमेव पर्यायैर्द्रव्यंते  
इति द्रव्याणीति वचनात् सादृश्यव्यंजनपर्यायत्वात् धर्मादयोनुवर्तते इति सामानाधिकरण्यात् द्रव्याणीति  
वचनात् । पुल्लिङ्गत्वप्रसंग इति चेन्न, आविष्टलिङ्गत्वाद्द्रव्यशब्दस्य वनादिशब्दवत् ॥ किं पुनरत्रानेन  
सूत्रेण कृतमित्याह;—

तद्गुणादिस्वभावत्वं द्रव्याणीतीह सूत्रतः । द्रव्यलक्षणसद्भावात्प्रत्याख्यातमवेयते ॥ १ ॥

धर्माधर्मयोरात्मगुणत्वादाकाशस्य च मूर्तद्रव्याभावस्वभावत्वान्न द्रव्यत्वमित्येके मन्यन्ते, तान् प्रति धर्मादीनां गुणाभावस्वभावत्वमनेनात्र प्रत्याख्यातं निश्चीयते । न हि पुण्यपापे धर्माधर्मौ ब्रूमो नाप्याकाशं मूर्तद्रव्याभावमात्रं द्रव्यलक्षणयोगात् तेषां द्रव्यव्यपदेशसिद्धेः । कथमित्याह,—

धर्माधर्मौ मतौ द्रव्ये गुणित्वात्पुद्गलादिवत् । तथाकाशमतो नैषां गुणाभावस्वभावता ॥ २ ॥

न हेतोराश्रयासिद्धिस्तेषामग्रे प्रसाधनात् । नापि स्वरूपतोसिद्धिर्महत्त्वादिगुणस्थितेः ॥ ३ ॥

द्रव्यत्वे साध्ये धर्मादीनां धर्मिणामप्रसिद्धत्वादगुणित्वादित्यस्य हेतोराश्रयासिद्धत्वात्तत्त एव गुणित्वस्यासंभवात् स्वरूपासिद्धत्वं चेत्येके । तन्न सम्यक्, तेषामग्रे प्रमाणतः साधनात् तत्र महत्त्वादिगुणस्थितत्वाच्च । ततः सूक्तं धर्मादयो द्रव्याणीति ॥

### जीवाश्च ॥ ३ ॥

द्रव्याणीत्यभिसंबन्धः । तत्र बहुत्ववचनं जीवानां वैविध्यरूपापनार्थं । द्रव्याणि जीवा इत्येकयोगकरणं युक्तमिति चेन्न, जीवानामेव द्रव्यत्वप्रसंगात् । धर्मादीनामप्यधिकारात् द्रव्यत्वप्रसृत्य इति चेन्न, द्रव्यशब्दस्य जीवशब्दावबद्धत्वाद्धर्मादिभिः संबंधयितुमशक्तेः । सत्यप्यधिकारे अभिप्रेतसंबन्धस्य यत्नमंतरंगाप्रसिद्धेः । चशब्दकरणात्तत्सिद्धिरिति चेत्, को विशेषः स्यादेकयोगकरणे? योगविभागे तु स्पष्टा प्रतिपत्तिरिति स एवास्तु ॥ किं पुनरनेन वा व्यवच्छिद्यते इत्याह,—

कल्पिताश्वित्तसंताना जीवा इति निरस्यते । जीवाश्चेतीह सूत्रेण द्रव्याणीत्यनुवृत्तितः ॥ १ ॥

न ह्यपराभेदा निरन्वयविनश्वरचित्तलक्षणा एव पूर्वपूर्वापरीभूताः संताना जीवाख्यां प्रतिपद्यन्ते इति युक्तं, यतस्तेषां संवृत्त्या द्रव्यव्यवहारानुरोधतः प्रमाणतः प्रसिद्धान्वयत्वात् । प्रमाणं पुनस्तदन्वयप्रसाधकमेकत्वप्रत्यभिज्ञानं पुरस्तात्समर्थितमिति परमार्थसदेव द्रव्यत्वमनेन जीवानां सूत्रितं । ततः कल्पिताश्वित्तसंताना एव जीवा इत्येतन्निराकृतं वेदितव्यं । पृथिव्यादीन्येव द्रव्याणि न जीवास्तेषां तत्समुदायोत्थजीवत्कायात्मकत्वात्, चैतन्यविशिष्टः कायः पुरुष इति वचनात् द्रव्यांतरत्वानुपपत्तेरित्यपरः, सोपि तेनैव पराकृत इत्यावेदयति,—

क्षमादिभूतचतुष्काच्च द्रव्यांतरतया गतिः । ननु देहगुणत्वादिरिति देहात् परे नराः ॥ २ ॥

पृथिव्यादिभ्यो द्रव्यांतरं जीव इति प्रागुक्तात्साधनाद्भिन्नलक्षणत्वादेर्विनिश्चयः । तथा देहस्य गुणः कार्यं वा चेतनेत्यपि न, विग्रहगुणो बोधः तत्रानध्यवसीयते इत्यादेर्वा निरस्तत्वान्न देहगुणत्वादिर्जीवानामतो भेदात् द्रव्यांतरान्नैव जीवाः । एवं च पंचास्तिकायद्रव्याणि धर्माधर्माकाशपुद्गलजीवाख्यानि प्रसिद्धानि भवंति ॥ तानि पुनः—

### नित्यावस्थितान्यरूपाणि ॥ ४ ॥

तद्भावाव्ययानि नित्यानि, नित्यशब्दस्य प्रौढ्यवचनत्वात् सर्वदेयतानिवृत्तेरवस्थितानि, न विद्यते रूपमेतेष्वित्यरूपाणि ॥ कुतस्तान्येवमित्याह,—

द्रव्यार्थिकनयात्तानि नित्यान्येवान्वितत्वतः । अवस्थितानि सांकर्यस्यान्योन्यं शब्दस्थितेः ॥ १ ॥

ततो द्रव्यांतरस्यापि द्रव्यषट्पादभावतः । तत्पर्यायानवस्थानाभित्यत्वे पुनरर्थतः ॥ २ ॥

धर्मादीनि व्याख्यातानि पंच वक्ष्यमाणेन कालेन सह षडेव द्रव्याणि । तानि द्रव्यार्थिकनयादेशादेव

नित्यानि, निर्वाधान्वितविज्ञानविषयत्वान्यथानुपपत्तेः । तत् एवावस्थितानि तेषामन्योन्यसांकर्यस्याव्यवस्थानात् सर्वदा सप्तमद्रव्यस्याभावाच्चेति सूत्रकारवचनात् पर्यायार्थादेशादनित्यानि तान्यनवस्थितानि चेति सामर्थ्यादवगम्यते । एतेन क्षणिकान्येव खलक्षणानि द्रव्याणीति दर्शनं प्रत्याख्यातं, प्रमाणतः प्रकृतद्रव्याणां नित्यत्वसिद्धेरन्यत्र प्रतीत्यभावात् । तथैकमेव द्रव्यं सन्मात्रं प्रधानाद्यद्वैतमेव वा नाना द्रव्याणां तत्रानुप्रवेशात् । परमार्थतो नवस्थितानि तानीत्यपि मतमपास्तं, प्रतिनियतलक्षणभेदात्सर्वदा तेषामवस्थितत्वसिद्धेः ॥ अथारूपाणीति किं सामान्यतो विशेषतो वाभिधीयत इत्याशंकमानं प्रत्याह;—

**अरूपाणीति सामान्यादाह न त्वपवादतः । रूपित्ववचनादग्रे पुद्गलानां विशेषतः ॥ ३ ॥**

न विद्यते रूपं मूर्तिर्येषा तान्यरूपाणीत्युत्सर्गतः षडपि द्रव्याणि विशेष्यन्ते न पुनर्विशेषतस्तथोत्तरत्र पुद्गलानां रूपित्वविधानात् । कश्चिदाह—धर्माधर्मकालाणवो जीवाश्च नामूर्तयो असर्वगतद्रव्यत्वात् पुद्गलवत् । स्याद्वादिभिस्तेषामसर्वगतद्रव्यत्वाभ्युपगमान्नात्रासिद्धो हेतुः, नाप्यनैकांतिकः साध्यविपक्षे गगने सुखादौ वा पर्याये तदसंभवादिति । सोत्र प्रष्टव्यः । का पुनरियं मूर्तिरिति ? असर्वगतद्रव्यपरिणामो मूर्तिरिति चेत्, तर्हि सर्वगतद्रव्यपरिणामवन्तो धर्मादय इति साध्यमायातं तथा वा सिद्धसाधनं । अथ स्पर्शादिसंस्थानपरिणामो मूर्तिस्तद्वावाचामूर्तयो धर्मादय इति साध्यं तदानुमानबाधितः पक्षः कालात्ययापदिष्टश्च हेतुः । तथाहि—धर्मादयो न मूर्तिमंतः पुद्गलादन्यत्वे सति द्रव्यत्वादाकाशवदित्यनुमानं विवादाध्यासितद्रव्याणाममूर्तित्वं साध्यत्येव । मुखादिपर्यायेष्वभावाद्वागासिद्धत्वं हेतोरिति चेन्न, तेषामपि पक्षीकृतत्वात् । कुतस्तेषाममूर्तित्वसिद्धिः ? साधनातरादित्यभिधीयते । मुखादयोप्यमूर्तद्रव्यपर्याया न मूर्तिमंतः अमूर्तिद्रव्यपर्यायत्वादाकाशपर्यायवत् । मूर्तिमद्रव्यपर्यायाणां रूपादीनां कथममूर्तित्वसिद्धिरिति चेन्न, कथमपि तेषां स्वयं मूर्तिमत्त्वात् । मूर्त्यतराभावात् तेषाममूर्तित्वं गुणत्वादेव सिद्ध्यति गुणानां निर्गुणत्वसाधनात् । एतेन सामान्यविशेषसमवायानां सदृशेतरपरिणामाविवर्गभावलक्षणान, मूर्तिमद्रव्याश्रयाणां कर्मणां च मूर्तित्वममूर्तित्वं चितितं बोद्धव्यं । तेषाममूर्तित्वमेवेत्यपि व्याख्यातां तेन यदुक्तं गुणकर्मसामान्यविशेषसमवाया अमूर्तय एवेति तदयुक्तं, प्रतीतिविरोधात् ॥

अथोत्सर्गतः पुद्गलानामप्यरूपित्वप्रसक्तौ तदपवादार्थमिदमाह;—

**रूपिणः पुद्गलाः ॥ ५ ॥**

रूपशब्दस्यानेकार्थत्वेपि मूर्तिमत्पर्यायग्रहणं, शास्त्रसामर्थ्यात् । ततो रूपं मूर्तिरिति गृह्यते रूपादिसंस्थानपरिणामो मूर्तिरिति वचनात् । गुणविशेषवचनं ग्रहणं वास्मदादीनां तदविनाभावात्तदंतर्भूतत्वादग्रहणमाभावात् । रूपमेतत्प्वस्तीति रूपिण इति नित्ययोगे कथंचिद्यतिरेकिणां रूपतद्वतामिति । पुद्गला इति बहुवचनं भेदप्रतिपादनार्थं । तदेवं—

**अरूपित्वापवादोऽयं रूपिणः पुद्गला इति । रूपं मूर्तिरिह ज्ञेया न स्वभावेखिलार्थभाक् ॥ १ ॥**

**रूपादिपरिणामस्य मूर्तित्वेनाभिधानतः । स्पर्शादिमत्त्वमेतेषामुपलक्ष्येत तत्त्वतः ॥ २ ॥**

अथ षण्णामपि द्रव्याणां नानाद्रव्यत्वमाहोस्विदेकैकद्रव्यत्वमुत केषांचिज्जानाद्रव्यत्वमित्याशंकायामिदमाह;—

**आ आकाशादेकद्रव्याणि ॥ ६ ॥**

अभिधावाप्रयोगः । एकशब्दः संख्यावचनस्तत्संबन्धाद्रव्यस्यैकवचनप्रसंग इति चेन्न, धर्माद्यपेक्षया बहुत्वसिद्धेः । एकं च द्रव्यं च तदेकद्रव्यं एकद्रव्यं चैकद्रव्यं च एकद्रव्याणीति धर्माद्यपेक्षया बहुत्वं न

विरुध्यते । एकैकमस्तु लघुत्वात् प्रसिद्धत्वाद्भगतेरिति चेन्न वा, द्रव्यापेक्षयैकत्वस्यापनार्थत्वादेक-  
द्रव्याणीतिवचनस्य पर्यायार्थदेशाद्बहुत्वप्रतिपत्तेः ॥

एकसंख्याविशिष्टानीत्येकद्रव्याणि सूचयन् । अबेकद्रव्यतां हन्ति धर्मादीनामसंशयम् ॥ १ ॥

आ आकाशादितिख्यातिः पुद्गलानां नृणामपि । कालाणूनामनेकत्वविशिष्टद्रव्यतां विदुः ॥२

आ आकाशादेकत्वसंख्याविशिष्टान्येकद्रव्याणीति सूत्रयन्न केवलं द्रव्यापेक्षयानेकद्रव्यतामेषामपा-  
स्यति । किं तर्हि ? जीवपुद्गलकालद्रव्याणामेकत्वं च ततोनेकत्वविशिष्टद्रव्यतामेषां वार्तिककारादयो  
विदुः । कथमिति चेत्, उच्यते—

एकद्रव्यमयं धर्मः स्यादधर्मश्च तत्त्वतः । महत्त्वे सत्यमूर्तत्वात्खवत्तत्सिद्धिवादिनाम् ॥ ३ ॥

महत्त्वादित्युच्यमाने पुद्गलस्कंधैर्व्यभिचारो मा भूदित्यमूर्तत्ववचनं, अमूर्तत्वादित्युक्ते कालाणुभिर्वा-  
दिनः सुखादिभिः प्रतिवादिनोऽनेकांतो मा भूदिति महत्त्वविशेषणं । न चामूर्तत्वमसिद्धं धर्माधर्मयोः  
पुद्गलादन्यत्वे सति द्रव्यत्वादाकाशवदिति तत्साधनात् । नापि महत्त्वं त्रिजगद्व्यापित्वेन साधयिष्यमाण-  
त्वात् । ततो निरवद्यो हेतुः । खमुदाहरणमपि न साध्यसाधनधर्मविकलं तत्सिद्धिवादिनां, तदेकद्रव्य-  
त्वस्य साध्यधर्मस्य साधनधर्मस्य च महत्त्वामूर्तत्वस्य तत्त्वस्य तत्र प्रसिद्धत्वान् । गगनासत्त्ववादिनां प्रति  
तस्य तथात्वेनाग्रे साधनाद्धर्माधर्मद्रव्यवत् । तत एव नाश्रयासिद्धो हेतुस्तदाश्रयस्य धर्मसाधनस्य च  
प्रमाणत्वे सिद्धत्वात् ॥

नानाद्रव्यमसौ नानाप्रदेशत्वाद्भरादिवत् । इत्ययुक्तमनेकांतादाकाशेनेकता हता ॥ ४ ॥

तस्य नानाप्रदेशत्वसाधनादग्रतो नयात् । निरंशस्य स तत्सर्वमूर्तद्रव्यैरसंगतः ॥ ५ ॥

तसौ न पक्षस्यास्यानुमाने बाधा तस्याप्रयोजकत्वात् । नापि हेतोः कालात्ययापदिष्टतेति धर्माधर्मयो-  
रेकद्रव्यत्वसिद्धिः ॥ यथा च तानि धर्माधर्माकाशान्येकद्रव्याणि तथा—

### निष्क्रियाणि च ॥ ७ ॥

उभयनिमित्तापेक्षः पर्यायविशेषो द्रव्यस्य देशातरप्राप्तिहेतुः क्रिया, न पुनः पदार्थांतरं तथा प्रतीय-  
मानत्वात् गुणसामान्यविशेषसमवायवत् । ननु क्रिया द्रव्यात्पदार्थांतरं तद्विन्नलक्षणत्वादुणादिवदिति ।  
पदार्थांतरत्वेनाप्रतीयमानत्वमसिद्धमिति चेत्, कथंचिद्विन्नलक्षणत्वस्य द्रव्यव्यक्तिभिरनेकांतात् । काल-  
दिद्रव्यव्यक्तीनां न द्रव्याद्विन्नलक्षणत्वं क्रियावदुणवत्समवायिकारणमिति द्रव्यलक्षणस्य तत्र भावादिति  
चेन्न, कालादिषु क्रियावत्त्ववर्जितस्य द्रव्यलक्षणस्योपगमात् । पृथिव्यादिषु तदवर्जितस्य तस्य व्याख्या-  
नात् कथंचिद्विन्नलक्षणमेतदसिद्धेः । पदार्थांतरत्वे तु द्रव्यव्यक्तीनां गुणादिव्यक्तीनामपि पदार्थांतर-  
त्वप्रसक्तेः कुतः इत्पदार्थनियमः ? द्रव्यत्वप्रतीतिमात्रं द्रव्यलक्षणं सकलद्रव्यव्यक्तीनामभिन्नं नास्य  
कर्मणि मनज्जभावात् । सर्वथा तद्विन्नलक्षणत्वं हेतुरिति चेत्, प्रतिवाद्यसिद्धेः सद्रव्यलक्षणमिति कर्म-  
ण्यपि द्रव्यप्रत्ययमाहङ्क द्रव्यलक्षणस्य भावादित्यथा तदसत्त्वप्रसंगात् । न हि सत्तामहासामान्यमेव द्रव्य-  
मिति स्याद्विद्वानां दर्शनं तस्याः शुद्धद्रव्यत्वोपगमात् । गुणपर्ययवद्द्रव्यमित्यशुद्धद्रव्यलक्षणस्य कर्मण्य-  
भावेपि कथंचिद्विन्नलक्षणत्वमभिन्नलक्षणत्वं तस्य सिद्धेन्न सर्वथा । तच्च कथंचित्पदार्थांतरत्वं साधयेदिति  
विरुद्धसाधनाद्विरुद्धं परं सर्वथा पदार्थांतरत्वस्य तत्र साध्यत्वात् । कर्म सर्वथा न द्रव्यपदार्थांतरं  
कथंचित्द्विन्नलक्षणत्वादुणादिवदिति परमतसिद्धेः । न चात्र कर्माप्रतिपन्नं येनाश्रयासिद्धिः साधनस्य ।  
नापि सर्वथा पदार्थांतरत्वेन द्रव्याल्लतिपन्नं कुतश्चिन्नमाणात् स्याद्वादिभिः, येन धर्मिग्राहकप्रमाणबाधा-



तस्य कथंचित्पदार्थांतरत्वेनैव प्रतिपन्नत्वात् । न चैवं सिद्धांतविरोधः, 'कर्मणः पर्यायत्वेन द्रव्यात्कथंचित्पदार्थांतरत्वव्यवस्थितेरुत्पादविनाशत्वलक्षणस्य प्रौढ्याद्द्रव्यलक्षणद्वेदसिद्धेः कर्मगुणसामान्यविशेषसमवायानां पर्यायलक्षणसद्भावात् पर्यायपदार्थत्ववचनादन्यथातिप्रसक्तेः । प्राग्भावादीनां विशेषणविशेष्यभावादीनां च पदार्थांतरत्वप्रसंगात् । पदार्थशेषत्वकरूपनायामेकेनैव पदार्थेन पर्यायत्वादन्वेषां पदार्थशेषावस्थिते सूत्रेवधारणादित्युक्तप्रायं । सामान्यसमवायौ कथं पर्यायौ? नित्यत्वादिति चेन्न, तयोरपि गुणकर्मविशेषवदनित्यत्वोपगमात् । सहशपरिणामो हि सामान्यं स्याद्भादीनां अविष्वग्भावश्च द्रव्यपर्याययोः समवायः, स चोत्पादविनाशवानेव सहशव्यक्त्युत्पादे सादृश्योत्पादप्रतीतेस्तद्विनाशे च तद्विनाशमात्रभावात् । सादृश्यस्य व्यक्त्यंतरेषु दर्शनान्नित्यत्वमिति चेन्न च, सादृश्यस्य विशेषस्य गुणस्य कर्मणश्चैवं नित्यत्वप्रसंगात् । नष्टोत्पन्नव्यक्तिभ्यो व्यक्त्यंतरेषु न तदेव वैसादृश्यादि दृश्यते । ततोऽन्यस्यैव दर्शनादिति चेत्, सादृश्यादि परमेव किञ्च भवेत् तथाप्रतीतेरविशेषात् । ततो द्रव्यपर्याय एव । क्रियागुणादीनां क्रियात्वप्रसंग इति चेन्न, ततो विशेषलक्षणसद्भावात् । द्रव्यस्य हि देशांतरप्राप्तिहेतुः पर्यायः क्रिया न सर्वैः । सर्वत्र सर्वदा कस्मान्न स्यादिति चेन्न, उभयनिमित्तापेक्षत्वात् क्रियायास्तद्भाव एव भावात् पर्यायांतरवत् । निष्क्रांतानि क्रियायाः निष्क्रियाणि धर्माधर्माकाशानि । कुत इत्याह;—

निष्क्रियाणि च तानीति परिस्पंदविमुक्तिः । सूत्रितं त्रिजगद्व्यापिरूपाणां स्पंदहानितः ॥१॥

धर्माधर्मौ परिस्पंदलक्षणया क्रियाया निष्क्रियौ सकलजगद्व्यापित्वादाकाशवत् । परिणामलक्षणया तु क्रियाया सक्रियावेव, अन्यथा वस्तुत्वविरोधात् । स्वरूपासिद्धो हेतुरिति चेन्न, धर्माधर्मयोः सकललोकव्यापित्वस्याग्रे समर्थनात् ॥

सामर्थ्यात्सक्रियौ जीवपुद्गलाविति निश्चयः । जीवस्य निष्क्रियत्वे हि न क्रियाहेतुता तनौ ॥२॥

प्रकृतेषु पंचसु द्रव्येष्वकाशातानां त्रयाणां निष्क्रियत्ववचने सामर्थ्याज्जीवपुद्गलौ सक्रियौ सूत्रितौ वेदितव्यौ । ननु पुद्गलाः क्रियावत्तयोपलभ्यमानाः क्रियावंत इति युक्तं, जीवस्तु न सक्रियस्तस्य तथानुपलभ्यमानत्वादिति न चोद्यं; तस्य निष्क्रियत्वे शरीरे क्रियाहेतुत्वविरोधात् । ततः क्रियावानात्मान्यत्र द्रव्ये क्रियाहेतुत्वात् पुद्गलद्रव्यवदित्यनुमानाज्जीवस्य क्रियावत्तोपलंभान्न तस्य सक्रियत्वमयुक्तं । कालेन व्यभिचारात् हेतुर्गमको वेति चेन्न, कालस्य क्रियाहेतुत्वाभावात् । क्रियानिर्वर्तकत्वं क्रियाहेतुत्वमिह साधनं न पुनः क्रियानिमित्तमात्रत्वं तस्य कालादौ सद्भावाभावाच्च व्यभिचारः । कालो हि क्रियापरिणामिनां स्वयं निमित्तमात्रं स्वविरगतौ यष्टिवत्, न पुनः क्रियानिर्वर्तकः पर्णादौ पवनवत् ॥

प्रयत्नादिगुणस्तद्भावात् हेतुरिति चेन्न वै । गुणोस्ति तद्वतो भिन्नः सर्वथेति निवेदितम् ॥ ३ ॥

नात्मा शरीरादौ क्रियाहेतुर्निर्गुणस्यापि मुक्तस्य तद्वेतुत्वप्रसंगात् । ततोऽसिद्धो हेतुः । प्रयत्नो धर्मोऽधर्मश्चात्मनो गुणो हि तन्वामन्यत्र वा द्रव्ये क्रियाहेतुरिति परेषामाशयो न युक्तः, प्रयत्नस्य गुणत्वासिद्धेः । वीर्यांतरायक्षयोपशमादिकारणापादितो ब्रह्मात्मप्रदेशपरिस्पंदः प्रयत्नो नः क्रियैवेति स्याद्वादिभिर्निवेदनात् । तथा धर्माधर्मयोरपि पुद्गलपरिणामत्वसमर्थनान्नात्मगुणत्वं । सन्नप्यसौ प्रयत्नादिरात्मगुणः सर्वथात्मनो भिन्नो न प्रमाणसिद्धोस्तीतिनिवेदनात् कथंचित्तदभिन्नस्तु स तत्र क्रियाहेतुरित्यात्मैव तद्वेतुरुक्तः स्यात् । तथा च कथमसिद्धो हेतुः? ॥

क्रियाहेतुगुणत्वाद्वा लोष्ट्वत्सक्रियः पुमान् । धर्मद्रव्येण चेदस्य व्यभिचारः परश्रुतौ ॥ ४ ॥  
न तस्य प्रेरणाहेतुगुणयोगित्वहानितः । निमित्तमात्रहेतुत्वात्स्वयं गतिविवर्तिनाम् ॥ ५ ॥

क्रियाहेतुगुणत्वस्य हेतोः क्रियावत्त्वे साध्ये गगनेनानेकांत इत्ययुक्तं, तस्य क्रियाहेतुगुणायोगात् । वायुसंयोगः क्रियाहेतुरिति चेन्न, तस्य क्रियावति तृणादौ क्रियाहेतुत्वेन दर्शनात् । निष्क्रिये व्योमादौ तथात्वेनाप्रतीतेः । न च य एव तृणादौ वायुसंयोगः स एवाकाशेऽस्ति, प्रतियोगिसंयोगस्य भेदात् । वायुसंयोगसामान्यं तु न क्वचिदपि क्रियाकारणं, मंदतमवेगवायुसंयोगे सत्यपि पादपादौ क्रियानुपलब्धेः । स्यान्मतं, क्रियावानात्मा सर्वगतत्वादाकाशवदित्यनुमानबाधितः क्रियावान् पुरुष इति पक्षः कालात्ययापदिष्टश्च हेतुरिति । तदसत्, पुरुषस्य सर्वगतत्वासिद्धेः । सर्वगतः पुरुषो द्रव्यत्वे सत्यमूर्तत्वाद्गगनवदिति चेन्न, परेषां कालद्रव्येण व्यभिचारात् साधनस्य । कालस्य पक्षीकरणाददोष इति चेन्न, पक्षस्यानुमानागमबाधानुषंगत् । तथाहि—कालोऽसर्वगतो नानाद्रव्यत्वात् पुद्गलवदित्यनुमानं पक्षस्य बाधकं । न चात्रासिद्धो हेतुः तस्य नानाद्रव्यत्वेन स्याद्वादिनां सिद्धत्वात् । नानाद्रव्यं कालः प्रत्याकाशप्रदेशं युगपद्व्यवहारकालभेदान्यथानुपपत्तेः । प्रत्याकाशप्रदेशमिन्नो व्यवहारकालः सकृत्कुरुक्षेत्राकाशलंकाकाशदेशयोर्दिवसादिभेदान्यथानुपपत्तेः । तत्र दिवसादिभेदतः पुनः क्रियाविशेषभेदात् नैमित्तिकानां लौकिकानां च सुप्रसिद्ध एव । स च व्यवहारकालभेदो गौणः परैरभ्युपगम्यमानो मुख्यकालद्रव्यमंतरेण नोपपद्यते । यथा मुख्यसत्त्वमंतरेण क्वचिदुपचरितं सत्त्वमिति प्रतिलोकाकाशप्रदेशं कालद्रव्यभेदसिद्धिस्तत्साधनस्यानवद्यत्वात् अन्यथानुपपन्नत्वसिद्धेः ॥ कालस्यासर्वगतत्वेऽनिष्ठानुषंगपरिजिहीर्षया प्राहः—

कालोऽसर्वगतत्वेन क्रियावन्नानुषज्यते । सर्वदा जगदेकैकदेशस्थत्वात् पृथक् पृथक् ॥ ६ ॥

क्रियावान् कालोऽसर्वगतद्रव्यत्वात् पुद्गलवदित्यनिष्ठानुषंगजनमयुक्तं, सर्वदा लोकाकाशैकैकप्रदेशस्थत्वेन पृथक् पृथक् कालाणूनां प्रसाधनात् । ते हि प्रत्याकाशप्रदेशं प्रतिनियतस्वभावस्थितयोभ्युपगंतव्याः परीक्षकैरन्यथा व्यवहारकालभेदप्रतिनियतस्वभावस्थित्यनुपपत्तेः कदाचित्तत्परावृत्तिप्रसंगात् । अणुपरिमाणानि च तानि कालद्रव्याणि स्कंधाकारत्वेन कार्यानुमितिप्रतीयमानस्य कार्यस्य प्रत्याकाशप्रदेशं सकृद्व्यवहारकालभेदलक्षणस्याणुनापि कालद्रव्येण कर्तुं शक्यत्वात् । एतेन सर्वगतः काल इति पक्षस्यागमबाधोपदर्शिता । कथं ? “लोयायासपप्से एकेके जे ठिया हु एकेका । रयणाणं रासी इव ते कालाण् मुण्येवा ॥” इत्यागमस्याबाधितस्य सिद्धेः । अत एव द्रव्यत्वे सत्यमूर्तत्वादिति हेतुः कालात्ययापदिष्टः । कालोऽसर्वगत एव व्यवतिष्ठते । तथा चात्मनः परममहत्त्वे साध्येत्यैव हेतोः कालेन व्यभिचारः सिद्ध्यतीति नातस्तत्सिद्धिर्येन क्रियावानात्मा क्रियाहेतुगुणत्वाल्लोष्टवदित्यनुमानमनवधं न भवेत् । पक्षस्यानुमानबाधनानवताराद्धेतोश्च कालात्ययापदिष्टत्वाभावादिति सूक्तमाकाशांतानां निष्क्रियत्वं तद्वचनेन सामर्थ्याज्जीवपुद्गलानां सक्रियत्वप्रतिपादनं च कालस्य वक्ष्यमाणस्य निष्क्रियत्वात् ॥

नन्वेवं न क्रियत्वेपि धर्मादीनां व्यवस्थितेः । न स्युः स्वयमभिप्रेता जन्मस्थानव्ययक्रियाः ॥७॥

तथोत्पादव्ययध्रौव्ययुक्तं सदिति लक्षणं । तत्र न स्यात्ततो नैषां द्रव्यत्वं वस्तुतापि च ॥ ८ ॥

इत्यपास्तं परिस्पंदक्रियायाः प्रतिषेधनात् । उत्पादादिक्रियासिद्धेरन्यथा सत्त्वहानितः ॥ ९ ॥

परिस्पंदक्रियामूला नचोत्पादादयः क्रियाः । सर्वत्र गुणभेदानामुत्पादादिविरोधतः ॥ १० ॥

स्वपरप्रत्ययौ जन्मव्ययौ यदि गुणादिषु । स्थितिश्च किं न धर्मादिद्रव्येष्वेवमुपेयते ॥ ११ ॥

गतिस्थित्यवगाहानां परत्र न निर्वधनं । धर्मादीनि क्रियाशून्यस्वभावत्वात्स्वपुष्पवत् ॥ १२ ॥

क्रियावत्त्वप्रसंगो वा तेषां वायुधरांबुवत् । इत्यचोद्यं बलाधानमात्रत्वाद्गमनादिषु ॥ १३ ॥

धर्मादीनां स्वशक्त्यैव गत्यादिपरिणामिनां । यथैन्द्रियं बलाधानमात्रं विषयसंनिधौ ॥ १४ ॥

पुंसः स्वयं समर्थस्य तत्र सिद्धेर्न चान्यथा । तत्रैव द्रव्यसामर्थ्याभिष्क्रियाणामपि स्वयं ॥ १५ ॥  
 धर्मादीनां परत्रास्तु क्रियाकारणमाप्तता । नचैवमात्मनः कायक्रियाहेतुत्वमापतेत् ॥ १६ ॥  
 सर्वथा निष्क्रियस्यापि स्वयं मानविरोधतः । आत्मा हि प्रेरको हेतुरिष्टः कायादिकर्मणि ॥ १७ ॥  
 तृणादिकर्मणीवास्तु पचनादिश्च सक्रियः । वीर्यातरायविज्ञानावरणच्छेदभेदतः ॥ १८ ॥  
 सक्रियस्यैव जीवस्य ततोऽंगे कर्महेतुता । हस्ते कर्मात्मसंयोगप्रपन्नाभ्यामुपेयते ॥ १९ ॥  
 यैस्तेपि च प्रतिक्षिप्तास्तयोस्तच्छक्त्ययोगतः । निष्क्रियो हि यथात्मैषां क्रियावद्वैसदृश्यतः ॥ २० ॥  
 कालादिवचनैवात्मसंयोगः सप्रयत्नकः । गुणः स्यात्तस्य तद्वच्च निष्क्रियत्वादिदेशतः ॥ २१ ॥  
 गुणाः कर्माणि चैतेन व्याख्यातानीति सूचनात् । न तावदात्मसंयोगः केवलः कर्मकारणः ॥ २२ ॥  
 निःप्रयत्नस्य हस्तादौ क्रियाहेतुत्वहानितः । नैकस्य तत्प्रयत्नस्य क्रियाहेतुत्वमीक्ष्यते ॥ २३ ॥  
 शरीरायोगिनोन्यस्य ततः कर्मप्रसंगतः । सहितावात्मसंयोगप्रपन्नौ कुरुतः क्रियाः ॥ २४ ॥  
 हस्तादावित्यसंभाव्यमनयोः सहदृष्टिवत् । अदृष्टापेक्षिणौ तौ चेदकुर्वीणौ क्रियां नरि ॥ २५ ॥  
 हस्तादौ कुरुतः कर्म नैवं कचिददृष्टतः । उष्णापेक्षो यथा वन्हिसंयोगः कलशादिषु ॥ २६ ॥  
 रूपादीन् पाकजान् वर्तते बहौ स्वाश्रये तथा । नृसंयोगादिरन्यत्र क्रियामारभते न तु ॥ २७ ॥  
 स्वाधारे नरि तस्येत्यं सामर्थ्यादिति चेन्न वै । वैषम्यादस्मादिष्टस्य सिद्धेः साध्यसमत्वतः ॥ २८ ॥  
 प्रतीतिबाधनाच्चतद्विपरीतप्रसिद्धितः । साध्ये क्रियानिमित्तत्वे दृष्टान्तो ह्यक्रियाश्रयः ॥ २९ ॥  
 स्यादेष विषमस्तावदप्रिसंयोग उष्णभृत् । यथा च स्वाश्रये कुर्वन् विकारं कलशादिषु ॥ ३० ॥  
 करोति वन्हिसंयोगः पुंसो योगस्तथा तनौ । इत्यस्मादिष्टसंसिद्धिः क्रियापरिणतस्य नुः ॥ ३१ ॥  
 काये क्रियानिमित्तत्वसिद्धेः संयोगिनि स्फुटं । संयोगार्थीतरं बन्हेः कुटादेश्च तदाश्रितः ॥ ३२ ॥  
 समवायात्ततो भिन्नप्रतीत्या बाध्यते न किं । घटादिष्वामरूपादीन् विनाशयति स स्वयं ॥ ३३ ॥  
 पाकजान् जनयत्येतत्प्रतिपद्येत कः सुधीः । न चैषा पाकजोत्पत्तिप्रक्रिया व्यवतिष्ठते ॥ ३४ ॥  
 बन्हेः पाकजरूपादिपरिणामाः कुटादिषु । स्वहेतुभेदतः सर्वः परिणामः प्रतीयते ॥ ३५ ॥  
 पूर्वाकारपरित्यागादुत्तराकारलब्धितः । कुटे पाकजरूपादिपरित्यागेन जायते ॥ ३६ ॥  
 बन्हेः पाकजरूपादिस्तथा दृष्टेरबाधनात् । नौष्ण्यापेक्षस्ततो वन्हिसंयोगोत्र निदर्शनं ॥ ३७ ॥  
 नुः क्रियाहेतुतासिद्धौ विपरीतप्रसिद्धितः । अनुष्णाशीतरूपश्चाप्रेरकोनुपघातकः ॥ ३८ ॥  
 कुटेः प्राप्तः कथं रूपाद्युच्छेदोत्पादकारणं । गुरुत्वं निष्क्रियं लोष्टे वर्तमानं तृणादिषु ॥ ३९ ॥  
 क्रियाहेतुर्यथा तद्वत्प्रयत्नादिस्तथेक्षणात् । ये त्वाहुस्तेपि विध्वस्ताः प्रत्येतव्या दिशानया ॥ ४० ॥  
 स्वाश्रये विक्रियाहेतां ततोऽन्यत्र हि विक्रिया । द्रव्यस्यैव क्रियाहेतुपरिणामात्पुनः पुनः ॥ ४१ ॥  
 क्रियाकारित्वमन्यत्र प्रतीत्या नैव बाध्यते । पुरुषस्तद्गुणो वापि न क्रियाकारणं तनौ ॥ ४२ ॥  
 निष्क्रियत्वाद्यथा व्योमेत्युक्तिर्यात्मनि बाधकं । नानैकांतिकता धर्मद्रव्येणास्य कथंचन ॥ ४३ ॥  
 तस्याः प्रेरकतासिद्धेः क्रियाया विग्रहादिषु । एवं सक्रियतासिद्धावात्मनो निर्द्वैतावपि ॥ ४४ ॥  
 सक्रियत्वं प्रसक्तं चेदिष्टमूर्ध्वगतित्वतः । यादृशी सशरीरस्य क्रिया मुक्तस्य तादृशी ॥ ४५ ॥  
 न युक्ता तस्य मुक्तत्वविरोधात् कर्मसंगतेः । क्रियानेकप्रकारा हि पुद्गलानामिवात्मनां ॥ ४६ ॥  
 स्वपरप्रत्ययायत्तभेदा न व्यतिकीर्यते । सान्यैव तद्वतो येषां तेषां तद्वयश्न्यता ॥ ४७ ॥  
 क्रियाक्रियावतोर्भेदेनाप्रतीतेः कदाचन । क्रियाक्रियाश्रयौ भिन्नौ विभिन्नप्रत्ययत्वतः ॥ ४८ ॥  
 सहाविध्यवदित्येतद्विभेदैकांतसाधनं । धर्मिग्राहिप्रमाणेन हेतोर्बाधननिर्णयात् ॥ ४९ ॥

कथंचिन्निष्कयोस्तेन तयोर्ग्रहणतः स्फुटं । विभिन्नप्रत्ययत्वं च सर्वथा यदि गद्यते ॥ ५० ॥  
तत एव तदा तस्य सिद्धत्वं प्रतिवादिनः । कथंचित्तु न तत्सिद्धं वादिनामित्यसाधनं ॥ ५१ ॥  
विरुद्धं वा भवेदिष्टविपरीतप्रसाधनात् । साध्यसाधनवैकल्यं दृष्टांतस्यापि दृश्यताम् ॥ ५२ ॥  
सत्त्वेनाभिन्नयोरेव प्रतीतेः सत्त्वविध्ययोः । विरुद्धधर्मताध्यासादित्यादेरप्यहेतुता ॥ ५३ ॥  
प्रोक्तैतेन प्रपञ्चव्या सर्वथाप्यविशेषतः । क्रियाक्रियावतोनन्यानन्यदेशत्वतः क्रिया ॥ ५४ ॥  
तत्स्वरूपवदित्येके तदप्यज्ञानचेष्टितं । लौकिकानन्यदेशत्वं हेतुश्चेद्व्यभिचारता ॥ ५५ ॥  
वातातपादिभिस्तत्स्थानन्यदेशविभेदिभिः । शास्त्रीयानन्यदेशत्वं मन्यते साधनं यदि ॥ ५६ ॥  
न सिद्धमन्यदेशत्वप्रतीते रूपयोस्तयोः । तद्वद्देशा क्रिया तद्वत्स्वकीयाश्रवदेशकः ॥ ५७ ॥  
प्रतीयते यदानन्यदेशत्वं कथमेतयोः । सर्वथानन्यदेशत्वमसिद्धं प्रतिवादिनः ॥ ५८ ॥  
कथंचिद्वादिनस्तत्स्याद्विरुद्धं चेष्टहानिकृत् । धर्मिग्राहिप्रमाणेन बाधा पक्षस्य पूर्ववत् ॥ ५९ ॥  
साधनस्य च विज्ञेया तैरेवातीतकालता । निष्क्रियाः सर्वथा सर्वे भावाः स्युः क्षणिकत्वतः ६०  
पर्यायार्थतया लब्धिं प्रतिक्षणविवर्तवत् । इत्याहुये न ते स्वस्थाः साधनस्याप्रसिद्धितः ॥ ६१ ॥  
न हि प्रत्यक्षतः सिद्धं क्षणिकत्वं निरन्वयं । साधर्म्यस्य ततः सिद्धेर्बहिरंतश्च वस्तुनः ॥ ६२ ॥  
इदानींतनता दृष्टिर्न क्षणक्षयिणः कश्चित् । कालांतरस्थितेरेव तथात्वप्रतिपत्तितः ॥ ६३ ॥  
नानुमानाच्च तत्सिद्धं तद्वेतोरनभीक्षणात् । सत्त्वादि सत्त्वहेतुश्चैत्र तत्रागमकत्वतः ॥ ६४ ॥  
विरुद्धादितया तस्य पुगस्तादुपवर्णनात् । प्रपञ्चेन पुनर्नेह तद्विचारः प्रतन्यते ॥ ६५ ॥  
कथंचिन्निष्क्रियत्वे न साध्ये स्यात्सिद्धसाधनं । तन्निश्चयनयादेशात्प्रसिद्धं सर्ववस्तुषु ॥ ६६ ॥  
व्यवहारनयात्तेषां सक्रियत्वप्रसिद्धितः । भूतिर्येषां क्रिया सैवेप्ययुक्तं सान्वयत्वतः ॥ ६७ ॥  
नित्यत्वासर्वभावानां निष्क्रियत्वं तु सर्वथा । यैरुक्तं तेप्यनेनैव हेतुना दूषिता हताः ॥ ६८ ॥  
सर्वथा तन्मतध्वंसात्प्रमाणाभावतः कश्चित् । कथंचिन्निश्चित्यताहेतुर्यदि तस्य विरुद्धता ॥ ६९ ॥  
कथंचिन्निष्क्रियत्वस्य साधनात् क्षणिकादिवत् । ततः स्युर्निष्क्रियाः सर्वे भावाः स्यात्सक्रियासह  
विरोधादिप्रसंगश्चैव दृष्टे तदयोगतः । चैत्रैकज्ञानवत्स्वेष्टतत्त्ववद्वा प्रवादिनाम् ॥ ७१ ॥  
स्वेष्टं तत्त्वमनिष्टात्मशून्यं सदिति ये विदुः । सदसद्रूपमेकं ते निराकुर्युः कथं पुनः ॥ ७२ ॥  
निष्क्रियेतरताभावे बहिरंतः कथंचन । प्रतीतेर्बाधशून्यायाः सर्वथाप्यविशेषतः ॥ ७३ ॥

### असंख्येयाः प्रदेशा धर्माधर्मैकजीवानाम् ॥ ८ ॥

प्रदेशोयत्तावधारणार्थमिदं । धर्माधर्मयोरेकजीवस्य च । कुतः पुनरसंख्येयप्रदेशता धर्मादीनां प्रसि-  
द्ध्यतीत्यावेदयति;—

प्रतिदेशं जगद्व्योमव्याप्तयोग्यत्वसिद्धितः । धर्माधर्मैकजीवानामसंख्येयप्रदेशता ॥ १ ॥

लोकाकाशवदेव स्याच्चासंख्येयप्रदेशभृत् । तदाध्येयस्य लोकस्य सावधित्वप्रसाधनात् ॥ २ ॥

अनंतदेशतापायात् प्रसंख्यातुमशक्तितः । न तत्रानंतसंख्यातप्रदेशत्वविभावना ॥ ३ ॥

न ह्ययं लोको निरवधिः प्रतीतिविरोधात् । पृथिव्या उपरि सावधित्वदर्शनात् पार्श्वतोऽप्युक्ताच्च साव-  
धित्वसंभवेनात् तद्वदुपरि लोकस्य सावधित्वसिद्धेः । सर्वतः अपर्येता भेदिनीति साधने सर्वस्य हेतो-  
रप्रयोजकत्वापत्तेः । प्रसिद्धे च सावधौ लोके तदधिकरणम्याकाशस्य लोकाकाशसंज्ञकस्य सावधित्वसिद्धेः  
परिशेषादसंख्येयप्रदेशत्वसिद्धिः । तथाहि—न तावलोकाकाशमनंतप्रदेशं शश्वदसंहरणधर्मत्वे सति

सावधित्वात् पंचाणुकाकाशवत् । असंहरणधर्मत्वादित्युच्यमाने लोकाकाशेन व्यभिचार इति सावधित्व-  
वचनं, सावधित्वादित्युक्तेषु पुद्गलस्कंधेनानंतपरमाणुकेनानेकांतो मा भूदिति शश्वदसंहरणधर्मकत्वे  
सतीति विशेषणं । न चैतदसिद्धं साधनसद्भावात् । शश्वदसंहरणधर्मकं लोकाकाशमजीवत्वे सत्यमूर्तद्र-  
व्यत्वादलोकाकाशवत् । न ह्यलोकाकाशं कदाचित्संहरणधर्मं सर्वदा परममहत्त्वाभावप्रसंगात् । तथा न  
संख्यातप्रदेशं लोकाकाशं गणनया प्रसख्यातुमशक्यत्वादलोकाकाशवदेवेति नानंतसख्यातप्रदेशत्वं  
तस्य विभावयितुं शक्यं । परिशेषादसंख्येयप्रदेशं लोकाकाशं सिद्धं । ततो धर्माधर्मैकजीवास्त्वसंख्येय-  
प्रदेशाः प्रतिप्रदेशं तावदसंख्येयप्रदेशलोकाकाशव्याप्तियोग्यत्वात् यन्न तथा तन्न तथा यथैकपरमाणु-  
रिति निरवधो हेतुः, अन्यथानुपपत्तिसद्भावात् ॥ नन्वत्र जीवस्यैकविशेषणं किमर्थमित्यारेकाया-  
मिदमाह;—

**एकजीववचःशक्तेर्नासंख्येयप्रदेशता । नानात्मनामनंतादिप्रदेशत्वस्य संभवात् ॥ ४ ॥**

एकजीववचनसामर्थ्यान्न नानाजीवानामसंख्येयप्रदेशत्वं तेषां अनंतप्रदेशत्वस्यानंतानंतप्रदेशत्वस्य च  
संभवात् ॥ कुतः पुनर्धर्मादीनां सप्रदेशत्वं सिद्धं यतोऽसंख्येयप्रदेशता साध्यत इत्याशंकां निराचि-  
कीर्तुराह;—

**सप्रदेशा इमे सर्वे मूर्तिमद्रव्यसंगमात् । सकृदेवान्यथा तस्यायोगादेकाणुवत्ततः ॥ ५ ॥ ॥**

न हि सकृत्सर्वमूर्तिमद्रव्यसंगमः सप्रदेशत्वमंतरेण घटते धर्मादीनामेकपरमाणुवत् । ततोमी धर्माधर्मै-  
कजीवास्ते सप्रदेशा एव । मुख्यप्रदेशाभावादुपचरिताः प्रदेशास्तेषामिति चेत्, कुतस्तत्र तदुपचारः ?  
सकृन्नानादेशद्रव्यसंबंधादेव तस्य सप्रदेशे कांडपटादौ दर्शनादिति चेत् तद्वन्मुख्यप्रदेशसद्भावे को  
दोषो ? अनित्यत्वप्रसंगः सावयवस्यानित्यत्वप्रसिद्धेर्घटादिवदिति चेत्, कथंचिदनित्यत्वस्येष्टत्वाददो-  
षोऽयं । सर्वथानित्यत्ववैधर्म्यक्रियाविरोधात् । सर्वस्य कथंचिदनित्यत्वस्य व्यवस्थापनात् ॥

**जीवस्य सर्वतद्रव्यसंगमो न विरुध्यते । लोकपूरणसंसिद्धेः सदा तद्योग्यतास्थितेः ॥ ६ ॥**

जीवो हि लोकपूरणावस्थायां सकृत्सर्वमूर्तिमद्रव्यैः संबध्यते इति सिद्धांतसद्भावाच्च स्याद्वादिनां तस्य  
सकृत्सर्वमूर्तिमद्रव्यसंगमो विरुध्यते, शेषावस्थास्यपि तद्योग्यताव्यवस्थापनात् । एतेन धर्माधर्मयोः  
सर्वथा प्रतिप्रदेशं लोकाकाशव्याप्तिवदेकजीवस्यापि तद्याप्तियोग्यत्वस्थितेरसंख्येयप्रदेशत्वसाधने हेतोर-  
सिद्धिः परिहृता वेदितव्या । तथा योग्यतामंतरेण धर्मादीनां शश्वच्चक्ष्वासिविरोधात् । परमाणुवत्  
कालाणुवद्वा तद्याप्तिः साधयिष्यते चाग्रतः ॥

अथाकाशस्य कियंतः प्रदेशा इत्याह;—

**आकाशस्यानंताः ॥ ९ ॥**

प्रदेशा इत्यनुवर्तते । पूर्वसूत्रे वृत्त्यकरणं तत एवासंख्येयप्रदेशा इति वृत्तिनिर्देशे लाघवेपि वाक्य-  
निर्देशोऽसंख्येयाः इति कृत इहोत्तरसूत्रेषु च प्रदेशग्रहणं मा भूद्योगैरेवमिति । अंतोऽवसानमिह  
गृह्यते, अविद्यमानोतो येषां त इमेऽनंताः प्रदेशा इत्यन्यपदार्थनिर्देशोऽयं । ते चाकाशस्येति भेदनि-  
र्देशः कथंचिदप्रदेशप्रदेशिनोर्भेदोपपत्तेः । सर्वथा तयोरभेदे प्रदेशिनः स्वप्रदेशादेकस्मादर्थोत्तरत्वाभावात्  
प्रदेशमात्रत्वप्रसंग इति प्रदेशिनोऽसत्त्व । तदसत्त्वे प्रदेशस्याप्यसत्त्वमित्युभयासत्त्वप्रसक्तिः । सर्वथा  
तद्भेदे पुनराकाशस्य च द्रव्यप्रदेशा द्रव्याणि वा स्युर्गुणादयो वा ? यदि द्रव्याणि तदाकाशस्यानेकद्र-  
व्यत्वप्रसंगो घटादिवत् । तथा च सादिपर्यवसानत्वं तद्वदेव । न ह्यनेकद्रव्यारब्धं द्रव्यं किंचिदनाद्यनंतं

दृष्टमिष्टं वा परस्य । गुणाः प्रदेशा इति चेन्न, गुणांतराश्रयत्वविरोधात् । साधारणगुणा हि संयोगविभागसंख्यादयस्तत्रेष्ट्यन्ते घटसंयोगोन्यत्वाकाशप्रदेशस्य कुब्जसंयोगोन्यस्य द्वार्विभागोऽन्यस्य दंडविभागोन्यस्येति संयोगविभागयोः प्रतीतिः । एकः स्वस्य प्रदेशो द्वौ चेति संख्यायाः संप्रत्ययात् परो गगनप्रदेशोऽपरो वेति परत्वापरत्वयोरवबोधात् पृथगेतस्मात् पाटलिपुत्राकाशप्रदेशाच्चित्रकूटाद्याकाशप्रदेश इति पृथक्त्वस्योपलंभात् । तथा घटाकाशप्रदेशान्महान् मंदराकाशप्रदेश इति परिमाणस्य सन्निर्णयात् । प्रदेशिन्येवाकाशे संयोगादयो गुणा न प्रदेशेष्विति चेन्न, अवयवसंयोगपूर्वकावयविसंयोगोपगमाद्धि तत्तुक्वीरणसंयोगवत् । पटादीनामाकाशप्रदेशसंयोगमंतरेणाकाशप्रदेशे संयोगोपरः एकवीरणस्य सिद्धिः । सिद्धे तंतुकसंयोगे द्वितंतुकसंयोगप्रसंगात् संयोगजसंयोगाभावः । एतेन विभागजविभागाभावः प्रतिपादितः । संख्या पुनर्द्विवादिक्काशे प्रदेशिन्यनुपपन्नैव तस्यैकत्वात् । एतेन परत्वापरत्वपृथक्त्वपरिमाणभेदाभावः प्रतिनिवेदितः तत्रैकत्र तदनुपपत्तेः । ततः स्वप्रदेशेष्वेवैते गुणाः सिद्धा इति न गुणाः प्रदेशा गुणित्वात् पृथिव्यादिवत् । नापि कर्माणि तत एव परिसंदात्मकत्वाभावाच्च । नापि सामान्यादयोनुवृत्तिप्रत्ययादिहेतुत्वाभावात् । पदार्थोतराणि स्वप्रदेशा इत्ययुक्तं । षट्पदार्थनियमविरोधात् । अत एव न मुख्याः स्वस्य प्रदेशा इति चेन्न, मुख्यकार्यकारणदर्शनात् । तेषामुपचरितत्वे तदयोगात् । न ह्युपचरितोभिः पाकादानुपयुज्यमानो दृष्टस्तस्य मुख्यत्वप्रसंगात् । प्रतीयते च मुख्यं कार्यमनेकपुद्गलद्रव्याद्यवगाहकलक्षणं । निरंशस्यापि विभुत्वात्तद्युक्तमिति चेत्, कथं विभुनिरंशो वेति न विरुद्धते । ननु प्रमाणसिद्धत्वाद्वादिप्रतिवादिनोराकाशे विभुत्वभावं न विप्रतिषिद्धं । तत एव निरंशत्वसिद्धिः । तथाहि—निरंशमाकाशादि सर्वजगद्व्यापित्वात् यन्न निरंशं न तत्तथा दृष्टं यथा घटादि सर्वजगद्व्यापि चाकाशादि तस्मान्निरंशमिति कश्चित् । तदसमीचीनं, हेतोः पक्षाव्यापकत्वात् परमाणौ निरंशे तदभावात् । तस्या विवादगोचरत्वादपक्षीकरणाददोष इति चेन्न, सांशपरमाणुवादिनस्तत्रापि विप्रतिपत्तेः पक्षीकरणोपपत्तेः । साधनातरात्तत्र निरंशत्वसिद्धेरिहापक्षीकरणमिति चेत्, एवं तर्हि न कश्चित्पक्षाव्यापको हेतुः स्यात् चेतनास्तरवः स्वापात् मनुष्यवदित्यत्रापि तथा परिहारस्य संभवात् । शक्यं हि वक्तुं येषु तरुषु स्वापादयोऽसिद्धास्त एव पक्षीक्रियन्ते, तेनेतरे तत्र हेत्वंतराच्चेतनत्वप्रसाधनात् । ततो न पक्षाव्यापको हेतुरिति किल कालात्ययापदिष्टो हेतुनिरंशत्वसाधने; सर्वजगद्व्यापित्वादिति पक्षस्यानुमानागमबाधितत्वात् अत्र हेतोः सामान्यादिभिर्व्यभिचारासंभवात्, तेषां सकृद्विज्ञदेशद्रव्यसंबंधस्य प्रमाणसिद्धत्वाभावात् । तथा धर्माधर्मैकजीवलोकाकाशानां तुल्यासंख्येयप्रदेशत्वात् प्रदेशसमवाय इत्याद्यागमस्यापि तत्साशत्वप्रतिपादकस्य सुनिश्चितासंभवद्वाधकस्य सद्भावाच्च । यदप्युच्यते निरंशमाकाशादि सदावयवानारम्यत्वात् परमाणुवदिति तदप्यनेन निरस्तं, हेतोः कालात्ययापदिष्टत्वविशेषात् । किं च यदि सर्वथा सदावयवानारम्यत्वं हेतुस्तदा प्रतिवाद्यसिद्धः पर्यायार्थदेशात् पूर्वपूर्वाकाशादिप्रदेशोत्पत्तेरारम्यारंभकभावोपपत्तेः । अथ कथंचित्सदावयवानारम्यत्वं हेतुस्तदा विरुद्धः, कथंचिन्निरंशत्वस्य सर्वथा निरंशत्वविरुद्धस्य साधनात् । कथंचिन्निरंशत्वस्य साधने सिद्धसाधनमेव पुद्गलस्कंधवत्सर्वदावयवविभागाभावात् सावयवत्वाभावोपगमात् । स्थान्मत्तं, नाकाशादीनां प्रदेशा मुख्याः संति स्वतोऽप्रदिश्यमानत्वात् परमाणुवत् । परमाण्वादीनां हि मुख्याः प्रदेशाः स्वतोवधार्यमाणाः सिद्धा इति । तदयुक्तं, परमाणोरेकप्रदेशाभावप्रसंगात् छद्मस्यैः स्वतोऽप्रदिश्यमानत्वाविशेषात् । परमाणुरेकप्रदेशोत्यन्तपरोक्षत्वादसदादीनां स्वतोऽप्रदिश्यमान इति चेत्, त एवाकाशादिप्रदेशाः स्वतोऽप्रदिश्यमानाः संत्वसदादिभिः । अतीन्द्रियार्थदर्शनां तु यथा परमाणुरेकप्रदेशः स्वतः प्रदेश्यस्तथाकाशादिप्र-

देशोपीति स्वतोऽप्रदिश्यमानत्वादित्यसिद्धो हेतुः । पटादिद्यणुकाद्यवयवैरनेकांतिकश्च, तेषामसदादिभिः स्वतोऽप्रदिश्यमानानामपि भावात् । किं च कथंचित्सांशमाकाशादि परमाणुभिरैकदेशेन युज्यमानत्वात् स्कंधवत् । तस्य तैः सर्वात्मना संयुज्यमानत्वे परमाणुमात्रत्वप्रसंगात् । तथा चाकाशादिबहुत्वापत्तिः । स्यान्मतं, नैकदेशेन सर्वात्मना वा परमाणुभिराकाशादिर्युज्यते । किं तर्हि ? युज्यते एव यथावयवी स्वावयवैः सामान्यं वा स्वाश्रयैरिति । तदसत्, साध्यसमत्वान्निर्दर्शनस्य । तस्याप्यवयव्यादेः सर्वथा निरंशत्वे स्वावयवादिभिरैकांततो भिन्नैः संबंधो यथोक्तदोषानुषंगात् कात्स्न्यैकदेशव्यतिरिक्तस्य प्रकारांतरस्य तत्संबंधनिबंधनस्यासिद्धेः । कथंचित्तादात्म्यस्य तत्संबंधत्वे स्याद्वादिमतसिद्धिः, सामान्यतद्वतोरवयवावयविनोश्च कथंचित्तादात्म्योपगमात् । न चैवमाकाशादेः परमाणुभिः कथंचित्तादात्म्यमित्येकदेशेन संयोगोभ्युपगतव्यः । तथा च सांशत्वसिद्धिः । किं च सांशमाकाशादि श्येनमेषाद्यन्यतोभयकर्मजसंयोगविभागान्यथानुपपत्तेः । श्येनेन हि स्थाणौ संयोगो विभागश्चान्यतरकर्मजस्तत्रोत्पन्नं कर्म स्वाश्रयं श्येनं तदाकाशप्रदेशाद्विद्योज्य स्थाण्वाकाशदेशेन संयोजयति ततो वा विभिद्याकाशदेशांतरेण संयोजयतीति प्रतीयते न चाकाशस्यैकदेशाभावे तद्धटनात् कर्मणः स्वाश्रयान्याश्रययोरेकदेशत्वात् । एतेन शेषयोरुभयकर्मजः संयोगो विभागश्चाकाशस्याप्रदेशत्वेन घटत इति निवेदितं, क्रियानुपपत्तिश्च तस्याः देशांतरप्राप्तिहेतुत्वेन व्यवस्थितत्वात् देशांतरस्य वा संभवात् । तत एव परत्वापरत्वपृथक्त्वाद्यनुपपत्तिः पदार्थानां विज्ञेया । तत्सकलमभ्युपगच्छताजसा सांशमाकाशादि प्रमाणयितव्यं ॥ कुतः पुनराकाशस्यानंताः प्रदेशा इत्यावेदयति;—

**अनंतास्तु प्रदेशाः स्युराकाशस्य समंततः । लोकत्रयाद्बहिः प्रांताभावात्स्थान्यथागतेः ॥ १ ॥**

अनंतप्रदेशमाकाशं लोकत्रयाद्बहिः समंततः प्राताभावात् यन्नानंतप्रदेशं न तस्य ततो बहिःसमंततः प्रांताभावो यथा परमाण्वादेः । इत्यन्यथानुपपत्तिलक्षणो हेतुः स्वसाध्यं साध्यत्येव । ततो बहिःसमंततः प्राताभावस्याभावे पुनराकाशस्य गत्यभावप्रसंगात् । भावेपि कथमाकाशस्य गतिरित्याह;—

**जगतः सावधेस्तावद्भावो बहिरवस्थितिः । संतानात्मा न युज्येत सर्वार्थाक्रियाक्षमः ॥ २ ॥**

**न गुणः कस्यचित्तत्र द्रव्यस्थानभ्युपायतः । तदाश्रयस्य कर्मादेरपि नैवं विभाव्यते ॥ ३ ॥**

**द्रव्यं तु परिशेषात्स्थान्तन्नमो नः प्रतिष्ठितं । प्रसक्तप्रतिषेधे हि परिशिष्टव्यवस्थितिः ॥ ४ ॥**

अनंता लोकधातवः इत्याकाशत्ववादिना दर्शनमयुक्तं प्रमाणाभावात् । स्वभावविप्रकृष्टानां भावाभावनिश्रयासंभवात् सभवे वा स्वतः क्षतिप्रसगात् तदागमस्य प्रमाणभूतस्थानभ्युपगमात् । ततः सावधिरेव लोको व्यवतिष्ठते । तस्य च स्वतो बहिः समंतादभावस्तावत्सिद्धः स च नीरूपो न युज्यते प्रमाणाभावात् । भावधर्मस्वभावो न गुणः कर्मसामान्यं विशेषो वा कस्यचिद्द्रव्यस्य तदाश्रयस्थानभ्युपगमात् परिशेषाद्द्रव्यमिति विभाव्यते । प्रसक्तप्रतिषेधे परिशिष्टव्यवस्थितेः तदस्माकमाकाशं सर्वतोऽवधिरहितमित्यनंतप्रदेशसिद्धिः । परेषां पुनरनंता लोकधातवः संतोपि यदि निरंतरास्तदा अंतरालप्रतीतिर्न स्यात् सर्वथा तेषां निरन्वये वैकं लोकधातुमात्रं स्यात् । परेषां लोकधातूनां तत्रानुप्रवेशात् । एकदेशेन नैरन्तर्ये सावयवत्वं तदवयवेनापि तदवयवांतरैः सर्वात्मना नैरन्तर्ये तदेकावयवमात्रं स्यात्, तदेकदेशेन नैरन्तर्ये तदेव सावयवत्वमेवं अनंतपरमाणूनां । सर्वात्मना नैरन्तर्ये परमाणुमात्रं जगद्भवेत् तदेकदेशेन नैरन्तर्ये सावयवत्वं परमाणूनां । तन्नानिष्टं, इति सांतरा एव लोकधातवः प्रतिपरमाणु वक्तव्याः । तदंतर एवाकाशमेवोक्तव्यापादनादनंतप्रदेशमायातं । आलोकतमः परमाणुमात्रमंतरमिति चेन्न, आलोकत-

मःपरमाणुभिरपि सांतैर्भवितव्यं । तन्नैरन्तर्ये प्रतिपादितदोषानुपंगात् । तदंतराण्याकाशप्रदेशा एवेत्यवश्यं-  
भावि नभोऽन्तप्रदेशं ॥

आगमज्ञानसंवेद्यमनुमानं विनिश्चितं । सर्वज्ञैर्वा परिच्छेद्यमप्यनंतप्रमाणभाक् ॥ ४ ॥

यद्विज्ञानपरिच्छेद्यं तत्सांतमिति योब्रवीत् । तस्य वेदो भवादिवान्नानंत्यं प्रतिपद्यते ॥ ६ ॥

स्वयं वेदस्येश्वरस्य पुरुषादेर्वा अनाद्यनंतत्वं कुतश्चित्प्रमाणात् परिच्छिन्नदन्तपि तत्सादिपर्यंतत्वमिति  
छिन्नाकाशस्यानुमानागमयोगिप्रत्यक्षैः परिच्छिद्यमानस्यानंतत्वं प्रतिक्षिपतीति कथं स्वस्थः ? प्रमाणस्य  
यथावस्थितवस्तुपरिच्छेदनस्वभावत्वादन्तत्वेनैवपरिच्छेदने को विरोधः स्यादसंख्यातादसंख्याता-  
देस्तथा परिच्छेदनवत् । ततः सूक्तमाकाशस्यानन्ताः प्रदेशा इति ॥

### संख्येयासंख्येयाश्च पुद्गलानाम् ॥ १० ॥

प्रदेशा इत्यनुवर्तते । चशब्दादन्ताश्च समुचीयन्ते । कुतस्ते पुद्गलानां तथेत्याह;—

संख्येयाः स्युरसंख्येयास्तथानन्ताश्च तत्त्वतः । प्रदेशाः स्कंधसंसिद्धेः पुद्गलानामनेकधा ॥१॥

संख्येयपरमाण्वारब्धानामनेकधा स्कंधानामसंख्यातानंतानंतपरमाण्वारब्धानां च संसिद्धेः पुद्गलानां  
स्युरेवं संख्येयाश्चासंख्येयाश्चानन्ताश्च प्रदेशास्तत्त्वतः सकलबाधवैधुर्यात् । ननु च स्कंधस्य ग्रहणं तदारं-  
भकावयवग्रहणपूर्वकं तदग्रहणपूर्वकं वा ? प्रथमपक्षेऽनंतशः परमाणूनां तदवयवानामतीन्द्रियत्वादग्रहणे  
स्कंधाग्रहणमिति सर्वाग्रहणमवयव्यसिद्धेः, द्वितीयपक्षे सकलावयवशून्येऽपि देशेऽवयविग्रहणप्रसंगः ।  
कतिपयावयविग्रहणपूर्वकेऽपि स्कंधग्रहणे सर्वाग्रहणमेव कतिपयावयवानामप्यनंतशः परमाणूनां व्यवस्था-  
नात्तेषां च ग्रहणसंभवात् । ततो न परमार्थतः स्कंधसंसिद्धिः । अनाद्यविद्यावशादत्यासन्नेष्वसंसृष्टेषु  
बहिरंतश्च परमाणुषु तदाकारप्रतीतेः तादृशकेशादिप्वप्यनाकारप्रतीतिवदिति कश्चित्, तस्यापि सर्वा-  
ग्रहणमवयव्यसिद्धेः । परमाणवो हि बहिरंतर्वाबुद्धिगोचरा एवार्तीन्द्रियत्वात् न चावयवी तदारब्धोभ्यु-  
पगतः इति सर्वस्य बहिरंगस्यातरंगस्य चार्थस्याग्रहणं कथं विनिवार्यते ? अथ केचित्संचिताः परमा-  
णव एव स्वप्रत्ययविशेषादिन्द्रियज्ञानपरिच्छेद्यस्वभावा जायन्ते तेषां ग्रहणसिद्धेर्न सर्वाग्रहणमिति मतं;  
तदपि न समीचीनं, कदाचित्कचित्कस्यचित्परमाणुप्रतीत्यभावात् । एको हि ज्ञानसन्निवेशी स्वधिया-  
नाकारः परिस्फुटमवभासते । परमाणव एव चेतनात्मन्यविद्यमानमप्याकारं स्ववीयांसं कुतश्चिद्विभ्रमा-  
द्दर्शयतीति चेत्, कथंचित्प्रतिभातास्ते तमुपदर्शयेयुरप्रतिभाताः ? न तावदप्रतिभाताः सर्वत्र सर्वदा,  
सर्वथा सर्वस्य तदुपदर्शनप्रसंगात् ; प्रतिभाता एव ते तमुपदर्शयन्ति सत्त्वादिनातिकेगादिवदिति चेन्न ।  
परमाणुत्वादिनापि तेषां प्रतिभातत्वप्रसंगात् । सत्यं, तेनाप्रतिभाता एव परमाणवः “एकस्यार्थस्वभावस्य  
प्रत्यक्षस्य स्वतः स्वयं । कोन्यो न दृष्टो भागः स्याद्वा प्रमाणैः परीक्षते॥” इति वचनात् केवलं तथा निश्च-  
यात्तथानुत्पत्तेस्तेषामप्रतिभातत्वमुच्यते । “तस्माद् दृष्टस्य भावस्य दृष्ट एवाखिलो गुणः । आन्तेर्निश्चीयते  
नेति साधनं संप्रवर्तते ॥” इति वचनात् सत्त्वादिनैव स्वभावेन तत्र निश्चयोत्पत्तेरभ्यासप्रवरबुद्धिपाट-  
वार्थित्वलक्षणस्य तत्कारणस्य भावाद्वस्तुस्वभावात् । वस्तुस्वभावो ह्येष परं प्रतीतिकानुभवपटीयान्  
कचिदेव स्मृतिबीजमाधत्ते प्रबोधयति चांतरं संसारमिति चेत्, कथमेवं सत्त्वादेरनुत्पादिसंभावः पर-  
माणुषु भिन्नो न भवेद्विरुद्धधर्माध्यासात् सत्त्वविध्यवत् । यदि पुनर्निश्चयस्यावस्तुविषयत्वाच्च तद्भावाभा-  
वानां वस्तुस्वभावभेद इति मतं, तदा कथं दर्शनस्य प्रमाणेतरभावव्यवस्था निश्चयोत्पत्त्यनुत्पत्तिभ्यां  
विपर्ययोपजननानुपजननाभ्यामिति तद्व्यवस्थानुपंगात् । दर्शनप्रामाण्यहेतुर्यथार्थनिश्चय एव दृष्टार्था-



व्यवसायित्वाच्च विपर्ययः संशयो वा तद्विपरीतत्वादिति चेद्वाह्यमेतत् । खलक्षणानालंबनश्च निश्चयो दृष्टार्थाव्यवसायी चेति, ततः खलक्षणाव्यवसायी खलक्षणालंबन एवेति वस्तुविषयो निश्चयोन्यथानुपपत्तेः सिद्धः । एवं च तद्भावाभावाभ्यां वस्तुस्वभावभेदोवश्यंभावीति सत्त्वे द्रव्यत्वादिसमावेन निश्चीयमानाः परमाणवो अणुत्वादिसमावेन वा निश्चीयमाना नानास्वभावाः सिद्धा एव । केशादित्वेन निश्चीयमानाः प्रविरलत्वादिना वा निश्चीयमानाः प्रतिपत्तव्याः सर्वथा तदनिश्चये तत्र विभ्रमाभावप्रसंगात् तद्भावे अतिशक्तेः । सत्त्वादिना च निश्चीयमानोवयवी बहिर्न परमाणव इत्ययुक्तं, सर्वानिश्चयेऽवयवसिद्धेः । तर्ह्यमूलदानक्रियिणः परमाणवः प्रत्यक्षबुद्धावात्मानं च न समर्पयति प्रत्यक्षतां च स्वीकुर्वतीति ततः परमार्थसतः पुद्गलानां स्कंधा द्यणुकादयोऽनेकविधा इति तेषां संख्येयादिप्रदेशाः प्रातीतिका एव ॥

### नाणोः ॥ ११ ॥

संख्येयासंख्येयाश्च प्रदेशा इत्यनुवर्तनात् एवाणोः प्रतिषिध्यते । तथा च—

नाणोरिति निषेधस्य वचनान्नाप्रदेशता । प्रसिद्धैर्वैकदेशत्वात्तस्याणुत्वं नचान्यथा ॥ १ ॥

न ह्येकप्रदेशोऽप्यणुर्न भवतीति युक्तं तस्यावस्तुत्वप्रसंगात् । ननु चाणोः प्रदेशत्वे प्रदेशी कः स्यात् ? स एव स्पर्शादिगुणाश्रयत्वाद्गुणीति ब्रूमः । कथं स एव प्रदेशः प्रदेशी च ? विरोधादिति चेत्, तदुभयस्वभावत्वोपपत्तेः । प्रदेशत्वस्वभावत्वस्यास्ति स्कंधावस्थायां तद्भावावस्थानुपपत्तेः प्रदेशित्वस्वभावः पुद्गलद्रव्यत्वात् । एकेन प्रदेशेन पुद्गलद्रव्यस्याप्रदेशित्वे द्यादिप्रदेशैरप्यप्रदेशित्वप्रसंगात् विरुद्धं चेदं परमाणुरेकप्रदेशोऽप्रदेशी चेति प्रदेशप्रदेशिनोरन्योन्याविनाभावात् प्रदेशिनमंतरेण प्रदेशस्यासंभवात् स्वपुष्पवत् प्रदेशमंतरेण च प्रदेशिनोनुपपत्तेस्तद्वदेव । तत एव न प्रदेशो नापि प्रदेशी परमाणुरिति चेन्न, द्रव्यत्वविरोधात् गुणादिवत् । न चाद्रव्यं परमाणुगुणवत्त्वात् स्कंधवत् । न चाप्रदेशि प्रदेशिस्वभावं किंचिद्भ्रवं सिद्धं गगनाद्यसिद्धमिति चेन्न, तस्यानंतादिप्रदेशत्वसाधनेन प्रदेशित्वव्यवस्थापनात् । स्यादाकृतं ते अनेकप्रदेशः परमाणुद्रव्यत्वाद् घटाकाशादिवदिति । तदसत्, धर्मिभ्राह्मकप्रमाणबाधितत्वात् पक्षस्य कालात्ययापदिष्टत्वात् हेतोः कालेन व्यभिचाराच्च । स्याद्वादिनां मीमांसकानां च शब्दद्रव्येणानेकांतात् । तथाहि—घटादिभिद्यमानपर्यंतो भेद्यत्वावस्थानुपपत्तेः योसौ तस्य पर्यंतः स परमाणुरिति परमाणुग्राहिणा प्रमाणेनानेकप्रदेशित्वं बाध्यते तस्यानेकप्रदेशत्वे परमाणुत्वविरोधात् ॥

अष्टप्रदेशरूपाणुवादोऽनेन निवारितः । तत्रापि परमस्कंधविदभावप्रसंगतः ॥ २ ॥

परमाणूनामनेकप्रदेशत्वाभावे सर्वात्मनैकदेशेन च संयोगेण मात्रेपि अणुप्रसक्तेः । सावयवत्वेनवस्थाप्रसंगाच्च परमस्कंधस्य प्रतीतिविरोधादष्टप्रदेशरूपाणुभिद्यमानपर्यंतः सर्वदा स्वयमवेद्यः सिद्ध्यति न पुनरनंशः परमाणुस्तस्य बुद्ध्या परिकल्पनादिति केषांचिदष्टप्रदेशरूपाणुवादः सोऽप्यनेनैव प्रदेशपरमाणुस्कंधस्य वचनेन विचारितो द्रष्टव्यः, रूपाणोरप्रदेशस्य सर्वदाप्यस्य भेद्यत्वायोगात् । तथाहि—भेद्यो रूपाणुः मूर्तत्वे सत्यनेकावयवत्वात् घटवत् । नात्र हेतोराकाशादिभिरनेकांतो मूर्तिमत्त्वे सतीति विशेषणान्तेषाममूर्तत्वात् । ततः परमाणुरेकप्रदेश एव भिद्यमानपर्यंतः सिद्धः । नन्वेवं परमस्कंधप्रतीत्यभावप्रसंग इति चेन्न, तस्याष्टप्रदेशाणुवादपि समानत्वात् । तथाहि—

यथाणुरणुभिर्नानादिकैः संबंधमादधत् । देशतोवयवी तद्वत्प्रदेशोन्यैः प्रदेशतः ॥ ३ ॥

सर्वात्मना च तैस्तस्यापि संबंधेणुमात्रकः । पिंडः स्यादन्यथोपात्तदोषाभावः समो न किम् ॥ ४ ॥

अष्टप्रदेशोपि हि रूपाणुः पूर्वादिदिग्गतरूपाण्वन्तरप्रदेशैरेकशः संबंधमधितिष्ठनेकदेशेन कात्स्न्येन वाधितिष्ठेत् ? एकदेशेन चेदवयवी प्रदेशः स्यात्परमाणुवत् तथा चानवस्था परापरप्रदेशपरिकल्पनात् पिंडमात्रः स्यात् रूपाणुप्रदेशेष्वष्टासु रूपाण्वन्तरप्रदेशानां प्रवेशात्तेषां च परस्परानुप्रवेशात् । तथा च परमस्कंधत्वप्रतीत्यभावः । अथ महतः स्कंधस्य प्रतीत्यन्यथानुपपत्त्या प्रकारांतरेण रूपाणुप्रदेशानामन्यरूपदेशैः संबंधसिद्धेः कात्स्न्यैकदेशपक्षोपात्तदोषाभावो विभाव्यते परमाणूनामपि प्रकारांतरेण संबंधस्तत एवेति समानस्तत्पक्षोपात्तदोषाभावः । वक्ष्यते च परमाणूनां बंधपरिणामहेतुः स्निग्धरूक्षत्वादिति पारेणामविशेषः प्रकारांतरमिति नेहोच्यते—

विद्यादजीवकायानां द्रव्यत्वादिस्वभावतां । एवं प्राधान्यतः प्रोक्तां समासात् सुनयान्विताम् ॥५॥

धर्मादीनामजीवकायानामादिसूत्रोक्तानां द्रव्यत्वस्वभावो जीवानां च प्राधान्येन वेदितव्यो गुणभावेन पर्यायत्वस्य भावस्यापि भावात् । शुद्धद्रव्यस्य हि सन्मात्रदेहस्य पर्याया एवाजीवकाया जीवाश्च तस्यैकस्यानंतपर्यायस्यातिसंक्षेपतोभिततत्वात् । एकं द्रव्यमनंतपर्यायमिति वचनात् । तथा नित्यत्वावस्थितारूपत्वैकद्रव्यत्वनिष्क्रियत्वस्वभावोऽपि प्राधान्येनैव तेषां गुणभावेनानित्यत्वानवस्थितत्वसरूपत्वानेकद्रव्यत्वस्वभावानामपि भावात् तेषामनुक्तानामपि गम्यमानत्वात् समासतोभिधानात् । तथैव सुनयान्वितत्वोपपत्तेरन्यथा दुर्नेयान्वितत्वप्रसंगात् । द्रव्यार्थान्नित्यत्वेपि पर्यायार्थादेशादनित्यत्वोपगमादन्यथार्थक्रियाविरोधाद्वस्तुत्वायोगात् । तथा द्रव्यतोवस्थितत्वेपि पर्यायतोवस्थितत्वसिद्धेरित्यवयवावस्थानाभावात् । तथा स्वरूपतो अरूपत्वेपि मूर्तिमद्रव्यसंबंधात्तेषां स्वरूपत्वव्यवहारात् । तथैकद्रव्यत्वेपि विभागापेक्षया तद्विभागविवक्षायामनेकद्रव्यत्वोपपत्तेः । परिसंदक्रियया निष्क्रियत्वेपि तेषामवस्थितत्वादिक्रियया सक्रियत्वात् । एवमसंख्येयप्रदेशत्वादयोपि प्रधानभावेनैव धर्मादीनां गुणभावेन संख्येयप्रदेशत्वादिस्वभावानामप्यविरोधात् परिमिततद्भावापेक्षया संख्योपपत्तेरिति सर्वत्र स्यात्कारः सत्यलांछनो द्रष्टव्यस्तस्यानुक्तस्यापि सामर्थ्यात् सर्वत्र प्रतीयमानत्वादिति प्रकरणार्थोपसंहृतिः ॥

## लोकाकाशेऽवगाहः ॥ १२ ॥

धर्मादीनामित्यभिसंबंधः प्रकृतत्वादर्थवशाद्विभक्तिपरिणामात् । लोको न युक्तमाकाशं तत्रावगाहः । कुत इत्याहः—

लोकाकाशेऽवगाहः स्यात्सर्वेषामवगाहिनां । बाह्यतोऽसंभवात्तस्माद्लोकत्वस्यानुषंगतः ॥ १ ॥

न हि लोकाकाशाद्बाह्यतो धर्मादयोऽवगाहिनः संभवंत्यलोकाकाशस्यापि लोकाकाशत्वप्रसंगात् ॥ ननु च यथा धर्मादीनां लोकाकाशेऽवगाहस्तथा लोकाकाशस्यान्यस्मिन्नधिकरणवगाहेन भवितव्यं तस्याप्यन्यस्मिन्नित्यनवस्था स्यात्, तस्य स्वरूपेऽवगाहे सर्वेषां स्वात्मन्येवावगाहोऽस्त्वित्याशंकायामिदमुच्यते;—

लोकाकाशस्य नान्यस्मिन्नवगाहः कचिन्मतः । आकाशस्य विभ्रुत्वेन स्वप्रतिष्ठत्वसिद्धितः ॥२॥

ततो नानवस्था नापि सर्वेषां स्वात्मन्येवावगाहस्तेषामविभ्रुत्वात्, परस्मिन्नधिकरणेऽवगाहोपपत्तेरन्यथाधाराधेयव्यवहारामावात् ॥

## धर्माधर्मयोः कृत्स्ने ॥ १३ ॥

लोकाकाशेऽवगाह इत्यनुवर्तनीयं । कृत्स्न इति वचनाच्चदेकदेश एव धर्माधर्मयोरवगाहो व्युदस्तः । कुतस्तौ कृत्स्नलोकाकाशावगाहिनौ सिद्धावित्याहः—

धर्माधर्मौ मतौ कृत्स्नलोकाकाशावगाहनौ । गच्छतिष्ठत्पदार्थानां सर्वेषामुपकारतः ॥ १ ॥

न हि लोकत्रयवर्तिनां पदार्थानां सर्वेषां गतिपरिणामिनां स्थितिपरिणामिनां च गतिस्थित्युपग्रहौ युगपदुपकारो धर्माधर्मयोरेकदेशवर्तिनोः सम्भवत्यलोकाकाशेपि तद्गतिस्थितिप्रसंगात् । ततो लोकाकाशे गच्छतिष्ठत्पदार्थानां सर्वेषां गतिस्थित्युपकारमिच्छता धर्माधर्मयोः कृत्स्ने लोकाकाशेऽवगाहोभ्युपगंतव्यः ॥

### एकप्रदेशादिषु भाज्यः पुद्गलानाम् ॥ १४ ॥

अवगाह इत्यनुवर्तते लोकाकाशस्येत्यर्थवशाद्विभक्तिपरिणामः । तेन लोकाकाशस्यैकप्रदेशेष्वसंख्ये-  
येषु च पुद्गलानामवगाह इति वाक्यार्थः सिद्धः ॥ कथमित्याहः—

तस्यैवैकप्रदेशेऽस्ति यथैकस्यावगाहनं । परमाणोस्तथानेकाणुस्कंधानां च सौक्ष्म्यतः ॥ १ ॥

तथा चैकप्रदेशादिस्तेषां प्रतिविभिद्यतां । सोवगाहो यथायोग्यं पुद्गलानामशेषतः ॥ २ ॥

तस्यैव लोकाकाशस्यैकस्य प्रदेशे यथैकस्य परमाणोरवगाहनमस्ति निर्बाध तथा व्यादिसंख्येयानां स्कंधानामपि परमसौक्ष्म्यपरिणामानां तद्व्यादिप्रदेशेषु च । यथैकत्वपरिणामनिरुत्सुकानां व्यादिपरमा-  
णूनामवगाहस्तथा व्यादिसंख्येयासंख्येयानंतपरमाणुमयस्कंधानामपि तादृशान् सौक्ष्म्यपरिणामादित्यशेषतो यथायोगं प्रविभज्यता न च पुद्गलस्कंधानां तादृशसौक्ष्म्यपरिणामोऽसिद्धः स्थूलानामपि शिथिलावयवकर्पा-  
सपिंडादीनां निबिडावयवदशायां सौक्ष्म्यदर्शनात्, कृष्माडमातुलिंगबिल्वामलकबदरसौक्ष्म्यात्तारतम्यदर्श-  
नाच्च कचित्कार्मणस्कंधादिषु परमसौक्ष्म्यानुमानात् महत्त्वतारतम्यदर्शनात् कचित्परममहत्त्वानुमानवत् ॥

### असंख्येयभागादिषु जीवानाम् ॥ १५ ॥

लोकाकाशस्येति संबंधनीयं अवगाहो भाज्य इति चानुवर्तते । तेनासंख्येयभागे असंख्येयप्रदेशे कस्यचिज्जीवस्य सर्वजघन्यशरीरस्य नित्यनिगोतस्यावगाहः, कस्यचिद्वृक्षोस्तदसंख्येयभागयोः कस्यचिद्व्या-  
दिषु सर्वस्मिंश्च लोके स्यादित्युक्तं भवति । नाना जीवानां केषांचित्साधारणशरीराणामेकस्मिन्नसंख्येय-  
भागेवगाहः, केषांचिद्वृक्षोरसंख्येयभागयोख्यादिषु चासंख्येयभागेष्विति भाज्योवगाहो न चैकस्य तद-  
संख्येयभागस्य व्याघसंख्येयभागानां चासंख्येयप्रदेशत्वाविशेषात् सर्वजीवानां समानोवगाहः शङ्कनीयः  
असंख्येयस्यासंख्येयविकल्पत्वात् च सिद्धं लोकाकाशैकासंख्येयप्रदेशपरिणमनत्वाद्वाघसंख्येयभागाना-  
मिति नानारूपावगाहसिद्धिः । धर्मादीनां सकललोकाकाशादिव्यवहारवचनात्सामर्थ्याल्लोकाकाशस्यैक-  
स्मिन्नेकस्मिन् प्रदेशे चैकस्य कालपरमाणोरवगाहः प्रतीयते । तथा च सूत्रकारस्य नासंग्रहदोषः ॥

ननु च लोकाकाशप्रमाणत्वे जीवस्य व्यवस्थापिते कथं तदसंख्येयभागावगाहनं न विरुध्यत  
इत्याशङ्क्याहः—

### प्रदेशसंहारविसर्पाभ्यां प्रदीपवत् ॥ १६ ॥

असंख्येयभागादिषु जीवानामवगाहो भाज्य इति साध्यत इत्याहः—

न जीवानामसंख्येयभागादिष्ववगाहनं । विरुद्धं तत्प्रदेशानां संहारात्प्रविसर्पतः ॥ १ ॥

प्रदीपवदिति ज्ञेया व्यवहारनयाश्रया । आधाराधेयतार्थानां निश्चयात्तदयोगतः ॥ २ ॥

अमूर्तस्वभावस्याप्यात्मनोऽनादिंसंबंधं प्रत्येकत्वात् कथंचिन्मूर्ततां विभ्रतो लोकाकाशतुल्यप्रदेशस्यापि  
कार्मणशरीरवशादुपात्तं सूक्ष्मशरीरमधितिष्ठतः शुष्कचर्मवत्संकोचनं प्रदेशानां संहारस्तस्यैव बादरशरी-  
रमधितिष्ठतो जले तैलवद्विसर्पणं विसर्पः प्रसर्पस्ततोऽसंख्येयभागादिषु वृत्तिः प्रदीपवन्न विरुध्यते । न

हि प्रदीपस्य निरावरणनभोदेशावधृतप्रकाशपरिमाणस्यापि प्रभापवरकाशावरणवशात् प्रकाशप्रदेशसंहारविसर्पौ कस्यचिदसिद्धौ यतो न दृष्टान्तता स्यात् । स्वादाकृतं, नात्मा प्रदेशसंहारविसर्पवान् अमूर्तद्रव्यत्वादाकाशवदिति । तदयुक्तं, पक्षस्य बाधितप्रमाणत्वात् । तथाहि—आत्मा प्रदेशसंहारविसर्पवानस्ति महापरिमाणदेशव्यापित्वात् प्रदीपप्रकाशवदित्यनुमानेन तावत्पक्षो बाध्यते । न चात्र हेतुरसिद्धः शिशुशरीरव्यापिनः पुनः कुमारशरीरव्यापित्वप्रतीतेः । स्थूलशरीरव्यापिनश्च सतो जीवस्य कृशशरीरव्यापित्वसंवेदमात् । न च पूर्वापरशरीरविशेषव्यापिनो जीवस्य भेद एव प्रत्यभिज्ञानाभावप्रसंगात् । न वेह तदेकत्वप्रत्यभिज्ञानं भ्रान्तं बाधकाभावादित्युक्तत्वात् । तथागमबाधितश्च पक्षः स्याद्वादागमे जीवस्य संसारिणः प्रदेशसंहारविसर्पवत्कथनात् । न च तदप्रमाणत्वं सुनिर्णीतासमवद्बाधकत्वात् प्रत्यक्षार्थप्रतिपादकागमवत् । सर्वगतत्वादात्मनो न प्रदेशे संहारविसर्पवत्त्वमाकाशवदिति चेन्न, तस्यासर्वगतत्वसाधनात् । येषां पुनर्घटकणिकामात्रः सहस्रधा भिन्नो वा केशाग्रमात्रोऽगुष्ठपर्वप्रमाणो वात्मा तेषां सर्वशरीरे स्वसंवेदनविरोधः, तस्याशु संचारित्वात्तथा संवेदने सकलशरीरेषु तथा सवेदनापत्तेरेकात्मवादावतरणात् । शक्यं हि वक्तुं सकलशरीरेष्वेक एवात्मानुप्रमाणोऽप्याशु संचारित्वात् संवेद्यत इति तत्राश्रये वाचेतनत्वप्रसंगोऽन्यत्र संचारणादिति चेत्, शरीरावयवेष्वपि तन्मुक्तेष्वचेतनत्वमुपसज्येत तद्युक्तस्यैव चोपशरीरैकदेशस्य सचेतनत्वोपपत्तेरिति यत्किंचिदेतत् यथाप्रतीतेः शरीरपरमाणानुविधायिनो जीवस्याभ्युपगमनीयत्वात् । तथासति तस्यानित्यत्वप्रसंगः प्रदीपवदिति चेन्न किंचिदनिष्टं, पर्यायार्थादेशादात्मनोऽनित्यत्वसाधनात् । द्रव्यार्थादेशात्तन्नित्यत्ववचनात् प्रदीपवदेव । सोपि हि पुद्गलद्रव्यार्थादेशान्नित्य एवान्यथा वस्तुत्वविरोधात् । जीवस्य सावयवत्वे भंगुरत्वे बाधयवविशरणप्रसंगो घटवदिति चेन्न, आकाशादिनानेकांतात् । न आकाशादि कथंचिदनित्योपि सावयवोपि प्रमाणसिद्धो न भवति । न चावयवविशरणं तस्येति प्रतीतं किंचिदात्मनोवयवा विशीर्यते कारणपूर्वकत्वादाकाशादिप्रदेशवत् परमाण्वेकप्रदेशवद्वा । कारणपूर्वका एव हि पटादिस्फंभावयवा विशीर्यमाणा दृष्टास्तथाश्रयत्वेनावयवव्यपदेशात् । अवयूयंते विस्लिप्यंते इत्यवयवा इति व्युत्पत्तेः । नचैवमात्मनः प्रदेशाः, परमाणुपरिमाणेन प्रदिश्यमानतया तेषां प्रदेशव्यपदेशादाकाशादिप्रदेशवत् । ततो न विशरणं जीवस्याविभागद्रव्यत्वादाकाशादिवत् नावयवविशरणमविभागद्रव्यमात्मा अमूर्तत्वानुभवात् । प्रसाधितं चास्यामूर्तद्रव्यत्वमिति न पुनरत्रोच्यते । तदेवं लोकाकाशमाधारः कात्स्न्येनैकदेशेन वा धर्मादीनां यथासंभवं । धर्मादयः पुनराधेयास्तथाप्रतीते व्यवहारनयाश्रयादिति विज्ञेयार्थानामाकाशधर्मादीनामाधाराधेयता घटोदकादीनामिव बाधकाभावात् । न तेषामाधाराधेयता सहभावित्वात् सव्येतरगोविषाणवदित्येतद्बाधकमिति चेन्न, नित्यगुणिगुणाभ्यां व्यभिचारात् । न लोकाकाशद्रव्ये धर्मादीनि द्रव्याण्याधेयानि युतसिद्धत्वादेककालद्रव्यवदिति चेन्न, कुंडबदरादिभिरनेकांतात् । साधारणशरीराणामात्मनामपि परस्परमाधाराधेयत्वोपगमादश्वमनुप्यादीनां च दर्शनात् साध्यशून्यमुदाहरणं । न तानि तत्राधेयानि शश्वदसमवेतत्वे सति सहभावादिति चेन्न, हेतोरन्यथानुपपन्ननियमासिद्धेः । न हि यत्र यदाधेयं तत्र शश्वत्समवेतं तदसहभावि च सर्वं दृष्टं व्योमादौ नित्यमहत्त्वादिगुणस्याधेयस्य शश्वत्समवेतस्य सिद्धावपि तदसहभावाप्रतीतेः, कुंडादौ बदरादेराधेयस्य सहभावसिद्धावपि शश्वत्समवेतत्वाप्रसिद्धिरिति समुदितस्य हेतोः साध्यव्यावृत्तौ व्यावृत्त्यभावादप्रयोजको हेतुः । नभःपुद्गलद्रव्याभ्यां व्यभिचाराच्च । न हि नभसि पुद्गलद्रव्यमाधेयं न भवति तस्य तदवगाहित्वेन प्रतीतेस्तदाधेयत्वसिद्धेः पयसि मकरादिवत्, तत्र तस्य शश्वदसमवेतत्वे सति सहभावश्च हेतुः प्रसिद्धः । स्वपुद्गलद्रव्यस्य सदा समवायासंभवाभित्यत्वेन सहभावत्वेपि विपक्षेपि भावात्

तस्य व्यभिचारत एव तयोः पक्षीकरणेन पक्षस्य प्रमाणबाधः कालात्ययापदिष्टश्च हेतुः स्वपुद्गलद्रव्ययो-  
राधाराधेयताप्रतीतिः । पुद्गलपर्याया एव घटादयः स्वस्थाधेयाः प्रतीयन्ते न च द्रव्यमिति चेन्न, पर्या-  
येभ्यो द्रव्यस्य कथंचिद्व्यतिरेकात् तदाधेयत्वे तस्याप्याधेयत्वसिद्धेः । ततः सूक्तं लोकाकाशधर्मादिद्र-  
व्याणामाधाराधेयता व्यवहारनयाश्रया प्रतिपत्तव्या बाधकामावादिति निश्चयनयान्न तेषामाधाराधेयता  
युक्ता । व्योमवद्भर्मादीनामपि स्वरूपेवस्थानादन्यस्यान्यत्र स्थितौ स्वरूपसंकरप्रसंगात् । स्वयं स्थान्मोरन्येन  
स्थितिकरणमनर्थकं स्वयमस्थानोः स्थितिकरणप्रसंभाव्यं शशविषाणवत् । शक्तिरूपेण स्वयं स्थानशील-  
स्यान्येन व्यक्तिरूपतया स्थितिः क्रियत इति चेत्तस्यापि व्यक्तिरूपा स्थितिस्तत्स्वभावस्य वा क्रियेत । न  
च तावत्तत्त्वभावस्य वैयर्थ्यात् करणव्यापारस्य, नाप्यतत्त्वभावस्य स्वपुष्पवत्करणानुपपत्तेः । कथमेवमु-  
त्पत्तिविनाशयोः कारणं कस्यचित्तत्त्वभावस्यातत्त्वभावस्य वा केनचित्तत्कारणे स्थितिपक्षोक्तदोषानुषगा-  
दिति चेन्न कथमपि तन्निश्चयनयात्सर्वस्य विस्रसोत्पादव्ययप्रौढ्यव्यवस्थितेः । व्यवहारनयादेवोत्पादादीनां  
सहेतुकत्वप्रतीतिः । क्षणक्षयैकांते तु सर्वथा तदभावः शाश्वतैकांतवत् । संवृत्त्या तु जन्मैव सहेतुकं न  
पुनर्विनाशः स्थितिश्चेति स्वरुचिविरचितदशनोपदर्शनमात्रं नियमहेत्वभावात् । ततो नास्ति निश्चयनया-  
द्भावानामाधाराधेयभावः सर्वथा विचार्यमाणस्यायोगात्कार्यकारणभावादिति स्थाल्लोकाकाशे धर्मादीनामव-  
गाहः स्यादनवगाह इति स्याद्वादप्रसिद्धिः ॥

## गतिस्थित्युपग्रहौ धर्माधर्मयोरुपकारः ॥ १७ ॥

द्रव्यस्य देशांतरप्राप्तिहेतुः परिणामो गतिः, तद्विपरीता स्थितिः । उपग्रहोऽनुग्रहः गतिस्थिती एवो-  
पग्रहौ स्वपदार्था वृत्तिर्न पुनरन्यपदार्था धर्माधर्मावित्यवचनात् । नाप्यन्यतरपदार्था गतिस्थित्युपग्रहाविति  
द्विवचननिर्देशात् । तस्यां हि सत्यामुपग्रहस्यैकत्वादेकवचनमेव स्यात् । गतिस्थित्योरुपग्रहो गतिस्थि-  
त्युपग्रह इति भावसाधनस्योपग्रहशब्दस्य षष्ठीवृत्तेर्घटनात् । तस्य कर्मसाधनत्वे स्वपदार्थवृत्तेरेवोपपत्तेः  
गतिस्थिती एवोपगृह्यते इत्युपग्रहौ । न च कर्मसाधनत्वेप्युपग्रहशब्दस्योपकारशब्देन सह सामानाधिक-  
रण्यानुपपत्तिः गतिस्थित्युपग्रहौ उपकार इति उपकारशब्दस्यापि कर्मसाधनत्वात् । न चैवमुपकारश-  
ब्दस्य द्विवचनप्रस्था सामान्योपक्रमादेकवचनोपपत्तेः । पुनर्विशेषोपक्रमेपि तदपरित्यागात् साधोः कार्यं  
तपःश्रुतिरित्यादिवत् । ननु स्वपदार्थायां वृत्तानुपग्रहवचनमनर्थकं गतिस्थिती धर्माधर्मयोरुपकार  
इतीयता पर्याप्तत्वात् । धर्माधर्मयोरनुग्रहमात्रवृत्तित्वस्यापनार्थं गतिस्थित्योर्निर्वर्तककारणत्वप्रतिपत्त्यर्थं  
चोपग्रहग्रहणमित्यप्ययुक्तं, गतिस्थिती धर्माधर्मकृते इत्यवचनादेव तत्सिद्धेः । उपकारवचनाजीवपु-  
द्गलानां गतिस्थिती स्वयमारम्भमाणानां धर्माधर्मौ तदनुग्रहमात्रवृत्तित्वादुपकारकाविति प्रतिपत्तेः । यथा-  
संख्यनिवृत्त्यर्थमुपग्रहवचनमित्यप्यसारं, तद्भावे तदनिवृत्तेः । शक्यं हि वक्तुं जीवस्य गत्युपग्रहो धर्म-  
स्योपकारः पुद्गलस्य स्थित्युपग्रहोऽधर्मस्योपकार इति यथासंख्यमुपग्रहवचनसद्भावेपि जीवपुद्गलानां बहु-  
त्वाच्च द्वाभ्यां समत्वाभावादेव यथासंख्यनिवृत्तिसिद्धिर्न तदर्थं तद्वचनं युक्तं । धर्माधर्माभ्यां यथासंख्य-  
प्रतिपत्त्यर्थं गतिस्थित्युपग्रहाविति वचनं व्यवतिष्ठते न गत्युपग्रहो धर्मस्य स्थित्युपग्रहः पुनरधर्मस्येति  
प्रतीयते । ननु गतिस्थित्युपग्रहौ धर्मस्याधर्मस्य च प्रत्येकमिति कश्चित्; सोपि न स्थितवादी, उपका-  
राविति वचनादपि तत्सिद्धिः गतिरुपकारो धर्मस्य स्थितिरधर्मस्येत्यभिसंबन्धत्वात् । तत्किमिदानीमुपग्र-  
हवचनं? न कर्तव्यं । कर्तव्यमेवोपकारशब्देन कार्यसामान्यस्याभिधानात् गतिस्थित्युपग्रहाविति कार्यवि-  
शेषकथनात् । तेन धर्माधर्मयोर्न किञ्चित्कार्यमस्तीति वदन्निवार्यते धर्माधर्मयोरुपकारोस्तीति वचनात् ।

किं पुनस्तत्कार्यमित्यारेकायां गतिस्थित्युपग्रहावित्युच्यते गतिस्थिती इति तयोस्तदनिर्वर्त्यत्वात् धर्मा-  
धर्मौ हि न जीवपुद्गलानां गतिस्थिती निर्वर्तयतः । किं तर्हि ? तदनुग्रहावेव । कुत इत्येवं—

सकृत्सर्वपदार्थानां गच्छतां गत्युपग्रहः । धर्मस्य चोपकारः स्यात्तिष्ठतां स्थित्युपग्रहः ॥ १ ॥

तथैव स्यादधर्मस्यानुमेयाविति तौ ततः । तादृकार्यविशेषस्य कारणाव्यभिचारतः ॥ २ ॥

क्रमेण सर्वपदार्थानां गतिपरिणामिनां गत्युपग्रहस्य स्थितिपरिणामिनां स्थित्युपग्रहस्य च क्षित्यादि-  
हेतुकस्य दर्शनस्य धर्माधर्मनिबन्धनमिति चेन्न सकृद्ग्रहणात् । सकृदपि केषांचित्पदार्थानां तस्य क्षित्यादि-  
कृतत्वसिद्धेश्च तन्निमित्तत्वमित्यपि न भ्रंतव्यं, सर्वग्रहात् । ततः सकृत्सर्वपदार्थगतिस्थित्युपग्रहौ सर्वलो-  
कव्यापिद्रव्योपकृतौ सकृत्सर्वपदार्थगतिस्थित्युपग्रहत्वाभ्यानुपपत्तेरिति कार्यविशेषानुमेयौ धर्माधर्मौ । न  
हि धर्माधर्माभ्यां विना सकृत्सर्वार्थानां गतिस्थित्युपग्रहौ संभाव्येते, यतो न तदव्यभिचारिणौ स्यातां ।  
ताभ्यां विनैव परस्परतः संभाव्येते ताविति चेत्, किमिदानीं युगपद्गच्छता सर्वेषां तिष्ठतो हेतवः सर्वे,  
तिष्ठतां च सकृत्सर्वेषां गच्छंतः सर्वेषां आहोस्वित् केचिदेव केषांचित् ? । न तावत्प्रथमः पक्षः परस्पर-  
राश्रयप्रसंगात् । नापि द्वितीयः श्रेयान् सर्वार्थगतिस्थित्युपग्रहयोः सर्वलोकव्यापिद्रव्योपकृतत्वेन साध्य-  
त्वात् । प्रतिनियतार्थगतिस्थित्युपग्रहयोः कादाचित्कयोः प्रतिविशिष्टयोः क्षित्यादिद्रव्योपकृतत्वाभ्यानुप-  
गमात् । गगनोपकृतत्वात् सिद्धसाधनमिति चेन्न, लोकालोकविभागाभावसंगताल्लोकस्य सावधित्वसा-  
धनात् । निरवधित्वे संस्थानत्वविरोधात् प्रमाणाभावाच्च । यदि पुनर्लोकैकदेशवर्तिद्रव्योपकृतौ सकला-  
र्थगतिस्थित्युपग्रहौ स्यातां तदापि लोकालोकविभागासिद्धिः, कचिद्वर्तमानयोर्धर्माधर्मास्ति काययोः सर्व-  
लोकाकाशे इवाल्लोकाकाशेपि सर्वार्थगतिस्थित्युपग्रहोपकारित्वप्रसक्तेस्तस्य लोकत्वापत्तेः । ततः सर्वगता-  
भ्यामेव द्व्यभ्यां सकलार्थगतिस्थित्युपग्रहोपकारिभ्यां भवितव्यं । तौ नो धर्माधर्मौ ॥

### आकाशस्यावगाहः ॥ १८ ॥

उपकार इत्यनुवर्तते । कः पुनरवगाहः ? अवगाहनमवगाहः स च न कर्मस्यस्तस्यासिद्धत्वाल्लिंगत्वा-  
योगात् । किं तर्हि ? कर्तृस्थ इत्याह—

उपकारोवगाहः स्यात् सर्वेषामवगाहिनां । आकाशस्य सकृन्वान्यस्येत्येतदनुमीयते ॥ १ ॥

जीवादयो ह्यवगाहकास्तत्र प्रतीतिसिद्धत्वाल्लिंगमवगाहस्य कस्यचित् यत्तदवगाहं सकृत्सर्वार्थानां  
तदाकाशमिति कर्तृस्यादवगाहादनुमीयते । गगनादन्यस्य तथाभावानुपपत्तेः । आलोकतमसोरवगाहः  
सर्वेषामवगाहकानां जलादेर्भस्मादिवदिति चेन्न, तयोरप्यवगाहकत्वादवगाहान्तरसिद्धेः । नन्वेवमाकाश-  
स्याप्यवगाहकत्वादवगाहं कल्प्यतां तस्याप्यवगाहकत्वे अपरमवगाहमित्यनवस्था स्यादिति चेन्न,  
आकाशस्यानंतस्यामूर्तस्य व्यापिनः स्वावगाहित्वसिद्धेरवगाहान्तरासंभवात् । न चैवमालोकतमसोः सर्वा-  
र्थानां वा स्वावगाहित्वप्रसक्तिरसर्वगतत्वात् । न च किंचिदसर्वगतं स्वावगाहि दृष्टं, मत्स्यादेर्जलाद्यव-  
गाहित्वदर्शनात् । सर्वार्थानां क्षणिकपरमाणुस्वभावत्वात् अवगाह्यावगाहकभावाभाव इति चेन्न, स्थूलस्थि-  
रसाधारणार्थप्रतीतेः । न चेयं भ्रान्तिर्बाधकाभावात् एकस्यानेकदेशकालव्यापिनोर्थस्याभावे सर्वशून्यता-  
पत्तेः । भावे पुनरवगाह्यावगाहकभावाविरोध एवाधाराधेयभावादिवत् शीतवातातपादीनामभिन्नदेशकाल-  
तया प्रतीतेः स्वावगाह्यावगाहकभावसिद्धिः परस्परमवगाहानुपपत्तौ भिन्नदेशत्वप्रसङ्गोद्भवत् । ततो  
यथाप्रतीतिनियतानामवगाहकानां प्रतिनियतमवगाहमसिद्धं तथा सकृत्सर्ववगाहिनामवगाहमाकाश-  
मनुमंतव्यम् ॥

## शरीरवाङ्मनःप्राणापानाः पुद्गलानाम् ॥ १९ ॥

उपकार इत्यनुवर्तनीयं, तत्र शरीरमौदारिकं व्याख्यातं । वाक् द्विधा—द्रव्यवाक् भाववाक् च । तत्रेह द्रव्यवाक् पौद्गलिकी गृह्यते । मनोपि द्विविधं, द्रव्यभावविकल्पात् । तत्रेह द्रव्यमनः पौद्गलिकं ग्राह्यं, प्राणापानौ श्वासोच्छ्वासौ । त एते पुद्गलानां शरीरवर्गणादीनामतीन्द्रियाणामुपकारः कार्यमनुमापकमित्यावेदयति;—

शरीरवर्गणादीनां पुद्गलानां स संमतः । शरीरावयव इत्येतैस्तेषामनुमितिर्भवेत् ॥ १ ॥

संति शरीरवाङ्मनोवर्गणाः प्राणापानारंभकाश्च सूक्ष्माः पुद्गलाः शरीरादिकार्यान्वथानुपपत्तेः । न प्रधानं कारणं शरीरादीनां मूर्तिमत्त्वाभावादात्मवत् । न समूर्तिमतः परिणामः कारणं दृष्टं । पृथिव्यादिपरमाणवः कारणमिति केचित्, तेषां सर्वेप्यविशेषेण पृथिव्यादिपरमाणवः शरीराधारंभकाः स्युः प्रतिनियतस्वभावाः? न तावदादिविकल्पोऽनिष्टप्रसंगात् । द्वितीयकल्पनायां तु शरीरादिवर्गणा एव नामांतरेणोक्ता भवेयुरिति सिद्धोऽस्सिद्धांतः ॥

## सुखदुःखजीवितमरणोपग्रहाश्च ॥ २० ॥

पुद्गलानामुपकार इत्यभिसंबंधः । केषां पुनः पुद्गलानामिमे कार्यमित्याह;—

सुखाद्युपग्रहाश्चोपकारो जीवविपाकिनाम् । सातवेद्यादिकर्मात्मपुद्गलानामितोनुमा ॥ १ ॥

सुखं तच्चेतद्वेद्यस्य कर्मणः कार्यं दुःखमसद्वेद्यस्य, जीवितमायुषः, मरणमसद्वेद्यस्यैवायुःक्षये सति तदुदयात्परमदुःखात्मना तस्यानुभवात् । ततः सातवेद्यादिकर्मात्मानः पुद्गलाः सुखाद्युपग्रहेभ्योऽनुमीयन्ते । अत्रोपग्रहवचनं सद्वेद्यादिकर्मणां सुखाद्युत्पत्तौ निमित्तमात्रत्वेनानुग्राहकत्वप्रतिपत्त्यर्थं परिणामकारणं जीवः सुखादीनां तस्यैव तथ्यपरिणामात् । अत एव जीवविपाकित्वं सद्वेद्यादिकर्मणां जीवे तद्विपाकोपलब्धेः । नन्वायुः भवविपाकि श्रूयते तत्कथं जीवविपाकि स्यात्? भवस्य जीवपरिणामत्वविवक्षायां तथा विधानाददोषः । तस्य कथंचिदजीवपरिणामविशेषत्वे वा जीवपरिणाममात्राद्भेदविवक्षायामायुर्भवविपाकि प्रोक्तमिति न विरोधः । नन्वाभरणादिपुद्गलानां सुखाद्युपग्रहे वृत्तिदर्शनात्तेषां सुखाद्युपग्रह उपकारोस्त्विति चेन्न, तेषामनुमेयत्वात् नियमाभावाच्च कस्मचित्कदाचित्सुखोपग्रहे वर्तमानस्यापि बंधनादेरपरस्य दुःखाद्युपग्रहेपि वृत्त्यविरोधान्न नियमः । सद्वेद्यादिकर्माणि सुखाद्युपग्रहे प्रतिनियतस्वभावान्येवान्यथा तत्संभावनानुपपत्तेरिति तेभ्यस्तदनुमानम् ॥

## परस्परोपग्रहो जीवानाम् ॥ २१ ॥

उपकार इत्यनुवर्तते, ततः परस्परं जीवानामनुमानमित्याह;—

जीवानामुपकारः स्यात्परस्परमुपग्रहः । संतानांतरवद्भाजां व्यापारादिरतोनुमा ॥ १ ॥

संतानांतरभाजो हि जीवाः परस्परमसंविदात्मानः कार्यतोनुमेयाः स्युर्न पुनरैक्यभाजः । तच्च कार्यं परस्परमुपग्रहः । स च व्यापारादिरालिगनादिवाहनादिभिर्व्यापारः । अनुनयनं हितप्रतिपादनादिर्व्याहारः । स च परस्परमुपलभ्यमानः संतानांतरत्वं साधयतीति तदनुमेयाः संतानांतरभाजो जीवाः परस्परं संवृत्त्या संतानांतरव्यवहार इत्ययुक्तं, पुरुषाद्वैतवादस्य पूर्वमेव निरस्तत्वात्संवदेनाद्वैतवादवत् ॥

## वर्तना परिणामः क्रिया परत्वापरत्वे च कालस्य ॥ २२ ॥

वर्तते वर्तनमात्रं वा वर्तना, वृत्तेर्ष्यन्तात्कर्मणि भावे वा युक् तस्यानुदात्तत्वाद्वा ताच्छीलिको वा युच्

वर्तनाशीलं वर्तनेति । का पुनरियं? प्रतिद्रव्यपर्यायमन्तर्नीतैकसमया स्वसत्तानुभूतिवर्तना । द्रव्यं वक्ष्यमाणं तस्य पर्यायो द्रव्यपर्यायः द्रव्यपर्यायं द्रव्यपर्यायं प्रति प्रतिद्रव्यपर्यायं अन्तर्नीत एकः समयो-  
नयेत्यन्तर्नीतैकसमया । का पुनरसौ? स्वसत्तानुभूतिः स्वस्यैव सत्ता स्वसत्ता अन्यासाधारणी जन्मव्यय-  
ध्रौव्यैक्यवृत्तिरित्यर्थः । 'उत्पादव्ययध्रौव्ययुक्तं सत्' इति वचनात् । न हि सत्तात्यन्तं भिन्ना स्वाश्रयादु-  
पपद्यते । द्रव्याभिधानानुप्रवृत्तिलिङ्गेनानुमीयमाना सैकैवेत्ययुक्तं, सादृश्योपचारात्तदेकत्वप्रत्ययप्रवृत्तिः ।  
जीवाजीवतद्भेदप्रभेदैः संबध्यमाना विशिष्टा शक्तिरनेकत्वमास्कन्दतीति स्वसत्ताया अनुभूतिः सा वर्तना  
वर्त्यमानत्वात् वर्तमानमात्रत्वाद्वा तदुच्यते;—

अन्तर्नीतैकसमयः स्वसत्तानुभवो भिदा । यः प्रतिद्रव्यपर्यायं वर्तना सेह कीर्त्यते ॥ १ ॥  
यस्मात्कर्मणि भावे च प्यन्ताद्वर्तते स्त्रियां युचि । वर्तनेत्यनुदात्ते ताच्छील्यादौ वा युचीष्यते ॥ २ ॥  
धर्मादीनां हि वस्तुनामेकस्मिन्नविभागिनि । समये वर्तमानानां स्वपर्यायैः कथंचन ॥ ३ ॥  
उत्पादव्ययध्रौव्यविकल्पैर्बहुधा स्वयं । प्रयुज्यमानतान्येन वर्तना कर्म भाव्यते ॥ ४ ॥  
प्रयोजनं तु भावः स्यात्स चासौ तत्प्रयोजकः । काल इत्येष निर्णीतो वर्तनालक्षणोऽसौ ॥ ५ ॥  
प्रत्यक्षतोऽप्रसिद्धापि वर्तनास्मादृशां तथा । व्यावहारिककार्यस्य दर्शनादनुमीयते ॥ ६ ॥  
तथा तंदुलविक्रेदलक्षणस्य प्रसिद्धितः । पाकस्योदनपर्यायनामभाजः प्रतिक्षणं ॥ ७ ॥  
सूक्ष्मतंदुलपाकोस्तीत्यनुमानं प्रवर्तते । पाकस्यैवान्यथेष्टस्य सर्वथानुपपत्तितः ॥ ८ ॥  
तथैव स्वात्मसद्भावानुभूतौ सर्ववस्तुनः । प्रतिक्षणं बहिर्हेतुः साधारण इति ध्रुवम् ॥ ९ ॥  
प्रसिद्धद्रव्यपर्यायवृत्तौ बाह्यस्य दर्शनात् । निमित्तस्यान्यथाभावाभावाभिधीयते बुधैः ॥ १० ॥  
आदित्यादिगतिस्तावन्न तद्भेदुर्विभाव्यते । तस्यापि स्वात्मसत्तानुभूतौ हेतुव्यपेक्षणात् ॥ ११ ॥  
नचैवमनवस्था स्यात्कालस्यान्याव्यपेक्षणात् । स्ववृत्तौ तत्स्वभावत्वात्स्वयं वृत्तेः प्रसिद्धितः ॥ १२ ॥  
तथैव सर्वभावानां स्वयं वृत्तिर्न युज्यते । दृष्टेष्टबाधनात्सर्वादीनामिति विचिंतितं ॥ १३ ॥  
न दृश्यमानतैवात्र युज्यते वर्तमानता । वर्तमानस्य कालस्याभावे तस्याः स्वतः स्थितेः ॥ १४ ॥  
प्रत्यक्षासंभवाशक्तेरनुमानाद्ययोगतः । सर्वप्रमाणनिन्दुत्या सर्वशून्यत्वशक्तितः ॥ १५ ॥  
स्वसंविदद्वयं तत्त्वमिच्छतः सांप्रतं कथं । सिद्ध्येन्न वर्तमानोऽस्य कालः सूक्ष्मः स्वयंप्रभुः ॥ १६ ॥  
ततो न भाविता द्रक्ष्यमाणता नाप्यतीतता । दृष्टता भाव्यतीतस्य कालस्यान्यप्रसिद्धितः ॥ १७ ॥  
गतं न गम्यते तावदागतं नैव गम्यते । गतागतविनिर्मुक्तं गम्यमानं न गम्यते ॥ १८ ॥  
इत्येवं वर्तमानस्य कालस्याभावभाषणं । स्ववाग्विरुद्धमाभाति तन्निषेधे समत्वतः ॥ १९ ॥  
निषिद्धमनिषिद्धं वा तद्व्योन्मुक्तमेव वा । निषिध्यते न हि कैवं निषेधो विधिरेव वा ॥ २० ॥  
क्व बाभ्युपगमः सिद्ध्येत् प्रतिज्ञाहानिसंगतः । तस्य स्वयं प्रतिज्ञानाद्वर्तमानस्य तत्त्वतः ॥ २१ ॥  
तथैव च स्वयं किंचित्परैरभ्युपगम्यते । तथैव गम्यते किं न क्रियते वेद्यतेपि च ॥ २२ ॥  
संवेदनाद्वयं तावद्विदितं नैव वेद्यते । न चाविदितमात्मादितत्त्वं वा नापि तद्वयं ॥ २३ ॥  
इति स्वसंविदादीनामभावः केन वार्यते । वर्तमानस्य कालस्यापह्नेव स्वात्मविद्विषां ॥ २४ ॥  
न संवित्संविदेवेति स्वतः समवतिष्ठते । ब्रह्म ब्रह्मैव वेत्यादि यथा भेदाप्रसिद्धितः ॥ २५ ॥  
तत्स्वसंवेदनस्यापि संतानमनुगच्छतः । परेण हेतुना भाव्यं स्वयं वृत्त्यात्मनां न सः ॥ २६ ॥  
वर्तनैवं प्रसिद्धा स्यात्परिणामादिवत् स्वयं । ततः सिद्धांतस्त्रोक्ताः सर्वेऽमी वर्तनादयः ॥ २७ ॥



अत एवाह;—

कालस्योपग्रहाः प्रोक्ता ये पुनर्वर्तनादयः । स्यात् एवोपकारोतस्तस्यानुमितिरिष्यते ॥ २८ ॥

वर्तना हि जीवपद्रुलधर्माधर्माकाशानां तत्सत्तायाश्च साधारण्याः सूर्यगत्यादीनां च स्वकार्यविशेषा-  
नुमितस्वभावानां बहिरंगकारणापेक्षाकार्यत्वात्तदुलपाकवत् । यत्तावद्बहिरंगकारणं स कालः । ननु काल-  
वर्तनया व्यभिचारः स्वयं वर्तमानेषु कालाणुषु तदभावात् । न हि कालाणवः स्वसत्तानुभूतौ प्रयोजक-  
मपरमपेक्षते सर्वप्रयोजकस्वभावत्वात्सर्वप्रयोजकस्वभावत्वविरोधात् । स्वस्य स्वावगाहहेतुत्वाभावे  
सर्वावगाहहेतुत्वस्वभावत्वविरोधात् । सर्वज्ञविज्ञानस्य स्वरूपपरिच्छेदकत्वाभावत्वविरोधवद्वा दिशः  
स्वस्मिन् पूर्वापरादिप्रत्ययहेतुत्वाभावे सर्वत्र पूर्वापरादिप्रत्ययहेतुत्वविरोधवद्वेति केचित् । कालवर्तनाया  
अनुपचरितरूपेणासद्भावात् यस्यासावगन्धेन वर्तते तस्य सा मुख्यवर्तना कर्मसाधनत्वात्तस्याः । कालस्य तु  
नान्येन वर्तते तस्य स्वयं स्वसत्तावृत्तिहेतुत्वादन्यथानवस्थाप्रसंगात् । ततः कालमा स्वतो वृत्तिरेवोपचा-  
रतो वर्तना । वृत्तिवर्तकयोर्विभागाभावान्मुख्यवर्तनानुपपत्तेः । शक्तिभेदात्तयोर्विभागे तु सा कालस्य  
यथा मुख्या तथा च बहिरंगनिमित्तापेक्षात् वर्तकशक्तेर्बहिरंगकारणत्वात् । ततो न तथा व्यभिचारः ।  
अकालवृत्तित्वे सति कार्यत्वादिति सविशेषणो वा हेतुः सामर्थ्यादवसीयते । यथा पृथिव्यादयः स्वतो-  
र्भातरभूतज्ञानवेद्याः प्रमेयत्वादित्युक्तेष्वज्ञानत्वे सतीति गम्यते, अन्यथा ज्ञानेन स्वयं वेद्यमानेन व्यभि-  
चारप्रसंगात् । नन्वत्र प्रमेयत्वादेवेत्यवधारणात्तदप्रमाणत्वे सतीति विशेषणमनुक्तमपि शक्यमवगतुम-  
न्यत्र तु कथमिति चेत्, कार्यत्वादेवेत्यवधारणाश्रयणादन्यत्राप्यकारणत्वे सतीति विशेषणं लभ्यत एव  
सामर्थ्यात् ततो न प्रकृतौ हेतुविशेषमिच्छन्तौ हेत्वन्तरं । नन्वेवं कालवृत्तेः कार्यत्वे तथा व्यभिचारा-  
भावादनर्थकं विशेषणोपादानमिति चेन्न, पर्यायार्थादेशात्कार्यत्वस्य तत्र भावात्तया व्यभिचारप्रसगान् ।  
तत्परिहारार्थं विशेषणोपादानस्यानर्थकत्वायोगात् । ततो वर्तनोपकारः कालसत्तां साधयत्येव ॥ कः  
पुनः परिणामः ? द्रव्यस्य स्वजात्यपरित्यागेन प्रयोगविसृष्टालक्षणो विकारः परिणामः । तत्र विसृष्टाप-  
रिणामोनादिरादिमांश्च । चेतनद्रव्यस्य तावत्स्वजातेश्चेतनद्रव्यत्वाख्याया अपरित्यागेन जीवत्वभव्यत्वाभ्य-  
त्वादिरनादिरौपशमिकादिः पूर्वाकारपरित्यागाजहद्वृत्तिरादिमान् स तु कर्मोपशमाद्यपेक्षात्वाद्पौरुषेयत्वा-  
द्वैससिकः । अचेतनद्रव्यस्य तु लोकसंस्थानमंदराकारादिरनादिरिति । द्रव्यतथादिमानपुरुषप्रयत्नानपेक्ष-  
त्वादेव वैससिकः । प्रयोगजः पुनर्दानशीलभावनादिश्चेतनस्याचार्योपदेशलक्षणपुरुषप्रयत्नापेक्षत्वात्, घट-  
संस्थानादिरचेतनस्य कुलालादिपुरुषप्रयोगापेक्षत्वात् । धर्मास्तिकायादिद्रव्यस्य तु वैससिकोऽसंख्येयप्रदे-  
शित्वादिरनादिः परिणामः प्रतिनियतगत्युपग्रहहेतुत्वादिः । आदिमान् प्रयोगजो यन्त्रादिगत्युपग्रहहेतु-  
त्वादिः पुरुषप्रयोगापेक्षत्वात् । समर्थो हि बहिरंगकारणापेक्षो कालपरिणामत्वे सति कार्यत्वात् ब्रीह्यादि-  
वदिति । यत्तत्कारणं बाह्यं स कालः । परिणामोऽसिद्ध इति चेन्न, बाधकाभावात् । परिणामस्याभावः  
सत्त्वासत्त्वयोर्दोषोपपत्तेरिति चेन्न, पक्षांतरत्वात् । न हि सन्नेव बीजादावंकुरादिः परिणामस्तत्परिणा-  
मत्वविरोधाद्बीजस्यात्मवत् । नाप्यसन्नेव तत एव खरविषाणवत् । किं तर्हि ? द्रव्यार्थादेशात् सन्  
पर्यायार्थादेशादसन् । न चोभयपक्षभावी दोषोत्रावतरति सदसदेकांतपक्षाम्भामनेकांतपक्षस्यान्य-  
त्वात् हिंसकत्वपारदारिकत्वाभ्यामहिसकापारदारिकत्ववत् वियुक्तगुडशुंठीभ्यां तत्संयोगवद्वा जाल्यं-  
तरत्वाच्च रसांतरसंभवात् । एतेन विरोधादयः परिद्रुता द्रष्टव्याः । किं च परिणामस्य प्रतिषेधो न  
तावत्सतः सत्त्वादेव परिणामप्रतिषेधवत् सतोपि प्रतिषेधस्यापि प्रतिषेधप्रसंगात् प्रतिषेधाभावः अप्रतिषेधः  
सत्त्वान्न प्रतिषिध्यते । तत एव परिणामोपि न प्रतिषेद्ध्य इति स एव प्रतिषेधाभावः । नाप्यसतः

प्रतिषेधमियान्निर्विषयत्वप्रसंगात् । स्वरविषाणप्रतिषेधः कथमिति चेत्, न कथमपि सत्त्वाद्येकांतवादिनामिति ब्रूमः । तदनेकांतवादिनां तु कचित्कदाचित्कथंचित् सत एवान्यत्रान्यदान्यथा प्रतिषेध इति सर्वमनवद्यम् । सर्वथैकांतस्य प्रतिषेधः कथमिति चेत्, कोऽयं सर्वथैकांतः । इदमेवेत्यमेवेति वा धर्मिणो धर्मस्य बाधिमननमिति चेत्, तर्हि तस्य सत एव निर्विषयसाधनमेव प्रतिषेधः । स्वरूपप्रतिषेधे तु सर्वथा प्रतीतिविरोधः स्यात् । दर्शनमोहोदये सति सदाद्येकांताभिनिवेशस्य मिथ्यादर्शनविशेषस्य प्रत्यात्मवेद्यत्वात् । निर्विषयत्वसाधने तु तस्य न प्रतीतिबाधा प्रतीयमानस्य वस्तुनि सत्त्वाद्यंशस्य धर्मित्वात् । नायं सर्वथा सत्त्वाद्येकांताभिनिवेशस्य विषयो वस्त्वंशः सर्वथा विरोधात् । एतेन प्रधानादिप्रतिषेधो व्याख्यातः प्रधानाद्यभिनिवेशस्य निर्विषयत्वसाधनात् । ततो नैकातेनासतः प्रतिषेध इति सत एव परिणामस्य कथंचित्प्रतिषेधोपपत्तेः । सर्वथा नाभावः । स्यान्मतं, नास्ति परिणामोऽन्यान्यत्वयोर्दोषादिति नोक्तत्वात् । उक्तमत्रोत्तरं, न वयं बीजादंकुरमन्यमेव मन्यामहे तदपरिणामत्वप्रसंगात् पदार्थोत्तरवत् । नाप्यनन्यमेवांकुरभावानुषंगात् । किं तर्हि? पर्यायार्थादेशाद्बीजादंकुरमन्यमनुमन्यामहे द्व्यर्थार्थादेशादनन्यमिति पक्षांतरानुसरणाद्दोषाभावान्न परिणामाभावः । व्यवस्थिताव्यवस्थितदोषात्परिणामाभाव इति चेन्नानेकांतात् । न हि वयमंकुरे बीजं व्यवस्थितमेव ब्रूमहे विरोधादंकुरभावप्रसंगात् । नाप्यव्यवस्थितमेवांकुरस्य बीजपरिणामत्वाभावप्रसंगात् पदार्थोत्तरपरिणामत्वाभाववत् । किं तर्हि? स्याद्बीजं व्यवस्थितं स्यादवस्थितमंकुरे व्याकुर्महे । न चैकांतपक्षभावी दोषोऽनेकांतेष्वस्तीत्युक्तप्रार्थं । स्याद्वादिनां हि बीजशरीरादेरेव वनस्पतिकायिको बीजोऽंकुरादिः स्वशरीरपरिणामभागभिमतो यथा कललशरीरे मनुष्यजीवोर्बुद्धादिस्वशरीरपरिणामभृदिति न पुनरन्यथा सः । तथा सति—

मनुष्यनामकर्मायुषोरुदयात्प्रतिपद्यते । कललादिशरीरांगोपांगपर्यायरूपताम् ॥ २९ ॥

न जीवत्वमनुष्यत्वप्रमुखैरन्वयैर्यथा । व्यवस्थितः स्वकीयेषु परिणामेष्वशेषतः ॥ ३० ॥

कललादिभिः पुनः पूर्वैर्भावैः क्रमविवर्तिभिः । व्यतिरिक्तैः परत्रासौ न व्यवस्थित ईक्ष्यते ॥

तथा वनस्पतिर्जीवः स्वनामायुर्विशेषतः । वनस्पतित्वजीवत्वप्रमुखैरन्वयैः स्थितः ॥ ३२ ॥

व्यशरीरविवर्तेषु बीजादिषु परं न तु । पूर्वपूर्वेण भावेन तु स्थितः क्रमभाविनः ॥ ३३ ॥

स्यान्मतं, न बीजमंकुरादित्वेन परिणमते वृक्षभावप्रसंगात् यो हि यत्परिणामः स न ततो वृद्धिमान् दृष्टो यथा पयःपरिणामो दध्यादिः बीजपरिणामश्चांकुरादिस्तस्माच्च ततो वृद्धिमान् इति बीजमात्रमंकुरादिः स्यादतत्परिणामो वेति । उक्तं च—“किं वान्यद्यदि तद्बीजं गच्छेदंकुरतामिह । विवृद्धिरंकुरस्य स्यात्कथं बीजादपुष्कलात् ॥” “यथेष्टं तै रसैः सोमैरौदकैश्च विवर्धते । तस्यैव सति बीजस्य परिणामो न युज्यते ॥” “आलिप्तं जतुना काष्ठं यथा स्थूलत्वमृच्छति । न तु काष्ठं तथैवास्ते जतुनात्र विवर्धते ॥” “तथैव यत्र तद्बीजमास्ते येनात्मना स्थितं । रसाश्च वृद्धिं कुर्वन्ति बीजं तत्र करोति किम् ॥” इति । तदेतदनालोचिततत्त्ववचनं, तद्वृद्धेरहेतुकत्वात् ॥

यथा मनुष्यनामायुःकर्मादयविशेषतः । जातो बालो मनुष्यात्मा स्तन्याद्याहारमाहरन् ॥ ३४ ॥

सूर्यातपादिसापेक्षः कायाभिबलमादधन् । वीर्यातरायविच्छेदविशेषविहितोद्भवः ॥ ३५ ॥

विवर्धते निजाहाररसादिपरिणामतः । निर्माणनामकर्माण्डभादभ्यंतरादपि ॥ ३६ ॥

तथा वनस्पतिर्जीवः स्वायुर्नामोदये सति । जीवाश्रयोऽंकुरो जातो मौमादिरसमाहरन् ॥ ३७ ॥

तप्तायस्पिण्डवत्तोयं स्त्रीकुर्वन्नेव वर्धते । आत्मानुरूपनिर्माणनामकर्मादयाद्भवम् ॥ ३८ ॥

ततो न वृद्धभावोऽकुरादेः । यदप्युक्तं, यो यत्परिणामश्च ततो न वृद्धिमान् दृष्टो यथा क्षीरपरिणामो दध्यादिर्न क्षीरादिति । तत्र हेतुः कालात्ययापदिष्टो धर्मिदृष्टान्तग्राहकप्रमाणबाधितत्वात् । धर्मी तावद्धी-  
जपरिणामोऽकुरादित्ततो वृद्धिमानेव प्रतिभासमानः कथं वा वृद्धिमाननुमातुं शक्यः । दृष्टान्तश्च शीतक्षी-  
रस्य तप्यमानोन्यो न क्षीरपरिणामो धर्मोद्धर्तितदधिपरिणामो वा क्षीरावृद्धिमनुपलभ्यमानः कथं तद्वृद्ध्या-  
भावसाध्ये निदर्शनं तत्परिणामत्वादित्यसिद्धं च साधनं च परिणामाभाववादिनः पराभ्युपगमात् ।  
तत्सिद्धौ वृद्धिसिद्धिरपि तत् एव स्यात् सर्वथा विशेषाभावात् । तत्र वृद्ध्याभावात् परिणामाभावः  
स्याद्वादिनां प्रति साधयितुं शक्यः परिणामाभावात् वृद्ध्याभावः सर्वथैकांतवादिनः प्रसिद्धत्येव जन्माद्य-  
भाववदिति निवेदितप्रायं । न हि नित्यैकांते परिणामोस्ति, पूर्वाकारविनाशाजहद्वृत्तोत्तराकारोत्पादा-  
नभ्युपगमात् स्थितिमात्रवस्थानात् । न च स्थितिमात्रं परिणामः तस्य पूर्वोत्तराकारपरित्यागोपादानभा-  
वस्थितिलक्षणत्वात् सदा स्यात्सोरात्मादेरर्थान्तरभूतोतिशयः कुतश्चिदुपजायमानः परिणाम इति चेत्, स  
तस्येति कुतः ? तदाश्रयत्वादिति चेत्, कथमेकस्वभावमात्मादि वस्तु कदाचित्कस्यचिदतिशयस्याश्रयः  
कदाचित्त्वे सति संभाव्यते ? स्वभावविशेषादिति चेत्, तर्हि येन स्वभावविशेषेणाश्रयः कस्यचिद्भावो  
येन वानाश्रयः स ततोन्तर्भूतश्चेत्तन्नित्यत्वैकांतविरोधः । स ततोन्तर्भूतश्चेत्तस्येति कुतः ? तदाश्र-  
यत्वादिति चेत्, स एव पर्यनुयोगो न वस्था च । सुदूरमपि गत्वा तस्य कथंचिदनर्थान्तरभूतस्वभावविशे-  
षाभ्युपगमे कथं ततोन्तर्भूतोतिशयः परिणामस्तदाश्रयः स्यात् । यो यथा यत्र यदा यातोतिशय-  
स्तस्य तथा तत्र तदाश्रयो भाव इत्येवंरूपैकस्वभावत्वादात्मादिभावस्यादोष एवेति चेन्नानात्मादिभाव-  
परिरूपत्वात् विरोधः पृथिव्याद्यतिशयानामेकात्मातिशयत्वप्रसंगात् । शक्यं हि वक्तुमेक एवास्मैवंभूतं  
स्वभावं विभार्त्ति येन यथा यत्र यदा पृथिव्याद्यतिशयाः प्रभवन्ति तेषां तथा तत्र तदाश्रयो न भवतीति ।  
तदतिशया एव ते पुनरन्यद्रव्यातिशय इति । द्रव्यांतरभावे कुतोतिशयाः स्युरात्मनीति चेत्, अति-  
शयान्तरेभ्यः । एते चान्येपि परेभ्योतिशयेभ्य इत्यनाद्यतिशयपरंपराभ्युपगमादनुपालम्भः । अस्त्येक  
एवात्मा पुरुषाद्वैताभ्युपगमादित्यपरः तस्यापि नात्मातिशयः परिणामो द्वैतप्रसंगात् । अनाद्यविद्योपद-  
र्शिनः पुरुषस्यातिशयः परिणाम इति चेत्, तर्हि न वास्तवः परिणामः पुरुषाद्वैतवादिनोस्ति । योप्याह,  
प्रधानादर्थान्तरभूत एव महदादेः परिणाम इति, सोऽप्युक्तवादी; सर्वथा प्रधानादभिन्नस्य महदादेः परि-  
णामत्वविरोधात्स्वात्मप्रधानवत् तस्य वा परिणामित्वप्रसंगात् महदादिवत् । ततो न प्रधानं परिणामि  
घटते नित्यैकस्वभावत्वादात्मवत् । यदि पुनः प्रधानस्य महदादिरूपेणाविर्भावतिरोभावाभ्युपगमात् परि-  
णामित्वमभिधीयते तदा स एव स्याद्वादिभिरभिधीयमानः परिणामो नान्यथेति नित्यत्वैकांतपक्षे परिणा-  
माभावः । क्षणिकैकांतपि क्षणादूर्ध्वस्थितेरभावात् परिणामाभावः । पूर्वक्षणे निरन्वयविनाशादुत्तरक्ष-  
णोत्पादः परिणाम इति चेत्, कस्य परिणामिन इति वक्तव्यं ? पूर्वक्षणस्यैवेति चेन्न, तस्यात्यंतविना-  
शात्तदपरिणामित्वाच्चिरंतनविशिष्टक्षणवत् । कार्यकारणभाव एव परिणामिभाव इति चेन्न, क्षणिकैकांते  
कार्यकारणभावस्य निरस्तत्वात् । क्रमयौगपद्यविरोधान्नित्यत्वैकांतवत् । संवृत्त्या कार्यकारणभावे तु न  
वास्तवः परिणामिभावः कयोश्चिदिति क्षणिकैकांतपक्षे परिणामाभावः सिद्धः । संवेदनाद्यद्वैते तु दूरो-  
त्सारित एव परिणाम इति सकलसर्वथैकांतवादिना परिणामाभावावृद्ध्याभावो अपक्षयाद्यभाववदवतिष्ठते ।  
स्याद्वादिनां पुनः परिणामप्रसिद्धेर्युक्ता कस्यचिद्वृद्धिः । स्वकारणसन्निपातादपक्षयादिवत्तथा प्रतीतेर्वा  
बाधकाभावात् । परिणामो हि कश्चित् पूर्वपरिणामेन सदृशो यथा प्रदीपादेर्ज्वालादिः, कश्चिद्विषदृशो  
यथा तस्यैव कज्जलादिः, कश्चित्सदृशासदृशो यथा सुवर्णस्य कटकादिः । तत्र पूर्वसंस्थानाद्यपरित्यागे

सति परिणामाधिक्यं वृद्धिः । सदृशेतरपरिणामो यथा बालकस्य कुमारादिभावः । सदृश एवायमित्युक्तं, विसदृशप्रत्ययोत्पत्तेः । सर्वथा सादृश्ये बालकुमाराद्यवस्थयोः कुमाराद्यवस्थायामपि बालप्रत्ययोत्पत्तिप्रसंगात्, बालकावस्थायां वा कुमारादिप्रत्ययोत्पत्तिप्रसक्तेः । सर्वथा विसदृश एव बालकपरिणामात्कुमारादिपरिणाम इत्यपि न प्रातीतिकं, स एवायमिति प्रत्ययस्वभावात् । आंतोसौ प्रत्यय इति चेन्न, बाधकाभावादात्मनि स एवाहं प्रत्ययवत् । सर्वत्र तस्य आंतत्वोपगमे नैरात्म्यवादावलंबनप्रसंगः । न चासौ श्रेयान् वश्च सदृशेतरपरिणामात्मनो वस्तुनः साधनात्, प्रतीतिज्ञानस्याभेदप्रत्ययस्य वा प्रामाण्यव्यवस्थापनात् । ततो युक्तः सदृशेतरपरिणामात्मको वृद्धिपरिणामः । एतेनापक्ष्यपरिणामो व्याख्यातः । यथा स्थूलस्य कायादेः सदृशेतरप्रत्ययसद्भावात् सदृशेतरात्मक इति विसदृशपरिणामो जन्म तस्यापूर्वप्रादुर्भावलक्षणत्वात्, तथा विनाशः पूर्वविनाशस्यापूर्वप्रादुर्भावरूपत्वात् । तद्व्यतिरिक्तस्य विनाशस्याप्रतीतेः । नाभावोस्तीति प्रत्ययविषयत्वादिति चेत्, ततश्च भावत्वभावत्वे नीरूपत्वप्रसंगात् । नास्तीति प्रत्ययविषयरूपसद्भावाच्च नीरूपत्वमिति चेत्, तर्हि भावत्वभावविनाशः स्वभावत्वादुत्पादवत् । प्रागभावेतरेतराभावात्यंताभावानामप्यनेनैव भावत्वभावता व्याख्याता । ननु च यथा स्वभाववत्त्वाविशेषेपि घटपटयोर्नातत्वं विशिष्टप्रत्ययविषयत्वात्तथा भावाभावयोरपि स्यादिति चेन्न, घटत्वेन वा स्वभाववत्त्वस्यावाप्तत्वाद् घटस्य पटात्मकत्वासिद्धेः, पटस्य वा घटात्मकत्वानुपपत्तेः कथंचिन्नानात्वव्यवस्थितेः । भावात्मकत्वेन तु स्वभावत्वस्य व्याप्तिसिद्धेः सर्वत्र भावात्ममंतरेण स्वभावत्वाप्रसिद्धेरभावस्य । ततो भावात्मकत्वसिद्धेरप्रतिबंधनात् । तत्र विशिष्टप्रत्ययस्तु पर्यायविशेषादुपपद्यते एव घटे नदपुराणादिप्रत्ययवत् । यथैव घटो नवः पुराण इति विशिष्टप्रत्ययतामात्मसात्कुर्वन्नपि घटात्मता जहाति तथा भावोस्ति नास्तीति विशिष्टप्रत्यय विषयता स्वीकुर्वन्नपि न भावत्वमविशेषात् । न चाभावो भावपर्याय एव न भवति सर्वदा भावपरतंत्रत्वादभावप्रसंगात् । न च सर्वदाभावपरतंत्रो नीलत्वादिर्भावधर्मो नाप्रसिद्धो येनाभावोपि तद्गद्भावधर्मो न स्यात् । न च सर्वदा भावपरतंत्रत्वमभावस्यासिद्धं, घटस्याभावः पटस्य चेत्येवं प्रतीतेः स्वतंत्रस्याभावस्य जातुचिदप्रतीतेः । अत एव भाववैलक्षण्यमभावस्येति चेन्न, नीलादिना व्यभिचारात् । नीलमिदमित्येवं नीलदेः स्वतंत्रस्य संप्रत्ययात्सर्वदा भावपरतंत्रे नीलत्वासिद्धेर्न तेन व्यभिचार इति चेत्, तर्हि तवाप्यसदिदमित्येवमभावस्य स्वतंत्रस्य निश्चयात् सर्वदा भावपरतंत्र्यं न सिध्येत् इदमिति प्रतीयमानभावविशेषणतयात्रासतः प्रतीतेरस्वतंत्रत्वे नीलादेरपि स्वतंत्रत्वं मा भूत्त एव व्यवस्थापितप्रायं वा भावस्य भावत्वभावत्वमिति न प्रपञ्च्यते । यत्पुनरस्तित्वं विपरिणमनं च जातस्य सतस्तत्सदृशपरिणामात्मकं तत्र वैसादृश्यप्रत्ययानुत्पत्तेः । ननु च सर्वस्य वस्तुनः सदृशेतरपरिणामात्मकत्वे स्याद्वादिना कथं कश्चित्सदृशपरिणामात्मक एव कश्चिद्विसदृशपरिणामात्मकः पर्यायी युज्यते इति चेत्, तथा पर्यायार्थिकप्राधान्यात् सादृश्यार्थप्राधान्याद्वैसादृश्यगुणभावात् सादृश्यात्मकोऽयं परिणाम इति मन्यामहे न पुनर्वैसादृश्यनिराकरणात् । तथा वैसादृश्यार्थप्राधान्यात्सादृश्यस्य सतोपि गुणभावाद्विसदृशात्मकोऽयं परिणाम इति व्यवहरामहे । तदुभयार्थप्राधान्यात् सदृशेतरपरिणामात्मक इति संगिरामहे तथा प्रतीतेः । ततोपि न कश्चिदुपात्मः, संकरव्यतिकरव्यतिरेकेणाविरुद्धस्वभावानां निःसंशयं तदतत्परिणामानां विनियतात्मनां जीवादिपदार्थेषु प्रसिद्धेः । सुखादिपर्यायेषु सत्त्वाद्यन्वयविवर्तसंदर्भोपलक्षितजन्मादिविकारविशेषवत् जीवादयो द्रव्यपदार्थाः सुखादयः पर्याया विनियततदतत्परिणामायत्तत्वविवर्तयितृविकारा इत्यकलंकदेवैरप्यभिधानात् । ततो नावस्थितस्यैव द्रव्यस्य परिणामः, पूर्वापरस्वभावत्यागोपादानविरोधात् । तदप्यनवस्थितस्यैव सर्वथान्वयरहितस्य परिणमनाषटनादिति स्याद-

वस्थितस्य द्रव्यार्थदेशात्, स्यादनवस्थितस्य पर्यायार्थदेशादित्यादि सप्तभंगीभाक् परिणामो वेदितव्यः । सोऽयं परिणामः कालस्योपकारः, सकृत्सर्वपदार्थगस्य परिणामस्य बाह्यकारणमंतरेणानुपपत्तेर्वर्तनात् यत्तद्बाह्यं निमित्तं स कालः । ननु च कालस्य परिणामो यद्यस्ति तदासौ बाह्यान्वयनिमित्तापेक्षं सन्निमित्तं परिणाममात्मसात्कुर्वदपरनिमित्तापेक्षमित्यनवस्था स्यात् । कालपरिणामस्य बाह्यनिमित्तानपेक्षत्वे पुद्गलादिपरिणामस्यापि बाह्यनिमित्तापेक्षा मा भूत् । अथ कालस्य परिणामो नास्ति पूर्वं परिणामिसत्त्वादिति साधनमप्रयोजकं स्यात्तेन व्यभिचारात् । ततो न कालस्य परिणामोऽनुमापक इति कश्चित् । सोऽपि न विपश्चित् ; कालस्य सकलपरिणामनिमित्तत्वेन स्वपरिणामनिमित्तत्वसिद्धेः । सकलावगाहहेतुत्वेनाकाशस्य स्वावगाहहेतुवत् सर्वविदः सकलार्थसाक्षात्कारित्वेन स्वात्मसाक्षात्कारित्ववद्वा अन्यथा तदनुपपत्तेः । न चैवं पुद्गलादयः सकलपरिणामहेतवः, स्वपरिणामहेतुत्वेऽपि सकलपरिणामहेतुत्वाभावात् प्रतिनियतस्वपरिणामहेतुत्वात् । ये त्वाहुः, नान्योन्यं परिणामयति भावान् नासौ स्वयं च परिणमते विविधपरिणामभाजां निमित्तमात्रं भवति काल इति । तेषां न कालस्यापरिणामित्वं प्रतिपन्नाः, सर्वस्य वस्तुनः परिणामित्वात् । न च स्वयं परिणमते इत्यनेन पुद्गलादिवत् महत्त्वादिपरिणामप्रतिषेधात् । न चासौ भावान्न्योन्यं परिणमयतीत्यनेनापि तेषां स्वयं परिणममानानां कालस्य प्रधानकर्तृत्वप्रतिषेधात् । तस्यापि परिणामहेतुत्वं निमित्तमात्रं भवति काल इति वचनात् । ततः सर्वो वस्तुपरिणामो निमित्तद्रव्यहेतुक एवान्यथा तदनुपपत्तेरिति प्रतिपत्तव्य । का पुनः क्रिया ? ॥

परिस्पंदात्मको द्रव्यपर्यायः संप्रतीयते । क्रिया देशांतरप्राप्तिहेतुर्गत्यादिभेदभृत् ॥ ३९ ॥

प्रयोगविस्रसोत्पादाद्देहा संक्षेपतस्तु सा । प्रयोगजा पुनर्नानोत्क्षेपणादिप्रभेदतः ॥ ४० ॥

विस्रसोत्पत्तिका तेजोवातांभःप्रभृतिष्वियं । सर्वाप्यदृष्टवैचित्र्यात् प्राणिनां फलभागिनां ॥ ४१ ॥

क्रिया क्षणक्षयैकांते पदार्थानां न युज्यते । भूतिरूपापि वस्तुत्वहानेरेकांतनित्यवत् ॥ ४२ ॥

क्रमाक्रमप्रसिद्धेस्तु परिणामिनि वस्तुनि । प्रतीतिपदमापन्ना प्रमाणेन न बाध्यते ॥ ४३ ॥

कथं पुनरेवं विधा क्रिया कालस्योपकारोस्तु यतस्तं गमयेत् कालमंतरेणानुपपद्यमानत्वात् परिणामवत् । तथाहि—सकृत्सर्वद्रव्यक्रिया बहिरंगसाधारणकारणा, कारणोपेक्षकार्यत्वात् परिणामवत् सकृत्सर्वपदार्थगतिस्थित्यवगाहवद्वा यत्तद्बहिरंगसाधारणकारणं स कालोन्यासमभावात् । के पुनः परत्वापरत्वे ? विप्रकृष्टेतरदेशापेक्षाभ्यां प्रशस्तेतरापेक्षाभ्यां च परत्वापरत्वाभ्यामनेकांतप्रकरणात् अपरदिक्संबन्धिनि निवेद्ये वृद्धलुब्धकं परत्वप्रत्ययकारणं परत्वं, परदिक्संबन्धिनि च प्रशस्ते कुमारतपस्विन्यपरत्वप्रत्ययहेतुरपरत्वं न तद्धि गुणकृतं न बाहेतुकमिति तद्धेतुना विशिष्टेन भवितव्यं । स नः काल इति । काले तर्हि दिग्भेदगुणदोषानपेक्षे परत्वापरत्वे परः कालोऽपरः काल इति प्रत्ययविशेषनिमित्ते किं कृते स्यातामिति चेत्, अध्यारोपकृते गौणे इति केचित् । स्वहेतुके मुख्ये एवास्त्वन्यप्रत्ययसमधिगमत्वादित्यन्ये । न चैवं सर्वद्रव्येषु स्वहेतुके परत्वापरत्वे प्रसज्येते, निंबादौ स्वहेतुकस्य तिक्तत्वादेर्दर्शनादोदनादावपि तस्य स्वहेतुकत्वप्रसंगात् निंबादिसंस्कारानपेक्षत्वापत्तेः । व्यवहारकालस्य परिणामक्रिया-परत्वापरत्वैरनुमेयत्वाच्च न मुख्यकालापेक्षया बोधमनवयं । द्विविधो ह्यत्र कालो मुख्यो व्यवहाररूपश्च । तत्र मुख्यो वर्तनानुमेयः, परस्तु परिणामाद्यनुमेयः प्रतिपादितः सूत्रेऽन्यथा परिणामादिग्रहणानर्थक्यप्रसगात् वर्तनाग्रहणेनैव पर्याप्तत्वात् । कः पुनरसौ मुख्यः कालो नाम ? ॥

लोकाकाशप्रभेदेषु कृत्स्नेष्वेकैकवृत्तितः । प्रतिप्रदेशमन्योन्यमवद्वाः परमाणवः ॥ ४४ ॥

मुख्योपचारभेदैस्तेष्वयवैः परिवर्जिताः । निरंशा निष्क्रिया यस्मादवस्थानात्सद्वेशवत् ॥ ४५  
अमूर्तास्तद्वेदेष्टाः स्पर्शादिरहितत्वतः । कालाख्या मुख्यतो येत्तिक्तायेभ्योन्ये प्रकाशिताः ॥ ४६  
व्यवहारात्मकः कालः परिणामादिलक्षणः । कालवर्तनया लब्धकालाख्यस्तु ततोऽपरः ॥ ४७  
कुतश्चित् परिच्छिन्नोऽन्यपरिच्छेदनकारणं । प्रस्थादिवत्प्रपत्तव्योन्योन्यापेक्षप्रभेदभृत् ॥ ४८ ॥  
ततस्त्रैविध्यसिद्धिश्च तस्य भूतादिभेदतः । कथंचिन्नाविरुद्धा स्यात् व्यवहारानुरोधतः ॥ ४९ ॥  
यथा प्रतितरु प्राप्तप्राप्नुवत्प्राप्स्यदुच्यते । तरुपंक्तिं क्रमादध्वप्रसृत्यनुसरन् मृतं ॥ ५० ॥  
तथावस्थितकालाणुश्च जीवाद्यनुसंगमात् । भूतं स्याद्वर्तमानं च भविष्यच्चाप्यपेक्षया ॥ ५१ ॥  
भूतादिव्यवहारोतः कालः स्यादुपचारतः । परमार्थात्मनि मुख्यस्तु स स्यात् सांव्यवहारिके ५२  
एवं प्रतिक्षणादित्यगतिप्रचयभेदतः । समयावलिकोच्छ्वासप्राणस्तोकलवात्मकः ॥ ५३ ॥  
नालिकादेश्च विख्याते कालोनेकविधः सतां । मुख्यकालाविनाभूतां कालाख्यां प्रतिपद्यते ५४  
परापरचिरक्षिप्रक्रमाक्रमधियामपि । हेतुः स एव सर्वत्र वस्तुतो गुणतः स्मृतः ॥ ५५ ॥  
क्रियैव काल इत्येतदनैवैवापसारितं । वर्तनानुमितः कालः सिद्धो हि परमार्थतः ॥ ५६ ॥  
धर्मादिवर्गवत्कार्यविशेषव्यवसायतः । बाधकाभावतथापि सर्वथा तत्र तत्त्वतः ॥ ५७ ॥  
सांप्रतं सर्वेषां धर्मादीनामनुमेयार्थानामनुमानिकी प्रतिपत्तिः सूत्रसामर्थ्यादुपजाता प्रत्यक्षार्थप्रतीति-  
वन्न बाध्यत इत्युपसंहरन्नाह;—

एवं सर्वानुमेयार्था प्रतिपत्तिर्न बाध्यते । सूत्रसामर्थ्यतो जाता प्रत्यक्षार्थप्रतीतिवत् ॥ ५८ ॥

न हि धर्मास्तिकायाद्यनुमेयार्थप्रतिपत्तिरस्मदादिप्रत्यक्षेण बाध्यते तस्य तदविषयत्वात् । न संति  
धर्मादयोऽनुपलब्धेः स्वरशृंगवदित्याद्यनुमानेन बाध्यते इति चेन्न, तस्याप्रयोजकत्वात् । परचेतोवृत्त्या-  
दिना व्यभिचारात् । दृश्यानुपलब्धिः पुनरत्रासिद्धैव सर्वथा धर्मादीनामस्मदादिभिः प्रत्यक्षतोनुपलभ्य-  
त्वात् । कालात्ययापदिष्टश्च हेतुः प्रमाणभूतागमाबाधितपक्षनिर्देशानंतरं प्रयुक्तत्वात् । एवमबाधित-  
प्रतीतिगोचरार्थप्रकाशिनः सूत्रकारादयः प्रेक्षावता स्तोत्रार्हा इति स्तुवंति;—

निरस्तनिःशेषविपक्षसाधनैरजीवभावा निखिलाः प्रसाधिताः ।

प्रपंचतो यैरिह नीतिशालिभिर्जयंति ते विश्वविपश्चित्तमताः ॥ ५९ ॥

इति पंचमस्याध्यायस्य प्रथममाहिकम् ।

## स्पर्शरसगंधवर्णवतः पुद्गलाः ॥ २३ ॥

स्पर्शग्रहणमादौ विषयबलदर्शनात् । सर्वेषु हि विषयेषु रसादिषु स्पर्शस्य बलं दृश्यते स्पष्टग्राहि-  
ष्विन्द्रियेषु स्पर्शस्यादौ ग्रहणव्यक्तेः, सर्वसंसारिजीवग्रहणयोग्यत्वाच्चादौ स्पर्शस्य ग्रहणं । रसग्रहणमादौ  
प्रसज्यते विषयबलदर्शनात् स्पर्शसुखनिरुक्त्येवपि रसव्यापारदर्शनादिति चेन्न, स्पर्शे सति तद्व्यापा-  
रात् । तत एवानंतरं रसवचनं, स्पर्शग्रहणानंतरभावि हि रसग्रहणं । रूपास्त्रागंधवचनमचाक्षुषत्वात्  
अंते वर्णग्रहणं श्रौत्ये सति तदुपलब्धेः । नित्ययोगे मतोर्विधानात् क्षीरिणो न्यग्रोधा इत्यादिवत्  
स्पर्शादिसामान्यस्य नित्ययोगात्पुद्गलेषु ॥

अथ स्पर्शादिमंतः स्युः पुद्गला इति सूचनात् । श्रित्यादिजातिभेदानां प्रकल्पननिराकृतिः ॥ १

पृथिव्यस्तेजोवायवो हि पुद्गलद्रव्यस्य पर्यायाः स्पर्शादिमत्त्वात् ये न तत्पर्यायास्ते न स्पर्शादिमंतो दृष्टा यथाकाशादयः स्पर्शादिमंतश्च पृथिव्यादय इति तज्जातिभेदानां निराकरणं सिद्धं । नन्वयं पक्षा-  
व्यापको हेतुः स्पर्शादिजले गंधस्याभावात्तेजसि गंधरसयोः वायौ गंधरसरूपाणामनुपलब्धेरिति ब्रुवाणं  
प्रत्याह;—

नाभावोऽन्यतमस्यापि स्पर्शादीनामदृष्टिः । तस्यानुमानसिद्धत्वात्स्वाभिप्रेतार्थतत्त्ववत् ॥ २॥

किमियं प्रत्यक्षनिवृत्तिरनुपलब्धिराहोस्वित्सकलप्रमाणनिवृत्तिः? प्रथमा च चेत्ततः सलिलादिषु स्पर्शा-  
दीनामन्यतमस्याप्यभावः सिद्ध्येत् । स्वाभिप्रेतत्वेनार्तीद्वयेण धर्मादिनानेकांतात् । तस्यानुमानसिद्ध-  
त्वेऽप्यु गंधस्य, तेजसि गंधरसयोः, पवने गंधरसरूपाणामनुमानसिद्धत्वमस्तु । तथाहि—आपो गंधवत्य-  
स्तेजो गंधरसवद्वायुः गंधरसरूपवान् स्पर्शवत्त्वात् पृथिवीवत् । कालात्ययापदिष्टो हेतुः प्रत्यक्षागमविरु-  
द्धपक्षनिर्देशानंतरं प्रयुक्तत्वात् तेजस्यनुपपत्तये साध्ये द्रव्यत्ववदिति चेत्, न नाम रसादिष्वनुभूतरूप-  
स्पर्शविशेषे साध्ये तैजसत्वहेतोः कालात्ययापदिष्टत्वप्रसगात् । तत्रागमेन विरोधाभावात्तदभावप्रतिपा-  
दनाच्च दोष इति चेत्, तत एवान्यत्र दोषो मा भूत् । स्याद्वादागमस्य प्रमाणत्वमसिद्धमिति चेन्न,  
तस्यैव प्रामाण्यसाधनात् । यौगागमस्यैव सर्वत्र दृष्टेष्टविरुद्धत्वेन प्रामाण्यानुपपत्तेः । युक्त्यनुगृहीतत्वेन  
चागमस्य प्रामाण्यमनुमन्यमानः कथमितरेतराश्रयदोषं परिहरेत्? सिद्धे ह्यागमस्य तत्प्रतिपादकस्य  
प्रामाण्ये तत्र हेतोरतीतकालत्वाभावसिद्धिः तत्सिद्धौ च तदनुमानेनानुगृहीतस्य तदागमस्य प्रामाण्यसिद्धि-  
रिति । स्याद्वादिनां तु सुनिश्चितासम्भवद्वाधकप्रमाणत्वेनागमस्य प्रामाण्यसिद्धौ नायं दोषः । अत एव  
जलादिषु गंधाद्यभावसाधने सर्वस्य हेतोरतीतकालत्वं प्रत्येतव्यं, तस्य प्रमाणभूतजैनागमविरुद्धत्वात् ।  
ततो न कालात्ययापदिष्टो हेतुः । नाप्यनैकांतिको विपक्षवृत्त्यभावात् । अन्वयाभावाद्गमक इति चेन्न,  
सर्वस्य केवलव्यतिरेकिणोऽप्रयोजकत्वप्रसंगात् साध्याविनाभावनियमनिश्चयात् । कस्यचिन्नयोजकत्वे  
प्रकृतहेतोस्तत एव प्रयोजकत्वमस्तु । पुद्गलद्रव्यपर्यायत्वाभावे क्षित्यादीना स्पर्शतत्त्वाभावनियमनिश्च-  
यात् । एतेन सर्वप्रमाणानिवृत्तिरनुपलब्धिरसिद्धा न तोयादिषु गंधाद्यभावसाधनीत्युक्तं वेदितव्यं, प्रवच-  
नस्यानुमानस्य च तद्भावावेदिनः प्रवृत्तेः ॥

शब्दबंधसौक्ष्म्यस्थौल्यसंस्थानभेदतमश्छायातपोद्योतवंतश्च ॥ २४ ॥

पुद्गला इत्यनुवर्तते । तत्र शब्दादीनामभिहितनिर्वचनानां परिप्रासद्वंद्वानामेवाभिसंबंधः । शब्दो द्वेधा  
भाषालक्षणो विपरीतश्च । भाषात्मको द्वेधा अक्षरात्मको अनक्षरात्मकश्च । प्रथमः शास्त्राभिव्यंजकः  
संस्कृतादिभेदादार्थम्लेच्छव्यवहारहेतुः, अनक्षरात्मको द्वीन्द्रियादीनामतिशयज्ञानस्वरूपप्रतिपादनहेतुश्च ।  
स एष प्रायोगिक एव । अभाषात्मको द्वेधा प्रयोगविसंसाधनिमित्तत्वात् । तत्र प्रयोगनिमित्तश्चतुर्धा,  
ततादिभेदात् । चर्मतननात्ततः पुष्करादिप्रभवः, तंत्रीकृतो विततो वीणादिसमुद्भवः, कांस्यतालादिजो  
घनः, वंशादिनिमित्तः शौषिरः, विसंसाधनिमित्तः शब्दो मेघादिप्रभवः । बंधो द्विविधो विसंसाधप्रयोग-  
भेदात् । विसंसा बंधोऽनादिरादिमांश्च, प्रयोगबंधः पुनरादिमानेव पर्यायतः । सौक्ष्म्यं द्विविधमत्यक्ष-  
मापेक्षिकं च । तथा स्तौल्य संस्थानमित्यलक्षणं चतुरस्रादिकमनित्यलक्षणं च अनियताकारं । भेदः  
षोढा उत्करश्चूर्णः खंडस्तूर्णिका प्रतरोनुचटनमिति । तमो दृष्टिप्रतिबंधकारणं केषांचित् । छाया प्रका-  
शावरणं । आतप उष्णप्रकाशलक्षणः । उद्योतश्चद्रादिप्रकाशोऽनुपपन्नः । त एते शब्दादयः स्वरूपतो भेद-  
तश्च सुप्रसिद्धा एव । कुतः पुनः पुद्गलाः शब्दादिमंतः सिद्धा इत्याह;—

प्रोक्ता शब्दादिमंतस्तु पुद्गलाः स्कंधभेदतः । तथा प्रमाणसंज्ञावादन्यथातदभावतः ॥ १ ॥

न हि परमाणवः शब्दादिमंतः संति विरोधात् स्कंधस्यैव शब्दादिमत्तया प्रतीतेः । शब्दस्याकाश-  
गुणत्वाच्च तद्वान् पुद्गलस्कंध इत्येके, तस्यामूर्तद्रव्यत्वादित्यन्ये । तान् प्रत्याह;—

न शब्दः खगुणो बाह्यकरणज्ञानगोचरः । सिद्धो गंधादिवन्नैव सोमूर्तद्रव्यमप्यतः ॥ २ ॥

न स्फोटोऽपि तस्यैव स्वभावस्याप्रतीतिरिति । शब्दात्मनस्सदा नानास्वभावस्यावभासनात् ३  
अंतःप्रकाशरूपस्तु शब्दे स्फोटोपरि ध्वनेः । यथार्थगतिहेतुः स्यात्तथा गंधादितोपरः ॥ ४ ॥

गंधरूपरसस्पर्शः स्फोटः किं नोपगम्यते । तत्राक्षेपसमाधानसमत्वात्सर्वथार्थतः ॥ ५ ॥

नाकाशगुणः शब्दो बाह्येन्द्रियविषयत्वाद्गंधादिवदित्यत्र न हेतुर्व्यभिचारी विपक्षावृत्तित्वात् । पटा-  
काशसंयोगेन व्यभिचार इति चेन्न, तस्याकाशगुणत्वैकांताभावात् तदुभयगुणत्वात् । तत्र बाह्येन्द्रियवि-  
षयत्वासिद्धेः संयोगिनो गगनस्यातीन्द्रियत्वात् । पटस्येन्द्रियविषयत्वेऽपि तत्संयोगस्य तदयोगात् । तदु-  
क्तमन्यैः । “द्वयसंबंधसंविचित्रैर्नैकरूपप्रवेदनात् । द्वयस्वरूपग्रहणे सति संबंधवेदनं ॥” इति । एतेनै-  
तदपि प्रत्युक्तं । यदुक्तं यौगैः—न सर्ववद्द्रव्यगुणः शब्दोऽस्मदादिप्रत्यक्षत्वे सत्ययावद्द्रव्यभावित्वादका-  
रणगुणपूर्वकत्वाद्वा सुखादिवदिति, पक्षस्य प्रकृतानुमानबाधितत्वात् । शब्दस्य द्रव्यार्थादेशादयावद्द्रव्य-  
भावित्वासिद्धिः स्वरूपादिवत् । पर्यायार्थादेशादकारणगुणपूर्वत्वस्याप्यसिद्धिः शब्दपरिणतानां पुद्गलाना-  
मपरापरसदृशशब्दरंभकत्वात् । अन्यथा वक्तृदेशादन्यत्र शब्दस्याश्रवणप्रसगात् । ननु च वक्तृव्यापारा-  
त्पुद्गलस्कंधः शब्दतया परिणमन्नेकोनेको वा परिणमेत्? न तावदेकस्तस्य सकृत्सर्वदिक्षु गमनासंभवात् ।  
यदि पुनर्यावद्भिः सर्वदिक्षैः श्रोतृभिः श्रूयते शब्दस्तावानेव वक्तृव्यापारनिष्पन्नः तच्छ्रोत्राभिमुखं गच्छ-  
तीति तैर्मंतं, तदा सदृशशब्दकोलाहलश्रवणं श्रोतृजनस्य कुतो न भवेत्? सर्वेषां शब्दानामेकैकश्रोतृग्रा-  
ह्यत्वपरिणामाभावादिति चेत्, तर्ह्येकैकः शब्द एकैकश्रोतृग्राह्यत्वपरिणतः सर्वदिक्षं गच्छन्नेकैकेनैव  
श्रोत्रा श्रूयते इत्यायातं । तच्चायुक्तं, एकदिकेषु सप्रणिधिषु श्रोतृषु स्थितेष्वप्यसन्नश्रोतृश्रोत्रस्य परापर-  
श्रोतृश्रवणविरोधात् । परापर एव शब्दः परापरश्रोतृभिः श्रूयते न पुनः स एवेति चेत्, स तर्हि परा-  
परशब्दः किं वक्तृव्यापारादेव प्रादुर्भवदाहोस्वित्पूर्वश्रोतृशब्दात्? प्रथमपक्षे कथमसौ परापरैः श्रोतृभिः  
श्रूयमाणः पूर्वपूर्वैः सममाकाशश्रेणिसैरपि न श्रूयते इति महदाश्चर्यं । न चैवं कारणगुणपूर्वकः शब्दः  
सिद्ध्येत् । द्वितीयविकल्पे पर्यंतस्थितश्रोतृश्रुतशब्दादपि शब्दांतरोत्पत्तिः कथं न भवेत्? पुद्गलस्कंधस्य  
तदुपादानस्य संज्ञावात् । वक्तृव्यापारजनितवायुविशेषस्य तत्सहकारिणस्तत्राभावादिति चेत्, तर्हि वाय-  
वीयः शब्दोऽस्तु किमपरेण पुद्गलविशेषेण तदुपादानेन कल्पितेनादृष्टकल्पनामात्रहेतुना किं कर्तव्यं,  
तथोपगमे स्वमतविरोधात् । ततः स्याद्वादिनो दुर्निवार इति कश्चित् । सोप्यनालोचितवचनः, शब्दस्य  
गगनगुणत्वेऽपि प्रतिपादितदोषस्य समानत्वात् । तथाहि—शंसमुखसंयोगादाकाशो शब्दः प्रादुर्भवन्नैक एव  
प्रादुर्भवेदनेको वा? प्रथमपक्षे कुतस्तस्य नावादिकैः श्रोतृभिः श्रवणं? सकृत्सर्वदिक्षुगमनासंभवात् ।  
अथानेकस्तदा शब्दकोलाहलश्रुतिप्रसंगः समानः शब्दस्यानेकस्य सकृदुत्पत्तेः, सर्वदिक्षाशेषश्रोतृश्रवणमा-  
णस्य तावद्वा भेदसिद्धेः । यदि पुनरेकैकस्यैव शब्दस्यैकैकश्रोतृग्राह्यत्वभावतयोत्पत्तेर्न समानशब्दकलक-  
लश्रुतिरिति मंतं, तदैकदिकेषु समानप्रणिधिषु श्रोतृषु प्रत्यासन्नतमश्रोतृश्रुतस्य शब्दस्यांत्यत्वाच्छब्दांतरा-  
रंभकत्वविरोधाच्छेषश्रोतृणां तच्छ्रवणं न स्यात् । तस्यापरशब्दरंभकत्वे चांत्यत्वाव्यवस्थितिः । प्रत्यासन्न-  
तमश्रोतृश्रवणमपि न भवेत् तद्भावे वाद्य एव शब्दः श्रूयते नात्य इति सिद्धातव्याघातः । अथ प्रत्या-



सन्नतमश्रोतारं प्रत्यसौ शब्दोऽत्यस्तेन श्रूयमाणत्वाच्च प्रत्यासन्नतरं तेन तस्याश्रवणात् तेन च श्रूयमाणस्तमेव प्रत्यंतो न तु प्रत्यासन्नं प्रति । तत एव सोपि तमेव प्रत्यंत्यो न दूरश्रोतारं प्रतीति मतिः; सापि न श्रेयसी, शब्दस्यैकस्यांत्यत्वानंत्यत्वविरोधात्तस्य निरंशत्वोपगमात् । अथ तस्यापि धर्मभेदोपगमाददोषः स तर्हि धर्मशब्दस्य जातिरेव भवितुमर्हति न गुणादिः शब्दस्य स्वयं गुणत्वात् तदाश्रयत्वासंभवात् । न च तदंत्यत्वं तदनंत्यत्वं वा जातिरेकव्यक्तिनिष्ठत्वात् जातेस्त्वनेकव्यक्तिवृत्तित्वात् । अथैकश्रोतृश्रवणयोग्यो-  
नेकः शब्दोऽत्योऽनंतश्चापरश्रोतृश्रवणयोग्योऽस्तीति मतं, तर्बाद्योपि शब्दोऽत्यः स्यात् कस्यचिच्छ्रवणयोग्य-  
त्वात् कर्णशः कुब्जतःप्रविष्टमाकाशशब्दवत् कर्णघोषवद्वा । तथा चाद्यः शब्दो न श्रूयते इति सिद्धांत-  
विरोधः । अथ न श्रवणयोग्यत्वादंत्यत्वं किं तर्हि ? आद्यापेक्षया शब्दांतरानारंभकत्वापेक्षया चेत्यभि-  
मतिस्तदाद्यस्यांत्यत्वं तदंत्यस्यानंत्यत्वं कथमुपपद्यते ? येनैकस्यांत्यत्वमनंत्यत्वं च स्यात् । ततः सूक्तं प्रत्या-  
सन्नतमश्रोतृश्रुतशब्दाच्छब्दांतरस्याप्रादुर्भावादेकदिकसप्रणिधिश्रोतृपंत्या शब्दश्रवणभावप्रसंग इति ।  
स्यान्मतं, शंखमुखसंयोगादाकाशे बहवः शब्दाः समानाः प्रत्याकाशप्रदेशकदंबके शंखादुपजायंते ते च  
पवनप्रेरिततरंगस्त्वच्छब्दांतरानारंभते; ततो भिन्नदिकसप्रणिधिश्रोतृपंक्तेरिवैकदिकसप्रणिधिश्रोतृपंक्तेरपि  
प्रतिनियतसंततिपतितस्यैव शब्दस्य श्रवणमेकस्यैव च श्रोतुर्न पुनरन्यस्य यतो निगदितदोषः स्यादिति ।  
तदप्यनालोचिताभिधानं शब्दसंततेः सर्वतोपर्यंततापत्तेः । समवायिकारणस्य गगनस्यासमवायिकारणस्य  
च शब्दस्य शब्दांतरोत्पत्तिहेतोः सद्भावात् शंखमुखसंयोगजपवनाकाशसंयोगस्य शब्दकारणस्याभावाच्चां-  
त्याभिमतः शब्दः शब्दांतरमारभते यतः शब्दसंततिपर्यंतता स्यादिति चेत्, तर्हि वायवीयः शब्दोऽस्तु  
किमाकाशेन समवायिना कल्पितेनेति मतांतरं स्यात् । शब्दाच्छब्दोत्पत्तिर्न स्यात्तस्यापि पवनसंयोगज-  
त्वात् । सत्येवाकाशे शब्दस्योत्पत्तिस्तत्समवायिकारणं न तत्प्रतिषेधहेतवो गमकाः स्युर्बाधितविषय-  
त्वादिति मतं, तदा शब्दः स्पर्शवद्द्रव्यपर्यायो बाह्येन्द्रियप्रत्यक्षत्वात्स्पर्शादिवदित्यनुमानात्तस्य पुद्गलपर्या-  
यत्वे सिद्धे तत्प्रतिषेधहेतवोनुमानबाधितविषयत्वादेव गमकाः कथमुपपद्येरन् ? । एतेन यदुक्तं सौगतेः—  
एकद्रव्याश्रितः शब्दः सामान्यविशेषवत्त्वे सति बाह्येन्द्रियप्रत्यक्षत्वाद्वूपवदिति । तदपि प्रत्याख्यातं,  
पुद्गलस्कंधस्यैकद्रव्यस्य शब्दाश्रयत्वोपपत्तेः सिद्धसाधनत्वात् । गगनाश्रयत्वे साध्ये साध्यविकलो दृष्टांत,  
स्याद्धेतुश्च विरुद्धः । तथाहि—स्पर्शवदेकद्रव्याश्रितः शब्दः सामान्यविशेषवत्त्वे सति बाह्येन्द्रियप्रत्यक्ष-  
त्वात् रूपादिवत् । न च हेतोरात्मना व्यभिचारस्तस्यांतःकरणप्रत्यक्षत्वात् । नापि घटादिना तस्य  
बाह्येन्द्रियप्रत्यक्षत्वात् घृणुलसंयोगस्यानेकद्रव्याश्रितस्य स्पर्शनेन च साक्षात्करणात् । ततः सूक्तं—न शब्दः  
स्वगुणो बाह्येन्द्रियप्रत्यक्षत्वात् घंथादिवदिति तस्य पुद्गलपर्यायत्वव्यवस्थितेः । तथा नामूर्तद्रव्यं शब्दः  
बाह्येन्द्रियप्रत्यक्षात् घटादिवत् । न नमसा व्यभिचारः साधनस्य, नमसो बाह्येन्द्रियाप्रत्यक्षत्वात् । ननु च  
शुषिरस्य चक्षुषा स्पर्शनेन च साक्षात्करणाद्यच्छुषिरं तदाकाशमिति वचनाद्बाह्येन्द्रियप्रत्यक्षमेवाकाशं  
तस्येदंतया प्ररूपणादिति चेत्; नैतत्सत्यं, शुषिरस्य घनद्रव्याभावरूपत्वादुपचारतस्तत्राकाशव्यपदेशाद्  
घनद्रव्याभावस्य च द्रव्यांतरसद्भावरूपत्वात् । तत्र चक्षुषः स्पर्शनस्य च व्यापारात् । परमार्थतस्तत्प्रत्य-  
क्षत्वाभावाच्च नमसः । तथाहि—नभो न बाह्येन्द्रियप्रत्यक्षममूर्तद्रव्यात्वादात्मादिवत् यत्तु बाह्येन्द्रियप्रत्यक्षं  
तन्नामूर्तद्रव्यं यथा घटादिद्रव्यं इति न नमसा व्यभिचारी हेतुः । स्यादाकूतं ते, अमूर्तद्रव्यं शब्दः पर-  
महत्त्वाश्रयत्वादाकाशवदित्यनुमानबाधितः पक्ष इति । तदसम्यक्; परमहत्त्वाश्रयत्वस्यासिद्धत्वात् ।  
तथाहि—न परममहान् शब्दः असदादिशब्दत्वात् पटादिवत् । नापि मानसप्रत्यक्षेण नमसा, तस्यासदा-  
दिमनःप्रत्यक्षत्वासिद्धेः । संव्यवहारतोर्निद्रियप्रत्यक्षस्य स्वसंवेदनस्य सुखादिप्रतिभासिनश्चक्षुरादिपरिच्छि-

कार्यस्मरणस्य च विशदस्याभ्युपगमात् । गगनादिष्वतीन्द्रियेषु मानसप्रत्यक्षानवगमात् । न चैवं मति-  
ज्ञानस्य सर्वद्रव्यविषयत्ववचनं विरुध्यते, गगनादीनामतीन्द्रियद्रव्याणां स्वार्थानुमानमतिविषयत्वाभ्युपग-  
मात् । अस्मदादिप्रत्यक्षया सत्तयानेकांत इत्यपि न स्याद्वादिना क्षम्यते, सत्तायाः सर्वथा परममहत्त्वा-  
भावात् । परममहतो द्रव्यस्य नभसः सत्ता हि परममहती नासर्वगतद्रव्यादिसत्ता । न च नभसः  
सत्तास्मदादिप्रत्यक्षा ततो न तया व्यभिचारः । न च सकलद्रव्यपर्यायव्यापिन्येकैव सत्ता प्रसिद्धा,  
तस्यास्तथोपचारतः प्रतिपादनात् । परमार्थतस्तदेकत्वे विश्वरूपत्वविरोधात् । सत्प्रत्ययाविशेषादेकैव  
सत्तेति चेन्न, सर्वथा सत्प्रत्ययाविशेषस्यासिद्धत्वात् संयुक्तप्रत्ययाविशेषवत् । अत्रान्ये प्राहुः—न द्रव्यं  
शब्दः किं तर्हि ? गुणः प्रतिषिद्धमानद्रव्यकर्मत्वे सति सत्त्वादूपवत् । शब्दो न द्रव्यमनित्यत्वे सत्यस्म-  
दाद्यचाक्षुषप्रत्यक्षत्वात् । शब्दो न कर्माचाक्षुषप्रत्यक्षत्वाद्रसवदिति । तदयुक्तं; (मीमांसकान् प्रति) ।  
तेषां वायुनास्मदाद्यचाक्षुषप्रत्यक्षत्वस्य व्यभिचाराद्वायोरस्मदादिप्रत्यक्षत्वात् । अनित्यत्वविशेषणस्य चाप्र-  
सिद्धत्वात् द्रव्यत्वप्रतिषेधानुपपत्तेः । कर्मत्वप्रतिषेधनस्य चाक्षुषप्रत्यक्षत्वस्य वायुकर्मणानैकांतिकत्वात् ।  
द्रव्यं शब्दः क्रियावत्त्वाद्वाणादिवदित्यपरे । ते यदि स्याद्वादमनासृत्याचक्षते तदापसिद्धांतः शब्दस्य  
पर्यायतया प्रवचने निरूपणादन्यथा पुद्गलानां शब्दवत्त्वविरोधात् । द्रव्यार्थादेशाद्रव्यं शब्दः पुद्गलद्रव्या-  
भेदादिनि चेत्, किमेवं गंधादिरपि द्रव्यं न स्यात् ? गंधादयो गुणा एव द्रव्याश्रितत्वात् निर्गुणत्वाच्च  
'द्रव्याश्रया निर्गुणा गुणा' इति वचनाभिष्क्रियत्वाच्चेति चेत्, शब्दस्तत एव गुणोस्तु । सहभावित्वा-  
भावाच्च गुण इति चेत्, कथं रूपादिविशेषास्तत एव गुणा भवेयुः । सामान्यार्पणात्तेषां सहभावित्वात्  
पुद्गलद्रव्येण तद्गुणास्ते इति चेत्, शब्दः.....समवायिकारणमस्तु भवत एव पृथिवीद्रव्याभावे  
सत्यप्याकाशे गंधस्यानुत्पत्तेः पृथिवी द्रव्यमेव तत्समवायिकारणमाकाशं तु निमित्तमिति चेत्, तर्हि  
वायुद्रव्यस्याभावे शब्दस्यानुत्पत्तेः तदेव तस्य समवायिकारणमस्तु गगनं तु निमित्तमात्रं तस्य सर्वोत्पत्ति-  
मतामुत्पत्तौ निमित्तकारणत्वोपगमात् । पवनद्रव्याभावेपि भेरीदंडसंयोगाच्छब्दस्योत्पत्तेर्न पवनद्रव्यं तत्स-  
मवायि पृथिव्यत्तेजोद्रव्यवदिति चेत्, तर्हि शब्दपरिणामयोग्यं पुद्गलद्रव्यं शब्दस्योपादानकारणमस्तु  
वाय्वादेरनित्यतया तत्सहकारित्वसिद्धेः । कुतस्तत्सिद्धिरिति चेत्, पृथिव्यादेः कुतः ? प्रतिविशिष्ट-  
स्पर्शरूपरसगंधानामुपलंभात्पृथिव्याः सिद्धिः, स्पर्शरूपरसविशेषाणामुपलब्धेरपां, स्पर्शरूपविशेषयोरुप-  
लब्धेस्तेजसः, स्पर्शविशेषस्योपलंभाद्वायोः । स्वाश्रयद्रव्याभावे तदनुपपत्तेरिति चेत्, तर्हि शब्दस्य  
पृथिव्यादिष्वसंभविनः स्फुटमुपलंभात्तदाश्रयद्रव्यस्य भाषावर्गणापुद्गलस्य प्रसिद्धिरन्यथा तदनुपपत्तेः । न  
च परमाणुरूपः पुद्गलः शब्दस्याश्रयोस्मदादिबाह्येन्द्रियग्राह्यत्वात् छायातपादिवत् । स्कंधरूपस्तु स्यादिति  
सूक्ष्मशब्दगुणात्मकेभ्यः सूक्ष्मभाषावर्गणापुद्गलेभ्योस्मदादिबाह्येन्द्रियग्राह्यपुद्गलस्कंधात्मा शब्दः प्रादुर्भवन्  
कारणगुणपूर्वक एव पटरूपादिवत् । ततोऽकारणपूर्वकत्वादित्यसिद्धो हेतुरयावद्द्रव्यभावित्वादिवत् ।  
कश्चिदाह—अकारणगुणपूर्वकः शब्दोऽस्पर्शद्रव्यगुणत्वात् सुखादिवदिति; तस्यापि परस्परश्रयः । सिद्धे  
हकारणगुणपूर्वकत्वे शब्दस्यास्पर्शवद्द्रव्यगुणत्वं सिद्धोत् तत्सिद्धौ वाकारणगुणपूर्वकत्वमिति । तथा  
नाकारणगुणपूर्वकः शब्दोस्मदादिबाह्येन्द्रियज्ञानपरिच्छेद्यत्वे सति गुणत्वात् घटरूपादिवदित्यनुमानविरु-  
द्धश्च पक्षः स्यात् । न ह्यत्र हेतोः परमाणुरूपादिना व्यभिचारः सुखादिना वा, बाह्येन्द्रियज्ञानपरिच्छे-  
द्यत्वे सतीति विशेषणात् । तथापि योगिबाह्येन्द्रियप्रत्यक्षेण परमाणुरूपादिनानेकांत इति न शङ्कनीय-  
मस्मदादिग्रहणात् । पृथिवीत्वादिसामान्येनानित्यद्रव्यविशेषेण समवायेन कर्मणा वा व्यभिचार इत्यपि  
न संतव्यं, गुणत्वादिति वचनात् । न चैवं स्याद्वादिनामपसिद्धांतः शब्दस्य पर्यायत्ववचनात् पर्या-

यस्य च गुणत्वात् । तथा बाहुरकलंकदेवाः, 'शब्दः पुद्गलपर्यायः स्कंधः छायातपादिवदिति । स्यान्मतं, न शब्दः न पुद्गलस्कंधपर्यायोऽसदाद्यनुपलभ्यमानस्पर्शरूपरसगंधाश्रयत्वान्मुखादिवदिति । तदसत्, द्यणुकादिरूपादिना हेतोर्व्यभिचारात् । शब्दाश्रयत्वेऽसदाद्यनुपलभ्यमानानामप्यनुद्भूततया स्पर्शादीना सद्भावसाधनात् । गंधाश्रयत्वे स्पर्शरूपरसवत् । गंधो हि कस्तूरिकादेर्गंधद्रव्यादूरे गंधं समुपलभ्यमाने प्राणेंद्रिये संप्राप्तः स्वाश्रयद्रव्यरहितः न समवति, गुणत्वाभावप्रसङ्गात् । नापि तदाश्रयद्रव्यमस्मदादि-  
 मिरुपलभ्यमानस्पर्शरूपरस । न च तत्रानुभूतवृत्तयः स्पर्शरूपरसा न सति पार्थिवेऽप्यविरोधात् । यथा वायोरनुपलभ्यमानरूपरसगंधस्य तेजसश्चानुपलभ्यमानरसगंधस्य सलिलस्य चानुपलभ्यमानगंधस्य पर्या-  
 .....गगं स्पर्शरूपरसगंधाः प्रसिद्धास्तथानुपलभ्यमानस्पर्शरूपरसगंधस्यापि भाषावर्गणापुद्गलस्य पर्यायः शब्दो निस्मदेह प्रसिद्धत्येव । कथमन्यथैवमाचक्षाणः प्रतिक्षिप्यते परैः । न वायुगुणोऽनुष्णा-  
 शीतस्पर्शोपाकजः उपलभ्यत्वे सत्यस्मदाद्यनुपलभ्यमानरूपरसगंधाश्रयत्वात्सुखादिवत् । तथा न भासुर-  
 रूपोष्णस्पर्शस्तेजोद्रव्यगुण उपलभ्यत्वे सत्यस्मदाद्यनुपलभ्यमानगंधाश्रयत्वात् तद्वत् । तथा न शीतस्पर्श-  
 नीलरूपमधुररसाः मलिलगुणाः उपलभ्यत्वे सत्यस्मदाद्यनुपलभ्यमानगंधाश्रयत्वात्तद्वदेवेति । यदि पुनः स्पर्शादयो द्रव्याश्रया एव गुणत्वान्मुखादिवन् यत्तद्व्यं तदाश्रयः स वायुरनलः सलिलं क्षितिरित्यनुमा-  
 नसिद्धत्वात्स्पर्शविशेषादीना वाध्यादिगुणत्वस्य सामान्यार्पणया किं न भाषावर्गणपुद्गलद्रव्येण सहभा-  
 वीद्वो येन तद्गुणो न स्यात् । विशेषार्पणात् यथा रूपादयः पर्यायास्तथा शब्दोऽपि पुद्गलपर्याय इति कथमसौ द्रव्यं स्यात् ? षड्द्रव्यप्रतिज्ञानविरोधाच्च । शब्दद्रव्यस्य पृथिव्यादिवत्पुद्गलद्रव्यैतर्भावाच्च तद्विरोध इति चेत्, गंधद्रव्यादीनामपि तद्वत्तत्रातर्भावात्तद्विरोधासिद्धेर्गुणत्व किमभिधीयते ज्ञानादीना च द्रव्यत्व-  
 मस्तु जीवद्रव्यैतर्भावत्वाप्रसक्तेः द्रव्यसंख्यानियमाविधातात् । तथा च न कश्चिद्गुण इति द्रव्यस्याप्य-  
 भावः तस्य गुणवत्त्वलक्षणत्वात् । ततो द्रव्यगुणपर्यायव्यवस्थामिच्छता ज्ञानादिरूपादीनामिव शब्दस्य सहभाविनो गुणत्व क्रमभुवस्तु पर्यायत्वमभ्युपगंतव्यं । क्रियावत्त्वं च शब्दस्यासिद्धं गंधादिवत् तदाश्रयस्य पुद्गलद्रव्यस्य क्रियावत्त्वोपचारात् । स्यान्मतं, न शब्दपर्यायः श्रोत्रप्राप्तो द्रव्यं साध्यते किं तु तदाश्रयः पुद्गलविशेष इति, तर्हि क्रियावद्द्रव्यपर्यायः शब्दः परमार्थतः साध्यः । स्यादाकृतं ते, न द्रव्यं शब्दः साध्यते, नापि सर्वथा पर्यायं । किं तर्हि 'द्रव्यपर्यायात्मा, ततो न कश्चिद्दोषः क्रियावत्त्वस्य हेतोरपि परमार्थतस्तत्र सिद्धेः अनुवातप्रतिवाततिर्यग्वातेषु शब्दस्य प्रतिपत्त्यप्रतिपत्तीष्वतिपत्तिदर्शनात् क्रिया क्रियावत्त्वसाधनादिति । किमेवं गंधादिद्रव्यपर्यायात्मा न साध्यते ? 'द्रव्यपर्यायात्मा' इत्यकलंकदेवैर-  
 भिधानात् स्पर्शादीना चेन्द्रियार्थत्वकथनात्, स्पर्शरसरूपगंधशब्दास्तदर्थं इति सूत्रसद्भावात् । अथ पर्यायार्थप्राधान्यात् पर्याय एव गंधादयः शब्दस्तथा किमपर्यायः शब्दो ? द्रव्यार्थादेशात् द्रव्यमिति चेत्, तर्हि तथा विशेषणं कर्तव्यं । स्याद्द्रव्यं शब्द इति तदप्रयुक्तमपि वा तत्रैषितव्यं । ततो नैकातेन द्रव्य शब्दः स्याद्वादिना सिद्धो यतस्तस्य द्रव्यत्वप्रतिषेधेऽसिद्धातः तस्यामूर्तद्रव्यत्वप्रतिषेधाद्वा न दोषः कश्चि-  
 दवतरति । कश्चिदाह—स्फोटोऽर्थप्रतिपत्तिहेतुर्न ध्वनयस्तेषां प्रत्येकं समुदितानां वार्थप्रतिपत्तिनिमित्ता-  
 नुपपत्तेः । देवदत्तादिवाक्ये दकारोच्चारणादेव तदर्थप्रतिपत्तौ शेषशब्दोच्चारणवैयर्थ्याच्च प्रत्येकं तन्निमित्तत्वं युक्तं, दकारस्य वाक्यातरेपि दर्शनात् । सशयनिरासार्थं शब्दातरोच्चारणमुचितमेवेति चेन्न, आवृत्त्या वाक्यार्थप्रतिपत्तिप्रसङ्गात् । वर्णातरेपि तस्यैवार्थस्य प्रतिपादनात् । न च समुदितानामेव वाक्यार्थप्रति-  
 पत्तिहेतुत्वं प्रतिक्षणं विनाशित्वे समुदायासंभवात् । कल्पितस्य तत्समुदायस्य तद्वेतुत्वेतिप्रसङ्गात् । नित्यत्वाद्गर्णानां समुदायः समवतीति चेत् न, अभिव्यक्तानां तेषां क्रमवृत्तित्वात्तदभिव्यंजकवायुनाभनि-

त्यत्वात् क्रमभावित्वात् क्रमशस्तदभिव्यक्तिसिद्धेः । तेषामनभिव्यक्तानामर्थप्रतिपत्तिहेतुत्वे तदभिव्यञ्जक-  
ध्यापारवैयर्थ्यादतिप्रसंगाच्च । तत एवाभिव्यक्तानभिव्यक्तशब्दसमूहादर्थप्रतिपत्तिरिति प्रतिव्यूढं । पूर्वपूर्व-  
वर्णज्ञानाहितसंस्कारापेक्षादत्यवर्णश्रवणाद्वाक्यार्थप्रतिपत्तिरिति चेन्न, तत्संस्काराणामनित्यत्वेत्यवर्णश्रवण-  
काले सत्त्वविरोधादसत्तोपेक्षानुपपत्तेः । कल्पनारोपितसंस्कारापेक्षाया कल्पनारोपितादेव वाक्यार्थप्रतिप-  
त्तिप्रसंगान् तत्संस्काराणां कालांतरस्थायित्वेत्यवर्णश्रवणाहितसंस्कारस्य पूर्ववर्णश्रवणाहितसंस्कारैः सहा-  
र्थप्रतिपत्तिहेतुत्वमिति तत्संस्कारसमूहोऽर्थप्रतिपत्तिहेतुर्न शब्द इत्यायातं । न चैतद्युक्तं, वर्णश्रवणाहि-  
तसंस्कारेभ्यो वर्णस्मरणमात्रम्यवोपपत्तेः पदश्रवणाहितसंस्कारेभ्यः पदस्मरणमात्रवत् । अथ संकेतबलो-  
पजातपदाभिधेयज्ञानाहितसंस्कारेभ्योर्थप्रतिपत्तिरिष्यते तथा हि पदार्थप्रतिपत्तिरेव स्यान्न वाक्यार्थप्र-  
तिपत्तिः । न च पदार्थसमुदायप्रतिपत्तिरेव वाक्यार्थप्रतिपत्तिरिति युक्तं, वर्णार्थसमुदायप्रतिपत्तिरेव  
पदार्थप्रतिपत्तिरूपत्वप्रसंगात् । न च वर्णानामर्थवत्त्वाभावे पदस्यार्थवत्त्वं घटते, तस्य प्रकृतिप्रत्ययादि-  
समुदायात्मकत्वात् प्रकृत्यादीनां च अर्थवत्त्वोपगमात् । यदि पुनः प्रकृत्यादयः स्वार्थोपेक्षयार्थवतोपि  
पदार्थापेक्षया निरर्थका एवेति मनं तदा पदान्यपि स्वाभिधेयापेक्षयार्थवन्त्यपि वाक्यार्थापेक्षया निरर्थकानि  
किं न भवेयुः? तदुक्तं—“ब्राह्मण्यर्थो यदा नास्ति कश्चिद्ब्राह्मण्यकंवले । देवदत्तादयो वाक्ये तथैव स्युर-  
नर्थकाः ॥” इति । तथा च न पदार्थसमुदाय एव वाक्यस्यार्थस्तस्य ततोन्मत्तादेकत्वे प्रतीयमानत्वाद्-  
भ्यञ्जनक्रियादेर्देवदत्तादिवाक्यार्थत्वात् । न च तस्य वर्णभ्य इव पदेभ्योपि विप्रतिपत्तिः संभवतीति  
तद्वतिपत्तिहेतुर्वर्णपदव्यतिरिक्तः कश्चिद्भस्वात्माभ्युपगंतव्यः । स च स्फोट एव, स्फुटत्यर्थोऽस्मादिति  
स्फोट इति तस्यैकरूपता पुनरेकाकारप्रतिभासाधनीयतं नानाकारेभ्यो हेतुभ्यस्तदयोगादहेतुकत्वप्र-  
सगादिति । सोप्यय स्फोटवागी प्रष्टव्यः, किमयं स्फोटः शब्दात्मकोऽशब्दात्मको वा? इति । न ताव-  
दाद्यः पक्षः श्रेयान्; तस्य स्फोटस्य शब्दात्मनः सदैकस्वभावस्याप्रतीतेः वर्णपदात्मनो नानास्वभावस्या-  
वभासनात्, वर्णपदेभ्यो भिन्नस्यैकस्वभावस्यैव शब्दस्य श्रोत्रबुद्धौ प्रतिभासनादसिद्धा स्वभावानुपलब्धिः ।  
स्वभावविरुद्धोपलब्धिर्वा न स्फोटाभावसाधनीति चेन् न. तस्य वर्णपदश्रवणकाले पश्चाद्वा प्रतिभासाभा-  
वान् । स हि यदि तावदाख्यातशब्दः प्रतिभासत एव वाक्यात्मा तदा नैकस्वभावोऽनेकवर्णात्मकत्वात् ।  
भिन्न एवाख्यातशब्दोऽभ्याजेत्यादिवर्णभ्य इत्ययुक्तं, तथा प्रतीयभावान् । वर्णव्यंग्योत्यवर्णश्रवणानंतर-  
मेक प्रतीयत एवेति चेन्न, वर्णानां प्रत्येकं समुदिताना वा स्फोटाभिव्यक्तौ हेतुत्वाघटनादर्थप्रतिपत्ता-  
विव सर्वथा विशेषाभावात् । यदि पुनः कथंचिद्वर्णाः स्फोटाभिव्यक्तिहेतवः स्युस्तदा तथैवार्थप्रतिपत्ति-  
हेतवः सन्तु किमनया परंपरया? वर्णभ्यः स्फोटस्याभिव्यक्तिस्ततोभिव्यक्तादर्थप्रतिपत्तिरिति कथंचिदव्य-  
तिरिक्तः स्फोटो वर्णभ्य इति तस्य श्रोत्रबुद्धौ प्रतिभासनोपगमे कथमेकानेकस्वभावोसौ न स्यात्? सुख-  
दुःखादिपर्यायात्मकत्ववत् । नवपुराणादिविशेषात्मकत्वसंबंधान् । भाषावर्णणापुद्गलद्रव्यं हि स्वसहकारिवि-  
शेषवशादकाररूपतामासाद्य भकारादिरूपतामामादयन् क्रमशः प्रतिनियतवक्तृविशेषादिरम्याजेत्यादि-  
राख्यातशब्दः प्रतिभासते न चासौ वाक्यं देवदत्तादिपदनिरपेक्षस्तदुच्चारणवैयर्थ्यापत्तेः । सत्तापेक्षस्त-  
नु वाक्यत्वे देवदत्तो गामभ्याज शुक्ला दंडेनेत्यादि कथंचित्पदात्मकं वाक्यमेकानेकस्वभावमाख्यातश-  
ब्दवदभिधातव्यं, तन्निराकृतौ क्षणक्षयेकतावलंबनप्रसंगात् । क्रमभुवा केषांचिद्वर्णानां वास्तवैकपदत्वाभावे  
क्षणिकवर्णभागानामपि पारमार्थिकैकवर्णतासिद्धेस्तथोपगमे वातर्बहिःश्रामनो घटादेश्च क्रमभाव्यनेकप-  
र्यायात्मकस्याभावानुपगमात् । ततस्तद्भावमभ्युपगच्छता क्षणिकानेकक्रमवृत्तिवर्णभागानामेक वर्णमभ्युपेयं,  
तद्वदनेकक्रमवत्सर्ववर्णात्मकमेकं पदं तादृशानेकपदात्मकं च वाक्यमेषितव्यं । ततो नाख्यातशब्दो

वाक्यात्मैकस्वभाव एव कथंचिदनेकस्वभावस्य तस्य प्रतीतिः । एतेन पदमाद्यमत्यं चान्यद्वा पदातरापेक्षं वाक्यमेकस्वभावमिति निर्गमं, तस्याप्याख्यातशब्दवत्कथंचिदनेकस्वभावस्य प्रतिभासनात् । एकान्वयः शब्दो वाक्यमित्ययुक्तं, तस्य सावयवस्य प्रतिभासनात् । तस्य चावयवभ्योनर्थान्तरत्वेऽनेकत्वमेव स्यात्, तदर्थान्तरत्वे सवधासिद्धिः उपकारकल्पनाया वाक्यस्यावयवकार्यत्वप्रसंगस्तैरुपकार्यत्वादवयवाना वा वाक्यकार्यना तेनोपक्रियमाणत्वात् उपकारस्य ततोर्थांतरत्वे संबंधासिद्धिरनुपकारात् तदुपकारांतरकल्पनायामनवस्थाप्रसंग इति वाक्यतदवयवभाभेदभेदैकांतवादिनामुपालम्भः । स्याद्वादिना यथाप्रतीति कथंचित्तदभेदोपगमात् एकानेकाकारप्रतीतिरेकानेकात्मकस्य जात्यंतरस्य व्यवस्थितेः । न हि वाक्यश्रवणानंतरमनेकाकारप्रतीतिवत्सर्वदा सर्वत्र सद्भावप्रसंगात् । नापि वर्णपदमात्रहेतुका तदाकारत्वप्रसंगाद्वर्णपदप्रतीतिवत् । ततो वाक्याकारपरिणतशब्दद्रव्यहेतुका वाक्यप्रतीतिवच्च तथा परिणतशब्दद्रव्यमेकानेकाकारं परमार्थतः सिद्धं बाधकाभावात् । कथं नानाभाषावर्गणापुद्गलपरिणामवर्णानामेकद्रव्यत्वमिति चेत्, तत्रोपचारान्नानाद्रव्यादिसतानवत् । किं पुनस्तदनेकत्वोपचारनिमित्तमिति चेत्, तथा सदृशपरिणाम एव तद्वत् वर्णक्रमो वाक्यमित्यपरः । सोपि वर्णभ्यो भिन्नमेकस्वभावं क्रमं यदि ब्रूयात्तदा प्रतीतिविरोधः तस्य श्रोत्रबुद्धावप्रतिभासनात् । तत्संबंधानुपपत्तेश्चानवयववाक्यवत् । वर्णभ्योनर्थान्तरत्ववत् क्रमस्य वर्णा एव न कश्चित्क्रमः स्यात् । सत्यमेतदेव, यावंतो यादृशा ये च पदार्थप्रतिपादने वर्णा विज्ञातसामर्थ्यास्ते तथैव बोधका इति वचनात् ततोऽन्यस्य वाक्यस्य निराकरणादितीतरः । सोपि यदि वर्णानां क्रम प्रत्याक्षीत तदास्मिष्टोमेन यजेत स्वर्गकाम इत्याकारादयो ये यावंतश्च वर्णाः स्वेष्टवाक्यार्थप्रतिपादने विज्ञातसामर्थ्यान्मे तावंत एव वेत्स्युर्मेनापि समुच्चार्यमाणान्तथा स्युर्विशेषाभावात् । अथ येन क्रमेण विशिष्टान्मे तथा दृष्टान्मादृशा एव तदर्थस्यावबोधका इति मतं, तर्हीष्टः क्रमो वर्णानामन्यथा तेन विशेषणाघटनात् वर्णाभिव्यक्तेः क्रमो वर्णानां तेषामक्रमत्वात् । उपचारात् तस्य तत्र भावाच्च विशेषणत्वमुपपद्यत एवेति चेन्न, एकातनित्यत्वे वर्णानामभिव्यक्तेः सर्वधानुपपत्तेः उत्पत्तिसमर्थनात्तत्र मुख्यक्रमस्य प्रसिद्धे । कः पुनरयं क्रमो नाम वर्णानामिति चेत्, कालकृता व्यवस्थेति ब्रूमः । कथमसौ वर्णानामिति चेत्, वर्णोपादानादुदात्ताद्यवस्थावत् । तर्ह्योपाधिकः क्रमो वर्णानामिति चेन्न, उदात्ताद्यवस्थानामप्योपाधिकत्वप्रसंगात् । औपाधिक्युदात्ताद्यवस्था एव वाचो वर्णत्वात् ककारादिवदिति चेन्न, तेषां स्वयमनंशत्वासिद्धेः । स्वभावतस्तथात्वोपपत्तेरन्यथा ध्वनीनामपि स्वाभाविकोदात्तत्वाद्ययोगात् । ततः स्वकारणविशेषवशात् क्रमविशेषावशिष्टानामकारादिवर्णानामुत्पत्तेः कथंचिदनर्थान्तरक्रमः । स च सादृश्यसामान्यादुपचारादेकः, प्रतिनियतविशेषाकारतया त्वनेक इति स्याद्वादिनामेकानेकात्मकः क्रमोपि वाक्यं न विरुध्यते । वर्णसघातो वाक्यार्थप्रतिपत्तिहेतुर्वाक्यमित्यन्ये, तेषामपि न वर्णभ्यो भिन्नः सघातोऽनंशः प्रतीतिमार्गावतारी, संघातत्वविरोधादवर्णांतरवत् । नापि ततोऽनर्थान्तरमेव सघातः प्रतिवर्णसघातप्रसंगात् । न चैको वर्णः सघातो भवेत् । कथंचिदन्योन्यस्ववर्णभ्यः सघात इति चेत्, कथमेकानेकस्वभावो न स्यात्? कथंचिदनेकवर्णाभिन्नत्वादनेकस्तत्त्वात्मवत् । सघातत्वपरिणामादेशात्ततो भिन्नत्वादेकः स्यादिति प्रतीतिसिद्धेः । एतेन सघातवर्तिनी जातिर्वाक्यमिति चितितं, तस्याः सघातभ्यो भिन्नायाः सर्वथानुपपत्तेः । कथंचिदभिन्नायास्तु संघातवदेकानेकस्वभावत्वसिद्धेर्नानंशः शब्दात्मा कश्चिदेको वाक्यस्फोटोस्ति श्रोत्रबुद्धौ जात्यंतरस्यार्थप्रतिपत्तिहेतोः प्रतिभासनात् एकानेकात्मन एव सर्वात्मना वाक्यस्य सिद्धेः । यदि पुनरंतःप्रकाशरूपः शब्दस्फोटः पूर्ववर्णज्ञानाहितसंस्कारस्यात्मनोऽत्यवर्णश्रवणानंतरं वाक्यार्थनिश्चयहेतुर्बुद्ध्यात्मा ध्वनिभ्योऽन्योभ्युपगम्यते, स्फुटत्यर्थोऽस्मिन् प्रकाशत

इति स्फोट इत्यभिप्रायात् ; तदाप्येतस्यैकानेकात्मकत्वे स्याद्वादसिद्धिरात्मन एव वाक्यार्थग्राहकत्वपरि-  
णतस्य भाववाक्यस्य संप्रत्ययात् . तस्य स्फोट इति नामकरणे विरोधाभावात् । तस्य निरंशत्वे तु प्रती-  
तिविरोधः . सर्वदा तस्यैकानेकस्वभावस्य त्रिधांशकस्य प्रतिभासनान् । न चायमभिनिवेशः शब्दस्फोट  
इति श्रेयान् गधादिस्फोटस्य तथाभ्युपगमाहत्वात् । यथैव शब्दः वक्तृसकेतस्य कचिदर्थप्रतिपत्तिहेतु-  
मनथा गधादिरपि, विशेषाभावात् । एवविधमेव गंधं समाग्रायेत्थमेवविबोधः प्रतिपत्तव्यः स्पष्टं स्पृश्य  
रस वास्वाद्य रूप बालोक्येत्थंभूतमीदृशो भावः प्रत्येनव्य इति समयग्राहिणा पुनः कचित्तादृशगंधाद्यु-  
पभंभात्तथात्रिधार्थनिर्णयप्रसिद्धेर्गंधादिजानाहितसंस्कारस्यात्मनस्तद्वाक्यार्थप्रतिपत्तिहेतोर्यथादिपदस्फोटतोप-  
पत्तेः । पूर्वपूर्वगधादिविशेषजानाहितसंस्कारस्यात्मनोत्यगंधादिविशेषोपलभानंतरं गंधादिविशेषसमुदाय-  
गम्यार्थप्रतिपत्तिहेतोर्यथादिवाक्यस्फोटत्वघटनान् । तथा लोकव्यवहारस्यापि कर्तुं मुशकत्वान् कायप्रज्ञ-  
मिवत् । हस्तपादकरणमात्रिकागहागदिस्फोटवद्वा हस्तादिपदादिस्फोट एव घटते न पुनः स्वाययवक्रिया-  
विशेषाभिव्यक्त्यो हंसपक्षमादिहस्तस्फोटः स्वाभिधेयार्थप्रतिपत्तेर्हेतुरिति स्वरूपमतिमदर्शनमात्रं । एतेन  
विष्कृतितादिः पादस्फोटो हस्तपादसमायोगलक्षणः कर्णस्फोटः कर्णद्वयरूपमात्रिका सहस्रलक्षणोंग-  
हारादिस्फोटश्च न घटत इति वदन्ननवधेयवचनः प्रतिपादितो बोद्धव्यः . तस्यापि स्वस्वाययवाभिधेयस्य  
स्वाभिधेयार्थप्रतिपत्तिहेतोरशक्यनिराकरणान् । न चैवं स्याद्वादसिद्धांतविरोधः श्रोत्रमतिपूर्वस्येव घ्राणा-  
दिमतिपूर्वस्यापि श्रुतज्ञानस्येष्टत्वात् तत्परिणनात्मनमद्भेतोः स्फोट इति संज्ञाकरणान् गधादिभिः कस्य-  
चिदसवधाभावात् तत्र तदुपलंभनिमित्तकप्रत्ययानुपपत्तेर्न तथा परिणतो बुद्ध्यात्मा स्फोटः मभवतीति  
चेत् , तत एव शब्दस्फोटोपि माम् भूत् शब्दस्यार्थेन सह योग्यतालक्षणसंबंधसद्भावात् तत्समवे तत  
एवेतरसमवः । गधादीनामर्थेन सह योग्यतास्यमवधाभावे मकेतमहक्षेपि ततस्तत्प्रतीत्ययोगाच्छब्दतः  
शब्दार्थव्यतिपत्तुरगृहीतसकेतस्य शब्दस्य श्रवणात् किमयमाहेति विशिष्टार्थं संदेहेन प्रश्नदर्शनादर्थ-  
सामान्यप्रतिपत्तिसिद्धेः । शब्दसामान्यस्यार्थसामान्येन योग्यतासंबंधसिद्धिरिति चेत् , तत एव रूपादि-  
सामान्यस्य स्वदर्शार्थसामान्येन योग्यतामिद्विरस्तु स्वयमप्रतिपन्नसकेतस्यागुल्यादिरूपदर्शने केनचिक्कृते  
किमयमाहेति विशिष्टार्थं सहायेन प्रभोपलभादर्थसामान्यप्रतिपत्तिसिद्धेर्गंधादिशेषान् । तदेवं शब्दस्येवार्थं  
गधादीनां प्रतिपत्तं कुर्वतामाक्षेपसमाधानानां समानत्वादंतःप्रकाशरूपे बुद्ध्यात्मनि स्फोटे शब्दादन्य-  
सिन्नुपगम्यमाने गंधादिभ्यः परं स्फोटोर्थप्रतिपत्तिहेतुर्भाषादीद्रियमतिपूर्वश्रुतज्ञानरूपोभ्युपगतव्योऽन्यथा  
शब्दस्फोटाव्यवस्थितिप्रसंगात् । स च नैकस्वभावो नानास्वभावतया सदावभासमान् । एतेनानुसहति-  
र्वाक्यमित्यपि चिंतितं , पदानामनुसहतेर्बुद्धिरूपतया प्रतीतेरनुमध्ययमाणानामेकपदाकारायाः सर्वार्थकस्व-  
भावत्वाप्रतीतिः । अत्रापरे प्राहुः—न पदभ्योऽर्थांतरमेकस्वभावमेकानेकस्वभावं वा वाक्यमाख्यातशब्दरूपं  
पदातरापेक्षं, नापि पदमघातवार्तजातिरूपं वा, न चैकानवयवशब्दरूपं क्रमरूपं वा, नापि बुद्धिरूपम-  
नुसंहतिरूपं वा, न चाद्यपदरूपमंत्यपदरूपं वा, पदमात्रं वा पदातरापेक्षं यथा व्यावर्ण्यतेऽन्धैः ।  
“आख्यातशब्दसघातो जातिः सघातवर्तिनी । एकोऽनवयवः शब्दः क्रमो बुद्ध्यनुसहति । पदमाद्यपदं चात्यं  
पदमापेक्षमित्यपि । वाक्यं प्रतिमितिभिन्ना बहुधा न्यायवेदिना”मिति । किं तर्हि ? पदान्येव पदार्थप्रतिपा-  
दनपूर्वकं वाक्यार्थावबोधं विदधानानि वाक्यव्यपदेशं प्रतिपद्यंते तथा प्रतीतेरिति तेषामपि यदि पदां-  
तरार्थैरन्वितानामेवार्थानां पदैरभिधानान् पदार्थप्रतिपत्तिर्वाक्यार्थावबोधः स्यात्तदा देवदत्तपदाद्देवदत्ता-  
र्थस्य गामभ्याजेत्यादिपदवाक्यैरर्थैरन्वितस्याभिधानात् तदुच्चारणवैयर्थ्यमेव वाक्यार्थावबोधसिद्धेः । स्वय-  
मविवक्षितपदार्थान्यवच्छेदार्थत्वात् गामित्यादिपदोच्चारणवैयर्थ्यमिति चेत् , किमेवं स्फोटवादिनः प्रथम-

पदेनानवयवस्य वाक्यम्फोटस्याव्यक्तावपि व्युत्पत्त्यंतराहितव्यञ्जकपदव्यवच्छेदार्थस्य पदांतरोच्चारणमनर्थक-  
मुच्यते ? यतस्तदेव पदैरभिव्यक्तं ततोऽन्यदेवार्थप्रतिपत्तिनिमित्तं न भवेत् । तथा सत्यावृत्त्या सत्या  
वाक्याभिव्यक्तिप्रसंगः पदांतरैस्तस्याः पुनः प्रकाशनादिति चेत्, तवाप्यावृत्त्या वाक्यार्थावबोधः स्यात् ।  
प्रथमपदेनाभिहितमर्थस्य द्वितीयादिपदार्थाभिधेयैरन्वितस्य द्वितीयादिपदैः पुनः पुनः प्रतिपादनात् ।  
अथ द्वितीयपदेन स्वार्थस्य प्रधानभावेन पूर्वोत्तरपदवाक्यैरर्थैरन्वितस्याभिधानात् प्रथमपदाभिधेयस्य तथा-  
नभिधानात् नावृत्त्या तस्यैव प्रतिपत्तिरिति मतं, तर्हि यावन्ति पदानि तावन्तस्तदर्थः पदांतराभिधेया-  
न्विताः प्राधान्येन प्रतिपत्तव्या इति तावन्त्यो वाक्यार्थप्रतिपत्तयः कथं न स्युः ? न ह्यंतपदोच्चारणात्तद-  
र्थस्याशेषपूर्वपदाभिधेयैरन्वितस्य प्रतिपत्तिर्वाक्यार्थावबोधो भवति न पुनः प्रथमपदोच्चारणात्तदर्थस्योत्तर-  
पदाभिधेयैरन्वितस्य प्रतिपत्तिर्द्वितीयादिपदोच्चारणाच्च शेषपदाभिधेयैरन्वितस्य तदर्थस्य प्रतिपत्तिरित्यत्र  
किञ्चित्कारणमुपलभामहे । एतेनावृत्त्या पदार्थप्रतिपत्तिप्रसंग उक्तः । द्वितीयादिपदेन स्वार्थस्य च पूर्वो-  
त्तरपदार्थानामपि प्रतिपादनादन्यथा तैस्तस्यान्वितत्वायोगात् गम्यमानैस्तैस्तस्यान्वितत्वं न पुनरभिधीयमा-  
नैरिति चेत्, स किमिदानीमभिधीयमान एव पदस्यार्थो गम्यमानः ? तथोपगमे कथमन्विताभिधानं ?  
विवक्षितपदस्य पदांतराभिधेयानां गम्यमानानां विषयत्वात्तैरन्वितस्य स्वार्थस्य प्रतिपादने सामर्थ्याभा-  
वात् । यदि पुनः पदानां द्वौ व्यापारौ स्वार्थाभिधाने व्यापारः पदार्थांतरे गमकत्वव्यापारश्च तदा कथं  
न पदार्थप्रतिपत्तिरावृत्त्या प्रसज्यते ? पदव्यापारात्, प्रतीयमानस्य गम्यमानस्यापि पदार्थत्वादभिधीय-  
मानार्थवत् । न च पदव्यापारात् प्रतीयमानोर्थो गम्यमानो युक्तः कश्चिदेवाविशेषात् । स्यान्मतं, पद-  
प्रयोगः प्रेक्षावता पदार्थप्रतिपत्त्यर्थो वाक्यार्थप्रतिपत्त्यर्थो वा क्रियेत ? न तावत्पदार्थप्रतिपत्त्यर्थस्तस्य  
प्रवृत्तिहेतुत्वाभावात् । कः पिकः ? कोकिल इत्यादि केवलपदप्रयोगस्यापि वाक्यार्थप्रतीतिनिमित्तत्वात्  
कः पिक उच्यते ? कोकिल उच्यते इति प्रतीतेः । यदि तु वाक्यार्थप्रतिपत्त्यर्थः पदप्रयोगस्तदा पद-  
प्रयोगानंतरं पदार्थे प्रतिपत्तिः साक्षाद्भवतीति तत्र पदस्याभिधा व्यापारः पदांतरार्थस्यापि प्रतिपत्तये  
तस्याप्रयोगात् तत्र गमकत्वव्यापार इति; तदप्यसत्, पादप इति पदस्य प्रयोगे शास्त्रादिमदर्थस्यैव  
प्रतिपत्तिस्तदर्थश्च प्रतिपत्तात्तिष्ठत्यादिपदवाच्यस्य स्थानार्थस्य सामर्थ्यतः प्रतीतेस्तत्र पदस्य साक्षाद्वा-  
पाराभावाद्गमकत्वायोगात् तदर्थस्यैव तद्गमकत्वात् । परंपरया तस्य तत्र व्यापारे लिंगवचनस्य लिंगप्रति-  
पत्तौ व्यापारोस्तु । तथा सति शाब्दमेवानुमानज्ञानं भवेत् लिंगवाचकाच्छब्दाल्लिंगस्य प्रतिपत्तेः । सैव  
शाब्दी न पुनस्तत्प्रतिपत्तिषु लिंगादनुमेयप्रतिपत्तिरतिप्रसंगादिति चेत्, तत एव पादपस्थानार्थप्रतिप-  
त्तिर्भवन्ती शाब्दी मा भूत्, तस्याः स्वार्थप्रतिपत्तावेव पर्यवसितत्वाल्लिंगशब्दवत् । कथमेवं गम्यमानः  
शब्दस्यार्थः स्यादिति चेत्, न कथमपीति कश्चित् ; तस्यापि वाक्यार्थावसायो न शाब्दः स्यात् गम्य-  
मानस्याशब्दार्थत्वात् वाच्यस्यैव शब्दार्थत्वज्ञानात् द्योत्यविषयभूतयोरपि वाच्यत्वात् शब्दमूलत्वात्  
वाक्यार्थावबोधः शाब्द इति चेत्, तत एवागम्यमानोर्थः शब्दस्यास्तु । पादपशब्दोच्चारणानंतरं  
शास्त्रादिमदर्थप्रतिपत्तिवत्तत्स्थानार्थस्यापि गतेरिति स एवावृत्त्या पदार्थप्रतिपत्तिप्रसंगोन्विताभिधान-  
वादिनः पदस्फोटवादिवत् । किं च, विशेष्यपद विशेष्यविशेषणसामान्येनान्वितं विशेषणविशेषण-  
वाभिधत्ते तदुभयेन वा ? प्रथमपक्षे विशिष्टवाक्यार्थप्रतिपत्तिविरोधः । परापरविशेषणविशेष्यपदप्रयोगा-  
त्तदविरोध इति चेत्, तर्ह्यभिहितान्वयप्रसंगः । द्वितीयपक्षे पुनः निश्चयासम्भवः प्रतिनियतविशेष-  
णस्य शब्देनानिर्दिष्टस्य श्लोक्तविशेषेन्वयसंज्ञीतेर्विशेषणांतराणामपि संभवात् । वक्तुरभिप्रायात् प्रतिनि-  
यतविशेषणस्य तत्रान्वयनिर्णय इति चेन्न, य प्रति शब्दोच्चारणं तस्य तदनिर्णयादात्मानमेव प्रति-



वक्तुः शब्दोच्चारणार्थक्यात् । तृतीयपक्षे तु उभयदोषानुषंगः । एतेन क्रियासामान्येन क्रियाविशेषेण तदुभयेन चान्वितस्य साधनसामान्यस्याभिधानं निरस्तं, क्रियायाश्च साधनसामान्येन साधनविशेषेण तदुभयेन चान्वितयोः प्रतिपादनमाख्यातं, ततो न प्रतिपाद्यबुद्धावन्विताना पदार्थानामभिधानं प्रतीति-विरोधात् । प्रतिपादकबुद्धौ तु तेषामन्वितत्वप्रतिपत्तावपि नान्विताभिधानसिद्धिस्तत्र तेषां परेणाभिहितानामन्वयात् । अत एवाभिहितान्वयः श्रेयानित्यन्ये, तेषामप्यभिहिताः पदार्थाः शब्दांतरेणान्वीयन्ते बुद्ध्या वा? न तावदाद्यः पक्षः, शब्दांतरस्याशेषपदार्थविषयस्य कस्यचिदनिष्टेः । द्वितीयपक्षे तु बुद्धिरेव वाक्यं स्यान्न पुनः पदान्येव, ततो वाक्यार्थाप्रतिपत्तेः पदार्थेभ्योपेक्षाबुद्धिसनिधात् परस्परमन्वि-तेभ्यो वाक्यार्थप्रतिपत्तिः । परंपरया पदेभ्य एव भावान्न ततो व्यतिरिक्तं वाक्यमस्तीति चेत्, तर्हि प्रकृतिप्रत्ययेभ्यः प्रकृतिप्रत्ययार्थाः प्रतीयन्ते तेभ्योपेक्षाबुद्धिसनिधानादन्योन्यमन्वितेभ्यः पदार्थप्रतिपत्तिरिति प्रकृत्यादिव्यतिरिक्तं पदमपि मा भूत्, प्रकृत्यादीनामन्वितानामभिधानमभिहितानामन्वये पदार्थप्रतिपत्तिसिद्धेः । स्यान्मतं, पदमेव लोके वेदे वार्थप्रतिपत्तये प्रयोगार्हं न तु केषला प्रकृतिः प्रत्ययो वा पदादयो वात्यतदुत्पादनार्थं यथाकथञ्चित्तदभिधानात्तत्त्वतस्तदभावः । तदुक्तं । अथ गौरित्यत्र कः शब्दः? गकारौकारविसर्जनीया इति भगवान् पवर्ष इति । यथैव हि वर्णानंशः प्रकल्पितमात्राभेदस्तथा गौरिति पदमप्यनंशमपोद्धृत्य गकारादिभेदं स्वार्थप्रतिपत्तिमवसीयते इति । तदप्यनालोचितवचनं, वाक्यस्यैवं तात्त्विकत्वसिद्धेस्तद्व्युत्पादनार्थं ततोपोद्धृत्य पदानामुपदेशाद्वाक्यस्यैव लोके शास्त्रे वार्थप्रतिपत्तये प्रयोगार्हत्वात् । तदुक्तं । “द्विधा कैश्चित्पदं भिन्नं चतुर्धा पंचधापि वा । अपोद्धृत्यैव वाक्येभ्यः प्रकृतिप्रत्ययादिति ॥” ततः प्रकृत्यादिभ्योवयवेभ्यः कथञ्चिद्विभज्यमानं च पदं प्रतीतिकमभ्युपगंतव्यं न पुनः सर्वथानंशवर्णवत्तद्वाहकाभावात् । तद्वत्पदेभ्यः कथञ्चिद्विभज्यमानं च वाक्यं प्रतीति-पदमात्कददुपगम्यतां न च द्रव्यरूप भावरूपं वा । एकानेकस्वभावं चिन्तितप्रायमिति स्थितमेतच्छब्दवतः पुद्गला इति । शब्दस्य वर्णपदवाक्यरूपस्यान्यस्य च पुद्गलस्कंधपर्यायत्वसिद्धेराकाशगुणत्वेनामूर्तद्रव्यत्वेन स्फोटान्ततया वा विचार्यमाणस्यायोगात् ॥ कः पुनर्बंधः? पुद्गलपर्याय एव प्रसिद्धो येन बंधवतः पुद्गला एव स्युरित्यारेकायामिदमाहः—

बंधो विशिष्टसंयोगो व्योमात्मादिष्वसंभवी । पुद्गलस्कंधपर्यायः सक्तुतोयादिबंधवत् ॥ ६ ॥

द्रव्ययोरप्राप्तिपूर्विका प्राप्तिः संयोगः स चाबाधितसयुक्तप्रत्ययात्मसिद्धः, संयोगमंतरेण तस्यानुपपत्तेः । प्रत्यक्षतः कचित्सयुक्तप्रत्ययोऽसिद्धस्तस्य तत्पृष्ठभावि विकल्परूपत्वादिति चेत् न, अगृहीतसंकेतस्यापि प्रतिपत्तुः शब्दयोजनामंतरेण स्वार्थव्यवसायात्मनि प्रत्यक्षे संयुक्तप्रत्ययप्रसिद्धेर्निर्विकल्पकप्रत्यक्षस्य सर्वथा निराकृतत्वात् । तथा दृष्टे कचित्संयोगे संयुक्तविकल्पो युक्तो नीलप्रत्ययवत् तस्यासत्यत्वप्रसंगात् । न चासावसत्यो बाधकामावात् । ननु च संयुक्तप्रत्ययः सत्यस्तद्विषयस्य वृत्तविकल्पानवस्थादिदोषदूषितत्वादवयवविप्रत्ययवदित्येतदस्ति तद्बाधकं । तथाहि—संयोगः स्वाश्रये वर्तमानो यथेकदेशेन वर्तते तदा सावयवः स्यात्, स्वावयवेषु च स्वतो भिन्नेषु तस्यैकदेशांतरेण वृत्तौ परापरदेशकल्पनेऽनवस्था । सर्वात्मना प्रत्येकं तत्र तस्य वृत्तौ संयोगानेकत्वप्रसंगस्तथा सत्यैकैकस्मिन् संयोगे संयोगप्रत्ययप्रसंगः । सकृदनेकसंयुक्तप्रत्ययप्रसंगश्च । नैकदेशेन वर्तते नापि सर्वात्मना । किं तर्हि? वर्तते ष्वेति चायुक्तं, प्रकारांतरेण कचित्कस्यचिद्वर्तमानस्यादृष्टेः स्वाश्रयाभिन्नरूपस्तत्संयोगिना चैव प्रत्यासन्नतयोत्पत्तौ न तनोर्भातरं किंचिदित्येकातवादिनामुपालंभो न पुनः स्याद्वादिना, तेषां स्वाश्रयात्कथञ्चिद्विभज्य संयोगस्याभिमतत्वात् संयोगव्यतिरेकेणानुपलब्धेः संयोगस्य तद्विभज्यत्वसिद्धेः, प्राक् पश्चाच्च



तदाश्रयद्रव्यसद्भावेपि संयोगस्याभावात्ततो भेदस्यापि प्रतीतिविरोधाभावात् । नन्वसंयुक्तद्रव्यलक्षणाभ्यामुपसर्पणाप्रत्ययवशान्मयुक्तयोस्तयोरुत्पत्तेर्नापरः सयोगोवभासत इति चेन्न, तयोरसंयुक्तपरिणामत्यागेन संयुक्तपरिणामस्य प्रतीतिः । संयुक्तयोः पुनर्विभागपरिणामवत् । यावेव संयुक्तौ तत्तुभयोपलब्धौ तावेव च संप्रति भक्तौ दृश्येते इति प्रत्यभिज्ञानात् संयोगविभागाश्रयद्रव्ययोरवस्थितत्वसिद्धेः । न च प्रत्यभिज्ञानमप्रमाणं तस्य प्रत्यक्षवत्त्वविषये प्रमाणत्वेन पूर्वं समर्थनात् । नन्वेवं प्रसिद्धोपि संयोगः कथं व्योमात्मादिद्वयसंभवी विशेषः पुद्गलेषु सिद्ध्यत्यतो बंधः पुद्गलानामेव पर्यायः स्यादिति चेत्, तदेकत्वपरिणामहेतुत्वात्तस्य विशिष्टत्वसिद्धिः सक्तुतोयादिबंधवत् । तर्हि यथा सक्तुतोयादीनां संयोगः पिडैकत्वपरिणामहेतुस्तथा व्योमात्मादीनां तेषामेकद्रव्यत्वप्रसगात् । संयोगमात्रे तु सत्यपि न तत्प्रसंगः । पुरुषतदासरणवत् । ततोस्ति पुद्गलानां बंधस्तदेकत्वपरिणामान्यथानुपपत्तेः कस्यचिदवयवद्रव्यस्यैकसादनेकपुद्गलपरिणामस्यासंभवादसिद्धस्तदेकत्वपरिणाम इति चेन्न, तस्य प्राक् साधितत्वात् । जीवकर्मणोर्बंधः कथमिति चेत्, परस्परं प्रदेशानुप्रवेशान्न त्वेकत्वपरिणामात्तयोरैकद्रव्यानुपपत्तेः ‘चेतनाचेतनावेतौ बंधं प्रत्येकतां गतौ’ इति वचनात्तयोरैकत्वपरिणामहेतुर्बंधोस्तीति चेन्न, उपसरतस्तदेकत्ववचनात् । भिन्नौ लक्षणतोत्यंतमिति द्रव्यभेदाभिधानात् । ततः पुद्गलानामेवंकत्वपरिणामहेतुर्बंध इति प्रतिपत्तव्यं बाधकाभावात् । स च स्कंधधर्म एव ॥

तथैवावांतरं सौक्ष्म्यं परमाणुष्वसंभवि । स्याद्व्यादिवत्प्रपत्तव्यमन्यथानुपपत्तितः ॥ ७ ॥

परमसौक्ष्म्यस्याणुधर्मत्वमणुना तत एव व्यवस्थानात् सामर्थ्यादपरमसौक्ष्म्यं बिल्वाद्यपेक्षया बद्धरादिषु स्कंधपरिणामः बाह्येन्द्रियग्राह्यत्वात् । सौख्यसंस्थानभेदतमश्छायातपोद्योतवत् शब्दबंधवच्च द्यणुकादिष्वबाह्येन्द्रियग्राह्यमपि सौक्ष्म्यं स्कंधपर्याय एवापेक्षिकमृक्षमात्मत्वाद्दृग्गदिसौक्ष्म्यवत् । एतेन कर्मणशरीरादौ सौक्ष्म्यस्य स्कंधपर्यायत्वं साधितं । तथास्मदादिबाह्येन्द्रियग्राह्याः सौख्यादयः मृक्षमपर्यायसौख्यत्वादस्मदादिबाह्येन्द्रियग्राह्यसौख्यादिवत् ॥

## अणवः स्कंधाश्च ॥ २५ ॥

प्रदेशमात्रभाविस्पर्शादिपर्यायप्रसवसामर्थ्येनाण्यंते शब्दयन्ते इत्यणवः सौक्ष्म्यादात्मादय आत्ममध्या आत्माताश्च । तथा चोक्तं । “आत्मादिमात्ममध्यं च तथात्मातमतीन्द्रियं । अविभागं विजानीयात् परमाणुमनंशक” इति । सौख्यात् ग्रहणनिक्षेपणादिव्यापारास्कंदनात् स्कंधा, उभयत्र जात्यपेक्षा बहुवचनं । अणुजात्याधाराणां स्कंधजात्याधाराणां तावंतरतज्जातिभेदानामनतत्वात् । अणुस्कंधा इत्यस्तु लघुत्वादिति चेन्नोभयत्रसंबंधार्थत्वाद्भेदकरणस्य । स्पर्शरसगंधवर्णवतोणवः, शब्दबंधसौक्ष्म्यसौख्यसंस्थानभेदतमश्छायातपोद्योतवंतश्च स्कंधा इति । वृत्तौ पुनः समुदायस्यार्थवत्त्वादवयवार्थाभावात् भेदेनाभिसंबंधः कर्तुमशक्यः ॥ किं पुनरनेन सूत्रेण कृतमित्याह,—

अणवः पुद्गलाः केचित्स्कंधाश्चेति निवेदनात् । अण्वेकांतः प्रतिक्षिप्तः स्कंधैकांतश्च तत्त्वतः १

न ह्यणव एवेत्येकांतः श्रेयान् । स्कंधानामक्षबुद्धौ प्रतिभासनात् । तत्र तत्प्रतिभासस्य आंतत्वे बहिरंतश्च परमाणुनामप्रतिभासनात् प्रत्यक्षमप्राप्तं स्यात् । स्वसवेदनेपि सवित्परमाणोरप्रतिभासनात् । तथोपगमे सर्वशून्यतापत्तिरनुमानस्यापि परमाणुग्राहिणोसद्भावात् आतात्त्रत्यक्षतः कस्यचिन्न लिंगस्याव्यवस्थितेः कुतः परमाण्वेकांतवादः पारमार्थिकः स्यात् ? स्कंधैकांतस्तत्त्वतोस्त्वित्यपि न सम्यक्, पर-

माण्यनामपि प्रमाणसिद्धत्वात् । तथाहि—अष्टाणुकादिस्कंधो भेद्यो मूर्तत्वे सति सावयवत्वात् कलशवत् । योसौ तद्भेदाज्जातो न शोभयवः स परमाणुरिति प्रमाणसिद्धाः परमाणवः स्कंधवत् ॥

### भेदसंघातेभ्य उत्पद्यंते ॥ २६ ॥

संहतानां द्वितयनिमित्तवशाद्विदारण भेदः, विविक्तानामेकीभावः सघातः । द्वित्वाद्विवचनप्रसंग इति चेन्न, बहुवचनस्यार्थविशेषज्ञापनार्थत्वात्ततो भेदेन सघात इत्यस्याप्यविरोधः । उत्पूर्वः पदिर्जात्यर्थस्तेनोत्पद्यते जायत इत्युक्तं भवति । तदपेक्षो हेतुनिर्देशो भेदसंघातेभ्य इति निमित्तकारणहेतुषु सर्वासां प्रदर्शनाद्भेदसंघातेभ्य उत्पद्यत इति । ननु च नोत्पद्यतेणवोऽकार्यत्वाद्गनादिवदिति कश्चित्, स्कंधाश्च नोत्पद्यंते सत्त्वमेव तेषामाविर्भावादित्यपरः । तं प्रत्यभिधीयते;—

उत्पद्यंतेणवः स्कंधाः पर्यायत्वाविशेषतः । भेदात्संघाततो भेदसंघाभ्यां वापि केचन ॥ १ ॥

इति सूत्रे बहुवचस्य निर्देशाद्व्याक्यभित्तेः । निश्चीयतेन्यथा दृष्टविरोधस्यानुपगतः ॥ २ ॥

स्कंधस्यारंभका यद्वदणवस्तद्वदेव हि । स्कंधोणूनां मिदारंभनियमस्यानभीक्षणात् ॥ ३ ॥

उत्पद्यंतेऽणवः पुद्गलपर्यायत्वात् स्कंधवत् । न हि पार्थिवादेपरमाणवोपि पृथिव्यादिद्रव्याण्येव, पृथिव्यादिपरमाणुस्कंधद्रव्यगतपु पृथिवीत्वादिप्रत्ययहेतोरुर्ध्वनामामान्याख्यस्य पृथिव्यादिद्रव्यस्य व्यवस्थापनात् । ततो न तेषा पर्यायत्वमसिद्धं । परमाणूना कारणद्रव्यत्वनियमादसिद्धमेवेति चेन्न, तेषां कार्यत्वस्यापि सिद्धेः । यथैव भेदात् सघाताभ्या च स्कंधानामुत्पत्तेः कार्यत्वं तथाणूनामपि भेदादुत्पत्तेः कार्यत्वमिद्वेदन्यथा दृष्टविरोधस्यानुपगान् । न हि स्कंधस्यारंभकाः परमाणवो न पुनः परमाणोः स्कंध इति नियमो दृश्यते, तस्यापि भिद्यमानस्य नृक्षमद्रव्यजनकत्वदर्शनात् भिद्यमानपर्यंतस्य परमाणुजनकत्वसिद्धेः ॥

### भेदादणुः ॥ २७ ॥

सामर्थ्याद्वधारणप्रतीतेरेवकारावचनं अबलक्षवत् । यस्मात्—

भेदादणुरिति प्रोक्तं नियमस्योपपत्तये । पूर्वसूत्रात्ततोणूनामुत्पादं विदिनेपि च ॥ १ ॥

अणवः स्कंधाश्च भेदसंघातेभ्य उत्पद्यंते इति वचनात्स्कंधानामिवाणूनामपि तेभ्य उत्पत्तिविधानान्नि-यमोपपत्त्यर्थमिदं सूत्रं भेदादणुरिति प्रोच्यते । तस्माद्भेदादेवाणुरुत्पद्यंते न सघाताद्भेदमघाताभ्यां वा स्कंधवत् । भेदादणुरेवेत्यवधारणानिष्टेश्च न स्कंधस्य भेदादुत्पत्तिर्निवृत्तिर्भेदादेवेत्यवधारणस्येष्टत्वात् ॥

विभागः परमाणूनां स्कंधभेदान्न वाणवः । नित्यत्वादुपजायंते मरुत्पथवदित्यसत् ॥ २ ॥

संयोगः परमाणूनां संघातादुपजायते । न स्कंधस्तद्वदेवेति वक्तुं शक्तः परंपरि ॥ ३ ॥

ननु च संघाततः संयोगविशेष एव ततः कथं परमाणूना परस्परं संयोगः समुपजायेत तस्यासंयोगजत्वात् । सर्वत्रावयवसंयोगपूर्वस्यावयवविमयोगस्य प्रसिद्धेर्वारणादौ द्वितंतुकसंयोगवत् परस्परमवयवाना तु संयोगस्यान्यतरकर्मजस्योभयकर्मजस्य वा प्रतीतेस्त्वेतद्रूपत्वात् । ततः संघातादवयविन एव स्कंधापरनाम्न उत्पत्तिर्न संयोगस्येति चेत्, तर्हि विभागो भेद एव प्रतिपाद्यते ततः कथं द्यणुकादेः स्कंधस्य विभागः समुपजायेत तस्याविभागजत्वात्पर्वत्रावयवविभागपूर्वस्यावयवविभागस्य विभागजविभागस्य वा प्रसिद्धेराकाशस्कंधदलविभागवत् । परस्परमवयवानां तु विभागस्यान्यतरकर्मजस्योभयकर्मजस्य वा प्रतीतेरबाध्यत्वात् कथं द्यणुकादिस्कंधभेदाद्विभागस्यैवोत्पत्तिरभ्युपगम्यते भवद्भिः ? तस्यावयवभेदादाकाशाद्वि-

भागो विभागज एवेति चेत्, तर्हि परमाणुसंघातादाकाशदेशादिना संयोगोपि संयोगजोस्तु । अथ परमाणुसंघातादुत्पन्नेनावयविना व्योमादेः संयोगः संयोगजो न पुनः परमाणुभिस्तस्य संयोग इति मतं, तर्हि स्कंधभेदादुत्पन्नस्य परमाणोरेकदेशादिभ्यो विभागो न विभागजः किं तु स्कंधभेद इति सर्वं समानं पश्यामः । यदि पुनरवयवानां संयोगादवयविनः प्रादुर्भावस्तद्भावे भावात्तदभावे वाभावाद्विभाव्यते, तदा तत् एव परमाणुता स्कंधभेदात्प्रादुर्भावोस्तु । नित्यत्वात् तेषां न प्रादुर्भाव इति चेन्न, तन्नि-  
त्यत्वस्य सर्वथा अनवसायात् । नित्याः परमाणवः सदकारणवत्त्वादाकाशादिवदित्यपि न सम्यक्, तेषा-  
मकारणवत्त्वासिद्धेः । पुद्गलद्रव्यस्य तदुपादानकारणस्य भावात् । स्कंधभेदस्य च सहकारिणः प्रसिद्धेस्त-  
द्भावे वा भावात् । सूक्ष्मपूर्वकः स्कंधो न स्कंधपूर्वकः सूक्ष्मोस्ति यतः स्कंधादणुरुत्पद्यत इति चेन्न,  
प्रमाणाभावात् ॥

विवादाध्यासितः स्कंधो जायते सूक्ष्मतोन्यतः । स्कंधत्वात्पटवत्प्रोक्तं यैरेवं ते वदंस्त्विदं ॥४॥

विवादगोचराः सूक्ष्मा जायन्ते स्कंधभेदतः । सूक्ष्मत्वाद् दृष्टवस्त्रादिखंडवज्जात्यभावतः ॥५॥

घनकर्पासर्पिण्डेन सूक्ष्मेण व्यभिचारिता । हेतोरिति न वक्तव्यमन्यस्यापि समत्वतः ॥ ६ ॥

श्लिथावयवकर्पासर्पिण्डसंघाततो यथा । घनावयवकर्पासर्पिण्डः समुपजायते ॥ ७ ॥

तथा स्थविष्टर्पिण्डेभ्योऽनिष्टो निविडर्पिण्डकः । प्रतीतिगोचरोस्तु स यथासूत्रोपपादितः ॥ ८ ॥

विवादापन्नोवयवी स्वपरिमाणान्महापरिमाणकारणारब्धोवयवित्वात् पटवदिति यैरुक्तमनुमानं ते वदंस्त्विदमपि विवादगोचराः सूक्ष्माः स्थूलभेदपूर्वकाः सूक्ष्मत्वात् पटखंडादिवदिति । घनकर्पासर्पिण्डेन सूक्ष्मेण श्लिथिलावयवकर्पासर्पिण्डसंघातारब्धेनावयवित्वस्य हेतोर्व्यभिचारान्नैव वदंतीति चेत्, समान-  
मन्यत्र तेनैव स्वपरिमाणान्महापरिमाणकारणारब्धेनावयवित्वस्य हेतोर्व्यभिचारात् । यथैव हि श्लिथावय-  
वकर्पासर्पिण्डानां सतां समुपजायमानो घनावयवकर्पासर्पिण्डः सूक्ष्मो न स्थूलभेदपूर्वकस्तथा स एव तेषां  
स्थविष्टानां संयोगविशेषादुपजायमानो घनावयवः स्वपरिमाणादणुपरिमाणकारणारब्धः प्रतीतिविषयः ।  
ततो नासोपज्ञमिदं नियमकल्पनमिति यथा सूत्रोपपादितं तथैवास्तु । तथाहि—द्वयोः परमाण्वोः सघा-  
तादुत्पद्यमानो द्विप्रदेशः स्कंधः कश्चिदाकाशप्रदेशद्वयावगाही परमाणुपरिमाण एव स्यात् । व्युत्पादाभ्यां  
च स्वकारणादधिकपरिमाणाभ्यामुत्पद्यमानः कश्चिदाकाशप्रदेशचतुष्टयावगाही महान् । कश्चित्पुनरेका-  
काशप्रदेशावगाही । ततोणुरेवावगाहविशेषस्य नियमाभावात् । तथा शताणुकावयविभेदादुत्पद्यमानो-  
वयवी कश्चित्सूक्ष्मः स्लोकाकाशप्रदेशावगाहित्वात् । कश्चित्तत एवाल्पाकाशप्रदेशावगाहभाजोल्पाद्ब्रह्मा-  
काशप्रदेशावगाहित्वान्महान् । एवमेकैकसमयिकाभ्यां भेदसंघाताभ्यामुत्पद्यमानोपि स्कंधः कश्चित्स्वका-  
रणपरिमाणादधिकपरिमाणः कश्चिन्न्यूनपरिमाण इति सूक्तमुत्पश्यामो दृष्टविरोधाभावात् प्रतीयते हि  
तादृशः ॥

### भेदसंघाताभ्यां चाक्षुषः ॥ २८ ॥

भेदात्संघाताद्भेदसंघाताभ्यां च चक्षुर्ज्ञानग्राह्यावयवी कश्चित् परिमाणादणुपरिमाणकारणपूर्वकः, कश्चि-  
न्महापरिमाणकारणपूर्वकः, कश्चित्समानकारणारब्धस्तद्वद्दृष्टोपि स्याद्वाधकाभावात् । तदाहुः—

चाक्षुषोवयवी कश्चिद्भेदात्संघाततो द्रव्यात् । उत्पद्यते ततो नास्य संघातादेव जन्मनः ॥ १ ॥

पटादिरूपव्यतिरेकेण चक्षुर्बुद्धौ च प्रतिभासमानोवयवी कथं चाक्षुषो नाम ? गंधादेरपि चाक्षुषत्वप्र-  
संगादिति चेन्न, पटावयविन एव चक्षुर्बुद्धौ प्रतिभासनात् । तद्व्यतिरेकेण रूपस्य तत्राप्रतीतिर्गंधादि-

वन् । चक्षुर्बुद्धौ रूपं प्रतिभासते न पुनस्तदभिन्नोपयवीति ब्रुवाणः कथं स्वस्थः ? कथं रूपादभिन्नोपयवी रूपमेव न स्यादिति चेत् तस्य ततः कथंचिद्वेदात् । न हि सर्वथा गुणगुणिनोरभेदमात्रमाचक्षमहे प्रतीतिविरोधात् पर्यायार्थतस्तयोर्भेदस्यापि प्रतीतेः । सर्वथाभेदे तयोर्भेद इव गुणगुणिभावानुपपत्तेः गुणस्वात्मवत्कुटपटवच्च । तत्र द्रव्यार्थिकप्राधान्याद्द्रव्यस्वरूपादभिन्नत्वादूपम्य चाक्षुषत्वे द्रव्यस्य चाक्षुष-  
त्वसिद्धिः स्पृश्यादभिन्नस्य स्पर्शस्याभावात्तत्र तस्य स्पर्शनत्वसिद्धिरिति चेत् पर्यायार्थिकप्राधान्याच्च द्रव्या-  
द्वेदेपि रूपस्यैव द्रव्यस्यापि चाक्षुषत्वोपगमात् तस्याचाक्षुषत्वं, नाप्यस्पर्शनत्वं स्पर्शस्यैव तद्द्रव्यस्य स्पर्श-  
नत्वप्रतीतेः । न च दर्शनं स्पर्शनं च द्रव्यमिति द्वीन्द्रियग्राह्यं द्रव्यमुपगम्यते तस्य घ्राणरसनश्रोत्रमनो-  
ग्राह्यत्वेनापि प्रसिद्धेः । रूपादिरहितस्य द्रव्यस्यैव द्रव्यरहितानां रूपादीनां प्रत्यक्षाद्यविषयत्वादसर्वपर्या-  
याणां द्रव्याणां मतिश्रुतयोर्विषयत्वव्यवस्थापनान् । इदमेव हि प्रत्यक्षस्य प्रत्यक्षत्वं यदनात्मन्यविवेकेन  
बुद्धौ स्वरूपस्य समर्पणं । इमे पुना रूपादयो द्रव्यरहिता एवामूल्यदानक्रयिणः स्वरूपं च नोपदर्श-  
यति प्रत्यक्षतां च स्वीकर्तुमिच्छंतीति स्फुटमभिधीयता । एतेन श्रुतज्ञानेऽप्यप्रतिभासमानाः श्रुतज्ञानप-  
रिच्छेद्यत्वं स्वीकर्तुमिच्छंतस्त एवामूल्यदानक्रयिणः प्रतिपादितास्तदाहितद्रव्यवत् । ततः प्रतीतिसिद्धमव-  
यविनः चाक्षुषत्वं स्पर्शनत्वादि समुपलक्षयति बाधकाभावात् ॥

किं पुनर्द्रव्यस्य लक्षणमित्याहः—

### सद्रव्यलक्षणम् ॥ २९ ॥

अथ विशेषतः सद्रव्यस्य लक्षणं मामान्यतो वा' यदि विशेषतस्तदा पर्यायाणां द्रव्यत्वप्रसंगादति-  
व्याप्तिर्नाम लक्षणदोषः, अव्याप्तिश्च त्रिकालानुयायिनि द्रव्ये सद्विशेषाभावात् वर्तमानद्रव्य एव तद्भा-  
वान् । यदि पुनः सामान्यतस्तद्रव्यस्य लक्षणं शुद्धमेव द्रव्यं स्यादिति सैवाव्याप्तिरशुद्धद्रव्ये तदभावा-  
दिति वदतं प्रत्युच्यते,—

सद्रव्यलक्षणं शुद्धमशुद्धं सविशेषणं । प्रोक्तं मामान्यतो यस्मात्ततो द्रव्यं यथोदितं ॥ १ ॥

न हि विशेषतः सद्रव्यलक्षणं यतोत्रातिव्याप्त्यव्याप्तिरस्याता मामान्यतस्तस्य तल्लक्षणत्वात् । न चैवं  
शुद्धद्रव्यमेव सल्लक्षणं स्यादशुद्धद्रव्यस्यापि लक्षणत्वोपपत्तेः । ततो नाव्याप्तिर्लक्षणस्य । यथैव हि देश-  
कालैरविच्छिन्नं सर्वत्र सर्वदा सर्वथा बभूवुनि सत्सदिति प्रत्ययाभिधानव्यवहारनिबन्धनं सत्तासामान्यं  
शुद्धद्रव्यलक्षणमबाधमनुभूयमानमात्रप्रसिद्धं तथा सर्वद्रव्यविशेषेषु द्रव्यं द्रव्यमित्यनुभूतबुद्ध्यभिधान-  
निबन्धनद्रव्योपाधि सदेव द्रव्यत्वमशुद्धद्रव्यसविशेषणस्य सत्त्वस्याशुद्धत्वात् । एवं जीवपुद्गलधर्मधर्मा-  
काशकालद्रव्यं प्रत्येतत्त्वं । क्रमयौगपद्यवृत्तिं स्वपर्यायव्यापि जीवत्वविशेषणस्य सत्त्वस्य जीवद्रव्यत्वात्ता-  
दृक् पुद्गलत्वविशिष्टस्य पुद्गलद्रव्यत्वात् क्रमाक्रमभाविधर्मपर्यायव्यापिधर्मत्वविशेषणस्य धर्मद्रव्यत्वात्,  
तथाविधाधर्मत्वोपहितस्याधर्मद्रव्यत्वात्, तादृशाकाशत्वोपाधेराकाशद्रव्यत्वात्, क्रमाक्रमभाविपर्यायव्या-  
पिकात्वविशिष्टस्य कालद्रव्यत्वात् ॥

नन्वस्तु सद्रव्यस्य लक्षणं तच्च नित्यमेव, तदेवेति प्रत्यभिज्ञानान् । तदनित्यत्वेऽप्यतनात् सर्वदा  
बाधकरहितत्वादिति कश्चित्, प्रतिक्षणमुत्पादव्ययात्मकत्वान्निरासं तद्विच्छेदप्रत्ययस्यात्रांतम्यान्यथानुप-  
पत्तेरित्यपरः । तं प्रत्याहः—

## उत्पादव्ययध्रौव्ययुक्तं सत् ॥ ३० ॥

स्वजात्यपरित्यागेन भावांतरावासिरूपादः, तथा पूर्वभावविगमो व्ययः, ध्रुवेः स्थैर्यकर्मणो ध्रुवतीति ध्रुवस्तस्य भावः कर्म वा ध्रौव्यं तैर्युक्तं सदिति बोद्धव्यम् ॥

तत्रोत्पादव्ययध्रौव्ययुक्तं सदिति सूचनात् । गुणसत्त्वं भवेन्नैव द्रव्यलक्षणमंजसा ॥ १ ॥

न हि गुणभूतं सत्त्वमुत्पादव्ययध्रौव्ययुक्तमुपपद्यते तस्य कल्पितत्वात्, नाजसा द्रव्यस्य लक्षणं वस्तुभूतस्यैव सत्त्वस्योत्पादादियुक्तत्वोपपत्तेः भेदज्ञानादुत्पादव्ययध्रौव्यसिद्धिर्भेदज्ञानाद्भौव्यसिद्धेरप्रति-  
बधत्वात् । ननु च ध्रौव्ययुक्तं सद्रव्यस्य लक्षणं उत्पादव्यययुक्तं सत् पर्यायस्य लक्षणमिति व्यक्तं वक्त-  
व्यमविरोधात् । नैवं वक्तव्यं, सतः एकत्वादेका सत्तेति वचनात्तदेवैकं द्रव्यमनंतपर्यायमित्युच्यते न  
पुनर्द्विविधा द्रव्यसत्ता पर्यायसत्ता चेति । ततोव्ययम्य महासामान्यस्यैकस्य तद्यापिनो द्रव्यस्य प्रसंगात् ।  
तःपि यद्यसद्रूपं तदा न द्रव्य स्वरूपिणवन् । सद्रूपं चेत्, सैवैका सत्तेति सिद्धं सलक्षणं द्रव्यमेव  
पर्यायस्य पर्यायांतररूपेण सद्रूपत्वप्रतीतिः । तत् एव सलक्षणमेव द्रव्यं शुद्धमित्यवधार्यते, तस्यासद्रू-  
पत्वाभावात् प्रागभावादेरपि भावांतरस्वभावस्यैव सदसत्त्वसिद्धेः । सत्यत्यायाविशेषाद्विशेषात्प्रागभावादेका  
सत्तेति परैरप्यभिधानात् केवलध्रौव्ययुक्तमेव सदित्येकातव्यवच्छेदनाथमुत्पादव्यययुक्तमित्युच्यते, तस्या-  
नंतपर्यायात्मकत्वात् पर्यायाणां चोत्पादव्ययध्रौव्ययुक्तत्वात् । न नित्यं सदिकमस्त्यनुस्यूताकारं तस्यासद्रू-  
पव्यावृत्त्या कल्पितत्वात् स्वलक्षणस्यैवोत्पादव्ययवत् । सत्त्वादित्येकातव्यवच्छिन्नये ध्रौव्ययुक्तमित्यभिभाष-  
णात् । स्यान्मतं; यद्युत्पादादीनि परैरुत्पादादिभिर्विना सति तदा द्रव्यमपि तैर्विनैव सदस्त्विति व्यर्थं  
तद्युक्तवचनं, अथ परैरुत्पादादिभिर्योगात् तदानवस्था म्यात् प्रत्येकमुत्पादादीनामपगोत्पादादित्रययोगात्-  
दुत्पादादीनामपि प्रत्येकमपरोत्पादादित्रययोगात् सत्त्वसिद्धेः । मुदूर्मपि गत्वोत्पादादीनां स्वतः सत्त्वे  
सतोपि स्वन एव सत्त्वं भवेदुत्पादादीनां सतोन्वयितरत्वे लक्ष्यलक्षणभावविरोधस्तद्विशेषाभावादिति ।  
तदेतत्प्रज्ञाकरेणोक्तं तस्याप्रज्ञाविजृम्भितमित्ययं दर्शयति;—

यथोत्पादादयः संतः परोत्पादादिभिर्विना । तथा वस्तु न चेत्केनानवस्थादि निवार्यते ॥२॥

इत्यसत्सर्वथा तेषां वस्तुनो सदसिद्धितः । लक्ष्यलक्षणभावः स्यात्सर्वथैक्यानभीष्टितः ॥ ३ ॥

उत्पादव्ययध्रौव्यैक्ययुक्तं सत्समाहितं ।

तादात्म्येन स्थापितं सदिति युजेः समाध्यर्थस्य व्याख्यानाच्च तेषां सतोन्वयितरत्वमुच्यते येन तत्पक्ष-  
भावी दोषोनवस्था तद्योगवैयर्थ्यलक्षणः स्यात् । न चार्थांतरत्वमेव यतो लक्ष्यलक्षणभावविरोधः कथंचि-  
द्भेदोपगमाद्युज्येयार्थस्यापि व्याख्यानात् ॥

किं पुनः सतो रूपं नित्यं? यद्भौव्ययुक्तं स्यात्, किं वानित्यं? यदुत्पादव्यययुक्तं भवेदित्युपदर्श-  
यन्नाह;—

## तद्भावाव्ययं नित्यं ॥ ३१ ॥

सामर्थ्याल्लभ्यते द्वितीयं सूत्रं 'अतद्भावेन सव्ययमनित्य' इति तस्य भावस्तद्भावाव्ययमेकत्वं तदेवमिति  
प्रत्यभिज्ञानसमधिगम्यं तदित्युपगमात् । तेन कदाचिद्व्यासासत्त्वादव्ययं नित्यं सामर्थ्यादनुत्पादमिति  
गम्यते व्ययनिवृत्तावुत्पादनिवृत्तिसिद्धेरुत्तराकारोत्पादस्य पूर्वाकारव्ययेन व्यासत्वात् तन्निवृत्तौ निवृत्तिसिद्धेः ।  
अतद्भावोन्वयत्वं पूर्वसादन्यदिदमित्यन्वयप्रत्ययादवसेय । तत्त्वध्रौव्यमनित्यमुत्पादव्यययोगात् तदुक्तं नित्यं  
तदेवेदमिति प्रतीतेर्न नित्यमन्यप्रतिपत्तिसिद्धेरिति तदेव युक्तमेतत्सूत्रद्वितयमित्युपदर्शयति;—

तद्भावेनाव्ययं नित्यं तथा प्रत्यवमर्शतः । तद्भावं वस्तुनो रूपं युक्तमर्थक्रियाक्रियः ॥ १ ॥  
मामर्थात्मव्ययं रूपमुत्पादव्ययसंज्ञकं । सूत्रेस्मिन् सूचितं तस्यापाये वस्तुत्वहानितः ॥ २ ॥  
न ह्येकात्मनो नित्यं सन्नाम तस्य क्रमयौगपद्याभ्यामर्थक्रियारोधात् । नाप्यनित्यमेव तत एव । न  
चार्थक्रियारहितं वस्तु सत् स्वरशृंगवत्, अर्थक्रियाकारिण एव वस्तुनः सत्त्वोपपत्तेः । ततस्सन्नित्यम-  
नित्यं च युक्तं सूचितमविरुद्धत्वात् ॥

कुतस्तदविरुद्धमित्याह,—

### अर्पितानर्पितसिद्धेः ॥ ३२ ॥

तद्भावेनाव्ययं नित्यमतद्भावेन सव्ययमनित्यमिति माध्यं । ततः—

नित्यं रूपं विरुध्येत नेतरेणैकवस्तुनि । अर्पितेत्यादिसूत्रेण प्राप्तं नयमेदवत् ॥ १ ॥

कुतः पुनः सतो नित्यमनित्यं च रूपमर्पितं चेत्याह,—

द्रव्यार्थादपि तं रूपं पर्यायार्थादनपि तं । नित्यं वाच्यमनित्यं तु विपर्यामान्प्रसिद्ध्यति ॥ २ ॥

द्रव्यार्थादादिष्टं रूपं पर्यायार्थादनादिष्टं यथा नित्यं, तथा पर्यायार्थादादिष्टं द्रव्यार्थादनादिष्टमनि-  
त्यमिति सिद्ध्यत्येव । तन्मन्देकत्र सदात्मनि न विरुद्धं । यदेव रूपं नित्यं तदेवानित्यमिति वचने  
विरोधसिद्धेः विकलादेशायत्तनयनिरूपणाया सर्वथा विरोधस्यानवतारात् ॥ नन्वेवमुभयदोषाद्यनुषंगः  
स्यादित्यारेकायामिदमाह,—

प्रमाणार्पणतस्तस्याद्वस्तु ज्ञान्यतरं ततः । तत्र नोभयदोषादिप्रसंगो नुभवास्पदे ॥ ३ ॥

न हि सकलादेशे प्रमाणायत्ते प्रतिभासनमुत्पादव्ययम्रौव्ययुक्तं तदुभयदोषाभ्या स्पृश्यते, तस्य  
नित्यानित्यैकात्म्याभ्या ज्ञान्यतरत्वात् । नत एव नानवस्थायैवधिकरण्यं संकरव्यतिकरौ वा संशयो वा  
यतो प्रतिपत्तेर्भावमन्यापाद्यते चित्रसवेदनवदनुभवास्पदे वस्तुनि तदनवनारात् । तदित्थं परापरद्रव्यस्य  
सत्त्वक्षण्य प्रसिद्धेन चाक्षुषमवयविद्रव्यं पुद्गलं स्कन्धसज्जकं प्रतिक्षेपु शक्यं, सर्वप्रतिक्षेपप्रमगात् ॥

कुतः पुनः पुद्गलानां नानाद्रव्याणां सम्बन्धो यतः स्कन्ध एकोवतिष्ठत इत्यारेकायामिदमाह,—

### स्निग्धरूक्षत्वाद्बन्धः ॥ ३३ ॥

स्नेहगुणयोगात्स्निग्धा रूक्षगुणयोगाद्रूक्षान्द्रावान् पुद्गलानां बन्धः स्यात् । न रूक्षो नाम गुणोस्ति,  
स्नेहाभावे रूक्षव्यवहारसिद्धेरिति चेन्न; रूक्षाभावे स्नेहव्यवहारप्रमगात् स्नेहस्याप्यभावोपपत्तेः, शीताभावे  
चोष्णव्यवहारप्रसक्तेरुष्णगुणाभावानुपपत्तात् । स्पर्शनेन्द्रियज्ञाने शीतवन्तुष्णगुणस्य प्रतिभामनादुष्णो गुण-  
स्पर्शविशेषो नुष्णाशीतपाकजतरस्पर्शवदिति चेत्, तर्हि स्नेहस्पर्शनकरणज्ञाने रूक्षस्य लघुगुरुस्पर्शविशेष-  
वदवभासनात् कथं रूक्षो गुणो न स्यात् तस्य बाधकाभावादप्रतिक्षेपार्हत्वाच्चतुर्विंशतिरेव गुणा इति  
नियमस्याघटनात् । तथा सति,—

स्कन्धो बन्धान्स चास्त्येषां स्निग्धरूक्षत्वयोगतः । पुद्गलानामिति ध्वस्ता सूत्रेस्मिन्सदभावता १  
स्निग्धाः स्निग्धस्तथा रूक्षा रूक्षैः स्निग्धाश्च पुद्गलाः । बन्धं यथामते स्कन्धसिद्धेर्बाधकहानितः २  
नैकदेशेन कात्स्न्येन बन्धस्याघटनात्ततः । कार्यकारणमाध्यस्थ्यक्षणवत्तद्विभावनात् ॥ ३ ॥

यथैककार्यकारणक्षणाभ्या तन्मध्यम्यैकदेशेन सम्बन्धे मावयवत्वमनवस्था च तदेकदेशाप्येकदेशांतरेण  
सम्बन्धात् । कात्स्न्येन सम्बन्धे पुनरेकक्षणमात्रसतानप्रसंगः कार्यकारणभावाभावश्च सर्वार्थकस्मिन्निरोधात् ।

किं तर्हि ! संबन्ध एवेति कथ्यते । तथा परमाणूनामपि युगपत्परस्परमेकत्वपरिणामहेतुर्बन्धो नैकदेशेन सर्वात्मना वा सावयवत्वानवस्थाप्रसंगादेकपरमाणुमात्रपिंडप्रसंगाच्च । किं तर्हि ! पिंड एव स्निग्धरूक्षत्व-विशेषायतत्वात्तस्य तथा दर्शनात् सक्तुतोयादिवत् ॥

पूर्वापरविदां बंधस्तथाभावात् परो भवेत् । नानाणुभावतः सांशदणोर्बन्धोऽपरोस्ति किम् ॥४॥  
निरंशत्वं न चाणुनां मध्यं प्राप्तस्य नावतः । तथा ते संविदोर्मध्यं प्राप्तायाः संविदः स्फुटम्  
संविदद्वैततत्त्वस्यासिद्धौ बन्धो न केवलं । स स्यात् किंतु स्वसंतानाद्यभावात्सर्वशून्यता ॥ ६ ॥  
तत्संविन्मात्रसंसिद्धौ संतानस्ते प्रसिद्ध्यति । तद्वद्बंधः स्थितोर्थानां परिणामो विशेषतः ॥७॥

शून्यवादिनापि सविन्मात्रमुपगतव्यं तस्य चावश्य कारणमन्यथा नित्यत्वप्रसगात् कार्यमभ्युपगतव्य-  
मन्यथा तदवन्तुत्वापत्तेरिति तत्संतानसिद्धिः । तत्सिद्धौ च कार्यकारणसंविदोर्मध्यमध्यासीनायाः संवि-  
दस्तत्संबन्धेपि सांशत्वाभाववत्परमाणूना मध्यमधिष्ठितोपि परमाणोरनशत्वसिद्धेस्तत्सर्वसमुदायविशेषोप्य  
नेकपरिणामो बंधः प्रसिद्ध्यते । स च सर्वपरमाणूनामविशेषेण प्रसक्त इत्यनिर्गुणाना बंधप्रतिषे-  
धार्थमाह;—

### न जघन्यगुणानाम् ॥ ३४ ॥

जघन्यमिव जघन्यं निकृष्टमिति शाखादित्वादेर्देहांगत्वाद्वा जघनशब्दसिद्धिः जघने भवो जघन्यो-  
निकृष्टः जघन्य इव जघन्योत्यंताप्रकृष्ट इति । गुणशब्दस्यानेकार्थत्वे विवक्षावशाद्वागग्रहणं द्विगुणाव-  
यवा इति यथा द्विभागा इत्यर्थप्रतिपत्तेर्जघन्यो गुणो येषां ते जघन्यगुणाः परमाणवः सूक्ष्मत्वाद्वा तेषां  
न बंध इत्यभिसंबन्धः । तेनैकगुणस्य स्निग्धरूक्षस्य वा परेण स्निग्धेन रूक्षेण चैकगुणेन द्वित्रिसंख्येया-  
संख्येयानंतगुणेन वा नास्ति बंधस्तथा व्यादिभिर्द्यादिगुणैरेकगुणैश्चेति सूत्रितं भवति । ननु च जघन्य-  
गुणाः परमाणवः केचित्मतीति कुतो निश्चयः स्निग्धरूक्षगुणयोरपकर्षातिशयदर्शनात् परमापकर्षस्य  
सिद्धेर्जघन्यगुणसिद्धिः । उद्धीक्षीराद्धि महिषीक्षीरस्यापकृष्टः स्नेहगुणः प्रतीयते ततो गोक्षीरस्य ततोप्यजा-  
क्षीरस्य ततोपि तोयस्येति । तथा रूक्षगुणोपि शर्करातः कणिकानामपकृष्टः प्रतीयते ततोपि पांशूना-  
मिति । स्निग्धरूक्षगुणः क्वचिदत्यंतमपकर्षमेति प्रकृष्यमाणापकर्षत्वादा नभसः परिमाणे परिमाणवदि-  
त्यनुमानाज्जघन्यगुणसिद्धिः । एतेनोत्कृष्टगुणसिद्धिर्व्याख्याता, प्रकर्षातिशयदर्शनात्कचित्परमप्रकर्षसिद्धेः ।  
ननु च कदाचिदबन्धः परमाणूना सर्वदा स्कधात्मतयैव पुद्गलानामवस्थितः । बुद्ध्या परमाणुकल्पनोपप-  
त्तेरविभागपरिच्छेदवदिति कश्चित् प्रत्याह;—

न जघन्यगुणानां स्याद्बंध इत्युपदेशतः । पुद्गलानामबन्धस्य प्रसिद्धेरपि संग्रहः ॥ १ ॥

स्कंधानामेव केषांचिद्वालुकादीनामबन्धोस्तु न परमाणूनामित्ययुक्तं, प्रमाणविरोधात् । “पृथिवी सलिलं  
छाया चतुरिन्द्रियविषयकर्मपरमाणु. षड्विधभेदं भणितं पुद्गलतत्त्वं जिनेन्द्रेण”त्यागमेन पारमार्थिकपरमाणु-  
प्रकाशकेन कल्पितपरमाणुवादस्य विधानात् । परमार्थतो असंबन्धपरमाणुवादस्य च परमाणूत्पत्तिसूत्रेण  
निराकरणात् । भेदादणु. कल्प्यते इति क्रियाध्याहारान्नोत्पत्तिः परमाणूनामिति चेन्न, भेदसंघातेभ्य  
उत्पद्यंत इत्यत्र स्वयमुत्पद्यंत इति क्रियायाः क्रियातराध्याहारनिवृत्त्यर्थमुपन्यासात् भेदादणुरिति सूत्रस्य  
नियमाथत्वात् पूर्वसूत्रेणैव परमाणूत्पत्तेर्विधानात् । किं च, विवादापन्नाः स्कंधभेदाः कचित्प्रकर्षभाजः  
प्रकृष्यमाणत्वात् परिमाणवदित्यनुमानबाधितत्वान्न परमाणूनामबन्धकल्पना श्रेयसी । ननु च परमाणूना

मबंधसाधने तेषां पुनर्बधभावाः साकल्येनैकदेशेन बंधस्थाघटनादिति चेन्न, सूक्ष्मस्कंधानामपि बंधाभावप्रसगात् । तेषामपि काल्पर्येन बधे सूक्ष्मैकस्कंधमात्रपिंडप्रसक्तेः । एकदेशेन संबन्धे चैकस्कंधदेशस्य स्कंधातगदेशेन बंधो नैकदेशेन वा भवेत् । काल्पर्येन चेतदेकदेशमात्रप्रसक्तिः, एकदेशेन चेदनवस्था स्यात् प्रकाशान्तरेण तद्वन्धे परमाणूनामपि बधस्तथैव स्यात् स्निग्धरूक्षत्वाद्बध इति निःप्रतिद्वंद्वस्य बंधस्य साधनात् । ततः सूक्तं न जघन्यगुणानां बंध इति । प्रतिषेधवत्पुद्गलानामबंधसिद्धेरपि सग्रह इति । येषां परमाणूनां बंधस्तेषां बंध एव सर्वदा, येषां त्वबंधस्तेषामबंध एवेत्येकातोप्यनेनापास्तः । केषांचिदबानामपि कदाचिद्बधदर्शनाद्बधवतां वा बंधप्रतीतेर्बाधकाभावात् परमाणुष्वपि तन्नियमानुपपत्तेः ॥

### गुणसाम्ये सदृशानाम् ॥ ३५ ॥

गुणवैषम्ये बंधप्रतिपत्त्यर्थं सदृशग्रहणं । सदृशानां स्निग्धगुणानां परस्परं रूक्षगुणानां बान्योन्यं भागसाम्ये बधस्य प्रतिषेधात् । नन्वेव विसदृशानां गुणसाम्ये बधप्रतिषेधो न स्यादिति न मंतव्यं, सदृशग्रहणस्य विसदृशव्यवच्छेदार्थत्वाभावात् सदृशानामेवेत्यवधारणानाश्रयणात् । गुणसाम्ये वेति सूत्रोपदेशे हि सदृशानां गुणवैषम्येपि बधप्रतिषेधप्रसक्तौ तद्वत्तत्सिद्धये सदृशग्रहणं कृतं, तेन स्निग्धरूक्षजात्या साम्येपि गुणवैषम्ये बधसिद्धिः । किमर्थमिदं सूत्रमब्रवीदित्याह;—

अजघन्यगुणानां तत्प्रमक्तावविशेषतः । गुणसाम्ये समानानां न बंध इति चाब्रवीत् ॥ १ ॥  
केषां पुनर्बधः स्यादित्याह;—

### अधिकदिगुणानां तु ॥ ३६ ॥

अधिकश्चतुर्गुणः । कथं ? एकगुणस्य केनचिद्बधप्रतिषेधाद्विगुणस्य बंधसंभवात्ततोऽधिकस्य चतुर्गुणत्वोपपत्तेः । प्रकारवाचिनादिग्रहणेन पचगुणादिपरिग्रहं, त्रिगुणादीनां बंधं पचगुणादीनां अधिकतोपपत्तेः । एव च तुल्यजातीयानां विजातीयानां च अधिकदिगुणानां बधः सिद्धो भवति । तु शब्दस्य प्रतिषेधानिवृत्त्यर्थत्वात् । तथाहि—

अधिकदिगुणानां तु बंधोस्तीति निवेदयत् । मर्वापवादिनिर्मुक्तविषयस्याह संभवम् ॥ १ ॥

उक्तं च । “णिद्धस्स णिद्धेण दुराहिण्ण लुक्खस्स लुक्खेण दुराहिण्ण । णिद्धस्स लुक्खेण उ एह बंधो जहण्णवज्जे विसमे समे वा ॥” विषमोऽतुल्यजातीयः समः सजातीयो न पुनः समानभाग इति व्याख्यानाच्च समगुणयोर्बधप्रसिद्धिः ॥

कुतः पुनर्द्वावेव गुणावधिकौ सजातीयस्य विजातीयस्य वा परेण बधहेतुतां प्रतिषेधेते नान्यथेत्याह;—

### बंधेधिकौ पारिणामिकौ ॥ ३७ ॥

यस्मादिति शेषः । प्रकृतत्वाद्विगुणसप्रत्ययः । क, प्रकृतौ गुणौ अधिकदिगुणानां त्वित्यत्र समासे गुणीभूतस्यापि गुणशब्दस्यानुवर्तनमिह सामर्थ्यात्, तदन्यस्यानुवर्तनासंभवात् । गुणाविति वाचिसंबन्धोर्ध्वशाद्विभक्तिवचनयोः पारिणामात् भावातरापादकौ पारिणामिकौ, रेणोः क्लृप्तगुडवत् । तथाहि—

बंधेधिकौ गुणौ यस्मादन्येषां पारिणामिकौ । दृष्टं सक्तुजलादीनां नान्यथेत्यत्र युक्तिवाक् १

तथैव हि रूक्षाणां सक्तूनां स्निग्धा जलकणास्ततो द्वाभ्यां गुणाभ्यामधिकाः पिंडात्मतया पारिणामिका दृश्यन्ते नान्यथा । तथैव परमाणोर्द्विगुणस्य चतुर्गुणः परमाणुः पारिणामिकः स्यादन्यथा द्वयोः परमाण्वो-



रन्योन्यमविविक्तरूपद्व्यणुकम्बधपरिणामायोगात् संयोगमात्रप्रसक्तेः परम्परविवेकप्रसक्तेस्तदनन्वयवत्त्वं । न च विभागसंयोगाभ्यामन्यपरिणामः प्राप्तिरूपो न संभवतीति युक्तं वक्तुं, तृतीयस्यावस्थाविशेषस्य स्कंधैकत्वप्रत्ययहेतोः मद्भावात् । शुक्लपीतद्रव्ययोः परिणामे युक्तपीतवर्णपरिणामवत् क्लृप्तगुडानुप्रवेशे रेण्वादीनां मधुरसपरिणामवद्भावात् । नन्वत्रापि द्वावेव गुणावधिकौ पारिणामिकाविति कुतः प्रतिपत्तिः ? सुनिश्चितासंभवद्वाधकप्रमाणादागमाद्विशेषतस्तत्प्रतिपत्तिः । एवं ब्रुक्तमार्थे वर्गणायां बंधविधाने नोभागमद्रव्यबंधविकल्पो सादिवैयर्थ्यसिकबंधनिर्देशे प्रोक्तः । विषमस्निग्धताया विषमरूक्षतायां च बंधः समस्निग्धतायां समरूक्षतायां वा भेद इति । तदनुसारेण सूत्रकारैर्वधव्यपस्थापनात् परमागमसिद्धो बंधविशेषहेतुर्ध्यादिकादिगुणत्वं । द्वयोरेव बाधिकयोर्गुणयोः पारिणामिकत्वं । सामान्येन तु पुद्गलानां बंधहेतुः कश्चिदस्ति कात्स्न्यैकदेशतो बंधासंभवेऽपि बंधविनिश्चयत्वात्तत्र बाधकाभावादिति पुद्गलस्कंधद्रव्यसिद्धिः, तस्यैव रूपादिभिः स्वभावैः परिणतस्य चक्षुरादिकरणप्राप्ततामापन्नस्य रत्यादिव्यवहारगोचरतया व्यवस्थितेः । न हि तथा परिणतं तद्वत्प्रतिप्रसगात्, नापि तदेव परिणाममात्रप्रसगात् । न च परिणामिनोसत्त्वे परिणामः संभवति स्वरविषाणस्य तैक्ष्ण्यादिवत् । नापि परिणामाभावे परिणामि भवति स्वरविषाणवदिति परिणामपरिणामिनोरन्योन्याविनाभावित्वादन्यतरापायेऽप्युभयामस्त्वप्रसक्तिः । ततो नित्यतापरिणामि द्रव्यमुपगतव्यं तत्परिणामवत् ॥

### गुणपर्यायवद्द्रव्यम् ॥ ३८ ॥

गुणाः वक्ष्यमाणलक्षणाः पर्यायाश्च तत्सामान्यापेक्षया नित्ययोगे मनुः । द्रवति द्रोष्यत्यदुद्रवत्तांस्तान् पर्यायानिति द्रव्यमित्यपि न विरुध्यते । विशेषापेक्षया पर्यायाणां नित्ययोगाभावात्कादाचित्कत्वसिद्धेः ॥ किमर्थमिदं पुनर्द्रव्यलक्षणं ब्रवीतीत्यरेकायामाह;—

गुणपर्यायवद्द्रव्यमित्याह व्यवहारतः । मत्पर्यायस्य धर्मादेर्द्रव्यत्वप्रतिपत्तये ॥ १ ॥

सतो हि महाद्रव्यस्य पर्यायो धर्मास्तिकायादिव्यवहारनयार्पणाया द्रव्यत्वमपि स्वीकरोत्येव, तस्य चाधारसाधारणलक्षणं गुणपर्यायवत्त्वमिति प्रतिपत्तव्यं, न पुनः क्रियावत्त्वं तस्याव्यापकत्वान्निष्क्रियेष्वाकाशादिष्वभावात् । समवायिकारणत्वमपि न द्रव्यलक्षणं युक्तं, गुणकर्मणोरपि द्रव्यत्वप्रसगात्तयोर्गुणत्वकर्मत्वसमवायिकारणत्वसिद्धेः । तयोस्तत्समवायित्वमेव तत्कारणत्वं गुणत्वकर्मत्वसामान्ययोरकार्यत्वादिति चेन्न । सहस्रपरिणामलक्षणस्य सामान्यस्य कथंचित्कार्यत्वमाधनात् । कथंचित्तदनित्यत्वमपि नानिष्ट, प्रत्यभिज्ञानस्य सर्वथा नित्येष्वसंभवादित्युक्तप्रायः । गुणवत्त्वे सति क्रियावत्त्वं समवायिकारणत्वं च द्रव्यलक्षणमित्यप्ययुक्तं, गुणवद्द्रव्यमित्युक्ते लक्षणस्याव्याप्त्यतिव्यास्योरभावात् तद्वचनानर्थक्यात् । नन्वेवमत्रापि पर्यायवद्द्रव्यमित्युक्ते गुणवदित्यनर्थकं सर्वद्रव्येषु पर्यायबंधस्य भावात् । गुणवदिति चोक्ते पर्यायवदिति व्यर्थं तत एवेति तदुभयं लक्षणं द्रव्यस्य किमर्थमुक्तमित्यत्रोच्यते—

गुणवद्द्रव्यमित्युक्तं महानेकांतसिद्धये । तथा पर्यायवद्द्रव्यं क्रमानेकांतवित्तये ॥ २ ॥

नास्त्येकत्र वस्तुनीहानेको धर्मः सर्वभावानां परस्परपरिहारस्थितिलक्षणत्वादेकेन धर्मेण सर्वात्मना व्याप्तेः धर्मिणि धर्मांतरस्य तद्व्याप्तिविरोधादन्यथा सर्वधर्मसकरप्रसगादिति । सहानेकांतनिराकरणवादिनः प्रति गुणवद्द्रव्यमित्युक्तं । सकृदनेकधर्माधिकरणस्य वस्तुनः प्रतीयमानत्वात् कुटे रूपादिवत् स्वपरपक्षसाधकत्वेतरधर्माधिकरणैकहेतुवत् । पिनापुत्रादिव्यपदेशविषयानेकधर्माधिकरणपुरुषवद्भावात् । ब्राह्मब्राह्मकसवेदनाकारं संवेदनमेकमुपयन् सकृदनेकधर्माधिकरणमेकं बहिरंतर्वा प्रतिक्षिपतीति कथं परीक्षको नाम ?

वेद्याद्याकारविवेकं परोक्षं संविदाकारं च प्रत्यक्षमिच्छन्नपि न सहानेकांतं निराकर्तुमर्हति संविदद्वैते प्रत्यक्षपरोक्षाकारयोरपरमार्थिकत्वे परमार्थेतराकारमेकं सवेदनं बलादापतेत् परमार्थाकारस्यैव सत्त्वात् सविदा नापरमार्थिकाकारः, सन्निति ब्रुवाणस्सकृत्सदसत्त्वस्वभावाकातमेकं संवेदनं स्वीकरोत्येव । न सन्नाप्यमत्तवेदनमित्यपि व्याहृतं, पुरुषाद्वैतादिवत्ततः सकृदनेकस्वभावमेक वस्तु तत्त्वतः सर्वस्य स्वेष्ट-नस्त्वव्यवस्थानुपपत्तेः । स्वपररूपोपादानापोहनव्यवस्थापाद्यत्वाद्वस्तुत्वस्येति प्रपचितप्रायं । तथा क्रमाने-कातनिराकरणवादिनं प्रति पर्यायवद्द्रव्यं प्रतीयमानत्वात् सर्वस्य परिणामित्वसिद्धेः प्रतिपादितत्वात् । एवं क्रमाक्रमानेकातनिराकरणप्रवणमानस प्रति गुणपर्यायवद्द्रव्यमित्युक्तं सर्वथा निरुपाधिभावस्याप्रमा-णत्वात् । अथवेयं त्रिसूत्री समवतिष्ठते, गुणवद्द्रव्यं पर्यायवद्द्रव्यं गुणपर्यायवद्द्रव्यं द्रव्यत्वान्यथानुपपत्तेरि-त्यनुमानत्रयं चेद सक्षेपतो लक्ष्यते । ननु चैवं निष्क्रियं न सर्वद्रव्यसमवायिकारणं चेति पराकूतनिरा-कृतये क्रियावद्द्रव्यं समवायिकारणमिति च द्रव्यलक्षणमभिधीयते, पृथिव्यसेजोवायुमनसा क्रियावत्त्वसिद्धेः सर्वद्रव्याणां समवायिकारणत्वस्य च गुणवत्त्वव्यतीतेरित्येतदपि च परेषा वचोऽसमीचीनं, द्रव्यवद्विशे-षवत्त्वामान्यवच्च द्रव्यमिति द्रव्यलक्षणवचनप्रसगात् । न कार्यद्रव्यवत्कारणद्रव्यं नापि विशेषवत्त्वामान्य-वद्वेति परद्रव्यविप्रतिपत्तिनिराकरणार्थत्वात् । स्याद्वादिना पुनः कार्यद्रव्यविशेषसदृशपरिणामलक्षणसा-मान्यानामपि क्रियावत्त्वमवायवच्च पर्यायत्वान्न तथा वचनं कर्तव्यमिति सर्वमनवद्य ॥

तदेव जीवपुद्गलधर्माधर्माकाशभेदात्पचविधमेव द्रव्यमिति वदत प्रत्याहः—

## कालश्च ॥ ३९ ॥

गुणपर्यायवद्द्रव्यमित्यभिमवधनीयम् ॥

कालश्च द्रव्यमित्याह प्रोक्तलक्षणयोगतः । तस्याद्रव्यत्वविज्ञाननिवृत्त्यर्थं ममामतः ॥ १ ॥

के पुनः कालस्य गुणा. के च पर्यायाः प्रसिद्धा यतो गुणपर्यायवद्द्रव्यमिति प्रोक्तलक्षणयोगः सिद्धे-तन्माद्रव्यत्वविज्ञाननिवृत्तेश्चेत्यत्रोच्यते—

निःशेषद्रव्यसंयोगविभागादिगुणाश्रयः । कालः सामान्यतः सिद्धः मूक्षमत्वाद्याश्रयोभिधा २ क्रमवृत्तिपदार्थानां वृत्तिकारणतादयः । पर्यायाः संति कालस्य गुणपर्यायवानतः ॥ ३ ॥

सर्वद्रव्यैः संयोगस्तावत्कालम्यामि सादिग्नादिश्च विभागश्चामवगतक्रियावद्द्रव्यै. सरूपापरिमाणाद-यश्च गुणा इति सामान्यतोऽशेषद्रव्यमयोगस्य विभागादिगुणानां चाश्रयः कालः सिद्धः । विशेषेण तु मूक्षमामूर्तत्वागुरुलघुत्वैकप्रदेशत्वादयस्तस्य गुणा इति मूक्षमत्वादिविशेषगुणाश्रयश्च । क्रमवृत्तीनां पदा-र्थानां पुद्गलादिपर्यायाणां वृत्तिहेतुत्वपरिणामक्रियाकारणत्वपरत्वापरत्वप्रत्ययहेतुत्वाख्याः पर्यायाश्च कालस्य सति यैस्तत्तानुमानमिति । गुणपर्यायवान् कालः । कथं द्रव्यलक्षणभाक्<sup>२</sup> ततः कालो द्रव्य गुणपर्याय-वत्त्वाज्जीवादिद्रव्यवदिति तस्याद्रव्यत्वविज्ञाननिवृत्तिः ॥

## सोनंतसमयः ॥ ४० ॥

परममूक्षमः कालविशेषः समयः अनन्ताः समया यस्य सोननसमयः कालोवबोद्धव्यः । पर्यायतो द्रव्यतो वा व्यवहारतः परमार्थतो वेति अकायामिदमुच्यते—

सोनंतसमयः प्रोक्तो भावतो व्यवहारतः । द्रव्यतो जगदाकाशप्रदेशपरिमाणकः ॥ १ ॥

भावः पर्यायस्तेनानंतसमयः कालोनंतपर्यायवर्तनाहेतुत्वात् । एकैको हि कालाणुरनंतपर्यायान् वर्त-

यते प्रतिक्षणं शक्तिभेदानान्यथा । ततो न तशक्तिः सन्नतसमयः व्यवहारतोऽभिधीयते समयस्य व्यवहार-  
कालत्वादावलिवादिवत् । द्रव्यतस्तु लोकाकाशप्रदेशपरिमाणकोऽसंख्येय एव कालो मुनिभिः प्रोक्तो न  
पुनरेक एवाकाशादिवत्, नाप्यनंतः पुद्गलात्मद्रव्यवत् प्रतिलोकाकाशप्रदेशं वर्तमानानां पदार्थानां  
वृत्तिहेतुत्वसिद्धेः । लोकाकाशाद्बहिस्तदभावात् । कथमेवमलोकाकाशस्य वर्तनं कालकृतं युक्तं तत्र काल-  
स्यासंभवादिति चेत्, अत्रोच्यते—

लोकाद्बहिरभावे स्याद्भोकाकाशस्य वर्तनं । तस्यैकद्रव्यतासिद्धेर्युक्तं कालोपपादितं ॥ २ ॥

न ह्यलोकाकाश द्रव्यांतरमाकाशस्यैकद्रव्यत्वात्तस्य लोकस्यांतर्बहिश्च वर्तमानस्य वर्तनं लोकवर्तिना  
कालेनोपपादितं युक्तं, न पुनः कालानपेक्षं सकलपदार्थवर्तनस्यापि कालानपेक्षत्वप्रसंगात् । न चैतदभ्यु-  
पगंतुं शक्यं, कालास्तित्वसाधितत्वात् ॥

ननु च जीवादीनि षडेव द्रव्याणि गुणपर्यायवत्त्वान्यथानुपपत्तेरित्युक्तं गुणानामपि द्रव्यत्वप्रसंगा-  
त्तेषां गुणपर्ययवत्त्वप्रतीतेरित्यरेकायामिदमाह;—

द्रव्याश्रया निर्गुणा गुणाः ॥ ४१ ॥

आशयशब्दोधिकरणसाधनः कर्मसाधनो वा द्रव्यशब्द उक्तार्थः । द्रव्याश्रयो येषां ते द्रव्याश्रयाः,  
निष्क्रान्ता गुणेभ्यो निर्गुणाः । एवंविधा गुणाः प्रतिपत्तव्याः न पुनरन्यथा । तत्र द्रव्याश्रया इति विशेषे-  
षणवचनाद्गुणानां किमवसीयत इत्युच्यते—

द्रव्याश्रया इति ख्यातेः सूत्रेस्मिन्नवसीयते । गुणाश्रया गुणत्वाद्या न गुणाः परमार्थतः ॥१॥

न हि गुणत्वसर्वज्ञेयत्वधर्मा गुणाश्रया गुणा शक्यव्यवस्थाः, परमार्थतस्तेषां कथंचिद्गुणेभ्योनर्थातर-  
तया गुणत्वोपचारात् । तत्त्वतस्तेषां गुणत्वे गुणानां द्रव्यत्वप्रसंगाद्गुणिभावव्यवहारावस्थितिविरो-  
धात् । द्रव्येष्वपि गुणास्तदुपचरिता एव भवन्तु विशेषाभावादित्युक्तं, कचिन्मुख्यगुणाभावे तदुप-  
चारायोगात् । ततो द्रव्याश्रया इति वचनादद्रव्याश्रयाणां गुणत्वादीनां गुणत्व व्यावर्तितमवसीयते ।  
निर्गुणा इति वचनात् । किं क्रियते इत्याह—

निर्गुणा इति निर्देशात्कार्यद्रव्यस्य वार्यते । गुणभावः परद्रव्याश्रयिणोपीति निर्णयः ॥ २ ॥

द्रव्याश्रया गुणा इत्युच्यमाने हि परमाणुद्रव्याश्रयाणां द्युणकादिकार्यद्रव्याणां गुणत्वं प्रसज्येत तन्नि-  
र्गुणा इति वचनाद्विनिवार्यते तेषां गुणत्वेन द्रव्यत्वसिद्धेः । एतेन घटसंस्थानादीनां गुणत्वं प्रत्युक्तं,  
तेषां पर्यायत्वात् ॥

कः पुनरसौ पर्याय इत्याह;—

तद्भावः परिणामः ॥ ४२ ॥

जीवादीनां द्रव्याणां तेन प्रतिनियतेन रूपेण भवनं तद्भावः तेषां द्रव्याणां स्वभावो वर्तमानकाल-  
तयानुभूयमानस्तद्भावः परिणामः प्रतिपत्तव्यः । स च—

तद्भावः परिणामोत्र पर्यायः प्रतिवर्णितः । गुणाच्च सहभूवो भिन्नः क्रमवान् द्रव्यलक्षणम् ॥१॥

पूर्वस्वभावपरित्यागाज्जहद्वृत्तोत्पादो द्रव्यस्योत्तराकारः परिणामः स एव पर्यायः क्रमवान् द्रव्यलक्षणं ।  
न वासौ गुण एव प्रतिवर्णितस्तस्य सहभावित्वात्कथंचिद्विन्नत्वेन व्यवस्थानात् । नन्वेवं नयद्वयविरोधस्तृ-  
तीयस्य गुणार्थिकनयस्य सिद्धेरित्यरेकायामाह—

पर्याय एव च द्वेधा सहक्रमविवर्तितः । शुद्धाशुद्धत्वभेदेन यथाद्रव्यं द्विषोदितं ॥ २ ॥

तेन नैव प्रसज्येत नयद्वैविध्यवाचनं । संक्षेपतोन्यथा त्र्यादिनयसंख्या न वार्यते ॥ ३ ॥

संक्षेपतो हि द्रव्यार्थिकः पर्यायार्थिकश्चेति नयद्वयवचनं गुणवचने न बाध्यते पर्यायस्यैव सहक्रम-  
विवर्तनवशाद्गुणपर्यायव्यपदेशात् द्रव्यस्य निरुपाधित्ववशेन शुद्धाशुद्धव्यपदेशवत् । प्रपञ्चस्तु यथा—

शुद्धद्रव्यार्थिकोऽशुद्धद्रव्यार्थिकश्चेति द्रव्यार्थिको द्वेधा । तथा सहभावी पर्यायार्थिकः क्रमभावी पर्यायार्थि-  
कश्चेति पर्यायार्थिकोऽपि द्वेधा अभीयतां । ततरूपादिसंख्या न वार्यत एव द्विभेदस्य पर्यायार्थिकस्यैकविधस्य  
द्रव्यार्थिकस्य विवक्षायां नयत्रितयसिद्धेः । पर्यायार्थिकस्यैकविधस्य द्रव्यार्थिकस्य द्विभेदस्य विवक्षायामिति  
कश्चित् । द्वयोर्विभेदयोर्विवक्षायां तु नयचतुष्टयमिष्यते । ते नैगमसमग्रहव्यवहारविकल्पाद्द्रव्यार्थिकस्य  
त्रिविधस्य पर्यायार्थिकस्य चार्थपर्यायव्यंजनपर्यायार्थिकभेदेन द्विविधस्य विवक्षायां नयपञ्चकं शुद्धाशुद्ध-  
द्रव्यार्थिकद्वयस्य ऋजुसूत्रादिपर्यायार्थिकचतुष्टयस्य विवक्षायां नयषट्कं, नैगमादिसूत्रपाठापेक्षया नयस-  
प्तकमिति । नयानामष्टादिसंख्यापि न वार्यते । ततो न गुणेभ्यः पर्यायाणां कथंचिद्भेदेन कथनमयुक्तं,  
येन गुणपर्ययवद्भ्यमिति द्रव्यलक्षण निरवद्यं न भवेत् ॥

प्रतीयतामेवमजीवतत्त्वं समासतः स्रवितसर्वभेदं ।

प्रमाणतस्तद्विपरीतरूपं प्रकल्प्यतां सन्नयतो निहत्य ॥ १ ॥

इति पञ्चमाध्यायस्य द्वितीयमाहिकम् ।

इति श्रीविद्यानंदिनाचार्यविरचिते तत्त्वार्थश्लोकवार्तिकालङ्कारे पञ्चमोऽध्यायः समाप्तः ॥ ५ ॥





अथ षष्ठोऽध्यायः ॥ ६ ॥

## कार्यवाङ्मनःकर्म योगः ॥ १ ॥

नन्वजीवपदार्थव्याख्यानानन्तरमासवे वक्तव्ये किं चिकीर्षुः सूत्रकारः प्रागेव योगं ब्रवीतीत्यारेका-  
यामिदमुपदिश्यते;—

अथास्रवं विनिर्देष्टुकामः प्रागात्मनोज्ञसा । कायवाङ्मनसां कर्म योगोस्तीत्याह कर्मणाम्॥१॥

आत्मनः कर्मणां ज्ञानावरणादीनामास्रव विनिर्देष्टुकामोज्ञसा प्रागेव कायवाङ्मनसां कर्मयोगोस्तीत्या-  
हेदं सूत्र । तत्र योज्यते अनेनात्मा कर्मभिरिति योगो बंधहेतुर्न पुनः समाधिः युजेर्योगार्थस्य ष्वंतस्य  
प्रयोगात् । प्रेरवौप्यः प्रायेणेति यस्य विधानात् । स च कायवाङ्मनःकर्म, तेनैवात्मनि ज्ञानावरणादिक-  
र्मभिर्बंधस्य करणात् तस्य बंधहेतुत्वोपपत्तेः । प्रधानपरिणामो योग इत्ययुक्तं, तस्यात्मबंधहेतुत्वायोगात् ।  
प्रधानस्यैव बंधहेतुरसाविति चायुक्तं, बंधस्योभयस्थत्वसिद्धेः । तर्हि जीवाजीवपरिणामो बंध इति चेत्,  
सत्यं; जीवकर्मणोर्बंधस्य तदुभयपरिणामहेतुत्ववचनात् । कायादिक्रियालक्षणयोगपरिणामो जीवस्यानु-  
पपन्नो निष्क्रियत्वादिति न मतव्यं ॥

कायादिवर्गणालंबप्रदेशस्पंदनं हि यत् । युक्तं कायादिकर्मास्य सक्रियत्वप्रसिद्धितः ॥ २ ॥

जीवस्य सक्रियत्वसाधनादुपपन्नमेव हि कायादि कर्मेप्यते । कायवर्गणालंबप्रदेशपरिस्पंदनस्यात्मनि  
कायकर्मत्वाद्वाग्वर्गणालंबिनस्तस्य वाक्कर्मत्वात् मनोवर्गणापुद्गलालंबिनो मनःकर्मत्वात् । न च तस्यायोग-  
केवलिनिसिद्धेषु च प्रसक्तित्वां प्रदेशपरिस्पंदनाभावात् । तथाहि—अयोगकेवलिनो न प्रदेशस्पंदः  
समुच्छिन्नक्रियाप्रतिपातिध्यानाश्रयत्वात् । यस्य तु प्रदेशस्पंदः स्यात् स तथा प्रसिद्धो यथा सयोग इति  
युक्तिः । सिद्धानामत एव प्रदेशस्पंदाभावस्तेषामयोगव्यपदेशः समुच्छिन्नक्रियाप्रतिपातिध्यानाश्रयत्वा-  
सिद्धेरव्यपदेश्यचारित्रमयत्वात् कायादिवर्गणाभावाच्च सिद्धानां न योगोः युज्यते । ततो वीर्यांतरायस्य  
क्षयोपशमे क्षये वा सति कायादिवर्गणालंबितो जीवप्रदेशपरिस्पंदो योगस्त्रिविधः प्रत्येतव्यः ।

स आस्रवः ॥ २ ॥

स आस्रव इत्यवधारणात् केवलिसमुद्धातकाले ढंडकपाटप्रतरलोकपूरणकाययोगस्यासंबंधव्यवच्छेदः ।  
कायादिवर्गणालंबनस्यैव योगस्यास्रवत्ववचनात् । तत्स्पंदनालंबनत्वात् । कथमेवं च केवलिनः समुद्धात-  
कालेभ्यो बंधः स्यादिति चेत्, कायवर्गणानिमित्तात्मप्रदेशपरिस्पंदस्य तन्निमित्तस्य भावात्स इति प्रत्येयं ।  
कायवाङ्मनःकर्मास्रव इत्येकमेव सूत्रमस्तु लघुत्वादिति चेन्न, योग आस्रव इति सिद्धांतोपदेशप्रत्यया-  
पायप्रसगात् । तर्हि योग आस्रव इत्यस्तु निरवद्यत्वादिति चेन्न, केवलिसमुद्धातस्याप्यास्रवत्वप्रसंगात्  
तस्य लोकयोगत्वेन प्रसिद्धेः सदेहाच्च । कायवाङ्मनःकर्म योग आस्रव इत्यपि न श्रेयः, सदेहप्रसक्तेः ।  
कायवाङ्मनःकर्म योग इत्यपि संकेतं, न चैवं तद्युक्तं तस्य योगलक्षणत्वेन निर्देशात् । संबंधस्यात्मनि  
निःक्रियेति भावात्स एवास्रवो युक्त इति चेन्न, आत्मनो निष्क्रियत्वनिराकरणात्तत्र तत्कर्मण एव

भावात् । ततो योगविभाग एव श्रेयान् निःसंदेहार्थत्वात् तदन्यस्यापि योगस्यास्तित्वसंप्रतिपत्तेश्च ॥

कुतः पुनर्यथोक्तलक्षणो योग एवास्रवः सूत्रितो न तु मिथ्यादर्शनादयोपीत्याह;—

स आस्रव इह प्रोक्तः कर्मागमनकारणं । पुंसोत्रानुप्रवेशेन मिथ्यात्वादेरशेषतः ॥ १ ॥

मिथ्यादर्शनं हि ज्ञानावरणादिकर्मणामागमनकारणं मिथ्यादृष्टेरेव न पुनः सासादनसम्यग्दृष्ट्यादीनां । अविरतिरप्यसंयतस्यैव कात्स्न्येनैकदेशेन वा न पुनः संयतस्य, प्रमादोपि प्रमत्तपर्यंतस्यैव नाप्रमत्तादेः, कषायश्च सकषायस्यैव न शेषस्योपशतकषायादेः, योगः पुनरशेषतः सयोगकेवल्यंतस्य तत्कारणमिति । एवास्रवः प्रोक्तोत्र शास्त्रे संक्षेपादशेषास्रवप्रतिपत्त्यर्थत्वान्मिथ्यादर्शनादेरत्रैव योगेनुप्रवेशात् तस्यैव मिथ्यादर्शनाद्यनुरंजितस्य केवलस्य च कर्मागमनकारणत्वसिद्धेः ॥

कीदृशः स योगः पुण्यस्यास्रवः कीदृशश्च पापस्येत्याह;—

**शुभः पुण्यस्याशुभः पापस्य ॥ ३ ॥**

सम्यग्दर्शनाद्यनुरंजितो योगः शुभो विशुद्ध्यंगत्वात्, मिथ्यादर्शनाद्यनुरंजितोऽशुभः संक्लेशांगत्वात् । स पुण्यस्य पापस्य च वक्ष्यमाणस्य कर्मण आस्रवो वेदितव्यः । एतेन स्वस्मिन् दुःखं परत्र सुखं जनयन् च पुण्यस्य, स्वस्मिन् सुखं परस्मिन् दुःखं च कुर्वन् पापस्यास्रव इत्येकांतो निरस्तः । विशुद्धिसंक्लेशात्मकस्यैव स्वपरस्य सुखासुखस्य पुण्यपापास्रवत्वोपपत्तेरन्यथातिप्रसंगात् । तदुक्तं—“विशुद्धिसंक्लेशांतं चेत्स्वपरस्यं सुखासुखं । पुण्यपापास्रवो युक्तो न चेद्व्यथस्तवार्हतः ॥” इति । तदेवं—

शुभः पुण्यस्य विज्ञेयोऽशुभः पापस्य सूत्रितः । संक्षेपाद्विप्रकारोपि प्रत्येकं स द्विधास्रवः ॥१॥

कायादियोगस्त्रिविधः शुभाशुभभेदात् । प्रत्येकं स द्विविधोपि द्विविध एवास्रवो विज्ञेयः । पुण्यपापकर्मणोः सामान्यादाश्रयमाणयोर्द्विविधत्वेन सूत्रितत्वात् । कुतः पुनः शुभः पुण्यस्याशुभः पापस्यास्रवो जीवत्येति निश्चीयत इत्याह;—

शुभाशुभफलानां तु पुद्गलानां समागमः । विशुद्धेतरकायादिहेतुस्तत्त्वात्स्वदृष्टवत् ॥ २ ॥

जीवस्य शुभफलपुद्गलानामास्रवो विशुद्धकायाध्यवसानाद्यतरंगबहिरंगकृतः शुभफलपुद्गलास्रवत्वात्स्वयं दृष्टशुभफलपथ्याहारादिसमागमवत् । तथैवाशुभफलपुद्गलसमागमो जीवस्याविशुद्धकारणकृतः अशुभफलपुद्गलसमागमत्वात् स्वयं दृष्टाशुभफलापथ्याहारादिवदित्यनुमानात्तन्निश्चयः । न तावदत्रासिद्धो हेतुः शुभस्य विशुद्धिरूपस्याशुभस्य च संक्लेशात्मनः परिणामस्य स्वसवेदनसिद्धस्य कारणानां पुद्गलानां समागमस्य शुभाशुभफलस्य प्रसिद्धेस्तद्भावभावित्वान्यथानुपपत्तेः । ननु चात्मनि शुभाशुभफलपुद्गलसमागमस्यात्मविशेषगुणकृतत्वाच्च शुभाशुभकायादियोगकृतत्वं युक्तमिति चेन्न, तस्य विशुद्धिसंक्लेशपरिणामव्यतिरेकेणासंभवात् । धर्माधर्मौ तद्यतिरिक्तावेवेति चेन्न, भावधर्माधर्मयोर्विशुद्धिसंक्लेशरूपत्वात् । द्रव्यधर्माधर्मयोः पुद्गलस्वभावत्वात् समागमस्य विशुद्धिसंक्लेशपरिणामानुगृहीतस्य कायादियोगकृतत्वोपपत्तेः । स्वप्रसिद्धशुभाशुभफलपथ्यापथ्याहारादिपुद्गलसमागमस्य तत्कृतत्वनिश्चयात्तद्भावे सर्वथा तदनुपपत्तेः ।

द्वैविध्यात्तत्फलं चैवमास्रवो द्विविधः स्मृतः । कायादिरखिलो योगः सोऽसंख्येयो विशेषतः

ज्ञानावरणवीर्योतराययोः कर्मणोरिह । क्षयोपश्रमतोऽनंतभेदयोः स्पर्द्धेकात्मनोः ॥ ४ ॥

प्रादुर्भावादनंतः स्याद्योगोऽनंतनिमित्तकः । अनंतकर्महेतुत्वादनंतात्मास्रवत्वतः ॥ ५ ॥

असंख्येयोऽथ संख्याताध्यवसायात्मकोक्तिर्ना । संख्यातश्च यथायोगं संक्षेपाद्विविधोऽप्ययं ॥६॥

स्वामिद्वैविध्याच्च द्विविधो योग इत्याह;—

## सकषायाकषाययोः सांपरायिकेर्यापथयोः ॥ ४ ॥

यथासंख्यमभिसंबंधमाह;—

स सांपरायिकस्य स्यात्सकषायस्य देहिनः । ईर्यापथस्य च प्रोक्तोऽकषायस्येह सूत्रतः ॥ १ ॥

इह सूत्रे स आसवः सकषायस्य जीवस्य सांपरायिकस्य कर्मणः स्यात्, अकषायस्य पुनरीर्यापथस्येत्यास्रवस्योभयस्वामिकत्वात् द्वयोः प्रसिद्धिः ॥

कषणादात्मनां घातात्कषायः कुगतिप्रदः । क्रोधादिः सह तेनात्मा सकषायः प्रवर्तनात् ॥ २ ॥

कषायरहितस्तु स्यादकषायः प्रशान्तितः । कषायस्य क्षयाद्वेति प्रतिपत्तव्यमागमात् ॥ ३ ॥

समंततः पराभूतिः संपरायः पराभवः । जीवस्य कर्मभिः प्रोक्तस्तदर्थं सांपरायिकं ॥ ४ ॥

कर्म मिथ्यादृगादीनामार्द्रचर्मणि रेणुवत् । कषायपिच्छिले जीवे स्थितिमाप्नुवदुच्यते ॥ ५ ॥

ईर्या योगगतिः सैवं यथा यस्य तदुच्यते । कर्मर्यापथमस्यास्तु शुष्ककुट्येभ्रवच्चिरं ॥ ६ ॥

योगमात्रनिमित्तं तु पुंसास्त्रयदपि स्थितिः । न प्रयात्यनुभागं वा कषायान्सत्त्वतः सदा ॥ ७ ॥

कषायपरतंत्रस्यात्मनः सांपरायिकास्रवस्तदपरतंत्रस्येर्यापथास्रव इति सूक्तं । कथं पुनरात्मनः कस्यचित्पारतंत्र्यमपरस्यापारतंत्र्यं वात्मत्वानिशेषेऽप्युपपद्यते इत्याह;—

कषायहेतुकं पुंसः पारतंत्र्यं समंततः । सत्त्वांतरानपेक्षीह पञ्चमध्यगभृंगवत् ॥ ८ ॥

कषायविनिवृत्तौ तु पारतंत्र्यं निवर्त्यते । यथेह कस्यचिच्छांतकषायावस्थितिक्षणे ॥ ९ ॥

संसारिणो जीवस्य पारतंत्र्यं चिदापन्नं कषायहेतुकं सत्त्वांतरानपेक्षित्वे सति पारतंत्र्यशब्दवाच्यत्वात् पञ्चमध्यगभ्रमरस्य तत्पारतंत्र्यवत् । निःकषायस्य यतेर्दस्युकृतेन रक्षादिपरतंत्रत्वेन व्यभिचार इति चेन्न, तस्य सत्त्वांतरानपेक्षित्वेन विशेषणात् । वीतरागस्याघातिकर्मपारतंत्र्येणानेकांत इति चेन्न, तस्य पूर्वकषायकृतत्वात् । महेश्वरसिसृक्षापेक्षित्वात्संसारिजीवपारतंत्र्यस्य सत्त्वांतरानपेक्षित्वमसिद्धमिति चेन्न, महेश्वरापेक्षित्वस्य संसारिणामपकृतत्वात् । नित्यशुद्धस्वभावत्वाज्जीवस्य कर्मपारतंत्र्यमसिद्धमिति चेन्न, तस्य संसाराभावप्रसंगात् । प्रकृतेः संसार इति चेन्न, पुरुषकल्पनावैयर्थ्यप्रसंगात् तस्या एव मोक्षस्यापि घटनात् । न च प्रकृतिरेव संसारमोक्षभागचेतनत्वाद्वदवत् । चेतनसंसर्गविवेकाभ्यां सा तद्भागेवेति चेत्, तर्हि यथा प्रकृतेश्चेतनसंसर्गात्पारतंत्र्यलक्षणः संसारस्तथा चेतनस्यापि प्रकृतिसंसर्गात् तत्पारतंत्र्यं सिद्धं, संसर्गस्य द्विष्टत्वात् । नन्वेवं प्रकृतिपारतंत्र्येण व्यभिचारस्तस्य कषायहेतुकत्वाभावादिति न मंतत्र्यं, कापिलानां कषायस्य क्रोधादेः प्रकृतिपरिणामतयेष्टत्वात् । तत्पारतंत्र्यस्य कषायहेतुकत्वसिद्धेः । स्याद्वादिनां तु कषायस्य जीवपरिणामत्वेऽपि कर्मलक्षणप्रकृतेः पारतंत्र्यस्य तत्प्रकृतत्वोपपत्तेः कथं तेन व्यभिचारः ? कषायपरिणामो हि जीवस्य कर्मणां बंधमादधानो यथा तत्पारतंत्र्यं कुरुते तथा कर्मणोपि जीवनपरतंत्रत्वमिति न व्यभिचारसाधनं कषायहेतुकत्वनिवृत्तौ निवर्तमानत्वादप्यथा मुक्तात्मनोऽपि पारतंत्र्यप्रसंगात् । जीवन्मुक्तस्यापि हि शांतकषायावस्थाकाले पारतंत्र्यनिवृत्तिरुपलभ्यते । “जीवन्नेव हि विद्वान् संग्रहाभ्यां विमुच्यते” इति प्रसिद्धेः साध्यसाधनविकलमुदाहरणमिति च न शङ्कनीयं, पञ्चमध्यगतस्य भृंगस्य तद्बंधलोभकषायहेतुकत्वेन तत्संकोचकाले पारतंत्र्यांतरानपेक्षिणः प्रसिद्धत्वात् । ततोऽन्यमिदं साधनं ॥

तत्र सांपरायिकासवस्य के भेदा इत्याह;—

**इंद्रियकषायाव्रतक्रियाः पंचचतुःपंचपंचविंशतिसंख्याः पूर्वस्य भेदाः ॥५॥**

इंद्रियाणि पंचसंख्यानि कषायाश्चतुःसंख्याः अव्रतानि पंचसंख्यानि क्रियाः पंचविंशतिसंख्या इति यथासंख्यमभिसंबंधः ॥

सांपरायिकमत्रोक्तं पूर्वं तस्येन्द्रियादयः । भेदाः पंचादिसंख्याः स्युः परिणामविशेषतः ॥१॥

न हि जीवस्येन्द्रियादिपरिणामानां विशेषोसिद्धः परिणामित्वस्य वचनात् । कारणविशेषापेक्षत्वाच्च स्पर्शादिषु विषयेषु पुनः स्पर्शादीनि पञ्च भावेन्द्रियाणि तदुपकृतौ वर्तमानानि द्रव्येन्द्रियाणि पंचेन्द्रिय-सामान्योपादानादुक्तलक्षणानि प्रत्येतव्यानि । तानि वीर्योतरार्येन्द्रियज्ञानावरणक्षयोपशमानामकर्मविशेषो-दयाच्चोपजायमानानि कायेभ्यो मोहनीयविशेषोदयादुत्पद्यमानेभ्यः कथंचिद्विद्यंते नियतविषयत्वाच्च । कषायाः पुनरनियतविषया वक्ष्यमाणास्ततो भिन्नलक्षणानि हिंसादीन्यव्रतानि च वक्ष्यंते । क्रियास्तत्रा-भिधीयते पंचविंशतिः ॥

तत्र चैत्यश्रुताचार्यपूजास्तवादिलक्षणा । सम्यक्त्ववर्धनी ज्ञेया विद्भिः सम्यक्त्वसत्क्रिया ॥२॥

कुचैत्यादिप्रतिष्ठादिर्था मिथ्यात्वप्रवर्धनी । सा मिथ्यात्वक्रिया बोध्या मिथ्यात्वोदयसंसृता ३ कायादिभिः परेषां यद्रूपमनादिप्रवर्तनं । मदसत्कार्यसिद्ध्यर्थं सा प्रयोगक्रिया मता ॥ ४ ॥

न कायवाङ्मनोयोगाभ्यो निवर्तयितुं क्षमाः । पुद्गलास्तदुपादानं स्वहेतुद्वयतोन्यथा ॥ ५ ॥

संयतस्य सतः पुंसोऽसंयमं प्रति यद्भवेत् । आभिमुख्यं समादानक्रिया सा वृत्तधातिनी ॥ ६ ॥

ईर्यापथक्रिया तत्र प्रोक्ता तत्कर्महेतुका । इति पंचक्रियास्तावच्छुभाशुभफलाः स्मृताः ॥ ७ ॥

क्रोधावेशान्प्रदोषो यः सांतप्रादोषिकी क्रिया । तत्कार्यत्वान्महेतुत्वात् क्रोधादन्या क्षणीदृशात्

प्रदुष्टस्योद्यमो हंतुं गदिता कायिकी क्रिया । हिंसोपकरणादानं तथाधिकरणक्रिया ॥ ९ ॥

दुःखोत्पादनतंत्रत्वं स्यात्क्रिया पारितापिकी । क्रिया सा तावता भिक्षा प्रथमा तत्फलत्वतः ॥

..... । कषायाच्चेति पंचैताः प्रपञ्चव्याः क्रियाः पराः ॥११॥

रागाद्रेष्य प्रमत्तस्य सुरूपालोकनाशयः । स्याद्दर्शनक्रिया स्पर्शे स्पृष्टधीः स्पर्शनक्रिया ॥१२॥

एते चेंद्रियतो भिन्ने परिस्पंदात्मिके मने । ज्ञानात्मनः कषायाच्च तत्फलत्वाच्चथाव्रतात् ॥१३॥

अपूर्वप्राणिधातार्थोपकरणप्रवर्तनं । क्रिया प्रात्ययिकी ज्ञेया हिंसाहेतुस्तथा परा ॥ १४ ॥

ख्यादिसंपातिदेशे तर्मलोत्सर्गः प्रमादिनः । शक्तस्य यः क्रियेष्टेह सा समंतानुपातिकी ॥१५॥

अदृष्टे योऽग्रमृष्टे च स्थाने न्यासो यतेरपि । कायादेः सा त्वनाभोगक्रिया सैताश्च पंच ताः १६

परनिर्वर्त्यकार्यस्य स्वयं करणमत्र यत् । सा स्वहस्तक्रियावद्यप्रधाना धीमतां मता ॥ १७ ॥

पापप्रवृत्तावन्येषामभ्यनुज्ञानमात्मना । स्यान्निर्गत्क्रियालस्यादकृतिर्वा सुकर्मणां ॥ १८ ॥

पराचरितसावद्यप्रकाशनमिह स्फुटं । विदाग्णक्रिया त्वन्या स्यादन्यत्र विशुद्धितः ॥ १९ ॥

आवश्यकादिषु ख्यातामर्हदान्नामुपासितुं । अशक्तस्यान्यथाख्यानादाह्वान्यापादिकी क्रिया ॥

शाठ्यालस्यवशादहंत्प्रोक्ताचारविधौ तु यः । अनादरः स एव स्यादनाकांक्षक्रिया विदां २१

एताः पंच क्रियाः प्रोक्ताः परास्तत्त्वार्थवेदिभिः । कषायहेतुका भिक्षाः कषायेभ्यः कथंचन ॥

छेदनादिक्रियासक्तचित्तत्वं स्वस्य यद्भवेत् । परेण तत्कृतौ हर्षः सेहारंभक्रिया मता ॥ २३ ॥

परिग्रहाविनाशार्था स्यात्पारिग्रहिकी क्रिया । दुर्वन्दकवचो ज्ञानादौ सा मायादिक्रिया परा २४



मिथ्यादिकारणाविष्टदृष्टीकरणमत्र यत् । प्रशंसादिभिरुक्तान्या सा मिथ्यादर्शनक्रिया ॥२५॥

वृत्तमोहोदयात्पुंसामनिवृत्तिः कुर्मणः । अप्रत्यारूपा क्रियेत्येताः पंच पंच क्रियाः स्मृताः २६

ननु चैन्द्रियकषायाव्रतानां क्रियास्वभावनिवृत्तेः क्रियावचनेनैव गतत्वात् प्रपंचमात्रप्रसंग इति चेन्न, अनेकांतात् । नामस्थापनाद्व्येन्द्रियकषायाव्रतानां क्रियास्वभावत्वाभावात् । द्रव्यार्थादेशात्तेषां क्रियास्वभावत्वात् । किं च, द्रव्यभावास्रवत्वभेदाच्चैन्द्रियादीनां क्रियाणां च न क्रियाः तत्प्रपंचमात्रं इन्द्रियादयो हि शुभेतरास्रवपरिणामाभिमुखत्वाद्द्रव्यास्रवाः क्रियास्तु कर्मादानरूपाः पुंसो भावास्रवा इति सिद्धांतः । कायवाङ्मनःकर्म योगः स आस्रव इत्यनेन भावास्रवस्य कथनात् । द्रव्यास्रव एव योगः कर्मगमनभावास्रवस्य हेतुत्वादिति चेन्न, आस्रवत्यनेनेत्यास्रव इति करणसाधनतायां योगस्य भावास्रवत्वोपपत्तेः । एवमिन्द्रियादीनामपि भावास्रवत्वप्रसंग इति चेन्न, तेषां क्रियाकारणत्वेन द्रव्यास्रवत्वेन विवक्षितत्वात् । आस्रवणमास्रव इति भावसाधनतायां क्रियाणां भावास्रवत्वघटनात् कार्यकारणभावाच्चैन्द्रियादिभ्यः क्रियाणां पृथग्बचनं युक्तं इन्द्रियादिपरिणामा हेतवः क्रियाणां तेषु सत्सु भावादसत्त्वभावादिति निगदितमन्यत्र । इन्द्रियग्रहणमेवास्त्विति चेन्न, तदभावेऽप्यप्रमत्तादीनामास्रवसद्भावात् । एकद्वित्रिचतुरिन्द्रियासंज्ञिपंचैन्द्रियेषु यथासंभवं चक्षुरादीन्द्रियमनोविचाराभावेऽपि क्रोधादिहिंसादिपूर्वककर्मादानश्रवणात् । कषायाणां सांपरायिकभावे पर्याप्तत्वादप्यग्रहणमिति चेन्न, सन्मात्रेऽपि कषाये भगवत्प्रशांतस्य कषायास्य तत्प्रसंगात् । न च तस्यैन्द्रियकषायाव्रतक्रियास्रवाः संति, योगास्रवस्यैव तत्र भावात् । चक्षुरादिरूपाद्यग्रहणं वीतरागत्वात् । अव्रतवचनमेवेति चेन्न, तत्प्रवृत्तिनिमित्तनिर्देशार्थत्वाद्विन्द्रियकषायावचनस्य । तदेवमिन्द्रियादय एकाव्रतत्वारिंशत्संख्याः सांपरायिकस्य भेदा युक्ता एव वक्तुं संग्रहात् ॥

कुतः पुनः प्रत्यात्मसंभवतामेतेषामास्रवाणां विशेष इत्याहः—

**तीव्रमंदज्ञाताज्ञातभावाधिकरणवीर्यविशेषेभ्यस्तद्विशेषः ॥ ६ ॥**

अतिप्रवृद्धक्रोधादिवशात्तीव्रः स्थूलत्वादुद्रिक्तः परिणामः, तद्विपरीतो मंदः, ज्ञानमात्रं ज्ञात्वा वा प्रवृत्तिर्ज्ञातं, मदात्ममादाद्वा अनवबुद्ध्या प्रवृत्तिरज्ञातं, अधिक्रियंतेस्मिन्नर्था इत्यधिकरणं प्रयोजनाश्रयं द्रव्यं, द्रव्यस्यात्मसामर्थ्यं वीर्यं । भावशब्दः प्रत्येकमभिसंबध्यते भुजिवत्, तीव्रभावो मंदभावो ज्ञातभावो अज्ञातभाव इति । युगपदसंभवाद्भावशब्दस्यायुक्तं विशेषणमिति चेन्न, बुद्धिनिशेषव्यापारात्तस्य तद्विशेषणत्वोपपत्तेः । न हि सत्प्रत्ययाविशेषलिङ्गाभावादेको भावः सत्तालक्षण एवेति युक्तं, भावद्वैविध्यात् । द्विविधो हि स्याद्वादीनां भावः परित्यंदरूपोऽपरित्यंदरूपश्च । तत्रापरित्यंदरूपोऽतर्द्रव्याणामस्ति-त्वमात्रमनादिनिधनं तदेकं कथंचिदिति मा भूद्विशेषकं, परित्यंदरूपस्तु व्ययोदयात्मकस्तीव्रादीनां विशेषकः कायादिव्यापारलक्षणः सकृदुपपद्यते, कायादिसत्त्वस्य च तस्याभिमतत्वात् । कायवाङ्मनःकर्मयोगाधिकारात्कथं तस्य विशेषकत्वमिति चेत्, बौद्धाव्यापारात् भेदेनायोद्धारसिद्धेः । आत्मनो व्यतिरेकाद्वा तीव्रादीनां भावत्वसिद्धेः । किं च, भावस्य भूयस्त्वात् असंख्येयलोकपरिमाणो हि जीवस्यैकैकस्मिन्नपि कषायादिपरिणामो भावः श्रूयते । ततो युक्तं भावस्य युगपत्तीव्रादीनां विशेषकत्वं । एकत्वेऽपि वा भावस्य परेष्टा बुद्धानेकत्वकल्पनाच्च चोद्यमेतत् । वीर्यस्य च परिणामत्वाच्च पृथग्ग्रहणमिति चेन्न, तद्विशेषवतो व्यपरोपणादिष्वास्रवभेदज्ञापनार्थत्वात् पृथक्त्वं तद्ग्रहणस्य । वीर्यवतो ह्यात्मनस्तीव्रती-व्रतरादिपरिणामविशेषो जायत इति प्राणव्यपरोपणादिष्वास्रवफलभेदो जायते । तथा च तीव्रादिग्रह-णसिद्धिः । इतरथा हि जीवाधिकरणस्वरूपत्वाद्वीर्यवत्तीव्रादीनामपि पृथग्ग्रहणमनर्थकं स्यात् तन्निमित्त-

त्वाच्छरीराद्यानंत्यसिद्धिः । कथं ! अनुमागविकल्पादासवस्थानंतत्वात्कार्यशरीरादीनामनंतत्वोपपत्तेः । कुतः । पुनः सापरायिकालबाणां विशेषः किहेतुकेभ्यश्च प्रपंच्यत इत्याह—

तीव्रत्वादिविशेषेभ्यस्तेषां प्रत्येकमीरितः । बंधः कषायहेतुभ्यो विशेषो व्यासतः पुनः ॥१॥  
न युक्तः सूत्रितश्चित्रः कर्मबंधानुरूपतः । तच्च कर्म नृणां तस्मादिति हेतुफलस्थितिः ॥ २ ॥

जीवस्य भावासवो हि स्वपरिणाम एवेन्द्रियकषायादिस्तीव्रत्वादिविशेषात् । प्रपंचतः पुनः कषायविशेषकारणाद्विशिष्टो ज्ञातः । स च कर्मबंधानुमारतोनेकप्रकारो युक्तः सूत्रितः । कर्म पुनर्नृणामनेकप्रकारं कषायविशेषाद्भावकर्मण इति हेतुफलव्यवस्था । परस्पराश्रयाच्च तद्व्यवस्थेति चेन्न, बीजांकुरवदनादि-  
त्वात्कार्यकारणभावस्य तत्र सर्वेषां सप्रतिपत्तेश्च ॥

किं पुनरत्राधिकरणमित्याह;—

### अधिकरणं जीवाजीवाः ॥ ७ ॥

द्विवचनप्रसंग इति चेन्न, पर्यायापेक्षया बहुत्वनिर्देशात् । न हि जीवद्रव्यसामान्यमजीवद्रव्यसामान्यं वा हि साधुपकरणभावेन सापरायिकान्वहेतुस्तेनाधिकरणत्वं प्रतिपद्यते केनचित्पर्यायेण विशिष्टेनैव तस्य तथाभावप्रतीतिः । सामानाधिकरण्यं तदभेदार्पणाय जीवाजीवास्तदधिकरणमिति । सर्वथा तद्भेदेऽभेदे च सामानाधिकरण्यानुपपत्तिः । तत्त्वेभिर्निर्धारणार्थः सूत्रे सामर्थ्यान्निर्देशः । तेषु तीव्रमंदज्ञाताज्ञातभावा-  
धिकरणवीर्यविशेषेषु यदधिकरणं तस्य जीवाजीवात्मकत्वेन निर्धारणात् । तदेव दर्शयति;—

तत्राधिकरणं जीवाजीवा यस्य विशेषतः । सांपरायिकभेदानां विशेषः प्रतिस्मृतः ॥ १ ॥

तदधिकरण जीवाजीवा इति प्रतिपत्तव्यं ॥

तत्राद्य कुतो भिद्यते इत्याह;—

### आद्यं संरंभसमारंभारंभयोगकृतकारितानुमतकषायविशेषै-

### स्त्रिस्त्रिंशत्तुश्चैकशः ॥ ८ ॥

आद्यग्रहणमनर्थकमुत्तरसूत्रे परवचनसामर्थ्यात्सिद्धेरिति चेन्न, विशिष्टार्थत्वात्तस्य । तदग्रहणे हि प्रतिपत्तिगौरवप्रसंगः । परवचनसामर्थ्यादनुमानात्सप्रत्ययात्परशब्दस्येष्टवाचिनोपि भावात्तद्वचनादाद्यसंप्र-  
त्ययात्सिद्धेत्सूक्तमिह ग्रहणं । प्रमादवतः प्रपञ्चावेशः प्राणव्यपरोपणादिषु संरंभः, क्रियायाः साधनानां  
समभ्यासीकरणं समारंभः, प्रथमप्रवृत्तिरारंभश्चादय आद्यकर्मणि द्योतनत्वात् । संरंभणं संरंभः,  
समारंभणं समारंभः, आरंभणमारंभ इति भावसाधनाः संरंभादयो, योगशब्दो व्याख्यातार्थः कायवा-  
चनःकर्म योग इति । कृतवचनं कर्तुः स्वातंत्र्यप्रतिपत्त्यर्थं, कारिताभिधानं परप्रयोगापेक्षं, अनुमत-  
शब्दः प्रयोक्तुर्मानसव्यापारप्रदर्शनार्थः, कचिन्मौनव्रतिकवत्तस्य वचनप्रयोजकत्वासंभवात् कायव्यापा-  
रेऽप्रयोक्तृत्वान्मानसव्यापारसिद्धेः । कथंत्यात्मानमिति कषायाः प्रोक्तलक्षणाः विशेषशब्दस्य प्रत्येकं परि-  
समाप्तिर्भुजिवत्, तेन संरंभादिविशेषैर्योगविशेषैः कृतादिविशेषैः कषायविशेषैरेकशः प्रथममधिकरणं  
भिद्यत इति सूत्रार्थो व्यवतिष्ठते । एतदेवाह—

जीवाजीवाधिकरणं प्रोक्तमाद्यं हि भिद्यते । संरंभादिमिराख्यातैर्विशेषैस्त्रिभिरेकशः ॥ १ ॥

योगैस्तत्रवधा भिन्नं सप्तविंशतिसंख्यकं । कृतादिभिः पुनश्चैतद्भेददृष्टोत्तरं शतं ॥ २ ॥

कषायैर्भिद्यमानात्मचतुर्भिरिति संग्रहः । कषायस्थानभेदानां सर्वेषां परमाण्वे ॥ ३ ॥

जीवाधिकरणं संरंभादिभिस्त्रिभिर्भिद्यमानं हिंसास्त्रवस्य तावन्निविधं । हिंसायां संरंभः समारंभ-  
चारंमश्चेति । तदेव योगैस्त्रिभिः प्रत्येकं भिद्यमानं नवधावधार्यते कायेन संरंभो वाचा संरंभो मनसा  
संरंभ इति, तथा समारंभस्तथा चारंभ इति । तदेव नवभेदं कृतादिभिर्भिजं सप्तविंशतिसंख्यं कायेन  
कृतकारितानुमताः संरंभसमारंभारंभाः, तथा वाचा मनसा चेति । पुनश्चैतत्सप्तविंशतिभेदं कषायैः  
क्रोधादिभिश्चतुर्भिर्भिद्यमानात्मक भवेदष्टोत्तरशतं—क्रोधमानमायालोभैः कृतकारितानुमताः कायवाङ्मनसा  
संरंभसमारंभारंभा इति । तथैवानृतादिष्वत्रतेषु योज्यं । एवं कषायस्थानभेदानां सर्वेषां परमाण्वे संग्रहः  
कृतो भवति । तदप्यष्टोत्तरशतं प्रत्येकमसंख्येयैः कषायस्थानैः प्रतिभिद्यमानमसंख्येयमिति जीवाधि-  
रणं व्याख्यातं । जीव एव हि तथा परिणामविशेषकर्मणामास्रवतां तत्कारणानां च हिंसादिपरिणामा-  
नामधिकरणतां प्रतिपद्यते न पुनः पुद्गलादिस्तस्य तथा परिणामाभावात् । संरंभादीनां वा क्रोधाद्याविष्ट-  
पुरुषकर्तृकाणां तदनुरंजनादधिकरणभावो नीलगुणविद्यत् । न चेष्टां जीवविवर्तनामास्रवादिभावे जीवस्य  
तद्याघातः सर्वेषां तेषां तद्भेदाभावात् । न हि नीलगुणस्य नीलद्रव्यमेवाधिकरणं तत्रैव नीलप्रत्ययप्रसं-  
गात् । नीलः पट इति संप्रत्ययात् पटस्यापि तदधिकरणभावः सिद्धस्तस्य नीलिद्रव्यानुरंजनात्नीलद्रव्य-  
त्वपरिणामात्तद्भावोपपत्तेः कथंचिदभेदसिद्धेः । सर्वथा तद्भेदेऽपि पटे संयुक्तनीलीसमवायात्नीलगुणस्य  
नीलः पट इति प्रत्ययो घटत एवेति चेन्न, आत्माकाशादिष्वपि प्रसगात् । तैर्नीलीद्रव्यसंयोगविशेषा-  
भावान्न तत्प्रसंग इति चेत्, स कोन्यो विशेषः संयोगस्य तथा परिणामात् । तथाहि परिणामित्वं हि  
तंतुषु तत्संयुक्तमत्रोपचारात् । न च नीलः पट इत्युपचरितः प्रत्ययोऽस्वलदुपचाराच्छुक्लः पट इति  
प्रत्ययवत् तद्वाचकभावाविशेषात् । तत्सूक्तं यथा नील्या नीलगुणः पटे नील इति च तस्य तदधिकरण-  
भावस्तथा संरंभादिष्वस्त्रवो जीवेष्वास्त्रव इति वाङ्मनस्य तेषां अधिकरणं जीवपरिणामानां जीवग्रहणेन ग्रहणा-  
दधिकरणं जीवा इत्युपपत्तेः अन्यथा तत्परिणामग्रहणप्रसगादिति ॥

ततः परमधिकरणमाह;—

निर्वर्तनानिक्षेपसंयोगानिसर्गा द्विचतुर्द्विभिर्भेदाः परम् ॥ ९ ॥

अधिकरणमित्यनुवर्तते । निर्वर्तनादीनां कर्मसाधनं भावो वा सामानाधिकरण्येन वैयधिकरण्येन  
वाधिकरणसंबन्धः कथंचिद्भेदाभेदोपपत्तेः । द्विचतुर्द्विभिर्भेदा इति द्वंद्वपूर्वोन्यपदार्थनिर्देशः । कश्चिदाह—  
परवचनमनर्थकं पूर्वत्राद्यवचनात्, पूर्वत्राद्यवचनमनर्थकमिह सूत्रे परवचनात्तयोरेकतरवचनाद्वितीयस्या-  
र्थोपसिद्धिः पूर्वपरयोरन्योन्याविनाभावित्वात् । न चेयमर्थोपपत्तिरनैकांतिकी कचिद्यभिचारचोदनात्  
सर्वत्र व्यभिचारचोदनायाः प्रयासमात्रत्वात् परस्परापेक्षयोरव्यभिचारात् । पूर्वपरयोरंतराले मध्यमस्यापि  
संभवात्तान्नाविनाभाव इत्यप्युक्तं, मध्यमस्य पूर्वपरोभयापेक्षत्वात् पूर्वमात्रापेक्षया तस्य परत्वोपपत्तेः परमा-  
त्रापेक्षया पूर्वत्वघटनादव्यवहितयोः पूर्वपरयोरविनाभावसिद्धिः । परशब्दस्यासंबंधार्थत्वाज्जनार्थक्यमि-  
त्यपि न साधीयो निवर्त्यमावात् । परसंबन्धमधिकरणमिति वचनं हि स्वसंबन्धमधिकरणं निवर्तयति न  
चेह तदस्ति, तथा वचनाभावात् । एतेन प्रकृष्टवाचित्वं परशब्दस्य प्रत्युक्तं तन्निवर्त्यस्याप्रकृष्टस्यावचनात् ।  
इष्टवाचित्वमपि तादृशमेवानिष्टस्य निवर्त्यस्याभावात् । न च प्रकारांतरमस्ति यतोत्र परवचनमनर्थक्यस्या-  
दिति । सोष्युक्तवादी, परवचनस्यान्यार्थत्वात् । परं जीवाधिकरणादजीवाधिकरणमित्यर्थः, तेनाद्याज्जी-  
वाधिकरणादिदमपरं जीवाधिकरणमिति निवर्तितं स्यात् । जीवाजीवप्रकरणात्सिद्धिरिति चेत्, ततो-

न्यस्याजीवस्यासंभवात् । इष्टवाचित्वाद्वा परशब्दस्य नानर्थक्यमनिष्टस्य निर्वर्तनादनिष्टजीवाधिकरणत्वस्य निवर्त्यत्वात् । एतदेवाह—

ततोधिकरणं प्रोक्तं परं निर्वर्तनादयः । दृष्ट्यादिभेदास्तदस्य स्यादजीवात्मकमेव हि ॥ १ ॥

निर्वर्तना द्विधा, मूलोत्तरभेदात् । निक्षेपश्चतुर्धा, अप्रत्यवेक्षणदुःप्रमार्जनसहसानाभोगभेदात् । त एते निर्वर्तनादयो व्यादिभेदाः परमाद्यजीवाधिकरणादिष्टमधिकरणमस्याजीवात्मकत्वात् ॥ नन्वेवं जीवा-जीवाधिकरणद्वैविध्यात् द्वावेवात्मवौ स्यातां न पुनरिन्द्रियादयो बहुप्रकाराः कथंचिदात्मवाः स्युः सर्वोश्च कषायानपेक्षानपि वा जीवाजीवानाश्रित्य ते प्रवर्तेरन्तित्यारेकायामिदमाह—

जीवाजीवान्ममाश्रित्य कषायानुग्रहान्वितान् । आत्मवा बहुधा भिन्नाः स्युर्नृणामिन्द्रियादयः बहुविधक्रोधादिकषायानुग्रहीतात्मनो जीवाजीवाधिकरणानां बहुप्रकारत्वोपपत्तेस्तदाश्रितानामिन्द्रियाद्यामदाणां बहुप्रकारत्वसिद्धिः । तत एव मुक्तात्मनोऽकषायवतो वा न तदाम्रवप्रसंगः ॥

कुतन्ते तथा सिद्धा एवेत्याह—

बाधकाभावनिर्णयितेस्तथा सर्वत्र सर्वदा । सर्वेषां खेष्टनात्सिद्धान्तीव्रत्वादिविशिष्टवत् ॥ ३ ॥

यथैव हि तीव्रमदत्वादिविशिष्टाः सापरायिकाम्रवस्य भेदाः सुनिश्चितासंभवद्बाधकप्रमाणत्वात्सिद्धान्तथा जीवाजीवाधिकरणाः सर्वस्य तत एवेष्टसिद्धेः ॥

एवं भूमा कर्मणामात्मवोर्यं सामान्येन ख्यापितः सांपरायी ।

तत्सामर्थ्यादन्यमीर्यापथस्य प्राहृर्ध्वस्ताशेषदोषाश्रयस्य ॥ ४ ॥

यथोक्तप्रकारेण सकषायस्यात्मनः सामान्यतोत्सात्मवस्य ख्यापने सामर्थ्यादकषायस्य तैरीर्यापथात्मवस्य सिद्धिरिति न तत्र सूत्रकागः सूत्रितवंतः, सामर्थ्यसिद्धस्य सूत्रणे फलाभावादतिप्रसक्तेश्च । विशेषः पुनरीर्यापथात्मवस्याकषाययोगविशेषाद्बोद्धव्यः ॥

इति षष्ठाध्यायस्य प्रथममाहिकम् ।

तत्प्रदोषनिह्वमात्सर्यांतरायःसादनोपघाता ज्ञानदर्शनावरणयोः ॥ १० ॥

आत्मवा इति संबंधः । के पुनः प्रदोषादयो ज्ञानदर्शनयोरित्युच्यते—कस्यचित्तत्कीर्तनानंतरमनभिव्याहरतोतःपैशून्यं प्रदोषः, परातिसंधानतो व्यपलापो निह्वः, यावद्यथावद्वेषस्य प्रदानं मात्सर्यं, विच्छेदकरणमंतरायः, वाक्कायाभ्यामनावर्तनमासादनं, प्रशमनस्यापि दूषणमुपघातः । न चासादनमेव स्याद्दूषणेपि विनयाद्यनुष्ठानलक्षणत्वात् । तदिति ज्ञानदर्शनयोः प्रतिनिर्देशसामर्थ्यादन्यस्याश्रुतेः । ज्ञानदर्शनावरणयोरात्मवास्तत्प्रदोषादयो ज्ञानदर्शनप्रदोषादय इत्यभिमंत्रंभात् । समासे गुणीभूतयोरपि ज्ञानदर्शनयोरार्थेन न्यायेन प्रधानत्वात् तच्छब्देन परामर्शोपपत्तिः । सामान्यतः सर्वकर्मोत्सवस्येन्द्रियव्रतादिरूपस्य वचनादिह सूयोपि तत्कथनं पुनरुक्तमेवेत्यारेकायामिदमुच्यते—

विशेषेण पुनर्ज्ञानदृष्ट्यावरणयोर्मताः । तत्प्रदोषादयः पुंसांमात्मवास्तेनुभागगाः ॥ १ ॥

सामान्यतोभिहितानामप्यात्मवाणां पुनरभिधानं विशेषणः प्रत्येकं ज्ञानावरणादीनामष्टानामप्यात्मवप्रतिपत्त्यर्थम् । एते वात्मवाः सर्वेनुभागगाः प्रतिपत्तव्याः कषायाम्रवत्त्वात् । पुंसांमिति वचनात् प्रधानादित्युदासः । कथं पुनस्ते तदावरणकर्मोत्सवहेतव इत्युपपत्तिमाह—

यत्प्रदोषादयो ये ते तदावरणपुद्गलात् । नरो नयन्ति बीभत्सुप्रदोषाद्या यथा करान् ॥ २ ॥

ये यत्प्रदोषादयस्ते तदावरणपुद्गलानात्मनो दौर्क्यन्ति यथा बीभत्सुस्वशरीरप्रदेशप्रदोषादयः करादीन् । ज्ञानदर्शनविषयाश्च कस्यचिदप्रदोषादय इत्यत्र न तावदसिद्धो हेतुः क्वचित्कदाचिदप्रदोषादीनाप्रतीतिसिद्धत्वात् । नाप्यनैकांतिको विपक्षवृत्त्यभावात् । अशुद्ध्यादिपूतिगंधविषयैः प्रदोषादिभिस्तदन्यप्राणिविषयकराद्यावरणादौकनहेतुभिर्व्यभिचारीति चेन्न, प्राणसंबन्धदुर्गंधपुद्गलाः प्रदोषादिहेतुकत्वात् तत्पिधायककराद्यावरणदौकनस्य दोषाद्यभावे तदधिष्ठानसंभूतबाह्याशुद्ध्यादिगंधप्रदोषानुपपत्तेः । तद्विषयत्वपरिज्ञानायोगात् तदन्यविषयवत् । तत एव न विरुद्धं सर्वथा विपक्षावृत्तेरविरुद्धोपपत्तेः । विपक्षे बाधकप्रमाणाभावात्सदिग्धविपक्षव्यावृत्तिकोऽयं हेतुरिति चेन्न, साध्याभावे साधनाभावप्रतिपादनात् । यस्य यद्विषयाः प्रदोषादयस्तस्य तद्विषयास्तदविधेयं न पुनस्तदावरणपुद्गलः सिध्येत् ततो न तत्प्रदोषादिभ्यो ज्ञानदर्शनयोरावरणपुद्गलप्रसिद्धिरिति न शंकरनीयं, तदावरणस्य कर्मणः पौद्गलिकत्वसाधनात् । कथं मूर्तकर्मामूर्तस्य ज्ञानादेरावरणमिति चेत्, तदविद्याद्यमूर्तं कथमिति समः पर्यनुयोगः । यथैवामूर्तस्य वारकत्वे ज्ञानादीना शरीरमावारकं विप्रसज्यं तथैवामूर्तस्य सद्भावे तेषा गगनमावारकमासज्येत । तदविरुद्धत्वाच्च तत्तदावारकमिति चेत्, तत एव शरीरमपि तद्विरुद्धस्यैव तदावारकत्वसिद्धेः । स्यान्मतं, ज्ञानादेर्वर्तमानस्य सतोप्यविद्याद्युदये तिरोधानात्तदेव तद्विरुद्धं तदावरणं युक्तं न पुनः पौद्गलिकं कर्म तस्य तद्विरुद्धत्वासिद्धेरिति । तदसत्, तस्यापि तद्विरुद्धत्वप्रतीतेः मुरादिद्रव्यवत् । ननु मदिरादिद्रव्यमविद्यादिविकारस्य मदस्य ज्ञानादिविरोधिना जनकत्वात् परंपरया तद्विरुद्धं न साक्षादिति चेत्, पौद्गलिकं कर्म तथैव तद्विरुद्धमस्तु तस्यापि विज्ञानविरुद्धाज्ञानादिहेतुत्वात् तस्य भावावरणत्वात् । न च द्रव्यावरणापाये भावावरणसंभवोतिप्रसगात् । युक्तस्यातत्प्राप्तेरपि वारणात् । तस्य सम्यग्ज्ञानसात्मीभावे मिथ्याज्ञानादेरत्यंतमुच्छेदात्तस्योदये तदात्मनो भावावरणस्य सद्भावात् । कुतो द्रव्यावरणसिद्धिरिति चेत्, आत्मनो मिथ्याज्ञानादिः पुद्गलविशेषसंबन्धिवधनस्तत्त्वभावान्यथाभावस्वभावत्वादुन्मत्तकादिहेतुकोन्मादादिवदित्यनुमानात् । मिथ्याज्ञानादिहेतुकापरमिथ्याज्ञानव्यभिचारात्तेदमनुमानं समीचीनमिति चेन्न, तस्यापि परापरपौद्गलिककर्मोदये सत्येव भावान् तदभावे तदनुपपत्तेः । परापरोन्मत्तकादिरससद्भावे तत्कृतोन्मादादिसतानवत् । कामिन्यादिभावेनोद्भूतैरुन्मादादिभिरनेकात इति चेन्न, तेषामपि परंपरया तन्वामनोहरागनिरीक्षणदिनिबन्धत्वात् तदभावे तदनुपपत्तेः । ततो युक्तमेव तद् ज्ञानदर्शनप्रदोषादीना तदावरणकर्मान्वत्ववचनं युक्तिसद्भावाद्बाधकभावाच्च तादृशान्यवचनवत् ॥

अथासद्वेद्यास्त्वसूचनार्थमाह;—

दुःखशोकतापाक्रंदनवधपरिदेवनान्यात्मपरोभयस्थान्यसद्वेद्यस्य ॥ ११ ॥

पीडाद्यसद्वेद्यास्त्वसूचनार्थमाह । पीडालक्षणः परिणामो दुःखं, तच्चासद्वेद्योदये सति विरोधिद्रव्याद्युपनिपातात् । अनुग्राहकबाधवादिचिच्छेदे मोहकर्मविशेषोदयादसद्वेद्ये च वैकल्यविशेषः शोकः, स च बाधवादिगताशयस्य जीवस्य चित्तस्वेदलक्षणः प्रसिद्ध एव । परिवादादिनिमित्तादाविलंतःकरणस्य तावानुशयस्तापः, स चासद्वेद्योदये क्रोधादिविशेषोदये च सत्युपपद्यते । परितापास्त्युपात्तप्रचुरविलापांगविकाराभिव्यक्तं क्रंदनं, तच्चासद्वेद्योदये कषायविषयोदये च प्रजायते । आयुरिन्द्रियबलप्राणवियोगकरणवधः, रोप्यसद्वेद्योदये च सति प्रत्येतव्यः । सक्लेगश्रवण स्वपरानुग्रहणं हा नाथ नाथेत्यनुक्तप्राप्रायं परिदेवनं, तच्चासद्वेद्योदये मोहोदये च सति बोद्धव्यं । तदेव शोकादीनामसद्वेद्योदयापेक्षत्वाद्दुःखजातीयत्वेपि

दुःखात्पृथग्बचनं मोहविशेषोदयापेक्षत्वात् तद्विशेषप्रतिपादनार्थत्वात् पर्यायार्थादेशाद्भेदोपपत्तेश्च नानर्थ-  
कमुत्प्रेक्षणीय, तथैवाक्षेपसमाधानवचनात् । वार्तिककारैर्दुःखजातीयत्वात्सर्वेषां पृथग्बचनमिति न कति-  
पयविशेषसंबन्धेन जात्याख्यानात् कथंचिदन्यत्वोपपत्तेश्चेति । दुःखादीनां कर्तादिसाधनभावः पर्यायिप-  
याययोर्भेदाभेदोपपत्तेः । तयोरभेदे तावदात्मैव दुःखपरिणाप्तात्मको दुःखयतीति दुःखं, भेदे तु दुःख-  
यत्यनेनास्मिन्वा दुःखमिति, सन्मात्रकथने दुःखं न दुःखमिति । शोकादिष्वपि कर्तृकरणाधिकरणभावसा-  
धनत्वं प्रत्येय, तदेकांतावधारणानुपपन्नमन्यतरैकानसंग्रहात् । पर्यायैकांते हि दुःखादिचित्तस्य कर्तृत्वस-  
ंग्रहः करणादित्वसंग्रहो वा स्यान्न पुनस्तदुभयसंग्रहः । तत्र कर्तृत्वसंग्रहस्तावदयुक्तः करणाद्यभावे  
तदसम्भवात् । मनःकरणं सतानोधिकरणमित्युभयसंग्रहोपि न श्रेयान्, कर्तृकाले स्वयमसतः पूर्वनिज्ञा-  
नलक्षणस्य मनसः करणत्वायोगात् षण्णामनंतरातीतं विज्ञानं यद्वि तन्मन इति वचनात् । सत्ता न  
भावा वस्तु ततोधिकरणत्वानुपपत्तेः स्वरविषाणवत् । चक्षुरादिकरण शरीरमधिकरणमित्यपि न श्रेयस्त-  
स्यापि तत्काले स्थित्यभावात् । यदि पुनर्दुःखादि चित्त कर्तृ स्वकार्योत्पादने तत्समानमयवर्ति चक्षुरादि  
करण शरीरमधिकरण व्यवहारमात्रात् । परमार्थतस्तु न किञ्चित्कर्तृ करणादि वा भूतिमात्रव्यतिरेकेण  
भावाना क्रियाकारकत्वायोगात् । भूतिर्येषा क्रिया सैव कारकं सैव बोधते इति वचनात् । सर्वस्या-  
कर्तृत्वादिब्यावृत्तेरेव कर्तृत्वादिव्यवहारणादिति मत, तदापि न दुःखादिचित्तस्य कर्तृत्वचक्षुरादिकरणाधिक-  
रणे तस्य बहिर्भूतरूपादिज्ञानोत्पत्तां करणत्ववचनात् । नापि मनस्तस्य दुःखादचित्तसमानकालसम्भवात् ।  
ननु रूपादिस्पर्शधर्मकस्य युगपद्वाबाहुः स्वाद्यनुभवात्मकस्य वेदनास्पर्शस्य पूर्वस्य कर्तृत्वमुत्तरदुःखाद्युत्पत्तौ  
तस्यैव बाधिकरणत्व सर्वस्य स्वाधिकरणत्वात् । दुःखादिहेतुर्बहिरर्थविज्ञमिलक्षणस्य वेदनस्पर्शस्य चोत्त-  
रतत्कार्यात्पूर्वकस्य मनोव्यपदेशमर्हत् । करणत्वं युक्तमेवेति चेन्न, निरन्वयनष्टस्य कर्तृकरणत्वविरोधात् ।  
स्वकार्यकाले तदनाशे वा क्षणभगविधानः । तथैव स्वभावस्य भावस्य स्वात्मैवाधिकरणमित्यप्यसंभाव्यं,  
शक्तिवैचित्र्ये सति तस्य तदुपपत्तेः तस्याध्येयत्वशक्त्याधेयताव्यवस्थितेर्गधिकरणत्वशक्त्या पुनरधिकरण-  
त्वस्थितिः । मवृत्त्या तदुपपत्तां परमार्थतो न कर्तादिमिद्विरिति न दुःखादीना कर्तादिसाधनत्व । नित्य-  
त्वंकातेपि न तत्संगच्छते, निरतिशयात्मनः कर्तृत्वानभ्युपगमात् । केनचित्सहकारिणा ततो भिन्नस्याति-  
शयस्य करणे तस्य पूर्वकर्तृत्वावस्थातोऽप्युत्पत्तेः कर्तृत्वविरोधात् । प्रच्युतां वा नित्यत्वविधातात् तदभि-  
न्नस्यानिशयस्य करणे तस्यैव कृतेरनित्यतैव स्यात् । कथंचित्तस्य नित्यताया परमताश्रयण दुर्निवारं ।  
एतेन प्रधानपरिणामस्य महदादेः करणत्वं प्रत्युक्तं, स्याद्वादानाश्रयणे कस्यचित्परिणामानुपपत्तेः प्रसाध-  
नात् । तत एव नाधिकरणत्वं कर्मता वा तस्येति विचिंतितं । एतेन स्वतो भिन्नानेकगुणस्यात्मनः  
कर्तृत्वं व्यवच्छिन्नं, नित्यस्यानादेयाग्रहेयातिशयत्वात् । तत एव न मनसः करणत्वं दुःखाद्युत्पत्तां सर्व-  
थाप्यनित्यत्वप्रसंगात् । दुःखाधिकरणत्वमप्यात्मनोनुपपन्नं पूर्वं तदधिकरणस्वभावम्यात्यागे नद्विरोधात्,  
त्यागे नित्यत्वक्षतेः सर्वथापत्तेः । ततोनेकात्मन्येवात्मनि दुःखादीनि संमृतां सभाव्यं नेतरत्र । तान्या-  
त्मपरोभयस्थानि क्रोधाद्यावेशवाद्भवन्ति स्वधातनवत् स्वदास्यादिताडनवत् स्वाधमर्णनिरोधकोत्तमर्णवच्च ।  
असद्वेद्यस्येत्यत्र विद्यादीनामवगमनाद्यर्थत्वादनेकको निर्देश इति चेन्न, विदेश्येतनार्थस्य ग्रहणान् विदेश्ये-  
तनार्थे चुरादित्वात्तस्येदं वेद्यते इति वेद्यं न पुनरवगमनलाभविचारणसद्भावादीनां वेत्तिविदतिविनत्तिवेत्ती-  
नामन्यतमग्रहणं येनानर्थको निर्देशः स्यात् । तदसद्वेद्यमग्रहणसत्त्वादिनिष्फलप्रादुर्भावकारणत्वाच्च विशि-  
ष्यते । असच्च तद्वेद्यं च तदिति । अत्र मूत्रे दुःखाभिधानमार्गं प्रधानत्वात् । तस्य प्राधान्यं तद्विकल्प-  
त्वादितरेषा शोकादीना । शोकादिग्रहणस्यान्यविकल्पोपलक्षणार्थत्वादित्यसंग्रहः । के पुनस्तस्ये ? अशुभ-

प्रयोगपैशून्यपरपरिवादाः कृपाविहीनत्वं अंगोपांगछेदनतर्जनसंत्रासनानि । तत्रा भर्त्सनभक्षणविशसन-  
बंधनसंरोधननिरोधाद्यैर्मर्दनचिद्भेदनवाहनसंघर्षणानि तथा विग्रहे रौक्ष्यविधानं परात्मनिदाप्रशंसने चैव  
संक्षेजजननमायुर्बहुमानत्वं च सुखलोभात् बह्वारंभपरिग्रहविश्रंभविधातनैकशीलत्वं पापक्रियोपजीवननिः-  
शेषानर्थदंडकरणानि तद्दानं च परेषां पापाचारैर्जनैश्च सह मैत्री तत्सेवा संभाषणसंव्यवहाराच्च संलक्ष्याः ।  
ते एते दुःखादयः परिणामाः स्वपरोभयस्थाः असद्वेद्यस्य कर्मण आम्नवाः प्रत्येतव्याः । प्रपंचतोऽन्यत्र  
तदभिधानात् । अथ दुःखादीनामसद्वेद्यामवत्वं किमागममात्रसिद्धमाहोस्विदनुमानसिद्धमपीत्याशंकाया-  
मस्यानुमानसिद्धत्वमादर्शयति—

दुःखादीनि यथोक्तानि स्वपरोभयगानि तु । आस्तावयंति सर्वस्याप्यसातफलपुद्गलान् ॥ १ ॥

तज्जातीयात्मसंक्षेजविशेषत्वाद्यथानले । प्रवेशादिविधायीनि स्वसंवेधानि कानिचित् ॥ २ ॥

दुःखमात्मस्थमसातफलपुद्गलाभावि दुःखजातीयात्मसंक्षेजविशेषत्वात् पावकप्रवेशकारिप्रसिद्धदुःख-  
वत् । तथा परत्र दुःखमसातफलपुद्गलाभावि तत एव तद्वत्, तथोभयस्थं दुःखं विवादापन्नमसातफल-  
पुद्गलाभावि तत एव तद्वत् । एवं शोकतापाक्रंदनवधपरिदेवनान्यात्मपरोभयस्थान्यसातफलपुद्गलाभावी-  
प्युत्पादयितुर्जीवस्य दुःखजातीयात्मसंक्षेजविशेषत्वाद्विषभक्षणादिविधायिशोकतापाक्रंदनवधपरिदेवनवत्  
इत्यष्टादशानुमानानि प्रतिपत्तव्यानि । न तावदत्र दुःखजातीयात्मसंक्षेजविशेषत्व साधनमसिद्धं, क्रोधा-  
दुपनीतदुःखादीना विगुहिरिति विरोधिना दुःखजातीयात्मसंक्षेजविशेषत्वप्रसिद्धेः । नाप्यनैकांतिकं  
तीर्थकराद्युत्पादितकायक्षेजशब्ददुःखेन न स्वपरोभयस्थेनाप्यसातफलपुद्गलानामवत्त्वादिति न मंतव्यं, तस्या-  
तज्जातीयत्वादात्मसंक्षेजविशेषत्वासिद्धेः । तत एव न तीर्थकरोपदेशविरोधात् दुःखादीनामसद्वेद्यास-  
वत्त्वायुक्तिः, सर्वेषां स्वर्गापवर्गसाधनानां दुःखजातीनां पापासवत्वप्रसंगात् । तपश्चरणाद्यनुष्ठायिनां द्वेषाद्यभा-  
वाच्च आसादितप्रसादत्वाच्च दिष्टा प्रसन्नमनसामेव स्वपरोभयदुःखाद्युत्पादने पापासवत्वसिद्धेः ॥ “आमे पुरे  
वा विजने जने वा प्रासादशृंगे द्रुमकोटरे वा । प्रियांगनाकेथ शिलातले वा मनोरति सौख्यमुदाह-  
रंति ॥” इति । न च मनोरत्यभावे बुद्धिपूर्वः स्वतंत्रः कचित्तपःक्षेजमारभते, विरोधात् । ततो न  
प्रकृतहेतोः तपश्चरणादिभिर्व्यभिचारः सर्वसप्रतिपत्तेः । परेषामसद्वेद्यादीनां निराकरणाच्च निरवद्यदुःखा-  
दीनामसद्वेद्यासवत्वसाधनं ॥

भूतव्रत्यनुकंपादानसरागसंयमादियोगः क्षांतिः शौचमिति

सद्वेद्यस्य ॥ १२ ॥

आयुर्नामकर्मोदयवशाद्धवनाद्भूतानि सर्वप्राणिन इत्यर्थः । व्रताभिसंबन्धिनो व्रतिनः सागारानगारभेदा-  
द्ब्रक्ष्यमाणाः । अनुकंपनमनुकंपा । भूतानि च व्रतिनश्च भूतव्रतिनः तेषामनुकंपा भूतव्रत्यनुकंपा । ‘साधनं  
कृता बहुल’मिति वृत्तिः । गले चोपकवत् मयूरव्यमकादित्वाद्वा । स्वस्य परानुग्रहबुद्ध्यातिसर्जनं दानं  
वक्ष्यमाण, सांपरायनिवारणप्रवणो अक्षीणाशयः सगमः, प्राणीद्विषेज्वग्नप्रवृत्तेर्विरतिः सयमः सरागो वा  
सयमः स आदिर्येषां ते सरागसंयमादयः । सयमासयमकामनिर्जराबालतपसा वक्ष्यमाणानामादिग्रहणा-  
दवरोधनः । निरवद्यक्रियाविशेषानुष्ठानं योगः समाधिरित्यर्थः । तस्य ग्रहणं कायादिदंडभावनिवृत्त्यर्थं ।  
भूतव्रत्यनुकंपा च दानं च सरागसंयमाश्चेति द्वंद्वः । तेषां योगः । धर्मप्रणिधानात्क्रोधादिनिवृत्तिः क्षांतिः  
क्षमूः सहने इत्यस्य दिवादिकस्य रूपं । लोभप्रकाराणामुपरमः शौचं, स्वद्रव्यात्यागपरद्रव्यापहरणस्यान्या-  
सिकनिहवादयो लोभप्रकाराः तेषामुपरमः शौचमिति प्रतीताः । इतिकरणः प्रकारार्थः । वृत्तिप्रयोगप्रसंगो

लघुत्वादिति चेन्न, अन्योपसंग्रहार्थत्वात् तदकरणस्य इति । करणानर्थक्यमिति चेन्न, उभयग्रहणस्य व्यक्त्यर्थत्वात् । के पुनस्ते गृह्यमाणा इत्युपदर्शयामः । “अर्हत्पूजापरता वैयावृत्त्योद्यमो विनीतत्वं । आर्जवमार्दवधार्मिकजनसेवा मित्रभावाद्याः” । भूतग्रहणादेव सर्वप्राणिसप्रतिपत्तेर्नृतिग्रहणमनर्थकमिति चेन्न, प्रधानरूपानार्थत्वाद्वातिग्रहणस्य नित्यानित्यात्मकत्वेन कृपादिसिद्धिर्नान्यथा । सोऽयमशेषभूतव्रत्यनुकंपादिः सद्देयस्यासवः ॥ कुतो निश्चीयत इति युक्तिमाह—

भूतव्रत्यनुकंपादि सातकारणपुद्गलान् । जीवस्य ढौक्यत्येवं विशुद्ध्यंगत्वतो यथा ॥ १ ॥

पथ्यौषधावबोधादिः प्रसिद्धः कस्यचिद्वयोः । सदसद्देयकर्मणि तादृशान् पुद्गलानयं ॥ २ ॥

यथा दुःखादीनि स्वपरोभयस्थानि संक्षेपविशेषत्वाद्दुःखफलानाम्भावयन्ति जीवस्य तथा भूतव्रत्यनुकंपादयः सुखफलान् विशुद्ध्यंगत्वादुभयवादिप्रसिद्धपथ्यौषधावबोधादिवत् । ये ते तादृशा दुःखसुखफलास्ते असद्देयकर्मप्रकृतिविशेषाः सद्देयकर्मप्रकृतिविशेषाश्चास्माकं सिद्धाः <sup>विशेषाश्चास्माकं</sup> कारणविशेषाविनाभावित्वात् ॥

केवलिश्रुतसंघर्षधर्मदेवावर्णवादो दर्शनमोहस्य ॥ १३ ॥

करणक्रमव्यवधानातिवर्तिज्ञानोपेताः केवलिनः प्रतिपादिताः, तदुपदिष्ट बुद्ध्यतिशयगणधरावधारितं श्रुतं व्याख्यात, रत्नत्रयोपेतः श्रमणगणः सघः । एकस्यासघत्वमिति चेन्न, अनेकव्रतगुणमंहननादेकस्यापि सघत्वसिद्धेः । “सघो गुणसघादो कम्माणविमोक्खदो हवदि सघो । दंसणणाणचरित्ते सघादिंतो हवदि संघो ॥” इति वचनात् । अहिसालक्षणो धर्मः । देवशब्दो व्याख्यातार्थः । अतः कलुषदोषादसद्भूतमलोद्भावनमवर्णवादः । पिडाभ्यवहारजीवनादिवचनं केवलियु, मासभक्षणानवधाभिधानं श्रुते, श्रद्धत्वाशुचित्वाद्याविर्भावनं मघे, निर्गुणत्वाद्यभिधानं धर्मे, मुरामासोपसंवाद्याघोषणं देवेष्ववर्णवादो बोद्धव्यः । दर्शनमोहकर्मण आम्भवः । दर्शनं मोहयति मोहनमात्रं वा दर्शनमोहः कर्म तस्यागमनहेतुरित्यर्थः ॥ कथमित्याह—

केवल्यादिषु योवर्णवादः स्यादाशये नृणां । न स्यादर्शनमोहस्य तच्चाश्रद्धानकारिणः ॥ १ ॥

आप्तवो यो हि यत्र स्याद्यदाचारे यदा स्थिता । यत्प्रणेतारि चावर्णवादः श्रद्धानघात्यसौ ॥ २ ॥

श्रोत्रियस्य यथा मघे तदाधारादिकेषु च । प्रतीतोसौ तथा तच्चे ततो दर्शनमोहकृत् ॥ ३ ॥

यो यत्र यदाश्रये यत्प्रतिज्ञाने यत्प्रणेतारि चावर्णवादः स तत्र तदाश्रये तत्प्रतिज्ञाने तत्प्रणेतारि च श्रद्धानघातहेतुर्न पुद्गलानामवयति, यथा श्रोत्रियस्य मघे तद्वाडे तत्प्रतिज्ञाने तत्प्रणेतारि च श्रद्धानघातहेतूनासिकादिपिधायककरादीन्, तथा च कस्यचिज्जीवादितत्त्वप्रणेतारि केवलिनि तदाश्रये च श्रुते तत्प्रतिज्ञापिनि च संघे तत्प्रतिपादिते च धर्मे देवेषु चावर्णवादस्तस्मात्तथेति प्रत्येतव्यम् ॥

कषायोदयात्तीव्रपरिणामश्चारित्रमोहस्य ॥ १४ ॥

द्रव्यादिनिमित्तवशात्कर्मपरिणाम उदयः, तीव्रकषायशब्दावुक्तार्थौ, चारित्रं मोहयति मोहनमात्रं वा मोहः । कषायस्योदयात्तीव्रः परिणामश्चारित्रमोहस्य कर्मण आम्भव इति सूत्रार्थः ॥ कथमित्याह—

तथा चारित्रमोहस्य कषायोदयतो नृणां । स्यात्तीव्रपरिणामो यः स समागमकारणं ॥ १ ॥

यः कषायोदयात्तीव्रः परिणामः स ढौक्येत् । चारित्रघातिनं भावं कामोद्रेको यथा यतेः ॥ २ ॥

कस्यचित्तादृशस्यायं विवादापन्नविग्रहः । तस्मात्तथेति निर्वाधमनुमानं प्रवर्तते ॥ ३ ॥



कषायोदयात्तीव्रपरिणामो विवादापन्नश्चारित्रमोहहेतुपुद्गलसमागमकारणं जीवस्य कषायोदयहेतुक-  
तीव्रपरिणामत्वात् कस्यचिद्यतेः कामोद्रेकवत् । न साध्यसाधनविकलो दृष्टांतः, कामोद्रेके चारित्रमोह-  
हेतुर्योषिदादिपुद्गलसमागमकारणत्वेन व्याप्तस्य कषायोदयहेतुकतीव्रपरिणामत्वस्य सुप्रसिद्धत्वात् ॥

### बह्वारंभपरिग्रहत्वं नारकस्यायुषः ॥ १५ ॥

संख्यावैपुल्यवाचिनो बहुशब्दस्य ग्रहणमविशेषात् । आरंभो हेतुकर्म, ममेदमिति संकल्पः परिग्रहः,  
बह्वारंभः परिग्रहो यस्य स तथा तस्य भावस्तत्त्वं, तन्नारकस्यायुषः आस्रवः प्रत्येयः । एतदेव सोपप-  
त्तिकमाह—

नारकस्यायुषोभीष्टं बह्वारंभत्वमास्रवः । भूयः परिग्रहत्वं च रौद्रध्यानातिशायि यत् ॥ १ ॥  
निधं धाम नृणां तावत्पापाधाननिबंधनम् । सिद्धं चांडालकादीनां धेनुघातविधायिनाम् ॥ २ ॥  
तत्प्रकर्षात्पुनः सिद्धयेद्दीनधामप्रकृष्टता । तस्य प्रकर्षपर्यता तत्प्रकर्षव्यवस्थितिः ॥ ३ ॥  
पापानुष्ठा कचिद्घातिपर्यंततारतम्यतः । परिणामादिवत्ततो रौद्रध्यानमपश्चिमं ॥ ४ ॥  
तस्यापकर्षतो हीनगतेरप्यपकृष्टता । सिद्धेति बहुधा भिन्नं नारकायुरूपेयते ॥ ५ ॥

### माया तैर्यग्योनस्य ॥ १६ ॥

चारित्रमोहोदयात् कुटिलभावो माया । सा कीदृशी 'तैर्यग्योनस्यायुष आस्रव इत्याह—

माया तैर्यग्योनस्येत्यायुषः कारणं मता । आर्तध्यानाद्विना नात्र म्वाभ्युपायविरोधतः ॥ १ ॥  
अपकृष्टं हि यत्पापध्यानमार्तं तर्दारितं । निधं धाम तथैवाप्रकृष्टं तैर्यग्यतिस्ततः ॥ २ ॥  
प्रसिद्धमायुषो नैकप्रधानत्वं प्रमाणतः । तैर्यग्योनस्य सिद्धांते दृष्टेष्टाभ्यामव्याधितं ॥ ३ ॥

### अल्पारंभपरिग्रहत्वं मानुषस्य ॥ १७ ॥

नारकायुरात्मविपरीतो मानुषस्तस्येत्यर्थः ॥ किं तदित्याह—

मानुषस्यायुषो ज्ञेयमल्पारंभत्वमास्रवः । मिश्रध्यानान्वितमल्पपरिग्रहतया सह ॥ १ ॥  
धर्ममात्रेण संमिश्रं मानुषीं कुरुते गतिं । सातासातात्मतन्मिश्रफलसंवर्तिका हि सा ॥ २ ॥  
धर्माधिक्यात्सुखाधिक्यं पापाधिक्यात्पुनर्नृणां । दुःखाधिक्यमिति प्रोक्ता बहुधा मानुषी गतिः

### स्वभावमार्दवं च ॥ १८ ॥

उपदेशानपेक्षं मार्दवं स्वभावमार्दवं । एकयोगीकरणमिति चेत्, ततो नरापेक्षत्वात् पृथक्करणस्य ।  
तेन देवस्यायुषोयमास्रवः प्रतिपादयिष्यते । कीदृशं तन्मानुषस्यायुष आस्रव इत्याह—

स्वभावमार्दवं चेति हेत्वंतरसमुच्चयः । मानुषस्यायुषस्तद्धि मिश्रध्यानोपपादिकं ॥ १ ॥

### निःशीलव्रतत्वं च सर्वेषाम् ॥ १९ ॥

चशब्दोधिकृतसमुच्चयार्थः । सर्वेषां ग्रहणं सकलास्रवप्रतिपत्त्यर्थं । देवायुषोपि प्रसंग इति चेन्न,  
अतिक्रान्तापेक्षत्वात् । पृथक्करणात् सिद्धेरानर्थक्यमिति चेन्न, भोगभूमिजार्थत्वात् । तेन भोगभूमिजानां  
निःशीलव्रतत्वं देवस्यायुष आस्रवः सिद्धो भवति । कुत एतदित्याह—

निःशीलव्रतत्वं च सर्वेषामायुषामिह । तत्र सर्वस्य संभूतेर्ध्यानस्यासुभृतां श्रितां ॥ १ ॥

ततो यथासंभवं सर्वस्यायुषो भवत्यास्रवः ॥

**सरागसंयमसंयमामयमाकामनिर्जराबालतपांसि दैवस्य ॥ २० ॥**

व्याख्याताः सरागसयमादयः । कीदृशानि सरागसयमादीनि दैवमायुः प्रतिपादयन्तीत्याह—  
तस्यैकस्यापि दैवस्यायुषः संप्रतिपत्तये । धर्मध्यानान्वितत्वेन नान्यथातिप्रसंगतः ॥ १ ॥

**सम्यक्त्वं च ॥ २१ ॥**

अविशेषाभिधानेपि सौधर्मादिविशेषगति । पृथक्करणात्मिद्धेः किमर्थश्चशब्द इति चेदुच्यते—  
सम्यक्त्वं चेति तद्धेतुसमुच्चयवचोबलात् । तस्यैकस्यापि दैवायुःकारणत्वविनिश्चयः ॥ १ ॥  
मनोपवादकं सूत्रं केचिद्वाचक्षते मति । सम्यक्त्वेन्यायुषां हेतोर्विफलस्य प्रसिद्धितः ॥ २ ॥  
तत्राप्रच्युतमम्यक्त्वा जायन्ते देवनागकाः । मनुष्येष्विति नैवेदं तद्वाधकमितीतरे ॥ ३ ॥  
तन्निःशीलव्रतत्वस्य न वाधकमिदं विदुः । स्यादशेषायुषां हेतुभावसिद्धेः कुतश्चन ॥ ४ ॥  
पृथक्सूत्रस्य निर्देशाद्धेतुर्वैमानिकायुषः । सम्यक्त्वमिति विज्ञेयं संयमासंयमादिवत् ॥ ५ ॥  
मम्यग्दृष्टेरनन्तानुबन्धिक्रोधाद्यभावतः । जीवेष्वजीवता श्रद्धापायान्मिथ्यात्वहानितः ॥ ६ ॥  
हिंसायास्तत्त्वभावाया निवृत्तेः शुद्धिवृत्तितः । प्रकृष्टस्यायुषो दैवस्यास्रवो न विरुध्यते ॥ ७ ॥

**योगवक्रता विसंवादनं चाशुभस्य नाम्नः ॥ २२ ॥**

कायवाङ्मनसा कोटित्येन वृत्तियोंगवक्रता, विसंवादनमन्यथा प्रवर्तनं । योगवक्रतैवेति चेत्,  
मत्यः किन्वात्मातरेपि तद्भावप्रयोजकत्वात्पृथग्वचनं विसंवादनस्य । वशब्दोक्तसमुच्चयार्थः तेन तज्जा-  
तीयाशेषपरिणामपरिग्रहः । कुतोऽशुभस्य नाम्नोयमात्रव इत्याह—

नाम्नोशुभस्य हेतुः स्याद्योगानां वक्रता तथा । विसंवादनमन्यस्य संक्रंशादात्मभेदतः ॥ १ ॥

**तद्विपरीतं शुभस्य ॥ २३ ॥**

**प्रयोगतू**ऽविसंवादनं च तद्विपरीतं । कुतस्मदखिलं शुभस्य नाम्नः कारणमित्याह—  
ततस्तद्विपरीतं यत्किञ्चित्कारणं विदुः । नाम्नः शुभस्य शुद्धात्मविशेषत्वावमायतः ॥ १ ॥

**दर्शनविशुद्धिर्विनयसंपन्नता शीलव्रतेष्वनतीचारोऽभीक्ष्णज्ञानोपयोग-**

**संवेगौ शक्तितस्त्यागतपसी साधुममाधिर्वेयावृत्यकरणमर्ह-**

**दाचार्यबहुश्रुतप्रवचनभक्तिरावश्यकापरिहाणिर्मार्गप्रभा-**

**वना प्रवचनवत्तलत्वमिति तीर्थंकरत्वस्य ॥ २४ ॥**

के पुनर्दर्शनविशुद्ध्यादय इत्युच्यते;—

जिनोद्दिष्टेति नैर्ग्रथ्यमोक्षवर्त्मन्यशंकनं । अनाकांक्षणमप्यत्रासुत्र चेतत्फलप्राप्तये ॥ १ ॥  
विचिकित्मान्यदृष्टीनां प्रशंसासंस्तवच्युतिः । माद्व्यादिरहितत्वं च विशुद्धिः सा दृशो मता ॥ २ ॥  
संज्ञानादिषु तद्वन्तु वादगेन्थानपेक्षया । कषायविनिवृत्तिर्वा विनयर्मुनिसंमर्तः ॥ ३ ॥  
संपन्नता समाख्याता मुमुक्षूणामशेषतः । सद्दृष्ट्यादिगुणस्थानवर्तिनां स्वानुरूपतः ॥ ४ ॥

सञ्चारित्रविकल्पेषु व्रतशीलेष्वशेषतः । निरवद्यानुवृत्तिर्यानतिचारः स तेषु वै ॥ ५ ॥  
 संज्ञानभावनायां तु या नित्यमुपयुक्ता । ज्ञानोपयोग एवासौ तदाभीक्ष्णं प्रसिद्धितः ॥ ६ ॥  
 संसाराद्भीक्ष्णताभीक्ष्णं संवेगः सद्वियां मतः । न तु मिथ्यादृशां तेषां संसारस्याप्रसिद्धितः ॥ ७ ॥  
 शक्तितस्त्याग उद्गीतः ग्रीत्या स्वस्यातिसर्जनं । नात्मपीडाकरं नापि संपद्यनतिसर्जनं ॥ ८ ॥  
 अनिगूहितवीर्यस्य सम्यग्मार्गाविरोधतः । कायक्लेशः समाख्यातं विशुद्धं शक्तितस्तपः ॥ ९ ॥  
 मांडागाराभिसंज्ञातिसमं मुनिगणस्य यत् । तपःसंरक्षणं साधुसमाधिः स उदीरितः ॥ १० ॥  
 गुणिदुःखनिपाते तु निरवद्यविधानतः । तस्यापहरणं प्रोक्तं वैयावृत्यमनिर्दिष्टं ॥ ११ ॥  
 अहंत्वाचार्यवर्येषु बहुश्रुतयतिष्वपि । जैने प्रवचने चापि भक्तिः प्रत्युपवर्णिता ॥ १२ ॥  
 भावशुद्ध्या नुता शब्दनुरागपरैरलं । विपर्यासितचित्तस्याप्यन्यथाभावहानितः ॥ १३ ॥  
 आवश्यकक्रियाणां तु यथाकालं प्रवर्तना । आवश्यकापरिहाणिः षण्णामपि यथागमं ॥ १४ ॥  
 मार्गप्रभावना ज्ञानतपोहृत्पूजनादिभिः । धर्मप्रकाशनं शुद्धबौद्धानां परमार्थतः ॥ १५ ॥  
 वत्सलत्वं पुनर्वत्से धेनुवत्संप्रकीर्तितं । जैने प्रवचने सम्यक्शुद्धानज्ञानवत्स्वपि ॥ १६ ॥

अथ किमेते दर्शनविशुद्ध्यादयः षोडशापि समुदितास्तीर्थकरत्वसंवर्तकस्य नामकर्मणः पुण्यास्रवः प्रत्येकं वेत्यारम्भायामाहः—

दृग्विशुद्ध्यादयो नाम्नास्तीर्थकृत्त्वस्य हेतवः । समस्ता व्यस्तरूपा वा दृग्विशुद्ध्या समन्विताः १७  
 सर्वातिशयायि तत्पुण्यं त्रैलोक्याधिपतित्वकृत् । प्रवृत्त्यातिशयादीनां निर्वर्तकमपीक्षितुः ॥ १८ ॥

अत एव शुभनाम्नः सामान्येनास्रवप्रतिपादनादेव तीर्थकरत्वस्य शुभनामकर्मविशेषास्रवप्रतिपत्तावपि तत्प्रतिपत्तये सूत्रमिदमुक्तमाचार्यैः । सामान्येन भूतस्यापि विशेषार्थिना विशेषस्यानुप्रयोगः कर्तव्य इति न्यायसद्भावात् ॥

**परात्मनिंदाप्रशंसे सदसद्गुणच्छादनोद्भावे च नीचैर्गोत्रस्य ॥ २५ ॥**

दोषोद्भावेच्छा निंदा, गुणोद्भावेनाभिप्रायः प्रशंसा, अनुद्भूतवृत्तिता छादनं, प्रतिबंधकामावे प्रकाशितवृत्तितोद्भावनं, गूयते तदिति गोत्रं, नीचैरित्यधिकप्रधानशब्दः । तदेवं परात्मनो निंदाप्रशंसे सदसद्गुणयोश्छादनोद्भावे नीचैर्गोत्रस्यास्रव इति वाक्यार्थः प्रत्येयः । कुत एतदित्याह—

परनिंदादयो नीचैर्गोत्रस्यास्रवणं मतं । तेषां तदनुरूपत्वादन्यथानुपपत्तितः ॥ १ ॥

**तद्विपर्ययो नीचैर्वृत्त्यनुत्सेकौ चोत्तरस्य ॥ २६ ॥**

नीचैर्गोत्राभवप्रतिनिर्देशार्थस्तच्छब्दः, विपर्ययोऽन्यथावृत्तिः, गुरुष्ववनतिर्नीचैर्वृत्तिः, अनहंकारतानुत्सेकः । त एते उच्चैर्गोत्रस्यास्रवा इति समुदायार्थः ॥ कथमित्याह—

उत्तरस्यास्रवः सिद्धः सामर्थ्यात्तद्विपर्ययः । नीचैर्वृत्तिरनुत्सेकस्तथैवामलविग्रह ॥ १ ॥

यथैव हि नीचैर्गोत्रानुरूपो नीचैर्गोत्रस्यास्रवः परनिंदादिस्तथोच्चैर्गोत्रानुरूपः परप्रशंसादिरुच्चैर्गोत्रस्येति न कश्चिद्विरोधः ॥

## विघ्नकरणमंतरायस्य ॥ २७ ॥

दानादिविहननं विघ्नः तस्य करण दानार्थंतरायस्याम्बवः प्रत्येयः । कुत इत्याह—

सर्वस्याप्यंतरायस्याम्बवः स्यात्प्राणिनामिह । विघ्नस्य करणात्तस्य तथायोग्यत्वनिश्चयात् ॥ १ ॥

प्रवर्तमानदानादिप्रतिषेधस्य भावना । आस्राविकांतरायस्य दृष्टतद्भावना यथा ॥ २ ॥

इति करणानुवृत्तेः सर्वत्रानुक्तसंग्रहः । तेन विघ्नकरणजातीयाः क्रियाविशेषाः । प्रभूतत्वं प्रयच्छति प्रभौ स्वरूपदानोपदेशादयोपि दानार्थंतरायस्याम्बवाः प्रसिद्धा भवन्ति । सोऽयं विचित्रः स्वोपात्तकर्मवशादात्मनो विकारः शौडानुरवत् प्रत्येयः । अनुपदिष्टहेतुकत्वात् स्वयं वानियम इति चेन्न, स्वभावामिव्यञ्जकत्वाच्छास्त्रस्य । तस्मिद्धिरतिशयज्ञानदृष्टत्वात् सर्वविमवादोपलम्भनिवृत्तिः । सर्वेषां प्रवादिनामविसंवाद एव शुभाशुभाम्बवहेतुषु यथोपवर्णितेषु । कुत इत्याह—

इति प्रत्येकमाख्यातः कर्मणामास्रवः शुभः । पुण्यानामशुभः पापरूपाणां शुद्ध्यशुद्धितः ॥३॥

जानावरणादीनां कर्मणा तत्प्रदोषादयोऽशुभाम्बवाः प्राणिनां सङ्केतागत्वात्, मृतव्रत्यनुकंपादयः सङ्केतादीनां शुभाम्बवा विशुद्ध्यगन्वान्यथानुपपत्तेरिति प्रमाणसिद्धत्वात् । तत्स्वभावामिव्यञ्जकशास्त्रस्य सर्वसंवादः सिद्ध एव । ननु तत्प्रदोषादीनां सर्वाम्बवत्त्वान्नियमाभाव इति चेन्न, अनुभागविशेषनियमोपपत्तेः । प्रकृतिप्रदेशसंबन्धनिबन्धनो हि सर्वकर्मणा तत्प्रदोषादिः सकलोप्याम्बवो न प्रतिविभिद्यते । यस्त्वनुभागाम्बवः स विशिष्टः प्रोक्तः । अत एव मकलाम्बवाध्यायसूत्रितमत्र विशेषात्समुदायतोनुभागापेक्षयैवोपसहस्य दर्शयति—

यादृशाः स्वपरिणामविशेषा यस्य हेतुवशतोऽनुभूतः स्युः ।

तादृशान्युपपतन्ति तमग्रे म्वानुभागकर्मरजांसि ॥ ४ ॥

इति षष्ठाध्यायस्य द्वितीयमाहिकम् ।

इति श्रीविद्यानंदिआचार्यविरचिते तत्त्वार्थश्लोकवार्तिकालंकारे षष्ठोऽध्यायः समाप्तः ॥ ६ ॥





## अथ सप्तमोऽध्यायः ॥ ७ ॥

### हिंसानृतस्तेयाब्रह्मपरिग्रहेभ्यो विरतिर्ब्रतम् ॥ १ ॥

हिंसाद्यो निर्देक्ष्यमाणलक्षणाः, विरमणं विरतिः, व्रतमहिंसादिकृतो नियमः । हिंसानृतस्तेयाब्रह्म-  
परिग्रहेभ्य इत्यपादाननिर्देशः । भुवत्त्वाभावात्तदनुपपत्तिरिति चेन्न, बुद्ध्यपायान्भुवत्वविवक्षोपपत्तेः ।  
अहिंसायाः प्रधानत्वादादौ तद्वचनं, इतरेषा तत्परिपालनार्थत्वात् । विषयभेदाद्विरतिभेदे तद्वहुत्वप्रसग  
इति चेन्न वा, तद्विषयविरमणसामान्योपादानात् । तदेवं हिंसानृतस्तेयाब्रह्मपरिग्रहेभ्यो विरतिर्ब्रतमिति  
युक्तोऽयं सूत्रनिर्देशः । नन्विह हिंसादिनिवृत्तिवचनं निरर्थकं संवरांतर्भावात्, धर्माभ्यंतरत्वात्, तत्प्रप-  
चार्य उपन्यास इति चेन्न, तत्रैव करणात् । सवरप्रपंचो हि स सवराध्याये कर्तव्यो न पुनरिहान्वा-  
ध्यायेतिप्रसंगादिति कश्चित् । तं प्रत्युच्यते—न सवरो व्रतानि, परिस्पददर्शनात् गुप्त्यादिसवरपरिकर्म-  
त्वाच्च । ननु पंचमु व्रतेष्वनंतर्भावादिह रात्रिभोजनविरत्युपसख्यानमिति चेन्न, भावनांतर्भावात् । तत्रा-  
निर्देशादयुक्तोतर्भाव इति चेन्न, आलोकितपानभोजनस्य वचनात् । प्रदीपादिसंभवे सति रात्रावपि  
तत्प्रसंग इति चेन्न, अनेकारंभदोषात् । परकृतप्रदीपादिसंभवे तदभाव इति चेन्न, चक्रमणाद्यसंभवात् ।  
दिवानीतस्य रात्रौ भोजनप्रसंग इति चेन्न, उक्तोत्तरत्वात् स्फुटार्थाभिव्यक्तेश्च दिवा भोजनमेव युक्तं,  
तेनालोकितपानभोजनाख्या भावना रात्रिभोजनविरतिरेवेति नासावुपसख्येया । किं पुनरनेन व्रतलक्षणेन  
व्युदस्तमित्याह—

अथ पुण्यास्रवः प्रोक्तः प्राग्व्रतं विरतिश्च तत् । हिंसादिभ्य इति ध्वस्तं गुणेभ्यो विरतिर्ब्रतम् ॥ १

विरतिर्ब्रतमित्युच्यमाने सम्यक्त्वादिगुणेभ्योपि विरतिर्ब्रतमनुषक्तं तदत्र हिंसादिभ्य इति वचनात्  
प्रध्वस्तं बोद्धव्यं । ततो यः पुण्यास्रवः प्रागभिहितः शुभः पुण्यस्येति वचनात् संक्षेपत इति सर्वस्तमेव  
प्रदर्शनार्थेयमध्यायस्तत्प्रपंचस्यैवात्र सूत्रितत्वादिति प्रतिपत्तव्यं ॥

व्रतिष्वनुकंपा सद्देयस्यास्रव इति प्रागुक्तं, तत्र के व्रतिनो येषां व्रतेनाभिसंबंधः? किं तद्व्रतमिति  
प्रश्नेन प्रतिपादनार्थेयमारंभः प्रतीयताम्,—

### देशसर्वतोऽणुमहती ॥ २ ॥

कुतश्चिद्दिश्यत इति देशः, सरत्यशेषानवयवानिति सर्वं, ततो देशसर्वतो हिंसादिभ्यो विरती अणु-  
महती व्रते भवत इति सूत्रार्थः ॥ कथं व्रते इति? पूर्वसूत्रस्यानुवृत्तेरर्थवशाद्विभक्तिपरिणामेनाभिसंबंधो-  
पपत्तेः । तत इदमुच्यते—

देशतोऽणुव्रतं चेह सर्वतस्तु महद्व्रतं । देशसर्वविशुद्धात्मभेदात् संज्ञानिनो मतं ॥ १ ॥

न हि मिथ्यादृशो हिंसादिभ्यो विरतिर्ब्रतं, तस्य बालतपोव्यपदेशात् सम्यग्ज्ञानवत एव नु तेभ्यो  
विरतिर्देशतोऽणुव्रतं सर्वतस्तेभ्यो विरतिर्महाव्रतमिति प्रत्ययं । देशविशुद्धिस्वभावभेदात्तदेकमपि व्रतं  
द्वेषा भिद्यत इत्यर्थः ॥

### तत्स्थैर्यार्थं भावनाः पंच पंच ॥ ३ ॥

भावनाशब्दः कर्मसाधनः, पंच पचेत्यत्र वीप्सायां शसः प्रसग इति चेन्न, कारकाधिकारात् । क्रियाधारोपात्कारकत्वमासामिति चेन्न, विकल्पाधिकारात् । तेनैकैकस्य व्रतस्य भावनाः पंच पंच कर्तव्यान्निश्चरभावार्थमित्युक्तं भवति ॥ तदेवाह—

तत्स्थैर्यार्थं विधातव्या भावनाः पंच पंच तु । तदस्थैर्यं यतीनां हि संभाव्यो नोत्तरो गुणः ॥१॥ ✓  
अथाद्यस्य व्रतस्य पंचभावनाः कथ्यन्ते;—

### वाङ्मनोगुप्तीर्यादाननिक्षेपणसमित्यालोकितपानभोजनानि पंच ॥ ४ ॥

कथमित्याह;—

स्यातां मे वाङ्मनोगुप्ती प्रथमव्रतशुद्धये । तथेर्यादाननिक्षेपसमिती वीक्ष्यभोजनः ॥ १ ॥

इति मुहुर्मुहुश्चेतसि संचितनान् ॥

का' पुनर्द्वितीयस्य व्रतस्य भावना इत्याह.—

### क्रोधलोभभीरुत्वहास्यप्रत्याख्यानान्यनुवीचीभाषणं च पंच ॥ ५ ॥

कथमित्याह;—

क्रोधलोभभयं हास्यं प्रत्याख्यानमृतोद्भवं । तच्चानुकूलमाभाषे द्वितीयव्रतशुद्धये ॥ १ ॥

इत्येव पान'पुन्येन चितनात् ॥

तृतीयस्य व्रतस्य का भावना इत्याह;—

### शून्यागारविमोचितावासपरोपरोधाकरणभैक्ष्यशुद्धिसधर्मा- विमंवादाः पंच ॥ ६ ॥

कथमित्याह;—

शून्यं मोचितमावाममधितिष्ठामि शुद्धिदं । परोपरोधं मुञ्चामि भैक्ष्यशुद्धिं करोम्यहं ॥ १ ॥

मधर्मभिः ममं शश्वदविसंवादमाद्रिये । अस्तंयातिक्रमध्वंसहेतुतद्व्रतशुद्धये ॥ २ ॥

इत्येवं बहुशः समीहनात् ॥

चतुर्थस्य व्रतस्य कान्ता भावना इत्याह;—

### स्त्रीरागकथाश्रवणतन्मनोहरांगनिरीक्षणपूर्वरतानुस्मरणवृष्येष्टरस- शरीरसंस्कारत्यागाः पंच ॥ ७ ॥

कथमित्युपदर्शयति;—

स्त्रीणां रागकथां जह्यां मनोहार्यग्रीक्ष्णं । पूर्वगतस्मृतिं वृष्यमिष्टं रसमसंशयम् ॥ १ ॥

तथा शरीरसंस्कारं रतिचेतोभिर्वृद्धिकं । चतुर्थव्रतरक्षार्थं सततं यतमानसः ॥ २ ॥

इत्येवं शूरिशः समीक्षणान् ॥

पचमस्य व्रतस्य का भावना इत्याह;—

### मनोज्ञामनोज्ञेन्द्रियविषयरगद्वेषवर्जनानि पंच ॥ ८ ॥

कथमिति निवेदयति;—

सर्वाक्षविषयेष्विष्टानिष्टोपस्थितेष्विह । रागद्वेषां त्यजाम्येवं पञ्चमव्रतशुद्धये ॥ १ ॥

इत्यनेकधावधानात् ॥

प्रत्येकमिति पञ्चानां व्रतानां भावना मताः । पञ्च पञ्च सदा संतु निःश्रेयसफलप्रदाः ॥ २ ॥

किं पुनरत्र भाव्यं ? को वा भावकः ? कश्च भावनोपाय इत्याह;—

भाव्यं निःश्रेयसं भाव्यो भावको भावना पुनः । तदुपाय इति त्र्यंशपूर्णाः स्याद्वादिनां गिरः ॥ ३ ॥

न हि सर्वर्थकातवादिनां भावना भवति । नित्यस्यात्मनो भावकत्वे विरोधः, ततः प्रागभावकस्य शश्वद-  
भावकत्वानुषक्तेः, भावकस्य सर्वदा भावकत्वापत्तेः । तत एव प्रधानस्यापि न भावकत्वमनित्यत्वप्रसंगात् ।  
नापि क्षणिकैकाते भावकोस्ति, निरन्वयविनाशिनः क्षणादूर्ध्वमवस्थानाभावात् पौनःपुन्येन चित्संताना-  
नामसंभवात् संतानस्याप्यवस्तुत्वात् । ततोनेकातवादिनामेव भावना युक्ता भावकस्य भव्यस्यात्मनः सिद्धेः  
सर्वकर्मनिर्माक्षलक्षणस्य च निःश्रेयसस्य भाव्यम्योपपत्तेः । तदुपायभूतायाः सम्यग्दर्शनादिस्वभावविशेषा-  
त्मिकायाः सत्यभावनायाः प्रसिद्धेः । स्याद्वादिनामेव त्र्यंशपूर्णा गिरो वेदितव्याः ॥

सकलव्रतस्यैर्यार्थमित्थं च भावना कर्तव्येत्याह,—

**हिंसादिष्विहामुत्रापायावद्यदर्शनम् ॥ ९ ॥**

अभ्युदयनिःश्रेयसार्थानां क्रियाणां विनाशकोपायः भयं वा, अवयं च गर्ह्यं तयोर्दर्शनमवलोकन  
प्रत्येकं हिंसादिषु भावयितव्यं ॥ कथमित्याह—

हिंसनादिष्विहापायदर्शनं भावना यथा । मयामुत्र तथावद्यदर्शनं प्रविधीयते ॥ १ ॥

हिंसादिसकलमव्रतं दुःखमेवेति च भावना व्रतस्यैर्यार्थमाह;—

**दुःखमेव वा ॥ १० ॥**

दुःखमेवेति कारणे कार्योपचारो अन्नप्राणवत्, कारणकारणे वा धनप्राणवत् । दुःखस्य कारणं ह्यव्रतं  
हिंसादिकमपायहेतुत्वादिहैव दुःखमित्युपचर्यते, कारणे कारणे वा तदवद्यहेतुहेतुत्वात् तस्य च दुःख-  
लत्वात् तत्परत्र भावनामात्मसाक्षिकं ॥ ननु चाग्रहकर्मामुत्र दुःखमात्मसाक्षिकं तद्धि स्पर्शमुखमेवेति  
चेन्न, तत्र स्पर्शसुखवेदनाप्रतीकारत्वात् दुःखानुषक्तत्वाच्च दुःखत्वोपपत्तेः ॥ एतदेवाह—

भावना देहिनां तत्र कर्तव्या दुःखमेव वा । दुःखात्मकभवोद्भूतिहेतुत्वादव्रतं हि तत् ॥ १ ॥

**मैत्रीप्रमोदकारुण्यमाध्यस्थानि च सत्त्वगुणाधिकक्लिश्यमानाविनयेषु ॥ ११ ॥**

हिंसादिविरतिस्यैर्यार्थं भावयितव्यानीति भावनाश्चतस्रोपि वेदितव्याः । परेषां दुःखानुत्पत्त्यभि-  
लाषो मैत्री, वदन्प्रसादादिभिरभिव्यज्यमानातर्मक्तिरनुरागः प्रमोदः, दीनानुग्रहभावः कारुण्यं, रागद्वेष-  
पूर्वकपक्षपाताभावो माध्यस्थ्यं, अनादिकर्मबंधवशात्सीदंतीति सत्त्वाः, सम्यग्ज्ञानादिभिः प्रकृष्टा गुणा-  
धिकाः, असद्वेद्योदयापादितक्लेशाः क्लिश्यमानाः, तत्त्वार्थश्रवणग्रहणाभ्याससंपादितगुणा अविनेयाः ।  
सत्त्वादिषु मैत्र्यादयो यथासंख्यमभिसंबधनीयाः । ता एता भावनाः सत्यनेकांताश्रयणे संभवन्ति नान्य-  
थेत्याह—

मैत्र्यादयो विशुद्धाङ्गाः सत्त्वादिषु यथागमं । भावनाः संभवन्त्यंतर्नैकांताश्रयणे तु ताः ॥ १ ॥

मैत्री सत्त्वेषु कर्तव्या यथा तद्गुणाधिके । क्लिश्यमानेऽविनेये च सत्त्वरूपाविशेषतः ॥ २ ॥

कारुण्यं च समस्तेषु संसारकेशभाषिषु । माध्यस्थ्यं वीतरागाणां न कचिद्विनिधीयते ॥ ३ ॥  
भग्यत्वं गुणमालोक्य प्रमोदाखिलदेहिषु । कर्तव्य इति तत्रायं विभागो मुख्यरूपतः ॥ ४ ॥

### जगत्कायस्वभावौ वा संवेगवैराग्यार्थम् ॥ १२ ॥

भावयितव्यं । व्रतस्थैर्यथैवमिति शेषः । सवेगवैराग्ये हि व्रतस्थैर्यम्य हेतुः, जगत्कायस्वभावभावनं संवे-  
गवैराग्यार्थमिति परंपरया तस्य तदर्थसिद्धिः । जगत्कायशब्दावुक्तार्थो ज्ञेनात्मना भवनं स्वभावः, जग-  
त्काययोः स्वभावावाचितं वैराग्यार्थं ग्राह्य । ससागद्वीकृता संवेगः, रागकाण्णभावाद्विषयेभ्यो विरंजनं  
विगमः तस्य भावो वैराग्यः, संवेगवैराग्याभ्यां संवेगवैराग्यार्थमिति द्वयोः प्रत्येकमुभयार्थत्वं प्रत्येतव्यं ॥

केषां पुनः संवेगवैराग्यार्थं जगत्कायस्वभावभावने कुतो वा भवत इत्याह—

जगत्कायस्वभावौ वा भावने भावितात्मनां । संवेगाय विगत्यर्थं तत्त्वतस्तन्प्रबोधतः ॥ १ ॥

तत्त्वतो जगत्कायस्वभावाभावबोधवादिना तु तद्भावनानो नाभिप्रेतार्थसिद्धिरित्याह,—

भावना कल्पनामात्रं येषामर्थानपेक्षया । तेषां नार्थस्ततोऽनष्टकल्पनात् इवेभ्यमितम् ॥ २ ॥

अनंतानंततत्त्वस्य कश्चिदर्थेषु भाव्यते । मन्वेवेति यथार्थं भावना नो व्यवस्थिता ॥ ३ ॥

ननो यथा वितथसकलभावनाः प्रतिपन्नव्रतस्थैर्यथैवमन्यतिपक्षस्वीकारनिराकरणहेतुत्वात्सम्यक्  
सूत्रिताः प्रतिपत्तव्याः ॥

अथ के हिमादयो येभ्यो विरतिव्रतमित्युक्तमिति शकाया हिमा तावदाहः—

### प्रमत्तयोगात् प्राणव्यपरोपणं हिंसा ॥ १३ ॥

अनभिगृहीतप्रचारविशेषः प्रमत्तः अभ्यतरीभूतेवार्थो वा पचदशप्रमादपरिणतो वा, योगशब्दः  
सवधपर्यायवचनः, कायवाञ्छनः कर्म वा, तेन प्रमत्तमबधानं प्रमत्तकार्यादिकर्मणो वा प्राणव्यपरोपणं  
हिंसेति सूत्रितं भवति । किं पुनर्यवरोपणं त्रियोगकरणं प्राणानां व्यपरोपणं प्राणव्यपरोपणं प्राणप्र-  
हणं तत्पूर्वकत्वात् प्राणव्यपरोपणस्य । सामर्थ्यतः सिद्धेः प्राणस्य प्राणिभ्योन्यत्वादधर्माभाव इति चेन्न,  
तदुःखोत्पादकत्वात् प्राणव्यपरोपणस्य । प्राणानां व्यपरोपणे नतः शरीरिणाऽन्यत्वाद्दुःखाभाव इति चेन्न,  
इष्टपुत्रकलत्रादिवियोगे तापदर्शनात् । तेनान्यत्वस्य व्यभिचारान् प्राणप्राणिनोर्बधः प्रत्येकत्वाच्च सर्वथा-  
न्यत्वमसिद्धमिति न दुःखाभावमभवः । शरीरिणः साधयतो यतो हिमा न म्यात् । एकानवादिनां  
तदनुपपत्तिः संबंधाभावात् । प्राणप्राणिनोः संयोगविशेषसवध इति चेत्, कुतस्तन्मातरसंयोगाद्विशेषः ?  
तददृष्टविशेषादिति चेत्, तस्याप्यात्मनोन्यत्वे कुतः प्रतियोगितात्मना व्यपदेशः । तत्र समवायादिति  
चेत्, सर्वात्मसु कस्मान्न तत्समवायः ? प्रतियोगितात्मनि धर्माधर्मयोः फलाभुवनत्वाच्च समवायो न  
सर्वात्मनिति चेत्, तदेव सर्वात्मसु किं न स्यात् ? सर्वात्मशरीररूपभावादिति चेन्न, शरीरस्यापि प्रति-  
नियतात्मस्वाभाविकत्वायोगात् सर्वात्मसाधारणत्वात् । यददृष्टविशेषेण कृतं यच्छरीरं तत्स्थैवेति चेत्,  
तददृष्टस्यापि ततोऽन्यतैवेत्येकां कुतः प्रतियोगितात्मना व्यपदेश इति म एव पर्यनुयोगश्चक्रकं च ।  
ततः सुदूरमपि गत्वा यत्रात्मनि भावादृष्टं कथंचित्तादात्म्येन स्थितं तस्य तत्कृतं द्रव्यादृष्टं पौद्गलिकं  
कर्म व्यपदिश्यते । तत्कृतं च शरीरं प्राणात्मकं तद्व्यपदेशमर्हति पुत्रकलत्रादिवदेवेति स्याद्वादिनामेव  
प्राणव्यपरोपणे प्राणिनो व्यपरोपणं दुःखान्तेत्युक्तं न पुनरंकातवादिना योगानां सख्यादिवत् । ननु  
प्रमत्तयोग एव हिमा तदभावे सयतात्मनो यतः प्राणव्यपरोपणे हिमानिष्टरिति कश्चित् । प्राणव्य-



परोपणमेव हिंसा प्रमत्तयोगाभावे तद्विधाने प्रायश्चित्तोपदेशात्, ततस्तदुभयोपादानं सूत्रे किमर्थमित्य-  
परः । अत्रोच्यते—उभयविशेषोपादानमन्यतमाभावे हिंसाभावज्ञापनार्थं । हिंसा हि द्वेषा भावतो द्रव्य-  
तश्च । तत्र भावतो हिंसा प्रमत्तयोगः सन् केवलस्तत्र भावप्राणव्यपरोपणस्यावश्यंभावित्वात् । ततः  
प्रमत्तस्यात्मनः स्वात्मघातित्वात् रागाद्युत्पत्तेरेव हिंसात्वेन समये प्रतिवर्णनात् । द्रव्यहिंसा तु परद्रव्य-  
प्राणव्यपरोपणं स्वात्मनो वा तद्विधायिनः प्रायश्चित्तोपदेशो भावप्राणव्यपरोपणाभावात् तदसंभवात् प्रम-  
त्तयोगः स्यात् तद्वि पूर्वकस्य यतेरप्यवश्यंभावात् । ततः प्रमत्तयोगः प्राणव्यपरोपणं च हिंसेति ज्ञाप-  
नार्थं तदुभयोपादानं कृतं सूत्रे युक्तमेव । येषां तु न कश्चिदात्मा विद्यते क्षणकचित्तमात्रप्रतिज्ञानात्  
पृथिव्यादिभूतचतुष्टयप्रतिज्ञानाद्वा तेषां प्राण्यभावे प्राणाभावः कर्तुरभावात् । न हि चित्तलक्षणः प्राणाना  
कर्ता तस्य निरन्वयस्यार्थक्रियाहेतुत्वनिराकरणात् । नापि कायाकारपरिणतो भूतसंघातो मृतशरीरस्यापि  
तत्कर्तृत्वप्रसंगात् । ततो जीवशरीरस्यात्माधिष्ठितत्वमंतरेण विशेषाव्यवधानसाधनात् जीवति प्राणिनि  
प्राणसंभवात् तद्व्यपरोपणं प्रमत्तयोगात् स्याद्वादिनामेव हिंसेत्यावेदयति—

**हिंसात्र प्राणिनां प्राणव्यपरोपणमुदीरिता । प्रमत्तयोगतो नातो मुनेः संयतनात्मनः ॥ १ ॥**

रागादीनामनुत्पादान् हिंसा स्वस्मिन् परत्र वास्तु न हिंसक इति सिद्धांते देशना, तस्य कचिदपि  
भावद्रव्यप्राणव्यपरोपणाभावात् तद्भाव एव हिंसकत्वव्यवस्थितेः रागादीनामुत्पत्तिर्हिंसेति वचनात् ॥

किं पुनरनृतमित्याह;—

**असदभिधानमनृतम् ॥ १४ ॥**

असदिति निर्ज्ञातसत्प्रतिषेधेनर्थसंप्रत्ययप्रसंग इति कश्चित् नवा, सच्छब्दस्य प्रशंमार्थवाचित्वात्  
तत्प्रतिषेधे अप्रशस्तार्थगतिरित्यन्वयः । तदिह हिंसादिकमसदभिप्रेतं अभिधानशब्दः करणाधिकरण-  
साधनः, ऋतं च तत्सत्यार्थे तत्प्रतिषेधादनृतं । तेनेदमुक्तं भवति प्रमत्तयोगादसदभिधानं यत्तदनृतमिति ।  
मिथ्यानृतमित्यस्तु लघुत्वादिति चेन्न, विपरीतार्थमात्रसंप्रत्ययप्रसंगात् । न च विपरीतार्थमात्रमनृतमि-  
प्यते सर्वथैकांतविपरीतस्यानेकात्मनोर्थम्यानृतत्वप्रसंगात् । एतेन मिथ्याभिधानमनृतमित्यपि निराकृत-  
मतिव्यापित्वात् । यदि पुनरसदेव मिथ्येति व्याख्यानमाश्रीयते तदा यथावस्थितमस्तु प्रतिपत्तिगौरवा-  
नवतरणात् ॥ तदेवं—

**अप्रशस्तमसद्बोधमभिधानं यदस्य तत् । प्रमत्तस्यानृतं नान्यस्येत्याहुः सत्यवादिनः ॥ १ ॥**

**तेन स्वपरसंतापकारणं यद्वचोनिनां । यथादृष्टार्थमप्यत्र तदसत्यं विभाव्यते ॥ २ ॥**

**मिथ्यार्थमपि हिंसादिनिषेधे वचनं मतं । सत्यं तत्सत्सु साधुत्वादहिंसात्रतशुद्धिदम् ॥ ३ ॥**

स्तेयं किमित्याह;—

**अदत्तादानं स्तेयम् ॥ १५ ॥**

सर्वमदत्तमाददानस्य स्तेयत्वकल्पनायां कर्मादेयमात्मसात्कुर्वतः स्तेयत्वप्रसंग इति चेन्न, दानादान-  
योरेवैव प्रवृत्तिनिवृत्ती तत्रैवोपपत्तेः । इच्छामात्रमिति चेन्न, अदत्तादानग्रहणात् । अदत्तस्यादानं स्तेय-  
मित्युक्ते हि दानादानयोरेव प्रवर्तनमस्ति तत्रैव स्तेयव्यवहार इत्यभिहितं भवति । तत्कर्मापि किमर्थं  
कस्यैचिन्न दीयत इति चेन्न, तस्य हस्तादिग्रहणविसर्गसंभवात् । स एव कुत इति चेत्,  
सूक्ष्मत्वात् । कथं धर्मो मयासौ दत्त इति व्यवहार इति चेत्, धर्मकारणस्यायतनादेर्दानात्  
कारणे कार्योपचाराद्धर्मस्य दानसिद्धेः । धर्मानुष्ठानात् मनःकरणाद्वा तथा व्यवहारोपपत्तेरनुपालम्भः ।

कथमेवं कर्मणा जीवस्य बन्धस्तद्योग्यपुद्गलादानलक्षणः सूत्रित इति चेत्, शरीराहारविषयपरिणामतस्तद्बन्धः शरीरिणो न पुनः स्वहस्ताद्यादानतः तेषामात्मनि शुभाशुभपरिणामदौकनस्यैवादानशब्देन व्यपदेशात् । तर्हि शब्दादिविषयाणां रथ्याद्वारादीनां वादत्तानामादानात् स्तेयप्रसंग इति चेन्न, तदादायिनो यतेरप्रमत्तत्वात् तेषां सामान्येन जनैर्दत्तत्वाच्च देववंदनादिनिमित्तधर्मादानात् स्तेयप्रसंग इति चेन्न, उक्तत्वात् । तत्र दानादानव्यवहारासंभवाद्धर्मकारणानुष्ठानादिग्रहणाद्धर्मग्रहणोपचाराद्वा तथा व्यवहारसिद्धेरिति । प्रमत्ताधिकारत्वादप्यत्राप्रसंग स्तेयस्य । देववंदनादौ प्रमादाभावात्तन्निमित्तकस्य धर्मस्य परेणादत्तस्याप्यादाने कुतः स्तेयप्रसंगः । एतदेवाह—

प्रमत्तयोगतो यत्स्याददत्तादानमात्मनः । स्तेयं तत्सूत्रितं दानादानयोग्यार्थगोचरम् ॥ १ ॥

तेन सामान्यतोऽदत्तमाददानस्य सन्धुनेः । सरिभिर्ज्ञरणाद्यंभः शुष्कगोमयखंडकम् ॥ २ ॥

भस्मादि वा स्वयं मुक्तं पिच्छालावृफलादिकं । प्रासुकं न भवेत्स्तेयं प्रमत्तत्वस्य हानितः ॥ ३ ॥

अथ किमब्रह्मेत्याहः—

### मैथुनमब्रह्म ॥ १६ ॥

मैथुनस्य भावो मैथुनमिति चेन्न, द्रव्यद्वयभवनमात्रप्रसगात् । मैथुनस्य कर्मेति चेन्न, पुरुषद्वयनिर्वर्त्यक्रियाविशेषप्रसगात् । स्त्रीपुंसयोः कर्मेति चेन्न, पञ्चादिक्रियाप्रसगात् । स्त्रीपुंसयोः परस्परगात्रश्लेषे रागपरिणामो मैथुनमिति चेन्न, एकस्मिन्नप्रसगात् । उपचारादिति चेन्न, मुख्यफलाभावप्रसगात् । ततो न मैथुनशब्दादिप्रार्थसप्रत्यय इति कश्चित्, तत्प्रतिक्षेपार्थमुच्यते—न च, स्पर्शवद्द्रव्यसंयोगस्याविशेषाभिधानादेकस्य द्वितीयत्वोपपत्तौ मैथुनत्वसिद्धेः, प्रसिद्धिवशाद्द्वार्थप्रतीतेः पूर्वोक्तानां चानवद्यत्वात् सिद्धो मैथुनशब्दार्थः । अहिसादिगुणवृंहणाद्ब्रह्म तद्विपरीतमब्रह्म तच्च मैथुनमिति प्रतिपत्तव्यं रूढिवशात् । ततो न प्राणव्यपरोपणादीनां ब्रह्मविपरीतत्वेऽप्यब्रह्मत्वप्रसिद्धिः ॥ तदिदमब्रह्म प्रमत्तस्यैव समवतीत्याहः—

तथा मैथुनमब्रह्म प्रमत्तस्यैव तत्पुनः । प्रमादरहितानां हि जातुचित्तदसंभवः ॥ १ ॥

न हि यथा प्रमादाभावेऽपि कस्यचित्सयतात्मनः प्राणव्यपरोपणादिकं समभवति तथा मैथुनमपि, तस्य प्रमादसद्भाव एव भावान् । वरागनालिंगनमात्रमप्रमत्तस्यापि भवतीति चेन्न, तस्य मैथुनत्वाप्रसिद्धेः पुत्रस्य मात्रालिंगनवत् । स्पर्शनमैथुनदर्शनादि वा केषांचिद्व्यसिद्धमिति चेन्न, तस्य रिरंसापूर्वकस्योपगमात् । न च संयतस्यागनालिंगितस्यापि रिरंसास्ति, असयतत्वप्रसगात् । तदंगनाया रिरंमास्तीति चेत्, तस्या एव मैथुनमस्तु लेपमयपुरुषालिंगनवत् । प्रायश्चित्तोपदेशस्तत्र कथमिति चेत्, तस्यापि प्रसगनिवृत्त्यर्थत्वात् । विमलबालोक्तनादावपि तदुपदेशस्याविरोधात् ॥

कः पुनः परिग्रह इत्याहः—

### मूर्छा परिग्रहः ॥ १७ ॥

बाह्याभ्यंतरोपधिसरक्षणदिद्व्यापृतिर्भूर्छा । वातपित्तश्लेष्मविकारस्येति चेन्न, विशेषितत्वात् । तस्याः सकलसंगरहितेऽपि यतौ प्रसगात् । बाह्यस्यापरिग्रहत्वप्रसंग इति चेन्न, अध्यात्मकप्रधानत्वात् मूर्छाकारणत्वाद्बाह्यस्य मूर्छाव्यपदेशात् । ज्ञानदर्शनचारित्र्येषु प्रसंगः परिग्रहस्येति चेन्न, प्रमत्ताधिकारात् । ततः सूक्तं मूर्छा परिग्रहः प्रमत्तयोगादिति । तन्मूलाः सर्वदोषानुपगमाः । यथा चामी परिग्रहमूलान्मथा हिसादिमूला अपि हिसादीनां पचानामपि परस्परमविनाभावात् ॥ तदेवाहः—

यस्य हिंसानृतादीनि तस्य संति परस्परं । अविनाभाववद्भावादेणमिति च दुर्बुधाः ॥ १ ॥

ततो हिंसाव्रतं यस्य तस्य सर्वव्रतक्षतिः । तदेव पंचधा मित्रं कांश्चित् प्रति महाव्रतं ॥ २ ॥

यस्मादतिजडान् वक्रजडांश्च विनेयान् प्रति सर्वसावधानिवृत्तिलक्षणमहिंसाव्रतमेकमेव सुमेधोभिरभि-  
न्यमानं पंचधा छिन्नं तस्माद्यस्य हिंसा तस्यानृतादीनि सत्येव तेषां परस्परमविनाभावादहिंसायाः  
सत्यादविनाभाववत् । ननु च सति परिग्रहे तत्संरक्षणानंदादवश्यभाविनी हिंसानृते स्यातां स्तेयाव्र-  
ह्मणी तु कथमिति चेत्, सर्वथा परिग्रहवतः परस्य स्वग्रहणात् स्त्रीग्रहणाच्च निवृत्तेरभावात् । तन्निवृत्तौ  
देशतो विरतिप्रसगात् सर्वथा विरोधात् । एतेन सर्वथा हिंसायामनृतस्तेयाव्रह्मपरिग्रहाणामवश्यंभाव  
प्रतिपादितस्तत्रानृतादिभ्यो हिंसागोभ्यो विरतेरसंभवात् संभवे वा सर्वथा हिंसानवस्थितेः । तथैवानृते  
सर्वथा हिंसास्तेयाव्रह्मपरिग्रहाणामवश्यंभावः प्रकाशितः हिंसांगत्वेनानृतस्य वचनात् तत्र तस्याः साम-  
र्थ्यतः सिद्धेः । स्तेयाव्रह्मपरिग्रहाणामपि सिद्धेस्तदगत्वान्यथानुपपत्तेः । तथा स्तेयासत्ये अवश्यंभाविनी  
हिंसा, द्रविणहरणस्यैव हिंसात्वात् द्रविणस्य बाह्यप्राणात्मकत्वात् । तथा चोक्तं—“यावत्तद्रविणं नाम  
प्राणा एते बहिस्तरे । स तस्य हरते प्राणान् यो यस्य हरते धन ॥” इति हिंसाप्रसिद्धौ चानृताव्रह्म-  
परिग्रहाणां सिद्धिस्तदंगत्वात् । एवमब्रह्मार्ण सति हिंसायाः सिद्धिस्तस्या रागाद्युत्पत्तिलक्षणत्वात् स्वभो-  
ग्यस्त्रीसरक्षणानदाच्च हिंसाया च सिद्धायां स्तेयानृतपरिग्रहसिद्धिस्तदगत्वात् तेषां तद्विगम्यभावाद्विरतौ  
वा सर्वथा तद्भावविरोधात् देशविरतिप्रसगात् ॥ तदेवं वस्त्रपात्रजडाजिनादिपरिग्रहाणां न परिग्रहो मूर्छा-  
रहितत्वात् तत्त्वज्ञानादिस्वीकरणवदिति वदन् प्रत्याहः—

मूर्छा परिग्रहः मोपि नाप्रमत्तस्य युज्यते । तथा विना न वस्त्रादिग्रहणं कस्यचित्ततः ॥ ३ ॥

लज्जापनयनार्थं कर्पटग्वडादिमात्रग्रहणं मूर्छाविरहेऽपि संभवतीति चेन्न, कामवेदनापनयनार्थं स्त्रीमात्र-  
ग्रहणेऽपि मूर्छाविरहप्रसगात् । तत्र योऽपिदमिषंग एव मूर्छेति चेत्, अन्यत्रापि वस्त्राभिलाषः सास्तु केव-  
लमेकं तु कामवेदना योऽपिदमिलाषहेतु परत्र लज्जा कर्पटाभिलाषकारणमिति न तत्कारणनियमोस्ति,  
मोहोदयस्यैवांतरंगकारणस्य नियतत्वात् । एतेन लिङ्गदर्शनात् कामिनीजनदुरभिसंधिः स्यादिति तन्निवार-  
णार्थं पटखडग्रहणमिति प्रत्युक्तं, तन्निवारणस्यैव तदभिलाषकारणत्वात् । नयनादिमनोहरांगानां दर्श-  
नेऽपि वनिताजनदुरभिप्रायसंभवात् तत्पिच्छादनकर्पटम्यापि ग्रहणप्रसक्तिश्च तत एव तद्वत् । सोऽयं  
स्वहस्तेन बुद्धिपूर्वपटखंडादिकमादाय परिदधानोऽपि तन्मूर्छारहित इति कोशपानं विधेयं, तन्वीमाश्लि-  
प्यतोऽपि तन्मूर्छारहितत्वमेवं स्यात् । ततो न मूर्छामंतरेण पटादिस्वीकरणं संभवति तस्य तद्धेतुत्वात् ।  
सा तु तदभावेऽपि सभाव्यते कार्यापात्रेऽपि कारणस्य दर्शनात् । धूमाभावेऽपि मुमुराद्यवस्थापावकवत् । नन्वेवं  
पिच्छादिग्रहणं मूर्छा स्यात् इति चेत्, तत एव परमनैर्ग्रन्थसिद्धौ परिहारविशुद्धिसयमभृता  
तत्त्यागः सूक्ष्मसापराययथाख्यातसयमभृत्तुनिवत् । सामाधिकछेदोपस्थापनसंयमभृता तु यतीना सय-  
मोपकरणत्वात् प्रतिलेखनस्य ग्रहणं सूक्ष्ममूर्छासद्भावेऽपि युक्तमेव । मार्गाविरोधित्वाच्च । नन्वेवं सुवर्णादि-  
ग्रहणप्रसंगः तस्य नाश्यासंयमोपकरणत्वाभावात् तद्विरोधित्वान् । सकलोपभोगसम्यग्मिबंधनत्वाच्च । न च  
त्रिचतुरपिच्छमात्रमलाबुफलमात्रं वा किञ्चिन्मूल्यं लभते यतस्तदप्युपभोगसपत्तिनिमित्तं स्यात् । न हि  
मूल्यदानकययोग्यस्य पिच्छादेरपि ग्रहणं न्याय्यं, सिद्धातविरोधात् । ननु मूर्छाविरहे क्षीणमोहानां  
शरीरपरिग्रहोपगमात् तद्धेतुः सर्वः परिग्रह इति चेन्न, तेषां पूर्वभवमोहोदयापादितकर्मबंधनिबं-  
धनशरीरपरिग्रहाभ्युपगमात् । मोहश्रयतत्त्यागार्थं परमचारित्रस्य विधानादन्यथा तत्त्यागस्यात्यं-

तिकस्य करणायोगात् । तर्हि तनुस्थित्यर्थमाहारग्रहणं यतेस्तनुमूर्च्छाकारणक्षमं युक्तमेवेति चेन्न, रत्नत्रया-  
राधननिबधनस्यैवोपगमात् । तद्विराधनहेतोस्तस्याप्यनिष्टः । न हि नवकोटिविशुद्धमाहारं भैक्ष्यशुद्ध-  
नुमंरितया गृह्णन् मुनिर्जातुचिद्रत्नत्रयविराधनविधायी, ततो न किञ्चित्पदार्थग्रहणं कस्यचिन्मूर्च्छाविरहे  
रुभवतीति सर्वे परिग्रहः प्रमत्तसैवाब्रह्मवत् ॥

अथैतेभ्यो हिसादिभ्यो विरतिर्व्रतमिति निश्चितं तदभिमन्बन्धात् यो व्रती स कीदृश इत्याह;—

## निःशल्यो व्रती ॥ १८ ॥

अनेकधा प्राणिगणशरणाच्छल्य बाधाकरत्वादुपचारसिद्धिः । त्रिविधं मायानिदानमिध्यादर्शनभेदात् ।  
कश्चिदाह—विरोधाद्विशेषणानुपपत्तिः, मिथ्यादर्शनादिनिवृत्तेर्व्रतित्वाभावात् सदर्शनादित्वसिद्धेर्व्रताभिसं-  
बन्धादेव व्रतित्वव्यवहारात् । विरुद्धं व्रतित्वस्य निःशल्यत्वं विशेषणं दडित्वस्य चक्रित्वविशेषणवत् । तद-  
विरुद्धेऽपि विशेषणम्यानर्थक्यं वान्यतरेण गतार्थत्वात् । निःशल्य इत्यनेनैव व्रतित्वसिद्धिर्व्रतिग्रहणस्या-  
नर्थक्यं व्रतीति वचनादेव निःशल्यत्वसिद्धेस्तद्वचनानर्थक्यवत् । विकल्प इति चेन्न, फलविशेषाभावात्  
निःशल्य इति वा व्रतीति वा स्यादिति, विकल्पे हि न किञ्चित्फलमुपलभामहे । न च व्यपदेशद्वयमा-  
त्रमेव फलं । सशयनिवृत्तिः फलमित्यपि न सम्यक्, तदविनाभावादेव सशयनिवृत्तेर्विपर्ययानध्यवसाय-  
निवृत्तिवदिति । अत्राभिधीयते—न वागागिभावस्य विवक्षितत्वात् । निःशल्यव्रतित्वयोर्ब्रतांगांगिभावो  
विवक्षितः । प्रधानविधानादप्रधानस्य । प्रधानं हि व्रतित्वमंगि तन्निःशल्यत्वमप्रधानमंगभूतमनुविधत्ते,  
यत्र व्रतित्वं तत्रावश्यं भवतीति न तस्य तेन विरोधेनापि विशेषणं तदनर्थकं न विकल्पोपगमो न च  
फलविशेषाभावोऽपि प्रधानगुणदर्शनेन मतातरव्यवच्छेदस्य फलस्य सिद्धेः । तेन कृतनिदानस्यापि माया-  
विनो मिथ्यादृष्टेश्च हिसादिभ्यो विरतावपि व्रतित्वाभावः सिद्धः । मायानिदानमिध्यादर्शनरहितस्यापि  
चासंयतसम्यग्दृष्टेर्व्रतित्वाभावः प्रतिपादितः स्यात् । ततः ॥

निःशल्योत्र व्रती ज्ञेयः शल्यानि त्रीणि तत्त्वतः । मिथ्यात्वादीनि सद्भावे व्रताशयविपर्ययः ॥ १८

स पुनर्व्रती सागार एवानगर एवेत्येकातापाकृतये सूत्रकारः प्राह,—

## अगार्यनगरश्च ॥ १९ ॥

प्रतिश्रयार्थितयांगनादगारं । अनियमप्रमग इति चेन्न, भावागारस्य विवक्षितत्वात् तदस्यास्तीत्य-  
गारी । व्रतीत्यभिसंबन्धः । व्रतिकारणासाकल्याद्गृहस्थम्याव्रतित्वमिति चेन्न, नैगमसग्रहव्यवहारव्यापारा-  
न्नगरवासवद्राजवद्वा । नैगमव्यापाराद्धि देशतो विरतः सर्वतो विरतिं प्रत्यभिमुखसंकल्पो व्रती व्यप-  
दिश्यते नगरवासवद्राजत्वाभिमुखस्य नगरवामराज्यव्यपदेशवत् । सग्रहनयाद्वाणुवनमहाव्यक्तिवर्तिव्रतत्व-  
सामान्यादेशाद्गुणव्रतोऽपि व्रतीप्यते नगरैकदेशवासिनो नगरवामव्यपदेशवत् देशविषयराजस्यापि राज-  
व्यपदेशवच्च व्यवहारनयाद्देशतो व्रत्यप्यगारी व्रतीति प्रतिपाद्यते तद्वदेवेत्यविरोधः ॥ न विद्यते अगा-  
रमत्येननगरः स च व्रती सकलव्रतकारणमद्भावात् । ततो अगृहस्थ ग्व व्रतीत्येकातोप्यपास्तः ॥

नन्वेवमनगरस्य पथिकादेः व्रतित्वं स्यादित्याशङ्कामपासनाह—

सौप्यगार्यनगरश्च भावागारस्य भावतः । अभावाच्चेति पांथादेर्नानगरत्वसंभवः ॥ १९ ॥

कः पुनरगारीत्याह;—

## अणुव्रतोऽगारी ॥ २० ॥

अनुशब्दः सूक्ष्मवचनः सर्वसाधननिवृत्त्यसंभवात् । स हि द्वीन्द्रियादिव्यपरोपणे निवृत्तः, स्नेहद्वे-  
षमोहावेशादसत्याभिधानवर्जनप्रवणः, अन्यपीडाकरात् पार्थिवमयाद्युत्पादितनिमित्तादप्यदत्तात् प्रतिनि-  
वृत्तः, उपात्तानुपात्तान्यांगनासंगाद्विरतिः, परिच्छिन्नघनधान्यक्षेत्राद्यवधिर्गृही प्रत्येतव्यः ॥ सामर्थ्यात्  
महाव्रतोऽनगार इत्याह—

तत्र चाणुव्रतोऽगारी सामर्थ्यात्स्यान्महाव्रतः । अनगार इति ज्ञेयमत्र सूत्रांतराद्विना ॥ १ ॥

दिग्विरत्यादिसंपन्नः स्यादगारीत्याह;—

## दिग्देशानर्थदंडविरतिसामायिकप्रोषधोपवासोपभोगपरिभोगपरिमा- णातिथिसंविभागव्रतसंपन्नश्च ॥ २१ ॥

आकाशप्रदेशश्रेणी दिक्, न पुनर्द्रव्यांतरं तस्य निरस्तत्वात् । आदित्यादिगतिविभक्तस्तद्वेदः पूर्वा-  
दिर्देशाः । ग्रामादीनामवधूतपरिमाणप्रदेशो देशः । उपकारात्यये पापादाननिमित्तमनर्थदंडः । विर-  
तिशब्दः प्रत्येकमभिसंबध्यते । विरत्यग्रहणमधिकारादिति चेन्न, उपसर्जनानभिसंबंधत्वात् । एकत्वेन  
गमनं समयः, एकोहमात्मेति प्रतिपत्तिर्द्रव्यार्थादेशात् कायवाञ्छनः कर्म पर्यायार्थानर्पणात्, सर्वसाधनयो-  
गनिवृत्त्येकनिश्चयनं वा व्रतभेदार्पणात्, समय एव सामयिकं समयः प्रयोजनमस्येति वा । उपेत्य  
स्वस्मिन् वसंतीन्द्रियाणीत्युपवासः, स्वविषयं प्रत्यव्यावृत्तत्वात् प्रोषधे पर्वण्युपवासः प्रोषधोपवासः ।  
उपेत्य भुज्यत इत्युपभोगः अशनादिः, परित्यज्य भुज्यत इति परिभोगः पुनः पुनर्भुज्यत इत्यर्थः स  
वस्त्रादिः । परिमाणशब्दः प्रत्येकमुभाभ्या संबंधनीयः । समयमविराधयन्नततीत्यतिथिः, न विद्यतेस्य  
तिथिरिति वा तस्मै सविभागः प्रतिश्रयादीना यथायोगमतिथिसंविभागः । व्रतशब्दः प्रत्येकमभिसंब-  
ध्यते संपन्नशब्दश्च तेन दिग्विरतिव्रतसंपन्न इत्यादि योज्यं । व्रतग्रहणमनर्थकमिति चेत्, उक्तमत्र चोप-  
सर्जनानभिसंबंधादिति । तत इदमुच्यते—

दिग्देशानर्थदंडेभ्यो विरतिर्या विशुद्धिकृत् । मामायिकं त्रिधा शुद्धं त्रिकालं यदुदाहृतं ॥ १ ॥

यः प्रोषधोपवासश्च यथाविधि निवेदितः । परिमाणं च यत्त्वस्योपभोगपरिभोगयोः ॥ २ ॥

आहारभेषजावामपुस्तवस्त्रादिगोचरः । संविभागो व्रतं यत्स्याद्योग्यायातिथये स्वयं ॥ ३ ॥

तत्संपन्नश्च निश्चेषोऽगारीति द्वादशोदिताः । दीक्षाभेदा गृहस्थस्य ते सम्यक्त्वपुरःसराः ॥ ४ ॥

कुतः कारणाद्विरतिः परिमिताच्च समाश्रीयते यतो विशुद्धिकारिणी स्यादिति चेत्, दुष्परिहार-  
क्षुद्रजंतुप्रायत्वाद्निनिवृत्तिस्तत्परिमाणं च योजनादिभिर्ज्ञातवद्भिः ततो अगमनेपि प्राणिवधाद्यनुज्ञातमिति  
चेन्न, निवृत्त्यर्थत्वात्तद्वचनस्य । कथंचित्प्राणिवधस्य परिहारेण गमनसंभवात्, तृष्णाप्राकाम्यनिरोधनतंत्र-  
त्वाच्च तद्विरतेः । महालाभेपि परिमितदिशो बहिरगमनात् । ततो बहिर्महाव्रतसिद्धिरिति वचनात् ।  
तथैव देशविरतेर्विशुद्धिकृत् अनर्थदंडः पंचधा, अपध्यानपापोद्देशप्रमादचरितहिंसाप्रदानाशुभश्रुतिभे-  
दात् । ततोपि विरतिर्विशुद्धिकारिणी । नरपतिजयपराजयादिसंचितनलक्षणादपध्यानात् क्लेशतिर्यग्गणि-  
ज्यादिवचनलक्षणात्पापोपदेशात् निःप्रयोजनवृक्षादिछेदनभूमिकुट्टनादिलक्षणात्प्रमादाचरितात् विषशस्त्रा-  
दिप्रदानलक्षणाच्च हिंसाप्रदानान् हिंसादिकथाश्रवणाभीक्ष्णव्यावृत्तिलक्षणाच्चाशुभश्रुतेर्विरतेर्विशुद्धपरिणामो-  
त्पत्तेः । मध्येनर्थदंडग्रहणं पूर्वोत्तरातिरेकानर्थक्यज्ञापनार्थं तेनानर्थदंडात्पूर्वयोर्दिग्देशविरत्योरुत्तरयोश्चो-

पभोगपरिभोगपरिमाणयोरनर्थकं चक्रमणादिकं विषयोपसेवनं च न कर्तव्यमिति प्रकाशितं भवति ततो विगुद्धिविशेषोत्पत्तेः । सामायिकं कथं त्रिधा विगुद्धिदमिति चेत्, प्रतिपाद्यते । सामायिके नियत-देशकाले महाव्रतत्वं पूर्ववत् ततो विगुद्धिरणुस्थूलकृतहिंसादिनिवृत्तेः । संयमप्रसंगः सयतासंयतस्या-पाति चेन्न, तस्य तद्वातिकर्मोदयात् । महाव्रतत्वाभाव इति चेन्न, उपचाराद्राजकुले सर्वगतचैत्रवत् । कः पुनः प्रोषधोपवासो यथाविधीत्युच्यते-स्नानगंधमाल्यादिविरहितो अवकाशे शुचावुपवसेत् इत्युप-वासविधिर्विगुद्धिकृत्, स्वशरीरसंस्कारकरणत्यागाद्धर्मश्रवणादिसमाहितातःकरणत्वात् तस्मिन् वसति निरारंभत्वाच्च । भोगपरिभोगसंख्यां पंचविधं, त्रसघातप्रमादबहुवधानिष्टानुपसेव्यविषयभेदात् । तत्र मधुमास त्रसघातज तद्विषयं सर्वदा विरमण विगुद्धिदं, मद्यं प्रमादनिमित्तं तद्विषयं च विरमणं सवि-धेयमन्यथा तदुपसेवनकृतः प्रमादात्सकलव्रतविलोपप्रसंगः । केतव्यजुनपुष्पादिमाल्यं जंतुप्रायं शृंगवेर-मूलकाद्रहरिद्रानिबकुसुमादिकमुपदंशकमनंतकायव्यपदेशं च बहुवधं तद्विषयं विरमणं नित्यं श्रेयः, श्राव-कत्वविगुद्धिहेतुत्वात् । यानवाहनादि यद्यस्यानिष्टं तद्विषय परिभोगविरमणं यावज्जीवं विधेयं । चित्रव-स्नाद्यनुपसेव्यमसत्यशिष्टसेव्यत्वात्, तदिष्टमपि परित्याज्यं शश्वदेव । ततोऽन्यत्र यथाशक्ति स्वविभवानुरूपं नियतदेशकालतया भोक्तव्यं । अतिथिसविभागश्चतुर्विधो भिक्षोपकरणः पधप्रतिश्रयभेदात् । तत्र भिक्षा निरवद्यहारः, रत्नत्रयोपबृंहणमुपकरणं पुष्पादि, तथौषधं रोगनिवृत्त्यर्थमनवद्यद्रव्यं, पतिश्रयो वसतिः स्त्रीपश्चादिकृतसंवंधरहिता योग्या विज्ञेया । एवंविधोदितव्रतमपन्नोणुव्रतो गृहस्थः शुद्धात्मा प्रतिपत्तव्यः । चशब्दः सूत्रेनुक्तसमुच्चयार्थः प्रागुक्तसमुच्चयार्थान् । तेन गृहस्थस्य पंचाणुव्रतानि सप्तशीलानि गुणव्रत-शिक्षाव्रतन्यपदेशभाजीति द्वादश दीक्षाभेदा सम्यक्त्वपूर्वकाः सल्लेखनाताश्च महाव्रततच्छीलवत् ॥

कदा सल्लेखना कर्तव्येत्याह;—

## मारणांतिकीं सल्लेखनां जोषिता ॥ २२ ॥

व्रतीत्यभिसंबंधः सामान्यात् । स्वायुरिन्द्रियबलसंक्षयो मरणं, अंतग्रहण तद्भवमरणप्रतिपत्त्यर्थं ततः प्रतिसमयं स्वायुरादिसंक्षयोपलक्षणनित्यमरणव्युदासः । भवातरप्राप्त्यजहद्वृत्तस्वभावनिवृत्तिरूपस्यैव तद्भव-मरणस्य प्रतिपत्तेः । मरणमेवातो मरणातः मरणातः प्रयोजनमस्या इति मारणांतिकी । सम्यक्कायकषा-यलेखनः बाह्यस्य कायस्याभ्यंतराणां च कषायाणां यथाविधिमरणविभक्त्याराधनोदितक्रमेण तनूकरण-मिति यावत् । ता मारणांतिकीं सल्लेखना जोषिता प्रीत्या सेवितेत्यर्थः ॥ किं कर्तुमित्याह—

सम्यक्कायकषायाणां त्वक्षा सल्लेखनात्र तां । जोषिता सेविता प्रीत्या स व्रती मारणांतिकीं ॥ १

मृत्युकारणसंपातकालमास्थित्य मद्भूतं । रक्षितुं शक्यभावेन नान्यथेत्यग्रमत्तगं ॥ २ ॥

सेवितेति ग्रहणं विस्पष्टार्थमिति चेन्न, अर्थविशेषोपपत्तेः । प्रीतिसेवनार्थो हि त्रिणिष्टो जोषितेति वचनात्प्रतिपद्यते । विशेषोपयोगादिभिरात्मानं व्रत एव तद्वावात् तत्र स्वयमारोपितगुणक्षतेरभावाद्धी-त्युत्पत्तावपि मरणस्यानिष्टत्वात्, स्वरत्नाविघाते भांडागारविनाशेपि तदधिपतेः प्रीतिविनाशानिष्टवत् । उभयानभिसंबंधाच्चाग्रमत्तस्य नाभ्यवधः । न ह्यसौ तदा जीवनं मरणं वाभिसंबंधे “नाभिनंदांमि मरणं नाभिकांक्षामि जीवितं । कालमेव प्रतीक्षेहं निदेशं भृतको यथा ॥” इति संन्यासिनो भावनाविशुद्धिः । ततो न सल्लेखनायामात्मवध इति वचनं युक्तं, तदा वदतः स्वसमयविरोधात् । सोऽयं नासचेतितं कर्म बध्यत इति स्वयं प्रतिज्ञाय बधकचित्तमंतरेणापि संन्यासे स्ववधदोषमुद्भावयन् स्वसमयं बाधते स्ववचन-विरोधाच्च सदा मौनव्रतिकोहमित्यभिधानवत् । मरणसंचेतनाभावे कथं सल्लेखनायां प्रपन्न इति चेन्न,

जरारोगेन्द्रियहानिभिरावश्यकपरिक्षयसंप्राप्ते यत्तस्य स्वगुणरक्षणे प्रयत्नात् ततो न सल्लेखनात्मबधः प्रयत्नस्य विशुद्ध्यगत्वात्तपश्चरणादिवत् । एकयोगकरणं न्याय्यं इति चेन्न कचित्कदाचित्कस्यचित्तां प्रत्याभिमुख्यप्रतिपादनार्थत्वात् वेदमापरित्यागिनस्तदुपदेशात् । दिग्विरत्यादिसूत्रेण सहास्य सूत्रस्यैकयोगीकरणेपि यथा दिग्विरत्यादयो वेदमापरित्यागिनः कार्यास्तथा सल्लेखनापि कार्या स्यात् । न चासौ तथा क्रियते क्वचिदेव समाध्यनुकूले क्षेत्रे कदाचिदेव संन्यासयोग्ये काले कस्यचिदेवासाध्यव्याध्यादेः संन्यासकारणसंनिपातादप्रमत्तस्य समाध्यर्थिनः सल्लेखनां प्रत्याभिमुख्यज्ञापनाच्च सागारानगारयोरविशेषविधिप्रतिपादनार्थत्वाच्च सल्लेखनायां पूर्वत्वादस्य तंत्रस्य पृथग्वचनं न्याय्यं ॥ एतदेवाह—

पृथक्पृथक्स्य सामर्थ्याच्च सागारानगारयोः । सल्लेखनस्य सेवेति प्रतिपत्तव्यमंजसा ॥ ३ ॥

तदेवमयं साकल्येनैकदेशेन च निवृत्तिपरिणामो हिसादिभ्योनेकप्रकारः क्रमाक्रमस्वभावविशेषात्मकस्यात्मनोनेकांतवादिनां सिद्धो न पुनर्नित्यावेकांतवादिन इति ॥ तेषामेव बहुविधव्रतमुपपन्नं नान्यस्येत्युपसंहृत्य दर्शयन्नाह—

नानानिवृत्तिपरिणामविशेषसिद्धेरेकस्य नुर्बहुविधव्रतमर्थभेदात् ।

युक्तं क्रमाक्रमविवर्तिभिदान्मकस्य नान्यस्य जातु नयबाधितविग्रहस्य ॥ १ ॥

इति सप्तमाध्यायस्य प्रथममाहिकम् ।

अथ सदृशनादीनां सल्लेखनांतानां चतुर्दशानामप्यतीचारप्रकरणे सम्यवत्वातिचारप्रतिपादनार्थं तावदाहः—

शंकाकांक्षाविचिकित्सान्यदृष्टिप्रशंसासंस्तवाः सम्यग्दृष्टेरतीचाराः ॥ २३ ॥

जीवादितत्त्वार्थेषु रत्नत्रयमोक्षमार्गे तत्प्रतिपादके वागमे तत्प्रणेतरि च सर्वज्ञे सदसत्त्वाभ्यामन्यथा वा संशीतिः शंका, सदृशनफलस्य विषयोपभोगस्येहामुत्र चाकांक्षणमाकांक्षा, आसागमपदार्थेषु संयमाधारे च जुगुप्सा विचिकित्सा, सुगतादिदर्शनान्यन्यदृष्टयस्तदाश्रिता वा पुमासस्तेषां प्रशंसासंस्तवौ अन्यदृष्टिप्रशंसासंस्तवौ । त एते सम्यग्दृष्टेर्गुणस्य तद्गते वातीचाराः पंच प्रतिपत्तव्याः । क' पुनः प्रशंसासंस्तवयोः प्रतिविशेषः ? इत्युच्यते—वाङ्मानसविषयभेदात् प्रशंसासंस्तवयोर्भेदः । मनसा मिथ्यादृष्टिज्ञानादिषु गुणोद्भावनभिप्रायः प्रशंसा, वचसा तद्भावनं संस्तव इति । प्रत्येकं प्रकरणादगार्थवधारणमिति चेन्न, सम्यग्दृष्टिग्रहणस्योभयार्थत्वात् । सत्यप्यगारिप्रकरणे नागारिण एव सम्यग्दृष्टेरितीष्टमवधारणं । सामान्यतः सम्यग्दृष्ट्यधिकारेपि पुनरिह सम्यग्दृष्टिग्रहणस्यागार्थनगारसंबंधनार्थत्वात् । एतेनागारस्यैवेत्यवधारणमपास्तं, उत्तरत्रागारिग्रहणानुवृत्तेः । दर्शनमोहोदयादतिचरणमतीचारः तत्त्वार्थश्रद्धानातिक्रमणमित्यर्थः । ननु च न पंचातिचारवचनं युक्तमष्टागत्वात् सम्यग्दर्शनस्यातिक्रमणानां तावत्त्वमिति चेन्न, अत्रैवातर्भावात्, निःशंकितत्वाद्यष्टांगविपरीताचाराणामष्टविधत्वप्रसंगे त्रयाणां वात्सल्यादिविपरीतानामवात्सल्यादीनामन्यदृष्टिप्रशंसादिना सजातीयानां तत्रैवातर्भावात् । व्रताद्यतीचाराणां पंचसंख्याव्याख्यानप्रकाराणामपि पंचसंख्याभिधानात् । कुतः पुनरमी दर्शनस्यातिचारा इत्याह—

सम्यग्दृष्टेरतीचाराः पंच शंकादयः स्मृताः । तेषु सत्सु हि तत्त्वार्थश्रद्धानं न विशुद्ध्यति ॥ १॥

शंकादयः सदृशनस्यातीचारा एव मालिन्यहेतुत्वात् ये तु न तस्यातीचारा न ते तन्मालिन्यहेतवो

यथा तद्विशुद्धिहेतवस्तत्त्वार्थश्रवणाद्यर्थास्तद्विनाशहेतवो वा दर्शनमोहोदयादयस्तन्मालिन्यहेतवश्चैव ते तस्मात्तदतीचारा इति युक्तिवचन प्रत्येयं ॥

व्रतशीलेषु कियंतीचारा इत्याह;—

### व्रतशीलेषु पंच पंच यथाक्रमम् ॥ २४ ॥

अतीचारा इत्यनुवृत्तिः । व्रतग्रहणमेवास्त्विति चेन्न, शीलविशेषोपद्योतनार्थत्वात् शीलग्रहणस्य । दिग्विरत्यादीनां हि व्रतलक्षणस्याभिसंधिकृतनियमरूपस्य सद्भावाद्व्रतत्वेऽपि तथाभिधानेऽपि च शीलत्वं प्रकाश्यते, व्रतपरिरक्षणं शीलमिति शीललक्षणोपपत्तेः । सामर्थ्याद्बुद्धिसप्रत्ययः, बधनादयो अतीचारा वक्ष्यमाणा नानागारस्य सम्बन्तीति सामर्थ्याद्बुद्धिर्वा एव व्रतेषु शीलेषु पंच पञ्चातीचाराः प्रतीयन्ते । पंच पंचेति वीप्सायां द्वित्वं व्रतशीलातीचाराणामनयवेन पंचसंख्यया व्याप्यत्वात् । पंचश इति लघु-निर्देशे सम्भवत्यपि पंच पंचेति वचनमभिवाक्यार्थं, यथाक्रमवचनं वक्ष्यमाणातीचारक्रमसंबन्धनार्थं ॥

अन एवाह;—

पंच पंच व्रतेष्वेवं शीलेषु च यथाक्रमं । वक्ष्यंतेतः परं शेषे इति सूत्रेतिदिश्यताम् ॥ १ ॥

तत्राद्यस्याणुव्रतस्य केतीचारा इत्याह;—

### बंधवधच्छेदातिभारारोपणान्नपाननिरोधाः ॥ २५ ॥

अभिमतदेशे गतिनिरोधहेतुर्बंधः, प्राणिपीडाहेतुर्बंधः कशाद्यभिघातमात्रं न तु प्राणव्यपरोपणं तस्य व्रतनाशरूपत्वात्, छेदोपापनयनं, न्याय्यभारतिरिक्तभारवाहनमतिभारारोपणं, क्षुत्पिपासाबाधनमन्नपान-निरोधः । कुतोमी पचाहिसाणुव्रतस्यातीचारा इत्याह—

तत्राहिंसाव्रतस्यातीचारा बंधादयः श्रुताः । तेषां क्रोधादिजन्मत्वात्क्रोधादेस्तन्मूलत्वतः ॥१॥

पूर्ववदनुमानप्रयोगः प्रत्येतव्यः ॥

अथ द्वितीयस्याणुव्रतस्य केतीचाराः पंचेत्याह;—

### मिथ्योपदेशरहोभ्याख्यानकूटलेखक्रियान्यासापहारसाकार-

### मंत्रभेदाः ॥ २६ ॥

मिथ्यान्याथाप्रवर्तनमतिस्थापनं वा मिथ्योपदेशः सर्वथैकाग्रप्रवर्तनवत् सच्छास्त्रान्याथाकथनवत् परा-तिसहायकशास्त्रोपदेशवच्च, सवृतस्य प्रकाशनं रहोभ्याख्यानं स्त्रीपुरुषानुष्ठितगुप्तक्रियाविशेषप्रकाशनवत्, परप्रयोगादन्यानुक्तपद्धतिकर्म कूटलेखक्रिया एवं तेनोक्तमनुष्ठितं चेति वचनाभिप्रायलेखनवत्, हिरण्या-दिनिक्षेपे अल्पसत्त्वानुज्ञावचनं न्यासापहारः शतन्यासे नवत्यनुष्ठानवत्, अर्थादिभिः परगुह्यप्रकाशनं साकारमंत्रभेदः अर्थप्रकरणादिभिरन्याकृतमुपलभ्यामूयादिना तत्प्रकाशनवत् ॥ कथमेते अतीचारा इत्याह—

तथा मिथ्योपदेशाद्या द्वितीयस्य व्रतस्य ते । तेषामनृतमूलत्वात्तद्वत्तेन विरोधतः ॥ १ ॥

यथाद्यव्रतस्य मालिन्यहेतुत्वाद्बंधादयोतीचारास्तथा द्वितीयस्य मिथ्योपदेशादयस्तद्विशेषात् । तन्मालि-न्यहेतुत्वं पुनस्तेषां तच्छुद्धिविरोधित्वात् ॥

अथ तृतीयस्य व्रतस्य केतीचारा इत्याह;—



## स्तेनप्रयोगतदाहतादानविरुद्धराज्यातिक्रमहीनाधिकमानो- न्मानप्रतिरूपकव्यवहाराः ॥ २७ ॥

मोषकस्य त्रिधा प्रयोजनं । स्तेनप्रयोगः, चोरानीतग्रहणं तदाहतादानं, उचितादन्यथा दानग्रहणमति-  
क्रमः, विरुद्धराज्ये सत्यतिक्रमः विरुद्धराज्यातिक्रमः, कूटप्रस्थतुलादिभिः क्रयविक्रयप्रयोगो हीनाधिक-  
मानोन्मानं, कृत्रिमहिरण्यादिकरणं प्रतिरूपकव्यवहारः । कुतोमी तृतीयस्य व्रतस्यातीचारा इत्याह;—

प्रोक्ताः स्तेनप्रयोगाद्याः पंचास्तेयव्रतस्य ते । स्तेयहेतुत्वतस्तेषां भावे तन्मलिनत्वतः ॥१॥

अथ चतुर्थस्याणुव्रतस्य केतीचारा इत्याह;—

## परविवाहकरणेत्वरिकापरिगृहीतापरिगृहीतागमनानंगक्री- डाकामतीव्राभिनिवेशाः ॥ २८ ॥

सद्वेद्यचारित्रमोहोदयाद्विवहनं विवाहः परस्य विवाहस्तस्य करणं परविवाहकरणं, अयनशीलेत्वंरी  
सैव कुत्सिता इत्वरिका तस्यां परिगृहीतायामपरिगृहीतायां च गमनमित्तरिकापरिगृहीतापरिगृहीताग-  
मनं, अनंगेषु क्रीडा अनंगक्रीडा, कामस्य प्रवृद्धः परिणामः कामतीव्राभिनिवेशः । दीक्षितातिबालातिर्य-  
ग्योन्यादीनामनुपसंग्रह इति चेन्न, कामतीव्राभिनिवेशग्रहणात् सिद्धेः । त एते चतुर्थाणुव्रतस्य कुतोती-  
चारा इत्याह—

चतुर्थस्य व्रतस्यान्यविवाहकरणादयः । पंचैतेतिक्रमा ब्रह्मविघातकरणक्षमाः ॥ १ ॥

स्वदारसंतोषव्रतविहननयोग्या हि तदतीचारा न पुनस्तद्विघातिन एव पूर्ववत् ॥

अथ पंचमव्रतस्य केतीचारा इत्याह;—

## क्षेत्रवास्तुहिरण्यसुवर्णधनधान्यदासीदासकुप्यप्रमाणातिक्रमाः ॥ २९ ॥

क्षेत्रवास्त्वादीनां द्वयोर्द्वयोर्द्वद्वद्वः प्राक् कुप्यात्, तीव्रलोभाभिनिवेशात् प्रमाणातिरेकास्तेषामतिक्रमाः ।  
पंच कुतोतीचारा इत्याह;—

क्षेत्रवास्त्वादिषूपान्तप्रमाणातिक्रमाः स्वयं । पंच संतोषनिर्घातहेतवोऽत्यव्रतस्य ते ॥ १ ॥

संतोषनिर्घातानुकूलकारणत्वाद्धि तदतीचाराः स्युर्न पुनः समर्थकारणत्वात् पूर्ववत् ॥

अथ दिग्विरतेः केतिक्रमाः परेत्याह;—

## ऊर्ध्वाधस्तिर्यग्यतिक्रमक्षेत्रवृद्धिस्मृत्यंतराधानानि ॥ ३० ॥

परिमितदिगवधिव्यतिलधनमतिक्रमः, स त्रेधा ऊर्ध्वाधस्तिर्यग्विषयभेदात् । तत्र पर्वताधारोहणादूर्ध्वा-  
तिक्रमः, कूपावतरणादेरधोतिवृत्तिः, बिलप्रवेशादेस्तिर्यगतीचारः, अभिगृहीताया दिशो लोभावेशादा-  
धिक्याभिसंबन्धः क्षेत्रवृद्धिः । इच्छापरिमाणेऽन्तर्भावात्यौनरुक्त्यमिति चेन्न, तस्यान्याधिकरणत्वात् तदति-  
क्रमः । प्रमादमोहव्यासंगादिभिः अननुसरणं स्मृत्यंतराधानं । कस्मात् पुनरमी प्रथमस्य शीलस्य पंचा-  
तीचारा इत्याह—

ऊर्ध्वातिक्रमणाद्याः स्युः शीलस्याद्यस्य पंच ते । तद्विरत्युपघातित्वात्तेषां तद्धि मलत्वतः ॥ १ ॥

अथ द्वितीयस्य केतीचारा इत्याह;—

### आनयनप्रेष्यप्रयोगशब्दरूपानुपातपुद्गलक्षेपाः ॥ ३१ ॥

तमानयेत्याज्ञापनमानयनं, एवं कुर्विति विनियोगः प्रेष्यप्रयोगः, अभ्युत्कासिकादिकरणं शब्दानु-  
पातः, स्वविग्रहप्ररूपणं रूपानुपातः, लोष्टादिपातः पुद्गलक्षेपः । कुतः पंचैते द्वितीयस्य शीलस्य व्यति-  
क्रमाः इत्याह—

द्वितीयस्य तु शीलस्य ते पंचानयनादयः । स्वदेशविरतेर्वाधा तैः संक्लेशविधानतः ॥ २ ॥

अथ तृतीयस्य शीलस्य केतीचारा इत्याहः—

### कंदर्पकौत्कुच्यमौखर्यासमीक्ष्याधिकरणोपभोगपरिभोगानर्थ- क्यानि ॥ ३२ ॥

रागोद्रेकात् प्रहासमिश्रोऽशिष्टवाक्प्रयोगः कंदर्पः, तदेवोभयं परत्र दुष्टकायकर्मयुक्तं कौत्कुच्यं,  
धार्ष्ट्यप्रायोसंबद्धबहुप्रलापित्वं मौखर्यं, असमीक्ष्य प्रयोजनाधिक्येन करणं असमीक्ष्याधिकरणं, तन्नेधा  
कायवाङ्मनोविषयभेदात् । यावतार्थेनोपभोगपरिभोगम्यार्थस्ततोऽन्यस्याधिक्यमानार्थक्यं । उपभोगपरिभोग-  
व्रतंतर्भावात्पौनरुक्त्यप्रसंग इति चेन्न, तदर्थानवधारणात् ॥ कस्मादिमे तृतीयशीलम्यातीचारा इत्याहः—

कंदर्पाद्यास्तृतीयस्य शीलस्येहोपसृत्रिताः । तेषामनर्थदंडेभ्यो विरतेर्वाधकत्वतः ॥ १ ॥

अथ चतुर्थस्य शीलस्य केतिक्रमा इत्याहः—

### योगदुःप्रणिधानानादरस्मृत्यनुपस्थानानि ॥ ३३ ॥

योगशब्दो व्याख्याताथः, दुष्टप्रणिधानमन्यथा वा दुःप्रणिधानं, अनादरोनुत्साहः, अनैकाग्र्यं स्मृत्य-  
नुपस्थानं । मनोदुःप्रणिधानं तदिति चेन्न, तद्गतादन्याचिननात् । कुतश्चतुर्थस्य शीलस्यातिक्रमा इत्याह—

योगदुःप्रणिधानाद्याश्चतुर्थस्य व्यतिक्रमाः । शीलस्य तद्विधातित्वात्तेषां तन्मलतास्थितेः ॥ १ ॥

पंचमस्य शीलस्य केतीचारा इत्याहः—

### अप्रत्यवेक्षिताप्रमार्जितोत्सर्गादानसंस्तरोपक्रमणानादरस्मृत्य- नुपस्थानानि ॥ ३४ ॥

प्रत्यवेक्षणं चक्षुषो व्यापारः, प्रमार्जनमुपकरणोपकारः, तस्य प्रतिषेधविशिष्टम्योत्सर्गादिभिः संबन्धस्ते-  
नाप्रत्यवेक्षिताप्रमार्जितदेशे कचिदुत्सर्गस्तादृशस्य कस्यचिदुपकरणम्यादानं तादृशे च कचिच्छ्रयनीयस्थाने  
संस्तरोपक्रमणमिति त्रीण्यभिहितानि भवन्ति, तथावश्यकेष्वनादरः, स्मृत्यनुपस्थानं च क्षुद्रदितत्वात्  
प्रोषधोपवासानुष्ठायिनः स्यादिति । तस्यैतं पंचातीचाराः कुत इत्याह—

अप्रत्यवेक्षितेत्याद्यास्तत्रोक्ताः पंचमस्य ते । शीलस्यातिक्रमाः पंच तद्विधातस्य हेतवः ॥ १ ॥

यत इति शेषः ॥

षष्ठस्य शीलस्य केतीचारा इत्याहः—

### सचित्तसंबन्धसंमिश्राभिषवदुःपक्वाहाराः ॥ ३५ ॥

सह चित्तेन वर्तत इति सचित्तं, तदुपश्लिष्टः संबन्धः, तद्व्यतिकर्षस्तन्मिश्रः । पूर्वेणाविशिष्ट इति

चेन्न, तत्र संसर्गमात्रत्वात् । प्रमादसंमोहाभ्यां सच्चिदादिषु वृत्तिर्देशविरतस्योपभोगपरिभोगविषयेषु परिमितेष्वपीत्यर्थः । द्रवो वृत्त्यं चाभिषवः, असम्यक् पक्वो दुःपक्वः । त एतेतिक्रमाः पंच कथमित्याह—

तथा तच्चित्तसंबन्धाद्वागद्याः पंच सूत्रिताः । तेन पष्टस्य शीलस्य तद्विरोधनहेतवः ॥ १ ॥

सप्तमस्य शीलस्य केतिक्रमा इत्याह;—

**सचित्तनिक्षेपापिधानपरव्यपदेशमात्मर्यकालातिक्रमाः ॥ ३६ ॥**

सचित्ते निक्षेपः, प्रकरणात् सचित्तेनापिधानं, अन्यदातृदेयार्पणं परव्यपदेशः, प्रयच्छतोप्यादराभावो मात्सर्यं, अकाले भोजनं कालातिक्रमः ॥ कुत एतेतिचारा इत्याह;—

स्मृताः सचित्तनिक्षेपप्रमुखास्ते व्यतिक्रमाः । सप्तमस्येह शीलस्य तद्विधातविधायिनः ॥ १ ॥

अथ सल्लेखनायाः केतिचारा इत्याह;—

**जीवितमरणाशंसाभिन्नानुरागसुखानुबन्धनिदानानि ॥ ३७ ॥**

आकांक्षणमाशंसा, अवश्यहेत्येव शरीरस्यावस्थानादग्रे जीविताशंसा, जीवितसंक्लेशान्मरणं प्रति चिन्तानुरोधो मरणाशंसा, पूर्वं मुह्यत्सहपाशुश्रीडनाद्यनुस्मरणं मित्रानुरागः, पूर्वानुभूतप्रीतिविशेषस्मृति-समन्वाहारः सुखानुबन्धः, भोगाकाक्षया नियतं दीयते चित्तं तस्मिन्नेनेति वा निदानं । त एते संन्यास-स्यातिक्रमाः कथमित्याह—

विज्ञेया जीविताशंसाप्रमुखाः पंच तत्त्वतः । प्रोक्तसल्लेखनायास्ते विशुद्धिक्षतिहेतवः ॥ १ ॥

तदेवं शीलव्रतेष्वनतिचारैस्तीर्थंकरत्वस्य परमशुभनाम्नः कर्मणो हेतुरित्येतस्य पुण्यान्ववस्य प्रपंचतो निश्चयार्थं व्रतशीलसम्यक्त्वभावनातदतिचारप्रपञ्च व्याख्याय सप्रति शक्तितस्यागतपसी इत्यत्र प्रोक्तस्य व्याख्यानार्थमुपक्रम्यते;—

**अनुग्रहार्थं स्वस्यातिसर्गो दानम् ॥ ३८ ॥**

स्वपरोपकारोनुग्रहः, स्वशब्दो धनपर्यायवचनः । किमर्थंय निर्देश इत्याह—

स्वं धनं स्यात्परित्यागोतिमर्गस्तस्य नु स्फुटः । तद्दानमिति निर्देशोतिप्रसंगनिवृत्तये ॥ १ ॥

अनुग्रहार्थमित्येतद्विशेषणमुदीरितं । तेन स्वमांमदानादि निषिद्धं परमापकृत् ॥ २ ॥

न हि परकीयवित्तस्यातिसर्जनं दानं स्वस्यातिसर्ग इति वचनात् । स्वकीयं हि धनं स्वमिति प्रसिद्धं धनपर्यायवाचिनः स्वशब्दस्य तथैव प्रसिद्धेः । न चैव स्वदुःस्वकारणं परदुःखनिमित्तं वा सर्वमाहारादिकं धनं भवतीति तस्याप्यतिमर्गो दानमिति प्रसज्यते सामान्यनोनुग्रहार्थमिति वचनात् । स्वानुग्रहार्थस्य वापरानुग्रहार्थस्य च धनस्यातिसर्गो दानमिति व्यवस्थितेः । तेन च विशेषणेन स्वमासादिदानं स्वापाय-कारणं परस्यावचनिबधनं च प्रतिक्षिप्तमालक्ष्यते. तस्य स्वपरयोः परमापकारहेतुत्वात् ॥

कुतस्तस्य दानस्य विशेष इत्याह,—

**विधिद्रव्यदातृपात्रविशेषात्तद्विशेषः ॥ ३९ ॥**

प्रतिग्रहादिकमो विधिः, विशेषो गुणकृतः तस्य प्रत्येकमभिसंबन्धः । तपःस्वाध्यायपरिवृद्धिहेतुत्वादि-द्रव्यविशेषः, अनसूयाऽविषादादिर्दातृविशेषः, मोक्षकारणगुणसंयोगः पात्रविशेषः । एतदेवाह—

तद्विशेषः प्रपञ्चेन साद्विध्यादिविशेषतः । दातुः शुद्धिविशेषाय सम्प्रबोधस्य विश्रुतः ॥ १ ॥

कुतोयं विध्यादीनां यथोदितो विशेषः स्यादित्याह—

विध्यादीनां विशेषः स्यात्स्वकारणविशेषतः । तत्कारणं पुनर्बाह्यमांतरं चाप्यनेकधा ॥ २ ॥

विधिद्रव्यदातृपात्राणां हि विशेषः. स्वकारणविशेषात् । तच्च कारणं बाह्यमनेकधा द्रव्यक्षेत्रकाल-  
भावभेदात् । आंतरं चानेकधा श्रद्धाविशेषादिपरिणामः । कः पुनरसौ विध्यादीनां विशेषः प्रख्यातो  
यतो दानम्य विशेषतः फलविशेषसंपादनः स्यादित्याह—

पात्रपरिग्रहादिभ्यो विधिभ्यस्तावदाद्यवः । दातुः पुण्यस्य संक्लेशरहितेभ्योतिशायिनः ॥ ३ ॥

किंचित्संक्लेशयुक्तेभ्यो मध्यमस्योपवर्णितः । बृहत्संक्लेशयुक्तेभ्यः स्वल्पस्येति विभिद्यते ॥ ४ ॥

निकृष्टमध्यमोत्कृष्टविशुद्धिभ्यो विपर्ययः । तेभ्यः स्यादिति संक्षेपादुक्तं स्वरिभिरंजसा ॥ ५ ॥

गुणवृद्धिकरं द्रव्यं पात्रेऽपात्रे ममपितं । दोषवृद्धिकरं पापकारि मिश्रं तु मिश्रकृत् ॥ ६ ॥

दाना गुणान्वितः शुद्धः परं पुण्यमवाप्नुयान् । दोषान्वितस्त्वशुद्धात्मा परं पापमुपैति सः ॥ ७ ॥

गुणदोषान्वितः शुद्धाशुद्धभावे ममश्नुते । बहुधा मध्यमं पुण्यं पापं चेति विनिश्चयः ॥ ८ ॥

दत्तमर्घं मुपात्राय स्वल्पमप्युपुण्यकृत् । मध्यमाय तु पात्राय पुण्यं मध्यममानयेत् ॥ ९ ॥

कनिष्ठाय पुनः स्वल्पमपात्रायाफलं विदुः । पापापापं फलं चेति सूत्र्यः संप्रचक्षते ॥ १० ॥

सान्नीभेदाद्धि दानविशेषः स्यात् कृप्यादिविशेषाद्वाज्ञविशेषवत् । निरात्मकत्वे सर्वभावानां विध्या-  
दिस्वरूपाभाव क्षणिकत्वावधिविज्ञानम्य तदभिमबंधाभावः नित्यत्वाज्ञत्वनि.क्रियत्वाच्च तदभावः । क्रिया-  
गुणसमवायादुपपत्तिरिति चेन्न, नत्परिणामाभावात् क्षेत्रम्य वाचंनतत्वात् । स्याद्वादिनस्तदुपपत्तिरनेकांता-  
श्रयणान् । तथाहि—

अपात्रेभ्यो दत्तं भवति मफलं किंचिदपरं न पात्रेभ्यो वित्तं प्रचुरमुदितं जातुचिदिह ।

अदत्तं पात्रेभ्यो जनयति शुभं भृगि गहनं जनोऽयं स्याद्वादं कथमिव निरुक्तं प्रभवति ॥ ११ ॥

किंचिद्वि वस्तु विशुद्धातरमपात्रेभ्योपि दत्तं मफलमेव, मक्लेशदुर्गतं तु पात्रेभ्यो दत्तं न प्रचुरमपि  
सफलं कदाचिदुपपद्यतेऽतिप्रसगात्, ..... मदत्तमपि पात्रेभ्योऽपात्रेभ्यश्च शुभमेव फलं जनयति  
संक्लेशागाप्रदानस्यैव श्रेयस्कृत्त्वान् । ततः पात्रायापात्राय वा स्याद्दानं सफलं, स्याददानं, स्यादुभयं,  
स्यादवक्तव्यं च स्याद्दानं वा वक्तव्यं चेति स्याद्वादिनयप्रमाणमयज्योतिःप्रतानो अपसारितसकलकुन-  
यतिमिरपदलः सम्यगनेकानर्वादिदिनकर एव विभागं विभावयितुं प्रभवति न पुनरितरो जनः कूप-  
मंडूकवत्पारावारवारिचिन्मृभितमिति प्रायेणोक्तं पुरन्मात् प्रतिपत्तव्यम् ॥

इति सप्तमाध्यायस्य द्वितीयमाहिकम् ।

इति श्रीविद्यानंदिआचार्यविगचिनं तत्त्वार्थश्लोकावार्तिकालंकारे सप्तमोऽध्यायः समाप्तः ॥ ७ ॥





## अथ अष्टमोऽध्यायः ॥ ८ ॥

अथ बंधेऽभिधातव्येऽभिधीयंतेस्य हेतवः । निर्हेतुकत्वकूटस्थाकारणत्वनिवृत्तये ॥ १ ॥

### मिथ्यादर्शनाविरतिप्रमादकषाययोगा बंधहेतवः ॥ १ ॥

मिथ्यादर्शनं क्रियास्वतर्भूतं, विरतिप्रतिपक्षभूताप्यविरतिः, आज्ञाव्यापादनानाकाक्षक्रियायामंतर्भावः प्रमादस्य, कषायाः क्रोधादयः प्रोक्ताः, योगाः कायादिविकल्पाः प्रकृष्टाः । मिथ्यादर्शनं द्वेधा नैसर्गिकपरोपदेशनिमित्तभेदान् । तत्रोपदेशनिरपेक्षं नैसर्गिकं, परोपदेशनिमित्तं चतुर्विधं क्रियाक्रियावादाज्ञानिकवैनयिकमतविकल्पात् । चतुरशीतिः क्रियावादा इति कौत्स्यकंटविद्धिप्रभृतिमतविकल्पात् । अशीतिशतमक्रियावादानां मरीचिकुमारालककपिलादिदर्शनभेदान् । आज्ञानिकवादाः सप्तषष्टिसंख्याः साकल्यवाकल्यप्रभृतिदृष्टिभेदान् । वैनयिकानां द्वात्रिंशत् वशिष्टपराशरगदिमतभेदान् । एते मिथ्यादर्शनोपदेशास्त्रीणि शतानि त्रिपशुत्तराणि बंधहेतवः प्राणिवधनिमित्तत्वादधर्महेतुत्वसिद्धेः । आगमप्रामाण्यात् प्राणिवधो धर्महेतुर्भवति चेन्न, तस्यागमत्वासिद्धेर्गन्वमनानात् । परमागमे प्रसिद्धत्वात्तदसिद्धिरिति चेन्न, अतिशयज्ञानाकृत्वात् । अन्यत्राप्यतिशयज्ञानदर्शनादिति चेन्न, अत एव तेषां सभवात् । श्रद्धामात्रमिति चेन्न, भूयमासुपलब्धेः ग्नाकरवत् । तदुद्भवत्वात्तेषामपि प्रामाण्यमिति चेन्न, निस्सारत्वात् कंत्वादिवत् । सर्वेषामविशेषप्रसंगान् । यज्ञकर्मणोन्यत्र बंधः पापायेति चेन्न, उभयत्र तुल्यत्वात् । तादर्थ्यात्मव्यस्यति चेन्न, साध्यत्वात् अन्यथोपयोगे दोषप्रसंगात् । मन्त्रप्राधान्याददोष इति चेन्न, प्रत्यक्षविरोधान् । दिसादोषाविनिवृत्तेः । नियतपरिणामनिमित्तस्यान्यथा विधिनियेधासभवात् कर्तुरसभवाच्च । पंचविधं वा मिथ्यादर्शनं, अविरतिकषाययोगा द्वादशपंचविंशतित्रयोदशभेदाः, प्रमादोनेकविधः । समुदायावयवयोर्बंधहेतुत्व वाक्यपरिसमाप्तैर्विचिन्त्यात् । अविरतेः प्रमादस्याविशेष इति चेन्न, विरतस्यापि प्रमाददर्शनात् । कषायाविरत्योरभेद इति चेन्न, कार्यकारणभेदोपपत्तेः ॥ कुत पुनर्मिथ्यादर्शनादयः पञ्च बंधहेतव इत्याह—

स्युर्वंधहेतवः पुंसः स्वमिथ्यादर्शनादयः । तस्य तद्भावभाविन्वादन्यथा तदसिद्धितः ॥ २ ॥

पुंसो बंधहेतव इति वचनात् प्रधानक्षणिकचित्तस्य सतानस्य च व्यवच्छेदः, स्वमिथ्यादर्शनादयः इति निर्देशात् प्रधानपरिणामान् पुंसो बंधहेतव इति व्युदस्त, कृतनाशाकृताभ्यागमप्रसंगान् बंधस्य मिथ्यादर्शनाद्यन्यव्यतिरेकानुविधानात्तद्धेतुकत्वसिद्धिः ॥ ननु च मोक्षकारणत्रैविध्योपदेशात् बंधकारणपञ्चविध्यं विरुद्धमित्याशंकायाभाह—

तद्विपर्ययतो मोक्षहेतवः पञ्च सूत्रिताः । सामर्थ्यादत्र नातोस्ति विरोधः सर्वथा गिराम् ॥ ३ ॥

निर्णतिप्राय चेतन्न पुनरुच्यते ॥

कोय बंध इत्याह,—

सकषायत्वाजीवः कर्मणो योग्यान् पुद्गलानादत्ते स बंधः ॥ २ ॥

पुन. कषायग्रहणमनुवाद इति चेन्न, कर्मविशेषाशयवाचित्वाज्जठराभिवत् । जीवाभिधानं प्रचोदित-

त्वात् . जीवस्य हि कथममूर्तेन कर्मणा बन्ध इति परैः प्राचोदि ततो जीव इत्यभिधीयते । जीवनावि-  
निमुक्तत्वाद्वा . जीवनं ह्यायुस्तेनाविनिमुक्त एवात्मा कर्मपुद्गलानादत्तेऽतश्च जीवमिधान युक्तं । कर्मणो  
योग्यान् पुद्गलानादत्त इति पृथग्विभक्त्युच्चारणं वाक्यातरज्ञापनार्थं तेन कर्मणो जीव सकपायो भवति  
पूर्वोपात्तादित्येकं वाक्यं सकपायत्वात् पूर्वमकर्मकस्य मुक्तवत्सकपायत्वायोगात् । तथा कर्मणो योग्यान्  
पुद्गलानादत्ते जीवः सकपायत्वात् इति द्वितीयं वाक्यं कर्मयोग्यपुद्गलादानात्पूर्वमकपायस्य क्षीणकपाया-  
दिवन्तदघटनात् । ततो जीवकर्मणोरनादिवध इत्युक्तं भवति बीजाकुरवन् । सकपायत्वकर्मयोग्यपुद्गला-  
दानर्थोर्भावद्रव्यबधस्वभावयोर्निमित्तनैमित्तिकभावव्यवस्थानात् । पुद्गलवचनं कर्मणस्तादात्म्यख्यापनार्थं पुद्ग-  
लात्मकं द्रव्यकर्म न पुनरन्यस्वभावः । तदसिद्धमिति चेन्न, अमूर्तेरनुग्रहोपघाताभावात् । न ह्यमूर्तेरा-  
त्मगुणो जीवस्यामूर्तेरनुग्रहोपघातां कर्तुमलं कालवदाकाशादीनां । मूर्तेरतस्तु पौद्गलिकस्य कर्मणोनुग्र-  
होपघातकरणममूर्तेरप्यात्मनि कथञ्चिन्न विरुध्यते, तदनादिवध प्रति तस्य मूर्तेरन्वयप्रसिद्धेऽन्यथा बधा-  
योगात् । आदत्ते इति प्रतिज्ञातोपसहारार्थः । तथाहि—यो यः शुभाशुभफलदायिद्रव्ययोग्यान् पुद्गलाना-  
दत्ते म स सकपायो यथा तादृशः म स कर्मणो योग्यान् पुद्गलानादत्ते यथोभयवादिप्रसिद्धः शुभाशु-  
भफलप्राप्तादिपुद्गलादायी रक्तो द्विष्टो वा सकपायश्च विवादापन्नः मसारी तस्मात् कर्मणो योग्यान्  
पुद्गलानादत्ते इति प्रतिज्ञातोपसहारः प्रतिपत्तव्यः । अतस्तदुपश्लेषो बधः तद्भावो मदिरापरिणामवत् ।  
संयचनमन्यनिवृत्त्यर्थं, कर्मणो योग्यानां मूर्ध्मकक्षेत्रावगाहिनामनन्तानामादानादात्मनः कपायाद्रीकृतस्य  
पतिप्रदेशं तदुपश्लेषो बधः स एव बधो नान्यः सयोगमात्रं स्वगुणविशेषमवधायो वेति तात्पर्यार्थः ।  
कपायाद्रीकृते जीवे कर्मयोग्यपुद्गलानां कर्मपरिणामस्य भावादुडोदकधानकाकुमुमाद्याद्राजानविशेषे  
मदिरायोग्यपुद्गलानां मदिरापरिणामवत् । करणादिसाधनो बधशब्दः तस्योपचयापचयसद्भावः कर्मण  
आयव्ययदर्शनान् ग्रीहिकोष्ठागारवत् । कर्मणामायव्ययदर्शनात् तत्फलायव्ययानुभवनात् सिद्धं ततोनुमि-  
तानुमानं । एतदेवाह—

पुद्गलानां नुगदानं बन्धो द्रव्यात्मकः स्मृतः । योग्यानां कर्मणः स्पष्टानिष्टनिर्वर्तनात्मनः ॥१॥

कथं पुनः पुद्गलाः कर्मपरिणामयोग्याः केचिदुपपद्यते इत्याह,—

पुद्गलाः कर्मणो योग्याः केचिन्मूर्तार्थयोगतः । पच्यमानत्वतः शालिवीजादिवदितीगितं ॥२॥

पुद्गल एव कर्मपरिणामभाजो मूर्तद्रव्यसबधेन विपच्यमानत्वाच्छालिवीजादिवदित्युक्तं पुरस्तात् ।  
ततः कर्मणो योग्याः पुद्गलाः केचित्सत्येव ॥

तानादत्ते स्वयं जीवः सकपायत्वतः स तु । यो नादत्ते प्रसिद्धो हि कपायग्रहितः परः ॥३॥

सकपायः सकर्मत्वजीवः स्यात्पूर्वनोन्यतः । कपायेभ्यः सकर्मति नान्यथा भवभाग्यं ॥४॥

जीवः संबंध इति वा सकपायत्वतोन्यथा । तस्य मुक्तात्मवत्त्वानुपपत्तेः प्रसिद्धितः ॥ ५ ॥

सकपायत्वमध्यक्षान्त्वसंबेदनतः स्वयं । कोपवानहमित्येवं रूपात् सिद्धं हि देहिनां ॥ ६ ॥

प्रधानं सकपायं तु स्यान्नैवाचेतनत्वतः । कुंभादिवत्ततो नेटं संबंधमिति निर्णयः ॥ ७ ॥

कर्मणः सकपायत्वं जीवस्येति न शक्यं । महेतुकस्य कौटम्भ्यविशेषात् कुटकादिवत् ॥ ८ ॥

ततो नु घृत्यभावात् न कुतश्चिन्कर्मणः क्षये । सकपायत्वविध्वंसाविध्वंमकृतमिद्धितः ॥ ९ ॥

जीवो हि कर्मणो योग्यानादत्ते पुद्गलान् स्वयं । सकपायस्ततः पूर्वं शुद्धस्य तदसंभवात् ॥ १० ॥

तद्रव्यकर्मभिर्बधः पुद्गलात्मभिरात्मनः । सिद्धो नात्मगुणैरेवं कपायैर्भावकर्मभिः ॥ ११ ॥

अन्यथा सकषायत्वप्रत्ययस्य विरोधतः । संसारिणां शरीरादिसंबंधस्यैव हानितः ॥ १२ ॥  
सोयं सामान्यतो बंधः प्रतिपादितमूलकारप्रतिपादनार्थमाह;—

### प्रकृतिस्थित्यनुभाग(भव)प्रदेशास्तद्विधयः ॥ ३ ॥

अकर्तरीत्यनुवृत्तेरपादानसाधना प्रकृतिः, भावसाधनौ स्थित्यनुभवौ, कर्मसाधनः प्रदेशशब्दः ।  
प्रकृतिः स्वभाव इत्यनर्थान्तरं, स्वभावाप्रच्युतिः स्थितिः, तद्वसविशेषोऽनुभवः, इयत्तावधारणं प्रदेशः ।  
विधिशब्दः प्रकारवचनः । तस्य विधयस्तद्विधयो बंधप्रकाराः प्रकृत्यादय इत्यर्थः ॥ तदेवाह;—

तस्य बंधस्य विधयः प्रकृत्याद्याः मुसृजिताः । तथाविधन्वसंसिद्धेर्बन्धव्यानां कथंचन ॥ १ ॥  
स्थित्यादिपर्ययोन्मुक्तः कर्मयोग्यैर्हि पुद्गलैः । प्रकृत्यावस्थितैर्बन्धः प्रथमोत्र विवक्षितः ॥ २ ॥  
प्रतिप्रदेशमेतर्तु मनो बंधः प्रदेशतः । स्थित्यादिपर्ययाक्रान्तः स स्थित्यादिविशेषितः ॥ ३ ॥  
बंधस्य भेदादेवं हि बंधो भिद्यते नान्यथा बंधव्यानि च कर्माणि प्रकृत्यावस्थितानि प्रकृतिबंधव्यप-  
देशं लभते । तान्येवात्मप्रदेशवृत्तीनि प्रदेशबन्धव्यपदेशः । समयादूर्ध्वस्थितिपर्ययाक्रान्तानि स्थितिबंधव्य-  
पदेशं फलदानप्रशक्तिलक्षणानुभवपर्ययाक्रान्तान्यनुभवबंधव्यपदेशमिति शोभनं मृजिताः प्रकृत्यादिविधयो  
बंधस्य । तत्र योगनिमित्तौ प्रकृतिप्रदेशौ, स्थित्यनुभवौ कषायहेतुकौ । आद्यो द्वेषा मूलोत्तरप्रकृतिभेदात् ॥  
तत्र मूलप्रकृतिबंधं तावदाह;—

### आद्यो ज्ञानदर्शनावरणवेदनीयमोहनीयायुर्नामगोत्रांतरायाः ॥ ४ ॥

सामानाधिकरण्ये सति पूर्वोत्तरवचनविरोध इति चेन्न उभयनयधर्मविवक्षासद्भावात् तयोरेकवचन-  
बहुवचनप्रयोगोपपत्तेः । प्रमाणं श्रोतार इति सामान्यविशेषयोरेकत्वबहुत्वव्यवस्थितेयथासम्भवं कर्त्रादि-  
साधनत्वं ज्ञानावरणादिशब्दानां प्रयोगपरिणामादागच्छदेवाविशिष्टं कर्म ज्ञानावरणादिविशेषैर्विभिद्यते  
अज्ञादेर्वातादिविकारवत् । ज्ञानावरणमेव मोह इति चेन्न अर्थांतरभावात् कार्यभेदं च कारणान्यत्वात् ।  
ज्ञानावरणस्य हि कार्यं ज्ञानं, मोहस्य तत्त्वार्थश्रद्धानमचारित्रं चेति । एतेन ज्ञानदर्शनावरणयोरन्यत्वमुक्तं  
तत्कार्ययोरज्ञानादर्शनयोरन्यत्वात् तदात्रियमाणयोश्च ज्ञानदर्शनयोरन्यत्व प्रयुक्तं भेदसाधनं । ज्ञानावर-  
णस्याविशेषेऽपि प्रत्यासत्तं मत्स्यादिविशेषो जलवत् । एतेनेतराणि व्याख्यातानि दर्शनावरणादीन्यपि  
प्रत्यासत्तं मूलोत्तरप्रकृतिविकल्पभाजि विभाव्यन्ते । सकलकर्मप्रकृतीनां कार्यविशेषानुमेयत्वाद्विषय-  
शक्तिविशेषवत् । तदेवाह—

कर्मप्रकृतयस्तत्र स्युर्ज्ञानावरणादयः । तादृकार्यविशेषानुमेयाः कर्णशक्तिवत् ॥ १ ॥

कश्चिदाह—पुद्गलद्रव्यस्यैकस्यावरणमुखदुःखादिनिमित्तत्वानुपपत्तिर्विरोधान् इति । स विनिवार्यते  
न वा, तत्सामान्याद्वन्हेर्दाहपाकप्रतापप्रकाशसामर्थ्यवन् । अनैकातिरुत्वाच्च द्रव्यस्य नैकत्वादिरूपेणानै-  
कांतिकत्वं यतो विरोधः । परामिप्रायेणैन्द्रियाणां भिन्नजातीयानां क्षीराद्युपभोगे वृद्धिवत् । वृद्धिरैकै-  
वेति चेन्न, प्रतीन्द्रियं वृद्धिभेदात् । तथैवातुल्यजातीयानुग्रहसिद्धिः । तेन चेतनस्यात्मनोऽचेतनं कर्मानु-  
ग्राहकं सिद्धं भवति । किमेतावानेव प्रकृतिबंधविकल्पो नेत्याख्यायते—एकादिसंख्येयविकल्पश्च शब्दतः  
तत्रैकस्तावत्सामान्यात् कर्मबन्धो विशेषाणामविवक्षितत्वात् सेनावचनवत् । स एव पुण्यपापभेदाद्विविधः  
स्वामिभृत्यभेदात् सेनावत् । त्रिविधश्चानादिः सातः, अनादिरनंतः, सादिः सांतश्चेति, भुजाकारारूपत-  
रावस्थितभेदाद्वा । प्रकृत्यादिभेदाच्चतुर्विधः, द्रव्यादिभेदान् पंचविधः । षड्जीवनकायभेदात् षोढा ।

रागद्वेषमोहकोषमानमायालोभहेतुभेदान् सप्तविधः । ज्ञानावरणादिविकल्पादष्टविधः । एवं संख्येया विकल्पाः शब्दतो योजनीयाः । चशब्दादवस्थायाः स्थानविकल्पादसंख्येयाः प्रदेशस्कंधपरिणामभेदाद-  
नता ज्ञानावरणाद्यनुभवाविभागपरिच्छेदापेक्षया वा । क्रमयोजनज्ञानेनात्मनोधिगमाद् ज्ञानावरणं सर्व-  
पापादावुक्त । ततो दर्शनावरणमनाकारोपलब्धेः । तदनंतरं वेदनीयवचनं तदव्यभिचारात् । ततो  
मोहाभिधानं तद्विरोधान् । आयुर्वचनं तत्समीपे तन्निबंधनत्वात् । तदनंतरं नामवचनं तदुदयापेक्षत्वात्  
प्रायो नामोदयस्य । ततो गोत्रवचनं प्राप्तशरीरादिलाभस्य सशब्दनाभिव्यक्तेः । परिशेषादंते अतरायवचनं ॥

अथोत्तरप्रकृतिबंधं प्रतिपिपादयिषुस्तत्संख्याभेदान् सूत्रयन्नाह;—

**पंचनवद्यष्टाविंशतिचतुर्द्विचत्वारिंशद्विपंचभेदा यथाक्रमम् ॥ ५ ॥**

पंचादिपंचाताना द्वद्वपूर्वोन्वयपदार्थनिर्देशः । द्वितीयग्रहणमिति चेन्न, परिशेषात्सिद्धेः । पूर्वत्राद्यवच-  
नात् । इह हि परिशेषादेव द्वितीय उत्तरप्रकृतिबंध इति सिद्ध्यति । भेदशब्दः प्रत्येकं परिसमाप्यते ।  
यथाक्रमं यथानुपूर्वं तेन ज्ञानावरणं पंचभेदमिति । आद्यसवधं परिषाट्वा द्रष्टव्यः । एतदेवाह—

ते च पंचादिभेदाः सूर्ययथाक्रममिति रणान् । कार्यप्रभेदतः साध्याः सद्भिः प्रकृतयोपराः ॥१॥

तत्र केषां ज्ञानानां पंचानामात्रियमाणा नामावृत्तिकार्यभेदात्पंचभेदं ज्ञानावरणमित्याह;—

**मतिश्रुतावधिमनःपर्ययकेवलानाम् ॥ ६ ॥**

मत्यादीन्युक्तलक्षणानि । मत्यादीनामिति पाठो लघुत्वादिति चेन्न, प्रत्येकमभिसंबंधार्थत्वात् । तेन  
पंच ज्ञानावरणानि सिद्धानि भवन्ति । पंचवचनात्पंचमस्याप्रतीतिरिति चेन्न, प्रत्येकं पंचत्वप्रसगात् ।  
प्रतिपदं पठेत् । मतेरावरणं श्रुतम्यावरणमित्याद्यभिसंबंधान् प्रत्येकं पंचावरणानि प्रसज्यन्ते । कश्चिदाह—  
मत्यादीनां सत्त्वासत्त्वयोरानुवृत्त्यभाव इति त प्रत्याह, नवात्रादेशवचनात् सतश्चावरणदर्शनात् नभसोभो-  
धरपटलवत् । मत्यादीनां सत्त्वैकाने वामत्त्वैकाते च द्वायोपशमिकत्वविरोधात् कथञ्चित्ततामेवावरण-  
संभवः । अर्थांतराभावाच्च प्रत्याख्यानानावरणवत् । यम्योदये ह्यात्मनः प्रत्याख्यानपरिणामो नोत्पद्यते  
तत्प्रत्याख्यानानावरणं न पुनरर्थांतरं प्रत्याख्यानमावृत्तम्याभावान् । तद्वदात्मनो यत्क्षयोपशमे सति मति-  
ज्ञानादिरूपतयोत्पत्तिस्तन्मत्याद्यावरणं न पुनरर्थांतरं मत्यादिज्ञानमावृत्तम्यासंभवात् । अपर आह—अभ-  
व्यम्योत्तरावरणद्वयानुपपत्तिमदभावात् । न च, उक्तत्वात् । किमुक्तमिति चेत्, आदेशवचनात् सत-  
श्चावरणदर्शनात् भावांतराभावाच्चेति । द्रव्यार्थादेज्ञानं मनोर्गोपि मनःपर्ययकेवलज्ञानयोरानुपपत्तिरिति  
म्याद्वादिनां नाभ्यव्यस्य भव्यत्वप्रसंगः, कदाचित्तदावर्णविगमासंभवात् । पर्यायार्थादिज्ञानसत्तोरपि तयो-  
रावरणघटनादुत्पत्तिप्रतिबंधिनोप्यावरणत्वप्रसिद्धेः तयोरभाव्यादर्थान्तरयोरभावाच्च न कश्चिद्दोषः । न च  
मनःपर्ययादिमदसत्त्वमात्रात् द्रव्यतो भव्यतरविभागः । किं नहि? सम्यक्त्वादिव्यक्तिभावाभावाभ्यां  
भव्याभ्यव्यत्वविकल्पः, कनकैतरपापाणवत् । न च ज्ञानावरणोदयादज्ञोतिदुःखितमन्तोनादिरेव परम-  
निवृत्तिरिति दर्शनमुपपन्नं । कुतः पुनर्मत्याद्यावरणसिद्धिरित्याह;—

मत्यादीनां हि पंचानां ज्ञानानां पंच वेदिनं । कर्मावरणमन्यस्य हेतोर्भावेप्यभावतः ॥ १ ॥

सत्यप्यात्मन्युपादानहेतौ कालाकाशादीं समाने विषये च योग्यदेशवर्तित्याहारपरोपदेशाभ्यासादौ  
च कस्यचिन्मत्यादिज्ञानविशेषाणामभावात् । ततो न्यत्कारणमदृष्टमनुमीयते तत्तदावरणमेव भवितुमर्हतीति  
निश्चयः ॥



अथ दर्शनावरणं नवभेदं कथमित्याह;—

**चक्षुरचक्षुरवधिकेवलानां निद्रानिद्रानिद्राप्रचलाप्रचलाप्रचलास्त्यान-**

**गृह्यथ ॥ ७ ॥**

चक्षुरादीनां दर्शनावरणसंबन्धाद्भेदनिर्देशः । चक्षुरचक्षुरवधिकेवलानां दर्शनावरणानीति । मदस्वेद-  
क्लमविनोदनार्थः स्वापो निद्रा, उपर्युपरि तद्वर्तिर्निद्रानिद्रा, प्रचलयत्यात्मानमिति प्रचला, पौनःपुन्येन  
सैवाहितवृत्तिः प्रचलाप्रचला, स्वप्ने यया वार्यविशेषाविर्भावः सा स्त्यानगृद्धिः स्त्याने स्वप्ने गृह्यति  
दीप्यते रौद्रबहुकर्म करोति यदुदयादित्यर्थः । नानाधिकरणाभावाद्दीप्सानुपपत्तिरिति चेन्न, कालादिभेदेन  
तद्भेदसिद्धेः, पटुर्भवान् पटुदेशीवत् पटुतर एष स इति यथा । देशभेदादपि मथुरायां दृष्टस्य पुनः  
पाटलिपुत्रे दृश्यमानस्य तत्त्ववत् । तत्रैकस्मिन्नप्यात्मनि कालदेशभेदात् नानात्वभाजि वीप्सा युक्ता  
निद्रानिद्रा प्रचलाप्रचलेति । आभीक्ष्ये वा द्वित्वप्रसिद्धिः यथा गेहं गेहमनुप्रवेशमास्त इति । निद्रा-  
दिकर्मसद्वेद्योदयात् निद्रादिपरिणामसिद्धिः । निद्रादीनामभेदेनाभिमन्वंधविरोध इति चेन्न, विवक्षातः  
संबन्धात् । चक्षुरचक्षुर्दर्शनावरणोदयाच्चक्षुगदीन्द्रियालोचनविकलः, अवधिदर्शनावरणोदयादवधिदर्शनवि-  
प्रयुक्तः, केवलदर्शनावरणोदयादनाविर्भूतकेवलदर्शनः । निद्रानिद्रानिद्रोदयात्तमोमहातमोवस्था, प्रचला-  
प्रचलाप्रचलोदयाच्चलनातिचलनभावः ॥ एतदेवाह—

चतुर्णां चक्षुरादीनां दर्शनानां चतुर्विधं । निद्रादयश्च पंचेति नव प्रकृतयोऽस्य ताः ॥ १ ॥

चतुर्णां हि चक्षुरादिदर्शनानामावरणाच्चतुर्विधमवबोधय, तदाव्रियमाणभेदात् तद्भेदसिद्धेः । निद्राद-  
यश्च पंच दर्शनावरणानीति भेदाभेदाभ्यामभिसंबन्धोत्राविरुद्ध एवेत्युक्तः ॥

अथ तृतीयस्योत्तरप्रकृतिबंधस्य भेदप्रदर्शनार्थमाह;—

**सदसद्वेद्ये ॥ ८ ॥**

यस्योदयाद्देवादिगतिषु शारीरमानसमुखप्राप्तिस्तत्सद्वेद्य, यत्फलं दुःखमनेकविधं तदसद्वेद्यं । तदेवो-  
पदर्शयति—

द्वेधा तु सदसद्वेद्ये सातेतगृह्यतादिभे । प्रकृती वेदनीयस्य नान्यथा तद्व्यवस्थितिः ॥ १ ॥

अथ चतुर्थस्योत्तरप्रकृतिबंधस्य भेदोपदर्शनार्थमाह;—

**दर्शनचारित्रमोहनीयाकषायकषायवेदनीयाख्यास्त्रिद्विनवषोडशभेदाः**

**सम्यक्त्वमिथ्यात्वतदुभयान्यकषायकषायौ हास्यरत्यरतिशोकभय-**

**जुगुप्सास्त्रीपुत्रपुंसकवेदा अनंतानुबन्ध्यप्रत्याख्यानप्रत्याख्यान-**

**संज्वलनविकल्पाश्चैकशः क्रोधमानमायालांभाः ॥ ९ ॥**

दर्शनादिमिस्त्रिद्विनवषोडशभेदानां यथासंख्येन संबन्धः । दर्शनमोहनीयं त्रिभेदं, चारित्रमोहनीयं  
द्विभेदं, अकषायवेदनीयं नवविधं, कषायवेदनीयं षोडशविधमिति । तत्र दर्शनमोहनीयं त्रिभेदं सम्यक्त्व-  
मिथ्यात्वतदुभयानीति । तद्वन्धं प्रत्येकं मूत्वा सत्कर्म प्रतीत्य त्रेधा । चारित्रमोहनीयं द्वेधा, अकषाय-  
कषायभेदात् । कषायप्रतिषेधप्रसंग इति चेत् न, ईषदर्थत्वान्नमः । अकषायवेदनीयं नवविधं हास्या-  
दिभेदात् । कषायवेदनीयं षोडशविधमनंतानुबन्ध्यादिविकल्पात् ॥ कुतो मोहस्याष्टाविंशतिः प्रकृतयः  
सिद्धा इत्याह—

दर्शनेत्यादिसूत्रेण मोहनीयस्य कर्मणः । अष्टाविंशतिराख्यातास्तावद्वा कार्यदर्शनात् ॥ १ ॥  
प्रसिद्धान्येव हि मोहप्रकृतीनामष्टाविंशतेस्तत्त्वार्थाश्रद्धानादीनि कार्याणि मिथ्यात्वादीनामिहेति न प्रत-  
न्यते । ततस्तदुपलब्धतासामनुमानमनवधमन्यथा तदनुपपत्तेर्दृष्टकारणव्यभिचाराच्च ॥

अथायुत्तरप्रकृतिबंधभेदमुपदर्शयन्नाह;—

### नारकतैर्यग्योनमानुषदैवानि ॥ १० ॥

आयूषीति शेषः । नारकादिभवसंबन्धेनायुर्व्यपदेशः । यद्वावाभावयोर्जीवितमरणं तदायुः । अक्षादि  
तन्निमित्तमिति चेन्न, तस्योपग्राहकत्वात् देवनारकेषु वान्नाद्यभावात् । नरकेषु तीव्रशीतोष्णवेदनेषु  
यन्निमित्त दीर्घजीवनं तन्नरकायुः । क्षुत्पिपासाशीतोष्णवातादिकृतोषद्रवप्रचुरेषु तीर्थक्षु यस्योदयाद्वसनं  
तत्तैर्यग्योनं । शरीरमानसमुत्पन्नः स्वभूयिष्ठेषु मनुष्येषु जन्मोदयान्मानुष्यायुषः । शरीरमानसमुखमायेषु  
देवेषु जन्मोदयाद्देवायुषः । कुत एतान्यायूषि सिद्धानीत्याह;—

नारकादीनि चत्वारि चायुषि भवभेदतः । सिद्धानि तदभावेस्य प्राणिनामव्यवस्थितेः ॥ १ ॥

अथ नामोत्तरप्रकृतिबंधभेददर्शनार्थमाह;—

गतिजातिशरीरांगोपांगनिर्माणबंधनसंघातसंस्थानसंहननस्पर्शरसगंध-  
र्णानुपूर्व्यांगुरुलघूपघातपरघातातपोद्योतोच्छ्वामविहायोगतयः प्रत्ये-  
कशरीरत्रसमुभगसुस्वरशुभसूक्ष्मपर्याप्तिस्थिरादेययशस्की-  
र्तिसेतराणि तीर्थकरत्वं च ॥ ११ ॥

कुतः पुनरिमे नाम्नः प्रकृतिभेदाः समनुमीयंत इत्याह;—

द्विचत्वारिंशदाख्याता गतिनामादयन्मथा । नाम्नः प्रकृतिभेदास्तेनुमीयंते स्वकार्यतः ॥ १ ॥

यदुदयादात्मा भवातरं गच्छति मा गतिः, तत्राव्यभिचारिसादृश्यंकीकृतोर्थात्मा जातिः, यदुदया-  
दात्मनः शरीरनिवृत्तिमच्छरीरनाम, यदुदयादंगोपांगविवेकमदंगोपांगनाम, यन्निमित्ता परिनिष्पत्तिस्त-  
न्निर्माणं, शरीरनामकर्मोदयोपात्ताना यतो न्योन्यसंश्लेषणं तद्वधनं. अविवरभावेनैकत्वकरणं संघातनाम,  
यद्वेतुका शरीराकृतिनिवृत्तिस्तत्संस्थाननाम, यदुदयादम्बिवधनविशेषस्तत्सहननं, यदुदयात् स्पर्शरस-  
गंधवर्णविकल्पाष्टपंचद्विपंचसख्यास्तानि स्पर्शादिनामानि, यदुदयात्पूर्वशरीराकारविनाशस्तदानुपूर्व्यनाम,  
यन्निमित्तमगुरुलघुत्वं तदगुरुलघु नाम, यदुदयात्स्वयं कृतो बधनाद्युपघातस्तदुपघातनाम, यन्निमित्तः  
परशस्त्राघातनं तत्परघातनाम, यदुदयाद्विघृत्तमातपनं तद्वानापनाम, यन्निमित्तमुद्योतनं तदुद्योतनाम,  
यद्वेतुरुच्छ्वासस्तदुच्छ्वासनाम, विहाय आकाशं तत्र गतिनिर्वर्तकं विहायोगतिनाम, एकात्मोपभोगका-  
रणं शरीरं यतस्तत्प्रत्येकशरीरनाम, यतो बह्वात्मसाधारणोपभोगशरीरता तत्साधारणशरीरनाम, यदुदया-  
द्दीन्द्रियादिषु जन्म तत्रसनाम, यन्निमित्त एकेन्द्रियेषु प्रादुर्भावस्तत्सावरनाम, यदुदयादन्यप्रीतिप्रभवस्त-  
त्सुभगनाम, यदुदयाद्रूपादिगुणोपेतैप्यप्रीतिसदुर्भगनाम, यन्निमित्त मनोज्ञस्वरनिर्वर्तनं तत्सुस्वरनाम,  
तद्विपरीतं दुःस्वरनाम, यदुदयाद्रमणीयत्वं तच्छुभनाम, तद्विपरीतमशुभनाम, सूक्ष्मशरीरनिर्वर्तकं  
सूक्ष्मनाम, अन्यवाधाकरशरीरकारणं बादरनाम, यदुदयादाहारादिपर्याप्तिनिवृत्तिस्तत्पर्याप्तिनाम षड्विधं,  
पर्याप्त्यभावहेतुरपर्याप्तिनाम, स्थिरभावस्य निर्वर्तकं स्थिरनाम, तद्विपरीतमस्थिरनाम, प्रभोपेतशरीरताका-

रणमादेयनाम, निष्प्रभशरीरकारणमनादेयतानाम, पुण्यगुणस्यापनकारणं बशस्कीर्तिनाम, यशो गुणविशेषः कीर्तिस्तस्य शब्दनमिति न तयोरनर्थान्तरत्वं । तद्व्यतीकफलमयशस्कीर्तिनाम, आर्हत्यनिमित्तकारणं तीर्थकरत्वं, गणधरत्वादीनामुपसंख्यानमिति चेन्न, अन्यनिमित्तत्वात् । गणधरत्वस्य श्रुतज्ञानावरणवीर्यांतरायक्षयोपशमप्रकर्षहेतुकत्वात् चक्रवर्तित्वादेरुच्चैर्गोत्रोदयनिमित्तकत्वात् । तदेव तीर्थकरत्वस्यापीति चेत् न, तीर्थकरत्वस्य हि तन्निमित्तत्वे गणधरस्य तत्प्रसंगश्चक्रधरादेश्च, न च तदस्ति, ततोर्थांतरनिमित्तं, यत्तदर्थान्तरं । तत्तीर्थकरनामैव । घातिक्षयस्य मुंड( सामान्य )केवल्यादेरपि भावान्न तन्निर्बन्धनं तस्य शकनीयं, छत्रत्रयादिपरमविभूतिफलस्य ततोसंभवनमिच्छयात् । ननु च विहायोगत्यताना प्रत्येकशरीरादिभिरेकवाक्यत्वाभावः । कुत इति चेत्, पूर्वेषां प्रतिपक्षविरहादेकवाक्यत्वाभावः । प्रधानत्वात्तीर्थकरत्वस्य पृथग्रहणं, अन्यत्वाच्च प्रत्येकशरीरादिभिरेकवाक्यत्वाभावः प्रत्येतव्यः ॥

प्राधान्यं सर्वनामभ्यः शतेभ्यः शुद्धिजन्मनः । बोध्यं तीर्थकरत्वस्य भवांते फलदायिनः ॥२॥

गोत्रोत्तरप्रकृतिबंधभेदप्रकाशनार्थमाह;—

**उच्चैर्नीचैश्च ॥ १२ ॥**

गोत्रं द्विविधमुच्चैर्नीचैरिति विशेषणात् । यम्योदयात् लोके पूजितेषु कुलेषु जन्म तदुच्चैर्गोत्रं, गर्हि-  
तेषु यत्कृतं तन्नीचैर्गोत्रं ॥ कुतस्तदेवंविधं सिद्धमित्याह—

उच्चैर्नीचैश्च गोत्रं स्याद्विभेदं देहिनामिह । तथा संशब्दनस्यान्यहेतुहीनस्य सिद्धितः ॥ १ ॥

तथांतरायोत्तरप्रकृतिबंधावबोधनार्थमाह;—

**दानलाभभोगोपभोगवीर्याणाम् ॥ १३ ॥**

दानादीनामंतरायापेक्षयार्थव्यतिरेकनिर्देशः, अंतराय इत्यनुवर्तनात् । दानादिपरिणामव्याघातहेतुत्वा-  
त्तद्व्यपदेशः । भोगोपभोगयोरविशेष इति चेन्न, गंधादिशयनादिभेदतत्तद्वेदमिद्वेः । कुतस्ते दानाद्यंत-  
रायाः प्रसिद्धा इत्याह;—

दानादीनां तु पञ्चानामंतरायाः प्रसूत्रिताः । पञ्च दानादिविघ्नस्य तत्कार्यस्य विशेषतः ॥ १ ॥

उक्तमेव प्रकृतिबंधप्रपञ्चमुपसंहरन्नाह;—

एवं प्रकृतिभिर्बंधः कर्मभिर्विनिवेदितः । आद्यः प्रकृतिबंधोत्र जीवस्थानेकधा स्थितः ॥ २ ॥

तदुत्तरप्रकृतिवदुत्तरोत्तरप्रकृतीनामपि प्रकृतिबंधव्यपदेशात् सामान्यतो विशेषतश्च प्रकृतिबंधः  
स्थित्वादिबंधापेक्षयान्य एवानेकधोक्तः । तथा च—

यावतामनुभवोस्तु फलानां दृष्टहेतुघटनाच्च जनानां ।

तावतीह गणना प्रकृतीस्ताः कर्मणामनुमिनोतु महात्मा ॥ ३ ॥

इति अष्टमाध्यायस्य प्रथममाहिकम् ।

**आदितस्तिसृणामंतरायस्य च त्रिंशत्सागरोपमकोटीकोट्यः परा  
स्थितिः ॥ १४ ॥**

आदित इति वचनं मध्यांतनिवृत्त्यर्थं, तिसृणामिति वचनमवधारणार्थं, अंतरायस्य चेति क्रमभेदि-

वचनं समानस्थितिप्रतिपत्त्यर्थं । उक्तपरिमाणं सागरोपमकोटीकोट्य इति । द्वित्वे बहुत्वानुपपत्तिरिति चेन्न, राजपुरुषवत्तत्सिद्धेः । कोटीनां कोट्यः कोटीकोट्य इति । पराभिधानं जघन्यस्थितिनिवृत्त्यर्थं । सञ्ज्ञिपञ्चैन्द्रियपर्याप्तकस्य परा स्थितिः, अन्येषामागमात्संप्रत्ययः । तद्यथा एकेन्द्रियस्य पर्याप्तकस्यैकसागरोपमा सप्तभागास्त्रयः, द्वीन्द्रियस्य पञ्चविंशतिः सागरोपमाणा सप्तभागास्त्रयः, त्रीन्द्रियस्य पञ्चाशत्सागरोपमाणां, चतुरिन्द्रियस्य सागरोपमशतस्य, असञ्ज्ञिपञ्चैन्द्रियस्य सागरोपमसहस्रस्य, अपर्याप्तसंज्ञिपञ्चैन्द्रियस्यांतःसागरोपमकोटीकोट्यः । एकद्वित्रिचतुःपञ्चैन्द्रियासञ्ज्ञिनां त एव भागाः पल्योपमासंख्येयभागोना इति परमागमप्रवाहः ॥ कुतः परा स्थितिराख्यानप्रकृतीनामित्याह;—

आदितस्तिष्ठणां कर्मप्रकृतीनां परा स्थितिः । अंतरायस्य च प्रोक्ता तत्फलस्य प्रकर्षतः ॥ १ ॥  
सागरोपमकोटीनां कोट्यस्त्रिंशत्तदन्यथा । तदभावे प्रमाणस्याभावात्सा केन बाध्यते ॥ २ ॥  
अथ मोहनीयस्य परा स्थितिमुपदर्शयन्नाह;—

### सप्ततिर्मोहनीयस्य ॥ १५ ॥

सागरोपमकोटीकोट्यः परा स्थितिरित्यनुवर्तते । इयमपि परा स्थितिः संज्ञिपञ्चैन्द्रियस्य पर्याप्तकस्य, एकद्वित्रिचतुरिन्द्रियाणामेकपञ्चविंशतिपञ्चाशच्छतसागरोपमानि यथासंख्यं, तेषामेवापर्याप्तकानामेकैन्द्रियादीनां पल्योपमासंख्येयभागोना, सैव पर्याप्तसंज्ञिपञ्चैन्द्रियस्य सागरोपमसहस्रं, तस्यैवापर्याप्तकस्य सागरोपमसहस्रं पल्योपमासंख्येयभागोना, सञ्ज्ञिनोपर्याप्तकस्यातःसागरोपमकोटीकोट्य इति परमागमार्थः ॥

अथ नामगोत्रयोः का परा स्थितिरित्याह;—

### विंशतिर्नामगोत्रयोः ॥ १६ ॥

सागरोपमकोटीकोट्यः परा स्थितिरित्यनुवर्तते । इयमपि परा सञ्ज्ञिनः पर्याप्तकस्यैकैन्द्रियस्य एकसागरोपमः सप्तभागौ द्वौ, द्वीन्द्रियस्य पञ्चविंशतः सागरोपमाणां, त्रीन्द्रियस्य पञ्चाशतः, चतुरिन्द्रियस्य शतस्य, असंज्ञिनः पञ्चैन्द्रियस्य सहस्रस्य, सञ्ज्ञिनोपर्याप्तकस्यातःसागरोपमकोटीकोट्यः, एकैन्द्रियादेः सैव स्थितिः पल्योपमासंख्येयभागोना । कथं बाधवर्जितमेतत्सूत्रद्वयमित्याह—

सप्ततिर्मोहनीयस्य विंशतिर्नामगोत्रयोः । इति सूत्रद्वयं बाधवर्जमेतेन वर्णितम् ॥ १ ॥

ततोऽन्यथा स्थितिर्ब्राह्मकप्रमाणाभावे नैवेत्यर्थः ॥

अथायुषः कोट्यष्टा स्थितिरित्याह;—

### त्रयस्त्रिंशत्सागरोपमाण्यायुषः ॥ १७ ॥

पुनः सागरोपमग्रहणात् कोटीकोटिनिवृत्तिः, परा स्थितिरित्यनुवर्तते । इयमपि परा स्थितिः संज्ञिनः पर्याप्तकस्य । इतरेषां यथागमं । तद्यथा—असंज्ञिनः पञ्चैन्द्रियस्य पर्याप्तस्य पल्योपमासंख्येयभागः, शेषाणामुत्कृष्टा पूर्वकोटी । इयमपि तथैव बाधवर्जितेत्याह;—

तथायुषस्त्रयस्त्रिंशत्सागरोपमसंख्यया । परमस्थितिनिर्णीतिरिति साकल्यतः स्मृता ॥ १ ॥

कर्मणामष्टानामपि परा स्थितिरिति शेषः ॥

अथ वेदनीयस्य काऽपरा स्थितिरित्याह;—

### अपरा द्वादश मुहूर्ता वेदनीयस्य ॥ १८ ॥

सूक्ष्मसांपराये इति वाक्यशेषः । एतदेवाह—

अधुना वेदनीयस्य मुहूर्ता द्वादश स्थितिः । सामर्थ्यान्मध्यमा मध्येऽनेकधा संप्रतीयते ॥ १ ॥

अथायुषोनंतरयोः कर्मणोः का जघन्या स्थितिरित्याह;—

### नामगोत्रयोरष्टौ ॥ १९ ॥

मुहूर्ता इत्यनुवर्तते अपरा स्थितिरिति च । सा च सूक्ष्मसांपराये विभाव्यते । तथाहि—

सा नामगोत्रयोरष्टौ मुहूर्ता इति वर्तनात् । यामादयो व्यवच्छिन्नाः कामं मध्येस्तु मध्यमा १

अथोक्तेभ्योऽन्येषां कर्मणा का निकृष्टा स्थितिरित्याह;—

### शेषाणामंतर्मुहूर्ता ॥ २० ॥

अपरा स्थितिरित्यनुवर्तते । शेषाणि ज्ञानदर्शनावरणांतरायमोहनीयायूंषि । तत्र ज्ञानदर्शनावरणांतरा-  
याणा सूक्ष्मसांपराये, मोहनीयस्यानिवृत्तिबादरसांपराये, आयुषः सख्येयवर्षायुपतिर्यमनुष्येषु ॥ सर्वक-  
र्मणा स्थितिबंधमुपसंहरन्नाह;—

शेषाणां कर्मणामंतर्मुहूर्ता चेति कार्त्तर्यतः । जघन्यमध्यमोन्कृष्टा स्थितिर्या प्रतिपादिता ॥ १ ॥

तथा विशेषितैर्बंधः कर्मभिः स्वयमाहृतः । स्थितिबंधोवबोद्धव्यस्तत्प्राधान्यविवक्षया ॥ २ ॥

स्थित्या केवलया बंधस्तद्वच्छ्रुत्यैव युज्यते । तद्वदाश्रितया त्वन्ति भूमिभूधरयोरिव ॥ ३ ॥

स्थितिशून्यानि कर्माणि निरन्वयविनाशतः । प्रदीपादिवदित्येतत्स्थितेः सिद्धानि धार्यते ॥ ४ ॥

निर्णीता हि स्थितिः सर्वपदार्थानां क्षणादूर्ध्वमपि प्रत्यभिज्ञानादबाधितस्वरूपाद्वेदप्रत्ययादुत्पादविना-  
शवत् । ततः स्थितिमद्भिः कर्मभिरात्मनः स्थितिबंधोऽनेकधा सूत्रितोनवद्यो बोद्धव्यः प्रकृतिबंधवत् ॥

अथानुभवबंधं व्याचष्टे;—

### विपाकोऽनुभवः ॥ २१ ॥

विशिष्टः पाको नानाविधो वा विपाकः, पूर्वोन्वतीत्रादिभावनिमित्तविशेषाश्रयत्वात् द्रव्यादिनिमित्त-  
भेदेन विश्वरूपत्वाच्च सोनुभवः कथ्यते । शुभपरिणामानां प्रकर्षाच्छुभप्रकृतीनां प्रकृत्योनुभवः, अशुभपरि-  
णामानां प्रकर्षात्तद्विपर्ययः । स किमुत्खेनात्मनः स्यादित्याह;—

विपाकोनुभवो ज्ञेयः पुद्गलादिमुखेन तु । कर्मणां फलनिष्पत्तां सामर्थ्यायोगतोऽन्यथा ॥ १ ॥

पुद्गलविपाकिना कर्मणामंगोपागादीनां पुद्गलद्वारेणानुभवोऽन्यथात्मनि फलदाने सामर्थ्याभावात्,  
क्षेत्रविपाकिना तु नरकादिगतिप्रायोग्यानुपूर्व्यादीनां क्षेत्रद्वारेण, जीवविपाकिना पुनर्ज्ञानावरणसद्वे-  
द्यादीनामात्मभावप्रतिषेधाविधानविधानानां जीवमुख्येनैव, भवविपाकिना तु नारकाद्यायुषा भवद्वारेण  
तत एव । तेन मूलप्रकृतीनां स्वमुखेनैवानुभवो, अतुल्यजातीयानामुत्तरप्रकृतीनां च निवेदितः । तुल्य-  
जातीयानां तूत्तरप्रकृतीनां परमुखेनापीति प्रतिपत्तव्यमन्यत्रायुर्दर्शनचारित्रमोहेभ्यः, तेषां परमुखेन स्वफ-  
लदाने सामर्थ्याभावात् ॥

कुतः पुनर्ज्ञानावरणादिकर्मप्रकृतीनां प्रतिनियतफलदानसामर्थ्यं निश्चीयत इत्याह;—

### स यथानाम ॥ २२ ॥

यस्मादिति शेषेन ज्ञानावरणादीनां सविकल्पानां प्रत्येकमन्वर्थसंज्ञानिर्देशात्तदनुभवसंप्रत्ययः ।  
ज्ञानावरणादिकमेव हि तेषां प्रयोजनं नान्यदिति कथमन्वर्थसंज्ञा न स्यात्? ततः—

मामर्ष्याभामभेदेन ज्ञायेतान्वर्थनामता । नुर्ज्ञानावरणादीनां कर्मणामन्यथा स्मृतेः ॥ १ ॥

तथा चानुभवप्राप्तैरात्मनः कर्मभिर्भवेत् । एषोनुभवबंधोस्यान्यास्तवस्य विशेषतः ॥ २ ॥

किं पुनरस्मादनुभवादत्तफलानि कर्माण्यात्मन्यवतिष्ठते किं वा निर्जयते इत्याह;—

### ततश्च निर्जरा ॥ २३ ॥

पूर्वोपाजितकर्मपरित्यागो निर्जरा । सा द्विप्रकारा विपाकजेतरा च । निमित्तातरस्य समुच्चयार्थश्चशब्दः । तच्च निमित्तांतरं तपोविज्ञेयं, तपसा निर्जरा चेति वक्ष्यमाणत्वात् । संवरात्परत्र पाठ इति चेन्न, अनुभवानुवादपरिहारार्थत्वात् । पृथग्निर्जरावचनमनर्थकं बंधतर्भावादिति चेन्न, अर्थापरिज्ञानात् । फलदानसमर्थं हि अनुभवबंधस्ततोनुभूतानां गृहीतवीर्याणां पुद्गलानां निवृत्तिर्निर्जरा । सा कथं तत्रांतर्भवेत् ? तस्य तद्वेतुत्वनिर्देशात्तद्वेदोपपत्तेः । लब्धवर्धमिहैव तपसा चेति वक्तव्यमिति चेन्न, सवरानुग्रहतंत्रत्वात् । तपसा निर्जरा च भवति सवरश्चेति । धर्मेन्तर्भावात्मवरहेतुत्वमिति चेन्न, पृथग्ग्रहणस्य प्राधान्यस्थापनार्थत्वात् । एतदेवाह—

ततश्च निर्जरेत्येतत्संक्षेपार्थमिहोदितं । निर्जराप्रस्तुतेरग्रेप्येतद्वेदप्रसिद्धये ॥ १ ॥

यथाकालं विपाकेन निर्जरा कर्मणामियं । वक्ष्यमाणा पुनर्जीवस्योपक्रमनिबन्धना ॥ २ ॥

प्रागनुक्ता ममुच्चार्या चशब्देनात्र सा पुनः । तपसा निर्जरा चेति नियमो न निरुच्यते ॥ ३ ॥

फलं दत्त्वा निवर्तने द्रव्यकर्माणि देहिनः । तेनाहृतत्वनः म्याद्याद्याहारद्रव्यवत्स्वर्थं ॥ ४ ॥

भावकर्माणि नश्यन्ति तन्निवृत्त्यविशेषतः । तत्कार्यत्वाद्यथाग्न्यादिनाशे धूमादिवृत्तयः ॥ ५ ॥

ततः फलोपभोगेपि कर्मणां न क्षयो नृणां । पादपादिवदित्येतद्वचोपास्तं कुनीतिकं ॥ ६ ॥

पारतन्त्र्यमकुर्वाणाः पुंसो ये कर्मपुद्गलाः । कर्मत्वेन विशिष्टान्ते संतोष्यत्रांबरादिवत् ॥ ७ ॥

तदेवमनुभवबंधं प्रतिपाद्याधुना प्रदेशवधमवगमयितुमनाः प्राह—

### नामप्रत्ययाः सर्वतो योगविशेषात्सूक्ष्मैकक्षेत्रावगाहस्थिताः सर्वा- त्मप्रदेशेष्वनंतानंतप्रदेशाः ॥ २४ ॥

नामः प्रत्यया नामप्रत्ययाः इत्युत्तरपदप्रधाना वृत्तिः । नामासा प्रत्यय इति चेन्न, समयविरोधात् । अन्यपदार्थाया हि वृत्तौ नामप्रत्ययो यामा प्रकृतीनामिति सर्वकर्मप्रकृतीनां नामहेतुकत्वं प्रसक्तं, तच्च समयेन विरुध्यते । तत्र तामा तद्वेतुकत्वेनानभिधानात् प्रतिनियतप्रदोषाद्यास्तवनिमित्तत्वप्रकाशनात् । के पुनस्ते नामः प्रत्ययाः कुतो वेत्यावेदयन्नाह;—

नामान्वर्थं पदार्थायां प्रत्ययास्तस्य हेतवः । प्रदेशाः कर्मणोऽनंतानंतमानविशेषिताः ॥ १ ॥

स्कंधात्मना विरुध्यन्ते न प्रमाणेन तत्त्वतः । स्कंधाभावेक्षविज्ञानाभावात् सर्वा गृहागते ॥ २ ॥

अनंतानंतप्रदेशवचनं प्रमाणातरव्यपोहार्थं । कर्मणोऽनंतानताः प्रदेशाः परमाणुरूपाः कथं स्कंधात्मना परिणमन्ते पर्वतात्मना सूक्ष्मसलिकणवद्विरोधात् । ततो न ते नाम्नो ज्ञानाभावादेरनुभवफलस्य हेतव इति न शंक्नीयं; स्कंधाभावेक्षविज्ञानाभावात् सर्वपदार्थाग्रहणस्यानुपपत्तेः सकलानुमेयार्थानामपि लिंगार्थग्रहणासंभवात् । तृतीयस्थानसंक्रांतानामपि शब्दगम्यानां प्रकाशकशब्दग्रहणविरोधात् । स्वसवेदनादात्मग्रहणात् सर्वग्रहणमिति चेन्न, शरीरादिसंस्कंधाभावे मनोनिमित्तकस्य स्वसवेदनस्यानुपपत्तेः । मुक्तस्वसविदिनविज्ञानात् सर्वार्थग्रहणसिद्धेर्न सर्वार्थग्रहण इति चेन्न, लिंगशब्दाद्यग्रहणे तद्व्यवस्थानुपपत्तेः । न हि

परमाणव एव लिंगशब्दात्मनामात्मसाज्ज कुर्वते, तेषां सर्वथा बुद्ध्यगोचरत्वात् । नापि परमाणव पूर्वद्विभविना लिंगादिग्रहणकरणादिना नियुज्यन्ते, न च शरीरभावेनानुभवाख्यभोगायतनत्वं प्रतिपद्यते अतिप्रसंगात् । परमाणूनामपि स्वकारणविशेषात्तथोत्पत्तेस्तद्भावाविरोध इति चेन्न; अत्यासन्नासंसृष्टरूपतथोत्पत्तेरेव स्कंधतथोत्पत्तेः, अन्यथैकत्वपरिणामविरोधादुक्तदोषस्य निवारयितुमशक्तेरिति विचारितं प्राक् । ततः सूक्तं कर्मणः प्रदेशाः स्कंधत्वेन परिणामविशेषान्नाम्नः प्रत्यया न विरुध्यन्ते तत्त्वतः प्रमाणेनाधिगतेरिति । सर्वात्मप्रदेशेष्विति किमर्थमिति चेदुच्यते—

सर्वेष्व्वात्मप्रदेशेषु न कियत्सुचिदेव ते । तत्फलस्य तथा वित्ते नीरे क्षीरप्रदेशवत् ॥ ३ ॥

यथैव हि सर्वत्र कलशोदके क्षीरमिश्रे क्षीररसविशेषस्य फलस्थोपलब्धेः सर्वेषु तदुदकप्रदेशेषु क्षीर-संश्लेषः सिद्धस्तथा सर्वेष्व्वात्मप्रदेशेषु कर्मफलस्याज्ञानादेरुपलम्भात् कर्मप्रदेशसंश्लेषः सिद्ध्यतीति सूक्त-मिदं सर्वात्मप्रदेशेष्विति वचनमेकप्रदेशाद्यपोहार्थमिति । सूक्ष्मेत्यादि निर्देशेन किं कृतमित्याह—

सूक्ष्मशब्देन च योग्यस्वभावग्रहणाय ते । पुद्गलाः प्रतिपाद्यते स्थूलानां तदसंभवात् ॥ ४ ॥

सूक्ष्मग्रहण ग्रहणयोग्यस्वभावप्रतिपादनार्थमिति वचनात् ॥

एकक्षेत्रावगाहमिधानं क्षेत्रांतरस्य तत् । निवृत्त्यर्थं स्थिताः स्यात् क्रियांतरनिवृत्तये ॥ ५ ॥

एकक्षेत्रावगाहवचनं क्षेत्रांतरनिवृत्त्यर्थं, स्थिता इति वचनं क्रियांतरनिवृत्त्यर्थमिति प्रतिपादनात् ।

एकक्षेत्रावगाहः कोसाविति चोच्यते—

अत्यंतनिबिडावस्थावगाहोर्थात् प्रतीयते । तेन तेवस्थितास्तत्र गोमये धूमराशिवत् ॥ ६ ॥

ततः सूक्ष्माश्च ते एकक्षेत्रावगाहस्थिताश्चेति स्वपदार्थवृत्तिः प्रत्येया, ते च कर्मणः प्रदेशाः ॥

भूयः प्रदेशमेकत्र प्रदेशे द्रव्यमीक्ष्यते । परमाणौ यथा क्ष्माभृतं कुलं नैवेति केचन ॥ ७ ॥

तेषामल्पप्रदेशस्थैर्धनैः कर्पासपिंडकैः । अन्यैकांतिकता हेतोर्भूयोदेशरसंशयम् ॥ ८ ॥

योगविशेषादिति वचनं निमित्तनिर्देशार्थं । कथमित्याह,—

योगः पूर्वोदितस्तस्य विशेषात् कारणात्तथा । स्थितान्तेत्र विना हेतोर्नियतावस्थितिक्षतेः ॥ ९ ॥

सर्वेषु भवेषु सर्वत इत्यनेन कालोपादानं कृतम् ॥

सर्वेष्वसर्वेष्वेते कचिदेव भवेन्न तु । सर्वतो वचनादेव प्रतिपत्तव्यमंजसा ॥ १० ॥

इति प्रदेशैर्यो बंधः कर्मस्कंधादिभिर्मतः । स नुः प्रदेशबंधः स्यादेव बंधो विलक्षणः ॥ ११ ॥

सोयं कारणभेदेन कार्यभेदेन चास्थितः । स्वभावस्य च भेदेन कर्मबंधश्चतुर्विधः ॥ १२ ॥

बद्धस्पृष्टादिभेदेनावस्थितादिमिदापि च । द्रव्यादिभेदतो नामादिप्रभेदेन वा तथा ॥ १३ ॥

विना प्रकृतिबंधान्न स्युर्ज्ञानावरणादयः । कार्यभेदात्स्वयं सिद्धाः स्थितिबंधाद्विना स्थिराः १४

न चानुभवबंधेन विनानुभवं नृणां । प्रदेशबंधतः कृत्स्नैर्नैर्केन व्याप्यवृत्तये ॥ १५ ॥

एवं कार्यविशेषेभ्यो विशेषो बंधनिष्ठितः । प्रत्येयोनेकधा युक्तेरागमाच्च तथाविधात् ॥ १६ ॥

पुण्यास्रवोक्तिसामर्थ्यात् पुण्यबंधोऽवगम्यते । सद्देहादीनि चत्वारि तत्पुण्यमिह सूत्रितं ॥ १७ ॥

सद्देयशुभायुर्नामगोत्राणि पुण्यम् ॥ २५ ॥

शुभग्रहणमायुरादीनां विशेषणं । शुभायुस्त्रिविधं, शुभं नाम सप्तत्रिंशद्विकल्पं, उच्चैर्गोत्रं च शुभं । कुतः सद्देयादि प्रसिद्धमित्युच्यते—

यस्योदयात्सुखं तत्स्यात्सद्वेद्यं देहिनां तथा । शुभमायुस्त्रिधा यस्य फलं शुभभवत्रयं ॥ १ ॥  
सप्तत्रिंशद्विकल्पं तु शुभं नाम तथा फलं । उच्चैर्गोत्रं शुभं प्राहुः शुभसंशब्दनार्थकम् ॥ २ ॥  
इति कार्यानुमेयं तद्विचत्वारिंशदात्मनि । पापास्रवोक्तिसामर्थ्यात्पापबंधो व्यवस्थितः ॥ ३ ॥  
पापं पुनस्ततः पुण्यादन्यदित्यत्र सूच्यते;—

### अतोऽन्यत् पापम् ॥ २६ ॥

असद्वेद्याशुभायुर्नामगोत्राणीत्यर्थः । कुतस्तदवसीयते इत्याह;—

दुःखादिभ्योऽशुभेभ्यस्तन्फलेभ्यस्त्वनुमीयते । हेतुभ्यो दृश्यमानेभ्यस्तज्जन्माश्रमिचारतः ॥ १ ॥  
एवं संक्षेपतः कर्मबंधो द्वेधावतिष्ठते । पुण्यपापातिरिक्तस्य तस्यात्यंतमसंभवात् ॥ २ ॥  
पुण्यं पुण्यानुबंधीष्टं पापं पापानुबंधि च । किंचित्पापानुबंधि स्यात्किंचित्पुण्यानुबंधि च ॥ ३ ॥  
यथार्थोर्थानुबंधी स्यात्कयायाचरणपूर्वकः । तथानर्थोऽपि चांभोधिममुत्तारादिर्गर्थकृत् ॥ ४ ॥  
अन्यायाचरणायातस्तद्वदर्थोऽप्यनर्थकृत् । अनर्थोऽपीति निर्णीतमुदाहरणमंजसा ॥ ५ ॥

तत्र पापानुबन्धिनः पुण्यस्य पुण्यानुबन्धिनश्च पापस्य कार्यं दर्शयति यत्प्रदर्शनसामर्थ्यात् पुण्यानुबन्धिनः  
पुण्यस्य पापानुबन्धिनश्च पापस्य फलम् ॥

अवसीयति प्रथमकमुत संपदां पदं ममनुभवति बंधपादाः ।  
तदनु च विपदं गरीयसीं दधति परामपि निघट्टितां ॥ ६ ॥  
यदिह तदिहमुत्तर्ग्नसो निजमुकृतस्य फलं वदन्ति तज्ज्ञाः ।  
तदपरमपि चादिर्मेनमः मुकृतपरस्य विपर्ययेण वृत्तेः ॥ ७ ॥

इति अष्टमाध्यायस्य द्वितीयमाहिकम् ॥

इति श्रीविद्यानंदिआचार्यविरचिते तत्त्वार्थश्लोकवार्तिकालंकारे अष्टमोऽध्यायः ॥ ८ ॥







अथ नवमोऽध्यायः ॥ ९ ॥

आस्रवनिरोधः संवरः ॥ १ ॥

कर्मागमनिमित्ताप्रादुर्भूतिरास्रवनिरोधः, तन्निरोधे सति तत्पूर्वकर्मादानाभावः संवरः । तथा निर्देशः कर्तव्य इति चेन्न, कार्ये कारणोपचारात् । निरुध्यतेऽनेन निरोध इति वा, निरोधशब्दस्य करणसाधनत्वात् आस्रवनिरोधः संवर इत्युच्यते न पुनः कर्मादानाभावः । स इति योगविभागे वा आस्रवस्य निरोधः ततः संवर इति । एतदेवाह—

अथास्रवनिरोधः स्यात्संवरोऽपूर्वकर्मणां । कारणस्य निरोधे हि बंधकार्यस्य नोदयः ॥ १ ॥

आस्रवः कारणं बंधस्य कुतः सिद्ध इति चेत्—

आस्रवः कारणं बंधे सिद्धस्तद्भावभावतः । तन्निरोधे विरुध्येत नात्मा संवृतरूपभृत् ॥ २ ॥

न हि निरोधो निरूपितो अभावस्तस्य भावातरस्वभावत्वसमर्थनात्, तेनात्मैव निरुद्धास्रवः संवृतरूपभावभृत् संवरः सिद्धः सर्वथाविरोधाद्भावाभावाभ्यां भवतोऽभवतश्च । बंधस्यास्रवकारणत्ववत् बंधस्यैव निरोधः संवर इति कश्चित्, तदयुक्तमित्याहः—

संवरः पूर्वबंधस्य निरोध इति भाषितं । न युक्तमास्रवे मत्प्येतद्वाधानुपपन्नतः ॥ ३ ॥

न हि सत्यप्यास्रवे संवरः संभवति सर्वस्य तत्प्रसंगात् । न चापूर्वकर्मबंधस्य निरोधे सत्यास्रवनिरोध एवेति नियमोस्ति, क्षीणकषायसयोगकेवलिनोरपूर्वबंधनिरोधेऽपि कर्मास्रवसिद्धेः । प्रकृत्यादिसकलबंधनिरोधस्तु न नास्रवनिरोधमंतरेण भवतीति तन्निरोध एव बंधनिरोधस्ततो युक्तमेतदास्रवनिरोधः कर्मणा-मात्मनः संवर इति । मिथ्यादर्शनादिप्रत्ययधर्ममवरणं संवरः । स द्वेषा, द्वयभावभेदात् । संसारनिमित्तक्रियानिवृत्तिर्भावसंवरः, तन्निरोधे तत्पूर्वकर्मपुद्गलादानविच्छेदो द्वयसंवरः । तद्विभावनाथं गुणस्थानविभागवचनं । मिथ्यादृष्टिसासादनसम्यग्दृष्टिसम्यग्मिथ्यादृष्ट्यसयतसम्यग्दृष्टिसंयतासंयतप्रमत्तसयताप्रमत्तसंयतापूर्वकरणानिवृत्तिबादरसांपरायमूक्षमसापरायोपशमकक्षपकोपशातक्षीणकषायवीतरागछद्मस्वसयोगायो-गिकेवलिभेदाद्गुणस्थानविकल्पः । तत्र मिथ्यादर्शनोदयवशीकृतो मिथ्यात्वोदयेऽमम्यग्मिथ्यादृष्टिः, तदुदयाभावेऽनंतानुबंधिकषायोदयविधेयीकृतः सासादनसम्यग्दृष्टिः, सम्यग्मिथ्यादृष्टिः, सम्यक्त्वोपेतश्चारित्र्यमो-होदयापादिताविरतिरसयतसम्यग्दृष्टिः, विषयविरतिपरिणतः सयतामयतः, परिप्राप्तसयतः प्रमादवान् प्रमत्तसयतः प्रमादविरहितोऽप्रमत्तसयतः, अपूर्वकरणपरिणामः उपशमकः क्षपकश्चोपचारात्, अनिवृ-त्तिपरिणामवशात् स्थूलभावेनोपशमकः क्षपकश्चानिवृत्तिबादरसांपरायः, सूक्ष्मभावेनोपशमात् क्षपणाच्च सूक्ष्मसांपरायः, सर्वस्योपशमात्क्षपणाच्चोपशातकषायः क्षीणकषायश्च, घातिकर्मक्षयादाविर्भूतज्ञानाद्यति-शयः केवली । स द्विविधो योगभावाभावभेदात् । तत्र मिथ्यात्वप्रत्ययस्य कर्मणस्तदभावे संवरो ज्ञेयः । असयमस्त्रिविधोऽनंतानुबंधप्रत्याख्यानप्रत्याख्यानोदयविकल्पात् तत्प्रत्ययस्य तदभावे संवरः, प्रमादोप-नीतस्य तदभावे निरोधः, कषायास्रवस्य तन्निरोधे निरासः, केवलयोगनिमित्तं सद्बन्धं तदभावे तस्य निरोध इति सकलसंवरो अयोगकेवलिनः । सयोगकेवल्यंतेषु गुणस्थानेषु देशसंवरः प्रतिपत्तव्यः ॥

स कैः क्रियत इत्याहः—

### स गुप्तिसमितिधर्मानुप्रेक्षापरीषहजयचारित्रैः ॥ २ ॥

ससारकारणगोपनाद्गुप्तिः, सम्यगयनं समितिः, इष्टे स्थाने धत्ते इति धर्मः, स्वभावानुचितनमनुप्रेक्षा, परिषद्भते इति परीषहास्तेषां जयो न्यक्कारः, चारित्रशब्दो व्याख्यातार्थः । सवृण्वतो गुप्त्यादिभिः गुप्त्या-  
द्वय इति चात्मवनिमित्तकर्मसवरणात् । स इति वचनं गुप्त्यादिभिः साक्षात्संबंधनार्थं ॥ कुतो गुप्त्यादि-  
भिर्गुप्त्यादय एव वा संवरः स्यादित्याह—

स चास्वनिरोधः स्याद्गुप्त्यादिभिरुदीरितैः । तत्कारणविपक्षत्वात्तेषामिति विनिश्चयः ॥ १ ॥

तत्र गुप्तीनां तत्कारणविपक्षत्वं न तावदसिद्धं, कर्मागमनकारणानां कायादियोगानां विरोधिनः  
स्वरूपनिश्चयात् । तथा समित्यादीनां वा समित्यादितत्कारणविरुद्धभावनया प्रतिपादनात् ॥

अथ धर्मेन्तर्भूतेन तपसा किं सवर एव क्रियते किं वान्यदपि किंचिदित्यारेकायामिदमाहः—

### तपसा निर्जरा च ॥ ३ ॥

धर्मेतर्भावात् पृथग्ग्रहणमनर्थकमिति चेन्न । निर्जराकरणत्वस्यापनाथत्वात् तपसः । प्रधानप्रतिपत्त्यर्थं  
च । सवरनिमित्तत्वं समुच्चयार्थश्चशब्दः । तपसोभ्युदयहेतुत्वान्निर्जरागत्वाभाव इति चेन्न, एकस्यानेककार्या-  
रंभदर्शनान् । गुणप्रधानफलोपपत्तेर्वा कृपीबलवत् । केन हेतुना—

तपसा निर्जरा च स्यात् संवरश्चेति सूत्रितं । संचितापूर्वाकर्माग्निविपक्षत्वेन तस्य नु ॥ १ ॥

तपो षपूर्वदोषनिरोधि सचित्तदोषविनाशि च लभनादिवत् प्रसिद्धं । ततस्तेन सवरनिर्जरयोः  
क्रिया न विरुध्यते ॥

अथ का गुप्तिरित्याहः—

### सम्यग्गोपनिग्रहो गुप्तिः ॥ ४ ॥

योगशब्दो व्याख्यातार्थः, प्राकाम्याभावो निग्रहः, सम्यगिति विशेषणं मत्कारलोकपरिपत्त्याद्याकां-  
क्षानिवृत्त्यर्थं । तस्मात् कायादिनिरोधात्तन्निमित्तकर्मानासवणात् संवरप्रसिद्धिः । कीदृक् सवरस्तथा  
विधीयत इत्याह—

योगानां निग्रहः सम्यग्गुप्तिस्त्वेधा तयोत्तमः । संवरो बंधहेतूनां प्रतिपक्षस्वभावया ॥ १ ॥

कः पुनः सकलं सवरं समासादयतीत्याह—

अयोगः केवली सर्वं संवरं प्रतिपद्यते । द्रव्यतो भावतश्चेति परं श्रेयः समश्नुते ॥ २ ॥

काः समितय इत्याहः—

### ईर्याभाषेष्णादाननिक्षेपोत्तमर्गाः समितयः ॥ ५ ॥

सम्यग्ग्रहणेनानुवर्तमानेन प्रत्येकमभिसंबंधः, सम्यगीर्येत्यादिः । समितिरित्यन्वर्थमंज्ञा वा तांत्रिका  
पंचानां । तत्र चर्यायां जीवबाधापरिहार ईर्यासमितिः, सूक्ष्मबादरैकद्वित्रिचतुरिन्द्रियसंज्ञसंज्ञिपंचेन्द्रिय-  
पर्याप्तकापर्याप्तकभेदाच्चतुर्दशजीवस्थानानि तद्विकल्पजीवबाधापरिहरणं समीर्यासमितिरित्यर्थः । हितमि-  
तासंदिग्धाभिधानं भाषासमितिः । अज्ञादानुद्गमादिदोषवर्जनमेषणासमितिः, उद्गमादयो हि दोषाः—उद्ग-  
मोत्पादनैषणसंयोजनप्रमाणागारकारणधूमप्रत्ययास्तेषां नवभिरपि कोटिभिर्वर्जनमेषणासमितिरित्यर्थः ।

धर्मोपकरणानां ग्रहणविसर्जनं प्रति यतनमादाननिक्षेपणासमितिः । जीवाविरोधेनांगमलनिर्हरणं समुत्सर्गसमितिः । वाक्कायगुप्तिरियमपीति चेन्न, तत्र सर्वकालविशेषे सति सर्वनिग्रहोपपत्तेः । ननु च पात्राभावात् पाणिपुटाहाराणां संवराभाव इति चेन्न, पात्रग्रहणात्परिग्रहदोषात् दैन्यप्रसंगाच्च । अन्नवत्त्वसंग इति चेन्न, तेन विनाभावात् चिरकालं तपश्चरणस्य । नैवं तस्य पात्रादि विनाभाव इति न परमर्षिभिः पात्रादि प्राञ्चं प्रासुकालग्रहणवत् । कुतः समितीनां संवरत्वमित्याह—

सम्यक्प्रभृतयः पंचेर्याद्याः समितयः स्मृताः । असंयमभवस्याभिरास्रवस्य निरोधनं ॥ १ ॥

तद्विपक्षत्वतस्तासामिति देशेन संवरः । समितौ वर्तमानानां संयतानां यथायथं ॥ २ ॥

अथ धर्मप्रतिपादनार्थमाह;—

उत्तमक्षमामार्दवार्जवशौचसत्यसंयमतपस्त्यागाकिंचन्यब्रह्मचर्याणि

धर्मः ॥ ६ ॥

प्रवर्तमानस्य प्रमादपरिहारार्थं धर्मवचनं, क्रोधोत्पत्तिनिमित्ताविसङ्गाक्रोशादिसंभवे कालुष्याभावः क्षमा, जात्यादिमदावेगाद्यभिमानाभावो मार्दवं, योगम्यावकतार्जवं, प्रकर्षप्राप्तलोभनिवृत्तिः शौचं, गुप्तावंतर्भाव इति चेन्न, तत्र मानसपरित्यक्तप्रतिषेधात् । आकिंचन्येऽवरोध इति चेन्न, तस्य नैर्मल्यप्रधानत्वात् । तच्चतुर्विधं शौचं ततोऽन्यदेव । कुत इति चेत्, जीवितारोग्येन्द्रियोपभोगभेदात् तद्विषयप्राप्तप्रकर्षलोभनिवृत्तेः शौचलक्षणत्वात् । सत्यं साधुवचनं सत्यं । भाषासमिनावंतर्भाव इति चेन्न, तत्र साध्वसाधुभाषाव्यवहारे हितमितार्थत्वात् । ब्रह्मपि वक्तव्यं, अन्यथानर्थप्रसगात् । न भाषादिनिवृत्तिः सयमो गुप्त्यतर्भावात् । नापि कायादिप्रवृत्तिर्विशिष्टा सयमः, समितिप्रसंगात् । त्रसस्थावरवधात् प्रतिषेध आत्यंतिकः संयम इति चेन्न, परिहारविशुद्धिचारित्र्ये तर्भावात् । कस्तर्हि संयमः? समितिपु वर्तमानस्य प्राणीन्द्रियपरिहारः सयमः, अतोपहृतसयमभेदसिद्धिः । सयमो हि द्विविधः, उपेक्षासयमो अपहृतसंयमश्चेति । देशकालविधानज्ञस्य परानुरोधनोत्सृष्टकायस्य त्रिधा गुप्तस्य रागद्वेषानभिर्गलक्षण उपेक्षासंयमः । अपहृतसयमस्त्रिविधः उत्कृष्टो मध्यमो जघन्यश्चेति । तत्र प्रासुकवसत्याहारमात्रबाह्यसाधनस्य स्वाधीनेतरज्ञानचरणकरणस्य बाह्यजंतूपनिपाते सत्यप्यात्मानं ततोपहृत्य जीवान् परिपालयत उत्कृष्टः, मृदुना प्रमृज्य जंतुतपहरतो मध्यमः, उपकरणांतरेच्छया जघन्यः । तत्प्रतिपादनार्थः शुद्ध्यष्टकोपदेशः । भावशुद्ध्यादयोष्टौ शुद्ध्यः । तत्र भावशुद्धिः कर्मक्षयोपशमजनिता मोक्षमार्गरूच्याहितप्रसादा रागाद्युपश्रवहिता, तस्या सत्यामाचारः प्रकाशते परिशुद्धमितिगतचित्रकर्मवत् । कायशुद्धिः निरावरणाभरणा निरस्तसंस्कारा यथाजातमलधारिणी निराकृतागविकारा सर्वत्र प्रयतवृत्तिः प्रशममुखं मूर्तिमंतं प्रदर्शयंती, तस्यां सत्यां न स्वतोस्य भय उपजायते नाप्यन्यतस्तस्य कारणाभावात् । विनयशुद्धिः अर्हदादिषु परमगुरुषु यथार्हपूजाप्रवणा ज्ञानादिषु च यथाविधि भक्तियुक्ता गुरोः सर्वत्रानुकूलवृत्तिः प्रश्रवत्याध्यायवाचना कथाविज्ञापनादिषु प्रतिपत्तिकुशला देशकालभावबोधनिपुणा सदाचार्यमतानुचारिणी, तन्मूलाः सर्वसपदः । ईर्यापथशुद्धिः नानाविधजीवस्थानयोन्याश्रयावबोधजनितप्रयत्नपरिहृतजंतुपीडाज्ञानादित्यस्त्रेन्द्रियप्रकाशनिरीक्षितदेशगामिनी द्रुतविलंबितसम्प्राप्ता विस्मितलीलाविकारदिगंतरावलोकनादि विरहितगमना, तस्यां सत्यां सयमः प्रतिष्ठितो भवति विभव इव सुनीतौ । भिक्षाशुद्धिः परीक्षितोभयप्रचारा प्रमृष्टपूर्वापरस्वांगदेशविधाना आचारसूत्रोक्तकालदेशप्रवृत्तिप्रतिपत्तिकुशला लामालाभमानप्रतिमानसमानमनोवृत्तिः लोकगर्हितकुलपरिवर्जनपरा चद्रगतिरिव हीनाधिकगृहा विशिष्टोपस्थाना दीनानाथदानशा-

लाविवाहयजनगेहादिपरिवर्जनौपलक्षितदीनवृत्तिविगमा प्रासुकाहारगवेषप्रणिधाना आगमविधिना निर-  
वद्याशनपरिप्राप्तप्राणयात्राफलात्तत्प्रतिबद्धा हि चरणसंपत् गुणसपदिव साधुजनसेवानिवंधका लाभाला-  
भयोः सुरसविरसयोश्च समसंतोषवद्भिभक्षेति भाष्यते, यथा सलीलसालकारवरयुवतिभिरुपनीयमान-  
घासो गौर्न तदंगगतसौंदर्यनिरीक्षणपरः तृणमेवात्ति यथा वा तृणलवं नानादेशस्थं यथालाभमभ्यवहरति  
न योजनासपदमवेक्षते, तथा भिक्षुरपि भिक्षापरिवेषकजनमृदुलितरूपवेषविलासविलोकननिरुत्सुकः  
शुष्कद्रवाहारयोजनाविशेषं वानपेक्षमाणः यथागतमश्नातीति गौरिव गोर्वा चारो गोचर इति च व्यपदि-  
श्यते तथा गवेषणेति च । यथा शकटं रत्नभारपरिपूर्णं येन केनचित् स्नेहेनाक्षलेपं कृत्वामिलषितं  
देशातरं वर्णिमजनो नयति तथा मुनिर्गुणरत्नभरिता तनुशकटिमनवद्यभिक्षयायुरक्षभ्रक्षणेनाभिप्रेतसमाधि-  
पत्तनं प्रापयतीति अक्षभ्रक्षणमिति च नाम निरुद्ध । यथा भाडागारे समुत्थितमनलमशुचिना शुचिना  
वा वारिणा शमयति गृही यतिरपीति उद्वराम्निप्रशमनमिति च निरुच्यते, दातृजनबाधया विना  
कुशलो मुनिः भ्रमरवदाहरतीति भ्रमराहार इत्यपि परिभाष्यते, येन केनचिप्रकारेण श्वभ्रपूरणवदुदर-  
गतमनगारः पूरयति स्वादुनेतरेण बाहारेणेति श्वभ्रपूरणमिति च निरुच्यते । प्रतिष्ठापनशुद्धिपरः संयतः  
नग्नरोमसिघाणकनिष्ठीवनशुक्रोच्चारप्रम्वणशोधने देहपरित्यागं च विदिनदेशकालो जतूपरोधमंतरेण  
प्रयततं । सयतेन शयनामनशुद्धिपरेण स्त्रीवधिकचौरपानशौडशाकुनिकादिपापजनवासाः बाध्याः शृंगा-  
रचिकारभूषणोज्ज्वलवेशवेद्याक्रीडाभिरामगीतनृत्यवादित्राकुलशालादयः परिहर्तव्याः, अकृत्रिमाः गिरि-  
गुहातरकोटरादयः कृत्रिमाश्च शून्यागारादयो मुक्तमोचितावासाः अनात्मोद्देशनिर्वर्तिताः निरारंभाः  
सेव्याः । वाक्यशुद्धिः पृथिवीकायकारभादिप्रेरणरहिता परुषनिष्ठुरादिपरपीडाकरणप्रयोगनिरुत्सुका व्रत-  
शीलदेशनादिप्रधानफला हितमितमधुरमनोहरा सयतयोग्या तदधिष्ठाना हि सर्वसपद इति, शुद्धिप्रक-  
मुपदिष्टं भगवद्भिः संयमप्रतिपादनार्थं । नतो निरवद्यः सयमः स्यात् । तपो वक्ष्यमाणभेदं । परिग्रहनिवृत्ति-  
स्त्यागः । अभ्यतरतपोविशेषोत्सर्गग्रहणान् सिद्धिरिति चेन्न, तस्यान्यार्थत्वात् । शौचवचनात्सिद्धिरिति  
चेन्न, तत्रासत्यपि गर्धेत्येते, दानं वा स्वयोग्यं त्यागः । ममेदमित्यभिसंधिनिवृत्तिरार्किकचन्यं । अनुभूतां-  
गनास्सरणकाश्चवर्णस्त्रीसक्तशयनासनदिवर्जनात् ब्रह्मचर्यं, स्वान्यार्थं गुरौ ब्रह्मणि चर्यमिति वा ।  
अन्वर्थसंज्ञाप्रतिपादनार्थत्वाद्वा पौनरुक्त्यं गुन्याद्यंतर्भूतानामपि संवरधारणसामर्थ्याद्धर्म इति संज्ञाया  
अन्वर्थताप्रतिपत्तेरन्यथानुपपत्तेरित्यर्थगतं । तद्भावनाप्रकारत्वाद्वा सप्तप्रकारप्रतिक्रमणवत्, सप्तप्रकारं हि  
प्रतिक्रमणमीर्यापथिकरात्रिदिवीयपाक्षिकचातुर्मासिकसावत्सरिकोत्तमस्थानलक्षणत्वात् । तच्च गुण्यादिप्रति-  
स्थापनार्थं यथा भाष्यते तथोत्तमक्षमादिदशविधधर्मापि । ततस्तत्रातर्भूतस्यापि पृथग्वचनं नाद्यं । उत्तम-  
विशेषणं दृष्टप्रयोजनपरिवर्जनार्थं । सर्वेषां स्वगुणप्रतिपक्षदोषाभावात्मवरहेतुत्वं । कथमित्याह—

दृष्टकार्यानपेक्षाणि क्षमादीन्युत्तमानि तु । स्याद्धर्मः समितिभ्योऽन्यः क्रोधादिप्रतिपक्षतः ॥१॥

क्रोधादिप्रतिपक्षत्वमित्येव धर्मः, उत्तमायाः क्षमायाः क्रोधप्रतिपक्षत्वात् मार्दवार्जवशौचाना मानमाया-  
लोभविपक्षत्वात् सत्यादीनामनृतासयमातपोऽत्यागममत्वाब्रह्मप्रतिकूलत्वाच्च । स हि धर्म उत्तमक्षमादीन्येव  
समितिभ्योन्यः सूत्रितः । नन्वत्र व्यक्तिवचनभेदाद्वैलक्षण्यमिति चेन्न, सर्वेषां धर्मभावाव्यतिरेकस्यैकत्वादा-  
विष्टलिङ्गत्वाच्च । कस्य पुनः सवरस्य हेतुर्धर्म इत्याह—

तन्निमित्तास्रवध्वंसी यथायोगं स देशतः । संवरस्य भवेद्देतुरसंयतदृगादिषु ॥ २ ॥

क्रोधादिनिमित्तकास्रवध्वंसीन्युत्तमक्षमादीनि निश्चितानांति तत्त्वभावो धर्मस्तन्निमित्ताप्रध्वंसी कथ्यते ।

स यथायोगं देशतः संवरस्य हेतुर्भवेदसंशयमेव असंयतसम्यग्दृष्ट्यादिषु तत्संभवात् । तथाहि असंयतसम्यग्दृष्टौ तावदनंतानुबन्धिक्रोधादिप्रतिपक्षभूताः क्षमादयः संभवत्येव । संयतासंयते वानंतानुबन्ध्यप्रत्याख्यानावरणक्रोधादिविपक्षाः, प्रमत्तसंयतादिषु सूक्ष्मसांपरायातेषु पुनरनंतानुबन्ध्यप्रत्याख्यानप्रत्याख्यानावरणप्रतिबंधिनः, उपशांतकषायादिषु समस्तक्रोधादिसंपन्नाः संगच्छन्ते विरोधाभावात् । एवं संयमादयोपि प्रमत्तसंयतादिषु यथायोगं संभवन्तः प्रतिपत्तव्याः । ते च स्वप्रतिपक्षहेतुकासवनिरोधनिबंधनत्वाद्देशसंवरस्य हेतवः स्युः ॥

अथानुप्रेक्षाप्रतिपादनार्थमाह;—

**अनित्याशरणसंसारैकत्वान्यत्वाशुच्यास्रवसंवरनिर्जरा लोकबोधिदु-  
र्लभधर्मस्वाख्यातत्वानुचितनमनुप्रेक्षाः ॥ ७ ॥**

उपात्तानुपात्तद्रव्यसंयोगव्यभिचारस्वभावोऽनित्यत्वं, क्षुधितव्याप्राभिद्रुतमृगशावकवज्जंतोर्जरामृत्युरुजां-  
तरपारत्राणाभावोऽशरणत्वं, द्रव्यादिनिमित्तादात्मनो भवातरावाप्तिः संसारः, जन्मजरामरणावृत्तिमहा-  
दुःखानुभवनं प्रति सहायानपेक्षत्वमेकत्वं, शरीरव्यतिरेको लक्षणभेदोऽन्यत्वं, अशुभकारणत्वादिभिरशु-  
चित्वं, आस्रवसंवरनिर्जराग्रहणमनर्थकमुक्तत्वादिति चेन्न, तद्गुणदोषान्वेषणपरत्वादिह तद्ग्रहणस्य । लोक-  
संस्थानादिविधिर्व्याख्यातः, रत्नत्रय(त्रस)भावादिलभस्य कृच्छ्रप्रतिपत्तिर्बोधिदुर्लभत्वं, जीवस्थानगुणस्थानानां  
गत्यादिषु मार्गणालक्षणो धर्मो व्याख्यातः । गतीन्द्रियकाययोगवेदकषायज्ञानसंयमदर्शनलेइयाभव्यसम्य-  
क्त्वसंज्ञाहारकेषु मार्गणा । स्वाख्यात इति चेन्न, प्रादिवृत्तेः शोभनमाख्यात इति । अनुप्रेक्षा इति भाव-  
साधनत्वे बहुवचनविरोधः, कर्मसाधनत्वे सामानाधिकरण्याभाव इति चेन्न वा, कृदभिहितस्य भावस्य  
द्रव्यवद्भावात् सामानाधिकरण्यसिद्धेश्चोभयोः कर्मसाधनत्वात् । मध्येनूप्रेक्षावचनमुभयनिमित्तत्वात् ।  
धर्मपरीषहजययोर्निमित्तभूता ऋनुप्रेक्षास्तन्मध्येऽभिधीयन्ते । कुतस्ताः कथ्यन्त इत्याह;—

अनुप्रेक्षाः प्रकीर्त्यन्ते नित्यत्वाद्यनुचितनं । द्वादशात्राननुप्रेक्षाविपक्षत्वान्मुनीश्वरैः ॥ १ ॥

परिकल्पिता एवानित्यत्वादयो धर्मास्तेषामात्मनि शरीरादिषु च परमार्थतोऽस्त्वादित्यपरे तान् प्रत्याह;—

अनित्यत्वादयो धर्माः संत्यात्मादिषु तात्त्विकाः । तथा साधनसद्भावाः सर्वेषां शेषतस्त्ववत् ॥ २ ॥

ततोनुचितनं तेषां नासतां कल्पितात्मनां । नाप्यनर्थकमिष्टस्य संवरस्य प्रसिद्धितः ॥ ३ ॥

अथानुप्रेक्षानंतरं परीषहजयं प्रस्तुवानः सर्वपरीषहाणां सहनं तेन किमर्थं सोढव्या इत्याह;—

**मार्गाच्यवननिर्जरार्थ परिषोढव्याः परीषहाः ॥ ८ ॥**

परीषहा इति महत्त्वादन्वर्थसंज्ञा । प्रकरणात् संवरमार्गप्रतिपत्तिः । तदच्यवनार्थो निर्जरार्थश्च परीष-  
हजयः । तत्र मार्गाच्यवनार्थत्वं कथमस्येत्याह—

मार्गाच्यवनहेतुत्वं परीषहजयस्य सत् । परीषहाजये मार्गाच्यवनस्य प्रतीतितः ॥ १ ॥

निर्जरार्थत्वं कथमित्याह;—

निर्जराकारणत्वं च तपःसिद्धिपरत्वतः । तदभावे तपोलोपाच्चिर्जरा क्वातिशक्तितः ॥ २ ॥

परिषोढव्यतां प्राप्तास्तस्मादेते परीषहाः । परीषहजयोत्थानामास्रवाणां विरोधतः ॥ ३ ॥

के पुनस्ते परीषहा इत्याह;—

## क्षुत्पिपासाशीतोष्णदंशमशकनाभ्यारतिस्त्रीचर्यानिषद्याशय्याक्रोश- वधयाचनालाभरोगतृणस्पर्शमलसत्कारपुरस्कारप्रज्ञाज्ञानाद- शनानि ॥ ९ ॥

परीषहा इति सामानाधिकरण्येनाभिसंबन्धो व्यक्तिभेदेऽपि सामान्यविशेषयोः कथंचिदभेदात् । तेन क्षुधादयो द्वाविंशतिः परीषहाः । तत्र प्रकृष्टक्षुदग्निप्रज्वलने धृत्यंसोपशमः क्षुज्जयः । उदन्योदीरणहे-  
तुपनिपाते तद्वशाभातिः पिपासासहनं । पृथग्वचनमैकार्थ्यादिति चेन्न, सामर्थ्यभेदात् । अभ्यवहारसा-  
मान्यादैकार्थ्यमिति चेन्न, अधिकरणभेदात् । शैत्यहेतुसनिपाते तत्पतीकारानभिलाषात् संयमपरिपालनं  
शीनक्षमा । दाहप्रतीकारकांक्षाभावाच्चारित्ररक्षणमुष्णसहनं, दंशमशकादीनां सहनं । दंशमशकमात्रप्रसंग  
इति चेन्न, उपलक्षणत्वात् मशकशब्दस्य दंशजातीयानामादिशब्दार्थप्रतिपत्तेः । जातरूपधारणं नाभ्यस-  
हनं, संयमेऽरतिभावादरतिपरीषहजयः । सर्वेषामरतिकारणत्वात् पृथगरतिग्रहणानर्थक्यमिति चेन्न,  
क्षुदाद्यभावेऽपि मोहोदयात्तत्प्रवृत्तेः । वरांगनारूपदर्शनस्पर्शनादिविनिवृत्तिः स्त्रीपरीषहजयः । ब्रज्यादो-  
पनिग्रहश्चर्याविजयः । सकल्पितासनादविचलनं निषद्यातिशिक्षा । आगमोदितशयनादप्रच्यवनं शय्या-  
सहनं । अनिष्टवचनसहनमाक्रोशपरीषहजयः । मारकेष्वभर्षापोहनभावनं वधमर्षणं । प्राणात्ययेऽप्याहा-  
रादिषु दीनाभिधाननिवृत्तिर्याचनाविजयः । अलाभेऽपि लाभवत्संतुष्टम्यालाभविजयः । नानाव्याधिप्रती-  
कारानपेक्षत्वं रोगसहनं । तृणादिनिमित्तवेदनायां मनसोऽप्रणिधानं तृणस्पर्शजयः । स्वपरांगमलोपचया-  
पचयसकल्याभावो मलधारणं । केशत्वेदसहनोपसंख्यानमिति चेन्न, मलपरीषहावरोधात् । मानापमा-  
नयोन्मुत्यमनसः सत्कारपुरस्कारानभिलाषः । प्रज्ञोत्कर्षापलेपनिरासः प्रज्ञाविजयः । अज्ञानावमानज्ञाना-  
भिलाषमहनमज्ञानपरीषहजयः । प्रव्रज्याद्यनर्थकत्वासमाधानमदर्शनसहनं । श्रद्धानालोचनग्रहणमविशे-  
पादिति चेन्न, अव्यभिचारदर्शनार्थत्वात् । मनोरथपरिकल्पनामात्रमिति चेन्न, वक्ष्यमाणकारणसामर्थ्यात् ।  
अवध्यादिदर्शनोपसंख्यानमिति चेन्न, अवधिज्ञानाद्यभावे तत्सहचरितदर्शनाभावादज्ञानपरीषहावरोधात् ।  
ननु क्षुदादीनां परिसोढव्यत्वसिद्धिः कथमित्याह—

ते च क्षुदादयः प्रोक्ता द्वाविंशतिरसंशयं । परिषद्वतया तेषां तत्त्वसिद्धिर्विशुद्धये ॥ १ ॥

ते क्षुदादयो हि द्वाविंशतिपरीषहाः परिसोढव्याः प्रोक्ताः सूत्रकारैरसंशयं तेषां विशुद्ध्यर्थं परिष-  
द्वत्वात् तत एवान्वयार्थां संज्ञा महती कृता परीषहा इत्युक्तं ॥

अथ कस्मिन् गुणस्थाने क्रियंतः संबन्धोऽतीत्याह;—

## सूक्ष्मसांपरायच्छन्नस्थवीतरागयोश्चतुर्दश ॥ १० ॥

चतुर्दशवचनादन्यस्याभावः । सूक्ष्मसांपराये नियमानुपपत्तिर्मोहोदयादिति चेन्न, सन्मात्रत्वात्  
तत्र तस्य । अत एव परीषहाभाव इति चेन्न, बाधाविशेषोपरमे तद्वावस्थ्याविरध्यासितत्वात् सर्वार्थसि-  
द्धस्य सप्तमनरकपर्येतगमनसामर्थ्यवत् । कथं पुनः सूक्ष्मसांपराये गुणे तद्वति वा छन्नस्थवीतरागे चानु-  
त्पन्नकेवलज्ञाने क्षीणोपशान्तमोहे चतुर्दशैव परीषहाः क्षुदादय इति प्रतिपादयन्नाह;—

स्युः सूक्ष्मसांपराये च चतुर्दश परीषहाः । छन्नस्थवीतरागे च ततोन्येषामसंभवात् ॥ १ ॥

छन्नस्थवीतरागे हि मोहामावाच तत्कृताः । अष्टौ परिषहाः संति तथातोन्ये चतुर्दश ॥ २ ॥

ते सूक्ष्मसांपरायेऽपि तथाकिंचित्करत्वतः । सतोऽपि मोहनीयस्य सूक्ष्मस्येति प्रतीयते ॥ ३ ॥

वेदनीयनिमिचास्ते मा भूवंस्तत् एव चेत् । व्यक्तिरूपा न संत्येव शक्तिरूपेण तत्र ते ॥ ४ ॥  
 मोहनीयसहायस्य वेदनीयस्य तत्फलं । केवलस्यापि तद्भावेतिप्रसंगो हि दुस्त्यजः ॥ ५ ॥  
 न हि साद्वैधनादिसहायस्याग्नेधूमः कार्यमिति केवलस्यापि स्यात् । तथा मोहसहायस्य वेदनीयस्य  
 यत्फलं क्षुदादि तदेकाकिनोपि न युज्यत एव तस्य सर्वदा मोहानपेक्षत्वप्रसंगात् । तथा च समाध्य-  
 वस्थायामपि कस्यचिदुद्भूतिप्रसंगः । तस्मान्न क्षुदादयः सूक्ष्मसांपराये व्यक्तिरूपाः संति मोहादिसहाया-  
 संभवात् छद्मस्थवीतरागवदिति, शक्तिरूपा एव ते तत्रावगंतव्याः ॥

अथ भगवति केवलिनि कियंतः परीषहा इत्याह;—

### एकादश जिने ॥ ११ ॥

तत्र केचित् संतीति व्याचक्षते, परे तु न संतीति । तदुभयव्याख्यानाविरोधमुपदर्शयन्नाह;—  
 एकादश जिने संति शक्तिरूपे परीषहाः । व्यक्तितो नंति सामर्थ्याद्व्याख्यानद्वयमिष्यते ॥ १ ॥  
 वेदनीयोदयभावात् क्षुदादिप्रसंग इति चेन्न, घातिकर्मोदयसहायाभावात् तत्सामर्थ्यविरहात् ।  
 तद्भावोपचाराद्व्यानकल्पनवच्छक्तित एव केवलिन्येकादशपरीषहाः संति न पुनर्व्यक्तितः, केवलाद्वेदनी-  
 याद्यक्तक्षुदाद्यसंभवादित्युपचारतस्ते तत्र परिज्ञातव्याः । कुतस्तं तत्रोपचर्यते इत्याह—  
 लेश्यैकदेशयोगस्य मद्भावादुपचर्यते । यथा लेस्या जिने तद्वेदनीयस्य तत्त्वतः ॥ २ ॥  
 घातिहृत्युपचर्यते सत्तामात्रात् परीषहाः । छद्मस्थवीतरागस्य यथेति परिनिश्चितं ॥ ३ ॥  
 न क्षुदादेरभिव्यक्तिस्तत्र तद्धेतोभावतः । योगशून्ये जिने यद्वदन्यथातिप्रसंगतः ॥ ४ ॥  
 नैकं हेतुः क्षुदादीनां व्यक्तां चेदं प्रतीयते । तस्य मोहोदयाद्यक्तेरसद्वेद्योदयेपि च ॥ ५ ॥  
 क्षामोदरत्वसंपत्तौ मोहापाये न संक्षयते । सत्याहाराभिलापेपि नामद्वेद्योदयादने ॥ ६ ॥  
 न भोजनोपयोगस्यामत्त्वेनाप्यनुदीरणा । असातावेदनीयस्य न चाहारंक्षणाद्विना ॥ ७ ॥  
 क्षुदित्यशेषसामग्रीजन्याभिव्यज्यते कथं । तद्वैकल्ये सयोगस्य पिपासादेरयोगतः ॥ ८ ॥  
 क्षुदादिवेदनोद्भूतौ नार्हतोऽनंतशर्मता । निराहारस्य चाशक्तौ त्थातुं नानंतशक्तिता ॥ ९ ॥  
 नित्योपयुक्तबोधस्य न च संज्ञास्ति भोजने । पाने चेति क्षुदादीनां नाभिव्यक्तिर्जिनाधिपे ॥ १० ॥  
 अथ बादरसांपराये कियंतः परीषहा इत्याह;—

### बादरसांपराये सर्वे ॥ १२ ॥

बादरसांपरायग्रहणात् प्रमत्तादिनिर्देशः निमित्तविशेषस्याक्षीणत्वात् सर्वेषु सामायिकछेदोपस्थापनाप-  
 रिहारविशुद्धिसयमेव सर्वसम्भवः । केन रूपेण ते तत्र सतीत्याह—  
 बादरः सांपरायोस्ति येषां सर्वे परीषहाः । संति तेषां निमित्तस्य साकल्याद्यक्तिरूपतः ॥ १ ॥  
 अथ कस्मिन्निमित्ते कः परीषहः ?—

### ज्ञानावरणे प्रज्ञाज्ञाने ॥ १३ ॥

ज्ञानावरणे अज्ञानं न प्रज्ञेति चेन्न, ज्ञानावरणसद्भावे तद्भावात् । मोहादिति चेन्न, तद्भेदानां  
 परिगणितत्वात् । सावलेपायाः प्रज्ञाया अपि ज्ञानावरणनिमित्तत्वोपपत्तेः मिथ्याज्ञानवत् । एतदेवाह—  
 ज्ञानावरणनिष्पाद्ये प्रज्ञाज्ञाने परीषहौ । प्रज्ञावलेपनिर्भूतेर्ज्ञानावरणतोऽन्यतः ॥ १ ॥  
 अन्यद्विज्ञानावरणं प्रज्ञावलेपनिमित्तमज्ञाननिमित्ताद् ज्ञानावरणात् । न चैवं ज्ञानावरणोत्तरप्रकृतिसं-  
 ज्ञाक्षतिस्तस्य मतिज्ञानावरणमात्रोपरोधात् ॥

## दर्शनमोहांतराययोरदर्शनालाभौ ॥ १४ ॥

किं पुनरदर्शनमत्रेत्याह—

अदर्शनमिहार्थानामश्रद्धानं हि तद्भवेत् । सति दर्शनमोहेऽस्य न ज्ञानात् प्रागदर्शनं ॥ १ ॥

विशिष्टकारणनिर्देशादवध्यादिदर्शनसंदेहाभावः । अंतराय इति सामान्यनिर्देशेऽपि सामर्थ्याद्विशेष-  
प्रत्ययः । कः पुनरसौ विशेष इत्याह;—

अंतगयोत्र लाभस्य तद्योग्योर्थाद्विशेषतः । काग्नस्य विशेषाद्वि विशेषः कार्यगः स्थितः ॥ २ ॥

तेन दर्शनमोहोदये तत्त्वार्थाश्रद्धानलक्षणमदर्शनं, लाभांतरायोदये चालम्ब इति प्रकाशितं भवति ॥

## चारित्रमोहे नाभ्यारतिस्त्रीनिषद्याक्रोशयाचनासत्कारपुरस्काराः ॥ १५ ॥

निषद्यापरीपहस्य मोहोदयनिमित्तत्वं प्राणिपीडार्थत्वात्, पुंवेदोदयादिनिमित्तत्वाच्चाश्यादीनामिति  
चारित्रमोहोदयनिबंधना ण्ते । तदेवाह—

नाभ्याद्याः सप्त चारित्रमोहे मति परीपहाः । सामान्यतो विशेषाच्च तद्विशेषेषु तेर्थतः ॥ १ ॥

ज्ञानावरणमोहांतगयसंभूतयो मताः । इत्येकादश ते तेषामभावे तत्कचित्सदा ॥ २ ॥

## वेदनीये शेषाः ॥ १६ ॥

उक्तादन्यनिर्देशः शेष इति । ते च क्षुन्निषामाग्रीतोष्णदंशमशकचर्याशय्यावधरोगनृणस्पर्शमरूपरी-  
पहाः । क्रमेकाकिन्येव वेदनीयेमी भवेत्युत सहकारापेक्षे सतीत्याशंकायामिदमाह—

शेषाः स्युर्वेदनीये ने समग्रमहकारिणि । इति सर्वत्र विज्ञेयमसाधारणकारणं ॥ १ ॥

ननु ज्ञानावरणं इत्यादिमुत्रेऽपि विभक्तिविशेषे निमित्तात्कर्मसयोग इति चेन्न, तद्योगाभावात् । न हि  
यथा चर्मणि द्वीपिनं हर्तीत्यत्र कर्मसयोगस्तथात्राम्नि ततोयं सन्निर्येदंशमदुपलक्षणत्वात् गोपु दुष्प्रमानासु  
गत इत्यादिवत् ॥

अत्रैकस्मिन्नात्मनि सकृत् कियंतः परीपहा संभवन्तीत्याह;—

## एकादयो भाज्या युगपदेकस्मिन्नैकोनविंशतेः ॥ १७ ॥

आडभिविध्यर्थः । शीतोष्णशय्यानिषद्याचर्यानामसहभावार्थकान्नविंशतिसंभवः । प्रज्ञाज्ञानयोर्विरोधा-  
दन्यतराभावे अष्टादशप्रसंग इति चेन्न, अपेक्षातो विरोधाभावात् । श्रुतज्ञानापेक्षया हि प्रज्ञाप्रकर्षे  
सत्यवध्याद्यभावापेक्षयाऽज्ञानोपपत्तेः । दंशमशकस्य युगपद्वृत्तेरेकोनविंशतिविकल्प इति चेन्न, प्रका-  
रार्थत्वात् । मशक एवेत्ययं परीषहोऽन्यथातिप्रसंगात् । दंशग्रहणात्तुल्यजातीय इति चेन्न, श्रुतिविरो-  
धान् । न हि दंशशब्दः प्रकारमभिधत्ते । मशकशब्दोऽपि न तुल्यमिति चेन्न, अन्यतरेण परीपहस्य निरू-  
पितत्वात् । न हि दंशशब्देन निरूपिते परीपहे मशकशब्दग्रहणं तदर्थमेव युक्तमतः प्रकारोर्थांतर  
इति निश्चयः । चर्यानिषद्याशय्यानामरतेरविशेषादेकान्नविंशतिवचनमिति चेन्न, अस्मां परीषहजया-  
भावात् । न हि चर्यानिषद्याशय्यानामरतेरेकत्वादकृत्वं युक्तं तत्र अस्मां परीषहजयायोगात्, तत्कृतपी-  
डासहनात् । परीषहजयेत्यत्रमेव तेषामिति द्वाविंशतिवचनमेव युक्तं । तस्मात्—

सकृदेकादयो भाज्याः कचिदेकान्नविंशतिः । विंशत्यादेरसंभूतेर्विरोधादन्यथापि वा ॥ १ ॥

इत्युक्तेर्नियमाभावः सिद्धस्तेषां समुद्भवे । सहकारिविहीनत्वग्रोक्तहेतोरशक्तितः ॥ २ ॥



किं पुनश्चारित्रमित्याह;—

## सामायिकछेदोपस्थापनापरिहारविशुद्धिसूक्ष्मसांपराययथाख्यातमि- ति चारित्रम् ॥ १८ ॥

सामायिकशब्दोतीतार्थः । सामायिकमिति वा समासविषयत्वात् अयंतीत्यायाः सत्त्वघातहेतवोऽनर्थाः संगता आयाः समायाः सम्यग्वा आयाः समायास्तेषु भवं सामायिकं, समायाः प्रयोजनमस्येति च सामायिकमिति समासविषयत्वं सामायिकस्यावस्थानस्य । तच्च सर्वसावद्ययोगप्रत्यारूपानपरं । गुप्तिप्रसंग इति चेन्न, इह मानसप्रवृत्तिभावात् । समितिप्रसंग इति चेन्न, तत्र यतस्य प्रवृत्त्युपदेशात् । धर्मप्रसंग इति चेन्न, अत्रेतिवचनस्य कृत्स्नकर्मक्षयहेतुत्वज्ञापनार्थत्वात् । प्रमादकृतानर्थप्रबंधविलोपे सम्यक् प्रतिक्रिया छेदोपस्थापना, विकल्पनिवृत्तिर्वा । परिहारेण विशिष्टा शुद्धिर्यस्मिन् तत्परिहारविशुद्धिचारित्रं । तत्पुनर्ब्रह्मशब्दजातस्य संवत्सरपृथक्त्वं तीर्थकरपादमूलसेविनः प्रत्याख्याननामधेयपूर्वपारावारपारंगतस्य जंतुनिरोधप्रादुर्भावकालपरिमाणजन्मयोनिदेशद्रव्यस्वभावविधानज्ञस्य प्रमादरहितस्य वा महावीर्यस्य परमनिर्जरस्यातिदुष्करचर्यानुष्ठायिनः तिस्रः संध्या वर्जयित्वा द्विगव्यूतिगामिनः संपद्यते नान्यस्य मनागपि तद्विपरीतस्येति प्रतिपत्तव्यं । अतिसूक्ष्मकषायत्वात् सूक्ष्मसांपरायं, तस्य गुप्तिप्रमित्योरंतर्भाव इति चेन्न, तद्भावेपि गुणनिमित्तविशेषाश्रयणात् । लोभसंज्वलनाख्यसांपरायः सूक्ष्मोस्मिन् भवतीति विशेष आश्रितः । निरवशेषशान्तक्षीणमोहत्वाद्यथाख्यातचारित्रं, यथा ख्यातमिव आत्मस्वभावाव्यतिक्रमेण ख्यातत्वात् । इतेरुपादानं ततः कर्मसमाप्तेर्ज्ञापनार्थत्वात् । यथाख्यातचारित्रसिद्धा सकलकर्मक्षयपरिसमाप्तिः । सामायिकादीनामुत्तरोत्तरगुणप्रकर्षख्यापनार्थमानुपूर्व्यवचनं, प्राच्यचारित्रद्वयविशुद्धेरुपत्त्वादुत्तरचारित्रापेक्षया परिहारविशुद्धिचारित्रस्य ततोऽनंतगुणजघन्यशुद्धित्वात् । तस्यैव तदनंतगुणोत्कृष्टविशुद्धित्वात् पूर्वचारित्रद्वयस्य तदनंतगुणोत्कृष्टविशुद्धित्वात् । ततः सूक्ष्मसांपरायस्यानंतगुणजघन्यविशुद्धित्वात् तस्यैव तदनंतगुणोत्कृष्टत्वात्, ततो यथाख्यातचारित्रस्य संपूर्णविशुद्धित्वात् । एतदेवाह—

सामायिकादि चारित्रं सूत्रितं पंचधा ततः । संवरः कर्मणां ज्ञेयो चारित्रपेक्षजन्मनां ॥ १ ॥

धर्मातर्भूतमप्येतत्संयमग्रहणादिह । पुनरुक्तं प्रधानत्वख्यातये निर्वृतिं प्रति ॥ २ ॥

अथ तपोवचनं धर्मातर्भूतं तद्विविधं बाह्यमाभ्यंतरं च, तत्र बाह्यभेदप्रतिपत्त्यर्थमाह;—

## अनशनावमौर्दर्यवृत्तिपरिसंख्यानरसपरित्यागविविक्तशय्यासनकाय-

क्लेशाः बाह्यं तपः ॥ १९ ॥

दृष्टफलानपेक्षं संयमप्रसिद्धिरागोच्छेदकर्मविनाशध्यानानागमावाप्त्यर्थमनशनं । तद्विविधं अवधृतानवधृतकालभेदात् । संयमप्रजागरदोषप्रशमनसंतोषस्वाध्यायमुखसिद्ध्यर्थमवमौर्दर्यं । एकागारसप्तवेष्टमैकरसार्धग्रासादिविषयसंकरूपो वृत्तिपरिसंख्यानं । दातैर्द्रियत्वतेजोहानिसंयमोपरोधव्यावृत्त्याद्यर्थं घृतादिरसपरित्यजनं रसपरित्यागः । रसवत्परित्याग इति चेन्न, मतोर्लुप्तनिर्दिष्टत्वात् गुक्लपट इत्यादिबत् । अव्यतिरेकाद्वा तद्वत्सप्रत्ययः । सर्वत्यागप्रसंग इति चेन्न, प्रकर्षगतेः । प्रकृष्टरसस्यैव द्रव्यस्य त्यागसंप्रत्ययात् । प्रतिज्ञातगंधत्यागस्य प्रकृष्टगंधकस्तूरिकादित्यागवत् । कश्चिदाह—अनशनावमौर्दर्यरसपरित्यागानां वृत्तिपरिसंख्यानाधारात् पृथग्निर्देशः । तद्विकल्पनिर्देश इति चेन्न, अनवस्थानात् । तं प्रत्याह नवा, कायचेष्टाविषयगणनार्थत्वाद् वृत्तिपरिसंख्यानस्य । अनशनस्याभ्यवहर्तव्यनिवृत्तिरूपत्वादवमौर्दर्यरसपरित्यागयोरभ्यवहर्तव्यैकदेशनिवृत्तिपरत्वात्ततो भेदप्रसिद्धेः । आबाधात्ययन्नक्षर्यत्वाध्यायध्यानादिप्रसिद्ध्यर्थं

विविक्तशय्यासनं । कायक्लेशः स्थानमौनातपनादिरनेकधा । देहदुःखतितिक्षासुखानभिष्वंगप्रवचनप्र-  
भावनाद्यर्थः । परीषहजातीयत्वात् पौनरुक्त्यमिति चेन्न, स्वकृतक्लेशापेक्षत्वात् कायक्लेशस्य । सम्यगित्य-  
नुवृत्तेर्दृष्टफलनिवृत्तिः, सम्यग्योगनिग्रहो गुप्तिरित्यतः सम्यग्ग्रहणमनुवर्तते । बाह्यद्रव्यापेक्षत्वाद्वाह्यत्वं,  
परप्रत्यक्षत्वात् तीर्थ्यग्रहस्थकार्यत्वाच्चानगनादेः । एतच्च कर्मनिर्दहनात्तपः, देहेन्द्रियतापाद्वा । केषा  
पुनः कर्मणां संवरः स्यात्तपसोऽस्मादित्याह;—

पोढा बाह्यं विनिर्दिष्टं तपोत्रानशनादि यत् । संवरस्तेन च ज्ञेयो ह्यतपोहेतुकर्मणां ॥ १ ॥

अथाभ्यन्तरं तपः प्रकाशयन्नाह;—

प्रायश्चित्तविनयवैयावृत्यस्वाध्यायव्युत्सर्गध्यानान्युत्तरम् ॥ २० ॥

तप इति सबध्यते । अस्यान्यतीर्थानभ्यस्तत्वादुत्तरत्वं अभ्यन्तरत्वमिति यावत्, अंतःकरणव्यापारा-  
द्वाह्यद्रव्यानपेक्षत्वात् । स्वत एतच्च स्वसंवेद्यमिति दर्शयन्नाह—

प्रायश्चित्तादिपङ्केदं तपः संवरकारणं । स्यादुत्तरं स्वसंवेद्यमिति स्पष्टमनोगतं ॥ १ ॥

तद्भेदगणनार्थमाह;—

नवचतुर्दशपञ्चद्विभेदा यथाक्रमं प्राग्ध्यानात् ॥ २१ ॥

नवादीनां भेदशब्देनोपसहितानामन्यपदार्था वृत्तिः । द्विशब्दस्य पूर्वनिपातप्रसंग इति चेन्न, पूर्वसू-  
त्रापेक्षत्वात् । शाब्दान्यायाद्वेदे स्मरुपाच्युत्तरमिति सूत्रात्सयोगादल्पीयस इत्युपसंख्यानाच्च द्विशब्दस्य  
पूर्वनिपातप्रसक्तत्वप्यर्थान्यायात् प्रायश्चित्तादिमृत्रार्थापेक्षया यथाक्रममभिसंबंधार्थलक्षणमुल्लंघ्यते, अर्थस्य  
बलीयस्त्वात् लक्ष्यानुविधानाल्लक्षणस्य । एते च नवादयः प्रभेदा इत्याह—

प्रोक्ता नवादयो भेदाः प्राग्ध्यानात्ते यथाक्रमं । प्रायश्चित्तादिभेदानां तपमोभ्यन्तरस्य हि ॥१॥

यतस्तपसोऽभ्यन्तरस्य प्रायश्चित्तादय एव भेदात्मानो नवादयस्तेषां भेदा इति प्रभेदास्ते । प्राग्ध्याना-  
दिति वचनं यथासंख्यप्रतिपत्त्यर्थं ॥

तत्रास्य तपोभेदस्य नवविकल्पान् प्रतिपादयन्नाह;—

आलोचनप्रतिक्रमणतदुभयविवेकव्युत्सर्गतपश्छेदपरिहारोपस्थापनाः ॥२२॥

प्रायश्चित्तस्य नव विकल्पाः प्रमाददोषव्युदासभावप्रसादनिःशल्यानवस्थाव्यावृत्तिमर्यादात्यागमंयमदा-  
र्ब्धभावनादिसिद्ध्यर्थं प्रायश्चित्तं, प्रायोपराधस्तस्य चित्तं विशुद्ध्यर्थमित्यर्थः । तस्यालोचनादयो निरवद्य-  
वृत्तयो नव विकल्पा भवन्तीत्याह—

आलोचनादयो भेदाः प्रायश्चित्तस्य ते नव । यथागममिह ज्ञेया निरवद्यप्रवृत्तये ॥ १ ॥

तत्र गुरुवे प्रमादनिवेदनं दशदोषविवर्जितमालोचन । प्रायश्चित्तलघुकरणार्थमुपकरणदानं, यदि लघु  
मे शक्त्यपेक्षं किंचित्प्रायश्चित्तं दीयते तदाहं दोषं निवेदयामीति दीनवचनं, परादृष्टदोषगूहनेन प्रकट-  
दोषनिवेदनं, प्रमादालस्याभ्यामल्पदोषावज्ञानेन स्थूलदोषप्रतिपादनं, महादोषसंवरणेनारूपदोषकथनं,  
ईदृशो दोषे किं प्रायश्चित्तमित्युपायेन प्रच्छन्नं, बहुयतिजनालोचनाशब्दाकुले स्वदोषनिवेदनं, किमिदं  
गुरुपपादितं प्रायश्चित्तं युक्तमागमे न वेत्यनुगुरुप्रश्नः, महदपि प्रायश्चित्तं गृहीतं न फलकरमिति संश्रित्य  
स्वसमानाय प्रमादावेदनं, परगृहीतस्यैव प्रायश्चित्तस्यानुमतेन स्वदुश्चरितसंवरणं, इति दशालोचनदो-  
षास्तेषां वर्जनमात्मापराधस्याश्वेव निर्माय बालवदजुबुद्ध्यामिधानं तद्विशिष्टमालोचनं सम्यगवगतं ॥

तच्च संयताश्रयं द्विविषयमेकांते संयतिकाश्रयं त्रिविषयं प्रकाशे प्रायश्चित्तं गृहीत्वा कुर्वतोऽकुर्वतश्च कुतश्चित्तपश्चरणसाफल्येतरादिगुणदोषप्रसक्तिः प्रसिद्धैव । मिथ्यादुष्कृताभिधानाद्यभिव्यक्तप्रतिक्रिया-प्रतिक्रमणं । तदुभयसंघर्षे सति सोधनं तदुभयं सर्वस्य प्रतिक्रमणस्यालोचनपूर्वकत्वात् केवलं प्रतिक्रमणमयुक्तमिति चेन्न, तत्र गुरुणाभ्यनुज्ञातेन शिष्येणैवालोचनकरणात् । तदुभयस्मिन् गुरुणैवोभयस्य विधानात् । संसक्तान्नपानोपकरणादीनां विभजनं विवेकः । व्युत्सर्गः कायोत्सर्गादिकरणं । तपोनशनादि, दिवसपक्षमासादिना प्रव्रज्याहापनं छेदः । पक्षमासादिविभागेन दूरतः परिवर्जनं परिहारः । पुनर्दीक्षाप्रापणमुपस्थापनं । तदिदं नवविधमपि प्रायश्चित्तं किं कस्मिन् प्रमादाचरिते स्यादिति परमागमादवसेयं, तस्य देशकालाद्यपेक्षस्यान्यथावसातुमशक्यत्वात् ॥

अथ विनयविकल्पप्रतिपादनार्थमाह;—

### ज्ञानदर्शनचारित्र्योपचाराः ॥ २३ ॥

विनय इत्यनुवर्तते, प्रत्येकमभिसंबंधः ज्ञानविनय इत्यादि । तत्र सबहुमानज्ञानग्रहणाभ्यासस्मरणादिर्ज्ञानविनयः । पदार्थश्रद्धायां निःशंकितत्वादिलक्षणोपेतता दर्शनविनयः, सामायिकादां लोकबिन्दुसारपर्यंते श्रुतसमुद्रे भगवद्भिः प्रकाशितेऽन्यथा पदार्थकथनासम्भवनात् । तद्वत्चारित्र्ये समाहितचित्तता चारित्र्यविनयः । प्रत्यक्षेष्वाचार्यादिष्वभ्युत्थानाभिगमनांजलिकरणादिरुपचारविनयः, परोक्षेष्वपि कायवाङ्मनोभिरंजलिक्रियागुणसंकीर्तनानुस्मरणादिः । ज्ञानलाभाचारविगुह्यसम्यङ्गाराधनाद्यवलंबनं विनयभावनं । किमर्थं पुनर्ज्ञानादयो विनया इत्यभेदोक्ता इत्याह—

ज्ञानादयोत्र चत्वारो विनयाः प्रतिपादिताः । कथंचित्तदभेदस्य सिद्धये परमार्थतः ॥ १ ॥

ज्ञानादिभावना सम्यग्ज्ञानादिविनयो हि नः । तस्यांतरंगता न स्यादन्यथान्येव वेदनात् ॥ २ ॥

अथ वैयावृत्यप्रतिपत्त्यर्थमाह;—

आचार्योपाध्यायतपस्विशैक्ष्यग्लानगणकुलसंधसाधुमनोज्ञानाम् ॥ २४ ॥

वैयावृत्यमित्यनुवृत्तेः प्रत्येकमभिसंबंधः । व्यावृत्तस्य भावः कर्म वा वैयावृत्य । किमर्थं तदुक्तमित्याह;—

आचार्यप्रभृतीनां यदज्ञानां विनिवेदितं । वैयावृत्यं भवेदेतदन्वर्थप्रतिपत्त्ये ॥ १ ॥

आचरन्ति तस्माद्वतानांत्याचार्यः । उपेत्य तस्मादधीयत इत्युपाध्यायः । महोपवासाद्यनुष्ठायी तपस्वी । शिक्षाशीलः शैक्षः । रुजादिक्लिष्टशरीरो ग्लानः । गणः स्थविरसंततिः । दीक्षकाचार्यसंस्त्यायः कुलं । चातुर्वर्ण्यश्रमणनिवहः सधः । चिरप्रव्रजितः साधुः । मनोज्ञोऽभिरूपः, समतो वा लोकस्य विद्वत्त्ववक्तृत्वमहाकुलत्वादिभिः, असयतसम्यग्दृष्टिर्वा । तेषां व्याधिपरीषहमिथ्यात्वाद्युपनिपाते तत्प्रतीकारो वैयावृत्यं, बाह्यद्रव्यासंभवे स्वकायेन तदानुकूल्यानुष्ठानं च । तच्च समाध्याधानाविचिकित्साभावप्रवचन-वात्सल्याद्यभिव्यक्त्यर्थं । बहूपदेशात् कचिन्नियमेन प्रवृत्तिज्ञापनाय भूयसामुपन्यासः ॥

अथ स्वाध्यायप्ररूपणार्थमाह;—

### वाचनापृच्छनानुप्रेक्षाम्नायधर्मोपदेशाः ॥ २५ ॥

स्वाध्याय इत्यनुवर्तमानेनाभिसंबंधः । निरवद्यग्रंथार्थोभयप्रतिपादनं वाचना । संशयच्छेदाय निश्चित-बलाधानाय वा परानुयोगः पृच्छना । अधिगतार्थस्य मनसाभ्यासोऽनुप्रेक्षा । घोषशुद्धं परिवर्तनमाप्तायः । धर्मकथाद्यनुष्ठानं धर्मोपदेशः । प्रज्ञातिशयप्रशस्ताध्यवसायाद्यर्थं स्वाध्यायः । कथमयमंतरंगरूप इत्याह—

स्वाध्यायः पञ्चधा प्रोक्तो वाचनादिप्रभेदतः । अंतरंगश्रुतज्ञानभावनात्मत्वतस्तु सः ॥ १ ॥

अथ व्युत्सर्गप्रतिनिर्देशार्थमाह;—

### वाह्याभ्यंतरोपध्योः ॥ २६ ॥

व्युत्सर्ग इत्यनुवृत्तेर्व्यतिरेकनिर्देशः पूर्ववत् । उपधीयते बलाधानार्थमित्युपधिः । अनुपात्तवस्तुत्यागो बाह्योपधिव्युत्सर्गः । क्रोधादिभावनिवृत्तिरभ्यंतरोपधिव्युत्सर्गः । कायत्यागश्च नियतकालो यावज्जीवं वा । परिग्रहनिवृत्तेरवचनमिति चेन्न, तस्य धनहिरण्यवसनादिविषयत्वात् । धर्माभ्यंतरभावादिति चेन्न, प्रासुकनिरवद्याहारादिनिवृत्तितंत्रत्वात् । प्रायश्चित्ताभ्यंतरत्वादिति चेन्न, तस्य प्रतिद्वंद्विभावात् । प्रायश्चित्तस्य हि व्युत्सर्गस्यातिचारः प्रतिद्वंद्वीप्यते निरपेक्षश्चायं ततो नैतद्वचनमनर्थकं । अनेकत्रावचनमनैव गतत्वादिति चेन्न, शक्यपेक्षत्वात् । तदेवाह—

म्याह्वाह्याभ्यंतरोपध्योर्व्युत्सर्गोधिकृतो द्विधा । व्रतधर्मात्मको दानप्रायश्चित्तात्मकोऽपरः ॥ १ ॥

कथंचित्प्रागतां प्राप्तोप्येको निर्दिश्यते नृणां । शक्तिभेदव्यपेक्षायां फलेश्वेकोप्यनेकधा ॥ २ ॥

सावद्यप्रत्याख्यानशक्यपेक्षया हि व्रतापरित्यागः । स चाव्रताभवनिरोधफलः । पुण्याल्लवफलं तु दानं स्यात्तिसर्गशक्यपेक्षं । धर्मात्मकस्तु सवरणशक्यपेक्षमत्यागः प्रायश्चित्तात्मकोतिचारशोधनशक्यपेक्षः अभ्यंतरनपोरूपस्तु कायोत्सर्जनशक्यपेक्ष इति त्यागसामान्यादेकोप्यनेकः । स च निःसंगनिर्भयजीविताशाव्युदासाद्यर्थ व्युत्सर्गः । कथमुपध्योर्बाह्याभ्यंतरना च मता यतस्तपोऽव्युत्सर्गः स्यादित्याह—

वाह्याभ्यंतरतोपध्योरनुपात्तेतरत्वतः । जीवेन तत्र कायाद्योर्वेद्यावेद्योर्नृणां मता ॥ ३ ॥

अथ ध्यानं व्याख्यातुकामः प्राह;—

### उत्तमसंहननस्यैकाग्रचित्तानिरोधो ध्यानमांतर्मुहूर्तात् ॥ २७ ॥

किमनेन सूत्रेण क्रियत इत्याह;—

उत्तमेत्यादिसूत्रेण ध्यानं ध्याताभिधीयते । ध्येयं च ध्यानकालश्च सामर्थ्यात्तत्परिक्रिया ॥ १ ॥

तत्र कश्चिदाह—योगश्चित्तवृत्तिनिरोध इति, स एवं पर्यनुयोज्यः किमशेषचित्तवृत्तिनिरोधस्तुच्छः किं वा स्थिरज्ञानात्मक इति ? नाद्यः पक्षः श्रेयानुत्तरस्तु स्यादित्याह—

नाभावोशेषचित्तानां तुच्छः प्रमितिसंगतः । स्थिरज्ञानात्मकश्चित्तानिरोधो नोत्र संगतः ॥ २ ॥

ननु चाशेषचित्तवृत्तिनिरोधान्न तुच्छोभ्युपगम्यते तस्य ग्राहकप्रमाणाभावादनश्चित्तत्वात् । किं तर्हि ? पुंसः स्वरूपेवस्थानमेव तन्निरोधः स एव हि समाविरमप्रजातो योगो ध्यानमिति च गीयते ज्ञानस्यापि तदा समाधिभूतामुच्छेदात् । 'तदा द्रष्टुः स्वरूपेवस्थानं' इति वचनात् ॥

द्रष्टा ह्यात्माज्ञानवांस्तु न कुंभाद्यस्ति कस्यचिन् । धर्ममेधममाधिध्वेज द्रष्टा ज्ञानवान् यतः ॥ ३ ॥

तथाहि—ज्ञानवानात्मा द्रष्टृत्वात् यस्तु न ज्ञानवान् स न द्रष्टा यथा कुंभादि द्रष्टा वात्मा ततो ज्ञानवान् । प्रधानं ज्ञानवदिति चेन्न, तस्यैव द्रष्टृत्वप्रमगादद्रष्टृज्ञानवत्ताभावात् कुंभादिवत् । अज्ञानवत्त्वे पुरुषस्यानित्यत्वापत्तिरिति चेन्न, प्रधानस्याप्यनित्यत्वानुपपत्तेः । तत्परिणामस्य व्यक्तस्यानित्यत्वोपगमाददोष इति चेत्, पुरुषपर्यायस्यापि बोधविशेषादेरनित्यत्वं को दोषः ? तस्य पुरुषान् कथंचिदव्यतिरेके भंगुरत्वप्रसंग इति चेत्, प्रधानाद्यत्वं किमत्यंतव्यतिरिक्तमिष्टं येन ततः कथंचिदव्यतिरेकादनित्यता न भवेत् । व्यक्ताव्यक्तयोरव्यतिरेकैकांतेपि व्यक्तमेवानित्यं परिणामत्वान्न पुनरव्यक्तं परिणामित्वादिति चेत्,

तत एव ज्ञानात्मनोरव्यतिरेकेऽपि ज्ञानमेवानित्यमस्तु पुरुषस्तु नित्योस्तु विशेषाभावात् । पुरुषोऽपरिणाम्येवेति चेत्, प्रधानमपि परिणामि मा भूत् । व्यक्तेः परिणामि प्रधानं न शक्तेः सर्वदा स्थासुत्वादिति चेत्, तथा पुरुषोऽपि सर्वथा विशेषाभावात् सर्वस्य सतः परिणामित्वसाधनाच्च, अपरिणामिनि क्रमयौगपद्यविरोधादर्थक्रियानुपपत्तेः सत्त्वस्यैवासंभवात् । ततो द्रष्टात्मा ज्ञानवानेव बाधकाभावादिति न तस्य स्वरूपेवस्थितिरज्ञानात्मिका काचिदसंप्रज्ञातयोगदशायामुपपद्यते जडात्मभावात् ॥

**संप्रज्ञातस्तु यो योगो वृत्तिसारूप्यमात्रकं । संज्ञानात्मक एवेति न विवादोस्ति तावता ॥ ४ ॥**

संप्रज्ञातो योगो ज्ञानात्मक एव 'वृत्तिसारूप्यमितरत्रे'ति वचनात् । वृत्तयः पञ्चतय्यः तासां विषयसारूप्यमात्रं जिहासोपादित्सारहितमुपेक्षाफलं तद्व्यानं चित्तवृत्तिनिरोधस्यैवंभूतस्य भावादिति यद्भाष्यते तत्र ज्ञानात्मत्वमात्रेण नास्ति विवादः सर्वस्य ध्यानस्य ज्ञानात्मकत्वप्रसिद्धेः । ज्ञानमेव स्थिरीभूतं समाधिरिति परैरप्यभिधानात् । विषयसारूप्यं तु वृत्तीनां प्रतिबिम्बाधानं तदानुपपन्नमेव कचिदमूर्तैर्कस्यचित्प्रतिबिम्बासंभवात् । तथाहि—न प्रतिबिम्भतो वृत्तयोऽमूर्तत्वाद्यथा खं यत् प्रतिबिम्भन्न तदमूर्तं दृष्टं यथा दर्पणादि । कर्मभूतश्च वृत्तयस्तस्माच्च प्रतिबिम्भत इत्यत्र न तावदसिद्धो हेतुर्ज्ञानवृत्तीनां मूर्तत्वानभ्युपगमात् । तदभ्युपगमे बाह्येन्द्रियप्रत्यक्षत्वप्रसंगात् । मनोवदतिसूक्ष्मत्वादप्रत्यक्षत्वे स्वसंवेदनप्रत्यक्षतापि न स्यात्तद्वदेव । न चास्वसंवेदिना एव ज्ञानवृत्तयोर्थाहृत्विरोधात् । प्रदीपादिवदस्वसंवेदितेऽपि विषयग्राहित्वं ज्ञानवृत्तीनामविरुद्धमिति चेन्न, वैषम्यात् । प्रदीपादिद्रव्यं हि नार्थग्राहि स्वयमचेतनत्वात् । किं तर्हि? चक्षुरादे रूपादिग्राहि ज्ञानकारणस्य सहकारितयार्थग्राहीत्युपचर्यते न पुनः परमार्थतस्तत्र तथा ज्ञानवृत्तयः । यस्तु तत्त्वतोऽर्थग्राहिण इष्यते ततो न साम्यमुदाहरणन्येति नास्वसंवेदितत्वसिद्धिस्तासां दर्शनवत् । न च स्वसंवेदितत्वं कस्यचिन्मूर्तस्य दृष्टमिष्टं चातिप्रसगादित्यमूर्तत्वमेव चित्तवृत्तीनामवस्थितं ततो नासिद्धो हेतुः । नाप्यनैकात्मिको विरुद्धो वा विषयवृत्त्यभावाद्यतश्चित्तवृत्तीनां प्रतिबिम्भत्वाभावो न सिध्येत् । विषयप्रतिनियमान्यथानुपपत्त्या प्रतिबिम्भतो ज्ञानवृत्तय इति चेन्न, निराकारत्वेऽपि विषयप्रतिनियमसिद्धेः पुसो दर्शनस्य भोगनियमवत् । अथ बुद्धिप्रतिबिम्बितमेव नियतमर्थं पुरुषश्चेतयते नान्यथा प्रतिनियमाभावप्रसगादिति मतं, तर्हि बुद्धिरपि कुतः प्रतिनियतार्थप्रतिबिम्बितमिति न पुनः सकलार्थप्रतिबिम्बमिति । नियमहेतुर्वान्यः प्रतिनियताहंकाराभिमतेवार्थं बुद्धिः प्रतिबिम्बयतीति चेत्, किमनया परंपराप्रतिबिम्बमंतरणैवाहंकारप्रतिनियमितमर्थं बुद्धिर्व्यवस्यति मनः..... स्वसामग्रीं प्रतिनियमादेव सर्वत्र प्रतिनियमसिद्धेरल प्रतिबिम्बकल्पनया । तथा च न चित्तवृत्तीनां सारूप्यं नाम यन्मात्रं संप्रज्ञातयोगः स्यादिति परेषां ध्यानासंभवः । नापि ध्येयं तस्य सूत्रेणुपादानात् । ध्यानासिद्धौ तदसिद्धेश्च ॥ स्याद्वादिना तु ध्यानं ध्येये विशिष्टे सूत्रितमेव, चिंतानिरोधस्यैकदेशतः कात्स्न्यतो वा ध्यानस्यैकाग्रविषयत्वेन विशेषणात् । तथाहि—

**अनेकत्राप्रधाने वा विषये कल्पितेऽपि वा । माभूच्चिंतानिरोधोयमित्येकाग्रे स संस्मृतः ॥ ५ ॥**

**एकाग्रेणेति वा नानामुखत्वेन निवृत्तये । कचिच्चिंतानिरोधस्याध्यानत्वेन प्रभादिवत् ॥ ६ ॥**

एकशब्दः संख्यापदं, अंग्यते तदंगति तस्मिन्निति वाग्रं मुखं, भेदेद्वाग्रविप्रेत्यादि निपातनात् अंगेर्गत्यर्थस्य कर्मण्यधिकरणे वा रम्बिधानात् । चिंतातःकरणवृत्तिः अनियतक्रियार्थस्य नियतक्रियाकर्तृत्वेनावस्थानं निरोधः एकमग्रं मुखं यस्य सोयमेकाग्रः चिंताया निरोधः एकाग्रश्चासौ चिंतानिरोधश्च स इत्येकाग्रचिंतानिरोधः । स कुत इति चेत्, एकाग्रत्वेन चिंतानिरोधो वीर्यविशेषात् प्रदीपशिखावत् । वीर्यविशेषो हि दीपशिखाया निर्वातप्रकरणत्वे अंतरंबहिरंगहेतुवशात् परिस्पंदमावोपपत्तौ विभाव्यतं तथा

चिंताया अपि वीर्यांतरायविगमविशेषनिराकुलदेशादिहेतुवशादि.....यविशेषः समुन्नीयते । तत  
एकाग्रत्वं तेन चिंतांतरनिरोधादेकाग्रचिंतानिरोध इति नानामुखत्वेन तस्य निवृत्तिः सिद्धा भवति ।  
अर्थपर्यायवाची वा अग्रशब्दः, अंग्यते इत्यग्रमिति कर्मसाधनस्याग्रशब्दस्यार्थपर्यायवाचित्वोपपत्तेः ।  
एकत्वं च तदग्रं च तदेकाग्रं एकत्वसंख्याविशिष्टोर्थः । प्रधानभूते वा प्रधानवाचिन एकशब्दस्याश्रय-  
णान् । एकाग्र्ये चिंतानिरोध एकाग्रचिंतानिरोध इति योगविभागात् मयूरव्यंसकादित्वाद्वा वृत्तिः । ततोऽ  
नेकार्थे गुणभूते वा कल्पनारोपो ध्यानं मा भूत् । नन्वनेकातवादिनां सर्वस्यार्थस्यैकानेकरूपत्वात् कथ-  
मनेकरूपव्यवच्छेदेनैकाग्रध्यानं विधीयत इति कश्चित्, सोप्यनालोचितवचनः, एकस्यार्थस्य पर्यायस्य  
वा प्रधानभावे ध्यानविषयवचनात् । तत्र द्रव्यस्य पर्यायातराणां च सत्त्वेऽपि गुणीभूतत्वाद्धानविषयत्व-  
व्यवच्छेदात् । तत एव चैकशब्दस्य सम्याप्राधान्यवाचिनो व्याख्यानात् । नन्वेवं कल्पनारोपिन एव  
विषये ध्यानमुक्तं स्यात्तत्त्वतः पर्यायमात्रस्य वस्तुनोनुपपत्तेर्द्रव्यमात्रवत्, द्रव्यपर्यायात्मनो जात्यंतरस्य च  
वस्तुत्वात् नयविषयस्य च वस्त्वैकदेशत्वान्यथा नयस्य विकल्पादेशत्वविरोधादिति परः । सोपि न  
नर्ततिवित्, पर्यायस्य निराकृतद्रव्यपर्यायांतरस्यैव वा वस्तुसाधनान्निरस्तसमस्तपर्यायद्रव्यवत् । न पुनर-  
पेक्षितद्रव्यपर्यायांतरस्य पर्यायस्यावस्तुत्वं तस्य नयविषयतया वस्त्वैकदेशत्वेष्वेव वस्तुत्वनिराकरणात् । “नायं  
वस्तु न चावस्तु वस्त्वशः कथ्यते यतः । न समुद्रोऽसमुद्रो वा समुद्राशो यथैव हि ॥” इति निय-  
मान् । न च वस्त्वशादकल्पनारोपिन एव वस्तुनोपि तथा प्रसंगात् । न्यरूपालंबनमेव ध्यानमित्यन्ये;  
तेऽपि न युक्तवचनः, सयथा तन्म्वरूपस्य ध्यानध्येयरूपद्रव्यविरोधान् । कथंचिदनेकस्वरूपस्य तदविरोधिध्या-  
नरूपादर्थान्तरभूते ध्येरूपे ध्यानं प्रवर्तते इति स्वतो व्यतिरिक्तमेव द्रव्यपरमाणुं भावपरमाणुं वा समा-  
लबते । न च द्रव्यपरमाणुर्भावपरमाणुर्वाश्रयपर्यायो न भवति पुद्गलादिद्रव्यपर्यायत्वात् तस्येति चिति-  
तप्रायं । ततोयं ध्यानशब्दो भावकर्तृकरणसाधनो विवक्षावशान् ध्येयं प्रति व्यावृत्तस्य भावमात्रत्वात्  
ध्यातिर्ध्यानमिति भवति । करणप्रगमापगया वृत्तौ कर्तृमाधनत्व ध्यायतीति ध्यानं । साधकतमत्ववि-  
वक्षायां करणसाधनं ध्यायत्यनेन ज्ञानावगणवीर्यांतररायाविरामविशेषोद्भूतशक्तिविशेषेणेति ध्यानमिति ।  
एकातकल्पनायां दोषविधानमुक्तं, प्रथममूत्रे ज्ञानशब्दस्य करणादिमाधनत्वसमर्थनात् निर्विषयस्य  
ध्यानस्य भावसाधनत्वाद्यनुपपत्तेश्च । भाववतमंतरेण भावस्यासभवात् कर्तुरभावे करणत्वानुपपत्तेः ।  
सर्वथैकाते कारकव्यवस्थासमभवस्य चोक्तत्वात् । न च विकल्पाारोपिते विषये ध्यानमित्येकांतवादोपि  
श्रेयान्, निर्विषयध्यानस्यापि एकत्वप्रसगात् कुमारीपरिकल्पितभोज्ये काल्पनिकभोजनवत् । न च परिक-  
ल्पितात् ध्यानाच्चातुः फलमकल्पितरूपमुपपद्यते कल्पितभोजनादकल्पितनृमिवत् । ततो नैकानवादिनां  
ध्यानध्येयव्यवस्था, प्रमाणविरोधात् स्वयमिष्टतत्त्वनिर्णयायोगात् ध्यानुरभावाच्च । न हि कूटस्थपुरुषो  
ध्याता पूर्वापरस्वभावत्यागोपादानहीनत्वात् क्षणिकचित्तवत् । नापि प्रधानं तस्याचेतनत्वात् कायवत् ।  
महदादिव्यक्तात्मा ध्यातेति चेन्न, तस्य प्रधानव्यतिरेकेणाभावात् । कल्पितस्य चावस्तुत्वात्संतानवत् ।  
स्याद्वादिना तु ध्यातास्ति, तस्योत्तमसहननत्वविशिष्टस्य मूर्तिमत्त्वात् । तथा चाह—

प्रोक्तं संहननं यस्य भवेदुत्तममिष्यते । तस्य ध्यानं परं मुक्तिकागणं नेतरस्य तत् ॥ ७ ॥

आद्यं संहननं त्रयमुत्तमसहननं मोयमुत्तमसहननस्य ध्यानं न पुनरुत्तमसहननस्य, तस्य ध्यान-  
शक्त्यभावात् । विहितपवनविजयस्यानुत्तमसहननस्यापि ध्यानसामर्थ्यं मनोविजयप्राप्तेरिति चेत्, स  
परपवनविजयः कुतः ? गुरुपदिष्टाभ्यासातिशयादिति चेन्न, तदभ्यासस्यैवानुत्तमसहननेन विधातुमश-  
क्यत्वात् । तदभ्यासे धीहोत्पत्तेरार्तध्यानप्रसगाच्च । पवनधारणायामेवावहितमनसोऽन्यध्येये प्रवृत्त्यनुप-

पतेः सकृन्मनसो व्यापारद्वितयायोगात् ज्ञानयौगपद्यप्रयत्नयौगपद्याभ्यां मनसोऽव्यवस्थितेः । एतेन प्राणायामधारणयोरध्यानकारणत्वमुक्तं प्रत्याहारवत् । यमनियमयोस्तु तदंगत्वमिष्टमेव । असंयतस्य योगाप्रसिद्धेः । आ अंतर्मुहूर्तादिति कालविशेषवचनाच्च नानुत्तमसंहननस्य ध्यानसिद्धिः, तेनोत्तमसंहननविधानमन्यस्येयत्कालाध्यवसायधारणासामर्थ्यादुपपन्नं भवति । तत ऊर्ध्वं तन्नास्तीत्याह—

अंतर्मुहूर्ततो नोर्ध्वसंभवस्तस्य देहिनां । आ अंतर्मुहूर्तादित्युक्तं कालांतरच्छिदे ॥ ८ ॥

न ह्युत्तमसंहननोपि ध्यानमंतर्मुहूर्तादूर्ध्वमविच्छिन्नं ध्यातुमीष्टे पुनरावृत्त्या परांतर्मुहूर्तकाले ध्यानसं-  
ततिश्चिरकालमपि न विरुध्यते । ननु यद्येकांतर्मुहूर्तस्यास्तु ध्यानं प्रतिसमयं तादृशमेव तदित्यंतसम-  
येपि तेन तादृशेनैव भवितव्यं । तथा च द्वितीयाद्यंतर्मुहूर्तेष्वपि तस्य स्थितिसिद्धेर्न जातु विच्छेदः  
स्यात्, प्रथमांतर्मुहूर्तपरिसमाप्तौ तद्विच्छेदे वा द्वितीयादिसमये विच्छेदानुषक्तेः क्षणमात्रस्थितिः  
ध्यानमायातं, सर्वपदार्थानां क्षणमात्रस्थास्तुतया प्रतीतेरक्षणिकत्वे बाधकसद्भावात् इति केचित्, तेषामपि  
प्रथमक्षणे ध्यानस्यैकक्षणस्थायित्वे तदवसानेनप्येकक्षणस्थायित्वप्रसगात् न जातुचिद्विनाशः सकलक्षणव्या-  
पिस्थितिप्रसिद्धेः, अन्यैकक्षणेपि न तिष्ठेत् । अथैकक्षणस्थितिकत्वेनोत्पत्तिरेव क्षणस्थायिनः प्रच्युतिरतो  
न सदवस्थितिः । तर्ह्यंतर्मुहूर्तस्थितिकध्यानवादिनामंतर्मुहूर्तादुत्तरकालं समयादिस्थितिकत्वेनोत्पत्तिरे-  
वानंतर्मुहूर्तस्थायिनः प्रच्युतिरंतर्मुहूर्तस्थास्तुतयात्मलाभ एवोत्पत्तिरिति नाविच्छेदशक्तेः सततावस्थिति-  
प्रसंगो यतः कौटस्थ्यसिद्धिः । कथमन्यदान्यस्योत्पत्तिरंतर्मुहूर्तस्यास्तुः प्रच्युतिरतिप्रसगात् इति चेत्,  
कथमेकक्षणप्रच्युतिः क्षणातरस्थितिकत्वेनोत्पत्तिरन्यस्य स्यादिति समः पर्यनुयोगः । सर्वथातिप्रसंगस्य  
समानत्वात् । तथा च न कचिदुत्पत्तिः क्षणार्थानां सिध्येत् विनाशेपि नानुत्पन्नस्य भावस्येति । नित्य-  
वादिना कूटस्थार्थसिद्धिरवाधिता स्यात् क्षणिकत्व एव बाधकसद्भावात् । स्यादाकूतं क्षणिकवादिनां  
क्षणादूर्ध्वं प्रच्युतिर्द्वितीयक्षणस्थितिकत्वेनोत्पत्तिः । ततो नोत्पत्तिविपत्तिरहितं न सततमनुषज्यते यतः  
क्षणिकत्वसिद्धेर्वाप्रतिहता न स्यादिति । तदसत्, तथांतर्मुहूर्तस्थितिकत्वस्यापि सिद्धेः सर्वथा विशेषा-  
भावात् । न चैवं क्षणिकत्ववस्तुनो नाशोत्पादौ सम स्याता प्रथमक्षणभावित्वादस्य, द्वितीयक्षणभावि-  
त्वाच्चद्विनाशस्य कार्योत्पादस्य कारणविनाशात्मकत्वात् सममेव नाशोत्पादौ तुलांतयोर्नामोन्नामवदिति  
चेत्, कथं प्रकृतचोद्यपरिहारः ? एकक्षणस्थास्तुतयोत्पाद एव द्वितीयक्षणे विनाश इति नान्यदान्यस्यो-  
त्पत्तिरन्यस्य विनाशः । सममेव नाशोत्पादयोस्तथा प्रसिद्धिरिति चेत्, तर्ह्यंतर्मुहूर्तमात्रस्थायितयोत्पत्ति-  
रेव तदुत्तरकालतया विनाश इति समः समाधिः । नन्वेवं संवत्सरादिस्थितिकमपि ध्यानं कुतो न भवे-  
दिति चेन्न, तथासंभावनाभावात् । यद्धि यथास्थितिकं संभाव्यते तत्तथास्थितिकं शक्यं वक्तुं नान्यथा ।  
न चातःकरणवृत्तिलक्षणायाश्चित्ताया निरोधो नियतविषयतयावस्थानलक्षणोतर्मुहूर्तादूर्ध्वं संभाव्यते मन-  
सोऽस्मदादिष्वन्यविषयांतरे सजातीये विजातीये वा सक्रमणनिश्चयात्तत्कार्यानुभवस्मरणादेः संचारान्यथा-  
नुपपत्तेः । केवलमनुत्तमसंहननस्य चिंतानिरोधमनल्पकालमुपलभ्य स्थिरत्वेन प्रक्षीयमाणं वावबुध्योत्तम-  
संहननस्यांतर्मुहूर्तकालस्तथासाविति संभाव्यते । तथा परमागमप्रामाण्यं चेत्यलं प्रसंगेन । कः पुनरय-  
मंतर्मुहूर्त इत्युच्यते—उक्तपरिमाणोतर्मुहूर्तः परमागमे ततोत्र न निरूप्यते । ज्ञानमेव ध्यानमिति चेन्न,  
तस्य व्यग्रत्वात्, ध्यानस्य पुनरव्यग्रत्वात् । तत एवैकाग्रवचनं वैयग्र्यनिवृत्त्यर्थं सूत्रे युज्यते । चिंतानिरो-  
धग्रहणं तत्त्वाभाव्यप्रदर्शनार्थं तत एव ज्ञानवैलक्षण्यं, अन्यथास्य कथं चिंता न स्यात् । ध्यानमित्यधि-  
कृतस्वरूपनिर्देशार्थं । मुहूर्तवचनादहरादिनिवृत्तिस्तथाविधशक्यभावात् । अभावो निरोध इति चेन्न,  
केनचित्पर्यायेणेष्टत्वात् । परोपगतस्य निरूप्यस्याभावस्य प्रमाणाविषयत्वेन निरस्तत्वात् । किं च अभावस्य च

वस्तुत्वापचेर्हेत्वंगत्वादिभ्यः । न हि हेत्वंगं तु पक्षधर्मत्वादि वस्तुत्वमतिक्रामति । तद्वद्विपक्षे असत्त्वमपि हेत्वंगं तथा परपक्षप्रतिषेधे पक्षांगं चाभावो निदर्शनांगं चेति तस्य वस्तुधर्मयोगाद्वस्तुत्वं तथा प्रमाणन-  
यविषयत्वात् कारणत्वात् कार्यत्वाद्विशेषणत्वाद्धेतोश्चेति प्रपञ्चतोभ्यूहं ततो न कश्चिदुपालम्भः । ननु  
चैकस्तत्र नैकाग्रवचनं कर्तव्यं ? किं तर्हेकार्थवचनं स्पष्टार्थत्वादिति चेन्नानिष्टप्रसंगात् । वीचारोर्थव्यञ्जन-  
योगसंक्रांतिरिति हीष्टं तत्र द्रव्येपर्यायात् सक्रमाभावस्यानिष्टस्य प्रसंगः । एकाग्रवचनेपि तुल्यमिति चेन्न,  
आभिमुख्ये सति पौनःपुन्येनापि प्रवृत्तिज्ञापनार्थत्वात् । आभिमुख्यवाचिनि ह्यग्रशब्दे सत्येकाग्रैवाभि-  
मुख्येन चिंतानिरोधः पर्याये द्रव्ये च सक्रामन्न विरुध्यते । प्राधान्यवाचिनो वैकशब्दस्य ग्रहणमिहा-  
श्रीयते । प्रधानपुंसो ध्यातुरभिमुखश्चित्तानिरोध एकाग्रचित्तानिरोध इति सामर्थ्यात् कचिद्धोयेर्ये द्रव्य-  
पर्यायात्मनीति प्रतीयते, ततो नानिष्टप्रसंगः । अंगतीत्यग्रं पुमानिति तु शब्दार्थकथने सत्येकस्मिन्  
वा पुंसि चिंतानिरोध एकाग्रचित्तानिरोध इति द्रव्यार्थादेशाद्वाह्येयप्राधान्यापेक्षा निवर्तिता, स्वस्मिन्नेव  
ध्यानस्य वृत्तिरिति नानार्थवाचित्वादेकाग्रवचनं न्याय्यं नैकार्थवचनं । नन्वेवमस्तु चिंतानिरोधो ध्यानं  
तस्य तु दिवसमासाद्यवस्थानमुपयुक्तस्येति चेन्न, इन्द्रियोपघातप्रसंगात् । प्राणापाननिग्रहो ध्यानमिति  
चेन्न, शरीरपातप्रसंगात् । मंदं मंदं प्राणापानस्य प्रचारो निग्रहस्ततो नास्त्येव शरीरपातः तत्कृतवेदना-  
प्रकर्षाभावादिति चेन्न, तस्य तादृशनिग्रहस्य ध्यानपरिक्रमेत्वेन सामर्थ्यात्सूत्रितत्वात् आसनविशेषविज-  
यादिवत् । तेनैकाग्रचित्तानिरोध एव ध्यानं । मात्राकालपरिगणनमिति चेन्न, ध्यानातिक्रमात् । तथा  
चित्तवैयर्थ्यात् । एतेन जपस्य ध्यानत्वं प्रतिषिद्धं । त्रिधुपायनिर्देशः कर्तव्य इति चेन्न, गुप्त्यादिप्रक-  
रणस्य तादर्थ्यात् । संवरार्थं तदिति चेन्न, प्रागुपदेशस्योभयार्थत्वात् । ततः संवरार्थः गुप्त्यादिप्रकरणं  
ध्यानविधौ तदुपायनिर्देशार्थं च भवति । तथापीह सकलध्यानधर्माणामिह सामर्थ्यसिद्धत्वात् ॥

नदेवं सामान्येनोक्तस्य ध्यानस्य विशेषप्रतिपत्त्यर्थमाह;—

### आर्तरौद्रधर्म्यशुक्लानि ॥ २८ ॥

ऋतमर्दनमर्तिर्वा ऋते भवमार्तं अर्तौ भवमार्तमिति वा दुःस्वभावं प्रार्थनाभावं वेत्यर्थः । रुद्रः  
क्रुद्धस्तत्कर्म रौद्रं तत्र भव वा । धर्मादनपेतं धर्म्यं । शुचिगुणयोगाच्छुक्लं । लोभाभिभावेर्न तदाविर्भा-  
वोपपत्तेः । शुचिगुणयोगः प्रसिद्धः पारमार्थिकः । कथमेकं ध्यानं चत्वारि ध्यानानि स्युरित्याह;—

आर्तादीनि तदेव स्युश्चत्वारि प्रतिभेदतः । ध्यानान्येकाग्रसामान्यचिन्तांतरनिरोधतः ॥ १ ॥

आर्तरौद्रधर्मान्यपि हि ध्यानान्येवैकाग्र्यसादृश्यात् चिन्तांतरनिरोधाच्च शुक्लवत् । केवलमग्रशस्ते पूर्वे  
प्रशस्ते चेतरे । कुत इत्याह ।

तत्र तावत्;—

### परे मोक्षहेतू ॥ २९ ॥

सामर्थ्यात् पूर्वे संसारहेतू सूत्रिते । संसारहेतुत्वादर्तरौद्रयोरग्रशस्त्वं, परयोस्तु धर्मशुक्लयोः प्रश-  
स्तत्वं मोक्षहेतुत्वात् इति । पूर्वोक्त्यां धर्मस्यैव परत्वमिति चेन्न, व्यवहितेपि परशब्दप्रयोगात् द्विवचन-  
निर्देशाद्वा गौणस्यापि संप्रत्येयः । कुतः परयोर्मोक्षहेतुत्वं पूर्वयोः संसारहेतुत्वमित्याह;—

मोक्षहेतू परे ध्याने पूर्वे संसारकारणे । इति सामर्थ्यतः सिद्धं विमोहत्वेतरत्ततः ॥ १ ॥

कथं धर्मस्य विमोहत्वमिति चेत्, मोहप्रकर्षाभावादिति प्रत्येयः । सामर्थ्यात् परयोर्मोक्षहेतुत्ववच-  
नात् पूर्वयोः संसारहेतुत्वसिद्धिस्तयोर्मोहप्रकर्षयोगात् ॥



तत्रार्तस्य किं लक्षणमित्याह;—

**आर्तममनोज्ञस्य संप्रयोगे तद्विप्रयोगाय स्मृतिसमन्वाहारः ॥ ३० ॥**

अप्रियममनोज्ञं बाधाकारणत्वात् । मृशमर्थीतरचितनादाहरणं समन्वाहारः । आधिक्येनाहरणादेकं त्रावरोधः पुनः पुनः प्रबंध इत्यर्थः । स्मृतेः समन्वाहारः स्मृतिसमन्वाहारः । तेनामनोज्ञस्योपनिपाते स कथं नाम मे न स्यादिति संकल्पश्चिताप्रबंध आर्तमिति प्रकाशितं भवति । तत्र किंहेतुकमित्याह;—

**आर्तं चतुर्विधं तत्र संक्लेशांगतयोदितं । आर्तमित्यादिसूत्रेण प्रथमं द्वेषहेतुकम् ॥ १ ॥**

मिथ्यादर्शनाविरतिप्रमादपरिणामः संक्लेशः, तत् स्वरूपं तत्कारणकं तत्फलं च संक्लेशांगं तस्य भावः संक्लेशांगता तयार्तध्यानमुदितं । तच्चतुर्विधं स्वरूपभेदात् । तत्र प्रथममार्तमित्यादिसूत्रेण द्वेषहेतुकं सूत्रितं ॥

द्वितीयं किंस्वरूपमित्याह;—

**विपरीतं मनोज्ञस्य ॥ ३१ ॥**

उक्तविपर्ययाद्विपरीतं मनोज्ञस्य विप्रयोगे तत्संप्रयोगाय स्मृतिसमन्वाहारो द्वितीयमार्तमित्यर्थः । प्रियस्य मनोज्ञस्य विप्रयोगो विश्लेषस्तस्मिन् सति तत्संप्रयोगाय पुनः पुनश्चिताप्रबंधः । सा मे प्रिया कथं प्रयोगिनी स्यादिति प्रबंधेन चिंतनमार्तध्यानमप्रज्ञस्तमिति सूत्रकारस्याभिप्रायः । किं जन्म तदित्याह;—

**विपरीतं मनोज्ञस्येत्यादिसूत्रेण निश्चितं । द्वितीयमनुयोगोत्थमार्तध्यानमसत्फलं ॥ १ ॥**

तृतीयं किमार्तमित्याह;—

**वेदनायाश्च ॥ ३२ ॥**

स्मृतिसमन्वाहारस्तृतीयमार्तमित्यभिसंबंधकरणात् दुःखवेदनासंप्रत्ययः । किंनिबंधनं तदित्याह;—

**असद्वेद्योदयोपात्तद्वेषकारणमीरितं । तृतीयं वेदनायाश्चेत्युक्तं सूत्रेण तत्त्वतः ॥ १ ॥**

चतुर्थं किमित्याह;—

**निदानं च ॥ ३३ ॥**

निदानविषयः स्मृतिसमन्वाहारः निदानं । विपरीतं मनोज्ञस्येत्येवं सिद्धमिति चेन्नाप्राप्तपूर्वविषयत्वा-  
न्निदानस्य । किंहेतुकं तदित्याह;—

**निदानं चेति वाक्येन तीव्रमोहनिबंधनं । चतुर्थं ध्यानमित्यार्तं चतुर्विधमुदाहृतं ॥ १ ॥**

नीलां लेख्यां समासृत्य कापोर्ती वा समुद्भवेत् । तदज्ञानात् कुतोप्यात्मपरिणामात्तथाविधात् ॥ २ ॥

पापप्रयोगनिःशेषदोषाधिष्ठानमाकुलं । भोगप्रसंगनानात्मसंकल्पासंगकारणं ॥ ३ ॥

धर्माशयपरित्यागि कषायाशयवर्धनं । विपाककटु तिर्यक्षु समुद्भवनिबंधनं ॥ ४ ॥

केषां पुनस्तत्स्यादित्याह;—

**तदविरतदेशविरतप्रमत्तसंयतानाम् ॥ ३४ ॥**

अविरतादयो व्याख्याताः । कदाचित्वाच्यमार्तध्यानत्रयं प्रमत्तानां, तेषां निदानस्यासंभवात् । तत्सं-  
भवे प्रमत्तसंयतत्वविधातात् । कुतस्तेषां तद्वेदित्याह—

**तत्स्यादविरतादीनां त्रयाणां तन्निमित्ततः । नाप्रमत्तादिषु क्षीणतन्निमित्तेषु जातुचित् ॥ १ ॥**

अथ रौद्रं ध्यानं कुतः कस्य किंस्वरूपमुच्यते ? इत्याह;—

**हिंसानृतस्तेयविषयसंरक्षणेभ्यो रौद्रमविरतदेशविरतयोः ॥ ३५ ॥**

ध्यानोत्पत्तौ हिंसादीनां निमित्तभावाद्देतुनिर्देशः । तेन स्मृतिसमन्वाहाराभिसंबन्धः । तत इदमुच्यते—  
हिंसादिभ्योतितीव्रमोहोदयेभ्यः प्रजायते । रौद्रं ध्यानं स्मृतेः पापः पुण्यं दुर्गतिकारणं ॥ १ ॥  
नत्स्यादविरतस्त्रैर्वैदेशसंयमिनोपि च । यथायोगं निमित्तानां श्रेयं सद्भावसिद्धितः ॥ २ ॥  
देशविरतस्यापि हिंसाद्यावेशाद्विचादिसंरक्षणतंत्रत्वाच्च रौद्रं ध्यानं संभवति तदनुरूपकथादोषोदयात् ।  
रौद्रमविरतवन्न तस्य नारकादिनामनिमित्तं सम्यक्त्वसामर्थ्यात् । सयतेपि कदाचिदस्तु रौद्रध्यानं  
हिंसाद्यावेशादिति चेत् तदयुक्तं, सयते तदावेशे संयमप्रच्युतेः ॥

ततश्चतुर्विधं रौद्रं ध्यानं समुपजायते । पुंसोतिकृष्णलेभ्यस्याविरतस्यैव तत्परं ॥ ३ ॥

तथा कापोतलेभ्यस्य विरताविरतस्य च । प्रमादानामधिष्ठानं विरतस्य न जातुचित् ॥ ४ ॥

अथ प्रज्ञस्तस्य ध्यानस्य धर्म्यस्य तावत्प्रतिपादनार्थमाहः—

**आज्ञापायविपाकमंस्थानविचयाय धर्म्यम् ॥ ३६ ॥**

विचितिविवेको विचारणा विचयः । नदपेक्षया आज्ञादीना कर्मनिर्देशः । अधिकारात् स्मृतिसम-  
न्वाहारसंबन्धः, आज्ञाविचयाय स्मृतिसमन्वाहार इत्यादि । तदेवं—

आज्ञादिविचयायोक्तं धर्म्यं ध्यानं चतुर्विधं । आर्तगौद्रपरित्यक्तः कार्यं चिंतास्वभावकं ॥ १ ॥

तत्राज्ञा द्विविधा हेतुवादेतरविकल्पतः । सर्वज्ञस्य विनेयांतःकरणायत्तवृत्तितः ॥ २ ॥

तद्विचयाय स्मृतिसमन्वाहारो द्विविध इत्याज्ञाविचयध्यानं द्वेधा । तत्रागमप्रामाण्यादर्थवधारणमा-  
ज्ञाविचयः, सोयमहेतुवादविषयोनमेयार्थगोचरायत्वात् । आज्ञाप्रकाशनार्थो वा हेतुवादः । सामर्थ्याद-  
यमध्याज्ञाविचयः । कः पुनरपाय इत्याह—

असन्मार्गादपायः स्यादनुपायः स्वमार्गतः । स एवोपाय इत्येव ततो भेदेन नोदितः ॥ ३ ॥

नस्य विचयो धर्म्यध्यानं द्वितीयं । अथवासन्मार्गापायविचयः सर्वज्ञोपदेशपराभ्युत्पजनापेक्षया संप्र-  
त्येयः, असन्मार्गापायसमाधानं वा तदपेक्षयैव । कः पुनर्विपाक इत्याह—

विपाकोनुभवः पूर्वं कृतानां कर्मणां स्वयं । जीवाद्याश्रयभेदेन चतुर्थो धीमतां मतः ॥ ४ ॥

ततः कर्मफलानुभवनविवेकं प्रति प्रणिधानं विपाकविचयः । स च प्रपंचतो गुणस्थानभेदेन कर्म-  
प्रकृतीनामुदयोदीरणचितनेन परमागमादत्येतव्यः । लोकसंस्थानस्वभावावधानं संस्थानविचयः । कोसौ  
लोक इत्याह—

लोकः संस्थानभेदाद्वा स्वभावाद्वा निवेदितः । तदाधारो जनो वापि मानभेदोपि वा कश्चित् ॥ ५ ॥

लोकस्याधोमध्योर्ध्वभेदस्य संस्थानं सन्निवेशः, लोक्यमानस्वभावस्य च लोकस्य संस्थानं प्रतिद्रव्यत्वा-  
कृतिः । तदाधारस्य च जनस्य लोकस्य संस्थानं स्तोपात्तशरीरपरिणामाकारः, मानभेदस्य च लोकस्य  
संस्थाविशेषाकारः संस्थानं तस्य विचयः संस्थानविचयः । कः पुनर्विचय इत्याह—

विचयस्तत्र मीमांसा प्रमाणनयतः स्थितः । तस्मिंश्चिताप्रबंधो नुश्चितान्तरनिरोधतः ॥ ६ ॥

युक्तं ध्यानं तदाध्यायमैकाग्र्येण प्रवृत्तितः । ध्यातुश्चिताप्रबंधस्य धर्म्यं पापव्यपायतः ॥ ७ ॥

धर्मादिनपेतं धर्म्यं नस्योत्तमक्षमादिमत एव प्रवृत्तेः । अनुप्रेक्षाणा धर्म्यध्यानसजातीयत्वात् पृथगनु-  
पदेश इति चेन्न, ज्ञानप्रवृत्तिविकल्पात् । सर्वानुप्रेक्षाणामनित्यत्वाद्यनुचितनस्य ज्ञानविशेषत्वात् ध्यान-  
नानुचितनं निरोधरूपत्वात् । कस्य तद्धर्मध्यानं म्यादित्याह—

साकल्येन विनिर्दिष्टं तत्प्रमत्ताप्रमत्तयोः । अंतरंगतपोभेदरूपं संघतयोः स्फुटं ॥ ८ ॥

संयतासंयतस्यैकदेशेनासंयतस्य तु । योग्यतामात्रतः कैश्चिद्दैर्घ्यान् प्रचक्षते ॥ ९ ॥

धर्म्यमप्रमत्तस्येति चेन्न, पूर्वेणां निवृत्तिप्रसंगात् । इष्यते च तेषां सम्यक्त्वप्रभावाद्धर्म्यध्यानं । उप-  
शांतक्षीणकषाययोश्चेति चेन्न, शुक्लाभावप्रसंगात् । तदुभयं तत्रेति चेन्न, पूर्वस्यानिष्टत्वात् । धर्म्यं श्रेण्यो-  
र्नेष्यते ततस्तयोः शुक्लमेव ॥

अथ श्रुतकेवलिनः किं ध्यानमित्याह;—

**शुक्ले चाद्ये पूर्वविदः ॥ ३७ ॥**

पूर्वविद्विशेषणं श्रुतकेवलिनस्तदुभयप्रणिधानसामर्थ्यात् । चशब्दः पूर्वध्यानसमुच्चयार्थः । किं कृतै-  
वमुच्यते सूत्रमाचार्यैरित्याह;—

मत्त्वा चत्वारि शुक्लानि प्रोच्यमानानि सूरिणा । आद्ये पूर्वविदः शुक्ले धर्म्यं चेत्यभिधीयते ॥ १ ॥

विषयविवेकापरिज्ञानमिति चेन्न, व्याख्यानतो विशेषप्रतिपत्तेः । श्रेण्यारोहणात्प्राक् धर्म्यध्यानं,  
श्रेण्योः शुक्लध्यानमिति व्याख्यानं विषयविवेकापरिज्ञाननिमित्तमाश्रीयते । तथाहि—

श्रेण्याधिरोहिणः शुक्ले धर्म्यं पूर्वस्य तस्य हि । अपूर्वकरणादीनां शुक्लारंभकतास्थितेः ॥ २ ॥

अथावशिष्टे शुक्ले कस्य भवत इत्याह;—

**परे केवलिनः ॥ ३८ ॥**

केवलिशब्दसामान्यनिर्देशात्तद्वतोरुभयोर्ग्रहणं । कथमित्याह;—

परे केवलिनः शुक्ले संयोगस्येतरस्य च । यथायोगं स्मृते तज्ज्ञैः प्रकृष्टे शुद्धिभेदतः ॥ १ ॥

कानि पुनस्तानि चत्वारि शुक्लध्यानानि यानि स्वामिविशेषाश्रयतया विभज्यन्ते इत्याह;—

**पृथक्त्वैकत्ववितर्कसूक्ष्मक्रियाप्रतिपातिव्युपरतक्रियानिवर्तीनि ॥ ३९ ॥**

वक्ष्यमाणलक्षणापेक्षया सर्वेषामन्वर्थत्वं । तत एवाह;—

पृथक्त्वेत्यादिद्वित्रेणान्वर्थनामानि तान्यपि । शुक्लानि कथितान्युक्तस्वामिभेदानि लक्षणैः ॥ १ ॥

अथैतेषु चतुर्षु शुक्लध्यानेषु किं क्रिययोगस्य भवतीत्याह;—

**त्र्येकपोगकाययोगायोगानाम् ॥ ४० ॥**

योगशब्दो व्याख्यातार्थः । यथासंख्यं चतुर्णां संबंधः । त्रियोगस्य पृथक्त्ववितर्कं, त्रिषु योगेष्वेक-  
योगस्यैकत्ववितर्कं, काययोगस्य सूक्ष्मक्रियाप्रतिपाति, अयोगस्य व्युपरतक्रियानिवर्तीति । तदाह;—

तत्र प्राच्यं त्रियोगस्यैकैकयोगस्य तत्परं । तृतीयं काययोगस्यायोगस्य च तुरीयकं ॥ १ ॥

योगमार्गणया तेषां सद्भावनियमः स्मृतः । एवं त्रीत्यादिद्वित्रेण विवादविनिवृत्तये ॥ २ ॥

तत्राद्ययोर्विशेषप्रतिपत्त्यर्थमाह;—

**एकाश्रये सवितर्कवीचारे पूर्वे ॥ ४१ ॥**

कुत इत्याह;—

एकाश्रये प्रतिप्राप्तश्रुतज्ञानाश्रयत्वतः । सवितर्के श्रुते तत्त्वात्सवीचारे च संक्रमात् ॥ १ ॥

अर्थव्यंजनयोगेषु सामान्येनोपवर्तिते । पूर्वे शुक्ले त्रियोगैकयोगसंयतसंश्रयात् ॥ २ ॥

पूर्वविदारभ्यत्वादेकाश्रयत्वसिद्धिः । सवितर्कवीचारे इति द्वंद्वपूर्वांन्यपदार्थनिर्देशः । पूर्वत्वमेकस्यै-  
वेति चेन्न, उक्तत्वात् ॥

तत्र यथाप्रसंगे च अनिष्टनिवृत्त्यर्थमिदमारभ्यते;—

### अवीचारं द्वितीयम् ॥ ४२ ॥

अवीचारं द्वितीयं तत्संक्रांतेरसमुद्भवात् । एकयोगस्य तद्ध्यातुरिति प्राहापवादतः ॥ १ ॥  
मवितर्कं सर्वाचारं पृथक्त्वेन ततः स्थितं । प्राच्यं शुक्लं तु मवितर्कवीचाग्बलादिह ॥ २ ॥  
तथाऽवितर्कवीचारे परे शुक्ले निवेदिने । काययोगाधिनाथत्वादयोगाधिपतित्वतः ॥ ३ ॥  
योय वितर्क इत्याह,—

### वितर्कः श्रुतम् ॥ ४३ ॥

किमेतत्सूत्रवचनादभिप्रेतमित्याह;—

वितर्कः श्रुतमस्पष्टतर्कणं न पुनर्मतेः । भेदश्चित्ताख्य इत्येतन्मन्त्रारंभादभीप्सितं ॥ १ ॥

क पुनर्वीचार इत्याह;—

### वीचारोर्थव्यंजनयोगसंक्रांतिः ॥ ४४ ॥

कृतोन्यो न वीचार इत्याह,—

अर्थव्यंजनयोगेषु संक्रांतिश्चेतसस्तु या । म वीचारे न मीमांसा चरेर्गत्यर्थनिष्ठतः ॥ १ ॥

एवं निरुक्तितोर्थस्याव्यभिचारित्वदर्शनात् । प्रोक्तं वितर्कवीचारलक्षणं मूत्रतः स्वयं ॥ २ ॥

द्रव्यं हित्वा पर्याये तं त्यक्त्वा द्रव्ये सक्रमणमर्थमक्रांतिः, अर्थस्य द्रव्यपर्यायात्मकत्वात् । एवं  
श्रुतवचनमवलम्ब्य श्रुतवचनातरालं वनं व्यजनसंक्रांतिः । काययोगाद्योगातरे ततोपि काययोगे संक्रमणं  
योगसंक्रांतिः । एवं परिवर्तनं वीचारस्तेन युज्यते वितर्केण च श्रुताख्येन विशिष्टं पृथक्त्ववितर्कवीचारं  
यथमशुक्लध्यानं । कीदृग्ध्याता तद्ध्यातुमर्हतीत्याह;—

कृतगुह्याद्यनुष्ठानो यतिर्वीर्यातिशायनः । अर्थव्यंजनयोगेषु संक्रांती पृथगुद्यतः ॥ ३ ॥

तदोपशमनान्मोहप्रकृतीः क्षपयन्नापि । यथा परिचयं ध्यायेत्कचिद्वस्तुनि सक्रियः ॥ ४ ॥

सवितर्कं सर्वाचारं पृथक्त्वेनादिमं मुनिः । ध्यानं प्रक्रमते ध्यातुं पूर्वदेही निराकुलः ॥ ५ ॥

अथ द्वितीयं को ध्यातुमर्हतीत्याह;—

१. स एवामूलतो मोहक्षपणागूर्णमानसः । प्राप्यान्तगुणां शुद्धिं निरुध्नुं बंधमात्मनः ॥ ६ ॥

ज्ञानावृत्तिसहायानां प्रकृतीनामशेषतः । हासयन्क्षपयन्ध्यामां स्थितिबंधं समंततः ॥ ७ ॥

श्रुतज्ञानोपयुक्तात्मा वीतवीचारमानसः । शीणमोहोऽप्रकंपात्मा प्राप्तक्षायिकसंयमः ॥ ८ ॥

ध्यातृत्वैकत्ववितर्काख्यं ध्यानं ध्यात्यघसरं । दधानः परमां शुद्धिं दुरवाप्यामतोन्यतः ॥ ९ ॥

अथ तृतीयं ध्यानं को ध्यायत इत्याह,—

ततो निर्दग्धनिःशेषघातिकर्मघनः प्रभुः । केवली महशाघातिकर्मस्थितिरशेषतः ॥ १० ॥

संत्यज्य वाङ्मनोयोगं काययोगं च वादरं । सूक्ष्मं तु तं ममाश्रित्य मंदस्पंदोदयस्त्वरं ॥ ११ ॥

ध्यानं सूक्ष्मक्रियं नष्टप्रतिपातं तृतीयकं । ध्यायेद्योगी यथायोगं कृत्वा करणसंततिं ॥ १२ ॥

अथ चतुर्थं शुद्धं को ध्यायतीत्याहः—

ततः स्वयं समुच्छिन्नप्रदेशस्पर्शनं निर्वृत्तिः । ध्वस्तनिःशेषयोगेभ्यो ध्यानं ध्यातांतसंवरः ॥१३॥  
संपूर्णनिर्जरश्चांत्ये क्षणे क्षीणभवस्थितिः । मुख्यं सिद्धत्वमध्यास्ते प्रसिद्धाष्टगुणोदयं ॥ १४ ॥

अथामनस्कस्य केवलिनः कथमेकाग्रचित्तानिरोधलक्षणं ध्यानं सभाव्यते इत्यारेकायामिदमाहः—

संक्रेशांगतयैकत्र चिंता चिंतांतरच्युता । पापं ध्यानं यथा प्रोक्तं व्यवहारनयाश्रयात् ॥ १५ ॥  
विशुद्ध्यंगतया चैवं धर्म्यं शुद्धं च किंचन । समनस्कस्य तादृक्षं नामनस्कस्य मुख्यतः ॥१६॥  
उद्धृतकेवलस्यास्य सकृत्सर्वार्थवेदिनः । ऐकाग्र्यभावतः केचिदुपचाराद्वदंति तत् ॥ १७ ॥  
चित्तानिरोधसद्भावो ध्यानात्सोपि निबन्धनं । तत्र ध्यानोपचारस्य योगे लेभ्योपचारवत् ॥ १८ ॥  
सर्वचित्तानिरोधस्तु यो मुख्यो निश्चितान्नयात् । सोस्ति केवलिनः स्वैर्यमेकाग्रं च परं सदा ॥१९॥  
मुख्यं ध्यानमतस्तस्य साक्षात्निर्वाणकारणं । छद्मदृश्योपचारात्स्यात्तदन्यास्तित्वकारणात् ॥ २० ॥  
यथैकवस्तुनि स्वैर्यं ज्ञानसंकाशमिष्यते । तथा विश्वपदार्थेषु सकृत्तत्केन वार्यते ॥ २१ ॥  
मोहानुद्रेकतो ज्ञातुर्यथा व्याक्षेपसंक्षयः । मोहिनोस्ति तथा वीतमोहस्यासां सदा न किम् ॥२२॥  
यथैकत्र प्रधानेयं वृत्तिर्वा तस्य मोहिनः । तथा केवलिनः किं न द्रव्येऽनंतविवर्तके ॥ २३ ॥  
इति निश्चयतो ध्यानं प्रतिपेध्यं न धीमता । प्रधानं विश्वतत्त्वार्थवेदिनां प्रस्फुटात्मनां ॥२४॥  
सयोगकेवली ध्यानी यदि धर्मोपदेशना । कथं ततः प्रवर्ततेत्येके तत्राभिधीयते ॥ २५ ॥  
अंतर्मुहूर्तकालं वा ध्यानस्यानेकवत्सरं । नैकाग्र्यं केवलिध्यानं प्रसिद्धं तत्त्वदेशिनाम् ॥ २६ ॥  
तत एव च ते सिद्धाः कृतकृत्या जिनाधिपाः । स्तूयंते सिद्धसाधर्म्यात्सदेहत्वेपि धीर्धनः ॥२७॥  
अयोगित्वसमुद्भूतेः पूर्वमंतर्मुहूर्तमा । तृतीयं ध्यानमाख्यातं वाक्प्रवृत्त्या विवर्जितं ॥ २८ ॥  
वाक्कायवृत्तिसद्भावे यथा ध्यानी न मादृशः । तथार्हन्निति तस्यास्तूपचाराद्भ्यानदेशना ॥२९॥  
तदेतद्व्यवहारनिश्चयनयनिरूपणनिपुणैः प्रमाणांतःकरणप्रवणैः सर्वमालोच्यं परमगहनत्वाच्छब्दस्यास्मा-

दृशजनानामिति निवेदयन्नुपसहरतिः—

कचिच्चिंता ध्यानं नियतविषयं पुंसि कथितं कचित्तस्याः कात्स्न्याद्विलयनमिदं सर्वविषयं ।  
कचित्किंचिन्मुख्यं गुणमपि वर्दति प्रतिनयं ततश्चित्तं सद्भिः परमगहनं जिनपतिमतं ॥३०॥

इति नवमाध्यायस्य प्रथममाहिकम् ।

**सम्यग्दृष्टिश्रावकविरतानंतवियोजकदर्शनमोहक्षपकोपशमकोपशांतमोह-  
क्षपकक्षीणमोहजिनाः क्रमशोऽसंख्येयगुणनिर्जराः ॥ ४५ ॥**

किमर्थमिदमप्रस्तुतमुच्यते / तपसा निर्जरा चेति प्रकृते तपसि बाह्येभ्यस्तरे च ध्यानपर्यंते व्याख्यातं  
सर्वसम्यग्दृष्टीनां यथासंभवं बाह्यरूपेणाम्यंतररूपेण च तपसा समाननिर्जरात्वप्रसक्तौ तद्विशेषप्रतिपाद-  
नार्थं प्रस्तुतमेवेदं युक्तमभिधातुं । कुतः पुनः सम्यग्दृष्ट्यादयोऽसंख्येयगुणनिर्जरा क्रमाद्भवतीत्याह—

सम्यग्दृष्ट्यादयः संत्यसंख्येयगुणनिर्जराः । क्रमादत्र तथा शुद्धैरसंख्येयगुणत्वतः ॥ १ ॥

प्रथमं सम्यक्त्वादित्प्रतिलभे अध्यवसायविशुद्धिप्रकर्षादसंख्येयगुणनिर्जरत्वं दशानां । प्रथमं हि  
भव्यस्योपशमसम्यक्त्वं तदादयो वेदकसम्यक्त्वक्षायिकसम्यग्दर्शनश्रावकत्वादयः सूत्रोक्तान्तरं प्रतिलब्ध-

विशुद्धिप्रकर्षादज्ञानमपि क्रमादसंख्येयगुणनिर्जस्वमुपपद्यते । क्षपक इत्यसाधुरन्वाख्यानामा-  
चेन्न, चशब्देन मित्संज्ञोपलब्धेः । क्षै जै पै क्षये इत्यस्य कृतात्वस्य णौ पुकि कृते जनी-जृप्-  
नोऽमस्ताश्चेति चशब्देन मित्संज्ञोपलब्धेर्हस्तत्वात् साधुरेव क्षपकशब्द इत्यर्थः ॥

अ तपोभाजा सयताना परस्परं गुणविशेषाद्भेदेपि नैगमनयान्नैर्ग्रन्थसाम्यमादर्शयन्नाह;—

**पुलाकबकुशकुशीलनिर्ग्रन्थस्नातका निर्ग्रन्थाः ॥ ४६ ॥**

अपरिपूर्णव्रता उत्तरगुणहीनाः पुलाकाः । ईषद्विशुद्धिपुलाकसादृश्यात् । अखंडितव्रताः शरीरसंस्कार-  
सुखयशोविभूतिप्रवणा बकुशाः, छेदशबलयुक्तत्वात् । बकुशशब्दो हि शबलपर्यायवाचीह । कुशीला  
विषाः प्रतिसेवनाकपायोदयभेदात् । कथंचिदुत्तरगुणविराधनं प्रतिसेवना ग्रीष्मे जंघाप्रक्षालनवत्,  
संज्वलनमात्रोदयः कपायोदयस्तेन योगात् मूलोत्तरगुणभृतोपि प्रतिसेवनाकुशीलाः कषायकुशीलाश्चो-  
प्यन्ते । उदके दंडराजिवत्सन्निरन्तकर्मणोऽतर्मुहूर्तकेवलज्ञानदर्शनप्रापिणो निर्ग्रन्थाः । प्रक्षीणघातिकर्मणः  
केवलिनः स्नातकाः । स्नातं वेदममासाविति स्वार्थिकं के निष्पन्नः शब्दः । कुत एते निर्ग्रन्थाः पंचापि  
मता इत्याह.—

पुलाकाद्या मताः पंच निर्ग्रन्था व्यवहारतः । निश्चयाच्चापि नैर्ग्रन्थमामान्यस्याविरोधतः ॥१॥

वस्त्रादिग्रन्थसंपन्नास्ततोऽन्ये नेति गम्यते । वाद्यग्रन्थस्य सद्भावे ह्यंतर्ग्रन्थो न नश्यति ॥ २ ॥

ये वस्त्रादिग्रहेष्याहुर्निर्ग्रन्थत्वं यथोदितं । मूर्च्छानुद्धतितस्तेषां कथाद्यादानेपि किं न तत् ॥ ३॥

विषयग्रहणं कार्यं मूर्च्छा स्यात्तस्य कारणं । न च कारणविध्वंसे जातु कार्यस्य संभवः ॥ ४ ॥

विषयः कारणं मूर्च्छा तत्कार्यमिति यो वदन् । तस्य मूर्च्छोदयोऽसत्त्वे विषयस्य न सिद्ध्यति ॥५॥

तस्मान्मोहोदयान्मूर्च्छा स्वार्थे तस्य ग्रहन्ततः । न यस्यास्मि स्वयं तस्य न नैर्ग्रन्थं कदाचन ॥६॥

कश्चिदाह—प्रकृष्टाप्रकृष्टगुणाना निर्ग्रन्थत्वाभावश्चाग्निभेदान् गृहस्थवदिति तं प्रत्याह—न च, दृष्टत्वा-  
द्वाक्पणशब्दवत् । न हि जात्याचाराग्रयनादिभेदाद्विज्ञेपु ब्राह्मणत्वं विरुध्यते, संग्रहव्यवहारापेक्षत्वात्  
निश्चयनयादेव समग्रगुणेषु तद्व्यपदेशसिद्धेः । किं च, दृष्टिरूपसामान्यान् सधेषां निर्ग्रन्थता न विरुध्यते ।  
भगवते वृत्तावतिप्रसंग इति चेन्न, रूपाभावात् । निर्ग्रन्थरूपं हि यथाज्ञातरूपमसंस्कृतं भूपावेशायुधवि-  
रहितं गृहस्थेषु न संभवतीति । ( अन्यस्मिन् सरूपेतिप्रसंग इति चेन्न, दृष्टभावात् ) ॥

तेषां पुलाकादीना मृथोपि विशेषप्रतिपत्त्यर्थमिदमाह;—

**संयमश्रुतप्रतिसेवनातीर्थलिंगलेश्योपपादस्थानविकल्पतः माध्याः ॥ ४७ ॥**

.....

.....

..... ॥

इति नवमाध्यायस्य द्वितीयमाहिकम् ।

इति श्रीविद्यानंदिआचार्यविरचिते तत्त्वार्थश्लोकवार्तिकालंकारे नवमोऽध्यायः समाप्तः ॥ ९ ॥